

(दर्शपूर्णमासेष्वङ्गभूतान् रश्मिणीयेष्टिविधिः)

(१) यि तृतीयाष्टके पञ्चमः प्रपाठकः ।)

(तत्र प्रथमोऽनुवाकः ।)

हरिः ॐ ।

पूर्णा पश्चादुत पूर्णा पुरस्तादुन्मध्यतः पौर्ण-
 मासी जिगाय । तस्यां देवा अधि संवसन्त
 उत्तमे नाकं इह मादयन्ताम् । यत्ते देवा
 अदधुर्भागधेयममावास्ये संवसन्तो महित्वा ।
 सा नो यज्ञं पिष्टहि विश्ववारे रयिं नो धेहि
 सुभगे सुवीरम् । निवेशनी संगमनी वसूनां
 विश्वा रूपाणि वसून्यावेशयन्ती । सहस्रपो-
 षः सुभगा रराणा सा न आ गन्वर्चसा (१)
 संविदाना । अग्नीषोमौ प्रथमौ वीर्येण वसू-
 न्द्रानादित्यानिह जिन्वतम् । माध्यः हि पौर्ण-
 मासं जुषेथां ब्रह्मणा वृद्धौ सुकृतेन सातावथा-
 स्मभ्यः सहवीराः रयिं नि यच्छतम् । आदि-
 त्याश्वाङ्गिरसश्चाग्नीनाऽदधत ते दर्शपूर्णमासौ
 प्रैप्सन्तेषामङ्गिरसां निरुसः हविरासीदथाऽऽ-
 दित्या एतौ होमावपश्यन्तावजुहवुस्ततो वै ते
 दर्शपूर्णमासौ (२) पूर्वं आऽलभन्त दर्शपूर्ण-
 मासावाल्भमान एतौ होमौ पुरस्ताज्जुहुया-

त्साक्षादेव दर्शपूर्णमासावा लभते ब्रह्मवादिनो
 वदन्ति स त्वै दर्शपूर्णमासावा लभेत य एन-
 योरनुलोमं च प्रतिलोमं च विद्यादित्यमावा-
 स्याया ऊर्ध्वं तदनुलोमं पौर्णमास्यै प्रतीचीनं
 तत्प्रतिलोमं यत्पौर्णमासीं पूर्वामालभेत प्रति-
 लोममेनावा लभेतामुमपक्षीयमाणमन्वपं (३)
 क्षीयेत सारस्वतौ होमौ पुरस्ताज्जुहुयादमा-
 वास्या वै सरस्वत्यनुलोममेवैनावा लभतेऽ-
 मुमाप्यायमानमन्वा प्यायत आग्रावैष्णवमे-
 कादशकपालं पुरस्तान्निर्वपेत्सरस्वत्यै चरुः
 सरस्वते द्वादशकपालं यदाग्नेयो भवत्यग्निर्वै
 यज्ञमुखं यज्ञमुखमेवर्द्धिं पुरस्ताद्वत्ते यद्वैष्णवो
 भवति यज्ञो वै विष्णुर्यज्ञमेवाऽऽरभ्य प्र तनुते
 सरस्वत्यै चरुर्भवति सरस्वते द्वादशकपालोऽ-
 मावास्या वै सरस्वती पूर्णमासः सरस्वान्तावेव
 साक्षादा रभत ऋध्नोत्याभ्यां द्वादशकपालः
 सरस्वते भवति मिथुनत्वाय प्रजायै मिथुनौ
 गावौ दक्षिणा समृद्धयै (४) ॥

(वर्षसा वै ते दर्शपूर्णमासावपं तनुते सरस्वत्यै पञ्चविंशतिश्च ।)

इति कृष्णयजुर्वेदीयतैत्तिरीयसंहितायां तृतीयाष्टके

पञ्चमप्रपाठके प्रथमोऽनुवाकः ॥ १ ॥

(दर्शपूर्णमासेष्वङ्गभूतान्वारम्भणीयेष्टविधिः)

(अथ तृतीयाष्टके पञ्चमः प्रपाठकः ।)

(तत्र प्रथमोऽनुवाकः ।)

पू॒र्णा । प॒श्चात् । उ॒त । पू॒र्णा । पु॒रस्ता॑त् ।
 उ॒दि॒ति॒ । म॒ध्य॒तः । पौ॒र्ण॒मा॒सी॒ति॒ पौ॒र्ण—मा॒सी ।
 जि॒गा॒य । त॒स्याम् । दे॒वाः । अ॒धी॒ति॒ । सं॒वस॑न्त इति
 सं—वस॑न्तः । उ॒त्त॒म इ॒त्यु॒त्—त॒मे । ना॒के । इ॒ह ।
 मा॒द॒य॒न्ता॒म् । य॒त् । ते । दे॒वाः । अ॒द॒धुः । भा॒ग॒धे॒य॒—
 मि॒ति॒ भा॒ग—धे॒यम् । अ॒मा॒वा॒स्य इ॒त्य॒मा—वा॒स्ये ।
 सं॒वस॑न्त इति सं—वस॑न्तः । म॒हि॒त्वे॒ति॒ म॒हि—त्वा ।
 सा । नः । य॒ज्ञम् । पि॒ष्ट॒हि । वि॒श्व॒वा॒र इति॑ वि॒श्व—
 वा॒रे । र॒यि॒म् । नः । धे॒हि । सु॒भ॒ग इति॑ सु—भ॒गे ।
 सु॒वी॒र॒मि॒ति॒ सु—वी॒रम् । नि॒वेश॑नीति नि—वे॒श॒नी ।
 सं॒ग॒म॒नी॒ति॒ सं—ग॒म॒नी । वसू॑नाम् । वि॒श्वा ।
 रू॒पा॒णि॒ । वसू॑नि । आ॒वे॒श॒य॒न्ती॒त्या—वे॒श॒य॒न्ती ।
 स॒ह॒स्र॒पो॒ष॒मि॒ति॒ स॒ह॒स्र—पो॒षम् । सु॒भ॒गे॒ति॒ सु—भ॒गा ।
 रा॒णा । सा । नः । ए॒ति॒ । ग॒न् । वर्च॑सा (१) ।
 सं॒वि॒दा॒ने॒ति॒ सं—वि॒दा॒ना । अ॒ग्नी॒षो॒मा॒वि॒त्य॒ग्नी—
 सो॒मौ । प्र॒थ॒मौ । वी॒र्ये॑ण । वसू॑न् । रु॒द्रान् । आ॒दि॒—
 त्यान् । इ॒ह । जि॒न्व॒तम् । मा॒ध्यम् । हि । पौ॒र्ण॒मा॒—
 स॒मि॒ति॒ पौ॒र्ण—मा॒सम् । जु॒षे॒था॒म् । ब्र॒ह्म॑णा । वृ॒द्धौ ।

सुकृतेनेति सु—कृतेन । सातौ । अथ । अस्मभ्यमि-
 त्यस्म—भ्यम् । सहवीरामिति सह—वीराम् । रयिम् ।
 नीति । यच्छतम् । आदित्याः । च । अङ्गिरसः ।
 च । अग्नीन् । एति । अदधत् । ते । दर्शपूर्णमासा-
 विति दर्श—पूर्णमासौ । प्रेति । ऐप्सन् । तेषाम् ।
 अङ्गिरसाम् । निरुप्तमिति निः—उप्तम् । हविः ।
 आसीत् । अथ । आदित्याः । एतौ । होमौ । अप-
 श्यन् । तौ । अजुहवुः । ततः । वै । ते । दर्शपूर्ण-
 मासाविति दर्श—पूर्णमासौ (२) । पूर्वै । एति । अल-
 भन्त । दर्शपूर्णमासाविति दर्श—पूर्णमासौ । आलभमान
 इत्या—लभमानः । एतौ । होमौ । पुरस्तात् । जुहुयात् ।
 साक्षादिति स—अक्षात् । एव । दर्शपूर्णमासाविति
 दर्श—पूर्णमासौ । एति । लभते । ब्रह्मवादिन इति
 ब्रह्म—वादिनः । वदन्ति । सः । तु । वै । दर्शपूर्ण-
 मासाविति दर्श—पूर्णमासौ । एति । लभेत । यः ।
 एनयोः । अनुलोममित्यनु—लोमम् । च । प्रति-
 लोममिति प्रति—लोमम् । च । विद्यात् । इति ।
 अमावास्याया इत्यमा—वास्यायाः । ऊर्ध्वम् । तत् ।
 अनुलोममित्यनु—लोमम् । पौर्णमास्या इति पौर्ण-
 मास्यै । प्रतीचीनम् । तत् । प्रतिलोममिति प्रति—

(दशपूर्णमासेष्टयङ्गभूतान्वारम्भणीयेष्टिविधिः)

लोमम् । यत् । पौर्णमासीमिति पौर्ण—मासीम् ।
 पूर्वाम् । आलभेतेत्यां—लभेत । प्रतिलोममिति
 प्रति—लोमम् । एनौ । एति । लभेत । अमुम् ।
 अपक्षीयमाणमित्यप—क्षीयमाणम् । अनु । अपेति
 (३) । क्षीयेत । सारस्वतौ । होमौ । पुरस्तात् ।
 जुहुयात् । अमावास्येत्यमा—वास्या । वै । सरस्वती ।
 अनुलोममित्यनु—लोमम् । एव । एनौ । एति ।
 लभते । अमुम् । आप्यायमानमित्यां—प्यायमानम् ।
 अनु । एति । प्यायते । आग्रावैष्णवमित्याग्रा—
 वैष्णवम् । एकादशकपालमित्येकादश—कपालम् ।
 पुरस्तात् । निरिति । वपेत् । सरस्वत्यै । चरुम् ।
 सरस्वते । द्वादशकपालमिति द्वादश—कपालम् ।
 यत् । आग्नेयः । भवति । अग्निः । वै । यज्ञमुख-
 मिति यज्ञ—मुखम् । यज्ञमुखमिति यज्ञ—मुखम् ।
 एव । ऋद्धिम् । पुरस्तात् । धत्ते । यत् । वैष्णवः ।
 भवति । यज्ञः । वै । विष्णुः । यज्ञम् । एव । आर-
 भ्येत्यां—रभ्यं । प्रेति । तनुते । सरस्वत्यै । चरुः ।
 भवति । सरस्वते । द्वादशकपाल इति द्वादश—
 कपालः । अमावास्येत्यमा—वास्या । वै । सर-
 स्वती । पूर्णमास इति पूर्ण—मासः । सरस्वान् ।

तौ । ए॒व । सा॒क्षादि॒ति स—अ॒क्षात् । ए॒ति । र॒भ॒ते ।
ऋ॒भो॒ति । आ॒भ्या॒म् । द्वा॒द॒श॒क॒पा॒ल इति॒ द्वा॒द॒श—
क॒पा॒लः । सर॑स्व॒ते । भ॒व॒ति । मि॒थु॒न॒त्वा॒येति॑
मि॒थु॒न—त्वा॒यं । प्र॒जा॒त्या इति॒ प्र—जा॒त्यै । मि॒थु॒नौ ।
गा॒वौ । दक्षि॑णा । स॒मृ॒द्ध्य॒ा इति॒ स॒मृ—ऋ॒द्ध्यै(४)॥

इति कृष्णयजुर्वेदीयतैत्तिरीयसंहितापदपाठे तृतीयाष्टके
पञ्चमप्रपाठके प्रथमोऽनुवाकः ॥ १ ॥

(अथ तृतीयाष्टके पञ्चमः प्रपाठकः ।)

(तत्र प्रथमोऽनुवाकः ।)

यस्य निःश्वसितं वेदा यो वेदेभ्योऽखिलं जगत् ।
निर्ममे तमहं वन्दे विद्यातीर्थमहेश्वरम् ॥ १ ॥
प्रपाठके चतुर्थे हि काम्या नैमित्तिकाः श्रुताः ।
प्रपाठके पञ्चमे तु सोमेष्ट्योः शेष उच्यते ॥ २ ॥

तत्र प्रथमानुवाके दर्शपूर्णमासेष्ट्यङ्गभूतान्वारम्भणीयेष्टिर्विधातव्या ।
कल्पः—“ पूर्णा पश्चाद्यत्ते देवा अदधुरिति सारस्वतौ होमौ हुत्वाऽन्वारम्भ-
णीयामिष्टिं निर्वपति ” इति ।

पाठस्तु—

पूर्णा पश्चा॒दुत पूर्णा पुर॑स्तादुन्मध्यतः
पौर्ण॑मासी जिगाय । तस्यां दे॒वा अ॒धि
संव॑सन्त उत्त॒मे ना॒क इ॒ह मा॒दय॑न्ताम् ।
यत्ते दे॒वा अ॒दधु॑र्भा॒गधे॒यम॒मावा॑स्ये सं॒व-
सन्तो म॑हित्वा । सा नो॒ यज्ञं पि॑ष्टहि विश्व-
वा॒रे रयि॑ नो धेहि सु॒भगे सु॒वीर॑म् । इति ।

(दशपूर्णमासेष्वङ्गभूतान्वारम्भणीयेष्टिविधिः)

पूर्णा पौर्णमास्यभिमानिदेवता पश्चाद्यज्ञभूमेः पश्चिमायां दिश्युज्जिगायो-
त्कर्षेण जयं प्राप्सवती । अपि च पूर्वस्यां दिशि तयोर्दिशोर्मध्यदेशेऽप्युज्जि-
गाय । तस्यां पौर्णमास्यामधिष्ठायेद् यज्ञे सम्यग्वसन्तः सर्वे देवा उत्तमे नाके
भोगबहुले स्वर्गे मादयन्तामस्मान्दर्शयन्तु । हेऽमावास्ये यद्यस्मात्कारणात्ते
महित्वा महिम्ना सम्यङ्निवसन्तो देवा भागधेयमदधुर्हविर्भागं प्राप्तवन्तस्तस्मा-
त्कारणाद्धे विश्ववारे सर्वानिष्टनिवारिकेऽमावास्याभिमानिदेवते सा त्वं नोऽ-
स्मदीयं यज्ञं पिपृहि पूर्णं कुरु । हे सुभगे सौभाग्ययुक्ते नोऽस्मभ्यं रयिं
धनं सुवीरं शोभनपुत्रं च धेहि संपादय ॥

अथ तत्रैव विकल्पितावन्यौ मन्त्रावाह—

निवेशनी संगमनी वसूनां विश्वा रूपाणि
वसून्यावेशयन्ती । सहस्रपोषः सुभगा ररा-
णा सा न आ गन्वर्चसा संविदाना । अग्नी-
षोमौ प्रथमौ वीर्येण वसून्सुद्रानादित्या-
निह जिन्वतम् । माध्यः हि पौर्णमासं जुषेथां
ब्रह्मणा वृद्धौ सुकृतेन सातावथास्मभ्यः
सहवीराः रयिं नि यच्छतम् । , इति ।

सा तादृशी देवता नोऽस्मान्प्रत्यागन्नागच्छतु । कीदृशी तदुच्यते, निवे-
शनी समीचीनेषु गृहेषु नितरामस्मान्प्रवेशयन्ती । वसूनां संगमनी धनानां
प्रापयित्री । रूप्यन्ते मणिमुक्तादिभिर्वहुभिः प्रकारैर्निरूप्यन्त इति रूपाणि बहु-
नीत्यर्थः । तानि वसूनि धनानि विश्वा सर्वाण्यप्यावेशयन्ती, अस्मद्गृहेषु प्रवेश-
यन्ती । सहस्रपोषं रराणा सहस्रलक्षदिधनपुष्टिं प्रयच्छन्ती । सुभगा सौभा-
ग्ययुक्ता । वर्चसा संविदाना बलेन संयोजयन्ती । हेऽग्नीषोमौ युवां प्रथमौ
देवानां मध्ये मुख्यावतो वीर्येणातो(ण) भवदीयसामर्थ्येनेह कर्मणि वस्वादी-
ज्जिन्वतं प्रीणयतम् । माध्यं पश्चात्पुरस्ताच्च पौर्णमासीदेवतया रक्षिते मध्यदेशे
क्रियमाणमिदं पौर्णमासं पौर्णमासीसंवन्धि हविर्जुषेथाम् । कीदृशौ युवां,
ब्रह्मणा वृद्धौ स्तुतिरूपेण मन्त्रेण संतुष्टौ सुकृतेन सातौ सम्यगनुष्ठितेनानेन
कर्मणा फलस्य दातारौ हविःसेवनानन्तरमस्मभ्यं सहवीरां पुत्रसहितां रयिं
नियच्छतं नितरां प्रयच्छतम् ॥

अथ होमं विधातुं प्रस्ताति—

आदित्याश्वाङ्गिरसश्वाग्नीनाऽदधत ते

दर्शपूर्णमासौ प्रैप्सन्तेषामङ्गिरसां निरु-
प्तः हविरासीदथाऽऽदित्या एतौ होमा-
वपश्यन्तावजुह्वुस्ततो वै ते दर्शपू-
र्णमासौ पूर्वं आऽलभन्त , इति ।

आदित्या देवा अङ्गिरस ऋषयश्चाऽऽधानादूर्ध्वं यदा दर्शपूर्णमासौ प्राप्तु-
मैच्छन्तदा तेषामुभयेषां मध्ये येऽङ्गिरस ऋषयस्ते सारस्वतहोमावज्ञात्वा प्रथ-
ममेवान्वारम्भणीयेष्ट्यर्थं हविर्निर्वापं कृतवन्तः । अथ तदानीमादित्या देवा
एतावन्वारम्भणीयेष्ट्यङ्गभूतौ सारस्वतहोमौ कर्तव्याविति निश्चित्य तावजु-
ह्वुः । ततोऽन्वारम्भणीयेष्टेः साङ्गत्वादङ्गिरोभ्यः पूर्वभाविन एव सन्तौ दर्श-
पूर्णमासावुपक्रान्तवन्तः ॥

इदानीं विधत्ते—

दर्शपूर्णमासावालभमान एतौ होमौ पुरस्ताज्जु-
हुयात्साक्षादेव दर्शपूर्णमासावा लभते, इति ।

दर्शपूर्णमासावारब्धुमिच्छन्पुरुष आरम्भणीयेष्टेरुपक्रमे पूर्णा पश्चादिति
मन्त्राभ्यां जुहुयात् । तेन होमेन विलम्बमन्तरेणैव दर्शपूर्णमासावारब्धुं योग्यो
भवति ॥

उक्तयोर्होमयोर्देवताविशेषं विधानुं प्रस्तौति—

ब्रह्मवादिनो वदन्ति स त्वै दर्शपूर्णमासावा
लभेत य एनयोरनुलोमं च प्रतिलोमं च
विद्यादित्यमावास्याया ऊर्ध्वं तदनुलोमं
पौर्णमास्यै प्रतीचीनं तत्प्रतिलोमं यत्पौर्ण-
मासीं पूर्वामालभेत प्रतिलोममेनावा लभे-
तामुपपक्षीयमाणमन्वप क्षीयेत , इति ।

अत्रेदं चिन्त्यते—किं पौर्णमासी प्रथममालब्धव्या, आहोस्विदमावा-
स्येति । तदर्थमन्यदप्येतच्चिन्तनीयम्—कालस्य स्वरूपं कीदृशमनुलोमं कीदृशं
च प्रतिलोममिति । न चेयमप्रस्तुता चिन्ता । यो यजमान एतयोर्दर्शपूर्णमास-
संबन्धिकालयोरनुलोमं प्रतिलोमं च स्वरूपं वेद स एव दर्शपूर्णमासारम्भे
मुख्योऽधिकारी नान्य इति ब्रह्मवादिनः परस्परमाहुः । तत्र कश्चिद्वुद्धिमान-

(दर्शपूर्णमासेष्वङ्गभूतान्वारम्भणीयेष्टिविधिः)

नुलोमप्रतिलोमभागमेवं ब्रूते । अमावास्याया ऊर्ध्वं शुक्लप्रतिपदमारभ्यानुलोमं कालस्वरूपं दिने दिने चन्द्रस्य वर्धमानत्वात् । पौर्णमास्याः प्रतीचीनमुपरितनं कृष्णप्रतिपदमारभ्य कालस्य यत्स्वरूपं तत्प्रतिलोमं दिने दिने चन्द्रस्यापक्षी-
यमाणत्वात् । एवं सति यदि पौर्णमासी पूर्णमायिनीं कृत्वा यागारम्भं कुर्या-
त्तदा प्रतिलोमस्वरूपेणैव तौ दर्शपूर्णमासावारब्धवान्भवति । तथा सति पौर्ण-
मास्यामारब्धायां सत्यां समनन्तरमेव चन्द्रोऽपक्षीयते । तं चापक्षीयमाणमनु
यजमानोऽप्यपक्षीयेत् ॥

अतः प्रातिलोम्यदोषपरिहारकृते देवताविशेषौ विधत्ते —

सारस्वतौ होमौ पुरस्ताज्जुहुयादमावा-
स्या वै सरस्वत्यनुलोममेवैनावा लभ-
तेऽमुमाप्यायमानमन्वा प्यायते , इति ।

आरम्भणीयेष्टेः पुरस्ताद्यौ होमौ तौ सारस्वतौ । सरस्वती च सरस्वाश्च
ययोर्होमयोस्तौ सारस्वतौ । एतदीयहोमेन प्रातिलोम्यदोषस्य परिहृतत्वादा-
नुलोमेनैव तौ दर्शपूर्णमासयागावारब्धवान्भवति । तथा वर्धमानचन्द्रमनु
यजमानो वर्धते ॥

प्राच्याङ्गरूपौ होमौ विधायान्ङ्गरूपामन्वारम्भणीयेष्टिं त्रिहविष्कां विधत्ते—

आग्नावैष्णवमेकादशकपालं पुरस्तान्निर्वपेत्स-
रस्वत्यै चरुः सरस्वते द्वादशकपालम्, इति ।

पूर्वत्रामावास्यायाः प्रथमारम्भे सत्यानुलोम्येन दोषाभावेऽपि तत्प्राथम्य-
मुपेक्ष्य प्रातिलोम्यदोषपरिहारप्रयत्नो विहितोऽतस्तदन्यथानुपपत्त्या पौर्णमा-
स्येव प्रथममालम्ब्यव्यति गम्यते । तादृशपौर्णमास्यारम्भात्पुरस्तादिदं हविस्त्रयं
निर्वपेत् ॥

तत्राऽऽग्नावैष्णवं प्रशंसति—

यदाग्नेयो भवत्यग्निर्वै यज्ञमुखं यज्ञमुखमे-
वर्द्धिं पुरस्ताद्धत्ते यद्वैष्णवो भवति यज्ञो
वै विष्णुर्यज्ञमेवाऽऽरभ्य प्र तनुते , इति ।

अग्निमन्तरेण यज्ञस्यानिष्पत्तेरग्निरेव यज्ञस्य मुखमत आग्नेयेन हविषा यज्ञ-

मुखमेवोद्दिश्य प्रथमतः समृद्धिं संपादयति । यज्ञस्य सर्वाङ्गव्यापित्वाद्भिष्णुत्व-
मतो वैष्णवेन हविषा यज्ञमेवोपक्रम्य प्रकर्षेण विस्तृतवान्भवति ॥

उत्तरं हविर्द्रव्यं प्रशंसति—

सरस्वत्यै चरुर्भवति सरस्वते द्वादशकपालोऽ-

मावास्या वै सरस्वती पूर्णमासः सरस्वान्ता-

वेव साक्षादा रभत ऋध्नोत्याभ्याम्, इति ।

स्त्रीलिङ्गनिर्देशादमावास्यायाः सरस्वतीत्वम् । तथा पुंलिङ्गशब्दनिर्देशात्पू-
र्णमासः सरस्वान् । तथा सत्यनेन देवताद्वयेन तदात्मकौ दर्शपूर्णमासौ यागा-
वेव व्यवधानमन्तरेणोपक्रान्तवान्भवति । किं चाऽऽभ्यां देवताभ्यां यजमानः
समृद्धिं प्राप्नोति ॥

तृतीये हविषि सारस्वतीं परित्यज्य सरस्वत्स्वीकारं प्रशंसति—

द्वादशकपालः सरस्वते भवति मिथुनत्वाय प्रजात्यै, इति ।

द्वितीयहविषः स्त्रीदेवताकत्वादितरस्य पुंदेवताकत्वं यजमानस्य मिथुनत्वाय
संपद्यते । तच्च प्रजोत्पत्त्यर्थं भवति ॥

तत्र दक्षिणां विधत्ते—

मिथुनौ गावौ दक्षिणा समृद्धये ॥, इति ॥

अत्र विनियोगसंग्रहः—

पूर्णेत्यारम्भणीयेष्टौ द्वौ सारस्वतहोमयोः ।

मध्नौ विकल्पितावन्याविति चत्वार ईरिताः ॥ १ ॥

अथ मीमांसा ।

नवमाध्यायस्य प्रथमे पादे चिन्तितम्—

“अन्वाधानाङ्गमारम्भो यद्वा पुरुषसंस्कृतिः ।

फलवत्त्वादादिमोऽन्यः पुंयोगाच्च पृथक्फलम् ” इति ॥

दर्शपूर्णमासयोरन्वाधानस्य प्रथमपदार्थत्वेनाऽऽरम्भरूपत्वात् । आरम्भ-
प्रयुक्त्येवमिष्टिरन्वाधानस्याङ्गम् । तथा सति यागफलेनैव फलवती स्यात् । कर्तुः
संस्कारपक्षे तु पृथक्फलं कल्प्येत । तस्मात्प्रतिप्रयोगमन्वाधानादृत्तौ तदङ्ग-
भूतेयमिष्टिरिति प्राप्ते ब्रूमः—आरम्भो नाम पुरुषस्य प्रथमप्रवृत्तिर्नन्वाधानप-
दार्थः । अतो नाग्न्यन्वाधानाङ्गं किंत्वारप्स्यमानो निर्वपेदिति पुरुषयोगात्त-
त्संस्कारोऽयम् । न च फलकल्पनाप्रसङ्गः कृतारम्भस्य पुरुषस्य प्रयोगपरि-

(दर्शपूर्णमासेष्टयङ्गभूतान्वारम्भणीयेष्टिविधिः)

शुद्धीतत्त्वेन पृथक्फलाकाङ्क्षाया अभावात् । नन्वेवमपि तत्तत्प्रयोगमारप्स्यमानस्य संस्कारायाऽऽवृत्तिः स्यान्मैवम् । प्रयोगमारप्स्यमान इत्यश्रुतत्वात् । दर्शपूर्णमासावारप्स्यमान इति श्रूयते । तयोश्चैक एवाऽऽरम्भः । तस्मात्तस्यावृत्तिः ।

तत्रैवान्यच्चिन्तितम्—

प्रतिप्रयोग आ(मा)रम्भयजिरस्ति न वाऽस्त्यसौ ।

अङ्गत्वेन न तत्सर्वधर्म आधानवद्भवेत् ॥

“ आग्नावैष्णवमेकादशकपालं निर्वपेद्दर्शपूर्णमासावारप्स्यमानः ” इति विहितेयमारम्भणीयेष्टिदर्शपूर्ण (*मासयोर्यावज्जीवमावर्त्यमानयोः प्रतिप्रयोगमावर्तनीया । कुतः, प्रयाजादिवदङ्गत्वादिति चेत् । नैतद्युक्तम् । कुतः, सर्वप्रयोगसाधारणत्वात् । यावज्जीवं मया दर्शपूर्णमासौ कर्तव्यावित्यध्यवसाय आरम्भः । स चैक एव । तेन चाऽऽरम्भेण प्रयुक्त्यभिष्टिः । तस्मात्तस्याऽऽवृत्तनीया । यथाऽऽधानं सर्वकृतुसाधारणत्वात्सकृदेव कर्तव्यं तद्वत् । आधानस्य सकृदनुष्ठानमेकादशस्य तृतीयपादे वक्ष्यते ।

दशमाध्यायस्य प्रथमपादे चिन्तितम्—

तस्यां साऽस्ति न वाऽङ्गत्वेऽप्यस्याः पृथगुपक्रमात् ।

अस्ति मैवं वचोऽशक्तेर्विधाने चातिदेशने ॥

येयमारम्भणीया साऽपीष्टिन्वाद्दर्शपूर्णमासप्रकृतिः । अतस्तस्यामपि दर्शपूर्णमासयोरिवाऽऽरप्स्यमानपुरुषसंस्काराय साऽनुष्ठेया न वेति संशयः । चोदकप्राप्तत्वादनुष्ठेया । ननु सोमाङ्गदीक्षणीयादिवदस्या दर्शपूर्णमासाङ्गत्वेनाऽऽरम्भद्वारं लुप्यते । न वैषम्यात् । ऋत्विग्वरणादिना सोममारभ्यानुतिष्ठतः पुरुषस्यानुष्ठानमध्ये दीक्षणीया प्रवर्तते । दर्शपूर्णमासारम्भस्त्वन्वारम्भणीयायामनुष्ठितायां पश्चात्संपद्यते । ततो दर्शपूर्णमासोपक्रमादन्य आरम्भणीयोपक्रम इति द्वारसद्भावादारम्भणीयामारप्स्यमानस्य (नः स्व)संस्कारार्थमन्यामारम्भणीयां कुर्यात् । अनवस्था तु लोकमिद्धवीजाङ्कुरादिदृष्टान्तेन समाधेयत्वेवं प्राप्ते ब्रूमः—आरम्भणीयायामारम्भणीयान्तरं न कर्तव्यम् । कुतः । अङ्गान्तरवदतिदेष्टुमशक्यत्वात् । तथा हि, प्रकृतौ समिधो यजनीत्यादिवाक्यैः प्रयाजाद्यङ्गानां स्वरूपमतिदिश्यते । प्रकरणेन चाङ्गाङ्गिभावो बोध्यते । ततः सौर्यं चरुं निर्वपेद्भस्मवर्चसकाम इत्यादिकायां विकृतौ निर्वापानुमितं चोदकवाक्यमेवं प्रवर्तते । इष्टिवच्चरौ प्रयाजाद्यङ्गान्यनुष्ठेयानि । एवं सत्यारम्भणीया-

यामिदं वक्तव्यं किमाद्यावैष्णवमेकादशकपालं निर्वपेद्दर्शपूर्णमासावारप्स्यमान इत्येतद्वाक्यं समिदादिबद्धभूतापारम्भणीयां विदधातु । किंवा यथा सौर्या-
दिवाक्यमङ्गातिदेशमनुमापयति तथा दर्शपूर्णमासाङ्गभूतापारम्भणीयायाम-
न्यस्या आरम्भणीयाया अनिदेशमनुमापयतु । उतोभयं करोत्विति । नाऽऽ-
द्योऽङ्गविधावुपक्षीणत्वेनातिदेशानुमाने शक्यत्वावात् । न द्वितीयोऽविहितत्वे-
नातिदेशपुमयोग्यस्याङ्गस्यातिदेशे शक्यत्वावात् । न तृतीयो वाक्यभेदापत्तेः ।
नन्वनेन न्यायेन सौर्यवाक्येऽपि वाक्यभेदः प्रतज्येतैकस्यैव वाक्यस्य यागवि-
ध्यङ्गातिदेशयोः प्रवृत्तत्वात् । भैवम् । वाक्यद्वयसद्भावात् । प्रत्यक्षं वाक्यं याग-
विधायकमनुमितं वाक्यमङ्गातिदेशकम् । तर्ह्यत्रापि तादृशं वाक्यद्वयं भवत्विति
चेद्भाटम् । अत एवाऽऽरम्भणीयायां प्रयाजाद्यङ्गान्यनुष्ठीयन्ते तद्ददारम्भणी-
यान्तरूपमप्यङ्गमनुष्ठीयतामिति चेन्न । दर्शपूर्णमासप्रकरणे प्रयाजाद्यङ्गविधा-
यकसमिदादिवाक्यवदारम्भणीयान्तररूपाङ्गविधायिनः कस्यचिद्वाक्यस्याभा-
वात् । नहि प्रकृतावविद्यमानमङ्गं विकृतावतिदेशमर्हति । तस्मात्संप्रतिपन्नस्यै-
वाऽऽरम्भणीयाविधायिनो वाक्यस्यङ्गस्वरूपाविधानाय समिदादिवाक्यस्था-
नीयत्वमतिदेशाय सौर्यवाक्यस्थानीयत्वं चेत्याकारद्वयं वर्णनीयम् । तथा
सत्यावृत्तिलक्षणो वाक्यभेदः केन वार्येत । तस्मादारम्भणीयायामारप्स्यमान-
पुरुषसंस्कारायाऽऽरम्भणीया न कर्तव्या ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे पञ्चमप्रपाठके

प्रथमोऽनुवाकः ॥ १ ॥

(अथ तृतीयाष्टके पञ्चमप्रपाठके द्वितीयोऽनुवाकः ।)

ऋषयो वा इन्द्रं प्रत्यक्षं नापश्यन्तं वसिष्ठः
प्रत्यक्षमपश्यत्सोऽब्रवीद्वाह्यं ते वक्ष्यामि यथा
त्वत्पुरोहिताः प्रजाः प्रजनिष्यन्तेऽथ मेतरेभ्य
ऋषिभ्यो मा प्र वोच इति तस्मां एतान्स्तो-
मभागानब्रवीत्ततो वसिष्ठपुरोहिताः प्रजाः प्रा-

(सौमिकब्रह्मत्वविधिः)

जा॒यन्त॒ तस्मा॑द्वा॒सिष्ठो॒ ब्रह्मा॒ कार्यः॑ प्रै॒व जा॑यते
 र॒श्मिर॑सि॒ क्षया॑य॒ त्वा क्षयं॑ जि॒न्वेति॑ (१)
 आ॒ह दे॒वा वै क्षयो॑ दे॒वेभ्य॑ ए॒व य॒ज्ञं प्रा॑ऽऽह
 प्रेति॑र॒सि धर्मा॑य॒ त्वा धर्मं॑ जि॒न्वेत्या॑ह॒ मनु॑ष्या
 वै धर्मा॑ मनु॒ष्येभ्य॑ ए॒व य॒ज्ञं प्रा॑ऽऽहान्वि॒ति-
 र॒सि दि॒वे त्वा दि॒वं जि॒न्वेत्या॑है॒भ्य ए॒व लो॒के-
 भ्यो य॒ज्ञं प्रा॑ऽऽह॒ विष्ट॑म्भो॒ऽसि वृ॒ष्ट्यै॒ त्वा
 वृ॒ष्टिं जि॒न्वेत्या॑ह॒ वृ॒ष्टिमे॒वाव॑ (२) रु॒न्वे
 प्र॒वाऽस्य॑नु॒वाऽसी॑त्या॒ह मि॒थुन॑त्वायो॒शिर्ग॑सि॒ व-
 सु॑भ्यस्त्वा॒ वसू॑ञ्जि॒न्वेत्या॑हाष्टौ॒ वस॑व॒ एका॑दश
 रु॒द्रा द्वाद॑शाऽऽदि॒त्या ए॒ताव॑न्तो॒ वै दे॒वास्ते॒भ्य
 ए॒व य॒ज्ञं प्रा॑ऽऽहौ॒जो॑ऽसि॒ पित॑र॒भ्यस्त्वा पि॒तृञ्जि॑-
 न्वे॒त्याह॑ दे॒वाने॒व पि॒त॑ननु॒ सं त॑नोति॒ तन्तु॑र॒सि
 प्र॒जाभ्य॑स्त्वा॒ प्रजा॑ जि॒न्व (३) इ॒त्याह॑ पि॒तृ-
 ने॒व प्र॒जा अनु॑ सं त॑नोति॒ पृ॒तना॑षाड॒सि प॒शु-
 भ्य॑स्त्वा॒ पशू॑ञ्जि॒न्वेत्या॑ह॒ प्रजा॑ ए॒व प॒शून्नु॑ सं
 त॑नोति॒ रे॒वद॑स्यो॒षधी॑भ्यस्त्वौ॒षधी॑र्जि॒न्वेत्या॑हौ-
 ष॒धीष्वे॒व प॒शून्प्र॑ति॒ ष्ठा॒पय॑त्यभि॒जिद॑सि॒ युक्त॑-
 ग्रा॒वेन्द्रा॑य॒ त्वेन्द्रं॑ जि॒न्वेत्या॑हाभि॒जित्या॑ अ॒धि-
 प॑तिर॒सि प्रा॒णाय॑ त्वा प्रा॒णम् (४) जि॒न्वे-

स्याह प्रजास्वेव प्राणान्दधाति त्रिवृदमि प्रवृद्ध-
सीत्याह मिथुनत्वाय सश्रोहोऽसि नीरोहोऽ-
सीत्याह प्रजात्यै वसुकोऽसि वेषश्रिरसि वस्यं-
ष्टिरसीत्याह प्रतिष्ठित्यै (५) ॥

(जिन्वेत्येवं प्रजा जिन्व प्राणं त्रिशब्दे ।)

इति कृष्णयजुर्वेदीयतैत्तिरीयसंहितायां तृतीयाष्टके
पञ्चमप्रपाठके द्वितीयोऽनुवाकः ॥ २ ॥

(अथ तृतीयाष्टके पञ्चमप्रपाठके द्वितीयोऽनुवाकः ।)

ऋषयः । वै । इन्द्रम् । प्रत्यक्षमिति प्रति—
अक्षम् । न । अपश्यन् । तम् । वसिष्ठः । प्रत्यक्षमिति
प्रति—अक्षम् । अपश्यत् । सः । अब्रवीत् । ब्राह्म-
णम् । ते । वक्ष्यामि । यथा । त्वत्पुरोहिता इति
त्वत्—पुरोहिताः । प्रजा इति प्र—जाः । प्रजनि-
ष्यन्त इति प्र—जनिष्यन्ते । अथ । मा । इत-
रेभ्यः । ऋषिभ्य इत्यृषि—भ्यः । मा । प्रेति ।
वोचः । इति । तस्मै । एतान् । स्तोमभागानिति
स्तोम—भागान् । अब्रवीत् । ततः । वसिष्ठपुरोहिता
इति वसिष्ठ—पुरोहिताः । प्रजा इति प्र—जाः ।
प्रेति । अजायन्त । तस्मात् । वासिष्ठः । ब्रह्मा ।
कार्यः । प्रेति । एव । जायते । रश्मिः । असि ।

(लौकिकब्रह्मत्वविधिः)

क्षयाय । त्वा । क्षयम् । जिन्व । इति (१) ।
 आह । देवाः । वै । क्षयः । देवेभ्यः । एव । यज्ञम् ।
 प्रेति । आह । प्रेतिरिति प्र—इति । असि । धर्माय ।
 त्वा । धर्मम् । जिन्व । इति । आह । मनुष्याः ।
 वै । धर्मः । मनुष्येभ्यः । एव । यज्ञम् । प्रेति ।
 आह । अन्वितिरित्यनु—इति । असि । दिवे ।
 त्वा । दिवम् । जिन्व । इति । आह । एभ्यः ।
 एव । लोकेभ्यः । यज्ञम् । प्रेति । आह । विष्टम्भ
 इति वि—स्तम्भः । असि । वृष्ट्यै । त्वा । वृष्टिम् ।
 जिन्व । इति । आह । वृष्टिम् । एव । अवेति (२) ।
 रुन्धे । प्रवेति प्र—वा । असि । अनुवेत्यनु—वा ।
 असि । इति । आह । मिथुनत्वायेति मिथुन—
 त्वाय । उशिक् । असि । वसुभ्य इति वसु—भ्यः ।
 त्वा । वसून् । जिन्व । इति । आह । अष्टौ ।
 वसवः । एकादश । रुद्राः । द्वादश । आदित्याः ।
 एतावन्तः । वै । देवाः । तेभ्यः । एव । यज्ञम् ।
 प्रेति । आह । ओजः । असि । पितृभ्य इति पितृ—
 भ्यः । त्वा । पितॄन् । जिन्व । इति । आह ।
 देवान् । एव । पितॄन् । अनु । समिति । तनोति ।
 तन्तुः । असि । प्रजाभ्य इति प्र—जाभ्यः । त्वा ।

प्रजा इति प्र—जाः । जिन्व (३) । इति । आह ।
 पितृन् । एव । प्रजा इति प्र—जाः । अनु । समिति ।
 तनोति । पृतनाषाद् । असि । पशुभ्य इति पशु—
 भ्यः । त्वा । पशून् । जिन्व । इति । आह ।
 प्रजा इति प्र—जाः । एव । पशून् । अनु । समिति ।
 तनोति । रेवत् । असि । ओषधीभ्य इत्योषधि—
 भ्यः । त्वा । ओषधीः । जिन्व । इति । आह ।
 ओषधीषु । एव । पशून् । प्रतीति । स्थापयति ।
 अभिजिदित्यभि—जिद् । असि । युक्तग्रावेति युक्त—
 ग्रावा । इन्द्राय । त्वा । इन्द्रम् । जिन्व । इति । आह ।
 अभिजित्या इत्यभि—जित्यै । अधिपतिरित्यधि—
 पतिः । असि । प्राणायेति प्र—अनाय । त्वा । प्राण-
 मिति प्र—अनम् (४) । जिन्व । इति । आह । प्रजा-
 स्विति प्र—जासु । एव । प्राणानिति प्र—अनान् ।
 दधाति । त्रिवृदिति त्रि—वृत् । असि ।
 प्रवृदिति प्र—वृत् । असि । इति ।
 आह । मिथुनत्वायेति मिथुन—त्वाय । स॒रोह
 इति सं—रोहः । असि । नीरोह इति निः—रोहः ।
 असि । इति । आह । प्रजात्या इति प्र—जात्यै ।
 वसुकः । असि । वेषश्रिरिति वेष—श्रिः । असि ।

(सौमिकब्रह्मत्वविधिः)

वस्यष्टिः । असि । इति । आह । प्रतिष्ठित्या इति
प्रति—स्थित्यै (५) ॥

इति कृष्णयजुर्वेदीयतैत्तिरीयसंहितापदपाठे तृतीयाष्टके
पञ्चमप्रपाठके द्वितीयोऽनुवाकः ॥ २ ॥

(अथ तृतीयकाण्डे पञ्चमप्रपाठके द्वितीयोऽनुवाकः ।)


इष्टिरन्वारम्भणीया समन्त्रा प्रथमे श्रुता ॥

अथ द्वितीयानुवाके सौमिकब्रह्मत्वविधिरुच्यते ।

यदुक्तं सूत्रकारेण—“ वासिष्ठो ब्रह्मा ज्योतिष्ठो मे यो वा कश्चित्स्तोम-
भागान्विद्यात् ” इति, तदेतद्विधातुं प्रस्तौति—

ऋषयो वा इन्द्रं प्रत्यक्षं नापश्यन्तं वसिष्ठः
प्रत्यक्षमपश्यत्सोऽब्रवीद्ब्राह्मणं ते वक्ष्यामि
यथा त्वत्पुरोहिताः प्रजाः प्रजनिष्यन्तेऽथ
मेतरेभ्य ऋषिभ्यो मा प्र वोच इति
तस्मा एतान्त्स्तोमभागानब्रवीत्ततां वसि-
ष्ठपुरोहिताः प्रजाः प्राजायन्त , इति ।

वसिष्ठप्रमुखाः सर्वेऽप्यृषयः कदाचिदिन्द्रमुखांश्च विशेषानवगन्तुमागता-
स्तदानीमिन्द्रोऽनधिकारिभ्यो मन्त्रा न वक्तव्या इत्यभिप्रेत्यान्तर्हितोऽभूत् ।
अन्तर्धानं प्राप्यावस्थितं तमिन्द्रमृषयश्चक्षुषा नापश्यन् । तदानीं योगसाम-
र्थ्ययुतो वसिष्ठो दिव्येन चक्षुषा तमिन्द्रमपश्यत् । स इन्द्रस्तं वसिष्ठं प्रत्येवम-
ब्रवीत् । सौमिकब्रह्मत्वोपयोगिमन्त्रजातं यस्मिन्प्रतिपाद्यते तादृशं ब्राह्मणमहं
तुभ्यं वक्ष्यामि । त्वमेव पुरोहितो मन्त्रोपदेष्टा यासां प्रजानां तास्त्वत्पुरोहितास्त-
थाविधाः प्रजा यथोत्पत्स्यन्ते तथाविधमेतद्वक्ष्यमाणस्य ब्राह्मणस्य सामर्थ्यात् ।
तदृशं ब्राह्मणं श्रुत्वाऽथानन्तरं त्वं मामितरेभ्यो मन्त्रानधिकारिभ्य ऋषिभ्यो
मा प्रवोच इत्युक्त्वा तस्मै वसिष्ठायैतावन्निमरसीत्यादिकान्स्तोमभागनामका-
न्मन्त्रानब्रवीत् । स्तोमा बहिष्पवमानादीनि स्तोत्राणि तान्स्तोमान्भजन्त इति
स्तोमभागाः । एतान्हि मन्त्रानुच्चार्य ब्रह्मा स्तोत्राण्यभ्यनुजानाति तस्मादेते



स्तोमभागा इत्युच्यन्ते । तत इन्द्रमसादात्सर्वाः प्रजा वसिष्ठपुरोहिता उत्पन्नाः ।
वसिष्ठं गुरुत्वेन पुरस्कृत्य वर्तन्त इत्यर्थः ॥

इदानीं विधत्ते—

तस्माद्वासिष्ठो ब्रह्मा कार्यः प्रैव जायते , इति ।

यस्माद्वसिष्ठस्य ब्रह्मत्वोपयुक्तं सर्वमिन्द्र उक्तवांस्तस्मात्स्तोमयागं विद्वा-
र्षुणा पुरुषेण यो वसिष्ठोऽत्रोत्पन्नस्तदीयविद्यासंप्रदायेन स्तोमभागाभिन्नो वा
भवति स एव ब्रह्मा कार्यः । तथा सत्ययं यजमानस्तथाविधाः प्रजा जन-
यति । ते च स्तोमभागमन्त्राश्चतुर्थकाण्डस्य चतुर्थमपाऽकादौ समान्नाताः ।
ते चैकत्रिंशत्संख्याकाः । तेष्वेकैको मन्त्र एकैकं स्तोत्रमभ्यनुज्ञातुं ब्रह्मणा
प्रयोक्तव्यः । अत एव सूत्रकार आह—“ रश्मिरसि क्षयाय त्वा क्षयं
जिन्वो स्तुतेति प्रसौति सर्वस्तोत्राणामेष कल्प उत्तरमुत्तरं स्तोमभागानां
दधाति द्वादशाग्निष्टोमे पञ्चदशोक्थ्ये षोडश षोडशिनि सप्तदश वाजपेय एको-
नत्रिंशत्तमतिरात्रे त्रयस्त्रिंशत्तमसौर्यामे ” इति । तत्रैकत्रिंशं स्तोमभागं चिराद्व-
त्य(वर्त्य) त्रयस्त्रिंशत्संख्याऽसौर्यामे पूरणीया ॥

तत्र प्रथमं स्तोमभागमनूय व्याचष्टे—

रश्मिरसि क्षयाय त्वा क्षयं जिन्वेत्याह देवा

वै क्षयो देवेभ्य एव यज्ञं प्राऽऽह , इति ।

पञ्चमकाण्डोक्तब्राह्मणे रश्मिरित्येवाऽऽदित्यमसृजत प्रेतिरिति धर्ममित्या-
दिना मन्त्राणामादित्यधर्मादिसृष्टिहेतुत्वाभिधानादादित्यादिपरतया मन्त्रा
व्याख्येयाः । हे आदित्य त्वं रश्मिरसि रश्मियुक्तोऽसि । देवा यस्मिन्संघे
क्षियन्ति निवसन्ति सोऽयं संघः क्षयस्तस्मै क्षयाय देवसंघाय तत्प्रीत्यर्थं
हे आदित्य त्वां स्मरामि । अतः क्षयं देवसंघं जिन्व प्रीणय । अस्मिन्मन्त्रे
क्षयशब्दस्य देवा एवार्थः । अतो देवेभ्य एवैनं यज्ञं होता प्रोक्तवान्भवति ॥

द्वितीयस्तोमभागे धर्मानुष्ठातृत्वान्मनुष्या धर्मशब्देन विवक्षिता इत्येत-
द्वक्षयति—

प्रेतिरसि धर्माय त्वा धर्मं जिन्वेत्याह मनुष्या

वै धर्मो मनुष्येभ्य एव यज्ञं प्राऽऽह , इति ।

हे धर्माभिमानिदेव त्वं प्रेतिरसि प्रकृष्टेतिर्गतिः प्राण्युपकाररूपा यस्यासौ
प्रेतिः । अतो धर्मानुष्ठातृपुरुषार्थं त्वां स्मरामि । तं धर्मानुष्ठातृपुरुषं प्रीणय ।
अनेन मन्त्रेण धर्मोपलक्षितमनुष्यार्थमिमं मन्त्रमुक्तवान्भवति ॥

(स्तोमिभिमानीभिः)

तृतीयचतुर्थपञ्चमस्तोमभागानां तात्पर्यं दर्शयति—

अन्वितिरसि दिवे त्वा दिवं जिन्वेत्या-
हैभ्य एव लोकेभ्यो यज्ञं प्राऽऽह, इति ।

हे घुलोकाभिमानिदेव त्वमन्वितिरसि देवानामनुकूलेतिर्गतिर्यस्यासाव-
न्वितिः । तादृशं त्वां घुलोकार्थं स्मरामि । तं च घुलोकं प्रीणय । यद्यप्य-
न्तरिक्षभूलोकप्रतिपादकौ चतुर्थपञ्चमौ स्तोमभागवन्नानूदितौ तथाऽपि तृती-
यस्य तदुपलक्षकत्वमभिप्रेत्यैभ्य एव लोकेभ्य इति समुदायतात्पर्यं दर्शितम् ॥

षष्ठस्तोमभागं वृष्टिप्राप्तिहेतुत्वेन प्रशंसति—

विष्टम्भोऽसि वृष्ट्यै त्वा वृष्टिं
जिन्वेत्याह वृष्टिमेवाव रुन्धे, इति ।

हे वृष्ट्यभिमानिदेव त्वं विष्टम्भोऽसि विशेषेणोदकस्य धारकोऽसि ॥

सप्तमाष्टमस्तोमभागयोः प्रतीकद्वयमनूयाहो रात्रेश्च प्रतिपादकत्वेन मिथुन-
त्वसंपत्तिं दर्शयति—

प्रवाऽस्यनुवाऽसीत्याह मिथुनत्वाय , इति ।

हेऽहरभिमानिदेव त्वं प्रवाऽसि । जगत्प्रवासकत्वरूपेण प्रकर्षेण वाति गच्छति
प्रवर्तते इति प्रवा । हे रात्र्यभिमानिदेव त्वमनुवाऽसि । निद्रादिव्यवहारस्या-
नुकूलत्वेन वाति गच्छति वर्तते इत्यनुवा । तयोर्द्वन्द्वेन मिथुनत्वप्राप्तिसाधनत्वम् ॥

नवमदशमैकादशस्तोमभागानां संग्रहेण तात्पर्यं दर्शयति—

उशिगसि वसुभ्यस्त्वा वसूञ्जिन्वेत्याहाष्टौ
वसव एकादश रुद्रा द्वादशाऽऽदित्या एता-
वन्तो वै देवास्तेभ्य एव यज्ञं प्राऽऽह, इति ।

हे वसुगणपालक त्वमुशिगसि । उशिकामयमानः । रुद्रादित्यप्रतिपादकयो-
रपि स्तोमभागयोर्वसुविषयस्तोमभागैर्नैवोपलक्षितत्वात्संगृह्य तात्पर्याभिधानम् ॥

देवप्रतिपादकेभ्यस्त्रिभ्यः स्तोमभागेभ्य ऊर्ध्वं पितृप्रतिपादकस्य द्वादशस्य
स्तोमभागस्याभिधानाद्देवानां पितॄणां च नैरन्तर्यं संपादितं भवतीत्येतद्दर्शयति—

ओजोऽसि पितृभ्यस्त्वा पितॄञ्जिन्वेत्याह
देवानेव पितॄननु सं तनोति , इति ।

हे पितृपालक देव त्वमोजोऽसि बलरूपोऽसि ॥

पितृप्रतिपादकस्तोमभागादूर्ध्वं प्रजाप्रतिपादकस्य त्रयोदशस्य स्तोमभाग-
स्याभिधानात्पितृणां च प्रजानां च नैरन्तर्यं सिध्यतीत्येतद्दर्शयति—

तन्तुरसि प्रजाभ्यस्त्वा प्रजा जिन्वेत्याह

पितृनेव प्रजा अनु सं तनोति , इति ।

हे प्रजाभिमानिदेव त्वं तन्तुरसि पुत्रपौत्रादिविस्तारेहतुरसि ॥

पशुप्रतिपादकेन चतुर्दशेन स्तोमभागेन प्रजानां च पशूनां च नैरन्तर्यं
सिध्यतीत्येतद्दर्शयति—

पृतनाषाडसि पशुभ्यस्त्वा पशूञ्जिन्वेत्याह

प्रजा एव पशूननु सं तनोति , इति ।

हे पशुपालक देव त्वं पृतनाषाडसि । पृतनां परकीयसेनामस्मत्पशूना-
मपहर्त्रीं सहते विनाशयतीति पृतनापाद ॥

ओषधिप्रतिपादकेन पञ्चदशेन स्तोमभागेन पशुस्तोमभागानन्तरभाविनां
पशूनामोषधीषु प्रतिष्ठापनं भवतीत्येतद्दर्शयति—

रेवदस्योषधीभ्यस्त्वोषधीर्जिन्वेत्याहौ-

षधीष्वेव पशून्प्रतिष्ठापयति , इति ।

हे ओषधिपालक देव त्वं रेवदसि धनवानसि ॥

पञ्चमकाण्डे रश्मिरित्येवाऽऽदित्यमसृजतेत्यारभ्य रेवदित्योषधीरित्यन्तेषु
पञ्चदशेषु (शसु) मन्त्रेष्वसृजतेति ब्राह्मणेन व्याख्यातत्वात्तदभिमानिदेवपर-
त्वेन मन्त्राणामादिवाक्यान्यस्माभिर्व्याख्यातानि । अथ षोडशस्तोमभाग-
स्याऽऽदिवाक्यं वज्रपरत्वेन तत्रैव व्याख्यातमतोऽत्रापि वज्रसाध्याभिजया-
र्थत्वं दर्शयति—

अभिजिदसि युक्तग्रावेन्द्राय त्वेन्द्रं

जिन्वेत्याहाभिजित्यै , इति ।

हे वज्र त्वमभिजिद्युक्तग्रावाऽसि । अभितो जयतीत्यभिजित् । युक्ताः
संयुक्ता ग्रावाणो यस्यासौ युक्तग्रावा । यथा पाषाणा दृढा एवमस्यापि दृढ-
त्वात्पाषाणगुणेन दार्ढ्येन संयोग एव ग्रावसंयोग इत्युच्यते ॥

सप्तदशेन स्तोमभागेन प्राणानां स्थापनं दर्शयति—

(लौकिकब्रह्मत्वविधिः)

अधिपतिरसि प्राणाय त्वा प्राणं जिन्वे-
त्याह प्रजास्वेव प्राणान्दधाति , इति ।

हे प्राणाभिमानिदेव त्वमधिपतिरसि प्राणानामाधिक्येन पालयिताऽसि । अपानचक्षुःश्रोत्रप्रतिपादकानामष्टादशैकोनविंशविंशानां त्रयाणां स्तोमभा-
गानां प्राणप्रतिपादकस्तोमभागेनैवोपलक्षितत्वमभिप्रेत्य संग्रहेण तात्पर्यं दर्श-
यितुं प्राणानितिबहुवचनं निर्दिष्टम् ॥

एकविंशद्वाविंशत्रयोविंशचतुर्विंशानां स्तोमभागानां चतुर्णां मिथुनत्वसंपा-
दकत्वं दर्शयति—

त्रिवृदसि प्रवृदसीत्याह मिथुनत्वाय , इति ।

हे मिथुनीभाव त्वं त्रिगुणोऽसि प्रवर्तकश्चासि । पुमान्योषितसंयोगश्चेत्येवं
त्रैगुण्यम् । संयोगानन्तरभावी मन्थनव्यापारः प्रवृत्तिः । एताभ्यां त्रैगुण्यप्र-
वृत्तिप्रतिपादकाभ्यां मन्थनसमाप्तिविश्लेषरूपमिथुनीभावावयवद्वयप्रतिपादका-
नुत्तरावपि स्तोमभागानुपलक्ष्येते । संवृन्मन्थनव्यापारसमाप्तिः । विवृहंपत्यो-
विश्लेषः । अनेन स्तोमभागचतुष्टयेन मिथुनत्वं साकल्येन संपादितम् ॥

पञ्चविंशषड्विंशसप्तविंशाष्टाविंशानां स्तोमभागानां चतुर्णां प्रजोत्पादनपरत्वं
दर्शयति—

संरोहोऽसि नीरोहोऽसीत्याह प्रजात्यै, इति ।

हे प्रजननव्यापार त्वं संरोहोऽसि नीरोहश्चासि । शुक्रशोणितसंश्लेषेण
गर्भाभिव्यक्तिः संरोहः । निःशेषाणामवयवानामभिव्यक्तिर्नीरोहः । एताभ्या-
मुभाभ्यां स्तोमभागाभ्यां प्ररोहानुरोहप्रतिपादकावन्यावपि स्तोमभागानुपल-
क्ष्येते । प्रथमस्यापत्यस्योत्पत्तिः प्ररोहः । पश्चाद्भाविनामपत्यानामुत्पत्तिरनु-
रोहः । एतेन स्तोमभागचतुष्टयेन प्रजोत्पत्तिः संपद्यते ॥

एकोनविंशत्रिंशैकविंशस्तोमभागैस्त्रिभिरुत्पन्नानां प्रजानां प्रतिष्ठां दर्श-
यति—

वसुकोऽसि वेषश्रिरसि वस्य-
ष्टिरसीत्याह प्रतिष्ठित्यै , इति ।

हे उत्पन्नप्रजाभिमानिदेव त्वं वसुको वासयिताऽसि । वेषायानुकूला

श्रियस्य संः । व्याप्तिसमर्थश्चासि वसेन्निवासस्याष्टिव्याप्तियस्यासौ वस्यष्टिः ।

अनेन स्तोमभागत्रयेण प्रजानां प्रतिष्ठा संपद्यते ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये तृतीयकाण्डे पञ्चमप्रपाठके

द्वितीयोऽनुवाकः ॥ २ ॥

(अथ तृतीयाष्टके पञ्चमप्रपाठके तृतीयोऽनुवाकः ।)

अग्निना देवेन पृतना जयामि गायत्रेण
छन्दसा ब्रिवृता स्तोमेन रथतरेण साम्ना वष-
ट्कारेण वज्रेण पूर्वजान्भ्रातृव्यान्धरान्पादया-
म्यवैनान्बाधे प्रत्येनान्नुदेऽस्मिन्क्षयेऽस्मिन्भू-
मिलोके योऽस्मान्द्वेष्टि यं च वयं द्विष्मो
विष्णोः क्रमेणार्थेनान्क्रामामीन्द्रेण देवेन पृत-
ना जयामि त्रैष्टुभेन छन्दसा पञ्चदशेन स्तोमेन
बृहता साम्ना वषट्कारेण वज्रेण (१) सह-
जान्विश्वेभिर्देवेभिः पृतना जयामि जागतेन
छन्दसा सप्तदशेन स्तोमेन वामदेव्येन साम्ना
वषट्कारेण वज्रेणापरजानिन्द्रेण सयुजो वयः
सांसह्याम पृतन्यतः । घ्नन्तो वृत्राण्यप्रति ।
यत्ते अग्ने तेजस्तेनाहं तेजस्वी भूयासं यत्ते
अग्ने वर्चस्तेनाहं वर्चस्वी भूयासं यत्ते अग्ने
हरस्तेनाहं हरस्वी भूयासम् (२) ।

(विष्ण्वतिक्रमोक्तिः)

(बृहता साम्ना वषट्कारेण वज्रेण षट्चत्वारिंशश्च ।)

इति कृष्णयजुर्वेदीयतैत्तिरीयसंहितायां तृतीयाष्टके
पञ्चमप्रपाठके तृतीयोऽनुवाकः ॥ ३ ॥

(अथ तृतीयाष्टके पञ्चमप्रपाठके तृतीयोऽनुवाकः ।)

अग्निना । देवेन । पृतनाः । जयामि । गायत्रेण ।
छन्दसा । त्रिवृतेति त्रि—वृता । स्तोमेन । रथंतरे-
णेति रथ—तरेण । साम्ना । वषट्कारेणेति वषट्—
कारेण । वज्रेण । पूर्वजानिति पूर्व—जान् । भ्रातृ-
व्यान् । अधरान् । पादयामि । अवेति । एनान् ।
बाधे । प्रतीति । एनान् । नुदे । अस्मिन् । क्षये ।
अस्मिन् । भूमिलोक इति भूमि—लोके । यः । अ-
स्मान् । द्वेष्टि । यम् । च । वयम् । द्विष्मः । वि-
ष्णोः । क्रमेण । अतीति । एनान् । क्रामामि । इन्द्रे-
ण । देवेन । पृतनाः । जयामि । त्रैष्टुप्तेन । छन्दसा ।
पञ्चदशेनेति पञ्च—दशेन । स्तोमेन । बृहता । सा-
म्ना । वषट्कारेणेति वषट्—कारेण । वज्रेण (१) ।
सहजानिति सह—जान् । विश्वेभिः । देवेभिः । पृत-
नाः । जयामि । जागतेन । छन्दसा । सप्तदशेनेति
सप्त—दशेन । स्तोमेन । वामदेव्येनेति वाम—देव्ये-
न । साम्ना । वषट्कारेणेति वषट्—कारेण । वज्रेण ।

अपरजानित्यपर—जान् । इन्द्रेण । सयुज इति स—
 युजः । वयम् । सासह्याम् । पृतन्यतः । घ्नन्तः ।
 वृत्राणि । अप्रति । यत् । ते । अग्ने । तेजः । तेन ।
 अहम् । तेजस्वी । भूयासम् । यत् । ते । अग्ने ।
 वर्चः । तेन । अहम् । वर्चस्वी । भूयासम् । यत् ।
 ते । अग्ने । हरः । तेन । अहम् । हरस्वी । भूया-
 सम् (२) ॥

इति कृष्णयजुर्वेदीयतैत्तिरीयसंहितापदपाठे तृतीयाष्टके
 पञ्चमप्रपाठके तृतीयोऽनुवाकः ॥ ३ ॥

(अथ तृतीयकाण्डे पञ्चमप्रपाठके तृतीयोऽनुवाकः ।)

यद्ब्रह्मत्वं स्तोमभागैर्द्वितीये तदुदीरितम् ॥

अथ तृतीयानुवाके विष्ण्वतिक्रमा उच्यन्ते । कल्पः—“ अग्निना देवेन
 पृतना जयामीति विष्ण्वतिक्रमान् ” इति ॥

प्रथमप्रपाठस्तु—

अग्निना देवेन पृतना जयामि गायत्रेण
 छन्दसा त्रिवृता स्तोमेन रथंतरेण
 साम्ना वषट्कारेण वज्रेण पूर्वजान्भ्रा-
 तृव्यानधरान्पादयाम्यवैनान्बाधे प्रत्ये-
 नान्नुदेऽस्मिन्क्षयेऽस्मिन्भूमिलोके योऽ-
 स्मान्देष्टि यं च वयं द्विष्मो
 विष्णोः क्रमेणात्येनान्क्रामामि , इति ।

देवदछन्दःस्तोमः साम वज्रश्चेत्येतानि परकीयां पृतनामभिभूतुं साध-
 नानि । पृतना जित्वा भ्रातृव्यानधरान्पादयामि । त्रिविधा हि भ्रातृव्याः

(त्रिष्टुप्ति क्रमोक्तिः)

पूर्वजाः सहजा अपरजाश्चेति । पितृपितामहादिष्वप्यनुवर्तमानाः पूर्वजाः । सपत्न्यमातृजाः सहजाः । इदानीमेव स्वकार्यपातिनोऽपरजाः । तेषु त्रिविधेषु मध्ये ये पूर्वजास्ताञ्शश्रून्मत्तो नीचा यथा भवन्ति तथा संपादयामि । संपाद्य चैतानवबाधे येनावमता यथा भवन्ति तेन तथा इटङ्कुलादिना बाधं करोमि । कृत्वा चैनान्प्रतिनुदे प्रत्येकं विनाशयामि । किंचास्मिन्सये मदीये निवासगृहे । अथवा किमनेन संकोचेनास्मिन्भूमिलोके सर्वस्मिन्यो भ्रातृव्योऽस्मानुदासीनानपि द्वेष्टि । यं च भ्रातृव्यमुदासीनमपि वयं द्विष्मः । एतान्सर्वान्विद्वेषिणो विष्णुरूपस्य यजमानस्य मम क्रमेण पादविन्यासेनातिक्रामामि लङ्घयामि ॥

द्वितीयमन्त्रपाठस्तु—

इन्द्रेण देवेन पृतना जयामि त्रैष्टुभेन
छन्दसा पञ्चदशेन स्तोमेन बृहता
साम्ना वषट्कारेण वज्रेण सहजान्, इति ।

अत्र भ्रातृव्यानधरान्पादयामीत्यादिकमनुपज्य पूर्ववद्भारव्येयम् ॥

तृतीयमन्त्रपाठस्तु—

विश्वेभिर्देवेभिः पृतना जयामि जागतेन
छन्दसा सप्तदशेन स्तोमेन वामदेव्येन
साम्ना वषट्कारेण वज्रेणापरजान्, इति ।

अत्रापि भ्रातृव्यानधरानित्यादिकमनुपज्य व्याख्येयम् । त्रिवृदादिस्तोमानां रथंतरादिसाम्ना च स्वरूपं समिधमातिष्ठेत्यनुवाके दर्शितम् ।

कल्पः—“ इन्द्रेण सयुजो वयमित्याहवनीयमुपतिष्ठते ” इति ॥

पाठस्तु—

इन्द्रेण सयुजो वयःसासह्याम पृतन्यतः ।
घ्नन्तो वृत्राण्यप्रति । यत्ते अग्ने तेज-
स्तेनाहं तेजस्वी भूयासं यत्ते अग्ने वर्च-
स्तेनाहं वर्चस्वी भूयासं यत्ते अग्ने
हरस्तेनाहं हरस्वी भूयासम्, इति ॥

पृतनामस्मद्गिरोधिनीं सेनामात्मन इच्छन्तीति पृतन्यतस्ताञ्जशत्रून्वयं सास-
ह्यामातिशयेन सोढुं शक्ताः स्मः । कीदृशा वयम् । इन्द्रेण सयुजः परमैश्वर्ययो-
गादाहवनीय इन्द्रस्तेन सह युज्यन्ते युक्ता भवन्तीति सयुजः । वृत्राणि
शत्रून्प्रत्यस्मान्प्रति प्रतिकूलत्वं यथा नास्ति तथा घ्नन्तो वधं कुर्वन्तः ।
हेऽग्ने ते त्वदीयं यत्तेजः कान्तिरूपं तेनाहमपि कान्तिमान्भूयासम् । वर्चो
बलम् । हरो रश्मिरूपं तेजः ॥

अत्र विनियोगसंग्रहः—

यजमानोऽग्निनेन्द्रेण विश्वेभिर्विष्णवतिक्रमान् ।

क्रामत्युत्तरयोध्रीतृव्यानित्याद्यनुषज्यते ॥

इन्द्रे पूर्वग्न्युपस्थानं मन्त्राश्चत्वार ईरिताः ।

एते मन्त्रा उरुः हि राजेत्यनुवाकात्पूर्वं द्रष्टव्याः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे पञ्चमप्रपाठके

तृतीयोऽनुवाकः ॥ ३ ॥

(अथ तृतीयाष्टके पञ्चमप्रपाठके चतुर्थोऽनुवाकः ।)

ये देवा यज्ञह्नो यज्ञमुषः पृथिव्यामध्या-
सते । अग्निर्मा तेभ्यो रक्षतु गच्छेम सुकृतो
वयम् । आऽगन्म मित्रावरुणा वरेण्या
रात्रीणां भागो युवयोर्यो अस्ति । नाकं
गृह्णानाः सुकृतस्य लोके तृतीये पृष्ठे अधि
रोचने दिवः । ये देवा यज्ञह्नो यज्ञमुषोऽन्त-
रिक्षेऽध्यासते । वायुर्मा तेभ्यो रक्षतु गच्छेम
सुकृतो वयम् । यास्ते रात्रीः सवितः (१)

यानीरन्तरा द्यावापृथिवी वियन्ति । गृहैश्च

(अतिमोक्षमन्त्राः)

सर्वैः प्रजया न्वग्रे सुवो रुहाणास्तरता
 रजांसि । ये देवा यज्ञह्नो यज्ञमुषो दिव्य-
 ध्यासन्ते । सूर्यो मा तेभ्यो रक्षतु गच्छंम सुकृतो
 वयम् । येनेन्द्राय समभरः पयांस्युत्तमेन
 हविषां जातवेदः । तेनाग्ने त्वमुत वर्धयेमः
 संजातानां श्रेष्ठ्य आ धेह्येनम् । यज्ञह्नो
 वै देवा यज्ञमुषः (२) सन्ति त एषु
 लोकेष्वांसत आददाना विमश्राना यो ददाति
 यो यजते तस्य । ये देवा यज्ञहनः पृथिव्या-
 मध्यासन्ते ये अन्तरिक्षे ये दिवीत्याहेमानेव
 लोकास्तीर्त्वा सगृहः सपशुः सुवर्गं लोकमे-
 त्यप वै सोमेनेजानाद्देवतांश्च यज्ञश्च कामन्या-
 ग्नेयं पञ्चकपालमुदवसानीयं निर्वपेदग्निः सर्वा
 देवताः (३) पाङ्क्तो यज्ञो देवतांश्चैव यज्ञं
 चाव रुन्धे गायत्री वा अग्निर्गायत्रछन्दास्तं
 छन्दसा व्यर्धयति यत्पञ्चकपालं करोत्यष्टकं-
 पालः कार्योऽष्टाक्षरा गायत्री गायत्रीऽग्निर्गाय-
 त्रछन्दाः स्वनैवेनं छन्दसा समर्धयति पङ्क्त्यो
 याज्यानुवाक्ये भवतः पाङ्क्तो यज्ञस्तेनैव
 यज्ञान्नैति (४) ॥

(सवितर्देवा यज्ञमुषः सर्वा देवतास्त्रिचत्वारिंशच्च ।)

इति कृष्णयजुर्वेदीयतैत्तिरीयसंहितायां तृतीयाष्टके
पञ्चमप्रपाठके चतुर्थोऽनुवाकः ॥ ४ ॥

(अथ तृतीयाष्टके पञ्चमप्रपाठके चतुर्थोऽनुवाकः ।)

ये । दे॒वाः । य॒ज्ञ॒ह॒न॒ इति॑ य॒ज्ञ—ह॒नः॑ । य॒ज्ञ॒मु॒ष॒
इति॑ य॒ज्ञ—मु॒षः॑ । पृ॒थि॒व्याम् । अधी॑ति । आ॒स॒ते ।
अ॒ग्निः । मा । ते॒भ्यः । र॒क्ष॒तु । गच्छे॑म । सु॒कृत॑
इति॑ सु—कृतः॑ । व॒यम् । एति॑ । अ॒ग॒न्म । मि॒त्राव॒
रु॒णेति॑ मि॒त्रा—व॒रु॒णा । व॒रे॒ण्या । रात्री॑णाम् । आ॒
गः । यु॒वयोः । यः । अ॒स्ति । नाक॑म् । गृ॒ह्णा॒नाः ।
सु॒कृत॑स्येति॑ सु—कृत॑स्थ । लो॒के । तृती॑ये । पृ॒ष्ठे ।
अधी॑ति । रो॒च॒ने । दि॒वः । ये । दे॒वाः । य॒ज्ञ॒ह॒न॒ इति॑
य॒ज्ञ—ह॒नः॑ । य॒ज्ञ॒मु॒ष॒ इति॑ य॒ज्ञ—मु॒षः॑ । अ॒न्तरि॑क्षे ।
अधी॑ति । आ॒स॒ते । वा॒युः । मा । ते॒भ्यः । र॒क्ष॒तु ।
गच्छे॑म । सु॒कृत॑ इति॑ सु—कृतः॑ । व॒यम् । याः ।
ते । रात्रीः॑ । स॒वितः॑ (१) । दे॒व॒या॒नी॒रिति॑ दे॒व—
या॒नीः । अ॒न्तरा॑ । द्या॒वां॒पृथि॑वी इति॑ द्या॒वां—पृथि॑
वी । वि॒यन्ती॑ति॑ वि—यन्ति॑ । गृ॒हैः । च । सै॒र्वैः ।
प्र॒ज॒येति॑ प्र—या॑ । नु । अ॒ग्ने । सु॒वः । रु॒हा॒णाः ।

तरत । रजांसि । ये । देवाः । यज्ञहन इति यज्ञ—
हनः । यज्ञमुष इति यज्ञ—मुषः । दिवि । अधीति ।
आसते । सूर्यः । मा । तेभ्यः । रक्षतु । गच्छेम ।
मुकृत इति सु—कृतः । वयम् । येन । इन्द्राय ।
समभर इति सम्—अभरः । पयांसि । उत्तमेनेत्यु-
व—तमेन । हविषा । जातवेद इति जात—वेदः ।
तेन । अग्ने । त्वम् । उत । वर्धय । इमम् । सजा-
तानामिति स—जातानाम् । श्रेष्ठ्ये । एति । धेहि ।
एनम् । यज्ञहन इति यज्ञ—हनः । वै । देवाः ।
यज्ञमुष इति यज्ञ—मुषः (२) । सन्ति । ते । एषु ।
लोकेषु । आसते । आददाना इत्या—ददानाः ।
विमथ्राना इति वि—मथ्रानाः । यः । ददाति ।
यः । यजते । तस्य । ये । देवाः । यज्ञहन इति
यज्ञ—हनः । पृथिव्याम् । अधीति । आसते । ये ।
अन्तरिक्षे । ये । दिवि । इति । आह । इमान् । एव ।
लोकान् । तीर्त्वा । सगृह इति स—गृहः । सर्पशु-
रिति स—पशुः । सुवर्गमिति सुवः—गम् । लोकम् ।
एति । अपेति । वै । सोमेन । ईजानाव । देवताः ।
च । यज्ञः । च । क्रामन्ति । आग्नेयम् । पञ्चक-
पालमिति पञ्च—कपालम् । उदवसानीयमित्युव—

अव॒सा॒नीय॑म् । निरि॒ति॑ । व॒पे॒त् । अ॒ग्निः । सर्वाः ।
 दे॒वताः (३) । पा॒ङ्क्तः॑ । य॒ज्ञः । दे॒वताः । च । ए॒व ।
 य॒ज्ञम् । च । अवे॒ति॑ । रु॒न्धे । गा॒य॒त्रः । वै । अ॒ग्निः ।
 गा॒य॒त्र॒छन्दा॑ इति गा॒य॒त्र—छन्दाः । तम् । छन्दा॑सा ।
 वी॒ति॑ । अ॒र्धय॑ति । यत् । पञ्च॑क॒पा॒लमि॒ति॑ पञ्च—
 क॒पा॒लम् । करो॒ति॑ । अ॒ष्टाक॑पा॒ल इ॒त्य॒ष्टा—क॒पा॒-
 लः । का॒र्यः । अ॒ष्टाक्ष॑रे॒त्य॒ष्टा—अ॒क्षरा॑ । गा॒य॒त्री ।
 गा॒य॒त्रः । अ॒ग्निः । गा॒य॒त्र॒छन्दा॑ इति गा॒य॒त्र—छन्दाः ।
 स्वेन॑ । ए॒व । ए॒नम् । छन्दा॑सा । समि॒ति॑ । अ॒र्धय॑ति ।
 प॒ङ्क्त्यौ॑ । या॒ज्यानु॒वाक्ये॑ इति या॒ज्या—अनु॒वाक्ये॑ ।
 भ॒वतः॑ । पा॒ङ्क्तः॑ । य॒ज्ञः । तेन॑ । ए॒व । य॒ज्ञात् ।
 न । ए॒ति (४) ॥

इति कृष्णयजुर्वेदीयतैत्तिरीयसंहितापदपाठे तृतीयाष्टके
 पञ्चमप्रपाठके चतुर्थोऽनुवाकः ॥ ४ ॥

(अथ तृतीयकाण्डे पञ्चमप्रपाठके चतुर्थोऽनुवाकः ।)

विष्णवतिक्रमणे मन्त्रास्तृतीये समुदीरिताः ।

अथ चतुर्थेऽतिमोक्षमन्त्रा उच्यन्ते ॥

कल्पः—“ वेदमुपस्थ आधायान्तर्वेद्यासीनोऽतिमोक्षाञ्जपति ” इति ।

अतिमोक्षशब्देन ये देवा यज्ञहन इत्यादयो मन्त्रा विवक्षिताः । सूत्रकारे-
 णान्यत्र ये देवा यज्ञहन इत्यतिमोक्षा इत्युक्तत्वात् ॥

(अतिमोक्षमन्त्राः)

पाठस्तु—

ये देवा यज्ञहनो यज्ञमुषः पृथिव्या-
मध्यासते । अग्निर्मा तेभ्यो रक्षतु
गच्छेम सुकृतो वयम् । , इति ।

अत्र यज्ञमुष इति पदं पृथक्कृत्य मन्त्रभेदः कर्तव्यः । तत्र प्रथममन्त्रे पृथिव्यामध्यासत इत्याद्यन्तभागोऽनुषञ्जनीयः । द्वितीयमन्त्रे तु ये देवा इत्ययं पूर्वभागोऽनुषञ्जनीयः । देवानां मध्ये म्लेच्छजातयः केचिद्देवा यज्ञभागार्हाः सन्तो द्रष्टुमसहमानाः केचिद्यज्ञं विनाशयन्ति । अपरे तु यज्ञसाधनान्यपहृत्यान्यत्र गच्छन्ति । तत्र यज्ञविघातिनो ये देवाः पृथिव्यां यं केचिद्देशमधिष्ठायावतिष्ठन्ते तेभ्यो यज्ञविघातिभ्योऽग्निर्मा रक्षतु । वयं सुकृतः सुष्टु यज्ञं निष्पादितवन्तो गच्छेम यज्ञफलं प्राप्नुयाम । एवं यज्ञमुषां मन्त्रोऽपि व्याख्येयः ।

तृतीयमन्त्रपाठस्तु—

आऽगन्म मित्रावरुणा वरेण्या रात्रीणां भागो
युवयोर्यो अस्ति । नाकं गृह्णानाः सुकृतस्य
लोके तृतीये पृष्ठे अधि रोचने दिवः । इति ।

हे वरेण्या मित्रावरुणा श्रेष्ठी मित्रावरुणौ यज्ञसंबन्धिनीनां रात्रीणां मध्ये वर्तमानायामस्यां रात्रौ युवयोः संबन्धी वशानूबन्धयारूपो यो भागोऽस्ति तेन वयं नाकं स्वर्गमुखं गृह्णाना आगन्म सर्वतः प्राप्ताः स्मः । कुत्रैतत्स्वर्ग-मुखग्रहणमिति तदुच्यते—सुकृतस्यास्य यज्ञस्य संबन्धिनि तृतीये लोके । कीदृशे, अधिरोचनेऽधिकं भासमाने । भासमानोऽपि लोकः कुत्रेति तदुच्यते—दिवः पृष्ठे स्वर्गस्योपरि । पृथिव्यन्तरिक्षापेक्षया तृतीयत्वम् । पाताललोकोऽपि तादृशो भवतीति व्यवच्छेदाय दिवः पृष्ठ इत्युक्तम् । रौरवादिनरकव्यावृत्तये सुकृतस्येत्युक्तम् । नरको हि दुष्कृतस्य न सुकृतस्य ॥

अथ पूर्ववदनुषङ्गभेदाभिन्नौ चतुर्थपञ्चममन्त्रावाह—

ये देवा यज्ञहनो यज्ञमुषोऽन्तरि-
क्षेऽध्यासते । वायुर्मा तेभ्यो रक्षतु
गच्छेम सुकृतो वयम् । , इति ।

पूर्ववद्वाख्येयम् ॥

षष्ठममन्त्रमाह—

यास्ते रात्रीः सवितर्देवयानीरन्तरा द्यावा-
पृथिवी वियन्ति । गृहैश्च सर्वैः प्रजया
न्वग्रे सुवो रुहाणास्तरता रजांसि ।, इति ।

हे सवितर्यावापृथिवी अन्तरा द्यावापृथिव्योर्मध्ये ते तव संबन्धिभ्यो या रात्रीर्यज्ञानुष्ठानयोग्या रात्रयो वियन्ति विशेषेण गच्छन्ति प्रवर्तन्ते । यद्यप्येकैव रात्रिः सत्याकर्माह्वा तथाऽपि दीक्षोपसत्सहिता बहवो रात्रयो भवन्ति । तासां च सवितृप्रेरितत्वात्तत्संबन्धः । कीदृश्यो रात्रयः । देवयानीर्देवान्यान्तीति देवयान्यो दैविककर्मयुक्ता इत्यर्थः । तासु रात्रिषु कर्मानुतिष्ठन्तः सर्वैर्गृहैश्च प्रजयाऽनु गृहवर्तिभिर्भृत्यैः पुत्रादिना च सार्धं सुवो रुहाणाः स्वर्गं प्राप्नुवन्तो यजमाना यूयं रजांसि रञ्जनीयानि सुखानि तरत प्राप्नुत ॥

पूर्ववदनुषङ्गभेदभिन्नौ सप्तमाष्टममन्त्रावाह—

ये देवा यज्ञहनो यज्ञमुषो दिव्य-
ध्यासते । सूर्यो मा तेभ्यो
रक्षतु गच्छेम सुकृतो वयम् ।, इति ।

पूर्ववद्वाख्येयम् ।

अथ नवमं मन्त्रमाह—

येनेन्द्राय समभरः पयांस्युत्तमेन हविषा
जातवेदः । तेनाग्ने त्वमुत वर्धयेम
सजातानां श्रेष्ठ्य आ धेह्येनम् ।, इति ।

हे जातवेदो येनोत्तमेन हविषोत्तमहविःस्वरूपेण पयांसि क्षीररसस्वाद्भून्सोमरसानिन्द्राय समभरः संभृतवानसि तेन हविषा हेऽग्ने त्वमिमं यजमानं वर्धय । उतापि चैनं यजमानं सजातानां श्रेष्ठ्ये स्वाम्य आधेहि ।

अथैतान्प्रशंसति—

यज्ञहनो वै देवा यज्ञमुषः सन्ति त एषु

(अतिमोक्षमन्त्राः)

लोकेष्वासत आददाना विमथनाना
यो ददाति यो यजते तस्य । , इति ।

कपटरूपधारिणः केचन देवा यज्ञभागरहिता यज्ञशालादाहाद्युपद्रवेण यज्ञ-
घातिनो भवन्ति । अपरे च ग्रहचमससोमरसापहारेण यज्ञमुषो भवन्ति । एव-
मुभयविधा ये सन्ति ते त्रिष्वप्येतेषु लोकेष्ववतिष्ठन्ते । किं कुर्वन्तः, यो यज-
मानो दक्षिणां ददाति तदीयं दक्षिणाद्रव्यं गवादिकमपहरन्ती (न्त इ) त्यर्थः ।
यो यजमानो यजते तदीयं ग्रहचमसादिकं विमथनाना भङ्गपरित्यागादितो
विलोडयन्तः ॥

तस्योपद्रवस्य सर्वस्यैतैर्मन्त्रैः परिहारं दर्शयति—

ये देवा यज्ञहनः पृथिव्यामध्यासते ये
अन्तरिक्षे ये दिवीत्याहेमानेव लोकाः-
स्तीर्त्वा सगृहः सपशुः सुवर्गं लोकमेति, इति ।

अत्र यज्ञमुप इत्यत्र पृथक् अत्रत्वं दर्शयितुं तत्पदं परित्यज्यानुपक्रमेण सह
यज्ञहन इत्येतावदेवोदाहृतम् । एतैर्मन्त्रैरुपद्रवसहितानि माहोक्तानुत्तीर्य सगृहः
कलत्रपुत्रादिमहितः सपशुर्गवाश्वादिपशुसहितः स्वर्गं प्राप्नोति । त एते मन्त्रा
उरु* हि राजेत्येतस्मादनुवाकात्पूर्वं द्रष्टव्याः ।

अथोदवसानीयं विधत्ते—

अप वै सोमेनेजानादेवताश्च यज्ञश्च
क्रामन्त्याग्नेयं पञ्चकपालमुदवसानीयं
निर्वपेदग्निः सर्वा देवताः पाङ्को यज्ञो
देवताश्चैव यज्ञं चाव रुन्धे, इति ।

यः सोमेनेष्टवानभवत्, एतस्मादेवताश्च यज्ञश्चापक्रामन्ति । अनेन यजमा-
नेन प्रयोजनाभावं मन्वाना एनं परित्यजन्ति । अतस्तदपक्रमणं वारयितुमग्नि-
देवतया युक्तं पञ्चकपालं तादृशपुरोडाशेन साध्यमुदवसानीयाख्यं कर्म
कुर्यात् । अयमग्निः सर्वदेवतात्मको यज्ञश्च पाङ्गः पञ्चसंख्योपेतः । “ ते देवा
विभ्यतोऽग्निं प्राविशन् ” “ धानाः करम्भः परिव्रापः पुरोडाशः पयस्या तेन
पङ्क्तिराप्यते ” इत्यादिश्रुतिद्रव्यान् । अत्र आग्नेयत्वेन सर्वा देवता अवरुन्धे
पञ्चकपालेन यज्ञमप्यवरुन्धे ।

अथ पञ्चकपालं दूषयित्वाऽष्टाकपालं विधत्ते—

गायत्री वा अग्निर्गायत्रच्छन्दास्तं छन्दसा
व्यर्धयति यत्पञ्चकपालं करोत्यष्टाकपालः
कार्योऽष्टाक्षरा गायत्री गायत्रोऽग्निर्गायत्र-
छन्दाः स्वेनैवैनं छन्दसा समर्धयति, इति ।

अग्नेर्गायत्र्याश्च प्रजागतिमुखजन्यत्वेन गायत्रोऽग्निः । पञ्चकपाले सति
तमग्निं स्वकीयेन छन्दसा वियोजयति । अष्टाकपाले तु सति गायत्र्या अष्टा-
क्षरत्वादग्निं स्वकीयेन छन्दसा समृद्धं करोति ।

अत्राग्ने तमद्याश्वमित्येते अक्षरपङ्क्त्यौ विधत्ते—

पङ्क्त्यौ याज्यानुवाक्ये भवतः
पाङ्क्तौ यज्ञस्तेनैव यज्ञान्नैति, इति ॥

अत्र तु गायत्रत्वसिद्धयेऽष्टाकपालः स्वीकृतस्तथाऽपि पाङ्कमन्त्रपाठेन
धानादिद्वारा पाङ्कयज्ञादप्ययं यजमानो नापगच्छति ॥

अत्र विनियोगसंग्रहः—

ये देवा इत्यतीमोक्षान्मन्त्रानेताञ्ज्जेन्नव ।

यज्ञहन्यज्ञमुदचेति भेदान्मन्त्रभिदेव्यते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे पञ्चमप्रपाठके

चतुर्थोऽनुवाकः ॥ ४ ॥

(अथ तृतीयाष्टके पञ्चमप्रपाठके पञ्चमोऽनुवाकः ।)

सूर्यो मा देवो देवेभ्यः पातु वायुरन्तरि-
क्षाद्यजमानोऽग्निर्मा पातु चक्षुषः । सक्ष शूष
सवितर्विश्वं चर्षण एतेभिः सोम नामभिर्विधेम
ते तेभिः सोम नामभिर्विधेम ते । अहं पर-
स्तां दहमवस्तां दहं ज्योतिषा वि तमो ववार ।

(आदित्यप्रहमश्रोफिः)

यदन्तरिक्षं तदु मे पिताऽभूदहं सूर्यमुभयतो
 ददर्शाहं भूयासमुत्तमः समानानाम् (१) आ
 समुद्रादाऽन्तरिक्षात्प्रजापतिरुद्धि च्यावया-
 तीन्द्रः प्र स्रोतु मरुतो वर्षयन्तून्मभय पृथिवीं
 भिन्धीदं दिव्यं नभः । उद्रो दिव्यस्य नो
 देहीशानो वि सृजा दृतिम् । पशवो वा एते
 यदादित्य एष रुद्रो यदग्निरोषधीः प्रास्याग्ना-
 वादित्यं जुहोति रुद्रादेव पशून्तर्दधात्यथो
 ओषधीष्वेव पशून् (२) प्रतिं घ्रापयति
 कविर्यज्ञस्य वि तनोति पन्थां नाकस्य पृष्ठे
 अधि रोचने दिवः । येन हव्यं वहामि यासिं
 दूत इतः प्रचेता अमुतः सनीयान् । यास्ते
 विश्वाः समिवः सन्त्यग्ने याः पृथिव्यां बर्हिषि
 सूर्ये याः । तास्ते गच्छन्त्वाहुंति घृतस्य देवा-
 यते यजमानाय शर्म । आशासानः सुवीर्यं
 रायस्पोषं स्वधियम् । बृहस्पतिना राया
 स्वगाकृतो मह्यं यजमानाय तिष्ठ (३) ॥

(समानानामोषधीष्वेव पशून्मह्यं यजमानायैकं च ।)

इति कृष्णयजुर्वेदीयतैत्तिरीयसंहितायां तृतीयाष्टके
 पञ्चमप्रपाठके पञ्चमोऽनुवाकः ॥ ५ ॥

सूर्यः । मा । देवः । देवेभ्यः । पातु । वायुः ।
 अन्तरिक्षात् । यजमानः । अग्निः । मा । पातु ।
 चक्षुषः । सक्षं । शूषं । सवितः । विश्वचर्पण इति ।
 विश्व—चर्पणे । एतेभिः । सोम । नामभिरिति नाम-
 भिः । विधेम । ते । तेभिः । सोम । नामभिरिति
 नाम—भिः । विधेम । ते । अहम् । परस्तात् ।
 अहम् । अवस्तात् । अहम् । ज्योतिषा । वीति ।
 तमः । ववार । यत् । अन्तरिक्षम् । तत् । उ । मे ।
 पिता । अभूत् । अहम् । सूर्यम् । उभयतः । ददर्श ।
 अहम् । भूयासम् । उत्तम इत्युत्—तमः । समाना-
 नाम् (१) । एति । समुद्रात् । एति । अन्तरिक्षात् ।
 प्रजापतिरिति प्रजा—पतिः । उदधिमित्युद—धिम् ।
 च्यावयाति । इन्द्रः । प्रेति । स्नौतु । मरुतः ।
 वर्षयन्तु । उदिति । नम्भय । पृथिवीम् । मिन्धि ।
 इदम् । दिव्यम् । नभः । उद्रः । दिव्यस्य । नः ।
 देहि । ईशानः । वीति । सृज । दृतिम् । पशवः ।
 वै । एते । यत् । आदित्यः । एषः । रुद्रः । यत् ।
 अग्निः । ओषधीः । प्रास्येति प्र—अस्य । अग्नौ ।
 आदित्यम् । जुहोति । रुद्रात् । एव । पशून् ।

(आदित्यग्रहमन्त्रोक्तिः)

अन्तः । दधाति । अथो इति । ओषधीषु । एव ।
 पशून् (२) । प्रतीति । स्थापयति । कविः ।
 यज्ञस्य । वीति । तनोति । पन्थाम् । नार्कस्य ।
 पृष्ठे । अधीति । रोचने । दिवः । येन । हव्यम् ।
 वहंसि । यासि । दूतः । इतः । प्रचेता इति प्र—
 चेताः । अमुतः । सनीयान् । याः । ते । विश्वाः ।
 समिध इति सम्—इधः । सन्ति । अग्ने । याः ।
 पृथिव्याम् । बर्हिषि । सूर्ये । याः । ताः । ते ।
 गच्छन्तु । आहुतिमित्या—हुतिम् । घृतस्य । देवा-
 यत इति देव—यते । यजमानाय । शर्म । आशासान्
 इत्या—शासानः । सुवीर्यमिति सु—वीर्यम् । रायः ।
 पोषम् । स्वध्वियमिति सु—अध्वियम् । बृहस्पतिना ।
 राया । स्वगाकृत इति स्वगा—कृतः । मध्यम् ।
 यजमानाय । तिष्ठ । (३) ॥

इति कृष्णयजुर्वेदीयतैत्तिरीयसंहितापदपाठे तृतीयाष्टके
 पञ्चमप्रपाठके पञ्चमोऽनुवाकः ॥ ५ ॥

(अथ तृतीयकाण्डे पञ्चमप्रपाठके पञ्चमोऽनुवाकः ।)

अतीमोक्षजपे मन्त्राश्चतुर्थे समुदीरिताः ।

अथ पञ्चमोऽनुवाक आदित्यग्रहमन्त्रा उच्यन्ते ॥

कल्पः—“ सूर्यो मा देव इति दर्भैर्हस्तेनापिधायोत्तिष्ठति ” इति ।

पाठस्तु—

सूर्यो मा देवो देवेभ्यः पातु वायुरन्तरिक्षायज-
मानोऽग्निर्मा पातु चक्षुषः । सक्ष शूष सवि-
तर्विश्वचर्षण एतेभिः सोम नामभिर्विधेम ते
तेभिः सोम नामभिर्विधेम ते । , इति ।

अयमादित्यग्रहः सूर्यवाय्वात्मकोऽनः सूर्यरूपोऽयं देवो यज्ञविघातिभ्यो
मां पातु । तथा वायुरूपोऽयं विघ्नकारिदेवयुक्तादन्तरिक्षान्मां पातु । तथा यज-
मानो यागहेतुरयमग्निश्चक्षुषो विरोधिदेवदृष्टेः सकाशान्मां पातु । हे सोम
सक्षादीनि चत्वारि यानि तव नाम नि एतैर्नामभिस्ते तव विधेम परिचर्या
करवाम । यानि च पूर्वोक्तानि सूर्यवाय्वग्निनामानि तेभिस्तैश्च नामभिस्तव
परिचर्या करवाम । हे सक्ष पात्रमङ्ग, [हे]शूष लवन्, हे सविनः प्रेरक हे
विश्वचर्षणे सर्वमनुष्ठयानुग्राहक । एतैः संवाधनरूपैर्नामभिर्विधेमैत्यन्वयः ॥

कल्पः—“ अहं परस्तादित्यादित्यं यजमानांऽन्वारभत आहोमात् ” इति ।

पाठस्तु—

अहं परस्तादहमवस्तादहं ज्योतिषा वि तमो
ववार । यदन्तरिक्षं तदु मे पिताऽभूदहं सूर्य
मुभयतो ददर्शाहं भूयाममुत्तमः समानानाम्, इति ।

अहं यजमानः परस्तात्परभागे ग्रहमन्वारभ इति शेषः । अहमवस्तादवर-
भागेऽपि ग्रहमन्वारभे । अहमस्याऽऽदित्यग्रहस्य ज्योतिषा विशेषेण तमो
ववार वारितवानास्मि । उपरिभागाधीभागयोर्मध्यवर्ति यदन्तरिक्षं तदु तदपि
मे पिता पितृवत्पालकमभूत् । अहं सूर्यमादित्यग्रहमुभयत उर्ध्वाधोभागयोर्द-
क्षिणोत्तरभागयोर्वा ददर्श दृष्टवानास्मि । अतोऽहं समानानां यजमानानां मध्य
उत्तमो भूयासम् ॥

कल्पः—“ आसमुद्रादिति दर्भैराच्यावयति ” इति ।

पाठस्तु—

आ समुद्रादाऽन्तरिक्षात्प्रजापतिरुदधिं च्याव-
यातिन्द्रः प्र स्रौतु मरुतो वर्षयन्तु , इति ।

प्रजापतिरिमं ग्रहं चतुर्दिक्ष्वा समुद्रात्समुद्रपर्यन्तं दर्भैराच्यावयतीति । तथै-
वोर्ध्वभागेऽप्याऽन्तरिक्षादन्तरिक्षपर्यन्तमुदधिं समुद्रसमानमादित्यग्रहं च्याव-

(आदित्यग्रहमन्त्रोक्तिः)

यति । इन्द्रो गवामूध इव ग्रहं प्रस्तौतु प्रस्तुतं करोतु । मरुतो वर्षयन्तु मेघा इव संततधाराः कुर्वन्तु ॥

कल्पः—“ उन्नम्भय पृथिवीमिति वृष्टिकामस्य जुहुयात् ” इति ।

पाठस्तु—

उन्नम्भय पृथिवीं भिन्धीदं दिव्यं नभः । उद्रो
दिव्यस्य नो देहीशानो वि सृजा दृतिम्, इति ।

हे आदित्य पृथिवीमुन्नम्भयोत्कर्षेण क्तिन्नां कुरु । इदं दिव्यं नभो भिन्धि
द्युलोकस्थाकाशवर्तिभेद्यमिव ग्रहं भिन्धि भिन्नं कुरु । दिव्यस्य दिवि भवस्योद्ग
उदकस्य समृद्धिं नोऽन्नम्भ्यं देहि । ईशानः समर्थस्त्वं दृतिं विसृज जलवि-
धारकं दृतिसमानं मेघं विमुञ्च ॥

अथ विधत्ते—

पशवो वा एते यदादित्य एष रुद्रो
यदग्निरौषधीः प्रास्याग्नावादित्यं जु-
होति रुद्रादेव पशूनन्तर्दयात्यथो ओ-
षधीष्वेव पशून्प्रति प्रापयति , इति ।

आदित्यग्रह इति यदेते पशवो वै तस्य पशुप्राप्तिहेतुत्वात् । अग्निरिति
यदेष क्रूरो देवस्तस्मात्क्रूर्यपरिहारायाग्नावौषधीः प्रक्षिप्य पश्चादादित्यग्रहं
जुहोति । तथा सति रुद्ररूपाग्निरकाशादादित्यग्रहरूपान्पशूनन्तर्हितानेव
करोति । किं चौषधीष्वेवाऽऽदित्यग्रहरूपान्पशून्प्रतिप्रितान्करोति ॥

कल्पः—“ कविर्यज्ञस्य वि तनोति पन्थां विनाशं करोति ” इति ।

पाठस्तु—

कविर्यज्ञस्य वि तनोति पन्थां नाकस्य पृष्ठे
अधि रोचने दिवः । येन हव्यं वहसि यासि
दूत इतः प्रवेता अमुतः सनीयान् । , इति ।

यज्ञस्य कविर्विद्वानयमादित्यग्रहो नाकस्य पन्थां वितनोति स्वर्गस्य मार्गं
वितनोति विस्तृतं करोति । कुत्रेति तदुच्यते—अधिरोचन आधिक्येन भास-
माने दिवः पृष्ठे द्युलोकस्योपरि । हेऽग्ने येन पथा हव्यं वहसि देवानां दूत-
स्त्वमितो निर्गत्य येन पथा यासि तादृशं पन्थानं वितनोतीति पूर्वब्रान्वयः ।

कीदृशो दूतः, प्रकर्षेण चेतते कर्मानुष्ठातारं जानातीति प्रचेताः । अमुतोऽमु-
ष्मिन्स्वर्गे सनीयानतिशयेन फलस्य दाता ॥

कल्पः—“ यास्ते विश्वाः समिधः सन्त्यग्रे इति दर्भानाहवनीये प्रास्य ”
इति ।

पाठस्तु—

यास्ते विश्वाः समिधः सन्त्यग्रे याः पृथिव्यां
बर्हिषि सूर्ये याः । तास्ते गच्छन्त्वाहुतिं
घृतस्य देवायते यजमानाय शर्म ।, इति ।

हेऽग्रे त्वदीयाः समिधः सम्यग्दीप्यमाना ज्वाला याः सन्ति ता एव
विशेषाकारेणोच्यन्ते—पृथिव्यां भूलोके बर्हिषि यज्ञदेशे या दीप्तयः सन्ति
सूर्ये च या दीप्तयः सन्ति ते त्वदीयास्ता दीप्तयो घृतस्याऽऽहुतीर्गच्छन्तु
प्राप्नुवन्तु । देवानात्मन इच्छतीति देवायंस्तस्मै देवायते यजमानाय शर्म सुखं
प्रयच्छन्तु । आदित्यग्रहविषयास्त एते मन्त्राः कदा चन स्तरिरसीत्यनुवा-
काबुध्वं द्रष्टव्याः ॥

अथ कल्पे—“ यूपं यजमान उपतिष्ठते नमः स्वरुभ्यः ” इत्युपक्रम्यान्ते
पठितम्—“ आशासानः सुवीर्यमिति चोपस्थाय ” इति ।

पाठस्तु—

आशासानः सुवीर्यं रायस्पोषं स्व-
श्वियम् । बृहस्पतिना राया स्वगा-
कृतो मह्यं यजमानाय तिष्ठ ।, इति ।

हे यूप त्वं यजमानाय मह्यं रायस्पोषमाशासानस्तिष्ठ । कीदृशं पोषं,
सुवीर्यं शोभनेन भोगसामर्थ्येनोपेतं स्वश्वियं शोभनैरश्वैरुपेतम् । कीदृशो यूपः,
बृहस्पतिना देवेन रायाद्यनेकधननिमित्तं स्वगाकृतो यजमानस्य स्वगतो यथा
भवति तथा कृतः । सोऽयं मन्त्रः पशुप्रकरणगतात्समुद्रं गच्छेत्यनुवाकाबुध्वं
द्रष्टव्यः ॥

अत्र विनियोगसंग्रहः ।

सूर्यो तृतीयसवन आदित्यग्रहस्तकः ।

उत्तिष्ठेद्दहमित्यस्मात्स्वाम्यन्वारभते ग्रहम् ॥

आ समु च्यावयेद्भैरुभं वृष्ट्यार्थिहोमकः ।

(फल्गुविषया मन्त्राः)

कविर्हरेद्भृङ् यास्ते वह्नौ प्रास्यति दर्भकान् ॥

आशा यूषोपस्थितिः स्यात्सप्त मन्त्रा इहेरिताः ।

श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये तृतीयकाण्डे पञ्चमप्रपाठके
पञ्चमोऽनुवाकः ॥ ९ ॥

(अथ तृतीयाष्टके पञ्चमप्रपाठके षष्ठोऽनुवाकः ।)

सं त्वां न ह्यामि पयसा घृतेन सं त्वां
न ह्याम्यप ओषधीभिः । सं त्वां न ह्यामि प्रज-
याऽहमद्य सा दीक्षिता संनवो वाजं मस्मे ।
प्रेतु ब्रह्मणस्पत्नी वेदिं वर्णेन सीदतु । अथा-
हमनुकामिनी स्वे लोके विशा इह । सुप्रज-
संस्त्वा वयः सुपत्नीरुपं सेदिम । अग्ने सपत्न-
दम्भं नमदब्ध्यासो अदाभ्यम् । इमं वि प्यामि
वरुणस्य पाशम् (१) यमबन्धीत सविता
सुकेतः । धातुश्च योनौ सुकृदस्य लोके
स्योनं मे सह पत्यां करोमि । प्रेत्यु-
देत्युतस्य वामीरन्वग्निस्तेऽग्रं नयत्वदिति-
र्मध्यं ददताः रुद्रावसृष्टाऽसि युवा नाम मा
मां हिःसीर्धसुभ्यो रुद्रेभ्य आदित्येभ्यो वि-
श्वेभ्यो वो देवेभ्यः पन्नेजनीर्गृह्णामि यज्ञाय वः
पन्नेजनीः सादयामि विश्वस्य ते विश्वावतो

वृष्णि॒यावतः (२) तवा॑ग्ने॒ वामी॑रनु॒ संह॑शि
वि॒श्वा रेता॑ंसि॒ धिषी॑याग॒न्देवा॑न्य॒ज्ञो नि॑
दे॒वीदे॒वेभ्यो॑ य॒ज्ञम॑शिष॒न्नस्मि॑न्त्सु॒न्वति॑ यज॒मान
आ॒शिषः॑ स्वाहा॑कृताः॒ समु॑द्रे॒ष्ठा ग॑न्ध॒र्वमा ति॑-
ष्ठ॒तानु॑ । वा॒तस्य॑ प॒त्नम॑न्नि॒ड ई॑डिताः (३) ।

(पाशं॑ वृष्णि॒यावतस्त्रि॑ंशच्च॑ ।)

इति॑ कृ॒ष्णय॒जुर्वेदी॒यतैत्ति॑रीयसंहितायां तृतीयाष्टके
पञ्चमप्रपाठके पष्ठोऽनुवाकः ॥ ६ ॥

(अथ॑ तृतीयाष्टके पञ्चमप्रपाठके पष्ठोऽनुवाकः ।)

समि॑तिं । त्वा । न॒द्यामि॑ । पय॑सा । घृ॒तेन॑ । समि॑-
तिं । त्वा । न॒द्यामि॑ । अपः॑ । ओष॑धीभि॒रित्योष॑-
धि—भिः॑ । समि॑तिं । त्वा । न॒द्यामि॑ । प्र॒जये॑तिं
प्र—जया॑ । अहम् । अथ॑ । सा । दी॒क्षिता॑ । स॒नवः॑ ।
वाज॑म् । अस्मे॑ इति॑ । प्रेति॑ । ए॒तु । ब्र॒ह्मणः॑ । प॒त्नी । वेदि॑-
म् । वर्णे॑न । सी॒दतु॑ । अथ॑ । अहम् । अ॒नुका॑मिनी-
त्य॑नु—का॒मिनी॑ । स्वे । लो॒के । वि॒शौ । इ॒ह । सु॒प्र-
जस॑ इति॑ सु—प्र॒जसः॑ । त्वा । व॒यम् । सु॒प॒त्नीरि॑तिं
सु—प॒त्नीः । उपे॑ति । से॒दिम॑ । अ॒ग्ने । स॒प॒त्नद॑म्भं-
नमि॑तिं स॒प॒त्न—द॑म्भ॒नम् । अ॒द॒ब्बासः॑ । अ॒दाभ्य॑-
म् । इ॒मम् । वी॒ति । स्या॑मि । वरु॑णस्य । पाश॑म्
(१) । यम् । अ॒ब॒ध्रीति॑ । स॒विता॑ । सु॒केत॑ इति॑ ।

(पत्नीविषया मन्त्राः)

सु—केतः । धातुः । च । योनौ । सुकृतस्येति सु—
 कृतस्य । लोके । स्योनम् । मे । सह । पया । क-
 रोमि । प्रेति । इहि । उदेहीत्युव—एहि । ऋतस्य ।
 वामीः । अन्विति । अग्निः । ते । अग्रम् । नयतु ।
 अदितिः । मध्यम् । ददताम् । रुद्रावसृष्टेति रुद्र—
 अवसृष्टा । अमि । युवा । नाम । मा । मा । हि-
 सीः । वसुभ्य इति वसु—भ्यः । रुद्रेभ्यः । आदि-
 त्येभ्यः । विश्वेभ्यः । वः । देवेभ्यः । पन्नेजनीरिति
 पत्र—नेजनीः । गृह्णामि । यज्ञाय । वः । पन्नेजनी-
 रिति पत्र—नेजनीः । सादयामि । विश्वस्य । ते ।
 विश्वावत इति विश्व—वतः । वृष्णिंयावत इति
 वृष्णिंय—वतः (२) । तव । अग्ने । वामीः । अन्वि-
 ति । सदृशीति सं—दृशि । विश्वा । रतांसि । वि-
 षीय । अगन् । देवान् । यज्ञः । नीति । देवीः । दे-
 वेभ्यः । यज्ञम् । अशिपन् । अस्मिन् । सुन्वति ।
 यजमाने । आशिष इत्या—शिषः । स्वाहाकृता इति
 स्वाहा—कृताः । समुद्रेष्टा इति समुद्रे—स्थाः । गन्ध-
 र्वम् । एति । तिष्ठत । अनु । वातस्य । पत्मेन् । इडः ।
 ईडिताः (३) ॥

इति कृष्णयजुर्वेदीयतैत्तिरीयसंहितापदपाठे तृतीयाष्टके

पञ्चमप्रपाठके पष्ठोऽनुवाकः ॥ ६ ॥

(अथ तृतीयकाण्डे पञ्चमप्रपाठके षष्ठोऽनुवाकः ।)

आदित्यग्रहमन्त्रा ये ते पञ्चम उदीरिताः ॥

अथ षष्ठेऽनुवाके पत्नीविषया मन्त्रा उच्यन्ते ।

कल्पः—“अत्र दर्शपूर्णमासवत्पत्नी संनहति सं त्वा नह्यामीति विकारः” इति ॥

पाठस्तु—

सं त्वा नह्यामि पयसा घृतेन सं त्वा नह्या-
म्यप ओषधीभिः । सं त्वा नह्यामि प्रजयाऽ-
हमद्य सा दीक्षिता सनवो वाजमस्मे ।, इति ।

हे पति त्वां पयसा घृतेन च निमित्तभूतेन संनह्यामि तदुभयसिद्ध्यर्थं सम्यग्योक्त्रेण बध्नामि । तथोषधीभिः सहिता अप उद्दिश्य तदुभयसिद्ध्यर्थं त्वां संनह्यामि । प्रजया निमित्तभूतयाऽहमध्वर्युरग्यास्मिन्कर्मणि त्वां संनह्यामि । अस्मे अस्मासु वाजमन्नं सनवः सनितुं दातुं सा पत्नी दीक्षिता भवतु ॥

कल्पः—“प्रेतु ब्रह्मणस्पत्नीति प्रतिप्रस्थाता पत्नीमुदानयति ” इति ॥

पाठस्तु—

प्रेतु ब्रह्मणस्पत्नी वेदिं वर्णेन सीदतु ।, इति ।

ब्रह्मणो ब्राह्मणस्य यजमानस्य पत्नी प्रेतु पत्नीशालाया निर्गल्य प्रकर्षेण गच्छतु गत्वा प्राप्नोतु ॥

कल्पः—“अथाहमनुकामिनीति पत्नी शालामुखीयमुपोपविश्य ” इति ॥

पाठस्तु—

अथाहमनुकामिनी स्वे लोके विशा इहा, इति ।

अथाहमिह स्वे लोके स्थाने विशा उपविशामि । कीदृशी, अनुकामिनी यजमानस्याऽऽनुकूल्यं कामयमाना ।

कल्पः—“सुप्रजसस्त्वा वयमिति जपति ” इति ॥

पाठस्तु—

सुप्रजसस्त्वा वयः सुपत्नीरूप सेदिम । अग्रे

सपत्नदम्भनमदब्धासो अदाभ्यम् ।, इति ।

हेऽग्रे सुप्रजसः शोभनापत्याः सुपत्नीर्धर्मपत्न्यो वयमदब्धासः केनाप्यति-

(पत्नीविषया मन्त्राः)

रस्कृताः सत्यस्त्वामुरासेदिम तव सपीर उपविष्टाः स्मः । कीदृशं त्वां, सप-
त्नदम्भनं वैरिनाशकम् । अदाभ्यं केनाप्यतिरस्कार्यम् ।

कल्पः—“ विचचृन इमं वि ष्यामीति पत्नी योक्तम् ” इति ॥

पाठस्तु—

इमं वि ष्यामि वरुणस्य पाशं यमबध्नीत
सविता सुकेतः । धातुश्च योनौ सुकृतस्य
लोके स्योनं मे सह पत्यां करोमि ।, इति ।

सुकेतः शोभनज्ञानयुक्तः सविता प्रेरकोऽन्तर्यामी यं योक्तृत्वं वरुणस्य
पाशं पूर्वबध्नीत तमिमं विष्यामि विमुञ्चामि । ततः सुकृतस्य फलभूत उत्तमे
लोके धातुश्च परमेश्वरस्य योनौ स्थाने पत्या सह मे स्योनं सुखं करोमि ।

कल्पः—“ प्रेषुदेहीति नेष्टा पत्नीमुदानयति ” इति ॥

पाठस्तु—

प्रेष्टुदेह्युतस्य वामीरन्वमिस्तेऽग्रं नयत्व-
दितामर्धं ददतां रुद्रावसृष्टाऽसि युवा
नाम मा मा हिंसीः , इति ।

हे पत्ति प्रेहि शालामुखीयस्थानाभिर्गत्य पञ्नेजनीरप आनेतुं प्रकर्षेण
गच्छोदेहि विलम्बमकृत्योत्थाय गच्छ । ऋतस्य वामीर्यज्ञस्य प्रेरकोऽयम-
मिस्ते गमनपनुमन्यमानोऽग्रं नयतु पुरतः प्रेरयतु । अदितिर्भूमिश्च मध्यं दद-
ताम् , उभयोः पार्श्वयोर्मध्येऽवस्थितं मार्गं प्रयच्छतु । त्वं च रुद्रावसृष्टाऽसि
कुरेणोपद्रवकारिणा देवेन विमुक्ताऽसि । अतो युवा नामासि युवतिर्वा बाध-
केभ्यः पृथग्भूता वाऽसि । इत्यपाकारयन्तं मां नेष्टारं मा हिंसीर्मा बाधस्व ॥

कल्पः—“ पञ्नेजनीर्गृह्णाति प्रत्याकृष्टन्ती वसुभ्यो रुद्रेभ्य आदित्येभ्य
इति ” इति ॥

पाठस्तु—

वसुभ्यो रुद्रेभ्य आदित्येभ्यो विश्वे-
भ्यो वो देवेभ्यः पञ्नेजनीर्गृ-
ह्णामि यज्ञाय वः पञ्नेजनीः , इति ।

हे आपो वो युष्मान्पञ्चेजनीगृह्णामि । किमर्थं, वस्वादिदेवमीत्यर्थम् । किंच, यज्ञार्थमपि पञ्चेजनीर्वो गृह्णामि ॥

सादयामि

कल्पः—“ पत्नी पञ्चेजनीः सादयति प्रत्यङ्गिष्ठन्ती वसुभ्यो रुद्रेभ्य आदित्येभ्य इति ” इति ॥

अत्र सादयामीत्येतावानाम्नातो मन्त्रः । तस्य च शेषत्वेन वसुभ्य इत्यादिकं गृह्णामीतिपदव्यतिरिक्तं सर्वमनुषज्य पूर्ववद्वाख्येयम् ।

कल्पः—“ विश्वस्य ते विश्वावतो इति हिंकारमनुद्वात्रा पत्नीं संख्यापयति ” इति ॥

हिंकारमुच्चार्यानन्तरमुद्वाता यथा पत्नीं पश्यति तथाऽध्वर्युरिमं मन्त्रमुच्चारयन्पददर्शयेदित्यर्थः ॥

पाठस्तु—

विश्वस्य ते विश्वावतो वृष्णिषावतस्तवाग्ने
वामीरनु मंहशि विश्वा रेतोऽमि धिषीय, इति ।

हेऽग्ने विश्वस्य ते मंहशि विश्वात्मकस्य तव कटाक्षवीक्षणे सति तथा विश्वमस्यास्तीति विश्वावान् । वृष्णिषं बलमस्यास्तीति वृष्णिषावान्, तादृशस्य तव वीक्षणे सति वामीर्वननीयस्यानुष्ठानस्य प्रवर्तकोऽहं विश्वा रेतोऽसि बहुपुत्रकारणानि सर्वाण्यपि वीर्याणि धिषीयानुक्रमेण पत्न्यां स्थापयेय ॥

कल्पः—“ अगन्देवानिति च पत्न्येप उपप्रवर्तयति ” इति ॥

पाठस्तु—

अगन्देवान्यज्ञो नि देवीर्देवेभ्यो यज्ञम-
शिषन्नस्मिन्त्सुन्वति यजमान आशिषः
स्वाहाकृताः समुद्रेष्ठा गन्धर्वमा तिष्ठता-
नु । वातस्य पत्मन्निड ईडिताः ।, इति ॥

अयं यज्ञो देवानगन्प्राप्नोत् । देवीर्द्योतमाना आपो देवेभ्योऽस्पदीयं यज्ञं नितरामशिषन्विस्पष्टमुक्तवत्यः । अस्मिन्यजमाने सुन्वति सोमाभिषवं कुर्वति स्वाहाकृताः स्वाहाकारेण संपादिताः समुद्रसमाने स्वर्गेऽवस्थिता आशिषः

(दर्शपूर्णमासङ्गभूतानां सूत्रां वृत्तविशेषाणां विधानम्)

फलविशेषा ये संपद्यन्ते ते सर्वेऽप्यनुक्रमेण गन्धर्वे पत्न्या मम गन्धर्ववत्प्रियं यजमानमातिष्ठत प्राप्तुवन्तु । वातस्य यज्ञप्रवर्तकस्य वायोः । “ वाताद्वा अध्वर्युर्गन्धं प्रयुक्ते ” इत्यन्यत्राऽऽज्ञातम् । तस्य वायोः पत्न्यतने प्रेरणे सतीढः फलसाधनभूताः स्तोत्रविशेषा ईडिता ऋत्विग्भिः प्रयुक्ताः । तस्मात्तत्फलं सर्वं यजमानः प्राप्नोत्विति तात्पर्यार्थः । अत्र सं त्वा नह्यामीत्ययं योक्त्रबन्धनमग्नौ दीक्षाप्रकरणे इन्द्रस्य योनिरसीत्येतस्मान्मन्त्रात्पूर्वं द्रष्टव्यः । तत्रैवाथाहं सुमजस इत्येतौ द्रष्टव्यौ । इमं वि ष्यामीति मन्त्रोऽवभृथानुवाके देवीराप एष व इत्येतस्मात्पूर्वं द्रष्टव्यः । प्रेषुदेहीति मन्त्रो हृदे त्वेत्यनुवाके देवीरापो अयां नपादित्येस्मात्पूर्वं द्रष्टव्यः । वसुभ्य इति ग्रहणसादनमग्नौ समुद्रस्य वोऽक्षित्या उन्नय इत्येतस्मात्पूर्वं द्रष्टव्यौ ॥

अत्र विनियोगसंग्रहः—

सं त्वा पत्न्यां योक्त्रबन्धः प्रैतु शालामुखे नयेत् ।

अथाहमुपविश्यैषा सुमजेति जपेदथ ॥

इमं काले योक्त्रमोकः प्रेहि पत्नीमुदानयेत् ।

वसु पञ्जेजनीः पत्नी गृहीत्वा तेन सादयेत् ॥

विश्वस्य पत्नीमुद्गात्रा संख्यापयति सा त्वगन् ।

अपः प्रवर्तयन्(त्यु)रावत्र मन्त्रा दश स्मृताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीकाण्डे पञ्चमप्रपाठके

षष्ठोऽनुवाकः ॥ ६ ॥

(अथ तृतीयाष्टके पञ्चमप्रपाठके सप्तमोऽनुवाकः ।)

व॒षट्कारो वै गा॑यत्रि॒यै शिरो॑ऽच्छि॒नत्तस्यै
रसः॑ परा॑ऽप॒त॒त्स पृ॑थि॒वीं प्रावि॑श॒त्स स्वा॑दि॒रोऽ-
भव॑द्यस्य॒ स्वादि॑रः सु॒वो भव॑ति छन्द॑सामे॒व
रसे॑नाव॒ द्यति॑ सर॒सा अ॒स्याऽऽहु॑तयो भव॑न्ति
तृ॒तीय॑स्यामि॒तो दि॒वि सोम॑ आसी॒त्तं गा॑य॒त्र्याऽ-

ह॒रत्तस्य॑ प॒र्णम॑च्छिद्यत॒ तत्प॒र्णेऽभ॒वत्तत्प॒र्ण-
 स्य॑ प॒र्णत्वं॑ यस्य॑ प॒र्णम॑यी जुहूः (१) भ॒व-
 ति॑ सौ॒म्या अ॒स्याऽऽहु॑तयो भवन्ति जु॒षन्तेऽस्य॑
 दे॒वा आहु॑तीर्दे॒वा वै ब्रह्म॑न्नवदन्त॒ तत्प॒र्ण उपा॑-
 शृ॒णोत्सु॑श्र॒वा वै ना॒म यस्य॑ प॒र्णम॑यी जुहू॒र्भ-
 व॑न्ति न पा॒पः श्लो॒कः शृ॒णोति॑ ब्रह्म॒ वै प॒र्णे
 वि॒ण्मरु॑तोऽन्नं वि॒ण्मरु॑तोऽश्व॒त्थो यस्य॑ प॒र्ण-
 म॑यी जुहू॒र्भव॑त्याश्व॒त्थ्युप॑भृद्ब्रह्म॒णैवा॒न्नम॑व॒ रु॒धेऽ-
 थो॑ ब्रह्मं (२) ए॒व वि॒श्वध्यू॑हति रा॒ष्ट्रं वै
 प॒र्णे वि॒डश्व॑त्थो यत्प॒र्णम॑यी जुहू॒र्भव॑त्याश्व॒त्थ्यु-
 प॑भृद्वा॒ष्ट्रमे॒व वि॒श्वध्यू॑हति प्र॒जाप॑ति॒र्वा अ॒जुहो॑-
 त्सा यत्राऽऽहु॑तिः प्र॒त्यति॑ष्ठ॒त्तो वि॒कङ्क॑त
 उद॑तिष्ठ॒त्तः प्र॒जा अ॑सृजत॒ यस्य॑ वै॒कङ्क॑तो
 ध्रु॒वा भ॑व॒न्ति प्र॒त्ये॒वास्याऽऽहु॑तयस्तिष्ठ॒न्त्यथो॑
 प्रै॒व जा॑यत ए॒तद्वै सु॒चाः रू॒पं यस्यै॒व रू॒पाः
 सु॒चो भ॑व॒न्ति सर्वा॑ण्ये॒नै रू॒पाणि॑ प॒शूना॑मुप
 तिष्ठ॑न्ते नास्याप॒रूप॑मा॒त्मज्जा॑यते (३) ॥

(जुहू॒त्थो ब्रह्मं॑ सु॒चाः स॒प्तद॑श च ।)

इति कृष्णयजुर्वेदीयतैत्तिरीयसंहितायां तृतीयाष्टके
 पञ्चमप्रपाठके सप्तमोऽनुवाकः ॥ ७ ॥

व॒षट्कार॑ इति॑ व॒षट्—कारः॑ । वै । गाय॑त्रियै ।
 शिरः॑ । अ॒च्छिन॑त् । तस्यै॑ । रसः॑ । परेति॑ । अ॒प-
 त॑त् । सः । पृथि॑वीम् । प्रेति॑ । अ॒विश॑त् । सः ।
 स्वा॒दिरः॑ । अ॒भव॑त् । यस्य॑ । स्वा॒दिरः॑ । सु॒वः ।
 भव॑ति । छन्द॑साम् । ए॒व । रसे॑न । अ॒वेति॑ । द्यति॑ ।
 सर॑सा इति॑ स—र॒साः । अ॒स्य । आहु॑तय॒ इत्या—
 हु॒तयः॑ । भ॒वन्ति॑ । तृती॑यस्याम् । इ॒तः । दि॒वि ।
 सोमः॑ । आ॒मीत् । तम् । गा॒यत्री॑ । एति॑ । अ॒हर॑त् ।
 तस्य॑ । पर्ण॑म् । अ॒च्छिद्य॑त् । तत् । पर्णः॑ । अ॒भ-
 व॑त् । तत् । पर्ण॑स्य॑ । पर्ण॑त्वमिति॑ पर्ण—त्वम् ।
 यस्य॑ । पर्ण॑मयीति॑ पर्ण—मयी॑ । जुहूः॑ (१) ।
 भव॑ति । सौ॒म्याः । अ॒स्य । आहु॑तय॒ इत्या—हु॒तयः॑ ।
 भ॒वन्ति॑ । जुष॑न्ते । अ॒स्य । दे॒वाः । आहु॑तीरित्या—
 हु॒तीः । दे॒वाः । वै । ब्रह्म॑न् । अ॒वद॑न्त । तत् । पर्णः॑ ।
 उपेति॑ । अ॒शृणो॑त् । सु॒श्रवा॑ इति॑ सु—श्रवाः॑ । वै ।
 नाम॑ । यस्य॑ । पर्ण॑मयीति॑ पर्ण—मयी॑ । जुहूः॑ ।
 भव॑ति । न । पा॒पम् । श्लो॒कम् । शृणो॑ति । ब्रह्म॑ ।
 वै । पर्णः॑ । विद् । म॒रुतः॑ । अ॒न्नम् । विद् । मा॒रुतः॑ ।
 अ॒श्व॒रथः॑ । यस्य॑ । पर्ण॑मयीति॑ पर्ण—मयी॑ । जुहूः॑ ।

भवति । आश्वत्थी । उपभृदित्युप—भृत् । ब्रह्मणा ।
 एव । अन्नम् । अवेति । रुन्धे । अथो इति । ब्रह्म
 (२) । एव । विशि । अधीति । ऊहति । राष्ट्रम् ।
 वै । पर्णः । विट् । अश्वत्थः । यत् । पर्णमयीति ।
 पर्ण—मयी । जुहूः । भवति । आश्वत्थी । उपभृदि-
 त्युप—भृत् । राष्ट्रम् । एव । विशि । अधीति । ऊह-
 ति । प्रजापतिरिति प्रजा—पतिः । वै । अजुहोत् ।
 सा । यत्र । आहुतिरित्या—हुतिः । प्रत्यतिष्ठदिति
 प्रति—अतिष्ठत् । ततः । विकङ्कत इति वि—क-
 ङ्कतः । उदिति । अतिष्ठत् । ततः । प्रजा इति
 प्र—जाः । असृजत् । यस्य । वैकङ्कती । ध्रुवा ।
 भवति । प्रतीति । एव । अस्य । आहुतय इत्या—
 हुतयः । तिष्ठन्ति । अथो इति । प्रेति । एव । जाय-
 ते । एतत् । वै । सुचाम् । रूपम् । यस्य । एव रूपं
 इत्येवं—रूपाः । सुचः । भवन्ति । सर्वाणि । एव ।
 एनम् । रूपाणि । पशूनाम् । उपेति । तिष्ठन्ते । न ।
 अस्य । अपरूपमित्यप—रूपम् । आत्मन् । जा-
 यते (३) ॥

इति कृष्णयजुर्वेदीयतैत्तिरीयसंहितापदपाठे तृतीयाष्टके

पञ्चमप्रपाठके सप्तमोऽनुवाकः ॥ ७ ॥

(दर्शपूर्णमासाङ्गभूतानां सुचां वृक्षविशेषाणां विधानम्)

(अथ तृतीयकाण्डे पञ्चमप्रपाठके सप्तमोऽनुवाकः ।)

षष्ठेऽनुवाके संशोक्ता योक्तवन्धादिमन्त्रकाः ।

अथ सप्तमेऽनुवाके दर्शपूर्णमासाङ्गभूतानां सुचां वृक्षविशेषा विधीयन्ते ॥

तत्र सुववृक्षं विधत्ते—

वषट्कारो वै गायत्रियै शिरोऽच्छिन-
त्तस्यै रसः पराऽपतत्स पृथिवीं
प्राविशत्स स्वादिरोऽभवद्यस्य स्वादिरः
स्रुवो भवति छन्दमामेव रसेनाव द्यति
सरसा अस्याऽऽहुतयो भवन्ति, इति ।

वषट्काराभिधानी देवः केनापि विरोधेन गायत्रियाः शिरश्चिच्छेद, तदा
तस्या गायत्र्याऽच्छिन्नप्रदेशाज्जलं भूमौ पतित्वा स्वादिरो वृक्षोऽभवत् । अतः
स्रुवः स्वादिरः कर्तव्यः । तथा सति स्रुवेण यद्यदवद्यति तत्सर्वं छन्दोरसेना-
वत्तं भवति । ततोऽस्य यजमानस्याऽऽहुतयः सरसा भवन्ति ॥

अथ जुहा वृक्षविशेषं विधत्ते—

तृतीयस्यामितो दिवि सोम आसीत्तं
गायत्र्याऽहरत्तस्य पर्णमच्छिद्यत तत्प-
र्णोऽभवत्तत्पर्णस्य पर्णत्वं यस्य पर्णमयी
जुहूर्भवति सौम्या अस्याऽऽहुतयो
भवन्ति जुषन्तेऽस्य देवा आहुतीः, इति ।

इतो भूलोकादारभ्य गण्यमानो यो घृत्लोकस्तृतीयो भवति तत्र सोमः पूर्व-
मासीत् । तं च गायत्री समाहरत् । आहरणप्रकारः कद्रश्चेत्यनुवाके प्रपञ्चितः ।
तस्याऽऽद्वियमाणस्य सोमस्यैकं पर्णं भूमौ पतित्वा पलाशवृक्षोऽभवत् । पर्णज-
न्यत्वात्तस्य वृक्षस्य पर्णनाम संपन्नम् । तादृशेन पर्णवृक्षेण जुहूं निष्पादयेत् ।
तथा सति जुहा दूयमाना आहुतयः सर्वाः सोमसंबन्धिन्यो भवन्ति । देवाश्च
ता आहुतीः प्रीतिपुरःसराः सेवन्ते ॥

तं पर्णवृक्षं प्रकारान्तरेण पशंसति—

देवा वै ब्रह्मन्नवदन्त तत्पर्ण उपाशृणो-

त्सुश्रवा वै नाम यस्य पर्णमयी जुहू-

र्भवाति न पापः श्लोकः शृणोति, इति । .

यदा देवा ब्रह्मतत्त्वविषये परस्परं संवादं रहसि कृतवन्तस्तदानीं पर्णवृक्षा-
भिमानी देवस्तद्वृक्षच्छायायामुपविष्टानां देवानां वचनमशृणोत् । तस्मात्सुश्रवा
इति तस्य नाम संपन्नम् । यस्मादयं वृक्षः सुश्रवास्तस्माज्जुह्वास्तन्मयत्वे सति
यजमानः शोभनं स्तुतिरूपमेव वाक्यं सर्वदा शृणोति नतु कदाचिदपि पापं
श्लोकं निन्दावचनं शृणोति ॥

अथ जुह्वाः पर्णमयीत्वं दृष्टान्तार्थमनुवदन्नुपभृतोऽश्वत्थवृक्षं विधत्ते—

ब्रह्म वै पर्णो विण्मरुतांऽन्नं विण्मा-

रुतोऽश्वत्थो यस्य पर्णमयी जुहू-

र्भवत्याश्वत्थ्युपभृद्ब्रह्मणैवान्नमव रु-

न्धेऽथो ब्रह्मेव विशयध्यूहति , इति ।

देवैरुच्यमानस्य ब्रह्मणः श्रवणात्पर्णवृक्षोऽपि ब्रह्मैव । वैश्यजात्यभिमानी-
त्वेन मरुतां सृष्टवान्मरुतोऽपि विड्भूताः । कृष्यादिपरैर्वैश्यैः संपादितत्वाद्-
न्नमपि मरुद्रूपम् । “ मरुतां वा एतदोजो यदश्वत्थः ” इति श्रवणादश्वत्थस्य
मारुतत्वम् । एवं स्थिते सति यो यजमानो जुहूं पर्णमयीं करोति स एवोप-
भृतमाश्वत्थस्य कुर्यात् । उभयस्मिन्कृते सति जुहूरूपेण ब्रह्मणैवाश्वत्थस्वा-
मिनां मरुतां विडूपांन्नमवरुद्धं भवति । किंच, ब्राह्मणजातिमेव वैश्यजातावधि-
कत्वेन स्थापयति ॥

तदुभयमपि प्रकारान्तरेण प्रशंसति—

राष्ट्रं वै पर्णो विडश्वत्थो यत्पर्णमयी जुहूर्भ-

वत्याश्वत्थ्युपभृद्राष्ट्रमेव विशयध्यूहति, इति ।

पर्णवृक्षस्वामिब्राह्मणजातिनिवासस्थानत्वाद्वाष्ट्रं पर्णरूपत्वम् । मरुदेवता-
द्वाराऽश्वत्थस्य विडूपत्वम् । अतः पूर्वोक्तरीत्या जुहूपभृतोर्वृक्षद्वयनिष्पादितयोः
सत्योर्ब्रह्मरूपं राष्ट्रमश्वत्थरूपायां विश्यधिकत्वेन स्थापितं भवति ॥

अथ ध्रुवाया विकङ्कतवृक्षं विधत्ते—

प्रजापतिर्वा अजुहोत्सा यत्राऽऽहुतिः

(दधिप्रहमश्रोतिः)

प्रत्यतिष्ठत्ततो विकङ्कत उदतिष्ठत्ततः प्रजा
 असृजत यस्य वैकङ्कती ध्रुवा भवति प्रत्ये-
 वास्याऽऽहुतयस्तिष्ठन्त्यथो प्रैव जायते, इति ।

प्रजापतिना पूर्वहुताऽऽहुतिर्यत्र स्थिता तस्मादेशादिकङ्कतवृक्ष उदपद्यत ।
 तस्मादिकङ्कतायज्ञसाधनभूतात्प्रजा असृजत । तस्माद्ध्रुवां वैकङ्कतीं कुर्यात् ।
 तथा सत्यस्य यजमानस्याऽऽहुतयः प्रतिष्ठिता भवन्ति । किं चायं प्रजा उत्पा-
 दयति ॥

स्रुग्वृक्षविधिमुपसंहरति—

एतद्वै स्रुचां रूपं यस्यैव रूपः स्रुचो
 भवन्ति सर्वाण्येवैनं रूपाणि पशूनामुप
 तिष्ठन्ते नास्यापरूपमात्मज्जायते॥, इति॥

खादिरत्वं पर्णमयीत्वमाश्वत्थत्वं वैकङ्कतत्वं चेति यदेतदेव क्रमेण स्रुचां
 [स्रुच] जुहूपभृद्भ्रुवाणां मुख्यं स्वरूपम् । तथा सति यस्य यजमानस्य स्रुच
 एव रूपा भवन्ति, एनं यजमानं गवाश्वादिरूपाणि सर्वाण्यपि प्राप्नुवन्ति ।
 किंचास्य यजमानस्याऽऽत्मन्स्त्रोदरे किंचिदप्यपत्यमपरूपं विरुद्धस्वरूपोपेतं
 न जायते, किंतु सर्वमप्यपत्यं सुस्वरूपमेव जायते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे पञ्चमप्रपाठके

सप्तमोऽनुवाकः ॥ ७ ॥

(भय तृतीयाष्टके पञ्चमप्रपाठकेऽष्टमोऽनुवाकः ।)

उपयामगृहीतोऽसि प्रजापतये त्वा ज्योति-
 ष्मते ज्योतिष्मन्तं गृह्णामि दक्षाय दक्षवृधे
 रातं देवेभ्योऽग्निजिह्वेभ्यस्त्वर्तायुभ्य इन्द्रं ज्येष्ठे-
 भ्यो वरुणराजभ्यो वातापिभ्यः पर्जन्यात्म-

भ्यो दिवे त्वाऽन्तरिक्षाय त्वा पृथिव्यै त्वाऽ-
 पेन्द्र द्विषतो मनोऽप जिज्ञासतो जह्यप यो
 नोऽरातीयति तं जहि प्राणाय त्वाऽपानाय
 त्वा व्यानाय त्वा सते त्वाऽसते त्वाऽभ्यस्त्वौ-
 षधीभ्यो विश्वेभ्यस्त्वा भूतेभ्यो यतः प्रजा
 अक्विस्वद्रा अजायन्त तस्मै त्वा प्रजापतये
 विभूदान्ने ज्योतिष्मते ज्योतिष्मन्तं जुहोमि
 (१) ॥

(ओषधीभ्यश्चतुर्दश च ।)

इति कृष्णयजुर्वेदीयतैत्तिरीयसंहितायां तृतीयाष्टके
 पञ्चमप्रपाठकेऽष्टमोऽनुवाकः ॥ ८ ॥

(अथ तृतीयाष्टके पञ्चमप्रपाठकेऽष्टमोऽनुवाकः ।)

उपयामगृहीत इत्युपयाम—गृहीतः । असि । प्रजा-
 पतय इति प्रजा—पतये । त्वा । ज्योतिष्मते । ज्यो-
 तिष्मन्तम् । गृह्णामि । दक्षाय । दक्षवृध इति दक्ष—
 वृधे । रातम् । देवेभ्यः । अग्निजिह्वेभ्य इत्यग्नि—जि-
 ह्वेभ्यः । त्वा । ऋतायुभ्य इत्यृतायु—भ्यः । इन्द्रज्येष्ठे-
 भ्य इतीन्द्र—ज्येष्ठेभ्यः । वरुणराजभ्य इति वरुण-
 राज—भ्यः । वातापिभ्य इति वातापि—भ्यः । पर्जन्यात्मभ्य इति पर्जन्यात्म—भ्यः । दिवे । त्वा ।

(दधिग्रहमन्त्रोक्तिः)

अ॒न्तरि॑क्षाय । त्वा । पृ॒थि॒व्यै । त्वा । अ॒पेति॑ ।
 इ॒न्द्र । द्वि॒षतः॑ । म॒नः । अ॒पेति॑ । जि॒ज्या॑सतः ।
 ज॒हि । अ॒पेति॑ । यः । नः । अ॒राती॑यति । तम् ।
 ज॒हि । प्रा॒णायेति॑ प्र—अ॒नाय॑ । त्वा । अ॒पा॒नाये॑—
 त्य॒प—अ॒नाय॑ । त्वा । व्या॒नायेति॑ वि—अ॒नाय॑ ।
 त्वा । स॒ते । त्वा । अ॒स॒ते । त्वा । अ॒द्भ्य इत्य॑व—भ्यः ।
 त्वा । ओष॑ध॒भ्य इत्योष॑धि—भ्यः । वि॒श्वेभ्यः॑ । त्वा ।
 भू॒तेभ्यः॑ । यतः॑ । प्र॒जा इति॑ प्र—जाः । अ॒क्वि॒स्व॒द्राः । अ॒जा—
 य॒न्त । तस्मै॑ । त्वा । प्र॒जाप॑तय इति॑ प्र॒जा—प॒तये॑ ।
 वि॒भू॒दाव्र॑ इति॑ वि॒भु—दा॒व्रे । ज्योति॑ष्मते । ज्योति॑—
 ष्मन्त॑म् । जु॒होमि॑ (१) ॥

इति कृष्णयजुर्वेदीयतैत्तिरीयसंहितापदपाठे तृतीयाष्टके
 पञ्चमप्रपाठकेऽष्टमोऽनुवाकः ॥ ८ ॥

(अथ तृतीयकाण्डे पञ्चमप्रपाठकेऽष्टमोऽनुवाकः ।)

इष्ट्यङ्गानां स्तुचां वृक्षाः सप्तमे समुदीरिताः ।

अथाष्टमे दधिग्रहमन्त्रा उच्यन्ते ।

कल्पः—“ उपयामगृहीतोऽसि प्रजापतये त्वा ज्योतिष्मते ज्योतिष्मन्तं
 गृह्णामीति दधि गृहीत्वा ” इति ।

पाठस्तु—

उपयामगृहीतोऽसि प्रजापतये त्वा ज्योतिष्मते
 ज्योतिष्मन्तं गृह्णामि दक्षाय दक्षवृधे रातं
 देवेभ्योऽग्निजिह्वेभ्यस्त्वर्तायुभ्य इन्द्रज्येष्ठेभ्यो

वरुणराजभ्यो वातापिभ्यः पर्जन्यात्मभ्यो दिवे
त्वाऽन्तरिक्षाय त्वा पृथिव्यै त्वा, इति ।

हे दधिग्रह, उपयामेन पार्थिवपात्रेण गृहीतोऽसि । ज्योतिष्मते प्रजापतये ज्योतिष्मन्तं त्वा गृह्णामि । दक्षान्कर्मकुशलान्वर्धयतीति दक्षवृष्ट, तस्मै दक्ष-
वृष्टे दक्षाय दक्षनाम्ने रातं पूर्वं प्रजापतिना दत्तम् । किंच, देवेभ्यो रातं दत्तम् । कीदृशेभ्योऽग्निजिह्वेभ्यः, अग्निरेव जिह्वा येषां तेऽग्निजिह्वाः । ऋतं सत्यमात्मन इच्छन्तीत्यृतायवः । इन्द्रो ज्येष्ठो येभ्यस्त इन्द्रज्येष्ठाः । वरुणो राजा येषां ते वरुणराजानः । वातं वायुमाप्नुवन्तीति वातापिनो वाय्वाहारा इत्यर्थः । पर्जन्य एवाऽऽत्मा येषां ते पर्जन्यात्मानो वृष्ट्यादिसहिष्णव इत्यर्थः । ईदृशेभ्यो देवेभ्यो रातं त्वां गृह्णामि । तथा दिवे द्युलोकमाप्त्यर्थं त्वां गृह्णामि । एवमन्तरिक्षाय त्वा पृथिव्यै त्वेत्युभयं योज्यम् ॥

कल्पः—“ अपेन्द्र द्विषतो मन इति हरति ” इति ।

पाठस्तु—

अपेन्द्र द्विषतो मनोऽप जिज्यासतो
जह्यप यो नोऽरातीयति तं जहि, इति ।

त्रिविधो हि शत्रुर्द्विषज्जिज्यासन्नरातीयंश्चेति । यजमानस्य वियमानं द्रव्या-
दिकं यो विनाशयति स द्विषन्नित्युच्यते । यस्तु द्रव्यमपहर्तुं शक्तोऽप्यस्य
वयोहानिं मरणमेवेच्छति स जिज्यासन्नित्युच्यते । रातिर्दानमरातिरदानं
तदात्मन इच्छति देयत्वेन प्राप्तं किमपि न ददातीत्यर्थः । तादृशोऽरातीयस्त्रि-
त्युच्यते । हे इन्द्र त्वं द्विषतः शत्रोर्मनोऽपजहि । तथा जिज्यासतः शत्रोर्म-
नोऽपजहि । तथा यो नोऽस्माकमरातिमिच्छति तमपजहि ॥

कल्पः—“ प्राणाय त्वाऽपानाय त्वेति जुहोति ” इति ।

पाठस्तु—

प्राणाय त्वाऽपानाय त्वा व्यानाय त्वा
सते त्वाऽसते त्वाऽद्भ्यस्त्वौषधीभ्यो विश्वे-
भ्यस्त्वा भूतेभ्यो यतः प्रजा अक्विस्वद्रा
अजायन्त तस्मै त्वा प्रजापतये विभूदात्रे
ज्योतिष्मते ज्योतिष्मन्तं जुहोमि ॥, इति ॥

(दधिग्रहमग्न्याख्यानम्)

हे दधिग्रह प्राणाय प्राणप्रीत्यै त्वां जुहोमि । एवमपानाय त्वेत्यादिषु योज्यम् । प्राण ऊर्ध्ववृत्तिः । अपानोऽवाग्वृत्तिः । व्यानो मध्यवृत्तिः । शास्त्रीयमार्गवर्ती पुरुषः संस्तद्विपरीतोऽसन् । आप ओषधयश्च प्रसिद्धाः । ओषधीभ्य इत्यत्रानाम्नातमपि त्वेतिपदमनुषज्जनीयम् । विश्वानि भूतानि सर्वप्राणिनस्तेषां सर्वेषां प्रीत्यै त्वां जुहोमि । किंच, यतः प्रजापतेः सकाशात्प्रजाः सर्वा अक्विद्राः खेदरहिता उत्पन्नाः स प्रजापतिर्विभुत्वमैश्वर्यं ददातीति विभूदावा । सर्वप्रकाशकत्वेन ज्योतिष्मन्तं त्वां जुहोमि ॥

अत्र विनियोगसंग्रहः—

उपया दधि गृह्णात्येन्द्रेति हरति ग्रहम् ।

प्राणायेति जुहोत्येवं त्रयो मन्त्रा इहेरिताः ॥ १ ॥

एते च मन्त्रा यमग्रे पृत्सु मर्त्यमित्येतस्मान्मन्त्रादूर्ध्वं द्रष्टव्याः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे पञ्चमप्रपाठके-

ष्टमोऽनुवाकः ॥ ८ ॥

(अथ तृतीयाष्टके पञ्चमप्रपाठके षष्ठमोऽनुवाकः ।)

यां वा अ॒ध्व॒र्युश्च॒ यज॑मानश्च दे॒वता॑मन्त-
रितस्तस्या॒ आ वृ॑श्च्येते प्राजाप॒त्यं दधि॑ग्रहं
गृ॒ह्णीयात्प्रजा॑पतिः सर्वा॑ दे॒वता॑ दे॒वता॑भ्य ए॒व
नि ह॑नुंवाति ज्येष्ठो वा ए॒ष ग्रहा॑णां यस्यैष
गृ॒ह्यते ज्यैष्ठ्य॑मे॒व गच्छ॑ति सर्वा॑मां वा ए॒तद्दे॒-
वता॑नां रूपं यदे॒ष ग्रहो॑ यस्यैष गृ॒ह्यते सर्वा॑-
ण्ये॒वैनं॑ रूपाणि प॒शूनामुप॑ तिष्ठन्त उप॒याम-
गृ॒हीतः (१) अ॒मि प्रजा॑पतये त्वा ज्योति॑-
ष्मते ज्योति॑ष्मन्तं गृ॒ह्णामीत्या॑ह ज्योति॑रे॒वैनं॑

सम॒नानां॑ करोत्यग्निजिह्वेभ्यस्त्वर्तायुभ्य इत्या-
 हेताव॑तीवै दे॒वता॑स्ताभ्य ए॒वैन॑ सर्वाभ्यो
 गृह्णात्यपेन्द्र द्विषतो मन इत्याह भ्रातृव्याप-
 नुत्त्यै प्राणाय त्वाऽपानाय त्वेत्याह प्राणानेव
 यज॑माने दधाति तस्मै त्वा प्रजाप॑तये विभू-
 दा॒न्ने ज्योति॑ष्मते ज्योति॑ष्मन्तं जुहोमि (२)
 इत्याह प्रजाप॑तिः सर्वा दे॒वताः सर्वाभ्य ए॒वैनं॑
 दे॒वता॑भ्यो जुहोत्याज्यग्रहं गृ॒ह्णीया॑त्तेज॑स्का-
 मस्य तेजो वा आज्यं तेज॑स्व्येव भवति सोम-
 ग्रहं गृ॒ह्णीयाद्ब्रह्म॑वर्चस॒काम॑स्य ब्रह्मवर्चसं वै
 सोमो ब्रह्मवर्च॑स्येव भवति दधिग्रहं गृ॒ह्णीया-
 त्पशु॑काम॒स्योग्ने॑ दध्यू॒र्कश॑वं ऊ॒र्जैवा॑स्मा ऊ॒र्जं
 प॒शून॑वं रुन्धे (३) ॥

(उपयामगृहीतो जुहोमि त्रिचत्वारिंशच्च ।)

इति कृष्णयजुर्वेदीयतैत्तिरीयसंहितायां तृतीयाष्टके
 पञ्चमप्रपाठके नवमोऽनुवाकः ॥ ९ ॥

(अथ तृतीयाष्टके पञ्चमप्रपाठके नवमोऽनुवाकः ।)

याम् । वै । अध्व॑र्युः । च । यज॑मानः । च ।
 दे॒वता॑म् । अ॒न्त॒रि॒त इत्य॑न्तः—इतः । तस्मै॑ । एति॑ ।
 वृ॒श्च्ये॒ते इति॑ । प्रा॒जाप॑त्यमिति प्राजा—प॒त्यम् । दधि॑-

(दधिग्रहमन्त्रव्याख्यानम्)

ग्रहमिति दधि—ग्रहम् । गृहीयात् । प्रजापतिरिति
 प्रजा—पतिः । सर्वाः । देवताः । देवताभ्यः । एव ।
 नीति । हनुवाते इति । ज्येष्ठः । वै । एषः । ग्रहा-
 णाम् । यस्य । एषः । गृह्यते । ज्येष्ठ्यम् । एव ।
 गच्छति । सर्वांसाम् । वै । एतत् । देवतानाम् ।
 रूपम् । यत् । एषः । ग्रहः । यस्य । एषः । गृ-
 ह्यते । सर्वाणि । एव । एनम् । रूपाणि ।
 पशूनाम् । उपेति । तिष्ठन्ते । उपयामगृ-
 हीत इत्युपयाम—गृहीतः (१) । असि ।
 प्रजापतय इति प्रजा—पतये । त्वा । ज्योति-
 ष्मते । ज्योतिष्मन्तम् । गृह्णामि । इति । आह ।
 ज्योतिः । एव । एनम् । समानानाम् । करोति ।
 अग्निजिह्वेभ्य इत्यग्नि—जिह्वेभ्यः । त्वा । ऋतायुभ्य
 इत्यृतायु—भ्यः । इति । आह । एतावतीः । वै ।
 देवताः । ताभ्यः । एव । एनम् । सर्वाभ्यः । गृह्णाति ।
 अपेति । इन्द्र । द्विषतः । मनः । इति । आह ।
 भ्रातृव्यापनुत्त्या इति भ्रातृव्य—अपनुत्त्यै । प्राणा-
 येति प्र—अनाय । त्वा । अपानायेत्यप—अनाय ।
 त्वा । इति । आह । प्राणानिति प्र—अनान् । एव ।
 यजमाने । दधाति । तस्मै । त्वा । प्रजापतय इति

प्रजा—पतये । विभूदात्र इति विभु—दात्रे । ज्योति-
ष्मते । ज्योतिष्मन्तम् । जुहोमि (२) । इति ।
आह । प्रजापतिरिति प्रजा—पतिः । सर्वाः । देवताः ।
सर्वाभ्यः । एव । एनम् । देवताभ्यः । जुहोति ।
आज्यग्रहमित्याज्य—ग्रहम् । गृहीयात् । तेजस्काम-
स्येति तेजः—कामस्य । तेजः । वै । आज्यम् ।
तेजस्वी । एव । भवति । सोमग्रहमिति सोम—
ग्रहम् । गृहीयात् । ब्रह्मवर्चस्कामस्येति ब्रह्मवर्चस-
कामस्य । ब्रह्मवर्चसमिति ब्रह्म—वर्चसम् । वै ।
सोमः । ब्रह्मवर्चसीति ब्रह्म—वर्चसी । एव । भवति ।
दधिग्रहमिति दधि—ग्रहम् । गृहीयात् । पशुकाम-
स्येति पशु—कामस्य । ऊर्क् । वै । दधिं । ऊर्क् ।
पशवः । ऊर्जा । एव । अस्मै । ऊर्जम् । पशून् ।
अवेति । रुन्धे (३) ॥

इति कृष्णयजुर्वेदीयतैत्तिरीयसंहितापदपाठे तृतीयाष्टके
पञ्चमप्रपाठके नवमोऽनुवाकः ॥ ९ ॥

(अथ तृतीयकाण्डे पञ्चमप्रपाठके नवमोऽनुवाकः ।)

दधिग्रहस्य ये मन्त्रा अष्टमे ते प्रकीर्तिताः ।

अथ नवमेऽनुवाके ते मन्त्रा व्याख्यातव्याः ॥

तत्राऽऽदौ दधिग्रहं विधत्ते—

(दधिग्रहविधानम्)

यां वा अध्वर्युश्च यजमानश्च देवताम-
न्तरितस्तस्या आ वृश्च्येते प्राजापत्यं
दधिग्रहं गृह्णीयात्प्राजापतिः सर्वा दे-
वता देवताभ्य एव नि हनुवाते, इति ।

सोमयागे देवताबाहुल्यादध्वर्युयजमानौ प्रपादेन यस्या देवताया अन्त-
रायं कुर्वते तस्या देवताया उभौ विच्छिन्नौ भवतस्तस्या देवताया अपरा-
धिनावित्यर्थः । अतोऽपराधपरिहाराय प्राजापतिदेवताकं दधिग्रहं गृह्णीयात् ।
प्राजापतिश्च स्रष्टृत्वात्सर्वदेवतारूपः । अतस्तस्मै ग्रहं दत्त्वा सर्वदेवताभ्योऽभ्य-
वन्तावित्येवं निह्नवमपलापं कुरुतः । तेनापलापेन देवता द्वेपं मुञ्चति ॥

अस्य ग्रहस्य सर्वग्रहेभ्यः प्राथम्यं विधत्ते—

ज्येष्ठो वा एष ग्रहाणां यस्यैष
गृह्यते ज्यैष्ठ्यमेव गच्छति, इति ।

ग्रहाणां मध्ये ज्येष्ठः प्रथमभावी, तस्मात्प्रथमं गृह्णीयादित्यर्थः । यस्य
यजमानस्यैष ग्रहः प्रथमं गृह्यते स यजमानो ज्यैष्ठ्यमेव गच्छति सर्वेषां यज-
मानानां मध्ये मुख्यत्वं प्राप्नोत्येव ॥

तस्य ग्रहस्य प्राजापतिदेवताकत्वं प्रशंसति—

सर्वासां वा एतद्देवतानां रूपं यदेष
ग्रहो यस्यैष गृह्यते सर्वाण्येवैनं
रूपाणि पशूनामुप तिष्ठन्ते, इति ।

एष प्राजापतिदेवताको ग्रह इति यदेतत्सर्वासामेव देवतानां स्वरूपं, प्राजा-
पतेः सर्वदेवतात्मकत्वात् । अतो यस्य यजमानस्यैष गृह्यत एनं यजमानं पशूनां
सर्वाणि रूपाणि गवाश्वादीनि प्राप्नुवन्ति ॥

अत्र ग्रहणमन्त्रस्य पूर्वभागे ज्योतिर्विशेषणं प्रशंसति—

उपयामगृहीतोऽसि प्राजापतये त्वा
ज्योतिष्मते ज्योतिष्मन्तं गृह्णामीत्याह
ज्योतिरेवैनं समानानां करोति, इति ।

एनं यजमानं समानां मध्ये ज्योतिरेव तेजोयुक्तमेव करोति ॥

उत्तरभागे प्रजापत्यवयवभूतानां देवतानां प्रतिपादकान्यग्निजिह्वेभ्य इत्यादीनि नवसंख्याकानि चतुर्थ्यन्तपदानि, तेषां तात्पर्यं संगृह्य दर्शयति—

अग्निजिह्वेभ्यस्त्वर्तागुभ्य इत्याहैतावतीर्वै देव-

तास्ताभ्य एवैनं सर्वाभ्यो गृह्णाति, इति ॥

हरणमन्त्रगतस्यापजहीत्येतस्य तात्पर्यं दर्शयति—

अपेन्द्र द्विषतो मन इत्याह भ्रातृव्यापनुर्यै, इति ॥

होममन्त्रपूर्वभागे प्राणादिपदतात्पर्यं दर्शयति—

प्राणाय त्वाऽपानाय त्वेत्याह

प्राणानेव यजमाने दधाति, इति ॥

प्रजापतिपदतात्पर्यं दर्शयति—

तस्मै त्वा प्रजापतये विभूदात्रे ज्योतिष्मते

ज्योतिष्मन्तं जुहोमीत्याह प्रजापतिः सर्वा

देवताः सर्वाभ्य एवैनं देवताभ्यो जुहोति, इति ।

एनं दधिग्रहम् ॥

अत्र काम्यान्गुणविशेषांस्त्रीन्विधत्ते—

आज्यग्रहं गृह्णीयात्तेजस्कामस्य तेजो वा आज्यं

तेजस्व्येव भवति सोमग्रहं गृह्णीयाद्ब्रह्मवर्चस-

कामस्य ब्रह्मवर्चसं वै सोमो ब्रह्मवर्चस्येव

भवति दधिग्रहं गृह्णीयात्पशुकामस्योर्ग्वै दध्यू-

र्कपशव ऊर्जैवास्मा ऊर्जं पशूनव रुन्धे॥, इति ॥

स्पष्टोऽर्थः ॥

अत्र मीमांसा ।

चतुर्थाध्यायस्य चतुर्थपादे चिन्तितम्—

नित्ये(त्य)नैमित्तिकत्वे वा नित्यतैव दधिग्रहे ।

देवान्तरायाज्ज्यैष्ठ्यौ च स्यादस्योभयरूपता ॥

१ ख. अथ । २ क. ख. घ. ङ. च. देवतान्त । ३ क. ख. घ. ङ. 'ष्ठयात्स्याद' । ख. 'ष्ठयाच्च स्या' ।

(गवामयनेऽतिप्राश्रयाग्रहोभिधानम्)

निमित्तत्वयोतिनोऽत्र यदिशब्दादयो नहि ।

अतोऽस्य न निमित्तत्वं केवला नित्यतोचिता ॥

ज्योतिष्ठोमे श्रूयते—“ यां वै कांचिदध्वर्युयजमानश्च देवतामन्तरितस्तस्या आवृश्यते यत्प्राजापत्यं दधिग्रहं गृह्णाति शमयत्येवैनाम् ” इति । सोऽयं दधिग्रहो नित्यो नैमित्तिकश्चेत्युभयात्मकः । कुतः । आकारद्वयसद्भावात् । देवतान्तरायेण तद्देवताक्षोभमुपन्यस्य ग्रहेण समाधानाभिधानादन्तरायो निमित्तं ग्रहो नैमित्तिक इति प्रतिभाति । तथा ज्येष्ठत्वमात्रातम्—“ ज्येष्ठो वा एष ग्रहाणाम् ” इति । ज्येष्ठत्वं नाम प्रशस्तत्वं, तच्च नित्यत्वे सत्युपपद्यते । नैमित्तिकस्य पाक्षिकत्वादप्रशस्तत्वम् । तस्माद्धेतुद्वयबलादुभयात्मक इति चेन्मैवम् । देवतान्तरायस्यानिमित्तत्वात् । निमित्तत्वे यदिशब्द उपबध्येत, समी वा श्रूयेत, यच्छब्दो वाऽन्तरायकर्त्रोरध्वर्युयजमानयोः सामानाधिकरण्येन प्रयुज्येत । “ यदि रथंतरसामा सोमः स्यादैन्द्रवायवाग्रान्गृह्णीयाद्भिन्ने जुहोति यो वै संवत्सरमुख्यमभृत्वाऽग्निं चिनुते ” इत्यादिषु संप्रतिपन्ननिमित्तेषु तद्दर्शनात् । तस्मात्केवलनित्यत्वमेव दधिग्रहस्योचितम् । देवताक्षोभतत्समाधानोपन्यासो विधेयदधिग्रहस्तुतयेऽर्थवादः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे पञ्चमप्रपाठके

नवमोऽनुवाकः ॥ ९ ॥

(अथ तृतीयाष्टके पञ्चमप्रपाठके दशमोऽनुवाकः ।)

त्वे क्रतुमपि वृञ्चन्ति विश्वे द्विर्यदेते त्रिर्भ-
वन्त्यूमाः । स्वादोः स्वादीयः स्वादुनां सृजा
समत ऊ पु मधु मधुनाऽग्नि योधि । उपया-
मगृहीतोऽसि प्रजापतये त्वा जुष्टं गृह्णाम्येष ते
योनिः प्रजापतये त्वा । प्राणग्रहान्गृह्णात्येता-
वद्वा अस्ति यावदेते ग्रहाः स्तोमाश्छन्दांसि
पृष्ठानि दिशो यावदेवास्ति तत्र (१) अव

रुन्धे ज्येष्ठा वा एतान्ब्राह्मणाः पुरा विदाम-
 क्रन्तस्मात्तेषां सर्वा दिशोऽभिर्जिता अभूव-
 न्यस्येते गृह्यन्ते ज्यैष्ठ्यमेव गच्छत्यभि दिशो
 जयति पञ्च गृह्यन्ते पञ्च दिशः सर्वास्वेव
 दिक्ष्वध्नुवन्ति नवनव गृह्यन्ते नव वै पुरुषे
 प्राणाः प्राणानेव यजमानेषु दधति प्रायणीये
 चोदयनीये च गृह्यन्ते प्राणा वै प्राणग्रहाः
 (२) प्राणैरेव प्रयन्ति प्राणैरुच्यन्ति दशमेऽ-
 हंगृह्यन्ते प्राणा वै प्राणग्रहाः प्राणेभ्यः खलु
 वा एतत्प्रजा यन्ति यद्वामदेव्यं योनेश्चवते
 दशमेऽहंत्वामदेव्यं योनेश्चवते यद्वशमेऽहंगृ-
 ह्यन्ते प्राणेभ्य एव तत्प्रजा न यन्ति (३) ॥

(तत्प्राणग्रहाः सप्तत्रिंशच्च ।)

इति कृष्णयजुर्वेदीयतैत्तिरीयसंहितायां तृतीयाष्टके
 पञ्चमप्रपाठके दशमोऽनुवाकः ॥ १० ॥

(अथ तृतीयाष्टके पञ्चमप्रपाठके दशमोऽनुवाकः ।)

त्वे इति । क्रतुम् । अपीति । वृञ्जन्ति । विश्वे ।
 द्विः । यत् । एते । त्रिः । भवन्ति । ऊमाः । स्वा-
 दीः । स्वादीयः । स्वादुना । सृज । समिति । अतः ।
 उ । स्विति । मधु । मधुना । अभीति । योधि ।

(गवामयनेऽतिग्राह्यप्राणग्रहाभिधानम्)

उपयामगृहीत इत्युपयाम—गृहीतः । असि । प्रजा-
 पतय इति प्रजा—पतये । त्वा । जुष्टम् । गृह्णामि ।
 एषः । ते । योनिः । प्रजापतय इति प्रजा—पतये ।
 त्वा । प्राणग्रहानिति प्राण—ग्रहान् । गृह्णाति । एता-
 वन् । वै । अस्ति । यावन् । एते । ग्रहाः । स्तोमाः ।
 छन्दांसि । पृष्ठानि । दिशः । यावन् । एव । अ-
 स्ति । तत्र (१०) । अवेति । रुन्धे । ज्येष्ठाः । वै ।
 एतान् । ब्राह्मणाः । पुरा । विदाम् । अक्रन् । तस्मा-
 त् । तेषाम् । सर्वाः । दिशः । अभिजिता इत्यभि-
 जिताः । अभूवन् । यस्य । एते । गृह्यन्ते । ज्यै-
 ष्ठ्यम् । एव । गच्छति । अभीति । दिशः । जयति ।
 पञ्च । गृह्यन्ते । पञ्च । दिशः । सर्वासु । एव ।
 दिक्षु । ऋध्नुवन्ति । नधनवेति नव—नव । गृह्यन्ते ।
 नव । वै । पुरुषे । प्राणा इति प्र—अनाः । प्राणा-
 निति प्र—अनान् । एव । यजमानेषु । दधति ।
 प्रायणीय इति प्र—अयनीये । च । उदयनीय इत्यु-
 त्—अयनीये । च । गृह्यन्ते । प्राणा इति प्र—अ-
 नाः । वै । प्राणग्रहा इति प्राण—ग्रहाः (२) । प्राणै-
 रिति प्र—अनैः । एव । प्रयन्तीति प्र—यन्ति । प्रा-
 णैरिति प्र—अनैः । उदिति । यन्ति । दशमे । अह-

न । गृह्यन्ते । प्राणा इति प्र—अनाः । वै । प्राणग्र-
 हा इति प्राण—ग्रहाः । प्राणेभ्य इति प्र—अनेभ्यः ।
 खलु । वै । एतत् । प्रजा इति प्र—जाः । यन्ति ।
 यत् । वामदेव्यमिति वाम—देव्यम् । योनेः । च्य-
 वते । दशमे । अहन् । वामदेव्यमिति वाम—देव्य-
 म् । योनेः । च्यवते । यत् । दशमे । अहन् । गृह्य-
 न्ते । प्राणेभ्य इति प्र—अनेभ्यः । एव । तत् । प्रजा
 इति प्र—जाः । न । यन्ति (३) ॥

इति कृष्णयजुर्वेदीयतैत्तिरीयसंहितापदपाठे तृतीयाष्टके
 पञ्चमप्रपाठके दशमोऽनुवाकः ॥ १० ॥

(अथ तृतीयकाण्डे पञ्चमप्रपाठके दशमोऽनुवाकः ।)

अनुवाके तु नवमे दधिग्रहविधिः श्रुतः ।

अथ दशमेऽनुवाके गवामयनेऽतिग्राह्याः प्राणग्रहाश्चोच्यन्ते ।

कल्पः—“ अतिग्राह्यायतने चत्वार्यतिग्राह्यपात्राणि प्रतिदिशं निहितानि
 भवन्ति मध्ये पञ्चमम् ” इत्युपक्रम्य पञ्चसु पात्रेषु तत्तन्मन्त्रैर्ग्रहणासादने
 अभिधायेदमुक्तं “ तानन्यस्मिन्पात्र आनीय सर्वान्मध्यमे गृह्णाति त्वे क्रतु-
 मपि वृज्जन्ति विश्व इति ” इति ॥

पाठस्तु—

त्वे क्रतुमपि वृज्जन्ति विश्वे द्विर्यदेते त्रिर्भव-
 न्त्यूमाः । स्वादोः स्वादीयः स्वादुना सृजा
 समत ऊ षु मधु मधुनाऽभि योधि । उप-
 यामगृहीतोऽसि प्रजापतये त्वा जुष्टं गृह्णा-
 म्येष ते योनिः प्रजापतये त्वा , इति ।

(गवामयनेऽतिग्राह्यप्राणग्रहाभिधानम्)

हेऽतिग्राह्य त्वे त्वयि क्रतुमपि वृञ्जन्ति सर्वमपि क्रतुमृत्विजः समापयन्ति ।
ग्रहान्तरेभ्योऽस्य को विशेष इति, तदुच्यते—यद्यस्मात्कारणाद्विस्त्रिद्विवारं
त्रिवारं त्रैत्येवं पञ्चसु पात्रेषु गृहीता एते रसा विश्वे सर्वेऽप्यमा रक्षका भवन्ति
तस्मात्त्वयि क्रतोः समापनं युक्तम् । अतस्त्वमपि स्वादोरपि रसातिशयेन
स्वादु यथा भवति तथा स्वादुना संसृज स्वादुत्वेन संसर्गं कुरु । अत ऊ पु
अतोऽपि सुष्ठु यथा भवति तथा मधु मधुनाऽभियोधि मधुनो भागं मधुना
भागान्तरेणाभियोधि । य एवं मधुरस उपयामेन पार्थिवपात्रेण गृहीतोऽसि
प्रजापतये जुष्टं प्रियमितरपात्रेभ्य आनीतं त्वां मध्यमपात्रे गृह्णामि । सोऽयं
ग्रहणमन्त्रः । एष खरप्रदेशस्ते योनिस्तव स्थानम् । अतः प्रजापत्यर्थं त्वामत्र
सादयामि । अनेन मन्त्रेण गवामयनस्य संवत्सरसत्रस्योपान्त्येऽह्नि महाव्रता-
ख्येऽतिग्राह्यं गृह्णीयात् ॥

अथ चतुर्थकाण्डमपाम्नातैरयं पुरो भुव इत्यादिभिर्मन्त्रैः पृथ्विग्रहवत्सोमो-
न्मानरूपान्ग्रहान्विधत्ते—

प्राणग्रहान्गृह्णात्येतावद्वा अस्ति याव-
देते ग्रहाः स्तोमाश्छन्दांसि पृष्ठानि
दिशो यावदेवास्ति तदव रुन्धे , इति ।

यथा यत्पृथ्व्यो गृह्यन्त इत्यत्र वायुरसि प्राणो नामेत्यादिभिर्मन्त्रैः सोमो-
न्मानविशेषा एव ग्रहा इत्युक्तमेवमत्राप्ययं पुरो भुव इत्यादिभिः प्राणमन्त्रैः
सोमोन्मानविशेषाः प्राणग्रहा इत्युच्यन्ते । तान्गृह्णीयान्मोमोन्मानं कुर्यादि-
त्यर्थः । एते ग्रहा इति यावत् । एतावदेवात्रापेक्षितमस्ति । स्तोमास्त्रि-
वृत्पञ्चदशादयः । छन्दांसि गायत्र्यादीनि । पृष्ठानि माध्यंदिनपत्रमानान-
न्तरभावीनि स्तोत्राणि । दिशः प्राच्याद्याः, इत्येतादृशं यावदेवापेक्षितमस्ति
तत्सर्वमेतैर्ग्रहैरवरुन्धे ॥

प्रकारान्तरेण प्राणग्रहान्प्रशंसति—

ज्येष्ठा वा एतान्ब्राह्मणाः पुरा विदा-
मक्रन्तस्मात्तेषां सर्वा दिशोऽभिजिता
अभूवन्त्यस्यैते गृह्यन्ते ज्यैष्ठ्यमेव
गच्छत्यभि दिशो जयति , इति ।

.यस्मादेतान्ग्रहान्गृह्णन्तो ब्राह्मणा ज्येष्ठा दिशां जनारश्वाभूवंस्तस्माद्यस्यैते

गृह्यन्ते स इतरेभ्यो ज्यैष्ठ्यं प्राशस्त्यमेव प्राप्नोति नानादिक्ष्ववस्थिताश्च पुरु-
षास्तस्य भवन्ति ॥

प्राणग्रहपर्यायाणां संख्यां विधत्ते—

पञ्च गृह्यन्ते पञ्च दिशः सर्वा-

स्वेव दिक्ष्वधुवन्ति , इति ।

अयं पुरो भुव इत्यादिभिर्मन्त्रैः प्रथमः पर्यायः । अयं दक्षिणा विश्वकर्मे-
त्यादिभिर्द्वितीयः । अयं पश्चाद्विश्वव्यचा इत्यादिभिस्तृतीयः । इदमुत्त-
रात्सुवरित्यादिभिश्चतुर्थः । इयमुपरि मतिरित्यादिभिः पञ्चमः । प्राच्यादय
ऊर्ध्वान्ताः पञ्च दिशः । तासु दिक्षु सर्वास्वनेन पञ्चविधग्रहणेन समृद्धिं
प्राप्नुवन्ति ॥

एकैकस्मिन्पर्याये सांमांशुसंख्यां विधत्ते—

नवनव गृह्यन्ते नव वै पुरुषे प्राणाः

प्राणानेव यजमानेषु दधति , इति ।

शिरोवस्थितेषु सप्तसु च्छिद्रेष्वधोवस्थितयोश्च द्वयोश्चिद्रयोः संचरन्तः
प्राणा नवसंख्याकाः । नवांशुग्रहणेन तान्यजमानेषु स्थापयति(न्ति) ॥

अस्य ग्रहणस्य कालं विधत्ते—

प्रायणीये चोदयनीये च गृह्यन्ते प्राणा वै प्राण-

ग्रहाः प्राणैरेव प्रयन्ति प्राणैरुद्यन्ति , इति ।

संवत्सरसत्रस्य प्रथममहः प्रायणीयं, चरममहर्दयनीयं, तयोरुभयोर्युक्ती-
यात् । तथा सति तेषां ग्रहाणां प्राणरूपत्वात्प्राणैरेव संवत्सरमुपक्रम्य प्राणै-
रेव समापितवन्तो भवन्ति ॥

कालान्तरं विधत्ते—

दशमेऽहंगृह्यन्ते प्राणा वै प्राणग्रहाः प्राणेभ्यः

खलु वा एतत्प्रजा यन्ति यद्दामदेव्यं योनेश्च्य-

वते दशमेऽहन्वामदेव्यं योनेश्च्यवते यद्दशमेऽ-

हंगृह्यन्ते प्राणेभ्य एव तत्प्रजा न यन्ति ॥, इति ॥

संवत्सरसत्रस्य द्वादशाहविकृतित्वात्तदीयान्यहान्यत्र प्रयोक्तव्यानि । तेषु

(पाशुकहौत्रोपयोगिमन्त्राभिधानम्)

यद्दशममहस्तस्मिन्प्राणग्रहान्गृहीयात् । वामदेव्याख्यस्य साज्ञः कया नश्चित्र
आ भुवदित्येषा योनिः । दशमेऽहनि तु तां योनिं परित्यज्यान्वस्यामृचि
तत्साम गीयते । तथा सति वामदेव्यं स्वयोनेऽववत इति यत् , एतेनापराधेन
प्रजाः प्राणेभ्यो यन्त्यपगच्छन्ति । तत्र प्राणग्रहाणां प्राणरूपत्वादशमेऽहनि
तेषां ग्रहणेन प्रजाः प्राणेभ्यो नापगच्छन्ति ॥

अत्र विनियोगसंग्रहः—

“त्वे गवामयने पात्रेऽतिग्राह्यग्रहणं भवेत् ।

अयं पुरो भुवः प्राणग्रहाणां पञ्च मन्त्रकाः ॥ १ ॥

सोमांशवो नव नव ग्राह्याः पर्यायपञ्चके ।

कया नश्चित्र एतस्या योनेर्भ्रष्टं तु साम तत् ।

अग्निं नर इति ह्यत्र गीयते दशमेऽहनि ॥ २ ॥ ” इति ॥

इति श्रीमत्साम्यणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे पञ्चमप्रपाठके

दशमोऽनुवाकः ॥ १० ॥

(अथ तृतीयाष्टके पञ्चमप्रपाठके एकादशोऽनुवाकः ।)

प्र देवं देव्या धिया भरता जातवेदसम् ।
हव्या नो वक्षदानुषक् । अयमु प्य प्र देव्यु-
होता यज्ञाय नीयते । रथो न योरभीष्टतो
घृणांवाञ्छेतति त्मना । अयमग्निरुह्यत्यमृता-
दिव जन्मनः । सहसश्चित्सहीयान्देवो जीवा-
तवे कृतः । इडायास्त्वा पदे वयं नाभां पृथि-
व्या अधि । जातवेदो नि धीमह्यग्ने हव्याय
वोढवे (१) । अग्ने विश्वेभिः स्वनीक देदै-

रू॒र्णाव॑न्तं प्रथ॒मः सी॒द॒ योनिं॑म् । कु॒ला॒यिने॑
 घृ॒तव॑न्तः सवि॒त्रे य॒ज्ञं न॑य॒ यज॑मानाय सा॒धु ।
 सी॒द॒ होतः॑ स्व॒ उ॒ लो॒के चि॑कित्वा॒न्त्सा॒दया॑
 य॒ज्ञः सु॑कृतस्य यो॒नौ । दे॒वावी॑र्दे॒वान्ह॑विषां
 य॒जास्य॑मं बृ॒हद्य॑ज॒माने॑ वयो॒ धाः । नि॒ होता॑
 हो॒तृष॑दे॒ने वि॒दान॑स्त्वे॒षो दी॑दि॒वाः अ॑सद॒स्तुद॑-
 क्षः । अ॒द॒ब्धव्र॑तप्रमतिर्व॒सिष्ठः॑ सहस्र॒भरः॑
 शुचि॑जिह्वो अ॒ग्निः । त्वं दू॒तस्त्व॑म् (२) उ॒
 नः पर॑स्पास्त्वं वस्य आ वृष॒भ प्र॑णेता । अ॒ग्ने
 तो॒कस्य॑ न॒स्तने॑ त॒नूना॑मप्रयुच्छन्दी॒द्यद्दो॒धि
 गो॒पाः । अ॒भि त्वा॑ दे॒व स॒वित॑री॒शानं॑ वा॒र्या-
 णा॒म् । सदा॑ऽवन्भा॒गमी॑महे । म॒ही द्यौः पृ॒थि-
 वी च॑ न इ॒मं य॒ज्ञं मि॑मिक्षताम् । पि॒ष्टतां॑ नो
 भरी॑मभिः । त्वा॒म॒ग्ने पु॒ष्करा॑दध्यथ॒र्वा नि॑रम-
 न्थत । मृ॒ध्नो विश्व॑स्य वा॒घतः॑ । तमु॑ (३)
 त्वा द॒ध्यङ्कृ॑षिः पु॒त्र ई॒धे अथ॑र्वणः । वृ॒त्रह॑णं
 पु॒रंद॑रम् । तमु॑ त्वा पा॒थ्यो वृ॒षा स॒मीधे॑ दस्यु-
 हन्त॑मम् । ध॒नंज॑यः रणे॑रणे । उ॒त ब्रु॑वन्तु ज-
 न्त॒व उ॒द्भिर्वृ॑त्रहाऽज॒नि । ध॒नंज॑यो रणे॑रणे ।
 आ यः ह॑स्ते न स्वादि॒नः शिशुं॑ जा॒तं न बि॑-

(पाशुकहोत्रोपयोगिमन्त्राभिधानम्)

भ्रंति । विशामग्निः स्वध्वरम् । प्र देवं देववी-
तये भरता वसुवित्तमम् । आ स्वे योनौ नि-
षीदतु । आ (४) जातं जातवैदसि प्रियः
शिंशीतातिंथिम् । स्योन आ गृहपतिम् ।
अग्निनाऽग्निः समिध्यते कविर्गृहपतिर्युवा ।
हव्यवाड्जुह्वास्यः । त्वः ह्यग्ने अग्निना विप्रो
विप्रेण सन्तमता । सखा सख्यां समिध्यसे ।
तं मर्जयन्त सुकृतुं पुरोयावानमाजिषु । स्वेषु
क्षयेषु वाजिनम् । यज्ञेन यज्ञमयजन्त देवा-
स्तानि धर्माणि प्रथमान्यासन् । ते ह नाकं
महिमानं सचन्ते यत्र पूर्वं साध्याः सन्ति
देवाः (५) ॥

(बोद्धव्यं द्रुतस्त्वं तमु सीदत्वा यत्र चत्वारि च ।)

इति कृष्णयजुर्वेदीयतैत्तिरीयसंहितायां तृतीयाष्टके
पञ्चमप्रपाठक एकादशोऽनुवाकः ॥ ११ ॥

पूर्णर्षयोऽग्निना देवेन ये देवाः सूर्यः सं त्वां वपट्टारः स खंदिर उपया-
मष्टीतोऽसि यां वै त्वे क्रतुं प्र देवमेकादश ॥ ११ ॥

पूर्णां सहजास्तवाग्ने वाभीः प्राणैरेव पदत्रिंशत् ॥ ३६ ॥

हरिः ॐ ।

इति कृष्णयजुर्वेदीयतैत्तिरीयसंहितायां तृतीयाष्टके
पञ्चमः प्रपाठकः ॥ ५ ॥

इति कृष्णयजुर्वेदीयतैत्तिरीयसंहितायां तृतीयाष्टकः ॥ ३ ॥

प्रेति । देवम् । देव्या । धिया । भरत । जातवे-
 दसमिति जात—वेदसम् । हव्या । नः । वक्षत् ।
 आनुषक् । अयम् । उ । स्यः । प्रेति । देवयुरिति
 देव—युः । होता । यज्ञाय । नीयते । रथः । न ।
 योः । अभीष्टं इत्यभि—वृतः । घृणीवान् । चेतति ।
 त्मना । अयम् । अग्निः । उरुष्यति । अमृतात् ।
 इव । जन्मनः । सहसः । चित् । सहीयान् । देवः ।
 जीवातवे । कृतः । इडायाः । त्वा । पदे । वयम् ।
 नाभा । पृथिव्याः । अग्निं । जातवेद इति जात—
 वेदः । नीति । धीमहि । अग्ने । हव्याय । वोढवे ।
 (१) । अग्ने । विश्वेभिः । स्वनीकेति सु—अनीक ।
 देवैः । ऊर्णावन्तमित्यूर्णा—वन्तम् । प्रथमः । सीद ।
 योनिम् । कुलायिनम् । घृतवन्तमिति घृत—वन्त-
 म् । सवित्रे । यज्ञम् । नय । यजमानाय । साधु ।
 सीद । होतः । स्वे । उ । लोके । चिकित्वान् ।
 सादय । यज्ञम् । सुकृतस्येति सु—कृतस्य । योनौ ।
 देवावीरिति देव—अवीः । देवान् । हविषा । यज्ञा-
 सि । अग्ने । बृहत् । यजमाने । वयः । धाः । नी-
 ति । होता । होतृषदं इति होतृ—सदने । विदानः ।

(पाशुकहोत्रोपयोगिसम्प्राभिधानम्)

त्वे॒षः । दी॒दि॒वान् । अ॒स॒द॒त् । सु॒द॒क्ष इति
 सु—दक्षः । अ॒द॒ब्ध॒व्र॒त॒प्र॒म॒तिरि॒त्यद॒ब्ध॒व्र॒त—प्र॒
 म॒तिः । व॒सि॒ष्ठः । स॒ह॒स्रं॒भ॒र इति॑ स॒ह॒स्रं—भ॒रः ।
 शुचि॑जिह्व इति शुचि॑—जिह्वः । अ॒ग्निः । त्वम् ।
 दू॒तः । त्वम् (२) । उ । नः । प॒र॒स्पा इति॑ प॒रः—
 पाः । त्वम् । व॒स्यः । ए॒ति । वृ॒ष॒भ । प्र॒णे॒तेति॑ प्र—
 ने॒ता । अ॒ग्ने । तो॒क॒स्यं । नः । त॒ने । त॒नूना॑म् । अ॒
 प्र॒यु॒च्छ॒न्नि॒त्यप्र॑—यु॒च्छ॒न् । दी॒द्य॒त् । बो॒धि । गो॒पा
 इति॑ गो—पाः । अ॒भी॒ति । त्वा । दे॒व । स॒वि॒तः ।
 ई॒शा॒नम् । वा॒र्या॑णाम् । स॒दा । अ॒व॒न् । भा॒गम् ।
 ई॒म॒हे । म॒ही । द्यौः । पृ॒थि॒वी । च । नः । इ॒मम् ।
 य॒ज्ञम् । मि॒मि॒क्ष॒ताम् । पि॒पृ॒ताम् । नः । भ॒री॒म॒भि॒
 रि॒ति भ॒री॒म—भिः । त्वा॒म् । अ॒ग्ने । पु॒ष्क॒रा॒त् ।
 अ॒धी॒ति । अथ॑र्वा । नि॒रि॒ति । अ॒म॒न्थ॒त् । मू॒र्ध॒नः ।
 वि॒श्व॑स्य । वा॒घ॒तः । तम् । उ (३) । त्वा । द॒ध्य॒ङ् ।
 ऋ॒षिः । पु॒त्रः । ई॒धे । अथ॑र्वणः । वृ॒त्र॒ह॒ण॒मि॒ति
 वृ॒त्र—ह॒न॑म् । पु॒रं॒द॒र॒मि॒ति पु॒रं—द॒रम् । तम् । उ ।
 त्वा । पा॒थ्यः । वृ॒षा । स॒मि॒ति । ई॒धे । द॒स्यु॒ह॒न्त॑म॒
 मि॒ति द॒स्यु—ह॒न्त॑मम् । ध॒नं॒ज॒य॒मि॒ति ध॒नं—ज॒यम् ।

रणे॒रण इति॑ रणे—रणे । उ॒त । ब्रु॒व॒न्तु । ज॒न्त॒वः ।
 उ॒दि॒ति । अ॒ग्निः । वृ॒त्रहे॒ति वृ॒त्र—हा । अ॒ज॒नि ।
 ध॒नंज॒य इति॑ ध॒नं—ज॒यः । रणे॒रण इति॑ रणे—रणे ।
 ए॒ति । य॒म् । ह॒स्ते । न । स्वा॒दि॒नम् । शि॒शुम् ।
 जा॒तम् । न । बि॒भ्र॑ति । वि॒शाम् । अ॒ग्निम् । स्व॒ध्वर॒-
 मि॒ति सु—अ॒ध्वरम् । प्रे॒ति । दे॒वम् । दे॒ववी॑तय॒ इति॑
 दे॒व—वी॑तये । भ॒र॑त । व॒सु॒वि॒त्त॑म॒मि॒ति व॒सु॒वि॒-
 त॒मम् । ए॒ति । स्वे । यो॒नौ । नी॒ति । सी॒द॒तु । ए॒ति
 (४) । जा॒तम् । जा॒तवे॑द॒सी॒ति जा॒त—वे॑द॒सि ।
 प्रि॒यम् । शि॒शी॒त । अ॒ति॒थि॒म् । स्यो॒ने । ए॒ति ।
 गृ॒हप॑ति॒मि॒ति गृ॒ह—प॒तिम् । अ॒ग्नि॒ना । अ॒ग्निः ।
 स॒मि॒ति । इ॒ध्य॒ते । क॒विः । गृ॒हप॑ति॒रि॒ति गृ॒ह—प॒तिः ।
 यु॒वा । ह॒व्य॒वा॒डि॒ति ह॒व्य—वा॒द् । जु॒ह्वा॒स्य इति॑
 जु॒हु—आ॒स्यः । त्वम् । हि । अ॒ग्ने । अ॒ग्नि॒ना । वि॒प्रः ।
 वि॒प्रे॒ण । स॒न् । स॒ता । स॒खा । स॒ख्या । स॒मि॒ध्य॒सु
 इति॑ स॒म्—इ॒ध्य॒से । तम् । म॒र्ज॒य॒न्त । सु॒क॒तु॒मि॒ति
 सु—क॒तुम् । पु॒रो॒या॒वा॒न॒मि॒ति पु॒रः—या॒वा॒नम् । आ॒-
 जि॒षु । स्वे॒षु । क्षे॒ये॒षु । वा॒जि॒नम् । य॒ज्ञे॒न । य॒ज्ञम् ।
 अ॒य॒ज॒न्त । दे॒वाः । ता॒नि । ध॒र्मा॒णि । प्र॒थ॒मा॒नि ।

(पाशुकर्होत्रोपयोगिमन्त्राभिधानम्)

आसन् । ते । ह । नाकम् । महिमानः । सचन्ते ।

यत्र । पूर्वे । साध्याः । सन्ति । देवाः (५) ॥

इति कृष्णयजुर्वेदीयतैत्तिरीयसंहितापदपाठे तृतीयाष्टके
पञ्चमप्रपाठक एकादशोऽनुवाकः ॥ ११ ॥

हरिः ॐ ।

इति कृष्णयजुर्वेदीयतैत्तिरीयसंहितापदपाठे तृतीयाष्टके
पञ्चमः प्रपाठकः ॥ ५ ॥

इति कृष्णयजुर्वेदीयतैत्तिरीयसंहितापदपाठे
तृतीयाष्टकः ॥ ३ ॥

(अथ तृतीयकाण्डे पञ्चमप्रपाठक एकादशोऽनुवाकः ।)

अतिग्राह्यप्राणनामग्रहा दशम ईरिताः ।

अथैकादशे पाशुकर्होत्रोपयोगिमन्त्रा उच्यन्ते । तत्र ब्राह्मणग्रन्थे तृतीयका-
ण्डे षष्ठप्रपाठकेऽञ्जन्ति त्वामध्वरे देवयन्त इत्यत्र पाशुकर्होत्रमन्त्राः प्राये-
णोक्ताः । अवशिष्टास्तु मन्त्रा इहाभिधीयन्ते । तत्राष्टभिर्मन्त्रैरुत्तरवेदि मत्स्यं
प्रणयेत् ।

तेषु प्रथममन्त्रमाह—

प्र देवं देव्या धिया भरता जातवे-

दसम् । हव्या नो वक्षदानुपक् ।, इति ।

हे ऋत्विग्यजमाना जातवेदसमुत्पन्नस्य जगतो वेदितारं देवं देव्या प्रका-
शरूपया विवेकयुक्तया धिया प्रकर्षेण भरत पोषयत । सोऽपि जातवेदा आनु-
षगनुपक्त आदरयुक्तो नोऽस्माकं हव्या वक्षद्वीपि बहवु ॥

अथ द्वितीयमन्त्रमाह—

अयमु प्य प्र देवयुर्हता यज्ञाय नीयते । रथो

न योरभीवृतो घृणीवाञ्चेतति त्मना ।, इति ।

अयमेव स्यः सोऽग्निर्गन्धार्थमुत्तरवेदिं प्रति प्रकर्षेण नीयते । कीदृशोऽग्निः, देवानात्मन इच्छतीति देवयुः । होता होमस्य निष्पादकः । रथो न योः, रथ इव यवयिता पृथक्कर्ता, यथा रथः स्वस्मिन्नारूढं पुरुषं भूमिष्ठेभ्यः पृथक्कृत्य ग्रामे नयति तथाऽयमग्निः स्वस्मिन्हुतं हविरितरेभ्यो हविर्भ्यः पृथक्कृत्य देवेषु नयति । अभीष्टतो यजमानैराभिमुख्येन स्वीकृतः । घृणीवान्नाशिमयुक्तः । तादृशोऽग्निस्त्वना चेतति स्वयमेव यजमानभक्तिं जानाति ॥

तृतीयमन्त्रपाठस्तु—

अयमग्निरुह्यत्यमृतादिव जन्मनः । सहस-

श्वित्सहीयान्देवो जीवातवे कृतः । , इति ।

अयं प्रणीयमानोऽग्निर्जन्मनो जन्ममात्रेणोरुह्यति प्रबुद्धो भवितुमिच्छति । अमृतादिव, यथा पीतेनामृतेन मरणरहितः प्रवर्तते तद्वत् । किंचायं देवो जीवातवे जीवनौषधाय सहसश्वित्सहीयान्कृतो बलवतोऽप्यतिप्रबलः कृतः । यदाऽयमग्निः प्रबलो भवति तदा स्वयमपि विनाशरहितो जीवति यजमान-मपि यज्ञनिष्पादनेन जीवयतीत्यर्थः ॥

चतुर्थमन्त्रपाठस्तु—

इडायास्त्वा पदे वयं नाभा पृथिव्या अधि ।

जातवेदो नि धीमह्यग्ने हव्याय वोढवे । , इति ।

हे जातवेदोऽग्ने हव्याय वोढवे हवींषि वोढुं त्वां वयं [नि] धीमहि नितरां स्थापयामः । कुत्रेति तदुच्यते—पृथिव्या अध्युपरि नाभा नाभिसदृश आहवनीयायतने । तच्चाऽऽयतनमिडापदसदृशं, यथा गोरूपाया इडायाः पदं घृत-युक्तं तथेदं घृताहुतियुक्तं, तादृशे स्थाने स्थापयामः ॥

पञ्चममन्त्रपाठस्तु—

अग्ने विश्वेभिः स्वनीक देवैरूर्णावन्तं प्रथमः

सीद योनिम् । कुलायिनं घृतवन्तं सवित्रे

यज्ञं नय यजमानाय साधु । , इति ।

विश्वेभिर्देवैः स्वनीक सर्वेऽपि देवा अस्य सेन.रूपास्तादृश हेऽग्ने प्रथमो देवानां मध्ये मुख्यस्त्वं योनिं सीद स्थानं प्राप्नुहि । कीदृशं योनिम् । ऊर्णा-वन्तं, यथा कम्बलास्तरणोपेतो देशो मृदुस्तथाऽयं सेव्यस्तादृशं, कुलायिनं,

प्रपा० ९ अनु० ११] कृष्णयजुर्वेदीयतैत्तिरीयसंहिता ।

२५३७

(पाशुकर्होपयोगिमन्त्राभिधानम्)

यथा पक्षिणां नीडः सम्यङ्निर्मित एवमयमपि तादृशं, घृतवन्तं घृताहुत्या-
धारभूतम् । यद्वाऽऽहवनीयाख्यं कुलायोपेतं घृताहुतियुक्तं यज्ञं सवित्रेऽनुष्ठात्रे
यजमानाय साधु नय सम्यक्समाप्तिं गमय ॥

षष्ठममन्त्रमाह—

सीद होतः स्व उ लोके चिकित्वान्त्सादया
यज्ञं सुकृतस्य योनौ । देवावीर्देवान्हविषा
यजास्यग्ने बृहद्यजमाने वयो धाः ।, इति ।

हे होतर्होमनिष्पादक चिकित्वानभिज्ञस्त्वं स्वकीयस्थान उत्तरवेदिरूपे
सीदोपविश, यज्ञं चेमं सुकृतस्य योनौ पुण्यकर्मणो योग्यस्थाने सादय
स्थापय । देवान्वेति कामयत इति देवावीर्देवमिय इत्यर्थः । तादृशस्त्वं देवा-
न्हविषा यजासि पृजयमि । हेऽग्ने यजमाने बृहद्वयो धा दीर्घमायुः स्थापय ॥

सप्तममन्त्रमाह—

नि होता होतृषदने विदानस्त्वेषो दीदिवाꣳ
अमदत्सुदक्षः । अदब्धव्रतप्रमतिर्वसिष्ठः
सहस्रंभरः शुचिजिह्वो अग्निः ।, इति ।

होतृषदने होमनिष्पादकस्य योग्यस्थान उत्तरवेदिरूपेऽयमग्निर्नितरामसद-
त्सम्यगुपविष्टवान् । कीदृशोऽग्निः । होता देवानामाह्वाता । विदानः स्थाना-
भिज्ञः । त्वेषो दीप्तिमान् । दीदिवान्देवेभ्यो हविषो दाता । सुदक्षोऽत्यन्त-
कुशलः । अदब्धव्रतप्रमतिरहिंसिते कर्मणि प्रकृष्टा मतिर्यस्य स तथाविधः ।
वसिष्ठोऽतिशयेन वासयिता । सहस्रसंख्याकानि हवींषि भरति पोष-
यतीति सहस्रंभरः । शुचिः शुद्धा होमयोग्या जिह्वा ज्वाला यस्यासौ
शुचिजिह्वः ॥

अष्टममन्त्रमाह—

त्वं दूतस्त्वमु नः परस्पास्त्वं वस्य आ
वृषभ प्रणेता । अग्ने तोकस्य नस्तने
तनूनामप्रयुच्छन्दीद्यद्वाग्धि गोपाः ।, इति ।

हेऽग्ने त्वं देवानां दूतोऽसि । अग्निर्देवानां दूत आसीदिति श्रुत्यन्तरात् ।
त्वमु नः परस्पास्त्वमेवास्माकमतिशयेन पालकः । त्वं वस्यस्त्वमेवास्मिन्क-
र्मणि निवासयोग्यः । हे वृषभ देवश्रेष्ठ, आ प्रणेता त्वमेवाऽऽगत्य यागस्य

प्रवर्तकः, तो(नस्तो)कस्यास्पदपत्यस्य तनूनां तने शरीराणां विस्तारेऽप्रयु-
च्छन्प्रमादमकुर्वन्दीयत्तमोनिवारणेन दीपयन् । अथवा देवेभ्यो हविर्ददानो
गोपाः पालकः सन्बोधि बुध्यस्वाप्रमत्तो भवेत्यर्थः । एतेऽष्टौ मन्त्रा उत्तरवेदिं
प्रत्यग्निप्रणयनकाले होत्रा पठनीयाः ॥

अथाग्निमन्थने पञ्च मन्त्राः पठनीयाः । तत्र प्रथमं मन्त्रमाह—

अभि त्वा देव सवितरीशानं वार्या-
णाम् । सदाऽवन्भागमीमहे । , इति ।

हे सवितर्देव प्रेरक परमेश्वर वार्याणां निवारणीयानां विघ्नानामीशानं
विनिवारणे समर्थं त्वामभि प्राप्नुमिति शेषः । सदाऽवन्सर्वदा हे रक्षक भागं
भजनीयमग्निमीमहे त्वत्प्रसादात्प्राप्नुमः ॥

अथ द्वितीयो मन्त्रः—

मही द्यौः पृथिवी च न इमं यज्ञं मिमि-
क्षताम् । पिपृतां नो भरीमभिः । , इति ।

महती द्यौः पृथिवी चेत्येते उभे नोऽस्मदीयमिमं यज्ञं मिमिक्षतामाज्यहो-
मादिभिर्द्रवद्रव्यैः सेक्तुमिच्छां कुरुताम् । भरीमभिर्भरणैर्नोऽस्मान्पिपृतां
पूरयताम् ॥

अथ तृतीयः—

त्वामग्ने पुष्करादध्यथर्वा निरमन्थत ।
मूर्ध्नो विश्वस्य वाघतः । , इति ।

हेऽग्नेऽथर्वाख्य ऋषिः पुष्करादधि पद्मपत्रस्योपरि त्वां निरमन्थत निःशे-
पेण मथितवान् । अत एव पञ्चमकाण्डे ब्राह्मणमाम्नातम्—“ पुष्करपर्णे ह्येन-
मुपश्रितमविन्दत् ” इति । कीदृशात्पुष्करात् । मूर्ध्नो उत्तमाङ्गवत्प्रशस्तात् ।
विश्वस्य वाघतः सर्वस्य जगतो वाहकात् । इदं हि पुष्करपर्णमग्निमन्थनयज्ञ-
निष्पादनादिद्वारा सर्वं जगन्निर्वहति ॥

अथ चतुर्थः—

तमु त्वा दध्यङ्कृषिः पुत्र ईधे अथ-
र्वणः । वृत्रहणं पुरंदरम् । , इति ।

हेऽग्नेऽथर्वणः पुत्रो दध्यङ्नामक ऋषिस्तमु त्वेधे तमु त्वां प्रज्वालितवान् ।

(पाशुकरहौत्रोपयोगिमन्त्राभिधानम्)

कीदृशं त्वां, वृत्रहणं वैरिविनाशनं पुरंदरं रुद्ररूपेणामुरसंबन्धनां त्रयाणां पुराणां विदारयितारम् ॥

अथ पञ्चमः—

तमु त्वा पाध्यो वृषा समीधे दस्युह-
न्तमम् । धनंजयः रणेरणे । , इति ।

हेऽग्ने पाध्यनामकः कश्चिदपिस्तमु त्वा समीधे तमेव त्वां सम्यक्प्रज्वलित-
वान् । कीदृशः पाध्यः, वृषा श्रेष्ठः । कीदृशं त्वां, दस्युहन्तमं तत्कराणामति-
शयेन हन्तारम् । रणेरणे धनंजयं तेषु तेषु सङ्ग्रामेषु धनस्य जेतारम् ॥

अथ बहौ जात ऋद्धयं होता पठेत् । तत्रेयं प्रथमा—

उत ब्रुवन्तु जन्तव उदग्निर्वृत्रहाऽ-
जनि । धनंजयो रणेरणे । , इति ।

उत जन्तवः सर्वेऽपि प्राणिनः परस्परमेवं ब्रुवन्तु । किमिति, अग्निरुदज-
नीति । कीदृशोऽग्निः । वृत्रहा शत्रुघाती, रणेरणे धनंजयश्च ॥

अथ द्वितीया—

आ यः हस्ते न खादिनः शिशुं जातं न
विभ्रति । विशामग्निः स्वध्वरम् । , इति ।

खादिनं हविषां भक्षकम् । यमग्निं हस्ते न पाणाविव कस्मिंश्चित्पात्र
आविभ्रति आ निधानादृत्विजो धारयन्ति । कमिव । जातं शिशुं न सद्यः
समुत्पन्नं शिशुमिव । कीदृशमग्निं, विशां स्वध्वरं प्रजानां सम्यगर्हिसकम् ।
तमग्निं पुरतः पश्याम इति शेषः ॥

अस्याग्नेः पूर्वाग्निना सह मेलने प्र देवमित्याद्याः पटुचो होता पठेत् । तत्र
प्रथमामाह—

प्र देवं देववीतये भरता वसुवित्तमम् ।

आ स्वे योनौ नि पीदतु । , इति ।

देववीतये देवानां हविःस्वादनाय देवं दीप्तिपन्तमग्निं भरत हे ऋत्विजः
प्रकर्षेण पोषयत । कीदृशं देवं, वसुवित्तममतिशयेन हविर्लक्षणधनाभिज्ञम् । स
च देव आगत्य स्वे योनौ पूर्वाग्निरूपे स्वकीये स्थाने निपीदतु नितराष्टप
समीपे प्रविष्टो भवतु ॥

द्वितीयामाह—

आ जातं जातवेदसि प्रियः शिशिता-
तिथिम् । स्योन आ गृहपतिम् ।, इति ।

हे ऋत्विज इदानीं जातं प्रियमतिथिरूपमेनमग्निं पूर्वमेव स्थिते जातवेदसि शिशितं शयानं कुरुत । कीदृशे जातवेदसि । स्योने सुखरूपे । कीदृशं जातम्, आ गृहपतिं सर्वतो गृहस्य पालकम् ॥

तृतीयामाह—

अग्निनाऽग्निः समिध्यते कविर्गृहप-
तिर्युवा । हव्यवाङ्जुह्वास्यः ।, इति ।

पूर्वसिद्धेनाग्निना सहेदानीमानीतोऽग्निः समिध्यते सम्यक्प्रज्वाल्यते । कीदृशोऽग्निः, कविर्विद्वान् । गृहपतिर्गृहस्य पालयिता । युवा नित्यतरुणः । हव्यं वहतीति हव्यवाद् । जुह्वरेवाऽऽस्यं मुखं यस्यासौ जुह्वास्यः ॥

चतुर्थामाह—

त्वं ह्यग्ने अग्निना विप्रो विप्रेण सन्त्स-
ता । सखा सख्या समिध्यसे ।, इति ।

हे नूतनाग्ने त्वं पूर्वेणाग्निना सह सम्यक्प्रज्वाल्यसे । कीदृशस्त्वम् । विप्रो ब्राह्मणजात्याभिधानी सान्वनाशराहित्येन सर्वदाऽवस्थितः सखा सखिवदित-
रस्मिन्नग्नौ प्रीतियुक्तः । कीदृशेनाग्निना, विप्रेण सता सख्या च ॥

पञ्चमीमाह—

तं मर्जयन्त सुक्रतुं पुरोयावानमा-
जिषु । स्वेषु क्षयेषु वाजिनम् ।, इति ।

हे ऋत्विजस्तमिमं मथितमग्निं मर्जयन्त शोधयत । कीदृशं, सुक्रतुं सुष्ठु क्रतुनिष्पादकम् । आजिषु सङ्ग्रामेषु पुरोयावानं पुरतो गन्तारम् । स्वेषु क्षयेषु यजमानसंबन्धिषु स्वकीयगृहेषु वाजिनमन्नसंपादकम् ॥

षष्ठीमाह—

यज्ञेन यज्ञमयजन्त देवास्तानि धर्माणि
प्रथमान्यासन् । ते ह नाकं माहिमानः
सचन्ते यत्र पूर्वं साध्याः सन्ति देवाः ॥, इति ॥

प्रपा० १ अनु० ११] कृष्णयजुर्वेदीयतैत्तिरीयसंहिता ।

२५४१

(पाशुकर्होपयोगिमन्त्राभिधानम्)

देवा देवत्वं प्रेप्सवो यजमाना यज्ञेन यज्ञसाधनेन नूतनेनाग्निना सह यज्ञं यज्ञसाधनं पुरातनमग्निमयजन्त पूजितवन्तः । तानि मिलितानि अग्निद्वय-
साध्यानि[धर्माणि] कर्माणि सुकृतानि प्रथमान्यासन्मुख्यान्यभवन् । ते [ह]
महिमानस्ते खलु महान्तो यजमाना नाकं सचन्ते स्वर्गं समवयन्ति । यत्र
स्वर्गे पूर्वं यजमानाः साध्याः साध्यफलोपेता देवाः सन्ति ये(दे)वा भूत्वा
वर्तन्ते, तं नाकं सेव(सच)न्त इति पूर्वत्रान्वयः ॥

अत्र विनियोगसंग्रहः—

अथ पाशुकर्हावस्य शेर औत्तरवेदिके ।

अग्निप्रणयने ह्यष्टौ प्र देवमिति मन्त्रकाः ॥ १ ॥

अथाग्निमन्थने पञ्च जाते बह्नावुत द्वयम् ।

प्र देऽग्न्योर्धेलने षट्स्युर्मन्त्रा अत्रैकविंशतिः ॥ २ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यसंहिताभाष्ये तृतीयकाण्डे पञ्चमप्रपाठक एकादशोऽनुवाकः ॥ ११ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥ १ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

तृतीयकाण्डे पञ्चमः प्रपाठकः ॥ ५ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराज-

परमेश्वरस्य श्रीवीरबुक्कमहाराजस्याऽऽज्ञापरिपाल-

केन माधवाचार्येण विरचिते वेदार्थप्रकाशे

कृष्णयजुर्वेदीयतैत्तिरीयसंहिताभाष्ये तृ-

तीयः काण्डः समाप्तः ॥ ३ ॥

मूलक्रमेण तृतीयाष्टके—प्र० ५ अ० ५५

भाष्यक्रमेण तृतीयकाण्डे—प्र० ५ अ० ५५

मूलक्रमेणाऽऽदितः समष्ट्यङ्काः—का० ३ प्र० १९ अ० २७६

भाष्यक्रमेणाऽऽदितः समष्ट्यङ्काः—का० ३ प्र० १९ अ० २७९

समाप्तोऽयं श्रीमत्सायणाचार्यविरचितभाष्यस-
हितकृष्णयजुर्वेदीयतैत्तिरीयसंहिता-
यास्तृतीयः काण्डः ।

अथ सभाष्यसप्तपाठकृष्णयजुर्वेदीयतैत्तिरीयसंहितायां
चतुर्थं काण्डम् ।

(तत्र प्रथमप्रपाठके प्रथमोऽनुवाकः ।)

यस्य निःश्वसितं वेदा यो वेदेभ्योऽखिलं जगत् ।
निर्ममे तमहं वन्दे विश्वातीर्थमहेश्वरम् ॥ १ ॥
तृतीयकाण्डे सोमस्य शेषः प्रायेण वर्णितः ।
चतुर्थे त्वमिचित्यङ्गमन्त्राणां पाठ ईर्यते ॥ २ ॥
अवान्तरविशेषास्तु विनियोगे प्रदर्शिताः ।
चतुर्थकाण्डमग्न्याख्यं सप्तभिः पाठैर्कथितम् ॥ ३ ॥
उखासंभरणे मन्त्राः प्रथमे पाठके धृताः ।
एकादशानुवाकाः स्युस्तर्थाः स्युः क्रमादमी ॥ ४ ॥
अध्यादानं मृदाक्रान्तिः खननं हरणं तथा ।
उखानिर्माणसंस्कारौ सामिधेन्यस्तथाऽऽप्रियः ॥
अग्न्युत्पादो धारणं च याज्या इत्यनुवाकगाः ॥ ५ ॥ इति ॥

(इति भाष्यकारोपादधातः ।)

(अथ कृष्णयजुर्वेदीयतैत्तिरीयसंहितायां चतुर्थोऽष्टकः ।)

(तत्र प्रथमप्रपाठके प्रथमोऽनुवाकः ।)

हरिः ॐ ।

युञ्जानः प्रथुमं मनस्तत्तायं सविता धियः ।
अग्निं ज्योतिर्निचाय्यं पृथिव्या अध्याऽ-
भरत् । युक्त्वाय मनसा देवान्सुर्वयतो धिया
दिवम् । बृहज्ज्योतिः करिष्यतः सविता प्र

१ ख. च. 'शेषम्' । २ ख. च. 'शेषं दर्शितः' । च. । ३ ख. च. 'दर्शस्तु क्र' । ४, ५, ६.
० । अत्रा' ।

सु॒वा॒ति॒ तान् । यु॒क्तेन॒ मन॑सा॒ वयं॑ दे॒वस्य॑
 स॒वि॒तुः स॒वे । सु॒वर्गे॑याय॒ शक्त्यै॑ । यु॒ञ्जते॒ मनं॑
 उ॒त यु॑ञ्जते॒ धियो॒ वि॒प्रा वि॒प्रस्य॑ बृ॒हतो॒ वि॒प-
 श्रि॒तः । वि॒ हो॒त्रा दधे॑ व॒युना॒विदे॒क इ॒त्र (१)
 म॒ही दे॒वस्य॑ स॒वि॒तुः परि॑श्रुतिः । यु॒जे वां ब्र॒ह्म
 पू॒र्व्यं न॑मो॒भिर्वि॒ श्लोकां॑ यन्ति प॒थ्येव॑
 सू॒राः । शृ॒ण्वन्ति॒ विश्वे॑ अ॒मृत॑स्य पु॒त्रा
 आ॒ ये धा॑मा॒नि दि॒व्यानि॑ त॒स्थुः । यस्य॑
 प्र॒याण॑म॒न्वन्य॑ इ॒द्ययु॑र्दे॒वा दे॒वस्य॑ म॒हि-
 मान॑म॒र्चतः॑ । यः पा॒र्थि॒वानि॑ वि॒ममे॒ स
 ए॒तंशो॒ रजा॑ंसि दे॒वः स॒वि॒ता म॑हित्व॒ना ।
 दे॒वं स॒वि॒तः प्र॒ सु॒व य॒ज्ञं प्र॑मु॒व (२) य॒ज्ञप॑तिं
 अ॒गाय॑ दि॒व्यो ग॑न्ध॒र्वः । के॒तपूः॑ के॒तं नः॑ पु॒ना-
 तु॒ वा॒चस्प॑तिर्वा॒चम॒द्य स्व॑दाति नः । इ॒मं नो॑
 दे॒व स॒वि॒तर्य॑ज्ञं प्र॒ सु॒व दे॒वायु॑र्व॒ स॒खि॒विद॑
 स॒त्राजि॑तं ध॒नजि॑तं सु॒वजि॑तम् । ऋ॒चा स्तो-
 म॒ स॒मर्थ॑य गा॒यत्रे॑ण रथं॒तरम्॑ । बृ॒हद्गा॑य॒त्रव॑-
 र्ते॒नि । दे॒वस्य॑ त्वा स॒वि॒तुः प्र॑स॒वेऽश्वि॑ना॒र्बाहु॑-
 भ्यां॑ पू॒ष्णो ह॑स्ता॒भ्यां गा॑य॒त्रेण॒ छन्द॑साऽऽ
 द॑देऽङ्गि॒रस्व॑दा॒ग्निर॑सि ना॒रिः (३) अ॒सि पृ-

थि॒व्याः स॒ध॒स्थां॑द॒ग्निं पु॒रि॒ष्यं॑म॒ङ्गिर॒स्वदा॑ भ॒र
त्रै॒ष्टु॒भेन॑ त्वा छ॒न्द॒साऽऽ द॑देऽङ्गिर॒स्वद्व॒ध्निर॑मि
नारि॑रमि त्वया व॒यः स॒ध॒स्थ आऽग्निः॑ श॒केम॑
खनि॑तुं पु॒रि॒ष्यं जा॒गते॑न त्वा छ॒न्द॒माऽऽ द॑देऽ-
ङ्गिर॒स्वद्व॒स्त आ॒धाय॑ स॒विता॑ बि॒ध्नद॒ग्निः हि-
र॒ण्ययी॑म् । तया॒ ज्योति॑रज॒स्रमि॑द॒ग्निं स्वा॒त्वी
न आ भ॒राऽऽनु॑ष्टुभेन त्वा छ॒न्द॒साऽऽ द॑देऽङ्गि-
र॒स्वत् (४) ॥

(इत्युक्तं प्र सुव नारिरानुष्टुभेन त्वा छन्दमा त्रीणि च ।)

इति कृष्णयजुर्वेदीयतैत्तिरीयसंहितायां चतुर्थाष्टके
प्रथमप्रपाठके प्रथमोऽनुवाकः ॥ १ ॥

(अथ कृष्णयजुर्वेदीयतैत्तिरीयसंहितापदपाठे चतुर्थोऽष्टकः ।)

(तत्र प्रथमप्रपाठके प्रथमोऽनुवाकः ।)

ह॒रिः ॐ ।

यु॒ञ्जानः॑ । प्र॒थ॒मम् । म॒नः । त॒त्वाय॑ । स॒वि॒ता ।
धि॒यः । अ॒ग्निम् । ज्योतिः॑ । नि॒चा॒य्येति॑ नि—चा॒य्यं ।
पृ॒थि॒व्याः । अ॒धिं । एति॑ । अ॒भ॒रत् । यु॒क्त्वाय॑ । म॒न-
सा । दे॒वान् । सु॒वः । य॒तः । धि॒या । दि॒वंम् ।

बृहत् । ज्योतिः । करिष्यतः । सविता । प्रेति ।
 सुवाति । तान् । युक्तेन । मनसा । वयम् । देवस्य ।
 सवितुः । सवे । सुवर्गेयायेति सुवः—गेयाय । श-
 क्यै । युञ्जते । मनः । उत । युञ्जते । धियः । वि-
 प्राः । विप्रस्य । बृहतः । विपश्चितः । वीति । हो-
 त्राः । दधे । वपुनाविदिति वयुन—वित् । एकः ।
 इत् (१) । मही । देवस्य । सवितुः । परिश्रुतिरिति
 परि—स्तुतिः । युजे । वाम् । ब्रह्म । पृथ्व्यम् । नमो-
 भिरिति नमः—भिः । वीति । श्लोकाः । यन्ति ।
 पथ्या । इव । सूरगः । शृण्वन्ति । विश्व । अमृत-
 स्य । पुत्राः । एति । ये । धामानि । दिव्यानि ।
 तस्थुः । यस्य । प्रयाणमिति प्र—यानम् । अन्विति ।
 अन्य । इत् । ययुः । देवाः । देवस्य । महिमानम् ।
 अर्चतः । यः । पार्थिवानि । विमम इति वि-
 ममे । सः । एतशः । रजांसि । देवः । सविता ।
 महित्वनेति महि—त्वना । देव । सवितुः । प्रेति ।
 सुव । यज्ञम् । प्रेति । सुव (२) । यज्ञपतिमिति
 यज्ञ—पतिम् । अगाय । दिव्यः । गन्धर्वः । केतपू-
 रिति केत—पूः । केतम् । नः । पुनातु । वाचः ।
 पतिः । वाचम् । अद्य । स्वदाति । नः । इमम् ।

(अध्यादानाभिधानम्)

नः । देव । सवितः । यज्ञम् । प्रेति । सुव । देवायु-
वमिति देव—युवम् । सखिविदमिति सखि—विदम् ।
सत्राजितमिति सत्र—जितम् । धनजितमिति धन—
जितम् । सुवर्जितमिति सुवः—जितम् । ऋचा ।
स्तोमम् । समिति । अर्धय । गायत्रेण । रथंतरमिति
रथं—तरम् । बृहत् । गायत्रवर्तनीति गायत्र—वर्तनि ।
देवस्य । त्वा । सवितुः । प्रमव इति प्र—मवे ।
अश्विनोः । बाहुभ्यामिति बाहु—भ्याम् । पूष्णः ।
हस्ताभ्याम् । गायत्रेण । छन्दसा । एति । ददे ।
अङ्गिरस्वत् । अग्निः । अमि । नारिः (३) । अमि ।
पृथिव्याः । मधस्थादिति मध—स्थात् । अग्निम् ।
पुरीष्यम् । अङ्गिरस्वत् । एति । भर । त्रैष्टुभेन ।
त्वा । छन्दसा । एति । ददे । अङ्गिरस्वत् । बभ्रिः ।
अमि । नारिः । अमि । त्वया । वयम् । मधस्थ
इति मध—स्थे । एति । अग्निम् । शकम् । खनि-
तुम् । पुरीष्यम् । जागतेन । त्वा । छन्दसा । एति ।
ददे । अङ्गिरस्वत् । हस्तं । आघायेत्या—घायं ।
सविता । बिभ्रत् । अभ्रिम् । हिरण्ययीम् । तया ।
ज्योतिः । अजंसम् । इत् । अग्निम् । स्वात्वा । नः ।

एति । भर । आनुष्टुभेनेत्यानु—स्तुभेन । त्वा । छन्दसा ।

एति । ददे । अङ्गिरस्वत् (४) ॥

इति कृष्णयजुर्वेदीयतैत्तिरीयसंहितापदपाठे चतुर्थष्टके

प्रथमप्रपाठके प्रथमोऽनुवाकः ॥ १ ॥

तत्राध्यादानप्रतिपादके प्रथमानुवाके प्रथमं तावद्धोममप्रा उच्यन्ते ।

कल्पः—“जुहामष्टगृहीतं गृहीत्वा युञ्जानः प्रथमं मन इति यजुरष्टमभि-
र्ऋग्भिरेकामाहुतिं जुहोति” इति ।

तत्र प्रथमाष्टचमाह—

युञ्जानः प्रथमं मनस्तत्त्वाय सविता

धियः । अग्निं ज्योतिर्निचाय्य

पृथिव्या अध्याऽभरत् । , इति ।

सविता प्रेरकः परमेश्वरः प्रथममग्निचयनविषये मनो युञ्जानः समाधानो
धिय इष्टकादिविषयाणि ज्ञानानि तत्त्वाय तनित्वा विस्तार्याग्निं ज्योतिर्नि-
चाय्य चीयमानमग्निं सफलानां कर्मणां प्रकाशनमाधनभूतं निश्चित्य पृथिव्या
अध्याभरद्भूमेरुपयानीतवान् । अनन्तरं तमग्निमुखालक्षेणपृथिव्यां स्थापयितुमु-
खानिर्माणादाविमं होमं करोमीति भावः ॥

अथ द्वितीयामाह—

युक्त्वाय मनसा देवान्सुवर्यतो धिया

दिवम् । बृहज्ज्योतिः करिष्यतः

सविता प्र सुवाति तान् । , इति ।

सविता तानिन्द्रियविशेषान्प्रकर्षेण सुवाति प्रेरयति । किं कृत्वा, देवान्की-
डापरत्वेन चपलानिन्द्रियविशेषान्मनसा युक्त्वाय विषयेभ्यो नियम्य । कीदृ-
शानिन्द्रियविशेषान्, सुवर्यतः स्वर्गं गच्छतः स्वर्गप्राप्त्यर्थमुद्यतानित्यर्थः ।
बृहज्ज्योतिः प्रौढं चीयमानमग्निं धिया दिवं करिष्यतस्तच्चदिष्टकादिविषयया
प्रज्ञया द्योतमानं कर्तुमुद्यतान् ॥

१ घ. इ. “कावि” । २ ख. च. “रदा हृतवान्मुमे” । ३ ख. च. “न” । तदनन्तरम् । ४ ख.
च. “क्षणं पृ” । ५ ख. च. “रोतीति” ।

(अभ्यादानाभिधानम्)

अथ तृतीयामाह—

युक्तेन मनसा वयं देवस्य सवितुः
सवे । सुवर्गेयाय शक्त्यै ।, इति ।

यस्मात्पूर्वोक्तरीत्या सवितेन्द्रियाणि प्रेरयति तस्माद्वयं सवितुर्देवस्य प्रेरणे
सति युक्तेन विषयेभ्यो नियमितेन मनसा सुवर्गेयाय स्वर्गलोके गीयमान-
स्यामेः संपादनाय शक्त्यै शक्ता भूयास्मेति शेषः ॥

अथ चतुर्थीमाह—

युञ्जते मन उत युञ्जते धियो विप्रा विप्रस्य
बृहतो विपश्चितः । वि होत्रा दधे वयुना-
विदेक इन्मही देवस्य सवितुः परिष्टुतिः ।, इति ।

विप्रस्य ब्राह्मणस्य यजमानस्य संबन्धिनो विप्रा ऋत्विजो मनो
युञ्जते प्रथमं स्वकीयं मनो विषयेभ्यो निवर्त्य समाहितं कुर्वन्ति । उतापि
च धिय इष्टकादिविषयज्ञानानि युञ्जते संपादयन्ति । कीदृशस्य विप्रस्य,
बृहतः प्रभुताप्रिचयनोद्योगेनाभिवृद्धस्य विपश्चितो विदुषः प्रयोगाभि-
ज्ञस्य । कीदृशा विप्राः । होत्रा होमशीलाः कर्मणालस्यर्गहता इत्यर्थः ।
एक इदेक एव सविता विदधे सर्वमिदं निर्मितवान् । कीदृशः सविता । वयु-
नावित्, ऋत्विग्यजमानाभिप्रायाभिज्ञः । कथमेक एव सर्वमिदं कृतवानिति
न विस्मृतव्यम् । यतः सवितुर्देवस्य परिष्टुतिर्मही परितः सर्वेषु वेदेषु श्रूय-
माणा स्तुतिर्महती ॥

अथ पञ्चमीमाह—

युजे वां ब्रह्म पूव्यं नमोभिर्वि श्लोका यन्ति
पथ्येव सूरगः । शृण्वन्ति विश्वे अमृतस्य पुत्रा
आ ये धामानि दिव्यानि तस्थुः ।, इति ।

यजमानः पत्नी चेत्येतां द्वे दंपती वां युवयोरर्थे पूव्यं पुगतनैर्महर्षिभि-
रनुष्ठितं ब्रह्म परिष्टुदमप्रिचयनाख्यं कर्म नमोभिर्नमस्कारपूर्वकैरिष्टकोपधाना-
दिभिर्युजे संपादयामि । तस्मिन्संपादिते सति श्लोका यजमानस्य कीर्तयो
वियन्ति भूमौ विविधं प्रसरन्ति । तत्र दृष्टान्तः—पथ्या सूरग इव गीर्वाणमा-

१ ख. च. 'पयाणि ज्ञा' । २ ख. घ. ब. च. देवयु । ३ क. घ. ड. 'रिदद' । ४ क. घ.
ड. पथ्याः ।

र्गऽन्तरिक्षे सूर्यरश्मयो यथा प्रसरन्ति तद्वत् । किंच । अमृतस्य प्रजापतेः पुत्रा ये देवा दिव्यानि धामान्यातस्थुः प्राप्तवन्तस्तेऽपि विश्वे सर्वे शुण्वन्ति यजमानस्य कीर्तिमिति शेषः ॥

अथ षष्ठीमाह—

यस्य प्रयाणमन्वन्य इद्युर्देवा देवस्य महि-
मानमर्चतः । यः पार्थिवानि विममे स एतशो
रजांसि देवः सविता महित्वना । , इति ।

यस्य सवितुः प्रयाणं प्रवृत्तमन्य सर्वे देवा अनुययुरिद्विद्वयमनुगच्छन्त्येव । किं कुर्वन्तः । अस्य देवस्य महिमानमर्चतोऽर्चयन्तः । किं च, यः सविता पार्थिवानि रजांसि विममे पृथिवीगतान्परमाण्विशेषेण गणयित्वा निश्चितवान्स सविता देवो महित्वना महत्त्वेनैतशो व्याप्तवानेति सर्वत्र गच्छतीत्येतशः ॥

अथ सप्तमीमाह—

देव सवितः प्र सुव यज्ञं प्र सुव यज्ञपतिं
भगाय दिव्यो गन्धर्वः । केतपूः केतं नः पुना-
तु वाचस्पतिर्वाचमद्य स्वदाति नः । , इति ।

हे सवितर्देव यज्ञं प्रसुव प्रकर्षेण प्रेरय, यज्ञपतिं यजमानं च प्रसुव । किमर्थम् । भगाय सौभाग्याय । दिव्यो दिवि स्वर्गे भवः कश्चिद्गन्धर्वः केतपूः केतं परकीयचित्ते वर्तमानं ज्ञानं पुनाति शोधयतीति केतपूः । स च नोऽस्माकं केतं चित्तवर्तिज्ञानं पुनातु भ्रान्तिपरिहारेण शोधयतु । वाचस्पतिरद्यास्मिन्कर्मणि नोऽस्मदीयां वाचं स्वदाति स्वदयतु ॥

इत्थमृचः सप्तोक्त्वाऽष्टमं यजुराह—

इमं नो देव सवितर्यज्ञं प्र सुव देवायुवः सखि-
विदः सत्राजितं धनजितं सुवर्जितम् । , इति ।

हे सवितर्देव नोऽस्मदीयमिमं यज्ञं प्रसुव । कीदृशं, देवैर्योति मिश्री भवतीति देवायुस्तं देवायुवं, सखायं स्वनिष्पादकं यजमानं वेचीति सखिवित्तम् । सत्राणि द्वादशाहादीनि जयति वशी करोतीति सत्राजितम् । तानि

प्रपा० १ अनु० १] कृष्णयजुर्वेदीयतैत्तिरीयसंहिता ।

२५५१

(अध्यादानामिधानम्)

हि चीयमानमग्निमपेक्षन्ते । धनं जयति फलरूपेण संपादयतीति धनजित्तं, सुवः स्वर्गं जयति फलरूपेण संपादयतीति सुवर्जित्तम् ॥

अग्निचयनार्थानां चतुर्थकाण्डगतानां मन्त्राणां पञ्चमकाण्डे क्रमेणैव ब्राह्मणमाश्रातम् । तत्राऽऽद्या गुह्यज्ञान इत्यादिभिर्मन्त्रैर्होमं विधत्ते—

“सावित्राणि जुहोति प्रसून्यै” [सं० का० ५ प्र० १ अ० १] इति । सविता येषु मन्त्रेषु प्रतीयते तानि सावित्राणि, तैर्होमे सति यजमानं सविता कर्मणि प्रसीति ॥

द्रव्यं विधत्ते—

“चतुर्गृहीतेन जुहोति चतुष्पादः पशवः पशून्नेवाव रुन्धे” [सं० का० ५ प्र० १ अ० १] इति ॥

चतुःसंख्यां पुनः प्रशंसति—

“चतस्रो दिशो दिक्ष्वेव प्रतिनिष्ठति” [सं० का० ५ प्र० १ अ० १] इति ॥

पुनरपि प्रकारान्तरेण प्रशंसति—

“छन्दांसि देवेभ्योऽप्राक्रामन्न वोऽभागानि हव्यं वक्ष्याम इति तेभ्य एतच्चतुर्गृहीतमधारयन्पुगेनुवाक्यार्थं याज्यार्थं देवतार्थं वपट्टाराय यच्च-तुर्गृहीतं जुहोति छन्दांस्येव तन्प्रीणानि तान्यस्य प्रीतानि देवेभ्यो हव्यं वहन्ति” [सं० का० ५ प्र० १ अ० १] इति ।

नानाविधच्छन्दोयुक्तपुगेनुवाक्याद्यभिमानिनो देवा हविर्भागेभ्यो देवेभ्योऽपरक्ताः सन्तोऽन्यत्रागच्छन् । किं ब्रुवन्तो गता इति, तदुच्यते—हे देवा भागरहितानि वयं छन्दांसि वो युष्मदीयानि हवींषि न वक्ष्यामो हविर्वहनं न करिष्याम इति ब्रुवन्तः । तदानीं देवा विचार्य होमकाले यच्चतुर्ग्रहणं तच्छन्दसां प्रीतिकरं भवन्ति तेषां भागमकल्पयन् । तत्र प्रथमग्रहणं पुगेनुवाक्याख्याया गायत्रीदेवतायास्तुष्टिकरं, द्वितीयग्रहणं याज्याख्याया-स्त्रिष्टुब्देवतायास्तुष्टिकरं, तृतीयग्रहणं देवताख्याया जगतीदेवतायास्तुष्टिकरं, चतुर्थग्रहणं वपट्टागख्याया अनुष्टुब्देवतायास्तुष्टिकरम् । अतश्चतुर्गृहीतेन होमं सति छन्दोदेवताः प्रीणयन्ति । ताश्च प्रीताः सन्त्यो हव्यं वहन्ति । सूत्रकारेण तु शाखान्तर्गमाश्रित्याष्टगृहीतत्वमुक्तम् ॥

अत्रेदं चिन्तनीयं—किमेकैकं मन्त्रमुच्चार्य जुहुयात्, आहोस्वित्सर्वाणि मन्त्राण्यु(?) चार्थेति । तत्र हेयोपादेयावुभौ पक्षा क्रमेण दर्शयति—

“यं कामयेत पापीयान्त्स्यादित्येकैकं तस्य जुहुयादाहुतीभिरेवैनमप
गृह्णाति पापीयान्भवति यं कामयेत वसीयान्त्स्यादिति सर्वाणि तस्यानुष्ठुत्य
जुहुयादाहुत्यैवैनमभि क्रमयति वसीयान्भवत्यथो यज्ञस्यैवैषाऽभिक्रान्तिः”
[सं० का० ५ प्र० १ अ० १] इति ।

पापीयानतिशयेन पापो दरिद्र इत्यर्थः । एकैकं मन्त्रमुच्चार्य होमे सति
संश्लेषाभावात्परस्परमपरक्ताभिराहुतीभिरेनं यजमानमपगृह्णाति धनादपेतं
करोति । ततो दरिद्रो भवति । वसीयान्वसुमत्तरः । सर्वाण्युच्चार्य होमे तु
मन्त्राणां परस्परसंश्लेषादेकयैवाऽऽहुत्या यजमानमभिक्रमयति अभिव्याप्तं
करोति । ततो धनिको भवति । अपि च येयमभिक्रमणहेतुरेकाऽऽहुतिरेषा
यज्ञस्यैवाभिचयनरूपस्यैवाभिक्रान्तिः स्वाधीनो यज्ञो भवति ॥

मन्त्रगतामष्टसंख्यां प्रशंसति—

“एति वा एष यज्ञमुखादृद्ध्या योऽग्नेर्देवताया एत्यष्टवेतानि सावित्राणि
भवन्त्यष्टाक्षरा गायत्री गायत्रोऽग्निस्तेनैव यज्ञमुखादृद्ध्या अग्नेर्देवतायै नैति”
[सं० का० ५ प्र० १ अ० १] इति ।

यो यजमानोऽग्निरूपाया देवताया एत्यपगच्छति एष यजमानो यज्ञो-
पक्रमादारभ्य यज्ञफलरूपाया ऋद्ध्या एत्यपगच्छति । अग्निर्वै यज्ञमुखमिति
श्रुत्यन्तरादग्नेरपगम एव यज्ञमुखादपगमः । कस्तर्ह्यग्नेः सकाशादपगमस्य परिहार
इति, तदुच्यते—प्रारम्भे सावित्राणां मन्त्राणामष्टत्वे सत्यष्टाक्षरा गायत्री
संपद्यते । अग्निश्च गायत्रः, उभयोर्मुखजन्यत्वात् । ततो गायत्रीसंपत्तिरेवा-
ग्निसंपत्तिरिति यज्ञमुखादग्निरूपादनपेतः सन्समृद्धेरपि नापैति ॥

अष्टमन्त्रोपेतामेकामाहुतिं प्रशंसति—

“अष्टौ सावित्राणि भवन्त्याहुतिर्नवमी त्रिवृतमेव यज्ञमुखे वि यात-
यति” [सं० का० ५ प्र० १ अ० १] इति ।

त्रिवृतस्तोमे हृचो नवसंख्याका अतोऽत्राष्टमन्त्रविशिष्टाहुतिगतया नवसं-
ख्यया त्रिवृतस्तोममेव यज्ञमुखे वियातयति विशेषेण प्रसारितवान्भवति ॥

अत्रेदमपरं चिन्तनीयम् । किमृगूपान्पण्मन्त्रानुच्चार्येण नो देव सवितरिति
यजुः सप्तमं कृत्वा पश्चादेव सवितरित्यृचमन्त्रिणं कुर्यात् । किं वैतामृचं
सप्तमीं कृत्वा तद्यजुरन्तिमं कुर्यादिति । तत्र हेयोपादेयपक्षौ क्रमेण दर्शयति—

“यदि कामयेत छन्दांसि यज्ञयशसेनार्पयेयमित्यृचमन्त्रिणं कुर्याच्छ-
न्दांस्येव यज्ञयशसेनार्पयति यदि कामयेत यजमानं यज्ञयशसेनार्पयेयमिति

प्रपा० १ अनु० १] कृष्णयजुर्वेदीयतैत्तिरीयसंहिता ।

२५५३

(अश्व्यादानाभिधानम्)

यजुरन्तमं कुर्याद्यजमानमेव यज्ञयज्ञसेनार्पयति " [सं० का० ५ प्र० १ अ० १] इति ।

यज्ञयज्ञसं यज्ञफलमर्पयेयं संयोजयेयम् । छन्दोबद्धाया ऋचस्त्वन्तिमत्वे यज्ञफलं छन्दःसु गच्छेत् । यजुषस्तु च्छन्दोरहितत्वेन यज्ञफलं छन्दोगामि न भवति, किंतु यजमानगाम्येव भवति । तस्माद्यजुरेवान्तमं कुर्यादित्यर्थः ॥

कल्पः—“ ऋचा स्तोमः समर्धयेत्यपरं चतुर्गृहीतं गृहीत्वा ” इति । जुहो-
तीत्यनुवर्तते ।

पाठस्तु—

ऋचा स्तोमः समर्धय गायत्रेण

रथंतरम् । बृहद्रायत्रवर्तनि ।, इति ।

हेऽग्ने स्तोत्रहेतुमामाधारभूतयर्चा स्तोमं स्तोत्रमृगावृत्तिरूपं संघातं वा सम-
र्धय समृद्धं कुरु । गायत्रेण साम्ना सह रथंतरं साम समर्धय । गायत्रसा-
मैव वर्तनी मार्गो यस्य बृहत्साम्नस्तद्रायत्रवर्तनि, गायत्रसामसहितं बृहत्साम
समर्धय ॥

अस्मिन्मन्त्रे समर्धयेति पदस्य तात्पर्यं दर्शयति—

“ ऋचा स्तोमः समर्धयेत्याह समृद्धयै ” [सं० का० ५ प्र० १ अ० १] इति ॥

कल्पः—“ देवस्य त्वा सवितुः प्रसव इति चतुर्भिरभिमादत्ते वैणवी
कल्पार्पां सुपिरामसुपिरां वोभयतः क्षणमन्यतरतः क्षणं वा प्रादेशमात्रीमरत्ति-
मात्रीं व्याममात्रीमपरिमितां वा ” इति ।

पाठस्तु—

देवस्य त्वा सवितुः प्रसवेऽश्विनोर्बाहुभ्यां पूष्णो
हस्ताभ्यां गायत्रेण छन्दसाऽऽ ददेऽङ्गिरस्वद-
ध्निरसि नारिरसि पृथिव्याः सधस्थादग्निं
पुरीप्यमङ्गिरस्वदा भर त्रैष्टुभेन त्वा छन्दसाऽऽ
ददेऽङ्गिरस्वदध्निरसि नारिरसि त्वया वयः स-
धस्थ आऽग्निः शक्रेण खनितुं पुरीप्यं जागतेन

त्वा छन्दसाऽऽ ददेऽङ्गिरस्वद्वस्त आधाय स-
विता बिभ्रदग्निं हिरण्ययीम् । तया ज्योति-
रजस्रमिदग्निं स्वात्वी न आ भराऽऽनुष्टुभेन
त्वा छन्दसाऽऽ ददेऽङ्गिरस्वत् ॥ , इति ॥

अत्रोखां निर्मातुं मृत्खननीया । खननहेतुः काष्ठविशेषोऽग्निः । हेऽग्ने सवितुर्देवस्य प्रेरणे सत्यन्धिनोः संबन्धिभ्यां मणिवन्धपर्यन्ताभ्यां बाहुभ्यां पूष्णः संबन्धिभ्यां साङ्गुलिभ्यां हस्ताभ्यां साधनभुताभ्यां सहायभूतेन गाय-
त्रेण छन्दसा युक्तः संस्त्वामाददे स्वी करोमि । तत्र दृष्टान्तः— अङ्गिरस्वद-
ङ्गिरस ऋषयः पूर्वं यथा स्वीकृतवन्तस्तद्वत् । त्वं चाग्निरसि खननहेतुः काष्ठ-
विशेषोऽसि । तथा नारिरसि न विद्यतेऽरिर्यस्यास्तत्र सेयं नारिः खननकाले
पाषाणादिना तव नास्ति कुण्ठीभाव इत्यर्थः । अङ्गिरस्वच्छब्देन प्रथमयजुषः
समाप्तत्वादभिरसीत्यादिकं द्वितीयं यजुः । शश्वरहिते हेऽग्ने पृथिव्याः सध-
स्थादुत्सङ्गात्पुरीष्यमग्निमाभर । पुरीषशब्देन पांसुरूपा शुष्का मृदुच्यते, तद-
र्हतीति पुरीष्योऽग्निः । मृदमादायोखां कृत्वा तस्यामग्निरवस्थाप्यते । अतो
मृदग्न्योरभेदोपचारेण मृदाहरणमेवाग्न्याहरणमिति विवक्षितत्वात्पुरीष्यमग्नि-
माहरेत्युच्यते । अयं चोपचारोऽग्निचयनप्रकरणे सर्वत्रानुवर्तिष्यते ।

अत एव पञ्चमकाण्डान्ते चाग्न्यपरिहारौ भविष्यतः—

“ ब्रह्मवादिनो वदन्ति यन्मृदा चाग्निश्चाग्निश्चीयतेऽथ कस्मादग्निरुच्यते
इति यच्छन्दोभिश्चिनोत्यप्रयो वै छन्दांसि तस्मादग्निरुच्यते ” [सं० का०
५ प्र० ७ अ० ९] इति ।

अतः पांसुरूपमग्निमाहर्तुं त्रैष्टुभेन छन्दसा सहकारिणा युक्तस्त्वामाददे ।
अङ्गिरस्वदिति दृष्टान्तः पूर्ववत् । मृदाहरणेऽध्यादाने च दृष्टान्तत्वाय द्विरङ्गि-
रस्वदित्युक्तम् । अथ तृतीयं यजुरुच्यते । हेऽग्ने त्वं बभ्रिर्भरणकुशला मृत्सं-
पादनकुशलाऽसि । नारिरसीति पूर्ववत् । त्वया युक्ता वयं सधस्थे पृथिव्या
उत्सङ्गा आ समन्तादग्निं पुरीष्यं खनितुं शक्नेम शक्ता भवेम । अतो जागतेन
छन्दसा सहकारिणा युक्तस्त्वामाददे । अङ्गिरस्वदिति दृष्टान्तः पूर्ववत् ।
अथ चतुर्थं यजुरुच्यते । सविता प्रेरकः परमेश्वरः पुरा हिरण्ययीं सुवर्णनि-
मितामग्निं हस्ते स्थापयित्वा बिभ्रत्पोषितवान् । अतस्तया हिरण्ययाध्या
युक्ता त्वमजस्रमित्सर्वदैव ज्योतिः प्रकाशमानमग्निं स्वात्वी, अग्नित्वेनोपचा-

प्रपा० १ अनु० १] कृष्णयजुर्वेदीयतैत्तिरीयसंहिता ।

२५५५

(अश्वयादानाभिधानम्)

रितां मृदं खनित्वा नोऽम्पदर्थमाभराऽऽनय । आनुष्टुभेन च्छन्दसा सहकारिणा युक्तोऽहं त्वामाददे । अङ्गिरस्वादिति दृष्टान्तः पूर्ववत् ॥

एतैर्मन्त्रैरश्वयादानं विधत्ते—

“ चतुर्भिरश्रिमा दत्ते चत्वारि छन्दांसि छन्दोभिरेव ” [सं० का० ५ प्र० १ अ० १] इति ।

गायत्री त्रिष्टुब्जगत्यनुष्टुप्ति च्छन्दसां चतुष्टयम् । मन्त्रेषु तेषां सहकारित्वेनाभिधानाच्छन्दोभिरेवाश्वेरादानं कृतवान्भवति ॥

मन्त्रे प्रसवशब्दस्याभिप्रायं दर्शयति—

“ देवस्य त्वा सवितुः प्रसव इत्याह प्रमृत्यै ” [सं० का० ५ प्र० १ अ० १] इति ॥

वंशनिर्मिताया अभ्ररन्तःसुपिरत्वं विधत्ते—

“ अग्निर्देवेभ्यो निलायत स वेणुं प्राविशत्स एतामूतिमनु समचरद्यद्रेणोः सुपिर* सुषिराऽश्रिर्भवति सयोनित्वाय ” [सं० का० ५ प्र० १ अ० १] इति ।

पुरा कदाचित्केनापि निमित्तेनापरक्तोऽग्निर्देवेभ्यो निरगच्छाश्रित्य देवानां दर्शनं वारयितुं वेणुं प्राविशत् । वेणोर्मध्ये सुपिरं स्थानं यदस्त्येषैव मूषिकस्य भूबिलवदूतिस्तामेतामूतिं वेणुमध्यगतच्छिद्ररूपामनुक्रमेण सम्यगवरत् । अतोऽग्नेः सुपिरवेणुम्रियत्वाद्भ्रिः सुषिरा कार्या । तच्च सुपिरत्वं सयोनित्वाय संपद्यते । योनिरग्नेः स्थानं तत्सहितत्वं सयोनित्वम् ॥

अथाश्वेः कृष्णबिन्दुलाञ्छितत्वं विधत्ते—

“ स यत्रयत्रावसत्तत्कृष्णमभवत्कल्मषी भवति रूपसमृद्धौ ” [सं० का० ५ प्र० १ अ० १] इति ।

वेणुमध्ये संचरन्नभिर्मिथस्मिन्यस्मिन्स्थाने वासमकरोत्तत्स्थानं दाहेन कृष्णमभवत् । अतोऽग्निनिवासद्योतनायाश्रिः कल्मषी कृष्णबिन्दुलाञ्छिता कर्तव्या । तथा सत्यश्रिरूपस्य चित्रत्वात्समृद्धिर्हृदयते । यजमानस्य च रूपसमृद्धिर्भवति ॥

अश्वेः कृष्णशब्दस्तीक्ष्णत्वं विधत्ते—

“ उभयतःक्ष्णूर्भवतीतश्चासुतश्चार्कस्यावरुद्धौ ” [सं० का० ५ प्र० १ अ० १] इति ।

क्ष्णु तेजन इत्यस्माद्धातोरुत्पन्नः क्ष्णुशब्दस्तीक्ष्णत्वमाचष्टे । उभयोरग्रमूलः

योस्तीक्ष्णाभ्रिरुभयतः क्षणस्तादृशी कार्या । तदेतदुभयतस्तीक्ष्णत्वमितश्चासु-
तश्च लोकद्वयेऽप्यर्कस्यावरुद्ध्यै पूजायाः संपर्यै भवति ॥

अभ्रेर्देर्धपरिमाणं विधत्ते—

“व्याममात्री भवत्येतावद्वै पुरुषे वीर्यं वीर्यसंमिता” [सं० का० ५ प्र०
१ अ० १] इति ।

चतुर्भिररत्निभिस्तुल्यां व्यामः । एतावती कार्या । उत्थिते पुरुषे वीर्यमे-
तावदेव । अत इयं वीर्यसंमिता भवति ॥

पक्षान्तरं विधत्ते—

“अपरिमिता भवत्यपरिमितस्यावरुद्ध्यै” [सं० का० ५ प्र० १ अ०
१] इति ।

नियतपरिमाणरहितत्वमपरिमितत्वम् । तच्चापरिमितस्य बहुलस्यास्मादेः
संपर्यै भवति ॥

तादृश्या अभ्रेर्वेणुकार्यत्वं विधत्ते—

“यो वनस्पतीनां फलग्रहिः स एषां वीर्यावान्फलग्रहिर्वेणुर्वेणवी भवति
वीर्यस्यावरुद्ध्यै” [सं० का० ५ प्र० १ अ० १] इति ।

फलानि बहूनि गृह्णातीति फलग्रहिः । वनस्पतीनां मध्ये यः फलग्रहिरस्ति
एषां फलग्रहीणामपि मध्ये स वेणुरतिशयेन फलग्रहिः । त्रीणाग्रवद्देवूनां
समाप्तिसंवत्सरे गोधूमसदृशैर्बहुभिर्वीजैरुपेतत्वात् । त्वचि सारोपेतत्वेन वीर्य-
वांश्च । तस्मादियमभ्रेर्वेणवी कार्या । तच्च वैणवत्वं वीर्यसंपर्यै भवति ॥

अत्र विनियोगसंग्रहः—

युञ्जाष्टकेनैकहोमं कृत्वा स्तोमं पुनर्हूतिः ।

देवेत्यभ्रिं चतुष्केणाऽऽदत्ते मन्त्रास्त्रयोदश ॥ १ ॥

अथ मीमांसा ।

द्वादशाध्यायस्य तृतीयपादे चिन्तितम्—

चतुर्भिरभ्रिमित्यत्र विकल्पो वा समुच्चयः ।

विकल्पः पूर्ववन्मैवं समूहे करणत्वतः ॥

अग्नौ श्रूयते—“चतुर्भिरभ्रिमादत्ते” इति । अत्र पूर्वोक्तविभागमन्त्रवत्प-
तिमन्त्रं पृथक्करणत्वं नास्ति, चतुःसंख्यया समूहे करणत्वमतीति । तस्मान्मन्त्रान्ते
कर्मसंनिपातस्य बाधेनैव समुच्चयः स्यात् । न च पूर्वस्यैकमन्त्रस्यान्ते संनि-

(मृदाक्रान्त्यभिधानम्)

पातेन(नै) [व समुच्चयः] स्यादिति शङ्कनीयम् । वाचनिकसंख्यया न्याय-
सिद्धस्य तस्य बाधितत्वात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये चतुर्थकाण्डे प्रथमप्रपाठके
प्रथमोऽनुवाकः ॥ १ ॥

(अथ चतुर्थाष्टके प्रथमप्रपाठके द्वितीयोऽनुवाकः ।)

इ॒माम॑गृ॒ष्णन॑र॒शना॑मृ॒तस्य॑ पूर्॒व आ॑यु॒षि वि॒-
दथे॑षु क॒व्या । तया॑ दे॒वाः सु॒तमः॑ ब॒भूव॑र्कृत-
स्य॒ साम॑न्त॒सर॑मार॒पन्ती॑ । प्र॒तूर्त॑ वाजि॒त्रा द्र॑व
वरि॑ष्ठाम॒नु सं॒वत॑म् । दि॒वि ते॒ जन्म॑ पर॒मम॑न्त-
रि॒क्षे नाभिः॑ पृथि॒व्यामा॑ धि॒ योनिः॑ । यु॒ञ्जाथा॑ऽ
रासं॑भं यु॒वम॑स्मि॒न्याम॑ वृष॒ण्वसू॑ । अ॒ग्निं भर॑-
न्तम॑स्म॒युम् । योगे॑योगे॒ तव॑स्तरं॒ वाजे॑वाजे
हवाम॑हे । सखा॑य इन्द्रं॒मूतये॑ । प्र॒तूर्वे॑न् (१)
ए॒ह्यव॑क्राम॒न्नश॑स्ती रु॒द्रस्य॑ गा॒णप॑त्यान्मयोभू-
रेहि॑ । उ॒र्वन्त॑रि॒क्षम॑न्वि॒हि स्व॑स्तिग॒व्यूति॑रभ-
यानि॑ कृ॒ण्वन् । पू॒ष्णा स॒युजा॑ सह । पृथि॒-
व्याः स॒धस्था॑द॒ग्निं पुं॑री॒ष्यम॑ङ्गि॒रस्वद॑च्छे॒ह्यग्निं॑
पुं॑री॒ष्यम॑ङ्गि॒रस्वद॑च्छे॒मोऽग्निं॑ पुं॑री॒ष्यम॑ङ्गि॒रस्व-
द्ग॑रि॒ष्यामो॑ऽग्निं पुं॑री॒ष्यम॑ङ्गि॒रस्वद॑द्रा॒मः । अ॒न्व-

मि॒रुष॒साम॒ग्रम॒ख्यद॒न्वहानि॑ प्रथ॒मो जा॒तवे॑दाः ।
 अनु॒ सूर्य॑स्य (२) पु॒रुत्रा च॑ र॒श्मीन॑नु द्यां-
 वा॒ष्टथि॒वी आ त॑तान । आ॒गय॑ वा॒ज्यध्व॑नः
 सर्वा॑ मृ॒धो वि ध्व॑नुते । अ॒ग्निः स॒धस्थे॑ मह॒ति
 चक्षु॑षा नि चि॒कीष॑ते । आ॒क्रम्य॑ वाजि॒न्पृथि॑-
 वीम॒ग्निमि॑च्छ रु॒चा त्वम् । भू॒म्या वृ॒त्ताय॑ नो
 ब्रू॒हि यतः॑ खना॒म तं व॑यम् । द्यौस्ते॑ पृ॒ष्ठं पृ॒थि-
 वी स॒धस्थ॑मा॒त्माऽन्तरि॑क्षः स॒मुद्र॑स्ते योनिः ।
 वि॒ख्याय॑ चक्षु॒षा त्वम॑भि तिष्ठ (३) पृ॒त-
 न्यतः॑ । उ॒त्क्राम॑ मह॒ते सौ॒मंगा॑या॒स्मादा॑स्था-
 ना॒द्रवि॑णो॒दा वा॒जिन् । वयः॑ स्या॒म सु॒मतौ
 पृथि॒व्या अ॒ग्निं ख॑नि॒ष्यन्त॑ उप॒स्थे अ॒स्याः ।
 उ॒द॒क्रमी॑द्ववि॒णोदा॑ वा॒ज्यर्वा॑ऽकः स लो॒कः
 सु॒कृतं॑ पृथि॒व्याः । ततः॑ खने॒म सु॒प्रती॑कम-
 ग्निः सु॒वो रु॒हाणा॑ अ॒धि ना॒कं उ॒त्तमे॑ । अ॒पो
 दे॒वीरु॑पं सृ॒ज मधु॑मती॒रय॑क्ष्माय॒ प्रजा॑भ्यः ।
 तासा॑ः स्था॒नादु॒ज्जि॑हता॒मोष॑धयः सु॒पिप्प॑लाः ।
 जिघा॑र्मि (४) अ॒ग्निं मन॑सा वृ॒तेन॑ प्रति-
 क्ष्यन्त॑ भुव॒नानि॑ विश्वा॑ । पृथुं ति॒रश्वा॑ वय॑सा
 बृ॒हन्त॑ व्यचि॒ष्ठम॒न्नं र॒भसं॑ वि॒दान॑म् । आ

त्वां जि॒वमि॑ वच॑सा घृ॒तेना॑रक्ष॒सा मन॑सा तज्जु॑-
षस्व । मर्य॑श्रीः स्पृ॒हय॑द्वर्णो॑ अ॒ग्निर्ना॑भि॒मृशे॑
तनु॒वा ज॑र्ह्य॒षाणः॑ । परि॒ वाज॑पतिः क॒विर॑ग्निर्ह-
व्या॒न्यक॑मीव । दध॒द्रत्ना॑नि दा॒शुषे॑ । परि॒
त्वाऽग्ने॑ पु॒रं व॒यं विप्र॑ सहस्य धीमहि ।
धृष॑द्वर्णो दि॒वेदि॑वे भे॒त्तारं॑ भङ्गु॒राव॑तः । त्वम॑ग्ने
द्युभि॑स्त्वमा॒शुशु॑क्षणिस्त्वम॒द्भ्यस्त्वम॑श्म॒नस्परि॑
। त्वं वने॑भ्यस्त्वमोष॑धीभ्यस्त्वं नृ॒णां नृ॑पते जा-
यसे॒ शुचिः॑ (५) ॥

(प्रतूर्वन्तसूर्यस्य तिष्ठ निर्वर्ति भेत्तारं विश्रतिश्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
प्रथमप्रपाठके द्वितीयोऽनुवाकः ॥ २ ॥

(अथ चतुर्थाष्टके प्रथमप्रपाठके द्वितीयोऽनुवाकः ।)

इ॒माम् । अ॒गृ॒भ्णन् । र॒शना॑म् । ऋ॒तस्य॑ । पु॒र्वे ।
आयु॑षि । वि॒दधे॑षु । क॒व्या । तया॑ । दे॒वाः । सु॒तम् ।
एति॑ । ब॒भूवुः । ऋ॒तस्य॑ । सा॒मन् । स॒रम् । आ॒रप॑-
न्तो॒त्यां—र॑प॒न्ती । प्र॒तूर्त॑मिति प्र—तूर्त॑म् । वा॒जिन् ।
एति॑ । द्र॒व । वरि॑ष्ठाम् । अ॒न्विति॑ । सं॒वत॑मिति सं—
वत॑म् । दि॒वि । ते । जन्म॑ । प॒रम॑म् । अ॒न्तरि॑क्षे ।
नाभिः॑ । पृ॒थि॒व्याम् । अधी॑ति । योनिः॑ । यु॒ञ्जाथा॑म् ।

रासंभम् । युवम् । अस्मिन् । यामे । वृषण्वसू इति
 वृषण्—वसू । अग्निम् । भरन्तम् । अस्मयुमित्यस्म—
 युम् । योगेयोग इति योगे—योगे । तवस्तरमिति
 तवः—तरम् । वाजेवाज इति वाजे—वाजे । हवामहे ।
 सखायः । इन्द्रम् । उतये । प्रतूर्वन्निति प्र—तूर्वन्
 (१) । एति । इहि । अवक्रामन्नित्यव—क्रामन् ।
 अशस्तीः । रुद्रस्य । गाणपत्यादिति गाणं—पत्यात् ।
 मयोभूरिति मयः—भूः । एति । इहि । उरु । अन्त-
 रिक्षम् । अन्विति । इहि । स्वस्तिगव्यूतिरिति स्वस्ति—
 गव्यूतिः । अभयानि । कृण्वन् । पूष्णा । सयुजेति
 स—युजा । सह । पृथिव्याः । सधस्थादिति सध—
 स्थात् । अग्निम् । पुरीष्यम् । अङ्गिरस्वत् । अच्छं ।
 इहि । अग्निम् । पुरीष्यम् । अङ्गिरस्वत् । अच्छं ।
 इमः । अग्निम् । पुरीष्यम् । अङ्गिरस्वत् । भरिष्यामः ।
 अग्निम् । पुरीष्यम् । अङ्गिरस्वत् । भरामः । अन्वि-
 ति । अग्निः । उपसाम् । अग्रम् । अरुथत् । अन्विति ।
 अहानि । प्रथमः । जातवेदा इति जात—वेदाः ।
 अन्विति । सूर्यस्य (२) । पुरुत्रेति पुरु—त्रा । च ।
 रश्मीन् । अन्विति । द्यावापृथिवी इति द्यावा—
 पृथिवी । एति । ततान् । आगत्येत्या—गत्यं । वाजी ।

अध्व॑नः । सर्वाः॑ । मृ॒यः । वी॒तिः । धू॒न॒ते । अ॒ग्निम् ।
 स॒ध॒स्थं॑ इति॑ स॒ध—स्थे॑ । म॒ह॒ति । चक्षु॑षा । नी॒तिः ।
 चि॒की॒ष॒ते । आ॒क्र॒म्ये॒त्या—क्र॒म्यं । वा॒जि॒न् । पृ॒थि॒-
 वी॒म् । अ॒ग्नि॒न् । इ॒च्छ॒त् । रु॒वा । त्व॒म् । भू॒म्याः ।
 वृ॒त्वा॒यं । नः॑ । ब्रू॒हि । य॒तः । ख॒ना॑म् । तम् ।
 व॒यम् । द्यौः॑ । ते । पृ॒थ॒म् । पृ॒थि॒वी । स॒ध॒स्थ॒मि॒ति
 स॒ध—स्थ॒म् । आ॒त्मा । अ॒न्त॒रि॒क्ष॒म् । स॒मु॒द्रः । ते ।
 यो॒निः । वि॒ख्या॒ये॒ति वि—ख्या॒यं । चक्षु॑षा । त्व॒म् ।
 अ॒भी॒तिः । ति॒ष्ठ (३) । पृ॒त॒न्य॒तः । उ॒दि॒तिः ।
 क्रा॒म । म॒ह॒ते । सौ॒मि॒गा॒य । अ॒स्मा॒न् । आ॒स्थाना॒दि॒-
 त्या—स्थाना॑न् । द्र॒वि॒णो॒दा इति॑ द्रवि॒णः—दाः ।
 वा॒जि॒न् । व॒यम् । स्या॒म् । सु॒प॒ता॒मि॒ति सु—म॒तौ ।
 पृ॒थि॒व्याः । अ॒ग्निम् । ख॒नि॒ष्य॒न्तः । उ॒प॒स्थ इत्यु॒प—
 स्थे॑ । अ॒स्याः । उ॒दि॒तिः । अ॒क्र॒मी॒न् । द्र॒वि॒णो॒दा इति॑
 द्रवि॒णः—दाः । वा॒जी । अ॒वी । अ॒कः । सः । लो॒-
 क॒म् । सु॒कृ॒त॒मि॒ति सु—कृ॒त॒म् । पृ॒थि॒व्याः । त॒तः ।
 ख॒ने॒म् । सु॒प्र॒ती॒क॒मि॒ति सु—प्र॒ती॒क॒म् । अ॒ग्निम् ।
 सु॒वः । रु॒हा॑णाः । अ॒वी॒तिः । ना॒के । उ॒त्त॒म् इत्यु॒न्—
 त॒मे । अ॒पः । दे॒वीः । उ॒पे॒ति । सृ॒ज । म॒धु॒म॒ती॒रि॒ति

मधु—मतीः । अयक्ष्मायं । प्रजाभ्य इति प्र—जा-
 भ्यः । तासाम् । स्थानां । उदितिं । जिहताम् ।
 ओषधयः । सुपिप्पला इति सु—पिप्पलाः । जिव-
 मि (४) । अग्निम् । मनसा । घृतेन । प्रतिक्ष्य-
 न्तमिति प्रति—क्ष्यन्तम् । भुवनानि । विश्वा । पृथुम् ।
 तिरश्चा । वयसा । बृहन्तम् । व्यचिष्ठम् । अन्नम् ।
 रभसम् । विदानम् । एति । त्वा । जिवमि ।
 वचसा । घृतेन । अरक्षसा । मनसा । तत् । जुषस्व ।
 मर्यश्रीरिति मर्य—श्रीः । स्पृहयद्वर्ण इति स्पृहयत्—
 वर्णः । अग्निः । न । अभिमृश इत्यभि—मृशे ।
 तनुवा । जर्हषाणः । परीति । वाजपतिरिति वाज—
 पतिः । कविः । अग्निः । हव्यानि । अक्रमीत् ।
 दधत् । रत्नानि । दाशुषे । परीति । त्वा । अग्ने ।
 पुरम् । वयम् । विप्रम् । सहस्य । धीमहि । धृषद्व-
 र्णमिति धृषत्—वर्णम् । दिवेदिव इति दिवे—दिवे ।
 भेत्तारम् । भङ्गुरावत् इति भङ्गुरा—वत् । त्वम् ।
 अग्ने । द्युभिरिति द्यु—भिः । त्वम् । आशुशुक्षणिः ।
 त्वम् । अद्भ्य इत्यद्भ्यः । त्वम् । अश्मनः ।
 परि । त्वम् । वनेभ्यः । त्वम् । ओषधीभ्य इत्योष-

(मृदाक्रान्त्यभिधानम्)

धि—भ्यः ऽत्वम् । नृणाम् । नृपत इति नृ—पते ।

जायसे । शुचिः (५) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके

प्रथमप्रपाठके द्वितीयोऽनुवाकः ॥ २ ॥

(अथ चतुर्थकाण्डे प्रथमप्रपाठके द्वितीयोऽनुवाकः ।)

प्रथमेऽनुवाकेऽभ्यादानमुक्तम् । अथ द्वितीये मृदाक्रान्तिरुच्यते ।

कल्पः—“इमामगृभ्णन्नशनामृतस्येत्यश्वाभिधानी रशनामादाय” इति ।

पाठस्तु—

इमामगृभ्णन्नशनामृतस्य पूर्वं आयुषि

विदथेषु कव्या । तथा देवाः सुतमा

बभूवुर्ऋतस्य सामन्त्सरमारपन्ती, इति ।

कवयो विद्वांस ऋत्विजस्तानर्हन्तीति कव्या यज्ञाः । कव्या विदथेषु कव्येषु यज्ञेषु ज्योतिष्टोमादिषु ऋतस्याऽऽयुषि आयुरागमनमश्वस्याऽऽगमने निमित्तभूते सति । ऋतशब्दो यज्ञवाची सन्नत्र तत्साधनमश्वमुपलक्षयति । पूर्वं महर्षय इमां रशनामगृभ्णन्स्वीकृतवन्तः । अयमर्थः—रशनया बद्धमश्व-मानीय मृत्खननस्थाने तमश्वमाक्रमय तथा मृदा निष्पन्नायामुखायामग्निमु-त्पाद्येष्टकाचिते देशे ज्योतिष्टोमादय ऋत्विग्भिर्ननुष्ठेयाः । एतत्सर्वं मनसि निधाय पूर्वं महर्षयाऽश्वभागमनं निमित्तीकृत्य रशनां स्वीकृतवन्त इति । षोऽन्त-कर्मणीत्यस्माद्धातोरुत्पन्नत्वात्सामञ्शब्दोऽवसानवाची । ऋतस्य सामन्यज्ञस्य परिसमाप्तये सरं सरणमृत्विग्यजमानानां प्रवृत्तिमारपन्ती कथयन्ती प्राप-यन्तीत्यर्थः । या रशना पूर्वोक्तरीत्या यज्ञसमाप्तिपर्यन्तं प्रवृत्तिकारिणी भवति तथा रशनया पुरा देवाः सुतमावभूवुः सोमयागं प्राप्नुयुः । तादृशीमिमां रशनां गृहीतवन्तः ॥

तमिमं मन्त्रं विनियुक्ते—

“व्यूढं वा एतद्यज्ञस्य यदयजुष्केण क्रियत इमामगृभ्णन्नशनामृतस्येत्य-श्वाभिधानीमादत्ते यजुष्कृत्यै यज्ञस्य समृद्ध्यै” [मं० का० ५ प्र० १ अ० २] इति ।

यदङ्गमयजुष्केण मन्त्ररहितेन व्यापारेण निष्पाद्यते यज्ञस्य संबन्धि तदेत-दङ्गं समृद्धिहीनमेव । तस्मादिमामिति मन्त्रमुच्चार्य रशनामाददीत । अश्वोऽ-

भिधीयते बद्ध्वा धार्यते यथा रशनया सेयमश्वाभिधानी । यद्यपीमामगृह्णाभिर्युगेवैषा तथाऽपि यजुर्वेदपठितत्वाप्रजुष्टोपचारः । तस्मिन्मन्त्रे पठिते सति रशनादानं सयजुष्कत्वात्समृद्धं भवति ॥

कल्पः—“प्रतूर्तं वाजिन्ना द्रवेत्यश्वमभिदधाति” इति ।

पाठस्तु—

प्रतूर्तं वाजिन्ना द्रव वरिष्ठामनु संव-
तम् । दिवि ते जन्म परममन्तरिक्षे
नाभिः पृथिव्यामपि योनिः । इति ।

संवन्त्यते सम्पद्भज्यते मृद्धदणार्थं सेव्यत इति खननयोग्या भूमिः संवत् । सा च पाषाणायभावेनातिशस्तन्वाद्दृष्टित्युच्यते । हे वाजिन्नाश्व वरिष्ठं संवतमनुलक्ष्य प्रतूर्तमाद्रवनिशीघ्रमागच्छ । ते तवाश्वस्य दिवि युलोके परममुच्छ्रुतं जन्म रोहितादिदेवाश्वरूपेण युलोके जन्म प्रसिद्धम् । “रोहितेन त्वाऽग्निर्देवतां गमयत्वित्याहूते वै देवाश्वाः” इति ह्यन्यत्राऽऽज्ज्ञातम् । तथा तव नाभिरन्तरिक्षे वर्तते । नियुन्नामका हि वायोरश्वास्तदीयं रथं वहन्तोऽन्तरिक्षे संचरन्ति, तद्रोणास्यान्तरिक्षवर्तित्वम् । नाभिश्चदेन कृत्स्नशरीरमुपलक्ष्यते । तथा पृथिव्यामपि योनिर्भवेत्परि तव निवासस्थानं, तत्तु प्रत्यक्षमेव दृश्यते । एवंमहिमा त्वं शीघ्रमागच्छेति पूर्वत्रान्वयः ॥

एतं मन्त्रं त्रिनियुक्ते—

“प्रतूर्तं वाजिन्ना द्रवेत्यश्वमभि दधाति रूपमेवास्यैतन्महिमानं व्याचष्टे”

[सं० का० ५ प्र० १ अ० २] इति ।

वाजिन्नाद्रवेत्येवं शीघ्रमागमनमश्वस्य स्वरूपाभूतमेव महिमानमेतन्मन्त्रवाक्यं प्रकाशयति । अथवाऽस्य मन्त्रस्यैतद्ग्रां वाक्यजातं युजन्मादिरूपं महिमानमेव व्याचष्टे । वस्तुतो युजन्माभावेऽपि प्रशंसार्थमेवमुच्यत इत्यर्थः ॥

कल्पः—“तूष्णीं गर्दभरशनामादाय युञ्जाथाः रासभं युवमिति गर्दभम्” इति ।

मन्त्रमन्तरेणैव गर्दभस्य रशनामादाय युञ्जाथामिति मन्त्रेण गर्दभमभिदध्यात् ।

पाठस्तु—

युञ्जाथाः रासभं युवमस्मिन्यामे वृष-
ण्वसू । अग्निं भरन्तमस्मयुम् । , इति ।

(मृदङ्कान्त्यभिधानम्)

यजमानः पत्नी चेत्येतौ हे दंपती युवं रासभमस्मिन्यामे युज्जाधाम् । यामो मृद्वहनरूपो नियमविशेषस्तस्मिन्निमित्तभूते सति युवामुभौ गर्दभं रशनया बध्नी-
तम् । कीदृशौ युवां, वृषण्वस् यागनिष्पादनद्वारा फलाभिवर्षणनिमित्तभूतं
वसु धनं ययोस्तौ वृषण्वसू । कीदृशं रासभम् । अग्निं भरन्तमग्निहेतुं मृदं वोढुं
समर्थम् । अस्मयुमस्मानात्मन इच्छन्तमस्माद्धितैषिणमिति यावत् ॥

एतं मन्त्रं विनियुङ्क्त—

“ युज्जाथाः रासभं युवमिति गर्दभमसत्येव गर्दभं प्रतिष्ठापयति तस्माद-
श्वार्द्धभोऽसत्तरः ” [सं० का० ५ प्र० १ अ० २] इति ।

गर्दभमित्यत्राभिधानीति शेषोऽनुवर्तते । अस्मिन्याम इति मन्त्रेऽभिहितं
मृद्वहनमसदित्युच्यते । भारवहनस्य निकृष्टव्यापारत्वात् । अत एतन्मन्त्रपाठे-
नासत्येव निकृष्ट एव व्यापारे गर्दभं स्थापितवान्भवति । यस्मादत्र निकृष्ट-
कार्ये स्थापितस्तस्माद्लोकेऽपि गर्दभोऽश्वान्निकृष्टतरः । रजकादय एव हि
तमाद्रियन्ते न तु राजामात्यादयः ॥

कल्पः—“ योगयोगे तवस्तरमिति तिसृभिरश्वप्रथमा अभिप्रव्रजन्ति यत्र
मृदं खनिष्यन्तः स्युः ” इति ।

तत्र प्रथमामाह—

योगेयोगे तवस्तरं वाजेवाजे हवा-

महे । सखाय इन्द्रमृतये । , इति ।

युज्यतेऽनुष्ठीयत इति योगः कर्म । योगेयोगे तत्तत्कर्मणि तवस्तरं बलवत्त-
रमश्वमिन्द्रमिन्द्रियप्रदमृतये रक्षणाय वाजेवाजे तत्तदन्नवाप्तिनिमित्तं सखायः
परस्परसख्यं प्राप्ता ऋत्विग्यजमाना वयं हवामह आह्वयामः ॥

अथ द्वितीयामाह—

प्रतूर्धन्नेत्यवक्रामन्नशस्वी रुद्रस्य गाणप-

त्यान्मयाभूरेहि । उर्ध्वन्तरिक्षमन्विहि स्वस्ति-

गव्यूतिरभयानि कृण्वन् । , इति ।

हेऽश्व त्वमेहि आगच्छ । किं कुर्वन् । प्रतूर्धन्, विरोधिनः शत्रुर्द्धसन्नश-
स्तीरवक्रामन्भ्रातृव्यैः क्रियमाणा अपकीर्तीर्निवारयन् । किं च, रुद्रस्य क्रूरदे-
वस्य यद्गाणपत्यं पशुसमूहपतित्वं तस्माद्गाणपत्यादागत्य मयोभूरस्माकं सुखं
भावयन्ने(न्नि)हि । उरु विस्तीर्णमन्तरिक्षमनु वीक्ष्येहि विश्रम्भेण गच्छ ।

किं कुर्वन् । गव्यूतौ गोसमूहे स्वास्ति श्रेयो यथा भवति तथा वर्तमानः
स्वस्तिगव्यूतिस्तादृशस्त्वमभयानि कृण्वन्व्याघ्रादिभ्यां भयपरिहारं कुर्वन् ॥

अथ तृतीयामाह—

पूष्णा सयुजा सह । पृथिव्याः सध-

स्थादग्निं पुरीष्यमङ्गिरस्वदच्छेहि, इति ।

सह युज्यते सहायभूतो वर्तत इति सयुक् । तादृशेन पूष्णा पोष-
केण देवेन सह हेऽश्व पृथिव्याः सधस्थात्पुरीष्यमग्निमच्छेहि प्राप्तुं गच्छ ।
खनितुं योग्या कृत्स्नाऽपि मृत्तिका सह तिष्ठति मिलित्वा वर्ततेऽत्रेति
सधस्थः प्रदेशविशेषः । तस्मात्प्रदंशादासुमित्यन्वयः । अङ्गिरस्वदिति दृष्टान्तः
पूर्ववत् ॥

अत्र प्रथमायामृचि प्रथमभागे वीप्सायास्तात्पर्यं दर्शयति—

“योगेयोगे तवस्तरमित्याह योगेयोग एवैनं युक्ते” [सं० का० ५ प्र०
१ अ० २] इति ।

रथवहनं योऽवहनं वा यद्यदश्वस्य योग्यं कर्म तत्र सर्वत्रैनमश्वं योजय-
त्येव लौकिकः । तस्मादत्रापि योगेयोग इति वीप्सोच्यते ॥

द्वितीयभागे वाजशब्दार्थं दर्शयति—

“वाजेवाजे हवामह इत्याहान्नं वै वाजोऽन्नमेवाव रुन्धे” [सं० का० ५
प्र० १ अ० २] इति ॥

तृतीयभाग इन्द्रशब्दात्तात्पर्यं दर्शयति—

“सखाय इन्द्रमूतय इत्याहेन्द्रियमेवाव रुन्धे” [सं० का० ५ प्र० १
अ० २] इति ॥

अनेन मन्त्रेण साध्यमश्वपुरःसरं गमनं विधत्ते—

“अग्निर्देवेभ्यो निलायत तं प्रजापतिरन्वविन्दत्प्राजापत्योऽश्वोऽश्वेन सं
भरत्यनुविच्यै” [सं० का० ५ प्र० १ अ० २] इति ।

केनाप्यपराधेन देवेभ्यो निर्गतमग्निं प्रजापतिरन्विष्य लब्धवान् । अश्वश्च
प्रजापतिजन्यत्वात्प्राजापत्यः । तस्मादश्वेन सहाग्निहेतुं मृदं संभरितुं गच्छेत् ।
तच्च गमनमग्रेरनुवेदनाय भवति ॥

तत्राश्वस्य गर्दभात्पुरतो गमनं विधत्ते—

“पापवस्यसं वा एतक्रियते यच्छ्रेयसा च पापीयसा च समानं कर्म

(मृदाक्रान्त्यभिधानम्)

कुर्वन्ति पापीयान्श्चाद्दर्दभोऽश्वं पूर्वं नयन्ति पापवस्यसस्य व्यावृच्यै तस्मा-
च्छ्रेयांसं पापीयान्पश्चादन्वेति ” [सं० का० ५ प्र० १ अ० २] इति ।

श्रेयसोत्तमेन च साधनेन पापीयसा निरुष्टेनापि साधनेन समानं तुल्य-
मेकं कार्यं कुर्वन्तीति यत्तदेतत्पापवस्यसमेव क्रियते । पापमेव वसु धनं यस्य
कर्मणस्तत्पापवसु, अतिशयेन पापवसु तत्पापवस्यसमत्यन्तं निरुष्टमित्यर्थः ।
गर्दभोऽश्वात्पापीयानिति प्रसिद्धम् । अत उभयोः समानं गमनं मा भूदि-
त्यश्वं पूर्वं पुरतो नयेयुः । तथा सति पापवस्यसं निवारितं भवति । यस्मादेवं
तस्माल्लोकेऽपि विद्याधनादिभिः श्रेयान्पुरुषः पुरतो गच्छति, निरुष्टः शिष्यो
दरिद्रो वा पश्चादनुगच्छति ॥

द्वितीयमन्नगतस्याशस्तीरवक्रामन्नित्यस्य तात्पर्यं दर्शयति—

“ बहुर्वै भवतो भ्रातृव्यो भवतीव खलु वा एष योऽग्निं चिनुते वज्रयश्वः
प्रतूर्वन्नेह्यवक्रामन्नशस्तीरित्याह वज्रेणैव पाप्मानं भ्रातृव्यमव क्रामति ” [सं०
का० ५ प्र० १ अ० २] इति ।

भवतो भूतिमैश्वर्यं प्राप्नुवतः पुरुषस्य भ्रातृव्यो विघ्नकारी बहुर्भवत्येव
श्रेयांसि बहुविघ्नानीति न्यायात् । अतोऽत्र योऽग्निं चिनुत एष भवतीव खलु
श्रेयः प्राप्नोत्येव खलु । अतोऽनेन भ्रातृव्यपरिहारोऽन्वेषणीयः । अश्वश्च वज्र-
युक्तेन्द्रसमानः । अतोऽश्वं संबोध्याशस्तीरवक्रामन्नित्युक्त्याऽश्वरूपेण वज्रेणैव
विघ्नकारिणं पाप्मानं भ्रातृव्यं निराकरोति ॥

तन्मन्नगतस्यैव गाणपत्यादित्यस्य तात्पर्यं दर्शयति—

“ रुद्रस्य गाणपत्यादित्याह रौद्रा वै पशवो रुद्रादेव पशुन्निर्याच्याऽऽत्मने
कर्म कुरुते ” [सं० का० ५ प्र० १ अ० २] इति ।

पशूनां रौद्रत्वं वैरादवगम्यते । “ सोऽब्रवीद्वरं वृणा अहमेव पशूनामधि-
पतिरसानीति ” इत्यत्र रुद्रस्य वर आम्नातः । तस्मादत्र रुद्रस्य गाणपत्या-
न्मयोभूरेहीत्युक्त्या पशुस्वामिनो रुद्रादेव तान्पशुन्निःशेषेण याचित्वा तैः
पशुभिः स्वार्थं कर्म करोति ॥

तृतीयमन्त्रे सयुजेत्यस्य तात्पर्यं दर्शयति—

“ पूष्णा सयुजा सहेत्याह पूषा वा अध्वना संनेता समष्टौ ” [सं०
का० ५ प्र० १ अ० २] इति ।

पोषको देव एवोपद्रवपरिहारेण मार्गाणां सम्पहनेता भवति । अतस्तेन
सह समष्ट्यै संगत्यै पूष्णा सयुजेत्युच्यते ॥

तस्मिन्नेव मन्त्रे पुरीष्यमिति विशेषणस्याङ्गिरस्वदिति दृष्टान्तस्य च तात्पर्यं दर्शयति—

“पुरीषायतनो वा एष यदग्निरङ्गिरसो वा एतमग्रे देवतानां समभरण्पु-
थिष्याः सधस्थादग्निं पुरीष्यमङ्गिरस्वदच्छेहीत्याह सायतनमेवैनं देवताभिः सं
भरति ” [सं० का० ५ प्र० १ अ० २] इति ।

पुरीषस्य पांसोः पूर्वोक्तरीत्या परम्परयाऽऽन्यायनत्वम् । अतः पुरीषश-
ब्देनाग्निं सायतनमेव संपादयति । अङ्गिरसश्च पुरा तमेतमग्निं देवतानां पुरतः
संपादितवन्तः । अतोऽङ्गिरस्वदित्युक्त्या देवताभिः सहितमेनं संपादित-
वान्भवति ॥

अग्निं पुरीष्यमङ्गिरस्वदच्छेमः—

कल्पः—“ अग्निं पुरीष्यमङ्गिरस्वदच्छेम इति येन द्वेष्ट्येण संगच्छते तमभि-
मन्त्रयतेऽपश्यन्निर्दिशति ” इति ।

मूर्त्तत्वेन प्रति गच्छन्तः पुरुषा मार्गमध्ये यदि केनापि द्वेष्ट्येण संगच्छेरन्,
तदानीमिमं मन्त्रं पठेत् । इमं गच्छाम इत्यर्थः । शेषं पूर्ववत् । यदि द्वेष्ट्यं न
पश्यति तदाऽपि तं मनसा निर्दिश्य पठेत् ॥

अनेन पाठेन द्वेष्ट्यस्यान्नं विनाश्यत इत्येव दर्शयति—

“ अग्निं पुरीष्यमङ्गिरस्वदच्छेम इत्याह येन संगच्छते वाजमेवास्य वृद्धे ”
[सं० का० ५ प्र० १ अ० २] इति ।

अग्निं पुरीष्यमङ्गिरस्वद्भरिष्यामः—

कल्पः—“ अग्निं पुरीष्यमङ्गिरस्वद्भरिष्याम इति बलमीकवपा या सूर्यस्यो-
देतोस्तामुद्धृत्योत्तिष्ठते ” इति ।

बलमीकस्य योऽवयव उन्नतत्वेनाभिगृह्यः संपं वपा, तथाविधामु वपामु
मध्ये या वपा सूर्योदयस्याभिमुख्यं तस्या अग्रं किंचिदुद्धृत्य तां वपामनेन मन्त्रे-
णापतिष्ठते । भरिष्यामः संपादयिष्यामः । शेषं पूर्ववत् ॥

अनेन मन्त्रेण वपापस्थानं विधत्ते—

“ प्रजापतये प्रतिप्रोच्याग्निः संभृत्य इत्याहुरियं वै प्रजापतिस्तस्या
एतच्छ्रोत्रं यद्वलमीकोऽग्निं पुरीष्यमङ्गिरस्वद्भरिष्याम इति बलमीकवपामुप
तिष्ठते साक्षादेव प्रजापतये प्रतिप्रोच्याग्निः सं भरति ” [सं० का० ५ प्र०
१ अ० २ इति ।

(मृदाक्रान्त्यभिधानम्)

प्रजापतेः सकाशादनुज्ञां लब्ध्वाऽयमग्निः संपादनीय इत्येवमभिज्ञा आहुस्त-
ञ्चोपपन्नं, प्रजापतिना पूर्वमग्नेर्लब्धन्वात् । तं प्रजापतिरन्वविन्ददिति पूर्वोक्तम् ।
कथं तर्हि प्रजापतये वक्तव्यमिति चेत्तदुच्यते — प्रजापतिना सृष्ट्वादियं पृथि-
व्येव प्रजापतिः । तस्याश्च बल्मीकवपैव श्रोत्रम् । अत एवाऽऽधानब्राह्मणे
समाम्नातम् — “श्रोत्रं ह्येतत्पृथिव्याः । यद्वल्मीकः । ” इति । तस्मात्तां वपाम-
नेन मन्त्रेणोपतिष्ठते । तेनोपस्थानेन व्यवधानमन्तरेणैव प्रजापतये कथयित्वाऽ-
ग्निं संभरति ॥

अग्निं पुरीष्यमङ्गिरस्वद्धरामः—

कल्पः—“ अत्वरमाणाः प्रत्यायन्त्यग्निं पुरीष्यमङ्गिरस्वद्धराम इति येन
द्वेष्ट्येण संगच्छते तमभिमन्त्रयतेऽपश्यन्निर्दिशति ” इति ।

यद्वद्गमनकाले तद्गदागमनकालेऽपि । तत्र भरिष्याम इति पाठः । अत्र तु
भराम इति विशेषः । यद्यप्यागमनस्य नायं कालः, तथाऽपि प्रसङ्गाद्बुद्धिस्थम-
ञ्चोऽयमाम्नातस्ते चोपरिष्ठादुत्कर्षेत् ॥

गमनकालीनमन्त्रैवदस्यापि तात्पर्यं दर्शयति—

“ अग्निं पुरीष्यमङ्गिरस्वद्धराम इत्याह येन संगच्छते वाजमेवास्य वृद्धे ”
[सं० का० ५ प्र० १ अ० २] इति ॥

कल्पः—“ अन्वग्निरुपसामग्रमख्यदित्येव बल्मीकवपायाः प्रकामति ” इति ।
पाठस्तु—

अन्वग्निरुपसामग्रमख्यदन्वहानि प्रथमो

जातवेदाः । अनु सूर्यस्य पुरुत्रा च रश्मी-

ननु द्यावापृथिवी आ ततान १, इति ।

अयमग्निरुपसामुपःकालानामग्रमुपक्रममन्वख्यन्, अनुक्रमेण प्रकाशि-
तवान् । अयं जातवेदाः प्रथमो मुख्यः सन्नहान्यैष्यन्वख्यर्त् । किं च
सूर्यस्य पुरुत्रा पुरुन्वदृन् रश्मीननुक्रमेणाख्यन् । किं च द्यावापृथिवी उभे
अप्यनुक्रमेणाऽऽततान सर्वतो व्याप्तवान् ॥

अनेन मन्त्रेणोपःकालादीनां क्रमेणाऽऽविर्भावः मिध्यतीत्येतद्दर्शयति—

“ अन्वग्निरुपसामग्रमख्यदित्याहानुख्यात् ” [सं० का० ५ प्र० १
अ० २] इति ।

१ ख. च. 'वर्मेवोक्त' । २ ख. च. 'अपद' । ३ ख. च. 'न्यन्व' । ४ ख. च. 'तु' । सू. ।
५ ख. न. 'यिग्यावुभे' ।

कल्पः—“आगत्य वाज्यध्वन आक्रम्य वाजिन्पृथिवीमिति द्वाभ्यां मृत्स्व-
नमश्वमाक्रमय ” इति ।

तत्र प्रथमायाः पाठस्तु—

आगत्य वाज्यध्वनः सर्वा मृधो

वि ध्रुनुते । अग्निः सधस्थे मह-

ति चक्षुषा नि चिकीषते ।, इति ।

अयं वाज्यध्वनो मार्गादागत्य प्राप्य सर्वा मृधो मार्गश्रमादीन्स-
र्वान्बाधकान्विध्रुनुते विविधं कम्पयति विनाशयतीत्यर्थः । यत्र पांसवः
सहावतिष्ठन्ते तत्स्थानं सधस्थं, महति विस्तीर्णे सधस्थेऽयमश्वक्षुषा दृष्ट्वाऽ-
ग्निमग्निहेतुं मृदं निचिकीषते नितरां चेतुं संपादयितुमिच्छति ॥

अथ द्वितीयामाह—

आक्रम्य वाजिन्पृथिवीमग्निमिच्छ रु-

चा त्वम् । भूम्या वृत्वाय नो ब्रूहि

यतः खनाम तं वयम् ।, इति ।

हे वाजिन्पृथिवीमाक्रम्य पादस्पर्शेन परीक्ष्य त्वं रुचा स्वकीयेन तेजसा
मानसज्ञानेनेत्यर्थः । अग्निमिच्छाग्निहेतुं मृदं निश्चिनु । भूम्या वृत्वाय पृथिव्या
सह वरणं कृत्वा पृथिवीं पृष्टेत्यर्थः । नोऽस्माकं ब्रूहि अयं प्रदेशोऽग्निहेतुमृ-
द्योग्य इति कथय । यस्मात्प्रदेशाच्चादृशी मृदुभ्यते तं प्रदेशं वयं खनाम ॥

अत्रैतयोर्द्वयोर्मन्त्रयोः पृथगुपयोगं दर्शयति—

“आगत्य वाज्यध्वन आक्रम्य वाजिन्पृथिवीमित्याहेच्छत्येवैनं पूर्व्या
विन्दत्युत्तरया ” [सं० का० ५ प्र० १ अ० २] इति ।

पूर्वस्यामृचि निचिकीषत इत्यभिधानादिच्छामात्रं तया संपद्यते । उत्तर-
स्यामृचि नो ब्रूहीत्युक्तत्वात्तया तं प्रदेशं लभते ॥

विधत्ते—

“द्वाभ्यामा क्रमयति प्रतिष्ठित्या अनुरूपाभ्यां तस्मादनुरूपाः पशवः प्र
जायन्ते ” [सं० का० ५ प्र० १ अ० २] इति ।

मन्त्रयोर्द्वित्वं हि द्वाभ्यां प्रतिष्ठित्यै संपद्यते । तत्र पूर्वो मन्त्र इच्छाया
अनुरूपः । उत्तरमन्त्रो लाभस्यानुरूपः । तच्च पूर्वमुदात्तद्वयम् । यस्मादनुरूप-

प्रपा० १ अनु० २] कृष्णयजुर्वेदीयतैत्तिरीयसंहिता ।

२५७१

(मृदाकान्त्यभिधानम्)

पाभ्यां मन्त्राभ्यामाक्रमयति तस्माद्यजमानस्यामिहोवाद्यनुष्ठानस्यानुरूपा एव
गवाद्याः पशवः प्रजायन्ते ॥

कल्पः—“ द्यौस्ते पृष्ठमित्यश्वस्य पृष्ठं संमार्ष्टि ” इति ।

पाठस्तु—

द्यौस्ते पृष्ठं पृथिवी सधस्थमात्माऽन्त-
रिक्षं समुद्रस्ते योनिः । विख्याय चक्षुषा
त्वमग्निं तिष्ठ पृतन्यतः । , इति ।

हेऽश्व द्युलोकस्तव पृष्ठं, पृथिवी सधस्थं तवाग्निना सहावस्थानप्रदेशः ।
अन्तरिक्षलोकस्तव मध्यशरीरवर्ती जीवात्मा । समुद्रस्तव जन्मकारणम् । ‘अप्सु-
योनिर्वा अश्वः’ इति श्रुतेः । एवं स्तूयमानस्त्वं चक्षुषा विख्याय उखा-
योग्यां मृदं विलोक्य पृतन्यतः सङ्ग्रामं कर्तुमिच्छतः शत्रून्नाक्षसादींस्तस्यां
मृदि गृढरूपेणावस्थितानभितिष्ठ पादेनाऽऽक्रम्य विनाशय ॥

मन्त्रोक्तं द्युलोकादिसंबन्धमुपपादयति—

“ द्यौस्ते पृष्ठं पृथिवी सधस्थमित्याहैभ्यो वा एतं लोकेभ्यः प्रजा-
पतिः सधैर्यद्रूपमेवास्यैतन्महिमानं व्याचष्टे ” [सं० का० ५ प्र० १
अ० २] इति ।

पुरा कदाचित्प्रजापतिरेतमश्वमेतेषु लोकेष्वन्विष्य समानीतवान् । तस्मा-
द्विद्यमानमेव द्युलोकादिसंबन्धरूपं महिमानं मन्त्रो व्याचष्टे । अतो नास्माभि-
र्वक्तव्यं किंचिदस्ति ॥

मृदाक्रमणवेलायामश्वपादस्याधस्ताद्वेप्यविषयध्यानं विधत्ते—

“ वज्री वा एष यदश्वो दद्भिरन्यतोदद्भयो भूयाल्लोमभिरुभयादद्भ्यो यं
द्विष्यात्तमधस्पर्दं ध्यायेद्वज्रेणैवैनं स्तृणुते ” [सं० का० ५ प्र० १ अ० २]
इति ।

वज्रसर्पानं दन्तपङ्क्तिद्वयमस्यास्तीत्यश्वो वज्री, तस्मादन्यतोदद्भय एकदन्त-
पङ्क्तियुक्तेभ्यो गवादिभ्योऽयमश्वो दद्भिरभूयान्दन्तैरधिकः । उभयादद्भ्यो दन्त-
पङ्क्तिद्वययुक्तेभ्यश्च गर्दभादिभ्योऽयमश्वो लोमभिः केशरैः पुच्छगैतैश्च भूयान् ।
अतस्तादृशस्याधस्याधस्पर्दं पादस्याधस्ताद्वेप्ये ध्याते सति अश्ववुरूपेण वज्रे-
णैवैनं द्वेप्यं हिनस्ति ॥

१ ख. च. ‘श्रोक्तयु’ । २ ख. च. ‘मानद’ । ३ क. घ. ङ. ‘केभ्योऽश्वग’ । ४ ख. च.
‘गलेष्व’ ।

कल्पः—“उत्क्रामोदक्रमीदिति द्वाभ्यां मृत्खनादुदञ्चमश्वमुत्क्रमय” इति ।
मृद्यस्मिन्पदेशे खन्यते स प्रदेशो मृत्खनः । तस्मादश्वमुदञ्चुखत्वेन निर्ग-
मयेत् ।

तत्र प्रथमामृचमाह—

उत्क्राम महते सौभगायास्मादास्थानाद्द्र-
विणोदा वाजिन् । वयं स्याम सुमतौ पृथि- *
व्या अग्निं खनिष्यन्त उपस्थे अस्याः ।, इति ।

हे वाजिन्द्रविणोदा धनप्रदस्त्वं यजमानस्य महते सौभगाय सौभाग्याभि-
वृद्ध्यर्थमस्मादास्थानात्खननपदेशादुत्क्रामोद्गतो भव । वयं पृथिव्याः सुमताव-
नुग्रहचित्ते स्याम तिष्ठेम । कीदृशा वयम् । अस्या उपस्थे पृथिव्या उपरि
अग्निमग्निहेतुं मृदं खनिष्यन्तः खनितुमुद्युक्ताः ॥

अथ द्वितीयामाह—

उदक्रमीद्द्रविणोदा वाज्यर्वाऽकः स लोकः
सुकृतं पृथिव्याः । ततः खनेम सुप्रतीकम-
ग्निं सुवो रुहाणा अग्निं नाक उत्तमे ।, इति ।

द्रविणोदा यागद्वारेण धनपदो वाजी तथैवाज्ञपद इयतीत्यर्वा गमनकुशल
इत्यर्थः । तादृशोऽयमश्वः स्थानादस्मादुदक्रमीत् । स उत्क्रान्तोऽश्वः सुकृतमा-
क्रमणेन विरुद्धाव्राक्षमादीनर्पहत्य सुप्तं कृतं पृथिव्याः संवन्धिनं लोकं खननप्र-
देशमकः कृतवान् । ततः प्रदेशादग्निमग्नियोग्यां भूमिं मृदं खनेम । कीदृशमग्निं,
सुप्रतीकं सुमुखम् । ये खनितारो वयं ते कीदृशाः, सुवरधिरुहाणाः स्वर्गोऽ-
धिरोहणकामाः । कीदृशे स्वर्गे, उत्तमे सुखयुक्ते नाके कं सुखमकं दुःखं
तद्रहिते ॥

तदिदं मन्त्रद्वयं विनियुक्ते—

“उत्क्रामोदक्रमीदिति द्वाभ्यामुत्क्रमयति प्रतिष्ठित्या अनुरूपाभ्यां तस्मा-
दनुरूपाः पशवः प्र जायन्ते” [सं० का० ५ प्र० १ अ० ३] इति ।

मन्त्रयोरुदावृत्क्रमणाभिधानादनुष्ठेयार्थं प्रत्यनुरूपत्वम् ॥

कल्पः—“अपो देवीरूपं सृजेत्यश्वस्य पदेऽप उपसृज्य” इति ।

पाठस्तु—

अपो देवीरूप सृज मधुमतीरयक्ष्माय
प्रजाभ्यः । तासां स्थानादुज्जिह-
तामोषधयः सुपिप्पलाः । , इति ।

देवीर्देवनशीला अप उपसृज । अस्मिन्स्वननप्रदेशेऽहमुपसृजामि । कीदृशी-
रपः । मधुमतीर्मधुराः । किमर्थम् । अयक्ष्माय प्रजाभ्यः प्रजानामारोग्याय ।
तासां प्रक्षिप्तानामां स्थानादस्मात्प्रदेशात्सुपिप्पलाः शोभनफला ओषधय
उज्जिहतामुपयन्ताम् ॥

अनेन मन्त्रेणोदकसेचनं विधत्ते—

“ अप उप सृजति यत्र वा आप उपगच्छन्ति तदोषधयः प्रति तिष्ठ-
न्त्योषधीः प्रतितिष्ठन्तीः पशवोऽनु प्रति तिष्ठन्ति पशून्पशो यज्ञं यजमानो
यजमानं प्रजास्तस्मादप उप सृजति प्रतिष्ठित्यै ” [सं० का० ५ प्र० १
अ० ३] इति ।

अपामोषधीनां पशूनां यज्ञस्य यजमानस्य प्रजानां चोत्तरोत्तरप्रतिष्ठा पूर्व-
पूर्वाधीनेति प्रसिद्धम् । तस्मान्मन्त्रप्रतिष्ठार्थमप उपसृजेत् ॥

कल्पः—“ पदे हिरण्यं निधाय जिघर्म्यग्निमा त्वा जिघर्मीति मनस्वती-
भ्यामेकामाहुतिं हिरण्यं हुत्वा ” इति ।

तत्र प्रथमामृचमाह—

जिघर्म्यग्निं मनसा धृतेन प्रतिक्ष्यन्तं भुव-
नानि विश्वा । पृथुं तिरश्चा वयसा बृहन्तं
व्यचिष्टमन्नं रभसं विदानम् । , इति ।

अहमग्निं मनसा ध्यायन्धृतेन जिघर्षि क्षारयामि दीपयामि वा । कीदृशम-
ग्निम् । विश्वा भुवनानि प्रतिक्ष्यन्तं सर्वेषु लोकेषु प्रत्येकं निवसन्तम् । तिरश्चा
पृथुं तिर्यक्प्रमाणेन विस्तृतं, वयसा बृहन्तं वय उपलक्षितेन कालेन प्रौढम् ।
पृथमित्यनेन बहुदेशव्याप्तिः, वयसेत्यनेन च बहुकालव्याप्तिरुक्ता । किञ्च,
यदन्नं व्यचिष्टमतिशयेन विविधमञ्चनं गमनं पृजनं वा यस्य तद्व्यचिष्टं भक्ष्य-
भोज्यादिरूपेण बहुविधं स्वादुत्वेन पूज्यं चेत्यर्थः । तादृशमन्नं रभसं शीघ्रमेव
विदानं लभमानम् ॥

अथ द्वितीयामाह—

आ त्वा जिघर्मि वचसा घृतेनारक्षसा मन-
सा तज्जुषस्व । मर्यश्रीः स्पृहयद्वर्णो-
अग्निर्नाभिमृशे तनुवा जर्हृषाणः ।, इति ।

हेऽग्ने त्वामाजिघर्मि वचसा मन्त्रेणानेन घृतेन सर्वतः क्षारयामि । अरक्षसा
मनसा क्रौर्यैरहितेन चित्तेन तद्धृतं जुषस्व । अयमग्निर्मर्यश्रीर्मर्त्यैराश्रयणीयः,
स्पृहयद्वर्णो यजमानैः स्पृहणीयरूपः, नाभिमृशेऽभिमर्शनं कर्तुं न शक्यः,
तनुवा जर्हृषाणो घृतपानपुष्टेन शरीरेणात्यन्तं हृष्टः । ईदृशमग्निं त्वामाजिघ-
र्मीति योजना ॥

आभ्यां मन्त्राभ्यां हिरण्ये होमं विधत्ते—

“यदध्वर्युरनग्नावाहुतिं जुहुयादन्धोऽध्वर्युः स्याद्रक्षाऽसि यज्ञं हन्युर्हिर-
ण्यमुपास्य जुहोत्यग्निवत्येव जुहोति नान्धोऽध्वर्युर्भवति न यज्ञं रक्षाऽसि
घ्नन्ति” [सं० का० ५ प्र० १ अ० ३] इति ।

अग्निरहितभूप्रदेशे होमेनाध्वर्युरन्धो भवति । होमाधिकरणस्याग्नेरदर्शनात् ।
एतदेव च्छिद्रमुपलभ्य रक्षांसि यज्ञं विनाशयेयुः । अत एतदोपपरिहाराय
भूमौ हिरण्यं निधाय तस्मिञ्जुहुयात् । तथा सति हिरण्यस्याग्निसदृशत्वादयं
प्रदेशोऽग्निमानेव भवतीति नोक्तदोषद्वयम् ॥

प्रथममन्त्रस्य प्रथमपादे मनःशब्दस्योपयोगं दर्शयति—

“जिघर्म्यग्निं मनसा घृतेनेत्पाह मनसा हि पुरुषो यज्ञमभिगच्छति”
[सं० का० ५ प्र० १ अ० ३] इति ।

मनसा यज्ञाभिगमनं नाम यज्ञं करिष्य इत्येवंरूपः संकल्पः ॥

द्वितीयपादस्य तात्पर्यं दर्शयति—

“प्रतिक्ष्यन्तं भुवनानि विश्वेत्याह सर्वं शेषं प्रत्यङ्क्षेति” [सं० का०
५ प्र० १ अ० ३] इति ।

एषोऽग्निः सर्वं यजमानमुद्दिश्य प्रत्यङ्क्षुर्भिमूर्खः क्षेति निवसति ॥

तृतीयपादे पृथुं बृहन्तमित्यनयोस्तात्पर्यं दर्शयति—

“पृथुं तिरश्चा वयसा बृहन्तमित्याहालो शेषं जातो महान्भवति” [सं०
का० ५ प्र० १ अ० ३] इति ।

एषोऽग्निर्जातमात्रेणाल्पः पश्चादाहुतिभिर्वर्धमानो देशव्याप्त्या काल-
व्याप्त्या च महान्भवति ॥

(मृदाक्रान्त्यभिधानम्)

चतुर्थपादे व्यचिष्टमिति पदेन सूचितं पूजार्थत्वलक्षणं स्वाहुत्वं दर्शयति—

“ व्यचिष्टमश्न रभसं विदानमित्याहात्ममेवास्यै स्वदयति ” [सं० का० ५ प्र० १ अ० ३] इति ॥

वेदनं प्रशंसति—

“ सर्वमस्मै स्वदते य एवं वेद ” [सं० का० ५ प्र० १ अ० ३] इति ॥

द्वितीयमन्त्रस्य प्रथमपादे वचसेतिपदस्याभिप्रायं दर्शयति—

“ आ त्वा जिघ्रमि वचसा घृतेनेत्याह तस्माद्यत्पुरुषो मनसाऽभिगच्छति तद्वाचा वदति ” [सं० का० ५ प्र० १ अ० ३] इति ।

यस्मात्प्रथममन्त्रे मनसेत्युक्त्वा द्वितीयमन्त्रे वचसेत्युक्तं तस्माद्धोकेऽपि पुरुषो यत्कार्यं मनसा चिन्तयति तत्पश्चाद्वाचा वदति ॥

द्वितीयपादे रक्षोनिषेधवाचिशब्दस्य तान्पर्यमाह—

“ अरक्षसेत्याह रक्षसामपहत्यै ” [सं० का० ५ प्र० १ अ० ३] इति ॥

तृतीयपादे मनुष्यैराश्रयणीयत्वेन वर्णस्य स्पृहणीयत्वेन चाग्नौ पूज्यत्वं संपाद्यत इति दर्शयति—

“ मर्यश्रीः स्पृहयद्गर्णो अग्निरित्याहापचितिमेवास्मिन्दधाति ” [सं० का० ५ प्र० १ अ० ३] इति ॥

वेदनं प्रशंसति—

“ अपचितिमान्भवति य एवं वेद ” [सं० का० ५ प्र० १ अ० ३] इति ॥

मन्त्रयोरुभयोर्मनःशब्दोपेतत्वं प्रशंसति—

“ मनसा त्वै तामाप्नुमर्हति यामध्वगुर्नग्रावाहुति जुहोति मनस्वतीभ्यां जुहोत्याहुत्योराप्त्यै ” [सं० का० ५ प्र० १ अ० ३] इति ।

अतर्गौ हूयमानाऽऽहुतिर्मनमैव प्राप्नुमर्हति । अग्नौ हृतेन्येवं मनसा संकल्पयितुं शक्यत्वात् । तस्मादाहुत्याः प्राप्तये मनःशब्दयुक्ताभ्यामृग्भ्यां जुहुयात् ॥

मन्त्रद्वित्वं प्रशंसति—

“ द्वाभ्यां प्रतिष्ठिन्यै ” [सं० का० ५ प्र० १ अ० ३] इति ॥

कल्पः—“ अपादाय हिरण्यं परि व तपतिः कविरिति निमृभिरभ्रिया मृत्स्वं परिलिखति बाह्यां वर्षीयसीम् ” इति ।

तत्र प्रथमामाह—

परि वाजपतिः कविरग्निर्हव्यान्यक्र-
मीत् । दधद्रत्नानि दाशुषे ।, इति ।

अयमग्निर्हव्यानि परितोऽक्रमीत्स्वीकृतवान् । कीदृशोऽग्निः, वाजपतिर-
न्नस्य पालयिता । किं कुर्वन्, दाशुषे हविर्दत्तवते यजमानाय रत्नानि दधद्र-
मणीयानि धनानि संपादयन् ॥

अथ द्वितीयापाह—

परि त्वाऽग्ने पुरं वयं विप्रः सहस्य धीमहि ।
धृषद्वर्णं दिवेदिवे भेत्तारं भङ्गुरावतः ।, इति ।

सहमि बले भवः सहस्यः । “सहमस्पुत्रो अद्भुतः” इति श्रुत्यन्तरात् ।
तादृशबलवद्देऽग्ने वयं त्वां परिधीमहि परितः स्वी कुर्याः । कीदृशं त्वां, पुरम-
सकृदपेक्षितफलानां पूरयितारं, विप्रं ब्राह्मणजात्यभिमानिनं देवं, धृषद्वर्णं
धृषन्वैरिणां धर्पयिता वर्णः स्वरूपविशेषो यस्यामौ धृषद्वर्णस्तं,
दिवेदिवे प्रतिदिनं भङ्गुरावतो भेत्तारं भञ्जनीयं पापं भङ्गुरं तदस्यास्तीति
भङ्गुरावान्विघातको राक्षसादिस्तस्य विनाशयितारम् ॥

अथ तृतीयापाह—

त्वमग्ने द्युभिस्त्वमाशुशुक्षणिस्त्वमद्भ्यस्त्व-
मश्मनस्परि । त्वं वनेभ्यस्त्वमोपधीभ्यस्त्वं
नृणां नृपते जायसे शुचिः ।, इति ।

हेऽग्ने त्वं द्युभिः स्वर्गैर्निमित्तभूतैस्तत्र तत्र यागशालासु जायसे । किंच,
त्वमाशुशुक्षणिरार्द्रा भूमिं शीघ्रमेव शोषयिता जायसे । त्वमद्भ्यो वर्षधाराभ्योऽश-
निरूपेण जायसे । त्वमश्मनस्परि पापाणस्त्र्योपरि पापाणान्तरमंघट्टनेन जायसे ।
त्वं वनेभ्यो दावाग्निरूपेण जायसे । ओपधीभ्य ओपधिकार्येभ्यो भेषजेभ्यस्त्वं
जायसे । यद्वा वंशद्वयसंघर्षणादिभ्यो जायसे । नृणां नृपते सर्वेषामपि मनुष्याणां
पालक त्वं गृहेगृहे शुचिः शुद्धिहेतुः सञ्जायसे । ‘पुनर्दाहेन मृन्मयम्’ इत्यादि-
स्मृतेः ॥

एतैर्मन्त्रैः साध्यं परिलेखनं विधत्ते—

“यज्ञमुखेयज्ञमुखे वै क्रियमाणे यज्ञः रक्षाःसि जिघाःसन्त्येतर्हि खलु
वा एतद्यज्ञमुखं यश्चेनदाहुतिरश्रुते परि लिखति रक्षसामपहस्यै” [सं० का०५
प्र० १ अ० ३] इति ।

(शृशकान्त्यभिधानम्)

यज्ञस्य मुखं प्रारम्भो यज्ञमुखं, यदा यदा यज्ञः प्रारभ्यते तदा तदा रक्षा-
स्यागत्य यज्ञं हन्तुमिच्छन्ति । एवं च सत्यत्राप्यश्वपदाङ्कितमेतत्स्थानमाहूति-
र्यदा प्राप्नोति तदानीमेतदेवाश्वपदस्थानं यज्ञप्रारम्भरूपं भवति । अतोऽत्र
प्राप्तानां रक्षसामपहत्यै परिलेखनं कुर्यात् ॥

एत्र मन्त्रत्रयं विनियुक्ते—

“ तिसृभिः परि लिखति त्रिवृद्धा अग्निर्यावानेवाग्निस्तस्माद्रक्षाः स्यप
हन्ति ” [सं० का० ५ प्र० १ अ० ३] इति ।

आहवनीयगार्हपत्यदक्षिणाग्निरूपेणाग्नेस्त्रिगुणत्वम् । सर्वस्मादप्येतस्मादग्ने
रक्षसामपघातो मन्त्रत्रित्वेन संपद्यते ॥

परिवाजपतिरिन्येतां विशेषाकारेण विधत्ते—

“ गायत्रिया परि लिखति तेजो वै गायत्री तेजमवैनं परि गृह्णाति ”
[सं० का० ५ प्र० १ अ० ३] इति ।

पादत्रयेपेतन्वादियं गायत्री । तस्याश्चाग्निना सह प्रजापतिमुखादुत्पन्नत्वा-
त्तेजस्त्वम् । एनमग्निप्रदेशम् ॥

त्वमग्ने युभिरित्येतां विधत्ते—

“ त्रिष्टुभा परिलिखतीन्द्रियं वै त्रिष्टुगिन्द्रियेणैवैनं परि गृह्णाति ” [सं०
का० ५ प्र० १ अ० ३] इति ॥

परि त्वाऽग्न इत्येतां विधत्ते—

“ अनुष्टुभा परि लिखत्यनुष्टुप्सर्वाणि छन्दांसि परिभूः पर्याप्त्यै ” [सं०
का० ५ प्र० १ अ० ३] इति ।

वाष्ट्रयेयमनुष्टुप्सर्वाणि छन्दांसि परितो भवति व्याप्नोतीति परिभूः । अतः
सयं पर्याप्त्यै संपद्यते ॥

अस्या अनुष्टुभः पाठप्राप्तमन्त्रद्वयमध्यवर्तिनं प्रशंसति—

“ मध्यतोऽनुष्टुभा वाग्वा अनुष्टुप्स्मान्मध्यतो वाचा यदापः ” [सं०
का० ५ प्र० १ अ० ३] इति ।

अनुष्टुभा परिलिखतीति शेषः । यस्माद्वाग्वाऽनुष्टुप्मध्यतः पठिता तस्माद्वय-
मपि मुखमध्यवर्तिजिह्वासमाध्यया वाचा संभाषणं कृमः ॥

गायत्रीत्रिष्टुभोः पाठप्राप्तमाद्यन्तरूपत्वं प्रशंसति—

“ गायत्रिया प्रथमया परि लिखत्यथानुष्टुभाऽथ त्रिष्टुभा तेजो वै गायत्री
यज्ञोऽनुष्टुगिन्द्रियं त्रिष्टुभेजसा चैवेन्द्रियेण चाभयतो यज्ञं परि गृह्णाति ”
[सं० का० ५ प्र० १ अ० ३] इति ।

पूर्वं प्रशस्ताऽपि मध्यवर्तिन्यनुष्टुप्पुनरपि पार्श्वस्थाभ्यां सह प्रशस्यते ।
यज्ञनिष्पादकवायूपत्वादनुष्टुभो यज्ञत्वम् । तस्मादुभयतो गायत्रीत्रिष्टुभोः पाठेन
मध्यवर्तिनं यज्ञमेव तेजसा चैवेन्द्रियेण चोभयतः परिगृहीतवान्भवति ॥

अत्र विनियोगसंग्रहः—

इमां रज्जुं समादाय प्रतू तुरगबन्धनम् ।

युञ्जा गर्दभमाबध्य योगे यान्ति त्रिभिर्मृदम् ॥ १ ॥

इमोन्तादयिमित्यादेर्गमने द्वेष्ट्यमन्त्रणम् ।

व्यामोन्तेन वपा जप्या रामोन्ताद्द्वेष्ट्यमन्त्रणम् ॥ २ ॥

अन्वयि गच्छेदागत्य द्वाभ्यामाक्रमयेद्भुवम् ।

शौस्तेऽश्वपृष्ठं संमार्ष्टि ह्युक्ता द्वाभ्यां तदुत्क्रमः ॥ ३ ॥

अपः पदेऽपो निनयेज्जिघद्वाभ्यां जुहोति हि ।

परित्रिभिः परिलिखेदकविंशतिरीरिताः ॥ ४ ॥

इति श्रीमत्सायणाचार्यविरचिते मातृवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे प्रथमप्रपाठके

द्वितीयोऽनुवाकः ॥ २ ॥

(अथ चतुर्थाष्टके प्रथमप्रपाठके तृतीयोऽनुवाकः ।)

देवस्य त्वा सवितुः प्रमवेऽश्विनोर्बाहुभ्यां
पूष्णो हस्ताभ्यां पृथिव्याः सधस्थेऽग्निं पुंरी-
प्यमङ्गिरस्वत्स्वनामि । ज्योतिष्मन्तं त्वाऽग्ने
सुप्रतीकमजस्त्रेण भानुना दीद्यानम् । शिवं
प्रजाभ्योऽहिंसन्तं पृथिव्याः सधस्थेऽग्निं
पुंरीप्यमङ्गिरस्वत्स्वनामि । अपां पृष्ठमसि
सप्रथा उर्वेभिः भरिष्यदपरावापिष्ठम् । वर्ध-
मानं मह आ च पुष्करं दिवो मात्रया वरिणा

प्रथ॒स्व । शर्म॑ च॒ स्थः (१) वर्म॑ च॒ स्थो
 अ॒च्छि॒द्रे बहु॒ले उ॒भे । व्य॒च॒स्वती॒ सं व॑सा॒थां
 भ॒र्त॒म॒ग्निं पु॒री॒ष्यम् । सं व॑सा॒थाः सु॒व॒र्वि॒दा
 स॒मी॒ची उ॒र॒सा त्म॑नां । अ॒ग्नि॒म॒न्त॒र्भ॑रि॒ष्यन्ती
 ज्योति॑ष्मन्त॒मज॑स्र॒मित्र॑ । पु॒री॒ष्योऽसि॑ वि॒श्व-
 भ॑राः । अथ॑र्वा॒ त्वा प्र॑थ॒मो नि॑र॒मन्थ॑दग्ने । त्वा॒म॒ग्ने
 पु॒ष्करा॑दध्य॒थर्वा॑ नि॒र॒मन्थ॑त । मूर्ध्ना॑ वि॒श्वस्य॑
 वा॒घ॒तः । तमु॑ त्वा द॒ध्य॒ङ्कृ॒षिः पु॒त्र ई॒धे (२)
 अथ॑र्वणः । वृ॒त्र॒ह॒णं पु॒रं॒द॒रम् । तमु॑ त्वा पा॒थ्यो
 वृ॒षा स॒मी॒धे द॒स्यु॒हन्त॑मम् । ध॒नं॒ज॒यः र॒ण॑र॒णे ।
 सी॒दं हो॒तः स्व॑ उ॒ लो॒के चि॑कि॒त्वान्त्सा॒दया॑
 य॒ज्ञः सु॑कृ॒तस्य॑ यो॒नौ । दे॒वा॒वी॒र्दे॒वान् ह॒विषा॑
 य॒जा॒स्य॒ग्ने बृ॒ह॒द्य॒ज॑मा॒ने व॒यो धाः॑ । नि॒ हो॒ता
 हो॒तृष॑द॒ने वि॒दा॒न॒स्त्वेषो॑ दी॒दि॒वाः अ॑स॒द॒सु-
 द॑क्षः । अ॒द॒ब्ध॒व्र॒त॒प्र॒म॒तिर्व॑सि॒ष्ठः स॒हस्र॑भ॒रः
 शु॒चि॑जिह्वा अ॒ग्निः । सः सी॑द॒स्व म॒हाः अ॑सि
 शोच॑स्व (३) दे॒व॒वी॒त॒मः । वि॒ धू॒म॒म॒ग्ने अ॒रु॒षं
 मि॒ये॒ध्य॒ सृ॒ज प्र॑शस्त दर्श॑तम् । जनि॑ष्वा हि
 जे॒न्यो अ॒ग्ने अ॒ह्नाः हि॒तो हि॒तेष्व॑रु॒षो व॑नेषु ।

दमेदमे सप्त रत्ना दधानोऽग्निर्होता नि षसादा
यजीयान् (४) ॥

(स्थ ईधे शोचस्व सप्तविंशतिश्च ।)

इति कृष्णयजुर्वेदीयतैत्तिरीयसंहिताया चतुर्थाष्टके
प्रथमप्रपाठके तृतीयोऽनुवाकः ॥ ३ ॥

(अथ चतुर्थाष्टके प्रथमप्रपाठके तृतीयोऽनुवाकः ।)

देवस्य । त्वा । सवितुः । प्रमव इति प्र—सवे ।
अश्विनोः । बाहुभ्यामिति बाहु—भ्याम् । पृष्णः ।
हस्ताभ्याम् । पृथिव्याः । सधस्थ इति सध—स्थे ।
अग्निम् । पुरीष्यम् । अङ्गिरस्वत् । खनामि । ज्यो-
तिष्मन्तम् । त्वा । अग्ने । सुप्रतीकमिति
सु—प्रतीकम् । अजंसेण । भानुना । दीद्या-
नम् । शिवम् । प्रजाभ्य इति प्र—जाभ्यः । अहिंश्-
सन्तम् । पृथिव्याः । सधस्थ इति सध—स्थे ।
अग्निम् । पुरीष्यम् । अङ्गिरस्वत् । खनामि । अपा-
म् । पृष्ठम् । असि । सप्रथा इति स—प्रथाः ।
उरु । अग्निम् । भरिष्यत् । अपरावपिष्ठमित्यपरा—
वपिष्ठम् । वर्धमानम् । महः । एति । च । पुष्करम् ।
दिवः । मात्रया । वरिणा । प्रथस्व । शर्म । च । स्थः
(५) । वर्म । च । स्थः । अच्छिन्द्रे इति । बहुले

(खननाभिधानम्)

इति । उ॒भे इति । व्य॒च॒स्व॒ती इति । स॒मि॒ति ।
 व॒सा॒था॒म् । भ॒र्त॒म् । अ॒ग्नि॒म् । पु॒री॒ष्य॒म् । स॒मि॒ति ।
 व॒सा॒था॒म् । सु॒व॒र्वि॒दे॒ति सु॒वः—वि॒दा । स॒मी॒ची इति ।
 उ॒र॒सा । त्म॒ना । अ॒ग्नि॒म् । अ॒न्तः । भ॒रि॒ष्य॒न्ती इति ।
 *ज्यो॒ति॒ष्म॒न्त॒म् । अ॒ज॒स्र॒म् । इ॒त् । पु॒री॒ष्यः । अ॒सि ।
 वि॒श्व॒भ॒रा इति वि॒श्व—भ॒राः । अथ॑र्वा । त्वा । प्र॒थ॒मः ।
 नि॒रि॒ति । अ॒म॒न्थ॒त् । अ॒ग्ने । त्वा॒म् । अ॒ग्ने । पु॒ष्क॒-
 रा॒त् । अथी॑ति । अथ॑र्वा । नि॒रि॒ति । अ॒म॒न्थ॒त् ।
 मू॒ध्रः । वि॒श्व॒स्य । वा॒घ॒तः । त॒म् । उ॒ । त्वा । द॒ध्य॒ङ् ।
 ऋ॒षिः । पु॒त्रः । ई॒धे (२) । अथ॑र्वणः । वृ॒त्र॒ह॒ण॒-
 मि॒ति वृ॒त्र—ह॒न॒म् । पु॒र॒द॒र॒मि॒ति पु॒र—द॒र॒म् । त॒म् ।
 उ॒ । त्वा । पा॒थ्यः । वृ॒षा । स॒मि॒ति । ई॒धे । द॒स्यु॒ह॒-
 न्त॑म॒मि॒ति द॒स्यु—ह॒न्त॑म॒म् । ध॒न॒ज॒य॒मि॒ति ध॒न—
 ज॒य॒म् । र॒णे॒र॒ण इति र॒णे—र॒णे । सी॒द॒ । हो॒तः ।
 स्वे । उ॒ । लो॒के । चि॒कि॒त्वा॒न् । सा॒द॒य॒म् । य॒ज्ञ॒म् ।
 सु॒कृ॒त॒स्ये॒ति सु—कृ॒त॒स्य॒म् । यो॒नौ । दे॒वा॒वी॒रि॒ति दे॒व—
 अ॒वीः । दे॒वा॒न् । ह॒वि॒षा । य॒जा॒मि । अ॒ग्ने । बृ॒ह॒त् ।
 य॒ज॑माने । व॒यः । धाः । नी॒ति । हो॒ता । हो॒तृ॒ष॒द॒न्
 इति हो॒तृ—स॒द॒ने । वि॒दा॒नः । त्वे॒षः । दी॒दि॒वा॒न् ।
 अ॒स॒द॒त् । सु॒द॒क्ष इति सु—द॒क्षः । अ॒द॒ब्ध॒व्र॒त॒प्र॒म॒ति-

रि॒त्यदं॑व्य॒व्रत—प्र॒म॒तिः । वसि॑ष्ठः । स॒हस्रं॑भ॒र इति॑
 सह॑स्रं—भ॒रः । शुचि॑जिह्व इति॑ शुचि॑—जिह्वः ।
 अ॒ग्निः । स॒मि॒तिं । सी॒द॒स्व । म॒हान् । अ॒सि ।
 शोच॑स्व (३) । दे॒व॒वी॒त॒म इति॑ दे॒व—वी॒त॒मः ।
 वी॒तिं । धू॒मम् । अ॒ग्ने । अ॒रु॒पम् । मि॒ये॒ध्य । सृ॒ज ।*
 प्र॒श॒स्तेति॑ प्र—श॒स्त । दर्श॑तम् । ज॒नि॒ष्व । हि ।
 जे॒न्यः । अ॒ग्रं । अ॒ह्नाम् । हि॒तः । हि॒तेषु॑ । अ॒रु॒षः ।
 वने॑षु । द॒मे॒द॒म इति॑ द॒मे—द॒मे । स॒प्त । र॒त्ना । द॒वा॒नः ।
 अ॒ग्निः । हो॒ता । नी॒तिं । स॒मा॒द् । य॒जी॒यान् (४) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 प्रथमप्रपाठके तृतीयोऽनुवाकः ॥ ३ ॥

(अथ चतुर्थकाण्डे प्रथमप्रपाठके तृतीयोऽनुवाकः ।)

द्वितीये मृदाक्रमणमुक्तम् । अथ तृतीये खननमभिधीयते ।
 कल्पः—“ देवस्य त्वा सवितुः प्रसव इति द्वाभ्यां खनति ” इति ।
 मथममन्त्रपाठस्तु—

दे॒वस्य॑ त्वा स॒वि॒तुः प्र॒स॒वेऽश्वि॑नोर्बा॒-
 हु॒भ्यां पू॒ष्णो ह॒स्ताभ्यां॑ पृथि॒व्याः स॒ध॒-
 स्थेऽग्निं॑ पु॒री॒ष्यम॑ङ्गिर॒स्वत्स॒नामि॑ । इति ।

स्पष्टोऽर्थः ॥

द्वितीयमन्त्रपाठस्तु—

ज्योति॑ष्मन्तं त्वाऽग्ने सु॒प्रती॑कमज॒ज्ञेण॑ भा॒नुना॑
 दी॒द्यानम् । शि॒वं प्र॒जाभ्योऽहि॑ः सन्तं पृथि॒व्याः

सधस्थेऽग्निं पुगीप्यमङ्गिरस्वत्खनामि । , इति ।

हेऽग्ने पृथिव्याः सधस्थ उपरिप्रदेशे पुगीप्यं पांसुयोग्यमग्निं त्वामङ्गिरस इवाहं खनामि । कीदृशं त्वां, ज्योतिष्मन्तं ज्वालायुक्तं, सुप्रतीकं सुमुखम्, अजस्रेण भानुना दीद्यानं निरन्तरं वर्तमानेन रश्मिना प्रकाशमानं प्रजाभ्यः प्रजोपकारार्थं शिवं शान्तमत एवाहिसन्तं हिंसामकुर्वन्तम् ॥

एतन्मन्त्रद्वयसाध्यं खनन विधत्ते—

“देवस्य त्वा सवितुः प्रसव इति खनति प्रसूत्या अथो धूममेवैतेन जनयति ज्योतिष्मन्तं त्वाऽग्ने सुप्रतीकमित्याह ज्योतिरेवैतेन जनयति ” [सं० का० ५ प्र० १ अ० ४] इति ।

प्रथममन्त्रे सवितुः प्रसव इत्युच्चारणं प्रेरणाय संपद्यते । किं चैतेन मन्त्रेण धूममेवोत्पादयति नतु ज्वालां, तस्माद्वितीयमन्त्रादौ ज्योतिष्मन्तमित्येतेन शब्देन ज्योतिर्जनयत्येव ॥

तस्य मन्त्रस्य द्वितीयार्थे शिवशब्दतात्पर्यं दर्शयति—

“सोऽग्निर्जातः प्रजाः शुचाऽर्पयत्तं देवा अर्थर्चेनाशमयञ्जित्वं प्रजाभ्योऽहिंसन्तमित्याह प्रजाभ्य एवैनं शपयति ” [सं० का० ५ प्र० १ अ० ४] इति ।

ज्वालामहित उन्पन्नमात्रेणैव प्रजाः सर्वाः संतापेनायोजयत्तं तादृशमग्निं शिवमित्यार्थर्चेन देवाः शान्तमकुर्वन् । तस्मादस्यार्थर्चस्य पाठेन प्रजोपकारार्थेन शान्तं करोति ॥

मन्त्रद्वित्वं प्रशंसति—

“द्वाभ्यां खनति प्रतिष्ठित्यै ” [सं० का० ५ प्र० १ अ० ४] इति ॥

कल्पः—“अपां पृष्ठमसीति पुष्करपर्णमाहृत्यैतर्पय विवेक्ष्य ” इति ।

मृदं मक्षेप्तुं पुष्टिकां कृत्वेत्यर्थः ।

पाठस्तु—

अपां पृष्ठमसि सप्रथा उर्वग्निं भरिप्यद-

परावपिष्ठम् । वर्धमानं मह आ च

पुष्करं दिवो मात्रया वरिणा प्रथस्वा, इति ।

हे पुष्करपर्ण त्वमपां पृष्ठमसि पृष्ठवदुपरिभागे वर्तमानमसि । कीदृशं त्वम् । सप्रथाः सविस्तारमत एवोर्वग्निं भरिप्यदग्निसाधनमृदं बहुलं यथा भवति तथा भरितुं समर्थम् । अपरावपिष्ठं परावयो विनाशः, अतिशयेन तद्रहितम् । वर्धमानमस्संबन्धादिने दिने वृद्धियुक्तं, महो निर्लेपत्वायुक्त्या पूजनीयं, पुष्कर-

मग्निनिष्पादनद्वारा पुष्टिकरं, तादृशं त्वं मात्रया परिमाणेन दिवो वरिणाऽऽ-
काशादप्याधिक्येनाऽऽसमन्तात्प्रथस्व विस्तृतं भव ॥

तमेतं मन्त्रं विनियुक्ते—

“ अपां पृष्ठममीति पुष्करपर्णमा हरत्यपां वा एतत्पृष्ठं यत्पुष्करपर्णं
रूपेणैवैनदा हरति ” [सं० का० ५ प्र० १ अ० ४] इति ।

अपामुपरिवर्तमानत्वस्य विद्यमानस्यैवार्थस्याभिधायित्वादनुरूपेणैव मन्त्रेण-
नत्पुष्करपर्णमाहरति ॥

कल्पः—“ शर्म च स्थो वर्म च स्थ इति द्वाभ्यामुत्तरेण मृत्वन् कृष्णा-
जिनं प्राचीनश्रीवमुत्तरलोमाऽऽस्तृणात्युपरिष्ठात्पुष्करपर्णमुत्तानम् ” इति ।

प्रथममन्त्रपाठस्तु—

शर्म च स्थो वर्म च स्थो अच्छिद्रे
बहुले उभे । व्यचस्वती सं
वसाथां भर्तमग्निं पुरीष्यम् । , इति ।

हे कृष्णाजिनपुष्करपर्णे उभे युवां शर्म च स्थः सुस्रकारिणी अपि भवथः ।
तथा वर्म च स्थः कवचवद्रक्षके अपि भवथः । कीदृशे, अच्छिद्रे छिद्ररहिते
बहुले विस्तीर्णे व्यचस्वती आच्छादनप्रकारवती पुष्टिकादिसदृशे इत्यर्थः ।
तथाविधे युवां संवसाथां सम्यञ्मृदमाच्छादयतम् । ततः पुरीष्यमग्निं भर्तं
धारयतम् ॥

द्वितीयमन्त्रपाठस्तु—

सं वसाथाः सुवर्विदा समीची
उरसा त्मना । अग्निमन्तर्भरिष्यन्ती
ज्योतिष्मन्तमजस्रमिव । , इति ।

हे कृष्णाजिनपुष्करपर्णे युवां त्मना स्वयमेव परनिरपेक्षे सती उरसोरः-
सदृशेन भवदीयस्वरूपेण संवसाथां सम्यगाच्छादयतम् । कीदृशे युवां, सुव-
र्विदा स्वर्गविदे स्वर्गलाभसाधने इत्यर्थः । समीची मृद्ग्रन्थनायानुकूले अज-
स्रमिन्निरन्तरमेव ज्योतिष्मन्तमग्निमन्तः स्वोदरे भरिष्यन्ती धारयिष्यन्ती ॥

अनेन मन्त्रद्वयेन साध्यं पुष्करपर्णस्य प्रसारणमुत्तरत्र विधातुमादौ पुष्कर-
पर्णे मृदः संभरणं विधत्ते—

प्रपा० १ अनु० १] कृष्णयजुर्वेदीयतैत्तिरीयसंहिता ।

२५८५

(खननाभिधानम्)

“ पुष्करपर्णेन सं भरति योनिर्वाग्नेः पुष्करपर्णस्य योनिमेवाग्नसं भरति ” [सं० का० ५ प्र० १ अ० ४] इति ।

पुष्करपर्णस्याग्निस्थानत्वमारुणकेतुकचयने समाम्नातम्—“ जानुदघ्नी-
मुत्तरवेदीं खात्वा । अपां पूरयित्वा गुल्फदघ्नम् । पुष्करपर्णैः पुष्करदण्डैः
पुष्करैश्च सस्तीर्य । तस्मिन्विहायभे । अग्निं प्रणीयोपसमाधाय । ” इति ।
अतः पुष्करपर्णस्याग्नियोनिव्यात्मयोनिमेवाग्निं संभृतवान्भवति ॥

पुष्करपर्णवत्तेनैव मन्त्रद्वयेन कृष्णाजिनस्याऽऽस्तरणं विधातुमादौ कृष्णा-
जिने मृदः स्थापनं विधत्ते—

“ कृष्णाजिनेन सं भरति यज्ञो वै कृष्णाजिनं यज्ञेनैव यज्ञसं भरति ”
[सं० का० ५ प्र० १ अ० ४] इति ।

कृष्णाजिनस्य यज्ञरूपत्वं दर्शपूर्णमासप्रकरणेऽवगम्यते—“ यज्ञो देवेभ्यो
निलायत । कृष्णो रूपं कृत्वा । यत्कृष्णाजिने हविर्ध्वयवहन्ति । यज्ञादेव
तद्यज्ञं प्रयुक्ते ” इति । तद्वदत्रापि कृष्णाजिनरूपेण यज्ञेनैवाग्निरूपं यज्ञं
संभरति ॥

चर्मन्तरपरित्यागेन कृष्णाजिनस्वीकारे कारणं दर्शयति—

“ यद्ग्राम्याणां पशूनां चर्मणा संभरेद्ग्राम्यान्पशूञ्छुचाऽर्पयेत्कृष्णाजि-
नेन सं भरत्यारण्यान्तं पशूञ्छुचाऽर्पयति तस्मान्ममावन्पशूनां प्रजायमानाना-
मारण्याः पशवः कनीयाऽमः शुचा हृताः ” [सं० का० ५ प्र० १ अ० ४]
इति ।

ग्राम्यपशूनां गवादीनां चर्मण्यग्निसंभरणे गवादयः संतापेन संयोजिता
भवन्ति । कृष्णाजिनेन संभरणे त्वारण्या एव पशवः संतापेन योज्यन्ते ।
यस्मादेवं तस्माल्लोकेऽपि चतुष्पात्त्रायाकारसाम्येन प्रजायमानानां पशूनां मध्ये
ग्राम्याः श्रेष्ठा आरण्या एव कनिष्ठाः । यस्मान्ते शुचर्ताः शुचं प्राप्तास्तस्मा-
त्तेषां कनिष्ठत्वं युक्तम् । नहि ग्राम्यगवादय इव शाश्वतप्रवेशनभक्ष्यप्रदाना-
दिभिरारण्याः पाप्यन्ते । सेयं तेषां शोकप्राप्तिः ॥

तस्य कृष्णाजिनस्य लोम्नामुपरि संभरणं विधत्ते—

“ लोमतः सं भरत्यतो ह्यस्य मेध्यम् ” [सं० का० ५ प्र० १
अ० ४] इति ।

यस्मादस्य कृष्णाजिनस्यात इदं लोमयुक्तं स्थानं मेध्यं तस्मात्तत्र संभरेत् ॥

१ ख. च. “स्थानीयत्वं” । २ ख. च. “सिन्नादागेऽ” । ३ ख. च. हेतुः । ४ क. घ. ङ. गोपादना ।
५ ख. च. “न्ते । अनग्नेषां ।

इदानीमुक्तसंभरणसिद्धये पूर्वोक्तपञ्चद्वयसाध्यमुभयास्तरणं विधत्ते—

“कृष्णाजिनं च पुष्करपर्णं च संस्तृणातीयं वै कृष्णाजिनमसौ पुष्करपर्ण-
माभ्यामेवैनमुभयतः परि गृह्णाति” [सं० का० ५ प्र० १ अ० ४] इति ।

कृष्णाजिनपुष्करपर्णयोरधरोत्तरभावेन लोकद्वयरूपत्वम् ॥

कल्पः—“पुरीष्योऽसि विश्वभरा इति मृत्खनमभिमन्त्र्य” इति ।

पाठस्तु—

पुरीष्योऽसि विश्वभराः । अथर्वा

त्वा प्रथमो निरमन्थदग्ने ।, इति ।

हे खननप्रदेश त्वं पुरीष्योऽसि पुरीषस्य बहुलस्य पांमोर्योग्योऽसि । अत
एव विश्वभरा असि । विश्वं कृत्स्नमुखारूपं विभर्तीति विश्वभराः । हेऽग्ने-
थर्वाख्य ऋषिः प्रथम इतरेभ्यः पूर्वभावी संस्त्वां निरमन्थन्निःशेषेण मायि-
तवान् ॥

अत्राथर्वणः प्रथमनिर्मथनं नाम प्रथमदर्शनमित्यभिप्रायं दर्शयति—

“अग्निर्देवेभ्यो निलागत तमथर्वाऽन्वपश्यदथर्वा त्वा प्रथमो निरमन्थदग्ने
इत्याह य एवैनमन्वपश्यत्तेनैवैतं सं भरति” [सं० का० ५ प्र० १
अ० ४] इति ।

अन्वपश्यदन्विष्य दृष्टवान् ॥

कल्पः—“त्वामग्ने पुष्करादधीति कृष्णाजिने पुष्करपर्णे च संभरति
चतसृभिस्त्रिभिरवा गायत्रीभिर्ब्राह्मणस्य त्रिष्टुभी राजन्यस्य” इति ।

यद्यप्यत्र त्वामग्ने इत्यादिकास्तिस्र एव गायत्रयः समाम्नातास्तथाऽपि चतु-
ष्टपक्षे पुरीष्योऽसि विश्वभरा इत्यनेन पूर्वोक्तेन मन्त्रेण सह संख्या पूरणीया ।
पुरीष्योऽसीत्ययं मन्त्रः पूर्वं व्याख्यातः ॥

द्वितीयमन्त्रपाठस्तु—

त्वामग्ने पुष्करादध्यथर्वा निरमन्थत ।

मूर्ध्नो विश्वस्य वाद्यतः ।, इति ।

हेऽग्नेऽथर्वाख्य ऋषिः पुष्करादधि पद्मपत्रस्योपरि त्वां निरमन्थत निःशे-
षेण मथितवान् । अत एव पञ्चमकाण्डे ब्राह्मणमाम्नातम्—“पुष्करपर्णे ह्येन-
मुपश्रितमविन्दत्” इति । कीदृशात्पुष्करात्, मूर्ध्नो उत्तमाङ्गवत्पत्रस्ताद्विश्वस्य

(स्वननाभिधानम्)

वाघतः सर्वस्य जगतो वाहकात् । इदं हि पुष्करपर्णमभिपन्थनं यज्ञनिष्पादन-
दिद्वारा सर्वं जगन्निर्वहति ॥

तृतीयमश्रपाठस्तु—

तमु त्वा दध्यङ्गृषिः पुत्र ईये अथ-

वर्णः । वृत्रहणं पुगंदरम् । , इति ।

हेऽग्नेऽथर्वणः पुत्रो दध्यङ्गनामकः ऋषिस्तमु त्वेधे तमेव त्वां प्रज्वालितवान् ।
कीदृशं त्वां, वृत्रहणं वैरिनाशनं पुगंदरं रुद्ररूपेणासुरसंवन्धिनां त्रयाणां पुराणां
विदारयितारम् ॥

चतुर्थमश्रपाठस्तु—

तमु त्वा पाथ्यो वृषा समीये दस्यु-

हन्तमम् । धनंजयं रणेरणे । , इति ।

हेऽग्ने पाथ्यनामकः कश्चिदृषिस्तमु त्वा समीये तमेव त्वां प्रज्वालितवान् ।
कीदृशः पाथ्यः । वृषा श्रेष्ठः । कीदृशं त्वाम् । दस्युहन्तमं तस्कराणामनिश-
येन हन्तारं, रणेरणे धनंजयं तेषु तेषु सङ्ग्रामेषु धनस्य जेतारम् ॥

इत्थमिमा गायत्र्य उक्ताः । अथ त्रिष्टुप् चतसृणां मध्ये प्रथमामाह—

सीद होतः स्व उ लोके चिकित्वान्त्सादया

यज्ञं सुकृतस्य योनौ । देवावीर्देवान्हविषा

यजास्यग्ने बृहद्यजमाने वयो धाः । , इति ।

हे होतर्होमनिष्पादक चिकित्वानभिज्ञस्त्वं स्वकीय एव स्थान उत्तरवेदि-
रूपे सीदोपविश । यज्ञं चेभं सुकृतस्य योनौ पुण्यकर्मणां योग्यस्थाने सादय
स्थापय । देवान्वेति कामयत इति देवावीर्देवमिष इत्यर्थः । तादृशस्त्वं देवा-
न्हविषा यजासि पूजयसि । हेऽग्ने यजमाने बृहद्वयो दीर्घमायुर्धाः स्थापय ॥

अथ द्वितीयामाह—

नि होता होतृपदने विदानस्त्वेषो दीदि-

वाः असदत्सुदक्षः । अदब्धव्रतप्रमतिर्व-

सिष्ठः सहस्रंभरः शुचिजिह्वो अग्निः । , इति ।

होतृपदने होमनिष्पादकस्य योग्यस्थान उत्तरवेदिरूपेऽग्निर्नितरामसदत्स-

म्यगुपविष्टवान् । कीदृशोऽग्निः । होता देवानामाहाता, विदानः स्थानाभिज्ञः,
त्वेषो दीप्तिमान्, दीदिवान्देवेभ्यो हविषो दाता, सुदक्षोऽत्यन्तकुशलः ।
अदब्धव्रतप्रमातिरदब्धेऽविनाशिते व्रते कर्मणि प्रकृष्टा मतिर्यस्य स तथा-
विधः । वसिष्ठोऽतिशयेन वामयिता । सहस्रसरूपाकानि हवींषि भरति
पोषयतीति सहस्रंभरः । शुचिः शुद्धा होमयोग्या जिह्वा ज्वाला यस्यासौ
शुचिजिह्वः ॥

अथ तृतीयामाह—

सः सीदस्व महाः असि शोचस्व
देववीतमः । वि धूममग्ने अरुषं
मियेध्य सृज प्रशस्त दर्शितम् । इति ।

हेऽग्ने त्वमस्मिन्पुष्करपर्णे संसीदस्व सम्यगुपविश । त्वमनेकक्रतुहेतुत्वान्म-
हानामि, देवान्वेति गच्छतीति देववीरतिशयेन देववीर्देववीतमः । तादृशस्त्वं
शोचस्व दीप्यस्व । हे मियेध्य मधार्हं प्रशस्तोत्कृष्टाग्नेऽरूपमरोपणमनुग्रं दर्शितं
द्रष्टुं शक्यं शान्तं धूमं विशेषेण सृज ॥

अथ चतुर्थीमाह—

जनिष्वा हि जेन्यो अग्ने अह्नाः हितो हिते-
प्वरूपो वनेषु । दमेदमे सप्त रत्ना दधानोऽग्निर्होता नि पसादा यजीयान् ॥, इति ॥

हेऽग्ने त्वमह्नामग्ने प्रभातकाले जनिष्वोत्पद्यस्व । कीदृशस्त्वम् । जेन्यो जय-
शीलः । हिनेषु हितो हविर्भुजो ये देवास्तुभ्यं हितमाचरन्ति, ये च मनुष्या
ऋत्विग्यजमानास्तुभ्यं हितमाचरन्ति, तेषु सर्वेषु हिनेषु त्वमपि हितो भवसि ।
वनेप्वरूपो नानाविधफलवृक्षोपतेषु वनेषु कोपरहितो दावाग्निरूपेण वनानि न
दहती(सी)त्यर्थः । अयमग्निर्दमेदमे यजमानानां गृहे गृहे निपसादोपविष्टः ।
कीदृशोऽग्निः । सप्त रत्ना दधानो रत्नसमानाङ्गुलाविशेषान्सप्तसंख्याकान्धा-
रयमाणः । अत एव सप्तजिह्व इति सर्वत्र प्रसिद्धः ॥

आथर्वणिकाश्चाऽऽमनन्ति—

“ काली कराली च मनोजवा च
सुलोहिता या च सुधूम्रवर्णा ।
स्फुलिङ्गिनी विश्वरुची च देवी
लेलायमाना इति सप्त जिह्वाः ” इति ॥

(खननाभिधानम्)

स चाग्निर्होता देवानामाहाता यजीयानतिशयेन यष्टा ॥

उक्तासु गायत्रीषु त्वामग्न इत्येतस्यां पुष्करादधीत्यस्यांशस्य तात्पर्यं दर्शयति—

“ त्वामग्ने पुष्करादधीत्याह पुष्करपर्णे ह्येनमुश्रितमधिन्दत् ” [सं० का० ५ प्र० १ अ० ४] इति ।

अथर्वा यदाऽग्निमन्विष्ट्वांस्तदानीं कस्मिंश्चित्पुष्करपर्णेऽवस्थितमेनमग्निं लब्धवान् । तस्मात्पुष्करादधीत्युक्तिर्युक्ता ॥

अनन्तरमग्ने परित्यज्यान्यमृषिं दधीच एव स्वीकारे कारणं दर्शयति—

“ तमु त्वा दध्यङ्कृषित्याह दध्यङ्का आथर्वणस्तेजस्व्यासीत्तेज एवास्मिन्दधाति ” [सं० का० ५ प्र० १ अ० ४] इति ॥

अन्यत्र मन्त्रान्तरे दधीचो महिमा प्रपञ्चितः—“ दध्यङ्क यन्मध्वाथर्वणो वामश्वस्य शीर्ष्गा ” इत्यादौ । तस्मादधीचस्तेजस्वित्वम् ॥

उपरितनमन्त्रेण पाध्यशब्देन दध्यङ्क इव विवक्षितो नान्य इत्येतद्दर्शयति—

“ तमु त्वा पाध्यो वृषेत्याह पूर्वमेवोदितमुत्तरेणाभि गृणाति ” [सं० का० ५ प्र० १ अ० ४] इति ।

यः पूर्वमन्त्रोक्तो दध्यङ्क एवात्र सन्मार्गवर्तित्वात्पाध्य इत्युच्यते । अतः पूर्वमन्त्रोदितमेवार्थमुत्तरेण मन्त्रेण प्रतिपादयति ॥

एतैर्मन्त्रैः साध्यमग्निसंभरणं विधत्ते—

“ चतसृभिः सं भरति चत्वारि छन्दाश्सि छन्दोभिरेव ” [सं० का० ५ प्र० १ अ० ४] इति ।

त्वामग्न इत्याद्यान्तिसप्ततः पूर्वा पुरीषोऽमीत्येकः, तदेवं चतस्रः । गायत्री त्रिष्टुब्जगत्यनुष्टुप्ति च्छन्दसां चतुष्टुम् । अतः संख्यामाम्पाच्छन्दोभिरेवाग्निः संभृतो भवति । सीद् होतरित्यादीनां त्रिष्टुभां चतुष्टुम् । अत्रापि चतसृभिः संभरतीति विधिर्योजनीयः ॥

गायत्रीणां त्रिष्टुभां चाधिकारिभेदेन व्यवस्थां विधत्ते—

“ गायत्रीभिर्ब्राह्मणस्य गायत्रो हि ब्राह्मणस्त्रिष्टुभो राजन्यस्य त्रैष्टुभो हि राजन्यः ” [सं० का० ५ प्र० १ अ० ४] इति ।

मुखजत्वसाम्येन ब्राह्मणो गायत्रो वाहुजत्वसाम्येन राजन्यस्त्रैष्टुभः ॥

अथ काम्यं समुच्चयं विधत्ते—

“यं कामयेत वसीयान्तस्यादित्युभयीभिस्तस्य सं भरेत्तेजश्चैवास्मा इन्द्रियं च समीची दधाति” [सं० का० ५ प्र० १ अ० ४] इति ।

तत्र गायत्रीभिस्तेजःप्राप्तिस्त्रिष्टुभिरिन्द्रियप्राप्तिः ॥

समुचितमन्त्रगतामष्टैस्त्वसंख्यां प्रशंसति—

“अष्टाभिः सं भरत्यष्टाक्षरा गायत्री गायत्रोऽग्निर्यावानेवाग्निस्तः सं भरति” [सं० का० ५ प्र० १ अ० ४] इति ॥

चतस्रस्त्रिष्टुभः प्रत्येकं क्रमेण प्रशंसति—

“सीद होतरित्याह देवता एवास्मै सः सादयति नि होतेतिमनुष्यान्तसः सीदस्वेति वयांसि जनिष्टा हि जेन्यो अग्रे अह्नामित्याह देवमनुष्यानेवास्मै सः सन्नान् जनयति” [सं० का० ५ प्र० १ अ० ४] इति ।

सीद होतरित्येतस्यां प्रथमायां त्रिष्टुभि देवावीरिति पदेन देवतानां संसादनं सूचितम् । यद्वा देवान्हविषा यजासीत्यनेन तत्सूचितम् । निहोतेत्यस्यां द्वितीयायां त्रिष्टुभि होतृपदन इति पदेन होत्रादीनां मनुष्याणां संसादनं सूचितम् । सः सीदस्वत्यस्यां तृतीयायां त्रिष्टुभि धूमं विसृजेत्येवमन्तरिक्षगाभिना(णा) धूमेनान्तरिक्षचारिणां पक्षिणां सूचितत्वात्तेषां संसादनमुक्तम् । जनिष्वेत्यस्यां चतुर्थ्यां त्रिष्टुभि जनिष्वेत्युपादनस्य सूचितत्वात्पूर्वोक्तान्संसन्नान्मनुष्यांस्तदुपलक्षितानि वयांसि च प्रकर्षेण जनयति ॥

अत्र विनियोगसंग्रहः—

देव द्वाभ्यां खनेच्चापां पञ्चात्रं समाहरेत् ।

शर्म द्वाभ्यां चर्मपत्रे स्तुणाल्यथ पुरीष्यतः ॥ १ ॥

चतुर्ष्टया संभरति विषस्य क्षत्रियस्य तु ।

सीदेत्यादिचतुष्केण मन्त्रा द्वादश वर्णिताः ॥ २ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णपञ्चवेदीय-

तैत्तिरीयसंहिताभाष्ये चतुर्थकाण्डे प्रथमप्रपाठके

तृतीयोऽनुवाकः ॥ ३ ॥

अथ चतुर्थकाण्डे प्रथमप्रपाठके चतुर्थोऽनुवाकः ।

सं ते वायुमीतरिश्वां दधातूतानायै हृदयं

१ ख. 'पृष्ठिभरि' । २ ख. च. 'ष्टयं' । ३ ख. च. 'क प्र' । ४ ख. च. 'न्देवमनु' । ५ ख. च. 'रित्यतः' । ६ ख. च. 'ष्टयात्संभ' ।

(मृदाहरणाभिधानम्)

यद्विलिष्टम् । दे॒वानां॑ यश्चर॑ति प्रा॒णथे॑न तस्मै
 च दे॒वि वष॑डस्तु तुभ्य॑म् । सु॒जा॑तो ज्योति॑षा
 मह॑ शर्म॒ वरू॑थमाऽम॑दः सु॒वः । वा॒सो अ॒ग्ने
 वि॒श्वरू॑पः सं व्य॑यस्व वि॒भाव॑सो । उ॒दुं तिष्ठ॑
 स्व॒ध्वरा॑वा नो दे॒व्या कृ॒पा । दृ॒शे च॑ भा॒सा
 बृ॒हता॑ सु॒शुक्ल॑निराऽग्ने॒ याहि॑ सु॒शस्ति॑भिः (१)
 ऊ॒र्ध्व ऊ॒ पु ण॑ ऊ॒नये॑ तिष्ठा॒ दे॒वो न॑ सं॒विता॑ ।
 ऊ॒र्ध्वो वा॑जस्य॒ स॒निता॑ यद॒ञ्जिभिर्वी॒वद्विर्वि॒ह्व-
 या॑महे । स जा॒तो गर्भो॑ अ॒मि रो॑द॒स्थोऽग्ने॑
 चा॒रुर्वि॑भृ॒त ओष॑धीषु । चि॒त्रः शि॒शुः परि॑
 तमा॑स्य॒क्तः प्र॑ मा॒तृभ्यो॑ अ॒वि क॑निक॒दद्राः॑ ।
 स्थि॒रो भ॑व वी॒ड्य॑ङ्ग आ॒शुर्मे॒व वा॒ज्य॑र्वन् ।
 पृ॒थुर्मे॒व सु॒पद॑स्त्व॒मग्नेः॑ पुं॒रीप॑वाहनः । शि॒वो
 भ॑व (२) प्र॒जाभ्यो॑ मा॒नु॒षीभ्य॑स्त्व॒मङ्गिरः॑ ।
 मा द्या॒वापृ॒थिवी॑ अ॒मि शू॒शुचो॑ माऽन्त॒रिक्षं॑ मा
 व॒नस्प॑तीन् । प्रै॒तु वा॒जी क॑निक॒दन्नान॑द॒द्राम॑भः
 प॒त्वा । भ॑र॒न्नग्निं॑ पुं॒रीप्य॑ मा पा॒द्यायु॑षः पु॒रा ।
 रा॒म॒भो वा॑ क॒निक॑द॒त्सुयु॑क्तो वृ॒षणा॑ रथे । स
 वा॑म॒ग्निं पुं॒रीप्य॑मा॒शुर्दू॒तो व॑हा॒दितः॑ । वृ॒षाऽग्निं॑
 वृ॒षणं॑ भ॑र॒न्नपां॑ गर्भः॒ समु॑द्रि॒ष्यम् । अ॒ग्न आ

याहि (३) वीतयं ऋतं सत्यम् । ओष-
धयः प्रति गृहीताग्निमेतं शिवमायन्तमभ्यत्रं
युष्मान् । व्यस्यन्विश्वा अमंतीररांतीर्निषीदंन्नो
अपं दुर्मतिं हनन् । ओषधयः प्रति मोद्ध-
मेनं पुष्पावतीः सुपिप्पलाः । अयं वो गर्भं
ऋत्विग्यः प्रत्नं सधस्यमाऽसदन् (४) ॥

(सुशस्तिभिः शिवो भव याहि पट्विंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
प्रथमप्रपाठके चतुर्थोऽनुवाकः ॥ ४ ॥

(अथ चतुर्थाष्टके प्रथमप्रपाठके चतुर्थोऽनुवाकः ।)

समिति । ते । वायुः । मातरिश्वा । द्यातु ।
उत्तानाया इत्युक्—तानाथै । हृदयम् । यत् । विलि-
ष्टमिति वि—लिष्टम् । देवानाम् । यः । चरति ।
प्राणथेनेति प्र—अनथेन । तस्मै । च । देवी । वषट् ।
अस्तु । तुभ्यम् । सुजात इति सु—जातः । ज्योतिषा ।
मह । शर्म । वरूथम् । एति । अमदः । सुवं ।
वासः । अग्ने । विश्वरूपमिति विश्व—रूपम् ।
समिति । व्ययस्व । विभावसो इति विभा—वसो ।
उदिति । उ । तिष्ठ । स्वध्वरेति सु—अध्वर । अव ।
नः । देव्या । कृपा । दशे । च । भासा । बृहता ।

(मृदाहरणाभिधानम्)

सुशुक्कनिरिति सु—शुक्कनिः । एति । अग्ने । याहि ।
सुशस्तिभिरिति सुशस्ति—भिः (१) । ऊर्ध्वः ।
 उ । स्विति । नः । ऊतये । तिष्ठ । देवः । न । सविता ।
 ऊर्ध्वः । वाजस्य । सनिता । यत् । अञ्जिभिरित्य-
 ञ्जि—भिः । वाघद्विरिति वाघद्व—भिः । विह्वयामह
 इति वि—ह्वयामहे । सः । जातः । गर्भः । असि ।
 रोदस्योः । अग्ने । चारुः । विभृत इति वि—भृतः ।
 ओषधीषु । चित्रः । शिशुः । परिति । तमांसि ।
 अक्तः । प्रेति । मातृभ्य इति मातृ—भ्यः । अधीति ।
 कनिकदत् । गाः । स्थिरः । भव । वीड्वङ्ग इति
 वीडु—अङ्गः । आशुः । भव । वाजी । अर्वन् ।
 पृथुः । भव । सुषद् इति सु—सदः । त्वम् । अग्नेः ।
 पुरीषवाहन इति पुरीष—वाहनः । शिवः । भव (२) ।
 प्रजाभ्य इति प्र—जाभ्यः । मानुषीभ्यः । त्वम् ।
 अङ्गिरः । मा । द्यावापृथिवी इति द्यावा—पृथिवी ।
 अभीति । शूशुचः । मा । अन्तरिक्षम् । मा । वन-
 स्पतीन् । प्रेति । एतु । वाजी । कनिकदत् । नान-
 दत् । रासमः । पत्वा । भरन् । अग्निम् । पुरीष्यम् ।
 मा । पादि । आयुषः । पुरा । रासमः । वाम् ।
 कनिकदत् । सुयुक्त इति सु—युक्तः । वृषणा । रथे ।

सः । वाम् । अग्निम् । पुरीष्यम् । आशुः । दूतः ।
 वहात् । इतः । वृषां । अग्निम् । वृषणम् । भरन् ।
 अपाम् । गर्भम् । समुद्रियम् । अग्ने । एति । याहि
 (३) । वीतये । ऋतम् । सत्यम् । ओषधयः ।
 प्रतीति । गृहीत । अग्निम् । एतम् । शिवम् ।
 आयन्तमित्या—यन्तम् । अभीति । अत्र । युष्मान् ।
 व्यस्यन्निति वि—अस्यन् । विश्वाः । अमंतीः ।
 अरांतीः । निषीदन्निति नि—सीदन् । नः । अपेति ।
 दुर्मतिमिति दुः—मतिम् । हनत् । ओषधयः ।
 प्रतीति । मोद्ध्वम् । एनम् । पुष्पावतीरिति पुष्प—
 वतीः । सुपिप्पला इति सु—पिप्पलाः । अयम् ।
 वः । गर्भः । ऋत्विग्यः । प्रत्नम् । सधस्थमिति
 सध—स्थम् । एति । असद्व (४) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके

प्रथमप्रपाठके चतुर्थोऽनुवाकः ॥ ४ ॥

(अथ चतुर्थकाण्डे प्रथमप्रपाठके चतुर्थोऽनुवाकः ।)

तृतीयानुवाके मृत्खननमुक्तम् । अथ चतुर्थे मृदाहरणमुच्यते ।

कल्पः—“ सं ते वायुरिति मृत्खनेऽप आनीय ” इति ।

पाठस्तु—

सं ते वायुर्मातरिश्वा दधातूत्तानायै हृदयं

**यद्विलिष्टम् । देवानां यश्चरति प्राणथेन
तस्मै च देवि वषडस्तु तुभ्यम् । , इति ।**

हे पृथिवि उत्तानाया ऊर्ध्वाभिमुखेनावस्थितायास्तव हृदयं हृदयसदृशं यत्खननस्थानं विलिष्टं विशेषेणाल्पीकृतं तत्खननस्थानं वायुः संदधातु तृणादिपूरणसहितेनानेन जलप्रक्षेपणेन वायुर्यथापूर्वं सम्पकरोतु । कीदृशो वायुः । मातरिश्वा मातर्यन्तरिक्षे सर्वप्राणिनामियत्तापरिच्छेदकारिणि शेतेऽवतिष्ठत इति मातरिश्वा । यो वायुर्देवानां प्राणथेन प्राणभावेन चरति व्यवहरति । हे देवि पृथिवि तुभ्यं तस्मै वायवे च वषडस्तु । इदं तृणसहितं जलं हुतमस्तु ॥

अनेन मन्त्रेण साध्यमञ्जलिजलप्रक्षेपं विधत्ते—

“ क्रूरमिव वा अस्या एतत्करोति यत्खनत्यप उप सृजत्यापो वै शान्ताः
शान्ताभिरेवास्यै शुचः शमयति ” [सं० का० ५ प्र० १ अ० ५] इति ।

भूप्रदेशं खनतीति यत्तदेतत्पृथिव्याः क्रूरमेव करोति हस्तादिच्छेदवद्य-
थाहेतुत्वात् । तत्क्रौर्यपरिहाराय मृत्खननप्रदेशेऽपोऽवनयेत् । आपश्च शीत-
लत्वेन शान्ताः । एतादृशीभिरेवास्यः पृथिव्याः खननजन्यं शोकं शमयति ॥

मन्त्रे देवतान्तरपरित्यागेन वायुकथने प्रयोजनमाह—

“ सं ते वायुर्मातरिश्वा दधात्वित्याह प्राणो वै वायुः प्राणेनैवास्यै प्राणः
सं दधाति ” [सं० का० ५ प्र० १ अ० ५] इति ।

वायोर्देवप्राणत्वात्तेनैवास्यः पृथिव्याः प्राणसंधानं संपद्यते ॥

पुनरपि वायोरन्यत्प्रयोजनमाह—

“ सं ते वायुरित्याह तस्माद्वायुप्रच्युता दिवो वृष्टिरीति ” [सं० का० ५
प्र० १ अ० ५] इति ।

यस्मात्प्रयोजनान्तरमपि विवक्षितमिति वायुशब्दः प्रयुक्तस्तस्मादेव कार-
णाद्वृष्टिर्दिवः सकाशाद्वायुप्रच्युता सती पवर्तते ॥

मन्त्रस्य चतुर्थपादे वषट्शब्दान्तर्गतेन पट्शब्देन स्मारितामृतसंख्यामुपजी-
व्य प्रशंसति—

“ तस्मै च देवि वषडस्तु तुभ्यमित्याह षड्वा ऋतव ऋतुष्वेव वृष्टिं दधाति
तस्मात्सर्वावृत्तवर्षति ” [सं० का० ५ प्र० १ अ० ५] इति ।

अत्राऽऽन्नातपाठानुसारेण षकारमभ्युपेत्य षड्वा ऋतव इति व्याख्यातम् ॥
अथ शाखान्तरपाठानुसारेण षकारं परित्यज्य व्याचष्टे—

सः । वाम् । अग्निम् । पुरीष्यम् । आशुः । दूतः ।
 वहात् । इतः । वृषां । अग्निम् । वृषणम् । भरन् ।
 अपाम् । गर्भम् । समुद्रियम् । अग्ने । एति । याहि
 (३) । वीतये । ऋतम् । सत्यम् । ओषधयः ।
 प्रतीति । गृहीत । अग्निम् । एतम् । शिवम् ।
 आयन्तमित्या—यन्तम् । अभीति । अत्र । युष्मान् ।
 व्यस्यन्निति वि—अस्यन् । विश्वाः । अमंतीः ।
 अरांतीः । निषीदन्निति नि—सीदन् । नः । अपेति ।
 दुर्मतिमिति दुः—मतिम् । हनत् । ओषधयः ।
 प्रतीति । मोद्ध्वम् । एनम् । पुष्पावतीरिति पुष्प—
 वतीः । सुपिप्पला इति सु—पिप्पलाः । अयम् ।
 वः । गर्भः । ऋत्विग्यः । प्रत्नम् । सधस्थमिति
 सध—स्थम् । एति । असदत् (४) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 प्रथमप्रपाठके चतुर्थोऽनुवाकः ॥ ४ ॥

(अथ चतुर्थकाण्डे प्रथमप्रपाठके चतुर्थोऽनुवाकः ।)

तृतीयानुवाके मृत्खननमुक्तम् । अथ चतुर्थे मृदाहरणमुच्यते ।
 कल्पः—“ सं ते वायुरिति मृत्खनेऽप आनीय ” इति ।
 पाठस्तु—

सं ते वायुर्मातरिश्वा दधातृत्तानायै हृदयं

**यद्विलिष्टम् । देवानां यश्चरति प्राणथेन
तस्मै च देवि वषडस्तु तुभ्यम् । , इति ।**

हे पृथिवि उत्तानाया ऊर्ध्वाभिमुखेनावस्थितायास्तव हृदयं हृदयसदृशं यत्खननस्थानं विलिष्टं विशेषेणालीकृतं तत्खननस्थानं वायुः संदधातु तृणादिपूरणसहितेनानेन जलप्रक्षेपणेन वायुर्यथापूर्वं सम्पकरोतु । कीदृशो वायुः । मातरिश्वा मातर्यन्तरिक्षे सर्वप्राणिनामिपत्तापरिच्छेदकारिणि शेतेऽवतिष्ठत इति मातरिश्वा । यो वायुर्देवानां प्राणथेन प्राणभावेन चरति व्यवहरति । हे देवि पृथिवि तुभ्यं तस्मै वायवे च वषडस्तु । इदं तृणसहितं जलं हुतमस्तु ॥

अनेन मन्त्रेण साध्यमञ्जलिजलप्रक्षेपं विधत्ते—

“ क्रूरमिव वा अस्या एतत्करोति यत्खनत्यप उप सृजत्यापो वै शान्ताः शान्ताभिरेवास्यै शुचः शमयति ” [सं० का० ५ प्र० १ अ० ५] इति ।

भूमिदेशं खनतीति यत्तदेतत्पृथिव्याः क्रूरमेव करोति हस्तादिच्छेदवद्यथाहेतुत्वात् । तत्कौर्यपरिहाराय मृत्खननप्रदेशेऽपोऽवनयेत् । आपश्च शीतलत्वेन शान्ताः । एतादृशीभिरेवास्याः पृथिव्याः खननजन्यं शोकं शमयति ॥

मन्त्रे देवतान्तरपरित्यागेन वायुकथने प्रयोजनमाह—

“ सं ते वायुर्मातरिश्वा दधात्वित्याह प्राणो वै वायुः प्राणेनैवास्यै प्राणः सं दधाति ” [सं० का० ५ प्र० १ अ० ५] इति ।

वायोर्देवप्राणत्वात्तेनैवास्याः पृथिव्याः प्राणसंधानं संपद्यते ॥

पुनरपि वायोरन्यत्प्रयोजनमाह—

“ सं ते वायुरित्याह तस्माद्वायुमच्युता दिवो वृष्टिरीति ” [सं० का० ५ प्र० १ अ० ५] इति ।

यस्मात्प्रयोजनान्तरमपि विवक्षितमिति वायुशब्दः प्रयुक्तस्तस्मादेव कारणावृष्टिर्दिवः सकाशाद्वायुमच्युता सती प्रवर्तते ॥

मन्त्रस्य चतुर्थपादे वषडशब्दान्तर्गतं पदशब्देन स्मारितामृतसंख्यामुपजीव्य प्रशंसति—

“ तस्मै च देवि वषडस्तु तुभ्यमित्याह षड्वा ऋतव ऋतुष्वेव वृष्टिं दधाति तस्मात्सर्वानृतून्वर्षति ” [सं० का० ५ प्र० १ अ० ५] इति ।

अत्राऽऽज्ञातपाठानुसारेण षकारमभ्युपेत्य षड्वा ऋतव इति व्याख्यातम् ॥ अथ शाखान्तरपाठानुसारेण षकारं परित्यज्य व्याचष्टे—

“यद्वषट्कुर्याद्यातयामाऽस्य वषट्कारः स्याद्यन्न वषट्कुर्याद्रक्षाऽसि यज्ञं हन्युर्वदित्याह परोक्षमेव वषट्करोति नास्य यातयामा वषट्कारो भवति न यज्ञं रक्षाऽसि घ्नन्ति” [सं० का० ५ प्र० १ अ० ५] इति ।

अत्रेदं चिन्तनीयम् । किमस्मिन्मन्त्रे वषट्शब्दः प्रयोक्तव्यो न वेति । नाऽऽद्यः । अत्रैव वषट्कारस्य प्रयोगे सति गतसारत्वेन वक्ष्यमाणे वायव्य-पश्चादौ वषट्कारासंभवप्रसङ्गात् । न द्वितीयः । वज्ररूपास्य वषट्कारस्याभावे रक्षोभिर्यज्ञविघातप्रसङ्गात् । एतद्वोषद्वयपरिहाग्य भेकारं परित्यज्य वडित्येव ब्रूयात् । तथा सति वषट्कारस्य संपूर्णस्यानुक्तत्वात् गतसारत्वमेक-देशस्योक्तत्वात् यज्ञघातोऽपि । तदेवं ब्राह्मणेनैव पाठविकल्पस्य व्याख्यात-त्वाभित्यक्तव्यप्रयोगविषयतया पाठद्वयं व्यवस्थापनीयम् ॥

कल्पः—“समुद्यम्य कृष्णाजिनस्यान्तान्मुजातो ज्योतिषा सहेति क्षौमेण मौञ्जेनार्कमयेण वा दान्नोपनहति” इति ।

पाठस्तु—

मुजातो ज्योतिषा सह शर्म वरूथमाऽ-
सदः सुवः । वासो अग्ने विश्व-
रूपं सं व्ययस्व विभावसो ।, इति ।

हेऽग्ने मुजातः सुष्ठुपन्नस्त्वं ज्योतिषा त्वदीयेन ज्योतिषा सह शर्म सुखं यथा भवति तथा सुवः स्वर्गसदृशं वरूथं कृष्णाजिननिर्मितं गृहमासदः प्राप्नुहि । हे विभावसो विभैव दीप्तिरेव वसु धनं यस्यासौ विभावसुस्तादृश हेऽग्ने विश्वरूपं बहुप्रकाररूपं वासः कृष्णाजिनरूपं वस्त्रं संव्ययस्व सम्यक्प-रिधत्स्व ॥

तमेतं मन्त्रं विनियुक्ते—

“मुजातो ज्योतिषा सहेत्यनुष्ठुभोप नह्यत्यनुष्ठुप्सर्वाणि छन्दाऽसि छन्दाऽसि खलु वा अग्नेः प्रिया तनूः प्रियैर्वैनं तनुवा परि दधाति” [सं० का० ५ प्र० अ० ५ इति ।

श्रुत्यन्तरे वाग्वा अनुष्ठुवित्युक्तत्वाद्वाग्द्वारा सर्वच्छन्दोरूपत्वम् । शोखा-न्तर आधानप्रकरणे या ते अग्ने पशुषु पवमाना प्रिया तनूरित्यारभ्य या गायत्रे या त्रैष्टुभे या जागत इति च्छन्दःसु प्रियशरीरावस्थानकर्त्तृनेन च्छन्द-

१ ख. च. ‘शहननप्र’ । २ ख. घ. ड. वषट्कारं । ३ ख. च. ‘त्येवं नू’ । ४ ख. च. ‘यनाच्छ’ ।

(मृदाहरणभिधानम्)

सामप्रियशरीरत्वम् । अतः प्रिययैवानयाऽनुष्टुप्पया तनुवा परिधानं कृत-
वान्भवति ॥

एतद्वेदनं प्रशंसति—

“ वेदुको वासो भवति य एवं वेद ” [सं० का० ५ प्र० १
अ० ५] इति ।

वेदुको लाभशीलो वासः प्रति भवति । एतद्वेदिता वत्सं प्राप्नोतीत्यर्थः ॥
कल्पः—“ उदु तिष्ठ स्वध्वरोर्ध्व ऊ षु ण ऊतय इति सावित्रीभ्या-
मुत्तिष्ठति ” इति ।

तयोः प्रथमामाह—

उदु तिष्ठ स्वध्वरावा नो देव्या कृपा ।
दृशे च भासा बृहता सुशुकनि-
राऽग्रे याहि सुशस्तिभिः । , इति ।

हे स्वध्वर सुष्ठु यागनिर्वाहकान् उदु तिष्ठोत्तिष्ठैवोत्थाय च नोऽस्मान्देव्या
कृपा देवनस्वभावया क्रीडापरया कृपयाऽव पालय । हेऽग्रे बृहता भासा
प्रौढेन तेजसा सुशुकनिः सुष्ठु शुचां रश्मीनां वनिता यः सोऽयं सुशुकनिः ।
तादृशः सन्सुशस्तिभिः शोभनकीर्तिभिः सह दृशे सर्वैः प्राणिभिर्द्रष्टुमायाहि ॥

अथ द्वितीयामाह—

ऊर्ध्व ऊ षु ण ऊतये तिष्ठा देवो
न सविता । ऊर्ध्वो वाजस्य सनिता
यदङ्गिभिर्वाघद्विर्विह्वयामहे । , इति ।

हेऽग्रे नोऽस्माकमूनये रक्षणायोर्ध्व ऊ षु तिष्ठोर्ध्व एव सन्नवस्थितो भव ।
क इव, देवो न सविता, यथा सविता देव ऊर्ध्व एव सन्नस्मान्नसति तद्वत् ।
यस्त्वमूर्ध्वः स त्वं वाजस्य सनिताऽन्नस्य दाता भव । यद्यस्मात्कारणादङ्गि-
भिर्मन्त्राभिव्यङ्गैर्वाघद्विर्विह्वयामहे वयं त्वां विविधमाह-
यामस्तस्मादूर्ध्व एव तिष्ठेति सर्वत्रान्वयः ॥

एतन्मन्त्रद्वयं विनियुक्ते—

“ वारुणो वा अग्निरुपनद्ध उदु तिष्ठ स्वध्वरोर्ध्व ऊ षु ण ऊतय इति

सावित्रीभ्यामुत्तिष्ठति सवितृप्रसूत एवास्योर्ध्वा वरुणमेनिमुत्सृजति ” [सं० का० ५ प्र० १ अ० ५] इति ।

योऽयमग्निरत्र कृष्णाजिनेनोर्पेनद्धः सोऽयं वारुण उपद्रवकारिणो वरुणस्याधीनः । अतस्तत्परिहाराय सवितृलिङ्गकाभ्यामेताभ्यामृग्भ्यां बद्धमग्निं गृहीत्वोत्तिष्ठेत् । द्वितीयमग्रे देवो न सवितेत्युक्तत्वादेते सावित्र्यौ, एताभ्यामुत्थाने सवित्रैवानुज्ञातोऽस्याग्नेर्वरुणमेनि वरुणकृतां बाधां परिहरति ॥

मन्त्रद्वित्वं प्रशंसति—

“ द्वाभ्यां प्रतिष्ठित्यै ” [सं० का० ५ प्र० १ अ० ५] इति ॥

कल्पः—“ स जातो गर्भो असीति हरति ” इति ।

पाठस्तु—

स जातो गर्भो असि रोदस्योरग्रे चारुर्विभृत

ओषधीषु । चित्रः शिशुः परि तमा-

स्यक्तः प्र मातृभ्यो अग्निं कनिक्रदद्वाः ।, इति ।

हेऽग्रे स त्वं द्यावापृथिव्योर्गर्भः सन्निधानी जातोऽसि । कीदृशस्त्वं, चारुः पूजनीयः । ओषधीषु विभृतो भुज्यमानास्वोषधीषु जाठराग्निरूपः सन्विशेषेण पोषितः । चित्रो नानावर्णाभिज्ज्वालाभिर्भिचित्ररूपः । इदानीमुत्पन्नत्वाच्छिशुः । तमांसि पर्यक्तः परिहर्तुमभिव्यक्तः । तादृशस्त्वं मातृभ्य ओषध्यर्थमधिकनिक्रददधिकं क्रन्दन्प्रगाः प्रकर्षेण गच्छ । यथा लोके शिशुर्मातरमुद्दिश्य क्रन्दन्नादरेण स्वसदने गच्छति तद्वदित्यर्थः ॥

अस्य मन्त्रस्य प्रथमपादेऽभिहितं द्यावापृथिवीगर्भत्वं विशदयति—

“ स जातो गर्भो असि रोदस्योरित्याहमे वै रोदसी तयोरेष गर्भो यदग्निस्तस्मादेवमाह ” [सं० का० ५ प्र० १ अ० ५] इति ।

इमे द्यावापृथिव्यावेव रोदःशब्दाभिधेये, तयोर्मध्ये समुत्पन्नत्वात्तद्गर्भत्वम् । यस्मादेवं तस्मान्मन्त्रो युक्तमेवाऽऽह ॥

द्वितीयपादे विभृतश्चारुरिति पदयोर्निमित्तनैमित्तिकभावेनान्वयं दर्शयति—

“ अग्रे चारुर्विभृत ओषधीष्वित्याह यदा ह्येतं विभरन्त्यथ चारुतरो भवति ” [सं० का० ५ प्र० १ अ० ५] इति ।

यस्मिन्काले जठरे प्रविष्टा ओषधय एतमुद्राग्निं विशेषेण पोषयन्ति तदानीमयमग्निश्चारुतरः पटुतरो भवति ॥

(मृदाहरणाभिधानम्)

चतुर्थपादे प्र मातृभ्य इत्येतस्य तात्पर्यं दर्शयति—

“ प्र मातृभ्यो अग्निं कनिक्रदद्वा इत्याहौषधयो वा अस्य मातरस्ताभ्य एवैनं प्र च्यावयति ” [सं० का० ५ प्र० १ अ० ५] इति ।

ओषधीनामुक्तरीत्या जठराग्निजनकत्वान्मातृत्वम् । अतो मात्रार्थमेवैनमग्निं प्रकर्षेण गमयति । अत एवोत्तरत्रौषधयः प्रतिगृह्णीतेति मन्त्रेणौषधीषु स्थापनं विधास्यति ॥

कल्पः—“ स्थिरो भव वीड्वङ्ग इति गर्दभस्य पृष्ठ आदधाति ” इति ।

पाठस्तु—

स्थिरो भव वीड्वङ्ग आशुर्भव वाज्यर्वन् ।

पृथुर्भव सुषदस्त्वमग्नेः पुरीषवाहनः । , इति ।

अग्नेर्हेतुभूतं पुरीषं यो गर्दभो वहति ऋतादृशं हे गर्दभ, इयति गच्छतीत्यर्वा हेऽवेन्गमनकुशलत्वं स्थिरश्चलनराहितो भव वीड्वङ्गो दृढकाय आशुर्वेगवान्वाज्यव्रहेतुश्च भव । तथा पृथुर्विस्तीर्णपृष्ठः सुषदोऽग्नेः सुखासनश्च भव ॥

तमेतं मन्त्रं विनियुङ्क्त—

“ स्थिरो भव वीड्वङ्ग इति गर्दभ आ सादयति सं नम्रत्येवैनमेतया स्थेम्ने ” [सं० का० ५ प्र० १ अ० ५] इति ।

गर्दभस्योपरि स्थैर्यार्थमेतयर्चनमग्निं सम्यग्बद्धवान्भवति । अग्निरूपा मृगया भूमौ न पतति तथा स्थापनीया ॥

गर्दभे स्थापनं प्रशंसति—

“ गर्दभेन सं भरति तस्माद्गर्दभः पशूनां भारभारितमः ” [सं० का० ५ प्र० १ अ० ५] इति ।

यस्मादत्र बलीवर्दादिकमनादृत्य गर्दभेनैव मृदं वाहयन्ति तस्माद्भोकेऽपि गवादीनां पशूनां मध्ये गर्दभ एव भारभारितमः । बोढव्यो द्रव्यविशेषो भारस्तं भरति धारयतीति भारभारी, अतिशयेन भारभारी भारभारितमः प्रौढं भारं वहतीत्यर्थः ॥

प्रकारान्तरेण तदेव प्रशंसति—

“ गर्दभेन सं भरति तस्माद्गर्दभोऽप्यनाल्लेशेऽत्यन्यान्पशून्मेघत्यम्नः श्वेनैर्नार्कः संभरन्ति ” [सं० का० ५ प्र० १ अ० ५] इति ।

* मन्त्रे पुरीषवाहन इति मनुद्वयार्थं प्रथमेत्यभिप्रायेणेदं व्याख्यानम् ।

यस्मादेनेन गर्दभेनार्कपन्नं संभरन्ति, यागद्वाराऽन्नहेतुत्वादियं मृदेवान्नम् । तैश्चार्चनीयत्वादर्कशब्दाभिधेयम् । यस्मादेन्नं वहति तस्माल्लोके गर्दभो भक्ष्य-
स्याल्पत्वेऽप्यन्यान्पशून्तत्क्रम्य मेदस्वी भवति । अनाशब्दो वर्णाविकारेणाश-
वाची, तस्य लेशोऽल्पत्वम् । जीर्णतुषतृणादिभक्षणेनैव गर्दभो जीवति न तु
बलीवर्दाश्वादीनामिव तत्तत्काले घृतनैलादिपानं वा चणककुलित्यादिखाद्य-
भक्षणं वा तस्यास्ति, तथाऽपि मेदस्वित्वम् । एतदन्नसंभरणाल्लभ्यते ॥

पुनरपि प्रकारान्तरेण तदेव प्रशंसति—

“गर्दभेन सं भरति तस्माद्गर्दभो द्विरेताः सन्कनिष्ठं पशूनां प्र जायतेऽग्नि-
हस्य योनिं निर्दहति” [सं० का० ५ प्र० १ अ० ५] इति ।

यस्मानुपरि धार्यमाणो मृद्भूपोऽग्निरस्य गर्दभस्य प्रजोत्पादनसामर्थ्यं निर्दग्धं
करोति तस्माल्लोके गर्दभो द्विरेता अपि सन्पशूनां मध्ये कनिष्ठपत्न्यमुत्पा-
दयति । अन्नादिवद्बहुमूलयानर्हत्वात्कनिष्ठत्वम् । गर्दभस्य स्वकीयं रेत
एकमश्वतरस्य रेतो द्वितीयमिति द्विरेतस्त्वम् । एतच्च सप्तमकाण्डे स्पष्टमा-
ज्ञातम्—“तासां परिगृहीतानामश्वतरोत्यमवत तस्यानुदाय रेत आऽदत्त
तद्गर्दभे न्यमार्द्वस्माद्गर्दभो द्विरेताः” इति । यद्यपि कनिष्ठोत्पादनं निन्दा-
हेतुस्तथाऽप्यग्निभरणस्य लिङ्गत्वेन प्रशंसैव संपद्यते ॥

कल्पः—“शिवो भव प्रजाभ्य इत्याहितमभिपन्नयते” इति ।

पाठस्तु—

शिवो भव प्रजाभ्यो मानुषीभ्यस्त्वम-

ङ्गिरः । मा द्यावापृथिवी अभि शूशुचो

माऽन्तरिक्षं मा वनस्पतीन् । , इति ।

अङ्गिरोभिर्ऋषिभिः पूर्वं संपादितत्वादङ्गसौष्ठवाद्वाऽयमग्निरङ्गिराः । हेऽङ्गि-
रोऽग्रे त्वं मानुषीभ्यः प्रजाभ्यः शिवः शान्तो भव । किंच, त्वं द्यावापृथिवी
अभिलक्ष्य मा शूशुचः शोकं संतापं मा कार्षीः । तथाऽन्तरिक्षमभि मा शूशुचः ।
तथा वनस्पतीनामभि मा शूशुचः ॥

प्रजानामर्थे शिवो भवेत्युक्तायाः शान्तेः प्रसङ्गं दर्शयति—

“प्रजासु वा एष एतर्ह्यारुढः स ईश्वरः प्रजाः शुचा प्रदहः शिवो भव

प्रपा० १ अनु० ४] कृष्णयजुर्वेदीयतैत्तिरीयसंहिता ।

२६०१

(मृदाहरणविधानम्)

प्रजाभ्य इत्याह प्रजाभ्य एवैनं शमयति ” [सं० का० ५ प्र० १ अ० ५] इति ।

यदाऽयमग्निर्गर्दभमारोहत्येतर्हि एतस्मिन्काल एषोऽग्निः प्रजास्वेवाऽऽ-
रूढो भवति । गर्दभस्य प्रजान्तःपातित्वान्मनुष्यवस्त्रेन तत्त्वेन प्रजापतेरुत्पन्न-
त्वात्तदन्तःपातित्वम् । ततः प्रजास्वारूढोऽग्निस्ताः प्रजाः संतापेन प्रदग्धुं
समर्थः स्यात् । तस्माच्छिशो भवन्ति प्रार्थनेन प्रजार्थमेवैनमग्निं शान्तं करोति ॥

तस्य मन्त्रस्य द्वितीयपादे मानुषीभ्य इति विशेषणं मनुत्पादितमृगगवादि-
कृत्स्नप्रजाविषयमित्येतद्दर्शयति—

“ मानुषीभ्यस्त्वमङ्गिर इत्याह मानव्यो हि प्रजाः ” [सं० का० ५
प्र० १ अ० ५] इति ॥

यथा प्रथमार्धे चेतनविषया शान्तिः प्रार्थिता तथोत्तरार्धेऽप्यचेतनविषया
शान्तिः प्रार्थितेत्येतद्दर्शयति—

“ मा व्यावापृथिवी अभि शूशुचो माऽन्तरिक्षं मा वनस्पतीनित्याहैभ्य
एवैनं लोकेभ्यः शमयति ” [सं० का० ५ प्र० १ अ० ५] इति ।

कलः—“ प्रेतु वाजी कनिकददिति तिसृभिरत्वरमौणा अश्वप्रथमाः
प्रत्यायन्ति ” इति ।

तत्र प्रथमामाह—

प्रेतु वाजी कनिकदन्नानदद्रामभः पत्वा । भर-

न्नग्निं पुरीष्यं मा पाद्यायुषः पुरा । , इति ।

अयं वाजी तुरगः कनिकददर्पेण हेपाशब्दं कुर्वन्प्रेतु प्रथमं गच्छतु । अथ
रामभो गर्दभो नानददर्पेण शब्दं कुर्वन्पत्वा गमनशीलः पुरीष्यमग्निं
दाहकं भरन्नपि स्वकीयादायुषः पुरा मा पाद्यपमृत्युना मृतो मा भूत् ॥

अथ द्वितीयामाह—

रासभो वां कनिकदत्सुयुक्तो वृषणा रथे ।

स वामग्निं पुरीष्यमाशुर्दूता वहादितः । , इति ।

हे वृषणा सेचनसमर्थवश्वगर्दभो वां युवयोर्मध्ये रासभो गर्दभोऽयं कनि-
कददर्पेण भृशं क्रन्दन्नेव सुयुक्तो रथमवृशे मृद्धरे सुप्रपयुक्तः । वां युव-
योर्मध्ये स तादृशो गर्दभो दूतो राजप्रेषितदूतवदाशुः शीघ्रगामी सन्निगोऽस्मा-
त्स्थानात्पुरीष्यमग्निं वहाद्रहतु ॥

अथ तृतीयापाद—

वृषाऽग्निं वृषणं भरन्नपां गर्भः समुद्रियम् ।

अग्न आ याहि वीतय ऋतः सत्यम् ।, इति ।

वृषा वर्पणे सेचने समर्थो गर्दभो वृषणं फलाभिवर्पणसमर्थमग्निं भर-
न्वहन्गच्छत्विति शेषः । कीदृशमग्निम्, अपां गर्भं मेघस्थानां जलानां मध्ये
विद्युद्वृणं, समुद्रियं समुद्रे बहवाग्निरूपेणोत्पन्नम् । तादृश हेऽग्ने वीतये प्रजनना-
द्यर्थमृतं सत्यं च प्रत्यायाहि । ऋतमत्यशब्दाभ्यां मन्त्रब्राह्मणानुसारेण व्यावा-
पृथिव्यौ विवक्ष्येते । अवश्यंभाविनः कृष्यादिफलस्य हेतुत्वात्पृथिव्या ऋत-
त्वम् । अवश्यंभाविनः कर्मफलस्य हेतुत्वात्स्वर्गस्य सत्यत्वम् ॥

अत्र प्रथममन्त्रस्य प्रथमपादे वाजिशब्देनाश्वो विवक्षित इत्येतद्दर्शयति—

“ प्रैतु वाजी कनिकददित्याह वाजी ह्येषः ” [सं० का० ५ प्र० १
अ० ५] इति ।

हिशब्देन लोकप्रसिद्धिर्दर्शिता ॥

द्वितीयपादे गर्दभशब्दपरित्यागेन रासभशब्दप्रयोग ऋषिव्यवहारानुसा-
रीत्येतद्दर्शयति—

“ नानदद्रासभः पत्वेत्याह रासभ इति ह्येतमृषयोऽवदन् ” [सं० का०
५ प्र० १ अ० ५ इति ॥

तृतीयपादार्थं प्रत्यक्षप्रसिद्धिं दर्शयति—

“ भरन्नग्निं पुरीष्यमित्याहाग्निः ह्येष भरति ” [सं० का० ५ प्र० १
अ० ५] इति ॥

चतुर्थपादेऽग्निवहनप्रयुक्तापमृत्युपरिहारायाऽऽयुष्प्रार्थनं दर्शयति—

“ मा पात्रायुषः पुंरत्याहाऽऽयुरेवास्मिन्दधाति तस्माद्गर्दभः सर्वमायुरेति
तस्माद्गर्दभे पुराऽऽयुषः प्रमीते बिभ्यति ” [सं० का० ५ प्र० १ अ०
५] इति ।

यस्मादनेन मन्त्रेणाऽऽयुः स्थापितं तस्मात्तृणादिदुराहारं भक्षयन्नपि गर्द-
भोऽश्व्यादिवच्छूलादिना न म्रियते किंतु सर्वमायुरेति । यस्माच्च गर्दभस्य
सर्वायुःप्राप्तिः स्वाभाविकी तस्माल्लोके तिर्यग्विषयवैद्यशास्त्रे प्रसिद्धादायुषः
पुरा कदाचिदकस्माद्गर्दभे मृते सत्युत्पातोऽयमिति प्रजा बिभ्यति ॥

(सृदाहरणाभिधानम्)

तृतीयमन्त्रस्य प्रथमादेर्गर्भस्यापत्योत्पादकत्वेन वृषत्वमग्रेऽथ फलाभिवर्षकत्वेन वृषत्वं प्रसिद्धमित्येतद्दर्शयति—

“वृषाऽग्निं वृषणं भराभित्याह वृषा ह्येष वृषाऽग्निः” [सं० का० ५ प्र० १ अ० ५] इति ॥

द्वितीयपादे वैद्युतरूपेण जलगर्भत्वमग्रेऽथ प्रसिद्धमिति दर्शयति—

“अपं गर्भं सप्तुद्रियमित्याहापां ह्येष गर्भो यदग्निः” [सं० का० ५ प्र० १ अ० ५] इति ॥

तृतीयपादे वीतय इतिशब्देन प्रजननाद्यर्थः साक्षाद्विवक्षितः, यावापृथिव्योर्वियोगस्त्वग्निकृतप्रजननार्थ इत्येतदभिप्रायं दर्शयति—

“अग्न आ याहि वीतय इति वा इमौ लोकौ व्यैतामग्न आ याहि वीतय इति यदाहानयोर्लोकयोर्वीतयै” [सं० का० ५ प्र० १ अ० ५] इति ।

पुरा यावापृथिव्याख्यौ लोकावेकीभावमापन्नौ सन्तौ यदा वियुक्तौ भवतस्तदानीमावयोर्मध्ये प्रजननाद्यर्थं हेऽग्रे समायाहीत्यनेनाभिप्रायेणाग्निकृतप्रजननादिव्यापारस्यावकाशं दातुं वियुक्तावभूताम् । तस्मादयं मन्त्रः प्रजननाद्यर्थमन्यागमनं वदंस्तदवकाशमदाव्योर्द्यावापृथिव्योर्वियोगाय संपद्यते ॥

अस्य मन्त्रस्य चरमभागे गन्तव्यत्वेन निर्दिष्टयोर्ऋतसत्ययोस्तात्पर्यं दर्शयति—

“प्रच्युतो वा एष आयतनादगतः प्रतिष्ठां स एतर्ह्यध्वर्युं च यजमानं च ध्यायत्यृतं सत्यमित्याहेयं वा ऋतमसौ सत्यमनयोरैवैनं प्रतिष्ठापयति नाऽऽतिमाछेत्यध्वर्युर्न यजमानः” [सं० का० ५ प्र० १ अ० ५] इति ।

एषोऽग्निः खननप्रदेशात्स्वकीयादायतनात्प्रच्युतोऽन्यत्रापि न कश्चित्प्रतिष्ठां गतः । सोऽग्निरेतस्मिन्काले कुपितोऽध्वर्युयजमानौ हन्तुं ध्यायति । अतोऽस्य प्रतिष्ठार्थं यावापृथिवीविवक्षया मन्त्र ऋतसत्यशब्दा प्रयुक्ते । तेनानयोर्लोकयोरग्रेऽस्थापनादध्वर्युयजमानौ न विनश्यतः ॥

कल्पः—“उत्तरेण विहारं परिश्रित ओषधयः प्रतिगृह्णीताग्निमेतमिति द्वाभ्यामोषधीषु पुष्पवतीषु फलवतीषुपावहरति” इति ।

तत्र प्रथमामाह—

ओषधयः प्रति गृह्णीताग्निमेतं शिवमायन्तमभ्यत्र युष्मान् । व्यस्यन्विश्वा अमतीरराती-
निषीदन्त्रो अप दुर्मतिं हनन् । , इति ।

हे ओषधयोऽत्रास्मिन्परिश्रिते देशे युष्मानभिमुखीकृत्याऽऽयन्तमागच्छन्तं शिवं शान्तमेतमग्निं प्रतिगृहीत स्वी कुरु । अयं चाग्निर्युष्मासु निषीदन्नोऽस्माकं दुर्बलमपहनत्प्रमादालस्यादियुक्तां बुद्धिमपहन्तु । किं कुर्वन्, विश्वा अरातीरमतीर्यस्यञ्जन्नुसमाना रोगजन्या बाध्याः सर्वाः परिहरन् ॥

अथ द्वितीयामाह—

ओषधयः प्रति मोदध्वमेनं पुष्पावतीः

सुपिप्पलाः । अयं वो गर्भं ऋत्विजः

प्रः सधस्थमाऽमदन् ॥ , इति ॥

पुष्पावतीः प्रशस्तपुष्पोपेताः सुपिप्पलाः शोभनफलोपेता हे ओषधय एतमग्निं प्रति मोदध्वं हृष्टा भवत । अयमग्निर्यो युष्माकमृत्त्वय ऋतुकालीनो गर्भो भूत्वा प्रः पुरातनं सधस्थं गर्भयोग्यं स्थानमासदत्प्राप्तवान् ॥

अथ प्रथममन्त्रस्य प्रथमपाद ओषधिप्रतिग्रहप्रार्थनायां कारणं दर्शयति—

“वरुणो वा एष यजमानमभ्यैति यदाग्निरुपनद्ध ओषधयः प्रति गृहीताग्निमेतमित्याह शान्त्यै” [सं० का० ५ प्र० १ अ० ५] इति ।

ऋणाजिने बद्धो योऽग्निः स एष बन्धकेन वरुणपाशेन युक्तत्वाद्वरुणः सन्यजमानमभिलक्ष्य बाधितुमागच्छति । अतस्तच्छान्त्यैमोषधिप्रतिग्रहः ॥

द्वितीयपादेऽरातिशब्देन राक्षसाः सूचिता इति दर्शयति—

“व्यस्यन्विश्वा अमतीररातीरित्याह रक्षसामपहत्यै” [सं० का० ५ प्र० १ अ० ५] इति ॥

चतुर्थपादे दुर्बुद्धिपरिहारोऽनुष्ठानप्रतिष्ठार्थं इति दर्शयति—

“निषीदन्नो अर दुर्बलित् इतिदित्याह प्रतिष्ठित्यै” [सं० का० ५ प्र० १ अ० ५] इति ॥

द्वितीयमन्त्रस्य प्रथमपाद ओषधिप्रतिमोदप्रार्थनया जाठराग्निसमृद्धिरित्येतद्दर्शयति—

“ओषधयः प्रति मोदध्वमेनमित्याहौषधयो वा अग्नेर्भागधेयं ताभिरेवैनं समर्धयति” [सं० का० ५ प्र० १ अ० ५] इति ।

ओषधयोऽन्नरूपेण जाठराग्नेर्भागः पुरोडाशरूपेणाग्निदेवताया भागः । अत ओषधिस्थापनेनाग्निद्रव्यस्य समृद्धिः ॥

१ ख. ‘जनिता वा’ । २ ख. च. ‘हणप्रार्थनया सूचितां वरुणशान्तिं द’ । ३ ख. च. ‘बभूविः प्र’ ।

(उखानिर्माणमिधानम्)

द्वितीयपादे सुपिप्पलशब्दान्पर्यं दर्शयति—

“ पुष्पावतीः सुपिप्पला इत्याह तस्मादोषधयः फलं शृङ्गन्ति ” [सं० का० ५ प्र० १ अ० ५] इति ।

यस्मादत्र सुपिप्पला इत्युक्तं तस्माच्छ्लोकेऽप्योषधयः स्वकाले संपूर्णं फलं शृङ्गन्ति ॥

द्वितीयार्धे सधस्थमाऽमददित्यस्य तात्पर्यं दर्शयति—

“ अयं वो गर्भं ऋत्विग्यः प्रत्नः सधस्थमासददित्याह याभ्य एवैनं प्रच्यावयति तास्वेवैनं प्रति प्ठापयति ” [सं० का० ५ प्र० १ अ० ५] इति ।

मृत्खर्ननभूपौ पूर्वमुत्पन्नाभ्यो याभ्य ओषधीभ्यः प्रच्याव्यायमग्निरानीत-
स्तमग्निमुपावहरणप्रदेशं तास्वेवापधिजातिषु स्थापितवान्भवति ॥

ओषधयः प्रतिशृङ्गितेत्यादिकं मन्त्रद्वयं विनियुक्ते—

“ द्वाभ्यामुपावहरति प्रतिष्ठित्यै ” [सं० का० ५ प्र० १ अ० ५] इति ॥

अत्र विनियोगसंग्रहः—

“ सं मृत्खनेऽपो निनयेन्सुजां संभृतवन्धम् ।

उक्त्वाभ्यां समुन्धाय सजातस्त्वाहरेन्मृदम् ॥ १ ॥

स्थिरो गर्दभ आधाय शिव आहितमन्त्रणम् ।

प्रेतुत्रिभिः शनैर्याति ह्योषद्वाभ्यामिमां मृदम् ।

उपाहरेदोषधीषु मन्त्रा द्वादश वर्णिताः ॥ २ ॥ ” इति ॥

इति श्रीमत्सायणाचार्यविरचिते माधवयोगे वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे प्रथमप्रपाठके

चतुर्थोऽनुवाकः ॥ ४ ॥

(अथ चतुर्थकाण्डे प्रथमप्रपाठके पञ्चमोऽनुवाकः ।)

वि पाज॑सा पृथ॒ना शोशु॑वानो बा॒य॑स्व
हि॒षो र॒क्षसो॑ अमी॒वाः । सु॒शर्म॑णो बृ॒हतः
शर्म॑णि स्याम॒ग्रेर॒हः सु॒हव॑स्य प्रणी॒ता । आपो॑

हि ष्ठा म॒यो॒भुव॒स्ता न॑ ऊ॒र्जे द॑धातन । म॒हे
 र॒णाय॑ च॒क्ष॒से । यो वः॑ शि॒वत॑मो र॒सस्त॑स्य
 भा॒जय॑तेह नः । उ॒शती॑रिव मा॒तरः । तस्मा
 अ॒रं ग॒माम॑ वो य॒स्य क्ष॑याय जि॒न्व॑थ । आपो
 ज॒नय॑था च नः । मि॒त्रः (१) स॒सृज्य॑
 पृ॒थि॒वीं भृ॒मि च॒ ज्योति॑षा सह । सु॒जातं॑ जा॒त-
 वे॒दस॑म॒ग्निं वै॒श्वान॑रं वि॒भुम् । अ॒यक्ष्मा॑य॒ त्वा
 स॒ सृ॒जामि॑ प्र॒जाभ्यः॑ । वि॒श्वे त्वा दे॒वा वै॒श्वा-
 न॒राः स॒ सृ॒जन्त्वा॑नु॒ष्टुभे॑न छन्द॑साऽङ्गि॒रस्व॑त् ।
 रु॒द्राः सं॒भृत्य॑ पृ॒थि॒वीं बृ॒हज्ज्योतिः॑ स॒मीधि॑रे ।
 तेषां॑ भा॒नुर॑ज॒स्र इ॒च्छुक्रो॑ दे॒वेषु॑ रोचते । स॒-
 सृ॒ष्टां वसु॑भी रु॒द्रैर्धी॑रैः क॒र्मण्यां॑ मृद॑म् ।
 ह॒स्ताभ्यां॑ मृ॒द्धीं कृ॒त्वा सि॑नीवा॒ली क॑रोतु (२)
 ताम् । सि॑नीवा॒ली सु॑क॒प॒र्दा सु॑कु॒रीरा
 स्वो॑प॒शा । सा तु॒भ्यम॑दिते मह॒ ओ॒खां द॑धातु
 ह॒स्तयोः॑ । उ॒खां क॑रोतु श॒क्यां बा॒हुभ्या॑म-
 दि॒तिर्धि॑या । मा॒ता पु॒त्रं यथो॑प॒स्थे साऽग्निं॑
 वि॒भर्तु॑ गर्भ॒ आ । म॒खस्य॑ शि॒रोऽसि॑ य॒ज्ञस्य॑
 प॒दे स्थः॑ । वस॑वस्त्वा कृ॒ण्वन्तु॑ गा॒यत्रे॑ण छन्द॑-
 साऽङ्गि॒रस्वत्पृ॑थि॒व्यसि॑ रु॒द्रास्त्वा कृ॒ण्वन्तु॑ त्रैष्टु-

(उक्त्वा निर्माणं अभिधानम्)

भेन छन्दसा ऽङ्गिरस्वदन्तरिक्षमसि (३)
 आदित्यास्त्वां कृण्वन्तु जागतेन छन्दसा ऽङ्गि-
 रस्वदद्यौरमि विश्वे त्वा देवा वैश्वानराः कृण्व-
 न्तवानुष्टुभेन छन्दसा ऽङ्गिरस्वद्विशो ऽसि ध्रुवा ऽसि
 धारया मयि प्रजाः रायस्पोषं गौपत्यः सुवी-
 र्यः सजातान्यजमानायादित्यै रास्त्रा ऽस्यदि-
 तिस्ते बिलं गृह्णातु पाङ्क्तं न छन्दसा ऽङ्गिर-
 स्वत् । कृत्वाय सा महीमुखां मृन्मयीं योनिं-
 मग्नये । तां पुत्रभ्यः सं प्रायच्छददितिः श्रप-
 यानिति (४ ॥

(भिन्नः करोत्वन्नरिक्षमसि प्र चत्वारि च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 प्रथमप्रपाठके पञ्चमोऽनुवाकः ॥ ५ ॥

(अथ चतुर्थाष्टके प्रथमप्रपाठके पञ्चमोऽनुवाकः ।)

वीति । पाजंसा । पृथुना । शोशुंचानः । बाधस्व ।
 द्विषः । रक्षसः । अभीवाः । सुशर्मण इति सु-
 शर्मणः । बृहतः । शर्मणि । स्याम् । अग्नेः । अहम् ।
 सुहवस्येति सु—हवस्य । प्रणीताविति प्र—नीतौ ।
 आपः । हि । स्थ । मयोभुव इति मयः—भुवः ।
 ताः । नः । ऊर्जे । दधातन । महे । रणाय । चक्षमे ।

यः । वः । शिवतम इति शिव—तमः । रसः ।
 तस्य । भाजयत । इह । नः । उशतीः । इव ।
 मातरः । तस्मै । अरम् । गमाम । वः । यस्य ।
 क्षयाय । जिवेथ । आपः । जनयथ । च । नः ।
 मित्रः (१) । स॒सृज्येति सं—सृज्यं । पृथिवीम् ।
 भूमिम् । च । ज्योतिषा । सह । सुजातमिति सु—
 जातम् । जातवेदमिति जात—वेदम् । अग्निम् ।
 वैश्वानरम् । विभुमिति वि—भुम् । अयक्ष्मायं ।
 त्वा । समिति । सृजामि । प्रजाभ्य इति प्र—जाभ्यः ।
 विश्वे । त्वा । देवाः । वैश्वानराः । समिति ।
 सृजन्तु । आनुष्टुभेनेत्यानु—स्तुभेन । छन्दमा । अङ्गि-
 रस्वत् । रुद्राः । संभृत्येति सं—भृत्यं । पृथिवीम् ।
 बृहत् । ज्योतिः । समिति । ईधरे । तेषाम् । भानुः ।
 अजस्रः । इव । शुकः । देवेषु । रोचते । स॒सृष्टा-
 मिति सं—सृष्टाम् । वसुभिरिति वसु—भिः । रुद्रेः ।
 धीरैः । कर्मण्याम् । मृदम् । हस्ताभ्याम् । मृद्वीम् ।
 कृत्वा । सिनीवाली । करोतु (२) । ताम् । सिनी-
 वाली । सुकपर्देति सु—कपर्दा । सुकुरीरेति सु—
 कुरीरा । स्वौपशेति सु—औपशा । सा । तुभ्यम् ।
 अदिते । महे । एति । उखाम् । दधातु । हस्तयोः ।

(उक्तानिर्माणाभिधानम्)

उ॒खाम् । क॒रोतु । श॒क्त्या । बा॒हुभ्या॒मिति॑ बा॒हु—
 भ्याम् । अ॒दि॒तिः । धि॒या । मा॒ता । पु॒त्रम् । यथा॑ ।
 उ॒प॒स्थ इत्यु॒प—स्थे । सा । अ॒ग्निम् । वि॒भर्तु॑ । गर्भे॑ ।
 आ । म॒खस्य॑ । शि॒रः । अ॒मि । य॒ज्ञस्य॑ । प॒दे इति॑ ।
 स्थः । व॒संवः । त्वा । कृ॒ण्वन्तु॑ । गा॒यत्रेण॑ । छ॒न्दसा॑ ।
 अ॒ङ्गिर॒स्वत् । पृ॒थि॒वी । अ॒मि । रु॒द्राः । त्वा ।
 कृ॒ण्वन्तु॑ । त्रै॒ष्टुभेन॑ । छ॒न्दसा॑ । अ॒ङ्गिर॒स्वत् । अ॒न्तरि॑क्षम् ।
 अ॒मि (३) । आ॒दि॒त्याः । त्वा । कृ॒ण्वन्तु॑ । जा॒ग॒-
 तेन॑ । छ॒न्दमा॑ । अ॒ङ्गिर॒स्वत् । द्यौः । अ॒मि । वि॒श्वे ।
 त्वा । दे॒वाः । वै॒श्वान॒राः । कृ॒ण्वन्तु॑ । आ॒नु॒ष्टुभे॒न्या-
 नु॒—स्तु॒भेन॑ । छ॒न्दसा॑ । अ॒ङ्गिर॒स्वत् । दि॒शः । अ॒मि ।
 ध्रु॒वा । अ॒सि । धा॒रय॑ । म॒रि॒यम् । प्र॒जामि॑ति॒ प्र—
 जाम् । रा॒यः । पो॒षम् । गो॒प॒त्यम् । सु॒वीर्य॑मि॒ति॒ सु—
 वी॒र्यम् । म॒जा॒तानि॑ति॒ स—जा॒तान् । य॒जमा॑-
 नाय । अ॒दि॒त्यै । रा॒स्ना । अ॒मि । अ॒दि॒तिः । ते ।
 बि॒लम् । गृ॒ह्णा॒तु । पा॒ङ्क्तेन॑ । छ॒न्दमा॑ । अ॒ङ्गिर॒स्वत् ।
 कृ॒त्वाय॑ । सा । म॒हीम् । उ॒खाम् । मृ॒न्मयी॑मि॒ति॒ मृ॒-
 तृ—मयी॑म् । यो॒निम् । अ॒ग्नये॑ । ताम् । पु॒त्रेभ्यः॑ ।
 सम् । प्रे॒ति । अ॒यच्छ॑त् । अ॒दि॒तिः । श्र॒पया॑न् ।
 इति॑ (४) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके

• प्रथमप्रपाठके पञ्चमोऽनुवाकः ॥ ५ ॥

(अथ चतुर्थकाण्डे प्रथमप्रपाठके पञ्चमोऽनुवाकः ।)

चतुर्थेऽनुवाके मृदाहरणमुक्तम् । अथ पञ्चम उखानिर्माणमुच्यते—

कल्पः—“ वि पाजसेति विस्रस्य ” इति ।

पाठस्तु—

वि पाजसा पृथुना शोशुचानो बाधस्व
द्विषो रक्षमो अमीवाः । सुशर्मणो बृहतः
शर्मणि स्यामग्रेरहः सुहवस्य प्रणीतोः, इति ।

हेऽग्रे पृथुना विस्तृतेन पाजसा वन्देन शोशुचानो दीप्यमानस्त्वं द्विषः शत्रून्-
क्षसो राक्षमानमीवा रोगांश्च विशेषेण बाधस्व । अहं सुशर्मणः शोभनसुखस्य
बृहतः प्रौढस्य सुहवस्य सुखेनाऽऽह्वातुं शक्यस्याग्रेः प्रणीतो परिचर्यायां सत्यां
यच्छर्म सुखं तस्मिन्सुखे स्यां सर्वदाऽवतिष्ठेय ॥

तमिमं मन्त्रं विनियुक्ते—

“ वारुणो वा अग्निरुपनद्धो वि पाजमेति वि स्रस्यति सवितृप्रसूत
एवास्य विपूची वरुणमेनि वि सृजति ” [सं० का० ५ प्र० १ अ० ६] इति ।

यद्यप्यमन्त्रकेण लौकिकविसंसेनेन लौकिकबन्धो निवर्तते तथाऽपि सवितृ-
प्रेरणमन्तरेण वरुणपाशस्य निवृत्त्यभावात्सवितृप्रेरणाय मन्त्रपाठः । अस्य
मन्त्रस्य बन्धविमोचनायैव सवित्रा परमेश्वरेण निमित्तत्वात्तत्पाठे सति सवितृ-
प्रेरितो भवति । वरुणस्य संवन्धिनी पाशबन्धकृता बाधा वरुणमेनिः । सा च
विपूची सर्वतः प्रसृता बहुधा रज्जुभिरावेष्टयाऽऽहृतत्वात् । अस्याग्रेस्तादृशीं
वरुणमेनिं मन्त्रेण विमोचितवान्भवति ॥

कल्पः—“ आपो हि ष्ठा मयोभुव इति तिसृभिरप उपसृज्य ” इति ।

तत्र प्रथमामाह—

आपो हि ष्ठा मयोभुवस्ता न ऊर्जे
दधातन । महे रणाय चक्षसे, इति ।

हिशब्द एवकारार्थः प्रसिद्धयर्थो वा । हे आपो यूयमेव मयोभुनः स्थ सुखस्य
भावयिष्यो भवत । स्नानपानादिहेतुत्वेन सुखोत्पादकत्वं प्रभिद्मम् । तास्ता-
दृश्यो यूयं नोऽस्मानूर्जे रसाय भवदीयरसानुभवार्थं दधातन स्थापयत ।

(उक्त्वा निर्माणाभिधानम्)

किंच महे महते रणाय रमणीयाय चक्षसे दर्शनाय दधातन, अस्मान्परतत्त्व-
साक्षात्कारयोग्यान्कुरुतेत्यर्थः ॥

अथ द्वितीयामाह—

यो वः शिवतमो रसस्तस्य भाज-

यतेह नः । उशतीरिव मातरः, इति ।

वो युष्माकं शिवतमः शान्ततमः सुखैरुहेतुर्गो रमोऽस्ति, इहास्मिन्कर्मणि
नोऽस्मास्तस्य भाजयत [तं] रमं प्रापयत । तत्र दृष्टान्तः—उशतीरिव मातर
इति, कामयमानाः प्रीतियुक्ता मातरो यथा वत्सान्स्वकीयस्तन्यरसं प्रापयन्ति
तद्वत् ॥

अथ तृतीयामाह—

तस्मा अरं गमाम वो यस्य क्षयाय

जिन्वथ । आपो जनयथा च नः, इति ।

यस्य रसस्य क्षयाय क्षयेण निवासेन जिन्वथ यूयं प्रीता भवथ, तस्मै
रसाय वो युष्मानरं गमामालं भृशं प्राप्नुमः । किंच हे आपो यूयं नोऽस्मा-
ञ्जनयथ प्रजोत्पादकान्कुरुथ ॥

एतैर्मन्त्रैः साध्यं जलैर्मलनं विधत्ते—

“अप उप सृजत्यापो वै शान्ताः शान्ताभिरेवास्य शुचं शमयति” [सं०
का० ५ प्र० १ अ० ६] इति ।

अस्याग्नेः शुचं शोकं दाहमित्यर्थः ॥

आपो हि ध्रुव्यामृचस्तत्र विनियुक्ते—

“तिसृभिरुप सृजति त्रिवृद्धा अग्निर्यावानेवाग्निस्तस्य शुचं शमयति” [सं०
का० ५ प्र० १ अ० ६] इति ।

आहवनीयादिरूपेणाग्नेस्त्वैगुण्यम् । तस्य सर्वस्याग्नेर्मन्त्रत्रयेण दाहशान्तिः ॥

कल्पः—“ मित्रः सःसृज्य पृथिवीमिति द्वाभ्यां संमर्जनीयैः संसृजत्य-
र्मरूपालैः पिष्टैर्वेण्वङ्गरैर्व्राहितुपैः पलाशकपायेण शर्कराभिः पिष्टाभिः कृष्णा-
जिनलोमभिरजलोमभिः” इति ।

तत्र प्रथमामाह—

मित्रः सःसृज्य पृथिवीं भूमिं च ज्योतिषा सह ।

सुजातं जातवेदसमग्निं वैश्वानरं विभुम्, इति ।

मित्रनामकः सर्वेषामामो देवः पृथिवीं भूमिं विस्तृतामिमां मृदं, च-
शब्दादस्यां मृद्युपसृष्टा अपश्च ज्योतिषा ज्योतिःशब्दोपलक्षितेन दाढ्यहे-
तुना वक्ष्यमाणार्मकपालादिना संसृज्याग्निं सृजातमकरोदिति शेषः । अग्नि-
शब्दोपलक्षितामृष्यां निर्मितवानित्यर्थः । कीदृशमग्निं, जातवेदसमुत्पन्नप्राण्य-
भिज्ञं वैश्वानरं सर्वपुरुषोपकारकत्वेन तत्संबन्धिनं विभुं सर्वेषु यजमान-
गृहेषु व्याप्तम् ॥

अथ द्वितीयामाह—

अयक्ष्माय त्वा सꣳ सृजामि प्रजाभ्यः ।

विश्वे त्वा देवा वैश्वानराः सꣳ सृज-

न्त्वानुष्टुभेन छन्दसाऽङ्गिरस्वत् ।, इति ।

हेऽग्ने त्वां प्रजाभ्यः प्रजानामयक्ष्माय रोगाभावाय संसृजामि अर्मकला-
दिभिः संयोजयामि । वैश्वानराः सर्वपुरुषोपकारिणो विश्वे सर्वेऽपि देवा
आनुष्टुभेन छन्दसा सहकारिणा युक्तास्त्वां संसृजन्तु । किंवत् । अङ्गिर-
स्वत् । यथाऽङ्गिरसः पूर्वं संयोजितवन्तस्तद्वत् ॥

मन्त्रे देवतान्तरपरित्यागेन मित्रस्यैव स्वीकारे कारणं दर्शयति—

“ मित्रः सꣳसृज्य पृथिवीमित्याह मित्रो वै शिवो देवानां तेनैवैनꣳ सꣳ
सृजति शान्त्यै ” [सं० का० ५ प्र० १ अ० ६] इति ।

देवानां मध्ये मित्रः शिवः शान्तः । अतोऽग्नेः शान्त्यै मित्रस्य स्वीकारः ॥

अथ दाढ्यहेतुभिः कपालैः संसर्गं विधत्ते—

“ यद्गाम्याणां पात्राणां कपालैः सꣳ सृजेद्गाम्याणि पात्राणि शुचाऽर्पये-
दर्मकपालैः सꣳ सृजत्येतानि वा अनुपजीवनीयानि तान्येव शुचाऽर्पयति ”
[सं० का० ५ प्र० १ अ० ६] इति ।

पाकसाधनानां भाण्डानां कपालैः संसर्गं सति सर्वाण्यपि भाण्डानि
शुचाऽर्पयेत्, गृहदाहादिकृतेन भङ्गेन योजितानि भवेयुः । अतस्तन्मा भूदि-
त्यर्मकपालैः संयोजयेत् । चिरकालगुन्यग्रासभूमाववस्थितानि पुरातनान्यर्म-
कपालानि, तेषां प्राणिभिरनुपजीवनीयत्वात्तान्येव भङ्गेन योजितानि भवन्ति,
नतु गृहोपकरणानि भाण्डानि ॥

अथ भूमिष्ठैः क्षुद्रपापाणैश्चूर्णीकृतैः संसर्गं विधत्ते—

“ शर्कराभिः सꣳ सृजति धृत्या अथो शंत्वाय ” [सं० का० ५ प्र० १
अ० ६] इति ।

(उखानिर्माणविधानम्)

धृत्यै निर्माणकाले भङ्गराहित्येन दाढ्याय । अथो शंत्वाय पाककालेऽपि भङ्गराहित्येन सुखावस्थानाय ॥

द्रव्यान्तरसंसर्गं विधत्ते—

“ अजलोमैः सः सृजत्येषा वा अग्नेः प्रिया तनूर्यदजा प्रिययैवैनं तनुवा सः सृजत्यथो तेजसा ” [सं० का० ५ प्र० १ अ० ६] इति ।

अजन्वजातेरग्रेष्व प्रजापतिमुखजत्वसाम्यादजेयमग्नेः प्रिया तनूः । न केवलं प्रियत्वं किं त्वग्निसंबन्धात्तेजोरूपत्वमपि । अतः प्रियया तन्वा तेजसा चाग्निं समर्धयति ॥

पुनरपि द्रव्यान्तरसंसर्गं विधत्ते—

“ कृष्णाजिनस्य लोमभिः सः सृजति यज्ञो वै कृष्णाजिनं यज्ञेनैव यज्ञः सः सृजति ” [सं० का० ५ प्र० १ अ० ६] इति ।

अन्यत्र “ यज्ञो देवेभ्यो निलायत कृष्णो रूपं कृत्वा ” इत्युक्तत्वाद्यज्ञस्य कृष्णाजिनत्वम् । अतः कृष्णाजिनरूपेण यज्ञेनाग्निरूपं यज्ञं संसृजति ॥

कल्पः—“ रुद्राः संभृत्य पृथिवीमिति मृदं संक्षिप्य ” इति ।

पाठस्तु—

रुद्राः संभृत्य पृथिवीं बृहज्ज्योतिः समीधिरे ।

तेषां भानुरजस इच्छुको देवेषु रोचते ।, इति ।

रुद्रनामका देवाः पृथिवीमुखानिष्पादिकां मृदं संभृत्य सम्पदभरणं कृत्वोखाकरणाय मृदु यथा भवति तथा हस्ताभ्यां संघट्टनं कृत्वेत्यर्थः । तथा कृत्वा बृहज्ज्योतिः समीधिरे प्रौढमाग्निं दीपितवन्तः । तेषां रुद्राणामय-माग्निर्भानुर्भासमानोऽजस इन्निरन्तर एव शुक्रो दीप्तियुक्तो देवेषु रोचते शोभते ॥

कल्पः—“ सः सृष्टां वसुभिरिति तिमृभिः कर्त्रे प्रयच्छति ” [सं० का० ५ प्र० १ अ० ६] इति ।

तत्र प्रथमामाह—

सः सृष्टां वसुभी रुद्रेर्वीरैः कर्मण्यां

मृदम् । हस्ताभ्यां मृद्नीं कृत्वा

सिनीवाली करोतु ताम् ।, इति ।

पूर्वमग्ने रुद्रशब्देन वसवोऽप्युपलक्षिताः । अतो धीरैर्बुद्धिमद्भिर्वसुभी रुद्रश्च

या मृदर्मकपालादिभिः संयोजिता सती कर्मण्योखा कर्मयोग्या संपन्ना
जाता तां मृदं सिनीवाली देवी पुनरपि हस्ताभ्यां मृदीं कृत्वा करोतु
उखां निष्पादयतु ॥

अथ द्वितीयामाह—

सिनीवाली सुकपर्दा सुकुरीरा स्वौपशा । सा

तुभ्यमदिते मह ओखां दधातु हस्तयोः ।, इति ।

या सिनीवाली सुकपर्दा, कपर्दोऽत्र स्त्रीणामुचितः केशवन्धविशेषः । शोभनः
कपर्दो यस्याः सा सुकपर्दा । कुरीरशब्देन स्त्रीभिः शृङ्गारार्थं शिरसि धार्य-
माणं जालकमुच्यते । शोभनं कुरीरं यस्याः सा सुकुरीरा । उपशेते सम्भ्यक्श-
यनं करोति यैरवयवविशेषैस्ते सर्व उपशास्तेषां समूह औपशः । शोभन
औपशो यस्याः सा स्वौपशा । हे महे भौदेऽदिते भूमिदेवि सा सिनीवाली
तुभ्यं तव हस्तयोरुखामादधातु ॥

अथ तृतीयामाह—

उखां करोतु शक्त्या बाहुभ्यामदि-

तिर्धिया । माता पुत्रं यथोपस्थे

साऽग्निं विभर्तु गर्भं आ ।, इति ।

इयमदितिर्धिया बुद्धिकौशलेन बाहुभ्यां हस्तकौशलेन शक्त्या शरीरव-
लेन चेमां मुखं करोतु । यथा लोके माता स्वकीयं पुत्रमुपस्थ उत्सङ्गे
विभर्ति तथा साऽदितिर्गर्भं स्वोत्सङ्गे तमाग्निमा कर्मसमाप्तेर्विभर्तु ॥

उक्तस्य मन्त्रचतुष्टयस्य तात्पर्यं दर्शयति—

“ रुद्राः संभृत्य पृथिवीमित्याह्वैता वा एतं देवता अग्रे समभरन्ताभिरेवैनं
सं भरति ” [सं० का० ५ प्र० १ अ० ६] इति ।

रुद्रा वसवः सिनीवाल्यदितिश्चेत्येतच्छब्दपरामृष्टा देवताः ॥

मखस्य शिरोऽसि—

कल्पः—“ मखस्य शिरोऽसीति पिण्डं कृत्वा ” इति ।

हे मृत्पिण्ड त्वं मखस्य यज्ञस्य शिरः स्थानमसि ॥

तत्र मखशब्दार्थं दर्शयति—

१ ख. च. मूकपा । २ ख. च. ° पि स्वह । ३ ख. च. कुरुते । ४ ख. ° ते दे । ५ ख. ° रुद्रां मृदमा ।

प्रपा० १ अनु० ९]

कृष्णयजुर्वेदीयतैत्तिरीयसंहिता ।

२६१५

(उखानिर्माणाभिधानम्)

“मखस्य शिरोऽसीत्याह यज्ञो वै मखस्तस्यैतच्छिरो यदुखा तस्मादेवमाह”

[सं० का० ५ प्र० १ अ० ६] इति ॥

यज्ञस्य पदे स्थः ।

कल्पः—“ यज्ञस्य पदे स्थ इति कृष्णाजिनं पुष्करपर्णं चाभिमृ-
शति ” इति ।

हे कृष्णाजिनपुष्करपर्णे युवामुभे यज्ञस्य पादरूपे स्थः ॥

कृष्णाजिनपुष्करपर्णयोर्यज्ञप्राप्तिहेतुत्वाद्यज्ञपदत्वं प्रसिद्धमित्येतद्दर्शयति—

“ यज्ञस्य पदे स्थ इत्याह यज्ञस्य ह्येते पदे अथो प्रतिष्ठितौ ” [सं०
का० ५ प्र० १ अ० ६ इति ॥

कल्पः—“ वसवस्त्वा कृण्वन्तु गायत्रेण छन्दमेति चतुर्भिर्यजुर्भिर्महिष्युखां
करोति बहुभार्यस्याध्वर्युरेकभार्यस्य क्रियमाणामनैरेव यजमानोऽनुमन्त्रयते ” इति ।
पाठस्तु—

वसवस्त्वा कृण्वन्तु गायत्रेण छन्दसाऽङ्गिरस्व-
रपृथिव्यमि रुद्रास्त्वा कृण्वन्तु त्रैष्टुभेन छन्द-
साऽङ्गिरस्वदन्तरिक्षमस्यादित्यास्त्वा कृण्वन्तु
जागतेन छन्दमाऽङ्गिरस्वद्रव्योरमि विश्वे त्वा देवा
वैश्वानराः कृण्वन्त्वानुष्टुभेन छन्दसाऽङ्गिरस्वद्दि-
शोऽमि ध्रुवाऽमि धारया मयि प्रजाः रायस्पोषं
गौपत्यं सुवीर्यं सजातान्यजमानाय, इति ।

हे उखे वसवाख्या देवाः सहकारिणा गायत्रेण छन्दसा सहाङ्गिरस
इव त्वां कृण्वन्तु निष्पादयन्तु । त्वं च पृथिवीरूपाऽमि । एवमुत्तरेषु त्रिष्वपि
योज्यम् । वैश्वानराः सर्वमनुष्योपकारिणः । हे उखे त्वं ध्रुवाऽमि दृढाऽमि ।
अतो मध्यध्वर्यवित्यस्मिन्वाक्कर्तारं प्रजादिकं धारय स्थापय । यजमानार्थ-
मपि प्रजादिकं संपादय । सोऽयं ध्रुवाऽमीत्यादिरन्त्यभागः पूर्वेष्वपि त्रिष्व-
नुषज्यते ॥

संस्पृष्टामित्याद्यग्निः कर्त्रे प्रदानं वसवस्त्वेत्यादिभिर्यजुर्भिर्यजमानानुमन्त्रणं
च क्रमेण विधत्ते—

“ प्रान्याभिर्यच्छत्यन्वनैर्मन्त्रयते मिथुनन्वाय ” [सं० का० ५ प्र० १
अ० ६] इति ।

अन्याभिर्मवस्त्वेत्यादियजुभ्यो विलक्षणाभिर्कुम्भिरन्यैः संसृष्टामित्या-
दिभ्य ऋभ्यो विलक्षणैर्वसवस्त्वेत्यादिभिर्यजुभिर्कुम्भां स्त्रीलिङ्गत्वाद्यजुषाम-
तथात्वान्मिथुनत्वम् ॥

निर्मातव्याया उखायाः कक्ष्यात्रयं विधत्ते—

“ व्युद्धि करोति त्रय इमे लोका एषां लोकानामाप्यै ” [सं० का० ५
प्र० १ अ० ६] इति ।

उद्धिरूर्ध्वमवस्थितोऽवयवविशेषः । यथा भाण्डस्योपर्यन्यद्भाण्डं तस्याप्यु-
परि पुनरप्यन्यद्भाण्डमिति कक्ष्यात्रयं तथेयमेकैवोखा कक्ष्यात्रययुक्ता कार्या ॥

वसवस्त्वेत्यादिभिर्मन्त्रैर्यजमानस्यानुमन्त्रणं पूर्वं विहितमिदानीं तैरेव मन्त्रैः
कर्तुः कर्मनिष्पादनं विधत्ते—

“ छन्दोभिः करोति वीर्यं वै छन्दाः सि वीर्येणैवैतां करोति ” [सं०
का० ५ प्र० १ अ० ६] इति ।

छन्दोभिश्छन्दोलिङ्गैर्वसवस्त्वेत्यादिभिर्मन्त्रैः ॥

अदित्यै रास्नाऽमि—

कल्पः—“ अदित्यै रास्नाऽसीति रास्नां करोति ” इति ।

रशनासदृशी भाण्डस्य गलगता रेखा रास्ना । हे रेखे त्वमदित्यै भूमि-
रूपाया उखाया रास्ना काञ्चीगुणस्थानीया रशनाऽसि ॥

कल्पः—“ अदितिस्ते विलं गृह्णात्विति विलं कृत्वा ” इति ।

पाठस्तु—

अदितिस्ते विलं गृह्णातु पाङ्-

क्तेन छन्दसाऽङ्गिरस्वत् ।, इति ।

हे उखेऽदितिर्भूमिः सहकारिणा पाङ्क्तेन च्छन्दसा सहाङ्गिरम इव ते
तव विलमन्तश्छिद्रं गृह्णातु करोतु ॥

एतं मन्त्रं विनियुङ्क्त—

“ यजुषा विलं करोति व्यावृत्तै ” [सं० का० ५ प्र० १ अ०
६] इति ।

लौकिकस्य हि भाण्डस्य मन्त्रमन्तरेणैव विलं क्रियते । अत्र तु समन्त्रक-
मिति व्यावृत्तिः ॥

उखायाः प्रादेशपरिमाणं विधत्ते—

प्रपा० १ अनु० ९] कृष्णयजुर्वेदीयतैत्तिरीयसंहिता ।

२६१७

(उक्त्वानिर्माणान्धानम्)

“ इयतीं करोति प्रजापतिना यज्ञमुखेन संमिताम् ” [सं० का० ५ प्र० १ अ० ६] इति ।

यज्ञपुरुषस्य मुखं मूर्धचु(चि)बुक्योर्मध्यवर्ति प्रादेशमात्रं, तच्च प्रजापतिस्त्वृत्वात्मजापतिस्वरूपं, तेन मुखेन परिमिता भवति । तत्परिमाणं हस्तेनाभिनीय प्रदर्शनार्थमिर्यतीत्युच्यते ॥

अथ विधत्ते—

“ द्विस्तनां करोति द्यावापृथिव्योर्दोहाय ” [सं० का० ५ प्र० १ अ० ६] इति ।

यथा योपितः स्तनावेवमस्या उखाया द्वौ स्तनाकारौ मृदा निष्पाद्यौ । तथा सति द्वित्वसाम्याद्द्यावापृथिव्योः सारांशदोहनं संपद्यते ॥

पक्षान्तरं विधत्ते—

“ चतुस्तनां करोति पशूनां दोहाय ” [सं० का० ५ प्र० १ अ० ६] इति ।

पुनरप्यन्यं पक्षं विधत्ते—

“ अष्टास्तनां करोति छन्दसां दोहाय ” [सं० का० ५ प्र० १ अ० ६] इति ।

अष्टौ छन्दांसि मन्त्रान्तरे समाम्नातानि—“ गायत्री त्रिष्टुब्जगत्यनुष्टुप्पङ्क्त्या सह । बृहद्व्युष्णिहा ककुत् ” इति ।

अष्टत्वसंख्यासाम्याच्छन्दसां सारदोहनं संपद्यते । तदेतन्सर्वं सूत्रकारेण संगृहीतम्—“ अश्रीणां रास्नायाश्च संधौ द्वौ चतुरः पङ्क्तौ वा स्तनान्करोति ” इति ॥

अधिकारिविशेषेणाश्रिपु संख्याविशेषं विधत्ते—

“ नवाश्रिमभिचरतः कुर्यान्निवृत्तमेव वज्रं संभृत्य भ्रातृव्याय प्र हरति स्तृत्यै ” [सं० का० ५ प्र० १ अ० ६] इति ।

त्रिवृत्स्तोमस्य नवभिर्ऋग्भिर्भूपेतत्त्वादश्रिमसंख्यां त्रिवृत्संपद्यते । स च त्रिवृत्स्तोमो वैग्विनाशकृत्वाद्ब्रह्ममातः । अतो नवमसंख्यायां भ्रातृव्याय वज्रप्रहरणं संपद्यते । अभिचाराभावे त्वश्रिमसंख्यां सूत्रकारो दर्शयति—“ कुर्वन्वत्सोऽश्रीः प्रतिदिशमुन्नयन्यष्टाश्रीर्वा ” इति ॥

कल्पः—“ कृत्वाय सा महीमुखामिन्युत्तगतः भिकतासु प्रतिप्राप्य ” इति ।

पाठस्तु—

१ ख. च. “तीमित्यु । २ ख. च. “क्यायाश्रित्य मप ।

कृत्वाय सा महीमुखां मृन्मयीं योनिमग्रये । तां
पुत्रेभ्यः सं प्रायच्छददितिः श्रपयानिति॥, इति ॥

सेयमदितिर्मृन्मयीं मृत्कार्यामग्रये योनिमग्रेः कारणभूतां महीं महतीमुखां
कृत्वाय निष्पाद्य ततस्तामुखां पुत्रेभ्यः स्वपुत्रसदृशेभ्यः श्रपणकारिभ्यः संप्रा-
यच्छत्सम्यग्दत्तवती । किं द्रुवतीति तदुच्यते—श्रपयानिति श्रपयन्तु भवन्त
इति द्रुवती ॥

तमेतं मन्त्रं विनियुक्ते—

“ कृत्वाय सा महीमुखामिति नि दधाति देवतास्वेवैनानां प्रति गृह्णापयति ”
[सं० का० ५ प्र० १ अ० ६] इति ।

अदिनिपुत्राणां देवतारूपत्वाद्देवतासु प्रतिगृह्णापनं संप्रथते ॥

अत्र विनियोगसंग्रहः—

वि पा विस्रंसयेदापस्त्रिभिर्मृदि जलं क्षिपेत् ।

मित्राद्राभ्यां शर्करादियोगो रुद्रेति संक्षिपेत् ॥ १ ॥

संसृत्रिभिर्मृत्तिकां तामुखाकर्त्रे प्रयच्छति ।

मख पिण्डकृतिर्यज्ञ चर्मपर्णाभिर्मर्शनम् ॥ २ ॥

कुर्याद्दसचतुर्भिस्तां ध्रुवाऽसीत्यनुपज्यते ।

अदि रास्त्रामदि विलं कुर्यात्कृत्वाय तामुखाम् ॥

सिकतासु स्थापयीत मन्त्रा एकोनविंशतिः ॥ ३ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे प्रथमप्रपाठके

पञ्चमोऽनुवाकः ॥ ५ ॥

(अथ चतुर्थाष्टके प्रथमप्रपाठके पष्ठोऽनुवाकः ।)

वसंवस्त्वा धूपयन्तु गायत्रेण छन्दसाऽङ्गि-
रस्वद्द्रुद्रास्त्वा धूपयन्तु त्रैष्टुभेन छन्दसाऽङ्गिर-
स्वदादित्यास्त्वा धूपयन्तु जागतेन छन्दसाऽ-
ङ्गिरस्वद्विश्वे त्वा देवा वैश्वानरा धूपयन्त्वानु-

ऋभेन छन्दसाऽङ्गिरस्वदिन्द्रस्त्वा धूपयत्वङ्गिर-
 स्वद्विष्णुस्त्वा धूपयत्वङ्गिरस्वद्वरुणस्त्वा धूप-
 यत्वङ्गिरस्वददितिस्त्वा देवी विश्वदेव्यावती
 पृथिव्याः सधस्येऽङ्गिरस्वत्स्वनत्ववट देवानां
 त्वा पत्नीः (१) देवीर्विश्वदेव्यावतीः
 पृथिव्याः सधस्येऽङ्गिरस्वद्वयतूखे विषणास्त्वा
 देवीर्विश्वदेव्यावतीः पृथिव्याः सधस्येऽङ्गिरस्व-
 दभीन्धतामुखे मास्त्वा देवीर्विश्वदेव्यावतीः
 पृथिव्याः सधस्येऽङ्गिरस्वच्छंपयन्तूखे वरूत्रयो
 जनयस्त्वा देवीर्विश्वदेव्यावतीः पृथिव्याः सध-
 स्येऽङ्गिरस्वत्पंचन्तूखे । मित्रैतामुखां पंचैषा
 मा भेदि । एतां ते परि ददाम्यभित्यै ।
 अभीमाम् (२) महिना दिवं मित्रो बभूव
 सप्रथाः । उत श्रवंसा पृथिवीम् । मित्रस्य
 चर्पणीधृतः श्रवो देवस्य सानमिम् । युम्रं
 चित्रश्रवंस्तमम् । देवस्त्वा सवितोद्वपतु सुपाणिः
 स्वङ्गुरिः । सुवाद्गुरुत शक्त्या । अपयमाना
 पृथिव्याशा दिश आ पृण । उत्तिष्ठ नृहती
 भवोर्ध्वा तिष्ठ ध्रुवा त्वम् । वसंवस्त्वाऽऽ
 च्छन्दन्तु गायत्रेण छन्दसाऽङ्गिरस्वहुद्रास्त्वाऽऽ

च॒ष्ट॒न्द॒न्तु॒ त्रै॒ष्टु॒भेन॒ छ॒न्द॒साऽङ्गि॒र॒स्वदा॑दि॒त्या-
स्त्वाऽऽ च॒ष्ट॒न्द॒न्तु॒ जाग॑तेन॒ छ॒न्द॒साऽङ्गि॒र॒स्व-
दि॒श्वे॑ त्वा दे॒वा वै॒श्वान॒रा आ च॒ष्ट॒न्द॒न्त्वानु॑ष्टु-
भेन॒ छ॒न्द॒साऽङ्गि॒र॒स्वत् (३) ॥

(पत्नीरिमा५ रुद्रास्त्वाऽऽ च॒ष्ट॒न्द॒न्त्वेका॒न्नवि॑ंशतिश्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
प्रथमप्रपाठके षष्ठोऽनुवाकः ॥ ६ ॥

(अथ चतुर्थाष्टके प्रथमप्रपाठके षष्ठोऽनुवाकः ।)

वस॑वः । त्वा । धूप॑यन्तु । गा॒य॒त्रेण॑ । छ॒न्द॒सा ।
अ॒ङ्गि॒र॒स्वत् । रु॒द्राः । त्वा । धूप॑यन्तु । त्रै॒ष्टु॒भेन॒ ।
छ॒न्द॒सा । अ॒ङ्गि॒र॒स्वत् । आ॒दि॒त्याः । त्वा । धूप॑-
यन्तु । जाग॑तेन । छ॒न्द॒सा । अ॒ङ्गि॒र॒स्वत् । वि॒श्वे॑ ।
त्वा । दे॒वाः । वै॒श्वान॒राः । धूप॑यन्तु । आनु॑ष्टुभेनेत्या-
नु—स्तु॒भेन॒ । छ॒न्द॒सा । अ॒ङ्गि॒र॒स्वत् । इन्द्रः॑ । त्वा ।
धूप॑यन्तु । अ॒ङ्गि॒र॒स्वत् । वि॒ष्णुः । त्वा । धूप॑यन्तु ।
अ॒ङ्गि॒र॒स्वत् । वरु॑णः । त्वा । धूप॑यन्तु । अ॒ङ्गि॒र॒स्वत् ।
अदि॑तिः । त्वा । दे॒वी । वि॒श्वदे॑व्यावतीति वि॒श्वदे॑-
व्य—वती । पृ॒थि॒व्याः । स॒ध॒स्थ इति॑ स॒ध—स्थे॑ ।
अ॒ङ्गि॒र॒स्वत् । ख॒न॒तु । अ॒व॒ट । दे॒वाना॑म् । त्वा ।
पत्नीः॑ (१) । दे॒वीः । वि॒श्वदे॑व्यावतीरिति वि॒श्व-

दे॒व्य—व॒तीः । पृ॒थि॒व्याः । स॒ध॒स्थ इति॑ स॒ध—स्थे ।
 अ॒ङ्गि॒र॒स्वत् । द॒ध॒तु । उ॒खे । धि॒ष॒णाः । त्वा । दे॒वीः ।
 वि॒श्वदे॒व्याव॒तीरि॒ति वि॒श्वदे॒व्य—व॒तीः । पृ॒थि॒व्याः ।
 स॒ध॒स्थ इति॑ स॒ध—स्थे । अ॒ङ्गि॒र॒स्वत् । अ॒भी॒ति ।
 इ॒न्ध॒ताम् । उ॒खे । ग्राः । त्वा । दे॒वीः । वि॒श्वदे॒व्या-
 व॒तीरि॒ति वि॒श्वदे॒व्य—व॒तीः । पृ॒थि॒व्याः । स॒ध॒स्थ इति॑
 स॒ध—स्थे । अ॒ङ्गि॒र॒स्वत् । श्र॒प॒य॒न्तु । उ॒खे । वरू॒त्र॒यः ।
 ज॒न॒यः । त्वा । दे॒वीः । वि॒श्वदे॒व्याव॒तीरि॒ति वि॒श्वदे॒-
 व्य—व॒तीः । पृ॒थि॒व्याः । स॒ध॒स्थ इति॑ स॒ध—स्थे ।
 अ॒ङ्गि॒र॒स्वत् । प॒च॒न्तु । उ॒खे । मि॒त्रं । ए॒ताम् । उ॒खा-
 म् । प॒च । ए॒षा । मा । भे॒दि । ए॒ताम् । ते । परी॒-
 ति॑ । द॒दामि॑ । अ॒भि॒र्यै । अ॒भी॒ति । इ॒माम् (२) ।
 म॒हि॒ना । दि॒वंम् । मि॒त्रः । ब॒भू॒व । स॒प्र॒था इति॑ स—
 प्र॒थाः । उ॒त । श्र॒वं॒सा । पृ॒थि॒वीम् । मि॒त्रस्य॑ । च॒र्ष-
 णी॒धृत॑ इति॑ च॒र्ष॒णि—धृतः॑ । श्र॒वंः । दे॒वस्य॑ । सा॒न-
 सि॒म् । यु॒ग्नम् । चि॒त्रश्र॑वस्तममिति॑ चि॒त्रश्र॑वः—
 त॒मम् । दे॒वः । त्वा । स॒वि॒ता । उ॒दि॒ति । व॒प॒तु ।
 सु॒पा॒णिरि॒ति सु—पा॒णिः । स्व॒ङ्गु॒रि॒ति सु—अ॒ङ्गु॒-
 गुरिः । सु॒बा॒हुरि॒ति सु—बा॒हुः । उ॒त । श॒क॒त्या ।
 अ॒प॒द्य॒मा॒ना । पृ॒थि॒वि । आ॒शाः । दि॒शः । ए॒ति ।

पृ॒ण । उ॒दि॒ति । ति॒ष्ठ । बृ॒ह॒ती । भ॒व । ऊ॒र्ध्वा । ति॒-
 ष्ठ । ध्रु॒वा । त्व॒म् । व॒स॒वः । त्वा । ए॒ति । छृ॒न्द॒न्तु ।
 गा॒य॒त्रेण । छ॒न्द॒सा । अ॒ङ्गि॒र॒स्व॒त् । रु॒द्राः । त्वा ।
 ए॒ति । छृ॒न्द॒न्तु । त्रै॒ष्टु॒भेन । छ॒न्द॒सा । अ॒ङ्गि॒र॒स्व॒त् ।
 आ॒दि॒त्याः । त्वा । ए॒ति । छृ॒न्द॒न्तु । जा॒ग॒तेन । छ॒न्द॒-
 सा । अ॒ङ्गि॒र॒स्व॒त् । वि॒श्वे । त्वा । दे॒वाः । वै॒श्वान॒राः ।
 ए॒ति । छृ॒न्द॒न्तु । आ॒नु॒ष्टु॒भेने॒त्यानु॑—स्तु॒भेन॒ । छ॒न्द॒सा ।
 अ॒ङ्गि॒र॒स्व॒त् (३) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके

प्रथमप्रपाठके षष्ठोऽनुवाकः ॥ ६ ॥

(अथ चतुर्थकाण्डे प्रथमप्रपाठके षष्ठोऽनुवाकः ।)

पञ्चमेऽनुवाक उखानिर्माणमुक्तम् । अथ षष्ठे तत्संस्कारोऽभिधीयते ।

कल्पः—“ वसवस्त्वा धूपयन्तु गायत्रेण छन्दसेति सप्तभिरश्वशकेनोखां धूपयन्ति ” इति ।

पाठस्तु—

व॒स॒व॒स्त्वा धू॒प॒य॒न्तु गा॒य॒त्रेण छ॒न्द॒साऽङ्गि॒-
 र॒स्व॒द्रु॒द्रास्त्वा धू॒प॒य॒न्तु त्रै॒ष्टु॒भेन छ॒न्द॒साऽ-
 ङ्गि॒र॒स्व॒दा॒दि॒त्यास्त्वा धू॒प॒य॒न्तु जा॒ग॒तेन
 छ॒न्द॒साऽङ्गि॒र॒स्व॒द्वि॒श्वे त्वा दे॒वा वै॒श्वान॒रा
 धू॒प॒य॒न्त्वानु॒ष्टु॒भेन छ॒न्द॒साऽङ्गि॒र॒स्व॒दि॒न्द्र॒स्त्वा
 धू॒प॒य॒त्वङ्गि॒र॒स्व॒द्वि॒ष्णु॒स्त्वा धू॒प॒य॒त्वङ्गि॒र॒-
 स्व॒द्वरु॒ण॒स्त्वा धू॒प॒य॒त्वङ्गि॒र॒स्व॒त् , इति ।

(उक्तासंस्काराभिधानम्)

हे उरवे त्वामष्टौ वसवः सहकारिणा गायत्रेण च्छन्दसा सहाङ्गिरस इव धूपयन्तु अश्वशकजन्मेन धूमेन संस्कुर्वन्तु । एव मुत्तरेष्वपि षट्सु योजनीयम् ॥

एतान्मन्त्रान्विनियुक्ते—

“ सप्तभिर्धूपयति सप्त वै शीर्षण्याः प्राणाः शिर एतयज्ञस्य यदुखा शीर्ष-
ज्ञेव यज्ञस्य प्राणान्दधाति तस्मात्सप्त शीर्षन्प्राणाः ” [सं० का० ५ प्र० १
अ० ७] इति ।

शिरोवर्तिषु सप्तसु च्छिद्रेषु संचरन्तः प्राणाः सप्तसंख्याकाः । उखा च
यज्ञशिरःस्थानीया । तस्मान्मन्त्रभिर्धूपने सति यज्ञस्य शिरस्येव प्राणानवस्थाप-
यति । यस्मादेवं तस्मात्प्रतिपुरुषं शिरसि च्छिद्रभेदेन सप्त प्राणा वर्तन्ते ॥

धूपसाधनं विधत्ते—

“ अश्वशकेन धूपयति प्राजापत्यो वा अश्वः सयोनित्वाय ” [सं० का०
५ प्र० १ अ० ७] इति ।

अश्वस्य शकोऽश्वशकृत् । अश्वस्य प्राजापत्यत्वममकृदुक्तम् । अग्निरपि
प्राजापत्यः । “प्राजापतिरग्निमचिनुत्” इति श्रवणात् । अत उभयोः समानयो-
नित्वम् ॥

कल्पः—“ अदितिस्त्वा देवीत्यग्रेण गार्हपत्यमवटं खान्वा ” इति ।

पाठस्तु—

अदितिस्त्वा देवी विश्वदेव्यावती पृथि-

व्याः सधस्थेऽङ्गिरस्वत्खनत्ववट, इति ।

विश्वेषां देवानां योग्या उपचारा विश्वदेव्यास्तेऽस्यां सन्तीति विश्वदे-
व्यावती । तादृशीयमदितिर्देवी पृथिव्याः सधस्थे भूम्या उपरि हेऽवटं त्वाम-
ङ्गिरस इव खनतु ॥

अस्मिन्मन्त्रे खननकर्तृत्वमदितेरुपादयति —

“ अदितिस्त्वेत्याहेयं वा अदितिरदित्यवादित्यां खनत्यस्या अक्रूरंकाराय
न हि स्वः स्वः हिनास्ति ” [सं० का० ५ प्र० १ अ० ७] इति ।

इयं भूमिरेवात्रादिनिशब्देन विवक्षिता । अवटखननं हि भूम्यामेव । ततोऽ-
दितेः खननकर्तृत्वे सति भूमिर्हिमा न भवति । न हि लोकं कश्चिदपि स्वयं

स्वात्मानं हिनस्ति । तस्मात्स्वननलक्षणभूरकार्यकरणाभावायेदमदितिकर्तृत्वं
संपाद्यते ॥

कल्पः—“ लोहितपचनीयैः संभारैरवस्तीर्य देवानां त्वा पत्नीरिति
तस्मिन्नुखापवदधाति ” इति ।

पाठस्तु—

देवानां त्वा पत्नीर्देवीर्विश्वदेव्यावतीः

पृथिव्याः सधस्थेऽङ्गिरस्वदधतूखे , इति ।

विश्वदेव्यावतीः कृत्स्नदेवाहोपचारयुक्ता या देवानां पत्न्यो देव्यस्ताः
पृथिव्याः सधस्थ उपर्यङ्गिरस इव हे उखे त्वां दधतु स्थापयन्तु ॥

देवपत्नीनामुखाकर्तृत्वं पुरातनमित्येतद्वर्शयति—

“ देवानां त्वा पत्नीरित्याह देवानां वा एतां पत्नयोऽग्रेऽकुर्वन्ताभि-
रेवैनां दधाति ” [सं० का० ५ प्र० १ अ० ७] इति ।

पुरा देवपत्नीभिरुखायाः कृतत्वादिदानीमपि ताभिरेव स्थापिता भवति ॥

कल्पः—“ लोहितपचनैः संभारैः प्रच्छाद्य धिषणास्त्वा देवीरिति चतु-
भिरुखायामग्निमभ्यादधाति ” इति ।

पाठस्तु—

धिषणास्त्वा देवीर्विश्वदेव्यावतीः पृथिव्याः

सधस्थेऽङ्गिरस्वदभीन्धतामुखे ग्रास्ता देवी-

विश्वदेव्यावतीः पृथिव्याः सधस्थेऽङ्गिरस्वच्छ-

पयन्तूखे वरूत्रयो जनयस्त्वा देवीर्विश्वदेव्या-

वतीः पृथिव्याः सधस्थेऽङ्गिरस्वत्पचन्तूखे, इति ।

विद्याभिमानिन्यो देवता धिषणाः । हे उखे त्वां ता देवता अभीन्धता-
मभितो ज्वालयन्तु । छन्दाभिमानिन्यो देवता ग्रास्तास्त्वां श्रपयन्तु तत्र
पच्यमानतां संपादयन्तु । वरूत्रयो जनय इति पदभेदेन मन्त्रभेदः । हातृप्रशा-
स्त्रादिषु सप्तसु हात्रकेष्वभिमानिन्यो देवता वरूत्रयः सेनेन्द्रस्येत्याद्यनुवा-
केनोक्ता देवपत्न्यो जनयः । तत्र वरूत्रयस्त्वां पचन्तु तत्र पक्तां संपादयन्तु ।
तथा जनयस्त्वां पचन्तु पक्त्वपरीक्षां कुर्वन्तु । वरूत्रय इति मन्त्रे त्वा देवी-
रित्याद्युत्तरभागोऽनुपज्यते ॥

(उखासंस्काराभिधानम्)

एषु मन्त्रेषु धिषणादिशब्दानामस्मदुक्तार्थपरतां दर्शयति—

“ धिषणास्त्वेत्याह विद्या वै धिषणा विद्याभिरेवैनामभीन्धे मास्त्वे-
त्याह छन्दांसि वै ग्राच्छन्दोभिरेवैनां श्रपयति वरूत्रयस्त्वेत्याह होत्रा
वै वरूत्रयो हे अभिरेवैनां पचति जनयस्त्वेत्याह देवानां वै पत्नीर्जनयस्ता-
भिरेवैनां पचति ” [सं० का० ५ प्र० १ अ० ७] इति ।

स्पष्टोऽर्थः ॥

अदितिस्त्वा देवीत्यादीनामुक्तानां मन्त्राणां संख्यां प्रशंसति—

“ पद्भिः पचति पद्मा ऋतव ऋतुभिरेवैनां पचति ” [सं० का० ५ प्र०
१ अ० ७] इति ।

अवटखननादीनामपि पाकाङ्गत्वेन पद्भिः पचतीत्युच्यते ॥

वरूत्रयो जनय इत्यनयोः स्वाभिप्रेतं मन्त्रभेदं दर्शयितुं पचन्त्वित्येवमन्तस्य
भागस्यानुपङ्गरूपामावृत्तिं दर्शयति—

“ द्विः पचन्त्वित्याह तस्माद्विः संवत्सरस्य सस्यं पच्यते ” [सं० का० ५
प्र० १ अ० ७] इति ।

वरूत्रयः पचन्तु जनयः पचन्त्वित्येवं द्विः प्रयोगः ॥

कल्पः—“ मित्रेतामुखां पचेति पच्यमानां तिमृभिर्मैत्रीभिरुपचरति ” इति ।

तत्र प्रथमामाह—

मित्रेतामुखां पचैषा मा भेदि ।

एतां ते परि ददाम्यभित्यै ।, इति ।

हे मित्र सर्वप्राणिहितकारिन्देव त्वमेतामुखां पच पक्वां कुरु । एषा
चोखा मा भेदि भिन्ना मा भवतु । एतामुखामभित्यै भेदाभावाय ते तुभ्यं
परिददामि परित्राणाय ददामि ॥

अथ द्वितीयामाह—

अभीमां महिना दिवं मित्रो बभूव

सप्रथाः । उत श्रवसा पृथिवीम् ।, इति ।

मित्र इमामुखामभिवभूवाभितः प्राप्तवान् । कीदृशो मित्रः, सप्रथाः सवि-
स्तारः प्रचुरकीर्तिरित्यर्थः । कीदृशीमिमां, महिना दिवं महिम्ना सुलोकस-
दृशीम् । उतापि च श्रवसा पृथिवीं श्रवणेन पृथिवीमदृशीम् ॥

अथ तृतीयामाह—

१ ख. च. एतेषु । २ च. ख. 'स्त्वितिमन्त्रमा' । ३ क. घ. ड. 'विस्तरः' ।

मित्रस्य चर्षणीधृतः श्रवो देवस्य सान-
सिम् । लुम्नं चित्रश्रवस्तमम् ।, इति ।

चर्षणीधृतो मनुष्याणां धारयितुमित्रस्य देवस्य श्रवः श्रोतुं योग्यं यशो
महदस्तीति शेषः । सानसिं फलदानशीलं लुम्नं द्रविणप्रदं चित्रश्रवस्तमं
चित्रं श्रवः कीर्तिर्यस्यामौ चित्रश्रवाः, अतिशयेन तादृशस्तमेतादृशमुखारूपं
स मित्रः पचन्विति शेषः ॥

देवान्तरपरित्यागेन मित्रदेवताकमश्चस्वीकारे कारणं दर्शयति—

“ वारुण्युखाऽभीद्धा मैत्रियोपेति शान्त्यै ” [सं० का० ५ प्र० १ अ०
७] इति ।

अभीद्धा प्रज्वलिता येयमुखा सेयमुग्रत्वाद्धारुणी, तस्या मैत्र्यर्चा
शान्तिर्भवति ॥

कल्पः—“ पक्वां देवस्त्वा सवितोद्वपत्विद्युद्रास्य ” इति ।

पाठस्तु—

देवस्त्वा सवितोद्वपतु सुपाणिः स्व-
द्गुरिः । सुबाहुरुत शक्या, इति ।

हे उखे सविता देवस्त्वा स्वकीयया शक्त्योद्वपतु अवयवदूर्ध्वमानयतु ।
कीदृशः सविता, सुपाणिः शोभनौ पाणी यस्यासौ सुपाणिः । शोभना अङ्गु-
लयो यस्यासौ स्वङ्गुलिः । छान्दसो रेफः । उतापि च शोभनौ बाहु यस्यासौ
सुबाहुः । मणिवन्धस्योभयतोऽवस्थितौ भागौ पाणिशब्देन बाहुशब्देन
चोच्येते ॥

अस्मिन्मन्त्रे सवितृशब्दतात्पर्यं दर्शयति—

“देवस्त्वा सवितोद्वपत्विद्याह सवितृप्रसून एवैनां ब्रह्मणा देवताभिरुद्वपति”
[सं० का० ५ प्र० १ अ० ७] इति ।

सवित्रा प्रेरितः सन्नेनां ब्रह्मणा मन्त्रेण देवताभिश्च सहो[द्वपत्यु]द्वपनं
कृतवान्भवति ॥

कल्पः—“ अपद्यमाना पृथिव्याशा दिश आ पृणेत्युत्तरतः सिकतासु
प्रतिष्ठाप्य ” इति ।

पाठस्तु—

१ क. घ. ङ. °चतोति । २ ख. च. देवतान्त । ३ ख. च. मेयं दुःस्पर्शाद्वा । ४ क.
घ. द. °ल्पः—दे ।

अपद्यमाना पृथिव्याशा दिश
आ पृण । उत्तिष्ठ बृहती भवो-
र्ध्वा तिष्ठ ध्रुवा त्वम् ।, इति ।

हे उखे पृथिवि पृथिव्यां भूमौ त्वमपद्यमाना भङ्गमप्राप्नुवती, आशा दिश
आपृण प्राच्याद्या दिश आप्रेयादिविदिशश्च सर्वतः पूरय, उत्तिष्ठावटाङ्क-
हिरागत्योत्थिता भव, उत्थाय च बृहती प्रौढा भव । तादृशी त्वमूर्ध्वा सती
ध्रुवा स्थिरा भव । ऊर्ध्वोर्ध्वमुखी स्थिरा तिष्ठ ॥

अस्मिन्मन्त्रे यद्विशामापूरणमुक्तं सेवमन्त्रेः प्रभया व्याप्तिरित्येतत्तात्पर्यं
दर्शयति—

“अपद्यमाना पृथिव्याशा दिश आ पृणेत्याह तस्मादग्निः सर्वा दिशोऽनु
वि भाति ” [सं० का० ५ प्र० १ अ० ७] इति ।

यस्मादुखायाः सर्वदिवपूर्तिः प्रार्थ्यते तस्मादुखया मिश्रितोऽग्निः स्वतेजसः
सर्वा दिशः प्रकाशयति ॥

उत्तरार्धेन स्थिरप्रतिष्ठा प्रार्थ्यते इति दर्शयति—

“ उत्तिष्ठ बृहती भवोर्ध्वा तिष्ठ ध्रुवा त्वमित्याह प्रतिष्ठित्यै ” [सं० का०
५ प्र० १ अ० ७] इति ॥

कल्पः—“ वसवस्त्वाऽऽ च्छृन्दन्तु गायत्रेण छन्दसेति चतुर्भिरजाक्षीरेणो-
खामा च्छृणत्ति ” इति ।

पाठस्तु—

वसवस्त्वाऽऽ च्छृन्दन्तु गायत्रेण छन्दसाऽङ्क-
गिरस्वदुद्रास्त्वाऽऽ च्छृन्दन्तु त्रैष्टुभेन छन्द-
साऽङ्कगिरस्वदादित्यास्त्वाऽऽ च्छृन्दन्तु जागतेन
छन्दसाऽङ्कगिरस्वद्विश्वे त्वा देवा वैश्वानरा आ
च्छृन्दन्त्वानुष्टुभेन छन्दसाऽङ्कगिरस्वत् ॥, इति ॥

हे उखे वसुनामका देवा अङ्गिरस इव त्वां मिश्रन्तु । एवमुत्तरप्रापि
योज्यम् ॥

एतैर्मन्त्रैः साध्यं सेवनं विधत्ते—

“असुर्यं पात्रमनाच्छृणुमा च्छृणुति देवत्राऽकः” [सं० का० ५ प्र० १ अ० ७] इति ।

यज्ञसाधनं पात्रमग्निदग्धं सद्द्रवद्रव्येण यदा न सिक्तं भवति तदानी-
मसुरयोग्यं भवेत्, तत्परिहारायाऽऽसिञ्चेत् । सिक्तं पात्रं देवत्रा देवेष्वकः
करोति देवयोग्यं भवतीत्यर्थः ॥

सेचनसाधनं विधत्ते—

“अजक्षीरेणाऽऽ च्छृणुति परमं वा एतत्पयो यदजक्षीरं परमेणैवैनां
पयसाऽऽ च्छृणुति” [सं० का० ५ प्र० १ अ० ७] इति ।

लोकेऽजक्षीरस्य सर्वव्याधिपरिहारहेतुत्वाद्देदेऽपि “आग्नेयी वा एषा ।
यदजा” इत्युक्तत्वात्परमत्वम् ॥

लोके दग्धस्य पात्रस्य मन्त्रमन्तरेणैव सेचनं कुर्वन्ति । अतस्तद्यावृत्त्यर्थमिह
मन्त्रेण सेचनं विधत्ते—

“यजुषा व्यावृत्त्यै” [सं० का० ५ प्र० १ अ० ७] इति ॥

सामान्येन मन्त्रं विधाय विशेषेण छन्दोलिङ्गकान्मन्त्रान्विधत्ते—

“छन्दोभिरा च्छृणुति छन्दोभिर्वा एषा क्रियते छन्दोभिरेव छन्दाः स्या
च्छृणुति” [सं० का० ५ प्र० १ अ० ७] इति ।

पूर्वं वसवस्त्वा कृष्वन्तु गायत्रेण च्छन्दसेति च्छन्दोलिङ्गकैर्मन्त्रैरेषा
क्रियते । अत इयं छन्दोरूपा । तस्मादुखारूपाणि छन्दांसि मन्त्ररूपैश्छन्दो-
भिरेवाऽऽसिक्तानि भवन्ति ॥

अत्र विनियोगसंग्रहः—

वसवः सप्तभिर्भूषोऽदितिस्त्वेत्यवटं खनेत् ।

देवोखां तत्र संस्थाप्य धिषणोति चतुष्टयात् ॥ १ ॥

आग्निं क्षिपेन्मन्त्रभेदो वरूजपदद्वयात् ।

मित्रत्रयेणोपचारो देव उद्वासयेदुखाम् ॥ २ ॥

अपेति सिकतास्वेतां निधाय वसवेत्यतः ।

चतुष्टयादजक्षीरं सिञ्चेद्द्वाविंशतिर्मताः ॥ ३ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे प्रथमप्रपाठके

षष्ठोऽनुवाकः ॥ ६ ॥

समास्त्वाऽग्न ऋतवो वर्धयन्तु संवत्सरा
 ऋषयो यानि सत्या । सं दिव्येन दीदिहि
 रोचनेन विश्वा आ भाहि प्रदिशः पृथिव्याः ।
 सं चेध्यस्वाम्ने प्र च बोधयेन्मुञ्च तिष्ठ महते
 सौभगाय । मा च रिषदुपसत्ता ते अग्ने ब्रह्मा-
 णस्ते यशसः सन्तु माऽन्ये । त्वामग्ने वृणते
 ब्राह्मणा इमे शिवो अग्ने (१) । संवरणे
 भवा नः । सपत्नहा नो अभिमातिजिञ्च स्वे
 गये जागृत्यप्रयुच्छन् । इहैवाग्ने अधि धारया
 रयि मा त्वा नि क्रन्पूर्वचितो निका रिणः ।
 क्षत्रमग्ने सुयममस्तु तुभ्यमुपसत्ता वर्धतां ते
 अनिष्टृतः । क्षत्रेणाग्ने स्वायुः सः रभस्व मित्रे-
 णाग्ने मित्रधेये यतस्व । सजातानां मध्यमस्था
 एधि राज्ञामग्ने विहव्यो दीदिहीह । अति (२)
 निहो अति सिधोऽत्यचित्तिमत्यरातिमग्ने ।
 विश्वा ह्यग्ने दुरिता सहस्वाथास्मभ्यः सह-
 वीराः रयि दाः । अनाधृष्यो जातवेदा अनि-
 षृतो विराडग्ने क्षत्रभृद्दीदिहीह । विश्वा आशाः
 प्रमुञ्चन्मानुषीर्भियः शिवाभिरद्य परि पाहि

नो वृथे । बृहस्पते सवितर्वोधयैनं सशितं
चित्संतरां स शिशाधि । वर्धयैनं महते
सौमगाय (३) विश्वं एनमनु मदन्तु देवाः ।
अमुत्र भूयादध यद्यमस्य बृहस्पते अभिश-
स्तेरमुञ्चः । प्रत्यौहतामश्विना मृत्युमस्मादे-
वानामग्ने भिषजा शचीभिः । उद्वयं तमस-
स्परि पश्यन्तो ज्योतिरुत्तरम् । देवं देवत्रा
सूर्यमगन्म ज्योतिरुत्तमम् (४) ॥

(इमे शिवो अग्नेऽति सौमगाय चतुस्त्रिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
प्रथमप्रपाठके सप्तमोऽनुवाकः ॥ ७ ॥

(अथ चतुर्थाष्टके प्रथमप्रपाठके सप्तमोऽनुवाकः ।)

समाः । त्वा । अग्ने । ऋतवः । वर्धयन्तु । संव-
त्सरा इति सं—वत्सराः । ऋषयः । यानि । सत्या ।
समिति । दिव्येन । दीदिहि । रोचनेन । विश्वाः ।
एति । भाहि । प्रदिश इति प्र—दिशः । पृथिव्याः ।
समिति । च । इध्यस्व । अग्ने । प्रेति । च । बोधय ।
एनम् । उदिति । च । तिष्ठ । महते । सौमगाय ।
मा । च । रिषत् । उपसत्तेत्युप—सत्ता । ते । अग्ने ।
ब्रह्माणः । ते । यशसः । सन्तु । मा । अन्ये ।

(पञ्चपञ्चभूतामिकसामिधेयमिधानम्)

त्वाम् । अग्ने । वृणते । ब्राह्मणाः । इमे । शिवः ।
 अग्ने (१) । संवरण इति सं—वरणे । भव । नः ।
 सपत्नहेति सपत्न—हा । नः । अभिमातिजिदित्यं-
 भिमाति—जित् । च । स्वे । गये । जागृहि । अप्रं-
 युच्छन्नित्यप्रं—युच्छन् । इह । एव । अग्ने ।
 अधीति । धारय । रयिम् । मा । त्वा । नीति ।
 क्रन् । पूर्वचित इति पूर्व—चितः । निकारिण इति
 नि—कारिणः । क्षत्रम् । अग्ने । सुयममिति सु—
 यमम् । अस्तु । तुभ्यम् । उपमत्तेत्युप—सत्ता ।
 वर्धताम् । ते । धृष्टः । क्षत्रेण । अग्ने । स्वायु-
 रिति सु—आयुः । समिति । रभस्व । मित्रेण ।
 अग्ने । मित्रेयेय इति मित्र—येयं । यतस्व । मजा-
 तानामिति स—जातानाम् । मध्यमस्था इति मध्य-
 म—स्थाः । एधि । राज्ञाम् । अग्ने । विहव्य इति
 वि—हव्यः । दीदिहि । इह । अतीति (२) ।
 निहः । अतीति । स्त्रियः । अतीति । अर्चिन्तिम् ।
 अतीति । अरातिम् । अग्ने । विश्वा । हि । अग्ने ।
 दुरितेति दुः—इता । सहस्व । अथ । अस्मभ्यमि-
 त्यस्म—भ्यम् । सहवीरामिति सह—वीराम् ।
 रयिम् । दाः । अनाधृष्य इत्यना—धृष्यः । जातवेदा

इति जा॒त—वे॒दाः । अ॒नि॒ष्टृ॒तः । वि॒रा॒डि॒तिं वि—
 रा॒ट् । अ॒ग्ने । क्ष॒त्र॒भृ॒दि॒तिं क्ष॒त्र—भृ॒व् । दी॒दि॒हि ।
 इ॒ह । वि॒श्वाः । आ॒शाः । प्र॒मु॒ञ्च॒न्नि॒तिं प्र—मु॒ञ्च॒न् ।
 मा॒नु॒षीः । भि॒यः । शि॒वाभिः । अ॒द्य । प॒री॒तिं ।
 पा॒हि । नः । वृ॒धे । बृ॒ह॒स्प॒ते । स॒वि॒तः । बो॒ध॒यं ।
 ए॒नम् । स॒ंश्रि॒त॒मि॒ति सं—श्रि॒तम् । चि॒व् । सं॒त॒-
 रा॒मि॒तिं सं—त॒राम् । स॒मि॒तिं । शि॒शा॒धि । वर्ध॒यं ।
 ए॒नम् । म॒ह॒ते । सौ॒भ॒गा॒य (३) । वि॒श्वे । ए॒नम् ।
 अ॒न्वि॒तिं । म॒द॒न्तु । दे॒वाः । अ॒मु॒त्र॒भू॒या॒दि॒त्य॒मु॒त्र—
 भू॒या॒व् । अ॒धं । य॒व् । य॒म॒स्यं । बृ॒ह॒स्प॒ते । अ॒भि॒शं॒-
 स्ते॒रि॒त्य॒भि—श॒स्तेः । अ॒मु॒ञ्चः । प्र॒ती॒तिं । औ॒ह॒ता॒म् ।
 अ॒श्वि॒नां । मृ॒त्यु॒म् । अ॒स्मा॒त् । दे॒वा॒ना॒म् । अ॒ग्ने ।
 भि॒ष॒जा । श॒ची॒भि॒रि॒ति श॒चि—भिः । उ॒दि॒तिं ।
 व॒यम् । त॒म॒सः । प॒री॒तिं । प॒र्य॒न्तः । ज्यो॒तिः ।
 उ॒त्त॑र॒मि॒त्यु॒व—त॒रम् । दे॒वम् । दे॒व॒त्रे॒तिं दे॒व—त्रा ।
 सूर्य॑म् । अ॒ग॒न्म । ज्यो॒तिः । उ॒त्त॑म॒मि॒त्यु॒व—
 त॒मम् (४) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके

प्रथमप्रपाठके सप्तमोऽनुवाकः ॥ ७ ॥

(पञ्चपञ्चभूताग्निकसामिधेन्यभिधानम्)

(अथ चतुर्थकाण्डे प्रथमप्रपाठके सप्तमोऽनुवाकः ।)

षष्ठेऽनुवाक उखासंस्कार उक्तः । अथ सप्तमेऽनुवाके पञ्चपञ्चभूता आग्निक्यः सामिधेन्य उच्यन्ते ।

कल्पः—“ एकविंशतिं चतुर्विंशतिं वा पराचीः सामिधेनीरन्वाहैकादश प्राकृतीः समास्त्वाऽग्न इति दशाऽऽग्निकीः ” इति ।

तत्राऽऽद्यामाह—

समास्त्वाऽग्न ऋतवो वर्धयन्तु संवत्सरा ऋषयो
यानि मया । सं दिव्येन दीदिहि रोच-
नेन विश्वा आ भाहि प्रदिशः पृथिव्याः^१, इति ।

समाशब्दः संवत्सराची । संवत्सराशब्देन तु तदवयवा मासा अर्ध-
मामाश्रोपलक्ष्यन्ते । हेऽग्रे संवत्सर ऋतवो मासा अर्धमामाश्वेत्येते कालवि-
शेषाः । तथपेयो मन्त्रद्रष्टारः । तथा यानि सत्यानि सत्यवचनानि सन्ति
ते सर्वेऽपि त्वां वर्धयन्तु । तैर्वर्धितस्त्वं दिव्येन पुत्र्योर्कार्हेण रोचनेन तेजसा
संदीदिहि सम्यग्दीप्यस्व । किंच त्वदीयया दीप्या पृथिव्याः संवन्धिनीः
प्रदिशः सर्वा दिशो विदिशश्चाऽऽभाहि सर्वतो भामय ॥

अथ द्वितीयामाह—

सं चेध्यस्वाग्ने प्र च बोधयैनमुच्च तिष्ठ महते
सौभगाय । मा च रिपदुपमत्ता ते अग्ने
ब्रह्माणस्ते यशमः सन्तु माऽन्ये^२, इति ।

हेऽग्रे त्वं समिध्यस्व च स्वयमपि दीप्तो भव । एनं प्रबोधय च यजमानं
कर्मानुष्ठानाय प्रबुद्धं कुरु । महते सौभगायोत्तिष्ठ च यजमानस्यात्यन्तसौ-
भाग्यार्थमुद्युक्तोऽपि भव । हेऽग्रे ते त्वोपमत्ता परिचारकश्च मा रिपन्मा
हिंस्यताम् । किंच ते त्वदीया ब्रह्माणो ब्राह्मणा ऋन्विग्यजमाना यशमः
सन्तु यशस्विनो भवन्तु । अन्ये त्वन्परिचर्याविमुखा यशस्विनो मा भूवन् ॥

अथ तृतीयामाह—

त्वामग्ने वृणते ब्राह्मणा इमं शिवा अग्ने संवरणे

भवा नः । सपत्नहा नो अभिमाति-
जिज्ञ स्वे गये जागृह्यप्रयुच्छन् ।, इति ।

हेऽग्न इमे ब्राह्मणा ऋत्विग्यजमानास्त्वां वृणते संभजन्त आराधयन्ति ।
हेऽग्ने नोऽस्माकं संवरणेऽपराधानामाच्छादने निमित्तभूते सति शिवः शान्तो
भव, अपराधं मा प्रकटयेत्यर्थः । किञ्च नोऽस्माकं सपत्नहा वैरिघाती, अभि-
मानिजित्पापजयकारी च भूत्वा स्वे गये स्वकीये गृहेऽप्रयुच्छन्प्रमादमकुर्व-
न्जागृहि सावधानो भव, अस्माद्धितं विचारयेत्यर्थः ॥

अथ चतुर्थीमाह—

इहैवाग्ने अधि धारया रयिं मा त्वा नि क्रन्पू-
र्वचितो निकाशिनः । क्षत्रमग्ने सुयममस्तु
तुभ्यमुपमत्ता वर्धतां ते अनिष्टृतः ।, इति ।

हेऽग्न इहैव गृहे एव रयिं धनमधिधारयाऽऽधिक्येन संपादय । पूर्वचितो
येऽस्मत्तोऽपि पूर्वमग्रेथेतारस्तेऽस्मान्प्रति निकाशिनो निराकर्तारो भूत्वा
त्वामस्माभिर्धीयमानमग्निं मा निक्रन्मैव निगकुर्वन्तु । हेऽग्ने तुभ्यं तव क्षत्रं
बलं सुयममस्तु सुस्थितं भवतु । ते तवोपमत्ता परिचारकोऽनिष्टृतः केनापि
नितरामहिसितः सन्वर्धताम् ॥

अथ पञ्चमीमाह—

क्षत्रेणाग्ने स्वायुः सं रभस्व मित्रेणाग्ने
मित्रधये यतस्व । सजातानां मध्यमस्था
एधि राज्ञामग्ने विहव्यो दीदिहि ।, इति ।

हेऽग्ने क्षत्रेण त्वदीयेन बलेन स्वायुस्मदीयं शोभनमायुः सं रभस्व संर-
क्षाऽऽयुःसंरक्षणेऽप्रमत्तो भव । हेऽग्ने मित्रधये मित्राणामस्माकं धारणे मित्रेणा-
नुग्रहयुक्तेन चित्तेन यतस्व प्रयत्नं कुरु । अग्निना सह प्रजापतेर्भुवतो जात-
त्वाद्ब्राह्मणा अग्नेः सजातास्तेषां मध्यमस्था एधि मध्यमे प्रदेशेऽवस्थितो भव
सर्वदा ब्राह्मणान्भूजयेत्यर्थः । हृत्यतेऽवेति हवा यज्ञा विविधाश्च ते हवाश्च
विहवाः । विहवानर्हतीति विहव्यः । हेऽग्ने त्वमिह भूर्मा राज्ञां विहव्यो
विविधयज्ञप्रवर्तकः सन्दीदिहि अतिशयेन दीप्यस्व ॥

(पञ्चपञ्चभूतामिकसामिधेयविधानम्)

अथ षष्ठीमाह—

अति निहो अति स्त्रियोऽत्यचित्तिमत्यरा-
तिमग्ने । विश्वा ह्यग्ने दुरिता सहस्वाथा-
स्मभ्यः सहवीराः रयिं दाः ।, इति ।

निकृष्टानि श्वश्रूणादिजन्मानि जिहीते प्राप्नोति यैर्दुरितैस्तानि दुरितानि
हकारान्तेन निहशब्देनोच्यन्ते । शरीरशोषणादिहेतवो रोगविशेषाः स्त्रिय-
शब्देनोच्यन्ते । हेऽग्ने निहो दुरितान्यतिमहस्वातिशयेन विनाशय । स्त्रियो
रोगांश्चातिसहस्व । अचित्ति कर्मानुष्ठानविषयमज्ञानं चातिमहस्व । अराति
कर्मविघ्नकारिणं शत्रुं चातिमहस्व । हिशब्दोऽपिशब्दार्थः । किं बहुना, हेऽग्ने
विश्वान्यपि दुरितान्यनिष्टकारणानि सहस्व विनाशय । अथानन्तरमस्मभ्यं
सहवीरां वीरैः पुत्रैः सहितां रयिं धनं दा देहि ॥

अथ सप्तमीमाह—

अनाधृष्यो जातवेदा अनिष्टतो विराडग्ने क्षत्र-
भृद्दीदेहीह । विश्वा आशाः प्रमुञ्चन्मानुषी-
र्भियः शिवाभिर्य परि पाहि नो वृषे ।, इति ।

हेऽग्ने त्वमिह कर्माणि दीदेहि दीप्यस्व । कीदृशस्त्वम् । अनाधृष्य इतः परं
केनाप्यधर्षणीयः । जातवेदा उत्पन्नममस्तजगदभितः । अनिष्ट इतः पूर्वमपि
केनाप्यहिंसितः । विराद्विधेयं राजमानः । क्षत्रं वलं विभर्तीति क्षत्रभृत् ।
किंच, यथोक्तविशेषणविशिष्टत्वं शिवाभिः शान्ताभिरनुग्रहदृष्टिभिरग्रा-
स्मिन्कर्मणि नोऽस्मान् वृषेऽभिष्टुद्ये परिपाहि सर्वतः पालय । किं कुर्वन् ।
विश्वा आशा निषिद्धाचरणविषयाः सर्वान्मृणा मानुषीर्भियो मनुष्येषु
प्रसक्ता व्याध्यादिभीतीश्च प्रमुञ्चन्प्रकर्षेण निवारयन् ॥

अथाष्टमीमाह—

बृहस्पते सवितर्बोधयैनः मशशितं चित्तमं-
तराः सः शिशाधि । वर्धयैनं महते सौम-
गाय विश्व एनमनु मदन्तु देवाः ।, इति ।

अत्र बृहस्पतिसवितृशब्दावग्निरगौ सामिधेयीनामाग्नेयत्वात् । बृहस्पतिम-

वितृभ्यां तुल्य हेऽग्न एनं यजमानं बोधय कर्मणि बुद्धिमन्तं कुरु । संशितं-
चित्पूर्वमेव निशितबुद्धिमप्येनं संतरां संशिशोधि पुनरप्यतिशयेन सम्यगनुशा-
सनवन्तं कुरु । एनं यजमानं महते सौभगाय वर्धय । विश्वे सर्वेऽपि देवा
एनं यजमानमनुमदन्तु समीचीनोऽयमिति हृष्यन्तु ॥

अथ नवमीमाह—

अमुत्रभूयादध यद्यमस्य बृहस्पते अभिश-

स्तेरमुञ्चः । प्रत्यौहतामश्विना मृत्युमस्मा-

देवानामग्ने भिषजा शचीभिः । , इति ।

भूयो भावः । अमुत्र स्वर्गे भूयोऽमुत्रभूयः, स्वर्गे चिरावस्थानमित्यर्थः ।
पञ्चमी निमित्तार्था । अधशब्दो धकारयुक्त इदानीमित्येतस्मिन्नर्थे वर्तते । हे
बृहस्पतितुल्याग्नेऽमुत्रभूयात्स्वर्गे चिरावस्थानं निमित्तीकृत्याधेदानीं यमस्या-
भिशस्तेर्यमसंबन्धिहिंसानिमित्तात्पापादस्मान्मुञ्चो मोचितवानसीति यत्तना-
स्माकं परलोकविषये चिन्ता नास्तीति शेषः । हेऽग्ने देवानां भिषजावश्विनौ
देवौ शचीभिः स्वकीयशक्तिभिरस्माद्यजमानान्मृत्युं प्रत्यौहताम्, अपमृत्यु-
मिह लोके निराकुरुताम् ॥

अथ दशमीमाह—

उद्वयं तममस्परि पश्यन्तो ज्योतिरुत्तरम् । देवं

देवत्रा सूर्यमगन्म ज्योतिरुत्तमम् ॥ , इति ॥

ययं तमस उत्तरं ज्योतिस्तमसो विनाशकत्वेनोत्कृष्टमग्निसंबद्धं ज्योतिरुत्तरि
पश्यन्त उत्कर्षेण सर्वतोऽवलोकयन्तो देवत्रा देवेषु मध्ये सूर्यं देवं सूर्यरूपेण
वर्तमानमग्निसंबद्धमेवोत्तमं ज्योतिरगन्म प्रोक्तास्म ॥

अत्र विनियोगसंग्रहः—

समास्त्वा सामिधेन्यः स्युर्दशैता आग्निके पशौ ॥ १ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे प्रथमप्रपाठके

सप्तमोऽनुवाकः ॥ ७ ॥

ऊ॒र्ध्वा अ॒स्य स॒मिधो॑ भवन्त्यू॒र्ध्वा शु॒क्रा
 शो॒चीः॒प्यग्नेः॑ । द्यु॒मत्त॑मा सु॒प्रती॑कस्य सु॒नोः ।
 तनून॑पादसु॒रो वि॒श्ववे॑दा दे॒वो दे॒वेषु॑ दे॒वः । प॒थ
 आऽन॑क्ति म॒ध्वा घृ॒तेन॑ । म॒ध्वा य॒ज्ञं न॑क्षसे
 प्री॒णानो॑ नरा॒शः सो॑ अग्ने । सु॒कृद्दे॒वः संवि॒ता
 वि॒श्ववा॑रः । अ॒च्छाय॑मेति शर्व॑सा घृ॒तेने॑डानो
 वह्नि॑र्नम॑सा । अ॒ग्निः सु॒चो अध्व॑रेषु प्र॒यत्सु॑ ।
 स य॑क्षदस्य म॒हिमानं॑मग्नेः सः (१) ई
 म॒न्द्रासु॑ प्र॒यसः॑ । वसु॒श्चेति॑ष्ठो वसु॒धात॑मश्च ।
 द्वा॒रो दे॒वीर॑न्व॒स्य वि॒श्वं व्र॒ता द॑दन्ते अ॒ग्नेः ।
 उ॒रुव्य॑च॒सो धाम्ना॑ पत्य॑मानाः । ते अ॒स्य यो॒-
 ष॑णे दि॒व्ये न यो॑नावु॒षामा॑नका । इ॒मं य॒ज्ञम॑-
 वताम॑ध्व॒रं नः॑ । दे॒व्यां हो॒तारा॑वृ॒ध्वम॑ध्व॒रं नोऽ-
 ग्नेर्जि॒ह्वा म॒भि गृ॑णीतम् । कृ॒णुतं॑ नः स्वि॒ष्टिम् ।
 ति॒स्रो दे॒वीर्ब॒र्हिरे॑दः स॒दन्ति॑वडा॒ सर॑स्वती (२)
 भा॒रंती । म॒ही गृ॑णाना । तन्न॑स्तु॒रीप॑म॒हुतं॑
 पु॒रुक्षु॑ त्व॒ष्टा सु॒वीरं॑म् । रा॒यस्पोषं॑ वि॒प्यंतु॑
 नाभि॑म॒स्मे । वन॑स्प॒तेऽव॑ सृ॒जा ररा॑ण॒स्मना॑
 दे॒वेषु॑ । अ॒ग्निर्ह॒व्यः श॑मि॒ता स॒दया॑ति । अ॒ग्ने

स्वाहा कृणुहि जातवेद इन्द्राय हव्यम् । विश्वे
 देवा हविरिदं जुषन्ताम् । हिरण्यगर्भः समव-
 तताग्रं भूतस्थं जातः पतिरेकं आसीत् । स
 दाधार पृथिवीं द्याम् (३) उतेमां कस्मै
 देवाय हविषां विधेम । यः प्राणतो निमिष-
 तो महित्वैक इद्राजा जगतो बभूव । य ईशे
 अस्य द्विपदश्चतुष्पदः कस्मै देवाय हविषां
 विधेम । य आत्मदा बलदा यस्य विश्वं
 उपासन्ते प्रशिषं यस्य देवाः । यस्य छायाऽ-
 मृतं यस्य मृत्युः कस्मै देवाय हविषां विधेम ।
 यस्येमे हिमवन्तो महित्वा यस्य समुद्रः रसायां
 सह (४) आहुः । यस्येमाः प्रदिशो यस्य
 बाहू कस्मै देवाय हविषां विधेम । यं क्रन्दसी
 अवसा तस्तभाने अभ्यैक्षेतां मनसा रेजमाने ।
 यत्राधि सूर उदितो व्येति कस्मै देवाय
 हविषां विधेम । येन द्यौरग्रा पृथिवी च दृढे
 येन सुवंः स्तभितं येन नार्कः । यो अन्तरिक्षे
 रजसी विमानः कस्मै देवाय हविषां विधेम ।
 आपो ह यन्महतीर्विश्वम् (५) आयन्दक्षं
 दधाना जनयन्तीरग्निम् । ततो देवानां निर-

(भार्गवीनामकप्रयाजयाज्याभिधानम्)

वर्ततासुरेकः कस्मै देवाय हविषां विधेम ।
यश्चिदापो महिना पर्यपश्यदक्षं दधाना जन-
यन्तीरग्निम् । यो देवेष्वरिं देव एक आसी-
त्कस्मै देवाय हविषां विधेम (६) ॥

(अग्नेः स सर्वस्वती द्या२ मह विश्वं चतुस्त्रिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
प्रथमप्रपाठकेऽष्टमोऽनुवाकः ॥ ८ ॥

(अथ चतुर्थाष्टके प्रथमप्रपाठकेऽष्टमोऽनुवाकः ।)

उर्ध्वाः । अस्य । ममिव इति सम्—इयः ।
भवन्ति । उर्ध्वा । शुक्रा । शोचीः । अग्नेः ।
द्युमत्तमेति द्युमत्—तमा । सुप्रतीकस्येति सु—प्रती-
कस्य । सूनोः । तनूनपादिति तनू—नपात् । असुरः ।
विश्ववेदा इति विश्व—वेदाः । देवः । देवेषु । देवः ।
पथः । एति । अनक्ति । मध्वा । घृतेन । मध्वा ।
यज्ञम् । नक्षमे । प्रीणानः । नगशस्त्रं । अग्ने ।
सुकृदिति सु—कृत् । देवः । मविता । विश्ववार
इति विश्व—वारः । अच्छ । अयम् । एति । शर्वसा ।
घृतेन । ईडानः । वह्निः । नममा । अग्निम् । सुचं ।
अध्वरेषु । प्रयत्स्विति प्रयत्—सु । मः । यक्षत् ।
अस्य । महिमानम् । अग्नेः । सः (१) । ईम् ।

मन्द्रासुं । प्रयसं । वसुं । चेतिष्ठः । वसुधातम इति
 वसु—धातमः । च । द्वारं । देवीः । अन्विति ।
 अस्य । विश्वे । व्रता । ददन्ते । अग्नेः । उरुव्यचंस
 इत्युरु—व्यचंसः । धाम्ना । पत्यमानाः । ते इति ।
 अस्य । योषणे इति । दिव्ये इति । न । योनौ ।
 उपासानक्ता । इमम् । यज्ञम् । अवताम् । अध्व-
 रम् । नः । देव्या । होतारौ । ऊर्ध्वम् । अध्व-
 रम् । नः । अग्नेः । जिह्वाम् । अभीति । गृणीतम् ।
 कृणुतम् । नः । स्विष्टिमिति सु—इष्टिम् । तिस्रः ।
 देवीः । बर्हिः । एति । इदम् । सदन्तु । इडां ।
 सरस्वती (२) । भारती । मही । गृणाना । तव ।
 नः । तुरीपम् । अद्रुतम् । पुरुक्षु । त्वष्टा । सुवीर-
 मिति सु—वीरम् । रायः । पोषम् । वीति । स्यतु ।
 नाभिम् । अस्मे इति । वनस्पते । अवेति । सृज ।
 रराणः । त्मना । देवेषु । अग्निः । हव्यम् । शमिता ।
 सूदयाति । अग्ने । स्वाहा । कृणुहि । जातवेद इति
 जात—वेदः । इन्द्राय । हव्यम् । विश्वे । देवाः ।
 हविः । इदम् । जुषन्ताम् । हिरण्यगर्भ इति हिर-
 ण्य—गर्भः । समिति । अवर्तत । अग्ने । भूतस्य ।
 जातः । पतिः । एकः । आसीत् । सः । दाधार ।

(भाषीनामकप्रयाज्याज्याभिधानम्)

पृथिवीम् । द्याम् (३) । उत । इमाम् । कस्मै ।
 देवाय । हविषा । विधेम । यः । प्राणत इति प्र—
 अनतः । निमिषत इति नि—मिषतः । महित्वेति
 महि—त्वा । एकः । इत् । राजा । जगतः । बभूव ।
 यः । ईश । अस्य । द्विपद इति द्वि—पदः । चतु—
 प्पद इति चतुः—पदः । कस्मै । देवाय । हविषा ।
 विधेम । यः । आत्मदा इत्यात्म—दाः । बलदा इति
 बल—दाः । यस्य । विश्वे । उपासन्त इत्युप—आमं—
 ते । प्रशिषमिति प्र—शिषम् । यस्य । देवाः । यस्य ।
 छाया । अमृतम् । यस्य । मृत्युः । कस्मै । देवाय ।
 हविषा । विधेम । यस्य । इमे । हिमवन्त इति हि—
 म—वन्तः । महित्वेति महि—त्वा । यस्य । समुद्र—
 म् । रसया । सह (४) । आहुः । यस्य । इमाः ।
 प्रदिश इति प्र—दिशः । यस्य । बाहू इति । कस्मै ।
 देवाय । हविषा । विधेम । यम् । क्रन्दमी इति ।
 अवसा । तस्तभाने इति । अभ्यैक्षेतामित्यभि—ऐक्ष—
 ताम् । मनसा । रेजमाने इति । यत्र । अधीति ।
 सूरः । उदितावित्युव—इतौ । व्येतीति वि—एति ।
 कस्मै । देवाय । हविषा । विधेम । येन । द्यौः ।
 उग्रा । पृथिवी । च । दृष्टे इति । येन । सुवः ।

स्त॒भित॒म् । येन॑ । नाकः॑ । यः । अ॒न्तरि॑क्षे । रज॑सः ।
 वि॒मान॒ इति॑ वि—मानः॑ । कस्मै॑ । दे॒वाय॑ । ह॒विषा॑ ।
 वि॒धेम॒ । आपः॑ । ह॒ । यत् । म॒हतीः॑ । वि॒श्वम् (५) ।
 आ॒यन् । दक्ष॑म् । द॒धा॒नाः । ज॒नय॑न्तीः । अ॒ग्निम् ।
 ततः॑ । दे॒वाना॑म् । नि॒रिति॑ । अ॒वर्त॑त । अ॒सुः ।
 एकः॑ । कस्मै॑ । दे॒वाय॑ । ह॒विषा॑ । वि॒धेम॒ । यः । चि॒त् ।
 आपः॑ । म॒हिना॑ । प॒र्यप॑श्यदिति॑ परि—अप॑श्यत् ।
 दक्ष॑म् । द॒धा॒नाः । ज॒नय॑न्तीः । अ॒ग्निम् । यः । दे॒वे-
 षु । अ॒धीति॑ । दे॒वः । एकः॑ । आसी॑त् । कस्मै॑ ।
 दे॒वाय॑ । ह॒विषा॑ । वि॒धेम॒ (६) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 प्रथमप्रपाठकेऽष्टमोऽनुवाकः ॥ ८ ॥

(अथ चतुर्थकाण्डे प्रथमप्रपाठकेऽष्टमोऽनुवाकः ।)

सप्तमेऽनुवाकेऽग्निचयनाङ्गभूते पशौ सामिधेन्योऽभिहिताः । अथाष्टमे प्रया-
 जयाज्या आप्रीनाम(मि)का उच्यन्ते ।

कल्पः—“ ऊर्ध्वा अस्य समिधो भवन्तीति प्रयाजानामाग्निषो भवन्ति ”
 इति ।

तत्र प्रथमामाह—

ऊर्ध्वा अस्य समिधो भवन्त्यूर्ध्वा शुक्रा शोचीश्-

प्यग्नेः । द्युमत्तमा सुप्रतीकस्य सूतोः ।, इति ।

प्रयाजानां सर्वेषामग्निविशेषा एव देवताः । तत्र प्रथमप्रयाजदेवतामग्निविश्वे-
 परूपामयं समिच्छब्द आचष्टे । सम्पगिन्ये प्रकाशन इति व्युत्पत्तेः । नहुवचनं

(आग्नीनामरूपयाजयाज्याभिधानम्)

पूजार्थम् । अस्याग्नेः स्वरूपाविशेषभूताः समिधः समिन्नामिका देवता ऊर्ध्वा भवन्ति अस्मच्छ्रेयोर्थमुद्युक्ता भवन्तु । तदुद्योगाच्छोर्चीषि उवालास्वरूपाण्यूर्ध्वा भवन्तूत्तमानि भवन्तु । कीदृशानि शोर्चीषि, शुक्रा भास्वराणि द्युमत्तमाऽति-
शयेन दीप्तिमन्ति । कीदृशस्याग्नेः, सुप्रतीकस्य सुमुखस्य सूनोः पुत्रवद्वितकारिणः ॥

अथ द्वितीयामाह—

तनूनपादसुरो विश्ववेदा देवो देवेषु देवः ।

पथ आऽनक्ति मध्वा घृतेन ।, इति ।

तनूर्न पातयति न विनाशयतीति तनूनपात्, शरीरपालक इत्यर्थः । एत-
न्नामकः कश्चिदग्निविशेषो मध्वा मधुरेण घृतेन पथ आनक्ति स्वर्गसाधनत्वेनै-
तन्मार्गभूतानि हवींषि घृतेनाऽऽक्तानि करोतु । कीदृशस्तनूनपात् । अमृन्मा-
णाप्राति ददातीत्यसुरः । अत एव शरीरपालक इति युक्तम् । विश्वं वेत्तीति
विश्ववेदाः । देवो द्योतनात्मको मनुष्यैः पूजनीयो वा । न केवलं मनुष्येष्वेव
देवोऽपि तु देवेष्वप्यधिको देवः ॥

अथ तृतीयामाह—

मध्वा यज्ञं नक्षसे प्रीणानो नराशंसो

अग्ने । सुकृद्देवः सविता विश्ववारः ।, इति ।

नरैः शंसनीयो नराशंसः । एतन्नामकः कश्चिदग्निविशेषः । हेऽग्ने त्वं
नराशंसो भूत्वा मध्वा मधुरेण घृतेन प्रीणानस्तृप्यन्निमं यज्ञं नक्षसे प्राप्नोषि
निर्वर्तयसीत्यर्थः । कीदृशो नराशंसः । सुष्ठु करोति वैकल्यं परिहरतीति सुकृत् ।
देवो द्योतनात्मकः । सविता कर्मण्यस्माकं प्रेरकः । दिश्वानि दुरितानि वार-
यतीति विश्ववारः ॥

अथ चतुर्थीमाह—

अच्छायमेति शवसा घृतेनेडानो वह्निर्नमसा ।

अग्निः सुचो अध्वरेषु प्रयत्सु ।, इति ।

ईडान इत्यग्निविशेषस्य नामधेयम् । स्तुतिप्रियत्वादीडान इत्युच्यते ।
एतन्नामकोऽयं वह्निः शवसा वलेन युक्तः सन्नच्छ यज्ञं प्राप्नुमिति गच्छति ।
तमग्निमध्वरेषु प्रयत्सु यज्ञेषु प्रवर्तमानेषु सुचो घृतेन जुहुनिष्ठेनाऽऽज्येन नमसा
नमस्कारेण च परिचरेमेति शेषः ॥

अथ पञ्चमीमाह—

स यक्षदस्य महिमानमग्नेः स ई मन्द्रासु
प्रयमः । वसुश्चेतिष्ठो वसुधातमश्च । , इति ।

वर्हिर्नामकः कश्चिदग्निविशेषः प्राकृते वर्हिर्ग्न्य आज्यस्य वेत्तिविति मन्त्रे प्राप्ति-
द्धत्वादिह प्रसिद्धवाचकेन तच्छब्देन परामृश्यते । स तादृशो वर्हिर्नामकोऽग्नि-
विशेषोऽस्य सामान्यरूपस्याग्नेर्महिमानं यक्षयजतु पूजयतु । स *ई स
एव वर्हिर्नामकोऽग्निर्मन्द्रासु हर्षजनिकासु स्तुतिरूपासु ऋक्षु प्रयसः
प्रयामवान् , अधिकपरिचर्यायुक्त इत्यर्थः । किंचायं वर्हिर्नामकोऽग्निर्वसुः
प्राणिनां वासयिता चेतिष्ठोऽतिशयेनाभिज्ञो वसुधातमश्च यजमानार्थं द्रव्यस्या-
तिशयेन धारयिता ॥

अथ षष्ठीमाह—

द्वारो देवीरन्वस्य विश्वे व्रता ददन्ते अग्नेः ।
उरुव्यचसो धाम्ना पत्यमानाः । , इति ।

द्वार्षब्देन स्त्रीमूर्तिधरः कश्चिदग्निविशेष उच्यते । पूजार्थं बहुवचनम् ।
या देव्या द्वार्षब्दाभिधेयाः प्रथममग्नेर्व्रतमाचरन्ति ता द्वारो देवीरन्तु विश्वे
सर्वे यजमाना अस्याग्नेः संबन्धीनि व्रतानि कर्माणि ददन्ते हविः प्रय-
च्छन्ति । कीदृशीर्द्वारः । उरुव्यचसो विस्तीर्णगतीर्धाम्ना तेजसा पत्यमानाः
प्राप्यमाणास्तेजस्विनीरित्यर्थः ॥

अथ सप्तमीमाह—

ते अस्य योषणे दिव्ये न योनावुपासा-
नक्ता । इमं यज्ञमवतामध्वरं नः । , इति ।

उपासेत्युपःकालरूपा काचिदग्नेर्मूर्तिः, नक्तेति च रात्रिरूपा काचिदग्ने-
र्मूर्तिः । उपासा च नक्ता चोपासानक्ता । एतन्नामिके ये अस्याग्नेर्मूर्ती ते नोऽ-
स्मदीयमिमं यज्ञं योनावस्मिन्स्थानेऽध्वरं हिंसारहितं यथा भवति तथाऽवतां
रक्षताम् । कीदृश्यौ ते, योषणे परस्परमिश्रिते । तत्र दृष्टान्तः—दिव्ये न, यथा
बुलोकस्थे मूर्ती भासमाने भवत एवमेते मूर्ती ॥

अथाष्टमीमाह—

* मन्त्रेऽनुस्वारलोपदृष्टान्तसः ।

१ ख. व. त. दिव्ये दध, य ।

(आग्नीनामकप्रवाज्याज्याभिधानम्)

दैव्या होतारावृध्वमध्वरं नोऽग्नेर्जिह्वामभि
गृणीतम् । कृणुतं नः स्विष्टिम् । , इति ।

होतृशब्दाभिधेयौ द्वावग्निविशेषौ । होतृत्वं च द्विविधं दैव्यं मानुषं च ।
तत्रैतौ होतारौ दैव्यौ । हे दैव्या होतारावग्नेर्जिह्वां ज्वालामभिलक्ष्य प्रवृत्तमू-
ध्वमत्युच्छ्रितं नोऽध्वरमस्मदीयमिमं यज्ञं गृणीतं प्रख्यापयतम् । किंच नोऽस्म-
दर्थं स्विष्टिं कृणुतं वैगुण्यं परिहृत्यैताभिष्टिं शोभनां कुरुतम् ॥

अथ नवमीमाह—

तिस्रो देवीर्बर्हिरेदः सदन्तिवडा सर-
स्वती भारती । मही गृणाना । , इति ।

इडा सरस्वती भारतीत्यादिशब्दवाच्यास्तिस्रो देव्योऽग्निमूर्तयो याः सन्ति
ता इदं बर्हिरिमं यज्ञमासदन्तु प्राप्नुवन्तु । तासां प्रत्येकं विशेषणमाह—मही
महती गृणाना यज्ञं प्रख्यापयन्ती ॥

अथ दशमीमाह—

तन्नस्तुरीपमद्भुतं पुरुक्षु त्वष्टा सुवीरम् ।
रायस्पोषं वि प्यतु नाभिमस्मे । , इति ।

त्वष्टेति कश्चिदग्निविशेषः । सोऽयमस्मै अस्मासु तदैश्वर्यं विप्यतु विशेषे-
णावसितं करोतु संपूर्णं करोत्वित्यर्थः । कीदृशमैश्वर्यं, नोऽस्मदर्थं तुरीयं
तूर्णमेव प्राप्यमाणम् । अद्भुतं गवाश्वादिवानुल्येनाऽऽश्चर्यरूपं, पुरुक्षु पुरुभिर्ब-
हुभिर्मनुष्यैः क्षयते शब्दघने प्रशस्यत इति पुरुक्षु [तादृशम्] । शोभना वीराः पुत्रा
यस्मिंस्तत्सुवीरं, रायो धनस्य पोषः पुष्टिर्यस्मिंस्तद्रायस्पोषं, नाभिं रथचक्रग-
तानामराणां नाभिरिव सर्वेषां बन्धूनामाश्रयभूतं [तादृशम्] ॥

अथैकादशीमाह—

वनस्पतेऽव सृजा रराणस्त्वना देवेषु ।
अग्निर्हव्यः शमिता सूदयाति । , इति ।

वनस्पतिनामकः कश्चिदग्निविशेषः । हे वनस्पते त्वं रराणो दानशीलः
सन्नपमाणो वा देवेष्वस्माभिर्यष्टव्येषु त्वनाऽवसृजान्नास्मदत्तं हविः स्वयमेव
स्थापय । अस्माभिः प्राथितोऽयमग्निः शमिता दुरितोपशमस्य कर्ता सन् हव्यं
सूदयाति अस्मदीयं हविर्देवेषु सूदयतु ॥

अथ द्वादशीमाह—

अग्ने स्वाहा कृणुहि जातवेद इन्द्राय हव्यम् ।

विश्वे देवा हविरिदं जुषन्ताम् । , इति ।

स्वाहाकाराभिमानि कश्चिदग्निविशेषः । तादृश हे जातवेदोऽग्र इन्द्रार्थमिदं हव्यं स्वाहा कृणुहि स्वाहुतं कुरु । विश्वे देवाः सर्वेऽपि देवास्तदा तदा मया दीयमानमिदं हविर्जुषन्ताम् । यद्यप्येकादशैव प्रयाजास्तथाऽपि द्वितीय-
तृतीययोर्मन्त्रयोः पुरुषभेदेन व्यवस्थितत्वान्मन्त्राणां द्वादशसंख्या न विरुध्यते ।
सा च व्यवस्था सूत्रकारेण दर्शिता—“ नराशंसो द्वितीयः प्रयाजो वसिष्ठमु-
नकानां तनूनपादितरेषां गोत्राणाम् ” इति ॥

कल्पः—“ हिरण्यगर्भः समवर्तताग्र इति स्तुच्यमाधारयति ” इति ।

पाठस्तु—

हिरण्यगर्भः समवर्तताग्रे भूतस्य जातः पतिरेक

आसीत् । स दाधार पृथिवीं द्यामुतेमां

कस्मै देवाय हविषा विधेम । , इति ।

हिरण्ये ब्रह्माण्डरूपे गर्भरूपेणावस्थितः प्रजापतिर्हिरण्यगर्भः । स च भूतस्य प्राणिजातस्याग्रे समवर्तत प्राणिजातोत्पत्तेः पुरा स्वयं शरीरधारी बभूव । स च जात उत्पन्नमात्र एक एवोत्पत्त्यमानस्य सर्वस्य जगतः पतिरासीत् । स एव पृथिवीं यां विस्तीर्णां दिवं दाधार धृतवान् । उता-
पिचेमां भूमिं दाधार । तादृशाय कस्मै प्रजापतये देवायाऽऽधाररूपेण हविषा विधेम परिचरेम ॥

कल्पः—“ यः प्राणतो य आत्मदा इति प्राजापत्यस्य ” इति ।

यः पशुः प्राजापत्यस्तस्यैते याज्यानुवाक्ये इत्यर्थः । तत्र वपायां द्वे ऋचौ पुरोडाशे द्वे ऋचौ हविषि द्वे ऋचाविति षट्चो याज्यानुवाक्याः ।

तत्र प्रथमामाह—

यः प्राणतो निमिषतो महित्वैक इद्राजा जगतो

बभूव । य ईशे अस्य दिपदश्चतुष्पदः

कस्मै देवाय हविषा विधेम । , इति ।

यः प्रजापतिरेक इदेक एव प्राणतः श्वासयुक्तस्य निमिषतश्चर्भुनिमेषयुक्तस्य

(आप्रीनामकप्रयाजयाज्याभिधानम्)

च सर्वस्य जगतो महित्वा स्वमहिम्ना राजा बभूव । अत एव यः प्रजापति-
रस्य द्विपदो मनुष्यादेश्वतुर्पदो गवादेश्वेशे नियमनाय समर्थो भवति । तादृ-
शाय कस्मै देवाय हविषा विधेम ॥

अथ द्वितीयामाह—

य आत्मदा बलदा यस्य विश्व उपासते
प्रशिषं यस्य देवाः । यस्य छायाऽमृतं यस्य
मृत्युः कस्मै देवाय हविषा विधेम । , इति ।

यः प्रजापतिरात्मदाः शरीरेषु जीवरूपेणाऽऽत्मपदो बलदाः सामर्थ्यप्रदश्च,
यस्य प्रजापतेः प्रशिषमाज्ञां विश्वे सर्वे मनुष्या उपासते नातिवर्तन्ते । किं च
यस्य प्रशिषं देवा अप्युपासते । अमृतममरणं मोक्षरूपं यस्य छाया यस्य
प्रजापतेश्छायावत्स्वाधीनं, मृत्युः प्राणिनां मरणमपि यस्य छायेव स्वाधी-
नस्तादृशाय कस्मै देवाय हविषा विधेम ॥

अथ तृतीयामाह—

यस्येमे हिमवन्तो महित्वा यस्य समुद्रः रसया
सहाऽऽहुः । यस्येमाः प्रदिशो यस्य बाहू
कस्मै देवाय हविषा विधेम । , इति ।

इमे हिमवन्तो हिमवत्प्रमुखाः पर्वता यस्य महित्वा महिम्ना वर्तन्ते । रसया
भूम्या सहावस्थितं समुद्रं यस्य स्वाधीनमाहुः । इमा दृश्यमानाः प्रदिशः
प्राच्यादिदिशो यस्याधीना आहुः । यस्य प्रजापतेर्बाहू धर्माधर्माविति शेषः ।
तादृशाय कस्मा इत्यादि ॥

अथ चतुर्थीमाह—

यं क्रन्दसी अवसा तस्तभाने अभ्यैक्षेतां
मनसा रेजमाने । यत्राधि सूर उदितो व्यंति
कस्मै देवाय हविषा विधेम । , इति ।

प्रजापतेः क्रन्दनाद्रोदनादुत्पन्ने द्यावापृथिव्यां क्रन्दसी । अत एवान्य-
त्राऽऽज्जातम्—“ यदरोदीत्तदनयो रोदस्त्वम् ” इति । ते च द्यावापृथिव्या-
ववसा रक्षणं निमित्तेन यं प्रजापतिं मनसाऽभ्यैक्षेतामभित ईक्षणं कृतवत्यां,
अयमावां रक्षत्वित्याशासनं कृतवत्यावित्यर्थः । कीदृशी द्यावापृथिव्यां,

तस्तभाने देवानां मनुष्याणां चावस्थानाय स्तम्भिते, रजमाने दीप्यमाने
सूरः सूर्यो यत्राधि यस्मिन्प्रजापतावधिश्रित्योदितौ व्येति उदयविषये विविधं
गच्छति, तादृशाय कस्मै देवाय हविषा विधेम ॥

अथ पञ्चमीमाह—

येन द्यौरग्रा पृथिवी च दृढे येन सुवः स्तम्भितं
येन नाकः । यो अन्तरिक्षे रजमो विमानः
कस्मै देवाय हविषा विधेम । , इति ।

उग्रा पुण्यरहितैः प्राणिभिर्दुष्प्रापा द्यौः पृथिवी चेत्येते उभे येन प्रजापतिना
दृढे कृते । सुवः स्वर्गसुखं येन प्रजापतिना स्तम्भितं पुण्यकृत्सु व्यवस्थापितम् ।
नाको दुःखरहितो मोक्षो येन प्रजापतिना ज्ञानिषु स्तम्भितः । यश्च प्रजापति-
न्तरिक्षे लोके रजसो राजसस्य यक्षगन्धर्वादेर्विमानो विमाता निर्माता,
तादृशाय कस्मा इत्यादि ॥

अथ षष्ठीमाह—

आपो ह यन्महतीर्विश्वमायन्दक्षं दधाना
जनयन्तीरग्निम् । ततो देवानां निरवर्ततासु-
रेकः कस्मै देवाय हविषा विधेम । , इति ।

यद्यस्य प्रजापतेरनुग्रहान्महतीर्महत्त्वं आपो विश्वमायन्विश्वाकारं प्राप्ताः ।
अत एव स्मर्यते—

“ अप एव ससर्जाऽऽदौ तासु वीर्यमवोसृजन् ।

तदण्डमभवद्गैमम् ” इति ।

कीदृश्य आपः, दक्षमग्निचयने कुशलं यजमानं दधाना धारयन्त्य
उत्पादयन्त्यः । तथा चेतव्यमग्निं जनयन्तीरुत्पादयन्त्यः । ततस्तस्मात्प्रजाप-
तेर्देवानां सर्वेषाममुर्जीवनहेतुः प्राण एको निरवर्तत निष्पन्नः । तादृशाय
कस्मा इत्यादि । सेयमृत्पृष्ठी हविषो याज्या ॥

तत्रैवान्यां विकल्पितां याज्यामाह—

यश्चिदापो महिना पर्यपश्यदक्षं दधाना
जनयन्तीरग्निम् । यो देवेष्वग्निं देव एक

आसीत्कस्मै देवाय हविषा विधेम ॥, इति ॥

आप इति द्वितीयावहवचनम् । यश्चिद्य एव प्रजापतिः पूर्वोक्तरीत्या विश्वाकारेण परिणता महतीरपो महिना स्वमहिम्ना पर्यपश्यदर्पा तथाविधसामर्थ्याय कटाक्षेण वीक्षितवान् । कीदृशीरपः । दक्षं दधाना अग्निं जनयन्तीः । पूर्ववद्वाख्येयम् । यः प्रजापतिर्देवेषु सर्वेष्वधिको देव आसीत्तादृशाय कस्मा इत्यादि ॥

एतस्मिन्पूर्वा अस्येत्यादावष्टमानुवाके प्रयाजयाज्या आग्नीनामिका आघारमन्त्रो याज्यानुवाक्याश्चोक्ताः । पूर्वस्मिन्स्तु सप्तमेऽनुवाके सामिधेन्योऽभिहिताः । तासामेतासामुभयविधानामृचां पशुप्रयोगान्तःपातित्वेन पशुविधिमन्तरेण व्याख्यातुमशक्यत्वात्पशुविधिरादौ वक्तव्यः । तेभ्योऽपि पशुभ्यः पुरुषशीर्षस्य पूर्वं संपादनीयत्वादादौ तत्संपादनं विधत्ते—

“ एकविंशत्या मापैः पुरुषशीर्षमच्छैत्यमेध्या वै मापा अमेध्यं पुरुषशीर्षमेध्यारेवाम्यामेध्यं निरवदाय मेध्यं कृत्वाऽऽ हरति ” [सं० का० ५ प्र० १ अ० ८] इति ।

एकविंशतिसंख्याकानि मापवीजानि स्वीकृत्य तैर्युक्तः पुरुषशीर्षं प्राप्तुं गच्छेत् । तथाच सूत्रकारेणोक्तम्—“ सप्तैकविंशतिं वा मापानादाय पुरुषशिरोऽच्छैति वैश्यस्य राजन्यस्य चेपुहृतस्याशनिहतस्य वा मापानुपन्युष्यायं योऽसि यस्य त इदं शिर इति पुरुषशिखः प्रच्छिद्यतेन त्वमत्र शीर्षं ण्वानेधीति सप्तधा वितृण्णां वल्मीकवर्षां शिरसः स्थानं प्रात निदधाति ” इति । मापास्तावदपूतत्वाद्यज्ञानर्हाः । पुरुषशीर्षं चास्पृश्यत्वाद्यज्ञानर्हम् । ततो यथा रजका मलरूपेणोषेण वस्त्रमलमपनीय शोधयन्ति, एवमत्राप्यमेध्यैर्मापैः शिरोनिष्ठममेध्यभागं निःसार्य तच्छिरो यज्ञयोग्यं कृत्वा समानयति ॥

मापसंख्यां प्रशंसति—

“ एकविंशतिर्भवन्त्येकविंशो वै पुरुषः पुरुषस्याऽऽप्तै ” [सं० का० ५ प्र० १ अ० ८] इति ।

एकविंशतिसंख्यापूरकत्वं पुरुषस्यान्यत्राऽऽस्त्रानम्—“ दश हस्या अङ्गुलयो दश पद्या आत्मैकविंशः ” इति । अतोऽत्र मापसंख्या पुरुषप्राप्त्यै संपद्यते ॥

शिरश्छेदादूर्ध्वं शिरोरहिते कवन्धे वल्मीकवर्षास्थापनं विधत्ते—

* १ क. घ. द. 'दर्शयत्ता' । २ क. घ. ड. 'तिद' । ३ ख. च. अत्रापि ।

“व्यृद्धं वा एतन्प्राणैरमेध्यं यत्पुरुषशीर्षं सप्तधा वितृण्णां वल्मीकवपां प्रति नि दधाति सप्त वै शीर्षण्याः प्राणाः प्राणैरेवैतत्समर्धयति मेध्यत्वाय ” [सं० का० ५ प्र० १ अ० ८] इति ।

यच्छिन्नं शिरस्तदेतत्प्राणैर्वियुक्तत्वादमेध्यम् । अतस्तदपनीयान्तस्थितसप्तच्छिद्रोपेतां वल्मीकस्य कांचिद्रुपाकारां मृत्संहतिं शिरसः स्थाने प्रतिनिदधाति । जीवतः पुरुषस्य शिरोगतच्छिद्रेषु सप्तसु संचरन्तः प्राणा अपि सप्तैव । अतः सप्तच्छिद्रोपेताया वपायास्तत्र स्थापनेनैतच्छिरोऽपि प्राणैः समृद्धं भवत्येव । तच्च प्राणोपेतत्वं मेध्यत्वाय संपश्यते ॥

तत्र सूत्रकारेण योऽस्य कौष्ठ्य जगत इति तिस्र ऋचः पठित्वाऽन्ते यदुक्तं “तिसृभिर्यमगाथाभिः परिगायति ” इति, तदेतद्विशिष्टे—

“यावन्तो वै मृत्युबन्धवस्तेषां यम आधिपत्यं परीयाय यमगाथाभिः परिगायति यमादेवैनदृक्के ” [सं० का० ५ प्र० १ अ० ८] इति ।

हिरण्यकक्ष्यान्सुधुरानित्यादिमन्त्रेणाऽऽम्राता अन्यत्रापि कालान्तकादिशब्दैराम्राता मृत्युबन्धवो यावन्तः सन्ति तेषां सर्वेषामाधिपत्यं यमः प्राप्तवान् । यमो गीयते यास्वृक्षु ता यमगाथाः । तासां पाठेन यमसकाशादेनत्पुरुषशिरो वृक्के वर्जितं करोति । ताश्च यमगाथा योऽस्य कौष्ठ्येत्याद्या आरण्यकाण्डे पितृमेधप्रपाठके समाम्राताः ॥

अत्रापेक्षितानां यमगाथानां संख्यां विधत्ते—

“तिसृभिः परि गायति त्रय इमे लोका एभ्य एवैनलोकेभ्यो वृक्के ” [सं० का० ५ प्र० १ अ० ८] इति ।

एनच्छिरो लोकेभ्यः पृथक्कृत्य स्वाधीनं करोतीत्यर्थः ॥

प्रसङ्गात्पुरुषार्थं कंचिन्निषेधं दर्शयति—

“तस्माद्गायते न देयं गाथा हि तद्वृक्के ” [सं० का० ५ प्र० १ अ० ८] इति ।

यस्तु ब्राह्मणो याजनाध्यापनप्रतिग्रहोन्परित्यज्य गानेनैव जीविकां संपादयति तादृशाय ब्राह्मणाय शास्त्रीयं देयं किमपि न दद्यात् । हि यस्माद्गाथा गानविधौ तद्रव्यममेध्यं कृत्वा वृक्के देवपितृकार्येभ्यो वर्जयति तस्मात्तादृशाय न देयम् ॥

यदुक्तं सूत्रकारेण—“अग्निभ्यः कामाय पशूनालभते मुष्करान्प्राजापत्यमजं तूपरमुपाकृत्याश्वैरुपभृष्टाणिवस्तान्, ” इति, तदेतद्विशिष्टे—

(आप्रीनामकप्रयाजयाज्याभिधानम्)

“अग्निभ्यः पशूना लभते कामा वा अग्रयः कामानेवाव रुन्धे” [सं० का० ५ प्र० १ अ० ८] इति ।

काम्यन्त इति कामाः पुत्रपश्वादयः, तद्धेतवोऽग्रयः, तस्मात्कामान्प्राप्नोत्येव॥
एतेषु पशुषु कंचिद्विशेषं विधत्ते—

“यत्पशून्नाऽऽलभेतानवरुद्धा अस्य पशवः स्युर्यत्पर्यग्निकृतानुत्सृजेद्यज्ञ-
वेशसं कुर्याद्यत्स* स्थापयेद्यातयामानि शीर्षाणि स्युर्यत्पशूना लभते तेनैव
पशून्व रुन्धे यत्पर्यग्निकृतानुत्सृजति शीर्ष्णामयातयामत्वाय प्राजापत्येन स*
स्थापयति यज्ञो वै प्रजापतिर्यज्ञ एव यज्ञं प्रतिष्ठापयति” [सं० का० ५
प्र० १ अ० ८] इति ।

अत्रेदं चिन्तनीयम्—किमाग्नेयाः पशव एव नाऽऽलभ्याः, किं वा तान्प-
शून्पाकृत्य पर्यग्निकरणाद्ध्वमुत्सृजेत्, आहोस्वित्समाप्तिपर्यन्तमनुतिष्ठेदिति ।
नाऽऽद्यः पशुप्राप्त्यभावप्रसङ्गात् । न द्वितीयः, मध्ये परित्यागेन यज्ञभ्रंशप्रस-
ङ्गात् । न तृतीयः । अत्रैवाश्ववृषभवृष्णिर्वैस्तशिरसां गतसारत्वेन भविष्यन्त्यां
चित्पामनुपधेयत्वप्रसङ्गात् । एतदोपत्रयपरिहारायेतत् कर्तव्यम्—आलम्भेनो-
त्सर्गेण च प्रथमतृतीयदोषौ न भविष्यतः । प्राजापत्येन तृपरेण समापनाद्य-
ज्ञभ्रंशरूपो मध्यमदोषोऽपि न भविष्यति । यज्ञोत्पादकत्वात्प्रजापतिर्यज्ञ एव ।
ततो यज्ञरूपे प्रजापतावेव क्रियमाणं यज्ञं प्रतिष्ठापयति समापयति ॥

इत्थमुपोद्घातत्वेन पशवो विहिताः । अथानुवाकद्वयोक्ता मन्त्रा व्याख्या-
तव्याः । यद्यपि सामिधेयः पूर्वानुवाकोक्ताः पूर्वमेवानुष्ठेयाश्च तथाऽप्यभ्यर्हितं
पूर्वमिति वैयाकरणोक्तन्यायेन प्रयाजयाज्यानां प्रीतिहेतुनामभ्यर्हितत्वाद्वा
सूचीकटाह्न्यायेनाल्पवक्तव्यत्वाद्वा ता एवाऽऽप्रीः प्रथमं विधत्ते—

“प्रजापतिः प्रजा अमृजत सरिरिचानोऽमन्यत स एता आप्रीरपश्यत्ताभिर्वै
स मुखत आत्मानमाऽप्रीणीत यदेता आप्रियो भवन्ति यज्ञो वै प्रजापति-
र्यज्ञमेवैताभिर्मुखत आप्रीणानि” [सं० का० ५ प्र० १ अ० ८] इति ।

प्रजासृष्टौ सामर्थ्यस्योपक्षीणत्वाद्विक्तोऽहमिति स प्रजापतिरमन्यत । ततः
सामर्थ्यपूरिका एता आप्रीर्मनसा विचार्य निश्चितवान् । तन्मन्त्राभिरेवाऽऽ-
प्रीभिः स प्रजापतिर्यज्ञप्रारम्भ एव स्वात्मानं प्रीतमकरोत् । तस्मात्प्रयाजानु-
ष्ठानार्थं एता आप्रीनामिका ऋचो भवेयुः । आत्मानमाप्रीणात्येताभिरेन्यु-

१ ख. च. “अर्थम” । २ ख. च. “वस्तानां ग” । ३ ख. च. “वाक्त्रिया” । ४ घ. ड. “ध्यया
न्ति” । ५ ख. च. “ण पशूना स” । ६ क. घ. ड. “ज्ञं स” । ७ क. घ. ड. “योक्तम” । ८ ख. च.
“त्वात्सूचो” । ९ ख. च. “तया प्रया” । १० ख. च. “यमेता” ।

धर्वा अरयेत्याद्या ऋच आप्रियः । प्रजापतिजन्यत्वाद्यज्ञः प्रजापतिरेव । अतः प्रजापतिवदेतमेव यज्ञमेताभिर्ऋग्भिर्मुखत एव प्रीतं करोति ॥

तासामाप्रीणां बहुप्रकारच्छन्दस्त्वं पाठप्राप्तं प्रशंसति—

“अपरिमितछन्दसो भवन्त्यपरिमितः प्रजापतिः प्रजापतेराप्त्यै” [सं० का० ५ प्र० १ अ० ८] इति ।

बहुप्रकारच्छन्दस्त्वं चैवं द्रष्टव्यम्—सर्वाश्चैतास्त्रिपदाः । आसामाद्या अन्त्याश्च पादा एकादशाक्षराः । मध्यमः पञ्चाक्षरः षडक्षरः सप्ताक्षरोऽष्टाक्षरश्च पादः । ता एताः पिपीलिकामध्यास्त्रिपदा उष्णिहः । दैव्या होताराबुध्वं तिस्रो देवीरिति च गायत्र्याविति ॥

एषां छन्दसां मध्यमपादेषु यदेतत्तारतम्यं तदिदं प्रशंसति—

“ऊनातिरिक्ता मिथुनाः प्रजात्यै ” [सं० का० ५ प्र० १ अ० ८] इति ।

पञ्चाक्षरत्वमारभ्याष्टाक्षरत्वपर्यन्तेषूत्तरोत्तरापेक्षया पूर्वपूर्वस्योनत्वं पूर्वपूर्वापेक्षया तूत्तरोत्तरस्यातिरिक्तत्वम् । एवं कोटिद्वयात्मकत्वान्मिथुनत्वं, तच्च प्रजननाय संपद्यते ॥

आद्यन्तपादापेक्षया मध्यमपादस्य यदल्पत्वं तदिदं प्रशंसति—

“लोमशं वै नामैतच्छन्दः प्रजापतेः पशवो लोमशाः पशून्नेवाव रुन्धे ” [सं० का० ५ प्र० १ अ० ८] इति ।

लोमसदृशं सूक्ष्मं मध्यमस्य च्छन्दसस्तादिदं लोमशं, यथा हस्तपादतदङ्गुल्याद्यपेक्षया लोमः सूक्ष्मत्वम्, एवमाद्यन्तपादापेक्षया मध्यमपादस्य सूक्ष्मत्वमित्यर्थः । प्रजापतेः सृष्टा एते पशवस्ते सर्वे लोमशाः । अतोऽस्य च्छन्दसो लोमशत्वसाम्येन पशुप्राप्तिर्भवति ॥

एतास्वामीषु च्छन्दसां नानाविधत्वं प्रशंसति—

“सर्वाणि वा एता रूपाणि सर्वाणि रूपाण्यग्नौ चित्ये क्रियन्ते तस्मादेता अग्नेश्चित्यस्य भवन्ति ” [सं० का० ५ प्र० १ अ० ८] इति ।

ऊर्ध्वा अस्येत्याद्या या आप्रियस्ताः सर्वाणि रूपाणि न्यूनातिरिक्तभावेन विविधरूपयुक्ता भासन्ते । यश्च वक्ष्यमाणप्रकारेण चेतव्योऽग्निस्तस्मिन्नप्यग्नौ सर्वाणि रूपाणि क्रियन्ते । पक्षित्वनिष्पत्तये पक्षपुच्छादीनि बहूनि रूपाणि कामनाभेदेन श्येनकङ्कादिरूपाणि च । यस्मादाप्रीणां चित्याग्नेश्चास्ति सादृश्यं तस्मादेता अग्नेश्चित्यस्याऽऽप्रियो भवितुं योग्याः ॥

तदेवमष्टमानुवाकोक्ता आप्रीर्व्याख्याय बहुवक्तव्यतया पूर्वमुपेक्षिताः सप्त-

(भाषीनामकप्रयाजयाज्याभिधानम्)

मानुवाकोक्ताः सामिधेन्यः प्राप्तवसरतया व्याख्यायन्ते । तत्रैतासां सामिधेनीनां प्राकृतीभिः सामिधेनीभिः समुच्चयमभ्युपेत्य संख्याविशिष्टाः सामिधेनीर्विधत्ते—

“ एकविंशतिः सामिधेनीरन्वाह रुक्वा एकविंशो रुचमेव गच्छत्यथो प्रतिष्ठामेव प्रतिष्ठा द्वेकविंशः ” [सं० का० ५ प्र० १ अ० ८] इति ।

सूत्रकारेण—“एकादश प्राकृतीः समास्त्वाऽग्न इति दशाऽऽग्निकीः” इति युक्तम् । सप्तमकाण्डे—“य एवं विद्वांस एकविंशतिरात्रमास्ते रोचन्त एव” इत्येकविंशतिसंख्याया दीप्तिहेतुत्वश्रावणादत्रत्यया संख्यया बुद्धिस्थ एकविंशस्तोमो दीप्तिरूपः । तथा प्रकृतौ काम्यसामिधेनीप्रस्ताव एकविंशस्तोमानां प्रतिष्ठेत्युक्तत्वात्प्रतिष्ठारूपश्च । अतस्तया संख्यया रुचं प्रतिष्ठां च प्राप्नोति ॥

तत्रैव विकल्पितं पक्षान्तरं विधत्ते—

“ चतुर्विंशतिमन्वाह चतुर्विंशतिरर्धमासाः संवत्सरः संवत्सरोऽग्निर्वैश्वानरः साक्षादेव वैश्वानरमव रुन्धे ” [सं० का० ५ प्र० १ अ० ८] इति ।

तत्र शाखान्तरोक्ता उपेयमृक्षि वाजयुरित्याद्यास्तिस्रो धारयाः प्रक्षिप्य चतुर्विंशतिसंख्या पूरणीया । विश्वेषां नराणां हितो वैश्वानरः । दाहपाकादिकारित्वाद्वितत्वम् । तादृशोऽग्निः संवत्सररूपः । ‘संवत्सर मुख्यं भूत्वा’ इत्यग्रेः संवत्सरसंयन्धस्य वक्ष्यमाणत्वात् । ततश्चतुर्विंशतिसंख्याया अर्धमास-संवत्सरद्वारेण मुख्यमेव वैश्वानरं प्राप्नोति ॥

प्रकृतौ यदुक्तं ‘त्रिः प्रथमामन्वाह त्रिरुत्तमाम्’ इति, तदेतदपवादितुं विधत्ते—

“ पराचीरन्वाह पराङ्गिह हि सुवर्गो लोकः ” [सं० का० ५ प्र० १ अ० ८] इति ।

पराचीरनाहताः । स्वर्गलोकोऽपि पराङ्गे न कदाचिदावर्तते । तदेतन्मर्त्यसूत्रकारेण संशुद्धीतम्—“ एकविंशतिं चतुर्विंशतिं वा पराचीः सामिधेनीरन्वाह ” इति ॥

तत्राऽऽग्निकीषु प्रथमाया ऋचः प्रथमपादे संवत्सरवाचिनः समाशब्दस्य ऋतुशब्दस्य [च] तात्पर्यं दर्शयति—

“ समास्त्वाऽग्न ऋतवो वर्धयन्त्वित्याह समाभिरेवाग्निं वर्धयत्यृतुभिः संवत्सरम् ” [सं० का० ५ प्र० १ अ० ८] इति ।

ऋतवः प्रवर्तमानाः संवत्सरं पूरयन्ति । संवत्सरश्चोखाग्निधारणेनार्भि
षर्धयति ॥

एवमृतूनां संवत्सरस्य चाभिवृद्धिसाधनत्वं प्रतिपाद्य चतुर्थपादे 'आ
भाहि' इत्यस्य तात्पर्यं दर्शयति—

“विश्वा आ भाहि प्रदिशः पृथिव्या इत्याह तस्मादग्निः सर्वा दिशोऽनु
वि भाति” [सं० का० ५ प्र० १ अ० ८] इति ॥

नवम्या ऋचस्तृतीयपादे प्रत्यौहतामितिपदस्य तात्पर्यं दर्शयति—

“प्रत्यौहतामभ्विना मृत्युमस्मादित्याह...मृत्युमेवास्मादप नुदति” [सं०
का० ५ प्र० १ अ० ८] इति ॥

दशम्या ऋचः प्रथमपादे तमःशब्दार्थं दर्शयति—

“उद्वयं तमसस्पर्शीत्याह पाप्मा वै तमः पाप्मानमेवास्मादप हन्ति” [सं०
का० ५ प्र० १ अ० ८] इति ॥

चतुर्थपादे ज्योतिःशब्दार्थं दर्शयति—

“अग्नम् ज्योतिरुत्तममित्याहासौ वा आदित्यो ज्योतिरुत्तममादित्यस्यैव
सायुज्यं गच्छति” [सं० का० ५ प्र० १ अ० ८] इति ।

सायुज्यं सहभावम् ॥

उद्वयं तमसस्पर्शीत्यस्या ऋचः पाठप्राप्तं चरमभावित्वं प्रशंसति—

“न संवत्सरस्तिष्ठति नास्य श्रीस्तिष्ठति यस्यैताः क्रियन्ते ज्योतिष्म-
तीमुत्तमामन्वाह ज्योतिरेवास्मा उपरिष्ठाहधाति सुवर्गस्य लोकस्यानुख्यात्यै”
[सं० का० ५ प्र० १ अ० ८] इति ।

यस्य यजमानस्यैताः समास्त्वाऽग्न इत्याद्याः सामिधेन्यः क्रियन्ते तस्य
स्वर्गाधिगत्यर्थमुख्याग्निधारणहेतुः संवत्सरो वा, एतदग्निसाधनसमूहस्या
श्रीर्वा न तिष्ठति न पर्याप्नोति, ज्योतिर्विरहात्ताभ्यां स्वर्गो नाधिगम्यत
इत्यर्थः । अथ स्वर्गाधिगतिसमां ज्योतिष्मतीमृचमुत्तमां ब्रूयात् । पश्यन्तो
ज्योतिरित्येवं ज्योतिःशब्दस्य विद्यमानत्वादुद्वयं तमसस्पर्शीत्येषा ज्योति-
ष्मती । अस्मै यजमानार्थं ज्योतिष उपरि धारणादूर्ध्वदेशवर्ती स्वर्गलोकोऽ-
नुख्यातो भवति ॥

अत्र विनियोगसंग्रहः—

ऊर्ध्वाः प्रयाजयाज्याः स्युर्द्वादशाऽऽश्रीतिनामिकाः ।

हिर स्रुवाघारहोमो यः प्राणेति द्वयं द्वयम् ॥ १ ॥

याज्यानुवाक्ये हि वपापुरोडाशहविःषु ताः ।

यश्चिद्विकल्पितो मन्त्र इति विंशतिरीरिताः ॥ २ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे प्रथमप्रपाठ-

केऽष्टमोऽनुवाकः ॥ ८ ॥

(अथ चतुर्थाष्टके प्रथमप्रपाठके नवमोऽनुवाकः ।)

आकू॒तिम॒ग्निं प्र॒युज॑स्व॒ स्वाहा॒ मनो॑ मे॒धा-
म॒ग्निं प्र॒युज॑स्व॒ स्वाहा॑ चि॒त्तं वि॒ज्ञात॑म॒ग्निं प्र॒यु-
ज॑स्व॒ स्वाहा॑ वा॒चो वि॒धृति॑म॒ग्निं प्र॒युज॑स्व॒ स्वाहा॑
प्र॒जाप॑तये॒ मन॑वे॒ स्वाहा॑ऽग्नेये॒ वैश्वान॑राय॒ स्वा-
हा॒ विश्वे॑ दे॒वस्य॑ ने॒तुर्म॑तो॑ वृणीत॒ सख्यं॑ विश्वे॑
राय॒ इ॒षु॒ध्यमि॒ द्युम॑न् वृणीत॒ पु॒ष्यमे॒ स्वाहा॒ मा
सु॒ भित्था॒ मा सु॒ रिषो॒ दृ॒ह॒स्व वी॒डय॑स्व॒ सु ।
अ॒म्बं धृ॑ष्णु॒ वीर॑यस्व (१) अ॒ग्निश्च॑दं॒ क॑रि-
प्यथः । दृ॒ह॒स्व दे॒वि पृ॒थिवि॒ स्वस्त॑य॒ आसु॑री
मा॒या स्व॒धया॑ कृ॒ताऽसि॑ । जुष्टं॑ दे॒वाना॑मि॒द-
म॑स्तु ह॒व्यम॑रि॒ष्टा त्वमु॑दि॒हि य॒ज्ञे अ॒स्मिन् ।
मि॒त्रैता॑मु॒खां त॑पैषा मा भै॒दि । ए॒तां ते॒ परि॑
द॒दाम्य॑भि॒र्यै । द्वे॒न्नः स॒र्पि॒रा॑मु॒तिः प्र॒तो होता॑
वरे॑ण्यः । स॒ह॑स॒स्पु॒त्रो अ॒द्भुतः॑ । पर॑स्या॒ अ॒ग्निं
सं॒वतो॑ऽव॒रा॑ अ॒भ्या (२) तर॑ । य॒त्राह॑मस्मि

तां अ० । परमस्याः परावतो रोहिदंश्च
 इहाऽऽ गंहि । पुरीष्यः पुरुप्रियोऽग्ने त्वं तंरा
 मृधः । सीद त्वं मातुरस्या उपस्थे विश्वान्यग्ने
 वयुनानि विद्वान् । मैनामर्चिषा मा तपसाऽ-
 भि शूशुचोऽन्तरस्यां शुक्रज्योतिर्वि भाहि ।
 अन्तरंगे रुचा त्वमुखायै सदेने स्वे । तस्या-
 स्त्वः हरसा तपञ्जातवेदः शिवो भव । शिवो
 भूत्वा मह्यमग्नेऽथो सीद शिवस्त्वम् । शिवाः
 कृत्वा दिशः सर्वाः स्वां योनिमिहाऽसदः (३) ॥

(वीर्यस्वाऽऽतपन्विःशुतिश्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 प्रथमप्रपाठके नवमोऽनुवाकः ॥ ९ ॥

(अथ चतुर्थाष्टके प्रथमप्रपाठके नवमोऽनुवाकः ।)

आकू॒तिमि॒त्या—कू॒तिम् । अ॒ग्निम् । प्र॒युज॒मिति॑
 प्र—युज॑म् । स्वाहा । मनः । मे॒धाम् । अ॒ग्निम् ।
 प्र॒युज॒मिति॑ प्र—युज॑म् । स्वाहा । चि॒त्तम् । वि॒ज्ञात॒-
 मिति॑ वि—ज्ञा॒तम् । अ॒ग्निम् । प्र॒युज॒मिति॑
 प्र—युज॑म् । स्वाहा । वा॒चः । वि॒धृति॒-
 मिति॑ वि—धृ॒तिम् । अ॒ग्निम् । प्र॒युज॒मिति॑ प्र—
 युज॑म् । स्वाहा । प्र॒जाप॑तय इति॑ प्र॒जा—प॒तये॑ ।

(अग्न्यत्पादनाभिधानम्)

मन॑वे । स्वा॒हा । अ॒ग्नये॑ । वै॒श्वान॒राय॑ । स्वा॒हा ।
 विश्वे॑ । दे॒वस्य॑ । ने॒तुः । म॒र्तः । वृ॒णीत॑ । स॒ख्यम् ।
 विश्वे॑ । रा॒यः । इ॒षु॒ध्यमि॑ । द्यु॒म्रम् । वृ॒णीत॑ ।
 पु॒ष्यसे॑ । स्वा॒हा । मा । स्व॒ति । भि॒त्थाः । मा ।
 स्व॒ति । रि॒षः । दृ॒ह॒स्व । वी॒डय॑स्व । सु । अ॒म्ब ।
 धृ॒ष्टु । वी॒रय॑स्व (१) । अ॒ग्निः । च । इ॒दम् ।
 क॒रिष्य॑थः । दृ॒ह॒स्व । दे॒वि । पृ॒थि॒वि । स्व॒स्तये॑ ।
 आ॒सुरी॑ । मा॒या । स्व॒धये॑ति स्व—ध॒या । कृ॒ता ।
 अ॒मि । जु॒ष्टम् । दे॒वाना॑म् । इ॒दम् । अ॒स्तु । ह॒व्यम् ।
 अ॒रि॒ष्टा । त्वम् । उ॒दिति॑ । इ॒हि । य॒ज्ञे । अ॒स्मिन् ।
 मि॒त्रं । ए॒ताम् । उ॒खाम् । त॒प । ए॒षा । मा ।
 भे॒दि । ए॒ताम् । ते । प॒रीति॑ । द॒दामि॑ । अ॒भि॒र्त्यै । द॒व्रं॒त्र
 इति॑ द्रु—अ॒न्नः । म॒र्षि॒रा॒मुति॑रिति॑ म॒र्षिः—आ॒मु॒तिः ।
 प्र॒त्नः । हो॒ता । व॒रे॒ण्यः । स॒ह॒सः । पु॒त्रः । अ॒द॒भु॒तः ।
 प॒र॒स्याः । अ॒धीति॑ । स॒ंव॒त इति॑ सं—व॒तः । अ॒व॒-
 रान् । अ॒भि । ए॒ति (२) । त॒र् । य॒त्र । अ॒हम् ।
 अ॒स्मि । तान् । अ॒व । प॒र॒म॒स्याः । प॒रा॒व॒त इति॑
 प॒रा—व॒तः । रो॒हि॒द॒श्च इति॑ रो॒हि॒त्र—अ॒श्वः । इ॒ह ।
 ए॒ति । ग॒हि । पु॒री॒ष्यः । पु॒रु॒प्रि॒य इति॑ पु॒रु—प्रि॒यः ।
 अ॒ग्ने । त्वम् । त॒र् । मृ॒धः । सी॒द । त्वम् । मा॒तुः ।

अस्याः । उपस्थ इत्युप—स्थे । विश्वानि । अग्ने ।
 वयुनानि । विद्वान् । मा । एनाम् । अर्चिषां ।
 मा । तपमा । अभीति । शूशुचः । अन्तः ।
 अस्याम् । शुक्रज्योतिरिति शुक्र—ज्योतिः । वीति ।
 भाहि । अन्तः । अग्ने । रुचा । त्वम् । उखायै ।
 सद्ने । स्वे । तस्याः । त्वम् । हरसा । तपन् ।
 जातवेद इति जात—वेदः । शिवः । भव । शिवः ।
 भृत्वा । मह्यम् । अग्ने । अथो इति । सीद् । शिवः ।
 त्वम् । शिवाः । कृत्वा । दिशः । सर्वाः । स्वाम् ।
 योनिम् । इह । एति । अमदः (३) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके

प्रथमप्रपाठके नवमोऽनुवाकः ॥ ९ ॥

(अथ चतुर्थकाण्डे प्रथमप्रपाठके नवमोऽनुवाकः ।)

अष्टमेऽनुवाक आप्रियो याज्यानुवाक्याः प्रोक्ताः । अथ नवमेऽनुवाकेऽग्न्यु-
 त्पादनमभिधत्ते ।

कल्पः—“ यत्प्राग्दीक्षाहुतीभ्यस्तत्कृत्वाऽऽकृत्यै प्रयुजेऽग्नये स्वाहेति
 पश्चाऽऽधरिकीर्तुत्वाऽऽकृतिमग्निमिति पडाग्रिकीर्विश्वे देवस्य नेतुरिति पूर्णा-
 हुतिं सप्तमीम् ” इति ।

पाठस्तु —

आकृतिमग्निं प्रयुजः स्वाहा मनो मेधामग्निं
 प्रयुजः स्वाहा चित्तं विज्ञातमग्निं प्रयुजः
 स्वाहा वाचो विधृतिमग्निं प्रयुजः स्वाहा प्रजा-

पतये मनवे स्वाहाऽग्नये वैश्वानराय स्वाहा
विश्वे देवस्य नेतुर्मर्तो वृणीत सख्यं विश्वे राय
इषुध्यसि द्युम्नं वृणीत पुष्यसे स्वाहा, इति ।

आकृतिः संकल्पोऽस्मदीयानुष्ठानविषयस्तां प्रयुजं प्रेरकमग्निमुद्दिश्य स्वाहुतमिदमस्तु । अनुष्ठेयम्परणमाधनं यन्मनः स्मृतस्य धारणसामर्थ्य-
रूपा या मेधा तदुभयं प्रति प्रयुजं प्रेरकमग्निमुद्दिश्य स्वाहुतमिदमस्तु । अवि-
ज्ञातस्यानुष्ठानस्य ज्ञानसाधनं यच्चित्तं यदपि तेन चित्तेन ज्ञातुं (त) मनु-
ष्ठानं तदुभयं प्रति प्रेरकमग्निमुद्दिश्य स्वाहुतमिदमस्तु । वाचो मन्त्रपाठरूपाया
विधृतिविधारणं तां प्रति प्रेरकमग्निमुद्दिश्य स्वाहुतमिदमस्तु । मनवे मनुष्याणां
जनकाय प्रजापतये स्वाहुतमिदमस्तु । विश्वेषां नराणामनुग्रहीतृत्वेन वैश्वान-
रायाग्नये स्वाहुतमिदमस्तु । विश्वे विश्वात्मकस्य नेतुर्जीगन्निर्वाहकस्य देवस्य
सख्यमनुग्रहं मर्तो मरणवान्यजमानः महमा वृणीत याचेत । तच्च सख्यमी-
दृशेन स्तोत्रेण लभ्यते । विश्वे विश्वात्मकस्य रायो धनस्येषुध्यसीशिषे त्वं
नियन्ताऽसीति स्तुत्या पुष्यसे यज्ञपोषणाय द्युम्नं धनं वृणीत याचेत । इदं
हविस्त्व हुतमस्तु ॥

आकृतिमित्यादिभिर्वैश्वानराय स्वाहेत्यन्तैर्मन्त्रैः साध्यं होमं विधत्ते—

“ पृथग्दीक्षयति पृथा ऋतव ऋतुभिरेवैनं दीक्षयति ” [सं० का० ५
प्र० १ अ० ९] इति ।

होमेन दीक्षाख्यं संस्कारं कुर्यादित्यर्थः ॥

विश्वे देवस्य नेतुरिति पृथाह्वानं सप्तभीमिति विधिपभिप्रेत्य विधेयगतां
सप्तसंख्यां प्रशंसति—

“ सप्तभिर्दीक्षयति सप्त छन्दःसि छन्दोभिरेवैनं दीक्षयति ” [सं० का०
५ प्र० १ अ० ९] इति ।

गायत्री त्रिष्टुब्जगतीत्यादिमन्त्रोक्तेषु छन्दःस्वप्नस्वययोरुष्णिक्कुभोरि-
कीकारेण छन्दसां सप्ततमम् ॥

विश्वे देवस्येतिमन्त्रे यदनुष्टुप्छन्दो यच्चास्य मन्त्रस्यान्तमन्त्रं चरमरूपत्वं तदु-
भयं प्रशंसति—

“ विश्वे देवस्य नेतुरियन्तुभोत्तमया जुहोति वाग्वा अनुष्टुप्सप्तस्त्राणाणां
वागुत्तमा ” [सं० का० ५ प्र० १ अ० ९] इति ।

यस्मादिहानुष्टुवाद्युपा सर्वपञ्चैष्वन्त्या च तस्माद्लोकेऽपि प्राणानां चक्षुरादीन्द्रियाणां मध्ये वागुत्कृष्टा । वाचा हि विद्वत्सभायां राजसभायां च पूज्यो भवति ॥

अशेषजगद्यवहारसमर्थत्वेन मैत्रौ प्रस्तौति—

“एकस्मादक्षरादानाम् प्रथमं पदं तस्माद्यद्वाचोऽनामं तन्मनुष्या उपजीवन्ति पूर्णया जुहोति पूर्ण इव हि प्रजापतिः प्रजापतेराप्त्यै न्यूनया जुहोति न्यूनाद्धि प्रजापतिः प्रजा असृजत प्रजानां सृष्ट्यै” [सं० का० ५ प्र० १ अ० ९] इति ।

यस्मादस्यामृचि प्रथमं पदं प्रथमः पाद एकेनाक्षरेण न्यूनं तस्मान्मनुष्या वाचः स्वरूपमनाप्तमसंपूर्णमुपजीवन्ति । मूलाधारादुत्पन्नो वायुर्मधुपर्यन्तं प्रसृतो वक्त्रे तत्तन्स्थानेषु वर्णानुत्पादयति । तदिदं वर्णाभिव्यक्तिलक्षणं वाचश्चतुर्थं पदम् । पूर्वाणि तु त्रीणि पदानि कण्ठादथ एव गृह्णन्नाभिव्यञ्जयितुं शक्नन्ते । तथा चाऽऽम्नायते—“गुहा त्रीणि निहिता नेङ्गयन्ति तुरीये वाचो मनसा पदानि” इति । तुरीये वैखर्याख्यवाचो रूपम् । एतेनासंपूर्णे वाग्व्यवहारसामर्थ्यं दर्शितम् । किंचेयमृगुत्तरेषु पादेष्वक्षरसंपूर्णा । तेन सृष्टिपूर्वप्रजापतिमास्यात्तत्प्राप्तये भवति । प्रथमपादे यदक्षरन्यूनत्वं तेन सृष्टिशून्यजगद्बीजमास्यात्प्रजोत्पत्तये भवति । हि यस्मान्नितरामूनात्पैलीनविकारादुत्पादानात्प्रजा असृजत ॥

कल्पः—“यन्माह्मण्टिकर्मणस्तत्कृत्वा शणकुलायेन मुञ्चकुलायेन वोखां प्रच्छाद्य मा सु भित्था इति द्वाभ्यामाहवनीये प्रवृणक्ति” इति ।

तत्र प्रथमामाह—

मा सु भित्था मा सु रिषो दृहस्व
वीडयस्व सु । अम्ब धृष्णु वीर-
यस्वाग्निश्चेदं करिष्यथः ।, इति ।

हे उखे त्वं मा भित्था भिन्ना मा भव । तदिदमभिन्नत्वं सुष्ठु कर्तव्यम् । तथा मा रिषः स्फुटितेनापि हिंसिता मा भव । तदेतदस्फुटनं, सुष्ठु कर्तव्यम् । सर्वात्मना द्वैधीभावो भेदः । लेशस्य पृथग्भावः स्फुटनं, तदुभयं तव मा भूदित्यर्थः । दृहस्व भेदाभावाय दृढा भव । सुवीडयस्व स्फुटनाभावाय स्वाङ्गानि

१ ख. च. 'त्रिपु व्यासा च । २ ख. न. सन्त्रं । ३ क. ख. घ. ड. 'स्फुटतेरवि' । ४ क. घ. ड. 'न वो' । ५ ख. वोखा । ६ ख. च. स्फुटनेना ।

सुष्ठु दृढी कुरु । हे धृष्णु धर्षणयुक्ते हेऽम्ब मातृसहसि वीरयस्व वीरवदाचर ।
अग्निश्च त्वं च मिलित्वेदमस्मदीयं कर्म करिष्यथः ॥

अथ द्वितीयामाह—

दृहस्व देवि पृथिवि स्वस्तय आसुरी माया
स्वधया कृताऽमि । जुष्टं देवानामिदमस्तु हव्य-
मरिष्टा त्वमुदिहि यज्ञे अस्मिन् । , इति ।

हे पृथिवि देवि, मृत्कार्यत्वान्पृथिवीरूपत्वं, मन्त्रैर्निष्पाद्यन्वादेवतात्वं, तथाविधे हे उखे स्वस्तये यजमानार्थं दृहस्व दृढा भव । आसुरी माया शम्ब-
राद्यसुरनिर्मितमायेव स्वधया कृताऽमि, कव्यप्रदानवाचिना स्वधाशब्दे-
नान्नमात्रमुपलक्ष्यते, अन्नेन निमित्तभूतेन तद्धेतुयागसिद्ध्यर्थं त्वं निष्पादि-
ताऽसि । आसुरी माया यद्वदचिन्त्यरचनारूपं चित्रं वस्तु सहसा भूत्वा प्रति-
भाति तद्वत्त्वमपि द्विस्तनत्वादिरचनयुक्ता निष्पन्नाऽसीत्यर्थः । त्वमुखाभि-
ष्यत्स्यमानमिदं हव्यं देवानां जुष्टं प्रियमस्तु । त्वमप्यरिष्टा केनाप्यहिंसिता
सत्यस्मिन्यज्ञ उदिद्युद्गता भव ॥

अस्यामुखायां परितोऽङ्गारानोप्य तापनं विधत्ते—

“ यदचिपि प्रवृद्धयाद्भूतमव रुन्धीत यदङ्गारेषु भविष्यदङ्गारेषु प्र वृणक्ति
भविष्यदेवाव रुन्धे भविष्यद्भि भूयो भूतात् ” [सं० का० ५ प्र० १
अ० ९] इति ।

यदि ज्वालायामुष्मां प्रतपेत्तदानीं यदस्य गृहे धनं पूर्वं विद्यमानं धनमस्ति
तदेव स्वाधीनं भवति, नतु भविष्यत् । यदि अङ्गारेषु प्रतपेत्तदानीं गृहे भवि-
ष्यदविद्यमानं धनं प्राप्नोति । हि यस्माज्जना भविष्यद्भूतं भूतादभूयोऽधिकं
मन्यन्ते । न खलु कश्चिदपि भूतार्थं प्रति यतते भविष्यदर्थं तु सर्वोऽपि प्रय-
तते । अङ्गारेषु काष्ठैः समिन्धनेन ज्वाला भाविनी । अतोऽङ्गागणां भावि-
धनहेतुत्वं युक्तम् ॥

तस्मिन्प्रतापने मा सु भिन्था इत्यादिमन्त्रद्वयं विनियुक्तं—

“ द्वाभ्यां प्र वृणक्ति द्विपाद्यजमानः प्रतिष्ठित्यै ” [सं० का० ५ प्र० १
अ० ९] इति ॥

कल्पः—“ मित्रैतामुष्मां तपेति प्रदक्षिणमङ्गारैः पगीन्धे ” इति ।

पाठस्तु—

मित्रैतामुखां तपैषा मा भेदि । एतां
ते परि ददाम्यभित्त्यै ।, इति ।

हे मित्रैतामुखां तप तप्तां कुरु । एषोखा मा भेदि मा भिद्यताम् । अभित्त्यै
भङ्गाभावार्थमेतामुखां ते तव हस्ते परितो ददामि ॥

देवतान्तरपरित्यागेन मित्रायैवोखायाः परिदाने कारणं दर्शयति—

“ ब्रह्मणा वा एषा यजुषा संभृता यदुखा सा यद्विद्येताऽऽतिमार्छेयज-
मानो हन्येतास्य यज्ञो मित्रैतामुखां तपेत्याह ब्रह्म वै मित्रो ब्रह्मन्नेवैनां प्रति
ष्ठापयति नाऽऽतिमार्छेति यजमानो नास्य यज्ञो हन्यते ” [सं० का० ५ प्र०
१ अ० ९] इति ।

येयमुखा सैषा परब्रह्मस्वरूपेण वसवस्त्वा कृष्णत्वित्यादिना यजुषा संपा-
दिता । परब्रह्मण उत्पन्नत्वाद्यजुषो ब्रह्मत्वम् । तथार्थेन यजुषोऽप्यन्नाया
उखायाः कदाचिदापि भेदो न युक्तः कुलालेन निर्मितादयजुष्काद्व्याद्विलक्ष-
णत्वात् । एवं सति यदि कदाचित्प्रमादाद्विद्येत तदानीं यजमानो भ्रियेत
यज्ञोऽपि विनश्येत् । मित्रायोखायाः परिदाने तु मित्रस्य परब्रह्मरूपत्वाद्ब्र-
ह्मण्येवोखा प्रतिष्ठापिता भवति । ततो यजमानस्य यज्ञस्य च नास्ति हानिः ।

अथ भेदे सति प्रायश्चित्तं विधत्ते—

“ यदि भिद्येत तैरेव कपालैः सः सृजेत्सैव ततः प्रायश्चित्तिः ” [सं०
का० ५ प्र० १ अ० ९] इति ।

पक्काया उखाया भेदे तदीयैरेव कपालैर्मृदन्तरं मिश्रयित्वा पुनरप्युखां
निष्पादयेत् । सैव पुनर्निष्पादितोखा ततो भेदरूपादपराधात्प्रायश्चित्तिर्विमोच-
नहेतुः ॥

पूर्वं सामान्याकारेणोखायाः प्रतपनमाहवनीये विहितम् । अथ गतश्रियो
विशेषं विधत्ते—

“ यो गतश्रीः स्यान्मथित्वा तस्याव दध्याद्भृतो वा एष स स्वां देवतामु-
पैति ” [सं० का० ५ प्र० १ अ० ९] इति ।

योऽग्निचयने प्रवृत्तो गतश्रीः शुश्रुवान्ग्रामणी राजन्यो वा भवेत्तस्य मथित-
मग्निमुखायामवदध्यात् । नत्वाहवनीय उखायाः प्रवृत्तनं कार्यम् । एष त्रयाणां

(अग्न्युपादनाभिधानम्)

गतश्रियां मध्येऽन्यतमो भूतो भूतिमानैश्वर्योपेतः । अतः प्रभुत्वात्स स्वकीया-
मेव मथिताग्निरूपां देवतामुपैतुमर्हति नन्वाहवनीयदेवतान्तराम् ॥

यस्तु गतश्रीः सन्पुनर्भूतिं कामयेत तस्य मथिताग्निमपोर्यं पूर्ववत्प्रवृज्जनमपि
विधत्ते—

“ यो भूतिकामः स्याद्य उखायै संभवेत्स एव तस्य स्यादतो ह्येष संभव-
त्येष वै स्वयंभूर्नाम भवत्येव ” [सं० का० प्र० १ अ० ९] इति ।

आहवनीये प्रतप्तायामुखायां योऽग्निः संभवेत्स एव तस्य भूतिकामस्य गत-
श्रियः कार्यो नतु मथितः । हि यस्मादत्र उखायामेष संभवति तस्मान्मथना-
पेक्षामन्तरेण स्वयंपवोत्पन्नत्वादेव स्वयंभुरित्युच्यते । एवं सति यजमानो भव-
त्येव भूतिं प्राप्नोत्येव ॥

यजमानद्वेपिणोऽध्वर्योः प्रकारान्तरं विधत्ते—

“ यं कामयेत भ्रातृव्यमस्मै जनयेयमित्यन्यतस्तस्याऽऽहृत्याव दध्यात्सा-
क्षादेवास्मै भ्रातृव्यं जनयति ” [सं० का० ५ प्र० १ अ० ९] इति ।

यमुद्दिश्य शत्रुमस्मै जनयेयमिति कामयेताध्वर्युस्तस्यान्यतो गृहान्तरादि-
प्रदेशादग्निगर्भायोखायां प्रक्षिपेत् । तथा सति विलम्बमन्तरेणैव भ्रातृव्यं
जनयति ॥

अथ कामनाविशेषेणान्यमग्निं विधत्ते—

“ अम्बरीपादन्नकामस्याव दध्यादम्बरीपे वा अन्नं श्रियते सयोन्येवाश्र-
मव रुन्धे ” [सं० का० ५ प्र० १ अ० ९] इति ।

घृतादिना शाकादिभर्जनार्थं यष्टौकिकं लोहादिपात्रं तदम्बरीपं तस्मिन्प्र-
तप्ते घृतप्रक्षेपेण प्रौढा ज्वालोत्पद्यते । ततोऽग्निमाहृत्याग्वायामवदध्यात् । लोके
हि तस्मिन्नम्बरीपे शाकादिकमन्नं धार्यते । अतः काम्यमानेनान्नैर्नतस्याग्नेः
समानयानिन्वाद्यजमानोऽन्नं प्राप्नोत्येव ॥

तदेवं प्रवृज्जनप्रसङ्गागतान्विधीन्परिमप्य प्रकृतप्रवृज्जनोपयुक्तं द्रव्यं
विधत्ते—

“ मुञ्जानव दधान्यूर्ग्वै मुञ्जा ऊर्जमेवास्मा अपि दधाति ” [सं० का० ५
प्र० १ अ० ९] इति ।

शुष्कान्मुञ्जारूपांस्तृणविशेषानुखायां प्रक्षिपेत् । महिष्यादिभिर्भक्ष्यत्वान्मुञ्जा
ऊर्ज्याः । अन्नमेव यजमानाय संपादयतीति ॥

कल्पः—“ द्रव्नः सर्पिरासुतिरिति तस्यां कुमुकमुल्लिखितं घृतेनाङ्कत्वाऽ-
वदधाति मुञ्जांश्च ” इति ।

पाठस्तु—

द्रव्नः सर्पिरासुतिः प्रत्नो होता

वरेण्यः । सहसस्पुत्रो अद्भुतः ।, इति ।

अत्रोत्पत्त्यमानोऽग्निरेतैर्विशेषणैः प्रशस्यते । द्रुशब्देन वृक्षा उच्यन्ते ।
“ द्रुपदमित्याह । वनस्पतयो वै द्रु । वनस्पतीनामेवैतेन सूयते । ” इति श्रुत्य-
न्तरात् । द्रुशब्दाभिधेया वृक्षा अन्नं यस्यामौ द्रव्नः । सर्पिरैवाऽऽहारत्वेन
सूयते प्रक्षिप्यतेऽस्मिन्निति सर्पिरासुतिः । प्रत्नः पुरातनः । होता देवानामा-
ह्वाता । वरेण्यो वरणीयः । सहस्रो बलस्य पुत्रैः । मथनहेतुना बलेनोत्पद्यमा-
नत्वात् । अद्भुत आश्चर्यरूपः ॥

अनेन मन्त्रेण साध्यं कुमुकावधानं विधत्ते—

“ अग्निर्देवेभ्यो निलायत स कुमुकं प्राविशत्कुमुकमव दधाति यदेवास्य
तत्र न्यक्तं तदेवाव रुन्धे ” [सं० का० ५ प्र० १ अ० ९] इति ।

कुमुकमल्पं काष्ठशकलम् । न्यक्तं विलीनमाग्निरूपम् । तत्र तस्मिन्नेव शक-
लेऽस्याग्नेर्यदेव रूपं न्यक्तं विलीनं तत्प्राप्नोति । चूर्णरूपं कुमुकमिति सूत्रकारे-
णोक्तम् ॥

अस्य कुमुकस्य घृताक्तत्वं विधत्ते—

“ आज्येन सं यौत्येतद्वा अग्नेः प्रियं धाम यदाज्यं प्रियेणैवेन धाम्ना समर्थ-
यत्यथो तेजसा ” [सं० का० ५ प्र० १ अ० ९ इति ।

संयौति तत्कुमुकं संमिश्रयेत् । आज्यस्याग्निस्थानत्वम् “ आ प्यायतां घृत-
योनिरग्निः ” इत्यादिमन्त्रवर्णाद्धृतेन ज्वालोत्पत्तेश्चावगन्तव्यम् । ज्वालोत्पत्तिरे-
वात्राथो तेजसा समर्थयतीत्युच्यते ॥

कल्पः—“ परस्या अधि संवत इति वैकङ्कतीं समिधमादधाति ” इति ।

पाठस्तु—

परस्या अधि संवतोऽवराः अभ्या

तर । यत्राहमस्मि ताः अव ।, इति ।

सम्यग्भवन्ते देवान्भजते यस्यां क्रियायां सा क्रिया संवत् । परस्याः संव-

प्रपा० १ अनु० ९] कृष्णयजुर्वेदीयतैत्तिरीयसंहिता ।

२६६५

(भग्न्युत्पादनाभिधानम्)

तोऽभ्युत्कृष्टाया इष्टेरधिष्ठानं त्वमवराभिकृष्टानप्यस्मानभ्यातराऽऽभिमुख्ये-
नाऽऽगत्य दुःखात्तारय । यत्र येषु बन्धुष्वहमस्मि तानपि बन्धूनव रक्ष ॥

अनेन मन्त्रेण साध्यं समिदाधानं विधत्ते—

“ वैकङ्कतीमा दधाति भा एवाव रुन्धे ” [सं० का० ५ प्र० १ अ० ९] इति ।

आग्नेयी दीप्तिर्विकङ्कतवृक्ष एवावतिष्ठते । अत एवाऽऽधानब्राह्मणे स्तूयते—
“ अग्नेः सृष्टस्य यतः । विकङ्कतं भा आर्छेत् । ” इति । अतो वैकङ्कतसमिधा
दीप्तिः प्राप्यते ॥

कल्पः—“ परमस्याः परावतो इति शमीमयीम् ” इति ।

पाठस्तु—

परमस्याः परावतो रोहिदश्व इहाऽऽ गहि ।

पुरीष्यः पुरुप्रियोऽग्ने त्वं तरा मृधः ।, इति ।

परावच्छब्दो दूरदेशवाची । हेऽग्ने परमस्याः परावतोऽत्यन्तदूरदेशादिहा-
स्मिन्कर्मणि त्वमागहि आगच्छ । कीदृशस्त्वं, रोहिदश्वो लोहितवर्णोऽश्वो
यस्यासौ रोहिदश्वः । अत एवान्यत्राप्याम्नायते—“ रोहितेन त्वाऽग्निर्दे-
वतां गमयतु ” इति । पुरीषमुखाहेतुभूतं पांसुमर्हतीति पुरीष्यः । पुरूणां
यजमानानां प्रियः पुरुप्रियः । तादृशस्त्वं मृधः शत्रूंस्तरातिलङ्घय ॥

अनेन मन्त्रेण साध्यं समिदाधानं विधत्ते—

“ शमीमयीमा दधाति शान्त्यै ” [सं० का० ५ प्र० १ अ० ९] इति ।

शमीवृक्षस्याग्निदाहशमनहेतुन्वात्तदीपया समिधा शान्तिर्भवति । अत
एवाऽऽधानब्राह्मणे पठ्यते—“ मजापतिरग्निमसृजत । सोऽविभेत्स मा
धक्ष्यतीति । तं शम्याऽऽशमयत् । तच्छर्म्यं शमित्वम् । ” इति ॥

कल्पः—“ सीद त्वं मातुरस्या उपस्थे इति तिसृभिर्जातमुख्यमुपति-
ष्ठते ” इति ।

तत्र प्रथमामाह—

सीद त्वं मातुरस्या उपस्थे विश्वान्यग्ने वयुनानि
विद्वान् । मैनामर्चिषा मा तपसाऽभि
शूशुचोऽन्तरस्याः शुक्रज्योतिर्वि भाहि ।, इति ।

हेऽग्रे त्वं मातृममानाया अस्या उखाया उपस्थ उत्सङ्गे सीदोपविश ।
कीदृशस्त्वं, विश्वानि वयुनानि सर्वाञ्ज्ञानोपायान्विद्वानेनामुखामर्चिषा त्वदी-
यदीपत्या मा शूशुचोऽत्यन्तं मा दीपय । तपसा संतापेनाभि मा शूशुचः ।
अर्चिः कारणं तपः कार्यं, कारणेनेपत्तापो भवति, कार्येण तु भूयान् । तदु-
भयं मा कुर्वित्यर्थः । अस्यामुखायामन्तः शुक्रज्योतिर्निर्मलप्रकाशः सन्विभाहि
विशेषेण दीप्यस्व ॥

अथ द्वितीयापाह—

अन्तरग्ने रुचा त्वमुखायै सदने स्वे । तस्या-

स्त्वः हरसा तपज्जातवेदः शिवो भव ।, इति ।

हेऽग्र उखायै तस्या उखाया अन्तरर्ध्वे स्वे सदने स्वकीये स्थाने रुचा
दीपत्या युज्यस्वेति शेषः । हे जातवेदस्त्वं तस्या उखायाः शिवो भव सुख-
प्रदो भव । किं कुर्वेन । हरसा तेजसा तपञ्ज्वलन ॥

अथ तृतीयापाह—

शिवो भूत्वा मध्यमग्नेऽथो सीद

शिवस्त्वम् । शिवाः कृत्वा दिशः

सर्वाः स्वां योनिमिहाऽसदः॥, इति ॥

हेऽग्रे मह्यं मदर्शं शिवः शान्तो भूत्वाऽथो अनन्तरं त्वं शिवः सन्सीद
सर्वान्प्राति शान्तः सन्नुपविश । सर्वा दिशः शिवाः शान्ताः कृत्वेहास्यामु-
खायां स्वां योनिं स्वकीयं स्थानमासद आगत्योपविश ॥

एतान्मन्त्रान्विनियुक्ते—

“ सीद त्वं मातुरस्या उपस्थ इति तिसृभिर्जातमुप तिष्ठते त्रय इमे लोका
एष्वेव लोकेष्वविदं गच्छत्यथो प्राणानेवाऽऽत्मन्धत्ते ” [सं० का० ५
प्र० १ अ० ९] इति ।

आविदं ख्यातिम् । किंच प्राणापानव्यानानां त्रित्वात्तानपि त्रिसं-
ख्यया स्वात्मनि स्थापयति ॥

अत्र विनियोगसंग्रहः—

आकृतिं सप्तभिर्दीक्षाहुनिर्मा स्त्विति च द्रव्याद् ।

पूर्वाग्नौ प्रवृणक्त्योखा मित्राङ्गारैः समिध्यते ॥ १ ॥

(अग्न्युत्पादनाभिधानम्)

दृशः क्रमुकमाधत्ते पर वैकङ्कतीं परम् ।

शमीमर्या सीद जातं तिसृभिश्चोपनिष्ठते ॥

नवमे त्वनुवाकेऽस्मिन्मन्त्राः षोडश वर्णिताः ॥ २ ॥

अथ मीमांसा ।

दशमाध्यायस्य तृतीयपादे चिन्तितम्—

पट्भिर्दीक्षयतीत्यभिगतं प्राकृतबाधकम् ।

समुच्चितं वा बाधः स्यात्कार्यैक्यात्पाठवाक्यतः ॥

अग्रां होमाङ्गता ऋषेतिदिष्टेन तुल्यता ।

विनाऽऽवृत्तिं द्वादशत्वसिद्धये स्यात्प्रमुच्यतः ॥

अभिचयने दीक्षाद्वयः श्रयन्ते—“ पट्भिर्दीक्षयति ” इति । प्रकृता-
वपि—“ स्रुवेण चतस्रो जुहोति दीक्षितत्वाय ” इत्यादिना दीक्षाद्वयः
षड्विहिताः । तत्र मन्त्रा भिन्नाः “ आकृत्यै प्रयुजंऽग्रे स्वाहा ” इत्यादयः
प्राकृता मन्त्राः, “ आकृतिमग्निं प्रयुजं स्वाहा ” इत्यादयो वैकृताः । तत्र
वैकृतमाहुतिमन्त्रपदकं प्राकृतस्य बाधकं किं वा प्राकृतेन समुच्चितामपि संशये
बाधकमिति तावत्प्राप्तम् । कुतः । कार्यैक्यात् । दीक्षणीयाङ्गभूताद्व्युपकारल-
क्षणं यत्कार्यं प्राकृतानां मन्त्राणां तदेव वैकृतानामपि । न च विकृतौ तत्र
प्रतीयत इति शङ्कनीयम् । स्वाहान्तपाठरूपेण लिङ्गेन मन्त्राणामाहुत्युपकार-
कत्वप्रतीतिः । आहुतीनां च पट्भिर्दीक्षयतीतिवाक्येन दीक्षणीयाङ्गत्वप्रतीतिः ।
तस्माच्छ्रूयमाणैर्मन्त्रैरितिदिष्टानां बाध इति पूर्वः पक्षः । अग्रां मन्त्राणां
स्वरूपं यद्यपि श्रुतिसिद्धं तथाऽपि होमाङ्गत्वं लिङ्गेन कल्पनीयम् । तथाचा-
तिदेशकैल्यैर्मन्त्रैस्तुल्यबलत्वान्न बाध्यबाधकता । एवमपि न समुच्चये प्रपा-
णमस्तीति चेत् । अस्त्येव । द्वादश जुहोतीति संख्याविधानेन तत्सिद्धेः ।
न च वैकृतानामेव षण्णामावृत्त्या संख्या मिध्यतीति वाच्यम् । आवृत्तेरश्रुत-
त्वात् । न च सा कल्पयितुं शक्यतेऽन्यथाऽपि संख्योपपत्तेः । तस्मात्समुच्चय
इति राजान्तः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे प्रथमप्रपाठके

नवमोऽनुवाकः ॥ ९ ॥

यदग्ने॑ या॒नि का॒नि चाऽऽ ते॒ दा॒रू॒णि द॒ध्म-
 सि॑ । तद॑स्तु तु॒भ्यमि॒दृष्ट॑तं तज्जु॑षस्व यवि॒ष्ठय॑ ।
 यद॑त्यु॒पजि॒ह्विका॒ यद॒ग्नो अ॒तिस॑र्पति । सर्वं
 तद॑स्तु ते॒ घृ॒तं तज्जु॑षस्व यवि॒ष्ठय॑ । रात्रि॑ऽरा-
 त्रिम॑प्रयावं भ॒रन्तोऽश्वा॑येव तिष्ठ॑ते वा॒सम॑स्मै ।
 रा॒यस्पोषे॑ण॒ समि॑षा म॒दन्तोऽग्ने॑ मा ते॒ प्रति॑-
 वेशा॑ रिषाम । नाभां (१) पृ॒थिव्याः॑ संमि॒-
 धान॑मग्निः॒ रा॒यस्पोषा॑य बृ॒हते॑ ह॒वामहे॑ । इ॒रं-
 म॒दं बृ॒हदु॑क्थं॒ यज॑त्रं जेता॑रमग्निं पृ॒तना॑सु
 सा॒सहि॑म् । याः से॒ना अ॒भी॒त्वंरी॑राव्याधिनी-
 रु॒ग्णा उ॒त । ये स्ते॒ना ये च॒ तस्क॑रास्ताऽस्ते
 अ॒ग्नेऽपि॑ द॒धाम्या॑स्ये । द॒ःप्रा॑भ्यां म॒लि॒म्ल-
 ञ्ज॒म्यैस्त॑स्क॒रा उ॒त । ह॒नू॒भ्याः स्ते॒नान्भ॑गव-
 स्ताऽस्त्वं स्वा॑द॒ सु॒खादि॑तान् । ये जने॑षु म॒लि॒म्ल-
 वः स्ते॒नास्त॑स्क॒रा वने॑ । ये (२) क॒क्षे॒ष्व-
 घा॒यव॑स्ताऽस्ते द॒धामि॑ ज॒म्योः । यो अ॒स्म-
 भ्य॑म॒राती॒याद्य॑श्च नो द्वे॑षते जनेः । नि॒न्दा॒द्यौ
 अ॒स्मान्दि॒प्सां च॒ सर्वं॑ तं म॒स्मसा॑ कुरु । स-
 शि॑तं मे ब्र॒ह्म स॑ऽशि॒तं वी॒र्यं॑ बल॒म् । स॑ऽशि॒तं

(अग्निधारणाभिधानम्)

क्षत्रं जिष्णु यस्याहमस्मि पुरोहितः । उदैषां
बाहू अतिरमुद्वर्च उदू बलम् । क्षिणोमि ब्रह्म-
णाऽमित्रानुब्रूयामि (३) स्वाः अहम् । दृशानो
रुक्म उर्व्या व्यद्यौर्मुर्मर्षमायुः श्रिये रुचानः ।
अग्निर्मृतो अभवद्वयोभिर्यदेनं द्यौरजनयत्सु-
रेताः । विश्वा रूपाणि प्रति मुञ्चते कविः
प्रासावीद्भद्रं द्विपदे चतुष्पदे । वि नाकमरुय-
त्सविता वरेण्योऽनु प्रयाणमुषसो वि राजति ।
नक्तोषामा समनसा विरूपे धापयेते शिशुमे-
कः समीची । द्यावा क्षामा रुक्मः (४)
अन्तर्वि भाति देवा अग्निं धारयन्द्रविणोदाः ।
सुपर्णोऽसि गरुत्मान्निवृत्ते शिरो गायत्रं चक्षुः
स्तोमं आत्मा सामं ते तनूवीमदेव्यं बृहद्रथं-
तरे पक्षौ यज्ञायज्ञियं पुच्छं छन्दाःस्यक्कानि
धिष्णिष्याः शफा यजूंषि नाम । सुपर्णोऽसि
गरुत्मान्दिवं गच्छ सुवः पत (५) ॥

(नामा वने ये नयामि क्षामा रुक्मोऽष्टात्रिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
प्रथमप्रपाठके दशमोऽनुवाकः ॥ १० ॥

यत् । अग्ने । यानि । कानि । च । एति । ते ।
 दारुणि । दध्मसि । तत् । अस्तु । तुभ्यम् । इव ।
 घृतम् । तत् । जुषस्व । यविष्ठ्य । यत् । अत्ति ।
 उपजिह्विकेत्युप—जिह्विका । यत् । वम्रः । अतिसर्प-
 तीयति—सर्पति । सर्वम् । तत् । अस्तु । ते । घृतम् ।
 तत् । जुषस्व । यविष्ठ्य । रात्रिं रात्रिमिति रात्रि-
 रात्रिम् । अप्रयावमित्यप्र—यावम् । भरन्तः । अश्वाय ।
 इव । तिष्ठते । घासम् । अस्मै । रायः । पोषेण ।
 समिति । इषा । मदन्तः । अग्ने । मा । ते । प्रति-
 वेशा इति प्रति—वेशाः । रिषाम । नाभा (१) ।
 पृथिव्याः । समिधानमिति सम्—इधानम् । अग्निम् ।
 रायः । पोषाय । बृहते । हवामहे । इरमदमितीरं—
 मदम् । बृहदुक्थमिति बृहत्—उक्थम् । यजत्रम् ।
 जेतांरम् । अग्निम् । पृतनासु । सासहिम् । याः ।
 सेनाः । अभीत्वंरीरित्यभि—इत्वंरीः । आव्याधिनी-
 रित्या—व्याधिनीः । उगणाः । उत । ये । स्तेनाः ।
 ये । च । तस्कराः । तान् । ते । अग्ने । अपीति ।
 दधामि । आस्ये । दक्षाम्याम् । मलिम्लून् ।
 जम्भ्यैः । तस्करान् । उत । हनूभ्यामिति हनु—

भ्याम् । स्तेनान् । भगव इति भग—वः । तान् ।
 त्वम् । स्वाद् । सुखादितानिति सु—खादितान् ।
 ये । जनेषु । मलिम्लवः । स्तेनासः । तस्कराः ।
 वने । ये (२) । कक्षेषु । अघायव इत्यव—यवः ।
 तान् । ते । दधामि । जम्भयोः । यः । अस्मभ्यमि-
 त्यस्म—भ्यम् । अरातीयात् । यः । च । नः ।
 द्वेषते । जनः । निन्दात् । यः । अस्मान् । दिप्सात् ।
 च । सर्वम् । तम् । मस्मसा । कुरु । सशितमिति
 सं—शितम् । मे । ब्रह्म । सशितमिति सं—शितम् ।
 वीर्यम् । बलम् । सशितमिति सं—शितम् ।
 क्षत्रम् । जिष्णु । यस्य । अहम् । अस्मि । पुरोहित
 इति पुरः—हितः । उदिति । एषाम् । बाहू इति ।
 अतिरम् । उदिति । वर्चः । उदिति । उ । बलम् ।
 क्षिणोमि । ब्रह्मणा । अमित्रान् । उदिति । नयामि
 (३) । स्वान् । अहम् । दृशानः । रुक्मः । उर्व्या ।
 वीति । अद्यौ । दुर्मर्षमिति दुः—मर्षम् । आयुः ।
 श्रिये । रुचानः । अग्निः । अमृतः । अभ-
 वत् । वयोभिरिति वयः—भिः । यत् । एनम् ।
 द्यौः । अजनयत् । सुरेता इति सु—रेताः ।
 विश्वा । रूपाणि । प्रतीति । मुञ्चते । कविः । प्रेति ।

असावीत्र । भद्रम् । द्विपद इति द्वि—पदे । चतु-
 पद इति चतुः—पदे । वीति । नाकम् । अरुयत् ।
 सविता । वरेण्यः । अन्विति । प्रयाणमिति प्र—या-
 नम् । उषसः । वीति । राजति । नक्तोषासा । समं-
 नसेति स—मनसा । विरूपे इति वि—रूपे । धाप-
 येते इति । शिशुम् । एकम् । समीची इति । द्यावा ।
 क्षामं । रुक्मः (४) । अन्तः । वीति । भाति ।
 देवाः । अग्निम् । धारयन् । द्रविणोदा इति द्रविणः—
 दाः । सुपर्ण इति सु—पर्णः । अग्नि । गुरुमान् ।
 त्रिवृदिति त्रि—वृत् । ते । शिरः । गायत्रम् । चक्षुः ।
 स्तोमः । आत्मा । सामं । ते । तनूः । वामदेव्य-
 मिति वाम—देव्यम् । बृहद्रथन्तरे इति बृहत्-
 रथन्तरे । पक्षौ । यज्ञायज्ञियम् । पुच्छम् । छन्दाश्-
 सि । अङ्गानि । धिष्ण्याः । शफाः । यजूंषि ।
 नामं । सुपर्ण इति सु—पर्णः । अग्नि । गुरुमान् ।
 दिवंम् । गच्छ । सुवं । पत (५) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 प्रथमप्रपाठके दशमोऽनुवाकः ॥ १० ॥

(अथ चतुर्थकाण्डे प्रथमप्रपाठके दशमोऽनुवाकः ।)

नवमेऽनुवाकेऽग्न्युत्पादनमुक्तम् । अथ दशमेऽग्निधारणमुच्यते ।

प्रपा० १ अनु० १०] कृष्णयजुर्वेदीयतैत्तिरीयसंहिता ।

२६७३

(अग्निधारणाभिधानम्)

कल्पः—“ यदग्ने यानि कानि चेति पञ्चभिर्गैवुम्बरमपरशुवृक्कगमुख्य-
इधमभ्यादधाति ” इति ।

तत्र प्रथमामाह—

यदग्ने यानि कानि चाऽऽ ते दारूणि दध्मसि ।

तदस्तु तुभ्यमिद्वृत्तं तज्जुषस्व यविष्ठ्य ।, इति ।

हेऽग्ने ते त्वदर्थं यानि कानि च दारूणि, दारुशब्देन कुठारच्छेदरहितम-
विदारितं काष्ठमुच्यते । तादृशानि यानि कान्यप्यरण्ये पतितानि काष्ठान्या-
नीय दध्मसि धारयाम इति यत्तत्सर्वं तुभ्यं त्वदर्थं घृतमिद्वर्तमेव घृतवत्प्रिय-
मस्तु । हे यविष्ठ्य युवतम तद्दारुजातं जुषस्व ॥

अथ द्वितीयामाह—

यदत्युपजिह्विका यदध्रो अतिसर्पति । सर्वं

तदस्तु ते घृतं तज्जुषस्व यविष्ठ्य ।, इति ।

जिह्वाः प्रधानज्वालाः । तत्समीपवर्तिनी क्षुद्रज्वालोपजिह्विका । अस्मा-
भिररण्यादानीतेषु दारुषु मध्ये यद्दारु महारण्ये दावाग्रेरुपजिह्विका स्वल्प-
ज्वालाऽति भक्षयतीपद्दहतीत्यर्थः । वध्रशब्दः पिपीलिकासदृशं क्षुद्रजीवपा-
चष्टे । स च यत्काष्ठमनिसर्पति अतिशयेन सर्पति प्राप्नोति काष्ठावयवेषु तत्र
तत्र सारं भक्षयतीत्यर्थः । तत्सर्वमित्यादि पूर्ववत् ॥

अथ तृतीयामाह—

रात्रिः रात्रिमप्रयावं भरन्तोऽश्वायैव तिष्ठते

घासमस्मै । रायस्पोषेण समिषा मद-

न्तोऽग्ने मा ते प्रतिवेशा रिषाम ।, इति ।

हेऽग्ने ते तव प्रतिवेशाः मत्स्यासन्ना वयं मा रिषाम द्विषां न प्राप्नुमः ।
किं कुर्वन्तः । रायस्पोषेण धनपुण्या धनपोषेणेपाऽन्नेन च सम्पद्भूयन्तः ।
तथा रात्रिं रात्रिमप्रयावं प्रतिदिनं पृथग्भावमकृत्वा, एकमपि दिनमवर्जयि-
त्वेत्यर्थः । अस्मा अग्नये घासं समिद्धपं भक्ष्यं भरन्तः संपादयन्तः । तत्र
दृष्टान्तः—तिष्ठतेऽश्वायैव वाजिशालायां ब्रह्मवा स्थापिताय प्रौढायाश्चार्यैक-
मपि दिनमवर्जयित्वा यथा घासं प्रयच्छन्ति तद्वत् ॥

अथ चतुर्थीमाह—

नाभा पृथिव्याः समिधानमग्निं रायस्पो-
पाय बृहते हवामहे । इरंमदं बृहदुक्थं यजत्रं
जेतारमग्निं पृतनासु सासहिम् ।, इति ।

बृहते प्रौढाय रायस्पोपायाग्निमिमं वयं हवामहे आह्वयामः । कीदृशमग्निं,
पृथिव्या नाभा समिधानमुखाया मध्ये सम्यग्दीप्यमानम् । इया समिद्रूपे-
णान्नेन माद्यनीतीरंमदस्तम् । बृहन्ति प्रौढान्युक्थानि प्रशंसनानि यस्यासौ
बृहदुक्थस्तम् । यजत्रं यागहेतुं, जेतारं राक्षसादिविपये जयशीलं, पृतना-
मग्निं सङ्ग्रामेष्वग्रे गच्छन्तं, सासहिमस्मदपराधानामतिशयेन सोढारम् ॥

अथ पञ्चमीमाह—

याः सेना अभीत्वरीराव्याधिनीरुगणा
उत । ये स्तेना ये च तस्करा-
स्तास्तं अग्नेऽपि दधाम्यास्ये ।, इति ।

याः काश्चित्परिक्रीयाः सेना अभीत्वरीरस्मदाभिमुख्येन गमनशीला आव्या-
धिनीः सर्वतोऽस्मान्पीडयन्त्य उगणा उत्कृष्टगणोपेता बहुस्तोमा इत्यर्थः ।
एवंविधा याः सेनाः सन्ति, उतापि च ये स्तेना गुप्तचोरा ये च तस्कराः प्रक-
टचोरास्तान्सर्वास्तवाऽऽस्ये मुखेऽपि दधामि प्रक्षिपामि ॥

एतान्मन्त्रान्विनियुक्ते—

“न ह स्म वै पुराऽग्निरपरशुवृक्णं दहति तदस्मै प्रयोग एवर्षिरस्वदयद्यदग्ने
यानि कानि चेति समिधमा दधात्यपरशुवृक्णमेवास्मै स्वदयति ” [सं०
का० ५ प्र० १ अ० १०] इति ।

पुरैतन्मन्त्रप्रयोगात्पूर्वं कदाचिदप्यग्निरपरशुवृक्णं परशुच्छेदरहितं काष्ठं न ह
स्म वै दहति सर्वथा न दहति अविदारितं काष्ठमग्नौ प्रक्षिप्तमपि न भस्मी भवति,
किंतु ज्वालाया क्वचित्कृष्णं भवतीत्यर्थः । एवं सति प्रयोगः प्रयुज्यमान ऋषिरिव
यदग्ने यानीति मन्त्र एवास्मा अग्नये तत्काष्ठमविदारितमस्वदयत्स्वादूकृतवान् ।
एतदर्थमेव यद्गुरु तद्घृतमस्त्विति मन्त्रे पठ्यते । तस्माद्यदग्ने इत्यादिमन्त्रैः समि-
धमादध्यात्तेनास्मा अग्नये परशुच्छेदरहितं काष्ठं स्वदयत्येव ॥

एतद्वेदनं प्रशंसति—

“सर्वमस्मै स्वदते य एवं वेद ” [सं० का० ५ प्र० १ अ० १०] इति ॥

(अभिधारणाभिधानम्)

यत्काष्ठमपरशुवृक्कणमभ्याधेयं तस्य जातिविशेषं विधत्ते—

“औदुम्बरीमा दधात्यूर्वा उदुम्बर ऊर्जमेवास्मा अपि दधाति” [सं० का० ५ प्र० १ अ० १०] इति ॥

यदग्न इत्यादिमन्त्रसंघेरूपं सूक्तं प्रशंसति—

“प्रजापतिरग्निमसृजत तं सृष्टं रक्षांस्यजिघांसन्तस एतद्राक्षोग्रमपश्यत्तेन वै स रक्षांस्यपाहत यद्राक्षोग्रं भवत्यग्रेरेव तेन जाताद्रक्षांस्यपहन्ति” [सं० का० ५ प्र० १ अ० १०] इति ।

रक्षोग्रोऽयमग्निस्तत्सूक्तं राक्षोग्रं यदग्ने यानि कानि चेत्यारभ्याभिधानुज्ञायामि स्वां अहमित्येतदन्तम् । अनेन सूक्तेन रक्षांसि प्रजापतिर्हत्वान् । तस्मादत्राप्यनेन सूक्तेन तथैव भवितव्यम् । तेन सूक्तेनोत्पन्नादग्नेः सकाशाद्रक्षांसि विनाशयति ॥

कल्पः—“दंष्ट्राभ्यां मलिम्लूञ्जम्भ्यैस्तस्कराः” इति ।

पाठस्तु—

दंष्ट्राभ्यां मलिम्लूञ्जम्भ्यैस्तस्कराः

उत । हनूभ्यां स्तेनान्भगवस्ताः-

स्त्वं खाद सुखादितान् । , इति ।

गुप्ताः प्रकटाश्चेति द्विविधाश्चोराः । प्रकटा अपि द्विविधाः, अरण्येषु मार्गमध्येऽपहृत्य प्रत्यक्षमेव पलायमानाः प्रकटाः । ततोऽप्यतिप्रकटा निर्भया ग्रामेष्वेवाऽऽगत्य वैन्दिकराः । त एतेऽत्र मलिम्लूञ्ज इत्युच्यन्ते । मलं पापाधिक्रयमेवामस्तीति मलिनाः । तथाविधा भूया म्लोचयन्ति चौर्यं कर्षन्तीति मलिम्लूञ्जवस्तान् । दन्तपङ्क्तिमध्ये याभ्यां तीक्ष्णदन्ताभ्यां क्रमुकानि भक्षयन्ते ते दंष्ट्रा । ततः पुरोवर्तिनो वहिर्दृश्यमाना दन्ता जम्भ्याः । अन्तर्लीनि तु हनु । तत्र मालम्लूञ्जदंष्ट्राभ्यां पीडयित्वा जम्भ्यैस्तस्करानपि पीडयित्वा हनुभ्यां स्तेनान्पीडयित्वा हे भगवः पूजनीयाग्ने तान्सर्वान्मुखादितान्पुनर्जीवनरहिता यथा भवन्ति तथा त्वं खाद भक्षय ॥

एतन्मन्त्रसाध्यं समिदाधानं विधत्ते—

“आश्वत्थीमा दधात्यश्वन्थो वै वनस्पतीनां सपत्नमाहो विजित्यै” [सं० का० ५ प्र० १ अ० १०] इति ।

सपत्नान्सहतेऽभिभवतीति सपत्नमाहः । अश्वरूपधारिणोऽग्नेरस्मिन्वृक्षेऽश्व-

स्थितत्वाऽश्वत्थस्य सपत्रसाहत्वम् । तत्रावस्थानमाधानब्राह्मणे श्रूयते—“अ-
ग्निर्देवेभ्यो निलायत । अश्वो रूपं कृत्वा । सोऽश्वत्थे संवत्सरमतिष्ठत् । तद-
श्वत्थस्याश्वत्थत्वम् । ” इति । अतस्तदीया समिद्विजयाय संपद्यते ॥

कल्पः—“ ये जनेषु मलिम्लव इति वैकङ्कन्तीम् ” इति । आदधा-
तीति शेषः ।

पाठस्तु—

ये जनेषु मलिम्लवः स्तेनासस्त-
स्करा वने । ये कक्षेष्वघायवस्ता-
स्ते दधामि जम्भयोः । , इति ।

ग्रामवर्तिषु जनेषु वनेषु गच्छत्सु च ये त्रिविधाः पूर्वोक्ताश्चोराः सन्ति,
ये चान्ये व्याघ्रादयः कक्षेषु स्थित्वाऽघायवो भवन्ति, अयं पापं हिंसनमिच्छ-
न्तीत्यघायवः, तान्सर्वास्तव जम्भयोर्दधामि ॥

एतन्मन्त्रसाध्यं समिदाधानं विधत्ते—

“ वैकङ्कतीमा दधाति भा एवाव रुन्धे ” [सं० का० ५ प्र० १
अ० १०] इति ॥

कल्पः—“ यो अस्मभ्यमरातीयादिति शमीमयीम् ” इति ।

पाठस्तु—

यो अस्मभ्यमरातीयाद्यश्च नो द्वेषते
जनः । निन्दाद्यो अस्मान्दिप्साच्च
सर्वं तं मस्मसा कुरु । , इति ।

पूर्वं चोरभेदा दर्शिताः । इदानीं शत्रुभेदा उच्यन्ते । ते च त्रिविधा अरा-
तयो द्वेषिणो निन्दकाश्चेति । तत्र दातव्यत्वेन प्राप्तं धनं यो न ददाति सोऽ-
यमरातिः । कार्यविघ्नानं यः करोति स द्वेषी । वाग्दोर्जन्यमात्रं यः करोति स
निन्दकः । हन्तृकामश्चतुर्थः । तत्र योऽस्मभ्यमस्माकमरातीयादरातिवमिच्छति,
यो यजमानानस्मान्द्वेषते कार्यनाशेन बाधते, योऽप्यन्योऽस्मान्निन्दाभि-
न्दति, यश्चापरोऽस्मान्दिप्सादम्भितुं हिंसितुमिच्छति, तं सर्वं जनं मस्मसा
कुरु । चूर्णजन्यशब्दस्यानुकरणं मस्मसेति, चूर्णी कुर्वित्यर्थः ॥

एतन्मन्त्रसाध्यं समिदाधानं विधत्ते—

“ शमीमयीमा दधाति शान्त्यै ” [सं० का० ५ प्र० १ अ०
१०] इति ।

प्रपा० १ अनु० १०] कृष्णयजुर्वेदीयतैत्तिरीयसंहिता ।

२६७७

(अग्निधारणाभिधानम्)

कल्पः—“ स०शितं मे ब्रह्मोदेषां बाहू अतिरमित्युत्तमे यजमानं वाचयं-
स्तूष्णीमौदुम्बर्यो-समिधावादधाति ” इति ।

तत्र प्रथमामाह—

स०शितं मे ब्रह्म स०शितं वीर्यं बलम् । स०शितं

क्षत्रं जिष्णु यस्याहमस्मि पुरोहितः । , इति ।

मे मदीयं ब्रह्म ब्राह्मण्यं संशितं सम्यक्तीक्ष्णीकृतं शास्त्रीयमार्गवर्ति कृतमि-
त्यर्थः । तथा वीर्यमिन्द्रियशक्तिः । बलं शरीरजशक्तिः । तदुभयं संशितं
सम्यक्स्वकार्यक्षमं, तथा यस्य क्षत्रस्य राज्ञोऽहं पुरोहितोऽस्मि मे मदीयं
तत्क्षत्रं जिष्णु जयशीलं यथा भवति तथा संशितम् । अस्त्विति शेषः ॥

अथ द्वितीयामाह—

उदेषां बाहू अतिरमुद्वर्च उदू बलम् । क्षिणोमि

ब्रह्मणाऽमित्रानुन्नयामि स्वा० अहम् । , इति ।

एषां स्वकीयानां राजब्राह्मणादीनां मध्य एकैकस्य बाहू उदतिरमुन्कर्षेण
बधितवानास्मि । लौकिकोक्तिरियम् । लोके हि योऽन्यस्मादुन्कृष्टो भवति तं
जना एवमाहुः—स्वकीयहस्तमुपरितनं कृतवानिति । वर्चः कान्तिः । तामप्यु-
दतिरम् । बलं शरीरं तदप्युदतिरम् । ब्रह्मणा मन्त्रसामर्थ्येनामित्रान्शत्रून्क्षि-
णोमि क्षिणान्करोमि । स्वान्स्वकीयान्पुरुषानहमुन्नयाम्युन्कर्षं प्रापयामि ॥

एतन्मन्त्रमाध्यं यजमानवाचनं विधत्ते—

“ स०शितं मे ब्रह्मोदेषां बाहू अतिरमित्युत्तमे औदुम्बरी वाचयति ब्रह्म-
णैव क्षत्रं स०शयति क्षत्रेण ब्रह्म तस्माद्ब्राह्मणो राजन्यवानत्यन्यं ब्राह्मणं
तस्माद्राजन्यो ब्राह्मणवानत्यन्यं राजन्यम् ” [सं० का० ५ प्र० १ अ०
१०] इति ।

उत्तमे राज्ञोऽमृतस्यान्तिमे ऋचौ यजमानं वाचयेत् । औदुम्बर्यो द्वे समि-
धौ तूष्णीमादध्यादिति शेषः । प्रथममन्त्रे ब्रह्मक्षत्रयोः संशितत्वं यदुक्तं तत्र पर-
स्परपकारो विज्ञायते । ब्राह्मणेनैव पुरोहितेन राजा धर्मे तीक्ष्णीकृतो भवति ।
राज्ञा नियामकेन ब्राह्मणोऽपि संशितः स्वाचारे नियमितो भवति । यस्मा-
द्देवं तस्माद्राजन्येन स्वामिना युक्तो ब्राह्मणः स्वामिरहितं ब्राह्मणमत्येति ।
राजाऽपि धर्मबोधकेन पुरोहितेन ब्राह्मणेन युक्तस्तद्रहितमधार्मिकं राजन्यं
राजानमत्येति ॥

कल्पः—“एकविंशतिनिर्वाधो रुक्मः सूत्रोत्तस्तं दृशानो रुक्म इति समासीनो यजमानोऽन्तर्निर्वाधं प्रतिमुच्य वह्निर्निर्वाधान्कुरुते ” इति ।

पाठस्तु—

दृशानो रुक्म उर्व्या व्यद्यौर्दुर्मर्षमायुः

श्रिये रुचानः । अग्निरमृतो अभवद्-

योभिर्यदेनं द्यौरजनयत्सुरेताः । , इति ।

दृशानो दर्शनीयरूपो रुक्मः सुवर्णनिर्मितः फलकाकार आभरणविशेष उर्व्या महत्या दीप्त्या व्यद्यौर्द्विद्योतते स्म । किं कुर्वन् । दुर्मर्षमतिरस्कार्यमायु-
जीवनं श्रिये श्रियितुं रुचानो वाञ्छन् । तथाविधोऽग्निर्योभिरन्नैर्द्विभिरमृ-
तोऽभवत् । यद्यस्मादेनमग्निं द्यौर्भुलोकवासिदेवगणः सुरेताः सन्नजनयत्स्मा-
दमृतत्वं युक्तम् । अत्र रुक्मस्याग्निधारणाङ्गत्वादग्नित्वमुपचरितम् ॥

अनेन मन्त्रेण साध्यं रुक्मप्रतिमोक्तं विधत्ते—

“मृत्युर्वा एष यदग्निरमृतः हिरण्यः रुक्ममन्तरं प्रति मुञ्चतेऽमृतमेव मृत्योरन्तर्धत्ते ” [सं० का० ५ प्र० १ अ० १०] इति ।

अग्नेर्दाहेन विनाशकत्वान्मृत्युत्वं, हिरण्यस्याग्निसंपर्केऽपि भस्मीभावाददर्शना-
दमृतत्वम् । एवं सति धारयिष्यमाणस्याग्नेः स्वकीयस्योरसश्चान्तरं मध्यवर्ति यथा
भवति तथा रुक्मं दीर्घसूत्रेण प्रोतं गले प्रतिमुञ्चेत् । तेन प्रतिमुक्तेन दाहका-
दग्निरूपान्मृत्योरमृतं रुक्मं व्यवधानरूपं कृतवानभवति ॥

तस्य रुक्मस्य विन्दुसदृशानाकारविशेषान्विधत्ते—

“एकविंशतिनिर्वाधो भवत्येकविंशतिर्वै देवलोका द्वादश मासाः पञ्चत-
वस्त्रय इमे लोका असावादित्य एकविंश एतावन्तो वै देवलोकास्तेभ्य एव
भ्रातृव्यमन्तरेति ” [सं० का० ५ प्र० १ अ० १०] इति ।

सुवर्णफलके निम्नोन्नतभावमापद्य स्पर्शकारिणं पुरुषं निःशेषेण बाधन्त
इति निर्वाधाः स्फोटसदृशा अवयवविशेषाः । ते चैकविंशतिसंख्यका यस्मि-
न्रुक्मे सोऽयमेकविंशतिनिर्वाधः । तादृशं रुक्मं कुर्यात् । लोकयन्ते भुज्यन्ते
यैर्देशकालादिसाधनविशेषैस्ते लोकाः । मासादयश्च देवानां भोगसध-
नानीति त एव लोका इत्युच्यन्ते । अतो निर्वाधगतयैकविंशतिसंख्यया मासा-
दिकेभ्य आदित्यान्तेभ्य एकविंशतिलोकेभ्यो भ्रातृव्यमन्तरितं करोति ॥

विहितान्निर्वाधान्प्रशंसति—

(भूमिधारणाभिधानम्)

“ निर्वाधैर्वै देवा असुराभिर्वाधेऽकुर्वत तन्निर्वाधानां निर्वाधत्वं निर्वाधी भवति भ्रातृव्यानेव निर्वाधे कुरुते ” [सं० का० ५ प्र० १ अ० १०] इति ।

चर्मखड्गधारिणो देवाश्चर्मणो वहिर्भागे खचितैः कांस्यादिमयैः प्रौढस्फो-
टाकारैर्निर्वाधैः स्वग्रहणार्थमागतानसुरानास्फाल्य भूमिपतनादिरूपे निर्वाधे
स्थितानकुर्वत । यस्मान्निश्चितवाधा एते तस्मान्निर्वाधाः । अतोऽत्र रुक्मस्य
निर्वाधित्वेन भ्रातृव्यान्मर्वाञ्जितवाधे पतितान्कुर्वते ॥

कल्पः—“ विश्वा रूपाणीति शिक्वपाशं प्रतिमुञ्चते ” इति ।

पाठस्तु—

विश्वा रूपाणि प्रति मुञ्चते कविः प्रासावीद्भद्रं
द्विपदे चतुष्पदे । वि नाकमख्यत्सविता वरे-
ण्योऽनु प्रयाणमुपमो वि राजति ।, इति ।

कविर्विद्वान्वरेण्यः श्रेष्ठः सविता विश्वा रूपाणि समस्तानि जगद्गुणाणि
प्रतिमुञ्चते स्वस्मिन्स्वी करोति प्रकाशयतीत्यर्थः । द्विपदे चतुष्पदे मनुष्याणां
पशूनां च भद्रं स्वस्वव्यवहारप्रकाशनरूपं श्रेयः प्रासावीत्संपादितवान् । नाकं
स्वर्गं विशेषेणारुह्यत्प्रकाशितवान् । उपसः प्रयाणमनुपःकालेऽतीते सति विरा-
जति विशेषेण प्रकाशते ॥

अनेन मन्त्रेण साध्यं शिक्वपाशप्रतिमोक्तं विधत्ते—

“ सावित्रिया प्रति मुञ्चते प्रमृल्य ” [सं० का० ५ प्र० १ अ० १०] इति ।

सविता वरेण्य इति मन्त्रलिङ्गादियं सावित्री सम्प्रकर्षणाय संपद्यते ॥

कल्पः—“ नक्तोपासेति कृष्णाजिनमुत्तरम् ” इति । प्रतिमुञ्चत इत्यनुवर्तते ।

पाठस्तु—

नक्तोपासा समनसा विरूपे धापयेते शिशुमे-
कः समीची । द्यावा क्षामा रुक्मो अन्तर्वि
भाति देवा अग्निं धारयन्द्रविणोदाः ।, इति ।

नक्तं चोपाश्च नक्तोपासा रात्रिदिवमावित्यर्थः । समनसा परस्परमेकमति-
युक्ते, विरूपे रात्रिः कृष्णा दिवमस्तु शुक्र इत्येवं विलक्षणरूपे, समीची समी-
च्यावनुकूले सत्यौ, एकं शिशुमग्निं धापयेते यजमानकर्तृक्रमग्निधारणं संपाद-
यतः । द्यावा ध्रुवलोके क्षामा क्षिता भ्रूलोकेऽन्तस्तदुभयमध्यवर्तिन्यन्तरिक्षे

रुक्मो विभाति । अयमग्निर्विशेषेण प्रकाशते । दीव्यन्ति विहरन्तीति देवाः प्राणाः । ते च द्रविणोदा यागद्वारेण द्रविणं धनरूपं फलं प्रयच्छन्ति । तादृश यजमानस्य प्राणा अग्निमेतं धारयन्धृतवन्तः ॥

एतन्मन्त्रसाध्यं कृष्णाजिनप्रतिमोक्तं विधत्ते—

“ नक्तोपासेत्युत्तरयाऽहोरात्राभ्यामेवैनमुद्यच्छते ” [सं० का० ५ प्र० १ अ० १०] इति ।

पूर्वा सावित्रीमृचमपेक्ष्येयमुत्तरा तयो कृष्णाजिनं प्रतिमुञ्चत इति शेषः । तथा सति तन्मन्त्रप्रतिपादिताभ्यामहोरात्राभ्यामेवैनमूर्ध्वं धृतवान्भवति ॥

तस्य मन्त्रस्य चतुर्थपादे देवशब्देन प्राणा विवक्षिता इति दर्शयति—

“ देवा अग्निं धारयन्द्रविणोदा इत्याह प्राणा वै देवा द्रविणोदा अहोरात्राभ्यामेवैनमुद्यत्य प्राणैर्दाधार ” [सं० का० ५ प्र० १ अ० १०] इति ।

उद्यमनमात्रमहोरात्रयोः कृत्यं, धारणं तु प्राणानामित्यर्थः ॥

रुक्मशिक्यपाशकृष्णाजिनानां यः प्रतिमोक्तस्तस्य काल उपवेशनं विधत्ते—

“ आसीनः प्रति मुद्यते तस्मादासीनाः प्रजाः प्र जायन्ते ” [सं० का० ५ प्र० १ अ० १०] इति ।

तस्मादासीनप्रतिमोक्तालोकेऽपि प्रजा आसीना एवोत्पद्यन्ते न तूत्थिताः ॥

कृष्णाजिनस्य शिक्याद्वहिर्देशवर्तित्वं विधत्ते—

“ कृष्णाजिनमुत्तरं तेजो वै हिरण्यं ब्रह्म कृष्णाजिनं तेजसा चैवैनं ब्रह्मणा चोभयतः परि गृह्णाति ” [सं० का० ५ प्र० १ अ० १०] इति ।

शिक्यस्यैकतो रुक्ममन्यतः कृष्णाजिनमिति तेजोरूपेण रुक्मेण वेदरूपेण कृष्णाजिनेन चोभयतः शिक्यं परिगृहीतं भवति । कृष्णाजिनस्य ब्रह्मरूपत्वं दीक्षाप्रकरणे समान्नातम्—“ ब्रह्मणो वा एतद्गम् । यत्कृष्णाजिनम् ” इति ॥

शिक्यस्योद्यमनहेतुरञ्जुसंख्यां विधत्ते—

“ पशुग्रामं शिक्यं भवति षड्वा ऋतव ऋतुभिरेवैनमुद्यच्छते ” [सं० का० ५ प्र० १ अ० १०] इति ॥

पक्षान्तरं विधत्ते—

“ यद्वा दशो ग्रामः संवत्सरेणैव ” [सं० का० ५ प्र० १ अ० १०] इति ।

प्रपा० १ अ० १०] कृष्णयजुर्वेदीयतैत्तिरीयसंहिता ।

२६८१

(आग्निधारणाभिधानम्)

द्वादश मासाः संवत्सर इत्युक्तत्वात्संवत्सरेणैवैनमुद्यच्छते ॥

शिव्यस्य प्रकृतिद्रव्यं विधत्ते—

“ मौञ्जं भवत्यूर्ध्वं मुञ्जा ऊर्जैर्वैनं समर्धयति ” [सं० का० ५ प्र० १ अ० १०] इति ।

कल्पः—“ सुपर्णोऽसि गुरुत्मानित्युख्यमवेक्षते ” इति ।

पाठस्तु—

सुपर्णोऽसि गुरुत्मान्निवृत्ते शिरो गायत्रं चक्षुः
स्तोम आत्मा साम ते तनूर्वामदेव्यं बृह-
द्रथंतरे पक्षौ यज्ञायज्ञियं पुच्छं छन्दांस्य-
ज्ञानि धिष्णिष्याः शफा यज्ञूपि नाम ।, इति ।

हेऽग्रे त्वं सुपर्णः पक्षिरूपोऽसि, पक्ष्याकारेण चेष्यमाणत्वात् । अत एवाऽऽ-
स्नायते—“ वयसां वा एष प्रतिमया चीयते यदग्निः ” इति । तत्र दृष्टान्तः—
यथा गुरुत्मान्पक्षिराजस्तद्गन् । पक्ष्याकारस्यावयवाः संप (पा) यन्ते निवृत्ते
शिरो बहिष्पवमानस्तोत्रे योऽयं निवृत्तस्तोमः स एव स्तोमस्तव शिरस्थानीयः,
प्रजापतिमुखजन्यत्वेनोक्तत्वात् । यद्गायत्राख्यं साम तच्चर्दीयं चक्षुः । यः
पञ्चदशादिस्तोमस्तव स जीवात्मा । यद्गामदेव्यं साम तच्छिरोव्यतिरिक्त-
तनुस्थानीयम् । ये बृहद्रथंतराख्ये सामनी ते तव पक्षम्यानीये । यद्यज्ञायज्ञि-
याख्यं साम तत्तव पुच्छस्थानीयम् । यानि गायत्र्यादीनि छन्दांसि तानि
हृदयाद्यङ्गस्थानीयानि । ये सौमिकवेद्यां होत्रियादिधिष्णिग्यास्ते तव शफस्था-
नीयाः । यानि यज्ञूपि तानि तव नामस्थानीयानि ॥

एतं मंत्रं विनियुङ्के—

“ सुपर्णोऽसि गुरुत्मानित्यवेक्षते रूपमेवास्थैतन्महिमानं व्याचष्टे ” [सं०
का० ५ प्र० १ अ० १०] इति ।

अवेक्षते, उख्यमिति शेषः । मन्त्रस्वरूपेणैवार्थप्रतीतेर्नात्र पृथग्वाक्यान्त-
व्यपमस्ति ॥

कल्पः—“ सुपर्णोऽसि गुरुत्मानित्यादायोत्थाय ” इति ।

पाठस्तु—

सुपर्णोऽसि गुरुत्मान्दिवं गच्छ सुवः पत ॥ , इति ॥

हेऽग्रे त्वं गरुड इव पक्षिरूपोऽसि । अत आकाशं प्रति गच्छ । ततोऽपि स्वर्गलोकं प्राप्नुहि ॥

पञ्चम्य स्वर्गप्राप्तिपरत्वं दर्शयति—

“ दिवं गच्छ सुवः पतेत्याह सुवर्गमेवैनं लोकं गमयति ” [सं० का० ५ प्र० १ अ० १०] इति ।

एनं यजमानमात्मानम् ॥

अत्र विनियोगसंग्रहः—

यदग्रे पञ्चभिः काष्ठं ब्रह्मचौतुम्बरं क्षिपेत् ।

दृष्ट्वाऽऽश्वत्थीमादधाति ये ज वैकङ्कतीं तथा ॥ १ ॥

यो अस्मभ्यं शयीकाष्ठं संशितद्वयवाचनम् ।

दशा रुक्मं निजे कण्ठे बद्ध्वा विश्वेतिपन्नतः ॥ २ ॥

साग्न्युखाशिक्यपाशं तु स्वाभ्यत्र प्रतिमुञ्चते ।

नक्तोऽजिनं चोपरिष्ठात्सुपर्णोऽग्निमवेक्षते ॥

सुपर्णः साग्निरुत्तिष्ठेन्मन्त्राः पञ्चदशेरिताः ॥ ३ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे प्रथमप्रपाठके

दशमोऽनुवाकः ॥ १० ॥

(अथ चतुर्थाष्टके प्रथमप्रपाठक एकादशोऽनुवाकः ।)

अग्रे यं यज्ञमध्वरं विश्वतः परिभूरसि ।
स इह्वेषुं गच्छति । सोम यास्ते मयोभुवं
ऊतयः सन्ति दाशुषे । ताभिर्नोऽविता भव ।
अग्निर्मूर्धा भुवः । त्वं नः सोम या ते
धामानि । तत्संवितुर्वरेण्यं भर्गो देवस्य धीमहि ।
धियो यो नः प्रचोदयात् । अचिंती यच्चरुमा
दैव्ये जने दीनैर्दक्षैः प्रभृती पुरुषत्वतां (१) ।

(चातुर्मास्यगतवैश्वदेवाख्यपर्वाविहितहविषा याज्यानुवाक्याभिधानम्)

दे॒वेषु॑ च स॒वित॒र्मानु॑षेषु च त्वं नो अत्र सुव-
 ता॒दना॑ंगसः । चो॒दयि॒त्री सू॒नृता॑नां चे॒तन्ती॑
 सु॒मती॑नाम् । य॒ज्ञं द॑धे स॒रस्व॑ती । पा॒वीर॑वी
 क॒न्या चि॒त्रायुः॑ स॒रस्व॑ती वी॒रप॑त्नी धियं धाव ।
 ग्रा॒भिर॑च्छि॒द्रं शर॑णं स॒जोषा॑ दुरा॒धर्षे॑ गृण॒ते
 शर्म॑ यस्सव । पू॒षा गा अ॒न्वेतु॑ नः पू॒षा रक्ष॑-
 त्व॒र्वतः॑ । पू॒षा वाज॑ं स॒नोतु॑ नः । शु॒क्रं ते
 अ॒न्यद्य॑जतं ते अ॒न्यत् (२) वि॒षुरु॑पे अ॒ह॒नी
 द्यौरि॑वा॒सि । वि॒श्वा हि मा॒या अ॒व॑सि स्व॒धावो
 भ॒द्रा ते॑ पू॒षन्नि॒ह रा॒तिर॑स्तु । तेऽव॑र्यन्त स्व॒त-
 व॒सो म॒हित्व॒नाऽऽ नाकं॑ त॒स्थरु॑रु च॒क्रिरे॑ स॒दः ।
 वि॒ष्णुर्य॑द्वाऽऽव॒हृष॑णं म॒दच्यु॑तं वयो न मी॒दन्न॑धि
 ब॒र्हिषि॑ प्रि॒ये । प्र चि॒त्रम॑र्के गृण॒ते तु॒राय॑ मा॒रु-
 ता॒य स्व॑त॒वसे॑ भर॒ध्वम् । ये स॒हांसि॑ स॒हमा॑
 स॒ह॒न्ते (३) रे॒ज॑न्ते अ॒ग्ने पृ॒थि॒वी म॒स्वेभ्यः॑ । वि॒श्वे
 दे॒वा वि॒श्वे दे॒वाः । द्या॒वा नः॑ पृ॒थि॒वी इ॒मं
 मि॒घ्रम॑द्य दि॒विस्पृ॑शाम् । य॒ज्ञं दे॒वेषु॑ यच्छताम् ।
 प्र पू॒र्वजे॑ पि॒तरा॑ नव्य॑सीभिर्गी॒र्भिः कृ॑णुध्वं
 स॒द॒ने क्रु॑तस्य । आ नो॑ द्या॒वापृ॒थि॒वी दै॒व्येन॑
 ज॒नेन॑ या॒तं मा॒हि वा॑ वरु॒थम् । अ॒ग्निं स्तो॑मेन

बोधय समिधानो अमर्त्यम् । हव्या देवेषु नो
 दधत् । स हव्यवाडमर्त्य उशिग्दूतश्चनोहितः ।
 अग्निर्विया समृण्वति । शं नो भवन्तु वाजे-
 वाजे (४) ॥

(पुरुषत्वात् यजतं ते अन्यत्सहन्ते चनोहितोऽष्टौ च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 प्रथमप्रपाठक एकादशोऽनुवाकः ॥ ११ ॥

युञ्जान इमामृगृष्णन्देवस्य सं ते वि पाजसा वसवस्त्वा समास्त्वो-
 र्धा अस्याऽऽकूतिं यदग्ने यान्यग्ने यं यज्ञमेकादश ॥ ११ ॥

युञ्जानो वर्धं च स्य आदित्यास्त्वा भारती स्वा अहः
 षट्चत्वारिंशत् ॥ ४६ ॥

हरिः ॐ ।

इति कृष्णयजुर्वेदीयतैत्तिरीयसंहितायां चतुर्थाष्टके
 प्रथमः प्रपाठकः ॥ १ ॥

(अथ चतुर्थाष्टके प्रथमप्रपाठक एकादशोऽनुवाकः ।)

अग्ने । यम् । यज्ञम् । अध्वरम् । विश्वतः । परि-
 भूरिति परि—भूः । असि । सः । इव । देवेषु ।
 गच्छति । सोमं । याः । ते । मयोभुव इति मयः—
 भुवः । उतयः । सन्ति । दाशुषे । तामिः । नः ।
 अविता । भव । अग्निः । मूर्धा । भुवः । त्वम् । नः ।

(चातुर्मास्यगतपैश्वदेवाख्यपर्वविहितहविषां याज्यानुवाक्याभिधानम्)

सोम । या । ते । धामा॑नि । तव । स॒वि॒तुः । वरं॑-
ण्यम् । भर्गः॑ । दे॒वस्य॑ । धी॒म॒हि । धियः॑ । यः ।
नः । प्र॒चो॒दया॑दिति॑ प्र—चो॒दया॑व । अचि॑न्ती । यव ।
च॒क्र॒म । दै॒व्ये । जे॒ने । दी॒नैः । दक्षैः॑ । प्रभू॒तीति॑
प्र—भू॒ती । पू॒रुष॒त्वतेति॑ पू॒रुष—त्वता॑ (१) । दे॒वे-
षु । च । स॒वि॒तः । मा॒नु॒षे॒षु । च । त्वम् । नः ।
अ॒त्र । सु॒व॒ता॒व । अना॑गसः । चो॒दयि॒त्री । सू॒नृता॑-
नाम् । चे॒तन्ती॑ । सु॒म॒ती॒नामिति॑ सु—म॒ती॒नाम् ।
य॒ज्ञम् । द॒धे । सर॑स्वती । पा॒वी॒र॒वी । क॒न्या॑ । चि॒त्रा-
युरिति॑ चि॒त्र—आ॒युः । सर॑स्वती । वी॒र॒प॒त्नीति॑ वी॒र—
प॒त्नी । धिय॑म् । धा॒व । ग्राभिः॑ । अच्छि॑द्रम् । श॒र-
णम् । स॒जोषा॑ इति॑ स—जोषाः । दु॒रा॒ध॒र्षमिति॑ दुः—
आ॒ध॒र्षम् । गृ॒ण॒ते । श॒र्म । य॒ः स॒व । पूषा॑ । गाः ।
अ॒न्विति॑ । ए॒तु । नः । पूषा॑ । र॒क्ष॒तु । अ॒र्व॒तः । पूषा॑ ।
वा॒ज॒म् । स॒नो॒तु । नः । शु॒क्रम् । ते । अ॒न्य॒व । य॒ज॒तम् । ते ।
अ॒न्य॒व(२) । वि॒षु॒रूपे॑ इति॑ वि॒षु—रूपे॑ । अ॒ह॒नी॒ इति॑ ।
द्यौः । इ॒व । अ॒सि । वि॒श्वाः । हि । मा॒याः । अ॒व॒-
सि । स्व॒धा॒व इति॑ स्व॒धा—वः । भ॒द्रा । ते । पू॒षन् ।
इ॒ह । रा॒तिः । अ॒स्तु । ते । अ॒व॒र्य॑न्त । स्व॒त॒व॒स॒ इति॑

स्व—तवसः । महित्वनेति महि—त्वना । एति ।
 नाकम् । तस्थुः । उरु । चक्रिरे । सदः । विष्णुः ।
 यत् । ह । आवत् । वृषणम् । मदच्युतमिति मद—
 च्युतम् । वयः । न । सीदन् । अधीति । बर्हिषि ।
 प्रिये । प्रेति । चित्रम् । अर्कम् । गृणते । तुराय ।
 मारुताय । स्वतवस इति स्व—तवमे । भरध्वम् ।
 ये । सहांसि । सहसा । सहन्ते (३) ।
 रेजते । अग्ने । पृथिवी । मस्वेभ्यः । विश्वे ।
 देवाः । विश्वे । देवाः । द्यावा । नः ।
 पृथिवी इति । इमम् । सिधम् । अद्य ।
 दिविस्पृशमिति दिवि—स्पृशम् । यज्ञम् । देवेषु ।
 यच्छताम् । प्रेति । पूर्वजे इति पूर्व—जे । पितरा ।
 नव्यसीभिः । गीर्भिः । कृणुध्वम् । सद्ने इति ।
 ऋतस्य । एति । नः । द्यावापृथिवी इति द्यावा—
 पृथिवी । दैव्येन । जनेन । यातम् । महि । वाम् ।
 वरूथम् । अग्निम् । स्तोमेन । बोधय । समिधान
 इति सम्—इधानः । अमर्त्यम् । हव्या । देवेषु ।
 नः । दधत् । सः । हव्यवाडिति हव्य—वाट् । अम-
 र्त्यः । उशिक् । दूतः । चनोहितः । अग्निः । धिया ।

प्रपा० १ अ० ११] कृष्णयजुर्वेदीयतैत्तिरीयसंहिता ।

२६८७

(चातुर्मास्यगतवैश्वदेवाह्यपर्वविहितहविषा याज्यानुवाक्याभिधानम्)

समिति । ऋण्वति । शम् । नः । भवन्तु । वाजेवा-
ज इति वाजे—वाजे (४) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
प्रथमप्रपाठक एकादशोऽनुवाकः ॥ ११ ॥

हरिः ॐ ।

इति कृष्णयजुर्वेदीयतैत्तिरीयसंहितापदपाठे चतुर्थाष्टके
प्रथमः प्रपाठकः ॥ १ ॥

(अथ चतुर्थकाण्डे प्रथमप्रपाठक एकादशोऽनुवाकः ।)

दशमेऽनुवाके वह्निधारणमुक्तम् । अथैकादशे चातुर्मास्यगते वैश्वदेवाह्ये
प्रथमपर्वणि विहितानां हविषां याज्यानुवाक्या उच्यन्ते ।

तत्र प्रथमस्याऽऽज्यभागस्य चादकमाप्तमपवदितुमन्यां पुरोनुवाक्यामाह—

अग्ने यं यज्ञमध्वरं विश्वतः परिभू-
रसि । स इद्वेषु गच्छति । , इति ।

हेऽग्नेऽध्वरं हिंसारहितं यं यज्ञं विश्वतः परिभूरसि सर्वतः प्राप्तवानसि, स
इत्स एव यज्ञो देवेषु गच्छति ॥

अथ द्वितीयस्याऽऽज्यभागस्य पुरोनुवाक्यामाह—

सोम यास्ते मयोभुव ऊतयः सन्ति
दाशुषे । ताभिर्नोऽविता भव ।, इति ।

हे सोम दाशुषे हविर्दत्तवते यजमानाय मयोभुवः सुखं भावयितुस्ते तव या
ऊतयो रक्षणप्रकाराः सन्ति ताभिरूतिभिर्नोऽस्माकमविता रक्षको भव ॥

अथाऽऽज्यमष्टाकपालं निर्वपतीत्यस्मिन्हविषि याज्यापुरोनुवाक्ययोः
प्रतीके दर्शयति—

अग्निर्मूर्धा भुवः । , इति ।

अग्निर्मूर्धेति पुरोनुवाक्या । भुवो यज्ञस्येति याज्या । एतच्चोभयमैष्टिके

होत्रकाण्डे समाम्नातं, तच्चास्माभिरुदात्तस्य चक्षुषी वा एते यज्ञस्येत्यस्मि-
न्नुवाके व्याख्यातम् ॥

अथ सौम्यं चरुमित्यास्मिन्हविषि याज्यापुरोनुवाक्ययोः प्रतीके दर्शयति—

त्वं नः सोम या ते धामानि । , इति ।

त्वं नः सोम विश्वत इति पुरोनुवाक्या।या ते धामानीति याज्या । एतच्चो-
भयं स प्रत्यनवन्नि काव्येत्यनुवाके व्याख्यातम् ॥

अथ सावित्रं द्वादशकपालमित्येतस्य हविषः पुरोनुवाक्यामाह—

तत्सवितुर्वरेण्यं भर्गो देवस्य धीमहि ।

धियो यो नः प्रचोदयात् । , इति ।

यः सविताऽस्माकं बुद्धीः प्रेरयति तस्य सवितुर्देवस्य वरणीयं भर्गस्तेजो
ध्यायेम ॥

तत्रैव याज्यामाह—

अचिती यच्चकृमा दैव्ये जने दीनैर्दक्षैः

प्रभृती पूरुषत्वता । देवेषु च सवितर्मा-

नुषेषु च त्वं नो अत्र सुवतादनागसः ।, इति ।

पूरुषस्य भावः पूरुषत्वं पूरुषत्वमेव पूरुषत्वता । सा च प्रभूत्यतिबहुला
देहेन्द्रियादिसंघातेषु पुरुषोऽहमस्मीतितादात्म्याभिधानभ्रान्तिरत्यन्तं दृढे-
त्यर्थः । तथा सत्यचिती कर्तव्याकर्तव्ययोरज्ञानेन दीनैर्दक्षैर्विषयलम्पटतया
दीनत्वं प्राप्तैः स्वस्वव्यापारकुशलैरिन्द्रियैर्दैव्ये जने देवतासंबन्धिनि शरीरे
यच्चकृम यत्पापं वयं कृतवन्तः, हे सवितस्त्वं देवेषु मनुष्येषु चात्रास्मिन्कर्माणि
नोऽस्माननागसः पापरहिता यथा भवामस्तथा सुवतात्प्रेरय ॥

अथ सारस्वतं चरुमित्यस्य पुरोनुवाक्यामाह—

चोदयित्री सूनृतानां चेतन्ती सुमती-

नाम् । यज्ञं दधे सरस्वती । , इति ।

सूनृतानां प्रियवाक्यानां(णां) चोदयित्री प्रेरयित्री सुमतीनां शोभनबुद्धी-
नामस्माकं कृत्यं चेतन्ती जानन्ती सरस्वती यज्ञमिमं दधे धारितवती ॥

तत्रैव याज्यामाह—

(चातुर्मास्यगतवैश्वदेवाख्यपर्वविहितहविषो याज्यापुरोनुवाक्याभिधानम्)

पावीरवी कन्या चित्रायुः सरस्वती वीर-
पत्नी धियं धाव । ग्राभिरच्छिद्रं शरणं
सजोषा दुराधर्पं गृणते शर्म यंसव ।, इति ।

सरस्वती धियं धादस्मदीये कर्मणि सावधानां बुद्धिं धारयतु । कीदृशी, पावीरवी पातृन्वीरांश्च वयति जनयतीति पावीरवी । कन्या कर्मनीया । चित्रा-
युर्विचित्रं जीवनं यस्याः सा । वीरपत्नी वीराणां पालयित्री । ग्राभिश्छन्दो-
भिर्युक्ता सरस्वती सजोषा यजमानेन समानप्रीतिः सती गृणते स्तुवते यज-
मानाय शर्म यंसत्सुखं प्रयच्छतु । कीदृशं शर्म, अच्छिद्रमर्वाच्छिन्नं शरणं
रक्षकं दुराधर्पमन्यैर्धर्पयितुमशक्यम् ॥

अथ पौष्णं चरुमित्यस्य पुरोनुवाक्यामाह—

पूषा गा अन्वेतु नः पूषा रक्षत्वर्वतः ।

पूषा वाजं सनोतु नः ।, इति ।

अयं पूषा नोऽस्माकं गा अन्वेतु रक्षणाय पृथुतो गच्छतु । किंचायं पूषाऽ-
र्वतोऽश्वात्रक्षतु । पूषा नोऽस्मभ्यं वाजमन्नं सनोतु संपादयतु ॥

तत्रैव याज्यामाह—

शुकं ते अन्यद्यजतं ते अन्यद्विपुरुषे अह-
नी द्यौरिवासि । विश्वा हि माया अवसि स्व-
धावो भद्रा ते पूषन्निह रातिरस्तु ।, इति ।

हे पूर्णस्ते तव शुकं शुद्धस्वरूपमन्यदनेकप्रकारम्, उदयकाले रक्तवर्णं रूप-
मन्यत्, मध्याह्नकाले श्वेतवर्णं रूपमन्यत्, इत्येवमनेकप्रकारम् । तथा ते
तव यजतं पूजनमप्यन्यत् । प्रातःकाले मित्रस्य चर्पणीयुत इत्यादिभिर्मन्त्रैः
पूज्यसे मध्याह्ने त्वा सत्येनेत्यादिभिः । तथा त्वया निष्पादिते अहनी अपि
विपुरुषे नानारूपे । अहःशब्दश्छात्रिन्यायेन रात्रिमप्युपलक्षयति । अहः प्रका-
शोपेतं रात्रिस्तमोयुक्तेति नानारूपत्वम् । एवं हि चित्रकायंकृदपि त्वं द्यौरि-
वासि । आकाशं यथैकरूपं तद्वत्त्वमपि पक्षपातगदित्यादेकरूपोऽसि । मीयन्ते
पदार्था याभिश्चित्तवृत्तिभिस्ताश्चित्तवृत्तयो मायाः । कव्यदानवाचिना च
स्वधाशब्देन कृत्स्नमप्यन्नमुपलक्ष्यते । हे स्वधावोऽन्नवन्निश्वा हि मायाः सर्वा

२६९०

श्रीमत्सायणाचार्यविरचितभाष्यसमेता — [४चतुर्थकाण्ड—

(चातुर्मास्यगतर्धश्वदेवाख्यपर्वविहितहविषां याज्यापुरोनुवाक्याभिधानम्)

आपि अन्यदीयचित्तवृत्तीरवसि रक्षसि । हे पूषन्निह कर्मणि ते तव रातिर्भ-
द्राऽस्तु फलप्रदानं समीचीनं भवतु ॥

अथ मारुतं सप्तकपालमित्यस्य पुरोनुवाक्यामाह—

तेऽवर्धन्त स्वतवसो महित्वनाऽऽ नाकं तस्थु-
रुरु चक्रिरे सदः । विष्णुर्यद्धाऽऽवदृषणं मद-
च्युतं वयो न सीदन्नधि वहिषि प्रिये । , इति ।

तवो बलं, स्वं स्वाधीनं तवो येषां ते स्वतवसः । तादृशास्ते मरुतो महि-
त्वना महत्त्वेन स्वकीयेनावर्धन्त । ते मरुतो नाकं स्वर्गमातस्थुः प्राप्तवन्तः ।
उरु सदश्चक्रिरे स्वर्गे यजमानाय स्थानं कृतवन्तः । दृषणं कामानां
वर्षकं, मदच्युतं हर्षक्षारकमत्यन्तं हर्षकारणमित्यर्थः । तादृशं यद्वर्हिर्भरुत्संवन्धि
कर्म विष्णुर्ह विष्णुरेवाऽऽवत्पालितवांस्तस्मिन्प्रिये वहिषि मरुतोऽधिष्ठाय वयो
न वय इव सीदन् । यथा पक्षिणः सायंकाले वृक्षे सीदन्ति तद्वदेव तिष्ठन्तीति ॥
तत्रैव याज्यामाह—

प्र चित्रमर्कं गृणते तुराय मारुताय स्वत-
वसे भरध्वम् । ये सहांसि सहसा सहन्ते
रेजते अग्ने पृथिवी मखेभ्यः । , इति ।

हे ऋत्विग्यजमानाश्चित्रमर्कं विविधमर्चनं मारुताय मरुत्समुदाय प्रभरध्वं
प्रकर्षेण संपादयत । कीदृशाय मारुताय, गृणते हविर्दानाय गृणते, तुराय
शीघ्रगामिने(णे), स्वतवसे स्वाधीनबलाय । हे ऋत्विग्यजमाना ये भर्धन्तः
सहसा मरुतां बलेन सहांसि वैरिवलानि सहन्तेऽभिभवंति ते यूयं भरध्व-
मिति पूर्वत्रान्वयः । हेऽग्ने त्वमेव तत्पश्येत्यध्याहारः । किं द्रष्टव्यं तदाश्चर्य-
मिति तदुच्यते—इयं पृथिवी मखेभ्यो मारुतयज्ञेभ्यो रेजते कम्पते । कथं
नाभैतदीया यज्ञा निर्विघ्नेन समाप्यन्त इति प्रयत्नं करोति एतदिदमिति ॥

अथ वैश्वदेवीमाभिक्षामित्येतस्मिन्हविषि याज्यानुवाक्ययोः प्रतीकं दर्शयति—

विश्वे देवा विश्वे देवाः । , इति ।

विश्वे देवा ऋतावृध इति पुरोनुवाक्या । विश्वे देवाः गृणतेति याज्या ।
एतच्चोभयं नवोनवो भवतीत्येतस्मिन्ननुवाके व्याख्यातम् ॥

१ क. घ. ड. 'पकार' । २ ख. च. 'य।ये । ३ ख. च. 'वन्त' ऋत्विग्यजमानाः स्' ।
४ ख. च. 'वन्तीति । ५ ख. च. 'ति त' ।

(चातुर्मास्यगतवैश्वदेवाहोपर्वविहितहविषां याज्यापुरोनुवाक्याभिधानम्)

द्यावापृथिव्यमेककपालमित्यस्य पुरोनुवाक्यामाह—

द्यावा नः पृथिवी इमं सिध्ममद्य दिविस्पृ-

शम् । यज्ञं देवेषु यच्छताम् । , इति ।

द्यावापृथिवी युदेवता पृथिवीदेवता चैन्युभे अद्यास्मिन्दिने नोऽस्मा-
दीयमिमं यज्ञं देवेषु समर्पयेताम् । कीदृशं यज्ञं, सिध्मं फलस्य साधकं,
दिविस्पृशम्, अग्नौ प्रास्ताऽऽहुतिः सम्पगादित्यमुपतिष्ठत इति न्यायेन स्वर्ग-
स्पर्शयुक्तम् ॥

तत्रैव याज्यामाह—

प्र पूर्वजे पितरा नव्यसीभिर्गीर्भिः कृणुध्वं

सदने ऋतस्य । आ नो द्यावापृथिवी दैव्येन

जनेन यातं महि वां वरूथम् । , इति ।

प्रपूर्वजे प्रथमोत्पन्ने द्यावापृथिव्यौ पितरा मातापितृममाने “ द्यौः पिता ।
पृथिवी माता । ” इति श्रुत्यन्तरान् । हे ऋत्विग्यजमाना ऋतस्य सदने यज्ञस्य
स्थाने नव्यसीभिरतिशयेन नूतनाभिर्गीर्भिर्मन्त्ररूपाभिर्गीर्भिः कृणुध्वं द्यावा-
पृथिव्योः स्तुतिं कुरुध्वम् । हे द्यावापृथिव्यौ दैव्येन जनेन देवमन्वन्धिना
पुरुषसमूहेन सह नोऽस्मान्प्रत्यायातम् । वां युवयोः संवन्धि वरूथं यज्ञगृहं
महि पूजयम् ॥

अथ तत्रैव स्विष्टकृतः पुरोनुवाक्यामाह—

अग्निं स्तोमेन बोधय समिधानो अम-

त्यम् । हव्या देवेषु नो दधत् । , इति ।

हे यजमान त्वं समिधानोऽग्निं दीपयन्नपत्यं मरणरहितमग्निं स्विष्टकृद्द्रव्यं
स्तोमेन स्तोत्रेण तोषयित्वाऽनेन प्रकारेण बोधय । केन प्रकारेणेति तदुच्यते—
नोऽस्मदीयानि हव्या हवींषि देवेषु दधत्स्थापयेति ॥

तत्रैव याज्यामाह—

स हव्यवाडमर्य उशिग्दूतश्चनो-

हितः । अग्निर्यिया समृण्वति । , इति ।

स्विष्टकृद्द्रव्योऽग्निर्यिया करुणायुक्तेन चेतसा समृण्वति सम्यगिह प्रामोतु ।

२६९२ श्रीमत्सायणाचार्यविरचितभाष्यसमेता— [४चतुर्थकाण्डे—

(चातुर्मास्यगतवैश्वदेवाख्यपर्वविहितद्विषां याज्यापुरोनुवाक्याभिधानम्)

कीदृशोऽग्निः । हव्यं वहतीति हव्यवाद् । अमर्त्यो मरणरहितः । उशिगनुग्रह-
पूर्वमस्मान्कामयमानः । दत्तो देवानामाज्ञाकारी । चनोहितः, चनसां मनु-
ष्याणां यजमानानां हितोऽभीष्टकारी ॥

अथ वाजिनो यजतीति विहिते कर्मणि याज्यानुवाक्ययोः प्रतीके
दर्शयति—

शं नो भवन्तु वाजेवाजे । , इति ।

शं नो भवन्तु वाजिन इति पुरोनुवाक्या । वाजेवाजेऽवत वाजिन इति
याज्या । एतच्चोभयं देवस्याहं सवितुः प्रसव इत्यनुवाके व्याख्यातम् ॥

अत्र विनियोगसंग्रहः—

अथ याज्या वैश्वदेवे चातुर्मासादिपर्वणि ।

अग्रे सा अनुवाक्ये ते अग्नीषोमाज्यभागयोः ॥ १ ॥

अग्निर्भुवस्तथाऽऽग्नेये त्वं नो या ते च सौमिके ।

तत्सेति गुग्मं सावित्रे चोद सारस्वते तथा ॥ २ ॥

पूषा पौष्णे मारुते ते विश्वे द्वे वैश्वदेविके ।

द्यावा द्यावापृथिव्ये स्यादाग्निं स्विष्टकृतो यज्ञेः ।

शं वाजे वाजिने मन्त्रा द्वाविंशतिरुदीरिताः ॥ ३ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे प्रथमप्रपाठक

एकादशोऽनुवाकः ॥ ११ ॥

वेदार्थस्य प्रकाशेन तमो हार्दं निवारयन् ॥

पुमथाश्वतुरो देयाद्विद्यातीर्थमहेश्वरः ॥ १ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण त्रिर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

चतुर्थकाण्डे प्रथमः प्रपाठकः ॥ १ ॥

(तत्र प्रथमोऽनुवाकः ।)

हरिः ॐ ।

विष्णोः क्रमोऽस्यभिमातिहा गांयत्रं छन्द
 आ रोहं पृथिवीमनु वि क्रमस्व निर्भक्तः स यं
 द्विष्मो विष्णोः क्रमोऽस्यभिः शस्तिहा त्रैष्टुभं
 छन्द आ रोहान्तरिक्षमनु वि क्रमस्व निर्भक्तः
 स यं द्विष्मो विष्णोः क्रमोऽस्यरातीयतो हन्ता
 जागन्तं छन्द आ रोहं दिवमनु वि क्रमस्व
 निर्भक्तः स यं द्विष्मो विष्णोः (१) क्रमोऽसि
 शत्रुयतो हन्ताऽऽनुष्टुभं छन्द आ रोहं दिशोऽ-
 नु वि क्रमस्व निर्भक्तः स यं द्विष्मः । अक्रन्दद्-
 मिस्तनयं त्रिव द्यौः क्षामा रेरिहृद्दीरुवः सम-
 ज्जन् । सद्यो जज्ञानो वि हीमिद्धो अरुयदा रो-
 दंसी भानुना भात्यन्तः । अग्नेऽभ्यावर्तिन्नमि न
 आ वर्तस्वाऽऽयुषा वर्चसा सन्या मेधया प्रजया
 धनेन । अग्ने (२) अङ्गिरः शतं ते सन्त्वावृतः
 सहस्रं त उपोवृतः । तासां पोषस्य पोषण
 पुनर्नो नष्टमा कृधि पुनर्नो रयिमा कृधि ।

पुनरु॒र्जा नि वर्त॑स्व पुनर॑ग्न इ॒षाऽऽयु॑षा ।
 पुनर्नः॑ पाहि वि॒श्वतः॑ । स॒ह र॒ग्या नि वर्त॑-
 स्वाग्ने॒ पिन्व॑स्व धार॑या । वि॒श्वप्सि॑या वि॒श्वत॑-
 स्परि॑ । उदु॑त्तमं वरु॒ण पाश॑म॒स्मदवा॑ध॒मम्
 (३) वि म॑ध्यमं श्र॒थाय॑ । अथा॑ व॒यमा॑-
 दित्य॒ ब्रते॑ तवाना॑गसो अदि॑तये स्याम । आ
 त्वा॒ऽहार्ष॑म॒न्तर॑भू॒ध्र्यस्ति॒ष्ठावि॑चाचलिः । वि॒श-
 स्त्वा॒ सर्वा॑ वाञ्छ॒न्त्वस्मि॒न्नाप्नु॑मवि॒ श्रय॑ ।
 अग्ने॑ बृ॒हन्नु॑षसा॒मूध्वो॑ अ॒स्थान्निर्ज॑ग्मि॒वान्त॑मसो
 ज्योति॑षाऽगा॒त् । अ॒ग्निर्मानु॑ना रु॒शता॑ स्व॒ङ्ग
 आ जा॒तो वि॒श्वा स॒द्मान्य॑प्राः । सीद॒ त्वं मा॒तु-
 र॒स्याः (४) उ॒पस्थे॑ वि॒श्वान्य॑ग्ने व॒युना॑नि
 वि॒द्वान् । भैना॑म॒र्चिषा॒ मा तप॑साऽभि शू॒शु-
 चो॒ऽन्तर॑स्याः शु॒क्रज्यो॑तिर्वि॒ भाहि॑ । अ॒न्तर॑ग्ने
 रु॒चा त्वमु॑खायै स॒दने॑ स्वे । तस्या॒स्त्वः हर॑सा
 तप॒ज्जात॑वेदः शि॒वो भ॑व । शि॒वो भू॒त्वा म॒ह्य-
 म॒ग्नेऽथो॑ सीद॒ शिव॑स्त्वम् । शि॒वाः कृ॒त्वा
 दि॒शः सर्वाः॑ स्वा॒ योनि॑मि॒हाऽस॑दः । ह॒सः
 शु॒चिष॑द्वसु॒न्तरि॑क्षस॒द्धोता॑ वे॒दिष॑दतिथि॒र्दुरो॑ण-

(आसन्व्यामुखाभिस्थापनप्रतिपादनम्)

सत् । नृषद्वंसदंतसद्योमसदब्जा गोजा ऋतजा

अद्रिजा ऋतं बृहत् (५) ॥

(दिवमनु वि क्रमस्व निर्भक्तः स ये द्विष्मो विष्णोर्धेनोऽधममस्याः

शुचिषन्पोदंश्च च ।)

इति कृष्णयजुर्वेदीयतैत्तिरीयसंहितायां चतुर्थाष्टके

द्वितीयप्रपाठके प्रथमोऽनुवाकः ॥ १ ॥

(अथ चतुर्थाष्टके द्वितीयः प्रपाठकः ।)

(तत्र प्रथमोऽनुवाकः ।

हरिः ॐ ।

विष्णोः । क्रमः । अमि । अभिमातिहेत्यभि-
 माति—हा । गायत्रम् । छन्दः । एति । रोह ।
 पृथिवीम् । अनु । वीति । क्रमस्व । निर्भक्त इति
 निः—भक्तः । सः । यम् । द्विष्मः । विष्णोः ।
 क्रमः । अमि । अभिशस्तिहेत्यभिश्शस्ति—हा ।
 त्रैष्टुभम् । छन्दः । एति । रोह । अन्तरिक्षम् । अनु ।
 वीति । क्रमस्व । निर्भक्त इति निः—भक्तः । सः ।
 यम् । द्विष्मः । विष्णोः । क्रमः । अमि । अरा-
 तीयतः । हन्ता । जागंतम् । छन्दः । एति । रोह ।
 *दिवम् । अनु । वीति । क्रमस्व । निर्भक्त इति
 निः—भक्तः । सः । यम् । द्विष्मः । विष्णोः (१) ।

क्रमः । अमि । शत्रूयत इति शत्रु—यतः । हन्ता ।
 आनुष्टुभमित्यानु—स्तुभम् । छन्दः । एति । रोह ।
 दिशः । अनु । वीति । क्रमस्व । निर्भक्त इति
 निः—भक्तः । सः । यम् । द्विष्मः । अक्रन्दत् ।
 अग्निः । स्तनयन् । इव । द्यौः । क्षाम । रेहिहत् ।
 वीरुयः । समञ्जन्निति सम्—अञ्जन् । मद्यः । जज्ञा-
 नः । वीति । हि । ईम् । इद्धः । अरुयन् । एति ।
 रोदसी इति । भानुना । भाति । अन्तः । अग्ने ।
 अभ्यावर्तिन्नित्यंभि—आवर्तिन् । अभीति । नः ।
 एति । वर्तस्व । आयुषा । वर्चसा । सन्या । मेधया ।
 प्रजयेति प्र—जया । धनेन । अग्ने (२) । अङ्गिरः ।
 शतम् । ते । सन्तु । आवृत इत्या—वृतः । सहस्रम् ।
 ते । उपावृत इत्युप—आवृतः । तासां । पोषेस्य ।
 पोषेण । पुनः । नः । नष्टम् । एति । कृधि । पुनः ।
 नः । रयिम् । एति । कृधि । पुनः । ऊर्जा । नीति ।
 वर्तस्व । पुनः । अग्ने । इषा । आयुषा । पुनः । नः ।
 पाहि । विश्वतः । सह । रय्या । नीति । वर्तस्व ।
 अग्ने । पिन्वस्व । धारया । विश्वप्स्मियेति विश्व—
 प्स्रिया । विश्वतः । परि । उदिति । उत्तममित्युक्—
 तमम् । वरुण । पाशम् । अस्मत् । अवेति । अध-

(आसन्त्यामुखाग्निरथापनप्रतिपादनम्)

मम् (३) । वीति । मध्यमम् । श्रथाय । अथ ।
 वयम् । आदित्य । व्रते । तव । अनागसः । अदि-
 तये । स्याम । एति । त्वा । अहार्षम् । अन्तः ।
 अभूः । ध्रुवः । तिष्ठ । अविचाचलिरित्यवि—चाच-
 लः । विशः । त्वा । सर्वाः । वाञ्छन्तु । अस्मिन् ।
 राष्ट्रम् । अधीति । श्रय । अग्ने । बृहन् । उषसां ।
 उर्ध्वः । अस्थाव । निर्जग्मिवानिति निः—जग्मि-
 वान् । तमंसः । ज्योतिषा । एति । अगाव । अग्निः ।
 भानुना । रुशंता । स्वङ्ग इति सु—अङ्गः । एति ।
 जातः । विश्वा । सद्मानि । अप्राः । सीद । त्वम् ।
 मातुः । अस्याः (४) । उपस्थ इत्युप—स्थे ।
 विश्वानि । अग्ने । वयुनानि । विद्वान् । मा । एना-
 म् । अर्चिषा । मा । तपमा । अभीति । शूशुचः ।
 अन्तः । अस्याम् । शुक्रज्योतिरिति शुक्र—ज्योतिः ।
 वीति । भाहि । अन्तः । अग्ने । रुचा । त्वम् । उस्वायै ।
 सद्ने । स्वे । तस्याः । त्वम् । हरमा । तपन् ।
 जातवेद इति जात—वेदः । शिवः । भव । शिवः ।
 भूत्वा । मह्यम् । अग्ने । अथो इति । मीद । शिवः ।
 त्वम् । शिवाः । कृत्वा । दिशः । सर्वाः । स्वाम् ।
 योनिम् । इह । एति । अमदः । हंसः । शुचिप-

दिति शुचि—सत्र । वसुः । अन्तरिक्षमादित्यन्तरिक्ष—
 सत्र । होता । वेदिषदिति वेदि—सत्र । अतिथिः ।
 दुरोणसदिति दुरोण—सत्र । नृषदिति नृ—सत्र ।
 वरसदिति वर—सत्र । ऋतसदित्यृत—सत्र । व्योम-
 सदिति व्योम—सत्र । अब्जा इत्यप्—जाः । गोजा
 इति गो—जाः । ऋतजा इत्यृत—जाः । अद्रिजा
 इत्यद्रि—जाः । ऋतम् । बृहत् (५) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 द्वितीयप्रपाठके प्रथमोऽनुवाकः ॥ १ ॥

(अथ चतुर्थकाण्डे द्वितीयः प्रपाठकः ।)

तत्र प्रथमोऽनुवाकः ।

यस्य निःश्वसितं वेदा यो वेदेभ्योऽखिलं जगत् ।
 निर्ममे तमहं वन्दे विद्यातीर्थमहेश्वरम् ॥ १ ॥
 आद्यप्रपाठके ह्युरूपो योऽग्निः सोऽयं प्रपञ्चितः ।
 प्रपाठके द्वितीये तु स्याद्देवयजनग्रहः ॥ २ ॥
 चयनार्थस्तत्र चानुवाका एकादशेरिताः ।
 आसन्ध्यां स्थापनं वात्सप्रसूक्तेन ह्यपस्थितिः ॥ ३ ॥
 + उखाग्नेर्नयनं गार्हपत्याग्निचयनं भुवः ।
 कर्षणं चौपधावापो लोष्टक्षेपादिकं तथा ॥ ४ ॥
 रुक्मादेरुपधानं स्वयमावृण्णादिकस्य च ।
 निधानं पशुशीर्षाणां याज्या अर्था उदीरिताः ॥ ५ ॥

तत्र प्रथमानुवाक आसन्ध्यामुखाग्निस्थापनं प्रतिपाद्यते ।

कल्पः—“ उपरि नाभेर्धारयमाणो विष्णोः क्रमोऽसीति चतुरो विष्णु-
 क्रमान्प्राचः क्रामति ” इति ।

पाठस्तु—

(भासन्त्यामुखाभिस्थापनप्रतिपादनम्)

विष्णोः क्रमोऽस्यभिमातिहा गायत्रं छन्द
आ रोह पृथिवीमनु वि क्रमस्व निर्भक्तः स यं
द्विष्मो विष्णोः क्रमोऽस्यभिश्शस्तिहा त्रैष्टुभं
छन्द आ रोहान्तरिक्षमनु वि क्रमस्व निर्भक्तः
स यं द्विष्मो विष्णोः क्रमोऽस्यरातीयतो
हन्ता जागतं छन्द आ रोह दिवमनु वि क्रमस्व
निर्भक्तः स यं द्विष्मो विष्णोः क्रमोऽमि शत्रू-
यतो हन्ताऽऽनुष्टुभं छन्द आ रोह दिशोऽनु
वि क्रमस्व निर्भक्तः स यं द्विष्मः । , इति ।

यज्ञप्रयोगं कृत्स्नं व्याप्नोतीति विष्णुर्यजमानः । यद्वा विष्णुना परमेश्वरे-
णाभेदोपचारं कृत्वा विष्णुरित्युच्यते । हे प्रथमपादविन्यास त्वं विष्णोराभि-
मातिहा पापघाती क्रमोऽसि । पाप्मा वा अभिमातिरिति श्रुत्यन्तरम् । तादृ-
शस्त्वं गायत्रं छन्द आरोहानुग्राहकत्वेन स्वी कुरु । ततः पृथिवीमनु वि क्र-
मस्व भूदेवतारूपमिदं प्रदेशं विशेषेण प्राप्नुहि । यमभिमातिं वयं द्विष्मः सोऽयं
निर्भक्तोऽस्मात्प्रदेशाभिः सारितः । एवमुत्तरेष्वपि योज्यम् । अभिश्शस्तिहा
मिथ्यापवादघाती । अरातिरवश्यदातव्यस्य दानाभावस्तमात्मन इच्छतीत्य-
रातीयंस्तस्य हन्ता विनाशकः । प्रहारेण हन्तृत्वं शत्रुत्वं तदिच्छतीति शत्रूयं-
स्तस्य हन्ता विनाशकः । अत्र सर्वत्र यजमानः स्वात्मानं विष्णुत्वेन भाव-
येत् । चतुर्णां प्रक्रमाणां प्रदेशान्पृथिव्यादिलोकस्वरूपत्वेन भावयेत् । गायत्रा-
दिच्छन्दोभिमानिदेवतास्तेषां प्रक्रमाणामनुग्राहिकाः ॥

एतैर्भक्षैः साध्यान्विष्णुक्रमान्विधत्ते—

“ विष्णुमुखा वै देवाश्छन्दोभिर्गिमाष्ट्रैकाननपजय्यमभ्यजयन्त्यद्विष्णुकपा-
न्क्रमते विष्णुरेव भूत्वा यजमानश्छन्दोभिर्गिमाष्ट्रैकाननपजय्यमभि जयति
विष्णोः क्रमोऽस्यभिमातिहेत्याह गायत्री वै पृथिवी त्रैष्टुभमन्तरिक्षं जागती
द्यौरानुष्टुभीर्दिशश्छन्दोभिरेवेमाष्ट्रैकान्यथापूर्वमभि जयति ” [सं० का० ५
प्र० २ अ० १] इति ।

देवाः पूर्वं स्वेषु विष्णुमेव मुख्यं कृत्वा छन्दोभिमानिदेवैः सहिता अनप-
जय्यमभ्यर्जन्तु यथा न शक्यन्ते तथेमाष्ट्रैकानभ्यजयन् । अतो यजमानो
विष्णुक्रमैस्तथा जयति । गायत्रादिच्छन्दोदेवानां पृथिव्यादिलोकस्वामित्वेन

तैः सह लोकानां जेतुं शक्यतया मन्त्रेषु गायत्रं छन्द आरोहेत्यादि पठितमित्यभिप्रायः ॥

कल्पः—“ अक्रन्ददग्निरित्येतामनुष्ठुत्य ” इति ।

पाठस्तु—

अक्रन्ददग्निस्तनयन्निव द्यौः क्षामा रेरिहद्वी-

रुधः समञ्जन् । सद्यो जज्ञानो वि हीमिद्वो

अख्यदा रोदसी भानुना भात्यन्तः । , इति ।

अयमग्निरक्रन्ददस्मदनिष्ठनिवारणार्थं गर्जतु । किमिव, स्तनयन्निव द्यौः । यथा घुलोकस्थो मेघः सस्यशोषभीतिनिवारणाय स्तनयति तद्वत् । किं कुर्वन् । क्षाम दाढकमस्मद्विरुद्धं रेरिहल्लेहिलहानः, वीरुधः समञ्जन्पुष्पफलसमृद्धलतावदस्मदनुकूलानि सम्यगभिव्यञ्जयन् । हि यस्माज्ज्ञान उत्पद्यमानः सद्य ई तदानीमेवेदो दीप्तः सन्निविधं जगदख्यत्प्रख्यापयति । रोदसी घावापृथिव्योरन्तर्भानुना रश्मिना स्वयमाभाति समन्तात्प्रकाशते ॥

एतस्य मन्त्रस्यानुवचनं विधत्ते—

“ प्रजापतिरग्निमसृजत सोऽस्मात्सृष्टः पराङ्मतेतयाऽन्वैदक्रन्ददिति तया वै सोऽग्नेः प्रियं धामावारुन्ध यदेतामन्वाहाग्नेरेवैतया प्रियं धामाव रुन्धे ” [सं० का० ५ प्र० २ अ० १] इति^१ ।

स सृष्टोऽग्निरस्मात्प्रजापतेः पराङ्मावृत्तिरहित ऐदगच्छत् । अक्रन्ददित्येत्यर्चा तमग्निमनुगम्य स प्रजापतिस्तथैवर्चाऽग्नेः प्रियं स्थानं प्राप्तवान् । अत एवास्या अनुवचनमग्नेः प्रियस्य स्थानस्य संपादनाय भवति ॥

कल्पः—“ अग्नेऽभ्यावर्तिन्निति चतसृभिः प्रदक्षिणमावर्तते ” इति ।

तत्र प्रथमामाह—

अग्नेऽभ्यावर्तिन्नभि न आ वर्तस्वाऽऽयुषा वर्चसा

सन्न्या मेधया प्रजया धनेन । , इति ।

आभिमुख्येनाऽऽवर्तितुं शीलमस्यास्तीत्यभ्यावर्ती, तादृश हेऽग्न आयुरादिभिः सह नोऽस्मानभिलक्ष्याऽऽवर्तस्व । आयुरपमृन्युराहितं, वर्चः कान्तिर्वर्चं वा, सन्निर्धनदानं, मेधा धृतार्थधारणशक्तिः । प्रजा पुत्रादिः । धनं सुवर्णम् । धनशब्देन संपादयितव्यमुच्यते । सन्निशब्देन संपादितस्य बन्धुभ्यः प्रदानशक्तिरुच्यते ॥

(आसन्ध्यामुखाग्निस्थापनप्रतिपादनम्)

अथ द्वितीयामाह—

अग्ने अङ्गिरः शतं ते सन्त्वावृतः सहस्रं
त उपावृतः । तामां पोषस्य पोषेण पुनर्नो
नष्टमा कृधि पुनर्नो रयिमा कृधि । , इति ।

हेऽङ्गिरोऽङ्गमौष्ठययुक्ताग्ने ते तवाऽऽवृतः शतं सन्तु । आवृतिशक्तयः शतसंख्याका भवन्तु । तथा ते तवोपावृत उपावृतिशक्तयः सहस्रसंख्याका भवन्तु । स्वस्यैवाऽऽवर्तनमावृत् । समीपवर्तिनां पुरुषाणां द्रव्यविशेषाणां चाऽऽवर्तनमुपावृत् । अस्मासु स्नेहातिशयाच्चमपि पुनः पुनरावर्तस्व, त्वदीयाः पुरुषास्त्वदीयानि च द्रव्याणि पुनः पुनरावर्तन्तामित्यर्थः । तासामावृतिशक्तीनां शतसहस्रसंख्याकानां यः पोषः समृद्धिस्तस्यापि पोषस्यान्यः पोषोऽयुतलक्षादिसंख्याकाभिवृद्धिस्तादृशेन पोषेण नोऽस्मदीयं नष्टं धनं पुनर्भूयोऽप्याकृध्यावृतं कुरु । पुनर्भूयोऽपि रयिं पूर्वमसंपादितं धनमाकृधि सर्वतः संपादितं कुरु ॥

अथ तृतीयामाह—

पुनरूर्जा नि वर्तस्व पुनरग्न इषाऽऽ-
युषा । पुनर्नः पाहि विश्वतः ।, इति ।

हेऽग्ने त्वमूर्जा क्षीरादिरसेन सह पुनर्निवर्तस्वात्राऽऽगच्छ । इषाऽग्नेनाऽऽयुषा सह पुनरागच्छ । नोऽस्मान्पुनः पुनः कृताद्विश्वतः सर्वस्मादपराधात्पाहि ॥

अथ चतुर्थीमाह—

सह रय्या नि वर्तस्वाग्ने पिन्वस्व धारया ।
विश्वप्सिया विश्वतस्परि । , इति ।

हेऽग्ने रय्या धनेन सह निवर्तस्व । प्सा भक्षण इति धातुः । विश्वैः सर्वैः प्सायते भक्षयते पीयत इति विश्वप्सी तादृश्या वृष्टिधारया विश्वतस्परि सर्वेषां तृणधान्यलतापादपानामुपरि पिन्वस्व सिञ्च ॥

एतैर्धर्म्मैरावर्तनं विधत्ते—

“ ईश्वरो वा एष पराङ्मदधो यो विष्णुक्रमान्क्रमते चतसृभिरा वर्तते चत्वारि छन्दाः मि छन्दाः मि खलु वा अग्नेः प्रिया तनूः प्रियामेवास्य तनुवमभि पर्यावर्तते ” [सं० का० ५ प्र० २ अ० १] इति ।

यो यजमानो विष्णुक्रमानाचरत्येष पराङ्मावृत्तिरहितः प्रदघ ईश्वरः प्रक-
र्षेण गन्तुं समर्थः पुनरावृत्तिं न लभत इत्यर्थः । अत आवृत्तिलाभाय चतसृ-
भिर्ऋग्भिरावृत्तिं कुर्यात् । गायत्री त्रिष्टुब्जगत्यनुष्टुबिति चतुर्णां छन्दसाम-
भ्यादानादावुपात्तत्वादग्निशरीरत्वम् ॥

आवृत्तौ प्रादक्षिण्यं विधत्ते—

“ दक्षिणा पर्यावर्तते स्वमेव वीर्यमनु पर्यावर्तते तस्माद्दक्षिणोऽर्थ आत्मनो
वीर्यावत्तरोऽथो आदित्यस्यैवाऽऽवृत्तमनु पर्यावर्तते ” [सं० का० ५ प्र०
२ अ० १] इति ।

दक्षिणा प्रादक्षिण्येन, दक्षिणभागमवस्थाप्य वामभागस्य परिभ्रमणं प्राद-
क्षिण्यम् । पुरुषस्य दक्षिणभागे सामर्थ्यातिशयसद्भावात्तदेवानुसृत्याऽऽवृत्तिः
कृता भवति । यस्माद्दक्षिणभागे वीर्यं श्रुतेरभिप्रेतं भवति तस्माद्लोकेऽपि
सर्वेषु व्यापारेषु दक्षिणहस्तस्यैव वीर्यातिशय उपलभ्यते । किंच, आदित्यो
मेरुं प्रदक्षिणी करोति तदप्यत्रानुसृतं भवति ॥

कल्पः—“ उदुत्तममिति शिष्यपाशमुन्मुच्य ” इति ।

पाठस्तु—

उदुत्तमं वरुण पाशमस्मदवाधमं वि
मध्यमं श्रथाय । अथा वयमादित्य व्रते
तवानागसो अदितये स्याम ।, इति ।

हे वरुणोत्तममुत्तमाङ्गे शिरसि स्थापितं त्वदीयं पाशमु(मस्मदस्मत्त उ)न्मुच्य
श्रथाय विनाशय । अधममधमाङ्गे स्थापितं पादप्रदेशे स्थापितं पाशमवकुण्ठ्य
विनाशय । मध्यमप्रदेशे स्थापितं पाशं विच्छेदय । अथ पाशत्रयविनाशा-
नन्तरं हे आदित्य सूर्यसदृश वरुण वयमनागसः पापरहिताः सन्तस्तव व्रते
त्वदीये कर्मणि अदितयेऽखण्डितत्वाय स्याम योग्या भवेम ॥

अनेन मन्त्रेण शिष्यपाशोन्मोकमभिप्रेत्य मन्त्रगतस्य वरुणपाशस्य प्रसङ्गं
दर्शयति—

“ शुनःशेषमाजीगर्ति वरुणोऽगृह्णात्स एतां वारुणीमपश्यत्तया वै स
आत्मानं वरुणपाशादमुश्चद्वरुणो वा एतं गृह्णाति य उखां प्रतिमुञ्चत उदुत्तमं
वरुण पाशमस्मदित्याहाऽऽत्मानमेवैतया वरुणपाशान्मुञ्चति ” [सं० का०
५ प्र० २ अ० १] इति ।

(आसन्ध्यामुखाभिरुपापनप्रतिपादनम्)

शुनःशेषो नाम ऋषिः स चाजीगर्तस्य पुत्रस्तं कदाचिद्रुणोऽगृह्णागृहीतवान् । वरुणगृहीतत्वं च जलोदरव्याधिनाऽभिव्यज्यते । स च शुनःशेषस्तत्परिहारायोदुत्तममित्येतां वारुणीमृचमपश्यत् । ततस्तथैवर्चा स शुनःशेषः स्वात्मानं वरुणपाशान्मोचितवान् । अतोऽत्रापि यो यजमान उखां प्रतिमुञ्चते सोऽयं वरुणगृहीतः संस्तत्परिहारायोदुत्तममित्यनया शिष्यपाशमुन्मुच्य तन्मन्त्रप्रसादेन वरुणपाशान्मुक्तो भवति ॥

कल्पः—“ आ त्वाऽहार्पमित्याहृत्य ” इति ।

पाठस्तु—

आ त्वाऽहार्पमन्तरभूर्ध्रुवस्तिष्ठाविचा-
चलिः । विशस्त्वा सर्वा वाञ्छ-
न्त्वास्मिन्नाष्ट्रमाधि श्रय । , इति ।

हेऽग्रे त्वामाहार्पमाहृतवानस्मि । त्वं चोखाया अन्तरभूरवास्थितोऽसि । अविचाचलिरित्यन्तं चलनरहितो ध्रुवस्तिष्ठ स्थिरस्तिष्ठ । सर्वा विशः प्रजास्त्वां वाञ्छन्तु । अस्मिन्यजमाने राष्ट्रमाधिश्रयाधिकं स्थापय ॥

अस्य मन्त्रस्य प्रथमपादे वहेराहरणं प्रसिद्धमेव प्रतीयत इति दर्शयति—

“ आ त्वाऽहार्पमित्याहाऽऽ घ्नन् हरति ” [सं० का० ५ प्र० २ अ० १] इति ॥

द्वितीयपादेऽन्वयव्यतिरेकाभ्यां प्रतिष्ठा मिथ्यतीत्याह—

“ ध्रुवस्तिष्ठाविचाचलिरित्याह प्रतिष्ठित्यै ” [सं० का० ५ प्र० २ अ० १] इति ॥

तृतीयपादे प्रजासमृद्धिं चतुर्थपादे राज्यस्थैर्यं च क्रमेण दर्शयति—

“ विशस्त्वा सर्वा वाञ्छन्त्वित्याह विशैर्वनः समर्धयत्यस्मिन्नाष्ट्रमाधि श्रयेत्याह राष्ट्रमेवास्मिन्ध्रुवपकः ” [सं० का० ५ प्र० २ अ० १] इति ।

विशा प्रजया । एनं यजमानम् । अस्मिन्यजमाने । अकः करोति ॥

चतुर्थपादपाठकाले यजमानविषयं काम्यं मनसा ध्यानं विधत्ते—

“ यं कामयेत् राष्ट्रं स्यादिति तं मनसा ध्यायेद्राष्ट्रमेव भवति ” [सं० का० ५ प्र० २ अ० १] इति ।

यं यजमानमुद्दिश्य राज्यमस्तिवति कामयेताध्वर्युस्तं चतुर्थपादोच्चारणकाले ध्यायेत् ॥

कल्पः—“ उपतिष्ठतेऽग्रे बृहन्नुपसामूर्ध्वो अस्थात् ” इति ।

पाठस्तु —

अग्रे बृहन्नुपसामूर्ध्वो अस्थान्निर्जग्मिवान्त-
मसो ज्योतिषाऽगात् । अग्निर्भानुना रुशता
स्वङ्ग आ जातो विश्वा सद्भान्यप्राः ।, इति ।

अयमग्निर्वृहन्नुपसामग्र उपसां मुख ऊर्ध्वोऽस्थात्, अग्निहोत्रादौ बोध्यमान उत्तिष्ठति । ज्योतिषा स्वकीयेन तेजसा तमसो निर्जग्मिवान्निर्गतः सन्नागात् । कीदृशोऽग्निः । रुशता तपो हिंसता भानुना रश्मिना स्वङ्गः शोभनशरीरः । किंच जात उत्पन्नपात्र एव विश्वा सन्नानि सर्वाणि स्थानानि आपाः स्वकीयेन तेजसा सर्वत्र पुरितवान् ॥

अस्य मन्त्रस्य प्रथमार्धे भागत्रयं क्रमेण व्याचष्टे—

“ अग्रे बृहन्नुपसामूर्ध्वो अस्थादित्याहाग्रमेवैनं समानानां करोति निर्जग्मिवान्तमस इत्याह तप एवास्मादप हन्ति ज्योतिषाऽगादित्याह ज्योतिरेवासिन्दधाति ” [सं० का० ५ प्र० २ अ० १] इति ।

कल्पः—“ सीद त्वं मातुरस्या उपस्थ इति तस्यां चतसृभिरुक्तं सादयति ” इति ।

औदुम्बर्या(रा)सन्याः प्रकृतत्वात्सैव तस्यामिति परामृश्यते ॥

तत्र प्रथमामाह—

सीद त्वं मातुरस्या उपस्थे विश्वान्यग्रे वयु-
नानि विद्वान् । मैनामर्चिषा मा तपसाऽभि
शूशुचोऽन्तरस्यां शुक्रज्योतिर्वि भाहि ।, इति ।

हेऽग्रे त्वं मातृसमानाया अस्या आसन्या उखाया उपस्थ उत्सङ्गे सीदोपविश । कीदृशस्त्वं, विश्वानि वयुनानि सर्वाञ्ज्ञानोपायान्विद्वान् । एनामुखामर्चिषा त्वदीयदीप्या मा शूशुचोऽत्यन्तं मा दीपय । तपसा संतापेनावि माऽभिशूशुचः । अर्चिः कारणं, तपः कार्यम् । कारणेनैव तापो भवति । कार्येण तु भूयान्, तदुभयं मा कुर्वित्यर्थः । अस्यामुखायामन्तः शुक्रज्योतिर्निर्मलप्रकाशः सन्निभाहि विशेषेण दीप्यस्व ॥

अथ द्वितीयामाह—

(भासन्त्यामुखाग्निस्थापनप्रतिपादनम्)

अन्तरग्ने रुचा त्वमुखायै सद्ने स्वे । तस्या-
स्त्वः हरसा तपञ्जातवेदः शिवो भव । , इति ।

हेऽग्न उखायै तस्या उखाया अन्तर्मध्ये स्वे सद्ने स्वकीये स्थाने रुचा दीप्त्या युज्यस्व । हे जानवेदस्त्वं तस्या उखायाः शिवो भव मुखपदो भव । किं कुर्वन्हरसा तेजसा तपञ्ज्वलन् ॥

अथ तृतीयामाह—

शिवो भूत्वा मह्यमग्नेऽथो सीद शिव-
स्त्वम् । शिवाः कृत्वा दिशः
सर्वाः स्वां योनिमिहाऽसदः । , इति ।

हेऽग्ने मह्यं मदर्थं शिवः शान्तो भूत्वाऽथो अनन्तरं त्वं शिवः सीद सर्वा-
न्प्रति शान्तः सञ्चुपविश । सर्वा दिशः शान्ताः कृत्वेहास्यामुखायां स्वां योनिं
स्वकीयं स्थानमासदं आगत्योपविश ॥

अथ चतुर्थीमाह—

हंसः शुचिषद्वसुरन्तरिक्षमद्धोता वेदिषदति-
थिर्दुरोणसत् । नृपद्वरमदृतमद्व्योमसदब्जा
गोजा ऋतजा अद्रिजा ऋतं बृहत् ॥ , इति ॥

इति स्वयमाहवनीयादिदेशेषु गच्छतीति वा वैरिणं हिनस्तीति वा
हंसोऽयमग्निः । शुचौ यजने सीदतीति शुचिषत् । यजमानं वासयतीति
वसुः । अन्तरिक्षे धूमज्वालारूपेण सीदतीत्यन्तरिक्षमत् । होता देवानामाह्वाता।
वेद्यां यज्ञसंवन्धिण्यां सीदतीति वेदिषत् । अतिथिर्दुरोणमदतिथिसमानः
सन्दुरोणेषु यजमानगृहेषु सीदतीति दुरोणसत् । नृषु मनुष्येषु जठरा-
ग्निरूपेण सीदतीति नृपत् । वरे श्रेष्ठ श्रोत्रियगृहे सीदतीति वरसत् ।
ऋते यज्ञे तन्निष्पादकत्वेन सीदतीति ऋतमत् । व्योमन्याकाशे सूर्यरूपेण सीद-
तीति व्योमसत् । अप्सु वृष्टिधारारूपाम् वैद्युतरूपेण जायते प्रादुर्भवतीत्यब्जाः ।
गोकार्थे घृते ज्वालारूपेण जायते व्यज्यत इति गोजाः । ऋतार्थं यज्ञार्थमेव
जातत्वादृतजाः । अद्रौ पर्वते दावानलरूपेण जायत इत्यद्रिजाः । ईदृशोऽग्निर्वृ-
हत्तं मादमग्निचयनोपेनं यज्ञं निष्पादयन्विति शेषः ॥

एतन्मन्त्रसाध्यमग्निस्थापनं विधत्ते—

“ चतसृभिः सादयति चत्वारि छन्दांसि छन्दोभिरेव ” [सं० का० ५ प्र० २ अ० १] इति ।

सादयतीत्यनुवर्तते । सीद त्वं मातुरित्यादिभिश्चतसृभिरौदुम्बर्यामुख्याग्निं स्थापयेत् । छन्दोभिरेव स्थापितवान्भवति ॥

हंस इत्यादिकायामुत्तमायामाचि च्छन्दोविशेषं प्रशंसति—

“ अतिच्छन्दसोत्तमया वर्ष्म वा एषा छन्दसां यदतिच्छन्दा वर्ष्मैवैनं समानानां करोति ” [सं० का० ५ प्र० २ अ० १] इति ।

अतिच्छन्दस्यन्यच्छन्दसामन्तर्भावात्सर्वेषामन्येषां छन्दसामियमतिच्छन्दा ऋक्शरीरम् । अ(य)त ईदृश्योत्तमया सादनेनैनं यजमानं समानानामन्येषां पुरुषाणां शरीरस्थानीयमेव करोति, तस्मादन्योत्तमया सादयति ॥

अत्रोत्तमायां ये बहवः सच्छन्दाः शुचिपदित्यादयस्तान्प्रशंसति—

“ सद्गती भवति सत्त्वमैवैनं गमयति ” [सं० का० ५ प्र० २ अ० १] इति ।

ऋचो बहुभिः सच्छन्दैरुपेतत्वेनैनं यजमानं सत्त्वं चिरकालावस्थत्वं गमयति प्रापयति ॥

अत्र विनियोगसंग्रहः—

विष्णोश्चतुर्भिराकामेदं क्रन्देत्यनुवक्तव्यम् ।

अग्रे चतुर्भिरावृत्त उदु पाशं विमुञ्चति ॥ १ ॥

आ त्वोऽख्यमाहरेदग्रेऽभ्युपस्थाय चतुष्टयात् ।

सीदेत्यादेस्तथाऽऽसन्त्यां सादयेत्पोडशोदिताः ॥ २ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे द्वितीयप्रपाठके

प्रथमोऽनुवाकः ॥ १ ॥

(अथ चतुर्थाष्टके द्वितीयप्रपाठके द्वितीयोऽनुवाकः ।)

द्विस्परिं प्रथमं जज्ञे अग्निरस्मद्द्वितीयं
परि जातवेदाः । तृतीयमप्सु नृमणा अर्जस-

१ क. घ. ड. 'विषय प्र' । २ ख. च. 'च्छन्दोयुक्तमिति च्छन्दा. शरी' । ३ ख. च. 'ति ।
हंस इत्यादिकाया ऋ' । ४ ख. च. 'तत्त्वान्वैव सद्गती । एनं । ५ ख. च. 'वस्थापित्वं प्र' ।

(आसन्दीस्थापितामेरुपस्थानम्)

मि॒न्धा॒न ए॒नं ज॒रते॒ स्वा॒धीः । वि॒द्वा ते॒ अ॒ग्ने
 त्रे॒धा त्र॒याणि॒ वि॒द्वा ते॒ स॒द्य वि॒भृ॒तं पु॒रु॒त्रा ।
 वि॒द्वा ते॒ ना॒मं प॒र॒मं गु॒हा यद्वि॒द्वा तमु॒त्सं
 य॒तं आ॒ज॒ग॒न्थं । स॒मु॒द्रे त्वा॒ नृ॒म॒णां अ॒प्स्व॒न्त॒-
 नृ॒च॒क्षा ई॒धे दि॒वो अ॒ग्न ऊ॒ध॒न् । तृ॒तीये॒ त्वा
 (१) रज॑सि तस्मि॒न्वा॒स॒मृ॒तस्य॒ यो॒नौ म॒हि॒षा
 अ॒हि॒न्वन् । अ॒क्र॒न्द॒द॒ग्निः स्त॒नय॑न्नि॒व द्यौः
 क्षा॒मा रे॒रि॒ह॒दीरु॒थं स॒म॒ञ्जन् । स॒द्यो जं॒ज्ञा॒नो
 वि॒ ही॒मि॒द्वो अ॒रु॒य॒दा रो॒द॒सी भा॒नु॒नां भा॒त्य॒-
 न्तः । उ॒शि॒क॒पा॒व॒को अ॒र॒तिः सु॒मे॒धा म॒ते॒ष्व॒-
 ग्नि॒र॒मृ॒तो नि॒ धा॒यि । इ॒य॒र्ति धू॒म॒म॒रु॒षं अ॒रि॒-
 भ्र॒दु॒च्छु॒क्रेण॒ शो॒चि॒षा द्या॒मि॒नं॒क्षन् । वि॒श्व॑स्य
 के॒तु॒र्भु॒वं॒स्य गर्भ॑ आ (२) रो॒द॒सी अ॒पृ॒णा॒-
 ज्जा॒य॒मा॒नः । वी॒डुं चि॒द॒द्रि॒म॒भि॒न॒त्प॒रा॒य॒ञ्ज॒ना
 य॒द॒ग्नि॒म॒य॑ज॒न्त प॒ञ्च । श्रि॒णा॒मु॒दा॒रो ध॒रु॒णां
 र॒यी॒णां म॒नी॒षा॒णां प्रा॒र्षे॒णः सो॒म॒गो॒पाः । व॒मोः
 सू॒नुः स॒ह॒सो अ॒प्सु रा॒जा वि॒ भा॒त्य॒ग्रं उ॒प॒सा॒-
 मि॒धा॒नः । यस्ते॑ अ॒द्य कृ॒ण॒वं॒द्र॒शो॒चेऽपू॒षं दे॒व
 घृ॒त॒व॒न्त॒म॒ग्ने । प्र॒ तं न॑य॒ प्र॒तरा॑ व॒स्यो अ॒च्छा॒भि
 द्यु॒म्नं दे॒व॒भ॒क्तं य॒वि॒ष्ठ । आ (३) तं भ॑ज

सौश्रवसेष्वग्ने उक्थउक्थ आ भञ्ज शस्यमाने ।
 प्रियः सूर्ये प्रियो अग्ना भवात्युज्जातिनं भिन-
 ददुज्जनिंत्वैः । त्वामग्ने यजमाना अनु द्यून्विश्वा
 वसूनि दधिरे वार्याणि । त्वया सह द्रविण-
 मिच्छमाना व्रजं गोमन्तमुशिजो वि ववुः ।
 दृशानो रुक्म उर्व्या व्यद्यौदुर्मर्षमायुः श्रिये
 रुचानः । अग्निरमृतो अभवद्वयोभिर्यदेनं द्यौर-
 जनयत्सुरेताः (४) ॥

(तृतीये त्वा गर्भे आ यन्विष्ठाऽऽ यच्चत्वारिं च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 द्वितीयप्रपाठके द्वितीयोऽनुवाकः ॥ २ ॥

(अथ चतुर्थाष्टके द्वितीयप्रपाठके द्वितीयोऽनुवाकः ।)

दिवः । परीतिं । प्रथमम् । जज्ञे । अग्निः ।
 अस्मत् । द्वितीयम् । परीतिं । जातवेदा इति जात—
 वेदाः । तृतीयम् । अपिस्वत्यं—सु । नृमणा इति
 नृ—मनाः । अजंसम् । इन्धानः । एनम् । जरते ।
 स्वाधीरिति स्व—धीः । विद्म । ते । अग्ने । त्रेधा ।
 त्रयाणि । विद्म । ते । सद्यं । विभृतमिति वि—
 भृतम् । पुरुत्रेति पुरु—त्रा । विद्म । ते । नाम ।

(आसन्दीरथापितामिरुपस्थानम्)

प॒र॒म॒म् । गु॒हा । य॒व । वि॒द्य । त॒म् । उ॒त्स॒म् । य॒तः ।
 आ॒ज॒ग॒न्थे॒त्या—ज॒ग॒न्थ । स॒मु॒द्रे । त्वा । नृ॒म॒णा इति
 नृ—म॒नाः । अ॒प्स्वि॒त्यप्—सु । अ॒न्तः । नृ॒च॒क्षा इति
 नृ—च॒क्षाः । ई॒धे । दि॒वः । अ॒ग्ने । ऊ॒ध॒न् । तृ॒ती॒ये ।
 त्वा (१) । र॒ज॒सि । त॒स्थि॒वाꣳस॒म् । ऋ॒त॒स्य॑ ।
 यो॒नौ । म॒हि॒षाः । अ॒हि॒न्व॒न् । अ॒क्र॒न्द॒त् । अ॒ग्निः ।
 स्त॒न॒य॒न् । इ॒व । द्यौः । क्षा॒म । रे॒रि॒ह॒त् । वी॒रु॒धः ।
 स॒म॒ञ्ज॒न्निति॑ स॒म्—अ॒ञ्ज॒न् । स॒द्यः । ज॒ज्ञा॒नः । वी॒ति ।
 हि । ई॒म् । इ॒न्द्रः । अ॒रु॒य॒त् । ए॒ति । रो॒द॒सी इति॑ ।
 भा॒नु॒ना । भा॒ति । अ॒न्तः । उ॒शि॒क् । पा॒व॒कः ।
 अ॒र॒तिः । सु॒मे॒धा इति॑ सु—मे॒धाः । म॒र्ते॒षु । अ॒ग्निः ।
 अ॒मृ॒तः । नी॒ति । धा॒यि । इ॒य॒ति । धू॒म॒म् । अ॒रु॒
 ष॒म् । भ॒रि॒ध॒त् । उ॒दि॒ति । शु॒क्रे॒ण । शो॒चि॒षा ।
 द्या॒म् । इ॒न॒क्ष॒त् । वि॒श्व॒स्य॑ । के॒तुः । भु॒वं॒न॒स्य॑ ।
 ग॒र्भेः । ए॒ति (२) । रो॒द॒सी इति॑ । अ॒ष्ट॒णा॒त् ।
 जा॒य॒मा॒नः । वी॒डु॒म् । चि॒त् । अ॒द्रि॒म् । अ॒भि॒न॒त् ।
 प॒रा॒य॒न्निति॑ प॒रा—य॒न् । ज॒नाः । य॒व । अ॒ग्नि॒म् ।
 अ॒य॒ज॒न्त॑ । प॒ञ्च । श्रु॒णि॒णाम् । उ॒दा॒रः । ध॒रु॒णः ।
 र॒थी॒णाम् । म॒नी॒षा॒णाम् । प्रा॒र्षि॒ण इति॑ प्र—अ॒र्षि॒णः ।
 सो॒मं॒गो॒पा इति॑ सो॒म—गो॒पाः । व॒सोः । सू॒नुः ।

सहसः । अ॒प्स्वि॒त्यप्—सु । राजा॑ । वी॒ति । भा॒ति ।
अ॒ग्रे । उ॒पसा॑म् । इ॒धानः । यः । ते । अ॒द्य । कृ॒ण-
व॑त् । भ॒द्रशो॑च इति॑ भ॒द्र—शो॑चे । अ॒पूप॑म् । दे॒व ।
घृ॒तव॑न्तमि॒ति घृ॒त—व॑न्तम् । अ॒ग्ने । प्रे॒ति । तम् ।
न॒य । प्र॒तरा॑मि॒ति प्र—तरा॑म् । व॒स्यः । अ॒च्छ ।
अ॒भी॒ति । यु॒ग्नम् । दे॒वभ॑क्तमि॒ति दे॒व—भ॑क्तम् ।
य॒विष्ठ॑ । ए॒ति (३) । तम् । भ॒ज । सौ॒श्रव॑सेषु ।
अ॒ग्ने । उ॒क्थउ॑क्थ इत्यु॒क्थे—उ॒क्थे । ए॒ति । भ॒ज ।
श॒स्यमा॑ने । प्रि॒यः । सूर्ये॑ । प्रि॒यः । अ॒ग्रा । भ॒वा-
ति॑ । उ॒दि॒ति । जा॒तेन॑ । भि॒नद॑त् । उ॒दि॒ति । जनि॑-
त्वैः । त्वा॒म् । अ॒ग्ने । य॒जमा॑नाः । अ॒न्वि॒ति । द्यून् ।
वि॒श्वा । व॒सूनि॑ । द॒धिरे॑ । वा॒र्याणि॑ । त्व॒या । सह॑ ।
द्रवि॑णम् । इ॒च्छमा॑नाः । ब्र॒जम् । गोम॑न्तमि॒ति गो—
म॑न्तम् । उ॒शि॒जः । वी॒ति । व॒वुः । दृ॒शानः । रु॒क्मः ।
उ॒र्व्या । वी॒ति । अ॒द्यौत् । दु॒र्म॒र्षमि॒ति दुः—म॒र्षम् ।
आयुः॑ । श्रि॒ये । रु॒चानः । अ॒ग्निः । अ॒मृतः॑ । अ॒भ-
व॑त् । वयो॑भिरि॒ति वयः—मिः । यत् । ए॒नम् ।
द्यौः । अ॒र्जन॑यत् । सु॒रेता॑ इति॑ सु—रेताः (४) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके

द्वितीयप्रपाठके द्वितीयोऽनुवाकः ॥ २ ॥

(आसन्दीस्थापिताग्नेरुपस्थानम्)

(अथ चतुर्थकाण्डे द्वितीयप्रपाठके द्वितीयोऽनुवाकः ।)

प्रथमेऽनुवाके बह्वैरामन्यां स्थापनमुक्तम् । द्वितीये तस्याग्नेरुपस्थानमुच्यते ।
कल्पः—“ दिवस्परीत्येकादशभिर्द्वादशभिस्त्रयोदशभिर्वा वात्सप्रेणोपतिष्ठते
पूर्वेद्युर्विष्णुकमान्कामत्युत्तरेद्युरुपतिष्ठत एवं सदा कुर्याद्यदहः सोमं क्रीणीयात्त-
दहुरुभयं समस्येत्प्र च कामेद्युष च निष्ठति ” इति ।

तत्र प्रथमामाह—

दिवस्पारि प्रथमं जज्ञे अग्निरस्मद्द्वितीयं परि
जातवेदाः । तृतीयमप्सु नृमणा अजस्र-
मिन्धान एनं जरते स्वाधीः । , इति ।

अग्निः प्रथमं दिवस्पारि द्युलोकस्योपरि जज्ञे सूर्यरूपेणोत्पन्नः । अस्मत्पर्यस्मदी-
यस्य मनुष्यलोकस्योपरि जातवेदा द्वितीयं जज्ञे प्रसिद्धवह्निरूपेण द्वितीयं जन्म
प्राप्तवान् । अप्सु समुद्रे तृतीयं जज्ञे बडवानलरूपेणोत्पन्नः । अजस्रं त्रिष्वपि
जन्मसु नृमणा नृषु यजमानेषु मनोऽनुग्रहबुद्धिर्यस्यासौ नृमणाः । एनमीदृशम-
ग्निमिन्धानः पुरोडाशादिभिर्दीपयन्स्वाधीः स्वायत्ताचित्तो जरते जीर्यते जरा-
पर्यन्तं परिचरतीत्यर्थः ॥

अथ द्वितीयामाह—

विद्मा ते अग्ने त्रेधा त्रयाणि विद्मा ते सद्य
विभृतं पुरुत्रा । विद्मा ते नाम परमं
गुहा यद्विद्मा तमुत्तमं यत आजगन्थ । , इति ।

हेऽग्ने यानि पूर्वस्मिन्मन्त्रे दिवस्परीत्यादिना त्रेधा स्वरूपाण्युक्तानि आदित्या-
ग्निवडवानलरूपाणि तानि त्रयाणि त्रिन्वमंरूपाकानि रूपाणि वयं विद्म ज्ञा-
तुमिच्छाम । किंच ते तव पुरुत्रा पुरुषु प्रदेशेषु गार्हपत्याहवनीयान्वाहार्यपच-
नाग्नीध्रीयशामित्ररूपेषु सद्य विभृतमवस्थानं संपादितं तदपि विद्म ज्ञातुमि-
च्छाम । किंच ते तव परममुत्कृष्टं गुहा गुह्यं गोप्यं देवेद्भ्यो मन्विद्धेत्यादिमन्त्र-
निपाथं नाम यदास्ति तदपि विद्म । देवेद्भ्यादीनां नामन्त्रं मन्त्रान्तरे संबुद्धि-
बलादवगम्यते—अग्ने देवेद्भ्यो मन्विद्ध मन्द्रजिह्वति । किंच यत उत्साहृष्टिरूपा-
त्पस्त्रवणादाजगन्थ वैद्युतरूपेण त्वमागतोऽसि तमुत्तमं विद्म ॥

अथ तृतीयामाह—

समुद्रे त्वा नृमणा अप्सवन्तर्नृचक्षा ईधे दिवो
अग्न ऊधन् । तृतीये त्वा रजसि तस्थिवाः-
समृतस्य योनौ महिषा अहिन्वन् । , इति ।

हेऽग्रे त्वामीधे यजमानोऽहं दीपयामि । कीदृशो यजमानः, नृमणा नृषु मनुष्येषु कर्मानुष्ठानपरेषु ऋत्विक्षु मनोऽनुसंधानकारणं चित्तं यस्यासौ नृमणाः, नृचक्षा नृषु पुरुषेषु वेदपारं गतेषु मध्ये चष्टे मन्त्रान्विस्पष्टं वक्तीति नृचक्षाः । कीदृशं त्वाम् । समुद्रे तस्थिवांसं वडवानलरूपेण स्थितम् । तथाऽप्सु वृष्टिरूपास्वन्तर्नृचक्षुरूपेण तस्थिवांसम् । तथा दिवो द्युलोकस्थो धूम्रस्थानीये तृतीये समुद्रदृष्ट्यपेक्षया तृतीयस्थाने रजसि रज्जनात्मके तेजोमण्डले सूर्यरूपेण तस्थिवांसम् । महिषा महान्तो यजमाना ऋतस्य योनौ यज्ञस्य संबन्धिनि वेदिस्थानेऽहिन्वंस्त्वां प्रीणयन्ति ॥

अथ चतुर्थीमाह—

अक्रन्ददग्निः स्तनयन्निव द्यौः क्षामा रेरिहद्वी-
रुधः समञ्जन् । सद्यो जज्ञानो वि हीमिद्वो
अख्यदा रोदसी भानुना भात्यन्तः । , इति ।

अयमग्निरक्रन्ददस्मदनिष्ठनिवारणार्थं गर्जतु । किमिव, स्तनयन्निव द्यौः । यथा द्युलोकस्थो मेघो गर्जन्सस्यशोषभीतिं निवारयति तद्वत् । किं कुर्वन्क्षाम दाहकमस्माद्विरुद्धं रेरिहल्लेलिहानो वीरुधः समञ्जन्पुष्पलतावदस्मदनुकूलानि सम्यगभिषिञ्चन् । हि यस्माज्जज्ञान उत्पद्यमानः सद्य ई तदानीमेवेद्धो दीप्तो विविधं जगदख्यत्प्रख्यापयति । रोदसी व्यावापृथिव्योरन्तर्भानुना रश्मिना स्वयमाभाति समन्तात्प्रकाशते ॥

अथ पञ्चमीमाह—

उशिकपावको अरतिः सुमेधा मर्तेष्वग्नि-
रमृतो नि धायि । इयति धूममरुषं भरि-
श्रदुच्छुकेण शोचिषा द्यामिनक्षत् । , इति ।

उशिगनुग्रहपूर्वमस्मान्कामयमानः । पावकः शोधकः । अतिर्यागरहितेषु

(आसन्दीस्थापितामेरुपस्थानम्)

प्रीतिरहितः । सुमेधाः शोभना मेधा सेवकाभिप्रायधारणशक्तिर्यस्यासी
सुमेधाः । अमृतो मरणरहितः । तादृशोऽग्निर्मतेषु मनुष्येषु निधायि निहितः ।
अरुषमरोषं चक्षुराद्युपद्रवरहितं धूमं भरिभ्रदतिशयेन धारयन्नुदित्यर्ध्वं प्रसा-
रयति । शुक्रेण शोचिषा निर्मलेन तेजसा प्रभारूपेण व्यामिनक्षन्नक्षति
व्याप्नोति ॥

अथ षष्ठीमाह—

विश्वस्य केतुर्भुवनस्य गर्भ आ रोदमी अपृ-
णाज्जायमानः । वीढुं चिदद्रिमभिनत्पराय-
ज्जना यदग्निमयजन्त पञ्च । , इति ।

विश्वस्य केतुर्जगतो ज्ञाता भुवनस्य गर्भो गर्भवदन्तरवस्थितो जायमानो
जातमात्र एव सन्रोदमी व्यावापृथिव्यावापृणान्सर्वतः स्वतेजसा पूरयति ।
यद्यदा पञ्च यजमानमहितकृत्विष्मताः पञ्चसंख्याका जना अग्निमयजन्त
नदानां परायन्नाहुतिरूपेणाऽऽदित्यस्य समीपं गच्छन्वीढुं चिददृढमेवाद्रिं पर्वत-
मयानं मेघमभिनद्विदारितवान् ॥

अथ सप्तमीमाह—

श्रीणामुदारो धरुणो रयीणां मनीषाणां प्रा-
र्पणः सोमगोपाः । वसोः सूनुः सहसो अप्सु
राजा वि भात्यग्र उपसामिधानः । , इति ।

श्रीणां गवाश्वादीनां संपदामुदार उन्कर्षेण प्रापयिता । रयीणां धनानां
धरुणो धारयिता । मनीषाणामपेक्षितानां स्वर्गादिफलानां प्रार्पणः प्रापयिता ।
सोमगोपा यजमानेनानुष्ठेयस्य सोमयागस्य रक्षिता । वसोऽनिवामहेतोः सहसो
मथनवेगरूपस्य बलस्य सूनुः पुत्रः । अप्सु वृष्टिरूपासु राजा वैद्युतरूपेण
दीप्यमानः । उपसामग्रे प्रातःकाल उभयानोऽग्निहोत्रिभिर्दीप्यमानो विधाति
विशेषेण भासते ॥

अथाष्टमीमाह—

यस्ते अद्य कृणवद्भद्रशोचिऽपृषं देव घृत-
वन्तमग्ने । प्र तं नय प्रतरां वस्यो

अच्छामि द्युम्नं देवभक्तं यविष्ठ । , इति ।

हे भद्रशोचे कल्याणदीप्तेऽग्रे देव ते तवाद्यास्मिन्दिवसे द्युतवन्तमपूपमुपस्त-
रणाभिघारणोपेतं पुरोडाशं यो यजमानः कृणवत्करोति । हे यविष्ठ युवतम देव-
भक्तं देवेषु भक्तियुक्तं तं पुरोडाशकारिणं यजमानमभियुम्नमच्छामि-
मतं धनं प्राप्तुं प्रकर्षेण नय प्रेरय । कीदृशं द्युम्नं, प्रतगं प्रकृष्टतरं वस्योऽति-
शयेन निवासकारणम् ॥

अथ नवमीमाह—

आ तं भज सौश्रवमेष्वग्न उक्थउक्थ
आ भज शस्यमाने । प्रियः सूर्ये प्रियो अग्ना
भवात्युज्जातेन भिनददुज्जनित्वैः । , इति ।

शोभनं श्रवः कीर्तिः सुश्रवस्तस्य संवन्धीनि तत्कारणानि कर्माणि सौश्र-
वसानि तेषु कर्मसु, उक्थ उक्थ निष्कैवल्यप्रउगादिरूपे तत्तच्छब्दे शस्यमाने
सति तं देवभक्तं यजमानमाभज सर्वतः संप्रेरय निरन्तरं कर्मानुप्रायिनं कुर्वि-
त्यर्थः । आभजेति द्विरुक्तेर्वाक्यद्वयमिदं कर्तव्यं, सौश्रवसेषु कर्मसु प्रेरयेत्येकं
वाक्यम् । तत्तच्छब्दे प्रेरयेत्येकं वाक्यम् । अयं यजमानः सूर्ये प्रियो भवाति
भवतु । अग्ना वद्वावपि प्रियो भवतु । तथा जातेनोत्पन्नेन पुत्रेणोद्भिनददुद्भेदम-
भितृद्धिं प्राप्नोतु । तथा जनित्वैर्जनिष्यमाणैः पौत्रादिभिश्चोद्भिनदत् ॥

अथ दशमीमाह—

त्वामग्रे यजमाना अनु द्यून्विश्वा वसूनि
दधिरे वार्याणि । त्वया सह द्रविणमिच्छमा-
ना व्रजं गोमन्तमुशिजो वि वव्रुः । , इति ।

हेऽग्रे यजमानाः सर्वेऽनु द्यून्प्रतिदिनं त्वामनु त्वामेवानुगच्छन्तो वार्याणि
वरणीयानि विश्वा वसूनि सर्वाणि धनानि दधिरे धृतवन्तः । त्वया सहावस्थि-
तास्ते यजमाना द्रविणमिच्छमानाः पुनरप्यधिकं द्रव्यं काङ्क्षन्त उशिजो
धनसाध्यानि कर्माणि कामयमाना गोमन्तं बहुभिर्गोभिर्युक्तं व्रजं गोनिवास-
स्थानं विवव्रुर्विशेषेण दृतवन्तः ॥

अथैकादशीमाह—

दृशानो रुक्म उर्व्या व्यद्यौद्रुर्मर्षमायुः

(भासन्दीस्थापितामैरुपस्थानम्)

श्रिये रुचानः । अग्निरमृतो अभवद्-

योभिर्यदेन द्यौरजनयत्सुरेताः ॥ , इति ॥

दृशानो दर्शनीयो रुक्मः सुवर्णसदृश उर्व्या महत्या दीप्या व्ययौद्विद्योतते स्म । किं कुर्वन्, दुर्भर्षामितेररातरस्कार्यमायुर्जावनं श्रिये श्रियितुं रुचानो वाञ्छन् । तथाविधोऽग्निर्वयोभिरन्नैर्हविर्भिरमृतोऽभवत् । यद्यस्मादेनमग्निं द्यौर्ध्रुलोकवासिदेवगणः सुरेताः सन्नजनयत्तस्मादमृतत्वं युक्तम् ॥

तदेतदेकादशमन्त्रात्मकं सूक्तं विनियुङ्क्ते—

“वात्सप्रेणोप तिष्ठन् एतेन वै वत्सप्रीर्भालन्दनोऽग्नेः मियं धामावाकन्धामे-
रेवैतेन मियं धामाव रुन्धे ” [सं० का० ५ प्र० २ अ० १] इति ।

वत्सप्रीनामकेन महर्षिणाऽधीतं दिवस्परीत्यादिकं सूक्तं वात्सप्रे, तेना-
ग्निमुपतिष्ठत् । भालन्दनस्य पुत्रो वत्सप्रीनामको महर्षिरेतेन सूक्तेनाग्नेः मियं
धाम स्थानं प्राप्तवान् । ततो यजमानोऽपि तथा प्राप्नोति ॥

तस्य सूक्तस्यैकादशमन्त्रसमूहात्मकत्वं विधत्ते—

“एकादशं भवत्येकधैव यजमाने वीर्यं दधाति ” [सं० का० ५ प्र० २
अ० १] इति ।

एकधैव युगपदेव, समूहस्य युगपत्प्रवृत्तत्वात् ॥

तदिदं सूक्तं विष्णुकर्मांश्च लोकद्वयहेतुत्वेन प्रशंसति—

“स्तोमेन वै देवा अस्मिँल्लोक आध्नुवन्लन्दोभिरमुष्मिन्स्तोमस्येव खलु वा
एतद्रूपं यद्वात्सप्रे यद्वात्सप्रेणोपतिष्ठत् इममेव तेन लोकमभि जयति यद्विष्णु-
कमान्कमतेऽमुपेव तैर्लोकमभि जयति ” [सं० का० ५ प्र० २ अ० १] इति ।

गीत्याश्रयाणामावृत्तानामृचां समूहः स्तोमः स्तुतिहेतुर्धर्मममूह एतल्लोकस-
मृद्धिमाप्तिसाधनं, समूहाकारमन्तरेण विशिष्टानि च्छन्दांसि स्वर्गममृद्धिकार-
णानि । तथा सति वात्सप्रेसूक्तं समूहरूपत्वादेतल्लोकममृद्धिकरम् । छन्दः-
शब्दोपेता विष्णुकममन्त्रास्तु बहुत्वात्स्वर्गसमृद्धिहेतवः ॥

उभयानुष्ठानस्य कालविशेषं विधत्ते—

“पूर्वेद्युः प्र क्रामत्युत्तरेद्युरूप तिष्ठते तस्माद्योगेऽन्यामां प्रजानां मनः
क्षेमेऽन्यासां तस्माद्यायावरः क्षेम्यस्येशे तस्माद्यायावरः क्षेम्यमध्यवस्यति ”
[सं० का० ५ प्र० २ अ० १] इति ।

अलब्धस्य लाभो योगो लब्धस्य परिपालनं क्षेमः । काश्चित्प्रजा योगः
श्रेयानिति मन्यन्त आर्जनशीला बहुव्ययाः । काश्चिन्क्षेम एव श्रेयानिति

मन्यन्त इतः परमर्जयितुमशक्यत्वा व्ययभीरवः । तदिदं प्रजानां मनोवैलक्षण्यं क्रमे(म)णोपस्थानकालहेतुकम् । यस्मात्प्रयाणशीलस्य पुरुषस्यार्जयितुमवकाशो नास्ति तस्माद्यायावरः प्रयाणशीलः पुरुषः क्षेम्पस्येशे विद्यमानद्रव्यरक्षणस्यैव प्रभुर्भवति । यस्मादेवं लोके दृष्टं तस्मादत्र देवयजनदेशं प्रति यायावरो यजमानः साधनान्तरसंपादनेच्छां परित्यज्य विद्यमानान्वेवाग्न्यादिसाधनान्युपस्थानादिव्यापारैः परिर[र]क्षितुमध्यवस्यति ॥

सोमविकृतित्वं द्योतयितुं तदज्ञानुष्ठानकालविशेषं चावगमयितुं दीक्षाङ्गं किञ्चिद्विधत्ते—

“मुष्टीं करोति वाचं यच्छति यज्ञस्य धृत्यै” [सं० का० ५ प्र० २ अ० १] इति ।

स्वाहा यज्ञं मनसेत्यादिभिर्भिन्नैर्हस्तयोरङ्गुल्याकुञ्चनं मुष्टीकरणम् । मौनं वाग्यमः । तदुभयं यज्ञस्यै पलायनपरिहाराय भवति ॥

अत्र विनियोगसंग्रहः—

दिवस्पर्शान्त्यनुवाके वात्सप्रेणोपतिष्ठते ॥ १ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे द्वितीयप्रपाठके

द्वितीयोऽनुवाकः ॥ २ ॥

(अथ चतुर्थाष्टके द्वितीयप्रपाठके तृतीयोऽनुवाकः ।)

अन्नपतेऽन्नस्य नो देह्यनमीवस्य शुष्मिणः ।
प्र प्रेदातारं तारिष ऊर्जे नो धेहि द्विपदे चतु-
ष्पदे । उदुं त्वा विश्वे देवा अग्ने भरन्तु
चित्तिभिः । स नो भव शिवतमः सुप्रतीको
विभावसुः । प्रेदग्ने ज्योतिष्मान्याहि शिवेभि-
रर्चिभिस्त्वम् । बृहद्भिर्भानुभिर्भासन्मा हि-

१ ख. च. 'न्येवोल्यामया' । २ ख. च. परीक्षि' । ३ ख. च. 'स्य पालनदादयाय भ' ।

४ ख. च. 'व इत्य' । ५ ख. च. 'केन वा' ।

(चयनार्थदेवयजनपरिग्रहाभिधानम्)

सीस्तनुवां प्रजाः । समिधाऽग्निं दुंवस्यत घृतै-
 बोधयतातिथिम् । आ (१) अस्मिन्हव्या
 जुहोतन । प्रप्रायमग्निर्भरतस्य शृण्वे वि
 यत्सूर्यो न रोचते बृहद्गाः । अभि यः पूरुं
 पृतनासु तस्थौ दीदाय दैव्यो अतिथिः शिवो
 नः । आपो देवीः प्रति गृह्णीत भस्मैतत्स्योने
 कृणुध्वः सुरभावं लोके । तस्मै नमन्तां जनयः
 सुपत्नीमतिवं पुत्रं बिभृता स्वेनम् । अप्सवग्ने
 सधिष्टवं (२) सौषधीरनुं रुध्यमे । गर्भे
 सज्जायसे पुनः । गर्भो अस्योषधीनां गर्भो
 वनस्पतीनाम् । गर्भो विश्वस्य भृतस्याग्ने गर्भो
 अपामंसि । प्रसद्य भस्मना योनिमपश्च पृथि-
 वीमग्ने । मःसृज्य मातृभिस्त्वं ज्योतिष्मान्पु-
 नराऽमदः । पुनरामद्य मदंनमपश्च पृथिवी-
 मग्ने । शेषे मातुर्यथोपस्थेऽन्तरस्याः शिवतमः ।
 पुनरुर्जा (३) नि वर्तस्व पुनरग्न इषाऽऽ-
 युषा । पुनर्नः पाहि विश्वतः । मह रय्या
 नि वर्तस्वाग्ने पिन्वस्व धारया । विश्वप्सिया
 विश्वतस्परि । पुनस्त्वाऽऽदित्या रुद्रा वसवः
 समिन्धतां पुनर्ब्रह्माणो वसुनीथ यज्ञैः । घृतेन

त्वं तनुवो वर्धयस्व सत्याः संतु यजमानस्य
 कामाः । बोधा नो अस्य वचंसो यविष्ठ
 मः हिष्ठस्य प्रभृतस्य स्वधावः । पीर्यति त्वो
 अनु त्वो गृणाति वन्दारुस्ते तनुवं वन्दे अग्ने ।
 स बोधि सूरिर्मघवा वसुदावा वसुपतिः ।
 युयोध्यस्मद्वेषाशंसि (४) ॥

(आ तवोर्जाऽनु षोडश च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 द्वितीयप्रपाठके तृतीयोऽनुवाकः ॥ ३ ॥

(अथ चतुर्थाष्टके द्वितीयप्रपाठके तृतीयोऽनुवाकः ।)

अन्नंपत इत्यन्नं—पते । अन्नस्य । नः । देहि ।
 अनमीवस्यं । शुष्मिणः । प्रेतिं । प्रदातारमिति प्र—
 दातारंम् । तारिषः । ऊर्जम् । नः । धेहि । द्विपद
 इति द्वि—पदे । चतुष्पद इति चतुः—पदे । उदिति ।
 उ । त्वा । विश्वे । देवाः । अग्ने । भरन्तु । चित्ति-
 भिरिति चित्ति—भिः । सः । नः । भव । शिवतंम्
 इति शिव—तमः । सुप्रतीक इति सु—प्रतीकः ।
 विभावंसुरिति विभा—वसुः । प्रेतिं । इव । अग्ने ।
 ज्योतिष्मान् । याहि । शिवेभिः । अर्चिभिरि-

(चयनार्धदेवयजनपरिग्रहामिधानम्)

त्व॒र्चि—भिः । त्वम् । बृ॒हद्भि॒रिति॑ बृ॒हत्—भिः ।
 भा॒नुभि॒रिति॑ भा॒नु—भिः । भा॒सन् । मा । हि॒ःसीः ।
 त॒नुवा । प्र॒जा इति॑ प्र—जाः । स॒मिधे॑ति॒ स॒म्—
 इधा । अ॒ग्निम् । दु॒वस्य॑त । घृ॒तैः । बो॒धय॑त । अ॒ति—
 थिम् । ए॒ति (१) । अ॒स्मिन् । ह॒व्या । जु॒होत॑न् ।
 प्र॒प्रेति॑ प्र—प्र । अ॒यम् । अ॒ग्निः । भ॒रत॑स्य । शृ॒ण्वे ।
 वी॒ति । यत् । सू॒र्यः । न । रो॒चते॑ । बृ॒हत् । भाः ।
 अ॒भीति॑ । यः । पू॒रुम् । पृ॒त॑नासु । त॒स्थौ । दी॒दाय॑ ।
 दै॒व्यः । अ॒तिथिः॑ । शि॒वः । नः । आ॒पः । दे॒वीः ।
 प्र॒तीति॑ । गृ॒ह्णीत॑ । भ॒स्म । ए॒तत् । स्यो॒ने । कृ॒णु—
 ध्वम् । सु॒रभौ । उ । लो॒के । तस्मै॑ । न॒मन्ता॑म् ।
 ज॒नयः॑ । सु॒प॒त्नी॒रिति॑ सु—प॒त्नीः । मा॒ता । इ॒व ।
 पु॒त्रम् । बि॒भृ॒त । स्वि॒ति । ए॒नम् । अ॒प्स्वि॒त्यप्—सु ।
 अ॒ग्ने । स॒धिः । तव॑ (२) । सः । ओष॑धीः ।
 अ॒न्वि॒ति । रु॒ध्यमे॑ । गर्भे॑ । सन् । जा॒यमे॑ । पु॒नः ।
 गर्भे॑ । अ॒मि । ओष॑धीनाम् । गर्भे॑ । व॒न॒स्पती॑—
 नाम् । गर्भे॑ । वि॒श्वस्य॑ । भू॒तस्य॑ । अ॒ग्ने । गर्भे॑ ।
 अ॒पाम् । अ॒सि । प्र॒सद्ये॑ति॒ प्र—सद्य॑ । भ॒स्म॒ना ।
 यो॒निम् । अ॒पः । च । पृ॒थि॒वीम् । अ॒ग्ने । स॒ःसृ॑—
 ज्ये॑ति॒ सं—सृ॒ज्य॑ । मा॒तृभि॒रिति॑ मा॒तृ—भिः । त्वम् ।

ज्योतिष्मान् । पुनः । एति । अमदः । पुनः । आस-
 द्येयां—सद्यं । सदनम् । अपः । च । पृथिवीम् ।
 अग्ने । शेषे । मातुः । यथा । उपस्थ इत्युप—स्थे ।
 अन्तः । अस्याम् । शिवतम इति शिव—तमः ।
 पुनः । ऊर्जा (३) । नीति । वर्तस्व । पुनः । अग्ने ।
 इषा । आयुषा । पुनः । नः । पाहि । विश्वतः ।
 सह । रग्या । नीति । वर्तस्व । अग्ने । पिन्वंस्व ।
 धारया । विश्वप्सियेति विश्व—प्सिया । विश्वतः ।
 परि । पुनः । त्वा । आदित्याः । रुद्राः । वसवः ।
 समिति । इन्धताम् । पुनः । ब्रह्माणः । वसुनी-
 थेति वसु—नथि । यज्ञैः । घृतेन । त्वम् । तनुवं ।
 वर्धयस्व । सत्याः । सन्तु । यजमानस्य । कामाः ।
 बोधं । नः । अस्य । वचसः । यविष्ठ । म॒हि-
 ष्य । प्रभृतस्येति प्र—भृतस्य । स्वधाव इति स्व-
 धा—वः । पीयति । त्वः । अन्विति । त्वः ।
 गृणाति । वन्दारुः । ते । तनुवम् । वन्दे । अग्ने ।
 सः । बोधि । सूरिः । मघवेति मघ—वा । वसु-
 दावेति वसु—दावा । वसुपतिरिति वसु—पतिः ।
 युयोधि । अस्मत् । द्वेषां॑ सि (४) ॥

इति कृष्णयजुर्वेदियतैत्तिरीयसंहितापदपाठे चतुर्थाष्टके
 द्वितीयप्रपाठके तृतीयोऽनुवाकः ॥ ३ ॥

(चयनार्थदेवयजनपरिग्रहाभिधानम्)

(अथ चतुर्थकाण्डे द्वितीयप्रपाठके तृतीयोऽनुवाकः ।)

द्वितीयानुवाके बह्वैरुख्यस्योपस्थानमुक्तं, तृतीये चयनार्थस्य देवयजनस्य परिग्रहोऽभिधीयते ।

कल्पः—“ व्रतकालेऽन्नपतेऽन्नस्य नो देहीत्यादुम्बरीं समिधं व्रतेऽक्त्वाऽभ्यादधाति ” इति । व्रतार्थे क्षीरद्रव्ये ।

पाठस्तु—

अन्नपतेऽन्नस्य नो देह्यनमीवस्य शु-
ष्मिणः । प्र प्रदातारं तारिष ऊर्जे
नो धेहि द्विपदे चतुष्पदे ।, इति ।

हेऽन्नपतेऽन्नेऽनमीवस्य रोगरहितस्य शुष्मिणो बलहेतोर्गन्धस्य प्राप्तिं नोऽस्मभ्यं देहि । प्रकर्षेण हविषो दातारं यजमानं प्रतारिषः प्रकर्षेण दुरितान्तरय । नोऽस्माकं द्विपदे चतुष्पदे मनुष्याय पशवे चोर्मे बलं धेहि गंपादय ॥

अस्य मन्त्रस्य प्रथमपादेऽन्नपतिशब्दार्थं दर्शयति—

“ अन्नपतेऽन्नस्य नो देहीत्याहाभिर्वा अन्नपतिः स एवास्मा अन्नं प्रयच्छति ” [सं० का० ५ प्र० २ अ० २] इति ॥

द्वितीयपादेऽनमीवशब्दार्थं दर्शयति—

“ अनमीवस्य शुष्मिण इत्याहायक्ष्मस्येति चावैतदाह ” [सं० का० ५ प्र० २ अ० २ इति ॥

उत्तरार्धे तारिषो धेहीति पदयोस्तान्पर्यं दर्शयति—

“ प्र प्रदातारं तारिष ऊर्जे नो धेहि द्विपदे चतुष्पदे इत्याहाऽऽशिपमेवैतामा शास्ते ” [सं० का० ५ प्र० २ अ० २] इति ॥

कल्पः—“ उदु त्वा विश्वे देवा इत्युख्यपृथग्यस्य ” इति ।

पाठस्तु—

उदु त्वा विश्वे देवा अग्ने भरन्तु चित्तिभिः । स
नो भव शिवतमः सुप्रतीको विभावसुः ।, इति ।

हेऽग्ने विश्वे सर्वेऽपि देवाः प्राणरूपाश्चित्तिभिरुद्यमनकुशलाभिर्धातृत्तिभिरुर्ध्वमेव त्वां भरन्तु । स त्वं नोऽस्माकं शिवतमः शान्ततमः सुप्रतीकः सुमुखो विभावसुः प्रभया वासयिता च भव ॥

अस्य मन्त्रस्य प्रथमपादे देवशब्दार्थं दर्शयति—

“ उतु त्वा विश्वे देवा इत्याह प्राणा वै विश्वे देवाः प्राणैरेवैनमुद्यच्छते ”
[सं० का० ५ प्र० २ अ० २] इति ।

दीव्यन्ति स्वस्वकार्येषु व्यवहरन्तीति देवाः प्राणाः ॥

द्वितीयपादे बुद्ध्यादिशब्दान्परित्यज्य चित्तिशब्दप्रयोगस्य तात्पर्यं दर्शयति—

“ अग्रे भरन्तु चित्तिभिरित्याह यस्मा एवैनं चित्तायोद्यच्छते तेनैवैनं समर्थयति ” [सं० का० ५ प्र० २ अ० २] इति ।

चित्तिशब्देन चित्ताभिप्रेतकार्यं संप्रच्यते । तथा सति यस्मै कार्यायेदमुद्यमनं तेनैव कार्येणैवमर्थं समृद्धं करोति ॥

यदुक्तं सूत्रकारेण—“ सीद त्वं मातुगम्या उपस्थ इति चतसृभिर्द्विषे शकटे प्रउगं उख्यमासादयति ” इति, ईषाग्रयोर्मेलनस्थानं प्रउगं, तदेतत्सूत्रोक्तमासादनं विधत्ते—

“ चतसृभिरासादयति चत्वारि छन्दांसि छन्दोभिरेवातिच्छन्दसोत्तमया वर्ष्म वा एषा छन्दसां यदतिच्छन्दा वर्ष्मैवैनं समानानां करोति सद्गती भवति सत्त्वमेवैनं गमयति ” [सं० का० ५ प्र० २ अ० २] इति ।

सीद त्वमित्यादयश्चतस्र ऋचस्तद्वाह्मणं चेत्येतत्सर्वं प्रथमानुवाके व्याख्यातम् ॥

कल्पः—“ प्रेदग्ने ज्योतिष्मान्याहीति प्रयाति ” इति ।

पाठस्तु—

प्रेदग्ने ज्योतिष्मान्याहि शिवेभिर-
र्चिभिस्त्वम । बृहद्भिर्भानुभिर्भास-
न्मा हिंसीस्तनुवा प्रजाः । , इति ।

हेऽग्ने शिवेभिरर्चिभिः शान्ताभिर्ज्वालाभिर्ज्योतिष्मान्प्रकाशयुक्तस्त्वं प्रेद्याहि देवयजनप्रदेशं प्रयास्येव । बृहद्भिर्भानुभिः प्रौढै रग्निभिर्भासञ्जगदवभासयन्स्तनुवा स्वकीयेन दाहकेन शरीरेण प्रजा मा हिंसीः ॥

अस्य मन्त्रस्य प्रथमपादे ज्योतिष्मच्छब्दस्य तात्पर्यं दर्शयति—

“ प्रेदग्ने ज्योतिष्मान्याहीत्याह ज्योतिरेवास्मिन्दधाति ” [सं० का० ५ प्र० २ अ० २] इति ॥

(चयनार्थदेवयजनपरिग्रहाभिधानम्)

चतुर्थपादे हिंसां निषेद्धुं प्रसक्तिं दर्शयति—

“ तनुवा वा एष हिनस्ति यः हिनस्ति मा हिंसीस्तनुवा प्रजा इत्याह प्रजाभ्य एवैनं शमयति ” [सं० का० ५ प्र० २ अ० २] इति ।

अग्निर्यं पुरुषं हिनस्ति न तं शस्त्रेण प्रहृत्य हन्ति, किं तु ज्वालामयेन स्वशरीरेणैव तं दग्ध्वा हन्ति । अतस्तनुवा मा हिंसीरिति प्रार्थयते ॥

प्रयाणकाले शकटस्य ध्वनौ सति प्रायश्चित्तं विधत्ते—

“ रक्षांसि वा एतद्यज्ञः सचन्ते यदन उत्सर्जत्यक्रन्ददित्यन्वाह रक्ष-
सामपहत्य ” [सं० का० ५ प्र० २ अ० २] इति ।

यदनः शकटमुत्सर्जति गमने ध्वनिं करोत्येतद्यज्ञसाधनं शकटे रक्षांसि सचन्ते समवयन्ति अतस्तत्पगिहारायाक्रन्ददग्निरित्येतामृचमनुब्रूयात् । सा च पूर्वानुवाके समाम्नाता व्याख्याता च ॥

विधत्ते—

“ अनसा वहन्त्यपचितिमेवास्मिन्दधाति तस्मादनस्वी च रथी चातिथीना-
मपचिततमौ ” [सं० का० ५ प्र० २ अ० २] इति ।

एतमग्निमनसा शकटेन देवयजनप्रदेशं वहन्ति प्रापयेत् । तथा सत्यस्मिन्नग्नौ पूजां संपादितवान्भवति । यस्मादेवं तस्माद्युक्तेऽपि गमनकाले शकटारूढरथा-
रूढावतिथीनां मध्येऽतिपूजितौ । परिवृढौ हि तथा गच्छति न दरिद्रः ॥

एतद्वदनं प्रशंसति—

“ अपचितिमान्भवति य एवं वेद ” [सं० का० ५ प्र० २ अ० २] इति ॥

कल्पः—“ समिधाऽग्निं दुवस्यतेति घृतानुपिक्तामवसिते समिधमा-
दधाति ” इति ।

पाठस्तु—

समिधाऽग्निं दुवस्यत घृतैर्वाधयतातिथिम् ।

आऽस्मिन्हव्या जुहोतन । , इति ।

हे ऋत्विज्यजमाना एतमग्निं समिधा दुवस्यत परिचरत घृतानुपिक्ताऽनया परिचरतेत्यर्थः । घृतैरेतैस्स्यष्टैरतिथिभिर्वनं बाधयतोद्दीपयत । ततश्चास्मिन्नग्नौ हव्यानि हवींष्याजुहोतन साकल्येन जुहुत ॥

तमेतं मघ्नं विनियुक्ते—

“ समिधाऽग्निं दुवस्यतेति घृतानुपिक्तामवसिते समिधमा दधाति यथाऽति-

थय आगताय सर्पिष्वदातिथ्यं क्रियते तादृगेव तत् ” [सं० का० ५ प्र० २ अ० २] इति ।

अवसिते प्रयाणे समाप्ते सति । सर्पिष्वद्घृतयुक्तमन्नम् ॥

कल्पः—“उत्तरया त्रिष्टुभा राजन्यस्य” इति । समिधमादधातीत्यनुवर्तते ।
पाठस्तु—

प्रप्रायमग्निर्भरतस्य शृण्वे वि यत्सूर्यो न रोचते
बृहद्भाः । अभि यः पूरुं पृतनासु तस्थौ
दीदाय दैव्यो अतिथिः शिवो नः । , इति ।

अयमग्निर्भरतस्य हविर्भृतवतो यजमानस्याऽऽह्वानं प्रप्रशृण्वेऽतिप्रकर्षेण शृणोतु । यत्रोऽग्निः सूर्यो न सूर्य इवाधिकं [भा] भासमानः सन्बृहद्भाचतेऽत्यन्तं दीप्यते । योऽग्निः पृतनासु सङ्ग्रामेषु पूरुं जयपूर्तिमभितस्थौ सर्वतः करोति, सोऽग्निर्नोऽस्माकमतिथिर्दीदाय भवतु अतिथिर्ब्रह्मास्मात्वा (इ समा)-गच्छतु । कीदृशोऽग्निः, दैव्यो देवेभ्यो हितः, शिवः परममङ्गलरूपः ॥

समिधाऽग्निं प्रप्रायमग्निरित्यनयोः समिधाधानमन्त्रयोर्विषयव्यवस्थां विधत्ते—

“ गायत्रिया ब्राह्मणस्य गायत्रो हि ब्राह्मणास्त्रिष्टुभा राजन्यस्य त्रैष्टुभो हि राजन्यः ” [सं० का० ५ प्र० २ अ० २] इति ।

समिधाऽग्निमिति गायत्री, प्रप्रायमिति त्रिष्टुप् ॥

कल्पः—“ आपो देवीः प्रतिगृहीत भस्मैतदिति तिसृभिरप्सु भस्म प्रवेशयति ” इति ।

तत्र प्रथमामाह—

आपो देवीः प्रति गृहीत भस्मैतत्स्योने
कृणुध्वं सुरभावु लोके । तस्मै नमन्तां जनयः
सुपत्नीर्मातेव पुत्रं बिभृता स्वेनम् । , इति ।

हे आपो देवीर्दैव्यो भस्मोख्याग्रेरुपरि संचितं भस्म प्रतिगृहीत । एतदेवाभिप्रेत्य सूत्रकारेणोक्तम्—“ यद्युखां भस्माभिनिषीदेदुख्यमादायोदकान्तं गत्वा ” इति । एतत्प्रतिगृहीतं भस्म स्योने सुखकरे सुरभावु सुगन्धयुक्त एव लोके स्थाने कृणुध्वं स्थापयत । शोभनः पतिर्वरुणो यासां ताः सुपत्न्यः ।

१ ख. च. “विभरणव” । २ ख. च. इव भा । ३ ख. च. “हृदिरोच” । ४ ख. च. “दायाति” । ५ क. घ. ङ. “रिव चास्मा” ।

(चयनार्थदेवयजनपरिग्रहाभिधानम्)

आपो वरुणस्य पत्नय आसन्नित्यन्यत्र श्रूयते । जनयोऽग्नेर्जनन्य आपः । वाढववैद्युतरूपमग्निं प्रत्यपां जनयितुं चम् । ईदृश्य आपस्तस्मा अग्नये नमन्तां प्रेही भवन्तु, तमाग्निं पालयितुं वश्याः सावधाना भवन्तिवत्यर्थः । हे आपो माता पुत्रं पोषयति यद्वत्तद्वदेनमग्निं सुष्ठु बिभृत पोषयत दीपयत ॥

अथ द्वितीयामाह—

अप्स्वग्ने सधिष्ठव सौषधीरनु रु-

ध्यमे । गर्भे सञ्जायमे पुनः १, इति ।

हेऽग्ने तव सधिः सहो बलं भस्मरूपमप्सु वर्तते । स त्वमोषधीरनु रुध्यमे घ्रीहियवाद्योषधीरनुसरमि, जाठराग्निरूपेण तत्स्वीकारात् । अरण्योर्गर्भे स्थितः सन्पुनः पुनः सम्पगजायसे ॥

अथ तृतीयामाह—

गर्भो अस्योषधीनां गर्भो वनस्पतीनाम् । गर्भो

विश्वस्य भृतस्याग्ने गर्भो अपाममि । २, इति ।

भेषजरूप ओषधिविशेष उत्पद्यमानत्वाच्चमोषधीनां गर्भोऽसि । तथाऽ-
रणीभ्यामुत्पद्यमानत्वाद्वनस्पतीनां गर्भोऽसि । हेऽग्ने विश्वस्य भृतस्य सर्वस्य प्राणिजातस्य जठरे वर्तमानतया गर्भोऽसि । तथा वाढववैद्युतरूपेणापां गर्भोऽसि ॥

एतर्मात्रैः साध्यं प्रवेशनं विधत्ते—

“ अप्सु भस्म प्रवेशयत्यप्सु योनिर्वा अग्निः स्वामेवैनं योनिं गमयति ”
[सं० का० ५ प्र० २ अ० २] इति ॥

आपो देवीरित्यादिकान्मन्त्रान्विनियुक्ते—

“ तिसृभिः प्रवेशयति त्रिवृद्धा अग्निर्यावानेवाग्निस्तं प्रतिष्ठां गमयति ”
[सं० का० ५ प्र० २ अ० २] इति ।

आहवनीयादिरूपेणाग्नेस्त्रिवृत्त्वम् ॥

कल्पः—“ भस्मनापादाय प्रपीड्य प्रसद्य भस्मनेति द्वाभ्यामुखायां प्रत्य-
वधाय ” इति ।

तत्र प्रथमामाह—

प्रसद्य भस्मना योनिमपश्च पृथिवीमग्ने । सः-

सृज्य मातृभिस्त्वं ज्योतिष्मान्पुनराऽमदः १, इति ।

हेऽग्ने भस्मना सह योनिं कारणभूतां पृथिवीं प्रसद्य, किं पृथिवीमेव,
नेत्याह—अपश्च योनिभूताः प्रतिपद्य, किंच मातृभिरद्भिः पृथिव्या च संसृ-
ज्यैकीभूय त्वं ज्योतिष्मान्भृशं ज्योतिः संपन्नः पुनः पश्चादासदः स्वीयमेव
स्थानमुखायामासीद ॥

अथ द्वितीयामाह—

पुनरासद्य सदनमपश्च पृथिवीमग्ने । शेषे

मातुर्यथोपस्थेऽन्तरस्यां शिवतमः ।, इति ।

हेऽग्ने पुनरपि सदनं स्वस्थानमपः पृथिवीं चाऽऽसद्य प्रतिपद्य पुनर-
स्यामेवोखायामन्तर्मध्ये शिवतमः शान्ततमः शेषे शयनं करोषि । यथा मातुरु-
पस्थ उत्सङ्गे सुतः सुखं शेते तद्वत् ॥

एतौ मन्त्रौ विनियुक्ते—

“ परा वा एषोऽग्निं वपति योऽप्सु भस्म प्रवेशयति ज्योतिष्मतीभ्यामव
दधाति ज्योतिरेवास्मिन्दधाति ” [सं० का० ५ प्र० २ अ० २] इति ।

यो यजमान उखाग्निसंबद्धं भस्माप्सु प्रवेशयति स एषोऽग्निं परावपति
नाशयति । अतो विनाशपरिहाराय जलगतं भस्म निष्पीड्य ज्योतिष्मच्छ-
ब्दोपेताभ्यामृग्भ्यामुखायामवदध्यात् । त्वं ज्योतिष्मान्पुनरासद इत्येवं
ज्योतिष्मच्छब्दोपेतत्वम् ॥

मन्त्रद्वित्वं प्रशंसति—

“ द्वाभ्यां प्रतिष्ठित्यै ” [सं० का० ५ प्र० २ अ० २] इति ।

कल्पः—“ पुनरूर्जा सह रय्येति पुनरुदैति ” इति । निष्पीडितभस्मोपे-
तायामुखायामग्निं स्थाप्योदित्यर्थः ॥

तत्र प्रथमामाह—

पुनरूर्जा नि वर्तस्व पुनरग्न इषाऽऽ-

युषा । पुनर्नः पाहि विश्वतः ।, इति ।

हेऽग्ने त्वमूर्जा क्षीरादिरसेन सह पुनर्निवर्तस्वाऽऽगच्छ । इषाऽऽग्नेनाऽऽयुषा
सह पुनरागच्छ । नोऽस्मान्पुनर्विश्वतः सर्वस्मादपराधात्पाहि ॥

अथ द्वितीयामाह—

१ क. घ. ड. त्वं भृशं ज्योतिष्मान्संप । २ ख. च. इति ए । ३ ख. च. ‘अद्वयं प्र’ ।
४ ख. च. ‘पयतीत्य’ । ५ ख. च. ‘पुनः पुनः कृताद्विश्व’ ।

सह रय्या नि वर्तस्वाम्ने पिन्वस्व
धारया । विश्वप्सिया विश्वतस्परि, इति ।

हेऽग्ने रय्या धनेन सह निवर्तस्व । असा भक्षण इति धातुः । विश्वैः सर्वैः
पसायते भक्षयते पीयत इति विश्वप्सिनी, तादृश्या वृष्टिधारया विश्वतस्परि
सर्वेषां तृणसम्यलतापादपादीनामुपरि पिन्वस्व सिञ्च ॥

मन्त्रद्वयं विनियुक्ते—

“ परा वा एष प्रजां पशून्वपति योऽप्सु भस्म प्रवेशयति पुनरुर्जा
सह रयेति पुनरुर्देति प्रजामेव पशूनात्मन्धत्ते ” [सं० का० ५ प्र० २
अ० २] इति ।

भस्मनोऽप्सु प्रवेशनेन विनाशितायाः प्रजायाः पशूनां च स्वात्मनि स्थाप-
नाय पुनरुर्देति पूर्वमुखाया अपनीतमग्निं पुनरपि निष्पीडितभस्मसहिताया-
मुख्यायां मन्त्रद्वयेन स्थापयेत् । तत्र मन्त्रद्वयवलात्प्रजायाः पशूनां च स्वात्मनि
स्थापनं भवति ॥

कल्पः—“ पुनस्त्वाऽऽदित्या रुद्रा वसवः समिन्धतामिति पुनरुख्यमुप-
समिन्धे ” इति ।

पाठस्तु—

पुनस्त्वाऽऽदित्या रुद्रा वसवः समिन्धतां पुन-
र्ब्रह्माणो वसुनीथ यज्ञैः । घृतेन त्वं तनुवो वर्ध-
यस्व सत्याः सन्तु यजमानस्य कामाः ।, इति ।

हेऽग्ने त्वामादित्या रुद्रा वसवश्च पुनः समिन्धतामुपशान्तं पुनः संदीपयन्तु ।
हे वसुनीथ वसूनां धनानां नीथ प्रापयितवर्ब्रह्माणो ब्राह्मणां ऋत्विजो यज्ञैर्नि-
मित्तभूतैस्त्वां पुनः समिन्धताम् । त्वं घृतेन तुष्टः संस्तनुवोऽस्मदीयशरीराणि
वर्धयस्व । तत्त्वतस्त्वयि तुष्टे सति यजमानस्य कामाः सत्याः सन्तु ॥

अभिमन्त्रे रुद्रायुक्तेस्तात्पर्यं दर्शयति—

“ पुनस्त्वाऽऽदित्या रुद्रा वसवः समिन्धतामित्याहैता वा एतं देवता अग्ने
समैन्धत ताभिरेवैनं समिन्धे ” [सं० का० ५ प्र० २ अ० २] इति ॥

कल्पः—“ बोधा स बोधीति बोधवतीभ्यामुपनिष्ठेने ” इति ।

तत्र प्रथमामाह—

बोधा नो अस्य वचसो यविष्ठ मंहिष्ठस्य
प्रभृतस्य स्वधावः । पीयति त्वो अनु त्वो
गृणाति वन्दारुस्ते तनुवं वन्दे अग्ने । ३ इति ।

हे स्वधावः स्वधोपलक्षितान्नवन्यविष्ठ युवतम नोऽस्मदीयस्यास्य वचसः
स्तुतिरूपस्य बोध तात्पर्यं बुध्यस्व । कीदृशस्य वचसः, मंहिष्ठस्यातिशयेना-
भिष्टुद्धिहेतोः प्रभृतस्य प्रकृष्टेनाऽऽदरेण संपादितस्य । पीयति त्वः । ओष्यायी
वृद्धावित्यस्माद्धातोरुत्पन्नः पीयतिशब्दः । त्वशब्द एकशब्दार्थं वर्तते । भव-
दीयस्तुतिकारिणोर्द्वयोर्यजमानयोर्मध्ये त्व एकः स्तोता यजमानः पीयति
वृद्धिमाधिकं वक्ति उचितोक्तिमुल्लङ्घ्य निन्दारूपेणातिप्रशंसारूपेण वा यत्कि-
चिद्वक्ति । त्वोऽनुगृणाति एकः स्तोताऽनुकूलमुचितमेव वक्ति । अतोऽ-
स्मदभिप्रायं बुध्यस्वेति प्रार्थ्यते । वन्दारुभिवन्दनपरोऽहं हेऽग्ने त्वदीयां
तनुवं वन्दे ॥

अथ द्वितीयामाह—

स बोधि सूरिर्मववा वसुदावा वसु-
पतिः । युयोध्यस्मद्वेपांसि ॥, इति ॥

हेऽग्ने स त्वं बोधि अस्मदभिप्रायं बुध्यस्व । कीदृशस्त्वं, सूरिर्विद्वान्मघ-
वाऽन्नवान्वसुदावा वसुप्रदो वसुपतिर्धनपतिः । तादृशस्त्वं देवांसि शशुभिः
कृतान्देवानस्मद्युयोध्यस्मेत्तः पृथक्कुरु ॥

तदेतन्मन्त्रद्वयं विनियुक्ते—

“ बोधा स बोधीत्युप तिष्ठते बोधयत्येवैनं तस्मात्सुप्त्वा प्रजाः प्र
बुध्यन्ते ” [सं० का० ५ प्र० २ अ० २] इति ।

बोधेति मन्त्रेण स बोधीति मन्त्रेण चैतमग्निं बोधयत्येव । यस्मादत्र शान्त-
मग्निं पुनरुद्धोधयति तस्माल्लोकेऽपि प्रजाः स्वापं प्राप्य पुनः प्रबुध्यन्ते ॥

उपस्थानदेशं विधत्ते—

“ यथास्थानमुप तिष्ठते तस्माद्यथास्थानं पशवः पुनरेत्योप तिष्ठन्ते ”
[सं० का० ५ प्र० २ अ० २] इति ।

आहवनीयस्य दक्षिणभागो यजमानस्योपस्थानदेशः । अतोऽत्रापि दक्षिण-
देश एव स्थित्वोर्पैतिष्ठेत । यस्मादेवं तस्माल्लोकेऽपि पशवः प्रातःकाले शालाया
निर्गत्यारण्ये गत्वा सायं पुनरागत्य स्वं स्वं स्थानमेव सेवन्ते ॥

१ ख. च. 'ते । अतो व' । २ ख. च. 'यस्मात्सुप्ताकुरु । ३ क. घ. ङ. 'स्मत्पृथ' ।

४ ख. च. 'तिष्ठते । य' ।

(गार्हपत्यचयनाभिधानम्)

अत्र विनियोगसंग्रहः—

अन्नाऽऽदधाति समिधमुग्रच्छेदुदृचाऽनलम् ।

प्रेन्प्रयात्यथ समिधा गम्यन्ते समिधं भिषत् ॥ १ ॥

राजन्यश्चेत्प्रेति मन्त्र आपो भस्माप्सु वेशयेत् ।

त्रिभिः प्रसेति तु द्वाभ्यामुखायां स्थापयेदमुम् ॥ २ ॥

पुनर्द्वाभ्यामुर्द्वत्यग्निं पुनस्त्वेति समिन्धयेत् ।

बोधद्वाभ्यामुपस्थानं मन्त्राः पञ्चदशेरिताः ॥ ३ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे द्वितीयप्रपाठके

तृतीयोऽनुवाकः ॥ ३ ॥

(अथ चतुर्थाष्टके द्वितीयप्रपाठके चतुर्थोऽनुवाकः ।)

अपे॒त॒ वी॒त॒ वि॒ चं॒ सर्प॒तातो॒ येऽत्र॒ स्थ
पुं॒रा॒णा॒ ये च॒ नृ॒त॒नाः । अ॒दा॒दि॒दं॒ य॒मोऽव॒-
सा॒नं॒ पृ॒थि॒व्या॒ अ॒क्र॒न्नि॒मं॒ पि॒त॒रो॒ लो॒क॒म॒स्मै ।
अ॒ग्ने॒र्भ॒स्मा॒म्य॒ग्नेः॒ पु॒री॒ष॒म॒मि॒ मं॒ज्ञा॒नं॒म॒मि॒ का॒म॒-
ध॒र॒णं॒ म॒रि॒यं॒ ते॒ का॒म॒ध॒र॒णं॒ भृ॒यात् । सं॒ या॒ वः
प्रि॒या॒स्त॒नु॒वः॒ सं॒ प्रि॒या॒ हृ॒द॒या॒नि॒ वः । आ॒त्मा
वो॒ अ॒स्तु (१) सं॒प्रि॒यः॒ सं॒प्रि॒या॒स्त॒नु॒वो॒ म॒म ।
अ॒य॒ः सो॒ अ॒ग्नि॒र्य॒स्मि॒न्त्सो॒म॒मि॒न्द्रः॒ सु॒तं॒ द॒ये
ज॒ठ॒रं॒ वा॒व॒ज्ञा॒नः । म॒ह॒स्त्रि॒यं॒ वा॒ज॒म॒त्यं॒ न
स॒प्ति॒ः स॒म॒वा॒न्त॒म॒न्त॒स्तू॒य॒से॒ जा॒त॒वे॒दः । अ॒ग्ने॒
दि॒वो॒ अ॒र्ण॒म॒च्छां॒ जि॒गा॒स्य॒च्छां॒ दे॒वाः॒ ऊ॒चि॒षे
धि॒ष्णि॒या॒ ये । याः॒ प॒र॒स्तां॒द्रो॒च॒ने॒ सूर्य॑स्य

याश्चावस्तादुपतिष्ठन्त आपः । अग्ने यत्ते दिवि
 वर्चः पृथिव्यां यदौषधीषु (२) अप्सु वा
 यजत्र । येनान्तरिक्षमुर्वीतितन्ध त्वेषः स भानु-
 र्णवो नृचक्षाः । पुरीष्यासो अग्नयः प्रावणेभिः
 सजोषमः । जुपन्ताः हव्यमाहुतमनमीवा
 इषो महीः । इडामग्ने पुरुदःसः सनि गोः
 शंश्वत्तमः हवमानाय साध । स्यान्नः सूनुस्त-
 नयो विजावाऽग्ने सा ते सुमतिर्भूत्वस्मे । अयं
 ते योनिर्ऋत्वियो यतो जातो अरोचथाः । तं
 जानन्न (३) अग्न आ रोहाथां नो वर्धया
 रयिम् । चिदमि तया देवतयाऽङ्गिरस्वद्ध्रुवा
 सीद परिचिदमि तया देवतयाऽङ्गिरस्वद्ध्रुवा
 सीद लोकं पृण छिद्रे पृणायो सीद शिवा
 त्वम् । इन्द्राग्नी त्वा बृहस्पतिरस्मिन्योना-
 वसीषदन् । ता अस्य सूददोहमः सोमः
 श्रीणन्ति पृथ्वयः । जन्मन्देवानां विशांस्त्रिष्वा
 रोचने दिवः (४) ॥

(अस्त्वोषधीषु जानन्नष्टार्चत्वारिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 द्वितीयप्रपाठके चतुर्थोऽनुवाकः ॥ ४ ॥

(गार्हपत्यचयनाभिधानम्)

(अथ चतुर्थाष्टके द्वितीयप्रपाठके चतुर्थोऽनुवाकः ।)

अपेति । इत । वीति । इत । वीति । च । सपत ।
 अतः । ये । अत्र । स्थ । पुराणाः । ये । च । नृताः ।
 अदात्र । इदम् । यमः । अवसानमित्यव—सानम् ।
 पृथिव्याः । अक्रन् । इमम् । पितरः । लोकम् ।
 अस्मै । अग्नेः । अस्मै । असि । अग्नेः । पुरीषम् ।
 अमि । संज्ञानमिति सं—ज्ञानम् । असि । कामधर-
 णमिति काम—धरणम् । मयि । ते । कामधरण-
 मिति काम—धरणम् । भूयात्र । समिति । याः ।
 वः । प्रियाः । तनुवः । समिति । प्रिया । हृदयानि ।
 वः । आत्मा । वः । अस्तु (१) । संप्रिय इति
 सं—प्रियः । संप्रिया इति सं—प्रियाः । तनुवः । मम ।
 अयम् । सः । अग्निः । यस्मिन् । सोमम् । इन्द्रः ।
 सुतम् । दधे । जठरे । वावशानः । सहस्रियम् ।
 वाजम् । अत्यम् । न । सप्तिम् । ममवानिति म—
 सवान् । सन् । स्तूयमे । जातवेद इति जात—वेदः ।
 अग्ने । दिवः । अर्णम् । अच्छे । जिगामि । अच्छे ।
 देवान् । उचिषे । विष्णिषाः । ये । याः । परस्तात्र ।
 रोचने । सूर्यस्य । याः । च । अवस्तात्र । उपतिष्ठन्त
 इत्युप—तिष्ठन्ते । आपः । अग्ने । यत् । ते । दिवि ।

व॒र्चः । पृ॒थि॒व्याम् । यत् । ओष॑धीषु (२) ।
 अ॒प्स्वि॒त्यप्—सु । वा । य॒ज॒त्र । येन॑ । अ॒न्तरि॑क्षम् ।
 उ॒रु । आ॒त॒त॒न्धे॒त्या—त॒त॒न्ध । त्वे॒षः । सः । आ॒नुः ।
 अ॒र्ण॒वः । नृ॒च॒क्षा इति॑ नृ—च॒क्षाः । पु॒री॒प्या॑सः ।
 अ॒ग्न॒यः । प्रा॒व॒ण॒भि॒रिति॑ प्र—व॒नेभिः॑ । स॒जोष॑स इति॑
 स—जोष॑सः । जु॒ष॒न्ता॑म् । ह॒व्यम् । आ॒हु॒त॒मि॒त्या—
 हु॒तम् । अ॒न॒मी॒वाः । इ॒षः । म॒हीः । इ॒डा॑म् । अ॒ग्ने ।
 पु॒रु॒द॒स्स॒मिति॑ पु॒रु—द॒स्सम् । स॒निम् । गोः । श॒श्व॒-
 त्त॒म॒मिति॑ श॒श्वत्—त॒मम् । ह॒व॑मा॒नाय॑ । सा॒ध ।
 स्या॒त् । नः । सू॒नुः । त॒न॒यः । वि॒जा॒वेति॑ वि—जा॒वा ।
 अ॒ग्ने । सा । ते । सु॒म॒ति॒रिति॑ सु—म॒तिः । भू॒तु ।
 अ॒स्मे इति॑ । अ॒यम् । ते । यो॒निः । ऋ॒त्वि॒यः । य॒तः ।
 जा॒तः । अ॒रो॒च॒थाः । तम् । जा॒नन् (३) । अ॒ग्ने ।
 ए॒ति । रो॒ह । अ॒थ । नः । व॒र्य॑य । र॒यिम् । चि॒त् ।
 अ॒सि । त॒या । दे॒व॒त॒या । अ॒ङ्गि॒र॒स्वत् । ध्रु॒वा । सी॒द् ।
 प॒रि॒चि॒दि॒ति॑ प॒रि—चि॒त् । अ॒सि । त॒या । दे॒व॒त॒या ।
 अ॒ङ्गि॒र॒स्वत् । ध्रु॒वा । सी॒द् । लो॒कम् । पृ॒ण । छि॒द्रम् ।
 पृ॒ण । अ॒थो इति॑ । सी॒द् । शि॒वा । त्वम् । इ॒न्द्रा॒ग्नी
 इ॒तीन्द्र—अ॒ग्नी । त्वा । बृ॒ह॒स्प॒तिः । अ॒स्मिन् ।
 यो॒नौ । अ॒सी॒ष॒द॒न् । ताः । अ॒स्य । सू॒द॒दो॒ह॒स इति॑

(गार्हपत्यचयनाभिधानम्)

सूद—दोहसः । सोमम् । श्रीणन्ति । पृश्नयः ।

जन्मन् । देवानाम् । विशः । त्रिषु । एति । रोचने ।

दिवः (४) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
द्वितीयप्रपाठके चतुर्थोऽनुवाकः ॥ ४ ॥

(अथ चतुर्थकाण्डे द्वितीयप्रपाठके चतुर्थोऽनुवाकः ।)

तृतीयेऽनुवाके वङ्गेरुख्यस्य चयनदेशं प्रति नयनमुक्तम् । अथ चतुर्थे
गार्हपत्यचयनमुच्यते ।कल्पः—“अपवृत्ते दीक्षापरिमाणेऽपेत वीतेति गार्हपत्यचितेरायतनं +व्या-
ममात्रं चतुरस्रं परिमण्डलं बोद्धव्य ” इति ।

पाठस्तु—

अपेत वीत वि च सर्पनातो येऽत्र स्थ पुराणा
ये च नृतनाः । अदादिदं यमोऽवसानं
पृथिव्या अकृत्रिमं पितरो लोकमस्मै । , इति ।यमस्य सर्वभूष्यधिपातित्वात्तद्भृत्याः पृथिव्यां सर्वत्र वर्तन्ते । हे यमभृत्या
अत्र देवयजनस्थाने पुरातना ये यूयं स्थ नृतनाश्च ये यूयं स्थ ते सर्वेऽप्यपेता-
स्मात्स्थानादपगच्छत । वीतात्यन्तं विद्वरं गच्छत । विसर्पित चातोऽस्मात्स्था-
नादपेत्य सान्निध्यं परित्यज्य विविधं गच्छत । पृथिव्या इदमवसानं स्थान-
मस्मभ्यं यमोऽदात् । पितरश्चास्मै यजमानायेमं लोकमकृन्नेतच्चयनस्थानं
कृतवन्तः ॥

तमेतं मन्त्रं विनियुक्ते—

“यावन्ती वै पृथिवी तस्यै यम आधिपत्यं परीयाय यो वै यमं देवय-
जनमस्या अनिर्याच्याग्निं चिनुते यमार्येन५ स चिनुतेऽपेतेत्यव्यवसाययति
यममेव देवयजनमस्यै निर्याच्याऽऽन्यनेऽग्निं चिनुते ” [सं० का० ५ प्र० २
अ० ३] इति ।

+ सर्वपुस्तकेषु व्यायाममात्रमिति पाठो दृश्यते, स प्रामादिकः ।

५ क. घ. ङ. 'ये न' ।

‘ सर्वस्याः पृथिव्या आधिपत्ये यमेन प्राप्ते सति यो यजमानो यमं प्रत्यस्याः पृथिव्याः संबन्धि देवयजनमयाचित्वा तत्राग्निं चिनुते तच्चयनं यमार्थमेव भवति न तु स्वयं तत्फलभागभवति । अतो यमं याचितुमपेतेति मन्त्रेणाध्यवसाययति देवयजनं निश्चिनुयात् । अतो याचितत्वात्स्वार्थमेव तच्चयनं भवति ॥

तमिमं मन्त्रं प्रशंसति—

“ इष्टव्येण वा अस्या अनामृतमिच्छन्तो नाविन्दन्ते देवा एतद्यजुरपश्यन्नेतेति यदेतेनाध्यवसाययत्यनामृत एवाग्निं चिनुते ” [सं० का० ५ प्र० २ अ० ३] इति ।

मृतैः प्राणिभिराक्रान्तमामृतं तथा न भवतीत्यनामृतं, तादृशमस्याः पृथिव्याः संबन्धि स्थानमिच्छन्तोऽपेक्षमाणा देवा वाणाग्रेण परिमितमीपदपि नाविन्दन्नालभन्त, सर्वमपि भूमिस्थानं प्रेतैराक्रान्तमपेक्षेत्यर्थः । यद्यन्स्थानमन्विष्यते तत्र तत्र विचारणायां बहवः प्रेता अतीता भवन्ति । एतदेवाभिप्रेत्य महाभारते स्मरन्ति—

“ अत्र भीष्मशतं दग्धं द्रोणानां च शतत्रयम् ” इति ।

एवं सति देवास्तत्परिहारोपायं विचार्यैतद्यजुर्थजुर्वेदस्थमपेत वीतेत्येतं मन्त्रमपश्यन् । तस्मादनेन मन्त्रेण प्रेतानां निःसारितत्वात्तैरनाक्रान्त एव स्थानेऽग्निं चिनुते ॥

गार्हपत्यचितिस्थानस्योद्धननं विधत्ते—

“ उद्धन्ति यदेवास्या अमेध्यं तदप हन्ति ” [सं० का० ५ प्र० २ अ० ३] इति ।

अस्याः पृथिव्या उपरि निष्ठीवनादिना यत्स्थानममेध्यं जातं तदुद्धननेन विनिवार्यते ॥

उद्धते प्रदेशे जलेनावोक्षणं विधत्ते—

“ अपोऽवोक्षति शान्त्यै ” [सं० का० ५ प्र० २ अ० ३] इति ।

उद्धननेन निष्पन्ना भूमिर्जलेन शान्ता भवति ॥

कल्पः—“ अग्नेर्भस्मासीति सिकता निवपति ” इति ।

पाठस्तु—

अग्नेर्भस्मास्यग्नेः पुरीषमसि, इति ।

(गार्हपत्यचयनाभिधानम्)

हे सिकतास्वरूप त्वमग्नेर्भस्म भामकमसि । सिकताधारो ह्यग्निरतितीक्ष्णो भवति । तथा त्वमग्नेरवस्थानाय पुरीषमसि पांसुरूपमसि ॥

एतन्मन्त्रसाध्यं सिकतावापं विधत्ते—

“ सिकता नि वपत्येतद्वा अग्नेर्वैश्वानरस्य रूपं रूपेणैव वैश्वानरमव रुन्धे ” [सं० का० ५ प्र० २ अ० ३] इति ।

आधानप्रकरणे—“ वैश्वानरस्य रूपम् । पृथिव्यां परिभ्रमा । ” इत्याम्नात-
त्वात्मिकताशरीरं वैश्वानरस्याग्नेः स्वरूपम् ॥

कल्पः—“ संज्ञानमित्युपान् । ” इति । निवपतीत्यनुवर्तते ।

पाठस्तु—

संज्ञानमसि कामधरणं मयि

ते कामधरणं भूयात् । , इति ।

हे ऊपस्वरूप त्वं संज्ञानं पशुसंवन्धि सम्यग्ज्ञानमसि । पशवो ह्याघ्राणेन सम्यग्ज्ञान्वा तमृषप्रदेशं लिहन्ति । तथा कामधरणमसि यज्ञिर्याशन्वेन ब्राह्मणे चक्ष्यमाणन्वायज्ञद्वारा कामानां धारकमसि । अतस्ते यत्कामधरणमामर्त्यं तन्मायं भूयात् ॥

एतन्मन्त्रसाध्यमृषनिवपनं विधत्ते—

“ ऊपान्नि वपति पुष्टिर्वा एषा प्रजननं यदपाः पुष्ट्यामेव प्रजननेऽग्निं चितुनेऽर्था संज्ञान एव संज्ञानं ह्येतत्पशूनां यदपाः ” [सं० का० ५ प्र० २ अ० ३] इति] ।

पुष्टिहेतुत्वं प्रजोत्पत्तिहेतुत्वं चोपाणां यज्ञद्वारा द्रष्टव्यम् । तस्मादृषनिवापे सति पुष्टिहेतौ प्रजननहेतौ च देशेऽग्निश्चितो भवति । किंच संज्ञानहेतावेव देशेऽग्निश्चितो भवति । ऊपाणां पशुज्ञानहेतुत्वं लोके प्रभिद्धम् । पशवो ह्यृषप्रदेशं ज्ञात्वा तत्रत्यं लवणोदकमेव पातुं गच्छन्ति । पीत्वा च पुष्टिं प्राप्नुवन्ति । अतः संज्ञानत्वं पुष्टिहेतुत्वं च ॥

यदुक्तं सूत्रकारेण—“ तान्निवपन्यददश्चन्द्रमसि कृष्णं तदिहाम्बुवदि मनसा ध्यायति ” इति, तदेतद्विधत्ते—

“ यावापृथिवी महाऽऽस्तां ते वियती अब्रूतामस्त्वेव नो मह यज्ञियमिति यदमुष्या यज्ञियमामीत्तदस्यामदधात् ऊपा अब्रूतन्यदस्या यज्ञियमामीत्तदमुष्यामदधात्तददश्चन्द्रमसि कृष्णमृषान्निवपन्नदो ध्यायेदयावापृथिव्योन्वे यज्ञियेऽग्निं चितुने ” [सं० का० ५ प्र० २ अ० ३] इति ।

पुरा सृष्टिकाले प्रजापतिना सृष्टे यावापृथिव्यौ जनुकाष्टवत्संश्लिष्टे
तिष्ठतः । ते यदा प्रजापत्यनुज्ञया वियुज्येते तदानीं परस्पराणुरागेणैवं भागं
कृतवत्यौ नावावयोर्यज्ञयोग्यं सारं तत्सहैवास्त्विति । ततोऽमुष्या दिवो यद्य-
ज्ञयोग्यं सारमामीत्तदस्यां पृथिव्यां सा द्यौः स्थापितवती । तच्च सारं भूमा-
विदानीं दृश्यमानास्ते प्रसिद्धा ऊषा आमन् । यच्चास्याः पृथिव्या यज्ञयोग्यं
सारमामीत्तत्सारममुष्यां दिवि सा पृथिवी स्थापितवती । तत्स्थापितं
चन्द्रमसि दृश्यमानं कृष्णरूपमभूत् । अत उभयोः सारयोरेकीभावायोषान्निव-
पन्नदधन्द्रमसि कृष्णरूपं ध्यायेत् । तेन ध्यानेन यावापृथिव्योः संबन्धिनि
यज्ञयोग्ये सारेऽग्निं चितवान्भवति ॥

कल्पः—“ सं या वः प्रियास्तनुव इत्यूपान्सिकताश्च सः सृज्य ” इति ।
पाठस्तु—

सं या वः प्रियास्तनुवः सं प्रिया
हृदयानि वः । आत्मा वो अस्तु
संप्रियः संप्रियास्तनुवो मम । इति ।

हे सिकतोषा वो युष्माकं याः प्रियास्तनुवः स्युस्ताः परस्परं संसृज्यन्ताम् ।
वो युष्माकं प्रिया प्रियाणि हृदयान्यपि संसृज्यन्ताम् । तथा वो युष्माकमा-
त्माऽपि संप्रियोऽस्तु । अपि च ममापि तनुवः संप्रियाः सन्तु ॥

कल्पः—“ अयं सो अग्निरिति चतस्रो मध्ये प्राचीरिष्टकां गार्हपत्याचि-
तानुपदधाति ” इति ।

अयं सो अग्निरित्येतस्मिन्सूक्ते प्रथमामाह—

अयं सो अग्निर्यस्मिन्तसोममिन्द्रः सुतं दधे
जठरे वावशानः । सहस्रियं वाजमयं
न सप्तिं ससवान्तस्तनूयसे जातवेदः । इति ।

यस्मिन्गार्हपत्याचितिरूपेऽग्नौ वावशानः कामयमान इन्द्रः सुतमभिपुतं सोमं
जठरे दधे स्वादरे धारयति स तादृशोऽयमग्निरिदानीमिष्टकाभिश्चीयत इति
शेषः । हे जातवेदोऽत्यं सप्तिं न सत्वरगमनकुशलमश्वमिव सहस्रियं सहस्रसं-
ख्याकेन धनेन संपितं वाजमयं ससवान्दत्तवान्सन्यजमानैः स्तूयसे ॥

अथ द्वितीयामाह—

अग्ने दिवो अर्णमच्छा जिगास्यच्छा देवाः

(गार्हपत्यचयनाभिधानम्)

ऊचिषे धिष्णिषा ये । याः परस्ताद्रोचने
सूर्यस्य याश्चावस्तादुपतिष्ठन्त आपः ।, इति ।

हे इष्टकारूपाग्ने दिवः सकाशादर्णमुदक्रमन्त्वाऽऽभिमुख्येन जिगासि प्राप्तोषि । यागद्वारेण पुष्टिं संपादयामीत्यर्थः । ये देवा धिष्णिषा धिष्णिषाधारास्तान्देवान्-
नच्छाऽऽभिमुख्येनोचिषे हविः स्वी कुरुतेति ब्रूये । त्वय्यत्रोपहिते त्वया
समाहूता इव देवा आगत्य हविः स्वी कुरिष्यन्तीत्यर्थः । सूर्यस्य रोचने
दीप्तिरूपे षण्डले सन्ति या आपः परस्तादूर्ध्वप्रदेशे उपतिष्ठन्ते, याश्चावस्ता-
दधोभागे वर्तन्ते ताः सर्वास्त्वय्युपहित इहाऽऽगमिष्यन्तीति शेषः ॥

अथ तृतीयामाह—

अग्ने यत्ते दिवि वर्चः पृथिव्यां यदोषधी-
प्वप्सु वा यजत्र । येनान्तरिक्षमुर्ध्वत-
तन्ध त्वेषः स भानुरर्णवो नृचक्षाः ।, इति ।

हे यजत्र यागनिष्पादकाग्ने ते तव यदूर्ध्वो दिवि सूर्यरूपेण वर्तते, पृथिव्यां
वह्निज्वालारूपेण वर्तते । तथा यत्तेज ओषधीषु तन्फलपरिपाककालाकारेण
वर्तते, अप्सु बडवानलरूपेण वर्तते, येन त्वदीयेन वर्चसा विशुद्धपणोरु
विस्तीर्णमन्तरिक्षमातन्ध सर्वतो विस्तारितवानग्निं प्रकाशितवानित्यर्थः ।
त्वेषो दीप्तिमान्स त्वदीयवर्चःसमूहो भानुरर्णवोऽर्णवः समुद्ररूपविस्तीर्णो
नृचक्षा मनुष्यान्प्रख्यापयिता । तथाविधतेजोरूपाभिष्टकामुपदधामीति शेषः ॥

अथ चतुर्थामाह—

पुगीष्यासो अग्नयः प्रावणेभिः सजोषमः । जुष-
न्ताः हव्यमाहुतमनमीवा इषो महीः ।, इति ।

अग्नय इष्टकारूपा आहुतं हव्यं जुषन्ताम् । कीदृशा अग्नयः । पुगीषे पांसु-
रूपे भवाः पुगीष्यासः । प्रावणेभिः प्रकर्षणं संभजनशान्तिर्भनेभिः सजोषमः
परस्परं समानधीतयः । अनमीवा रोगग्रहिताः । इषोऽर्णीष्टप्रामिहन्तवः । महीः
मौढाः । तथाविधाग्निरूपाभिष्टकामुपदधामीति शेषः ॥

कल्पः—“ इडामग्नेऽयं ते योर्नक्रन्विय इति द्वे पुरस्तात्समीची ” इति ।
उपदधातीत्यनुवर्तते ।

१ ख. च. पे च स्वाने स । २ ख. च. ध्वदिश उ । ३ ख. च. इ. ति । एतेऽम ।

४ क. प्र. ह. ण म ।

तत्र प्रथमामाह—

इडामग्ने पुरुदंसं सनि गोः शश्वत्तमं
हवमानाय साध।स्यान्नः सूनुस्तनयो विजा-
वाऽग्ने सा ते सुमतिर्भूत्वस्मे ।, इति ।

हेऽग्ने हवमानाय होतुं प्रवृत्ताय यजमानाय गोः सनि गवादिपशूनां दातारं
साध संपादय । कीदृशं सनिम् । इडां सर्वैरीड्यं प्रशंसनीयम् । पुरुदंसं
बहुधा दर्शनीयम् । शश्वत्तममत्यन्तमविच्छेदेन वर्तमानम् । किं च त्वत्प्रसा-
दान्नोऽस्माकं सूनुः स्यात्पुत्रोऽस्तु । कीदृशः, तनयः, औरस इत्यर्थः ।
पुत्रसामान्यस्य सूनुशब्देनोक्तत्वादत्तपुत्रादिव्यावृत्तये विशेषविवक्षया तनय-
शब्दः प्रयुज्यते । विजाया विविधानां जनयिता । हेऽग्ने ते तव सा सुम-
तिस्तथाविधाऽनुग्रहबुद्धिरस्मे भूत्वस्मासु भवतु ॥

अथ द्वितीयामाह—

अयं ते योनिर्ऋत्वियो यतो जातो अरोचथाः । तं
जानन्नग्र आ रोहाथा नो वर्धया रयिम् ।, इति ।

हेऽग्नेऽयमिष्टकारूपः पदार्थस्ते तव योनिरुत्पत्तिहेतुः, ऋत्विय ऋतुकाली-
नस्त्रीपुरुषसंगमतुल्य इति । यतो योनेरिष्टकारूपाज्जात उत्पन्नस्त्वमरोचथा
दीप्तिमानसि, तं तथाविधं योनिमिष्टकारूपं जानन्नवगच्छन्सन्नारोहं प्राप्नुहि ।
अथानन्तरं नोऽस्माकं रयिं धनं वर्धय ॥

कल्पः—“ एवं पश्चाच्चिदसि परिचिदसीति समीचीं निश्ची वा द्वे ”
इति । उपदधातीत्यनुवर्तते ।

प्रथममन्त्रपाठस्तु—

चिदसि तया देवतयाऽङ्गिरस्वद्ध्रुवा सीद, इति ।

भोगांश्चिनोति संपादयतीति चित् । हे इष्टके त्वं चिदसि । यया देवतया
त्वमभिमन्यसे तया देवतयाऽनुगृहीता त्वं ध्रुवा स्थिरा भूत्वा सीदावतिष्ठ ।
तत्र दृष्टान्तः—अङ्गिरस्वत् । अङ्गिरोभिरुपहितेष्टका यथा ध्रुवा भवति तद्वत् ॥

द्वितीयमन्त्रपाठस्तु—

परिचिदसि तया देवतयाऽङ्गिरस्वद्ध्रुवा सीद, इति ।

(गार्हपत्यचयनाभिधानम्)

परितो भागांश्चिनोति संपादयतीति परिचित् । शेषं पूर्ववत् । तथा देव-
तयेत्यादिवाक्यं पूर्वेष्वप्युपधानमन्त्रेषु प्रयोक्तव्यम् । तथा च सूत्रकारेणोक्तम्—

“ तथा देवतयाऽन्ततो दधानि ” इति ॥

उक्तेषूपधानमन्त्रेष्वयं सो अग्निरित्यारभ्याथा नो वर्धया रयिभित्येतदन्तं
पहृचमेकं सूक्तं, तदिदं प्रशंसति—

“ अयं सो अग्निरिति विश्वाभिन्नस्य सूक्तं भवत्येतेन वै विश्वाभि-
न्नोऽग्नेः प्रियं धामावास्तथाग्रेरेवैतेन प्रियं धामावस्तन्धे ” [सं० का० ५
प्र० २ अ० ३] इति ॥

तस्मिन्सूक्ते चतसृभिर्गान्धाभिर्ऋग्भिः साध्यमिष्टकोपधानं विधत्ते—

“ छन्दोभिर्देवाः सुवर्गं लोकमायनचतस्रः प्राचीरुप दधानि चन्वाग्नि-
छन्दांसि छन्दोभिरेव तयजमानः सुवर्गं लोकमेति ” [सं० का० ५
प्र० २ अ० ३] इति ।

छन्दोयुक्ताभिश्चतसृभिर्ऋग्भिरुपधायेत्यध्याहारः । देववयजमानोऽपि
छन्दोयुक्ताभिर्ऋग्भिरुपधायेत्यध्याहारः । देववयजमानोऽपि

अथ सूक्तगताभ्यां पञ्चमपष्टमत्राभ्यामुपरितनयजुर्भ्यां च साध्यमिष्टका-
पधानं विधत्ते—

“तेषां सुवर्गं लोकं यतां दिशः समवर्त्यन्त ते द्वे पुरस्तात्समीची उपाद-
धत द्वे पश्चात्समीची ताभिर्देवैर्दिशोऽष्ट-दन्त्यद्वे पुरस्तात्समीची उपदधानि द्वे
पश्चात्समीची दिशां विधृत्य ” [सं० का० ५ प्र० २ अ० ३] इति ।

यदा चतस्र इष्टका उपधाय ते देवाः स्वर्गं लोकं गच्छन्ति तदा तेषां संव-
न्धिन्यो दिशः पालकाभावात्समवर्त्यन्त सम्यग्विशीर्णा अभवन्, दिग्बन्धिन्यः
प्रजा विह्वला अभवन्नित्यर्थः । तन्मा भूदिति देवाः पुरस्तादिदिशि कुर्यान्त द्वे
इष्टके पश्चाच्च यजुर्भ्यां द्वे इष्टके उपादधत । ताभिश्चतसृभिर्ऋग्भिरुपधायेत्यध्याहारः । देवा
दिशोऽष्टदन्त्यद्वीकृतवन्तः । तथा यजमानोऽप्युपदध्यात् ॥

अथ पूर्वमुपहिताश्चतस्र इदानीमुपहिताश्चतस्रश्च भित्तिन्वा पुनः प्रशंसति—

“ अथो पशवो वै छन्दांसि पशवेवार्भ्यं समीचीं दधात्यष्टावुर दधात्य-
ष्टाक्षरा गायत्री गायत्रोऽग्निर्गयानेवाग्निस्त्वं चिनुतेऽष्टावुर दधात्यष्टाक्षरा गायत्री
गायत्री सुवर्गं लोकमञ्जमा वेद सुवर्गस्य लोकस्य प्रज्ञात्य ” [सं० का० ५
प्र० २ अ० ३] इति ।

दिशां विधारणायोपधानं पूर्वमुक्तम् । अपि च छन्दमां पशुगामिहेतुत्वेन
पशुरूपत्वाच्छन्दोयुक्ताभिर्ऋग्भिरुपधानेन समीचः पशुर्गन्तव्यमिति । उपरित-

नाभ्यां द्वाभ्यां सहाष्टत्वेन गायत्रीसाम्यम् । मुखजत्वेन गायत्रीसंबद्धोऽग्नि-
र्यावानस्ति तं सर्वं चिनुते । किंच गायत्र्याः स्वर्गलोकाभिज्ञत्वात्तत्साम्यं
स्वर्गाभिज्ञानाय संपद्यते ॥

कल्पः—“ अवशिष्टं त्रयोदशभिलोकं पृणाभिः प्रच्छादयति लोकं पृण
ता अस्य सृद्दोहस इति द्वाभ्यां मन्त्राभ्यामेकैकां लोकंपृणामुपदधाति ” इति ।

तत्र प्रथमामाह—

लोकं पृण छिद्रं पृणाथो सीद
शिवा त्वम् । इन्द्राग्नी त्वा बृह-
स्पतिरस्मिन्योनावसीपदन् । , इति ।

हे इष्टके लोकं गार्हपत्यचयनार्थं प्रदेशे पूर्वोक्ताभिरिष्टकाभिरनाक्रान्तमव-
शिष्टं स्थानं पृण पूरय । तथा छिद्रं पृण द्वयोरिष्टकयोर्मध्ये किंचिदपि छिद्रं
यथा न दृश्यते तथा पूरय, अत्यन्तं श्रुष्टा भवेत्यर्थः । अथो अपि च त्वं शिवा
शान्ता सती सीद तिष्ठ । इन्द्राग्नी बृहस्पतिश्चेत्येते देवा अस्मिन्योनौ स्थाने
त्वामसीपदन्सादितवन्तः ॥

अथ द्वितीयामाह—

ता अस्य सृद्दोहसः सोमः श्री-
णन्ति पृथ्रयः । जन्मन्देवानां
विशस्त्रिष्वा रोचने दिवः ॥ , इति ॥

दिवो रोचने स्वर्गस्य प्रकाशकेऽस्य जन्मन्यजमानस्य जन्मनि निमित्तभूते
सति देवानां संवन्धिन्त्यो विशः प्रजारूपाः पृथ्रयो गोसदृशाः सृद्दोहसोऽ-
न्नस्य दोहयित्र्यस्ता इष्टकाः सोमं श्रीणन्ति पक्वं कुर्वन्ति । कदा, त्रिष्वा
समन्ताद्यानि प्रातःसवनादीनि तेषु, निरन्तरं सोमपाकहेतव एता इष्टका
इत्यर्थः ॥

एतन्मन्त्रद्वयसाध्यमुपधानं विधत्ते—

“ त्रयोदश लोकंपृणा उप दधात्येकविंशतिः सं पद्यन्ते प्रतिष्ठा वा एक-
विंशः प्रतिष्ठा गार्हपत्य एकविंशस्यैव प्रतिष्ठां गार्हपत्यमनु प्रति तिष्ठति ”
[सं० का० ५ प्र० २ अ० ३] इति ।

(गार्हपत्यचयनाभिधानम्)

लोकमिष्टकानाकान्तमवशिष्टं देशं पूरयन्तीति लोकंपृणाः, एतन्नामिका इष्टकास्त्रयोदशसंख्याका उपद्वयान् । एवं सति पूर्वोक्ताभिरिष्टभिरिष्टकाभिः सहैकविंशतिः संपश्यन्ते । तथा मत्सेकविंशः स्तोमो यथा स्तोमान्तराणां त्रिवृदादीनां प्रतिष्ठा तथा नित्यं धार्यो गार्हपत्योऽप्याहवनीयाद्यग्नीनां प्रतिष्ठा । तदुभयप्रतिष्ठामनु यजमानः प्रतितिष्ठतीति ॥

वेदनं प्रशंसति—

“ प्रत्यग्निं चिक्यान्स्तिष्ठति य एवं वेद ” [सं० का० ५ प्र० २ अ० ३] इति ।

चिक्यान्श्रयनं कृतवान्भूत्वा प्रतितिष्ठतीत्यर्थः ॥

एवं निरूपिता येयमेका चितिः, ईदृशीनां चितीनामुपर्यधोभावेन वर्तमानानां पञ्चसंख्यां विधत्ते—

“ पञ्चचितीकं चिन्वीत प्रथमं चिन्वानः पाङ्क्तो यज्ञः पाङ्क्ताः पशवो यज्ञमेव पशून्व रुन्धे ” [सं० का० ५ प्र० २ अ० ३] इति ।

प्रथमं चिन्वानः प्रथमवारमग्निचयनं कुर्वन्यजमानः पञ्चचितीकं पञ्चसंख्याकाश्चितयोऽनन्तरं यस्याग्रेस्तादृशं चिन्वीत । धानादिपयस्यान्तैः पञ्चभिर्हविर्भिर्गुक्तत्वात्पाङ्क्तो यज्ञः । सपुच्छैश्चतुर्भिः पादैः पाङ्क्ताः पशवः । एवं चयनं कृत्वा यज्ञं पशून् प्राप्नोति ॥

द्वितीयवारमग्निचयनं कुर्वतः संख्यां विधत्ते—

“ त्रिचितीकं चिन्वीत द्वितीयं चिन्वानस्त्रय इमे लोका एष्वेव लोकेषु प्रतितिष्ठति ” [सं० का० ५ प्र० २ अ० ३] इति ॥

तृतीयवारमग्निचयनं कुर्वतः संख्यां विधत्ते—

“ एकचितीकं चिन्वीत तृतीयं चिन्वान एकधा वै सुवर्गो लोक एकवृत्तैव सुवर्गं लोकमेति ” [सं० का० ५ प्र० २ अ० ३] इति ।

एकधैकप्रकारः, सुवर्गैकस्वाभाव्यान्स्वर्गप्राप्तस्य तद्वैतुकर्मप्राप्तः पूर्वं पुनरावृत्त्यभावाच्च । एकवृत्तैकगुणया चिन्वा त्रिगुणत्वपञ्चगुणत्ववर्जितया ॥

पांसुप्रक्षेपं विधत्ते—

“ पुरीषेणाभ्यूहति तस्मान्मांसमेनामिच्छन्नम् ” [सं० का० ५ प्र० २ अ० ३] इति ।

यस्मादमिथममाः कठिना इष्टका मांसममेन मृदुना पांसुनाऽभ्यूहत्याच्छादयति तस्माच्छोकेऽपि मांसमेनामिच्छन्नम् ॥

वेदनं प्रशंसति—

“ न दुश्कर्मा भवति य एवं वेद ” [सं० का० ५ प्र० २ अ० ३] इति ॥

चित्तिगतां पुरीषगतां च संख्यां मिलित्वा प्रशंसति—

“ पञ्च चित्तयो भवन्ति पञ्चाभिः पुरीषैरभ्यूहति दश संपद्यन्ते दशाक्षरा विराडन्नं विराद्विराज्येवान्नाद्ये प्रति तिष्ठति ” [सं० का० ५ प्र० २ अ० ३] इति ।

एकां चित्तिं कृत्वा पुरीषेणाऽऽच्छादयेत् । तस्या उपरि द्वितीयां चित्तिं कृत्वा तामप्याच्छादयेत् । एवं त्रिनिपञ्चकेन पुरीषपञ्चकेन च दशसंख्या-संपत्तेर्विरादुच्छन्दोद्गारेणान्ने प्रति तिष्ठति ॥

अत्र विनियोगसंग्रहः—

अपोद्धन्ति चितिस्थानमग्रेस्तु सिकतां (ता) वपेत् ।

संज्ञानमूपास्त्रिवेन्मंया(याः) संसृजते द्वयम् ॥ १ ॥

अयं चतसृभिः प्राचीरिष्टका आदधाति हि ।

इडां द्वाभ्यां पुरस्ताद्वे चिद्वाभ्यां पश्चिमे द्वयम् ।

लोकं लोकं पृणा द्वाभ्यां मन्त्रा अत्र चतुर्दश ॥ २ ॥

इति श्रीमत्सायणाचार्यविरचिते माधवीये वेदार्थप्रकाशे कुण्णयजुर्वेदीय-

तैत्तिरीयसंहिताभाष्ये चतुर्थकाण्डे द्वितीयप्रपाठके

चतुर्थोऽनुवाकः ॥ ४ ॥

(अथ चतुर्थाष्टके द्वितीयप्रपाठके पञ्चमोऽनुवाकः ।)

समि॒तं॑ सं॒ क॒ल्पे॒थाः॑ सं॒प्रि॒यो रो॒चि॒ष्णु
सु॒मन॒स्य॒मानौ॑ । इ॒षमृ॒र्ज॒मभि॑ सं॒वसा॒नौ सं॒ वां
मना॑ऽसि सं॒ व्र॒ता स॒मु चि॒त्ता॒न्याऽक॑रम् ।
अ॒ग्ने पुरी॒ष्याधि॒षा भ॑वा त्वं नः । इ॒षमृ॒र्ज॒ यज॑-
मानाय॒ धेहि॑ । पुरी॒ष्य॒स्त्वम॑ग्ने रयि॒मान्पु॑ष्टिमाः॑
अ॒सि । शि॒वाः कृ॒त्वा दि॒शः सर्वाः॑ स्वां योनिं-
मिहाऽसं॒दः । भव॑तं नः॒ सम॑नसौ॒ समो॑कसौ

(१) अरेपमौ । मा यज्ञः हिंसिष्टं मा
यज्ञपतिं जातवेदसौ शिवौ भवतमद्य नः ।
मातेवं पुत्रं पृथिवीं पृथिव्यमग्निः स्व योनाव-
भारुखा । तां विश्वेदेवैर्ऋतुभिः संविदानः
प्रजापतिर्विश्वकर्मा वि मुञ्चतु । यदस्य पारे
रजसः शुक्रं ज्योतिरजायत । तन्नः पर्षदति
द्विषोऽग्ने वैश्वानर स्वाहा । नमः सु ते निर्ऋते
विश्वरूपे (२) अयस्मयं वि चृता बन्धमे-
तम् । यमेन त्वं यस्यां संविदानोत्तमं नाक-
मग्निं रोहयेमम । यत्ते देवी निर्ऋतिरावबन्ध
दामं ग्रीवास्वधिचर्यम । इदं ते तद्वि प्या-
म्यायुषो न मध्यादथा जीवः पितुमद्वि
प्रमुक्तः । यस्यांस्ते अस्याः क्रूर आमञ्जुहा-
म्येषां बन्धानामवमर्जनाय । भूमिरिति त्वा
जनां विदुर्निर्ऋतिः (३) इति त्वाऽहं परि
वेद विश्वतः । अमुन्वन्तमयं जमानमिच्छ
स्तेनस्येत्यां तस्करस्यान्वपि । अन्यमस्मदिच्छ
सा ते इत्या नमो देवि निर्ऋते तुभ्यमस्तु ।
देवीमहं निर्ऋतिं वन्दमानः पितेवं पुत्रं दमये
वचोभिः । विश्वस्य या जायमानस्य वेद शिरः

शिरः॒ प्रति॒ सूरि॒ वि च॑ष्टे । नि॒वेशनः॒ संग॑म॒नो
 वसू॒नां वि॒श्वा रू॒पाऽभि च॑ष्टे (४) शची॑भिः ।
 दे॒व इ॒व स॒विता म॒त्यध॑र्मेन्द्रो न तं॒स्थौ स॒मरे
 प॑थी॒नाम् । सं व॑र॒त्रा द॑धात॒न् निरा॑हा॒वान्कृ॒-
 णो॒तन । सि॒ञ्चाम॑हा अव॒टमु॒द्रिणं॒ वयं॒ विश्वाऽ-
 हाऽद॑स्त॒मक्षि॑तम् । निष्कृ॑ताहावमव॒टः सु॑व॒र-
 त्रः सु॑षेच॒नम् । उ॒द्रिणः॑ सि॒ञ्चे अ॒क्षि॒तम् ।
 सीरां॒ यु॒ज्जान्ति॒ क॒वयो॑ यु॒गा वि त॑न्वते॒ पृथ॑क् ।
 धीरां॒ दे॒वेषु॑ सु॒म॒या । यु॒नक्त॒ सीरा॒ वि यु॒गा
 त॑नोत॒ कृते॒ योनौ॑ व॒पते॒ह (५) बी॒जम् ।
 गिरा॒ च श्रु॒ष्टिः स॒भरा॒ अस॑न्नो नेदी॒य इ॒त्सृ॒ण्यां
 प॒क्वमाऽय॑त् । ला॒ङ्गलं॒ पवी॑रवः॒ सु॒शेवः॑ सु॒म-
 ति॑स्स॒रु । उ॒दि॒त्कृ॑षति॒ गाम॑विं प्र॒फ॒र्व्यं च॒
 पी॒वंरी॑म् । प्र॒स्थाव॑द्रथ॒वाहन॑म् । शु॒नं नः॒
 फा॒ला वि तु॑द॒न्तु भूमिः॑ शु॒नं की॒नाशा॑ अ॒भि
 य॑न्तु वा॒हान् । शु॒नं प॑र्जन्यो म॒धु॒ना प॑यो॒भिः
 शु॒नासी॑रा शु॒नम॑स्मासुं ध॒त्तम् । का॒मं का॒म-
 दु॒घे धु॒श्व मि॒त्राय॒ वरु॑णाय च । इन्द्रा॑या॒ग्रये॑
 पू॒ष्ण ओष॑धी॒भ्यः प्र॒जाभ्यः॑ । घृ॒तेन॒ सीता॒
 म॒धु॒ना स॑म॒क्ता वि॒श्वेदे॒वैरनु॑मता म॒रुद्भिः॑ ।

(आहवनीयनयनाये भू संप्रसागिधानम्)

ऊर्जस्वती पर्यमा पिन्वंमानाऽमान्स्मृते पर्य-
साऽभ्यावेवृत्स्व (६) ॥

(समोक्तमौ विश्वरूपे विदुर्निर्कृतिर्गम चष्ट इह मित्राय द्वाविंशतिश्च ।)

इति कृष्णयजुर्वेदीयतैत्तिरीयसंहितायां चतुष्टिके
द्वितीयप्रपाठके पञ्चमोऽनुवाकः ॥ ५ ॥

(अथ चतुष्टिके द्वितीयप्रपाठके पञ्चमोऽनुवाकः ।)

समिति । इतम् । समिति । कल्पेथाम् । संप्रि-
याविति सं—प्रियो । रोचिष्णू इति । सुमनस्यमा-
नाविति सु—मनस्यमानौ । इषम् । ऊर्जम् ।
अभीति । संवमानाविति सं—वमानौ । समिति ।
वाम् । मनामि । समिति । व्रता । समिति । उ ।
चित्तानि । एति । अकम् । अग्ने । पुरीष्य । अवि-
पा इत्यवि—पाः । भव । त्वम् । नः । इषम् । ऊर्जम् ।
यजमानाय । धेहि । पुरीष्यः । त्वम् । अग्ने । रयि-
मानिति रयि—मान् । पुष्टिमानिति पुष्टि—मान् ।
अमि । शिवाः । कृत्वा । दिशः । मर्वाः । स्वाम् ।
योनिम् । इह । एति । अमद् । भवन्तम् । नः ।
समनमाविति स—मनमौ । समोक्तमाविति सम्—
ओक्तमौ (१) । अरपमा । मा । यज्ञम् । हिंसि-
ष्टम् । मा । यज्ञपतिमिति यज्ञ—पतिम् । जातवेद-

सा॒वि॒तिं जा॒त—वे॒दसौ । शि॒वौ । भ॒व॒त॒म् । अ॒द्य ।
 नः । मा॒ता । इ॒व । पु॒त्र॒म् । पृ॒थि॒वी । पु॒री॒ष्य॒म् ।
 अ॒ग्नि॒म् । स्वे । यो॒नौ । अ॒भाः । उ॒खा । ता॒म् ।
 वि॒श्वैः । दे॒वैः । ऋ॒तुभि॒रि॒त्यु॒तु—भिः । सं॒वि॒दा॒न इति
 सं—वि॒दा॒नः । प्र॒जाप॑ति॒मिति॑ प्र॒जा—प॒तिः । वि॒श्व-
 क॒र्मेति॑ वि॒श्व—क॒र्मा । वी॒ति । मु॒ञ्च॒तु । य॒त्र । अ॒स्य ।
 पा॒रे । र॒ज॑सः । शु॒क्र॒म् । ज्यो॒तिः । अ॒जा॑य॒त । त॒त्र ।
 नः । प॒र्ष॒त् । अ॒ती॒ति । द्वि॒षः । अ॒ग्ने । वै॒श्वान॒र ।
 स्वा॒हा । नमः । स्वि॒ति । ते । नि॒ऋ॒त इति॑ निः—
 ऋ॒ते । वि॒श्वरू॒प इति॑ वि॒श्व—रू॒पे (२) । अ॒य॒स्म-
 य॒म् । वी॒ति । चू॒त । ब॒न्ध॒म् । ए॒त॒म् । य॒मेन॑ ।
 त्व॒म् । य॒म्या । सं॒वि॒दा॒नेति॑ सं—वि॒दा॒ना । उ॒त्त॒म-
 मि॒त्यु॒त्र—त॒म॒म् । ना॒क॒म् । अधी॒ति । रो॒ह॒य । इ॒म॒म् ।
 य॒त्र । ते । दे॒वी । नि॒ऋ॒तिरिति॑ निः—ऋ॒तिः । आ॒ब-
 ब॒न्धे॒त्या—ब॒ब॒न्ध । दा॒म । ग्री॒वा॒सु । अ॒वि॒च॒र्य॒मि-
 त्य॒वि—च॒र्य॒म् । इ॒द॒म् । ते । त॒त्र । वी॒ति । स्या॒मि ।
 आ॒यु॒षः । न । म॒ध्या॒त्र । अ॒थ । जी॒वः । पि॒तु॒म् ।
 अ॒द्वि । प्र॒सु॒क्त इति॑ प्र—सु॒क्तः । य॒स्याः । ते ।
 अ॒स्याः । क॒रे । आ॒स॒न् । जु॒हो॒मि । ए॒षा॒म् । ब॒न्धा-
 ना॒म् । अ॒व॒स॒र्ज॑ना॒येत्य॒व—स॒र्ज॑नाय । भृ॒मिः । इति॑ ।

(आहवनीयचयनार्थं भक्त्यर्पणमिधानम्)

त्वा । जनाः । विदुः । निऋतिरिति निः—ऋतिः
 (३) । इति । त्वा । अहम् । परीति । वेद ।
 विश्वतः । असुन्वन्तम् । अयंजमानम् । इच्छ ।
 स्तेनस्य । इत्याम् । तस्करस्य । अन्विति । एषि ।
 अन्यम् । अस्मन् । इच्छ । सा । ते । इत्या ।
 नमः । देवि । निऋत इति निः—ऋते । तुभ्यम् ।
 अस्तु । देवीम् । अहम् । निऋतिमिति निः—ऋ-
 तिम । वन्दमानः । पिता । इव । पुत्रम् । दमये ।
 वचोभिरिति वचः—भिः । विश्वस्य । या । जायमा-
 नस्य । वेद । शिरंशिर इति शिरः—शिरः ।
 प्रतीति । मूगि । वीति । चष्टे । निवेशन इति नि—
 वेशनः । संगमन इति सं—गमनः । वसूनाम् ।
 विश्वा । रूपा । अभीति । चष्टे (४) । शचीभि-
 रिति शचि—भिः । देवः । इव । सविता । सत्य-
 धर्मेति सत्य—धर्मा । इन्द्रः । न । तस्थौ । समर
 इति सम्—अरे । पथीनाम् । समिति । वरत्राः ।
 दधातन । निरिति । आहावानित्या—हावान् । कृणो-
 तन । सिञ्चामहे । अवटम् । उद्रिणम् । वयम् ।
 विश्वा । अहा । अदस्तम् । अक्षितम् । निष्कृताहा-
 वमिति निष्कृत—आहावम् । अवटम् । सुवरत्र-

मिति सु—व॒रत्रम् । सु॒पे॒चनमिति सु—से॒चनम् ।
 उ॒द्रिणम् । सि॒ञ्चे । अ॒क्षितम् । सी॒रा । यु॒ञ्जन्ति ।
 क॒वयः । यु॒गा । वी॒ति । त॒न्वते । पृ॒थक् ।
 धी॒राः । दे॒वेषु । सु॒म्रया । यु॒नक्त॑ । सी॒रा । वी॒ति ।
 यु॒गा । त॒नोत॑ । कृ॒ते । धो॒नौ । व॒पत॑ । इ॒ह (५) ।
 बी॒जम् । गि॒रा । च । श्रु॒ष्टिः । स॒मंरा॒ इति स—
 भ॒राः । अ॒सत् । नः । ने॒दीयः । इ॒त् । सृ॒ण्या ।
 प॒क्वम् । ए॒ति । अ॒यत् । ला॒ङ्गलम् । प॒वीर॒वम् ।
 सु॒शेव॒मिति सु—शे॒वंम् । सु॒म॒ति॒त्स॒र्विति सु॒म॒ति—
 त्स॒रु । उ॒दिति॑ । इ॒त् । कृ॒पति॑ । गा॒म् । अ॒विम् ।
 प्र॒फ॒र्व्यमिति प्र—फ॒र्व्यम् । च । पी॒वंरी॒म् । प्र॒स्थाव॒-
 दिति॑ प्र॒स्थ—व॒त् । र॒थवा॒हन॒मिति र॒थ—वा॒हनम् ।
 शु॒नम् । नः । फा॒लाः । वी॒ति । तु॒दन्तु॑ । भू॒मिम् ।
 शु॒नम् । की॒नाशाः । अ॒भीति॑ । यु॒न्तु । वा॒हान् ।
 शु॒नम् । प॒र्जन्यः । म॒थु॒ना । प॒योभि॒रिति प॒यः—
 भिः । शु॒नासी॒रा । शु॒नम् । अ॒स्मासु॑ । ध॒त्तम् ।
 का॒मम् । का॒म॒दु॒घ इति॑ का॒म—दु॒घे । यु॒क्ष्व ।
 मि॒त्राय॑ । व॒रु॒णाय॑ । च । इ॒न्द्राय॑ । अ॒ग्नये॑ । पृ॒ष्णे ।
 ओष॑धीभ्य इत्योष॑धि—भ्यः । प्र॒जाभ्य॑ इति प्र—
 जाभ्यः । घृ॒तेन॑ । सी॒ता । म॒थु॒ना । स॒म॒क्तेति॑ स॒म्—

(आहवनीयचयनार्थं कर्पणमिषागम्)

अ॒क्ता । वि॒श्वैः । दे॒वैः । अ॒नु॒म॒ते॒त्यनु॒—म॒ता । म॒रु॒—
द्वि॒रिति॑ म॒रुत्—भिः । ऊ॒र्ज॑स्वती । प॒य॑सा । पि॒न्वं॒—
मा॒ना । अ॒स्मान् । मी॒ते । प॒य॑सा । अ॒भ्या॒व॒वृ॒त्स्वेत्य॑—
भि—आ॒व॒वृ॒त्स्व (६) ॥

इति कृष्णयजुर्वेदीयतैत्तिरीयसंहितापदपाठे चतुर्थीष्टके
द्वितीयप्रपाठके पञ्चमोऽनुवाकः ॥ ५ ॥

(अथ चतुर्थीकाण्डे द्वितीयप्रपाठके पञ्चमोऽनुवाकः ।)

चतुर्थेऽनुवाके गार्हपत्यचयनमुक्तम् । अथ पञ्चमेऽनुवाके आहवनीयचय-
नार्थं भुवः कर्पणमुच्यते ।

कल्पः—“ समितमिति तस्यां चतसृभिरुत्थं संनिवपति ” इति ।

तत्र प्रथमामाह—

स॒मितः॑ सं क॒ल्पे॒थाः॑ सं॒प्रियो॑ रो॒चिष्णु॑ सु॒म॒—
न॒स्य॒मा॒नौ । इ॒षमूर्ज॑म॒भि सं॒व॒मा॒नौ सं वां
म॒नामि॑ सं व्र॒ता स॒मु चि॒त्ता॒न्याऽक॑र॒मा, इति॑ ।

येयं गार्हपत्यचिन्तिः पूर्वानुवाकेऽभिहिते तस्यामुक्त्याग्निर्मन्त्रवपनवेलायां
द्वावग्नी संपद्येते । पूर्वमिद्धोऽग्निरेको द्वितीयमिद्धोऽग्निपरः । तावुभौ संवो-
ध्येदमुच्यते—हेऽग्नी युवामुभौ समितं संगता भवतम् । संगत्य च संकल्पेथां
सम्यग्यज्ञस्य कल्पनं निष्पादनं कुरुतम् । कीदृशावग्नी, संप्रियो सम्यक्परस्परं
प्रीनियुक्तौ, रोचिष्णु दीप्यमानौ, सुमनस्यमानौ परस्परं मौपनस्यं प्राप्तौ,
इषमन्नमूर्जं रसं च (चाभि) संवमानौ [सर्वतः] सम्यक्संपादयन्ता । वां युव-
योर्मनामि मनोजन्यान्संकल्पान्ममाकरं सर्वतः संगतानि करोमि । तथा व्रतानि
कर्माणि समाकुरुम् । तथा चिन्तानि कर्मविषयज्ञानानि समाकुरुम् ॥

अथ द्वितीयामाह—

अ॒ग्ने पु॒री॒प्या॒धि॒पा भ॒वा त्वं नः॑ ।
इ॒षमूर्जं॑ य॒ज॒मा॒नाय॑ वे॒हि ।, इति॑ ।

हे पुरीप्य पांसुयुक्ताग्ने मिलितोभयाग्निस्वरूप त्वं नोऽस्माकमधिपा भवा-
धिकं पालयिता भव । तादृशस्त्वं यजमानायान्नं रसं च संपादय ॥

अथ तृतीयामाह—

पुरीप्यस्त्वमग्ने रयिमान्पुष्टिमाः असि । शिवाः

कृत्वा दिशः सर्वाः स्वां योनिमिहाऽसदः । इति ।

हेऽग्ने ज्ञात्मक त्वं पुरीप्यः पुरीपाहो रयिमान्धनवान्पुष्टिमानप्यसि । सर्वा
दिशः शिवाः शान्ताः कृत्वेह चित्तां स्वां योनिं स्वकीयं स्थानमासदः प्राप्नुहि ॥

अथ चतुर्थीमाह—

भवते नः समनसौ समोकसावरेपसौ ।

मा यज्ञः हिंसिष्टं मा यज्ञपतिं

जातवेदसौ शिवौ भवतमद्य नः । इति ।

योऽग्निः पुरातनो यश्चोक्त्यस्तौ युवां नोऽस्मान्पति समनसौ समानम-
नस्कौ विप्रतिपत्तिरहितौ समोकसौ समाननिवासस्थानावरेपसौ पापचित्तर-
हितौ यज्ञस्य यज्ञपतेश्च हिंसां मा कुरुतम् । अद्यास्मिन्कर्मणि हे जातवेदसौ
नोऽस्मान्पति शिवौ शान्तौ भवतम् ॥

एतान्मन्त्रान्विनिगुह्ये—

“ वि वा एतौ द्विपाते यश्च पुराऽग्निर्यश्चोखायाः समितमिति चतसृभिः
सं नि वपति चत्वारि छन्दाः मि छन्दाः सि खलु वा अग्नेः प्रिया तनूः प्रिय-
यैवैनौ तनुवा सः शास्ति ” [सं० का० ५ प्र० २ अ० ४] इति ।

अग्निं चिकीर्षतः पुरुषस्य यश्च पूर्वसिद्ध आहितोऽग्निर्यश्चोखायां वर्तमान
इदानींतनोऽग्निरेतावुभौ परस्परं विद्विपाते । अहमेवाऽऽहुत्याधारो भूयासं न
त्वमित्येवंरूपो विद्वेषः । अतो विद्वेषपरिहाराय संनिवपति तावुभौ संयोजयेत् ।
अभ्यादानादिषु गायत्र्यादिच्छन्दसां माधनत्वाच्छन्दस्यग्नेः प्रिया तनूः । तथा
सत्यत्र मन्त्रगतया चतुःसंख्यया चतुर्णां गायत्र्यादिच्छन्दसां बुद्धिस्थत्वात्पि-
ययैव तनुवा संगतौ यथा भवतस्तथा संशासनं कृतवान्भवति ॥

प्रथममन्त्रगतस्य समितमितिपदस्य तात्पर्यं दर्शयति—

“समितमित्याह तस्माद्ब्राह्मणा क्षत्रं समेति” [सं० का० ५ प्र० २ अ० ४] इति ।

यस्मादयं मन्त्रः संगतो भवतमिति ब्रूते तस्माल्लोकेऽपि पुरोहितरूपेण ब्राह्म-
णेन क्षत्रियरूपो राजा संगच्छते । अत एवान्यत्र श्रुत्योदाहृतं “ तस्माद्ब्रा-
ह्मणो राजन्यवान्, तस्माद्राजन्यो ब्राह्मणवान् ” इति ॥

प्रपा० २ अ० ९]

कृष्णयजुर्वेदीयतैत्तिरीयमंहिता ।

२७५१

(आठवर्तीयचयनाथे मुक्तप्राप्तिपानम्)

तमेवाग्न्योः संगमं पुनः प्रशंसति—

“ यन्मन्युष्य विहरति तस्माद्ब्रह्मणा क्षत्रं ज्येति ” [सं० का० ९ प्र० २ अ० ४] इति ।

यस्मादग्निद्वयं संयोज्य तस्मिन्संयुक्तेऽग्नौ विहरणमुत्तरकालीनं विविधमनुष्ठानं करोति तस्माद्विकेऽपि ब्राह्मणक्षत्रिययोः संयुक्तयोः सतोः पश्चाद्ब्राह्मणेन नियमितः क्षत्रियो विविधं शास्त्रीयं राज्यपरिपालनं प्राप्नोति ॥

कल्पः—“ मानेव पुत्रमिति शिष्यादुखां निरुह्य ” इति ।

पाठस्तु—

मानेव पुत्रं पृथिवीं पुरीष्यमग्निः स्वे योनौ
वभारुखा । तां विश्वेर्देवैर्ऋतुभिः संवि-
दानः प्रजापतिर्विश्वकर्मा वि मुञ्चतु । इति ।

यथा लोके माता पुत्रं विभर्ति तथा पृथिवीरूपेयमुखा स्वे योनौ स्वकीय-
गर्भस्थाने पुरीष्यमेतमग्निमभार्विभर्ति । तामुखां प्रजापतिर्विमुञ्चतु शिष्यपाशा-
न्मुक्तां करोतु । कीदृशः प्रजापतिः, विश्वेर्देवैर्ऋतुभिश्च संविदान एकमत्यं गतः,
विश्वं सृष्टिरूपं कर्म यस्यासौ विश्वकर्मा ॥

अस्मिन्मन्त्रे ऋतुभिर्गतिं पदस्य तात्पर्यं दर्शयति—

“ ऋतुभिर्वी एतं दीक्षयन्ति स ऋतुभिरेव विपुन्यो मानेव पुत्रं पृथिवीं
पुरीष्यमित्याहर्तुभिरेवेन दीक्षयिष्वर्तुभिर्वि मुञ्चति ” [सं० का० ९ प्र० २ अ० ४] इति ।

एतं यजमानमृतुभिः पुरा संस्कुर्वन्ति । “ पदभिर्दीक्षयति पदवा ऋतव
ऋतुभिरेवेन दीक्षयन्ति ” इत्युक्तत्वात् । अतस्तादृशयजमानसंवेन्धी स उक्त्याऽ-
ग्निग्राह्यृतुभिरेव विमोचनीया भवति । अतो विमोचनमाधनेऽस्मिन्मन्त्रे ऋतु-
प्रयोगाद्दीक्षाविमोचकयोगेकमाधनत्वं संप्रपद्यते । यद्यपि दीक्षा यजमानस्य विमो-
चकश्चाग्न्यस्य तथाऽग्न्यभेदोपचारणकविषय-बोधन्यासः ॥

कल्पः—“ यदस्य पारे रजस इति वैश्वानर्यो शिष्यमादत्ते ” इति ।

पाठस्तु—

यदस्य पारे रजसः शुक्रं ज्योतिरजायत ।
तन्नः पर्षदति द्विषोऽग्ने वैश्वानर स्वाहा । इति ।

रजसो रजःमहशस्य धूपस्य पारेऽवमानेऽस्याग्नेः शुक्रं निर्मलं यज्ज्योतिर-
जायत तज्ज्योतिर्द्विपोऽति द्वेष्टनतिक्रम्य नोऽस्मान्पर्वत्प्रीणयतु । हे वैश्वान-
रोरुयाग्ने त्वदीयं शिक्यं स्वाहा सुष्ट्वाहुतम् ॥

तमेतं मन्त्रं विनियुक्ते—

“ वैश्वानर्या शिक्यमा दत्ते स्वदयत्येनत् ” [सं० का० ५ प्र० २
अ० ४] इति ।

वैश्वानरशब्दो यस्यामृच्यस्ति सेयं वैश्वानरी । “ अहं वैश्वानरो भूत्वा
प्राणिनां देहमाश्रितः ” इति स्मृतेर्जाठराग्निरूपस्य वैश्वानरस्य स्वादुत्वकारि-
त्वात्तदीयमन्त्रेणोपात्तं शिक्यं स्वादुकृतं भवति ॥

कल्पः— “ नैर्ऋतीरिष्टकाः कृष्णास्तिस्त्रस्तुपपक्वास्ताः शिक्यं रुक्मसूत्र-
मासन्दी चाऽऽदाय दक्षिणमपरमवान्तरदेशं गत्वा नमः सु ते निर्ऋत इति
स्वकृत इरिणे प्रदरे वा शिक्यं निधाय ” इति ।

पाठस्तु—

नमः सु ते निर्ऋते विश्वरूपेऽयस्मयं

वि चृता बन्धमेतम् । यमेन त्वं यम्या

संविदानोत्तमं नाकमग्नि रोहयेमम् । इति ।

हे निर्ऋते दक्षिणपार्श्वमध्यमस्थितावान्तरदिग्भिमानिनि देवते विश्वरूपे
बहुविधरूपयुक्ते ते तुभ्यं नमोऽस्तु । अयस्मयं लोहनिर्मितं शृङ्खलावद्दृढमेतं
बन्धं स्वर्गप्राप्तिपतिवन्धकमिदं पाप्मानं विचृत विनाशय । ततस्त्वं यमेनाग्निना
यम्या पृथिव्या च संविदानैकमत्यं गता सतीमं यजमानमुत्तमं नाकं सर्वसु-
खोपेतं दुःखमात्ररहितं स्वर्गमधिरोहय प्रापय ॥

अत्रोदाहृते सूत्रे या इष्टका अभिहितास्ता विधत्ते—

“ नैर्ऋतीः कृष्णास्तिस्त्रस्तुपपक्वा भवन्ति निर्ऋत्यै वा एतद्भागधेयं यत्तुपा
निर्ऋत्यै रूपं कृष्णं रूपेणैव निर्ऋतिं निरवदयते ” [सं० का० ५ प्र० २
अ० ४] इति ।

निर्ऋतिर्देवता यासाभिष्टकानां ता नैर्ऋत्यः । तुपा इति यत्तदेतन्निर्ऋते राक्ष-
सदेवताया भागधेयम् । अत एवैष्टिकप्रकरणे राक्षसां भागोऽसीति तुपोपवाप-
मश्च आह्वतः । रूपं च निर्ऋतिदेवतायाः कृष्णम् । अतस्तदानुकूल्यायेष्टका-
स्तुपपक्वाः कृष्णवर्णाश्च कुर्युः । तथा सत्यनुरूपेणैव भागेन निर्ऋतिं निरव-
दयते निःसारितवान्भवति ॥

प्रपा० २ अ० ९]

कृष्णयजुर्वेदीयतैत्तिरीयसंहिता ।

२७२३

(आहतनीयचयनाथ मुक्तपणामयानम्)

दाक्षिणपश्चिमाचान्तरदिशमङ्गुल्या निर्दिश्य विधत्ते—

“ इमां दिशं यन्त्येषा वै निर्वह्यै दिक्स्वायामेव दिशि निर्वहति निरवद-
यते ” [सं० का० ५ प्र० २ अ० ४] इति ॥

कल्पः—“ यत्ने देवी निर्वहतिराववन्धेति शिष्यजालेननाः प्रच्छाद्य ”
इति ।

एना वक्ष्यमाणमङ्गुरूपधेया इष्टकाः । अथेकमेणाथं मन्त्रो वक्ष्यमाणेभ्यस्त्रिभ्य
उत्तरभावी, पाठक्रमेण तु पूर्वभावी ।

तत्पाठस्तु—

यत्नं देवी निर्वहतिराववन्ध दाम ग्रीवास्व-

विचर्त्यम् । इदं ते तद्वि प्याम्यायुषो न

मध्यादथा जीवः पितुमद्वि प्रमुक्तः ।, इति ।

हे यजमान ते तव ग्रीवामु ग्रीवायाः संवन्धिषु प्रदेशेष्वेतेषु निर्वहतिर्देवी
यद्वाम स्वकीयं पाशमविचर्त्य विनाशयितुमशक्यमाववन्ध दृढं ववन्ध, तादृदं ते
दाम त्वदीयग्रीवास्थं पाशं विप्यामि विमुञ्चामि । तत्र विमोचनं त्वदीयस्याऽऽ-
युषो मध्यादगम्य न भवति, किंतु कृष्णेऽप्यायुषि । अथ पाशाविमोचनान्तरं
त्वं जीवश्चिरंजीवी मन्त्रमुक्तः सर्वैः प्रतिवन्द्यविर्गहतः पितुमन्नमद्वि भक्षय ॥

कल्पः—“ तस्यैष्टकाभिः पाशमभ्युपदधानि यस्यास्ते अस्याः कृर आम-
ञ्जुहोमीत्येताभिस्त्रिभ्यः पराधीर्गमंस्पृष्टा दाक्षिणापवर्गं तया (यथा) देवते
करोति ” इति । तस्य शिष्यस्य पाशमभिलक्ष्य कृष्णाभिर्गृह्णाभिर्मन्त्रधानं
संपादयेदित्यर्थः ॥

त्रिभ्युः प्रथमामाह—

यस्यास्ते अस्याः कृर आमञ्जुहोम्येषां वन्धा-

नामवमर्जनाय । भूमिर्गिति त्वा जना विदुर्नि-

र्वहतिर्गिति त्वाऽहं परिवेद विश्वतः ।, इति ।

हे निर्वहते यस्यास्ते त्वाम्याः कृः आमस्तुस्त्व आम्ये जुहोमि आहूतिव-
दिष्टकामुपदधामि । किमर्थम्, एषा वन्धानामवमर्जनाय यजमानस्य परलो-
कमाप्तिवन्धकानामेषां पापानां विनाशाय । यस्यास्ते तव मुने प्रदग्न्वा
इग्निस्त्वो वाऽहमैष्टकामुपदधामि त्वा तादृशीं त्वां जना जन्तुपावस्त्वाः शास्त्र-

सेस्कारगहिता भूमिगति विदुर्न तु निर्ऋतिर्देवीति । अहं तु शास्त्राभिज्ञतया
त्वां विश्वतः सर्वतः सर्वथा निर्ऋतिर्देवीत्येव परिवेदं सम्यग्जानामि । तत्र
तावन्निर्ऋतिरित्येतदहंवतानामधेयम् । अवयवार्थश्चैवं व्युत्पादनीयः—सर्वदेवमा-
धारणाद्देवयजनान्निष्कृष्य स्वकृते प्रदरादावृतिः प्राप्तिर्यस्याः सा निर्ऋतिः ।
तदिदं प्रकारद्वयमार्भमेत्य विश्वत इत्युक्तम् ॥

अथ द्वितीयामाह—

अमुन्वन्तमयजमानमिच्छ स्तेनस्येयां तस्कर-
स्यान्वेपि । अन्यमस्मादिच्छ सा त इत्या
नमो देवि निर्ऋते तुभ्यमस्तु । , इति ।

हे निर्ऋते यः सोमयागं न करोति यश्च हविर्यज्ञं न करोति तादृशममुन्व-
न्तमयजमानं च ग्रहीतुमिच्छ । किं च यः स्तेनः प्रच्छन्नचोरो यश्च तस्करः प्रक-
टचोरस्तयोरित्यां गतिमन्वेपि अनुमिच्छ, गत्वा तावपि गृहाणेत्यर्थः । सर्व-
थाऽपि सोमं सुन्वद्भ्यो हविर्यज्ञं यष्टृभ्योऽस्मादन्यमिच्छ नास्मानिच्छ । सा दुष्ट-
शिक्षा तवेत्या गतिश्चर्या । हे निर्ऋते देवि तुभ्यं नमोऽस्तु ॥

अथ तृतीयामाह—

देवीमहं निर्ऋतिं वन्दमानः पितेव पुत्रं
दसये वचोभिः । विश्वस्य या जायमानस्य
वेद शिरःशिरः प्रति गूरी वि चष्टे । , इति ।

देवीं निर्ऋतिं वन्दमानोऽहं वचोभिः स्तुतिस्त्वावीक्यैर्दमय उपक्षीणां
स्वाधीनां करोमि । तत्र दृष्टान्तः—यथा लोके पिता पुत्रं दुःशीलं बालं हे तात
हे वत्सेत्यादिभिरुपलालनवचनैः स्वाधीनं करोति तद्वत् । या गूरी त्रिदुषी
निर्ऋतिर्जायमानस्य विश्वस्य सर्वस्य स्तेनतस्करादेः शिरःशिरः प्रति
हस्तेनैकैकं शिरः प्रतिगृह्य वेदं त्वदीयमपराधं जानामीति विचष्टे विशेषेण
कथयति, तादृशीं निर्ऋतिं देवीं वन्दमान इति पूर्ववान्वयः ॥

एतैर्मन्त्रैः साध्यमिष्टकोपधानं विधत्ते—

“ स्वकृत इग्णि उप दधाति प्रदरे वैनद्रे निर्ऋत्या आयतनं स्व
एवाऽऽयतने निर्ऋतिं निरवदयते ” [सं० का० ५ प्र० २ अ० ४] इति ।

स्वकृतं स्वयमेव निष्पन्नं न तु देशान्तरादानीय चयनस्थान इव प्रसिप्तं,

(आहवनीयचवनाय भुक्त्वाभिधानम्)

तादृश इरिण ऊपरं वा प्रदरे भुलिद्रे वा कृष्णास्तिस्त्र इष्टका उपदध्यात् ।
एतदुभयमेव निर्कृत्या आयतनं स्थानमतिस्त्राप्रति ययत्रेष्टकोपधानं क्रियते
तदा स्वीय एव स्थाने तां निर्कृतिं निगवदयन् देवयजनान्निष्कृष्येषामव-
स्थापयति ॥

शिक्योपरि जालमूलभागे परित्यज्य पाशरूपमग्रभागमभिलक्ष्यावस्थितो
यो देशस्तं देशमिष्टकोपधानस्य विधत्ते—

“शिक्यमभ्युप दधाति नैर्कृतो नै पाशः साक्षादेवेनं निर्कृतिपाशान्मुञ्चति”
[सं० का० ५ प्र० २ अ० ४] इति ।

शिक्यमभिलक्ष्य तत्पाशभागमभिलक्ष्यावस्थितो यो देशस्तत्रोपदध्यादि-
त्यर्थः । साक्षाद्विलम्बमन्तरेण । एवं यजमानम् ॥

इष्टकानां संख्यां विधत्ते—

“ तिस्र उप दधाति त्रैधाविहितो नै पुरुषो यावानेव पुरुषस्तस्मान्निर्कृति-
मव यजते ” [सं० का० ५ प्र० २ अ० ४] इति ।

शरीरस्योर्ध्वोपमध्यभागैः पुरुषस्यैर्धाविहितस्तादृशान्पुरुषादादाय त्रिमं-
ख्या निर्कृतिमवयजते विनाशयति ॥

यदुक्तं सूत्रकारेण “ पराचीरमंस्पृष्टा दक्षिणापवर्गम् ” इति, तदिदं
विधत्ते—

“ पराचीरप दधाति पराचीमेवास्मान्निर्कृतिं प्र णुदते ” [सं० का० ५
प्र० २ अ० ४] इति ।

दक्षिणामुखः पुरुष एकापुपथाय ततो दक्षिणतो द्वितीयां ततोऽपि दक्षिण-
तमृतीयामुपदध्यात्तदिदं पराकत्वम् । एवं सत्यस्मादेवयजनायजमानाद्वा परा-
ङ्मुखीं कृत्वा निर्कृतिं निःसारयति ॥

उपधानादूर्ध्वं देवयजनं प्रत्यागमनं विधत्ते—

“ अमर्ताक्षं यन्ति निर्कृत्या अन्तर्हित्य ” [सं० का० ५ प्र० २
अ० ४] इति ।

अमर्ताक्षं पृष्ठतो दृष्टिमकृत्वेत्यर्थः । तच्च निर्कृत्या अन्तर्धानाय दर्शनाभा-
वाय भवति ॥

कल्पः—“ निवेशनः मंगमनो वसुनामित्याहवनीयं गार्हपत्यं चोपति-
ष्ठन्ते ” इति ।

पाठस्तु—

निवेशनः संगमनो वसूनां विश्वा रूपाऽभि
चष्टे शचीभिः । देव इव सविता सत्यधर्मेन्द्रो
न तस्थौ समरे पथीनाम् । , इति ।

अयमग्निनिवेशनो यजमानानां स्वस्वगृहे निवेशयिता वसूनां संगमनः
प्रजापशुरूपाणां द्रव्याणां प्रापकः सञ्जशचीभिः स्वकीयाभिः शक्तिभिर्विश्वा
रूपा सर्वाणि रूपाण्यभिचष्टेऽभितः ख्यापयति । तत्र दृष्टान्तः—सविता देव
इव । यथा सूर्यः सर्वाणि रूपाणि प्रकाशयति तद्वत् । कीदृशोऽग्निः, सत्यधर्मा
सत्योऽवश्यंभाविकलोपेतो धर्मोऽग्निहोत्रादिलक्षणो यस्यासौ सत्यधर्मा ।
इन्द्रः परमैश्वर्यवान् । अत एव पथीनां समरे न तस्थौ परिपन्थिनां शत्रूणां
समागमे पुरतः स्वयमागत्य न तिष्ठति, किंतु स्वकीयनामग्रहणमात्रेण ते
पलायन्त इत्यर्थः ॥

अनेन मन्त्रेण साध्यमुपस्थानं विधत्ते—

“ मार्जयित्वोप तिष्ठन्ते मेध्यत्वाय ” [सं० का० ५ प्र० २ अ०
४] इति ।

शं नो देवीरिति मन्त्रेण मार्जनं कृत्वा पश्चान्निवेशन इति मन्त्रेणोपतिष्ठन्ते ।
अनेनोपस्थानेन यजमानो मेध्यो भवति ॥

उपस्थेयं विधत्ते—

“ गार्हपत्यमुप तिष्ठन्ते निर्ऋतिलोक एव चरित्वा पूता देवलोकमुपावर्तन्ते ”
[सं० का० ५ प्र० २ अ० ४] इति ।

दक्षिणपश्चिमावन्तरदिशूपे निर्ऋतिस्थानं एनं(व) चयनार्थं चरित्वा ततो
मार्जनेन पूताः सन्तो गार्हपत्यसमीपरूपं देवलोकमागच्छन्ति ॥

मन्त्रगतामेकत्वसंख्यां प्रशंसति—

“ एक्योप तिष्ठन्त एकधैव यजमाने वीर्यं दधति ” [सं० का० ५ प्र०
२ अ० ४] इति ।

एकधा युगपदित्यर्थः ॥

मन्त्रगतस्य वसुशब्दस्यार्थं दर्शयति—

“ निवेशनः संगमनो वसूनामित्याह प्रजा वै पशवो वसु प्रजयैवैनं पशुभिः
समर्धयन्ति ” [सं० का० ५ प्र० २ अ० ४] इति ॥

अथाग्निचयनमूमेः परिमाणं विधत्ते—

(आहवनीयचयनार्थं भुक्त्यणाभिधानम्)

“पुरुषमात्रेण वि मिमीते यज्ञेन वै पुरुषः संमितो यज्ञपरुषैर्वैनं वि मिमीते”
[सं० का० ५ प्र० २ अ० ५] इति ।

पुरुषः प्रमाणं यस्य दण्डस्य सोऽयं पुरुषमात्रस्तेन दण्डेन भूमेः प्रमाणं कुर्यात् । यज्ञाभिमानिदेवेन समानप्रमाणो लौकिकः पुरुषः । पुरुषमात्रेण विमी(मि)ते सति यज्ञस्य परुषा पर्वणा प्रमाणेनैवैनमग्निं विमी (मि) तवान्भवति ॥

पुरुषो हि द्विविधोऽवाग्बाहुरूर्ध्वबाहुश्चेति, अतो विशेषं विधत्ते—

“यावान्पुरुष ऊर्ध्वबाहुस्तावान्भवत्येतावद्वै पुरुषे वीर्यं वीर्येणैवैनं वि मिमीते” [सं० का० ५ प्र० २ अ० ५] इति ।

पुरुषोऽप्यूर्ध्वं प्रसारितस्य बाहोरुपरि स्थितं वस्तु स्पष्टं न शक्नोति । अतः पुरुषवीर्यस्य तावन्मात्रत्वाद्दीर्घेणैव मानसिद्ध्यर्थमूर्ध्वपुरुषप्रमाणं कुर्यात् ॥

वामदक्षिणपार्श्वयोः पक्षस्थानं विधत्ते—

“पक्षी भवति न ह्यपक्षः पतितुमर्हति” [सं० का० ५ प्र० २ अ० ५] इति ।

पक्षभङ्गे सत्यपक्षिण उत्पतितुमशक्यत्वात्पक्ष्याकारस्याग्रेत्यतः पक्षयुक्तत्वं कुर्यात् ॥

यदुक्तं सूत्रकारेण—“चतुर आत्मानि पुरुषान्विमिमीते पुरुषं दक्षिणे पक्षे पुरुषं पुच्छे पुरुषमुत्तरेऽरत्निना दक्षिणतो दक्षिणं पक्षं प्रवर्धयत्येवमुत्तरत उत्तरम्” इति, तयोः परिमाणाधिक्यं विधत्ते—

“अरत्निना पक्षौ द्राघीयाः सौ भवतस्तस्मात्पक्षप्रवयांसि वयांसि”
[सं० का० ५ प्र० २ अ० ५] इति ।

चतुर्विंशतिरङ्गुलयोऽरत्निस्तेनारत्निना पक्षौ पुरुषादीर्घतरौ कुर्यात् । यस्मादेव तस्माद्धौके पक्षिणोऽपि पक्षयोरभिष्टुद्धियुक्ता दृश्यन्ते ॥

पक्षयोरधिक्यांशं विधाय स्वरूपपरिमाणं विधत्ते—

“व्याममात्रौ पक्षौ च पुच्छं च भवत्येतावद्वै पुरुषे वीर्यं वीर्यसंमितः”
[सं० का० ५ प्र० २ अ० ५] इति ।

बाहोः प्रसारणं व्यामस्तत्पक्षयोः पुच्छस्य च परिमाणं, पुरुषव्यवहारसामर्थ्यस्य च तावच्चादयमग्निर्वीर्येण संमितो भवति ॥

मानसाधनं विधत्ते—

“वेणुना वि मिमीत आग्नेयो वै वेणुः सयोनित्वाय” [सं० का० ५ प्र० २ अ० ५] इति ।

अग्निना प्रविष्टत्वाद्देणुराग्नेयः । तर्था ह्याम्नातम्—“अग्निर्देवेभ्यो निलायत स वेणुं प्राविशत्” इति । अतोऽग्नेः स्वकीयस्थानसहितत्वाय वेणुना विमानं कुर्यात् ॥

कल्पः—“सं वरत्रा दधातनेति संप्रेष्यति” इति ।

पाठस्तु—

सं वरत्रा दधातन निराहावान्कृणो-
तन । सिञ्चामहा अवटमुद्रिणं वयं
विश्वाऽहाऽदस्तमक्षितम् । , इति ।

हे कर्षकाः पुरुषा वरत्रा च(श्च)र्ममयी रज्जुः(ज्जुः) संदधातन सम्यक्स्थापयत । तत्राऽऽहावान्वलीवर्दानामुदकपानार्थं द्रोणीविशेषाभि-
ष्कृणोतन निष्पादयत । अवटमुदकोद्धारणाय संपादितं कूपमुद्रिणं बहुलो-
दकयुक्तं यथा भवति तथा सिञ्चामहे, भूतलगतपङ्कोद्धारणेन सेकयुक्तं प्रस्-
वणोपेतमवटं कुर्मः । कीदृशमवटम्, विश्वाऽहा सर्वेष्वप्यहःस्वदस्तं कूल-
पातराहित्येनाहंसितम् । अक्षितं घर्मकालेऽपि शोषाभाववत्क्षणम् ॥

कल्पः—“निष्कृताहावमवटमित्यवटानुदकमाहावेष्टिसञ्चति” इति ।

पाठस्तु—

निष्कृताहावमवटः सुवरत्रः सुषेचनम् ।

उद्रिणः सिञ्चे अक्षितम् । , इति ।

काष्ठपाषाणनिर्मितानां द्रोणीनामन्तस्थितावकाशरूपो योऽयमवटस्तमवटमहं
सिञ्चे तत्रोदकं क्षारयामि । कीदृशमवटं, निष्कृताहावं पार्श्वेषु सच्छिद्रत्वेन
निष्कृता निष्पादिता आहावा द्रोण्यो यस्यावटस्य सोऽयं निष्कृताहावस्तं,
सुवरत्रं कूपावुदकमुद्धर्तुं शोभना दृढा वरत्राश्चर्ममयरज्जवो यस्यासौ सुवरत्र-
स्तम् । सुषेचनं सुष्ठु सेक्तुं योग्यानुदकोद्धारणसाधनानि पात्राणि यस्यासौ
सुषेचनस्तम् । उद्रिणमुदकवन्तम् । अक्षितमुदकस्यागलितत्वेनापक्षय-
रहितम् ॥

कल्पः—“सीरा युञ्जन्तीति द्वाभ्यां सीरं युनक्ति” इति ।

तत्र प्रथमापाठः—

सीरा युञ्जन्ति कवयो युगा वि तन्वते

पृथक् । धीरा देवेषु सुम्रया । , इति ।

प्रपा० २ अनु० ९] कृष्णयजुर्वेदीयतैत्तिरीयसंहिता ।

२७५९

(आहवनीयचयनार्थं भूकर्मणिभिधानम्)

कवयः कृषिकर्माभिज्ञाः सीरा सीरं लाङ्गलं युञ्जन्ति सज्जी कुर्वन्तु । तथा युगा युगानि त्रिषु षट्सु वा कक्ष्याविशेषेष्वपेक्षितानि पृथग्वितन्वत एकैकं विस्तारयन्तु । कीदृशाः कवयः, धीरा धैर्ययुक्ता अनलसा इत्यर्थः । देवेषु देवताविशेषविषयेषु सुम्नया सुम्नं सुखमिच्छन्तीति सुम्नया ॥

अथ द्वितीयापाह—

युनक्त सीरा वि युगा तनोत कृते योनौ
वपतेह बीजम् । गिरा च श्रुष्टिः सभरा
असन्नो नेदीय इत्सृण्या पक्वमाऽयत्, । इति ।

हे कर्षकाः सीरा युनक्त लाङ्गलं योजयत । युगा वितनोत युगानि विस्तारयत । कृते कर्षणेन योग्य इह योनावस्मिन्स्थाने बीजं वपत । किंच, तद्वीजं गिराऽऽशीर्वादरूपेण मङ्गलवाक्येन युक्तमिति शेषः । श्रुष्टिस्तत्र निष्पन्नः स्तम्बो नोऽस्मदर्थं सभरा असत्फलभारयुक्तोऽस्तु । पक्वं फलं नो नेदीय इदन्तिकतममेवालपकालनिष्पाद्यमेवासत् । सृण्या लवनसाधनेन दात्रेण लूनं सन्न आयदस्मत्समीपमागच्छतु ॥

कल्पः—“ लाङ्गलं पवीरवमिति द्वाभ्यां कृपति ” इति ।

पाठस्तु—

लाङ्गलं पवीरवः सुशेवः सुमतिस्तरु ।
उदित्कृपति गामविं प्रफर्व्यं च पीवरीम् । प्रस्थावद्रथवाहनम् ।, इति ।

इदं लाङ्गलमुदित्कृपन्पुञ्जतानि प्रौढलोष्ठानि यथा भवन्ति तथैव कृपतु । कीदृशं लाङ्गलं, पवीरवं वज्रवदतितीक्ष्णम् । सुशेवं कर्षकैः सुष्ठु सेवितुं शक्यम् । अतितीक्ष्णत्वेन सहसा भूमिभेदान्कर्षकाणां नास्ति प्रयास इत्यर्थः । सुमतिस्तरु कर्षकैः शोभनमिदमिति मन्यमानः सुमति(तिः) त्सरुर्मौ निम्नोन्नतत्वेन विच्छिद्यगमनविशेषो यस्य तन्सुमतिस्तरु । अनेन कर्षणेन फलाधिक्ये सति गवादिकं यजमानः प्राप्नोतीति शेषः । तत्र गौरविरित्युभयं प्रसिद्धम् । प्रफर्व्या प्रथमवयस्का कन्या, पीवरी पुष्टा गौः, प्रस्थावत्प्रयाणसमर्थ

१. क. कुर्वन्ति । २. घ. ड. 'ताविषये' । ३. क. घ. ड. निमग्नत्वे ।

रथवाहनं रथं वोढुं योग्यमश्वादिकम् । यदा हि कृषिः समृद्धा भवति तदा-
नीमेतत्सर्वं यजमानस्य सुलभम्* ॥

अथ द्वितीयामाह—

शुनं नः फाला वि तुदन्तु भूमिः शुनं
कीनाशा अभि यन्तु वाहान् । शुनं
पर्जन्यो मधुना पयोभिः शुनासीरा
शुनमस्मासु धत्तम् । , इति ।

नोऽस्माकं शुनं सुखं यथा भवति तथा फाला लाङ्गलमुखानि भूमिं वितु-
दन्तु विशेषेण कृपन्तु । कीनाशाः कर्षका वाहान्बलीवर्दाञ्शुनं यथा भवति
तथाऽभियन्तु अभितः प्रेरयन्तो गच्छन्तु । पर्जन्यो मेघः शुनं यथा भवति
तथा मधुना मधुररसेन युक्तैः पयोभिरुदकैर्दृष्टिमातिष्ठजत्विति शेषः । शुना-
सीरा वाय्वादित्यौ युवां शुनं सुखमस्मासु धत्तम् ॥

सीरा युञ्जन्तीति मन्त्रद्वयेन साध्यं लाङ्गलयोगं लाङ्गलं पवीरवमिति मन्त्र-
द्वयेन साध्यं कर्षणं च क्रमेण विधत्ते—

“यजुषा युनक्ति यजुषा कृपति व्यावृत्त्यै” [सं० का० ५ प्र० २
अ० ५] इति ।

यजुषा मन्त्रेण । लौकिकं तु कर्षणममन्त्रकमिति व्यावृत्तिः ॥

बलीवर्दसंख्यां विधत्ते—

“पङ्गवेन कृपति षड्वा ऋतव ऋतुभिरेधेनं कृपति” [सं० का० ५ प्र०
२ अ० ५] इति ।

कक्ष्यात्रयरूपेणावस्थितेषु त्रिषु युगेषु बध्यमानाः पदसंख्याका गावो बली-
वर्दा यस्य लाङ्गलस्य तत्पङ्गवम् ॥

पक्षान्तरं विधत्ते—

“यद्वादशगवेन संवत्सरेणैव” [सं० का० ५ प्र० २ अ० ५] इति ।

कक्ष्याषट्गतेषु बध्यमाना द्वादशसंख्याका गावो यस्य लाङ्गलस्य तद्वादश-
गवं, तेन यदि कृषेत्तदानीं द्वादशमासात्मकेन संवत्सरेणैव कर्षणं कृतं भवति ॥

चयनस्थानस्य साकल्येन कर्षणप्राप्तौ तद्द्वारयितुं विधत्ते—

* एतदनन्तरं क. पुस्तके “ईदृशलाङ्गलेन कर्षणे सति कृषिसमृद्धिद्वारा प्रफल्यं प्रथमवयस्कां
पीवरौ पुष्टां गामात्रि प्रस्थाक्त्रयाणसमर्थं रथवाहनमश्वादिकं यजमानः प्राप्नोतीति शेष इति पाठान्त-
रम्” इति वर्तते ।

प्रपा० २ अ० ५] कृष्णयजुर्वेदीयतैत्तिरीयसंहिता ।

२७६१

(आहवनीयचयनार्थं भृकर्षणाभिधानम्)

“ इयं वा अग्निरतिदाहादविभेत्सैतद्विगुणमपश्यत्कृष्टं चाकृष्टं च ततो वा इमां नात्यदहयत्कृष्टं चाकृष्टं च भवत्यस्या अनतिदाहाय ” [सं० का० ५ प्र० २ अ० ५] इति ।

साकल्पेन कृष्टे स्थाने चीयमानोऽग्निर्भूमिमत्यन्तं दहति तस्मादतिदाहाद-
विभेदिति सा भूमिस्तमतिदाहं परिहर्तुमुपायं विचार्य कस्मिंश्चित्प्रदेशे कृष्टं
कस्मिंश्चिदकृष्टमित्येवमेतद्विगुणमुभयविधस्थानमुपायत्वेनापश्यत् । लोकेऽपि
प्रहारेण च्छिन्नेऽवयवेऽग्निसामीप्येन यावान्संतापो न तावानितरस्मिन्नवयवे
दृश्यते । तस्मात्कृष्टाकृष्टभेदेन द्वैगुण्ये सत्यग्निश्चितो भूमिं नात्यन्तं दहति । तस्मा-
द्भूमेरनतिदाहाय किञ्चिदकृष्टं किञ्चिदकृष्टमित्येवं द्विगुणं कुर्यात् ॥

तदेतद्वैगुण्यं प्रकारान्तरेण प्रशंसति—

“ द्विगुणं त्वा अग्निमुद्यन्तुमर्हतीत्याहुयत्कृष्टं चाकृष्टं च भवत्यग्रेरुद्यत्यै ”
[सं० का० ५ प्र० २ अ० ५] इति ।

गार्हपत्यादुत्तरवेदिं प्रत्यग्निप्रणयनकाले भिक्षताभिरेकं पात्रमापूर्य तस्यो-
परि पात्रान्तरेऽग्निं प्रक्षिप्य द्विगुणेन पात्रेणाग्रेरुद्यमनं दृष्टं तद्वदत्रापि कृष्टाकृ-
ष्टभेदेन द्विगुणं स्थानमग्रेरुद्यमनयोग्यमित्यभिज्ञा आहुः । तस्मादुद्यमनाय
द्विगुणं कर्तव्यम् ॥

अथ कर्षणसमाप्तेरूर्ध्वं यदा वलीवर्दानुस्मृजति तदानीमुत्सर्जनाय दिग्वि-
शेषं विधत्ते—

“ एतावन्तो वै पशवो द्विपादश्च चतुष्पादश्च तान्यन्प्राच उत्सृजेत्तुद्रायापि
दध्याद्यदक्षिणा पितृभ्यो नि ध्रुवेद्यत्प्रतीचां रक्षांश्चि हन्युरुदीच उत्सृजत्येषा
वै देवमनुष्याणां शान्ता दिक्तामेव नाननुस्मृजत्यथो ज्वलिवर्मा दिशमुत्सृ-
जत्यसौ वा आदित्यः प्राणः प्राणमेव नाननुस्मृजति ” [सं० का० ५ प्र०
२ अ० ५] इति ।

वलीवर्दभेरकाः कर्षका द्विपादो वलीवर्दीश्चतुष्पादस्तामुदञ्ज्यन्त्वेन निःसा-
रयेत् । रुद्रः स्वदिक्सामीप्यान्प्राच्यां दिश्यागत्य निर्गच्छतो वलीवर्दान्प्रही-
ष्यामीत्यवतिष्ठते । अतस्तत्र निर्गमने रुद्राय दत्ता भवन्ति । दक्षिणस्यां दिशि
पितरः स्वत एव तिष्ठन्ति, तत्र निर्गमने तेभ्यो निधुर्वेन्नतरामर्पयति ।
प्रतीच्यां वरुणभेरितानि रक्षांस्यवतिष्ठन्ते, तानि च पशून्हन्तुः । उदीची तु
बाधकरहितत्वाद्देवानां मनुष्याणां च शान्ता । अतस्तामेवानु एनान्वलीवर्दा-
नुत्सृजेत् । अथो खल्वपि च येयमुदीचीं तामिमां दिशं प्रति यदनुस्मृजति
तदानीं प्राणरूपमादित्यमनुत्सर्जनं कृतं भवति । आदित्यस्य प्राणरूपात्वं

प्राणस्वामित्वादवगन्तव्यम् । अत एवारण्यकाण्डे समाम्नायते—“योऽसौ तप-
नुदेति । स सर्वेषां भूतानां प्राणानादायोदेति । ” इति । आथर्वणिकाश्चाऽऽ-
मनन्ति—“ आदित्यो ह वै बाह्यः प्राण उदयत्येव ह्येनं चाक्षुषं प्राणमनुगृ-
ह्णानः ” इति । तस्य चाऽऽदित्यस्योत्तरदिग्वर्तित्वं पुरुषविशेषापेक्षया द्रष्टव्यम् ।
मेरोः परितस्तत्तल्लोकेषु तत्तत्प्राणिनो वर्तन्ते । तथा सति मेरुं प्रदक्षिणीकु-
र्वन्नादित्योऽस्मदपेक्षया योदीची तस्यामप्यागच्छति । तदानीं कस्मिंश्चिन्मेरु-
पार्श्वेऽवस्थितैरादित्यो विलोक्यते । सोऽयं तेषां प्रत्युदयः । एतत्सर्वमभि-
प्रेत्य तस्योत्तरदिगुदयमङ्गीकृत्य सा दिक्प्रशस्यते ॥

कर्पणादूर्ध्वमुत्सर्जनप्रकार उक्तः । अथ कर्पणकाले कश्चिद्विशेष उच्यते ।

कल्पः—“ पुच्छाच्छिरोऽपि कृपति कामं कामदुघे धुक्ष्वेति प्रदक्षिणमाव-
र्तयस्तिस्त्रास्तिस्त्रः सीताः संहिताः कृपति मध्ये संभिन्ना भवन्ति दक्षिणात्पक्षा-
दुत्तरस्मादक्षिणायै श्रोणेरुत्तरमंसमुत्तरायै दक्षिणम् ” इति ।

पाठस्तु—

कामं कामदुघे धुक्ष्व मित्राय
वरुणाय च । इन्द्रायाग्रये पूष्ण
ओषधीभ्यः प्रजाभ्यः । , इति ।

काम्यन्त इति कामा भोगास्तान्दोग्धि संपादयतीति कामदुघा लाङ्गलप-
द्भतिः । हे कामदुघे मित्रादीनां काममपेक्षितं भोगं धुक्ष्व संपादय ॥

कर्पणकाले प्रादक्षिण्येनाऽऽवृत्तिं विधत्ते—

“ दक्षिणा पर्यावर्तन्ते स्वमेव वीर्यमनु पर्यावर्तन्ते तस्मादक्षिणोऽर्थ आत्मनो
वीर्यावत्तरोऽथो आदित्यस्यैवाऽऽवृत्तमनु पर्यावर्तन्ते तस्मात्पराश्रः पशवो
वि तिष्ठन्ते प्रत्यश्च आ वर्तन्ते ” [सं० का० ५ प्र० २ अ० ५] इति ।

दक्षिणा प्रादक्षिण्येन दक्षिणभागमवस्थाप्य वामभागस्य परिभ्रामणं प्राद-
क्षिण्यं, पुरुषस्य दक्षिणभागे सामर्थ्यसद्भावात्तदेवानुसृत्य पर्यावृत्तिः कृता
भवति । यस्मादक्षिणभागे वीर्यं धृत्यभिप्रेतं तस्माद्लोके सर्वव्यापारे दक्षिण-
हस्तस्यैव वीर्यातिशय उपलभ्यते । किं चाऽऽदित्यो मेरुं प्रदक्षिणीं कुरुते तद-
प्यत्रानुसृतं भवति । यस्मादत्राऽऽवृत्तिः कृता तस्माद्लोकेऽपि प्रातःकाले
पशवः पराश्रोऽरण्ये गत्वा विविधं संचरन्ति, पुनः सायंकाले गृहं प्रत्यभि-
मुखा आवर्तन्ते ॥

१ क. घ. ड. प्राणिस्वा । २ घ. ड. समिता । ३ क. घ. ड. उत्तरमुत् । ४ क. घ. ड.
प्राणिस्वा । ५ ख. च. 'रिग्रम' ।

(आहवनीयचयनार्थं भुकर्यणाभिधानम्)

कर्षणे प्रकारविशेषं विधत्ते—

“ तिस्रस्तिस्रः सीताः कृपति त्रिवृतमेव यज्ञमुखे वि यातयति ” [सं० का० ५ प्र० २ अ० ५] इति ।

लाङ्गलपद्धतिः सीता । पुच्छादारभ्य शिरःपर्यन्तं तिस्रः सीताः कृपेत् । तथा दक्षिणात्पक्षादारभ्योत्तरपक्षपर्यन्तं तिस्रः सीताः कृपेत् । तथा दक्षिणस्याः श्रोणेरारभ्योत्तरांमपर्यन्तं तिस्रः सीताः कृपेत् । तथोत्तरस्याः श्रोणेरारभ्य दक्षिणांसपर्यन्तं तिस्रः सीताः कृपेत् । एवं द्वादश सीताः संपश्यन्ते । एवमावृत्तया त्रिसंख्यया त्रिवृत्स्तोममेव यज्ञप्रारम्भे प्रसारयति ॥

कल्पः—“ घृतेन सीतेति सीतान्तरालान्यभिमृशति ” इति ।

पाठस्तु—

घृतेन सीता मधुना समक्ता विश्वैर्देवैरनुमता
मरुद्भिः । ऊर्जस्वती पयसा पिन्वमानाऽ-
स्मान्त्सीते पयसाऽभ्याववृत्स्व ॥ , इति ॥

इयं सीता मधुना मधुरेण घृतेन समक्ता सम्पगार्दीकृता । अत एव विश्वैर्देवैर्मरुद्भिः समीचीनेयमित्यङ्गीकृता । सा पुनरूर्जस्वती पयसा पिन्वमाना जलेनाऽऽप्यायिता वर्तसे(ते) । हे सीते जलेनाऽऽप्यायिता त्वमस्मान्प्रत्यभ्याववृत्स्वाभित आवृत्ता भव ॥

अत्र विनियोगसंग्रहः—

सं गार्हपत्य उरुयाग्निं चतुर्भिर्निवपेदमुम् ।
माता शिक्यादुखां मुखेयद् शिक्यपरिग्रहः ॥ १ ॥
नमो नैर्ऋतदेशे तच्छिक्यं त्यक्त्वा यदित्युतः ।
शिक्यजालेन याः कृष्णा इष्टकाः स्थापयेदमुः ॥ २ ॥
यस्यास्त्रिभिस्तिस्र एताः कृष्णा उपदधाति हि ।
निवेऽग्निमुपतिष्ठेत् सं व संप्रेष्यतीतरान् ॥ ३ ॥
निष्कृताहाऽवटे सिञ्चेत्सीराद्वाभ्यां ह्यलार्पणम् ।
लाङ्गद्वाभ्यां कृपेत्काममावर्तेन प्रदक्षिणम् ॥
घृतेऽन्तराले संस्पर्श इति मन्त्रास्तु विंशतिः ॥ ४ ॥

अथ मीमांसा ।

तृतीयाध्यायस्य द्वितीयपादे चिन्तितम्—

ऐन्द्र्या निवेशनेत्यग्निं गार्हपत्यं भजेदिति ।

प्रकाशयो मुख्य इन्द्रो वा गौणो मुख्यस्तु पूर्ववत् ॥

एकस्य गौणताधौव्ये मन्त्रस्यैवानुवादतः ।

गौणताऽतोऽन्युपस्थाने मन्त्रः श्रुत्या नियुज्यते ॥

अग्निचयने निवेशनः संगमन इत्यादिका काचिद्वैन्द्री समाम्नाता । तस्या उत्तरार्थ इन्द्रो न तस्थाविति विद्यमानत्वात् । तन्मन्त्रविषयं ब्राह्मणं चैवमा-
म्नायते—“ निवेशनः संगमनो वसूनामित्येन्द्र्या गार्हपत्यमुपतिष्ठते ” इति ।
एतेन ब्राह्मणेन गार्हपत्ये विनियुज्यमानो मन्त्रोऽर्थ प्रकाशयन्मुख्यमिन्द्रं प्रकाश-
यति । मुख्यश्चेन्द्रः स्वर्गाधिपतिः सहस्राक्षस्तत्रैवेन्द्रशब्दस्य रूढत्वात् । गौण-
स्त्विन्द्रो गार्हपत्यस्तस्यैश्वर्यगुणयोगेन यज्ञसाधनत्वेन मुख्येन्द्रसदृशत्वात् ।
तत्र पूर्वन्यायेन शीघ्रप्रतीत्या मुख्येन्द्रे मन्त्रेण प्रकाशिते सति मन्त्रब्राह्मणयो-
र्विसंवादं वारयितुं गार्हपत्यशब्देन मुख्येन्द्रो गार्हपत्यसमीपदेशो वा लक्षणीय
इति प्राप्ते ब्रूमः—इन्द्रगार्हपत्ययोरन्यतरस्य गौणत्वेऽवश्यंभाविनि सति ब्राह्म-
णवाक्यस्य विधायकत्वादप्राप्तार्थत्वेन विधौ लक्षणाया अन्याय्यत्वात्प्राप्तार्थ-
त्वेनानुवादको मन्त्र एव स्वघटकेन्द्रशब्देन वद्धिं लक्षयति । ततो गार्हपत्यप्र-
काशने समर्थ मन्त्रमैन्द्रेयि तृतीयाश्रुतिर्वन्हुपस्थाने विनियुक्ते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे द्वितीयप्रपाठके

पञ्चमोऽनुवाकः ॥ ५ ॥

(अथ चतुर्थाष्टके द्वितीयप्रपाठके षष्ठोऽनुवाकः ।)

या जाता ओषधयो देवेभ्यस्त्रियुगं पुरा ।
मन्दा॑मि ब॒भ्रूणा॑म॒हः॑ शतं धामा॑नि सप्त च ।
शतं वो॑ अ॒म्ब धामा॑नि स॒हस्रं॑मु॒त वो॒ रुहः॑ ।
अथा॑ शतक्र॒त्वो यू॒यमि॑मं मे॒ अग॑दं कृतं ।
पुष्पा॑वतीः प्र॒सूव॑तीः फ॒लिनी॑र॒फला॑ उ॒त ।

अश्वा इव सजित्वरीर्वीरुधः पारयिष्णवः ।
 ओषधीरिति मातरस्तद्वो देवीरुपं ब्रुवे । रपाः-
 सि विघ्नतीरिति रपः (१) चातयमानाः ।
 अश्वत्थे वो निषदनं पर्णे वो वसतिः कृता ।
 गोभाज इत्किलासथ यत्सनवंथ पूरुषम् । यदहं
 वाजयन्निमा ओषधीर्हस्त आदधे । आत्मा
 यक्ष्मस्य नश्यति पुरा जीवगृभो यथा । यदो-
 षधयः संगच्छन्ते राजानः समिताविव । विप्रः
 स उच्यते भिषग्रक्षोहाऽमीवचातनः । निष्कृ-
 तिर्नामि वो माताऽथा यूयः स्थ संकृतीः ।
 सराः पतत्रिणीः (२) स्थन यदामयति निष्कृ-
 त । अन्या वो अन्यामवत्वन्याऽन्यस्या उपा-
 वत । ताः सर्वा ओषधयः संविदाना इदं मे
 प्रावता वचः । उच्छुष्मा ओषधीनां गावो
 गोष्ठादिवेस्ते । धनं सनिष्यन्तीनामात्मानं तव
 पूरुष । अति विश्वाः परिष्ठाः स्तेन इव व्रजम-
 क्रमुः । ओषधयः प्राचुच्यवुर्यतिक च तनुवाः
 रपः । याः (३) त आतस्थुरात्मानं या
 आविविशुः परुःपरुः । तास्ते यक्ष्मं वि बाध-
 न्तामुग्रो मध्यमशीरिव । साकं यक्ष्मं प्र पत

श्येनेन किंकिदीविना । साकं वातस्य घ्राज्या
 साकं नश्य निहाकया । अश्वावतीः सोमवती-
 मूर्जयन्तीमुदोजसम् । आ विंस्ति सर्वा ओष-
 धीरस्मा अरिष्टतातये । याः फलिनीर्या
 अफला अपुष्पा याश्च पुष्पिणीः । बृहस्पति-
 प्रसूतास्ता नो मुञ्चन्त्वहंसः । याः (४)
 ओषधयः सोमराज्ञीः प्रविष्टाः पृथिवीमनु ।
 तासां त्वमस्युत्तमा प्र णो जीवातवे सुव ।
 अवपतन्तीरवदन्दिव ओषधयः परि । यं जीव-
 मश्रवामहे न स रिष्याति पूरुषः । याश्चेदमु-
 पशृण्वन्ति याश्च दूरं परांगताः । इह संगय
 ताः सर्वा अस्मै सं दत्त भेषजम् । मा वो
 रिषत्स्वनिता यस्मै चाहं खनामि वः । द्विप-
 चतुष्पदस्माकः सर्वमस्त्वनतुरम् । ओषधयः
 सं वदन्ते सोमैः सह राज्ञा । यस्मै करोति
 ब्राह्मणस्तः राजन्पारयामसि (५) ॥

(रपः पतत्रिणीर्या अहंसो याः खनामि वोऽष्टादश च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 द्वितीयप्रपाठके षष्ठोऽनुवाकः ॥ ६ ॥

याः । जा॒ताः । ओष॑धयः । दे॒वेभ्यः । त्रि॒युग-
 मि॒ति त्रि—यु॒गम् । पु॒रा । म॒न्दा॑मि । ब॒ध्ना॑म ।
 अ॒हम् । श॒तम् । धा॒मा॑नि । स॒प्त । च॒ । श॒तम् ।
 वः । अ॒म्ब । धा॒मा॑नि । म॒हस॑म् । उ॒त । वः ।
 रु॒हः । अ॒थ । श॒त॒क॒त्वं इति॑ श॒त—क॒त्वं । यू॒यम् ।
 इ॒मम् । मे । अ॒ग॒दम् । कृ॒त । पु॒ष्पा॑वतीरि॒ति पु॒ष्प—
 व॒तीः । प्र॒सू॑वतीरि॒ति प्र—सू॑वतीः । फ॒लिनीः ।
 अ॒फ॒लाः । उ॒त । अ॒श्वाः । इ॒व । स॒जि॒त्वं॒रीरि॑ति स—
 जि॒त्वं॒रीः । वी॒रु॑थः । पा॒र॒यि॒ष्णवः । ओष॑धीः ।
 इति॑ । मा॒तरः । त॒न् । वः । दे॒वीः । उ॒पेति॑ । वृ॒त्रे ।
 र॒पा॑ंसि । वि॒व्र॒तीरि॑ति वि—व्र॒तीः । इ॒त । र॒पः
 (१) । चा॒त॒य॑मा॒नाः । अ॒श्व॒त्थे । वः । नि॒प॒द॒न-
 मि॒ति नि—स॒द॒नम् । प॒र्णे । वः । व॒म॒तिः । कृ॒ता ।
 गो॒भा॒ज इति॑ गो—भा॒जः । इ॒न् । कि॒ल । अ॒म॒थ ।
 य॒न् । स॒न॒वं॒थ । पू॒रु॑षम् । य॒न् । अ॒हम् । वा॒ज॒य॒न् ।
 इ॒माः । ओष॑धीः । ह॒स्ते । आ॒द॒थ इत्या॑—द॒धे ।
 आ॒त्मा । य॒क्ष्म॑स्य । न॒श्य॒ति । पु॒ग । जी॒व॒गृ॒भ इति॑
 जी॒व—गृ॒भः । य॒था । य॒न् । ओष॑धयः । स॒ग॒च्छ॑न्ते
 इति॑ स॒ग॒च्छ॑न्ते । रा॒जा॑नः । स॒मि॒ता॒वि॒ति स॒म्—

इ॒तौ । इ॒व । वि॒प्रः । सः । उ॒च्य॒ते । मि॒षक् । र॒क्षो-
 हे॒ति र॒क्षः—हा । अ॒मी॒व॒चा॒त॒न इ॒त्य॒मी॒व—चा॒त॒नः ।
 निष्कृ॒तिरि॒ति निः—कृ॒तिः । ना॒म । वः । मा॒ता ।
 अथ । यू॒यम् । स्थ । संकृ॑तीरि॒ति सं—कृ॒तीः । स॒राः ।
 प॒त॒त्रि॒णीः (२) । स्थ॒न । यत् । आ॒म॒य॒ति ।
 नि॒रि॒ति । कृ॒त । अ॒न्या । वः । अ॒न्याम् । अ॒व॒तु ।
 अ॒न्या । अ॒न्य॒स्याः । उ॒पे॒ति । अ॒व॒त । ताः । स॒र्वाः ।
 ओष॑धयः । सं॒वि॒दा॒ना इति॑ सं—वि॒दा॒नाः । इ॒दम् ।
 मे । प्रे॒ति । अ॒व॒त । वचः । उ॒दि॒ति । शु॒ष्माः । ओष॑-
 धीनाम् । गा॒वः । गो॒ष्ठादि॒ति गो—स्था॒त् । इ॒व ।
 ई॒र॒ते । ध॒न॒म् । स॒नि॒ष्य॒न्ती॒नाम् । आ॒त्मा॒न॒म् । त॒व ।
 पू॒रुष । अ॒ती॒ति । वि॒श्वाः । प॒रि॒ष्ठा इति॑ प॒रि—स्थाः ।
 स्ते॒नः । इ॒व । ब्र॒जम् । अ॒क्र॒मुः । ओष॑धयः । प्रे॒ति ।
 अ॒चु॒च्य॒वुः । यत् । कि॒म् । च । त॒नु॒वा॒म् । र॒पः ।
 याः (३) । ते । आ॒त॒स्थु॒रि॒त्या—त॒स्थुः । आ॒त्मा॒-
 न॒म् । याः । आ॒वि॒वि॒शु॒रि॒त्या—वि॒वि॒शुः । प॒रुःप॒रु-
 रि॒ति प॒रुः—प॒रुः । ताः । ते । यक्ष॑म॒म् । वी॒ति ।
 वा॒ध॒न्ता॒म् । उ॒ग्रः । म॒ध्य॒म॒शी॒रि॒ति मध्य॑म—शीः ।
 इ॒व । सा॒कम् । यक्ष॑म् । प्रे॒ति । प॒त । श्ये॒ने॒न ।
 कि॒कि॒दी॒वि॒ना । सा॒कम् । वा॒त॒स्य । ध्रा॒ज्या ।

(आहवनीयचयनार्थोपधिवापाभिधानम्)

साकम् । नश्य । निहाक्येति नि—हाक्या । अश्वा-
 वतीमित्यंश्च—वतीम् । सोमवतीमिति सोम—वतीम् ।
 उर्जयन्तीम् । उदोजममित्युक्—ओजमम् । एति ।
 विस्मि । सर्वाः । ओषधीः । अस्मै । अरिष्टतातय
 इत्यरिष्ट—तातये । याः । फलिनीः । याः । अफलाः ।
 अपुष्पाः । याः । च । पुष्पिणीः । बृहस्पतिप्रसूता
 इति बृहस्पति—प्रसूताः । ताः । नः । मुञ्चन्तु । अश्-
 हंसः । याः (४) । ओषधयः । सोमराज्ञीरिति
 सोम—गङ्गीः । प्रविष्टा इति प्र—विष्टाः । पृथिवीम् ।
 अतुं । तामांम् । त्वम् । अभि । उत्तमेत्युक्—तमा ।
 प्रेति । नः । जीवातवे । सुव । अवपतन्तीरित्यव—
 पतन्तीः । अवदन् । दिवः । ओषधयः । परि । यम् ।
 जीवम् । अश्रवांमहै । न । सः । रिप्याति ।
 पूरुषः । याः । च । इदम् । उपशृण्वन्तीत्युप—
 शृण्वन्ति । याः । च । दूग्म् । परागता इति
 परा—गताः । इह । मंगत्येति मं—गत्य । ताः ।
 सर्वाः । अस्मै । समिति । दत्त । भेषजम् । मा ।
 वः । रिपन् । स्वनिता । यस्मै । च । अहम् ।
 स्वनामि । वः । द्विपदिति द्वि—पत् । चतुष्पदिति
 चतुः—पत् । अस्माकम् । सर्वम् । अस्तु । अनातुर-

मित्यना—तु॒रम् । ओष॑धयः । समि॒तिं । व॒द॒न्ते ।
सोमे॑न । सह । राज्ञां । यस्मै॑ । करो॒ति । ब्रा॒ह्म॒णः ।
तम् । राज॑न् । पा॒र॒या॒म॒सि (५) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
द्वितीयप्रपाठके षष्ठोऽनुवाकः ॥ ६ ॥

(अथ चतुर्थकाण्डे द्वितीयप्रपाठके षष्ठोऽनुवाकः ।)

पञ्चमेऽनुवाकेऽग्निक्षेत्रकर्षणमुक्तम् । अथ षष्ठ ओपधिवापो विधीयते ।
कल्पः—“ या जाता ओषधय इति चतुर्दशभिरोपधीर्वपति ” इति ।
तत्र प्रथमामाह—

या जाता ओषधयो देवेभ्यस्त्रियुगं पुरा ।

मन्दामि बभ्रूणामहः शतं धामानि सप्त च । इति ।

युगशब्दः कालवाची । त्रियुगं वर्षाः शतद्वसन्त इति कालत्रयमुद्दिश्य पुरा
सृष्ट्यादौ देवेभ्यः सकाशात् ओषधय उत्पन्ना बभ्रूणां प्राणिभरणसमर्थानां
परिपाकेन(ण) पिङ्गलवर्णानां वा तासामोपधीनां शतं धामानि शतसंख्याका-
ज्जातिभेदान्सप्त च विशेषाकारेण ग्राम्यानारण्यांश्च सप्त धान्यभेदानवेक्ष्य
मन्दामि हृष्यामि ॥

अथ द्वितीयामाह—

शतं वो अम्ब धामानि सहस्रमुत वो रुहः । अथा

शतक्रत्वो यूयमिमं मे अगदं कृत । , इति ।

हेऽम्ब मातृस्थानीया ओषधयो वो युष्माकं धामानि जातिभेदाः क्षेत्राणि
वा शतं सन्ति । उतापि च वो युष्माकं रुहः प्ररोहा अङ्कुराश्च सहस्रं सन्ति ।
शतं सहस्रमित्याभ्यामपरिमितत्वमुपलक्ष्यते । अथैवं बहुभेदोपेतत्वे सति शत-
संख्याकाः क्रत्वो याभिर्युष्माभिर्निष्पाद्यन्ते तादृश्यः शतक्रत्वो यूयं मे मदी-
यमिमं यजमानमगदं कृत क्षुत्पिपासादिरोगरहितं कुरुत ॥

अथ तृतीयामाह—

(आहवनीय वयनाथीपथिवापाभिधानम्)

पुष्पावतीः प्रसूवतीः फलिनीरफला उत ।

अश्वा इव सजित्वरीर्वीरुधः पारयिष्णवः ।, इति ।

अत्रौषधयो नानाविधैर्विशेषणैः प्रशस्यन्ते । पुष्पावतीः काश्चिदोषधयः पुष्पमात्रपर्यवसायिन्यो ननु फलन्ति । प्रसूवतीरन्या ओषधयः पुष्पपूर्वकफलोत्पत्तिस्थायिन्यः । फलिनीरपराः काश्चिदोषधयः पुष्पं विना केवलेन फलेन युक्ताः । उतापि चाफला अन्याः काश्चिदोषधयः फलेन तद्देतुपुष्पेण च विरहिताः । तदेतत्सर्वं लोकसिद्ध्यनुसारेणोदाहरणीयम् । वीरुधः काश्चिदोषधयो लतारूपाः, पारयिष्णवः फलपाकान्तत्वं परित्यज्य पारं बहुसंवत्सरावसानं प्राप्तुं शीलं यासां तास्तथाविधाः । तद्यथा नागवल्लीप्रभृतय एताः सर्वा ओषधयोऽश्वा इव सजित्वरीः । यथाऽश्वा युद्धे बहवः सह शीघ्रं गत्वा जयशीला भवन्ति एवमोषधयोऽपि बह्व्यः सहोत्पन्नाः फलपर्यन्तलक्षणजयशीला भवन्ति ॥

अथ चतुर्थीमाह—

ओषधीरिति मातरस्तद्वो देवीरुप ब्रुवे । रपा-

सि विघ्नतीरिति रपश्चातयमानाः ।, इति ।

हे मातरो मातृसमाना देवीर्देव्यः । इतिशब्दोऽत्र हेत्वर्थे वर्तते । यस्मादोषधीर्युष्मोषधयस्तत्तस्माद्वो युष्मानुपब्रुवे प्रार्थये । ओषो दाहः फलपाको धीयते स्थाप्यते यामु ता ओषधयः । अतो युष्मान्प्रति प्रार्थनमुचितमित्यर्थः । कथं प्रार्थनमिति तदुच्यते—रपांसि विघ्नतीः पापानि विनाशयन्त्यो रपश्चातयमानाः पापफलं दुःखमपि विनाशयन्त्य इत प्राप्तुम् ॥

अथ पञ्चमीमाह—

अश्वत्ये वो निषदनं पर्णे वो वसतिः कृता ।

गोभाज इत्किलासथ यत्सनवथ पूरुषम् ।, इति ।

हे ओषधिदेवता वो युष्माकमश्वत्ये निषदनं पर्णे पलाशवृक्षे वो युष्माकं वसतिः कृता निवासकारणं गृहं कृतम् । देवताधिष्ठितत्वादेव लोकैऽश्वत्यवृक्षः प्रदक्षिणनमस्कारादिभिः पूज्यते । पलाशवृक्षश्चेत्यादिरूपेण कर्मसाधनं संपन्नः । ईदृश्योऽपि ययं गोभाज इन्द्रवदीयस्थावररूपेण भूमिभाज एव भूत्वाऽसथ किल स्थिता इत्येतल्लोकं प्रभिद्धम् । तत्किमर्थमिति तदुच्यते—यद्यस्मा-

त्कारणात्पूरुषं मनुष्यं सनवथान्नदानेन पोषयथ तस्मादेवं स्थावररूपाव-
स्थानमित्यर्थः ॥

अथ पट्टीमाह—

यदहं वाजयन्निमा ओषधीर्हस्त आ दधे । आत्मा

यक्ष्मस्य नश्यति पुरा जीवगृभो यथा ।, इति ।

यद्यदाऽहं वाजयन्नमिच्छन्निमा ओषधीर्हस्त आदधामि तदानीमेव
यक्ष्मस्य क्षुधादिरोगस्याऽऽत्मा स्वरूपं पुरा नश्यति भोजनात्प्रागेव नष्टसदृशो
भवति । तत्र दृष्टान्तः—यथा लोके जीवगृभो धीवरैर्जीवस्य शशादेर्ग्रहणा-
त्पुरा भीतः शशः कर्णाभ्यां नेत्रे पिधाय भूमिसंश्लिष्टो मृत इव तिष्ठति
तद्वत् ॥

अथ सप्तमीमाह—

यदोषधयः संगच्छन्ते राजानः समिताविव ।

विप्रः स उच्यते भिषग्रक्षोहाऽमीवचातनः, इति ।

यद्यदोषधयः सर्वाः संगच्छन्ते फलदानाय क्षेत्रसंगता भवन्ति, तत्र
दृष्टान्तः—राजानः समिताविव, यथा युद्धे प्रतिपक्षिणः सेनां जेतुं परस्परमनु-
कूला राजानः संगच्छन्ते तद्वत्, तदानीं संगतास्वांषधीषु विप्रो मेधावी रस-
वीर्यभावनाभिज्ञो यः पुरुषः स भिषगुच्यते क्षुधादिरोगचिकित्सक इत्यभि-
धीयते । कथं भिषक्त्वमिति तदुच्यते—रक्षोहा पक्षाभिरेताभिः पुरोडाशं
राक्षोघ्नं कृत्वा रक्षसां हन्ता तदुपद्रवरूपं रोगं विनाशयति । अमीवचातनः
ओषधिजन्यपथ्यादिभिरमीवात्रोगांश्चातयति विनाशयतीत्यमीवचातनः ॥

अथाष्टमीमाह—

निष्कृतिर्नाम वो माताऽथा यूयं स्थ संकृतीः।

सराः पतत्रिणीः स्थन यदामयति निष्कृताः, इति ।

हे ओषधयो वो युष्माकं निष्कृतिर्नाम क्षुधादिविनाशनमेव माता मातृ-
वृत्तिनिमित्तं क्षुदादिकं निवारयितुमेव हि भवतीनामुत्पत्तिः । अथैवं सति
यूयं संकृतीः स्थ सम्यक्स्वकार्ये क्षमा भवत । सराः क्षुदादीनामपवारयिष्यः
पतत्रिणीः पतत्रं पत्रं तस्मात्प्रत्यागर्भनं तेनाऽऽगमनेनोपेताः स्थन भवत । यत्क्षु-
दादिकमामयति रोगवद्वाधते तन्निष्कृतं विनाशयत ॥

१ ख. घ. 'च. 'मं निवारय' । २ ख. च. 'व म' । ३ ख. च. 'क्षुधादिविनाशयि' ।
४ ख. च. 'मने' ।

(आहवनीयचयनार्थोषधिवापाभिधानम्)

अथ नवमीमाह—

अन्या वो अन्यामवत्वन्याऽन्यस्या
उपावत । ताः सर्वा ओषधयः संवि-
दाना इदं मे प्रावता वचः ।, इति ।

हे ओषधयो वो गुप्ताकं मध्येऽन्या-काचिदोषधिव्यक्तिरन्यामितरामोषधि-
व्यक्तिमवतु रक्षतु । तथा रक्षिता साऽन्याऽप्यन्यस्या रक्षिकाया उपावत समी-
पमागत्य तामप्यवतु । संभयकारित्वात्परस्पररक्षकत्वमुचितम् । तथाविधाः
सर्वा हे ओषधयः संविदानाः परस्परमेकमत्यं गता इदं मे मदीयं वचो वाक्यं
प्रार्थनारूपं प्रावत प्रकर्षेण रक्षत ॥

अथ दशमीमाह—

उच्छुष्मा ओषधीनां गावो गोष्ठादिवेरते । धनं
सनिप्यन्तीनामात्मानं तव पूरुष ।, इति ।

ओषधीनां शुष्मास्तदुपभोगजन्या बलविशेषा उदीरत उद्गच्छन्ति । तत्र
दृष्टान्तः—गावो गोष्ठादिव, यथा गावो निवासस्थानाद्गृहादरण्यदेशं प्रत्युद्ग-
च्छन्ति तद्वत् । वीदधीनामोषधीनां, पूरुष तवाऽऽत्मानं धनं सनिप्यन्तीनां हे
यजमान त्वदीयं शरीरं धर्मापव दातुमिच्छन्तीनां, यथा धनं दास्यन्ति एव-
मोषधयोऽपि त्वदीयशरीराकारेण परिणताः शरीरं दास्यन्तीत्यर्थः ॥

अथैकादशीमाह—

अति विश्वाः परिष्ठाः स्तेन इव ब्रजमक्रमुः । ओष-
धयः प्राचुच्यवुर्यत्किं च तनुवां रपः ।, इति ।

परिष्ठाः शरीरस्योपरि स्थिता उदरमध्ये प्रविष्टा विश्वाः सर्वा ओषधयोऽ-
त्यजीर्णादिदोषमतिबुद्ध्याक्रमुः क्रान्ता देहे व्याप्ता इत्यर्थः । तत्र दृष्टान्तः—
स्तेन इव ब्रजं, यथा रात्रौ गुप्तचोरो गोष्ठं प्रविश्य गामपहर्तुं सावधानो गोशा-
लायां(लां) सर्वतो व्याप्नोति तद्वत् । तनुवां शरीराणां संबन्धि यत्किं च रपो
ज्वरशिरोव्याधिगुल्मातिसारादिरूपं पापफलं यत्किंचिदस्ति तत्सर्वमोषधयः
प्राचुच्यवुर्विनाशितवत्यः ॥

अथ द्वादशीमाह—

यास्त आतस्थुगत्मानं या आवि-

विशुः परुःपरुः । तास्ते यक्षं वि

बाधन्तामुग्रो मध्यमशीरिव ।, इति ।

हे यजमान ते तवाऽऽत्मानं शरीरं या ओषधय आतस्युराक्रम्य तिष्ठन्ति,
या ओषधयः परुःपरुराविविशू रसरूपेण तत्तत्पर्व प्रविष्टवत्यस्ताः सर्वास्ते
तव यक्षं रोगं विबाधन्तां विशेषेण नाशयन्तु । तत्र दृष्टान्तः—मध्यमशीरिव,
मध्यमेन स्वकीयपरकीयपक्षपातरहितेन शास्त्रीयमार्गेण शेते वर्तते इति मध्य-
मशीः, तादृशो राजा दुष्टान्प्रत्युग्रो भूत्वा यथा विनाशयति तद्वत् ॥

अथ त्रयोदशीमाह—

साकं यक्षम प्र पत श्येनेन किकिदीविना । साकं

वातस्य ध्राज्या साकं नश्य निहाकया ।, इति ।

श्लेष्मावरुद्धकण्ठजन्यध्वनेरनुकरणार्थोऽयं किकिशब्दस्तेन किकिना ध्वनि-
विशेषेण दीव्यति व्यवहरतीति रोगविशेषः किकिदीविः । स च श्लेष्मजन्यः
श्येनवत्तीव्रतरत्वात्पित्तजन्यो रोगः श्येनः । हे यक्षम राजयक्षमादिरोग त्वं
पित्तजन्येन श्लेष्मजन्येन च रोगेण साकं प्रपत प्रकर्षेण नष्टो भव । तथा
वातस्य ध्राज्या वातरोगस्य गत्या व्याप्त्या साकं नश्य नष्टो भव । तथा
यया पीडया निहतोऽस्मि हा कष्टमिति शब्दं करोमि सा निहाका तथा सह
नष्टो भव ॥

अथ चतुर्दशीमाह—

अश्वावतीꣳ सोमवतीमूर्जयन्तीमुदोजमम् । आ

वित्ति सर्वा ओषधीरस्मा अरिष्टतातये ।, इति ।

काचिदोषधिजातिरश्वावती, अश्वा अस्यां सन्तीत्यश्वावती, ओषधिस-
मृद्धौ सत्यां धनद्वारेणाश्वा लभ्यन्ते इत्यर्थः । अन्या काचिदोषधिजातिः
सोमवती सोमयागोऽस्यामस्तीति सोमवती, धान्यसमृद्धौ सत्यां सोमयागः
कर्तुं शक्यत इत्यर्थः । अपरोर्जयन्ती, ऊर्जं बलं प्राणचेष्टां वा करोतीत्यर्थः ।
अन्या जातिरुदोजः, उत्कृष्टमोजोऽष्टमधातुरूपं यस्याः सोदोजः, अन्नद्वारेण
शरीरधातूनोपपद्यतीत्यर्थः । ताः सर्वा ओषधीरहमावित्ति लब्धवानस्मि । किम-
र्थम् । अस्मा अरिष्टतातये । अरिष्टस्य तातिररिष्टतातिः । अस्य यजमानस्य
हिंसाराहित्यायेत्यर्थः ॥

तदेवमोषधिवापार्था ऋचश्चतुर्दशाऽऽमन्ताः । अथात्रैव विकल्पिताः
पठ्यन् आम्नायन्ते ।

(आहवनीयचयनार्थोषधिवापाभिधानम्)

तत्र प्रथमामाह—

याः फलिनीर्या अफला अपुष्पा
याश्च पुष्पिणीः । बृहस्पतिप्रसू-
तास्ता नो मुञ्चन्त्वंहसः ।, इति ।

या ओषधयः फलयुक्ता याः फलरहिता याश्च पुष्परहिता याश्च पुष्पयु-
क्तास्ताः सर्वा बृहस्पतिप्रसूताः सत्यो नोऽस्मानंहसः पापान्मोचयन्तु ॥

अथ द्वितीयामाह—

या ओषधयः सोमराज्ञीः प्रविष्टाः पृथिवीमनु ।
तासां त्वमस्युत्तमा प्र णो जीवातवे सुव ।, इति ।

सोमो राजा यासां ताः सोमराज्यस्तादृश्यो या ओषधयः पृथिवीमनु प्रवि-
ष्टास्तासां मध्य इदानीमुप्यमाने हे ओषधे त्वमुत्तमाऽसि । अतो नोऽस्माज्जी-
वातवे जीवनौषधाय प्रसुव प्रकर्षेण प्रेरय ॥

अथ तृतीयामाह—

अवपतन्तीरवदन्दिव ओषधयः परि । यं
जीवमश्रवामहे न स रिप्याति पूरुषः ।, इति ।

द्युलोकात्पतन्तो वृष्टिर्विन्दव ओषधिरूपेणोत्पद्यन्ते । तथा चाग्निहोत्रब्रा-
ह्मणे समाम्नायते—“ यावन्तः स्तोका अवापद्यन्त । तावतीरोषधयोऽजा-
यन्त । ” इति । अत्रापि दिवः परि स्वर्गस्योपरितनप्रदेशादवपतन्तीरधस्ता-
द्भूमौ पतन्त्य ओषधयोऽवदन्नेतद्वचनमुक्तवन्त्यः । कीदृशं वचनमिति तदुच्यते—
यं जीवमश्रवामहे व्याप्नुमः स पूरुषो न रिप्याति नैव विनश्यति ॥

अथ चतुर्थीमाह—

याश्चेदमुपशृण्वन्ति याश्च दूरं परागताः । इह
संगत्य ताः सर्वा अस्मै सं दत्त भेषजम् ।, इति ।

यार्थोषधिदेवता इदं मदीयं प्रार्थनमुपशृण्वन्ति, याश्चान्या ओषधिदेवता
दूरं यथा भवति तथा परागताः सत्य ईपच्छृण्वन्ति ताः सर्वा ओषधिदेवता
इह कर्मणि संगता भूत्वाऽस्मै यजमानाय भेषजं संदत्त भुदादिरोगचिकित्सां
सम्यक्कुरुत ॥

अथ पञ्चमीमाह—

मा वो रिषत्स्वनिता यस्मै चाहं खनामि वः ।

द्विपञ्चतुष्पदस्माकं सर्वमस्त्वनानुरम् ।, इति ।

हे ओषधयो वो युष्माकं खनिता चिकित्सायै युष्मदीयं मूलं ग्रहीतुं खन-
नस्य कर्ता मा रिषन्मा विनश्यतु । अहं च यस्मै रुग्णाय चिकित्सार्थं खनामि
युष्मन्मूलं ग्रहीतुं खननं करोमि, सोऽपि मा विनश्यतु । किं बहुनाऽस्माकं
संबन्धि यद्विपञ्चतुष्पदा प्राणिजातं युष्मदुपजीवति तत्सर्वमनानुरं रोगरहि-
तमस्तु ॥

अथ षष्ठीमाह—

ओषधयः सं वदन्ते सोमेन सह राज्ञा । यस्मै

करोति ब्राह्मणस्तः राजन्पारयामसि ॥, इति ॥

ओषधय ओषधिदेवताः स्वकीयेन स्वामिना सोमेन राज्ञा सह संवादं
कुर्वन्ति, कथं संवाद इति तदुच्यते—यस्मै रुग्णाय चिकित्सामस्मदीयमूला-
दिना ब्राह्मणः करोति, हे राजंस्तमानुरं वयं पारयामसि व्याधेरुत्तारयामः ॥

एतैर्मन्त्रैः साध्यमोषधिविधानं विधत्ते—

“ ओषधीर्वपति ब्रह्मणाऽन्नमव रुन्धेऽर्केऽर्कश्चीयते ” [सं० का० ५ प्र० २
अ० ५] इति ।

ब्रह्मणोषधिविधानपदेतुभूतमन्नसामर्थ्येनान्नं व्याप्नोति । किंचैवं सत्यर्केऽर्चनीये
स्थानेऽर्केऽर्चनीयोऽग्निश्चितो भवति ॥

मन्त्रसंख्यां विधत्ते—

“ चतुर्दशभिर्वपति सप्त ग्राम्या ओषधयः सप्ताऽऽरण्या उभयीपामव-
रुद्ध्या अन्नस्यान्नस्य वपत्यन्नस्यान्नस्यावरुद्ध्य ” [सं० का० ५ प्र० २ अ०
५] इति ।

तिलमापत्रीहियवाः प्रियङ्गुवणवो गोधूमाश्चेति सप्त ग्राम्या ओषधयः ।
वेणुश्यामाकनीवारजर्तिला गवीधुका मर्कटका गर्मुनाश्चेति सप्ताऽऽरण्या ओष-
धयः । नानाविधस्यान्नस्य बीजवापेन नानाविधमन्नमाप्नोति ॥

यदुक्तं सूत्रकारेण—“ सप्त ग्राम्याः कृष्टे सप्ताऽऽरण्या अकृष्टे ” इति,
तत्र ग्राम्याणां देशविशेषं विधत्ते—

“ कृष्टे वपति कृष्टे ह्योषधयः प्रतितिष्ठन्ति ” [सं० का० ५ प्र० २ अ० ५] इति ।

कृष्टे देशे वपति ग्राम्या इति शेषः । मूलानां सर्वतः प्रसरणे दृढावस्थानं
प्रतिष्ठा ॥

(आहवनीयचयनार्थोपधिवापानिधानम्)

एकैकस्यां सीतायां मूलमारभ्याग्रपर्यन्तमनुगतं वपनं विधत्ते—

“ अनुसीतं वपति प्रजात्यै ” [सं० का० ५ प्र० २ अ० ५] इति ।

प्रभूतत्वेनोत्पत्तिः प्रजातिः ॥

सर्वास्वपि सीतासु बीजावापं विधत्ते—

“ द्वादशसु सीतासु वपति द्वादश मासाः संवत्सरः संवत्सरेणैवास्मा
अन्नं पचति ” [सं० का० ५ प्र० २ अ० ५] इति ।

यदुक्तं सूत्रकारेण—“ यामोषधिं नाधिगच्छेत्तस्याः स्थाने यवान्मधुमि-
श्रान्वपेदुष्मा मेऽसीति वा मनसा ध्यायेदधिगतायां यः प्रथम इध्म आगच्छे-
त्तस्मिन्नेनामुपसंनद्ये वनस्पतीनां फलग्रहयस्तानिध्म उपसंनद्य प्रोक्षेत् ” इति,
तदिदं वनस्पतिप्रोक्षणं विधत्ते—

“ यदग्निचिदनवरुद्धस्याश्रीयादवरुद्धेन व्युध्येत ये वनस्पतीनां फलग्रहय-
स्तानिध्मेऽपि प्रोक्षेद्वनवरुद्धस्यावरुद्धौ ” [सं० का० ५ प्र० २ अ० ५]
इति ।

यद्ययमग्निचित्पुरुषोऽनवरुद्धस्य सीतास्वनुप्रस्य द्रव्यस्यान्नमश्रीयात्तदा-
नीमवरुद्धेन सीतासूप्तेन धान्येनापि वियुक्तो भवेत् । अतोऽत्रानुप्रस्याप्युप्त-
त्वसिद्धये वनस्पतीनां मध्ये ये पुष्पमन्तरेण फलं गृह्णन्त्युदुम्बरादयस्तानप्या-
दायेध्मेन सह संनद्य प्रोक्षणं कुर्यात् । ततः सर्वमपि भक्ष्यजातमस्यावरुद्धमेव
भवति ॥

अत्र विनियोगसंग्रहः—

“ या जा ग्राम्यास्तथाऽऽरण्याः कृष्टाकृष्टभुवोर्विपेत् ।

चतुर्दशभिरन्यास्तु षड्वैव विकल्पिताः ॥ १ ॥

अथ मीमांसा ।

दक्षमाध्यायस्य पञ्चमपादे चिन्तितम्—

धूनेने वपने चार्शौ सम चोक्ताश्चतुर्दश ।

किमाचारम्भनियमः किं वाऽऽरम्भो निजेच्छया ॥

कपालवक्रमः प्राप्तः केचिन्प्रकरणोदिताः ।

व्यर्थः स्युस्तेन मन्त्राणामारम्भोऽत्र विकल्पितः ॥

अग्निचयने मन्त्रा आधूननार्था आवपनार्थाश्च बहवः पठिताः । प्रयोगे तु
तदेकदेशसंख्याऽभिहिता “ समभिगाधूनोति, चतुर्दशभिगावपति ” इति ।
तत्र प्रथमाधिकरणोक्तकपालसामिवेनीन्यायेन प्रथमपठितस्यैव मन्त्रस्योप-
क्रमः प्राप्नोति, तदयुक्तम् । कुतः । यथोक्तसंख्यातिरिक्तानां प्रकरणप-

ठितानां मन्त्राणां वैयर्थ्यप्रसङ्गात् । तस्मात्प्रकरणेन क्रमं बाधित्वा निजेच्छयैव
प्रथममन्यं बोपक्रम्य विहितसंख्या पूरणीया ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे द्वितीयप्रपाठके

षष्ठोऽनुवाकः ॥ ६ ॥

(अथ चतुर्थाष्टके द्वितीयप्रपाठके सप्तमोऽनुवाकः ।)

मा नो^१ हि^२सीज्जनिता यः पृथिव्या यो
वा दिवं^३ सत्यधर्मा जजानं । यश्चापश्चन्द्रा
बृहतीर्जजान कस्मै^४ देवाय हविषा विधेम ।
अभ्यावर्तस्व पृथिवि यज्ञेन पयसा सह । वपां
ते अग्निरिषितोऽवं सर्पतु । अग्ने यत्ते शुक्रं
यच्चन्द्रं यत्पूतं यद्यज्ञियम् । तद्देवेभ्यो भरा-
मसि । इषमूर्जमहमित आ (१) दद ऋत-
स्य धाम्नां अमृतस्य योनेः । आ नो गोषुं
विशत्वोषधीषु जहामि सेदिमनिराममीवाम् ।
अग्ने तव श्रवो वयो महि भ्राजन्त्यर्चयो
विभावसो । बृहद्भानो शवसा वाजमुक्थ्यं
दधासि दाशुषे कवे । इरज्यन्नग्ने प्रथयस्व
जन्तुभिरस्मे रायो अमर्य । स दर्शतस्य वपुषो
वि राजसि पृणक्षिं सानसि^५ रयिम् । ऊर्जो
नपाज्जातवेदः सुशस्तिभिर्मन्दस्व (२) धी-

(आहवनीयचयनार्थलोष्टक्षेपायभिधानम्)

तिभिर्हितः । त्वे इषः सं द्युर्भूरिरेतसाश्चित्रो-
 तयो वामजाताः । पावकवर्चाः शुक्रवर्चा अनू-
 नवर्चा उदियर्षि आनुना । पुत्रः पितरां विच-
 रन्नुपावस्युमे पृणक्षि रोदसी । ऋतावानं महिषं
 विश्वचर्षणिमग्निं सुम्रायं दधिरे पुरो जनाः ।
 श्रुत्कर्णं सप्रथस्तमं त्वा गिरा देव्यं मानुषा
 युगा । निष्कर्तारिमध्वरस्य प्रचेतसं क्षयन्तः
 राधंसे महे । रातिं भृगूणामुशिजं कविकेतुं
 पृणक्षिं सानसिम् (३) रयिम् । चितः स्थ
 परिचितं ऊर्ध्वचितः श्रयध्वं तया देवतयाऽ-
 ङ्गिरस्वद्ध्रुवाः सीदत । आप्यायस्व समेतु ते
 विश्वतः सोम वृष्णिंयम् । भवा वाजस्य संगथे ।
 सं ते पयांसि समुं यन्तु वाजाः सं वृष्णि-
 यान्यभिमातिषाहः । आप्यायमानो अमृताय
 सोम दिवि श्रवांस्युत्तमानि धिष्व (४) ॥

(आ मन्दस्व सानसिमैकान्नचत्वारिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 द्वितीयप्रपाठके सप्तमोऽनुवाकः ॥ ७ ॥

(अथ चतुर्थाष्टके द्वितीयप्रपाठके सप्तमोऽनुवाकः ।)

मा । नः । हिंसीव । जनिता । यः । पृथि-

व्याः । यः । वा । दिवंम् । सत्यधर्मेति सत्य—
 धर्मा । जजानं । यः । च । अपः । चन्द्राः ।
 बृहतीः । जजानं । कस्मै । देवायं । हविषां । विधेम ।
 अभ्यावर्तस्वेत्यभि—आवर्तस्व । पृथिवि । यज्ञेनं ।
 पर्यसा । सह । वपाम् । ते । अग्निः । इषितः ।
 अवेति । सर्पतु । अग्ने । यत् । ते । शुक्रम् । यत् ।
 चन्द्रम् । यत् । पूतम् । यत् । यज्ञियम् । तत् ।
 देवेभ्यः । भ्रामसि । इषम् । ऊर्जम् । अहम् ।
 इतः । एति (१) । ददे । ऋतस्यं । धाम्नः । अमृ-
 तस्य । योनैः । एति । नः । गोषु । विशतु । एति ।
 ओषधीषु । जहामि । सेदिम् । अनिराम् । अमी-
 वाम् । अग्ने । तवं । श्रवंः । वयं । महिं । भ्राज-
 न्ति । अर्चयंः । विभावसो इति विभा—वसो । बृह-
 द्भानो इति बृहद्व—भानो । शवंसा । वाजम् ।
 उक्थ्यम् । दधासि । दाशुषे । कवे । इरज्यन् ।
 अग्ने । प्रथयस्व । जन्तुभिरिति जन्तु—भिः । अस्मे
 इति । रायं । अमर्त्यं । सः । दर्शितस्यं । वपुषः ।
 वीति । राजसी । पृणक्षिं । सानसिम् । रयिम् ।
 ऊर्जः । नपात् । जातवेद इति जात—वेदः । सुश-
 स्तिभिरिति सुशस्ति—भिः । मन्दस्व (२) ।

(आहवनीयचयनार्थलोष्टक्षेपाद्यभिधानम्)

धीतिभिरिति धीति—भिः । हितः । त्वे इति ।
इषः । समिति । दधुः । भूरिरेतस इति भूरि—रेतसः ।
चित्रोतय इति चित्र—ऊतयः । वामजाता इति
वाम—जाताः । पावकवर्चा इति पावक—वर्चाः ।
शुक्रवर्चा इति शुक्र—वर्चाः । अनृनवर्चा इत्यनृन—
वर्चाः । उदिति । इयर्षि । भानुना । पुत्रः । पितरा ।
विचरन्निति वि—चरन् । उपेति । अवासि । उभे
इति । पृणक्षि । रोदसी इति । ऋतावानमित्युत—
वानम् । महिषम् । विश्वचर्षणिमिति विश्व—चर्ष-
णिम् । अग्निम् । सुम्राय । दधिरे । पुरः । जनाः ।
श्रुत्कर्णमिति श्रुत्—कर्णम् । सप्रथस्तममिति सप्र-
थः—तमम् । त्वा । गिरा । दैव्यम् । मानुषा ।
युगा । निष्कर्तारमिति निः—कर्तारम् । अध्वरस्य ।
प्रचेतसमिति प्र—चेतसम् । क्षयन्तम् । राधसे ।
महे । रातिम् । भृगृणाम् । उशिजम् । कविक्रतुमिति
कवि—क्रतुम् । पृणक्षि । सानसिम् (३) ।
रयिम् । चितः । स्थ । परिचित इति परि—
चितः । ऊर्ध्वचित इत्यऊर्ध्व—चितः । श्रयध्वम् ।
तया । देवतया । अङ्गिरस्वत् । धुवाः ।
सीदत् । एति । प्यायस्व । समिति । एतु ।

ते । विश्वतः । सोम । वृष्णि॒यम् । भ॒वं । वा॒ज॒स्य ।
 सं॒ग॒थ इति॑ सं—ग॒थे । स॒मि॒ति । ते । प॒यांसि॑ ।
 स॒मि॒ति । उ । य॒न्तु । वा॒जाः । स॒मि॒ति । वृष्णि॒-
 या॒नि । अ॒भि॒मा॒तिषा॒ह इत्य॑भिमाति—सा॒हः । आ॒-
 प्या॒य॒मा॒न इत्या॑—प्या॒य॒मा॒नः । अ॒मृता॑य । सो॒म ।
 दि॒वि । श्रवा॑ंसि । उ॒त्त॒मा॒नीत्यु॑त्—त॒मानि॑ ।
 धि॒ष्व (४) ॥

इति कृष्णयजुर्वेदीयतैत्तिरीयसंहितापदपाठे चतुर्थोष्टके
 द्वितीयप्रपाठके सप्तमोऽनुवाकः ॥ ७ ॥

(अथ चतुर्थकाण्डे द्वितीयप्रपाठके सप्तमोऽनुवाकः ।)

षष्ठेऽनुवाक ओषधिवापोऽभिहितः । अथ सप्तमे लोष्टक्षेपादिकमभिधीयते ।
 कल्पः—“ मा नो हिंसीज्जनिता यः पृथिव्या इति चतसृभिर्दिग्भ्यो
 लोष्टान्तसमस्यति येऽन्तर्विधाद्बहिर्विधमापन्ना भवन्ति ” इति ।
 कर्षणे ये लोष्टाः परिमितक्षेत्राद्बहिः पतन्ति तान्पुनरन्तः पातयेदित्यर्थः ॥
 तत्र प्रथमामाह—

मा नो हिंसीज्जनिता यः पृथिव्या यो वा
 दिवस॑ सत्यधर्मा जजान । यश्चापश्चन्द्रा बृह-
 तीर्जजान॑ कस्मै देवाय हविषा विधेम । इति ।

यः प्रजापतिः पृथिव्या जनितोत्पादको यो वा प्रजापतिः सत्यधर्माऽ-
 वितथधारणशक्तिः सन्दिवं जजानोत्पादयामास । पुनरपि यः प्रजापति-
 श्चन्द्रा आहादकारिणीर्वृहतीर्वहुला अपो जजानोत्पादयामास, तादृशः
 प्रजापतिर्नोऽस्मान्मा हिंसीत् । तादृशाय कस्मै प्रजापतये हविषा विधेम
 परिशेषः ॥

अथ प्रथमामाह—

(आहवर्नायचयनाथलोष्टक्षेपाशभिधानम्)

अभ्यावर्तस्व पृथिवि यज्ञेन पयसा सह ।

वपां ते अग्निरिषितोऽव सर्पतु । , इति ।

हे पृथिवि यज्ञेनानुष्ठातव्येन पयसा च तत्फलभूतेन सहाभ्यावर्तस्वास्म-
दाभिमुख्येनाऽऽगच्छ । इषित इच्छावानग्निस्ते वपां त्वदीयवपासदृशमिमं
प्रदेशमवसर्पतु प्राप्नोतु ॥

अथ तृतीयामाह—

अग्ने यत्ते शुक्रं यच्चन्द्रं यत्पूतं यद्य-

ज्ञियम् । तद्देवेभ्यो भराममि । , इति ।

हेऽग्ने ते त्वदीयं यदङ्गं शुक्रं दीप्तिमन्, यच्चान्यदङ्गं चन्द्रमाह्लादकरं, यद-
प्यन्यदङ्गं पूतं शुद्धं, यदप्यन्यदङ्गं यज्ञियं यज्ञार्हं, तत्सर्वं लोष्टरूपं देवेभ्यो
देवानामर्थे भरामसि संपादयामः ॥

अथ चतुर्थीमाह—

इषमूर्जमहमित आ दद ऋतस्य धाम्ना

अमृतस्य योनेः । आ नो गोषु विशत्वाँष-

धीषु जहामि सेदिमनिगममीवाम् । , इति ।

ऋतस्य यज्ञस्य धाम्नः स्थानभृतादमृतस्य योनेः कारणभृतादितो देशादि-
पमन्नरूपमूर्जं रसरूपं लोष्टमाददे स्वी करोमि । स लोष्टो नांऽस्मदीयेषु गोष्व-
विशत्वागत्य प्रविशतु । तथापधीष्वविशतु । सीदन्त्यत्रेति सेदिर्भूमि[स्ता]म-
निरामन्नरहिताममीवां रोगयुक्तां जहामि परित्यजामि ॥

एतैर्मन्त्रैः साध्यं लोष्ठानां क्षेत्रमध्ये स्थापनं विधत्ते—

“ दिग्भ्यो लोष्ठान्तसमस्यति दिशामेव वीर्यमवरुध्य दिशां वीर्येऽग्निं
चिनुते ” [सं० का० ५ प्र० २ अ० ५] इति ।

कर्षणावसरे ये लोष्टा वेणुना विभितादग्निक्षेत्राद्दृष्टिर्दिशुः पतितास्ताभ्यो
दिग्भ्यस्तां लोष्ठानानीय क्षेत्रे संयोजयेत् । तथा सति दिशां सामर्थ्यमस्मिन्क्षे-
त्रेऽवरुध्य तस्मिन्सामर्थ्येऽग्निं चितवान्भवति ॥

चतुर्थमन्त्रे कंचिद्विशेषं विधत्ते—

“ यं द्विष्याद्यत्र स स्यात्तस्यै दिशो लोष्टमा हरेदिषमूर्जमहमित आ दद

इतीपमेवोर्जं तस्यै दिशोऽव रुन्धे क्षोधुको भवति यस्तस्यां दिशि भवति ”
[सं० का० ५ प्र० २ अ० ५] इति ।

अयमग्निचिद्यं पुरुषं द्विष्यात्स पुरुषो यस्यां दिश्यवतिष्ठेत् तस्या दिशो
लोष्टमिपमूर्जमिति मन्त्रेणाऽऽहरेत् । तथा सति तदीयमन्नं रसं च स्वी करोति ।
स्वीकृते सति तस्यां दिशि यो द्वेष्टो भवति वर्तते स द्वेष्टः क्षोधुकः क्षुधां
प्राप्तोऽन्नरहितो भवति ॥

यदुक्तं सूत्रकारेण—“उत्तरवेदिमुपवपति यावानग्निर्व्याघारणान्तं कृत्वा”
इति, तदेतद्विधत्ते—

“उत्तरवेदिमुप वपन्युत्तरवेद्याः ह्यग्निश्चीयतेऽथो पशवो वा उत्तरवेदिः पशू-
नेवाव रुन्धेऽथो यज्ञपरुषोऽनन्तरित्यै” [सं०का० ५ प्र० २ अ० ५] इति ।

प्राकृतेन प्रकारेणोत्तरवेदिं कुर्यात् । तस्यामुत्तरवेद्यां पश्चादग्निश्चीयते ।
अपि चोत्तरवेद्याः समीपगतेषु यूषेषु पशुवन्धात्पशव एवोत्तरवेदिः पशूनां
प्राप्तये भवति । अपि च प्रकृतावुत्तरवेदिरूपं यज्ञस्य परुः पर्व तस्यान्तरायो मा
भूदित्युत्तरवेदिः कर्तव्या ॥

कल्पः—“अग्रे तव श्रवो वय इति पङ्क्तिः सिकता न्युप्य ” इति ।

तत्र प्रथमामाह—

अग्रे तव श्रवो वयो महि भ्राजन्त्यर्चयो
विभावसो । बृहद्भानो शवसा वाजमु-
क्थ्यं दधासि दाशुषे कवे ।, इति ।

वीयते प्राणिभिरश्यत इति वयोऽन्नम् । हेऽग्रे तव श्रवस्त्वदीयत्वेन श्रूय-
माणं वयोऽन्नं महि महदस्ति । विभा दीप्तिरेव वसु धनं यस्यासौ विभावसुः ।
हे विभावसोऽर्चयस्त्व दीप्तयो भ्राजन्ति दीप्यन्ते । बृहन्तो भानवो यस्यासौ
बृहद्भानुः । कविर्विद्वान्यजमानाभिप्रायाभिज्ञः । तादृश हेऽग्रे दाशुषे हविर्दत्त-
वते यजमानायोक्थ्यं शस्त्राद्युपेतयज्ञयोग्यं वाजमन्नं शवसा त्वदीयेन वलेन
दधासि ॥

अथ द्वितीयामाह—

इरज्यन्नग्रे प्रथयस्व जन्तुभिरस्मे रायो
अमर्त्य । स दर्शतस्य वपुषो वि रा-
जसि पृणक्षि सानसिः रयिम् ।, इति ।

(आहवनीय वयनार्थलोष्टक्षेपाद्यभिधानम्)

हेऽमर्त्यं मरणरहिताग्रे जन्तुभिः पुरोडाशादिहविःप्रदैः प्राणिभिरिरज्यन्दी-
प्यमानः सन्नस्ते अस्मासु रायो धनानि प्रथयस्व विस्तारय । स दर्शतस्य
वपुषो दर्शनीयस्य चित्वाग्निरूपस्य शरीरस्य मध्ये विराजसि विशेषेण दीप्यसे ।
सानसि बहुविधदानार्हं रयिं धनं पृणक्षि अस्मदर्थं पूरय ॥

अथ तृतीयामाह—

ऊर्जो नपाज्जातवेदः सुशस्तिभिर्मन्दस्व
धीतिभिर्हितः । त्वे इषः सं दधुर्भू-
रिरेतसश्चित्रोतयो वामजाताः ।, इति ।

ऊर्जोऽन्नस्य नपादविनाशयिता, तादृश भो जातवेदो धीतिभिर्हितो दीप्ति-
भिर्युक्तः सन्सुशस्तिभिर्मन्दस्व शोभनस्तुतिभिर्हृष्यस्व । भूरिरेतसः प्रभूतसारा
इषोऽन्नरूपा आहुतीस्त्वे त्वायि संदधुर्भूजमानाः संपादितवन्तः । कीदृशा यज-
मानाः, चित्रोतयो विचित्रास्त्वया कृता ऊतयो रक्षा येषां ते चित्रोतयो
वामजाता ऋवनीये संभजनीये देशे कुले चोत्पन्नाः ॥

अथ चतुर्थीमाह—

पावकवर्चाः शुक्रवर्चा अनूनवर्चा उदि-
यर्षि भानुना । पुत्रः पितरा विचर-
न्नुपावस्युभे पृणक्षि रोदमी ।, इति ।

पावकवर्चाः शोधकदीप्तिः । शुक्रवर्चा निर्मलदीप्तिः । अनूनवर्चाः संपूर्ण-
दीप्तिः । ईदृशस्त्वं भानुना भासोदियर्षि उत्कर्षं गच्छसि । उभे रोदमी
द्यावापृथिव्यां विचरन्नुपावमि मपीपमागत्य रक्षसि, पृणक्षि च तयोः संपूर्ति-
मपि करोषि । परिचरणे दृष्टान्तः—पुत्रः पितरा, यथा लोके शास्त्रीयमार्गेणा-
नुशिष्टः पुत्रः पितरौ परिचरति तद्वत् ॥

अथ पञ्चमीमाह—

ऋतावानं महिषं विश्वचर्षणिमग्निं सु-
म्राय दधिरे पुरो जनाः । श्रुत्कर्णं सप्रय-
स्तमं त्वा गिरा दैव्यं मानुषा युगा ।, इति ।

मानुषा जना मनुष्यजातियुक्ता जन्तव ऋत्विग्यजमानाः पुरः पृथ्वि-
*

* ख. 'पुस्तके' 'वमनीये' इति पाठो नास्ति युक्त इति टिप्पणी ।

१ क. घ. ड. न. पुरा ।

न्काले युगा गिरा योग्यया स्तुतिरूपया वाचा सुम्नाय सुखार्थमग्निर्मत्र दधिरे
स्थापितवन्तः । कीदृशमग्निम् । ऋतावानं सत्यवन्तं, महिषं महान्तं, विश्व(श्चे)
चर्षणयो मनुष्याः परिचारकत्वेन यस्य सन्ति सोऽयं विश्वचर्षणिः [तं], श्रुत्कर्णं
शृण्वत्कर्णं, यद्विज्ञाप्यते तत्सद्य एव कर्णेन श्रुत्वा संपादयतीत्यर्थः । सप्रथस्त-
ममतिशयेन प्रथासहितं कीर्तिमन्तम् । तादृशं त्वामग्निं दैव्यं देवेभ्यो हितं
दधिर इत्यन्वयः ॥

अथ पट्टीमाह—

निष्कर्तारमध्वरस्य प्रचेतसं क्षयन्तः
राधसे महे । रातिं भृगूणामुशिजं कवि-
क्रतुं पृणक्षि सानमिः रयिम् । इति ।

हेऽग्रे त्वं यजमानं रयिं पृणक्षि संपृक्तं कृणोपि प्रापयसीत्यर्थः । कीदृशं
यजमानम् । अध्वरस्य निष्कर्तारं यज्ञस्य निष्पादकम् । प्रचेतसं प्रकृष्टचित्तयुक्तं
श्रद्धालुमित्यर्थः । महे राधसे महते हविलक्षणायाऽन्नाय क्षयन्तं हविर्दातुमिह
निवसन्तमित्यर्थः । रातिं दातारं, भृगूणां महर्षीणां तपस्विनां मध्य
उशिजं कर्मानुयमयन्तं तपोयुक्तमित्यर्थः । कविक्रतुं कवीनां विदुषामिव क्रतुः
कर्मानुष्ठानं यस्यासौ कविक्रतुस्तं, सर्वमपि कर्तव्यं सम्यग्ज्ञात्वैवानुतिष्ठती-
(न्तमि)त्यर्थः । सानसिशब्दो यजमानविशेषणं धनविशेषणं वा । यजमानपक्षे
दानशीलमित्यर्थः । धनपक्षे संभजनीयमित्यर्थः ॥

एतान्मन्त्रान्विनियुक्ते—

“ अग्रे तव श्रवो वय इति सिकता नि वपत्येतद्वा अग्रेवैश्वानरस्य सूक्तं
सूक्तेनैव वैश्वानरमव रुन्धे ” [सं० का० ५ प्र० २ अ० ६] इति ।

एतत्पट्टचात्मकं वैश्वानरस्य सर्वमनुष्यप्रियस्याग्रेः संवन्धि सूक्तम् । अतः
एतेन सिकतानिवापे सति वैश्वानररूपमग्निं प्राप्नोति ॥

सूक्तगतमन्त्रसंख्यां विधत्ते—

“ षड्भिर्नि वपति षड्वा ऋतवः संवत्सरः संवत्सरोऽग्निर्वैश्वानरः साक्षा-
देव वैश्वानरमव रुन्धे ” [सं० का० ५ प्र० २ अ० ६] इति ।

संवत्सरमुख्यं भृवेत्यादौ संवत्सरधारणसंबन्धादग्रेः संवत्सररूपत्वम् ।
क्रतुसंवत्सरव्यवधानेन वैश्वानरं साक्षादेव सर्वथैव प्राप्नोति ॥

सूक्तगताः सृष्टुः परस्परविलक्षणं यच्छन्दस्तत्प्रशंसति—

(आहवनीयचयनार्थलोपक्षेपायभिधानम्)

“ समुद्रं वै नैर्मतच्छन्दः समुद्रमनु प्रजाः प्र जायन्ते यदेतेन सिकता नि वपति प्रजानां प्रजननाय ” [सं० का० ५ प्र० २ अ० ६] इति ।

यथा समुद्रो बहुल एवमत्रत्यच्छन्दोऽपि बहुविधत्वात्समुद्रमित्युच्यते । तथा हि—प्रथमा विष्टारपङ्क्तिर्मध्यमयोः पादयोरेकादशाक्षरत्वात् । द्वितीया पदपङ्क्ति-
रयुक्पादयोर्द्वादशाक्षरत्वात् । यथा द्वितीया तथा तृतीया । यथा प्रथमा तथा चतुर्थी । उपरिष्ठाज्ज्योतिः पञ्चमी चतुर्थपादस्याष्टाक्षरत्वात् । तथा षष्ठी । * एवं बहुविधत्वाच्छन्दसः समुद्रन्वम् । लोके हि समुद्रमनुसृत्य प्रजा उत्पद्यन्ते । समुद्रो बहुलस्तथा प्रजा अपि बहुविधाः । तथा सति समुद्रसदृशेन च्छन्दसा सिकतानिवापः प्रजानामुत्पत्त्यै संपद्यते ॥

कल्पः—“ चितः स्थ परिचित इत्यपरिमिताभिः शर्कराभिराहवनीयचि-
तेरायतनं परिश्रयति” इति ।

पाठस्तु—

चितः स्थ परिचित ऊर्ध्वचितः श्रयध्वं

तथा देवतयाऽङ्गिरस्वद्ध्रुवाः सीदत ।, इति ।

चीयन्ते भूमौ प्रक्षिप्यन्त इति चितः शर्कराः । हे शर्करा यूयं चितः स्थ भूमौ प्रक्षिप्ताः स्थ, परिचितः परितः प्रक्षिप्ताः स्थ, ऊर्ध्वचित उपरि प्रक्षिप्ताः स्थ । तादृशो यूयं श्रयध्वमिमां चितिं सेवध्वम् । युष्माकं मध्ये यस्याः शर्कराया या देवता तथा सार्धं यूयं ध्रुवाः स्थिराः सत्यः सीदन्ति तद्वत् ॥

अनेन मध्येन साध्यं शर्करास्थापनं विधत्ते—

* अत्र स्व. पुस्तके ‘ एष च सदनी न पिङ्गलसूत्रतद्वयोः संवादः, तत्र हि तृतीया-
ध्याये ‘ विस्तारपङ्क्तिरन्तः । ४२ । ’ ‘ पदपङ्क्तिः पञ्च । ४६ । ’ ‘ उपरिष्ठाज्ज्योतिरन्तेन । ५४ । ’
इति सूत्रत्रयेण, ‘ यदा जगती (१२ अ०) पादा मन्त्र भवति, आयन्तयोश्च गायत्री (८
अ०) तदा विस्तारपङ्क्तिर्नाम । पञ्चमः व्यनुवर्तते, यदा पञ्चाक्षरा पञ्च पादा भवन्ति तदा पदप-
ङ्क्तिर्नाम च्छन्दः । यदा चत्वारो गायत्राः पादा भवन्ति, अन्ते च त्रेदमः (११ अ०) तदोप-
रिष्ठाज्ज्योतिर्नाम त्रिष्टुप्भवति । तथा जगतीत्यनुवर्तनाय, तेन, अन्तेन जगतेन शेषश्च गायत्रे-
श्चतुर्भिर्हपरिष्ठाज्ज्योतिर्नाम जगती भवति । इति तद्वत्त्या चान्यथैव लक्षणानि प्रदर्शितानि । एवं
द्वितीयातृतीययोः प्रथमाचतुर्थयोः पञ्चमः षष्ठयोश्च परस्परं विलक्षणाक्षरसंख्याकृता तुल्यताभिधा-
नमपि न सम्पन्नं प्रतिपादयत्येवम् ।’ इति शिष्याणिका ।

“ इन्द्रो वृत्राय वज्रं प्राहरत्स त्रेधा व्यभवत्स्फ्यस्तृतीयं रथस्तृतीयं
यूपस्तृतीयं येऽन्तःशरा अशीर्यन्त ताः शर्करा अभवन्तच्छर्कराणां शर्क-
रत्वं वज्रो वै शर्कराः पशुरग्निर्यच्छर्कराभिरग्निं परिमिनोति वज्रेणैवास्मै पशू-
न्परि गृह्णाति तस्माद्वज्रेण पशवः परिगृहीतास्तस्मात्स्थेयानस्थेयसो नोप
हरते ” [सं० का० ५ प्र० २ अ० ६] इति ।

इन्द्रेण प्रहितो वज्रोऽत्यन्तकठिनं वृत्रशरीरं प्राप्य त्रिधा भग्नोऽभवत् । तेषु
त्रिषु भागेषु स्फ्य एको भागो रथोऽपरो भागो यूपोऽन्यः । तदा वज्रस्यान्तः
शीर्णा अवयवा भूमौ पतिताः । ता भूमिगताः शर्करा अत्यन्तं दृढाः क्षुद्रपा-
षाणा अभवन् । शरैः क्रियन्ते निष्पाद्यन्त इति व्युत्पत्त्या शर्करा इति नाम
संपन्नम् । अतो वज्र एव शर्कराः । अग्निस्तु पशुसाधनत्वात्पशुस्वरूपः । अतोऽ-
ग्निप्रदेशे शर्कराभिः परिश्रयेत् । तथा सति वज्रेणैव साधनेन यजमानार्थं पशू-
न्परिगृह्णाति । यस्मादेवं तस्माल्लोकेऽपि वज्रसमानेन करेण पाशादिना वा
पशवः परिगृहीता भवन्ति । यस्मादन्नाग्नेर्दाढ्याय शर्करापेक्षा नतु शर्करा-
णामग्न्यपेक्षा तस्माल्लोकेऽपि स्थेयान्स्थिरतरोऽतिमबलः पुरुषः कश्चिदपि
अस्थेयसोऽत्यन्तमस्थिरान्दुर्बलान्पुरुषान्नोपहरते नैवोपाश्रयति ॥

शर्करासु काम्यां संख्यां विधत्ते—

“ त्रिसप्ताभिः पशुकामस्य परि मिनुयात्सप्त वै शर्षिण्याः प्राणाः प्राणाः
पशवः प्राणैरेवास्मै पशून्व रुन्धे ” [सं० का० ५ प्र० २ अ० ६] इति ।

त्रीणि सप्तकानि यासां शर्कराणां तास्त्रिसप्ताः, ताभिरेकविंशतिसंख्याका-
भिरित्यर्थः । परिमिनुयात्परिमित्य स्थापयेत् । सप्तसंख्यया परिच्छिन्नाः
शिरोवस्थिताश्छि (तच्छि) द्रुगताः प्राणाः स्मर्यन्ते । तैश्च प्राणैस्तद्यु (यु)-
क्ताः प्राणाः पशवः । तथा सति सप्तसंख्यया प्राणैरेव युक्तान्पशून्प्राप्नोति ॥

अथान्यां काम्यां संख्यां विधत्ते—

“ त्रिणवाभिर्भ्रातृव्यवत्स्त्रितमेव वज्रं संभृत्य भ्रातृव्याय प्र हरति
स्तृत्यै ” [सं० का० ५ प्र० २ अ० ६] इति ।

त्रीणि नवकानि यासां तास्त्रिणवाः सप्तविंशतिसंख्याका इत्यर्थः । त्रिणवसं-
ख्योपेतस्त्रितस्तोमः स्मर्यते । तमेव त्रितस्तोमं वज्रत्वेन संपाद्य भ्रातृव्यस्य
हिसार्यै प्रहरति ॥

पक्षान्तरं विधत्ते—

(आहवनीयचयनार्थलोष्टक्षेपायभिधानम्)

“ अपरिमिताभिः परि मित्यादपरिमितस्यावरुद्ध्यै ” [सं० का० ५ प्र० २ अ० ६] इति ।

अथान्वयव्यतिरेकाभ्यां परिश्रयणं दृढी करोति—

“ यं कामयेतापशुः स्यादित्यपरिमित्य तस्य शर्कराः सिकता व्यूहेदपरि-
गृहीत एवास्य विपूचीनः रेतः परा सिञ्चत्यपशुरेव भवति यं कामयेत पशु-
मान्तस्यादिति परिमित्य तस्य शर्कराः सिकता व्यूहेदपरिगृहीत एवास्यै समी-
चीनः रेतः सिञ्चति पशुमानेव भवति ” [सं० का० ५ प्र० २ अ० ६] इति ।

पूर्वन्युप्रायाः सिकताया व्यूहनं विधास्यति । यजमानस्य पशुराहित्यं
कामयमानोऽध्वर्युः परितः शर्करास्थापनमकृत्वा सिकताप्रसारणं कुर्यात् ।
तथा सति परिश्रयणाभावादपरिगृहीत एव स्थाने यजमानस्य रेतो विविधं
यथा गच्छति तथा विनाशयति । ततोऽयमपशुरेव भवति । सोऽयं व्यतिरेकः,
एतस्माद्विपरीतोऽन्वयः । तस्मात्पशुलाभाय शर्करापरिश्रयणपूर्वकमेव सिक-
ताव्यूहनं कर्तव्यमिति तात्पर्यार्थः ॥

कल्पः—“ आ प्यायस्व समेतु त इति सिकता व्यूहत्युत्तरया त्रिष्टुभा
राजन्यस्य ” इति ।

तत्र प्रथममन्त्रमाह—

आ प्यायस्व समेतु ते विश्वतः सोम

वृष्णि यम् । भवा वाजस्य संगथे ।, इति ।

हे सोम त्वमाप्यायस्व सर्वतो वर्धयस्व । ते तव वृष्णि यं रेतो विश्वतः
सर्वस्माद्वृष्णि यादाहारात्समेतु संप्राप्तांतु । वाजस्याश्वस्य संगथे संगमने त्वं
निमित्तं भव ॥

अथोत्तरां त्रिष्टुभमाह—

सं ते पयाः सि समु यन्तु वाजाः सं वृष्णि या-

न्यभिमातिषाहः । आप्यायमानो अमृताय

सोम दिवि श्रवाः स्युत्तमानि धिष्व ॥, इति ॥

हे सोम ते तव पयामि पातव्यानि क्षीरादीनि समु (सं) यन्तु संप्राप्नुवन्तु ।
तथा वाजा अन्नान्यपि संयन्तु । वृष्णि यानि रेतोऽपि संयन्तु । कीदृशस्य
तव, अभिमातिषाहः, अभिमानि पाप्मानं सहते निरस्करोतीत्यभिमातिषा-
दृतस्य । क्षीरादिसंपर्त्ता सन्यां त्वमाप्यायमानो वर्धयमानोऽमृताय यजमान-

स्यामृतत्वाय देवताभावाय दिवि द्युलोके श्रवांसि श्रोतुं प्रियाण्युत्तमानि विचि-
त्राण्यन्नानि धिष्व धारय संपादयेत्यर्थः ॥

तदेतद्गृह्यं सामान्याकारेण विनियुक्ते—

“सौम्या व्यूहति सोमो वै रेतोधा रेत एव तदधाति” [सं० का० ५
प्र० २ अ० ६] इति ।

सोमो देवता यस्यामृचि प्रतीयते सेयमृक्सौमी । विश्वतः सोमेत्याद्याया-
मृच्यसौ प्रतीयते । अमृताय सोमेत्युत्तरस्यामृचि प्रतीयते । तथा सौम्या पूर्वं
न्युष्माः सिकता विविधं प्रसारयेत् । तथा सति सोमस्य रेतोधारकत्वात्तन्मन्त्र-
निष्पाद्यव्यूहनेन यजमानो रेतो धारयति ॥

मन्त्रद्वयस्य पुरुषभेदेन व्यवस्थां विधत्ते—

“गायत्रिया ब्राह्मणस्य गायत्रो हि ब्राह्मणस्त्रिष्टुभा राजन्यस्य त्रैष्टुभो हि
राजन्यः” [सं० का० ५ प्र० २ अ० ६] इति ।

आ प्यायस्वेति गायत्री । सं त इति त्रिष्टुप् ॥

अत्र विनियोगसंग्रहः—

माचतुर्भिः क्षिपेष्टोष्टानग्रेषट्केन वालुकाः ।

चित आहवनीयस्य परिक्षिपति शर्कराः ॥ १ ॥

आ प्या विप्रस्य सिकता व्यूहेत्सं ते पयांस्यथ ।

क्षत्रियस्य भवेद्व्यूह इति मन्त्रास्त्रयोदश ॥ २ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे द्वितीयप्रपाठके

सप्तमोऽनुवाकः ॥ ७ ॥

(अथ चतुर्थाष्टके द्वितीयप्रपाठकेऽष्टमोऽनुवाकः ।)

अभ्यंस्थाद्विश्वाः पृतना अरातीस्तदग्नि-
राह तदु सोम आह । बृहस्पतिः सविता
तन्म आह पूषा मांऽधात्सुकृतस्य लोके । यद-
क्रन्दः प्रथमं जायमान उद्यन्त्समुद्रादुत वा

(आहवनीयचयनार्थस्वमाद्युपधानाभिधानम्)

पुरीषात् । श्येनस्य पक्षा हरिणस्य बाहू उप-
 स्तुतं जनिम तत्तं अर्वन् । अपां पृष्ठमसि यो-
 निरग्नेः समुद्रमभितः पिब्वमानम् । वर्धमानं
 महः (१) आ च पुष्करं दिवो मात्रया
 वरिणा प्रथस्व । ब्रह्म जज्ञानं प्रथमं पुरस्ताद्दि-
 सीमतः सुरुचो वेन आवः । स बुध्निया उपमा
 अस्य विष्टाः सतश्च योनिममतश्च विवः ।
 हिरण्यगर्भः समवर्तताग्ने भूतस्य जातः पतिरेकं
 आसीत् । स दाधार पृथिवीं द्यामुतेमां कस्मै
 देवाय हविषां विधेम । द्रप्मश्चस्कन्द पृथिवी-
 मनु (२) द्यामिमं च योनिमनु यश्च पूर्वः ।
 तृतीयं योनिमनु संचरन्तं द्रप्मं जुहोम्यनु
 सप्त होत्राः । नमो अस्तु सर्पेभ्यो ये के च
 पृथिवीमनु । ये अन्तरिक्षे ये दिवि तेभ्यः
 सर्पेभ्यो नमः । येऽदो रश्मिने दिवो ये वा
 सूर्यस्य रश्मिषु । येषामप्सु मदः कृतं तेभ्यः
 सर्पेभ्यो नमः । या इषवो यातुधानानां ये वा
 वनस्पतीश्रनु । ये वाऽवष्टपु शेरन्ते तेभ्यः
 सर्पेभ्यो नमः (३) ॥

इति कृष्णयजुर्वेदीयतैत्तिरीयसंहितायां चतुर्थाष्टके
द्वितीयप्रपाठकेऽष्टमोऽनुवाकः ॥ ८ ॥

(अथ चतुर्थाष्टके द्वितीयप्रपाठकेऽष्टमोऽनुवाकः ।)

अ॒भी॒ति॒ । अ॒स्थात् । वि॒श्वाः । पृ॒त॒नाः । अ॒रा॒-
तीः । तत् । अ॒ग्निः । आ॒ह । तत् । उ॒ । सोमः॑ ।
आ॒ह । बृ॒ह॒स्प॒तिः । स॒वि॒ता । तत् । मे॒ । आ॒ह ।
पू॒षा । मा॒ । अ॒धात् । सु॒कृत॑स्येति॒ सु—कृत॑स्य ।
लो॒के । यत् । अ॒क्र॒न्दः । प्र॒थ॒मम् । जा॒य॒मानः॑ ।
उ॒द्य॒न्नित्यु॑त्—यन् । स॒मु॒द्रात् । उ॒त । वा॒ । पु॒री॒षात् ।
श॒येन॑स्य । प॒क्षा । ह॒रि॒ण॒स्य । बा॒हू इति॑ । उ॒प॒स्तु॒-
त॒मित्यु॑प—स्तु॒तम् । ज॒नि॒म । तत् । ते॒ । अ॒र्वन् ।
अ॒पाम् । पृ॒ष्ठम् । अ॒सि॒ । यो॒निः । अ॒ग्नेः । स॒मु॒-
द्र॒म् । अ॒भि॒तः । पि॒न्व॒मानम् । वर्ध॑मानम् । म॒हः
(१) । ए॒ति॒ । च॒ । पु॒ष्क॑रम् । दि॒वः । मा॒त्र॒या ।
व॒रि॒णा । प्र॒थ॒स्व । ब्र॒ह्म॑ । ज॒ज्ञा॒नम् । प्र॒थ॒मम् ।
पु॒र॒स्तात् । वी॒ति॒ । सी॒म॒तः । सु॒रु॒च इति॑ सु—रु॒चः ।
वे॒नः । आ॒वः । सः । बु॒ध्रि॒याः । उ॒प॒मा इत्यु॑प—माः ।
अ॒स्य । वि॒ष्टा इति॑ वि—स्थाः । स॒तः । च॒ । यो॒नि॑म् ।

(आहवनीयचयनार्थेरुक्मायुपधानाभिधानम्)

असंतः । च । विवं । हिरण्यगर्भ इति हिरण्य—गर्भः ।
 समितिं । अवर्तत । अग्रं । भूतस्यं । जातः । पतिः ।
 एकः । आसीत् । सः । दाधार । पृथिवीम् । द्याम् ।
 उत । इमाम् । कस्मै । देवायं । हविषां । विधेम ।
 द्रप्सः । चस्कन्द । पृथिवीम् । अन्विति (२) ।
 द्याम् । इमम् । च । योनिम् । अन्विति । यः । च ।
 पूर्वः । तृतीयम् । योनिम् । अन्विति । संचरन्तमिति
 सं—चरन्तम् । द्रप्सम् । जुहोमि । अन्विति । सप्त ।
 होत्राः । नमः । अस्तु । सर्पेभ्यः । ये । के । च । पृथि-
 वीम् । अनुं । ये । अन्तरिक्षं । ये । दिवि । तेभ्यः ।
 सर्पेभ्यः । नमः । ये । अदः । रोचने । दिवः । ये ।
 वा । सूर्यस्य । रश्मिषुं । येषाम् । अप्सिस्वत्यंस्—सु ।
 सदः । कृतम् । तेभ्यः । सर्पेभ्यः । नमः । याः । इषवः ।
 यातुधानानामिति यातु—धानानाम् । ये । वा ।
 वनस्पतीन् । अनुं । ये । वा । अवटेषुं । शेरंते ।
 तेभ्यः । सर्पेभ्यः । नमः (३) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 द्वितीयप्रपाठकेऽष्टमोऽनुवाकः ॥ ८ ॥

(अथ चतुर्थाष्टके द्वितीयप्रपाठकेऽष्टमोऽनुवाकः ।)

सप्तमे लोष्टसप्तमसनादिकमुक्तम् । अथाष्टमे रुक्मायुपधानं वक्तव्यम् । तत्राऽऽ-
 दौ तावदश्वाक्रमणमुच्यते ।

कल्पः—“ प्राञ्चमश्वमभ्यस्थाद्विधा इति दक्षिणेन पदा दर्भस्तम्बमा-
क्रमय्य ” इति ।

पाठस्तु—

अभ्यस्थाद्विधाः पृतना अरातीस्तदग्निगृह
तदु सोम आह । बृहस्पतिः सविता तन्म
आह पूषा माऽधात्सुकृतस्य लोके । , इति ।

अयमश्वो विधाः सर्वाः पृतनाः प्रतिपक्षसेना अरातीर्दातव्यस्यादातु-
रूपा अभ्यस्थात्पादेनाभिक्रम्य तिष्ठतु । तदभिक्रमणमग्निराहानुमोदताम् ।
सोमोऽपि तदाह तदनुमोदताम् । बृहस्पतिर्मे भर्तृ तदाह तदनुमन्यताम् ।
तथा सविताऽपि तदनुमन्यताम् । पूषा सुकृतस्य लोके फलभूते स्वर्गे माऽ-
धान्मां स्थापयतु ॥

कल्पः—“ प्रदक्षिणमावर्तयित्वा(त्यं) यदक्रन्द इति पुनरेवाऽऽक्रम-
यति ” इति ।

पाठस्तु—

यदक्रन्दः प्रथमं जायमान उद्यन्त्समुद्रादुत
वा पुरीषात् । श्येनस्य पक्षा हरिणस्य बाहू
उपस्तुतं जनिम तत्ते अर्वन् । , इति ।

हेऽर्वन् यद्यस्मात्कारणाज्जायमान उत्पद्यमान एव प्रथमपादावक्रन्दः क्रन्दि-
तवानसि अहो अग्न्यादीनामहं साधनमिति महान्तं शब्दमकरोस्तत्तस्मात्का-
रणाज्जनिमोपस्तुतं ते तव जन्म समीचीनमिति सर्वैरपि स्तुतमासीत् । जाय-
मानत्वमेव विशदी क्रियते—समुद्रादुद्यन्त्समुद्रोपलक्षितादुदकाच्चमुत्पद्यमानः,
“ अप्सु योनिर्वा अश्वः ” इति श्रुतेः । उत वा पुरीषात्पुरुषात्पुंस्त्वशक्तिसंप-
न्नामहतोऽश्वानुत्पद्यमानः । जन्मन उपस्तुतत्वे दृष्टान्तोऽयमुच्यते—श्येनस्य
पक्षा हरिणस्य बाहू, उपस्तुतशब्दोऽत्राध्याहर्तव्यः । यथा श्येनाख्यस्य
पक्षिणः पक्षौ शीघ्रोत्पतनहेतुत्वात्सर्वैरुपस्तुतौ, यथा वा हरिणस्य मृगस्य
बाहू पादौ शीघ्रगमनहेतुत्वादुपस्तुतौ तद्वदित्यर्थः ॥

उक्तमन्त्रसाध्यमन्त्राक्रमणं विधत्ते—

“ शंयुं वार्हस्पत्यं मेधो नोपानमत्सोऽग्निं प्राविशत्सोऽग्नेः कृष्णो रूपं

प्रथमवयनार्थरुक्मायुषधानाभिधानम्)

त सोऽश्वं प्राविशत्सोऽश्वस्यावान्तरशफोऽभवद्यदश्वमाक्रमयति य
 सोऽश्वं प्राविशत्तमेवाव रुन्धे ” [सं० का० ५ प्र० २ अ० ६] इति ।
 सा कदाचिच्छंयुनामानं बृहस्पतिपुत्रं केनापि निमित्तेन मेधो यज्ञपुरुषो न
 ज्ञात् । स पुनः शंयुनाऽन्विष्यमाणोऽन्तर्धानादग्निं प्राविशत् । तत्राप्यन्वे-
 शाय शंयावागते सति स यज्ञः कृष्णमृगो भूत्वा तदीयं रूपं साकल्येन
 भूत्वाऽग्नेः सकाशादुदायतोदगच्छत् । उद्गत्य च सोऽश्वं प्राविशत् । प्रविश्य
 चाश्वसंवन्धिनः प्रोदशफस्य मध्ये योऽयमवान्तरशफस्तद्वृषोऽभवत् । अतोऽ-
 श्वमाक्रमयेत् । तथा सति यो यज्ञोऽश्वं प्राविशत्तमेव प्राप्नोति ॥

प्रकारान्तरेणाऽऽक्रमणं प्रशंसति—

“ प्रजापतिनाऽग्निश्चेतव्य इत्याहुः प्राजापत्योऽश्वो यदश्वमाक्रमयति प्रजा-
 पतिर्नैवाग्निं चिनुते ” [सं० का० ५ प्र० २ अ० ६] इति ।

अयमाग्निः प्रजापतिना चेतुं योग्य इत्यभिज्ञा आहुः । अश्वस्य प्राजापत्य-
 त्वात्तदाक्रमणे सति प्रजापतिर्नैव चितो भवति ॥

कल्पः—“ अपां पृष्ठमसीत्यश्वस्य पदे पुष्करपर्णमुत्तानमुपधाय ” इति ।
 पाठस्तु—

अपां पृष्ठमसि योनिरग्नेः समुद्रमभितः
 पिन्वमानम् । वर्धमानं मह आ च पुष्करं
 दिवो मात्रया वरिणा प्रथस्व ।, इति ।

हे पुष्करपर्ण त्वमपां पृष्ठमसि पृष्ठवदुपरिभागवर्त्यसि । तथाऽग्नेर्योनिरसि ।
 “ त्वामग्ने पुष्करादध्यधवो निरमन्थत ” इति मन्त्रवचनात् । तथा समुद्रमभितः
 पिन्वमानं समुद्रममानस्य तटाकजलस्य प्रीतिकरं, वर्धमानमप्सन्पथ दिने दिने
 वृद्धियुक्तं, महो निर्लेपत्वाद्युक्त्वा पूजनीयं, पुष्करमग्निनिष्पादनद्रागं पुष्टि-
 रम् । तादृशं त्वं मात्रया परिमाणेन दिवो वरिणाऽऽकाशादप्याधिक्येनाऽऽ
 समन्तात्प्रथस्व विस्तृतं भव ॥

अनेन मन्त्रेण साध्यं पञ्चपत्रोपधानं विधत्ते—

“ पुष्करपर्णमुप दधानि योनिर्वा अग्नेः पुष्करपर्णः स योनिमेवाग्निं चिनुते ”
 [सं० का० ५ प्र० २ अ० ६] इति ॥

तत्र मन्त्रं विनियुक्ते—

“ अपां पृष्ठमसीत्युप दधात्यपां वा एतत्पृष्ठं यत्पुष्करपर्णं रुक्ममुपधाति ” [सं० का० ५ प्र० २ अ० ६] इति ।

रूपेणैव विद्यमानार्थवाचित्वादनुरूपेणैव मन्त्रेणैतत्पुष्करपर्णमुपा-
नभवति ॥

कल्पः—“ ब्रह्म जज्ञानमिति पुष्करपर्णं उपरिष्ठाभिर्वाधं रुक्ममुप-
धाति ” इति ।

पाठस्तु—

ब्रह्म जज्ञानं प्रथमं पुरस्ताद्वि सीमतः सुरुचो
वेन आवः । स बुध्निया उपमा अस्य
विष्ठाः सतश्च योनिमसतश्च विवः । , इति ।

प्रथमं जज्ञानमादावुत्पन्नमिदं रुक्मस्वरूपं ब्रह्म परिवृढमत्यन्तं महदित्यर्थः ।
तस्य रुक्मस्य दृष्टान्तत्वेन सूर्यः प्रपञ्चयते—पुरस्तात्पूर्वस्यां दिश्यवस्थितो वेनः
कमनीयः सूर्यः सीमतः सर्वस्यां सीम्नि सुरुचः शोभनरश्मीन्विशेषेणाऽऽवरा-
दृणोत् । अस्य रुक्मस्योपमानभूता विष्ठा विशेषेणावस्थिता बुध्निया बुध्ने मूले
पृथिवीरूपे भवाः पदार्थाः । तानपि स वेनो विवर्विवृतवान्प्रकाशितवानि-
त्यर्थः । सतश्च विद्यमानस्य घटपटादेर्योनिं कारणं मृदादिरूपमसतश्चाविद्य-
मानस्य नरविषाणादेः कारणं मनुष्यमूर्धादिकमपि विवृतवान् । तथाविधेन
सूर्येण सदृशोऽयं रुक्मः प्रकाशत इति तात्पर्यार्थः ॥

तमिमं मन्त्रं विनियुक्ते—

“ ब्रह्म जज्ञानमिति रुक्ममुप दधाति ब्रह्ममुखा वै प्रजापतिः प्रजा असृजत
ब्रह्ममुखा एव तत्प्रजा यजमानः सृजते ” [सं० का० ५ प्र० २ अ० ७]
इति ।

ब्रह्म ब्राह्मणजातिर्मुखमुपक्रमो यासां प्रजानां ता ब्रह्ममुखाः ॥

अस्मिन्मन्त्रे ब्रह्मपदाभिधेयस्य प्रथमोत्पत्तिवर्णने तात्पर्यं दर्शयति—

“ ब्रह्म जज्ञानमित्याह तस्माद्ब्राह्मणो मुख्यः ” [सं० का० ५ प्र० २
अ० ७] इति ।

यस्मात्क्षत्रियादेर्जन्मप्राथम्यमनुपन्यस्य ब्रह्मशब्दार्थस्यैव प्रथमजन्मोपन्यस्यते
तस्माद्लोकेऽपि ब्रह्मशब्दार्थो ब्राह्मण एव मुख्यः ॥

एतद्देदनं प्रशंसति—

(यनार्थरुक्माशुपधानाभिधानम्)

। भवति य एवं वेद " [सं० का० ५ प्र० २ अ० ७] इति ॥

। धानं प्रशंसति—

। ह्यवादिनो वदन्ति न पृथिव्यां नान्तरिक्षे न दिव्यमिधेतव्य इति
व्यां चिन्वीत पृथिवी* शुचाऽर्पयेन्नौषधयो न वनस्पतयः प्र जायेरन्यद-
त्ते चिन्वीतान्तरिक्ष* शुचाऽर्पयेन्न वपा*सि प्र जायेरन्यद्विवि चिन्वीत
* शुचाऽर्पयेन्न पर्जन्यो वर्षेष्टुकममुप दधात्यमृतं वै हिरण्यममृत एषामि-
नुते प्रजात्यै " [सं० का० ५ प्र० २ अ० ७] इति ।

शुचाऽर्पयेत्संतापेन योजयेत् । तस्मिन्संतापे सति लोकत्रये दोषास्तस्यावृत्तये
हिराधारत्वेन रुक्ममुपदध्यात् । हिरण्यस्याग्निसंपर्केऽपि विनाशाभावात्तस्मि-
न्नमृते हिरण्येऽग्निं चितवान्भवति । अयमेव रुक्मोपधानविधिरिति यदि
स्वी क्रियेत तदानीमेतदनुवादेन पूर्वो मन्त्रमात्रविधिः । यदि तु स एव विशि-
ष्टविधिस्तदानीमर्थवादसंबन्धाय स एवानूयत इति द्रष्टव्यम् ॥

कल्पः—“ हिरण्यगर्भः समवर्तताग्र इति तस्मिन्हिरण्यमयं पुरुषं प्राचीन-
मुत्तानं दक्षिणेनाऽऽतृणं प्राङ्मुखं उपधाय " इति ।

पाठस्तु—

हिरण्यगर्भः समवर्तताग्रे भूतस्य जातः पतिरेक
आसीत् । स दाधार पृथिवीं द्यामुतेमां
कस्मै देवाय हविषा विधेम । , इति ।

हिरण्ये ब्रह्माण्डरूपे गर्भरूपेणावस्थितः प्रजापतिर्हिरण्यगर्भः । स च
भूतस्य प्राणिजातस्याग्रे समवर्तत प्राणिजातोत्पत्तेः पूर्वं स्वयं शरीरधारी
बभूव । स च जात उत्पन्नमात्र एक एवोत्पत्त्यमानस्य सर्वस्य जगतः पति-
रासीत् । अत एव पृथिवीं व्यां विस्तीर्णा दिवं दाधार धृतवान् । उतापि
चेमां भूमिं दाधार । तादृशाय कस्मै प्रजापतिदेव्याय हविषा विधेम
परिचरेम ॥

एतन्मन्त्रसाध्यं हिरण्यमयपुरुषोपधानं विधत्ते—

“ हिरण्यमयं पुरुषमुप दधाति यजमानलोकस्य विधृत्यै " [सं० का० ५
प्र० २ अ० ७] इति ।

यजमानलोकस्य, लोकः स्थानं तस्य धारणमनेनोपधानेन भवति ॥

देवविशेषं विधत्ते—

“ यदिष्टकाया आतृण्णमनूपदध्यात्पशूनां च यजमानस्य च
दध्यादक्षिणतः प्राञ्चमुप दधाति दाधार यजमानलोकं न पशूनां च २
च प्राणमपि दधात्यथो खल्विष्टकाया आतृण्णमनूप दधाति प्राणानामुत्सर्गः
[सं० का० ५ प्र० २ अ० ७] इति ।

इष्टका रुक्मरूपा तस्या आतृण्णं गलवन्धनसूत्रार्थं छिद्रं, यदि तच्छि-
द्रमनूपदध्यात्, अस्य च्छिद्रस्य पिधानेन पशूनां यजमानस्य च प्राणः पि-
भवेत्, प्राणसंचारच्छिद्रस्य पिहितत्वेन श्वासो न निर्गच्छेदित्यर्थः । तस्मा-
द्दोषपरिहाराय पश्चिमदिग्भागे तच्छिद्रमुपेक्ष्य रुक्मरूपाया इष्टकाया दक्षि-
णस्यां दिशि प्राक्शिरसं पुरुषमवस्थापयेत् । एवं च सत्याहवनीयस्य
दक्षिणदेशरूपो यो यजमानस्य लोकः स विधृतो भवति । तच्छिद्रस्याना-
वृत्तत्वाद्यजमानस्य पशूनां च प्राणोऽप्यनावृत्तो भवति । अथो खल्विति पक्षा-
न्तरोपन्यासः । रुक्मरूपाया इष्टकायाश्छिद्रमनूपलक्ष्यैव पुरुषमुपदध्यात् ।
सति हि च्छिद्रे प्राणानामुत्सर्गः संचारो भवति ॥

कल्पः—“ द्रप्सश्चस्कन्देति पुरुषमभिमृश्य ” इति ।

पाठस्तु—

द्रप्सश्चस्कन्द पृथिवीमनु ग्रामिमं च योनि-
मनु यश्च पूर्वः । तृतीयं योनिमनु सं-
चरन्तं द्रप्सं जुहोम्यनु सप्त होत्राः । , इति ।

द्रव्यान्तरसंग्रहनेन स्फुटितो हिरण्यपुरुषस्यावयवत्वेशो द्रप्सः । स च
पृथिवीमनु चस्कन्द पृथिव्यां पतित इत्यर्थः । स च द्रप्सो हुतः सन्स्थान-
त्रयेऽनुसंचरति द्युलोकेऽन्तरिक्षलोके भूलोके च ॥

तदेतदभिप्रेत्य स्मर्यते—

“ अग्नौ प्रास्ताऽऽहुतिः सम्यगादित्यमुपतिष्ठति ।

आदित्याज्जायते वृष्टिर्वृष्टेरन्नं ततः प्रजाः ॥ ” इति ।

सोऽयमर्थो ग्रामित्यादिनाऽभिधीयते । ग्रामिमं च योनिमनु अन्तरिक्षरूप-
मिमं स्थानमनुसंचरति । यश्च पूर्वो यो हि पृथिवीमनु चस्कन्देति पूर्वोक्तः स्थान-
विशेषस्तमप्यनुसंचरति । तृतीयं योनिं द्युलोकरूपमादित्यस्थानमनुसंचरति,
तमिमं त्रिषु स्थानेष्वनुसंचरन्तं द्रप्सं जुहोमि मनसा हुतामिव भावयामि ।

१ क. घ. ड. ‘गे दक्षिणोदग्वा त’ । २ क. घ. ड. ‘द्रसामप्यमु’ । ३ ख. घ. ड. ज.
‘मनुप’ । ४ क. घ. ड. ‘रोऽपि भ’ ।

(आहवनीयचयनार्थरुक्मायुपधानाभिधानम्)

कुत्र होम इति तदुच्यते—सप्त होत्रा इति । यस्यां दिशि द्रप्सः पतितस्तद्वति-
रिक्ता होमयोग्या याः सप्त दिशः सन्ति तामामनुक्रमेण जुहोमि । यथाऽयं
द्रप्सो हुत आदित्यादिस्थानत्रयेषु संचरन्नुपकरोति तथा भावयामीत्यर्थः ॥

तमिमं मन्त्रं विनियुङ्क्ते—

“ द्रप्सश्चस्कन्देत्यभि मृशति होत्रास्वैर्वनं प्रति घ्रापयति ” [सं० का० ५
प्र० २ अ० ७] इति ।

होत्रामु होतृभवावरुणादिषु सप्तसु अथवा द्रप्सस्कन्दनदिग्व्यतिरिक्तासु
होमयोग्यासु सप्तसु दिक्षु ॥

कल्पः—“ नमो अस्तु सर्पेभ्य इति तिमृभिरभिमन्त्र्य ” इति ।

तत्र प्रथमामाह—

नमो अस्तु सर्पेभ्यो ये के च पृथिवीमनु । ये
अन्तरिक्षे ये दिवि तेभ्यः सर्पेभ्यो नमः ।, इति ।

ये केचिन्मर्षाः पृथिवीमनुगतास्तेभ्यः सर्पेभ्यो नमोऽस्तु । अन्तरिक्षे यक्ष-
गन्धर्वीदिलोके वर्तमाना ये सर्पा ये च दिवि सुलोके वर्तमाना राहूपभृतय-
स्तेभ्यः सर्पेभ्यो नमोऽस्तु ॥

अथ द्वितीयामाह—

येऽदो रोचने दिवो ये वा सूर्यस्य रश्मिषु ।
येषामप्सु मदः कृतं तेभ्यः सर्पेभ्यो नमः ।, इति ।

दिवोऽन्तरिक्षस्य रोचने भामकेऽदोऽमुष्मिन्सूर्यस्य मण्डले ये सर्पा वसन्ति,
ये चान्ये सूर्यस्य रश्मिष्वस्माभिरदृश्यमाना वर्तन्ते, येषामन्येषां सर्पाणामप्सु
जलमध्ये मदः स्थानं कृतं, तेभ्यः सर्पेभ्यः कृन्स्तेभ्यो नमोऽस्तु ॥

अथ तृतीयामाह—

या इषवा यानुधानानां ये वा वनस्पतीरनु ।
ये वाऽवटेषु शेरते तेभ्यः सर्पेभ्यो नमः॥, इति ॥

याः सर्पजानयो यानुधानानां रक्षमापिषत्रो वाणरूपा वर्तन्ते, ये चान्ये
वनस्पतीश्चन्दनादिवृक्षाननुवेष्ट्यावस्थिताः, ये चान्येऽवटेषु विलेपु शेरते, तेभ्यः
सर्पेभ्यो नमोऽस्तु । एते मन्त्राः स्पष्टार्थत्वेन ब्राह्मण उपेक्षिताः ॥

यथा पुष्करपर्णरुक्महिरण्यपुरुषोयाना(णा)ममृन्मयेष्टकानामुपधानं विहितं
तथैव सृचोरमृन्मयेष्टकयोरुपधानं विधत्ते—

“ स्तुचावुप दधाति ” [सं० का० ५ प्र० २ अ० ७] इति ॥

तपोः स्तुचोर्विशेषणं दर्शयति—

“ आज्यस्य पूर्णा कार्पर्म्यमयी दध्नः पूर्णामौदुम्बरीम् ” [सं० का० ५ प्र० २ अ० ७] इति ।

श्रीपर्णाख्यो वृक्षविशेषः कार्पर्म्यस्तेन निर्मिता काचित्स्तुक्कार्पर्म्यमयी, सा चाऽऽज्येन पूर्णा । उदुम्बरेण निर्मिता काचित्, सा च दध्ना पूर्णा । एतदु-
णविशिष्टयोः स्तुचोरुपधानस्य विधानान्न वाक्यभेदः शङ्कनीयः ॥

ते च विशिष्टे स्तुचौ लोकद्वयरूपेण प्रशंसति—

“ इयं वै कार्पर्म्यमय्यसार्वादुदुम्बरीमे एवोप धत्ते ” [सं० का० ५ प्र० २ अ० ७] इति ॥

इष्टकान्तरोपधानवत्समस्रत्वस्य शङ्कां लौकिकवाक्यं वा निवारयितुं विधत्ते—

“ तूष्णीमुप दधाति न हीमे यजुषाऽऽमुमर्हति ” [सं० का० ५ प्र० २ अ० ७] इति ।

यस्मादाम्नातो मन्त्रो नास्ति तस्माद्यजुषा मन्त्रेणैते उपधातुं नार्हति ॥

तयोर्दिविशेषं विधत्ते—

“ दक्षिणां कार्पर्म्यमयीमुत्तरामौदुम्बरीं तस्मादस्या असावुत्तरा ” [सं० का० ५ प्र० २ अ० ७] इति ।

यस्माद्दुष्टलोकरूपौदुम्बरी स्तुगुत्तरस्यां दिश्युपहिता तस्माल्लोकेऽप्यसौ
द्यौरस्याः पृथिव्या उत्तरोर्ध्वभाविनी । स च दिग्विशेषः सूत्रकारेण स्पष्टम-
भिहितः—“ आज्यस्य पूर्णा कार्पर्म्यमयी दक्षिणेन पुरुषम् ” इति, “ दध्नः
पूर्णामौदुम्बरीमुत्तरेण पुरुषम् ” इति च ॥

प्रकारान्तरेण स्तुग्विशेषं प्रशंसति—

“ आज्यस्य पूर्णा कार्पर्म्यमयी वज्रो वा आज्यं वज्रः कार्पर्म्यो वज्रेणैव
यज्ञस्य दक्षिणतो रक्षास्यप हन्ति दध्नः पूर्णामौदुम्बरीं पशवो वै दध्युर्गुदु-
म्बरेः पशुष्वेवोर्जं दधाति ” [सं० का० ५ प्र० २ अ० ७] इति ।

आज्यस्य वज्रत्वं तानूनपत्रब्राह्मणे समाम्नातं—“ घृतं खलु वै देवा वज्रं
कृत्वा सोममघ्नन् ” इति । कार्पर्म्यस्य रक्षोपघातहेतुत्वाद्ब्रह्मत्वम् । तदप्या-
तिथ्याब्राह्मणे समाम्नातं “ ते कार्पर्म्यमयान्वरिधीनकुर्वन् तैर्वै ते रक्षास्यपा-
घ्नन् ” इति ॥

प्रपा० २ अनु० ८] कृष्णयजुर्वेदीयतैत्तिरीयसंहिता ।

२८०१

(आहवनीय चयनार्थरुक्मायुपधानाभिधानम्)

सुचोर्दध्याज्यपूर्णत्वं प्रशंसति —

“पूर्णे उप दधाति पूर्णे एवैनममुष्मिह्लोक उप तिष्ठते ” [सं० का० ५ प्र० २ अ० ७ इति ॥

सुगुपधानं प्रशंसति —

“ विराज्यग्निश्चेतव्य इत्याहुः स्रुग्वं विराज्यत्स्रुचानुप दधाति विराज्ये-
वाग्निं चिनुते ” [सं० का० ५ प्र० २ अ० ७] इति ।

विविधे राजमाने प्रदेशे चेतव्योऽग्निरित्यभिज्ञा आहुः । स्रुक्वाऽऽज्या-
दिपूर्णत्वाद्विशेषेण राजते, तस्मात्तत्र चयनाय स्रुचानुपदध्यात् ॥

पाशुकोत्तरवेदिवद्रुक्मस्योपरि व्याघारणं विधत्ते —

“ यज्ञमुखेयज्ञमुखे वै क्रियमाणे यज्ञः रक्षांसि जिघ्रांसन्ति यज्ञमुखः
रुक्मो यद्रुक्मं व्याघारयति यज्ञमुखादेव रक्षांस्यप हन्ति ” [सं० का० ५
प्र० २ अ० ७] इति ।

यज्ञसंवन्धिन एकैकस्याङ्गम्यानुष्ठानं यज्ञमुखम् । अतो रुक्मोपधानस्यापि
यज्ञमुखत्वात्तत्र प्राप्तानां रक्षमामुपघाताय व्याघारयेत् ॥

कृणुष्व पाज इति पञ्चभिरिति ये मन्त्राः सूत्रकारेणोदाहृतास्तानत्र
विनियुक्ते —

“ पञ्चभिर्व्याघारयति पाङ्को यज्ञो यावानेव यज्ञस्तस्माद्रक्षांस्यप हन्ति ”
[सं० का० ५ प्र० २ अ० ७] इति ।

धानादिहविर्भिः पञ्चभिर्यज्ञस्य पाङ्कत्वम् ॥

सूत्रकारेण ‘ दक्षिणमंसमुत्तरां श्रोणिं दक्षिणां श्रोणिमुत्तरमंसं मध्य-
मिति ’ इति पाशुकोत्तरवेदिव्याघारणे येयं वक्रीतिरुक्ता तामत्र विधत्ते —

“ अक्ष्णया व्याघारयति तस्मादक्ष्णया पशवोऽङ्गानि प्र हरन्ति प्रतिष्ठित्य ”
[सं० का० ५ प्र० २ अ० ७] इति ।

अक्ष्णया वक्रीत्या । अत एवाऽऽघारस्य विविधत्वाद्वाघारणमित्युच्यते ।
यस्मादाघारणे वक्रकमस्तस्मान्पशवो गमनकाले स्वर्कोयाङ्गानि वक्रीत्या
प्रहरन्ति प्रवर्तयन्ति, पुगोर्वनिनं दक्षिणं पादं पुरतः प्रक्षिप्य पाश्चात्त्यं वाम-
पादं पुरतः प्रवर्तयन्ति । तस्मात्प्रतिष्ठित्यं तदिदं वक्रत्वं संपद्यते ॥

अत्र विनियोगसंग्रहः —

अभ्यर्धं क्रमयेद्दर्भं यदावृत्तिः प्रदक्षिणम् ।

अपां दध्यान्पञ्चपत्रं ब्रह्म रुक्मोपधानकम् ॥ १ ॥

हिर स्वर्णमयं दध्याद्रूपमस्तस्याभिमर्शनम् ।

नमस्त्रिभिर्मन्त्रयेत मन्त्रा अत्र नवेरिताः ॥ २ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे द्वितीयप्रपाठकेऽ-

ष्टमोऽनुवाकः ॥ ८ ॥

(अथ चतुर्थाष्टके द्वितीयप्रपाठके नवमोऽनुवाकः ।)

ध्रुवाऽसि धरुणाऽस्तृता विश्वकर्मणा सुकृ-
ता । मा त्वां समुद्र उद्वधीन्मा सुपर्णा व्यथ-
माना पृथिवीं दृंह । प्रजापतिस्त्वा सादयतु
पृथिव्याः पृष्ठे व्यचस्वतीं प्रथस्वतीं प्रथोऽसि
पृथिव्यसि भृगंसि भूमिस्स्यदितिरसि विश्वधाया
विश्वस्य भुवनस्य धर्त्री पृथिवीं यच्छ पृथिवीं
दृंह पृथिवीं माहिःमीर्विश्वस्मै प्राणायापानाय
व्यानायोदानाय प्रतिष्ठायै (१) चरित्राया-
मिस्त्वाऽभि पातु मद्या स्वस्त्या छर्दिषा शतं-
मेन तया देवतयाऽङ्गिरस्वद्ध्रुवा सीद । काण्डा-
त्काण्डात्प्ररोहन्ती परुषःपरुषः परि । एवा
नो दूर्ध्वं प्र तनु महस्त्रेण शतनं च । या शतेनं
प्रतनोषि महस्त्रेण विरोहंसि । तस्यास्ते देवी-
ष्टके विधेम हविषा वयम् । अषाढाऽसि सह-
माना सहस्वारातीः सहस्वारातीयतः सहस्व-

(स्वयमातृणादीष्टकोपधानाभिधानम्)

पृ॒त॒नाः स॒ह॒स्व॒ पृ॒त॒न्य॒तः । स॒ह॒स्र॒वी॒र्या (२) अ॒सि
 सा मां जि॒न्व । म॒धु॒ वा॒तां ऋ॒ता॒य॒ते म॒धु॒ क्ष॒र॒न्ति
 सि॒न्ध॒वः । मा॒ध्वी॒र्नः स॒न्त्वो॒ष॒धीः । म॒धु॒
 न॒क्तं॒मु॒तोष॒सि म॒धु॒म॒त्पा॒रि॒वः र॒जः । म॒धु॒
 द्यौ॒र॒स्तु नः पि॒ता । म॒धु॒मा॒न्नो व॒न॒स्प॒तिर्म॒धु॒माः
 अ॒स्तु सू॒र्यः । मा॒ध्वी॒र्गा॒वो भ॒व॒न्तु नः । म॒ही
 द्यौः पृ॒थि॒वी च॑ न इ॒मं य॒ज्ञं मि॑मिक्षताम् ।
 पि॒पृ॒तां नो॒ भ॒री॒म॒भिः । त॒द्वि॒ष्णोः प॒र॒मम् (३)
 प॒दः स॒दा प॒श्य॒न्ति सू॒रयः॑ । दि॒वी॒व च॒क्षु॒रा॒त॒-
 तम् । ध्रु॒वाऽसि॑ पृ॒थि॒वि स॒ह॒स्व॒ पृ॒त॒न्य॒तः ।
 स्यु॒ता दे॒वेभि॑र॒मृ॒तेनाऽगाः॑ । या॒स्ते अ॒ग्ने सू॒र्ये
 रुचं॑ उ॒द्य॒तो दि॒वं मा॒त॒न्व॒न्ति र॒श्मि॒भिः । ता॒भिः
 सर्वा॑भी रु॒चे ज॒ना॒य न॒स्कृ॒धि । या वो॑ दे॒वाः
 सू॒र्ये रु॒चो गो॒प्व॒श्वेषु॑ या रुचंः । इ॒न्द्रा॑ग्नी ता॒भिः
 सर्वा॑भी रुचं॑ नो ध॒त्त बृ॒ह॒स्प॒ते । वि॒राट् (४)
 ज्योति॑र॒धार॒य॒त्स॒म्रा॒ड्ज्योति॑र॒धार॒य॒त्स्व॒रा॒ड्ज्यो॒-
 ति॑र॒धार॒य॒त् । अ॒ग्ने यु॒क्ष्वा हि ये॒ तवा॒श्वा॑सो
 दे॒व सा॒ध॒वः । अ॒रं व॒ह॒न्त्या॒श॒वः । यु॒क्ष्वा हि
 दे॒व॒हू॒त॒माः अ॒श्वाः अ॒ग्ने र॒थी॒रिव॑ । नि हो॒ता
 पू॒र्व्यः स॒दः । द्र॒प्सश्च॑स्क॒न्द पृ॒थि॒वीम॒नु द्या॒मिमं॑

च योनिमनु यश्च पूर्वः । तृतीयं योनिमनु
 संचरन्तं द्रप्सं जुहोम्यनु सप्त (५)
 होत्राः । अभृदिदं विश्वस्य भुवनस्य वाजि-
 नमग्नेर्वैश्वानरस्य च । अग्निर्ज्योतिषा ज्यो-
 तिष्मान् रुक्मो वर्चसा वर्चस्वान् । ऋचे
 त्वा रुचे त्वा समित्स्रवन्ति सरितो न
 धेनाः । अन्तर्हृदा मनसा पृथमानाः । घृतस्य
 धारां अभि चांक्षीमि । हिरण्ययो वेतसो
 मध्यं आसाम् । तस्मिन्त्सुपर्णो मधुकृत्कुलायी
 भजन्नास्ते मधु देवताभ्यः । तस्याऽऽमते
 हरयः सप्त तीरे स्वधां दुहाना अमृतस्य
 धारांम् ॥ ६ ॥

(प्रतिष्ठायै महस्ववीर्या परमं विराट्मस तीरे चत्वारि च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 द्वितीयप्रपाठके नवमोऽनुवाकः ॥ ९ ॥

(अथ चतुर्थाष्टके द्वितीयप्रपाठके नवमोऽनुवाकः ।)

ध्रुवा । असि । धरुणा । अस्तृता । विश्वकर्म-
 णेति विश्व—कर्मणा । सुकृतेति सु—कृता । मा ।
 त्वा । समुद्रः । उदिति । वधीत् । मा । सुपर्ण इति
 सु—पर्णः । अव्यथमाना । पृथिवीम् । दृ॒ह ।

(स्वयमातृणादीष्टकोपधानाभिधानम्)

प्रजापतिरिति प्रजा—पतिः । त्वा । सादयतु ।
 पृथिव्याः । पृष्ठे । व्यचस्वतीम् । प्रथस्वतीम् । प्रथः ।
 अग्नि । पृथिवी । अग्नि । भूः । अग्नि । भूमिः ।
 अग्नि । अदितिः । अग्नि । विश्वयांया इति विश्व—
 धायाः । विश्वस्य । भुवनस्य । धर्त्री । पृथिवीम् ।
 यच्छ । पृथिवीम् । दृह । पृथिवीम् । मा ।
 हिंसीः । विश्वस्मै । प्राणयेति प्र—अनायं ।
 अपानायेत्यप—अनायं । व्यानायेति वि—अनायं ।
 उदानायेत्युद—अनायं । प्रतिष्ठाया इति प्रति—
 स्थायै (१) । चरित्राय । अग्निः । त्वा । अभीति ।
 पातु । मद्या । स्वस्या । छर्दिषा । शतमेनेति शं—
 तमेन । तया । देवतया । अङ्गिरस्वत् । ध्रुवा ।
 सीद् । काण्डात्काण्डादिति काण्डात्—काण्डात् ।
 प्ररोहन्तीति प्र—रोहन्ती । परुषःपरुष इति परुषः—
 परुषः । परि । एवा । नः । दूर्वे । प्रेति । तनु ।
 सहस्रेण । शतेन । च । या । शतेन । प्रतनोषीति
 प्र—तनोषि । सहस्रेण । विरोहमीति वि—रोहमि ।
 तस्याः । ते । देवि । इष्टके । विधेम । हविषा ।
 वयम् । अषाढा । अग्नि । सहमाना । सहस्व ।
 अरांतीः । सहस्व । अरातीयतः । सहस्व । पृतनाः ।

सह॑स्व । पृ॒त॒न्य॒तः । सह॑स्र॒वीर्ये॑ति सह॑स्र—वी॒र्या(२)।
 अ॒सि । सा । मा । जि॒न्व । म॒धु । वा॒ताः । ऋ॒ता-
 य॒त इत्यृ॑त—य॒ते । म॒धु । क्ष॒र॒न्ति । सि॒न्ध॒वः ।
 मा॒ध्वीः । नः । स॒न्तु । ओष॑धीः । म॒धु । नक्त॑म् ।
 उ॒त । उ॒ष॒सि । म॒धुम॑दिति म॒धु—म॒त्र । पा॒थि॒वम् ।
 र॒जः । म॒धु । द्यौः । अ॒स्तु । नः । पि॒ता । म॒धुमा॑-
 नि॒ति म॒धु—मा॒न । नः । व॒न॒स्प॒तिः । म॒धुमा॑नि॒ति
 म॒धु—मा॒न । अ॒स्तु । सूर्यः॑ । मा॒ध्वीः । गा॒वः ।
 भ॒व॒न्तु । नः । म॒ही । द्यौः । पृ॒थि॒वी । च । नः ।
 इ॒मम् । य॒ज्ञम् । मि॒मि॒क्ष॒ताम् । पि॒पृ॒ताम् । नः ।
 भ॒री॑म॒भि॒रिति॑ भ॒री॑म—भिः । त॒त्र । वि॒ष्णोः । प॒र-
 म॒म् (३) । प॒दम् । स॒दा । प॒श्य॒न्ति । सूर्यः॑ ।
 दि॒वि । इ॒व । चक्षुः॑ । आ॒त॒त॒मि॒त्या—त॒त॒म् । ध्रु॒वा ।
 अ॒सि । पृ॒थि॒वि । सह॑स्व । पृ॒त॒न्य॒तः । स्यू॒ता । दे॒वे-
 भिः॑ । अ॒मृ॒ते॒न । ए॒ति । अ॒गाः । याः । ते । अ॒ग्ने ।
 सूर्यः॑ । रुचः॑ । उ॒द्य॒त इत्यु॑द्य॒त—य॒तः । दि॒वं॒म् । आ॒त-
 न्व॒न्ती॒त्या—त॒न्व॒न्ति । र॒श्मि॒भि॒रिति॑ र॒श्मि—भिः ।
 ता॒भिः । सर्वा॑भिः । रु॒चे । ज॒ना॒य । नः । कृ॒धि ।
 याः । वः । दे॒वाः । सूर्यः॑ । रुचः॑ । गो॒षु । अ॒श्वेषु॑ ।
 याः । रुचः॑ । इ॒न्द्रा॑ग्नी इ॒तीन्द्र॑—अ॒ग्नी । ता॒भिः ।

(स्वयमावृणादीष्टकोपधानाभिधानम्)

सर्वाभिः । रुचंम् । नः । धत्त । बृहस्पते । विरा-
 डिति वि—राट् (४) । ज्योतिः । अधारयत् ।
 सम्राडिति मम्—राट् । ज्योतिः । अधारयत् । स्व-
 राडिति स्व—राट् । ज्योतिः । अधारयत् । अग्ने ।
 युक्ष्व । हि । ये । तवं । अश्वासः । देव । साधवं ।
 अरंम् । वहन्ति । आशवं । युक्ष्व । हि । देवहूत-
 मानिति देव—हूतमान् । अश्वान् । अग्ने । रथीः ।
 इव । नीति । होता । पृथ्व्यः । सदः । द्रप्सः ।
 चस्कन्द । पृथिवीम् । अन्विति । द्याम् । इमम् ।
 च । योनिम् । अन्विति । यः । च । पूर्वः । तृतीयम् ।
 योनिम् । अन्विति । संचरन्तमिति सं—चरन्तम् ।
 द्रप्सम् । जुहोमि । अन्विति । सप्त (५) । होत्राः ।
 अभृत् । इदम् । विश्वस्य । भुवनस्य । वाजिनम् ।
 अग्नेः । वैश्वानरस्य । च । अग्निः । ज्योतिषा ।
 ज्योतिष्मान् । रुक्मः । वर्चमा । वर्चस्वान् । ऋचे ।
 त्वा । रुचे । त्वा । समिति । इत् । स्रवन्ति ।
 सरितः । न । धेनाः । अन्तः । हृदा । मनसा ।
 पूयमानाः । घृतस्य । धाराः । अभीति । चाक-
 शीमि । हिरण्ययः । वेतसः । मध्ये ।
 आमाम् । तस्मिन् । सुपर्ण इति सु—पर्णः । मधु-

कृदिति मधु—कृत् । कुलायी । भर्जन् । आस्ते ।
मधु । देवताभ्यः । तस्य । आसते । हरयः । सप्त ।
तीरं । स्वधामिति स्व—धाम् । दुहानाः । अमृतस्य ।
धाराम् (६) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
द्वितीयप्रपाठके नवमोऽनुवाकः ॥ ९ ॥

(अथ चतुर्थकाण्डे द्वितीयप्रपाठके नवमोऽनुवाकः ।)

अग्रमेऽनुवाके पुष्करपर्णीयमृन्मयेष्टकोपधानमुक्तम् । अथ नवमे स्वयमा-
तृणादीष्टकोपधानमुच्यते ।

कल्पः—“ ध्रुवाऽसि धरुणाऽस्तृतेति स्वयमातृणामभिमृश्याश्वेनोपग्राप्य
च प्रजापतिस्त्वा सादयतु पृथिव्याः पृष्ठ इत्यविदुषा ब्राह्मणेन सह मध्येऽग्नेरु-
पदधाति ” इति ।

तत्राभिमर्शनमन्त्रपाठस्तु—

ध्रुवाऽसि धरुणाऽस्तृता विश्वकर्मणा
सुकृता । मा त्वा समुद्र उदधीन्मा
सुपर्णो व्यथमाना पृथिवीं दृंह । इति ।

हे स्वयमातृणे त्वं ध्रुवा स्थिराऽसि । कीदृशी, धरुणा भूमिरूपेण विश्वस्य
धारयित्री, अत एवास्तृता केनाप्यहिसिवा, विश्वकर्मणा जगत्कर्त्रा सुकृता
सुष्ठु निर्मिता । समुद्रस्त्वां मोदधीत्स्वोदरमध्ये निमज्जनलक्षणं वधं मा
कार्षीत् । सुपर्णः पक्षिराजोऽपि सर्पोद्धरणवेलायां त्वामादाय मोदधीदूरे परि-
त्यागलक्षणं वधं मा कार्षीत् । एवं मत्स्यव्यथमाना भयरहिता त्वं पृथिवी-
मिमां दृंह दृढी कुरु ॥

उपधानमन्त्रपाठस्तु—

प्रजापतिस्त्वा सादयतु पृथिव्याः पृष्ठे व्यच-
स्वतीं प्रथस्वतीं प्रथोऽसि पृथिव्यसि भूरसि

(स्वयमातृणादीष्टकोपधानाभिधानम्)

भूमिरस्यदितिरमि विश्वधाया विश्वस्य भुव-
नस्य धर्त्री पृथिवीं यच्छ पृथिवीं दृह पृथिवीं
मा हिंसीर्विश्वस्मै प्राणायापानाय व्यानायो-
दानाय प्रतिष्ठायै चरित्रायामिस्त्वाऽमि पातु
मह्या स्वस्त्या छर्दिषा शंतमेन तया
देवतयाऽङ्गिरस्वद्भुवा सीद । , इति ।

हे स्वयमातृणे प्रजापतिस्त्वामस्मिन्प्रदेशे पृथिव्या उपरि सादयतु ।
कीदृशीं त्वां, व्यवस्वतीं विस्तारयुक्तां प्रथस्वतीं, पृथुताम् । किं च प्रथोऽसि
अस्याश्रितेः प्रथनं विस्ताररूपमसि । तया हि चित्तिविस्तारो भवति । पृथि-
व्यामुत्पन्नान्पृथिव्यामि, भूमिं सुखानां भावयिष्यामि, भूमिरसि मृन्मय-
पृथिव्यामिमानिभूमिदेवताऽमि, अदितिरमि अखण्डनीयाऽमि । विश्वधाया
विश्वस्य पोषयिष्यामि । तथा विश्वस्य भुवनस्य सर्वस्य लोकस्य धर्त्री धार-
यिष्यामि । तादृशी त्वं पृथिवीं यच्छ नियतां कुरु । पृथिवीं दृह दृही कुरु ।
पृथिवीं मा हिंसीः पृथिव्या हिंसां मा कुरु । विश्वस्मै सर्वस्मै प्राणापानव्या-
नोदानाख्यवायुवृत्तिलाभाय, प्रतिष्ठायै स्वगृहस्थितिलाभाय, चरित्राय शास्त्री-
याचरणलाभाय । प्राणिनामेतस्य सर्वस्य मिद्व्यर्थमयममिस्त्वामभितः पातु ।
केन रक्षणमिति तदुच्यते—मह्या स्वस्त्या महत्या योगक्षेमसंपत्त्या शंतमेन
छर्दिषाऽत्यन्तसुखकारिणा दीप्तिविशेषेण । तत्र स्वामिभूता या देवता तयाऽ-
नुगृहीता त्वं ध्रुवा स्थिरा सती सीदेहोपविश । अङ्गिरस्वन्, अङ्गिरसां चप-
नानुष्ठाने यथा त्वं ध्रुवा स्थिरा तद्वन् ॥

एतन्मन्त्रसाध्यमुपधानं विधत्ते—

“ स्वयमातृणामुप दधातीयं वै स्वयमातृणेमामेवोप धत्ते ” [सं० का०
५ प्र० २ अ० ८] इति ।

शर्कराख्यानां (जां) क्षुद्रपापाणानां मध्ये पुरुषप्रयन्तमन्त्रेण या स्वत
एवं छिद्रयुक्ता मेयं शर्करा स्वयमातृणा, तामत्रोपदध्यान् । सा च स्वय-
मातृणा पृथिवीजन्यत्वान्पृथिव्येव । अतः पृथिवीमत्रोपधत्ते ॥

तस्याः स्वयमातृणाया अभ्योपग्रापणं विधत्ते—

“अश्वमुप द्रापयति प्राणमेवास्यां दधात्यथो प्राजापत्यो वा अश्वः प्रजापतिर्नैवाग्निं चिनुते” [सं० का० ५ प्र० २ अ० ८] इति ॥

अन्तरस्या इष्टकायाः स्वतः सिद्धं छिद्रं प्रशंसति—

“प्रथमेष्टकोपधीयमाना पशूनां च यजमानस्य च प्राणमपि दधाति स्वयमातृणा भवति प्राणानामुत्सृष्ट्या अथो सुवर्गस्य लोकस्यानुग्यात्यै” [सं० का० ५ प्र० २ अ० ८] इति ।

पुष्करपर्णादिपूषधेयत्वसाम्येनेष्टकात्वमुपचरितम् । स्वयमातृणा तु यद्यपि पुरुषपरनिर्मिता तथाऽपि तस्या इष्टकान्वं मुख्यमित्यभिप्रेत्य मुख्यास्विष्टका-स्वस्याः प्राथम्यमुच्यते । प्रथमेष्टकोपधीयमाना मर्ता पशूनां यजमानस्य च श्वासं निरुध्या(न्ध्या)त् । अतः श्वासस्य निर्गमनाय स्वतःमिद्धच्छिद्रयुक्ता कार्या । अथो अपि च सच्छिद्रत्वे सत्पावरणाभावात्स्वर्गलोकोऽपि प्रकाशितो भवति ॥

यदुक्तं सूत्रकारेण—“अविदुषा ब्राह्मणेन सह मध्येऽग्नेरुपदधानि” इति, तदेतद्विशेषे—

“अग्रावग्निश्चेतव्य इत्याहुरेव वा अग्निर्वैश्वानरो यद्वाह्मणस्तर्स्मं प्रथमाग्नि-ष्टकां यजुःकृतां प्र यच्छेत्तां ब्राह्मणश्चाप दध्यातामग्नावेव तदाग्निं चिनुते” [सं० का० ५ प्र० २ अ० ८] इति ।

अग्निमेवाऽऽधारं कृत्वा तस्मिन्नग्रावेवायमग्निश्चेतव्य इत्यभिज्ञा आहुः । तस्य क उपाय इति तदुच्यते—योऽयं ब्राह्मणः स एवाऽऽधारभूतो वैश्वानर-नामकोऽग्निः । अग्नेर्ब्राह्मणाभिमानिदेवत्वाद्वाह्मणस्यायित्वम् । अतोऽग्निरूपस्य ब्राह्मणस्य हस्ते मन्त्रसंस्कृतां स्वयमातृणां दद्यात् । ततः स ब्राह्मणोऽध्व-गुश्च मिलित्वा तामुपदध्यातां, तावतांऽग्रावेवाग्निश्चितो भवति ॥

अथ यदुक्तं सूत्रकारेण “अविद्वान्ब्राह्मणो वरं ददात्येकं द्रौ व्रीन्वा” इति, तदेतद्विशेषे—

“ईश्वरो वा एष आर्तिमार्तोऽर्गोऽविद्वानिष्टकामुपदधाति व्रीन्वरान्दद्यान्नयो वै प्राणाः प्राणानाः स्पृत्य द्वावेव देयौ द्रौ हि प्राणावेक एव देय एको हि प्राणः” [सं० का० ५ प्र० ५ अ० ८] इति ।

यः स्वयमविद्वान्सन्निष्टकामुपदधाति स्वयमातृणां स एष आर्तिमानुं समर्थो भवति । अतस्तत्परिहारायाध्वर्यवे वरदानं कुर्यात् । वरशब्देन श्रेष्ठ-त्वाद्गौरुच्यते । व्रीन्दावेक इति पक्षा विकल्पिताः । प्राणोऽपानो व्यान इति

प्रपा० २ अनु० ९] कृष्णयजुर्वेदीयतैत्तिरीयसंहिता ।

२८११

(स्वयमातृणाः दीष्टकोपधानाभिधानम्)

त्रित्वं, व्यानमन्तर्भाव्य प्राणापानाविति द्वित्वम्, अपानमन्तर्भाव्य प्राण इत्ये-
कत्वम् ॥

कल्पः—“काण्डात्काण्डात्प्ररोहन्तीति द्वाभ्यां दूर्वेष्टकाम्” इति । उपद-
ध्यादित्यनुवर्तते ।

तत्र प्रथमामाह—

काण्डात्काण्डात्प्ररोहन्ती परुषः परुषः परि ।

एवा नो दूर्वे प्र तनु सहस्रेण शतेन च ।, इति ।

काण्डशब्दः स्तम्बवाची । परुःशब्दः पर्वावाची । यावन्तः काण्डाः
स्तम्बाः सन्ति तत्रैकैकस्मान्स्तम्बान्प्रकर्षेण दूर्वोत्पद्यते । एकस्मिन्नपि स्तम्बे
यावन्ति परुषाणि पर्वाणि सन्ति तेष्वेकैकस्य पर्वेणः परितः प्रकर्षेण दूर्वोत्प-
द्यते । हे दूर्वे त्वं तत्तत्काण्डोत्पत्त्यन्वात्तत्पर्वाणि प्रकर्षेणात्पद्यमाना वर्तसे । एवा,
एवमनेन प्रकारेण नोऽस्मदर्थं शतसंख्याकेन सहस्रसंख्याकेन च त्वदीयभेदेन
त्वत्स्वरूपं प्रतनु प्रकर्षेण विस्तृतं कुरु ॥

अथ द्वितीयामाह—

या शतेन प्रतनोपि सहस्रेण विरोहसि । तस्या-

स्ते देवीष्टके विधेम हविषा वयम् ।, इति ।

हे दूर्वे या त्वं शतसंख्याकेन स्वरूपेण प्रतनोपि अन्यन्तं विस्तारयसि ।
तथा सहस्रसंख्याकेनाऽऽकारेण विरोहसि विविधमुत्पद्यसे । हे इष्टके देवि
तस्यास्ते वयं हविषा विधेम परिचरेम ॥

एतन्मन्त्रद्वयसाध्यमुपधानं विधत्ते—

“पशुर्वा एष यदग्निर्न खलु वै पशव आयवसे रमन्ते, दूर्वेष्टकामुप दधानि
पशूनां धृत्य” [सं० का० ५ प्र० २ अ० ८] इति ।

पशुप्राप्तिहेतुत्वाद्गन्धेः पशुत्वम् । ईषदर्थवाच्याह । यवमशब्दो घामवाची ।
अल्पघासे प्रदेशे पशवो नैव रमन्ते । अतः पशूनां धारणाय घामरूपां दूर्वेष्टका-
मुपदध्यात् । तस्याश्च स्वरूपं सूत्रकारेणोक्तं—“मल्लोष्टं हरितं दूर्वास्तम्बप-
प्रच्छिन्नाग्रम्” इति ॥

मन्त्रद्वयं प्रशंसति—

“द्वाभ्यां प्रतिष्ठित्य” [सं० का० ५ प्र० २ अ० ८] इति ॥

प्रथममन्त्रस्य प्रथमपादार्थः प्रमिद्ध इति दर्शयति—

“काण्डात्काण्डात्प्ररोहन्तीत्याह काण्डेनकाण्डेन त्वं प्रा प्रतिनिष्ठति”
[सं० का० ५ प्र० २ अ० ८] इति ॥

द्वितीयेऽर्थे सहस्रशब्दतान्पर्यं दर्शयति—

“एवा नो दुर्वे प्र तनु सहस्रेण शतेन चेत्याह साहस्रः प्रजापतिः प्रजापते-
राप्त्यै ” [सं० का० ५ प्र० २ अ० ८ इति ।

सहस्रसंख्याकप्राण्युत्पादकत्वात्प्रजापतेः साहस्रत्वम् ॥

कल्पः—“अषाढाऽसीति द्वाभ्यामषाढामुपरिष्ठाक्षमाणम्” इति । उपद-
ध्यादिति शेषः ।

तत्र प्रथमामाह—

अषाढाऽसि सहमाना सहस्वा-

रातीः सहस्वारातीयतः , इति ।

उत्खानिर्माणकाल एव येयमिष्टका निर्मिता सेयमषाढा । तथा च सूत्रका-
रेणोक्तम्—“य उत्खां करोति सोऽषाढामेतस्या एव मृदस्तृष्णीं चतुरस्रां
व्यालिखितामिष्टकाम्” इति । हे इष्टके त्वमषाढा केनाप्यपरिभूता सहमाना
विरोधिनः परिभवन्त्यसि । येऽस्मभ्यं दातव्यं न प्रयच्छन्ति तथाविधानरा-
तीञ्शश्रून्सहस्व परिभव । ये तु पूर्वमरातयो न भवन्तीतः परमरातित्वमि-
च्छन्ति तानप्यरातीञ्शश्रून्सहस्व परिभव ॥

अथ द्वितीयामाह—

सहस्व पृतनाः सहस्व पृतन्यतः । सह-

स्रवीर्याऽसि सा मा जिन्व । , इति ।

हे इष्टके पृतना वैरिसेनाः सहस्व परिभव । ये तु पूर्वं सेनारहिता अपि
वैरिण इतः परं सेनामिच्छन्ति तानपि पृतन्यतो वैरिणः सहस्व परिभव ।
सहस्रसंख्याकं वीर्यं सामर्थ्यं यस्याः सा सहस्रवीर्याऽसि । सा तादृशी त्वं मा
मां जिन्व प्रीणय ॥

अन्वयव्यतिरेकाभ्यामषाढायाः स्थापनप्रकारविशेषं विधत्ते—

“देवलक्ष्मं वै व्यालिखिता तामुत्तरलक्ष्माणं देवा उपादधताधरलक्ष्माणमसुरा
यं कामयेत वसीयान्त्स्यादित्युत्तरलक्ष्माणं तस्योप दध्यादसीयानेव भवति यं
कामयेत पापीयान्त्स्यादित्यधरलक्ष्माणं तस्योप दध्यादसुरयोनिमेवैनमनु परा
भावयति पापीयान्भवति ” [सं० का० ५ प्र० २ अ० ८] इति ।

यस्यामाद्र्यामिष्टकार्या त्रिपुण्ड्रवद्रेखात्रयं क्रियते सेयं व्यालिखिता ।
तत्प्यालिखितत्वं देवानां चिह्नम् । ततो देवास्तामषाढामूर्ध्वदेशवर्तिचिह्नयुक्ता-
मुपादधत । असुरास्त्वर्धोदेशवर्तिचिह्नयुक्तामुपादधत । तस्माद्देववद्धनसमृद्धय-

प्रपा० २ अनु० ९] कृष्णयजुर्वेदीयतैत्तिरीयसंहिता ।

२८१३

(स्वयमानुष्णादीष्टक्रोपधानाभिधानम्)

र्यमूर्ध्वभाविचिह्नयुक्तमेवोपदध्यात् । सोऽयमन्वयः । असुरवदधोमुखचिह्नयुक्तत्वे सत्येनं यजमानमसुरजात्यनुसारिणं कृत्वा पराभूतं करोति ॥

अथ देवचिह्नं विधत्ते—

“ त्र्यालिखिता भवतीमे वै लोकारुय्यालिखितैभ्य एव लोकेभ्यो भ्रातृ-
व्यमन्तरेति ” [सं० का० ५ प्र० २ अ० ८] इति ।

तिसृभिरङ्गुलिभिरालिखिता त्र्यालिखिता, तथाविधां कुर्यात् । तथा सति त्रित्वसामान्याल्लोकत्रयरूपा भवति । तेन लोकत्रयाद्भातृव्यो निःसारितो भवति ॥

कल्पः—“ मधु वाता ऋतायत इति तिसृभिर्दध्ना मधुमिश्रेण कूर्मम-
भ्यज्य ” इति ।

तत्र प्रथमामाह—

मधु वाता ऋतायते मधु क्षरन्ति

मिन्धवः । माध्वीर्नः सन्त्वोपधीः । इति ।

ऋतं यज्ञमात्मन इच्छन्तीत्युतायनं, तस्मै यजमानाय वाता वायवो मधु
क्षरन्ति मधुरं रसं स्नावयन्ति । मिन्धवः समुद्राश्च मधुरं रसं स्नावयन्ति ।
ओषधीरोपधयोऽपि नोऽस्मदर्थं माध्वीर्मधुररसोपेताः सन्तु ॥

अथ द्वितीयामाह—

मधु नक्तमुतोपसि मधुमत्पार्यिवः

रजः । मधु द्यौरस्तु नः पिता । इति ।

नक्तं रात्रौ मध्वस्माकमस्तु । उतापि चोपसि प्रभाने मध्वस्तु । तथा यत्पा-
थिवं रजस्तत्सर्वं मधुमन्माधुर्यरसोपेतमस्तु । नोऽस्माकं पिता पितृस्थानीया
द्यौर्मध्वस्तु मधुररसोपेताऽस्तु ॥

अथ तृतीयामाह—

मधुमान्नो वनस्पतिर्मधुमाः अस्तु

सूर्यः । माध्वीर्गावो भवन्तु नः । इति ।

वनस्पतिरश्वत्थादिर्नोऽस्मदर्थं मधुमानस्तु माधुर्यरसोपेतोऽस्तु । सूर्योऽपि
मधुमान्संतापराहित्यलक्षणमाधुर्यरसोपेतोऽस्तु । तथा गावो नोऽस्मदर्थं माध्वी-
र्मधुरक्षीरोपेता भवन्तु ॥

कल्पः—“ मही द्यौः पृथिवी च न इति पुरस्तात्स्वयमातृणायाः प्रत्यञ्चं जीवन्तं कूर्मं प्राङ्मुखं उपदधाति ” इति ।

पाठस्तु—

मही द्यौः पृथिवी च न इमं यज्ञं मिमिक्षताम् । पिष्टतां नो भरीमभिः । , इति ।

मही द्यौर्येयं मही द्यौः पृथिवी च द्यावापृथिवी ते उभे नोऽस्मदीयमिमं यज्ञं मिमिक्षतां फलवृष्ट्या सेतुमिच्छताम् । भरीमभिर्भरणशक्तिभिर्नोऽस्मान्पिष्टतां पुरयेताम् ॥

एतन्मन्त्रसाध्यमुपधानं विधत्ते—

“ अक्षिरसः सुवर्गं लोकं यतः पुरोडाशः कूर्मो भूत्वाऽनु प्रासर्प्यत्कूर्ममुपदधाति यथा क्षेत्रविदञ्जसा नयत्येवमेवैनं कूर्मः सुवर्गं लोकमञ्जसा नयति ” [सं० का० ५ प्र० २ अ० ८] इति ।

अक्षिरसो महर्षयो यदा स्वर्गं लोकं गतास्तदा ताननु कूर्मोऽप्यन्वग-
(प्यग) च्छत् । अतः स्वर्गमार्गाभिज्ञः कूर्मः क्षेत्रज्ञ इव सम्यग्रेतुं शक्त इति तमत्रोपदध्यात् ॥

प्रकारान्तरेण कूर्मोपधानं प्रशंसति—

“ मेधो वा एष पशूनां यत्कूर्मो यत्कूर्ममुपदधाति स्वमेव मेधं पश्यन्तः पशव उप तिष्ठन्ते ” [सं० का० ५ प्र० २ अ० ८] इति ।

योऽयं कूर्मः स एष पशूनां मेधो यज्ञवत्प्राप्तिहेतुः । अतः कूर्मोपधानेन तं कूर्मं पशवः स्वहेतुभूतयज्ञत्वेन पश्यन्तो यजमानगृहे प्राप्ता भवन्ति ॥

उपधेयस्य कूर्मस्य जीवनोपेतन्वगुणं विधत्ते—

“ इमशानं वा एतत्क्रियते यन्मृतानां पशूनां शीर्षाण्युपधीयन्ते यज्जीवन्तं कूर्ममुपदधाति तेनाश्मशानचिद्वास्तव्यो वा एष यत्कूर्मः ” [सं० का० ५ प्र० २ अ० ८] इति ।

मृतानां पशूनामश्वैरुपभृष्टाणि वस्तानां शिरांस्युपधेयानित्युपरिष्ठाद्दृश्यते । तैर्देतन्स्थानं इमशानमेव कृतं भवति । जीवकूर्मोपधानेनायं यजमानोऽश्मशानचिद्भवति । किंच यः कूर्मोऽस्ति स एष वास्तव्यो निवासयोग्यः कूर्मपृष्ठे भूमेरवस्थितत्वात्, ततोऽपि कूर्मोपधानमित्यर्थः ॥

१ क. घ. ड. 'सम्प' । २ ख. च. 'ष्टादि से' । ३ ख. च. 'श्वर्भ' । ४ ख. च. 'तत एत' । ५ ख. च. 'मानः इम' । ६ ख. च. 'विश्र भव' ।

(स्वयमातृणा दीष्ट कोपधानाभिधानम्)

उपधानात्पूर्वमभ्यञ्जनं विधत्ते—

“ मधु वाता क्रतायत इति दध्ना मधुमिश्रेणाभ्यनक्ति स्वदयत्येवैनम् ”
[सं० का० ५ प्र० २ अ० ८] इति ।

अभ्यञ्जनेनैवं कूर्मं स्वादुं करोति ॥

अभ्यञ्जनसार्धेनद्रव्यद्वयं प्रशंसति—

“ ग्राम्यं वा एतदन्नं यद्द्वयारण्यं मधु यद्दध्ना मधुमिश्रेणाभ्यनक्तुमभ्य-
स्पावरुद्ध्य ” [सं० का० ५ प्र० २ अ० ८] इति ।

उभयस्य ग्राम्यस्याऽऽरण्यस्य च भोग्यजानस्य ॥

कूर्मोपधानमन्त्रे द्यौः पृथिवी चेतिशब्दद्वयस्य तात्पर्यं दर्शयति—

“ मही द्यौः पृथिवी च न इत्याहाऽऽभ्यामेवैनमुभयतः परि गृह्णाति ”
[सं० का० ५ प्र० २ अ० ८] इति ॥

स्वयमातृणायाः पूर्वदशं कूर्मस्य विधत्ते—

“ प्राञ्चमुप दधाति सुवर्गस्य लोकस्य समष्टयं ” [सं० का० ५ प्र० २
अ० ८] इति ।

प्राञ्चं प्राग्देशवर्तिनम् । स्वर्गलोकोऽपि प्राग्देशवर्ती ॥

तस्मिन्प्राग्देशे कूर्मस्य प्रत्यङ्मुखत्वं विधत्ते—

“ पुरस्तात्प्रत्यङ्चमुप दधाति तस्मात्पुरस्तात्प्रत्यङ्गः पशवो मेधमुप तिष्ठन्ते ”
[सं० का० ५ प्र० २ अ० ८] इति ।

स्वयमातृणायाः पुरस्तादुपधेयः कूर्मस्तं पूर्वं प्रत्यङ्मुखमुपदध्यात् । यस्मा-
देवं तस्मादाहवनीयस्य पुरस्ताद्युपे बद्धाः पशवः प्रत्यङ्मुखा यज्ञं सेवन्ते ॥

यदुक्तं सूत्रकारेण—“ प्रादेशमात्रं चतुःस्रवर्ग्योदुम्ब्रमुलूखलमुत्तरंऽमे
प्रयुनक्ति सर्वोपधस्य पूरयित्वाऽवहत्य परापूयेदं विष्णुर्वि चक्रम इति मध्येऽ-
ग्रेरुपदधाति ” इति, तदिदं विधत्ते—

“ यो वा अपनाभिमाग्निं चिनुते यजमानस्य नाभिपनु प्र विशति स
एनमीश्वरो हिंसितोरुलूखलमुप दधात्येषा वा अग्नेर्नाभिः सनाभिमेवाग्निं
चिनुतेऽहिंसार्य ” [सं० का० ५ प्र० २ अ० ८] इति ।

नाभिरहितत्वेन चीयमानोऽग्निर्यजमानस्य नाभिं प्रविश्य हिंसितुं प्रभ-
वति । अतो नाभिस्थानीयमुलूखलमुपदध्यात् । तथा सति सनाभित्वेनास्य
हिंसा न भवति ॥

उलूखलस्य प्रकृतिद्रव्यं विधत्ते—

“ औदुम्बरं भवत्यूर्ग्वी उदुम्बर ऊर्जमेवाव रुन्धे ” [सं० का० ५ प्र० २ अ० ८] इति ॥

देशविशेषं विधत्ते—

“ मध्यत उप दधाति मध्यत एवास्मा ऊर्जं दधाति तस्मान्मध्यत ऊर्जा भुञ्जते ” [सं० का० ५ प्र० २ अ० ८] इति ॥

हस्तेनाभिनीयोलूखलस्य प्रादेशपरिमाणं विधत्ते—

“ इयद्भवति प्रजापतिना यज्ञमुखेन संमितम् ” [सं० का० ५ प्र० २ अ० ८] इति ॥

उपधानान्पूर्वभाविनं सर्वोपधावघातं विधत्ते—

“ अव हन्यन्नमेवाकः ” [सं० का० ५ प्र० २ अ० ८] इति ॥

अन्यत्राऽऽस्त्रातमिदं विष्णुरिति मन्त्रमुलूखलोपधाने विनियुक्ते—

“ वैष्णव्यर्धोप दधाति विष्णुर्वै यज्ञो वैष्णवा वनस्पतयो यज्ञ एव यज्ञं प्रतिष्ठापयति ” [सं० का० ५ प्र० २ अ० ८] इति ॥

कल्पः—“ तद्विष्णोः परमं पदमिति मुमलम् ” इति ।

पाठस्तु—

तद्विष्णोः परमं पदं सदा पश्यन्ति

सूरयः । दिवीव चक्षुराततम् । , इति ।

सूरयो विद्वांसो वेदान्तपारं गता विष्णोस्तत्परमं पदं सदा पश्यन्ति । कीदृशं, दिव्याकाशे निरावरणे चक्षुरिवाऽऽतनं व्याप्तम् । तादृशस्य विष्णोरनुग्रहात् । वैष्णववनस्पतिकार्यं मुमलमुपदधातीत्यर्थः । एतन्मन्त्रसाध्यमुसलोपधानविधित्वेनापि पूर्वोदाहृतं वैष्णव्यर्धत्वादिव्राह्मणं योजनीयम् ॥

कल्पः—“ ध्रुवाऽसि पृथिवीति मध्येऽग्रेरुपदधाति ” इति । तत्र प्रकृतत्वादुत्थामित्यनुवर्तते ।

पाठस्तु—

ध्रुवाऽसि पृथिवि सहस्र पृतन्यतः ।

स्यूता देवेभिरमृतेनाऽगाः । , इति ।

हे पृथिवि पृथिवीकार्यतया तत्स्वरूपे हे उन्धे त्वं ध्रुवाऽसि पृतन्यतः सह-

प्रपा० २ अनु० ९] कृष्णयजुर्वेदीयतैत्तिरीयसंहिता ।

२८१७

(स्वयमातृष्णादीष्ट कोपधानाभिधानम्)

ग्रामं कर्तुमिच्छतः शत्रून्सहस्वाभिभव । देवेभिर्देवैरमृतेन स्यूताऽमृतसमानेन
घृतेन पूरिता सत्यागा आगच्छः ॥

एतन्मन्त्रसाध्यमुखोपधानं विधत्ते—

“ एषां वा एतल्लोकानां ज्योतिः संभृतं यदुखा यदुखामुपदधात्येभ्य एव
लोकेभ्यो ज्योतिरव रुन्धे ” [सं० का० ५ प्र० २ अ० ९] इति ।

उखारूपं यद्वस्त्वास्ति तदिदमेषां पृथिव्यादीनां लोकानां संबन्धि ज्योति-
र्भवति । अतस्तत्संपादनायोखामुपदध्यात् ॥

देशविशेषं विधत्ते—

“ मध्यत उप दधाति मध्यत एवास्मै ज्योतिर्दधाति तस्मान्मध्यतो ज्योति-
रूपाऽऽस्महे ” [सं० का० ५ प्र० २ अ० ९] इति ।

मध्यत उदरमध्ये जठराग्निरूपं ज्योतिरूपास्महे प्रतिदिनमनुभवामः ॥

उपधेयाया उखायाः सिकतापूरणं विधत्ते—

“सिकताभिः पूरयत्येतद्वा अग्नेर्वैश्वानरस्य रूपः रूपेणैव वैश्वानरमव रुन्धे”
[सं० का० ५ प्र० २ अ० ९] इति ॥

अन्वयव्यतिरेकाभ्यां पूरणं प्रशंसति—

“ यं कामयेत क्षोभुकः स्यादित्युनां तस्योप दध्यान्क्षोभुक एव भवति यं
कामयेतानुपदस्यदन्नमद्यादिति पूर्णा तस्योप दध्यादनुपदस्यदेवान्नमत्ति ” [सं०
का० ५ प्र० २ अ० ९] इति ।

सिकताभिः पूरिताया ईषरूपनाया उखाया उपधाने मति क्षोभुकोऽन्नर-
हितः क्षुधाशीलो भवति । सोऽयं व्यतिरेकः । सिकतापूर्णाया उपधाने त्वनु-
पदस्यदेवाक्षीयमाणमेवान्नमत्ति । सोऽयमन्वयः ॥

कल्पः—“प्रवाहुगिष्टकायां हिरण्यशकलावध्य(ध्यु)ष्ट यास्ते अग्ने सूर्ये रुच
इति द्वाभ्यां वामभृतम् ” इति ।

तत्र प्रथमामाह—

यास्ते अग्ने सूर्ये रुच उद्यतो दिव-

मातन्वन्ति रश्मिभिः । ताभिः

सर्वाभी रुचे जनाय नस्कृथिः, इति ।

हेऽग्ने सूर्ये सूर्यमण्डल उद्यत उदयं गच्छतस्ते तव रुचो दीप्तयो रश्मिभी
रश्मिस्वरूपेण दिवमातन्वन्ति सर्वतो व्याप्नुवन्ति । गर्वा या अग्नेर्दीप्तयस्ता

१ ख. च. आगच्छ । २ ख. च. 'मि या वो देवा. गु' ।

एव सूर्योदयकाले सूर्यरश्मयो भवन्ति । एतच्चाग्निहोत्रब्राह्मणे समाम्नातम्—
“ उग्रन्तं वावाऽऽदित्यमग्निरनुसममार्गेहति ” इति । ताभिः सर्वाभिर्दीप्तिभि-
र्नोऽस्मदीयाय जनाय यजमानाय प्रकाशं कुरु ॥

अथ द्वितीयामाह—

या वो देवाः सूर्ये रुचो गोप्वश्वेषु
या रुचः । इन्द्राग्नी ताभिः सर्वाभिः
रुचं नो धत्त बृहस्पते । , इति ।

हे देवा वो युष्माकं संबन्धिन्यः सूर्यमण्डले वर्तमाना या रुचो दीप्तयः
सन्ति । तथा गोप्वश्वेषु च या दीप्तयः सन्ति । हे इन्द्राग्नी हे बृहस्पते
अयोऽपि सूर्यं [ताभिः सर्वाभिः] नोऽस्मदर्थं रुचं धत्त प्रकाशं संपाद-
यत । एतन्मन्त्रसाध्यं वामभृदारुण्याया इष्टकाया उपधानर्षापानुवाक्यकाण्डे
द्रष्टव्यम् ॥

कल्पः—“ विराड्ज्योतिर्गिति तिस्रो रेतःसिचः ” इति ।

पाठस्तु—

विराड्ज्योतिरधारयत्सम्राड्ज्योतिरधा-

रयत्स्वराड्ज्योतिरधारयत् । , इति ।

विशेषेण राजत इति विराट्, एवंविधा रेतःसिमाख्या प्रथमेष्टकाऽस्मदनु-
ग्रहार्थं ज्योतिरधारयत् । सम्यग्राजत इति सम्राट्, तादृशी द्वितीया रेतःसि-
मिष्टका । स्वयमेव राजत इति स्वराट्, तादृशी तृतीया रेतःसिमिष्टका ॥

कल्पः—“ अग्ने युक्ष्वा हि ये तव युक्ष्वा हि देवदूतमानिति द्वाभ्यामुखा-
याः ह्रत्वा ” इति ।

तत्र प्रथमामाह—

अग्ने युक्ष्वा हि ये तवाश्वासो देव

साधवः । अरं वहन्त्याशवः । , इति ।

हेऽग्ने देव तव संबन्धिनो येऽश्वासो ये केचिदश्वाः साधवो दान्ताः सन्त
आशवः शीघ्रगामिनो(णो) भूत्वाऽरमलं वहन्ति सुष्ठु वहन्तीत्यर्थः । तानश्वा-
न्युक्ष्व योजय ॥

अथ द्वितीयामाह—

युश्वा हि देवहूतमा॑ अश्वा॑ अग्ने
रथीरिव । नि हा॑ता पू॒र्व्यः स॒दः ।, इति ।

हेऽग्ने त्वं देवहूतमान्देवानामतिशयेनाऽऽहातृन्युश्च योजय । हिशब्दः प्रसि-
द्धार्थवाची । प्रसिद्धेऽस्मिन्कर्मणीत्यर्थः । योजने दृष्टान्तः—रथीरश्वानिवेति ।
रथस्वामी यथाऽश्वान्योजयति तद्वन् । किंच त्वं पू॒र्व्यः पुरातनो होता होमो-
त्पादको भूत्वा निषदोऽस्मिन्यागस्थाने निषीद । वामभृन्मन्त्रयोरिव रेतः-
सिम्बन्त्राणां होममन्त्रयोश्च ब्राह्मणमौपानुवाक्यकाण्डे द्रष्टव्यम् ॥

कल्पः—“पुरुषशिरमि हिरण्यशैलकान्प्रत्यस्यति द्रप्सश्चस्कन्देत्यास्येऽभृदिदं
विश्वस्य भुवनस्येति वचे त्वेति दक्षिणेऽक्षिगोलके रुचे त्वेति सव्ये द्युते त्वेति
कर्णयोर्भासे त्वेति दक्षिणस्यां नासिकायां ज्योतिषे त्वेत्युत्तरस्याम् ” इति ।

उदात्तेषु मन्त्रेषु प्रथमामृचमाह—

द्रप्सश्चस्कन्द पृथिवीमनु द्यामिमं च योनि-
मनु यश्च पू॒र्वः । तृतीयं योनिमनु मंच-
रन्तं द्रप्सं जुहोम्यनु सप्त होत्राः ।, इति ।

द्रव्यान्तरसंघट्टनेन स्फुटितो हिरण्यशैलको द्रप्सः । पृथिवीमनु चस्कन्द
पृथिव्यां पैतित इत्यर्थः । स च द्रप्सो हुतः सन्स्थानत्रयेऽनुसंचरति शुलो-
केऽन्तरिक्षलोके भूलोके च । तदेतदभिप्रेत्य स्मर्यते—

“ अग्नौ प्राप्ताऽऽहुतिः सम्यगादित्यमुपतिष्ठते ।

आदित्याज्जायते दृष्टिर्दृष्टेरन्नं ततः प्रजाः ॥ ” इति ॥

सोऽयमर्थो द्यामित्यादिनाऽभिधीयते । द्यामिमं च योनिमनु अन्तरिक्षरूप-
मिदं स्थानमनु संचरति । यश्च पू॒र्वः, योऽपि पृथिवीमनु चस्कन्देति पूर्वोक्त-
स्थानविशेषस्तमप्यनु संचरति । तृतीयं योनिं शुलोकस्वरूपमादित्यस्थानमनु
संचरति । तमिमं त्रिषु स्थानेष्वनुसंचरन्तं द्रप्सं जुहोमि मनसा हुतमिव भाव-
यामि । कुत्र होम इति तदुच्यते—अनु सप्त होत्रा इति । यस्यां दिशि द्रप्सः
पतितस्तद्व्यतिरिक्ता होमयोग्याः सप्त दिशो याः सन्ति तामु अनुक्रमेण जुहोमि ।
यथाऽयं द्रप्सो हुत आदित्यादिस्थानत्रयेषु संचरन्नुपक्रमेण तथा भावया-
मीत्यर्थः ॥

अथ विकल्पितां द्वितीयामृचमाह—

अभूदिदं विश्वस्य भुवनस्य वाजिनमग्ने-
वैश्वानरस्य च । अग्निर्ज्योतिषा ज्योति-
ष्मान् रुक्मो वर्चमा वर्चस्वान् ।, इति ।

इदं हिरण्यं विश्वस्य भुवनस्य भूतजातस्य वाजिनमग्नभूत् । तथा वैश्वानरस्य च विश्वेषां नराणां स्वामिनोऽग्निश्चान्नमभूत् । अयमग्निर्हिरण्येन ज्योतिषा स्वयं ज्योतिष्मानभूत् । तथा रुक्मो रोचमानोऽग्निर्वर्चसा हिरण्यकान्त्या वर्चस्वान्स्वयमपि कान्तिमानभूत् । अत्र षाण्मभा ज्योतिः, शरीरगतक्कान्तिर्वर्च इति ॥

ऋचे त्वा रुचे त्वा—

ऋचे त्वा रुचे त्वेति यजुर्द्वयम् । हे हिरण्यशकल येपमृक्स्तोत्ररूपा तदर्थं त्वां दक्षिणाक्षिगोलके प्रत्यस्यामि । तथा हे हिरण्यशकल याऽमौ रुग्दीप्तिस्तदर्थं त्वां वामाक्षिगोलके प्रत्यस्यामि ॥

एतैर्मन्त्रैर्यस्यावयवेषु हिरण्यशकलानि प्रत्यस्यन्ते तस्य पुरुषशीर्षस्योपधानं विधत्ते—

“ सहस्रं वै प्रति पुरुषः पशूनां यच्छति सहस्रमन्ये पशवो मध्ये पुरुषशीर्षमुप दधाति सवीर्यत्वाय ” [सं० का० ५ प्र० २ अ० ९] इति ।

अत्र हि पुरुषशीर्षाश्वर्षभवृष्णिवस्तानां शिरांस्युपधेयानि । तेषां मध्ये यः पुरुषः स एक एव पशूनां सहस्रं यजमानाय प्रयच्छति । अन्ये त्वश्वर्षभवृष्णिवस्ताश्चत्वारः पशवो मिलित्वा पशूनां सहस्रं प्रयच्छन्ति । तथा सत्य-
श्वादिभ्यः पुरुषस्यातिप्रशस्तत्वात्तदीयं शिरो मध्य उपदध्यात् । तच्चोपधानं वीर्यसाहित्याय संपद्यते ॥

तस्य पुरुषशीर्षस्योत्खामपीपदेशं विधत्ते—

“ उत्खायामपि दधाति प्रतिष्ठापेनैव न ह्नमयति ” [सं० का० ५ प्र० २ अ० ९] इति ।

उत्खायामुत्खासमीपे ॥

तस्य पुरुषशीर्षस्याऽऽस्यादिच्छिद्रेषु हिरण्यशकलप्रक्षेपं विधत्ते—

“ वृद्धं वा एतत्प्राणैर्मध्यं यत्पुरुषशीर्षममृतं खलु वै प्राणा अमृतं हिरण्यं प्राणेषु हिरण्यशकलान्प्रत्यस्यति प्रतिष्ठापेनैव न ह्नमयित्वा प्राणैः समर्धयति ” [सं० का० ५ प्र० २ अ० ९] इति ।

(स्वयमातृष्णादीष्टकोपधानाभिधानम्)

तदेतत्पुरुषस्य शिरः प्राणैर्वियुक्तत्वाद्यज्ञानर्हं, प्राणास्तु मरणहीनत्वाद-
मृतमित्युच्यन्ते । लोके हि प्राणवियोगे सति शरीरस्यैव मरणं न तु प्राणा-
नाम् । हिरण्यं चाग्निमयोगे सति विनाशाभावादमृतम् । अतः प्राणसंचार-
स्थानेष्वस्यादिषु हिरण्यशकलान्प्रक्षिपेत् । तथा सत्युखायां प्रतिष्ठापितं शिरः
प्राणैः समृद्धं भवति ॥

कल्पः—“ समित्स्रवन्तीति शृतामङ्गुयेन दध्ना मधुमिश्रेण पुरुषशिरः
पूरयति ” इति ।

पाठस्तु—

समित्स्रवन्ति सरितो न धेनाः । अन्तर्हृदा
मनसा पूयमानाः । घृतस्य धारा अभि चाक-
शीमि । हिरण्ययो वेतसो मध्य आसाम् । इति ।

धेनाः पानयोग्या दधिमध्वयवाः समित्स्रवन्ति सम्यक्प्रवहन्त्येव । तत्र
दृष्टान्तः—सरितो न सरित इव, यथा नद्यः प्रवहन्ति तद्वत् । ते चान्तः शरी-
स्याभ्यन्तरे हृदा मनसा हृदयपुण्डरीकवर्तिनाऽन्तःकरणेन पूयमानाः शोध्य-
माना दधिमध्वयवा घृतस्य धाराः संपद्यन्ते । ताश्च धारा अभिचाकशीमि
अभितः प्रकाशयामि अनुभवामीत्यर्थः । आसां घृतधाराणां मध्ये हिरण्ययः
सुवर्णमय इव तेजोरूपः पुरुषस्य मूर्धा वेतसो जलप्रवाहमध्यगतवेतसवृक्ष इवा-
वभासते ॥

एतन्मन्त्रसाध्यं पूरणं विधत्ते—

“ दध्ना मधुमिश्रेण पूरयति मध्व्योऽस्मानीति ” [सं० का० ५ प्र० २
अ० ९] इति ।

अहं मध्व्योऽसानि मधुरं सभोगयोग्यो भवानीत्यनेनाभिप्रायेणैतत्पुरु-
षशिरो मधुयुक्तेन दध्ना पूरयेत् ॥

तस्य दध्नो गुणविशेषं विधत्ते—

“ शृतामङ्गुयेन मेध्यन्वाय ” [सं० का० ५ प्र० २ अ० ९] इति ।

द्विविधं दधि, तत्रैकं रजतप्रक्षेपादिना स्वयमेव घनी भवति, अन्यत्तु
पैकसीरादातञ्चनेन निष्पद्यते । तत्र क्षीरातञ्चनाभ्यां निष्पन्नं यागयोग्यम् ।
तस्माच्चादृशेनैव पूरयेत् ॥

तदिदं दधिमधुद्वयं प्रशंसति—

“ ग्राम्यं वा एतदन्नं यद्धारण्यं मधु यद्दत्ता मधुमिश्रेण पूरयत्युभयस्या-
वरुद्धौ ” [सं० का० ५ प्र० २ अ० ९] इति ॥

कल्पः—“ तस्मिन्सुपर्णो मधुकृत्कुलायीति पुरुषशिर आदाय ” इति ।

पाठस्तु—

तस्मिन्सुपर्णो मधुकृत्कुलायी भजन्नास्ते मधु
देवताभ्यः । तस्याऽऽसते हरयः सप्त तीरे
स्वधां दुहानाः अमृतस्य धाराम् ॥ , इति ॥

तस्मिन्वेतसस्थानीये पुरुषशिरसि मधुकृत्कश्चिन्मधुकर आस्ते । कीदृशः,
सुपर्णः शोभनपक्षोपेतः कुलायी कुलायो मधुकराणां निवासस्थानं सोऽस्या-
स्तीति कुलायी । किं कुर्वन्, देवताभ्यो देवतार्थं मधु भजन्संपादयन् । तस्य
पुरुषशिरसस्तीरे समीपे हरयो मधुहरणशीलाः सप्तच्छिद्रवर्तित्वेन सप्तसं-
ख्याका मधुकरा आसते । किं कुर्वन्तः, स्वधां स्वधाकारोपलक्षितभोग्यवस्तु-
रूपाममृतस्य मधुनो धारां दुहानाः स्रावयन्तस्ते । पुरुषशिरसि प्राणसमृद्धि-
संपादनाय हिरण्यशकलप्रक्षेपः पूर्वमभिहितः । प्राणेषु समृद्धेषु सन्सु चेतनं
जीवात्मानमासाद्य मधुकररूपत्वं संपाद्य तेन पुरुषशिरः प्रशस्यते । यथा लोके
मधुकरः कस्मिंश्चिद्वृत्ते स्वनिवासाय कुलायं कृत्वा मधु संपादयति, तत्र मध्वर्थं
यदैपा (प) रं कुलायं कृतं तस्य च्छिद्ररूपाम् नाडीषु क्षुद्रा मधुकराः
स्वस्वशक्त्यनुसारेण मधु संपादयन्तो वर्तन्ते तद्वत् । तदेतत्सर्वमत्र रूपककल्प-
नया संपादितम् । इत्थं प्रशस्तमिदं पुरुषशिरोऽनेन मन्त्रेण स्त्री कुर्वन्ति ।
यत्पूर्वं विहितं पुरुषशीर्षमुपदधातीति तदेतदुपधानं कर्तुमिदं पुरुषशीर्षादानं
द्रष्टव्यम् ॥

अत्र विनियोगसंग्रहः—

ध्रुवेति स्वयमातृणां स्पृशेत्प्रेति दधाति ताम् ।

काण्डाद्दूर्ध्वेष्टकां द्वाभ्यामपादां मधुं वा त्रिभिः ॥ १ ॥

अनक्ति मधुमिश्रेण दध्ना कूर्मं महीत्यतः ।

कूर्मं दधाति तद्विष्णोर्मुमलं हि ध्रुवेत्युक्ताम् ॥ २ ॥

१ ख. ° दध्वं कुं । घ. ड. ° दध्वं तं । २ घ. ड. रूप कल्पे । ३ ख. च. ° कल्पे । ४ ख.
च. ° धुमिश्रिभिः । ५ ख. च. ° गति च । कुं ।

(पञ्चशीर्षोपधानाभिधानम्)

यास्ते वामभृतं द्वाभ्यां विराहेनःसिचस्त्रिभिः ।
अग्रे द्वाभ्यामुखाहोमो द्रप्सः पुरुषशीर्षके ॥ ३ ॥
आस्ये स्वर्णं क्षिपेत्तत्र मन्त्रोऽभूदिति वा भवेत् ।
ऋचे रुचेर्द्वयादक्ष्णोः सुवर्णशकले क्षिपेत् ॥ ४ ॥
समिद्भ्रा च मधुना पूरयेन्नरशीर्षकम् ।
तस्मिंस्तच्छिर आदत्ते पञ्चविंशतिरीरिताः ॥ ५ ॥

अथ मीमांसा ।

तृतीयाध्यायस्याष्टमे पादे द्वितीयाधिकरणे चिन्तितम्—

इष्टकावरदानं किं स्वाभिनः स्यादुत्तन्विजः ।

स्वाभिनः पूर्ववन्नैवमध्वर्योर्वचनादिदम् ॥

“ य एतामिष्टकामुपदध्यान्स त्रिन्वरान्दद्यात् ” इत्यत्राध्वर्योर्गोत्रयदानं
वाचनिकम् । नह्यस्ति वचनस्यातिभारः ॥

इति श्रीमत्सायणाचार्यविरचिते माधवयोगे वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे द्वितीयप्रपाठके

नवमोऽनुवाकः ॥ ९ ॥

(अथ चतुर्थाष्टके द्वितीयप्रपाठके दशमोऽनुवाकः ।)

आदित्यं गर्भं पयसा समञ्जन्तमहसंस्य
प्रतिमां विश्वरूपम् । परिवृङ्ग्य हरसा माऽ-
भि मृक्षः शतायुषं कृणुहि चीयमानः । इमं
मा हिंसीद्विपादं पशूनां सहस्राक्षमेव आ-
चीयमानः । मयुमारण्यमनु ते दिशामि तेनं
चिन्वानस्तनुवो नि पीद । वातस्य ध्राजिं वरु-
णस्य नाभिमश्वं जज्ञानः सरिरस्य मध्ये ।
शिशुं नदीनां हरिमद्रिवृद्धमग्रे मा हिंसी-

(१) परमे व्योमन् । इमं मा हिंसीरेकं-
 शफं पशूनां केनिकदं वाजिनं वाजिनेषु ।
 गौरमारण्यमनु ते दिशामि तेन चिन्वानस्त-
 नुवो नि षीद । अजं स्रमिन्दुमरुषं भुरण्युमग्नि-
 मीडे पूर्वचित्तौ नमोभिः । स पर्वभिर्ऋतुशः
 कल्पमानो गां मा हिंसीरदिति विराजम् ।
 इमं समुद्रं शतधारमुत्सं व्यच्यमानं भुवनस्य
 मध्ये । घृतं दुहानामदिति जनायाम्ने मा
 (२) हिंसीः परमे व्योमन् । गवयमार-
 ण्यमनु ते दिशामि तेन चिन्वानस्तनुवो नि
 षीद । वरुं त्रिं त्वष्टुर्वरुणस्य नाभिमविं जज्ञा-
 नां रजंसः परस्मात् । महीः साहस्रीमसुरस्य
 मायामग्ने मा हिंसीः परमे व्योमन् । इमामू-
 र्णायुं वरुणस्य मायां त्वचं पशूनां द्विपदां
 चतुष्पदाम् । त्वष्टुः प्रजानां प्रथमं जनित्रमग्ने
 मा हिंसीः परमे व्योमन् । उष्ट्रमारण्यमनु
 (३) ते दिशामि तेन चिन्वानस्तनुवो नि
 षीद । यो अग्निरग्नेस्तपसोऽधिं जातः शोचा-
 त्स्थिव्या उत वा दिवस्परि । येन प्रजा
 विश्वकर्मा व्यानद्वतमग्ने हेडः परि ते वृणक्तु ।

(पशुशीर्षोपधानभिधानम्)

अजा ह्यग्नेरजनिष्ट गर्भात्सा वा अपश्यज्जनि-
तारमग्ने । तया रोहमायन्नुप मेध्यासस्तया देवा
देवतामग्र आयन् । शरभमारण्यमनु ते
दिशामि तेन चिन्वानस्तनुवो नि षीद (४) ॥

(अग्ने मा हिंसीरग्ने मोष्टमारण्यमनु शरभं तवं च ।)

इति कृष्णयजुर्वेदीयतैत्तिरीयसंहितायां चतुर्थाष्टके
द्वितीयप्रपाठके दशमोऽनुवाकः ॥ १० ॥

(अथ चतुर्थाष्टके द्वितीयप्रपाठके दशमोऽनुवाकः ।)

आदित्यम् । गर्भम् । पयमा । समञ्जविति
सम्—अञ्जन् । महस्यस्य । प्रतिमामिति प्रति—
माम् । विश्वरूपमिति विश्व—रूपम् । परीति । वृङ्गिवा
हरसा । मा । अभीति । मृक्षः । शतायुषमिति शत—
आयुषम् । कृणुहि । चीयमानः । इमम् । मा ।
हिंसीः । द्विपादमिति द्वि—पादम् । पशूनाम् ।
सहस्राक्षेति महस्र—अक्ष । मये । एति । चीयमानः ।
मयुम् । आरण्यम् । अन्विति । ते । दिशामि ।
तेन । चिन्वानः । तनुवः । नीति । सीद । वातस्य ।
ध्राजिम् । वरुणस्य । नाभिम् । अश्वम् । जज्ञानम् ।
सरिरस्य । मध्ये । शिशुम् । नदीनाम् । हरिम् ।
अद्रिबुद्धमित्यद्रि—बुद्धम् । अग्ने । मा । हिंसीः (१) ।

पर॒मे । व्यो॑मन्निति वि—ओ॒मन् । इ॒मम् । मा ।
 हि॒ःसीः । एक॑शफमित्येक—श॒फम् । प॒शूनाम् ।
 क॒निक॒दम् । वा॒जिन॑म् । वा॒जिने॑षु । गौ॒रम् । आ॒र॒-
 ण्यम् । अ॒न्विति॑ । ते । दि॒शामि॑ । तेन॑ । चि॒न्वानः॑ ।
 त॒नुवंः । नी॒तिम् । सी॒द । अ॒ज॒स्रम् । इ॒न्दुम् । अ॒रु॒-
 पम् । भु॒रण्युम् । अ॒ग्निम् । ई॒डे । प॒र्वचि॑त्ता॒विति॑
 प॒र्व—चि॑त्तौ । नमो॑भिरिति नमः—भिः । सः । प॒र्व॒-
 भिरिति॑ प॒र्व—भिः । ऋ॒तुश॑ इत्यृ॒तु—शः । क॒ल्प॒-
 मानः॑ । गा॒म् । मा । हि॒ःसीः । अ॒दि॒तिम् । वि॒रा॒-
 ज॒मिति॑ वि—रा॒जम् । इ॒मम् । स॒मु॒द्रम् । श॒तधा॑र॒-
 मिति॑ श॒त—धा॒रम् । उ॒त्स॑म् । व्य॒च्यमा॑नमिति
 वि—अ॒च्यमा॑नम् । भु॒वंन॑स्य । म॒ध्ये । घृ॒तम् । दुहा॑-
 नाम् । अ॒दि॒तिम् । ज॒नाय॑ । अ॒ग्ने । मा (२) ।
 हि॒ःसीः । पर॒मे । व्यो॑मन्निति वि—ओ॒मन् । ग॒व॒-
 यम् । आ॒रण्यम् । अ॒न्विति॑ । ते । दि॒शामि॑ । तेन॑ ।
 चि॒न्वानः॑ । त॒नुवंः । नी॒तिम् । सी॒द । व॒रु॒त्रिम् ।
 त्वेष्टुः । व॒रु॒णस्य॑ । नाभि॑म् । अ॒वि॑म् । ज॒ज्ञाना॑म् ।
 र॒ज॒सः । प॒र॒स्मात् । म॒हीम् । सा॒ह॒स्रीम् । अ॒सुर॑स्य ।
 मा॒याम् । अ॒ग्ने । मा । हि॒ःसीः । पर॒मे । व्यो॑मन्निति
 वि—ओ॒मन् । इ॒माम् । ऊ॒र्णायु॑म् । व॒रु॒णस्य॑ ।

मा॒याम् । त्वच॑म् । प॒शूनाम् । द्वि॒प॒दामि॒ति द्वि—
 प॒दाम् । चतु॑ष्प॒दामि॒ति चतुः—प॒दाम् । त्वष्टुः ।
 प्र॒जाना॒मि॒ति प्र—जा॒नाम् । प्र॒थमम् । ज॒नित्र॑म् ।
 अ॒ग्ने । मा । हि॒ःसीः । प॒रमे । व्यो॑म॒न्निति वि—
 ओम॑न् । उ॒ष्ट्रम् । आ॒र॒ण्यम् । अ॒न्विति॑ (३) ।
 ते । दि॒शामि॑ । तेन॑ । चि॒न्वा॒नः । त॒नुवंः । नी॒तिं ।
 सी॒द । यः । अ॒ग्निः । अ॒ग्नेः । त॒पसः । अ॒धीति॑ ।
 जा॒तः । शो॒चा॒न् । पृ॒थि॒व्याः । उ॒त । वा । दि॒वः ।
 परि॑ । येन॑ । प्र॒जा इति॑ प्र—जाः । वि॒श्वक॑र्मेति
 वि॒श्व—क॒र्मा । व्या॒नडि॒ति वि—आ॒नन्द॑ । तम् ।
 अ॒ग्ने । हे॒डं । प॒रीति॑ । ते । वृ॒ण॒क्तु । अ॒जा । हि ।
 अ॒ग्नेः । अ॒ज॒ज॒निष्ट॑ । ग॒र्भा॒न् । सा । वै । अ॒प॒श्यन् ।
 ज॒नि॒ता॒र॑म् । अ॒ग्ने । त॒या । रो॒ह॑म् । आ॒यन् ।
 उ॒पेति॑ । मे॒ध्या॑सः । त॒या । दे॒वाः । दे॒वता॑म् ।
 अ॒ग्ने । आ॒यन् । श॒र॒भम् । आ॒र॒ण्यम् । अ॒न्विति॑ ।
 ते । दि॒शामि॑ । तेन॑ । चि॒न्वा॒नः । त॒नुवंः । नी॒तिं ।
 सी॒द (४) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके

द्वितीयप्रपाठके दशमोऽनुवाकः ॥ १० ॥

नवमेऽनुवाके स्वयमातृणाद्युपधानमुक्तम् । दशमे पशुशीर्षोपधानं वक्तव्यम् ।

कल्पः—“ आदित्यं गर्भमित्युखायां पुरस्ताच्छु(च्चि)बुकं प्राचीनमुत्तानं प्राञ्चुर्यं उपधाय ” इति । पुरुषशिर इत्यनुवर्तते ॥

पाठस्तु—

आदित्यं गर्भं पयसा समञ्जन्तसहस्रस्य प्रतिमां
विश्वरूपम् । परि वृङ्गिं हरसा माऽभि
मृक्षः शतायुषं कृणुहि चीयमानः । , इति ।

हेऽग्ने त्वं चीयमानः सन्नादित्यं गर्भमदितिदेवतायाः संवन्धि तत्कार्यरूपं गर्भसदृशमिदं पुरुषशीर्षं परिवृङ्गिं परितो वर्जितं कुरु । हरसा तेजसा त्वदीयज्वालारूपेण माऽभिमृक्षोऽभिमर्शनं स्पर्शं मा कुरु, ज्वालायां सर्वं दहन्नप्येतत्पुरुषशीर्षं मा दहेत्यर्थः । अनेन दाहाभावेन तं गर्भं यजमानं वा शतायुषं कृणुहि कुरु । कीदृशं गर्भं, सहस्रस्य प्रतिमां पशुसहस्रेण तुल्यं सदृशम् । अत एव ब्राह्मणेऽभिहितम्—“ सहस्रं वै प्राति पुरुषः पशूनां यच्छति सहस्रमन्ये पशवो मध्ये पुरुषशीर्षमुप दधानि सवीर्यत्वाय ” इति ॥

कल्पः—“ पशुशीर्षाण्युपदधानि यं कामयेतापशुः स्यादिति विपूचीनानि तस्येत्युक्तं वातस्य ध्राजिमिति पुरस्तात्पूचीनमश्वस्याजस्रमिन्दुमिति पश्चात्प्राचीनमृषभस्य वरूत्रिं त्वष्टुरिति दक्षिणत उदीचीनं वृष्णेयं अग्निरग्निरित्युत्तरतो दक्षिणं वस्तस्य तान्यव्यवायेनोत्सर्गेरुपतिष्ठत इमं मा हि०सीर्द्धिपादमिति पुरुषस्येयं मा हि०सीरेकशफमित्यश्वस्येयं समुद्रमित्यृषभस्येयमापूर्णायुमिति वृष्णेरजा ह्यग्निरिति वस्तस्य ” इति ।

तत्तन्मूर्धोपधानमन्त्रेभ्योऽनन्तरमेवाऽऽम्नातास्तत्तदुपस्थानमन्त्रा अनु ते दिशाभीत्युत्सर्गालङ्गत्वादुत्सर्गा इत्युच्यन्ते । तैस्तैर्मन्त्रैस्तत्तच्छिरस उपस्थानं कुर्यात् ।

तत्र पुरुषशीर्षस्योपस्थानमन्त्रमाह—

इमं मा हि०सीर्द्धिपादं पशूनां सहस्राक्ष मेघ

(पशुशीषोपधानाभिधानम्)

आ चीयमानः । मयुमारण्यमनु ते दिशामि

तेन चिन्वानस्तनुवो नि षीद ।, इति ।

हे सहस्राक्ष सहस्रसंख्याकज्वालारूपचक्षुर्युक्त (* हे मेध यज्ञनिष्पादक,) आचीयमानः सर्वतः पशुमूर्धभिरुपचयं प्राप्नुवानः पशूनां ग्राम्याणामारण्यानां च मध्य इमं पुरुषमूर्धरूपं द्विपादं ग्राम्यपशुं मा हिंसीर्दाहरूपां हिंसां मा कार्षीः । यदि तव भक्षयापेक्षा तर्हि ते तव भक्षणायेममारण्यं मयुं कृष्णमृगम-
नुदिशामि पुरुषशीर्षमनु त्वद्भक्षयत्वेनातिसृजामि । तेन मयुभक्षणेन ज्वालारूपास्तनुवस्त्वदीयतनूश्चिन्वानः पोषयन्निह निषीद ॥

अथाश्वशिरस उपधानमन्त्रमाह—

वातस्य ध्राजिं वरुणस्य नाभिमश्वं जज्ञानः

सरिरस्य मध्ये । शिशुं नदीनाः हरिमद्रिवुद्ध-

मग्ने मा हिंसीः परमे व्योमन् ।, इति ।

हेऽग्नेऽश्वं मा हिंसीज्ज्वालाया मा दह । विविधरोगेभ्यो रक्षणमदाहः । सहस्रमश्वस्य रोगाः सन्ति, तेभ्यः सर्वेभ्यः पालनमित्यर्थः । तच्च परममुत्कृष्टं, रक्षितस्याश्वस्य पुनरुपद्रवकथा यथा न जायते तथा रक्षणं रक्षणस्य परमत्वं, तादृशे परमे व्योमन्नेनमश्वं स्थापयेति शेषः । कीदृशमश्वं, वातस्य ध्राजिं वायोर्गतिस्वरूपं वायुवच्छीघ्रगतिमित्यर्थः । वरुणस्य नाभिम, अपामधिपते-
वरुणस्य नाभिस्थानीयं, यथा स्वादरमध्यवर्तिनी नाभिर्वेम्नप्रावरणादिना पालयते तद्वदत्यन्तप्रियत्वाद्वरुणेन पालनीयमित्यर्थः । अत एव प्रियत्वमभि-
प्रेत्य “ मजापतिर्वरुणायाश्वमनयन् ” इत्याम्नायते, । अश्वमेधकाण्डेऽपि “ वारुणो वा अश्वः ” इत्याम्नातम् । सरिरस्य मध्ये जज्ञानं समुद्रजलस्य मध्ये वडवारूपेणोत्पन्नम् । अत एवाप्सुयोनिरा अश्व इत्यन्यत्र श्रुतम् । नदीनां शिशुम् । यदा नदीनां पतिः समुद्रः पूर्वोक्तन्यायेन पिता तदा नदीनां मातृत्वादयं तच्छिशुः । हरिमुपरीरुद्धस्य पुरुषस्य हतारं नेतारम् । अद्रिवुद्धं मार्गमध्ये खुरैर्भृणोक्ता येऽद्रयः क्षुद्रपाषाणास्तैर्वुद्धं, तादृशान्पाषाणान्दृष्ट्वा मार्गेऽस्मिन्नश्वो गत इति वुद्धं शक्यते ॥

* धनुश्चिह्नान्तर्गतग्रन्थस्थाने ‘ मेधे यज्ञे ’ इति भविष्य युक्तम् ।

१ ख. च. ‘ नानम् ’ । २ ख. च. ‘ निषी ’ । ३ घ. ट. ‘ द्रवः कदा न । ४ ख. ‘ र्धः । तथा व । ५ स. यथा । ६ ख. तथा ।

अथाश्वशिरस उपस्थानमन्त्रमाह—

इमं मा हिंसीरेकशफं पशूनां कनिक्रदं
वाजिनं वाजिनेषु । गौरमारण्यमनु ते दि-
शामि तेन चिन्वानस्तनुवो नि षीदा, इति ।

पशूनां चतुष्पदां मध्य एकशफमिममश्वं मा हिंसीः । कीदृशमश्वं, कनिक्रदं
हेपाशब्दरूपेणात्यन्तक्रन्दनेनोपेतं, वाजिनेषु वाजिनं शीघ्रगतियुक्तेषु प्राणि-
ष्वत्यन्तशीघ्रगतियुक्तम् । गौरः सिंहः । शेषं पूर्ववत् ॥

अथ ऋषभशिरस उपस्थानमन्त्रमाह—

अजस्रमिन्दुमरुषं भुरण्युमग्निमीडे पूर्वचित्तौ
नमोभिः । स पर्वभिर्ऋतुशः कल्पमानो
गां मा हिंसीरदिति विराजम् ।, इति ।

पूर्वेषां महर्षीणां चित्तिर्बुद्धिस्तत्र पूज्यत्वेन वर्तमानमिति शेषः । तैर्ध्येयमे-
तमग्निं नमोभिर्नमस्कारैर्युक्तोऽहमीडे स्तौमि । कीदृशमग्निम् । अजस्रमिन्दुं
निरन्तरं परमैश्वर्योपेतम् । अरुःशब्दो मर्मवाची । अरुषं मर्मसंघातं भुरण्युं
भरन्तं पालयन्तम् । यथा यजमानस्य मर्माणि वैरिणो नोद्धाटयन्ति तथा
कुर्वन्तमित्यर्थः । सोऽग्निरादित्यरूपेण स्थित्वा पर्वभिरमावास्यादिभिस्तिथिभि-
र्ऋतुशस्तस्मिन्स्तस्मिन्मृतौ कल्पमानः कर्माणि संपादयन्वर्तते । तादृशं हेऽग्रे गामृ-
षभमूर्धनमेतं मा हिंसीः । कीदृशं गाम्, अदितिमखण्डनीयं विराजं विशेषेण
राजमानम् ॥

अथर्षभशिरस उपस्थानमन्त्रमाह—

इमं समुद्रं शतधारमुत्तं व्यच्यमानं भुव-
नस्य मध्ये । घृतं दुहानामदिति जनायाम्ने
मा हिंसीः परमे व्योमन् । गवयमारण्यमनु
ते दिशामि तेन चिन्वानस्तनुवो नि षीदा, इति ।

हेऽग्रे जनाय यजमानार्थमिमं गामृषभमूर्धनं मा हिंसीः, किंतु परमे
व्योमश्रुतमे विविधरक्षणे स्थितं कुरु । कीदृशम्, इमं समुद्रं सम्पगुम्नतं, शत-

(पशुशीषोपधानाभिधानम्)

धारं स्वजातीयधेनुद्वारा शतसंख्याकक्षीरधारोपेतम् । अत एवोत्सं जलम-
वाहसदृशं, भुवनस्य मध्ये व्यच्यमानं विद्यमानं सेच्यमानं वा, घृतं दुहानां
स्वजातीयधेनुक्षीरादिद्वारा घृतदोहनयुक्तम्, अदितिमखण्डनीयम् । गवयो
गोसदृश आरण्यो मृगविशेषः । शेषं पूर्ववत् ॥

अथ वृष्णिशिरस उपधानमन्त्रमाह—

वरुत्रिं त्वष्टुर्वरुणस्य नाभिमविं जज्ञानाः रजसः
परस्मात् । महीः साहस्रीमसुरस्य माया-
मग्ने मा हिंसीः परमे व्योमन् । , इति ।

हेऽग्नेऽविं वृष्णिशिरो मा हिंसीः । कीदृशीमविं, त्वष्टुर्वरुत्रिं रूपाणां
निर्माता यस्त्वष्टा तस्यानुग्रहाद्वरणीयरूपयुक्ता, वरुणस्य नाभिर्मनिष्ठनिवारक-
स्याग्नेर्नाभिस्थानीयां, परस्माद्रजसो जज्ञानामुत्कृष्टां जगद्रज्जनात्प्रजापत्युरस
उत्पन्नाम् । सप्तमकाण्ड उरसो बाहुभ्यामित्यादिवाक्येऽविः पशूनामिति
श्रुतम् । महीं महतीं साहस्रीं सहस्रमूल्यामसुरस्य मायां सुवर्भानोरमु-
रस्य संबन्धित्वेन निर्मिताम् । अत एव द्वितीयकाण्डे सुवर्भानुरित्यादिवा-
क्येनाभिहिता ॥

वृष्णिशिरस उपस्थानमन्त्रमाह—

इमामूर्णायुं वरुणस्य मायां त्वचं पशूनां
द्विपदां चतुष्पदाम् । त्वष्टुः प्रजानां
प्रथमं जनित्रमग्ने मा हिंसीः परमे
व्योमन् । उष्ट्रमारण्यमनु ते दिशामि
तेन चिन्वानस्तनुवो नि षीद । , इति ।

हेऽग्न इमामूर्णायुमविं वृष्णिशिरोरूपां मा हिंसीः । कीदृशीं, वरुणस्य
मायापनिष्ठनिवारकस्याग्नेः संबन्धित्वेन निर्मितां, द्विपदां मनुष्याणां चतु-
ष्पदां गवादीनां च त्वचं त्वक्सदृशीम् । यथा त्वचा शरीरमावृतं तथा
द्विपादो मनुष्याः शीतनिवारणायाविजन्येन कम्बलेनाऽऽच्छादिता भवन्ति ।
चतुष्पादोऽप्यश्वा बलीवर्दाश्च भारवाहने मार्दवाय पृष्ठे कम्बलेनाऽऽच्छादिता
भवन्ति । तथा त्वष्टुः प्रजापतेः सकाशादुत्पद्यमानानां प्रजानां मध्ये प्रथमं

१ ख. च. 'युक्तम्' । २ ख. च. 'नीयाम्' । ३ ख. च. 'मरिष्ट' । ४ क. घ. ङ. 'ष्टाप्रयो-
जकत्वाज्ज' । ५ घ. ङ. 'यत्र साऽभि' ।

जनित्रं प्रधानत्वेनोत्पन्नम् । प्राधान्यं च वीर्यवत्त्वात् । वीर्यवत्त्वं च बाहु-
जन्यानां सर्वेषामाम्नातं ' तस्मात्ते वीर्यावन्तो वीर्याद्व्यसृज्यन्त ' इति ।
उष्ट्रः प्रसिद्धः ॥

अथ वस्तुशिरस उपधानमन्त्रमाह—

यो अग्निरग्नेस्तपसोऽधि जातः शोचात्पृ-
थिव्या उत वा दिवस्पतिः । येन प्रजा विश्व-
कर्मा व्यानदूतमग्ने हेडः परि ते वृणक्तु । इति ।

अत्र पञ्चम्यन्तोऽग्निशब्दोऽग्रणीत्वयोगेन प्रजापतिवाची । तस्य च सृष्टि-
संकल्परूपं यत्तपस्तस्मात्तपसो योऽयमग्निर्व्यवहारहेतुर्जातः । तपोयुक्तादग्नि-
र्जात इत्येतद्भोतृवाङ्मये समाम्नातम्—“ तद्भ्योऽनप्यत । तस्मात्तेपानादग्नि-
रजायत ” इति । प्रजापतेस्तपसोऽधि जातो योऽग्निः पृथिव्याः परि भूमेरु-
परि शोचाच्छोचति तपनीत्यर्थः । उत वा दिवस्पतिः अपि च स्वर्गस्योपरि
शोचति । किंच येन वस्तरूपेण विश्वकर्मा जगत्सृष्टा प्रजापतिर्व्यानद्विविधाः
प्रजाः पशून्व्याप्तवान् । वस्तस्य प्रजापशुसृष्टिमाधनत्वं काम्यपशुकाण्डे समा-
म्नातम्—“ ततोऽजस्तूपरः समभवत् स्वायै देवताया आलभत ततो वै
स प्रजाः पशून्सृजत ” इति । हेऽग्ने तपसो योऽधिजातस्तथाविध तव हेडः
कोपो येन वस्तेन विश्वकर्मा ससर्ज तं वस्तं परिवृणक्तु परिवर्जितं करोतु मा
विनाशयत्वित्यर्थः ॥

तस्यैव वस्तुशिरस उपस्थानमन्त्रमाह—

अजा ह्यग्नेरजनिष्ट गर्भात्सा वा अपश्यज-
नितारमग्ने । तथा रोहमायनुप मेध्यासस्तया
देवा देवतामग्र आयन् । शशमारण्यमनु ते
दिशामि तेन चिन्वानस्तनुवो नि षीदाः ॥ इति ॥

हि यस्मादियमजाऽग्नेर्गर्भाद्बुदरादजनिष्ट । अत एवाऽऽम्नातम्—“ स
आत्मनो वपामुदक्खिदत्तामग्रौ प्रायुक्तात्ततोऽजस्तूपरः समभवत् ” इति ।
सैवाग्नेः प्रजापतेश्चोत्पन्ना जनितां स्वोत्पादकं प्रजापतिमपश्यदुत्पत्त्यनन्तर-
मेव दृष्टवती । यस्मादेवमजा प्रशस्ता तस्मात्तयाऽजया मेध्यासो यागयोग्या
यजमानारोहं स्वर्गमुपायन्सामीप्येनैव प्राप्ता विलम्बमन्तरेणैव प्राप्ता इत्यर्थः ।
किंचेदानीं वर्तमाना देवा अग्ने पूर्वस्मिञ्जन्मनि तयैवाजया कर्माण्यनुष्ठाय

प्रपा० २ अनु० १०] कृष्णयजुर्वेदीयतैत्तिरीयसंहिता ।

२८३३

(पशुशीर्षोपधानाभिधानम्)

देवतामायन्देवत्वं प्राप्ताः । ईदृश(शोऽ)स्य वस्तुशिरसो महिमेति तात्पर्यार्थः ।
शरभः सिंहघाती क्रूरमृगः ॥

उक्तैर्मन्त्रैः साध्यं शीर्षोपधानं विधत्ते—

“ पशुशीर्षाण्युप दधाति पशवो वै पशुशीर्षाणि पशूनेवाव रुन्धे ” [सं०
का० ५ प्र० २ अ० ९] इति ॥

अन्वयव्यतिरेकाभ्यां पशुशीर्षाणां पुरुषशीर्षाभिमुख्यं विधत्ते—

“ यं कामयेतापशुः स्यादिति विपूचीनानि तस्योप दध्याद्विपूच एवा-
स्मात्पशून् दधात्यपशुरेव भवति यं कामयेत पशुमान्तस्यादिति समीचीनानि
तस्योप दध्यात्समीच एवास्मै पशून् दधाति पशुमानेव भवति ” [सं० का०
५ प्र० २ अ० ९] इति ।

विपूचीनानि बहुमुखानि पुरुषशिरः प्रति विमुखानीत्यर्थः । सोऽयं
व्यतिरेकः । समीचीनानि पुरुषशिरः प्रत्यभिमुखानीत्यर्थः । सोऽयमन्वयः ॥

सामान्येन विहितं पुनर्विशेषाकारेण विधत्ते—

“ पुरस्तात्प्रतीचीनमश्वस्योप दधाति पश्चात्प्राचीनमृषस्यापशवो वा अन्ये
गोअश्वेभ्यः पशवो गोअश्वानेवास्मै समीचो दधाति ” [सं० का० ५ प्र०
२ अ० ९] इति ।

अश्वशिरः पूर्वस्यां दिशि प्रत्यङ्मुख उपदध्यात् । ऋषभशिरः प्रतीच्यां
दिशि प्राङ्मुख उपदध्यात् । गोभ्योऽश्वेभ्यश्च येऽन्ये पशवस्ते जातितः पशु-
त्वेऽप्यप्रशस्तत्वादपशव एव । तस्मान्प्रशस्तयोर्गवाश्वशिरसोराभिमुख्योपधानेन
यजमानार्थं सर्वान्पशून्भिमुखानेव करोति ॥

अथोपस्थानमन्त्रेणारण्यानामनुदेशनस्य तात्पर्यं दर्शयति—

“ एतावन्तो वै पशवो द्विपादश्च चतुष्पादश्च तान्वा एतदग्नौ प्र दधाति
यत्पशुशीर्षाण्युप दधात्यममारण्यमनु ते दिशामीत्याह ग्राम्येभ्य एव पशुभ्य
आरण्यान्पशून्नुचमनृत्सृजति तस्मात्समावृत्पशूनां प्रजायमानानामारण्याः
पशवः कनीयाःसः शुचा त्यूतः ” [सं० का० ५ प्र० २ अ० ९] इति ।

ये द्विपादो मनुष्यादयो येऽपि गवाद्यश्चतुष्पादा एतावन्त एव लोके
विद्यमानाः पशवः । एवं सन्ति पुरुषशीर्षस्य पशुशीर्षाणां चोपधानेन तान्स-
र्वानग्नौ प्रक्षिपति । अतस्तत्तरेहागयाऽऽरण्यपशूनामनुदेशनम् । तेन चानुदे-
शनेन ग्राम्येभ्यः पशुभ्योऽपकृष्याऽऽरण्यान्पशून्प्रति शुचं बहितापं प्रेरयति ।
हि यस्माच्छुचा बहितापेनाऽऽरण्याः पशवः ऋताः प्राप्तास्तस्माद्ग्राम्यैः
पशुभिरुत्पत्तिग्राम्येऽपि ते कनीयांसो मूल्यानर्हाः ॥

यदुक्तं सूत्रकारेण—“ नमो अस्तु सर्पेभ्य इति दक्षिणेऽसे सर्पशिर उप
दध्याद्विपूचीनं पशुशीर्षैरपि वा यजुरेव वदेन्नोपदध्यात् ” इति, तत्रोपधानं
विधत्ते—

“सर्पशीर्षमुप दधाति यैव सर्पे त्विपिस्तामेवाव रुन्धे” [सं० का० ५
प्र० २ अ० ९] इति ।

त्विपिर्दोषिः ॥

मन्त्रपाठमात्रं विधत्ते—

“यत्समीचीनं पशुशीर्षरूपदध्याद्ग्राम्यान्पशून्दशुकाः सूर्याद्विपूचीनमार-
ण्यान्यजुरेव वदेद्व तां त्विपि रुन्धे या सर्पे न ग्राम्यान्पशून्हीनस्त नाऽऽ-
रण्यान् ” [सं० का० ५ प्र० २ अ० ९] इति ।

सर्पशीर्षस्य संमुखत्वे विमुखत्वे च भावमद्भावात्प्रकारान्तरासंभवाच्च तदु-
पधानं परित्यज्य मन्त्रमेव पठेत् । तदा मन्त्रपाठेन सर्पत्विपरिपि प्राप्यते ।
संमुखविमुखत्वयोरभावाद्दोषद्वयमपि नास्ति ॥

तमिमं केवलमन्त्रपक्षमुपेक्ष्योपधानपक्षस्यैव प्राप्तिप्रतिप्रसवं विधत्ते—

“अथो खलपधेयमेव यदुपदधाति तेन तां त्विपिमव रुन्धे या सर्पे यज्ञजु-
र्वेदति तेन शान्तम् ” [सं० का० ५ प्र० २ अ० ९] इति ।

सर्पे या त्विपिस्तामुपधानेन लभते । मन्त्रपाठेन सर्पशिरसः शान्तत्वाद्दंश-
नमपि न भवति ॥

अत्र विनियोगसंग्रहः—

आद्युखायां शिरो धत्त इममित्युपतिष्ठते ।

वाताश्वस्य शिरः प्राच्यां दध्यादिमं जपेत्तथा ॥ १ ॥

अजर्षभशिरः पश्चादिममित्यनुमन्त्रणम् ।

वरू दक्षिणतो वृष्णिशिरस्तन्मन्त्रणं त्विमाम् ॥ २ ॥

य उदीच्यां वस्तशिरस्तन्मन्त्रणमजेत्यतः ।

दशमे त्वनुवाकेऽस्मिन्दश मन्त्रा उदीरिताः ॥ ३ ॥

अथ मीमांसा ।

प्रथमाध्यायस्य चतुर्थपादे षोडशाधिकरणे चिन्तितम्—

पशवोऽन्ये गवाश्वेभ्योऽपशवो वा इति श्रुतम् ।

अजादिष्वपशुत्वं यद्वृणवादोऽथ वा स्तुतिः ॥

स्तुत्यभावाद्वृणस्तेषु पशुकार्यनिषेधनम् ।

अशक्यत्वान्निषेधस्य घटाद्यर्थाभिधायिना ॥

(याज्यानुवाक्याभिधानम्)

पशवोऽपशुशब्देन प्राशस्त्याभावसाम्पत्तः ।

लक्ष्यास्तत्र निमित्तं तु प्रशंसैव गवाश्वयोः ॥

इदमाम्नायते—“ अपशवो वा अन्ये गोअश्वेभ्यः पशवः ” इति । तत्रा-
जादिषु श्रूयमाणं यदपशुत्वं तस्यार्थवादत्वं न संभवति । पशुत्वमात्रनिषेधेन
स्तुतेरप्रतिभानात् । ततः पशुकार्थनिषेधरूपो गुणोऽभिधीयत इति चेत् ।
मैवम् । अजादिपशुविधिवैयर्थ्यप्रसङ्गेन निषेद्धमशक्यत्वात् । अपशुशब्दः पशु-
व्यतिरिक्तं घटादिपदार्थमभिदधाति । तस्मिन्घटादौ गवाश्ववत्प्राशस्त्यं नास्ति ।
सोऽयं प्राशस्त्याभावोऽजादिषु पशुष्वस्तीत्यनेनाभिप्रायेण पशव एव सन्तोऽ-
प्यजादयो घटादिसाम्यादपशुशब्देन लक्ष्यन्ते । पूर्वत्र यजमानकार्यसिद्धिरा-
श्रेये मुखजत्वमादित्यवत्तेजस्वित्वं च यजमानादिशब्दानां प्रस्तरार्थेषु प्रवृत्ति-
निमित्तम् । तत्प्रवृत्तिफलं प्रस्तरादिप्रशंसा । इह त्वपशुशब्दस्याजादिषु प्रवृत्तौ
निमित्तम् । द्विप्रकारा हि प्रशंसा—वस्तुनि विद्य-
मानगुणोत्कर्ष एकः प्रकारः, स्तावकेन शब्देन संपादितो गुणोत्कर्षोऽपरः
प्रकारः । गवाश्वयोरजादिभ्य उत्कर्षो लोकसिद्धो यः सोऽत्र निमित्तम् ।
अजादयः स्वभावतः पशवोऽपि सन्तो गवाश्वौ प्रत्यपशवः संपन्नाः । ईदृशो
गवाश्वयोर्महिमेति स्तुतिः फलम् । तस्मात् “ अपशवो वा अन्ये ” इत्ययम-
र्थवादः । अयमेव न्याय उदाहरणान्तरे योजनीयः । “ अयज्ञो वा एष योऽ-
सामा ” इत्येकमुदाहरणम् । “ असत्रं वा एतद्यदच्छन्दोमम् ” इत्यपरमुदाह-
रणम् । अग्निहोत्रदर्शपूर्णमासादिर्यज्ञाऽपि सामहीनत्वादयज्ञा भवति । ईदृशः
साम्नो महिमा । छन्दोमशब्देन चतुर्विंशश्चतुश्चत्वारिंशोऽष्टाचत्वारिंश इत्येते त्रयः
स्तोमा उच्यन्ते । अक्षरसंख्यासाम्येन गायत्रीत्रिष्टुप्जगतीछन्दोभिर्मायमान-
त्वात् । तेषां च विष्टुतिः सामब्राह्मणे द्रष्टव्या । अतः सत्रमपि चतुर्दश-
रात्रादिकं छन्दोमरहितत्वादसत्रं भवति । ईदृशश्छन्दोमानां महिमैत्येवं
स्तावकत्वादर्थवादत्वम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे द्वितीयप्रपाठके

दशमोऽनुवाकः ॥ १० ॥

(अथ चतुर्थाष्टके द्वितीयप्रपाठके एकादशोऽनुवाकः ।)

इन्द्राग्नी रोचना दिवः परि वाजेषु भूषथः ।

तद्वां चेति प्र वीर्यम् । श्रथंहृत्रमुत संनोति
 वाजमिन्द्रा यो अग्नी सहस्री सपर्यात् । इर-
 ज्यन्ता वसव्यस्य भूरेः सहस्तमा सहसा वाज-
 यन्ता । प्र चर्षणिभ्यः पृतना हवेषु प्र
 पृथिव्या रिरिचाथे दिवश्च । प्र सिन्धुभ्यः प्र
 गिरिभ्यो महित्वा प्रेन्द्राग्नी विश्वा भुवनाऽ-
 त्यन्या । मरुतो यस्य हि (१) क्षये पाथा
 दिवो विमहसः । स सुंगोपातमो जनः ।
 यज्ञैर्वी यज्ञवाहसो विप्रस्य वा मतीनाम् ।
 मरुतः शृणुता हवम् । श्रियसे कं भानुभिः
 सं मिमिक्षिरे ते रश्मिभिस्त ऋक्भिः सुखा-
 दयः । ते वाशीमन्त इष्मिणो अभीरवो विद्रे
 प्रियस्य मारुतस्य धाम्नः । अव ते हेड उदुत्त-
 मम् । कया नश्चित्र आ भुवदूती सदावृधः
 सखा । कया शचिष्ठया वृता (२) । को अद्य
 युङ्क्ते धुरि गा ऋतस्य शिमीवतो भामिनो
 दुर्हृणायून् । आसन्निषूहृत्स्वसो मयोभून्य
 एषां भृत्यामृणधत्स जीवात् । अग्ने नयाऽऽ
 देवानां शं नो भवन्तु वाजेवाजे । अप्स्वग्ने
 सधिष्ठव सौषधीरन्तु रुध्यसे । गर्भे सज्जायसे

(याज्यानुवाक्याभिधानम्)

पुनः । वृषां सोम द्युमां असि वृषां देव वृष-
व्रतः । वृषा धर्माणि दधिषे । इमं मे वरुण
तत्त्वां यामि त्वं नो अग्ने स त्वं नो अग्ने (३) ॥

(हि वृता म एकादश च ।)

इति कृष्णयजुर्वेदीयतैत्तिरीयसंहितायां चतुर्थाष्टके
द्वितीयप्रपाठक एकादशोऽनुवाकः ॥ ११ ॥

विष्णोर्दिवस्पर्यन्तपतेऽपेतं समितं या जाता मा नोऽभ्यस्थाद्भुवाऽसि
धरुणांऽऽदित्यं गर्भमिन्द्राग्नी रोचनैकादश ॥ ११ ॥

विष्णोरस्मिन्हव्येति त्वाऽहं धीतिभिर्होत्रा अष्टाचत्वारिंशत् ॥ ४८ ॥

हरिः ॐ ।

इति कृष्णयजुर्वेदीयतैत्तिरीयसंहितायां चतुर्थाष्टके
द्वितीयः प्रपाठकः ॥ २ ॥

(अथ चतुर्थाष्टके द्वितीयप्रपाठक एकादशोऽनुवाकः ।)

इन्द्राग्नी इतीन्द्रं—अग्नी । रोचना । दिवः ।
परीति । वाजेषु । भूषथः । तव । वाम् । चेति ।
प्रेति । वीर्यम् । श्रथं । वृत्रम् । उत । सनोति ।
वाजम् । इन्द्रा । यः । अग्नी इति । सहुरी इति
स—हुरी । सपर्याव । इरज्यन्ता । वसव्यस्य ।
भूरः । सहस्तमेति सहः—तमा । सहसा । वाजय-
न्तेति वाज—यन्ता । प्रेति । चर्षणिभ्य इति चर्ष-

णि—भ्यः । पृ॒त॒ना । ह॒वेषु । प्रेतिं । पृ॒थि॒व्याः ।
 रि॒रि॒चा॒थे इति । दि॒वः । च । प्रेतिं । सि॒न्धु॒भ्य इति
 सि॒न्धु॒भ्यः । प्रेतिं । गि॒रि॒भ्य इति गि॒रि—भ्यः ।
 म॒हि॒त्वेति म॒हि—त्वा । प्रेतिं । इ॒न्द्रा॒ग्नी इतीन्द्र—
 अ॒ग्नी । वि॒श्वा । भु॒व॒ना । अतीतिं । अ॒न्या । म॒रुतः ।
 य॒स्य॑ । हि (१) । क्षे॒यं । पा॒थ । दि॒वः । वि॒म॒ह॒स
 इति वि—म॒ह॒सः । सः । सु॒गो॒पा॒त॒म इति सु॒गो॒प—
 त॒मः । ज॒नः । य॒ज्ञैः । वा । य॒ज्ञ॒वा॒ह॒स इति य॒ज्ञ—
 वा॒ह॒सः । वि॒प्र॒स्य । वा । म॒ती॒नाम् । म॒रुतः ।
 शृ॒णु॒त । ह॒वम् । श्रि॒यसे॑ । कम् । आ॒नु॒भि॒रिति
 आ॒नु—भिः । स॒मि॒ति । मि॒मि॒क्षि॒रे । ते । र॒श्मि॒भि॒-
 रिति र॒श्मि—भिः । ते । ऋ॒क्॒भि॒रि॒त्यृ॒क्—भिः । सु॒खा॒-
 द॒य इति सु—खा॒द॒यः । ते । वा॒शी॒म॒न्त इति वा॒शी—
 म॒न्तः । इ॒प्पि॒णः । अ॒भी॒र॒वः । वि॒द्रे । प्रि॒य॒स्य॑ ।
 मा॒रु॒त॒स्य॑ । धा॒म्रः । अ॒वेति॑ । ते । हे॒डः । उ॒दि॒ति ।
 उ॒त्त॒म॒मि॒त्यु॒द—त॒मम् । क॒या । नः । चि॒त्रः । ए॒ति ।
 भु॒व॒त् । ऊ॒ती । स॒दा॒वृ॒थ इति स॒दा—वृ॒थः । स॒खा ।
 क॒या । श॒चि॒ष्ठ॒या । वृ॒ता (२) । कः । अ॒द्य ।
 यु॒ङ्क्ते॑ । धु॒रि । गाः । ऋ॒त॒स्य॑ । शि॒मी॒व॒तः । आ॒मि॒नः ।
 दु॒र्ह॒णा॒यू॒नि॒ति दुः—ह॒णा॒यू॒न् । आ॒स॒न्नि॒ष्ठा॒न्या॒स॒न्—

(याज्यानुवाक्याभिधानम्)

इ॒षून् । ह॒त्स्वस॒ इति॑ ह॒त्सु—असः॑ । म॒यो॒भू॒निति॑
मयः—भून् । यः । ए॒षाम् । भृ॒त्याम् । ऋ॒णध॑न् ।
सः । जी॒वात् । अ॒ग्ने । नय॑ । ए॒ति । दे॒वाना॑म् ।
शम् । नः । भ॒वन्तु॑ । वा॒जे॒वाज॒ इति॑ वा॒जे—वा॒जे ।
अ॒प्स्वि॒त्यप्—सु । अ॒ग्ने । स॒धिः । तव॑ । सः ।
ओष॑धीः । अ॒न्विति॑ । रु॒ध्यसे॑ । गर्भ॑ । सन् । जा॒यसे॑ ।
पुनः॑ । वृ॒षा । सो॒म । द्यु॒मानि॑ति॒ द्यु—मा॒न् । अ॒सि ।
वृ॒षा । दे॒व । वृ॒ष॒व्रत॑ इति॒ वृष॑—व्र॒तः । वृ॒षा ।
ध॒र्मा॑णि । द॒धि॒षे । इ॒मम् । मे । व॒रु॒ण । तत् । त्वा ।
या॒मि । त्वम् । नः । अ॒ग्ने । सः । त्वम् । नः ।
अ॒ग्ने (३) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
द्वितीयप्रपाठक एकादशोऽनुवाकः ॥ ११ ॥

हरिः ॐ ।

इति कृष्णयजुर्वेदीयतैत्तिरीयसंहितायां चतुर्थाष्टके
द्वितीयः प्रपाठकः ॥ २ ॥

(अथ चतुर्थकाण्डे द्वितीयप्रपाठक एकादशोऽनुवाकः ।)

दशमेऽनुवाके पशुशिरसामुपधानमुक्तम् । अथैकादशे याज्यानुवाक्या
उच्यन्ते ।

चातुर्मास्येषु वरुणप्रघासाख्यं यद्वितीयं पर्वः तस्मिन्हवींषि चन्वार्याम्नाता-

नि—“ ऐन्द्राग्रमेकादशकपालं मारुतीमामिक्षां वारुणीमामिक्षां कायमेककपालम् ” इति । तत्रैन्द्राग्रस्य पुरोनुवाक्यामाह—

इन्द्राग्नी रोचना दिवः परि वाजेषु भूषथः ।

तद्वां चेति प्र वीर्यम् । , इति ।

दिवो घुलोकस्य रोचना भासकौ हे इन्द्राग्नी वाजेषु हविर्लक्षणेष्वाग्नेषु परि-
भूषथः परितः प्राप्नुतो भागमिति शेषः । तत्तस्मात्कारणाद्वां युवयोर्वीर्यं
सामर्थ्यं प्रचेति प्रकर्षणाशायि लोके सर्वैर्ज्ञातमित्यर्थः ॥

तत्रैव याज्यामाह—

श्रथद्वृत्रमुत सनोति वाजमिन्द्रा यो अग्नी

सद्गुरी सपर्यात् । इरज्यन्ता वसव्यस्य

भूरः सहस्तमा सहसा वाजयन्ता । , इति ।

यो यजमान इन्द्राग्नी सपर्यात्परिचरति । कीदृशाविन्द्राग्नी, सद्गुरी समा-
नाहानौ । स यजमानो वृत्रं वैरिणं श्रथद्विनाशयति । उतापि च वाजमन्नं
सनोति सर्वेभ्यः प्रयच्छति । पुनरपि भूरैर्बहुलस्य वसव्यस्यैरज्यन्ता, ईश्वरत्वं
प्राप्तवन्तौ, सहसा स्वकीयेन बलेन सहस्तमाऽतिशयेन सोढारौ परबलस्याभि-
भवितारावित्यर्थः । वाजयन्ता वाजमन्नमात्मन इच्छन्तौ ॥

तत्रैव विकल्पितां याज्यामाह—

प्र चर्षणिभ्यः पृतना हवेषु प्र पृथिव्या गिरि-

चाथे दिवश्च । प्र सिन्धुभ्यः प्र गिरिभ्यो

महित्वा प्रेन्द्राग्नी विश्वा भुवनाऽत्यन्या । , इति ।

हे इन्द्राग्नी पृतना सङ्ग्रामेषु हवेषु हविःस्वीकारार्थेष्वाहानेषु च चर्षणिभ्यो
मनुष्येभ्यः प्ररिरिचाथे प्ररिक्तावतिरिक्तौ भवथः । सर्वानपि मनुष्यान्तिरिच्य
वर्तेथे इत्यर्थः । तथा पृथिव्या दिवश्च प्ररिरिचाथे तदुभयमतिरिच्य वर्तेथे ।
तथा सिन्धुभ्यः प्ररिरिचाथे । तथा गिरिभ्यः पर्वतेभ्यः प्ररिरिचाथे । किं
बहुना, अत्यन्याऽत्यन्तमितराणि विश्वा भुवना सर्वाणि भुवनानि महित्वा
स्वकीयेन महिम्ना युवां प्ररिरिचाथे अतिरिच्य वर्तेथे ॥

अथ मारुत्या आमिक्षायाः पुरोनुवाक्यामाह—

मारुतो यस्य हि क्षये पाथा दिवो विम-

हसः । स सुगोपातमो जनः । , इति ।

प्रपा० २ अनु० ११] कृष्णयजुर्वेदीयतैत्तिरीयसंहिता ।

२८४१

(याज्यानुवाक्याभिधानम्)

हे मरुतो दिवो द्युलोकादागता यूयं यस्य यजमानस्य क्षये गृहे पाथ रक्षां कुरुथ । कीदृशा मरुतः, विमहसो विशिष्टं महस्तेजो येषां ते विमहसः । स जनस्वादृशो यजमानः सुगोपातमोऽतिशयेन रक्षको भवतु ॥

तत्रैव विकल्पितामन्यां पुरोनुवाक्यामाह—

यज्ञैर्वा यज्ञवाहमो विप्रस्य वा मती-

नाम् । मरुतः शृणुता हवम् ।, इति ।

यज्ञवाहमो यज्ञस्य वोढारो हे मरुतो यज्ञैर्वा निमित्तभूतहवम् मदीयमाह्वानं शृणुत । अथवा विप्रस्य यजमानस्य मतीनां चित्तवृत्तीनामनुग्रहाय मदीयमाह्वानं शृणुत ॥

तत्रैव याज्यामाह—

श्रियमे कं भानुभिः सं मिमिक्षिरे ते रश्मिभि-

स्त ऋक्भिः सुखादयः । ते वाशीमन्त इष्मिणो

अभीरवो विद्रे प्रियस्य मारुतस्य धाम्नः, इति ।

हे(ते) मरुतः पुरोवातरूपाः सन्तः कं श्रियमे प्राणिभिराश्रयितुं भानुभिर्भासकै रश्मिभिः सूर्यरश्मिभिः सहिताः संमिमिक्षिरे मेघवृष्ट्या भूमिं सम्यक्सेक्तुमिच्छन्ति । ते मरुत ऋक्भिर्याज्यापुरोनुवाक्यारूपाभिर्ऋग्भिः स्तुताः सन्तः सुखादयः शोभनं हविः स्वादितवन्तः । ततस्ते मरुतो वाशीमन्त उत्साहज-नितघोषरूपबहुविधशब्दवन्तः, इष्मिणः स्वगृहान्प्रति गतवन्तः, अभीरवः स्वकार्यस्य निष्पन्नत्वेन विघ्नकारिभ्योऽमुरेभ्यो भयरहिताः, प्रियस्य मारुतस्य धाम्नो मरुतां संवन्धि यत्प्रियं स्थानं तद्विद्रे लब्धवन्तः ॥

अथ वारुणीमामिक्षामित्येतस्य याज्यानुवाक्ययोः प्रतीके दर्शयति—

अव ते हेड उदुत्तमम् ।, इति ।

अव ते हेड इति पुरोनुवाक्या । उदुत्तममिति याज्या । एतच्चोभयं वैश्वानरो न ऊत्येत्यस्मिन्ननुवाके व्याख्यातम् ॥

अथ कायमेककपालमित्यस्य पुरोनुवाक्यामाह—

कया नश्चित्र आ भुवदूती सदावृयः

सखा । कया शचिष्ठया वृता ।, इति ।

कस्य प्रजापतेः संवन्धिनीत्यस्मिन्नर्थे स्त्रीलिङ्गः कतिशब्दो वर्तते । उति-

१ ख. घ. ड. च. भवति । २ ख. च. 'मनु' । ३ ख. च. 'हप्रयुक्तयो' । ४ ख. च. 'गमित' ।

शब्दो रक्षणवाची । कयोत्या प्रजापतिसंबन्धिना रक्षणेन चित्र आभुवद्विचि
त्रोऽयं यज्ञो नोऽस्मान्प्रत्यागतः । कीदृशो यज्ञः, सदावृधः सर्वदा वर्धमानः
सखा सखिवन्प्रियतमः । स च यज्ञः कया प्रजापतिसंबन्धिन्या शचिप्रयाऽति-
शयितया शक्त्या वृता युक्त इत्यर्थः ॥

तत्रैव याज्यामाह—

को अद्य युङ्क्ते धुरि गा ऋतस्य शिमीवतो
भामिनो दुर्हणायून् । आसन्निपून्हृत्स्वसो मयो-
भून्य एषां भृत्यामृणधत्स जीवात् ।, इति ।

कः प्रजापतिरद्यास्मिन्दिन ऋतस्य धुरि यज्ञस्याग्रभागे यज्ञप्रवृत्तिवैलाया-
मित्यर्थः । गा वाग्विशेषानस्मदीयस्तुतिरूपान्युङ्क्ते स्वचित्ते योजयति । कीदृशा-
न्वाग्विशेषान्, शिमीवतः कर्मयुक्तानेतत्कर्मयोग्यामित्यर्थः । भामिनः स्वार्थाव-
भासकान् । दुर्हणायून् दुःखहरणशीलान् । आसन्निपून्स्मदीयमास्यं मुख-
मिष्यन्ति गच्छन्तीत्यासन्निपवस्तान् । हृत्स्वसो हृत्सु स्तुत्यानां हृदयेषु सन्ति
तिष्ठन्तीति हृत्स्वसस्तान्हृदयंगमानतिप्रियानित्यर्थः । मयोभून्यस्य भावयि-
तृन् । यो यजमान एषां वाग्विशेषाणां भृत्यां भरणक्रियामृणधर्तृर्धयति पुनः
पुनः स्तौतीत्यर्थः । स यजमानो जीवाच्चिरं जीवति ॥

अथ स्विष्टकृतो याज्यानुवाक्ययोः प्रतीके दर्शयति—

अग्ने नयाऽऽ देवानाम्, इति ।

अग्ने नय सुपथेति पुरोनुवाक्या । आ देवानामपि पन्थामिति याज्या ।
तच्चोभयमुभा वापिन्द्राग्नी इत्यनुवाके व्याख्यातम् ॥

अथाऽऽमिक्षानिष्पादिनो वाजिनहविषो याज्यानुवाक्ययोः प्रतीके दर्श-
यति—

शं नो भवन्तु वाजेवाजे ।, इति ।

शं नो भवन्तु वाजिनो हवेष्विति पुरोनुवाक्या । वाजेवाजेऽवन्त वाजिन
इति याज्या । एतच्चोभयं देवस्याहं सवितुरित्यनुवाके व्याख्यातम् ॥

अथावभृथे प्रथमाज्यभागस्य पुरोनुवाक्यामाह—

अप्स्वग्ने सविष्टव सौषधीरनु रुध्य-

मे । गर्भे मज्जायमे पुनः ।, इति ।

(याज्यानुवाक्याभिधानम्)

हेऽग्ने ते तव सधिः सहो बलमप्सु वर्तते । स त्वमोषधीरनुरुध्यसे व्रीहि-
यवाद्योषधीरनुसरसि, जाठराग्निरूपेण तन्स्वीकारात् । अरण्योर्गर्भे स्थितः
सन्पुनः पुनर्जायसे ॥

अथ द्वितीयाज्यभागस्य पुरोनुवाक्यामाह —

वृषा सोम शुमाः अमि वृषा देव
वृषव्रतः । वृषा धर्माणि दधिषे ।, इति ।

हे सोम त्वं वृषा कामानां वर्णयिताऽसि । शुमान्दंक्षिमांश्चासि । हे देव
यस्मात्त्वं वृषा वर्णयिता तस्मात्त्वं वृषव्रतो वर्णननिमित्तं व्रतं कर्म यस्य स वृष-
व्रतः । किंच यस्मात्त्वं वृषा वर्णयिता तस्माद्धर्माणि पुण्यानि दधिषे । हे सोम
त्वं वृषा धारयिताऽसि ॥

अथ वारुणस्य याज्यानुवाक्ययोः प्रतीके दर्शयति —

इमं मे वरुण तत्त्वा यामि , इति ।

इमं मे वरुण श्रुधीति पुरोनुवाक्या । तत्त्वा यामि ब्रह्मणा वन्दमान इति
याज्या । एतच्चोभयमिन्द्रं वो विश्वतस्परिन्द्रं नर इत्यनुवाके व्याख्यातम् ॥

अथाग्निवारुणास्विष्टकृतः संयाज्ययोः प्रतीके दर्शयति —

त्वं नो अग्ने स त्वं नो अग्ने ॥ , इति ॥

त्वं नो अग्ने वरुणस्येति पुरोनुवाक्या । स त्वं नो अग्नेऽवमो भवोतीति
याज्या । एतच्चोभयमायुष्ट आयुदा अग्र इत्यस्मिन्ननुवाके व्याख्यातम् ॥

अत्र विनियोगसंग्रहः —

वारुणाख्यप्रयासेषु याज्या अन्त्यानुवाक्याः ।

इन्द्राग्नी तिस्र ऐन्द्राग्ने मारुते तु मरुत्रयम् ॥ १ ॥

अवोदु वारुणे यागे कया को काययागके ।

अग्र आ देव(वा) संयाज्ये शं नो वाजे तु वाजिने ॥ २ ॥

अप्सुद्वयं चावभृथेऽनुवाक्ये आज्यभागयोः ।

इमं तत्त्वा प्रधानस्य प्रोक्ते त्वं स त्वमित्यम् ॥

संयाज्ये इति मन्त्रास्तु विंशतिः समुदीरिताः ॥ ३ ॥

इति श्रीमत्सायणाचार्यविरचिते मातृवीये वेदार्थप्रकाशे कृष्णयजुर्वेदाय-

तैत्तिरीयसंहिताभाष्ये चतुर्थकाण्डे द्वितीयप्रपाठक

एकादशोऽनुवाकः ॥ ११ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥ १ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापनिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

चतुर्थकाण्डे द्वितीयः प्रपाठकः ॥ २ ॥

(अथ चतुर्थाष्टके तृतीयः प्रपाठकः ।)

(तत्र प्रथमोऽनुवाकः ।)

हरिः ॐ ।

अपां त्वेमन्त्सादयाम्यपां त्वोन्नन्त्सादया-
म्यपां त्वा भस्मन्त्सादयाम्यपां त्वा ज्योतिषि
सादयाम्यपां त्वाऽयने सादयाम्यणवे सदेने
सीद समुद्रे सदेने सीद सलिले सदेने सीदापां
क्षये सीदापाः सधिषि सीदापां त्वा सदेने
सादयाम्यपां त्वा सधस्थे सादयाम्यपां त्वा
पुरीषे सादयाम्यपां त्वा योनौ सादयाम्यपां
त्वा पार्थसि सादयामि गायत्री छन्दस्त्रिष्टुप्-
छन्दो जगती छन्दोऽनुष्टुप्छन्दः पङ्क्ति-
श्छन्दः (१) ॥

(योनौ पञ्चदश च ।)

इति कृष्णयजुर्वेदीयतैत्तिरीयसंहितायां चतुर्थाष्टके

तृतीयप्रपाठके प्रथमोऽनुवाकः ॥ १ ॥

हरिः ॐ ।

अ॒पा॒म् । त्वा॒ । ए॒म॒न् । सा॒द॒या॒मि॒ । अ॒पा॒म् ।
 त्वा॒ । ओ॒द्म॒न् । सा॒द॒या॒मि॒ । अ॒पा॒म् । त्वा॒ । भ॒स्म॒न् ।
 सा॒द॒या॒मि॒ । अ॒पा॒म् । त्वा॒ । ज्यो॒ति॒षि॒ । सा॒द॒या॒मि॒ ।
 अ॒पा॒म् । त्वा॒ । अ॒र्य॒ने । सा॒द॒या॒मि॒ । अ॒र्ण॒वे । स॒द॒ने॒ ।
 सी॒द॒ । स॒मु॒द्र॒ । स॒द॒ने॒ । सी॒द॒ । स॒ल॒ले॒ । स॒द॒ने॒ । सी॒द॒ ।
 अ॒पा॒म् । क्ष॒ये॒ । सी॒द॒ । अ॒पा॒म् । स॒धि॒षि॒ । सी॒द॒ ।
 अ॒पा॒म् । त्वा॒ । स॒द॒ने॒ । सा॒द॒या॒मि॒ । अ॒पा॒म् ।
 त्वा॒ । स॒ध॒स्थ॒ इति॑ स॒ध—स्थे॒ । सा॒द॒या॒मि॒ ।
 अ॒पा॒म् । त्वा॒ । पु॒री॒षे॒ । सा॒द॒या॒मि॒ । अ॒पा॒म् । त्वा॒ ।
 यो॒नौ॑ । सा॒द॒या॒मि॒ । अ॒पा॒म् । त्वा॒ । पा॒थ॑सि॒ । सा॒द॒-
 या॒मि॒ । गा॒य॒त्री॒ । छ॒न्दः॑ । त्रि॒ष्टु॒प् । छ॒न्दः॑ । ज॒ग॑ती॒ ।
 छ॒न्दः॑ । अ॒नु॒ष्टु॒बि॒त्य॒नु—स्तु॒प् । छ॒न्दः॑ । प॒ङ्क्तिः॑ ।
 छ॒न्दः॑ (१) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 तृतीयप्रपाठके प्रथमोऽनुवाकः ॥ १ ॥

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥ १ ॥

प्रपाठके द्वितीये हि चितिक्षेत्रं निरूपितम् ।

वाच्यास्तृतीयके पञ्च चितयोऽत्र त्रयोदश ॥ २ ॥

अनुवाकास्त्रिभिर्द्वाभ्यां तथा द्वाभ्यां चतुष्टयात् ।

एकेन चितयो याज्या इत्यर्था अनुवाकगाः ॥ ३ ॥

तत्र प्रथमेऽनुवाके प्रथमचितिगता अपस्याभिधाना इष्टका उच्यन्ते ।

कल्पः—“अपस्या उपदधात्यपां त्वेमन्त्सादयामीति पञ्च पुरस्तात्प्रती-
चीरर्णवे सद्ने सीदेति पञ्च दक्षिणत उदीचीरपां त्वा सद्ने सादयामीति
पञ्च पश्चात्प्राचीर्गायत्री छन्द इति पञ्चोत्तरतो दक्षिणा” इति ।

तत्र प्रथमपञ्चकमन्त्रानाह—

अपां त्वेमन्त्सादयाम्यपां त्वोद्गन्त्सादया-

म्यपां त्वा भस्मन्त्सादयाम्यपां त्वा ज्यो-

तिषि सादयाम्यपां त्वाऽयने सादयामि, इति ।

हे इष्टके त्वा त्वामपामेमज्जलसंबन्धिनि प्रवाहादिगमनप्रकारे सादयामि
स्थापयामि । एवमुत्तरत्रापि योज्यम् । ओद्गन्वीचीतरङ्गादिरूप उद्गने भस्म-
न्भासके शुक्लरूपे ज्योतिषि प्रकाशनैर्मलय इत्यर्थः । अयने नदीकूपाद्याधारे ॥

अथ द्वितीयेष्टकापञ्चकमन्त्रानाह—

अर्णवे सद्ने सीद समुद्रे सद्ने सीद सलिले

सद्ने सीदापां क्षये सीदापां सधिषि सीद, इति ।

अर्णवशब्देन सादृश्यात्प्रौढतटाकाद्युपलक्ष्यते । तच्चापां सद्नं, तस्मिन्स्थाने
हे इष्टके सीदोपविश । समुद्रः प्रसिद्धः । सलिलशब्देनानिर्धारितविशेषो जल-
मात्राधार उपलक्षितः । क्षीयन्ते शुष्यन्त्यापोऽत्रेति शुष्कतटाकादिः क्षयः ।
जलेन सह मेघे धीयते स्थाप्यत इति सधीर्वर्षोपलादिः ॥

अथ तृतीयपञ्चकमन्त्रानाह—

अपां त्वा सद्ने सादयाम्यपां त्वा सधस्थे

(प्रथमचरितगतापस्याभिधानेष्टकमिधानम्)

सादयाम्यपां त्वा पुरीषे सादयाम्यपां त्वा योनौ
सादयाम्यपां त्वा पाथसि सादयामि , इति ।

हे इष्टके त्वामपां सद्ने स्थाने नद्यादौ सादयामि । अङ्गिः सह विद्युदा-
दयो यत्र मेघे तिष्ठन्ति सोऽयं मेघः सधस्थः । पुरीषशब्देन नद्यादिगताः
मिकता उच्यन्ते । योनिशब्देन जलकारणभूतोऽग्निरुच्यते । “ अमेरापः ”
इति श्रुतेः । पीयते जलं जीमूतैरत्रेति पाथः समुद्रः ॥

अथ चतुर्थपञ्चकमन्त्रानाह—

गायत्री छन्दस्त्रिष्टुप्छन्दो जगती छन्दोऽ-
नुष्टुप्छन्दः पङ्क्तिश्छन्दः ॥, इति ॥

हे इष्टके त्वं गायत्र्याख्यच्छन्दोरूपाऽसि । एवमितरत्रापि ॥

एतैर्मन्त्रैः साध्यमुपधानं विधत्ते—

“ पशुर्वा एष यदग्निर्योनिः खलु वा एषा पशोर्विक्रियते यत्प्राचीनमैष्ट-
कायजुः क्रियते रेतोऽपस्या अपस्या उप दधाति योनावेव रेतो दधाति ”
[सं० का० ५ प्र० २ अ० १०] इति ।

योऽयमग्निः स एष पशुप्राप्तिहेतुत्वात्पशुरेव । इष्टकोपधानात्पूर्वं यदङ्गजात-
मनुष्ठीयते तेन पशोरेषा योनिरेव विकृता भवति । यथा लोक ऋतुकाले
विकृता योनी रेतोधारणमपेक्षते तद्वदित्यर्थः । अन्विङ्गगतैर्मन्त्रैरुपधेया इष्टका
अपस्याः । ताश्च रेतःस्थानीयाः । अतस्ता उपदध्यात् । तदुपधानेन योनावेव
रेतो धारितं भवति ॥

सामान्येन विहितं विशेषाकारेण पुनर्विधत्ते—

“ पञ्चोप दधाति पाङ्गाः पशवः पशून्वास्मै प्र जनयति ” [सं० का० ५
प्र० २ अ० १०] इति ।

अत्र पुरस्तादित्यध्याहर्तव्यम् । पूर्वस्यां दिशि पञ्चैष्टका उपदध्यात् ।
समुच्छैः पादैः पञ्चभिर्योगात्पशवः पाङ्क्ताः ॥

अथ द्वितीयपञ्चकस्य देशं विधत्ते—

“ पञ्च दक्षिणतो वज्रो वा अपस्या वज्रेणैव यज्ञस्य दक्षिणतो रक्षा-
स्यप हन्ति ” [सं० का० ५ प्र० २ अ० १०] इति ।

वज्रवद्भरिनिवारणसमर्थत्वात्पस्यानां वज्रत्वम् ॥

अथ तृतीयपञ्चकस्य देशं विधत्ते—

“ पञ्च पश्चात्प्राचीरूप दधाति पश्चाद्वै प्राचीनः रेतो धीयते पश्चादेवास्मै प्राचीनः रेतो दधाति ” [सं० का० ५ प्र० २ अ० १०] इति ।

प्राचीः प्राङ्मुखः । लोके हि पश्चिमायां दिश्यवस्थितेन प्राङ्मुखेन पुरुषेण रेतः प्राचीनं संमुखमेव गर्भाशये स्थाप्यते । अतो यजमानार्थमपि तथा कृतं भवति ॥

पूर्वपश्चिमयोरिष्टकाः सह प्रशंसति —

“ पञ्च पुरस्तात्प्रतीचीरूप दधाति पञ्च पश्चात्प्राचीस्तस्मात्प्राचीनः रेतो धीयते प्रतीचीः प्रजा जायन्ते ” [सं० का० ५ प्र० २ अ० १०] इति ।

प्रतीचीः प्रत्यगपवर्गाः । प्राच्यां प्रथमामाधाय ततः पश्चिमायां द्वितीयां ततोऽपि पश्चिमायां तृतीयेत्येता रीतिः । प्राचीरित्यत्र तद्विपरीता रीतिः । लोकेऽपि पुरो योन्यभिमुखत्वेन रेतःस्थापनं, तद्विपर्ययेण प्रजननम् ॥

चतुर्थपञ्चकस्य देशं विधत्ते —

“ पञ्चोत्तरतल्लन्दस्याः पशवो वै ल्लन्दस्याः पशून्नेव प्रजातान्त्वमायतनमभि पर्यहते ” [सं० का० ५ प्र० २ अ० १०] इति ।

पूर्वपश्चिमानेन प्रजातान्पशून्नेनोपधानेन स्वस्थानं प्रापयति ॥

देशविशेषान्विधाय समुदायाकारेण प्रशंसति —

“ इयं वा अग्नेरतिदाहादविभेत्सता अपस्या अपश्यत्ता उपाधत्त तनो वा इमां नाल्यदह्यदपस्या उपदधाल्यस्या अनतिदाहाय ” [सं० का० ५ प्र० २ अ० १०] इति ।

अपां शान्तत्वादपस्याभिरतिदाहस्य परिहारः ॥

पुनः प्रकारान्तरेण प्रशंसति —

“ उवाच हेयमददित्स ब्रह्मणाऽन्नं यस्यैता उपधीयन्ते य उ चैना एवं वेद ” [सं० का० ५ प्र० २ अ० १०] इति ।

यस्य यजमानस्यैता अपस्या उपधीयन्ते, योऽपि विद्वानेता (ना) अपस्या उक्तप्रकारेण जानाति, स यजमानः स च वेदिता ब्रह्मणा मुख्यया वृत्त्याऽन्नमददिदन्नमस्येवमिदं वाक्यमियं पृथिव्युवाच ह । तस्मादपस्याः प्रशस्ता इति तात्पर्यार्थः ॥

अत्र विनियोगसंग्रहः —

अपामपस्या दिक्ष्वेता उपधेयास्तु विंशतिः ॥ १ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठके

प्रथमोऽनुवाकः ॥ १ ॥

अयं पुरो भुवस्तस्य प्राणो भौवायनो वमन्तः
 प्राणायनो गायत्री वासन्ती गायत्रियै गायत्रं
 गायत्रादुपांशुरुपांशोस्त्रिवृत्रिवृतो रथंतरं
 रथंतरादसिष्ठ ऋषिः प्रजापतिगृहीतया त्वया
 प्राणं गृह्णामि प्रजाभ्योऽयं दक्षिणा विश्व-
 कर्मा तस्य मनो वैश्वकर्मण ग्रीष्मो मानस-
 स्त्रिष्टुग्ग्रीष्मी त्रिष्टुभं ऐडमैडादन्तर्यामोऽन्तर्या-
 मात्पञ्चदशः पञ्चदशाद्बृहद्बृहतो भरद्वाज
 ऋषिः प्रजापतिगृहीतया त्वया मनः (१)
 गृह्णामि प्रजाभ्योऽयं पश्चाद्विश्वव्यचास्तस्य
 चक्षुर्वैश्वव्यचमं वर्षाणि चाक्षुषाणि जगती
 वर्षा जगत्या ऋक्षममृक्षमाच्छुक्रः शुक्रात्म-
 सप्तदशः सप्तदशाद्वैरूपं वैरूपाद्विश्वाभिन्न ऋषिः
 प्रजापतिगृहीतया त्वया चक्षुर्गृह्णामि प्रजाभ्यं
 इदमुत्तरात्सुवस्तस्य श्रोत्रं सौवः शरच्छ्रो-
 त्र्यनुष्टुप्छार्यनुष्टुभः स्वारः स्वारान्मन्थी
 मन्थिनं एकविंश एकविंशाद्वैराजं वैराजा-
 ज्जमदग्निर्ऋषिः प्रजापतिगृहीतया (२)
 त्वया श्रोत्रं गृह्णामि प्रजाभ्यं इयमुपरि मति-

स्तस्यै वाङ्माती हेमन्तो वाच्यायनः पङ्क्ति-
हेमन्ती पङ्क्त्यै निधनं वन्निधनं वत आग्रयण
आग्रयणात्रिणवत्रयस्त्रिंशौ त्रिणवत्रयस्त्रिंशा-
भ्यां शाकरैवते शाकरैवताभ्यां विश्वक-
र्मभिः प्रजापतिगृहीतया त्वया वाचं गृह्णामि
प्रजाभ्यः (३) ॥

(त्वया मनो जमदग्निर्ऋषिः प्रजापतिगृहीतया त्रिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
तृतीयप्रपाठके द्वितीयोऽनुवाकः ॥ २ ॥

(अथ चतुर्थाष्टके तृतीयप्रपाठके द्वितीयोऽनुवाकः ।)

अयम् । पुरः । भुवः । तस्यै । प्राण इति प्र—
अनः । भौवायनः । वसन्तः । प्राणायनः । गायत्री ।
वासन्ती । गायत्रियै । गायत्रम् । गायत्रात् । उपां-
शुस्त्युप—अंशुः । उपांशोस्त्युप—अंशोः ।
त्रिवृदिति त्रि—वृत् । त्रिवृत् इति त्रि—वृत्तः । रथं-
तरमिति रथं—तरम् । रथंतरादिति रथं—तरात् ।
वसिष्ठः । ऋषिः । प्रजापतिगृहीतयेति प्रजापति—
गृहीतया । त्वया । प्राणमिति प्र—अनम् । गृह्णामि ।
प्रजाभ्य इति प्र—जाभ्यः । अयम् । दक्षिणा ।
विश्वकर्मेति विश्व—कर्मा । तस्यै । मनः । वैश्वकर्म-

(प्राणभृदिष्टकाभिधानम्)

णमिति वैश्व—कर्मणम् । ग्रीष्मः । मानसः । त्रिष्टुक् ।
 ग्रैष्मी । त्रिष्टुभः । ऐडम् । ऐडात् । अन्तर्याम इत्यं-
 न्तः—यामः । अन्तर्यामादित्यन्तः—यामात् । पञ्च-
 दश इति पञ्च—दशः । पञ्चदशादिति पञ्च—दशात् ।
 बृहत् । बृहतः । भरद्वाजः । ऋषिः । प्रजापतिगृही-
 तयेति प्रजापति—गृहीतया । त्वया । मनः (१) ।
 गृह्णामि । प्रजाभ्य इति प्र—जाभ्यः । अयम् ।
 पश्चात् । विश्वव्यचा इति विश्व—व्यचाः । तस्य ।
 चक्षुः । वैश्वव्यचसमिति वैश्व—व्यचसम् । वर्षाणि ।
 चाक्षुषाणि । जगती । वर्षा । जगत्याः । ऋक्षमम् ।
 ऋक्षमात् । शुक्रः । शुक्रात् । सप्तदश इति सप्त—
 दशः । सप्तदशादिति सप्त—दशात् । वैरूपम् । वैरू-
 पात् । विश्वामित्र इति विश्व—मित्रः । ऋषिः ।
 प्रजापतिगृहीतयेति प्रजापति—गृहीतया । त्वया ।
 चक्षुः । गृह्णामि । प्रजाभ्य इति प्र—जाभ्यः । इदम् ।
 उत्तरादित्युत्र—तरात् । सुवः । तस्य । श्रोत्रम् ।
 सौवम् । शरत् । श्रोत्री । अनुष्टुबित्यनु—स्तुप् ।
 शारदी । अनुष्टुभ इत्यनु—स्तुभः । स्वारम् । स्वारात् ।
 मन्थी । मन्थिनः । एकविंश इत्येक—विंशः ।
 एकविंशादित्येक—विंशात् । वैराजम् । वैराजात् ।

जमदग्निः । ऋषिः । प्रजापतिगृहीतयेति प्रजापति—
 गृहीतया (२) । त्वया । श्रोत्रम् । गृह्णामि ।
 प्रजाभ्य इति प्र—जाभ्यः । इयम् । उपरि । मतिः ।
 तस्यै । वाक् । माती । हेमन्तः । वाच्यायनः ।
 पङ्क्तिः । हेमन्ती । पङ्क्त्यै । निधनवदिति निधन—
 वत् । निधनवत् इति निधन—वतः । आग्रयणः ।
 आग्रयणात् । त्रिणवत्रयस्त्रिंशाविति त्रिणव—त्रयस्त्रिं-
 शौ । त्रिणवत्रयस्त्रिंशाभ्यामिति त्रिणव—त्रयस्त्रिं-
 शाभ्याम् । शाकरैवते इति शाकर—रैवते । शाकर-
 रैवताभ्यामिति शाकर—रैवताभ्याम् । विश्वकर्मेति
 विश्व—कर्मा । ऋषिः । प्रजापतिगृहीतयेति प्रजापति-
 गृहीतया । त्वया । वाचम् । गृह्णामि । प्रजाभ्य इति
 प्र—जाभ्यः (३) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 तृतीयप्रपाठके द्वितीयोऽनुवाकः ॥ २ ॥

(अथ चतुर्थकाण्डे तृतीयप्रपाठके द्वितीयोऽनुवाकः ।)

प्रथमेऽनुवाकेऽपस्या उक्ताः । अथ द्वितीये प्राणभृत उच्यन्ते ।
 कल्पः—“ अयं पुरो भुव इति पञ्चाशतं प्राणभृतो दशदश प्रतिदिशम-
 क्षण्या दश मध्येऽन्तरा [मन्तरा] मुपधाय ” इति ।
 तत्र पूर्वस्यां दिश्युपधेयानां दशेष्टकानां मन्त्रमाह—

अयं पुरो भुवस्तस्य प्राणो भौवायनो वसन्तः

(प्राणंभृदिष्टकाभिधानम्)

प्राणायनो गायत्री वासन्ती गायत्रिथै गायत्रं
गायत्रादुपांशुरुपांशोस्त्रिष्टुत्रिष्टुतो रथंतरं
रथंतरादसिष्ट ऋषिः प्रजापतिगृहीतया
त्वया प्राणं गृह्णामि प्रजाभ्यः , इति ।

भवत्यस्माज्जगदिति भुवः । भुवःशब्दः प्रजापतिमाचष्टे । पुरः पूर्वस्यां दिशि अयं भुवो वर्तत इति शेषः । हे इष्टके तद्रूपाऽसीत्यभिप्रायः । एवमुत्तरेष्वपि वाक्येषु योज्यम् । तस्य भुवःशब्दाभिधेयस्य प्रजापतेः संबन्धी प्राणः । अत एवापत्यत्वमुपचर्य भौवायन इत्युच्यते । तस्य च प्राणस्य श्वासवृत्तिरूपस्यापत्यत्वेनोपचरितः प्राणायनो वसन्त ऋतुः । तस्य च वसन्तस्य संबन्धिनी वासन्ती गायत्री । तस्याऽल्लन्दोरूपाया गायत्र्याः संबन्धि गायत्रं साम । तस्माच्च गायत्रसाम्न उत्पन्न इवोपांशुग्रहः । तस्माच्चोपांशुग्रहादुत्पन्न इव त्रिष्टुत्स्तोमः । तस्माच्च त्रिष्टुत्स्तोमादुत्पन्नमिव रथंतरं साम । तस्माद्रथंतरसाम्न उत्पन्न इव वसिष्ठाख्य ऋषिः । हे इष्टके यथोक्तप्रकारेण प्रजापतिप्राणवसन्तादिरूपोपचारेण प्रजापतिगृहीतया त्वया प्रजाभ्यः सर्वासं प्रजानां प्राणं गृह्णामि प्रजानां प्राणसिद्धये त्वामुपधामीत्यर्थः । यद्यप्ययमेकवाक्यत्वादेक एव मन्त्रस्तथाऽपि प्रतीष्टकमावृत्त्या दश मन्त्राः संपद्यन्ते ॥

अथ दक्षिणस्यां दिश्युपधेयानामिष्टकानां मन्त्रमाह—

अयं दक्षिणा विश्वकर्मा तस्य मनो वैश्वक-
र्मणं ग्रीष्मो मानसस्त्रिष्टुग्रीष्मी त्रिष्टुभ एड-
मैडादन्तर्यामोऽन्तर्यामात्पञ्चदशः पञ्चदशा-
दृहदृहतो भरद्वाज ऋषिः प्रजापतिगृही-
तया त्वया मनो गृह्णामि प्रजाभ्यः , इति ।

विश्वानि कर्माणि जगन्नापाररूपाणि यस्यार्मा विश्वकर्मा प्रजापतिः । दक्षिणा दक्षिणस्यां दिशि योऽयं विश्वकर्मा हे इष्टके तद्रूपा त्वमसि । प्राणवसन्तादिपरम्परेव मनोग्रीष्मादिपरम्परा व्याख्येया । ऐडांमिति सामविशेषः ॥

अथ पश्चिमायां दिश्युपधेयानामिष्टकानां मन्त्रमाह—

अयं पश्चाद्विश्वव्यचास्तस्य चक्षुर्वैश्वव्यचसं
वर्षाणि चाक्षुषाणि जगती वार्षी जगत्या

ऋक्षममृक्षमाच्छुक्रः शुक्रात्सप्तदशः सप्तद-
शाद्वैरूपं वैरूपाद्विश्वा मित्र ऋषिः प्रजापति-
गृहीतया त्वया चक्षुर्गृह्णामि प्रजाभ्यः, इति ।

विश्वं सर्वं जगद्व्यचति व्याप्नोतीति विश्वव्यचाः प्रजापतिः । शेषं पूर्वव-
द्योजनीयम् । वर्षाणि वर्षर्तुः । ऋक्षममिति सामविशेषः ॥

अथोत्तरस्यां दिश्युपधेयानामिष्टकानां मन्त्रमाह—

इदमुत्तरात्सुवस्तस्य श्रोत्रं सौवः शरच्छ्रो-
त्र्यनुष्टुप्छारद्यनुष्टुभः स्वारः स्वारात्मन्थी
मन्थिन एकविंश एकविंशाद्वैराजं
वैराजाज्जमदग्निर्ऋषिः प्रजापतिगृहीतया
त्वया श्रोत्रं गृह्णामि प्रजाभ्यः, इति ।

सौति सर्वं जगत्प्रेरयतीति सुवःशब्दः प्रजापतिवाची । उत्तरस्यां दिशि
यदिदं सुवः प्रजापतिशरीरं हे इष्टके त्वं तद्रूपाऽसीति योज्यम् । स्वारमिति
सामविशेषः । शेषं पूर्ववद्योज्यम् ॥

अथ मध्यदेश उपधेयानामिष्टकानां मन्त्रमाह—

इयमुपरि मतिस्तस्यै वाङ्माती हेमन्तो
वाच्यायनः पङ्क्तिर्हेमन्ती पङ्क्त्यै निध-
नवन्निधनवत आग्रयण आग्रयणात्रिणवत्र-
यस्त्रिंशौ त्रिणवत्रयस्त्रिंशाभ्याः शाक्ररै-
वते शाक्ररैवताभ्यां विश्वकर्मर्षिः प्रजापति-
गृहीतया त्वया वाचं गृह्णामि प्रजाभ्यः॥, इति ॥

मन्यते कृत्स्नं जगज्जानातीति मतिः प्रजापतिः । ऊर्ध्वायां दिशि येयं मतिः
प्रजापतितनुर्हे इष्टके तद्रूपा त्वमसि । मतिनाम्नः प्रजापतेरुपपत्त्यरूपा येयं
वाक्सा माती । वाचोऽपत्यं वाच्यायनः । निधनवदिति सामविशेषः । तत्रैकै-
कस्मिन्मन्त्रे प्रजापतिरिन्द्रियमृतुञ्जन्दः सामविशेषो ग्रहः स्तामः पृष्ठस्तोत्रं
सामर्षिरिति नवानामेतेषां पदार्थानां यद्यपि लोकप्रसिद्धो जन्यजनकभावो
नास्ति तथाऽपि मन्त्रार्थत्वेन मनसा भावयितुमिदमुक्तमित्यविरोधः ॥

(प्राणभृदिष्टकाभिधानम्)

एतैर्मन्त्रैः साध्यमुपधानं विधत्ते—

“ प्राणभृत उप दधाति रेतस्येव प्राणान्दधाति तस्माद्वदन्प्राणन्पश्यञ्शृण्व-
न्पशुर्जायते ” [सं० का० ५ प्र० २ अ० १०] इति ।

पूर्वं रेतोरूपा अपस्या उपहिताः । तत ऊर्ध्वं प्राणभृतामुपधानेन रेतसि
प्राणान्स्थापयति । यस्मादेवं गर्भाशये मित्ते रेतसि प्राणाः स्थाप्यन्ते तस्मा-
द्रेतःकार्यः पशुर्वदनादिभिर्वागादिव्यापारिर्युक्तो जायते ॥

सामान्येन विहितं पुनर्विशेषाकारेण विधत्ते—

“ अयं पुरो भुव इति पुरस्तादुप दधाति प्राणमेवैताभिर्दाधारायं दक्षिणा
विश्वकर्मेति दक्षिणतो मन एवैताभिर्दाधारायं पश्चाद्विश्वव्याचा इति पश्चाच्च-
क्षुरेवैताभिर्दाधारेदमुत्तरान्मुवरित्युत्तरतः श्रोत्रमेवैताभिर्दाधारेणमुपरि मतिरि-
त्युपरिष्टाद्वाचमेवैताभिर्दाधार ” [सं० का० ५ प्र० २ अ० १०] इति ।

तत्तदिष्टकोपधानेन चित्यस्याग्रेर्यजमानस्य वा प्राणादयो धृता भवन्ति ॥

एकैकस्यां दिश्युपधेयानामिष्टकानां संख्यां विधत्ते—

“ दशदशोप दधाति सर्वीर्यत्वाय ” [सं० का० ५ प्र० २ अ०
१०] इति ।

एकैकं मन्त्रं दशकृत्व आवर्त्य दशेष्टका उपदध्यात् । तथा सति चित्तेः
सर्वीर्यत्वदार्ढ्यं भवति ॥

अत्रोपधाने वक्रत्वं विधत्ते—

“ अक्ष्णयोप दधाति तस्मादक्ष्णया पशवोऽङ्गानि प्र हरन्ति प्रतिष्ठित्यै ”
[सं० का० ५ प्र० २ अ० १०] इति ।

प्रतीच्यामुपक्रम्य प्राच्यामवमाने मत्पार्जिवं भवति । नैर्कल्यामुपक्रम्यै-
शान्यां समापनं वक्रत्वम् । एवमितरत्रापि । तदिदमक्ष्णयेत्यनेनोच्यते । पशवोऽ-
पि दक्षिणं पुरोवर्तिनं पादं प्रचाल्य पाश्चात्त्यं वामाङ्गवर्तिपादं प्रचालयन्ति ।
एवं पशूनां पादचालनेन वक्रत्वम् ॥

तत्तद्दिग्विशिष्टा इष्टकास्तत्तन्मन्त्रगतान्वमिष्टादीन्पृषींश्च प्रशंसति—

“ याः प्राचीस्ताभिर्विसिष्ट आर्ध्रोया दक्षिणास्ताभिर्भरद्वाजो याः प्रतीची-
स्ताभिर्विश्वाभिर्वो या उदीचीस्ताभिर्जपदगिर्या ऊर्ध्वास्ताभिर्विश्वकर्मा ”
[सं० का० ५ प्र० २ अ० १०] इति ।

स्पष्टम् ॥

एतद्वेदनं प्रशंसति—

“ य एवमेतासामृद्धिं वेदभ्रोल्येव य आसामेवं बन्धुतां वेदं बन्धुमान्भवति य आसामेवं कृप्तिं वेदं कल्पतेऽस्मै य आसामेवमायतनं वेदाऽऽयतनवान्भवति य आसामेवं प्रतिष्ठां वेदं प्रत्येव तिष्ठति ” [सं० का० ५ प्र० २ अ० १०] इति ।

कृद्धिः समृद्धिहेतुत्वं, बन्धूनां समूहो बन्धुता दशानां समूहाकार इत्यर्थः । कृप्तिर्विक[त्वं]कल्पना । आयतनं प्रागादिदेशविशेषः । प्रतिष्ठा तत्र स्थापनम् ॥

अत्र विनियोगसंग्रहः—

अयं प्राणभृतो दध्यात्पञ्चाशत्पञ्चमन्नकैः (तं तु पञ्चभिः) ॥ १ ॥

अथ मीमांसा ।

प्रथमाध्यायस्य चतुर्थपादेऽष्टादशाधिकरणे चिन्तितम्—

सृष्टिवत्प्राणभृत्तत्र सादृश्यं लिङ्गभूमतः ।

अत्रैकमन्त्रगोलिङ्गसमवायो विशिष्यते ॥

“ प्राणभृत उपदधाति ” इत्यत्रापि सृष्टिन्यायेन मन्त्रविविरिति पूर्वः पक्षः । लिङ्गप्रकरणप्राप्तमन्त्रानुवादेनेष्टकोपधाने विधिः । “ रेतस्येव प्राणान्दधाति ” इत्यस्य वक्ष्यमाणार्थवादस्योपपत्तये प्राणभृच्छब्देन मन्त्रानुवादः । पूर्वत्र द्वितीयादिमन्त्रेषु सृष्टिलिङ्गानां बाहुल्यम् । इह तु प्रथममन्त्र एव प्राणभृद्वि-
ङ्गमन्त्रायते—“ अयं पुरो भुवस्तस्य प्राणो भौवायनः ” इति । एकस्यैव मन्त्रस्य प्राणभृच्चेऽपि च्छत्रिणो गच्छन्तीतिवत्तत्सदृशचरिताः सर्वे मन्त्राः प्राणभृच्छब्देन लक्ष्यन्ते ॥

इति श्रीमत्सायणाचार्यविरचिते मानवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठके

द्वितीयोऽनुवाकः ॥ २ ॥

(अथ चतुर्थाष्टके तृतीयप्रपाठके तृतीयोऽनुवाकः ।)

प्राचीं दिशां वसन्त ऋतूनामग्निर्देवता ब्रह्म
द्रविणं त्रिवृत्स्तोमः स उ पञ्चदशवर्तनिरुयवि-
र्वयः कृतमयानां पुरोवातो वातः सानं ग

(अपानभृदिष्टकाभियानम्)

ऋषिर्दक्षिणा दिशां ग्रीष्म ऋतूनामिन्द्रो देवतां
 क्षत्रं द्रविणं पञ्चदशः स्तोमः स उं सप्तदशव-
 र्तेनिर्दियवाङ्मयस्त्रेताऽयांनां दक्षिणाद्वातो वातः
 सनातन ऋषिः प्रतीची दिशां वर्षा ऋतूनां
 विश्वे देवा देवता विट् (१) द्रविणः सप्त-
 दशः स्तोमः स उं एकविंशवर्तेनिस्त्रिवत्सो
 वयो द्वापरोऽयांनां पश्चाद्वातो वातोऽहभून्
 ऋषिरुदीची दिशाः शरदृतूनां मित्रावरुणौ
 देवता पुष्टं द्रविणमेकविंशः स्तोमः स उं
 त्रिणववर्तेनिस्तुर्यवाङ्मय आस्कन्दोऽयांनामु-
 त्तराद्वातो वातः प्रतन ऋषिरुर्ध्वा दिशाः हेम-
 न्तशिशिरावृतूनां बृहस्पतिर्देवता वर्चो द्रविणं
 त्रिणवः स्तोमः स उं त्रयस्त्रिंशवर्तेनिः पष्ठ-
 वाद्वयोऽभिभूरयांनां विष्वग्वातो वातः सुपर्ण
 ऋषिः पितरः पितामहाः परेऽवरे ते नः पान्तु ते
 नोऽवन्त्वस्मिन्ब्रह्मन्स्मिन्क्षेत्रेऽस्यामाशिष्यस्यां
 पुरोधायामस्मिन्कर्मन्स्यां देवहृत्याम् (२) ॥

(विट्पुष्टवाद्वयोऽष्टाविंशतिश्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 तृतीयप्रपाठके तृतीयोऽनुवाकः ॥ ३ ॥

प्राची । दिशाम् । वसन्तः । ऋतूनाम् । अग्निः ।
 देवतां । ब्रह्म । द्रविणम् । त्रिवृदिति त्रि—
 वृत् । स्तोमः । सः । उ । पञ्चदशवर्तनिरिति पञ्च-
 दश—वर्तनिः । त्र्यविरिति त्रि—अविः । वयः ।
 कृतम् । अयानाम् । पुरोवात इति पुरः—वातः ।
 वातः । सानंगः । ऋषिः । दक्षिणा । दिशाम् ।
 ग्रीष्मः । ऋतूनाम् । इन्द्रः । देवतां । क्षत्रम् । द्रवि-
 णम् । पञ्चदश इति पञ्च—दशः । स्तोमः । सः ।
 उ । सप्तदशवर्तनिरिति सप्तदश—वर्तनिः । दित्यवा-
 डिति दित्य—वाट् । वयः । त्रेतां । अयानाम् ।
 दक्षिणाद्वात इति दक्षिणात्—वातः । वातः । सना-
 तन इति सना—तनः । ऋषिः । प्रतीची । दिशाम् ।
 वर्षाः । ऋतूनाम् । विश्वे । देवाः । देवतां । विट् (१) ।
 द्रविणम् । सप्तदश इति सप्त—दशः । स्तोमः । सः ।
 उ । एकविंशवर्तनिरित्येकविंश—वर्तनिः । त्रिवत्स
 इति त्रि—वत्सः । वयः । द्वापरः । अयानाम् ।
 पश्चाद्वात इति पश्चात्—वातः । वातः । अहभूनः ।
 ऋषिः । उदीची । दिशाम् । शरत् । ऋतूनाम् ।
 मित्रावरुणाविति मित्रा—वरुणौ । देवतां । पुष्टम् ।

द्रविणम् । एकविंश इत्येक—विंशः । स्तोमः ।
 सः । उ । त्रिणववर्तनिरिति त्रिणव—वर्तनिः । तुर्य-
 वाडिति तुर्य—वाट् । वयः । आस्कन्द इत्या—
 स्कन्दः । अयांनाम् । उत्तराद्वात इत्युत्तराव—वातः ।
 वातः । प्रतनः । ऋषिः । ऊर्ध्वा । दिशाम् । हेमन्त-
 शिशिराविति हेमन्त—शिशिरौ । ऋतूनाम् । बृह-
 स्पतिः । देवता । वर्चः । द्रविणम् । त्रिणव इति
 त्रि—नवः । स्तोमः । सः । उ । त्रयस्त्रिंशवर्तनि-
 रिति त्रयस्त्रिंश—वर्तनिः । पष्ठवादिति पष्ठ—वाट् ।
 वयः । अभिभृरित्याभि—भृः । अयांनाम् । विष्व-
 ग्वात इति विष्वक्—वातः । वातः । सुपर्ण इति
 सु—पर्णः । ऋषिः । पितरः । पितामहाः । परे ।
 अवरे । ते । नः । पान्तु । ते । नः । अवन्तु ।
 अस्मिन् । ब्रह्मन् । अस्मिन् । क्षत्रं । अस्याम् ।
 आशिषीत्यां—शिषिं । अस्याम् । पुरोधायामिति
 पुरः—धायां । अस्मिन् । कर्मन् । अस्याम् । देव-
 हूत्यामिति देव—हूत्याम् (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 तृतीयप्रपाठके तृतीयोऽनुवाकः ॥ ३ ॥

(अथ चतुर्थकाण्डे तृतीयप्रपाठके तृतीयोऽनुवाकः ।)

तृतीयेऽनुवाके प्राणभृत इष्टका उक्ताः । अथ तृतीयेऽपानभृत उच्यन्ते ।

कल्पः—“ बाह्यां बाह्यां प्राची दिशामिति पञ्चाशतमपानभृतो यथा प्राणभृतः ” इति ।

तत्र प्राच्यां दिश्युपधेयानामिष्टकानां मन्त्रमाह—

प्राची दिशां वसन्त ऋतूनामग्निदेवता
ब्रह्म द्रविणं त्रिवृत्स्तोमः स उ
पञ्चदशवर्तनिरूपविवयः कृतमयानां
पुरोवातो वातः सानम ऋषिः , इति ।

हे इष्टके दिशां मध्ये या प्राची सा त्वमसि । ऋतूनां मध्ये यो वस-
न्तस्तद्रूपाऽसि । देवतानां मध्ये योऽग्निस्तद्रूपाऽसि । स्वकीयत्वेन संपादनीयानां
द्रविणानां मध्ये विशिष्टब्राह्मण्यरूपं यद्धनं तद्रूपा त्वमसि । स्तोमानां मध्ये त्रिवृ-
त्त्रामको यः स्तोमस्तद्रूपा त्वमसि । स उ सोऽपि त्रिवृत्स्तोमः पञ्चदशवर्तनिः
पञ्चदशस्तोमस्य प्रवर्तकः । बहिष्पवमानस्तोत्रे त्रिवृत्स्तोमप्रवृत्तौ सत्यां तत
ऊर्ध्वभाविष्वाज्यस्तोत्रेषु पञ्चदश स्तोमाः प्रवर्तन्ते, तत्प्रवर्तकशक्तिरूपा
त्वमसि । नयसां मध्ये सार्धसंवत्सररूपं यद्वयस्तद्रूपा त्वमसि । त्र्यविशब्दः
सार्धसंवत्सरमुपलक्षयति । तथा हि—अविजातौ प्रायेण गर्भधारणमारभ्य
षष्ठे मास्येव शिशुर्जायते, त्रिसंख्याका अविजन्मकाला यस्य वयसस्तद्वयस्य-
विशब्देनोच्यते । अयानां युगानां मध्ये यत्कृतयुगं तद्रूपा त्वमसि । वायूनां
मध्ये पुरोवाताख्यो यो वायुस्तद्रूपा त्वमसि । ऋषीणां मध्ये यः सानमाख्य
ऋषिस्तद्रूपा त्वमसि ॥

अथ दक्षिणस्यां दिश्युपधेयानां मन्त्रमाह—

दक्षिणा दिशां ग्रीष्म ऋतूनामिन्द्रो
देवता क्षत्रं द्रविणं पञ्चदशः स्तोमः स उ
सप्तदशवर्तनिर्दित्यवाङ्मयस्त्रेताऽयानां द-
क्षिणाद्वातो वातः सनातन ऋषिः, इति ।

माध्यन्दिनसवने पञ्चदशस्तोममनुष्ठाय तत ऊर्ध्वभाविषु षष्ठस्तोत्रेषु सप्त-

(अपानभृदिष्टकाभिधानम्)

दशः स्तोमोऽनुष्ठातव्यः । तथा च स एव पञ्चदशः स्तोमः सप्तदशस्तोमं प्रवर्तयति, तत्र या प्रवर्तनशक्तिः सा त्वमसि । वयसां मध्ये द्विसंवत्सरवयोरूपाऽसि । दित्यवाद्दशब्देन संवत्सरद्वयमुपलक्ष्यते । तथा हि—दित्यं पुरुषं बालं वहतीति दित्यवाडजादिभेदेषु यः कश्चिदवान्तरजातिरेडकः । स च संवत्सरद्वयेन पुंवालं वहतीति दित्यवाद्दशब्दः संवत्सरद्वयोपलक्षकः । दितिः खण्डनं भाण्डभङ्गादिचापलं तदर्हतीति दित्यः पुंवाल इत्यर्थः । दक्षिणादित्यव्ययं तु दक्षिणस्यां दिशीत्यमुमर्थं ब्रूते । यो वायुर्दक्षिणस्यां वाति स दक्षिणाद्वातः । तेन वातविशेषणेन विशेष्यो यो वायुस्तद्रूपा त्वमसि । शोपं पूर्ववत् ॥

प्रतीच्यां दिश्युपधेयानामिष्टकानां मन्त्रमाह—

प्रतीची दिशां वर्षा ऋतूनां विश्वे देवा
देवता विड्द्रविणः सप्तदशः स्तोमः स
उवकविः शवर्तनिस्त्रिवत्सो वयो द्वापराऽ-
यानां पश्चाद्वातो वातोऽहभून ऋषिः, इति ।

त्रयो वत्सा वत्सरा यस्यासौ त्रिवत्सो वर्षत्रयं तत्परिमितं यद्वयस्तद्रूपा त्वमसि । अयन्ति गच्छन्ति तत्तत्कालानुसारेण वर्तन्ते प्राणिनोऽत्रेत्यया युगरूपाः कालविशेषाः, तेषां मध्ये यो द्वापरस्तद्रूपा त्वमसि । पश्चिमायां दिशि यो वायुर्वाति तस्य पश्चाद्वात इति संज्ञा । एतत्संज्ञको यो वातविशेषस्तद्रूपा त्वमसि । अहभून इति कस्यचिदपेर्नामधेयम् ॥

उदीच्यां दिश्युपधेयानामिष्टकानां मन्त्रमाह—

उदीची दिशाः शरदृतूनां मित्रावरुणौ
देवता पुष्टं द्रविणमेकविंशः स्तोमः स उ
त्रिणववर्तनिस्तुर्यवाड्वय आस्कन्दोऽया-
नामुत्तराद्वातो वातः प्रत्न ऋषिः, इति ।

पुष्टशब्दः परिचर्यया वर्णत्रयपोषकत्वाच्छ्रद्धातिमाचष्टे । अत एव वाजसनेयिनः समामनन्ति—“ स शौद्रं वर्णमसृजत्पूषणम् ” इति । तुर्यं चतुर्थं चतुर्थसंवत्सरोपक्रमं वहतीति तुर्यवाद्, सार्धत्रिसंवत्सररूपं यद्वयस्तद्रूपा त्वमसि । आ समन्तात्स्कन्दनं धर्मस्य शोषणं यस्मिन्कलौ सोऽयमास्कन्दः । प्रत्न इति कस्यचिदपेर्नाम ॥

मध्यदेश उपधेयानामिष्टकानां मन्त्रमाह—

ऊर्ध्वा दिशाः हेमन्तशिशिरावृतूनां बृ-
हस्पतिर्देवता वर्चो द्रविणं त्रिणवः स्तोमः
स उ त्रयस्त्रिंशवर्तनिः पष्ठवाद्वयोऽभिभू-
र्यानां विष्वग्वातो वातः सुपर्ण ऋषिः, इति ।

वर्चो वर्चस्वान्, चतुर्ष्वपि वर्णेषु यो बलवांस्तद्रूपं धनं त्वमसि । पष्ठे पृष्ठे भारं वहतीति पष्ठवाद, स एव दकारान्तशब्देनोच्यते । चतुर्थे वर्षे संपूर्णे सति प्रायेण बलीवर्दो भारं वहति । अतो वर्षचतुष्टयरूपं यद्वयस्तद्रूपा त्वमसि । कृत्स्नं धर्ममभिभवतीत्यभिभूः कलियुगावसानकालस्तद्रूपा त्वमसि । नाना-दिक्षु सांकर्येण संचरन्वायुर्विष्वग्वातसंज्ञकः, तथाविधो यो वायुस्तद्रूपा त्वमसि । सुपर्ण इति कस्यचिद्वेषेर्नामधेयम् ॥

सर्वेष्वेतेषु पञ्चसु मन्त्रेष्वनुपञ्जनीयं शेषमाह—

पितरः पितामहाः परेऽवरे ते नः
पान्तु ते नोऽवन्त्वस्मिन्ब्रह्मन्नस्मि-
न्क्षत्रेऽस्यामाशिष्यस्यां पुरोधया-
मस्मिन्कर्मन्नस्यां देवहूत्याम् ॥, इति ॥

हे पितरो हे पितामहा हे परे प्रपितामहादयो हेऽवरे भ्रातृपुत्रादय ईदृशा ये भवन्तः सन्ति ते भवन्तो नोऽस्मान्कर्मानुष्ठानाय पान्तु पालयन्तु । किं च ते भवन्तो नोऽस्मान्पालनसिद्ध्यर्थमवन्तु । अस्मिन्ब्रह्मन्नस्यां ब्राह्मणजातौ, अस्मिन्क्षत्रेऽस्यां क्षत्रियजातौ, अस्यामाशिष्येतस्यां कामनायाम्, अस्यां पुरोधायामेतस्यां राजपौरोहित्यवृत्तौ, अस्मिन्कर्मन्नस्मिन्श्चयनरूपे कर्मणि, अस्यां देवहूत्यामेतस्यां देवताह्वानरूपायां क्रियायां च निमित्तभूतायां सत्यां, हे इष्टके त्वामुपदधामीति शेषः ॥

एतैर्मन्त्रैः साध्यमुपधानं विधत्ते—

“ प्राणभृत उपधाय संयत उप दधाति प्राणानेवास्मिन्धित्वा संयद्भिः सं यच्छति तत्संयताः संयच्चमथो प्राण एवापानं दधाति तस्मात्प्राणापानौ संच-रतः ” [सं० का० ५ प्र० २ अ० १०] इति ।

अन्तर्देशे प्राणभृदारूपाः पूर्वोक्ता इष्टका उपधाय बहिर्देशे संयदारूपाः

(अपानभृदिष्टकाभिधानम्)

इमा अपानभृत इष्टका उपदध्यात् । तथा सत्यग्नौ प्राणान्स्थापयित्वा संय-
दाख्याभिरिष्टकाभिः संयच्छति दृढी करोति । अतः संयच्छत्येताभिरिति
व्युत्पत्त्या संयन्नाम संपन्नम् । अपि च वह्निःसंचाररूपे प्राणे पुनरन्तःसंचार-
रूपमपानं स्थापयति । तस्माल्लोकेऽपि प्राणापानौ संभूय संचरतः ॥

प्राणभृद्भ्यो विपरीतप्रकारं विधत्ते—

“ विपरीतरूप दधाति तस्माद्विपश्चरौ प्राणापानौ ” [सं० का० ५ प्र० २
अ० १०] इति ।

यस्मात्प्राणभृतामपानभृतां चान्योन्यविपर्ययक्रमस्तस्माल्लोकेऽपि प्राणापा-
नावन्योन्यविपरीतस्वरूपौ । वह्निर्गतिः प्राणोऽन्तर्गतिरपानः ॥

संयत्तामासापुपधानं प्रशंसति—

“ यद्वा अग्रेरसंयतमसुवर्ग्यमस्य तत्सुवर्ग्योऽग्निर्धत्तसंयत उपदधाति समवेनं
यच्छति सुवर्ग्यमेवाकः ” [सं० का० ५ प्र० २ अ० १०] इति ।

अग्रेः संवन्धि यदङ्गं सम्यहन नियमितं तदङ्गं स्वर्गहितं न भवति, अग्निस्तु
स्वर्गहितोऽस्माकमपेक्षितः, तस्मादग्निं स्वर्ग्यं कर्तुं संयत उपदध्यात् ॥

प्रथममन्त्रे कस्यचिदंशस्य तात्पर्यमाह—

“ त्र्यविर्वयः कृतमयानामित्याह वयोभिरेवायानव रुन्धेऽयैर्वयाःसि ”
[सं० का० ५ प्र० २ अ० १०] इति ।

सार्धसंवत्सरादिरूपैर्वयोविशेषरयाभिधेयानि कृतादियुगानि प्राप्नोति ।
तैश्च युगस्तान्वयोविशेषान्प्राप्नोति । नहि वयोविशेषमन्तरेण जन्महीनस्य
कृतादियुगैः संवन्धोऽस्ति, नापि कृतादियुगरूपस्य कालस्याभावे कश्चिद्वयो-
विशेषः संभवति । महाप्रलये युगराहित्येन जन्मरहितानां वयोविशेषाद्यदर्श-
नात् । तस्मादन्योन्यसापेक्षयोर्वयोर्युगयोरुभयोरप्यत्रोपादानम् ॥

पञ्चस्वपि मन्त्रेषु पुरोवातो दक्षिणाद्वात इत्यादीन्वायुविशेषान्प्रशंसति—

“ सर्वतो वायुमतीर्भवन्ति तस्मादयः सर्वतः पवते ” [सं० का० ५ प्र०
२ अ० १०] इति ।

यस्मादेता इष्टकाः सर्वा अपि वायुशब्दोपेतैर्मन्त्रैरुपेय्यास्तस्मादयं लोकेऽपि
वायुः सर्वासु दिक्षु संचरति ॥

अत्र विनियोगसंग्रहः—

प्राचीत्यपानभृत्संयदितिनामद्रयान्विताः ।

पञ्चाशत्पूर्ववदिदु मध्ये चोपदधाति ताः ॥ १ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठके

तृतीयोऽनुवाकः ॥ ३ ॥

(अथ चतुर्थाष्टके तृतीयप्रपाठके चतुर्थोऽनुवाकः ।)

ध्रुवक्षितिध्रुवयोनिध्रुवाऽसिं ध्रुवां योनिमा
सीद साध्या । उर्यस्य केतुं प्रथमं पुरस्ताद-
श्विनाऽध्वर्यू सादयतामिह त्वां । स्वे दक्षे दक्ष-
पितेह सीद देवत्रा ऋथिवी बृंहती रराणा ।
स्वासस्था तनुवा सं विशस्व पितैवेधि सूनव
आ सुशेवाऽश्विनाऽध्वर्यू सादयतामिह त्वां ।
कुलायिनी वसुमती वयोधा रयिं नो वर्ध
बहुलः सुवीरम् (१) । अपामंतिं दुर्मंतिं
बाधमाना रायस्पोषे यज्ञपतिमाभजन्ती सुव-
र्धेहि यजमानाय पोषमश्विनाऽध्वर्यू सादयता-
मिह त्वां । अग्नेः पुरीषमसि देवयानी तां
त्वा विश्वे अभि गृणन्तु देवाः । स्तोमंष्टुष्टा
ष्टतवंतीह सीद प्रजावदस्मे द्रविणाऽऽ यजस्वा-
श्विनाऽध्वर्यू सादयतामिह त्वां । दिवो मूर्धाऽसिं
ऋथिव्या नाभिर्विष्टम्भनी दिशामधिपत्नी भुवं-

(द्वितीयवितावाश्विन्याह्वयेष्टकाभिधानम्)

नानाम् (२) । ऊर्मिर्द्रप्सो अपामंसि विश्वकर्म
त ऋषिरश्विनाऽध्वर्यू सादयतामिह त्वा ।
सजृङ्गुभिः सजृविधाभिः सजृवसुभिः सजृ-
रुद्रेः सजृरादित्यैः सजृविश्वदेवैः सजृदेवैः सजृ-
देवैर्व्योनाधिरग्नये त्वा वैश्वानरायाश्विनाऽध्वर्यू
सादयतामिह त्वा । प्राणं मे पाह्यपानं मे पाहि
व्यानं मे पाहि चक्षुर्म उर्व्या वि भाहि श्रोत्रं
मे श्लोकयापस्विन्वौषधीर्जिन्व द्विपात्पाहि
चतुष्पादव दिवो वृष्टिमेरय (३) ॥

(सुवीरं भुवनानामुर्व्या ममदेश च ।)

इति कृष्णयजुर्वेदीयतैत्तिरीयसंहितायां चतुर्थाष्टके
तृतीयप्रपाठके चतुर्थोऽनुवाकः ॥ ४ ॥

(अथ चतुर्थाष्टके तृतीयप्रपाठके चतुर्थोऽनुवाकः ।)

ध्रुवक्षितिर्गिति ध्रुव—क्षितिः । ध्रुवयोनिरिति
ध्रुव—योनिः । ध्रुवा । अमि । ध्रुवाम् । योनिम् ।
एति । सीद् । साध्या । उर्यस्य । केतुम् । प्रथमम् ।
पुरस्तात् । अश्विना । अध्वर्यू इति । सादयताम् ।
इह । त्वा । स्वे । दक्ष । दक्षपितेति दक्ष—पिता ।
इह । सीद् । देवत्राति देव—त्रा । पृथिवी । बृहती ।
राणा । स्वासस्थति सु—आमस्था । तनुवा । समिति ।

वि॒श॒स्व । पि॒ता । इ॒व । ए॒धि । सू॒नवे॑ । ए॒ति ।
 सु॒शे॒वेति॑ सु—शे॒वा । अ॒श्वि॒ना । अ॒ध्व॒र्यू इति॑ । सा॒द॒-
 य॒ताम् । इ॒ह । त्वा । कु॒ला॒यिनी॑ । वसु॑म॒तीति॑ वसु॑—
 म॒ती । व॒यो॒धा इति॑ वयः—धाः । रा॒यिम् । नः ।
 व॒र्य । बहु॑लम् । सु॒वी॒रमि॑ति॒ सु—वी॒रम् (१) ।
 अ॒पेति॑ । अ॒म॒तिम् । दु॒र्म॒तिमि॑ति॒ दुः—म॒तिम् ।
 बा॒ध॒मा॒ना । रा॒यः । पो॒षे । य॒ज्ञप॑तिमि॒ति य॒ज्ञ—
 प॒तिम् । आ॒भ॒ज॒न्तीत्या॑—भ॒ज॒न्ती । सु॒वः । धे॒हि ।
 य॒ज॒मा॒नाय॑ । पो॒षम् । अ॒श्वि॒ना । अ॒ध्व॒र्यू इति॑ ।
 सा॒द॒य॒ताम् । इ॒ह । त्वा । अ॒ग्नेः । पु॒रि॑षम् । अ॒सि ।
 दे॒व॒या॒नीति॑ दे॒व—या॒नी । ता॒म् । त्वा । वि॒श्वे ।
 अ॒भी॒ति । गृ॒ण॒न्तु । दे॒वाः । स्तो॒मं॒पृ॒ष्ठेति॑ स्तो॒मं—
 पृ॒ष्ठा । घृ॒त॒व॒तीति॑ घृ॒त—व॒ती । इ॒ह । सी॒द । प्र॒जा॒-
 व॒दि॒ति प्र॒जा—व॒न् । अ॒स्मे इति॑ । द्र॒वि॒णा । ए॒ति ।
 य॒ज॒स्व । अ॒श्वि॒ना । अ॒ध्व॒र्यू इति॑ । सा॒द॒य॒ताम् ।
 इ॒ह । त्वा । दि॒वः । मूर्धा॑ । अ॒सि । पृ॒थि॒व्याः ।
 नाभिः॑ । वि॒ष्ट॒म्भ॒नीति॑ वि—स्त॒म्भ॒नी । दि॒शाम् ।
 अधि॑प॒त्नीत्यधि॑—प॒त्नी । भु॒व॒ना॒नाम् (२) । उ॒र्मिः ।
 द्र॒प्सः । अ॒पाम् । अ॒सि । वि॒श्व॒क॒र्मेति॑ वि॒श्व—क॒र्मा ।
 ते । ऋ॒षिः । अ॒श्वि॒ना । अ॒ध्व॒र्यू इति॑ । सा॒द॒य॒-

(द्वितीयचितावाश्विन्याख्यादृष्टकाभिधानम्)

ताम् । इह । त्वा । सज्जरिति स—जूः । ऋतु-
 भिरित्यूतु—भिः । सज्जरिति स—जूः । विधाभिरिति
 वि—धाभिः । सज्जरिति स—जूः । वसुभिरिति वसु—
 भिः । सज्जरिति स—जूः । रुद्रैः । सज्जरिति स—जूः ।
 आदित्यैः । सज्जरिति स—जूः । विश्वैः । देवैः । सजू-
 रिति स—जूः । देवैः । सज्जरिति स—जूः । देवैः ।
 वयोनाथैरिति वयः—नाथैः । अग्रये । त्वा । वैश्वान-
 नराय । अश्विना । अध्वर्यु इति । सादयताम् । इह ।
 त्वा । प्राणमिति प्र—अनम् । मे । पाहि । अपान-
 मित्यप—अनम् । मे । पाहि । व्यानमिति वि—अ-
 नम् । मे । पाहि । चक्षुः । मे । उर्व्या । वीति ।
 भाहि । श्रोत्रम् । मे । श्लोक्य । अपः । पिन्व ।
 ओषधीः । जिन्व । द्विपादिति द्वि—पात् । पाहि ।
 चतुष्पादिति चतुः—पात् । अव । दिवः । वृष्टिम् ।
 एति । ईरय (३) ॥

इति कृष्णयजुर्वेदीयतैत्तिरीयसंहितापदपाठे चतुर्थीष्टके
 तृतीयप्रपाठके चतुर्थोऽनुवाकः ॥ ४ ॥

(अथ चतुर्थकाण्डे तृतीयप्रपाठके चतुर्थोऽनुवाकः ।)

तृतीयेऽनुवाकेऽपानभृदाख्या इष्टका उक्ताः । तावता प्रथमा चितिः समाप्ता ।
 अथ चतुर्थानुवाके द्वितीयस्यां चितावाश्विन्याख्या दृष्टका अभिधीयन्ते ।

कल्पः—“ इवोभूते पौर्वाहिकीभ्यां प्रचर्य द्वितीयां चितिं चिनोति ध्रुव-
क्षितिरिति पञ्चाऽऽश्विनरीरुपदधाति ” इति ।

तत्र प्रथमामाह—

ध्रुवक्षितिर्ध्रुवयोनिर्ध्रुवाऽसि ध्रुवां योनिमा सीद
साध्या । उख्यस्य केतुं प्रथमं पुरस्तादश्वि-
नाऽध्वर्यू सादयतामिह त्वा । , इति ।

ध्रुवा स्थिरा क्षितिर्निवासभूमिर्यस्या इष्टकायाः सा ध्रुवक्षितिः । यस्यां
भूमाविष्टका निवसन्ति तस्या भूमेश्चाञ्चल्याभावात्स्थैर्यं द्रष्टव्यम् । ध्रुवा विना-
शरहिता योनिरुत्पत्तिहेतुर्मृद्द्रूपा यस्या इष्टकायाः सा ध्रुवयोनिः । हे इष्टके
तादृशी त्वं स्वरूपतोऽपि ध्रुवाऽसि । अर्षकपालादिभिः संयोज्य निर्मितत्वा-
द्बुधुवत्वम् । साध्याऽस्माभिः साधनीयोपधातव्या त्वं ध्रुवां योनिं स्थिरमग्नि-
क्षेत्ररूपं स्थानमासीदाऽऽगत्योपविश । तदेव स्थानं विशिष्यते—उख्यस्यो-
खायां स्थितस्याग्नेः केतुं ज्ञापकं प्रथममिष्टकोपधानात्पूर्वमेव निष्पन्नम् । अतो
हे इष्टक इहास्मिन्नग्निक्षेत्रे पुरस्तात्पूर्वस्यां दिशि देवानामध्वर्यू उभावश्विनौ
त्वां सादयतां स्थापयताम् ॥

अथ द्वितीयामाह—

स्वे दक्षे दक्षपितेह सीद देवत्रा पृथिवी
बृहती रराणा । स्वासस्था तनुवा सं
विशस्व पितेवैधि सूनव आ सुशेवाऽ-
श्विनाऽध्वर्यू सादयतामिह त्वा । , इति ।

हे इष्टके स्वस्थाने निषीद । तत्र दृष्टान्तः—दक्षपितेति लुप्तोपमा । यथा
दक्षपिता दक्षाणां व्यवहारकुशलानां पुत्राणां गृहे पिता निषीदति तद्वत् ।
देवत्रा देवेषु मध्ये तनुवा स्वकीयेन शरीरेण संविशस्व सम्यगवस्थिता भव ।
कीदृशी पृथिवी, मृत्कार्यत्वेन भूमिस्वरूपा बृहती प्रौढा रराणा निरुपद्रव-
त्वाद्रममाणा स्वासस्था सुखकरेऽस्मिन्स्थाने स्थिता । हे इष्टक आसुशेवा
सर्वतः सुखेन सेवितुं शक्यैधि भव । क इव, सूनवे पितेव । यथा पुत्रार्थं
पिता सुखेन सेव्यो भवति तद्वत् । अश्विनेत्यादि पूर्ववत् ॥

अथ तृतीयामाह—

कुलायिनी वसुमती वयोधा रयिं नो वर्ध बहु-

ल० सुवीरम् । अपामतिं दुर्मतिं बाधमाना
रायस्पोषे यज्ञपतिमाभजन्ती सुवर्धेहि यजमा-
नाय पोषमश्विनाऽध्वर्यू सादयतामिह त्वा, इति ।

हे इष्टके त्वं कुलायिनी निवासस्थानवती वसुमती धनवती धनप्रदेत्यर्थः ।
वयोधा दीर्घायुष्यस्य संपादिका सती नोऽस्मदर्थं बहुलं रयिं प्रभूतं धनं सुवीरं
शोभनं पुत्रं च वर्ध संपादय । अमतिं प्रज्ञामान्द्र्यं दुर्मतिं पापमुद्धि चापवाध-
माना निःशोषेण विनाशयन्ती रायस्पोषे धनपुष्टां यज्ञपतिमाभजन्ती सर्वतः
प्रापयन्ती सुवः स्वर्गलोके यजमानाय यजमानार्थं पोषं पुष्टिं धेहि संपादय ।
अश्विनेत्यादि पूर्ववत् ॥

अथ चतुर्थीमाह—

अग्नेः पुरीषमसि देवयानी तां त्वा विश्वे
अभि गृणन्तु देवाः । स्तोमपृष्ठा घृतवतीह
सीद प्रजावदस्मे द्रविणाऽऽ यजस्वाश्वि-
नाऽध्वर्यू सादयतामिह त्वा । , इति ।

हे इष्टके देवयानी देवान्प्राप्नुवती त्वमग्नेः पुरीषमसि चित्यस्याग्नेः पूरकं वस्त्व-
सि । तां तादृशीं त्वां विश्वे देवाः सर्वेऽपि देवा अभिगृणन्तु सर्वतः कीर्त-
यन्तु । स्तोमपृष्ठा सर्वस्तोमैर्युक्तानि पृष्ठस्तोत्राणि यस्याः सा स्तोमपृष्ठा । पृष्ठै-
रुपतिष्ठत इति वक्ष्यति । घृतवतीं द्रव्यमाणघृतसंयुक्ता सतीहास्मिन्सधस्थे
सीद तिष्ठ । अस्मे अस्मभ्यं प्रजावन्पुत्रपौत्रादियुक्तं द्रविणा धनमायजस्व
सर्वतो देहि । अश्विनेत्यादि पूर्ववत् ॥

अथ पञ्चमीमाह—

दिवो मूर्धाऽसि पृथिव्या नाभिर्विष्टम्भनी
दिशामधिपत्नी भुवनानाम् । ऊर्मिर्द्रुमो
अपामसि विश्वकर्मा त ऋषिरश्वि-
नाऽध्वर्यू सादयतामिह त्वा । , इति ।

हे इष्टके त्वं सर्वात्मिकाऽसि । कथमिति तदुच्यते—दिवो मूर्धाऽसि शुद्धो-
कस्य शिरःस्थानीय आदित्योऽसि । पृथिव्या नाभिर्भूमेर्नाभिस्थानीयो मेवादि-
रसि । दिशां विष्टम्भनी प्राच्यादीनां दिशां विविधसांकर्येण स्तम्भयन्ती

व्यवस्थापयन्ती । तथा भुवनानां सर्वेषामधिपत्याधिक्येन पालयित्री ।
तथाऽपि य ऊर्षिर्द्रुप्तश्च तदुभयरूपाऽसि । विश्वकर्मा प्रजापतिरेव ते तव
ऋषिर्द्रष्टा । अश्विनेत्यादि पूर्ववत् ॥

एतैर्मन्त्रैः साध्यमुपधानं विधत्ते—

“ उत्सन्नयज्ञो वा एष यदग्निः किं वाऽहृतस्य क्रियते किं वा न यद्वै
यज्ञस्य क्रियमाणस्यान्तर्यन्ति पूयति वा अस्य तदाश्विनीरूप दधात्यश्विनौ
वै देवानां भिषजौ ताभ्यामेवास्मै भेषजं करोति ” [सं० का० ५ प्र० ३
अ० १] इति ।

योऽयं चीयमानोऽग्निः स एष उत्सन्नयज्ञ एव । अस्मिन्नग्रावनुष्ठेयानाम-
तिबहुलत्वात्सर्वथाऽपि प्रमादादिना कचित्किंचिदङ्गमुत्सन्नं भवत्येव । एत-
स्याग्नेः संबन्धि किं नामाङ्गमनुष्ठितं किं नानुष्ठितमिति को ज्ञातुं शक्नोति । अह-
शब्दो निषेधार्थः, सर्वथा ज्ञातुं न शक्नोत्येव । तथा सत्यनुष्ठीयमानस्य
यज्ञस्य यदङ्गमन्तर्यन्त्यन्तरितं कुर्वन्ति अस्य यज्ञस्यैतदङ्गं पूयत्येव नश्यत्येव ।
तत्तस्मादन्तरायदोषपरिहारार्थमाश्विनीरिष्टका उपदध्यात् । अश्विदेवयुक्तै-
र्मन्त्रैरुपधेया इष्टका आश्विन्यः । तदुपधानेन देवभिषग्भ्यामस्मै यज्ञायौषधं
करोति ॥

संख्यां विधत्ते—

“ पञ्चोप दधाति पाङ्क्तो यज्ञो यावानेव यज्ञस्तस्मै भेषजं करोति ” [सं०
का० ५ प्र० ३ अ० १] इति ।

कल्पः—“ सजूर्ऋतुभिरिति पञ्चर्तव्या आश्विनीरनूपधाय ” इति ।

पाठस्तु—

सजूर्ऋतुभिः सजूर्विधाभिः सजूर्वसुभिः सजूर्
रुद्रैः सजूरादित्यैः सजूर्विश्वेदेवैः सजूर्देवैः
सजूर्देवैर्वयोनाधैरग्नये त्वा वैश्वानराया-
श्विनाऽध्वर्यू सादयतामिह त्वा । , इति ।

हे इष्टके त्वमृतुभिर्वसन्तादिभिः सजूर्ः समानप्रीतिरासि, वसन्तादीनां
यादृशी प्रीतिस्तादृशी तवेत्यर्थः । एवमुत्तरत्रापि सजूर्ःशब्दो योज्यः । विविधं
जगद्दधति पोषयन्तीति ब्रह्मादयो विधास्तैर्विधाभिः । वसवो रुद्रा आदित्या
विश्वे देवा देवाश्च प्रसिद्धास्तैरेतैः पञ्चविधैः पञ्चधा मन्त्रभेदः । पूर्वोत्तरभागौ
सर्वत्रानुपज्येते । विधाभिरित्यन्तः पूर्वो भागः । सजूर्देवैर्वयोनाधैरित्याद्युत्तरौ

प्रपा० ३ अनु० ४] कृष्णयजुर्वेदीयतैत्तिरीयसंहिता ।

२८७१

(द्वितीयचितावाश्रिन्याय्येष्टकाभिधानम्)

भागः । एतस्मिन्भागे पूर्वोक्ताः सर्वेऽपि समानदेवशब्दाभिधेयाः । ते च सर्वे देवा वयोनाथा आयुष्पदा इत्यर्थः । तादृशैर्देवैः समानप्रीतिस्त्वं वैश्वानराया-
ग्रये सर्वपुरुषाणां हितकारिवहन्यर्थं त्वामुपदधामीति शेषः । मयोपहितां त्वां
देवानामध्वर्यू अश्विनाविह क्षेत्रे स्थापयताम् ॥

एतैर्मन्त्रैः साध्यमुपधानं विधत्ते—

“ ऋतव्या उप दधात्यृतूनां कृत्यै ” [सं० का० ५ प्र० ३ अ० १] इति ।

वसन्तादीनामृतूनां स्वस्वव्यापारसामर्थ्यायैतदुपधानम् ॥

इष्टकासंख्यां विधत्ते—

“ पञ्चोप दधाति पञ्च वा ऋतवो यावन्त एवर्तवस्तान्कल्पयति ” [सं०
का० ५ प्र० ३ अ० १ इति ।

हेमन्तशिशिरयोः समासेनर्तूनां पञ्चत्वम् । कल्पयति स्वस्वोचितव्यवहार-
क्षमान्करोति ॥

मन्त्राणामाद्यन्तानुपङ्गौ विधत्ते—

“ समानप्रभृतयो भवन्ति समानोदकास्तस्मात्समाना ऋतवः ” [सं०
का० ५ प्र० ३ अ० १] इति ।

सजृर्कृतुभिः सजृर्विधाभिरित्ययमुपक्रमो भागः प्रभृतिः । समानप्रभृतयः
समानोपक्रमाः सर्वे मन्त्रा इत्यर्थः । सजृर्देवैर्वयोनाथैरित्याद्यवमानमुदकैः ।
सोऽपि सर्वेषां मन्त्राणां समानः । यस्मान्मन्त्राः समानास्तस्माद्लोकेऽपि मास-
द्वयात्मकत्वेन सर्वेऽप्यृतवः समानाः ॥

मन्त्रेषु समानमंशमुक्त्वा भेदकमंशं दर्शयति—

“ एकेन पदेन व्यावर्तन्ते तस्मादृतवो व्यावर्तन्ते ” [सं० का० ५ प्र० ३
अ० १] इति ।

वसुभिरित्येकं पदं, तेनेतरेभ्यो मन्त्रेभ्य आयमन्त्रो व्यावर्तते । एवं रुद्रा-
दित्यादिभिर्व्यावृत्तिर्योजनीया । यस्मादत्रोपक्रमावमानसाम्ये पदमात्रेण व्या-
वृत्तिस्तस्माद्लोके मासद्वयात्मकत्वसाम्येऽपि वसन्तग्रीष्मादिपदभेदेन ऋतूनां
परस्परं व्यावृत्तिः ॥

‘कल्पः—“ प्राणं मे पाहीति पञ्च प्राणभृत ऋतव्या अनुपधाय ” इति ।

पाठस्तु—

प्राणं मे पाद्यपानं मे पाहि

व्यानं मे पाहि चक्षुर्म उर्व्या
वि भाहि श्रोत्रं मे श्लोकय , इति ।

हे इष्टके मे मदीयं प्राणं पाहि पालय । एवमुत्तरत्रापि । उर्व्या विशालया दृष्ट्या विभाहि विशेषेण प्रकाशय दर्शनसमर्थं कुर्वित्यर्थः । श्लोकय शब्दसंघाते शक्तं कुरु बहुविधवेदशास्त्रश्रवणसमर्थं कुर्वित्यर्थः ॥

एतैर्मन्त्रैः साध्यमुपधानं विधत्ते—

“ प्राणभृत उप दधात्युतुप्तेव प्राणान्दधाति तस्मात्समानाः सन्त ऋतवो न जीर्यन्त्यथो प्र जनयत्येवंनान् ” [सं० का० ५ प्र० ३ अ० १] इति ।

ऋतव्योपधानादूर्ध्वं प्राणभृत उपधाने सन्त्युतुप्तेव प्राणान्स्थापयति । यस्मादेषु स्थापिताः प्राणास्तस्मात्पुनः पुनरावृत्तावप्यृतवः समाना एव दृश्यन्ते न तु जीर्णा भवन्ति । अपि च प्राणस्थापनादेता(ना)नृतृन्पुनः पुनरुत्पादयत्येव ॥

ऋतव्याभ्य उत्तरभाविनीः प्राणभृतः प्रकारान्तरेण प्रशंसति—

“ एष वै वायुर्यत्प्राणो यदृतव्या उपाय प्राणभृत उपदधाति तस्मात्सर्वानृतृन्नु वायुरा वरीवर्ति [सं० का० ५ प्र० ३ अ० १] इति ।

योऽयं प्राणः स एष वायुरेव । तथा सत्यृतव्यानामूर्ध्वं प्राणभृतामुपधानेन सर्वानप्यृतृन्नुमृत्य वायुः पुनः पुनरावर्तते ॥

कल्पः—“ अपस्विन्वेति पञ्चापस्या अनुपरिहारम् ” इति ।

पाठस्तु—

अपस्विन्वौपधीर्जिन्व द्विपात्पाहि चतु-

प्पादव दिवो वृष्टिमेरय ॥, इति ॥

हे इष्टके त्वमपो जलानि पिन्व प्रीणय । ओषधीश्च जिन्व प्रीणय । द्विपान्मनुष्यशरीरं पाहि पालय । चतुष्पात्पशुशरीरमव रक्ष । दिवः सकाशाद्वृष्टिमेरयाऽऽ समन्तात्प्रवर्तय ॥

एतैर्मन्त्रैः साध्यमुपधानं विधत्ते—

“ वृष्टिसनीरुप दधाति वृष्टिमेवाव रुन्धे ” [सं० का० ५ प्र० ३ अ० १] इति ।

वृष्टिसनीवृष्टिप्रदानेनैतन्नामिका इष्टकाः ॥

तत्र प्रकारविशेषं विधत्ते—

(वयस्याख्येष्टकाभिधानम्)

“ यदेकधोपदध्यादेकमृतुं वर्षेदनुपरिहारः सादयति तस्मात्सर्वानृतुन्वर्षति ” [सं० का० ५ प्र० ३ अ० १] इति ।

पश्चानामेकप्रयत्नोपधाने सत्येकस्मिन्नेवर्तौ वृष्टिर्भवेन्नरेण्वप्यृतुषु । अतस्तत्परिहारायानुक्रमेण परितो हत्वा स्थापयेत् । प्राचीमुपधाय प्रदक्षिणामिष्टकामावर्त्य दक्षिणामुपदध्यात् ।

पुनरपीष्टकाहस्तः प्रदक्षिणीकृत्य पश्चिमामुपदध्यादित्येवं योजनीयम् । तथा सति सर्वानप्यृतुन्वर्षति वृष्टिर्भवति ॥

प्राणभृतां वृष्टिमनीनां च पूर्वोत्तरभावं प्रशंसति—

“ यत्प्राणभृत उपधाय वृष्टिमनीरुपदध्याति तस्माद्वायुप्रच्युता दिवो वृष्टिरीर्ते ” [सं० का० ५ प्र० ३ अ० १] इति ।

यस्मात्प्राणभृतः पूर्वभाविन्यो वृष्टिमनयः पश्चाद्भाविन्यस्तस्माद्दोकेऽपि दिवः सकाशात्पूर्वं वायुना प्रेरिता वृष्टिः पश्चात्प्रवर्तते ॥

अत्र विनियोगसंग्रहः—

द्वितीयस्यां चितौ पञ्च ध्रुवेत्याद्याश्विनीस्तथा ।

पञ्चर्तव्याः मज्जर्मन्त्रैरायन्तावनुपङ्गवौ ॥ १ ॥

वसुरुद्रादित्यविश्वेदेवर्मन्त्राभिदा भवेत् ।

प्राणं प्राणभृतः पञ्च तपोऽपस्याश्च पञ्च हि ॥

ता एव वृष्टिमन्याख्याः प्रोक्ता मन्त्रास्तु विशतिः ॥ २ ॥

इति श्रीमत्सामयणाचार्यविरचिते सामवेदीये वेदाभिप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठके

चतुर्थोऽनुवाकः ॥ ४ ॥

(अथ चतुर्थाष्टके तृतीयप्रपाठके पञ्चमोऽनुवाकः ।)

व्यविर्वयस्त्रिष्टुप्छन्दो दित्यवाङ्वयो विरा-
ट्छन्दः पञ्चाविर्वयो गायत्री छन्दस्त्रिवत्सो वयं
उष्णिहा छन्दस्तुर्यवाङ्वयोऽनुष्टुप्छन्दः पष्टु-
वाङ्वयो बृहती छन्द उक्षा वयः सतोबृहती
छन्द ऋषभो वयः ककुच्छन्दो येनुर्वयो जगती

छन्दोऽनुङ्गान्वयः पङ्क्तिश्छन्दो बस्तो वयो
 विवलं छन्दो वृष्णिर्वयो विशालं छन्दः पुरुषो
 वयस्तन्द्रं छन्दो व्याघ्रो वयोऽनाधृष्टं छन्दः
 सिंहो वयश्छदिश्छन्दो विष्टम्भो वयोऽधिप-
 तिश्छन्दः क्षत्रं वयो मयन्दं छन्दो विश्वकर्मा
 वयः परमेष्ठी छन्दो मूर्ध्नी वयः प्रजापति-
 श्छन्दः (१) ॥

(पुरुषो वयः पङ्क्तिश्छतिश्च ।)

इति कृष्णयजुर्वेदीयतैत्तिरीयसंहिताया चतुर्थाष्टके
 तृतीयप्रपाठके पञ्चमोऽनुवाकः ॥ ५ ॥

(अथ चतुर्थाष्टके तृतीयप्रपाठके पञ्चमोऽनुवाकः ।)

अयविरितिं त्रि—अविः । वयः । त्रिष्टुप् । छन्दः ।
 दित्यवाडिति दित्य—वाट् । वयः । विराडिति वि—
 राट् । छन्दः । पञ्चाविरिति पञ्च—अविः । वयः ।
 गायत्री । छन्दः । त्रिवत्स इति त्रि—वत्सः । वयः ।
 उष्णिहा । छन्दः । तुर्यवाडिति तुर्य—वाट् । वयः ।
 अनुष्टुबित्यनु—स्तुप् । छन्दः । पष्ठवादिति पष्ठ—
 वाट् । वयः । बृहती । छन्दः । उक्षा । वयः । सतो-
 बृहतीति सतः—बृहती । छन्दः । ऋषभः । वयः ।
 ककुत् । छन्दः । धेनुः । वयः । जगती । छन्दः ।

(वयस्याख्येष्टकाभिधानम्)

अ॒न॒ड्वा॒न् । व॒यः । प॒ङ्क्तिः । छ॒न्दः । व॒स्तः । व॒यः ।
 वि॒व॒ल॒मि॒तिं वि—व॒ल॒म् । छ॒न्दः । वृ॒ष्णिः । व॒यः ।
 वि॒शा॒ल॒मि॒तिं वि—शा॒ल॒म् । छ॒न्दः । पु॒रुषः । व॒यः ।
 त॒न्द्र॒म् । छ॒न्दः । व्या॒घ्रः । व॒यः । अ॒ना॒धृ॒ष्ट॒मि॒त्य॒-
 ना—धृ॒ष्ट॒म् । छ॒न्दः । मि॒ःहः । व॒यः । छ॒दिः ।
 छ॒न्दः । वि॒ष्ट॒म्भ॒ इति॑ वि—स्त॒म्भः । व॒यः । अ॒धि॒-
 प॒ति॒रि॒त्य॒धिं—प॒तिः । छ॒न्दः । क्ष॒त्र॒म् । व॒यः । म॒य॒-
 न्द॒म् । छ॒न्दः । वि॒श्व॒क॒र्मे॒ति वि॒श्व—क॒र्मा । व॒यः ।
 प॒र॒मे॒ष्ठी । छ॒न्दः । मूर्धा॑ । व॒यः । प्र॒जाप॑ति॒रिति॑
 प्र॒जा—प॒तिः । छ॒न्दः (१) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 तृतीयप्रपाठके पञ्चमोऽनुवाकः ॥ ५ ॥

(अथ चतुर्थकाण्डे तृतीयप्रपाठके पञ्चमोऽनुवाकः ।)

चतुर्थानुवाक आश्विन्यादीष्टका उक्ताः । अथ पञ्चमे वयस्याख्या इष्टका
 उच्यन्ते ।

कल्पः—“ अयविर्वय इति पञ्च दक्षिणस्यां श्रोण्यां पप्रवाद्वाय इति पक्षो-
 त्तरस्यां वस्तो वय इति दक्षिणेऽमे वृष्णिर्वय इत्युत्तरे व्याघ्रो वय इति
 दक्षिणे पक्षे सिंहो वय इत्युत्तर एतद्वा विपरीतं पुरुषो वय इति मध्ये
 विष्टम्भो वय इति चतस्रो वयस्याः पुरस्तात्प्रतीचीः ” इति ।

पाठस्तु—

अ॒य॒वि॒र्वय॑स्त्रि॒ष्टु॒च्छ॒न्दो॑ दि॒त्य॒वा॒ङ्म॒वो॑ वि॒रा॒ट्-
 छ॒न्दः॑ प॒ञ्चा॒वि॒र्वयो॑ गा॒य॒त्री छ॒न्द॑स्त्रि॒वत्सो॑ व॒य
 उ॒ष्णि॒हा छ॒न्द॑स्तु॒र्य॒वा॒ङ्म॒वोऽनु॑ष्टु॒च्छ॒न्दः॑ प॒ष्ट-

वाहयो बृहती छन्द उक्षा वयः सतोबृहती
 छन्द ऋषभो वयः ककुच्छन्दो धेनुर्वयो जगती
 छन्दोऽनङ्गवान्वयः पङ्क्तिश्छन्दो वस्तो वयो
 विवलं छन्दो वृष्णिर्वयो विशालं छन्दः पुरुषो
 वयस्तन्द्रं छन्दो व्याघ्रो वयोऽनाधृष्टं छन्दः
 सिंहो वयश्छदिश्छन्दो विष्टम्भो वयोऽधिपति-
 श्छन्दः क्षत्रं वयो मयन्दं छन्दो विश्वकर्मा वयः
 परमेष्ठी छन्दो मूर्धा वयः प्रजापतिश्छन्दः॥ इति ॥

अविशब्दः पूर्वोक्तरीत्या मासपट्टक्रमपलक्षयति । ततः सार्धसंवत्सरपरि-
 मितः कालरूपविरित्युच्यते । हे इष्टके तथाविधं यद्वयस्तद्रूपाऽसि । त्रिष्टुप्-
 तुश्चत्वारिंशदक्षरा, तादृशं छन्दस्त्वमासि । एवं सर्वत्र योज्यम् । दित्यवाङ्दि-
 वत्सरपरिमितम् । पञ्चाविः सार्धद्विवत्सरपरिमितम् । त्रिवत्सो वत्सरत्रयपरि-
 मितम् । तुर्यवाट्सार्धसंवत्सरत्रयपरिमितम् । षष्ठवात्संवत्सरचतुष्टयपरिमितम् ।
 उक्षा सार्धसंवत्सरचतुष्टयपरिमितम् । तावति हि काले गौः सेक्ता भवति । एव-
 मृषभादिशब्दास्तत्तत्प्रसिद्धार्थद्वारेण तत्तदर्थसंबन्धिवयोविशेषार्थत्वेनोद्घेयाः ।
 विवलविशालादिशब्दा लोकप्रसिद्धच्छन्दांस्यनभिधाना अपि शतपथब्राह्म-
 णादिप्रसिद्धच्छन्दोविशेषवाचिन इति द्रष्टव्यम् । विश्वकर्माशब्दः प्रजापति-
 वाची । तत्संनिभ्याद्विष्टम्भक्षत्रमूर्धशब्दाश्च तदीयमेकदेशविशेषमाचक्षते । तत्र
 विश्वकर्माशब्देन प्रजापत्यायुःपरिमितः काल उपलक्ष्यते । विष्टम्भशब्देन
 जगद्धारणवाचिनैकस्याः सृष्टेः स्थितिकाल उपलक्ष्यते । क्षत्रशब्दो बलवाची ।
 ततो यावता कालेनोत्पन्नं ब्राह्मण्यं प्रबलं भवति तावान्कालः क्षत्रशब्देनोप-
 लक्ष्यते । मूर्धशब्दो बलोरूपं विराजो मूर्धानमाचष्टे । तेन बलोरूपस्य यावा-
 न्कालस्तावान्कालो लक्ष्यते । नानाविधवयोरूपा नानाविधच्छन्दोरूपा च
 त्वमसीति तात्पर्यार्थः ॥

एतैर्मन्त्रैरुपधेया वयस्याख्या इष्टकास्तासां पूर्वानुवाकावसाने पठिताभिर-
 पस्याभिः सह पौर्वापर्यं निश्चेतुं प्रस्तौति—

“पशवो वै वयस्या नानामनसः खलु वै पशवो नानाव्रतास्तेऽप एवाभि
 समनसः” [सं० का० ५ प्र० ३ अ० १] इति ।

(वयस्यास्त्येष्टकामियानम्)

वयस्यानां पशुप्राप्तिहेतुत्वात्तद्रूपत्वम् । पशवश्च नानाविधरुचियुक्ताः । य(एक)स्मै पशवे यादृशं तृणादिकं रोचते तादृशमेवान्यस्मा अपि रोचत इति नास्ति नियमः । एकेनाऽऽघ्राय परित्यक्तस्यापि तृणस्यान्येन भक्षणदर्शनात् । अतो नानामनस्कत्वम् । ततो नानाव्रता भिन्नकर्मणः । एकः पशुर्लाङ्गलं वहतेऽपरः शकटमन्यस्तु पृष्ठभारम् । एवं विविधरुचयो विविधव्यापारा अपि पशवोऽपोऽभिलक्ष्य सर्वेऽपि समानमनस्का एव । मध्याह्नकाले युगपदुदकपा-
नदर्शनात् ॥

तत्रान्वयव्यतिरेकाभ्यां वयस्यानामुत्तरभावित्वं विधत्ते—

“ यं कामयेतापशुः स्यादिति वयस्यास्तस्योपधायापस्या उप दध्यादसं-
ज्ञानमेवास्मै पशुभिः करोत्यपशुरेव भवति यं कामयेत पशुमान्तस्यादित्यपस्या-
स्तस्योपधाय वयस्या उप दध्यात्संज्ञानमेवास्मै पशुभिः करोति पशुमानेव
भवति ” [सं० का० ५ प्र० ३ अ० १] इति ।

वयःशब्दोपेतैरुयविर्वयस्त्रिष्टुपल्लन्द इत्यादिभिर्मन्त्रैरुपधेया इष्टका वयस्याः ।
अप्यशब्दोपेतैरपस्पिन्वेत्यादिभिर्मन्त्रैरुपधेया इष्टका अपस्याः । तत्रापस्यानामु-
त्तरभावित्वे ताभिरितरासां पशुरूपाणामभिभूतत्वादस्य यजमानस्य पशुभि-
रसंज्ञानं करोति, पशुनिमित्तकं संज्ञानमकृतं भवति । अतः पशूनामवज्ञानत्वा-
त्पशुरहितो भवति । पशुरूपाणां वयस्यानामुत्तरभावित्वे पुनरनभिभूतत्वा-
दस्य यजमानस्य पशुभिः संज्ञानं करोति, पशुनिमित्तकं संज्ञानं कृतं भवति ।
अवज्ञाविपरीत आदरः संज्ञानम् । तेनायं पशुमान्भवत्येव । तस्मादपस्याः
पूर्वभाविन्यो वयस्या उत्तरभाविन्य इत्यर्थः ॥

विष्टम्भो वय इत्यादिभिर्मन्त्रैरुपधेयानां प्रोद्देशं विधत्ते—

“ चतस्रः पुरस्तादुप दधाति तस्माच्चत्वारि चक्षुषो रूपाणि द्वे शुक्ले द्वे
कृष्णे ” [सं० का० ५ प्र० ३ अ० १] इति ।

चक्षुरिन्द्रियसंवन्धिनोर्द्वयगोर्लोकयोर्मध्ये प्रोद्दे द्वे शुक्लमण्डले, तयोर्मध्ये द्वे
कृष्णमण्डले इत्येवं रूपचतुष्टयम् ॥

त्रेषु चतुर्षु मन्त्रेष्वन्तिममन्त्रे यो मूर्धशब्दस्तं प्रशंसति—

“ मूर्धन्वतीर्भवन्ति तस्मात्पुरस्तान्मूर्धा ” [सं० का० ५ प्र० ३ अ० १]
इति ।

मूर्धश्शब्दोपेतैर्मन्त्रैरुपधेया इष्टका मूर्धन्वत्यः । यस्मान्पूर्वस्यां दिश्युपधेया

मूर्धञ्शब्दोपेतमङ्गसाध्यास्तस्मात्पक्ष्याकारेण चीयमानस्याग्रेरपि मूर्धा पूर्वस्यां दिशि भवति ॥

अयविवर्त्य इत्यादिमन्त्रपञ्चकेन पष्ठवाद्वा इत्यादिमन्त्रपञ्चकेन चोपधेयानामिष्टकानां देशविशेषं विधत्ते—

“पञ्च दक्षिणायाः श्रोण्यामुप दधाति पञ्चोत्तरस्यां तस्मात्पश्चाद्वर्षीयान्पु-
रस्तात्प्रवणः पशुः ” [सं० का० ५ प्र० ३ अ० १] इति ।

यस्मादत्र श्रोण्योर्वह्व इष्टकास्तस्मात्पशोरपि श्रोणितः पूर्वभागो निम्नः ॥

अथ मन्त्रद्वयेनोपधेययोर्विशेषौ विधत्ते—

“वस्तो वय इति दक्षिणेऽस उप दधाति वृष्णिर्वय इत्युत्तरेऽसवेव
प्रति दधाति ” [सं० का० ५ प्र० ३ अ० १] इति ।

उत्तरे, अंस उपदधातीत्यनुवर्तते । तेनोपधानद्वयेनाग्रंसावेव संपा-
दयति ॥

अन्येन मन्त्रद्वयेनोपधेययोर्देशविशेषौ विधत्ते—

“व्याघ्रो वय इति दक्षिणे पक्ष उप दधाति सिंहो वय इत्युत्तरे पक्षयो-
रेव वीर्यं दधाति ” [सं० का० ५ प्र० ३ अ० १] इति ।

उत्तरे, पक्ष उपदधातीत्यनुवर्तते । व्याघ्रसिंहयोरधिकवीर्योपेतत्वाद्नेनोप-
धानद्वयेन पक्षयोर्वीर्यं स्थापयत्येव ॥

अन्येन मन्त्रेणोपधेयाया इष्टकायाः स्थानं विधत्ते—

“पुरुषो वय इति मध्ये तस्मात्पुरुषः पशूनामधिपतिः ” [सं० का० ५
प्र० ३ अ० १] इति ।

यस्मान्मध्यदेश उपधानमन्त्रे पुरुषशब्दोऽस्ति तस्माद्धोके पुरुषः पशूनां
स्वामी भवति । इतरास्तु वयस्याः पशव इत्युक्तम् ॥

अत्र विनियोगसंग्रहः—

त्रियविस्तु (अयविवर्त्यो) वयस्याख्या दध्यादेकोनविंशतिः ॥ १ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठके

पञ्चमोऽनुवाकः ॥ ५ ॥

इन्द्राग्नी अव्यथमानामिष्टकां दृ॒ह॒तं यु॒वम् ।
 पृ॒ष्ठेन॒ द्यावा॑पृथि॒वी अ॒न्तरि॑क्षं च वि बा॒ध-
 ताम् । विश्व॑क॒र्मा त्वा सा॒दय॑त्वन्त॒रि॑क्षस्य पृ॒ष्ठे
 व्यच॑स्व॒ती प्रथ॑स्व॒ती भास्व॑तीः सूरि॒मती॑मा
 या द्यां भा॒स्या पृ॑थि॒वीमोर्व॑न्त॒रि॑क्षमन्त॒रि॑क्षं
 यच्छा॒न्त॒रि॑क्षं दृ॒ह॒हान्तरि॑क्षं मा हि॒ःसीर्वि॑-
 श्वस्मै प्रा॒णाय॑पा॒नाय॑ व्या॒नायो॑दा॒नाय॑ प्रा॒ति-
 ष्ठा॒यै च॒रित्रा॑य वा॒युस्त्वा॒भि पा॑तु म॒द्या
 स्व॒स्त्या छ॒र्दिषां॑ (१) श॑तमे॒न तया॑ दे॒वत॑-
 याऽङ्गि॒रस्व॒द्ध्रुवा॑ सी॒द । रा॒ज्यं॑सि प्रा॒ची दि॒ग्वि-
 रा॒डं॑सि दक्षि॒णा दि॒क्स॒म्राडं॑सि प्र॒तीची॑ दि॒-
 कस्व॒राड॑स्युदी॒ची दि॒गधि॑प॒त्न्यसि॑ बृ॒हती॑ दि॒गा-
 यु॒र्मे पा॒हि प्रा॒णं मे॑ पा॒त्यपा॒नं मे॑ पा॒हि व्या॒नं
 मे॑ पा॒हि चक्षु॑र्मे पा॒हि श्रो॒त्रं मे॑ पा॒हि मनो॑
 मे जि॒न्व वाचं॑ मे पि॒न्वाऽऽत्मानं॑ मे पा॒हि
 ज्योति॑र्मे यच्छ (२) ॥

(छर्दिषां पिन्व पट्वं ।)

इति कृष्णयजुर्वेदीयतैत्तिरीयसंहितायां चतुर्थाष्टके
 तृतीयप्रपाठके षष्ठोऽनुवाकः ॥ ६ ॥

इन्द्रा॑ग्नी इतीन्द्रं—अ॒ग्नी । अव्य॑थमानाम् । इष्टे-
 काम् । दृ॒ह॒तम् । यु॒वम् । पृ॒ष्ठेन॑ । द्यावा॑पृथि॒वी
 इति॑ द्यावा—पृथि॒वी । अ॒न्तरि॑क्षम् । च॒ । वी॒तिं ।
 बा॒ध॒ताम् । विश्व॑कर्मेति॑ विश्व—कर्मा॑ । त्वा॒ । सा॒द॒य॒तु ।
 अ॒न्तरि॑क्षस्य । पृ॒ष्ठे । व्य॑च॒स्वती॑म् । प्रथ॑स्वतीम् ।
 भा॒स्व॒तीम् । सूरि॑मतीमिति॑ सूरि—मती॑म् । एति॑ ।
 या । द्याम् । भा॒सिं । एति॑ । पृथि॒वीम् ।
 एति॑ । उ॒रु । अ॒न्तरि॑क्षम् । अ॒न्तरि॑क्षम् । य॒च्छ ।
 अ॒न्तरि॑क्षम् । दृ॒ह॒ । अ॒न्तरि॑क्षम् । मा । हि॒ंसीः ।
 विश्व॑स्मै । प्रा॒णायेति॑ प्र—अ॒नाय॑ । अ॒पा॒नायेत्य॑प—
 अ॒नाय॑ । व्या॒नायेति॑ वि—अ॒नाय॑ । उ॒दा॒नाये-
 त्यु॒व—अ॒नाय॑ । प्र॒ति॒ष्ठाया॑ इति॑ प्र॒ति—स्था॑यै ।
 च॒रि॒त्राय॑ । वा॒युः । त्वा॒ । अ॒भीति॑ ।
 पा॒तु । म॒द्या । स्व॒स्या । छ॒र्दिषां॑ (१) । शं॒तमे॒-
 नेति॑ शं—तमे॒न । तया॑ । दे॒वत॑या । अ॒ङ्गिर॑स्वत् ।
 ध्रु॒वा । सी॒द् । रा॒ज्ञी । अ॒सि । प्रा॒ची । दिक् । वि॒रा-
 डिति॑ वि—रा॒ट् । अ॒सि । द॒क्षि॒णा । दिक् । स॒म्रा-
 डिति॑ सम्—रा॒ट् । अ॒सि । प्र॒ती॒ची । दिक् । स्व॒रा-
 डिति॑ स्व—रा॒ट् । अ॒सि । उ॒दी॒ची । दिक् । अधि॑-

(तृतीयचिन्ता स्वयमातृणादीष्टकाभिधानम्)

पत्नीत्यधि—पत्नी । अमि । बृहती । दिक् । आयुः ।
मे । पाहि । प्राणमिति प्र—अनम् । मे । पाहि ।
अपानमित्यप—अनम् । मे । पाहि । व्यानमिति
वि—अनम् । मे । पाहि । चक्षुः । मे । पाहि ।
श्रोत्रम् । मे । पाहि । मनः । मे । जिन्व । वाचम् ।
मे । पिन्व । आत्मानम् । मे । पाहि । ज्योतिः । मे ।
यच्छ (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
तृतीयप्रपाठके षष्ठोऽनुवाकः ॥ ६ ॥

(अथ चतुर्थकाण्डे तृतीयप्रपाठके षष्ठोऽनुवाकः ।)

पञ्चमेऽनुवाके वयस्याख्या इष्टका उक्ताः । तावता द्वितीयचिन्ता समाप्ता ।
अथ षष्ठे तृतीयस्यां चिन्ता स्वयमातृणाद्या उच्यन्ते ।

कल्पः—“श्वोभूते पौर्वाहिकीभ्यां प्रचर्य तृतीयां चिन्तां चिनोतीन्द्राग्नी
अव्यथमानामिति स्वयमातृणामभिमृश्याद्वेनोपग्राह्य ” इति ।

पाठस्तु—

इन्द्राग्नी अव्यथमानामिष्टकां दृंहतं
युवम् । पृष्ठेन द्यावापृथिवी अन्त-
रिक्षं च वि बाधताम् । , इति ।

हे इन्द्राग्नी युवं युवामव्यथमानां भङ्गग्रहितां स्वयमातृणामिष्टकां दृंहतं
दृढी कुरुतम् । इयं चेष्टका स्वकीयेनोपरिभागेन(ण) लोकत्रयं विबाधतां बाध-
मानेव व्याप्नोत्वित्यर्थः ॥

कल्पः—“ विश्वकर्मा त्वा साद्यन्वन्तरिक्षस्य पृष्ठ इत्यविदुषा ब्राह्मणेन
सह मध्येऽग्रेरुपदधाति ” इति ।

पाठस्तु—

विश्वकर्मा त्वा सादयत्वन्तरिक्षस्य पृष्ठे व्यच-
 स्वतीं प्रथस्वतीं भास्वतीं सूरिमतीमा या
 द्यां भाम्या पृथिवीमोर्वन्तरिक्षमन्त-
 रिक्षं यच्छान्तरिक्षं दृहान्तरिक्षं मा
 हिंसीर्विश्वस्मै प्राणायानाय व्यानायोदा-
 नाय प्रतिष्ठायै चरित्राय वायुस्त्वाऽभि पातु
 मह्या स्वस्त्या छर्दिषा शंतमेन तथा
 देवतयाऽङ्गिरस्वद्ध्रुवा सीद । , इति ।

विश्वानि कर्माणि यस्यासौ विश्वकर्मा प्रजापतिः । हे स्वयमातृणे प्रजा-
 पतिस्त्वामन्तरिक्षस्य पृष्ठ उपरि सादयतु । कीदृशीं, व्यचस्वतीं व्यक्तियुक्तां
 प्रथस्वतीं विस्तारयुक्तां भास्वतीं भायुक्तां सूरिमतीं विद्वद्भिर्कृत्विग्भिर्युक्तां,
 तां येयं स्वयमातृणा त्वं द्युलोकमाभासि सर्वतः प्रकाशयसि । तथा पृथि-
 वीमाभासि । उरु विस्तीर्णमन्तरिक्षं चाऽऽभासि । तादृशी त्वमन्तरिक्ष-
 मिदं यच्छ गन्धर्वाप्सरोगणादिधारकतया नियमय । तथाऽन्तरिक्षं दृह परोप-
 द्रवराहित्येन दृढी कुरु । त्वमपि तदन्तरिक्षं मा हिंसीः । विश्वस्मै सर्वस्मै
 प्राणायानव्यानोदानारूपवायुवृत्तिलाभाय, प्रतिष्ठायै स्वगृहे प्रतिष्ठालाभाय,
 चरित्राय शास्त्रीयाचरणाय, प्राणिनामेतस्य सर्वस्य सिद्ध्यर्थमयं वायुस्त्वाम-
 भितः पातु । केन रक्षणमिति तदुच्यते—मह्या स्वस्त्या महत्या योगक्षेमसं-
 पत्त्या शंतमेन च्छर्दिषा सुखकारिणा दीप्तिविशेषेण । तव स्वामिभूता या
 देवता तथाऽनुगृहीता ध्रुवा स्थिरा सती सीदेहोपविश । अङ्गिरस्वदङ्गिरसां
 चयनानुष्ठाने यथा ध्रुवा स्थिरा तद्वत् ॥

एतन्मन्त्रद्वयसाध्यमभिपर्शनपूर्वकमुपधानं विधत्ते—

“ इन्द्राग्नी अव्यथमानामिति स्वयमातृणामुप दधातीन्द्राग्निभ्यां वा इमौ
 लोकौ विधृतावनयोर्लोकयोर्विधृत्यै ” [सं० का० ५ प्र० ३ अ० २] इति ।

यस्मादिन्द्राग्निभ्यां लोकद्वयं विधृतं तस्मादत्रापि लोकद्वयधारणायेंद्राग्नी
 इति मन्त्रः प्रयुज्यते ॥

प्रकारान्तरेणेंद्राग्नी मन्त्रगतौ प्रशंसति—

“ अथृतेव वा एषा यन्मध्यमा चितिरन्तरिक्षमिव वा ऐन्द्राग्नी इत्याहे-
 न्द्राग्नी वै देवानामोजोभूतावोजसैवैनामन्तरिक्षं चिनुते धृत्यै ” [सं० का०
 ५ प्र० ३ अ० २] इति ।

(तृतीयचितौ स्वयमातृणादीष्टकाभिधानम्)

अधस्ताच्चितिद्वयं पूर्वमुक्तमुपरितनं तु चितिद्वयं वक्ष्यते । तस्माद्वयं तृतीया चितिर्मध्यमा । सा च भूमिस्पर्शाभावात्केनाप्यधृता वर्तते । अतोऽन्तरिक्षसदृशी । अतस्तस्याश्रितेर्धृतिसिद्ध्यर्धमिन्द्राग्नी इति मश्वं पठेत् । देवानां मध्ये ताविन्द्राग्नी बलधारिणौ । तद्वलेनैवैनामन्तरिक्षे भूमिस्पर्शमन्तरेण चिनुते । भूमिस्पर्शाभावेऽपि तद्वलेन चितत्वाद्भृता भवति ॥

पूर्वं विहितां स्वयमातृणामनूय प्रशंसति—

“ स्वयमातृणामुप दधात्यन्तरिक्षं वै स्वयमातृणाऽन्तरिक्षमेवोप धत्ते ” [सं० का० ५ प्र० ३ अ० २] इति ।

भूमिस्पर्शाभावादन्तरिक्षसादृश्यम् । यदा त्वयमुपधानविधिस्तदानीमेतदनुवादेन पूर्वोक्तो मश्वविनियोगो द्रष्टव्यः ॥

उपधानात्प्राचीनमश्वोपघ्रापणं विधत्ते—

“ अश्वमुप घ्रापयति प्राणमेवास्यां दधात्यथो प्राजापत्यो वा अश्वः प्रजापतिनैवाग्निं चिनुते ” [सं० का० ५ प्र० ३ अ० २] इति ॥

इष्टकागतं छिद्रं प्रशंसति—

“ स्वयमातृणा भवति प्राणानामुत्सृष्ट्या अथो सुवर्गस्य लोकस्यानुख्यात्यै ” [सं० का० ५ प्र० ३ अ० २ इति ।

सति हि छिद्रे श्वासोऽनुपरुद्धः सन्निर्गच्छति । आवरणाभावात्स्वर्गोऽपि द्रष्टुं शक्यते ॥

कल्पः—“ राश्यसि प्राची दिगिति पञ्च दिश्याः प्रतिदिशमेकां मध्ये ” इति ।

पाठस्तु—

राश्यसि प्राची दिग्विराडमि दक्षिणा
दिक्सम्राडमि प्रतीची दिक्स्वराडस्यु-
दीची दिगधिपत्यसि बृहती दिक् इति ।

हे इष्टके त्वं राज्ञी राजमाना दीप्यमाना सती प्राची दिगमि पूर्वदिश्याऽसि । विराड्विविधं राजमाना दक्षिणा दिगसि सम्राट्मम्यग्राजमाना प्रतीची दिगसि । स्वराट्स्वयमेव राजमानोदीची दिगसि । अधिकं पानीत्यधिपत्नी, तादृशी त्वं बृहती प्रौढोर्ध्वा दिगमि ॥

एतैर्मश्वैः साध्यमुपधानं विधत्ते—

“ देवानां वै सुवर्गं लोकं यतां दिशः समवलीयन्त त एता दिश्या अप-
श्यन्ता उपादधत ताभिर्वै ते दिशोऽदृहन्त्यदिश्या उपदधाति दिशां विधृत्यै ”
[सं० का० ५ प्र० ३ अ० २] इति ।

देवाः पुरा भूमौ स्थिताः कदाचित्स्वर्गं लोकं गताः । तत्र गच्छतां देवानां
संबन्धिन्यो या भूमिष्ठा दिशस्ताः समवलीयन्त रक्षकाभावात्सम्यग्विशीर्णाः ।
दिश्वर्तिनां प्राणिनामस्वास्थ्यमेव दिशां विशरणम् । ते देवा विचार्य दिशां
धारणसमर्था एता दिश्या नामेष्टका अपश्यन् । दिक्शब्दोपेतैर्मन्त्रैरुपधेया
इष्टका दिश्याः । तदुपधानाद्देवानामिव यजमानस्यापि दिशो दृढा भवन्ति ॥

कल्पः—“ आयुर्मे पाहीति दश प्राणभृतः पुरस्तादुपधाय ” इति ।

पाठस्तु—

आयुर्मे पाहि प्राणं मे पाह्यपानं मे पाहि
व्यानं मे पाहि चक्षुर्मे पाहि श्रोत्रं मे
पाहि मनो मे जिन्व वाचं मे पिन्वाऽऽ-
त्मानं मे पाहि ज्योतिर्मे यच्छ ॥, इति ॥

हे इष्टके मे मदीयमायुः पाहि रक्ष । एवमुत्तरत्रापि योज्यम् । जिन्व प्रीणय ।
आत्मानं जीवस्वरूपम् । ज्योतिर्यच्छ देहि ॥

एतैर्मन्त्रैः साध्यमुपधानं विधत्ते—

“ दश प्राणभृतः पुरस्तादुप दधाति नव वै पुरुषे प्राणा नाभिर्दशमी
प्राणानेव पुरस्ताद्धत्ते तस्मात्पुरस्तात्प्राणाः ” [सं० का० ५ प्र० ३ अ० २]
इति ।

प्राणशब्दोपेतान्मन्त्रानुपधानकाले विभ्रतीति प्राणभृतः । शिरसि सप्त
छिद्राणि अधस्तादुभे तेषु छिद्रेषु संचरन्तः प्राणा नवसंख्याकाः । नाभि-
र्दशमी छिद्ररूपा । अतस्तत्रत्यप्राणेन सह दश प्राणान्पूर्वस्यां दिश्युपधत्ते ।
यस्मादेते पूर्वस्यां दिश्युपहितास्तस्माल्लोकेऽपि प्राङ्मुखस्य पुरुषस्य श्वासद-
ष्टिप्रसारादयः पूर्वस्यामेव दिशि भवन्ति ॥

चरममन्त्रे ज्योतिःशब्दं प्रशंसति—

“ ज्योतिष्मतीमुत्तमापुप दधाति तस्मात्प्राणानां वाग्ज्योतिरुत्तमा ” [सं०
का० ५ प्र० ३ अ० २] इति ।

ज्योतिःशब्दयुक्तेन मन्त्रेणोपधातव्येष्टका ज्योतिष्मती । यस्मात्सा चरमा
तस्माल्लोकेऽपि स्वार्थप्रकाशकत्वेन ज्योतीरूपा वाक्सर्वेषामिन्द्रियाणामुत्तमा
भवति ॥

(बृहत्याख्येष्टकाभिधानम्)

संख्यां प्रशंसति—

“दशोप दधाति दशाक्षरा विराड्विरादछन्दसां ज्योतिर्ज्योतिरेव पुरस्ताद्धत्ते तस्मात्पुरस्ताज्ज्योतिरुपास्महे ” [मं० का० ५ प्र० ३ अ० २] इति ।

दीप्तिवाचिना राजतिधातुजन्येन निर्दिश्यमानत्वादियं विरादछन्दसां मध्ये ज्योतिः । तथा सति तादृग्दशानां पूर्वदिश्युपधानेन ज्योतिरेव तत्र धारितं भवति । यस्मात्पूर्वस्यां दिशि ज्योतिर्भूतं तस्माद्द्वयं प्रातःसंध्याकाले पूर्वस्यां दिशि ज्योतिर्भण्डलमुपास्महे ॥

अत्र विनियोगसंग्रहः—

तृतीयस्यां चित्ताविन्द्रा स्वयमातृणकां स्पृशेत् ।

विश्वेन्युपदधात्येनां राक्षी दिश्यास्तु पञ्चभिः ॥

आयुर्दश प्राणभृतो मन्त्राः सप्तदशेरिताः ॥ १ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठक

पष्ठोऽनुवाकः ॥ ६ ॥

(अथ चतुर्थाष्टके तृतीयप्रपाठके सप्तमोऽनुवाकः ।)

मा छन्दः प्रमा छन्दः प्रतिमा छन्दोऽस्त्रीविशु-
न्दः पङ्क्तिश्छन्द उष्णिहा छन्दो बृहती छन्दोऽ-
नुष्टुप्छन्दो विरादछन्दो गायत्री छन्दस्त्रिष्टुप्-
छन्दो जगती छन्दः पृथिवी छन्दोऽन्तरिक्षं
छन्दो द्यौश्छन्दः समाश्छन्दो नक्षत्राणि छन्दो
मनश्छन्दो वाक्छन्दः कृषिश्छन्दो हिरण्यं
छन्दो गौश्छन्दोऽजा छन्दोऽश्वश्छन्दः । अग्निर्दे-
वता (१) वातो देवता सूर्यो देवता चन्द्रमा
देवता वसवो देवता रुद्रा देवताऽऽदित्या देवता

विश्वे देवा देवतां मरुतो देवता बृहस्पतिर्देव-
तेन्द्रो देवता वरुणो देवता सूर्याऽसि राङ्ध्रु-
वाऽसि धरुणो यन्त्र्यसि यमित्रिषे त्वोजे त्वा
कृष्णे त्वा क्षेमाय त्वा यन्त्री राङ्ध्रुवाऽसि
धरणी धन्त्र्यसि धरित्र्यायुषे त्वा वर्चसे त्वोजसे
त्वा बलाय त्वा (२) ॥

(देवताऽऽयुषे त्वा पट्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
तृतीयप्रपाठके सप्तमोऽनुवाकः ॥ ७ ॥

(अथ चतुर्थाष्टके तृतीयप्रपाठके सप्तमोऽनुवाकः ।)

मा । छन्दः । प्रमेति प्र—मा । छन्दः । प्रति-
मेति प्रति—मा । छन्दः । अस्त्रिविः । छन्दः ।
पङ्क्तिः । छन्दः । उष्णिहा । छन्दः । बृहती ।
छन्दः । अनुष्टुबित्यनु—स्तुप् । छन्दः । विराडिति
वि—राट् । छन्दः । गायत्री । छन्दः । त्रिष्टुप् ।
छन्दः । जगती । छन्दः । पृथिवी । छन्दः । अन्त-
रिक्षम् । छन्दः । द्यौः । छन्दः । समाः । छन्दः ।
नक्षत्राणि । छन्दः । मनः । छन्दः । वाक् । छन्दः ।
कृषिः । छन्दः । हिरण्यम् । छन्दः । गौः । छन्दः ।
अजा । छन्दः । अश्वः । छन्दः । अग्निः । देवता

(बृहत्याख्येष्टकाभिधानम्)

(१) । वा॒तः । दे॒वतां । सू॒र्यः । दे॒वतां । च॒न्द्रमाः ।
 दे॒वतां । व॒सवः । दे॒वतां । रु॒द्राः । दे॒वतां । आ॒दि॒त्याः ।
 दे॒वतां । वि॒श्वे । दे॒वाः । दे॒वतां । म॒रुतः । दे॒वतां ।
 बृ॒ह॒स्पतिः । दे॒वतां । इ॒न्द्रः । दे॒वतां । व॒रुणः ।
 दे॒वतां । मू॒र्धा । अ॒मि । रा॒ट् । ध्रु॒वा । अ॒मि ।
 ध॒रुणां । य॒न्त्री । अ॒मि । य॒मित्री । इ॒षे । त्वा ।
 ऊ॒र्जे । त्वा । कृ॒ष्यै । त्वा । क्षे॒माय । त्वा । य॒न्त्री ।
 रा॒ट् । ध्रु॒वा । अ॒मि । ध॒रंणी । ध॒र्त्री । अ॒मि ।
 ध॒रित्री । आ॒युषे । त्वा । व॒र्च॒मे । त्वा । ओ॒ज॒से ।
 त्वा । ब॒लाय । त्वा (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 तृतीयप्रपाठके सप्तमोऽनुवाकः ॥ ७ ॥

(अथ चतुर्थिकाण्डे तृतीयप्रपाठके सप्तमोऽनुवाकः ।)

षष्ठेऽनुवाके स्वयमातृणाया इष्टका उक्ताः । अथ सप्तमे बृहत्याख्या
 इष्टका उच्यन्ते ।

कल्पः—“ षट्त्रिंशत् बृहतीर्मा छन्द इति द्वादश दक्षिणतः पृथिवी छन्द
 इति द्वादश पश्चादग्निर्देवतेति द्वादशोत्तरतः ” इति ।

पाठस्तु—

मा छन्दः प्र॒मा छन्दः प्र॒ति॒मा छन्दोऽस्त्रीवि॒-
 श॒छन्दः प॒ङ्क्तिश्छन्द उ॒ष्णिहा छन्दो बृ॒हती
 छन्दोऽनु॒ष्टुप्छन्दो वि॒राट्छन्दो गाय॒त्री छन्द-
 स्त्रि॒ष्टुप्छन्दो जगती छन्दः पृथि॒वी छन्दोऽ-

न्तरिक्षं छन्दो द्यौश्छन्दः समाश्छन्दो नक्ष-
त्राणि छन्दो मनश्छन्दो वाक्छन्दः कृषिश्छन्दो
हिरण्यं छन्दो गौश्छन्दोऽजा छन्दोऽश्वश्छन्दः ।
अग्निर्देवता वातो देवता सूर्यो देवता चन्द्रमा
देवता वसवो देवता रुद्रा देवताऽऽदित्या
देवता विश्वे देवा देवता मरुतो देवता
बृहस्पतिर्देवतेन्द्रो देवता वरुणो देवता, इति ।

अत्र माप्रमाप्रतिमास्तीवि(व्यादि)शब्दाभिधेयाश्छन्दोविशेषाः । केचिद्वेदे
प्रसिद्धाः केचिद्लोकेष्वपि प्रसिद्धाः । हे इष्टके त्वं मानामकच्छन्दोरूपाऽसि ।
प्रमानामकच्छन्दोरूपाऽसि । एवं सर्वत्र योज्यम् । अग्न्यादीनां तु देवतात्वं प्रसि-
द्धम् । हे इष्टके त्वमाग्निदेवतारूपाऽसि । एवमुत्तरत्रापि योज्यम् ॥

एतैर्मन्त्रैरिष्टकोपधानं विधानं प्रस्तौति—

“ छन्दांसि पशुष्वानिमयुस्तान्वृहत्युदजयत्तस्माद्बार्हताः पशव उच्यन्ते ”
[सं० का० ५ प्र० ३ अ० २] इति ।

पुरा कदाचिद्वायव्यादिच्छन्दोदेवताः परस्परं मात्सर्येण कांचिदाजि
मर्यादां प्राप्ताः । अहमेवाऽऽदौ पशून्स्वी करिष्यामीति प्रतिज्ञा मर्यादा ।
तदानीं बृहत्याख्या छन्दोदेवता देवतान्तराण्युल्लङ्घ्य स्वयमेवाजयत् । अत-
स्तदीयनाम्ना पशवो बार्हता इत्येवं प्रसिद्धिं गताः । यथा बृहती छन्दसां
मध्ये प्रशस्ता, एवं बृहत्याख्या इष्टका अपि प्रशस्ता इति तात्पर्यार्थः ॥

ता एता इष्टका दिग्विशेषेषु विधत्ते—

“ मा छन्द इति दक्षिणत उप दधाति तस्मादक्षिणावृतो मासाः पृथिवी
छन्द इति पश्चात्प्रतिष्ठित्या अग्निर्देवतेत्युत्तरत ओजो वा अग्निरोज एवोत्तरतो
धत्ते तस्मादुत्तरतोभिप्रयायी जयति ” [सं० का० ५ प्र० ३ अ० २] इति ।

माशब्देन मासा उच्यन्ते । दक्षिणदिग्विधानेन दक्षिणादिवृत्तिः, सूर्यस्य
गोलरूपदक्षिणावृत्त्या निष्पाद्यमानत्वाच्चैत्रादिमासा दक्षिणावृतः । पश्चिमदि-
श्युपधेयानामिष्टकानां मन्त्रेष्वदौ पृथिवीशब्दः पठितः । पृथिवी च सर्वस्य
जगतः प्रतिष्ठा । तस्मात्तदुपधानं प्रतिष्ठित्यं भवति । उदीच्यां दिश्युपधेया-

(बृहत्याव्येष्टकमिधानम्)

नामिष्टकानां मन्त्रादावग्निशब्दः पठितः । अग्निश्च दाहकशक्तियुक्तत्वादोज इत्युच्यते । तस्मादोज एवादीच्यामुपहितं भवति । यस्मादुदीच्यामग्न्यादिदेवताशक्तिरूपमोजस्तिष्ठति तस्मादुत्तराभिमुखत्वेन प्रयाणं कुर्वन्तीर्ययात्रादिजन्यपुण्योपेतत्वात्परलोकं जयति ॥

मन्त्रपाठप्राप्तमिष्टकासंख्यां प्रशंसति—

“ पटत्रिंशत्सं पश्यन्ते पटत्रिंशदक्षरा बृहती बार्हताः पशवो बृहत्सैवास्मै पशुनव रुन्धे बृहती छन्दसां स्वाराज्यं परीयाय यस्यैता उपधीयन्ते गच्छति स्वाराज्यम् ” [सं० का० ५ प्र० ३ अ० २] इति ।

बृहत्या जितत्वात्पशूनां बर्हन्त्वं, जेतृत्वादेव बृहत्याः स्वाराज्यमपि ॥

कल्पः—“ मूर्धाऽसि राडिति सप्त बालखिल्याः पुरस्तात्पतीचीर्यत्री राडिति सप्त पश्चात्प्राचीः ” इति ।

पाठस्तु—

मूर्धाऽसि गङ्धुवाऽसि धरुणा यन्त्र्यमि यमि-
त्रीषे त्वोर्जे त्वा कृष्ये त्वा क्षेमाय त्वा
यन्त्री गङ्धुवाऽसि धरणी धर्त्र्यमि धरित्र्यायुषे
त्वा वर्चमे त्वोर्जमे त्वा बलाय त्वा ॥, इति ॥

हे इष्टके त्वं मूर्धा मूर्ध्वदुत्तमा गङ्गाजमाना चामि । हे इष्टके त्वं ध्रुवा स्थिरा धरुणा धारणहेतुश्चासि । हे इष्टके त्वं यन्त्री स्वयमपि नियता यामित्री सर्वेषां नियमनकारिणी चामि । हे इष्टक इमेऽन्नाय त्वा त्वाम्, उपदधामीति शेषः । ऊर्जे बलाय त्वामुपदधामि । कृष्ये सम्यनिष्पत्तये त्वामुपदधामि । क्षेमाय संपादितस्य धनस्य रक्षणाय त्वामुपदधामि । एतैः सप्तभिर्मन्त्रैः पुरस्तादुपधेयाः । हे इष्टके त्वं यन्त्री नियमोपता राज्ञाजमाना चामि । तथा ध्रुवा स्थिरा धरणी धारणहेतुश्चासि । धर्त्री धारणं कुर्वती धरित्री भूमिरूपा चामि । आयुष आयुर्द्व्यर्थं त्वामुपदधामि । वर्चमे कान्त्यर्थं त्वामुपदधामि । ओजसेऽष्टमधानुर्द्व्यर्थं त्वामुपदधामि । बलाय तेजःकार्यार्थं त्वामुपदधामि । एतैः सप्तभिर्मन्त्रैः पश्चिमायां दिव्युपधानम् ॥

तैरेतैरुभयविधमन्त्रैः साध्यमुपधानं विधत्ते—

“ सप्त बालखिल्याः पुरस्तादुप दधाति सप्त पश्चात्सप्त च शीर्षयाः प्राणा द्वाववाञ्छी प्राणानां मवीर्यन्वाय ” [सं० का० ५ प्र० ३ अ० २] इति ।

बालखिल्यनामकर्मनिभिरादौ दृष्टत्वाद्विष्टका अपि बालखिल्याख्याः ।

इष्टकागतया सप्तमंख्यया शीर्षण्यच्छिद्रसाम्यं, पुरस्तादेकं सप्तकं पश्चादेकं सप्तकमिति सप्तकयोर्द्वित्वादधोदेशवर्तिच्छिद्रद्वयसाम्यम् । अतः सर्वेषां प्राणानां सवीर्यत्वायेदमुपधानम् ॥

सप्तकद्वये मन्त्रविभागं विधत्ते—

“ मूर्धाऽसि राडिति पुरस्तादुप दधाति यन्त्री राडिति पश्चात्प्राणानेवास्मै समीचो दधाति ” [सं० का० ५ प्र० ३ अ० २] इति ।

सप्तकद्वयस्य परस्पराभिमुख्येन प्राणानां सम्यक्त्वं संपद्यते । सम्यक्त्वं नाम स्वस्वव्यापारक्षमत्वम् ॥

अत्र विनियोगसंग्रहः—

मा दक्षिणस्यां बृहतीः पृथि पश्चादथोत्तरे ।

अग्रिरित्यादिकाः सर्वा द्वादश द्वादशोदिताः ॥ १ ॥

मूर्धा यन्त्री बाल्यखिल्याः पुरः पश्चाच्च सप्तभिः ।

सप्तमे त्वनुवाकेऽस्मिन्मन्त्राः पञ्चाशदीरिताः ॥ २ ॥

इति श्रीमत्सायणाचार्यविरचिते माधवयोगे वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठके

सप्तमोऽनुवाकः ॥ ७ ॥

(अथ चतुर्थाष्टके तृतीयप्रपाठकेऽष्टमोऽनुवाकः ।)

आशुस्त्रिवृद्भ्रान्तः पञ्चदशो व्योम सप्तदशः
प्रतृतिरष्टादशस्तपो नवदशोऽभिवर्तः संविश्शो
धरुणं एकविश्शो वचो द्वाविश्शः संभरणस्त्र-
योविश्शो योनिश्चतुर्विश्शो गर्भाः पञ्चविश्श
ओजस्त्रिणवः क्रतुरेकत्रिश्शः प्रतिष्ठा त्रयास्त्रि-
श्शो ब्रध्नस्य विष्टपं चतुस्त्रिश्शो नाकः
षट्त्रिश्शो विवर्तोऽष्टाचत्वारिश्शो धत्रेश्वतु-
ष्टोमः (१) ॥

(आशुः सप्तत्रिंशत् ।)

इति कृष्णयजुर्वेदीयतैत्तिरीयसंहिताया चतुर्थाष्टके
तृतीयप्रपाठकेऽष्टमोऽनुवाकः ॥ ८ ॥

(अथ चतुर्थाष्टके तृतीयप्रपाठकेऽष्टमोऽनुवाकः ।)

आशुः । त्रिष्टुतिं त्रि—ष्टु । भान्तः । पञ्च-
दश इति पञ्च—दशः । व्योमेति वि—ओम । सप्त-
दश इति सप्त—दशः । प्रतूर्तिरिति प्र—तूर्तिः । अष्टा-
दश इत्यष्टा—दशः । तपः । नवदश इति नव—
दशः । अभिवर्त इत्यभि—वर्तः । सविंश इति स—
विंशः । धरुणः । एकविंश इत्येक—विंशः ।
वर्चः । द्वाविंशः । संभरण इति सं—भरणः । त्रयो-
विंश इति त्रयः—विंशः । योनिः । चतुर्विंश
इति चतुः—विंशः । गर्भीः । पञ्चविंश इति पञ्च—
विंशः । ओजः । त्रिणव इति त्रि—नवः । क्रतुः ।
एकत्रिंश इत्येक—त्रिंशः । प्रतिष्ठेति प्रति—स्था ।
त्रयस्त्रिंश इति त्रयः—त्रिंशः । ब्रध्नस्यः । विष्टपम् ।
चतुस्त्रिंश इति चतुः—त्रिंशः । नाकः । षट्त्रिंश
इति षट्—त्रिंशः । विवर्त इति वि—वर्तः । अष्टाच-

त्वारिंश इत्यंश—चत्वारिंशः । धर्त्रः । चतुष्टोम
इति चतुः—स्तोमः (१) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
तृतीयप्रपाठकेऽष्टमोऽनुवाकः ॥ ८ ॥

(अथ चतुर्थकाण्डे तृतीयप्रपाठकेऽष्टमोऽनुवाकः ।)

सप्तमेऽनुवाके बृहत्याद्या इष्टका अभिहिताः । तावता तृतीया चितिः
समाप्ता । अथाष्टमे चतुर्थ्या चितावक्षणास्तोमीयाख्यास्त्रिष्टकासु काश्चि-
वुच्यन्ते ।

कल्पः—“ श्वोभूते पौर्वाहिकीभ्यां प्रचर्य चतुर्थी चितिं चिनोत्याशुस्त्रि-
दशेर्भागोऽसीत्येताभ्यामनुवाकाभ्यां यथाब्राह्मणमुपधाप्य ” इति ।

तत्राऽऽद्यानुवाकपाठस्तु—

आशुस्त्रिष्ट्रिद्वान्तः पञ्चदशो व्योम सप्तदशः प्रतृ-
र्तिरष्टादशस्तपो नवदशोऽभिविवर्तः सविंशो
धरुण एकविंशो वर्चो द्वाविंशः संभरणस्त्रयो-
विंशो योनिश्चतुर्विंशो गर्भाः पञ्चविंश
ओजस्त्रिणवः क्रतुरेकत्रिंशः प्रतिष्ठा त्रयस्त्रिं-
शो ब्रध्नस्य विष्टपं चतुस्त्रिंशो नाकः षट्त्रिं-
शो विवर्तोऽष्टाचत्वारिंशो धर्त्रश्चतुष्टोमः ॥, इति ॥

अत्र त्रिष्ट्रिपञ्चदशसप्तदशाष्टादशनवदशादिशब्दाः स्तोमविशेषवाचिनः ।
स्तोमाश्च तृचनिष्ठस्य साम्न आवृत्तिभेदान्निष्पद्यन्ते । आवृत्तिप्रकारस्तु त्रिष्ट्रि-
पञ्चदशसप्तदशानां समिधमा तिष्ठत्यस्मिन्ननुवाके सामब्राह्मणोदाहरणेनास्मा-
भिर्व्याख्यातः । एकविंशत्रिणवत्रयस्त्रिंशाख्या अपि स्तोमाः सामब्राह्मणे
निरूपिताः । अष्टादशनवदशादयस्तु न्यायेनोन्नेया उपस्तोमाः । ते तु ब्राह्मण
आम्नाताः । तदुल्लयनार्थस्त्वावृत्तिप्रकारः सामसूत्रादवगन्तव्यः । अत्र त्रिष्ट्रि-
दादयश्चतुष्टोमान्ता अष्टादशसंख्याकाः स्तोमविशेषा आम्नाताः । आशुर्भान्त
इत्येते स्तोमविशेषणानि । तत्र कानिचिद्गुणवाचीनि कानिचिद्द्रव्यवा-

(चतुर्थचितावक्ष्ययास्तोमीयान्वयेष्टकाम् कामाचिदभिधानम्)

चीनि । तथा सति गुणसंबन्धं द्रव्यतादात्म्यं वा स्तोमेषूपचर्य तत्तत्स्तोमरूपत्वं तत्तदिष्टकायाः प्रशंसार्थमुपन्यस्यते । तत्रैवमक्षरयोजना—आशुः शैध्यगुणो-
पेतो यस्त्रिष्टुत्स्तोमो हे इष्टके तद्रूपा त्वमसि । एवमुत्तरत्रापि योज्यम् । भान्तो
भासमानः । व्योम प्रसिद्धं द्रव्यम् । प्रकृष्टा तृतिस्त्वरा यस्यासौ प्रतृतिः
शीघ्रकारिणीत्यर्थः । तपः प्रसिद्धम् । अभिवर्तः सामविशेषः । सह विशत्या
संख्यया वर्तत इति सविशः स्तोमविशेषः । धरुणो धारकः । वर्चो बलहेतुः ।
संभरणः सम्पक्वोपकः । योनिः प्रजोत्पादकः । गर्भाः प्रसिद्धाः । ओजोऽ-
ष्टमधातुः । क्रतुर्ज्योतिष्टोमादिः । प्रतिष्ठा स्थितिहेतुः । ब्रध्नस्याऽऽदित्यस्य
विष्टुषं निवासस्थानम् । ‘असौ वा आदित्यो ब्रध्नः’ इतिश्रुत्यन्तरात् ।
नाकः स्वर्गाख्यभागभूमिः । विपरीतत्वेन वर्तनं यस्यासौ विवर्तः । त्रिष्टुप्-
अदशसप्तदशैकविंशत्रिणवत्रयस्त्रिंश अनेनैवाऽऽस्नातक्रमेण कचिदनुष्ठीयन्ते,
कचित्तु विपरीतक्रमेण । अत एव सूत्रकारेण कचिदुक्तम्—“त्रयस्त्रिंशारम्भ-
णास्त्रिष्टुत्तमाः” इति । धर्त्रो धारकः । चतुष्टोमस्त्रिष्टुप्अदशसप्तदशैकविंशानां
समूहः । एतैः स्तोमवाचिभिरष्टादशभिर्मन्त्रैः स्तोमरूपवन्मपापादिना अष्टादशे-
ष्टका उपदध्यात् ॥

एतैर्मन्त्रैः साध्यमुपधानं विधत्ते—

“देवा वै यद्यज्ञेऽकुर्वन्त तदसुरा अकुर्वन्त ते देवा एता अक्ष्ययास्तोमीया
अपश्यन्ता अन्यथाऽनूच्यान्यथोपादधन्त तदसुरा नान्ववायन्ततो देवा अमव-
न्पराऽसुरा यदक्ष्ययास्तोमीया अन्यथाऽनूच्यान्यथोपदधाति भ्रातृव्याभिभूत्यै
भवत्यात्मना पराऽस्य भ्रातृव्यो भवति” [मं० का० ५ प्र० ३ अ० ३] इति ।

पुरा कदाचिद्वैवसाम्यं प्राप्तुमसुरा देवसमीपे गृहचारिणं पुरुषमवस्थाप्य
तन्मुखेनावगत्य देवा यज्ञे यद्यदङ्गमकुर्वन्स्तत्सर्वं स्वयमपि तथैवानुष्ठितवन्तः ।
ततस्तान्वञ्चयितुं देवा अक्ष्ययास्तोमीयाख्या एता इष्टका अपश्यन् । स्तोमवा-
चिशब्दोपेतैर्मन्त्रैरुपधेयवन्तस्तोमीयाः । तत्रापि मन्त्रपाठक्रममुल्लङ्घ्य वक्रत्वे-
नानुष्ठेयत्वादक्ष्ययास्तोमीयाः । कथं वक्रत्वमिति तदुच्यते—अन्यथा मन्त्रानु-
वचनमन्यथेष्टकोपधानमिति वक्रत्वम् । भान्तः पञ्चदश इत्ययमनुवचने द्वितीयो
मन्त्रः, उपधाने तुरीयः । व्योम सप्तदश इत्यनुवचने तृतीयो मन्त्रः, उपधाने
तु द्वितीयः । एवं सर्वत्र वक्रत्वं द्रष्टव्यम् । तदानीं गृहचारी विभ्रान्तः ।
तन्मुखादनवगतशब्दा असुरा देवाननुगन्तुं नाशक्नुवन् । ततोऽसुराणां परा-
भवो देवानां जयश्चाऽऽसीत् । तस्माद्यजमानोऽपि तथैवोपदध्यात् । तदुपधानं
भ्रातृव्याभिभूत्यै स्वस्य जपाय च संपद्यते ॥

२८९४ श्रीमत्सायणाचार्यविरचितभाष्यसमेता — [४चतुर्थकाण्डे—

(चतुर्थचितावक्ष्यास्तोमीयाष्ट्येष्टकासु कासांचिदभिधानम्)

तदेवं सामान्याकारेण विधाय विशेषाकारेण प्रथमं मन्त्रं विनियुक्ते—

“आशुस्त्रिवृदिनि पुरस्तादुप दधाति यज्ञमुखं वै त्रिवृद्यज्ञमुखमेव पुरस्ताद्वि
यातयति” [सं० का० ५ प्र० ३ अ० ३] इति ।

स्तोमानां मध्ये प्रथमभावित्वात्रिवृतो यज्ञमुखत्वम् । तन्मन्त्रेणोपधानेन पूर्व-
स्यां दिशि यज्ञमुखं प्रसारयति ॥

अथानुवचने तृतीयं मन्त्रं विनियुक्ते—

“व्योम सप्तदश इति दक्षिणतोऽन्नं वै व्योमान्नः सप्तदशोऽन्नमेव दक्षि-
णतो धत्ते तस्मादक्षिणेनान्नमयते” [सं० का० ५ प्र० ३ अ० ३] इति ।

व्योमवदाकाशबहुले क्षेत्रे बहुधान्यनिष्पत्तेर्व्योमोऽन्नत्वम् । सप्तदशस्तोम-
स्यान्नसंपादकैर्वैः सह प्रजापतेर्मध्यदेशादुत्पन्नत्वादन्नत्वम् । यस्मादीदृशेन
मन्त्रेण दक्षिणस्यां दिश्युपधानं तदिदमन्नोपधानतुल्यं तस्माद्लोकेऽपि हि दक्षि-
णहस्तेनान्नं भुज्यते ॥

अथ सप्तममन्त्रं विनियुक्ते—

“धरुण एकविंश इति पश्चात्प्रतिष्ठा वा एकविंशः प्रतिष्ठित्यै” [सं०
का० ५ प्र० ३ अ० ३] इति ।

सामिधेनीप्रकरण एकविंशस्तोमानां प्रतिष्ठेत्याम्नातत्वादस्य प्रतिष्ठात्वम् ॥

अथ द्वितीयं मन्त्रं विनियुक्ते—

“भान्तः पञ्चदश इत्युत्तरत ओजो वै भान्त ओजः पञ्चदश ओज
एवोत्तरतो धत्ते तस्मादुत्तरतोभिप्रयायी जयति” [सं० का० ५ प्र० ३ अ०
३] इति ।

भासन्नस्यौजःकार्यत्वादोजस्त्वम् । अन्यत्र पञ्चदशो वज्र इत्याम्नातत्वादो-
जोवज्रलहेतुत्वाच्चौजस्त्वम् ॥

अथ चतुर्थं मन्त्रं विनियुक्ते—

“प्रतृतिरष्टादश इति पुरस्तादुप दधाति द्वौ त्रिवृतावभिपूर्वं यज्ञमुखे वि
यातयति” [सं० का० ५ प्र० ३ अ० ३] इति ।

अष्टादशस्तोमस्य पूर्वोत्तरभागयोर्नवसंख्योपेतत्वाद्द्वौ त्रिवृतौ संपद्येते । तौ
चाभिपूर्वमनुक्रमेण यज्ञमुखे प्रसारयति ॥

अथ षष्ठं मन्त्रं विनियुक्ते—

“अभिवर्तः सविंश इति दक्षिणतोऽन्नं वा अभिवर्तोऽन्नः सविंशोऽ-

प्रपा० ३ अनु० ८] कृष्णयजुर्वेदीयतैत्तिरीयसंहिता ।

२८९५

(चतुर्थचितावदग्यास्तोमायाह्येष्टकासु कामांविदभिधानम्)

अमेव दक्षिणतो धत्ते तस्मादक्षिणेनान्नपद्यते ” [सं० का० ५ प्र० ३ अ० ३] इति ।

अभिवर्तसाम्नोऽन्नमाधनत्वादन्नत्वम् । विंशस्तोमस्य दशसंख्याकद्वयोपेतस्य विराड्द्वाराऽन्नत्वम् ॥

अथाष्टमं मन्त्रं विनियुक्ते —

“ वचो द्वाविंश इति पश्चाद्विंशतिर्द्वे तेन विराजौ यद्वे प्रतिष्ठा तेन विराजोरेवाभिपूर्वमन्नाद्ये प्रति तिष्ठति ” [सं० का० ५ प्र० ३ अ० ३] इति । द्वाविंशतिसंख्यामध्ये येयं विंशतिस्तेन विंशतिसंख्याविशेषेण दशसंख्यापेते द्वे विराजौ संपद्येते । विंशतेरुपरि ये द्वे तेन द्विसंख्याविशेषेण पादयोरिव प्रतिष्ठाहेतुत्वम् । तथा सति विराजोः संवन्धिन्येवान्नाद्ये क्रमेण प्रतिष्ठितो भवति ॥

अथ पञ्चममन्त्रं विनियुक्ते —

“ तपो नवदश इत्युत्तरतस्तस्मात्सव्यो हस्तयोस्तपस्वितरः ” [सं० का० ५ प्र० ३ अ० ३] इति ।

यस्मादुदीच्यां दिशि तप इति मन्त्रः प्रवर्तते तस्मादुत्तरदिग्वर्ती वामहस्तो द्वयोर्हस्तयोर्मध्येऽतिशयेन तपस्वी, दक्षिणहस्तवज्जोनशक्त्यभावादनशनस्य तपोरुपत्वान् ॥

अथ दशमं मन्त्रं विनियुक्ते —

“ योनिश्चतुर्विंश इति पुरस्तादुप दधानि चतुर्विंशत्यक्षरा गायत्री गायत्री यज्ञमुखं यज्ञमुखमेव पुग्स्ताद्वि यातयति ” [सं० का० ५ प्र० ३ अ० ३] इति ।

प्रातःसवने प्रवृत्तत्वादायच्या यज्ञमुखत्वम् ॥

अथैकादशं मन्त्रं विनियुक्ते —

“ गर्भाः पञ्चविंश इति दक्षिणतोऽन्नं वै गर्भा अन्नं पञ्चविंशोऽन्नमेव दक्षिणतो धत्ते तस्मादक्षिणेनान्नपद्यते ” [सं० का० ५ प्र० ३ अ० ३] इति ।

गर्भाणामन्नकार्यत्वादन्नत्वं, पञ्चविंशस्यान्नहेतुत्वादन्नत्वम् ॥

अथ द्वादशं मन्त्रं विनियुक्ते —

“ ओजस्त्रिणव इति पश्चादिमे वै लोकास्त्रिणव एष्वेव लोकेषु प्रति तिष्ठति ” [सं० का० ५ प्र० ३ अ० ३] इति ।

त्रिणवे त्रिसंख्याया विद्यमानत्वाद्धोक्तत्रयरूपत्वम् ॥

१ क. घ. ड. 'क्याद्वे' । २ क. ख. च. 'तुत्वात्प्रतिष्ठा । तादृशद्विसंख्याविशेषेण त' ।

अथ नवमं मन्त्रं विनियुक्ते —

“ संभरणस्त्रयोविंश इत्युत्तरतस्तस्मात्सव्यो हस्तयोः संभार्यतरः ”
[सं० का० ५ प्र० ३ अ० ३] इति ।

सम्यग्भरणीयं भिक्षापात्रादिकं येन वामहस्तेन सोऽयं संभार्यतरः । यतः
सोऽतिशयेन हस्तयोरुभयोर्मध्ये धार्यं धारयति ॥

अथ त्रयोदशं मन्त्रं विनियुक्ते —

“ क्रतुरेकत्रिंश इति पुरस्तादप दधाति वाग्वै क्रतुर्यज्ञमुखं वाग्यज्ञमुखमेव
पुरस्ताद्दि यातयति ” [सं० का० ५ प्र० ३ अ० ३] इति ।

मन्त्रनिष्पाद्यत्वात्क्रतोर्वाग्नपत्वम् । सा च वाग्यज्ञस्य मुखं, प्रथमं मन्त्रमुच्चार्य
पश्चादनुष्ठेयत्वात् ॥

अथ पञ्चदशं मन्त्रं विनियुक्ते —

“ ब्रध्नस्य विष्टपं चतुस्त्रिंश इति दक्षिणतोऽर्मा वा आदित्यो ब्रध्नस्य
विष्टपं ब्रह्मवर्चसमेव दाक्षिणतो धत्ते तस्माद्दक्षिणोऽर्धो ब्रह्मवर्चसितरः ”
[सं० का० ५ प्र० ३ अ० ३] इति ।

यद्यप्यादित्य एव ब्रध्नो विष्टपं तु तस्य निवासस्थानं तथाऽप्यत्राभेद
उपचर्यते । दक्षिणस्यां दिश्यादित्यसंवाग्निमन्त्रेणोपधानाद्दक्षिणहस्तो ब्रह्मव-
र्चसामर्षिकः । दक्षिणहस्ते ब्रह्मवर्चसशब्दाभिधेयं यद्वैदिकहोमपूजादिकं धार-
यति तस्माद्दक्षिणभाग एवातिशयेन ब्रह्मवर्चसयुक्तः । अत एवाऽऽशीर्वादादौ
स एवं हस्तः प्रसरति ॥

अथ चतुर्दशं मन्त्रं विनियुक्ते —

“ प्रतिष्ठा त्रयास्त्रिंश इति पश्चात्पतिष्ठित्य ” [सं० का० ५ प्र० ३ अ०
३ इति ।

मन्त्रगतेनैव प्रतिष्ठाशब्देन प्रतिष्ठा सूचिता ॥

अथ षोडशं मन्त्रं विनियुक्ते —

“ नाकः षट्त्रिंश इत्युत्तरतः सुवर्गो वै लोको नाकः सुवर्गस्य लोकस्य
समर्ध्व ” [सं० का० ५ प्र० ३ अ० ३] इति ।

नाकशब्दार्थः प्रसिद्ध एव ॥

अत्र विनियोगसंग्रहः —

१ घ. ड. “भार्यः । स चाति” । २ ख. च. “र. । स चाति” । ३ ख. च. “कः । यद्वै” ।
४ घ. ड. “क्तः । अशी” । ५ ख. च. “व प्रसक्तः । अ” ।

(अवशिष्टाक्षयास्तोमीयाह्वयेष्टकामिधानम्)

“ आगुरष्टादशाऽऽध्यादक्षण्यास्तोमसंयुताः ॥१॥ ” इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठकेऽ-

ष्टमोऽनुवाकः ॥ ८ ॥

(अथ चतुर्थाष्टके तृतीयप्रपाठके नवमोऽनुवाकः ।)

अग्नेर्भा॒गोऽमि॒ दी॒क्षाया॒ आधि॑पत्यं ब्रह्मं
 स्पृ॒तं त्रि॒वृत्स्तोम॑ इन्द्र॒स्य भा॒गोऽमि॒ विष्णो॒रा-
 धि॑पत्यं क्षत्रं स्पृ॒तं पञ्च॑दशः स्तोमो नृचक्ष॒मां
 भा॒गोऽमि॒ धातु॒राधि॑पत्यं जनि॒त्रं स्पृ॒तं संस-
 द॒शः स्तोमो मि॒त्रस्य॑ भा॒गोऽमि॒ वरु॑णस्याऽऽ-
 धि॑पत्यं दि॒वो वृ॒ष्टिर्वा॒ताः स्पृ॒ता एक॑विंशः
 स्तोमोऽदि॒त्यै भा॒गोऽमि॒ पू॒ष्ण आधि॑पत्यमोजः
 स्पृ॒तं त्रि॒णवः॑ स्तोमो व॒सूनां॑ भा॒गोऽमि॒ (१)
 रु॒द्राणा॒माधि॑पत्यं चतु॒ष्पात्स्पृ॒तं चै॒तुर्विं॑शः
 स्तोमं आदि॒त्यानां॑ भा॒गोऽमि॒ मरु॑तामाधि॑पत्यं
 गर्भाः स्पृ॒ताः पञ्च॑विंशः स्तोमो दे॒वस्य॑ म॒वि-
 तु॒र्भा॒गोऽमि॒ बृह॒स्प॒त॒राधि॑पत्यं म॒मीची॑र्दिशः
 स्पृ॒ताश्च॑तुष्टोमः स्तोमो या॒वानां॑ भा॒गोऽस्य॑ या-
 वाना॒माधि॑पत्यं प्र॒जाः स्पृ॒ताश्च॑तुश्च॒त्वारिं॑शः
 स्तोमं ऋ॒भृणां॑ भा॒गोऽमि॒ विश्वे॑षां दे॒वाना॒-

माधिपत्यं भूतं निशान्तः सृष्टं त्रयस्त्रिंशः

स्तोमः (२) ॥

(वसूनां भागोऽमि पट्वत्त्वारिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके

तृतीयप्रपाठके नवमोऽनुवाकः ॥ ९ ॥

(अथ चतुर्थाष्टके तृतीयप्रपाठके नवमोऽनुवाकः ।)

अग्नेः । भागः । अमि । दीक्षायाः । आधिपत्य-
मित्याधि—पत्यम् । ब्रह्मं । सृष्टम् । त्रितृदिति त्रि—
वृत् । स्तोमः । इन्द्रस्य । भागः । अमि । विष्णोः ।
आधिपत्यमित्याधि—पत्यम् । क्षत्रम् । सृष्टम् ।
पञ्चदश इति पञ्च—दशः । स्तोमः । नृचक्षमांमिति
नृ—चक्षसां । भागः । अमि । धातुः । आधिपत्य-
मित्याधि—पत्यम् । जनित्रम् । सृष्टम् । सप्तदश
इति सप्त—दशः । स्तोमः । मित्रस्य । भागः ।
अमि । वरुणस्य । आधिपत्यमित्याधि—पत्यम् ।
दिवः । तृष्टिः । वाताः । सृष्टाः । एकविंश इत्येक—
विंशः । स्तोमः । अदित्यै । भागः । अमि ।
पूष्णः । आधिपत्यमित्याधि—पत्यम् । ओजः ।
सृष्टम् । त्रिणव इति त्रि—नवः । स्तोमः । वसू-
नाम् । भागः । अमि (१) । रुद्राणाम् । आधि-

(अवशिष्टाक्षयास्तोमीयारूपेष्टकाभिधानम्)

प॒त्य॒मि॒त्याधिं—प॒त्यम् । च॒तु॒ष्पा॒दिति॒ चतुः—पा॒त्र ।
 सृ॒तम् । च॒तुर्विं॒श इति॒ चतुः—विं॒शः । स्तोमः ।
 आ॒दि॒त्याना॑म् । भा॒गः । अ॒सि । म॒रुता॑म् । आधि॑प॒त्य॒मि॒त्याधिं—प॒त्यम् । गर्भाः । सृ॒ताः । प॒ञ्चविं॒श
 इति॒ पञ्च—विं॒शः । स्तोमः । दे॒वस्य॑ । स॒वितुः ।
 भा॒गः । अ॒मि । बृ॒हस्प॑तेः । आधि॑प॒त्य॒मि॒त्याधिं—
 प॒त्यम् । स॒मीचीः । दि॒शः । सृ॒ताः । च॒तुष्टो॑म इति॒
 चतुः—स्तो॑मः । स्तोमः । या॒वा॒नाम् । भा॒गः ।
 अ॒सि । अ॒या॒वा॒नाम् । आधि॑प॒त्य॒मि॒त्याधिं—प॒त्यम् ।
 प्र॒जा इति॒ प्र—जाः । सृ॒ताः । च॒तुश्च॒त्वारिं॒श इति॒
 चतुः—च॒त्वारिं॒शः । स्तोमः । ऋ॒भृणा॑म् । भा॒गः ।
 अ॒सि । वि॒श्वेषा॑म् । दे॒वाना॑म् । आधि॑प॒त्य॒मि॒त्याधिं—
 प॒त्यम् । भू॒तम् । नि॒शान्त॑मिति॒ नि—शा॒न्तम् ।
 सृ॒तम् । त्र॒यस्त्रिं॒श इति॒ त्रयः—त्रिं॒शः ।
 स्तोमः (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 तृतीयप्रपाठके नवमोऽनुवाकः ॥ ९ ॥

(अथ चतुर्थाष्टके तृतीयप्रपाठके नवमोऽनुवाकः ।)

अष्टमोऽनुवाके काश्चिदक्षयास्तोमीयारूपा इष्टका उक्ताः । अथ नवमोऽवशिष्टास्ता उच्यन्ते ।

तासामवशिष्टानामिष्टकानां मन्त्रेषु प्रथमं मन्त्रमाह—

अग्नेर्भागोऽसि दीक्षाया आधिपत्यं

ब्रह्म स्पृतं त्रिवृत्स्तोमः , इति ।

हे इष्टके योऽयमग्नेर्भागो हविर्लक्षणः, यच्च दीक्षादेवताया आधिपत्यं स्वामित्वं स्पृतं ब्रह्म देवानां प्रीतिकरं मन्त्रजातं ब्राह्मणजातिर्वा, योऽपि त्रिवृत्दारव्यः स्तोमविशेषस्तत्सर्वं त्वमसि ॥

अथ द्वितीयं मन्त्रमाह—

इन्द्रस्य भागोऽसि विष्णोराधिपत्यं

क्षत्रं स्पृतं पञ्चदशः स्तोमः, इति ।

हे इष्टके योऽयमिन्द्रस्य भागो हविर्विशेषः, यच्च विष्णोः परमेश्वरस्याऽऽधिपत्यं, यदपि स्पृतं प्रीतिहेतुः क्षत्रं बलं क्षत्रियजातिर्वा, योऽपि पञ्चदशाख्यः स्तोमस्तत्सर्वं त्वमसि ॥

अथ तृतीयं मन्त्रमाह—

नृचक्षसां भागोऽसि धातुराधिपत्यं

जनित्रं स्पृतं सप्तदशः स्तोमः , इति ।

ये मनुष्याः सन्तश्चक्षते वेदं व्यक्तपुञ्चारयन्ति ते नृचक्षम ऋत्विगादयस्तेषां भागो दक्षिणारूपो गवादिः । धातुः प्रजापतेर्यथाधिपत्यं, यच्च स्पृतं प्रीतिकरं जनित्रं जननशीलमन्नं, यो हि(ऽपि) सप्तदशाख्यः स्तोमविशेषस्तत्सर्वं त्वमसि ॥

अथ चतुर्थं मन्त्रमाह—

मित्रस्य भागोऽसि वरुणस्याऽऽधिपत्यं दिवो

वृष्टिर्वाताः स्पृता एकविंशः स्तोमः , इति ।

स्पृताः प्रीतिहेतवो वाता वायवो दिवः सकाशादागता वृष्टिश्च ॥

अथ पञ्चमं मन्त्रमाह—

अदित्यै भागोऽसि पूष्ण आधिपत्य-

मोजः स्पृतं त्रिणवः स्तोमः , इति ।

ओजो बलमष्टमधातुर्वा ॥

(अवशिष्टाक्षयास्तोमीयास्वष्टकाभिधानम्)

अथ षष्ठं मन्त्रमाह—

वसूनां भागोऽमि रुद्राणामाधिपत्यं
चतुष्पात्सृष्टं चतुर्विंशः स्तोमः , इति ।

चतुष्पाद्वाचादिः ॥

अथ सप्तमं मन्त्रमाह—

आदित्यानां भागोऽमि मरुतामाधिपत्यं
गर्भाः सृष्टाः पञ्चविंशः स्तोमः , इति ।

गर्भा द्विपदां चतुष्पदां चोदरगताः ॥

अथाष्टमं मन्त्रमाह—

देवस्य सवितुर्भागोऽमि बृहस्पतेराधिपत्यं
समीचीर्दिशः सृष्टाश्चतुष्टोमः स्तोमः , इति ।

यासु दिक्षवस्थिताः प्राणिनोऽनुकृत्वास्ता दिशः समीच्यस्ता एव सृष्टाः ॥

अथ नवमं मन्त्रमाह—

यावानां भागोऽस्ययावानामाधिपत्यं प्रजाः
सृष्टाश्चतुश्चत्वारिंशः स्तोमः , इति ।

गुतो मिश्री भवतः शुक्रकृष्णपक्षावत्रेति यावा मासाः । अतथाविधन्वा-
दयावा अर्धमासाः ॥

अथ दशमं मन्त्रमाह—

ऋभूणां भागोऽमि विश्वेषां देवानामाधिपत्यं
भूतं निशान्तं सृष्टं त्रयस्त्रिंशः स्तोमः ॥ इति ॥

ऋभुशब्दो देवसामान्यवाची । गणविशेषो विश्वे देवाः । भूतं निष्पन्नं,
निशान्तं गृहम् ॥

एतैर्मन्त्रैरुपधेयास्वक्षणास्तोमीयास्वष्टकासु मन्त्रविशेषेषु देशविशेषेषु च
सहोपधानं विधीयते ।

तत्र प्रथमं मन्त्रं विनियुङ्गे—

“ अग्नेर्भागोऽसीति पुरस्तादुप दधाति यज्ञमुखं वा अग्निर्यज्ञमुखं दीक्षा
यज्ञमुखं ब्रह्म यज्ञमुखं त्रिवृद्यज्ञमुखमेव पुरस्ताद्वि यानयति ” [सं० का०
५ प्र० ३ अ० ४] इति ।

प्रथममाहितेऽग्नौ पश्चाद्यज्ञस्य प्रवृत्तेरग्निर्यज्ञमुखम् । सोमयागस्य दीक्षोपक्र-

मत्वाद्दीक्षाया यज्ञमुखत्वम् । यज्ञस्य ऋत्विग्वरणपूर्वकत्वादात्विज्यस्य च ब्राह्मणधर्मत्वाद्ब्राह्मणजातिर्यज्ञमुखम् । स्तोत्राणां मध्ये प्रथमस्तोत्रस्य बहिष्पवमानस्य त्रिवृत्स्तोमेन निष्पाद्यमानत्वात्त्रिवृतो यज्ञमुखत्वम् । अनेन मन्त्रेणोपधाने तत्सर्वं यज्ञमुखं पुरस्तात्प्रसारयति ॥

अथ तृतीयं मन्त्रं विनियुक्ते—

“ नृचक्षसां भागोऽसीति दक्षिणतः शुश्रुवांसो वै नृचक्षसोऽन्नं धाता जातायैवास्मा अन्नमपि दधाति तस्माज्जातोऽन्नमत्ति जनित्रं स्पृतं सप्तदशः स्तोम इत्याहान्नं वै जनित्रमन्नं सप्तदशोऽन्नमेव दक्षिणतो धत्ते तस्मादक्षिणे-
नान्नमश्नते ” [सं० का० ५ प्र० ३ अ० ४] इति ।

वेदशास्त्रपारं गताः शुश्रुवांसः । त एव नृचक्षःशब्देनाभिधीयन्ते । चक्षते व्यक्तं ब्रुवत इति चक्षसः । नरश्च ते चक्षस इति नृचक्षसः । यद्वा नृषु मनुष्येषु मध्ये चक्षसो व्यक्तं वक्तारः । धातुरन्नोत्पादकत्वादन्नत्वम् । अतो मन्त्रे धातृशब्दपाठेनोत्पन्नाय यजमानायान्नं संपादयति । तस्मिन्मन्त्रे जनित्रमित्याद्युत्तरभागमपि ब्रूयात् । जायत इति व्युत्पत्त्या जनित्रशब्दोऽन्नवाची । सप्तदशस्तोमस्यान्नकारणत्वादन्नत्वम् । एवं सति कृत्स्नमप्यन्नं दक्षिणस्यां दिशि संपादयति । यस्मादक्षिणदिशोऽन्नभागित्वं तस्मादक्षिणहस्तेनान्नं भुङ्क्ते ॥

अथ चतुर्थं मन्त्रं विनियुक्ते—

“ मित्रस्य भागोऽसीति पश्चात्प्राणो वै मित्रोऽपानो वरुणः प्राणापानावेवास्मिन्दधाति दिवो वृष्टिर्वाताः स्पृता एकविंशः स्तोम इत्याह प्रतिष्ठा वा एकविंशः प्रतिष्ठित्यै ” [सं० का० ५ प्र० ३ अ० ४] इति ।

मित्रावरुणयोः प्राणापानाभिमानित्वात्तद्वृत्तत्वम् । तस्य मन्त्रस्योत्तरभागे सर्वस्तोमप्रतिष्ठारूपस्यैकविंशस्याभिधानं प्रतिष्ठित्यै संपद्यते ॥

द्वितीयं मन्त्रं विनियुक्ते—

“ इन्द्रस्य भागोऽसीत्युत्तरत ओजो वा इन्द्र ओजो विष्णुरोजः सन्नमोजः पञ्चदश ओज एवोत्तरतो धत्ते तस्मादुत्तरतोभिप्रयायी जयति ” [सं० का० ५ प्र० ३ अ० ४] इति ।

इन्द्रादीनां बलवत्त्वादोजोरूपत्वम् । ततः सर्वमप्योज उदीच्यां दिशि स्थापितं भवति । ओजायुक्तत्वादेवोत्तरदिग्गामी तीर्थयात्रादिपुण्येन स्वर्गं जयति ॥

अथ षष्ठं मन्त्रं विनियुक्ते—

(भवशिष्टाङ्गयास्तोमीयाह्येष्टकमिधानम्)

“ वसूनां भागोऽसीति पुरस्ताद्वृष दधाति यज्ञमुखं वै वसवो यज्ञमुखं रुद्रा यज्ञमुखं चतुर्विंशो यज्ञमुखमेव पुरस्तादि यातयति ” [सं० का० ५ प्र० ३ अ० ४] इति ।

वसूनां प्रातःसवनाभिमानित्वाद्यज्ञमुखत्वम् । प्रातःसवनाभिमानित्वं च च्छन्दोगा आमनन्ति—“ ब्रह्मवादिनो वदन्ति यद्वसूनां प्रातःसवनम् ” इति । रुतं शब्दं मन्त्ररूपं द्रावयन्ति प्रवर्तयन्तीति रुद्राः । तथा सति रुद्रप्रवर्ति-
तमन्त्रपूर्वकत्वाद्यज्ञस्य रुद्राणां यज्ञमुखत्वोपचारः । चतुर्विंशचतुश्चत्वारिंशाष्टाच-
त्वारिंशरूपेषु च्छन्दोगेषु प्रथमत्वाच्चतुर्विंशस्य यज्ञमुखत्वम् ॥

अथ सप्तमं मन्त्रं विनियुक्ते—

“ आदित्यानां भागोऽसीति दक्षिणतोऽन्नं वा आदित्या अन्नं मरुतोऽन्नं गर्भो अन्नं पञ्चविंशोऽन्नमेव दक्षिणतो धत्ते तस्मादक्षिणेनान्नमयते ” [सं० का० ५ प्र० ३ अ० ४] इति ।

“ आदित्याज्जायते वृष्टिवृष्टेरन्नं ततः प्रजाः ” इत्यन्नेहेतुत्वादादित्याना-
मन्नत्वम् । मरुतां वैश्यरूपत्वेनान्नसंपादकत्वादन्नत्वम् । गर्भाणामन्नकार्यत्वाद-
न्नत्वम् । पञ्चविंशस्तोमस्य शास्त्रमिद्वान्नेहेतुत्वादन्नत्वम् ॥

अथ पञ्चमं मन्त्रं विनियुक्ते—

“ आदित्यं भागोऽमीति पश्चान्प्रतिष्ठा वा अदितिः प्रतिष्ठा पूषा प्रतिष्ठा त्रिणवः प्रतिष्ठित्य ” [सं० का० ५ प्र० ३ अ० ४] इति ।

अदितिर्भूमिः । सा च निवासहेतुन्वाप्प्रतिष्ठा । पूषणः पोषकत्वेन प्रतिष्ठा-
त्वम् । त्रिणवस्तोमस्य शास्त्रमिदं प्रतिष्ठान्वम् ॥

अथाष्टमं मन्त्रं विनियुक्ते—

“ देवस्य सवितुर्भागोऽमीन्युत्तरतो ब्रह्म वै देवः सविता ब्रह्म बृहस्पति-
र्ब्रह्म चतुष्टोमो ब्रह्मवर्चममेवोत्तरतो धत्ते तस्मादुत्तरतोऽर्धा ब्रह्मवर्चमितरः
सावित्रवती भवति प्रमूर्त्य तस्माद्ब्राह्मणानामुदीची सतिः प्रमृता ” [सं० का० ५ प्र० ३ अ० ४] इति ।

प्रातःसंध्यादौ ब्राह्मणैरुपास्यमानत्वात्सवितुर्ब्रह्मत्वम् । बृहस्पतेर्ब्राह्म-
ण्युत्पत्तिभिमानित्वाद्ब्रह्मत्वम् । तच्च “ ब्रह्म वै देवानां बृहस्पतिः ” इति
श्रुत्यन्तरादवगम्यते । चतुष्टोमस्य शास्त्रमिदं ब्रह्मत्वम् । सवितृप्रतिपादको
मन्त्रः सावित्रस्तेन मन्त्रेणोर्पादितेष्टका सावित्रवती । अतः सा प्रमवाय संपद्यते ।
यस्माद्ब्रह्मरूपमवितृप्रतिपादकमन्त्रसाध्येष्टकोत्तरस्यां दिश्युपदिता तस्माद्ब्राह्म-

णानामुदीची सनिः प्रसूतोत्तरस्यां दिशि यज्ञभिक्षादिरूपा याचना शास्त्रेणा-
भ्यनुज्ञाता । विन्ध्यस्योत्तरभागे हि पुण्यभूमौ शुद्धा ब्राह्मणा वर्तन्ते, तस्मा-
त्तत्र प्रतिग्रहः प्रशस्तः ॥

पूर्वानुवाकान्नातौ सप्तदशाष्टादशमन्त्रावितः पूर्वं न विनियुक्तौ । तत्राष्टादश-
मन्त्रमिदानीं विनियुक्ते —

“ धर्त्रश्चतुष्टोम इति पुरस्तादुप दधाति यज्ञमुखं वै धर्त्रो यज्ञमुखं चतुष्टोमो
यज्ञमुखमेव पुरस्ताद्वि यातयति ” [सं० का० ५ प्र० ३ अ० ४] इति ।

धर्त्रा धारयिताऽग्रष्टोमः । स च सोमयागानां प्रथमभाषित्वाद्यज्ञमुखम् ।
चतुष्टोमः (* षष्टिस्तोमस्तृतीयः ।) तस्य यज्ञमुखभूतविवृद्धात्मकत्वाद्यज्ञ-
मुखत्वम् ॥

अथ प्रकृतानुवाकगतं नवमं मन्त्रं विनियुक्ते —

“ यावानां भागोऽसीति दक्षिणतो मासा वै यावा अर्धमासा अयावास्त-
स्मादक्षिणावृतो मासा अन्नं वै यावा अन्नं प्रजा अन्नमेव दक्षिणतो धत्ते तस्मा-
दक्षिणेनान्नमयते ” [सं० का० ५ प्र० ३ अ० ४] इति ।

गोलकस्य प्रादक्षिण्येन संचरताऽऽदित्येन निष्पाद्यत्वान्मासानां दक्षिणावृ-
त्त्वम् । यावश्चन्द्राच्यानां मासानां कालरूपाणामन्नपाकहेतुत्वादन्नत्वम् । प्रजा-
नामन्नभोक्तृत्वादन्नत्वम् ॥

अथ दशमं मन्त्रं विनियुक्ते —

“ ऋभूणां भागोऽसीति पश्चात्प्रतिष्ठित्यै ” [सं० का० ५ प्र० ३ अ० ४] इति ।
देवानामनुग्राहकत्वेन प्रतिष्ठाहेतुत्वम् ॥

अथ पूर्वानुवाकगतं सप्तदशं मन्त्रं विनियुक्ते —

“ विवर्तोऽष्टाचत्वारिंश इत्युत्तरतोऽनयोर्लोकयोः सर्वीर्यत्वाय तस्मादिमौ
लोकौ समावद्वीर्यौ ” [सं० का० ५ प्र० ३ अ० ४] इति ।

स्तोमानां मध्येऽष्टाचत्वारिंशः स्तोमः सर्वोत्तमः । ततोऽप्यधिकस्य स्तोम-
स्याभावात् । मनुष्यलोके दिशां मध्ये विन्ध्यादुत्तरा दिगुत्तमा । अत उत्तम-
द्वयमेलनेन मनुष्यलोको वीर्यवान्संपन्नः । स्वर्गलोकस्य देवाधिष्ठितत्वाद्वीर्यवत्त्वं
प्रसिद्धम् । एवं च सत्युभयोर्लोकयोः समानवीर्यत्वं भवति । यस्मादेवं मनुष्य-
लोकस्य वीर्यवत्त्वं संपादितं तस्मादिमौ लोकौ समावद्वीर्यौ । मनुष्यलोकः

१. मनुश्चिदान्तर्गतस्थाने भट्टभास्करभाष्यानुसारी “ समष्टिस्तोत्राय. स्तोम. ” इति पाठो
भविष्येति युक्तः ।

प्रपा० ३ अनु० ९] कृष्णयजुर्वेदीयतैत्तिरीयसंहिता ।

२९०५

(अवशिष्टाक्षयास्तोमीयाह्येष्टकाभिधानम्)

पुष्पानुष्ठाननिष्पादनेन वीर्यवान्स्वर्गलोकः पुण्यफलनिष्पादनेन वीर्यवानिति समत्वम् ॥

अनुवाकद्वयेन वक्रत्वेनोपहितानामिष्टकानां मध्य एकैकस्यां दिशि या उपहितास्ताः सर्वा दिग्विशेषोपाधिना संगृह्य प्रशंसति—

“ यस्य मुख्यवतीः पुरस्तादुपधीयन्ते मुख्य एव भवत्याऽस्य मुख्यो जायते यस्यान्नवतीर्दक्षिणतोऽत्यन्नामाऽस्यान्नादो जायते यस्य प्रतिष्ठावतीः पश्चात्प्रत्येव तिष्ठति यस्याजस्वतीरुत्तरत ओजस्व्येव भवत्याऽस्यौजस्वी जायते ” [सं० का० ५ प्र० ३ अ० ४] इति ।

मुखत्वेन पूर्वोक्तेष्वर्थवादेषु स्तुता इष्टका मुख्यवत्यः । तामां पूर्वस्यां दिश्युपधानेन स्वयं मुख्यो भवति, स्वपुत्रश्च मुख्यो जायते । अन्नत्वेन स्तुता इष्टका अन्नवत्यः । तामां दक्षिणदिश्युपधानेन स्वयं पुत्रश्चान्नवन्तो संपद्येते । प्रतिष्ठात्वेन स्तुता इष्टकाः प्रतिष्ठावत्यः । तामां पश्चिमदिश्युपधानेन प्रतिष्ठितो भवति । ओजस्वत्वेन स्तुता इष्टका ओजस्वत्यः । तामामुत्तरदिश्युपधानेन स्वयं पुत्रश्चाजस्विनो भवतः ॥

वक्रत्वेन योऽयमुपधानप्रकारोऽभिहितस्तमेतं स्तोत्रशस्त्ररूपत्वेन प्रशंसति—

“ अर्को वा एष यदग्निस्तम्येनदेव स्तोत्रमेतच्छस्त्रं यदेषा विधा विधीयतेऽर्क एव तद्वर्क्यमनु विधीयते ” [सं० का० ५ प्र० ३ अ० ४] इति ।

योऽग्निरस्ति स एषोऽर्कोऽर्चनीयः । तस्यार्चनावृत्त्येन स्तोत्रशस्त्रे अपेक्षिते । तथा सति योऽयं वक्रत्वेनोपधानप्रकारोऽभिहितस्तत्रैकेनानुवाकनोक्तं स्तोत्रमितरेणानुवाकेनोक्तं शस्त्रम् । एवं सत्यर्चनीये वक्रावेवाचेनयोग्यमनुष्ठानं क्रमेण संपादितं भवति ॥

तदनुष्ठानं तद्वेदनं च प्रशंसति—

“ अत्यन्नामाऽस्यान्नादो जायते यर्म्यपा विधा विधीयते य उर्चनामेवं वेद ” [सं० का० ५ प्र० ३ अ० ४] इति ।

एनां विधाम् ॥

अत्र विनियोगसंग्रहः—

“ अग्नेः शिष्टा दशाऽऽद्वयादक्षणास्तोत्रमंशकाः ॥ १ ॥ ” इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठके

नवमोऽनुवाकः ॥ ९ ॥

एकं॒याऽस्तु॒वत॒ प्र॒जा अ॒धी॒यन्त॒ प्र॒जाप॑तिर-
 धि॒पति॑रासी॒त्ति॒सृ॒भि॒रस्तु॒वत॒ ब्र॒ह्मा॑सृ॒ज्यत॒ ब्र॒ह्म-
 ण॒स्पति॑रधि॒पति॑रासी॒त्पञ्च॑भि॒रस्तु॒वत॒ भू॒तान्य॑-
 सृ॒ज्यन्त॒ भू॒तानां॑ पति॒रधि॑पति॒रासी॒त्सप्त॑भि॒र-
 स्तु॒वत॒ सप्त॑र्षयोऽसृ॒ज्यन्त॒ धा॒ताऽधि॑पति॒रासी॒न्न-
 व॑भि॒रस्तु॒वत॒ पि॒तरो॑ऽसृ॒ज्यन्तादि॑ति॒रधि॑प॒त्या-
 सी॒दे॒काद॑शभि॒रस्तु॒वत॒र्त॒वोऽसृ॒ज्यन्ताऽऽर्त॒वोऽधि॑-
 पति॒रासी॒त्त्रयो॑द॒शभि॒रस्तु॒वत॒ मा॒सा अ॑सृ॒ज्यन्त॒
 सं॒वत्स॒रोऽधि॑पतिः (१) आ॒सी॒त्पञ्च॑द॒शभि॒र-
 स्तु॒वत॒ क्ष॒त्रमे॑सृ॒ज्यते॒न्द्रोऽधि॑पति॒रासी॒त्सप्त॑द॒श-
 भि॒रस्तु॒वत॒ प॒शवो॑ऽसृ॒ज्यन्त॒ बृ॒हस्प॑ति॒रधि॑पति॒-
 रासी॒न्नव॑द॒शभि॒रस्तु॒वत॒ शू॒द्राया॑व॒सृ॒ज्येता॑महो-
 रा॒त्रे अधि॑प॒त्नी आ॒स्तामे॒कवि॑श॒त्याऽस्तु॒वतै॒क-
 श॒फाः प॒शवो॑ऽसृ॒ज्यन्त॒ व॒रु॒णोऽधि॑पति॒रासी॒न्न-
 यो॑वि॒श॒त्याऽस्तु॒वत॒ क्षु॒द्राः प॒शवो॑ऽसृ॒ज्यन्त॒
 पू॒षाऽधि॑पति॒रासी॒त्पञ्च॑वि॒श॒त्याऽस्तु॒वताऽऽर॑-
 ण्यः प॒शवो॑ऽसृ॒ज्यन्त॒ वा॒युरधि॑पति॒रासी॒त्सप्त॑-
 वि॒श॒त्याऽस्तु॒वत॒ द्यावा॑पृ॒थि॒वी वि॒ (२) ए॒तां
 व॒सवो॑ रु॒द्रा आ॑दि॒त्या अनु॒ व्या॑यन्ते॒षामाधि॑-

(सृष्टिशब्दाभिधेयैकमिधानम्)

प॒त्यमा॒सीन्न॑वविंश॒त्याऽस्तु॒वत॒ वन॒स्पत॑योऽ-
सृ॒ज्यन्त॒ सोमो॑ऽधि॒पति॑रासीदेकं त्रिंश॒ताऽस्तु॒वत॒
प्र॒जा अ॑सृ॒ज्यन्त॒ यावा॑नां चा॒यावा॑नां चाऽऽ-
धि॒पत्य॑मासीन्नयंस्त्रिंश॒ताऽस्तु॒वत॒ भू॒तान्य॑शा-
म्यन्प्र॒जाप॑तिः परमेष्ठ॒यधि॑पतिरासीत् (३) ॥

(संवत्सरोऽधिपतिर्वि पञ्चत्रिंशत् ।)

इति कृष्णयजुर्वेदीयतैत्तिरीयसंहितायां चतुर्थाष्टके
तृतीयप्रपाठके दशमोऽनुवाकः ॥ १० ॥

(अथ चतुर्थाष्टके तृतीयप्रपाठके दशमोऽनुवाकः ।)

एक॑या । अ॒स्तु॒वत॒ । प्र॒जा इति॑ प्र—जाः । अधी-
यन्त॒ । प्र॒जाप॑तिरिति॒ प्रजा—पतिः॒ । अधि॑पतिरित्य-
धि—पतिः॒ । आसी॑त् । ति॒सृभि॑रिति॒ तिसृ—भिः॒ ।
अ॒स्तु॒वत॒ । ब्रह्म॑ । अ॒सृ॒ज्यत॒ । ब्रह्म॑णः । पतिः॒ ।
अधि॑पतिरित्यधि—पतिः॒ । आसी॑त् । पञ्चभि॑रिति॒
पञ्च—भिः॒ । अ॒स्तु॒वत॒ । भू॒तानि॑ । अ॒सृ॒ज्यन्त॒ ।
भू॒ताना॑म् । पतिः॒ । अधि॑पतिरित्यधि—पतिः॒ । आ-
सी॑त् । सप्तभि॑रिति॒ सप्त—भिः॒ । अ॒स्तु॒वत॒ । सप्त॑र्षय
इति॑ सप्त—ऋषयः॒ । अ॒सृ॒ज्यन्त॒ । या॒ता । अधि॑पति-
रित्यधि—पतिः॒ । आसी॑त् । नवभि॑रिति॒ नव—भिः॒ ।
अ॒स्तु॒वत॒ । पि॒तरः॑ । अ॒सृ॒ज्यन्त॒ । अदि॑तिः । अधि॑प-

तीत्यधि—पत्नी । आसीत् । एकादशभिरित्येका-
 दश—भिः । अस्तुवत् । ऋतवः । असृज्यन्त ।
 आर्तवः । अधिपतिरित्यधि—पतिः । आसीत् ।
 त्रयोदशभिरिति त्रयोदश—भिः । अस्तुवत् । मासाः ।
 असृज्यन्त । संवत्सर इति सं—वत्सरः । अधिपति-
 रित्यधि—पतिः (१) । आसीत् । पञ्चदशभिरिति
 पञ्चदश—भिः । अस्तुवत् । क्षत्रम् । असृज्यत् ।
 इन्द्रः । अधिपतिरित्यधि—पतिः । आसीत् । सप्त-
 दशभिरिति सप्तदश—भिः । अस्तुवत् । पशवः ।
 असृज्यन्त । बृहस्पतिः । अधिपतिरित्यधि—पतिः ।
 आसीत् । नवदशभिरिति नवदश—भिः । अस्तुवत् ।
 शूद्रार्याविति शूद्र—अर्यौ । असृज्येताम् । अहोरात्रे
 इत्यहः—रात्रे । अधिपत्नी इत्यधि—पत्नी । आस्ताम् ।
 एकविंशत्येत्येक—विंशत्या । अस्तुवत् । एकशफा
 इत्येक—शफाः । पशवः । असृज्यन्त । वरुणः ।
 अधिपतिरित्यधि—पतिः । आसीत् । त्रयोविंशत्येति
 त्रयः—विंशत्या । अस्तुवत् । क्षुद्राः । पशवः ।
 असृज्यन्त । पूषा । अधिपतिरित्यधि—पतिः ।
 आसीत् । पञ्चविंशत्येति पञ्च—विंशत्या । अस्तु-
 वत् । आरण्याः । पशवः । असृज्यन्त । वायुः ।

(सृष्टिशब्दाभिधेयेष्टकामिधानम्)

अधिपतिरित्यधि—पतिः । आसीत् । सप्तविंशत्येति
सप्त—विंशत्या । अस्तुवत् । द्यावापृथिवी इति
द्यावा—पृथिवी । वीति (२) । ऐताम् । वसवः ।
रुद्राः । आदित्याः । अनु । वीति । आयन् । तेषाम् ।
आधिपत्यमित्याधि—पत्यम् । आसीत् । नवविंश-
त्येति नव—विंशत्या । अस्तुवत् । वनस्पतयः ।
असृज्यन्त । सोमः । अधिपतिरित्यधि—पतिः ।
आसीत् । एकत्रिंशतेत्येक—त्रिंशता । अस्तुवत् ।
प्रजा इति प्र—जाः । असृज्यन्त । यावानाम् । च ।
अयावानाम् । च । आधिपत्यमित्याधि—पत्यम् ।
आसीत् । त्रयस्त्रिंशतेति त्रयः—त्रिंशता । अस्तु-
वत् । भूतानि । अशाम्यन् । प्रजापतिरिति प्रजा—
पतिः । परमेष्ठी । अधिपतिरित्यधि—पतिः ।
आसीत् (३) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
तृतीयप्रपाठके दशमोऽनुवाकः ॥ १० ॥

(अथ चतुर्थकाण्डे तृतीयप्रपाठके दशमोऽनुवाकः ।)

नवमेऽनुवाकेऽवशिष्टा अक्षण्यास्तोमीया उक्ताः । अथ दशमे सृष्टिशब्दा-
भिधेया इष्टका उच्यन्ते ।

कल्पः—“ एकयाऽस्तुवनेति सप्तदश सृष्टीः ” इति ।

पाठस्तु—

एकयाऽस्तुवत प्रजा अधीयन्त प्रजापतिरधि-
 पतिरासीत्तिमृभिरस्तुवत ब्रह्माऽसृज्यत ब्रह्मण-
 स्पतिरधिपतिरासीत्पञ्चभिरस्तुवत भूतान्यसृ-
 ज्यन्त भूतानां पतिरधिपतिरासीत्सप्तभिरस्तुवत
 सप्तर्षयोऽसृज्यन्त धाताऽधिपतिरासीन्नवभिर-
 स्तुवत पितरोऽसृज्यन्तादितिरधिपत्यासीदेका-
 दशभिरस्तुवतर्तवोऽसृज्यन्ताऽऽर्तवोऽधिपतिरा-
 सीत्त्रयोदशभिरस्तुवत मासा असृज्यन्त संव-
 त्सरोऽधिपतिरासीत्पञ्चदशभिरस्तुवत क्षत्रम-
 सृज्यतेन्द्रोऽधिपतिरासीत्सप्तदशभिरस्तुवत पश-
 वोऽमृज्यन्त बृहस्पतिरधिपतिरासीन्नवदशभि-
 रस्तुवत शूद्रार्यावमृज्येतामहोरात्रे अधिपत्नी
 आस्तामेकविंशत्याऽस्तुवतैकशफाः पशवोऽ-
 मृज्यन्त वरुणोऽधिपतिरासीत्त्रयोविंशत्याऽ-
 स्तुवत क्षुद्राः पशवोऽमृज्यन्त पूषाऽधिपतिरा-
 सीत्पञ्चविंशत्याऽस्तुवताऽऽरण्याः पशवोऽ-
 मृज्यन्त वायुरधिपतिरासीत्सप्तविंशत्याऽस्तु-
 वत द्यावापृथिवी व्यैतां वसवो रुद्रा
 आदित्या अनु व्यायन्तेषामाधिपत्यमासीन्नव-
 विंशत्याऽस्तुवत वनस्पतयोऽमृज्यन्त सोमोऽ-
 धिपतिरासीदेकत्रिंशताऽस्तुवत प्रजा अमृ-
 ज्यन्त यावानां चायावानां चाऽऽधिपत्यमा-
 सीत्त्रयस्त्रिंशताऽस्तुवत भूतान्यशाम्यन्प्र-
 जापतिः परमेष्ठ्यधिपतिरासीत् ॥ , इति ॥

(सृष्टिशब्दाभिधेयेष्टकाभिधानम्)

पूर्वे महर्षयः कदाचिद्यागकाल एकया स्तोत्रिययर्चा स्तुतिमकुर्वन् । तत्त-
त्सामर्थ्यात्प्रजा अधीयन्त तैर्महर्षिभिरुदपायन्त । तदानीं प्रजापतिस्तासां
प्रजानामधिपतिरासीत् । अथ कदाचित्सृभिः स्तोत्रियाभिरस्तुवत । तत्सा-
मर्थ्याद्ब्रह्म ब्राह्मणजातिस्तैरसृज्यत । ब्रह्मणस्पतिरिति प्रसिद्धो यो देवः
सोऽयं ब्राह्मणजातेरधिपतिरासीत् । एवं सर्वत्र योज्यम् । भूतानां पतिः
कश्चिद्देवविशेषः । अत एवान्यत्राऽऽम्नातम्—“ भूतानां पतये स्वाहा ”
इति । सोऽयमत्र भूतानां पतिरधिपतिः स्वाम्यासीत् । धाता जगत्स्रष्टा ।
अदितिर्ममिः । आर्तव क्रतुपालकः कश्चिद्देवविशेषः । क्षत्रं क्षत्रियजातिः ।
शूद्रार्यौ शूद्रो वैश्यश्चेति जातिद्वयम् । अर्हर्देवता रात्रिदेवता चेत्येते जातिद्वय-
स्याधिपतौ स्वामिरूपे आस्ताम् । समन्विर्गतस्तोत्रसामर्थ्यात्पूर्वमेकीभूते
द्यावापृथिव्यौ परस्परं त्रियुक्ते अभूताम् । तयोर्वियोगमनु वस्वादयस्त्रयो गणाः
परस्परं त्रियुक्ता अभवन् । तेषां वस्वादीनां द्यावापृथिव्यौ प्रत्याधिपत्यमा-
सीत् । यावा मासदेवता अयावा अर्धमासदेवताः । उभयविधदेवतानां प्रजाः
प्रति आधिपत्यमासीत् । भूतान्यशाम्यन्, प्राणिनः शान्तानुपद्रवगहितानकु-
र्वन्त । परमे मत्स्यलोके तिष्ठतीति परमेष्टी । तादृशः प्रजापतिः स्वाम्यभूत् ॥

एतैर्मन्त्रैः साध्यमुपशानं विधत्ते—

“सृष्टीरुप दधाति यथासृष्टमेवाव मन्धे” [मं०का०५ प्र०३ अ०४] इति ।

सृजतिधातुयुक्तैर्मन्त्रैरुपशानं इष्टकाः सृष्टयः । तामामुपशानं सति यद्वस्तु
यथा सृष्टं तत्तथैव प्राप्नोति ॥

अत्र त्रिनियोगसंग्रहः—

एक सप्तदशाऽऽद्व्यादिष्टकाः सृष्टिमंजिताः ॥ १ ॥

अथ भीमांसा ।

अथमाध्यायस्य चतुर्थपादे चिन्तितम्—

सृष्टीरुपदधानीति ये मन्त्राः सृष्टिलिङ्गकाः ।

विधेयान्ते गुणत्वेन वादो वाऽत्र गुणे विधिः ॥

आख्यातेनाभिर्मेवन्धादविध्यन्तरयोगतः ।

लिङ्गप्रकरणप्राप्तेर्मन्त्राणां विध्यमंभवात् ॥

ताननृद्येष्टकाधानं विदध्यान्स्तोष्यते यतः ।

यथामृष्ट्यनेनातः सृष्टीरित्यर्थवादगीः ॥

एकयाऽस्तुवतेत्यादौ मन्त्रसंघे कचिन्नहि ।

सृष्टिशब्दस्तथाऽप्युक्तिः सृष्टिशब्देन भूमतः ॥

अग्निचयने श्रूयते—“सृष्टीरुपदधाति” इति । सृष्टिशब्दोपेता मन्त्रा यासा-
मिष्टकानामुपधाने विद्यन्ते ता इष्टकाः सृष्टय इत्युच्यन्ते । सृष्टिमानासामुप-
धानो मन्त्र इति विग्रह “तद्वानासामुपधानः” इत्यादिव्याकरणसूत्रसि-
द्धप्रक्रियया तन्निष्पादनात् । सृष्टिशब्दापेताश्रोपधानमन्त्रा एकयाऽस्तुवतेत्य-
स्मिन्ननुवाके समाम्नाताः । ब्रह्मासृज्यत भूतान्यसृज्यन्तेत्यादिना सृजतिधातो-
स्तेषु मन्त्रेषु प्रयुक्तत्वात् । ते च मन्त्रा अत्र सृष्टिशब्देनोपधाने गुणत्वेन विधी-
यन्ते । कुतः । उपदधातीत्यनेनाऽऽख्यातेनाभिसंबन्धात् । न चार्थवादत्तमस्य
संभवति, विध्यन्तरेण सहैकवाक्यत्वाभावादिति प्राप्ते ब्रूमः—अग्निचयनप्रक-
रणे पठितत्वात्तेषां मन्त्राणां सामान्यतश्चयनसंबन्धोऽवगम्यते । विशेषसंब-
न्धस्तु सृजतिलिङ्गादवगन्तव्यः । तथा सति प्राप्तत्वात्न ते मन्त्रा अत्र विधीयन्ते,
किंतु तान्मन्त्राननृत्येष्टकोपधानं विधीयते । सृष्टिशब्देनानुवादस्तु वक्ष्यमाणार्थ-
वादोपपत्त्यर्थः । “यथासृष्टमेवावरुन्धे” इति हि वक्ष्यमाणोऽर्थवादः । यदि
विधिवाक्ये मन्त्राणामनुवादकः सृष्टिशब्दो न स्यात्, तदानीमर्थवादे सृष्टि-
शब्दप्रयोगाद्विध्यर्थवादयोर्वैयधिकरण्यभ्रमः स्यात् । तस्मान्मन्त्रानुवादी सृष्टि-
शब्दो न गुणविधायकः किंत्वर्थवादः । ननु प्रथममन्त्रे सृजतिधातुर्न प्रयुक्तः,
“एकयाऽस्तुवत प्रजा अधीयन्त” इति पाठात् । बाढं, तथाऽपि द्वितीय-
तृतीयादिषु बहुषु मन्त्रेषु सृजतिधातुप्रयोगाद्भ्रमरूपं सादृश्यमस्ति । यत्र
सर्वाणि वाक्यानि सृष्टिशब्दोपेतानि तत्र यथा सृष्टिभूमा तथाऽत्रापि भूमगुण-
योगेन सृष्ट्यसृष्टिसंघे सृष्टिशब्दप्रयोगः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठके

दशमोऽनुवाकः ॥ १० ॥

(अथ चतुर्थाष्टके तृतीयप्रपाठक एकादशोऽनुवाकः ।)

इ॒यमे॒व सा॒ या प्र॑थ॒मा व्यौ॑च्छ॒दन्त॑र॒स्यां
च॑रति॒ प्रवि॑ष्टा । व॒धूर्ज॑जान॒ नव॑ग॒ज्जनि॑त्री त्रयं
ए॒नां महि॑मानः सचन्ते । छन्द॑स्वती॒ उप॑सा

पेपि॒शाने॒ स॒मानं॒ योनि॒मनुं॒ सं॒चर॑न्ती । सूर्ये-
 पत्नी॒ वि च॑रतः प्र॒जान॒ती के॒तुं कृ॑ण्वाने अ॒जरे
 भूरि॑रेतमा । ऋ॒तस्य॒ पन्था॑मनुं ति॒स्र आऽगु-
 स्त्रयो॒ घर्मा॑मो अनु॒ ज्योति॑षाऽगुः । प्र॒जामे॑का
 रक्ष॒त्यर्ज॑मेका (१) व्र॒तमे॑का रक्षति दे॒वयु॑-
 नाम् । च॒तुष्टो॑मो अ॒भवा॑द्या तु॒रीया॑ य॒ज्ञस्थं
 प॒क्षावृ॑षयो भव॑न्ती । गा॒यत्रीं त्रि॒ष्टुभं ज॑गती-
 मनु॒ष्टुभं बृ॒हद॑र्कं यु॒ञ्जानाः॑ सु॒वराऽभ॑रन्नि॒दम् ।
 प॒ञ्चभि॑र्धाता वि द॒धावि॑दं यत्ता॒माः स्व॑म॒रजन॑-
 यत्प॒ञ्चप॒ञ्च । ता॒मा॑मु॒ यन्ति॑ प्र॒यवे॑ण प॒ञ्च ना॒नां
 रूपा॑णि क॒तवो॑ वसा॒नाः । त्रि॒ंशत्स्व॑मा॒र उ॒प
 यन्ति॑ नि॒ष्कृतः॑ स॒मानं॒ के॒तुं प्र॑तिमु॒ञ्चमा॑नाः
 (२) । ऋ॒तूःस्त॑न्वन्तं क॒वयः॑ प्र॒जान॒तीभि॑ध्ये-
 छन्द॑मः परि॒ यन्ति॑ भा॒स्वतीः॑ । ज्ये॒ष्ठि॑र्गन्मती
 प्रति॑ मु॒ञ्चते॒ नभो॑ रात्रीं दे॒वी सूर्य॑स्य व्र॒तानि॑ ।
 वि प॑श्यन्ति प॒शवो॑ जाय॑माना ना॒नारू॒पा
 मा॒तुर॑स्या उ॒पस्ये॑ । ए॒काष्ट॑का त॒पमा॑ त॒प्यं-
 मा॒ना ज॒जान॑ गर्भं म॒हिमा॑नमिन्द्रं । तेन॒
 दस्यु॑न्व्य॒मह॑न्त दे॒वा ह॑न्ताऽमु॒राणा॑मभ॒वच्छ॑वी-
 मिः । अना॑नु॒जाम॑नु॒जां मा॑म॒कर्म॑ स॒त्यं वद॑-

न्त्यन्विच्छ एतत् । भूयासम् (३) अस्य
 सुमतौ यथा यूयमन्या वो अन्यामति मा
 प्र युक्त । अभून्मम सुमतौ विश्ववेदा आष्टं
 प्रतिष्ठामविदद्धि गाधम् । भूयासमस्य सुमतौ
 यथा यूयमन्या वो अन्यामति मा प्र युक्त ।
 पञ्च व्युष्टीरनु पञ्च दोहा गां पञ्चनाग्रीमृतवोऽनु
 पञ्च । पञ्च दिशः पञ्चदशेन ऋषाः समानमू-
 र्ध्नीरभि लोकमेकम् (४) । ऋतस्य गर्भः
 प्रथमा व्यूष्यपामेका महिमानं बिभर्ति ।
 सूर्यस्यैका चरति निष्कृतेषु वर्मस्यैका सवि-
 तैकां नि यच्छति । या प्रथमा व्यौच्छत्सा
 धेनुरभवद्यमे । सा नः पयस्वती धुश्वोत्तरामु-
 त्तराः समां । शुक्रर्षभा नभसा ज्योतिषाऽ-
 गाद्विश्वरूपा शबलीरग्निकेतुः । समानमर्थः
 स्वपस्यमाना बिभ्रती जरामंजर उप आऽगाः ।
 ऋतूनां पत्नी प्रथमेयमाऽगादह्नां नेत्री जनित्री
 प्रजानां । एका मती बहुवोषो व्युच्छस्य-
 जीर्णा त्वं जरयसि सर्वमन्यत् (५) ॥

(उर्भेकां प्रतिमद्यमाना भूयासमेकं पत्न्यैकान्विश्वं शनिश्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 तृतीयप्रपाठक एकादशोऽनुवाकः ॥ ११ ॥

इ॒यम् । ए॒व । सा । या । प्र॒थ॒मा । व्यौ॒च्छ॒दिति॑
वि—औ॒च्छ॒त् । अ॒न्तः । अ॒स्याम् । च॒र॒ति । प्र॒वि॒
ष्टेति॑ प्र—वि॒ष्टा । व॒धूः । ज॒जान॑ । न॒व॒ग॒दि॒ति॑ न॒व—
ग॒त् । ज॒नि॒त्री । त्र॒यः । ए॒नाम् । म॒हि॒मानं॑ ।
स॒च॒न्ते । छ॒न्द॒स्व॒ती इति॑ । उ॒प॒मा । पे॒पि॒शाने॑ इति॑ ।
स॒मा॒नम् । यो॒नि॒म् । अ॒न्वि॒ति॑ । स॒च॒र॒न्ती इति॑
स—च॒र॒न्ती । सूर्य॑प॒त्नी इति॑ सूर्य॑—प॒त्नी । वी॒ति॑ ।
च॒र॒तः । प्र॒जान॑ती इति॑ प्र—जान॑ती । के॒तुम् ।
कृ॒ण्वाने॑ इति॑ । अ॒ज॒रे इति॑ । भृ॒रि॒रे॒ते॒मेति॑ भृ॒रि—
रे॒त॒सा । ऋ॒त॒स्य॑ । प॒न्था॑म् । अ॒न्वि॒ति॑ । ति॒स्रः ।
ए॒ति॑ । अ॒गुः । त्र॒यः । घ॒र्मा॑सः । अ॒न्वि॒ति॑ ।
ज्योति॑षा । ए॒ति॑ । अ॒गुः । प्र॒जामि॑ति॑ प्र—जाम् ।
एका॑ । र॒क्ष॑ति । ऊ॒र्जे॑म् । ए॒का (१) । व्र॒तम् ।
एका॑ । र॒क्ष॑ति । दे॒व॒य॒नामि॑ति॑ दे॒व—य॒नाम् । च॒तु॒
ष्टोम॑ इति॑ च॒तुः—स्तो॑मः । अ॒भ॒व॒त् । या । तु॒री॒या ।
य॒ज्ञ॒स्य॑ । प॒क्षौ । ऋ॒ष॒यः । भ॒व॒न्ती । गा॒य॒त्रीम् ।
त्रि॒ष्टु॒भम् । ज॒ग॒तीम् । अ॒नु॒ष्टु॒भमि॑त्यनु—स्तु॒भम् ।
बृ॒ह॒त् । अ॒र्क॑म् । यु॒ञ्जानाः॑ । सु॒वं । ए॒ति॑ । अ॒भ॒र॒न् ।
इ॒दम् । प॒ञ्च॒भि॒रिति॑ प॒ञ्च—भिः । धा॒ता । वी॒ति॑ ।

दधौ । इदम् । यत् । तासांम् । स्वमः । अजनयत् ।
 पञ्चपञ्चेति पञ्च—पञ्च । तासांम् । उ । यन्ति । प्रय-
 वेणेति प्र—यवेन । पञ्च । नाना । रूपाणि । क्रतवः ।
 वसानाः । त्रिंशत् । स्वसारः । उपेति । यन्ति ।
 निष्कृतमिति निः—कृतम् । समानम् । केतुम् ।
 प्रतिमुञ्चमाना इति प्रति—मुञ्चमानाः (२) । ऋतून् ।
 तन्वते । कवयः । प्रजानतीरिति प्र—जानतीः ।
 मध्येछन्दस् इति मध्ये—छन्दस् । परीति । यन्ति ।
 भास्वतीः । ज्योतिष्मती । प्रतीति । मुञ्चते । नभः ।
 रात्री । देवी । सूर्यस्य । व्रतानि । वीति । पश्यन्ति ।
 पशवः । जायमानाः । नानारूपा इति नाना—
 रूपाः । मातुः । अस्याः । उपस्थ इत्युप—स्थे । एका-
 ष्टकेत्येक—अष्टका । तपसा । तप्यमाना । जजान ।
 गर्भम् । महिमानम् । इन्द्रम् । तेन । दस्यून् ।
 वीति । असहन्त । देवाः । हन्ता । असुराणाम् ।
 अभवत् । शचीभिरिति शचि—भिः । अनानुजा-
 मित्यनानु—जाम् । अनुजामित्यनु—जाम् । माम् ।
 अकृत । सत्यम् । वदन्ती । अन्विति । इच्छे ।
 एतत् । भूयासम् (३) । अस्य । सुमताविति सु—
 मतौ । यथा । यूयम् । अन्या । वः । अन्याम् ।

(व्युष्टितामकेष्टकमिधानम्)

अतीतिं । मा । प्रेतिं । युक्त । अभूव । मम । सुम-
 तावितिं सु—मतौ । विश्ववेदा इति विश्व—वेदाः ।
 आष्टं । प्रतिष्ठामिति प्रति—स्थाम् । अविंदव । हि ।
 गाधम् । भूयासम् । अस्य । सुमताविति सु—मतौ ।
 यथा । ययम् । अन्या । वः । अन्याम् । अतीतिं ।
 मा । प्रेतिं । युक्त । पञ्च । व्युष्टीरिति वि—उष्टीः ।
 अन्वितिं । पञ्च । दोहाः । गाम् । पञ्चनाग्नीमिति
 पञ्च—नाग्नीम् । ऋतवः । अन्वितिं । पञ्च । पञ्च ।
 दिशः । पञ्चदशेनेति पञ्च—दशेनं । ऋषाः । समान-
 मूर्ध्नोरिति समान—मूर्ध्निः । अभीतिं । लोकम् । एकम् ।
 (४) । ऋतस्य । गर्भः । प्रथमा । व्युषुषीति वि—
 उषुषी । अपाम् । एका । महिमानम् । बिभर्ति ।
 सूर्यस्य । एका । चरति । निष्कृतेष्विति निः—
 कृतेषु । घर्मस्य । एका । सविता । एकम् । नीतिं ।
 यच्छति । या । प्रथमा । व्यौच्छदिति वि—औ-
 च्छव । मा । धेनुः । अभवव । यमे । सा । नः ।
 पर्यस्वती । धुश्व । उत्तरामुत्तरामित्युत्तराम्—उत्त-
 राम् । समाम् । शुक्रर्षभेति शुक्र—ऋषभा । नभसा ।
 ज्योतिषा । एति । अगाव । विश्वरूपति विश्व—रू-
 पा । शबलीः । अग्निकेतुरित्यग्नि—केतुः । समानम् ।

अर्थम् । स्वप्स्यमानेति सु—अप्स्यमाना । विभ्रं-
ती । जराप् । अजरे । उषः । एति । अगाः । ऋतू-
नाम् । पत्नी । प्रथमा । इयम् । एति । अगात् ।
अह्नाम् । नेत्री । जनित्री । प्रजानामिति प्र-
जानाम् । एका । सती । बहुधेति बहु—धा ।
उषः । वीति । उच्छसि । अजीर्णा । त्वम् । जरयसि ।
सर्वम् । अन्यत् (५) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
तृतीयप्रपाठक एकादशोऽनुवाकः ॥ ११ ॥

(अथ चतुर्थकाण्डे तृतीयप्रपाठक एकादशोऽनुवाकः ।)

दशमेऽनुवाके सृष्टिनामिका इष्टका उक्ताः । अथैकादशे व्युष्टिनामिका
उच्यन्ते ।

कल्पः—“ इयमेव सा या प्रथमा व्यौच्छदिति षोडश व्युष्टिः ” इति ।
तत्र प्रथमामाह—

इयमेव सा या प्रथमा व्यौच्छदन्तरस्यां
चरति प्रविष्टा । वधूर्जजान नवगज्ज-
नित्री त्रय एनां महिमानः सचन्ते । , इति ।

अत्रोपधीयमाना येष्टकाऽस्ति, इयमेव सा तथाविधव्युष्टिरूपा, तच्छब्देन
परामृश्यमाना पुनर्विविच्यते । सेयं व्युष्टिरूपा कालानां प्रथमभूता सती
व्यौच्छद्विशेषेण प्रकाशरूपाऽभूत् । आदिसृष्टिकाले प्रथमो यः प्रभातकालस्तद्रूपे-
यमिष्टकेत्यर्थः । सा सृष्टिकालीना प्रथमा व्युष्टिरादित्येनानुप्रविष्टा सती, अस्यां
पथिव्यां दैनंदिनप्रभातरूपेण चरति । तत्र दृष्टान्तः—वधूर्जजान नवगज्ज-
नित्री, नवं वरं गच्छतीति नवगन्तुनविवाहवती वधूर्जनित्री, उत्तरोत्तरप्रजोत्पा-
दिका यथा जजान जाता तद्वदियमपि व्युष्टिरुत्तरोत्तरप्रभातनिष्पादिकेत्यर्थः ।

(व्युष्टिनामश्लेषकाभिधानम्)

त्रयस्त्रिसंख्याका महिमानो महिमोपेता अग्निसूर्यचन्द्ररूपा देवा एनां व्युष्टिं सचन्ते समवयन्ति । देवतात्रयप्रकाशकानुग्रहादस्याः प्रभातरूपत्वमित्यर्थः । एवंविधव्युष्टिरूपामिष्टकामुपदधामीत्यभिप्रायः ॥

अथ द्वितीयाभाह—

छन्दस्वती उपमा पेपिशाने समानं योनिमनु
संचरन्ती । सूर्यपत्नी वि चरतः प्रजानती
केतुं कृण्वाने अजरे भूरिरेतमा । , इति ।

द्वे ऋषसावेका सृष्टिकालीना प्रथमेति पूर्वमश्रोक्ता । अपरा प्रतिदिनसं-
चारिणी । साऽप्यस्यां चरति प्रविष्टेति पूर्वमश्रोक्ता । एवं सत्युपमा विच-
रन्तो द्वे अप्युपमां विविधं चरतः । रात्राविव प्रलयकाले तिरोहितजगत्
आविर्भावलक्षणसृष्टिरूपा सती दिवससादृश्यमापादयति । तदिदमेकस्या
व्युष्ट्याश्रयणं, शर्वरतमोनिवर्तकत्वमपरस्याश्रयणम् । कीदृश्यावुपमा, छन्द-
स्वती छन्दोयुक्तमैत्र्यैः स्तूयमानतया छन्दस्वत्या, पेपिशाने भृशं प्रकाशयन्त्या,
समानं योनिमनु संचरन्ती, उभयोः कालविशेषत्वान्कालसामान्यमेव तयो-
र्योनिर्हेतुः । स चोभयोः समानः, महाप्रभातं सृष्टिरूपमल्पप्रभातं दिनंदिनं
चेत्युभौ कालविशेषौ, तौ च स्वकीये कालसामान्यमनुमृत्य वर्तन्ते इत्यनुमं-
चरन्त्यावुपमा । ते च सूर्यपत्नी सूर्यस्य जाये, प्रजानती स्वयं देवतारूपत्वेन
प्रज्ञानवत्या, केतुं कृण्वाने ज्ञानं कुर्वन्त्या प्रकाशप्रदानेन हि प्राणिनां रूपज्ञानं
जनयन्त्या, अजरे कदाचिदपि जगर्गहते, भूरिरेतमा प्रभूतरेतस्के बहुव्या-
पारकारणभूते इत्यर्थः ॥

अथ तृतीयाभाह—

ऋतस्य पन्थामनु तिस्र आऽगुस्त्रयो घर्मासो
अनु ज्यातिपाऽगुः । प्रजामेका रक्षत्यु-
र्जमेका व्रतमेका रक्षति देवयूनाम् । , इति ।

तिस्र उपस ऋतस्य यज्ञस्य पन्थां मार्गमन्वागुगनुप्राप्ता यज्ञरक्षकत्वेन व्यक्ता
व्यवस्थिता इत्यर्थः । त्रयो घर्मासो दीप्तिरूपा अग्निचन्द्रादित्या ज्यातिपा
प्रकाशप्रदानेन यज्ञमार्गमन्वागुगनुप्राप्ताः । तिसृणामुपमां देवीनां मध्ये यजमा-
नस्य प्रजामेका रक्षति । यजमानस्योर्जं बलमेका रक्षति । देवयूनां देवानात्मन
इच्छतां यजमानानां व्रतं कर्मानुष्ठानमेका रक्षति ॥

अथ चतुर्थाभाह—

चतुष्टोमो अभवद्या तुरीया यज्ञस्य पक्षावृ-
षयो भवन्ती । गायत्रीं त्रिष्टुभं जगतीमनुष्टुभं
बृहदकं युञ्जानाः सुवराऽभरन्निदम् ।, इति ।

यद्यप्येकैवोपा तथाऽपि जगद्रक्षणाय योगैश्वर्याग्नेकशरीरस्वीकारे सति
बहव उपसो भवन्ति । या तत्र तुरीया चतुर्थी सा चोपाश्चतुष्टोमस्त्रिष्टुदादिस्तो-
मचतुष्टययुक्ताग्निष्टोमरूपाऽभवत् । कीदृशी, यज्ञस्य पक्षौ प्राच्यप्रतीच्याङ्गरूपौ
पक्षसदृशौ द्वाववयवौ भवन्ती भावयन्ती जनयन्तीत्यर्थः । तथर्षय ऋषीन्यज्ञ-
निष्पादकानृत्विजो जनयन्ती । तथा बृहदकं प्रौढमर्चनरूपं स्तोत्रं युञ्जानाः
संपादयन्ती । गायत्र्यादिदेवताश्चतस्रः सुवः फलभूतं स्वर्गमिदं कर्म चाऽऽभ-
रन्सर्वतो भरन्ती पोषयन्तीत्यर्थः ॥

अथ पञ्चमीमाह—

पञ्चभिर्धाता वि दधाविदं यत्तासां स्वमृज-
नयत्पञ्चपञ्च । तासामु यन्ति प्रयवेण
पञ्च नाना रूपाणि क्रतवो वसानाः ।, इति ।

यदिदं जगदस्ति तत्सर्वं धाता स्रष्टा प्रजापतिः पञ्चभिरूपोभिर्द्वीभिर्वि-
दधौ निर्मितवान् । तासां पञ्चानामुपसां प्रत्येकं पञ्च पञ्च स्वमृजनयत् ।
एवं च सति पञ्चसंख्याका ज्येष्ठा उपमस्तासां स्वसारः पञ्चविंशतिसंख्याका
इत्येकस्मिन्मासि प्रतिपदादितिरूपान्निशदुपसः संपद्यन्ते । तासामु तासाम-
प्युपसां प्रयवेण प्रकृष्टरूपेण मिश्रणेन पञ्च मुख्या उपसः क्रतवः क्रतुनिष्पा-
दिका वसाना आच्छादयन्त्यः क्रत्वङ्गानि सर्वाणि व्यामुवत्यो नाना रूपाणि
बहुविधस्वरूपाणि यन्ति प्राप्नुवन्ति । तत्रैका दैनंदिनमग्निहोत्रं निष्पादयति ।
ततोऽन्ये दर्शपूर्णमासौ निष्पादयतः । औपवसमध्यदिनकृत्यमेका निष्पादयति,
सुत्यादिनकृत्यमेकेत्येवं पञ्चानामुपयोगात्प्रकृष्टमिश्रणानां प्रकृष्टोपकारित्वं,
क्रत्ववान्तरभेदनिष्पादकत्वेन नानारूपत्वम् ॥

अथ षष्ठीमाह—

त्रिंशत्स्वसार उप यन्ति निष्कृतः समानं
केतुं प्रतिमुञ्चमानाः । ऋतूस्तन्वते कवयः प्रजा-
नतीर्मध्येछन्दसः परि यन्ति भास्वतीः, इति ।

(व्युष्टिनामकेष्टकामिधानम्)

त्रिंशन्मासगततिथिरूपेण त्रिंशत्संख्याकाः स्वमारो भगिन्य उपसो देव्यो निष्कृतमजस्रं कृतमग्निहोत्रादिकर्मोपयन्ति प्राप्नुवन्ति । कीदृश्यः, समानं केतुं सदृशं चिह्नं प्रकाशरूपां प्रतिमुञ्चमानाः कञ्चकवद्भारयन्त्यः । ताश्च कवयो विद्वत्पुरुषसमानाः प्रजानतींस्तत्तद्दिनसंपादनीयं प्रजानन्त्य ऋतुंस्तन्वते स्वयमेव पुनः पुनरावर्तनेन वसन्तादीनृतुसंपादयन्ति । छन्दसां वेदानां मध्ये तिष्ठतीति मध्येछन्दाः सूर्यः । तथा चान्यत्राप्याम्नायते—“ ऋग्भः पूर्वाह्णे दिवि देव ईयते । यजुर्वेदे तिष्ठति मध्ये अहः । सामवेदनास्तमये महीयते । वेदैरश्वन्यस्त्रिभिरेति सूर्यः ” इति । तस्य मध्येछन्दसः सूर्यस्य परि पार्श्वेषु भास्वतीर्भास्वत्यः प्रकाशमाना यन्ति गच्छन्ति वर्तन्ते इत्यर्थः ॥

अथ सप्तमीमाह—

ज्योतिष्मती प्रति मुञ्चते नभो रात्री देवी
सूर्यस्य व्रतानि । वि पश्यन्ति पशवो जाय-
माना नानारूपा मातुरस्या उपस्थे । , इति ।

इयमुषा ज्योतिष्मती ज्योतीरूपेणैकैर्युक्तत्वात् । रात्री चेयं सूर्योदयान्पूर्व-
भावितादेवी दीप्यमाना । तादृगुषा नभो नभस्थस्य सूर्यस्य व्रतानि सूर्यसं-
न्धित्वेन व्रतवन्नियतानि रश्मिजालानि प्रतिमुञ्चते कञ्चकमिव स्वी कराति ।
तस्यामुषमि नानारूपा गोमहिषादिजातिभेदभिन्नाः पशवो जायमाना जन्मम-
दृशं निद्रायाः प्रबोधं प्राप्नुवन्तो मातुर्मातृसमानाया अस्या भूम्या उपस्थ
उत्सङ्गे विपश्यन्ति विविधमरण्यगमनादिव्यवहारमवलोकयन्ति ॥

अथाष्टमीमाह—

एकाष्टका तपसा तप्यमाना जजान गर्भं
महिमानमिन्द्रम् । तेन दस्युन्वयमहन्त
देवा हन्ताऽसुराणामभवच्छचीभिः । , इति ।

एकाष्टकेति माघकृष्णाष्टमी कथ्यते । तथा चाऽऽपस्तम्बः—“ या माघ्याः
पौर्णमास्या उपरिष्टोदश्याष्टका तस्यामष्टमी ज्येष्ठया संपद्यते तामेकाष्टकेत्याच-
क्षते ” इति । सेयमेकाष्टका तपसा तप्यमाना पुत्रार्थं तपश्चरन्ती महिमानं महि-
मोपेतं गर्भं स्वोदरवतिनमिन्द्रं जजानोन्पादयामास । तेनेन्द्रेण देवाः सर्वे
दस्युस्तस्कररूपात्राक्षसान्वयमहन्त विशेषेणाभिभूतवन्तः । स चन्द्रः शचीभिः
स्वकीयशक्तिभिरसुराणां हन्ताऽभवत् ॥

अथ नवमीमाह—

अनानुजामनुजां मामकर्त सत्यं वदन्त्यन्विच्छ
एतत् । भूयासमस्य सुमतौ यथा गूयमन्या
वो अन्यामति मा प्र युक्त । , इति ।

हे एकाष्टका देव्यो मां यजमानं पूर्वमनानुजां सन्तमिदानीमनुजामकर्त
कृतवत्यः । आ समन्तात्कर्मानुष्ठानस्यानुकूलत्वेन जायत इत्यनुजास्तद्विपरीत-
स्त्वनानुजाः । अनुष्ठानरहितं मामनुष्ठानोपेतं कृतवत्य इत्यर्थः । कीदृश्य एका-
ष्टकाः, सत्यं वदन्त्यावितथं धर्मं वदन्त्यो हे यजमानवमेतं धर्ममनुतिष्ठेत्येवं
बोधयन्त्य इत्यर्थः । अतस्त्वन्पसादान्मन्मार्गवृत्तिरहमेतदन्विच्छे वक्ष्यमाणम-
पेक्षितं प्रार्थये । किं तदपेक्षितमिति तदुच्यते—हे एकाष्टका गूयमस्य युष्म-
त्पुत्रस्येन्द्रस्य सुमतौ कल्याणवुद्धौ यथा स्थिता एवमहमप्यस्येन्द्रस्य सम्यगनुग्र-
हचित्ते भूयासम् । वो युष्माकं मध्येऽन्या काचिदन्यामितरामतिलङ्घ्य मा
प्रयुक्त प्रयोगं व्यवहारं न करोति, किं तु परस्परानुकूल्येनैव व्यवहरति तद-
दहमप्युत्तिजामनुकूलव्यवहारयुक्तो भूयासम् ॥

अथ दशमीमाह—

अभून्मम सुमतौ विश्ववेदा आष्ट प्रतिष्ठा-
मविदद्वि गाथम् । भूयासमस्य सुमतौ यथा
गूयमन्या वो अन्यामति मा प्र युक्त । , इति ।

मम यजमानस्य सुमतौ भक्तियुक्तायां बुद्धौ विश्ववेदाः सर्वजगदभिज्ञेय-
मुपा अभून्स्थितवती । सा च प्रतिष्ठामाष्टास्पदनुग्रहे स्थैर्यं व्याप्तवती । हि
यस्मादियमुपा गाथं प्रतिष्ठानिमित्तभूतं यजमानमविदल्लभ्यवती तस्मान्मदनु-
ग्रहे स्थैर्यवतीत्यर्थः । भूयासमित्यादि पूर्ववत् ॥

अथकादशीमाह—

पञ्च व्युष्टीरनु पञ्च दोहा गां पञ्चनाम्नी-
मृतवोऽनु पञ्च । पञ्च दिशः पञ्चदशेन
कलसाः समानमूर्ध्नीरभि लोकमेकम् ।, इति ।

अग्निहोत्रदर्शपूर्णमासौपवसथ्यमुत्याख्यकर्मनिष्पादिकाः पञ्च मुख्या उपसो

(व्युष्टिनामकेष्टकाभिधानम्)

याः पूर्वमुक्तास्ताः पञ्च व्युष्टीरनु पञ्चान्पकं सर्वभिद्विमुत्पन्नम् । किमुत्पन्नमिति तदुच्यते—पञ्च दोहा उत्पन्नाः । तमिस्त्रा ज्योत्स्ना संध्याद्वयमहरित्येते पञ्च दोहाः । ते च होतृब्राह्मणे ‘ इदं वा अग्रे नैव किञ्चनाऽऽसीत् ’ इत्यनुवाके ‘ याऽस्य मा तनुरासीत् । तामपाहत । सा तमिस्त्राऽभवत् ’ इत्यादिना समाम्नाताः । तत्रैव ‘ तेभ्यो मृन्मये पात्रेऽन्नमदुहत् ’ इत्यादिना दोहा आम्लाताः । आम्लाया चान्ते तदुपसंहृतम्—‘ एते वै प्रजापतेर्दोहाः ’ इति । त एते पञ्च दोहाः पञ्च व्युष्टीरनुत्पन्नाः । येयं गौः पृथिवी [तां] पञ्चनाम्नीं पञ्चविध-नाम्नोपेतामपि पञ्च व्युष्टीरनुत्पन्नां विधात् । वसन्तर्तो पुष्पवतीति नाम । ग्रीष्मर्तो तापवतीति नाम । वर्षर्तो वृष्टिपतीति नाम । शरदि जलप्रपादवतीति नाम । हेमन्तशिशिरयोः शैत्यवतीति नाम । संपा पञ्चनाम्नीं पृथिवी व्युष्टीरनुत्पन्ना । तथा हेमन्तशिशिरयोर्गर्भेन पञ्चवर्षो व्युष्टीरनुत्पन्नाः । तथा प्राच्यादयः सहोर्ध्वया पञ्च दिशो व्युष्टीरनुत्पन्नाः । पञ्चदशाख्यस्तोमेन कृषाः संपादिताः पञ्चविधवृत्त्युपेताः स्तोत्रियाः पञ्च व्युष्टीरनुत्पन्नाः । तस्य स्तोमस्य निरूपके ब्राह्मणे ‘ पञ्चभ्यो हि करोति ’ इत्येवं त्रिवारमाम्नातम् । एताः पञ्च व्युष्टयः । एकं लोकमपि समानमूर्ध्वलोक आलोकः प्रकाशस्तमेकं प्रति समानस्वभावाः । मूर्धश्च उच्यतेमाङ्गवाची मन्मथ्यं स्वभावमुपलक्षयति । मुख्यस्वभावश्च व्युष्टीनां प्रकाशकत्वम् । एवंविधव्युष्टिरूपेयमिष्टं इति स्तुयते ॥

अथ द्वादशीमाह—

ऋतस्य गर्भः प्रथमा व्युष्ट्युपपत्तिका महि-
मानं विभर्ति । सूर्यस्यैका चरति निष्कृ-
तेषु घर्भस्यैका मावतेकां नि यच्छति । इति ।

या एताः पूर्वोक्ताः पञ्चोपमां मुख्यास्तामां मध्ये प्रथमा या व्युष्टी व्युष्टि-रूपः कालरूपाऽस्ति मनस्य सत्यस्य गर्भा गर्भमदृशी तेनाऽऽदित्येन सहैव वर्तते । एका काचिदुपा रश्मिगहकाग्निषां महिमानं विभर्ति । घमेकाले रश्मि-द्वारा जलमानीय मेघादरे गर्भस्थं महत्त्वं पोषयति । एका काचिदन्योपाः सूर्यस्य संवन्धिषु निष्कृतेषु भस्मकृतेषु प्रदेशेषु चरति प्रकाशं कुर्वती वर्तते । एका काचिदन्योपा घर्भस्य दीप्यमानम्याग्नेः संवन्धिषु चरति प्रकाशं करोति । एका काचिदन्यामुपमं सविता नियच्छति दिनं दिनप्रकाशकाग्निवेन नियतां करोति ॥

अथ त्रयोदशीमाह—

या प्रथमा व्यौच्छत्सा धेनुरभवद्यमे । सा
नः पयस्वती धुक्ष्वोत्तरामुत्तराः समाम्, इति ।

मुख्यासु पञ्चसूयःसु या प्रथमोषा व्यौच्छत्तमो व्यवसायत्प्रकाशोत्पाद-
नेन तमो निराकरोदित्यर्थः । सा तादृगुषा यमे धेनुरभवद्यमस्वामिके लोके
प्रकाशप्रदानेन धेनवत्प्रीतिहेतुरभवत् । तथाविधे हे उपः सा त्वं पयस्वती
वृष्ट्युदकयुक्ता सती नोऽस्मदर्थमुत्तरामुत्तरां समामुत्तरोत्तरेषु सर्वेष्वपि संवत्स-
रेषु निरन्तरं धुक्ष्व दोहनं कुरु । यथा धेनुः क्षीरं प्रयच्छति तथा त्वं व्युष्टिं
प्रकाशं च प्रयच्छेत्यर्थः ॥

अथ चतुर्दशीमाह—

शुक्रर्षभा नभसा ज्योतिषाऽगाद्विश्वरूपा
शबलीरग्निकेतुः । समानमर्थः स्वपस्यमाना
विभ्रती जरामजर उष आऽगाः ।, इति ।

येयमुषाः शुक्रर्षभा शुक्रेषु प्रकाशरूपेषु नक्षत्रादिषु मध्ये श्रेष्ठा सेयमुषा
नभसा ज्योतिषाऽऽकाशवतिप्रकाशेन युक्ता सत्यागादिह समागता । कीदृशी,
विश्वरूपा सर्वाणि रूपाणि प्रकाशयानि यस्याः सा विश्वरूपा, शबलीः सूर्यो-
दयात्पूर्वमन्धकारलेशानुवृत्तेर्मिश्रवर्णा, अग्निकेतुरग्निहोत्रिभिरुपःकाले विहृत्य
प्रज्वालिता येऽग्नयस्त एव केतवो ध्वजस्थानीया यस्याः साऽग्निकेतुः, समा-
नमर्थं विभ्रती सूर्यस्य यत्प्रयोजनमन्धकारनिवारणरूपं तदेवोपसोऽपि प्रयोजन-
मतः सूर्येण सह समानप्रयोजना, स्वपस्यमाना शोभनान्येषां कर्माणि तान्या-
त्मन इच्छतीति स्वपस्यमाना । हेऽजर उपस्त्वं जरामागा वलीपलितादिरूप-
जरारहिताऽपि सृष्ट्यादिमारभ्य प्रवृत्तत्वाच्चिरकालावस्थानलक्षणां जरां
प्राप्ताऽसि । तादृगुषारूपेयमिष्टकेत्यर्थः ॥

अथ पञ्चदशीमाह—

ऋतूनां पत्नी प्रथमेयमाऽगादह्नां नेत्री
जनित्री प्रजानाम् । एका सती बहुधोषा
व्युच्छस्यजीर्णा त्वं जरयासि सर्वमन्यत् ॥, इति ॥

इयं प्रथमोषा आगादिह कर्मण्यायाता । कीदृशी, ऋतूनां वसन्तादीनां
पत्नी पालयित्री, उषःकालस्यासकृदावृत्त्या ऋतवः संपद्यन्ते । अह्नां नेत्री

(पञ्चम्यां चितावसपत्नादीष्टकाभिधानम्)

नयनस्य हेतुः प्रकाशप्रदानेन निष्पादिकेत्यर्थः । प्रजानां जनिव्युत्पादयित्री ।
उषःकालावृत्त्या नवमासगर्भधारणादिना प्रजोत्पद्यते । हे उषस्त्वं स्वरूपेणैका
सती बहुधा दिनभेदेन बहुप्रकारा भूत्वा व्युच्छासि तमो विवासयसि निष्कास-
यसीत्यर्थः । ईदृशी त्वमजीर्णा बलीपलितादिजरारहिता सर्वमन्यन्मनुष्यशरी-
रादिकं जरयसि जीर्णं करोषि । इत्थं पञ्चदशाऽऽम्राताः । षोडशी त्वन्यत्र
द्रष्टव्या ॥

एतैर्मन्त्रैः साध्यमुपधानं विधत्ते—

“न वा इदं दिवा न नक्तमासीदव्यावृत्तं ते देवा एता व्युष्टीरपश्यन्ता उपा-
दधत ततो वा इदं व्यौच्छद्यस्येता उपधीयन्ते व्येवास्मा उच्छत्यथो तम एवाप-
हते ” [सं० का० ५ प्र० ३ अ० ४] इति ।

इदं कालस्वरूपं दिवारात्र्योर्व्यावर्तिकयोपमा रहितत्वादव्यावृत्तमासीत् ।
तथा सति दिवाऽपि नाऽऽसीन्नक्तमपि नाऽऽसीत् । व्यावृत्तस्वरूपस्य निश्च-
तुमशक्यत्वात् । तदानीं देवा व्यावृत्तिकारिणीर्व्युष्टिसंज्ञका एता इष्टका अप-
श्यन् । विशेषेणोच्छति तमो विनाशयतीति व्युष्टिरूपः कालस्तद्वाचकशब्देनोपे-
तैर्मन्त्रैरुपधेया इष्टका व्युष्टयः । ता दृष्टोपादधत । तत ऊर्ध्वमिदं कालस्वरूपं
व्यौच्छद्यावर्तिकया व्युष्ट्या दिवानक्तभेदेन व्यावृत्तमासीत् । तस्माद्व्युष्टीरु-
पदध्यात् । तदुपधाने हि यजमानार्थं व्युच्छन्न्येव परलोकापरलोकप्रकाशं
करोत्येव । अपि च बुद्धिगतभ्रान्तिरूपं तमो विनाशयति ॥

अत्र विनियोगसंग्रहः—

इयं व्युष्टीरुपाध्यान्मन्त्राः पञ्चदशेरिताः ॥ १ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपात्रक

एकादशोऽनुवाकः ॥ ११ ॥

(अथ चतुर्थाष्टके तृतीयप्रपात्रके द्वादशोऽनुवाकः ।)

अग्ने॑ जा॒तान्प्र॑ णु॒दा नः॑ स॒प॒त्नान्प्र॑त्यजा॒ता-
ज्जा॒तवे॒दो नु॒दस्व॑ । अ॒स्मे दी॒दिहि॑ सु॒मना॑
अहे॑ऽन्त॒वं स्या॑ः श॒र्मान्नि॒वस्य॑ उ॒द्भिन् । मह॑मा

जातान्प्र णुंदा नः सपत्नान्प्रत्यजाताज्ञातवेदो
 नुदस्व । अधि नो ब्रूहि सुमनस्यमानो वयः
 स्याम प्र णुंदा नः सपत्नान् । चतुश्चत्वारिंशः
 स्तोमो वर्चो द्रविणः षोडशः स्तोम ओजो
 द्रविणं पृथिव्याः पुरीषमसि (१) अप्सो
 नाम । एवश्छन्दो वरिवश्छन्दः शम्भश्छन्दः
 परिभूश्छन्द आच्छच्छन्दो मनश्छन्दो व्यच-
 श्छन्दः सिन्धुश्छन्दः समुद्रं छन्दः सलिलं छन्दः
 संयच्छन्दो वियच्छन्दो बृहच्छन्दो रथतरं
 छन्दो निकायश्छन्दो विवधश्छन्दो गिरश्छन्दो
 भ्रजश्छन्दः सप्तृप्छन्दोऽनुष्टुप्छन्दः ककुच्छन्द-
 स्त्रिकुच्छन्दः काव्यं छन्दोऽङ्कुपं छन्दः (२)
 पदपङ्क्तिश्छन्दोऽक्षरपङ्क्तिश्छन्दो विष्टारपङ्-
 क्तिश्छन्दः क्षुरो भृज्वान्छन्दः प्रच्छच्छन्दः पक्ष-
 श्छन्द एवश्छन्दो वरिवश्छन्दो वयश्छन्दो वय-
 स्कृच्छन्दो विशालं छन्दो विष्पधीश्छन्दश्छ-
 दिश्छन्दो दूरोहणं छन्दस्तन्द्रं छन्दोऽङ्काङ्कं
 छन्दः (३) ॥

(अस्यङ्कुपं छन्दस्त्रयस्त्रिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 तृतीयप्रपाठके द्वादशोऽनुवाकः ॥ १२ ॥

अग्ने॑ । जा॒तान् । प्रेति॑ । नु॒द । नः॑ । स॒पत्नान् ।
 प्रतीति॑ । अजा॑तान् । जा॒तवे॒द इति॑ जा॒त—वे॒दः ।
 नु॒दस्व॑ । अ॒स्मे इति॑ । दी॒दिहि॑ । सु॒मना॑ इति॑ सु—
 मनाः॑ । अहे॑डन् । तव॑ । स्या॒म् । शर्म॑न् । त्रि॒व-
 रूथ॑ इति॑ त्रि—वरू॑थः । उ॒द्भिदि॑त्यु॒व—भि॒व ।
 सह॑मा । जा॒तान् । प्रेति॑ । नु॒द । नः॑ । स॒पत्नान् ।
 प्रतीति॑ । अजा॑तान् । जा॒तवे॒द इति॑ जा॒त—वे॒दः ।
 नु॒दस्व॑ । अ॒धीति॑ । नः॑ । ब्र॒हि । सु॒मन॑स्यमा॒न इति॑
 सु—मन॑स्यमा॒नः । व॒यम् । स्या॒म् । प्रेति॑ । नु॒द ।
 नः॑ । स॒पत्नान् । च॒तुश्च॒त्वारि॑श इति॑ च॒तुः—च॒त्वा-
 रि॑शः । स्तोमः॑ । व॒चः । द्र॒विण॑म् । पो॒डशः॑ ।
 स्तोमः॑ । ओ॒जः । द्र॒विण॑म् । पृ॒थिव्याः॑ । पु॒रीष॑म् ।
 अ॒मि (१) । अ॒प्मः । ना॒म । ए॒वः । छ॒न्दः ।
 व॒रि॒वः । छ॒न्दः । शं॒भरि॑ति शं—भूः । छ॒न्दः । प॒रि-
 भ॒रिति॑ प॒रि—भूः । छ॒न्दः । आ॒च्छ॒व । छ॒न्दः ।
 म॒नः । छ॒न्दः । व॒यचः॑ । छ॒न्दः । मि॒न्धुः । छ॒न्दः ।
 म॒मुद्र॑म् । छ॒न्दः । म॒ल्लि॒लम् । छ॒न्दः । म॒य॒दिति॑
 सं—य॒व । छ॒न्दः । वि॒य॒दिति॑ वि—य॒व । छ॒न्दः ।
 बृ॒ह॒व । छ॒न्दः । र॒थ॒तर॑मिति॑ रथं—त॒रम् । छ॒न्दः ।

नि॒का॒य इति॑ नि—का॒यः । छन्दः । वि॒वध इति॑
 वि—वधः । छन्दः । गिरः । छन्दः । भ्रजः । छन्दः ।
 स॒ष्टुबि॒ति स—स्तुप् । छन्दः । अ॒नु॒ष्टुबि॒त्यनु—स्तुप् ।
 छन्दः । क॒कुत् । छन्दः । त्रि॒क॒कुदि॒ति त्रि—क॒कुत् ।
 छन्दः । का॒व्यम् । छन्दः । अ॒ङ्कु॒पम् । छन्दः (२) ।
 प॒दप॑ङ्क्तिरिति॑ प॒द—प॒ङ्क्तिः । छन्दः । अ॒क्षर॑पङ्क्ति-
 रित्य॒क्षरं—प॒ङ्क्तिः । छन्दः । वि॒ष्टार॑पङ्क्तिरिति॑ वि॒ष्टा-
 र—प॒ङ्क्तिः । छन्दः । क्षुरः । भृ॒ज्वा॒न् । छन्दः ।
 प्र॒च्छत् । छन्दः । प॒क्षः । छन्दः । ए॒वः । छन्दः ।
 वरि॑वः । छन्दः । वयः । छन्दः । व॒यस्कृ॑दिति॑ वयः—
 कृत् । छन्दः । वि॒शा॒लमि॒ति वि—शा॒लम् । छन्दः ।
 वि॒ष्प॑र्धा इति॑ वि—स्पर्धाः । छन्दः । छ॒दिः । छन्दः ।
 दू॒रो॒हण॑मिति॑ दुः—रो॒हणम् । छन्दः । त॒न्द्रम् । छन्दः ।
 अ॒ङ्का॒ङ्कम् । छन्दः (३) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 तृतीयप्रपाठके द्वादशोऽनुवाकः ॥ १२ ॥

(अथ चतुर्थकाण्डे तृतीयप्रपाठके द्वादशोऽनुवाकः ।)

एकादशोऽनुवाके व्युष्ट्याख्या इष्टका उक्ताः । तावता चतुर्थचितिः समाप्ता ।
 अथ द्वादशे पञ्चम्यां चितावसपत्नाद्या इष्टका उच्यन्ते ॥

कल्पः—“ शोभूते पौर्वाहिकीभ्यां प्रचर्य पञ्चमीं चितिं चिनोत्यग्रे जाता-
 न्म णुदा नः सपत्नानिति पुरस्तादुपदधाति ” इति ।

पञ्चम्या चितावसपत्नादीष्टकाभिधानम्)

पाठस्तु—

अग्ने जातान्प्र णुदा नः सपत्नान्प्रयजाताञ्जा-
तवेदो नुदस्व । अस्मे दीदिहि सुमना
अहेडन्तव स्याः शर्मन्त्रिवरूथ उद्विन् ।, इति ।

हेऽग्ने नोऽस्माकं जातान्मपत्नान्ये पूर्वमुत्पन्नाः शत्रवस्तान्प्रणुद प्रकर्षेण
जाशय । हे जातवेदो ये पूर्वमुत्पन्ना इतः परमुत्पत्तिप्रमक्तियुक्तास्तान्जाता-
ञ्छन्नप्रति नुदस्वात्पत्तिप्रतिवन्धेन निराकुरु । सुमनाः सानुग्रहचित्तस्त्वमहेड-
न्त्रकुर्वन्त्रिवरूथः प्राग्वंशमदोहविधानरूपगृहत्रयोपत उद्विदनुप्रेयकर्मोत्पादकः
सन्नस्मे दीदिहि अस्मान्प्रकाशय । तत्र प्रसादाच्छर्मन्स्यां सुखवान्भवेयम् ॥

एतन्मन्त्रमाध्यमुपधानं विधत्ते—

“अग्ने जातान्प्र णुदा नः सपत्नानिति पुग्स्तादुप दधाति जातानेव भ्रातृ-
व्यान्प्र णुदते ” [सं० का० ५ प्र० ३ अ० ५] इति ॥

कल्पः—“सहसा जातानिति पश्चात् ” इति ।

पाठस्तु—

सहसा जातान्प्र णुदा नः सपत्नान्प्रयजाता-
ञ्जातवेदो नुदस्व । अग्निं नो बृहि सुमनस्य-
मानो वयः स्याम प्र णुदा नः सपत्नान् ।, इति ।

सहसा बलेन जातानिति पूर्ववत् । सुमनस्यमानः सौमनस्यं प्राप्तः सन्नोऽ-
स्मान्निबृहि । वयमपि त्वदनुग्रहादधिकाः स्याम । नोऽस्मदीयान्मपत्नाञ्छ-
न्नप्रणुद ॥

एतन्मन्त्रमाध्यमुपधानं विधत्ते—

“सहसा जातानिति पश्चाज्जनिष्यमाणानेव प्रति नुदते ” [सं० का० ५
प्र० ३ अ० ५] इति ।

पश्चादुपदधानीत्यनुवर्तते । पूर्वमन्त्र उत्पन्नविनाशनप्राधान्यमिह तुत्पन्मस्य-
मानप्रतिवन्धप्राधान्यम् । अनेनाभिप्रायेणोभयत्रैवकारप्रयोगः ॥

कल्पः—“चतुश्चत्वारिंशः स्तोम इति दक्षिणतः ” इति ।

पाठस्तु—

चतुश्चत्वारिंशः स्तोमो वर्चो द्रविणम् , इति ।

योऽयं स्तोमश्चतुश्चत्वारिंशदावृत्त्या संपन्नो यच्च वर्चो बलरूपं धनं हे
इष्टके तदुभयरूपा त्वमसि ॥

इमं मन्त्रं विनियुक्ते—

“चतुश्चत्वारिंशः स्तोम इति दक्षिणतो ब्रह्मवर्चसं वै चतुश्चत्वारिंशो ब्रह्मवर्चसमेव दक्षिणतो धत्ते तस्माद्दक्षिणोऽर्धो ब्रह्मवर्चसितरः” [सं० का० ५ प्र० ३ अ० ५] इति ।

ब्राह्मणानामेवाऽऽतिवज्यात्तैर्निष्पाद्यस्य स्तोमस्य ब्रह्मवर्चसरूपत्वम् ॥

कल्पः—“पोडशः स्तोम इत्युत्तरतः” इति ।

पाठस्तु—

पोडशः स्तोम ओजो द्रविणम्, इति ।

पोडशभिरावृत्तिभिर्निष्पाद्यः पोडशः । यस्तादृशः स्तोमो यच्चाष्टमधातुरूपं धत्ते हे इष्टके तदुभयरूपा त्वमसि ॥

एतं मन्त्रं विनियुक्ते—

“पोडशः स्तोम इत्युत्तरत ओजो वै पोडश ओज एवोत्तरतो धत्ते तस्मादुत्तरतोभिप्रयायी जयति” [सं० का० ५ प्र० ३ अ० ५] इति ।

पोडशस्तोमस्यो जाष्टिहेतुत्वादोजस्त्वम् ॥

अथेष्टकाद्वयं सह प्रशंसति—

“वज्रो वै चतुश्चत्वारिंशो वज्रः पोडशो यदेते इष्टके उपदधाति जाताश्चैव जनिष्यमाणाश्च भ्रातृव्यान्मणुश्च वज्रमनु प्र हरति स्तुत्यै” [सं० का० ५ प्र० ३ अ० ५] इति ।

स्तोमयोरनिष्टनिवारकत्वेन वज्रत्वं, प्रणोदनमस्मात्स्थानान्निःसारणं, ततो वज्रस्यानुग्रहारः स्तुत्यै हिंसार्यं मंपश्यते ॥

कल्पः—“इष्टकायां पुरीषमध्यं (अयु) ह्य पृथिव्याः पुरीषमसीति मध्येऽग्नेः पुरीषवतीम्” इति ।

पाठस्तु—

पृथिव्याः पुरीषमस्यप्सो नाम ।, इति ।

हे इष्टकास्वरूप त्वं पृथिव्याश्चितिरूपायाः पुरीषं प्रकमसि । प्साति भक्षयति विनाशयतीति प्सः । न प्सातीत्यप्सः । हे इष्टके त्वमप्सो नामासि ॥

एतन्मन्त्रसाध्यमुपधानं विधत्ते—

“पुरीषवतीं मध्य उप दधाति पुरीषं वै मध्यमात्मनः सात्मानमेवाग्निं चिनुते” [सं० का० ५ प्र० ३ अ० ५] इति ।

प्रपा० १ अनु० १२] कृष्णयजुर्वेदीयतैत्तिरीयसंहिता ।

२९३१

(पञ्चम्यां चितावसपत्नादीष्टकाभिधानम्)

पुरीषमध्यु(ध्यु)ह्य तस्योपर्युपधीयमानत्वात्पुरीषवती । पुरीषं वा आत्मनो गवादिशरीरस्य मध्यमुद्रमध्ये वर्तमानत्वात् । अतः पुरीषवत्त्वेन सात्मानं शरीरसहितमेवाग्निं चिनुते ॥

एतद्वेदनं प्रशंसति—

“सात्माऽमुष्मिष्ठोके भवति य एवं वेद ” [सं० का० ५ प्र० ३ अ० ५] इति ॥

नामकरणपूर्वकमुक्तमिष्टकापञ्चकं प्रशंसति—

“ एता वा असपत्ना नामेष्टका यस्मैता उपधीयन्ते नास्य सपत्नो भवति ” [सं० का० ५ प्र० ३ अ० ५] इति ।

सपत्नानां शत्रूणां विनाशकत्वादसपत्ना इत्येतामामिष्टकानां नामधेयम् ॥

कल्पः—“ एवश्छन्दो वरिवश्छन्द इति चत्वारिंशत् विराजो दशदश प्रतिदिशमक्षण्या ” इति ।

पाठस्तु—

एवश्छन्दो वरिवश्छन्दः शम्भश्छन्दः पग्भि-
श्छन्द आच्छच्छन्दो मनश्छन्दो व्यचश्छन्दः
सिन्धुश्छन्दः समुद्रं छन्दः मलिलं छन्दः संय-
च्छन्दो वियच्छन्दो बृहच्छन्दो रथंतरं छन्दो
निकायश्छन्दो विवयश्छन्दो गिरश्छन्दो भ्रज-
श्छन्दः समुपच्छन्दोऽनुपुच्छन्दः ककुच्छन्दस्त्रिक-
कुच्छन्दः काव्यं छन्दोऽङ्कुपं छन्दः पदपङ्-
क्तिश्छन्दोऽक्षरपङ्क्तिश्छन्दो विष्टारपङ्क्तिश्छ-
न्दः क्षुरो भृज्वान्छन्दः प्रच्छच्छन्दः पक्षश्छन्द
एवश्छन्दो वरिवश्छन्दो वयश्छन्दो वयस्कृच्छन्दो
विशालं छन्दो विष्पर्धाश्छन्दश्छदिश्छन्दो द्रो-
हणं छन्दस्तन्द्रं छन्दोऽङ्काङ्कं छन्दः ॥ इति ॥

एवो वरिव इत्याद्याः शब्दाः स्वर्गलोकवर्तिनां छन्दोविशेषाणां नामधे-
यानि । हे इष्टके त्वमेवश्छन्दो यत्तद्वपाऽभि । एवं सर्वत्रोहनीयम् ॥

एतन्मन्त्रमाध्यमपुधानं विधत्ते—

“ पशुर्वा एष यदाग्निराज उत्तमायां चित्यामुप दधाति विराजमेवोत्तमां पशुषु दधाति तस्मात्पशुमानुत्तमां वाचं वदति ” [सं० का० ५ प्र० ३ अ० ५] इति ।

पशुप्राप्तिहेतुत्वादग्रेः पशुत्वम् । अतः पशुपूतमां विराजं क्षीरदध्यादिरूपमन्नं स्थापयितुमस्मिन्पशुरूपेऽग्रावुत्तमायां पञ्चम्यां चितौ विराडाख्या इष्टका उप-
दध्यात् । विराड्रूपत्वं तु वक्ष्यमाणदशसंख्यया संपद्यते । यस्मात्पशुरूपेऽग्रावन्न-
रूपं विराजमुपदधाति तस्माल्लोकेऽपि बहुपशुयुक्तः पुरुषः समागतानन्तिथी-
न्प्रत्युत्तमां वाचं वदति—श्रान्ता यूयं ममृहे समागच्छत भुज्यतामिति । सेय-
मुत्तमा वाक् ॥

एकैकस्यां दिशीष्टकासंख्यां विधत्ते—

“ दशदशोप दधाति सर्वीर्यत्वाय ” [सं० का० ५ प्र० ३ अ० ५] इति ।

सर्वीर्यत्वं दाढ्योपेतत्वं, तच्च बहुभिरिष्टकाभिः संपद्यते ॥

सम्यक्पङ्क्तिरूपत्वं वारयितुं वक्रत्वं विधत्ते—

“ अक्षणयोप दधाति तस्मादक्षण्या पशवोऽङ्गानि प्र हरन्ति प्रतिष्ठित्यै ”
[सं० का० ५ प्र० ३ अ० ५] इति ॥

उक्ता विराजः प्रशंसति—

“ यानि वै छन्दांसि सुवर्ग्याण्यासन्तैर्देवाः सुवर्गं लोकमायन्तेनर्षयोऽ-
श्राम्यन्ते तपोऽनप्यन्त तानि तपसाऽपश्यन्तेभ्य एता इष्टका निरमिमतेवश्छन्दो
वरिवश्छन्द इति ता उपादधत ताभिर्वै ते सुवर्गं लोकमायन्त्यदेता इष्टका उप-
दधाति यान्येव छन्दांसि सुवर्ग्याणि तैरेव यजमानः सुवर्गं लोकमेति ”
[सं० का० ५ प्र० ३ अ० ५] इति ।

स्वर्गमर्हन्तीति सुवर्ग्याणि । तादृशानि यान्याम्रातानि च्छन्दांसि स्वर्गलोके
स्थितानि तैश्छन्दोभिर्देवाः स्वर्गं प्राप्ताः । तत्पाठस्तेषां स्वर्गप्राप्तिसाधनम् ।
ऋषयश्च तेन स्वर्गप्राप्तिनिमित्तेनाश्राम्यन्नुपायमन्विष्यालभमानाः खिन्ना
आसन् । ते पुनर्विचार्य स्वर्गप्राप्त्यर्थं तपः कृतवन्तः । ततोऽनुष्ठितेन तपसा
तानि च्छन्दांसि स्वर्गसाधनान्यपश्यन् । तेभ्यश्छन्दोभ्य एता विराडाख्या
इष्टका निर्मितवन्तः । निर्माय चैवश्छन्दो वरिवश्छन्द इति मन्त्रं स्ता विराज
उपादधत । ततस्ताभिरिष्टकाभिस्त ऋषयः स्वर्गं प्राप्ताः । अतो यजमानोऽपि
तदुपधानेन सुवर्ग्यैस्तैश्छन्दोभिः स्वर्गं प्राप्नोत्येव ॥

(याज्यानुवाक्याभिधानम्)

अत्र विनियोगसंग्रहः—

“ पञ्चम्यां तु चितावग्ने ह्यसपत्नास्तु पञ्च च ।

एवश्चत्वारिंशदुक्ता विराजो दिक्षु वक्रगाः ॥ १ ॥ ” इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठके

द्वादशोऽनुवाकः ॥ १२ ॥

(अथ चतुर्थाष्टके तृतीयप्रपाठके त्रयोदशोऽनुवाकः ।)

अग्निर्वृत्राणि जङ्घनद्द्रविणस्युर्विपन्यया ।
समिद्धः शुक्र आहुतः । त्वं सोमासि सत्पति-
स्त्वं राजोत वृत्रहा । त्वं भद्रो असि क्रतुः ।
भद्रा ते अग्ने स्वनीक संदृग्धोरस्य सतो विष्णु-
णस्य चारुः । न यत्ते शोचिस्तमसा वरन्त न
ध्वस्मानस्तनुवि रेप आ धुः । भद्रं ते अग्ने
सहसिन्ननीकमुपाक आ रोचते सूर्यस्य (१) ।
रुशद्दृशे दृशे नक्तया चिदरुक्षितं दृश आ
रूपे अन्नम् । सैनाऽनीकेन सुविद्व्रां अस्मे
यष्टा देवाः आयजिष्ठः स्वस्ति । अदंब्धो
गोपा उत नः परस्पा अग्ने द्युमदुत रेवद्दि-
दीहि । स्वस्ति नो दिवो अग्ने पृथिव्या विश्वा-
युधेहि यजथाय देव । यत्मीमहि दिविजात

प्रश॑स्तं तद॒स्मासु॑ द्रवि॑णं धेहि चि॒त्रम् । यथा॑
 होत॑र्मनु॒षः (२) दे॒वता॑ता य॒ज्ञेभिः॑ सू॒नो
 सह॑सो यजा॑सि । ए॒वा नो॑ अ॒द्य संम॑ना संमा॒ना
 नानु॑शन्नं उ॒शतो॑ यंक्षि दे॒वान् । अ॒ग्निमी॑डे
 पु॒रोहि॑तं य॒ज्ञस्य॑ दे॒वमु॒त्विज॑म् । होत॑रः रत्न॒धात॑मम् ।
 वृषा॑ सोम यु॒माः अंसि॑ वृषा॑ दे॒व
 वृष॑व्रतः । वृषा॑ धर्मा॑णि दधि॑षे । सा॒तप॑ना
 इ॒दः ह॒विर्मरु॑तस्तज्जु॑ष्टन । यु॒ष्माको॑ती रि॒शा॒दसः॑ ।
 यो नो॑ म॒र्तो वस॑वा दु॒र्हणा॑यु॒स्तिरः॑
 स॒त्यानि॑ मरुतः (३) जिवा॑ः साव । दु॒हः
 पाशं॑ प्र॒ति स मु॑चीष्ट तपि॑ष्ठेन तप॑सा
 हन्त॑ना तम् । सं॒वत्स॑रीणां मरुतः स्व॒र्का
 उ॒रुक्ष॑याः सग॑णा मा॒नुषे॑षु । तेऽस्म॑त्पा॒शां
 मुञ्च॑न्त्वह॑सः सा॒तप॑ना म॒दि॒रा मा॑द॒यिष्ण॑वः ।
 पि॒प्री॑हि दे॒वाः उ॒शतो॑ यंविष्ट वि॒द्वाः
 ऋतू॑ः ऋ॒तुप॑ते यजे॒ह । ये दै॒व्याः ऋ॒त्वि॒ज॒स्तेभि॑रग्ने त्वः होत॑णाम॒स्याय॑जिष्टः ।
 अ॒ग्ने यद॑द्य वि॒शो अ॒ध्वर॑स्य होतः पाव॑क (४)
 शो॒चे वे॒ष्टः हि य॒ज्वा । ऋ॒ता य॑जासि म॒हिना॑
 वि यद्रू॑र्ह॒व्या व॑ह यविष्ट या ते॑ अ॒द्य । अ॒ग्निना॑

(याज्यानुवाक्याभिधानम्)

रयिमंश्चवत्पोषमेव दिवेदिवे । यशसं वीरव-
त्तमम् । गयस्फानो अमीवहा वंसुवित्पुष्टिव-
र्धनः । सुमित्रः सोम नो भव । गृहमेधास
आ गंत मरुतो माऽपं भूतन । प्रमुञ्चन्तो नो
अःहंसः । पूर्वाभिर्हि दंदाशिम शरद्विर्मरुतो
वयम् । महोभिः (५) चर्षणीनाम् । प्र
बुधिया ईरते वो महांसि प्र णामानि प्रय-
ज्यवस्तिरध्वम् । महस्त्रियं दम्यं भागमेतं
गृहमेधीयं मरुतो जुषध्वम् । उप यमेति
युवतिः सुदक्षं दोषा वस्तोर्हविष्मती घृताची ।
उप स्वैनमरमतिर्वमूयुः । इमो अग्ने वीतत-
मानि हव्याऽजंस्तो वक्षि देवतातिमच्छे ।
प्रति न ईं सुरभीणि वियन्तु । क्रीडं वः
शर्यो मारुतमनर्वाणं रथेशुभम् (६) । कण्वा
अभि प्र गांयत । अयांसो न ये मरुतः
स्वञ्चो यक्षदृशो न शुभयन्त मर्याः । ते
हर्म्येष्टाः शिशवो न शुभ्रा वत्सामो न प्रक्री-
डिनः पयोधाः । प्रैषामज्मेषु विथुरेवं रजते
भूमिर्यामेषु यद्वं युञ्जेन शुभे । ते क्रीडयो
धुनयो भ्राजदृष्टयः स्वयं महित्वं पनयन्त

धूतयः । उपह्वरेषु यदचिध्वं ययिं वयं इव
 मरुतः केन (७) चित्पथा । श्रोतन्ति
 कोशा उप वो रथेष्ववा घृतमुक्षता मधुवर्ण-
 मर्चते । अग्निमग्निं हवीमग्निः सदा हवन्त
 विशपतिम् । हव्यवाहं पुरुप्रियम् । तं हि
 शश्वन्त ईडते सुचा देवं घृतश्रुतां । अग्निं
 हव्याय वोढवे । इन्द्राग्नी रोचना दिवः श्रथ-
 ह्वत्रमिन्द्रं वो विश्वतस्पर्षीन्द्रं नरो विश्वक-
 र्महविषां वावृथानो विश्वकर्महविषा वर्य-
 नेन (८) ॥

(सूर्यस्य मनुष्यो मरुतः पार्वक महोमी रथेशुभं केन पट्त्वारिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 तृतीयप्रपाठके त्रयोदशोऽनुवाकः ॥ १३ ॥

अपां त्वेभन्नयं पुरः प्राचीर्ध्रुवक्षितिरुयविरिन्द्राग्नी मा छन्दं आशुस्त्रिवृदग्ने-
 र्भागोऽस्येकयेयमेव सा याऽग्ने जातानग्निर्वृत्राणि जङ्घनत्रयोदश ॥ १३ ॥

अपां त्वेन्द्राग्नी डयमेव सा देवताता पट्त्रिंशत् ॥ ३६ ॥

हरिः ॐ ।

इति कृष्णयजुर्वेदीयतैत्तिरीयसंहितायां चतुर्थाष्टके
 तृतीयः प्रपाठकः ॥ ३ ॥

अग्निः । वृत्राणि । जङ्घनव । द्रविणस्युः ।
विपन्ययेति वि—पन्यया । समिद्ध इति सम—इद्धः ।
शुक्रः । आहुत इत्या—हुतः । त्वम् । सोम । अग्नि ।
सत्पतिरिति सव—पतिः । त्वम् । राजा । उत ।
वृत्रहेति वृत्र—हा । त्वम् । भद्रः । अग्नि । क्रतुः ।
भद्रा । ते । अग्ने । स्वनीकेति सु—अनीक । संहगिति
सं—दृक् । घोरस्य । सतः । विष्णुस्य । चारुः ।
न । यव । ते । शोचिः । तमसा । वरन्त । न । ध्व-
स्मानः । तनुवि । रेपः । एति । धुः । भद्रम् । ते ।
अग्ने । सहसिन् । अनीकम् । उपाके । एति ।
रोचते । सूर्यस्य (१) । रुश्व । दृशे । दृदृशे ।
नक्तया । चित्र । अरुक्षितम् । दृशे । एति । रूपे ।
अन्नम् । सः । एना । अनीकेन । सुविदत्र इति
सु—विदत्रः । अस्मे इति । यष्टा । देवान् । आयं-
जिष्ठ इत्या—यजिष्ठः । स्वस्ति । अदब्धः । गोपा
इति गो—पाः । उत । नः । परस्पा इति परः—
पाः । अग्ने । द्युमदिति द्यु—मव । उत । रेव ।
दिदीहि । स्वस्ति । नः । दिवः । अग्ने । पृथिव्याः ।
विश्वायुरिति विश्व—आयुः । धेहि । यजथाय । देव ।

यत् । सीमहि । दिविजातेति दिवि—जात । प्रशस्तमिति
 प्र—शस्तम् । तत् । अस्मासु । द्रविणम् । धेहि ।
 चित्रम् । यथा । होतः । मनुषः (२) । देवतातेति देव—
 ताता । यज्ञेभिः । सूनो इति । सहसः । यजांसि । एवा ।
 नः । अद्य । समना । समानान् । उशन् । अग्ने ।
 उशतः । यक्षि । देवान् । अग्निम् । ईडे । पुरोहिं-
 तमिति पुरः—हितम् । यज्ञस्य । देवम् । ऋत्विजम् ।
 होतांरम् । रत्नधातममिति रत्न—धातमम् । वृषा ।
 सोम । ह्युमानिति ह्यु—मान् । असि । वृषा । देव ।
 वृषव्रत इति वृष—व्रतः । वृषा । धर्माणि । दधिष ।
 सांतपना इति सां—तपनाः । इदम् । हविः ।
 मरुतः । तत् । जुजुष्टन । युष्माकं । उती । रिशादस
 इति रिश—अदमः । यः । नः । मर्तः । वमवः ।
 दुर्हृणायुरिति दुः—हृणायुः । तिरः । सत्यानि ।
 मरुतः (३) । जिघांसात् । द्रुहः । पाशम् ।
 प्रतीति । सः । मुचीष्ट । तपिष्ठेन । तपसा । हन्तन ।
 तम् । संवत्सरीणा इति सं—वत्सरीणाः । मरुतः ।
 स्वर्का इति सु—अर्काः । उरुक्षया इत्युरु—क्षयाः ।
 सगणा इति स—गणाः । मानुषेषु । ते । अस्मत् ।
 पाशान् । प्रेति । मुञ्चन्तु । अहंसः । मांतपना इति सां—

(याज्यानुवाक्याभिधानम्)

त॒प॒नाः । म॒दि॒राः । मा॒द॒यि॒ष्ण॒वंः । पि॒प्री॒हि । दे॒वान् ।
 उ॒श॒तः । य॒वि॒ष्ठ । वि॒द्वान् । ऋ॒तून् । ऋ॒तु॒प॒त॒ इत्यृ॒तु—प॒ते ।
 य॒ज । इ॒ह । ये । दै॒व्याः । ऋ॒त्वि॒जः । ते॒भिः । अ॒ग्ने ।
 त्व॒म् । हो॒तृ॒णाम् । अ॒सि । आ॒र्य॒जि॒ष्ठ॒ इत्या—य॒जि॒ष्ठः ।
 अ॒ग्ने । य॒त् । अ॒द्य । वि॒शः । अ॒ध्व॒र॒स्य । हो॒तः ।
 पा॒वंक (४) । शो॒चे । वेः । त्व॒म् । हि । य॒ज्वा ।
 ऋ॒ता । य॒जा॒सि । म॒हि॒ना । वी॒तिं । य॒त् । भूः ।
 ह॒व्या । व॒ह । य॒वि॒ष्ठ । या । ते । अ॒द्य । अ॒ग्नि॒ना ।
 र॒यि॒म् । अ॒श्र॒व॒त् । पो॒ष॒म् । ए॒व । दि॒वे॒दि॒व॒ इति
 दि॒वे—दि॒वे । य॒श॒स॒म् । वी॒र॒वं॒त्त॒म॒मि॒तिं वी॒र॒वं॒त्—
 त॒म॒म् । ग॒य॒स्फा॒न॒ इति ग॒य—स्फा॒नः । अ॒मी॒व॒हे॒-
 त्य॒मी॒व—हा । व॒सु॒वि॒दि॒तिं व॒सु—वि॒त् । पु॒ष्टि॒व॒र्ध॒न॒
 इति पु॒ष्टि—व॒र्ध॒नः । सु॒मि॒त्र॒ इति सु—मि॒त्रः । सो॒म ।
 नः । भ॒व । गृ॒ह॒मे॒धा॒स॒ इति गृ॒ह—मे॒धा॒सः । ए॒तिं ।
 ग॒त । म॒रु॒तः । मा । अ॒पे॒तिं । भृ॒त॒न । प्र॒मु॒ञ्च॒न्त॒ इति
 प्र—मु॒ञ्च॒न्तः । नः । अ॒ह॒सः । पृ॒र्वी॒भिः । हि ।
 द॒दा॒शि॒म । श॒र॒द्रि॒रि॒तिं श॒र॒त्—भिः । म॒रु॒तः । व॒य॒म् ।
 म॒हो॒भि॒रि॒ति म॒हः—भिः (५) । च॒र्ष॒णी॒नाम् ।
 प्रे॒तिं । बु॒ध्न्या । ई॒र॒ते । वः । म॒हा॒मि । प्रे॒तिं ।
 ना॒मा॒नि । प्र॒य॒ज्य॒व॒ इति प्र—य॒ज्य॒वः । ति॒र॒ध्व॒म् ।

सहस्रियम् । दम्यम् । भागम् । एतम् । गृहमेधीय-
 मिति गृह—मेधीयम् । मरुतः । जुषध्वम् । उपेति ।
 यम् । एति । युवतिः । सुदक्षमिति सु—दक्षम् ।
 दोषा । वस्तोः । हविष्मती । घृताची । उपेति ।
 स्वा । एनम् । अरमतिः । वसूयुरिति वसु—युः ।
 इमो इति । अग्ने । वीततमानीति वीत—तमानि ।
 हव्या । अजस्रः । वक्षि । देवतातिमिति देव—ता-
 तिम । अच्छ । प्रतीति । नः । ईम् । सुरभीणि ।
 वियन्तु । क्रीडम् । वः । शर्धः । मारुतम् । अनर्वा-
 णम् । रथेशुभमिति रथे—शुभम् (६) । कणाः ।
 अभि । प्रेति । गायत । अत्यासः । न । ये । मरुतः ।
 स्वञ्चः । यक्षदृश इति यक्ष—दृशः । न । शुभयन्त ।
 मयीः । ते । हर्म्येष्ठा इति हर्म्ये—स्थाः । शिशवः ।
 न । शुभ्राः । वत्सासः । न । प्रक्रीडिन इति प्र—
 क्रीडिनः । पयोधा इति पयः—धाः । प्रेति । एषाम् ।
 अज्मेषु । विथुरा । इव । रेजते । भूमिः । यामेषु ।
 यत् । ह । युञ्जते । शुभे । ते । क्रीडयः । धुनयः ।
 भ्राजदृष्टय इति भ्राजत्—ऋष्टयः । स्वयम् । महित्व-
 मिति महि—त्वम् । पनयन्त । धूतयः । उपह्वरेष्वि-
 त्युप—ह्वरेषु । यत् । अचिध्वम् । ययिम् । वयः ।

(याज्यानुवाक्याभिधानम्)

इ॒व । म॒रुतः॑ । के॒न (७) । चि॒त्र । प॒था । श्रो॒त॑न्ति ।
 को॒शाः । उ॒पेति॑ । वः । रथे॑षु । ए॒ति । घृ॒तम् ।
 उ॒क्षत॑ । म॒धुव॑र्णमि॒ति म॒धु—व॑र्णम् । अ॒र्चते॑ ।
 अ॒ग्निम॑ग्निमि॒त्यग्निम्—अ॒ग्निम् । ह॒वीम॑भि॒रिति॑ ह॒वी-
 म—भिः॑ । स॒दा । ह॒वन्त॑ । वि॒श॒पति॑म् । ह॒व्य॒वाह॑-
 मि॒ति ह॒व्य—वा॑हम् । पु॒रुप्रि॑यमि॒ति पु॒रु—प्रि॑यम् ।
 तम् । हि । श॒श्वन्तः॑ । ई॒डंते॑ । सु॒चा । दे॒वम् । घृ॒त-
 श्रु॒तेति॑ घृ॒त—श्रु॒ता । अ॒ग्निम् । ह॒व्याय॑ । वो॒ढवे॑ ।
 इन्द्रा॑ग्नी इ॒तीन्द्र—अ॒ग्नी । रो॒चना । दि॒वः । श्रथ॑व ।
 वृ॒त्रम् । इन्द्र॑म् । वः । वि॒श्वतः॑ । प॒रीति॑ । इन्द्र॑म् ।
 न॒रः । वि॒श्वक॑र्मन्नि॒ति वि॒श्व—क॑र्मन् । ह॒विषा॑ । वा॒त्र-
 धा॒नः । वि॒श्वक॑र्मन्नि॒ति वि॒श्व—क॑र्मन् । ह॒विषा॑ ।
 वर्ध॑नेन (८) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 तृतीयप्रपाठके त्रयोदशोऽनुवाकः ॥ १३ ॥

हरिः ॐ ।

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 तृतीयः प्रपाठकः ॥ ३ ॥

(अथ चतुर्थकाण्डे तृतीयप्रपाठके त्रयोदशोऽनुवाकः ।)

द्वादशोऽनुवाकेऽसपत्ना विराजश्चोक्ताः । अथ त्रयोदशस्यान्यानुवाकत्वा-
 त्तत्र याज्यानुवाक्या उच्यन्ते ।

चातुर्मास्येषु साकमेधारूपे तृतीये पर्वण्यशयेऽनीकवते पुरोडाशमष्टाकपालं
निर्वपति साकः सूर्येणाश्रतेत्यादिहवींष्याम्नातानि । तत्र प्रथमस्याऽऽज्यभा-
गस्य पुरोनुवाक्यामाह—

अग्निर्वृत्राणि जङ्घनदृद्रविणस्युर्विप-

न्यया । समिद्धः शुक्र आहुतः ।, इति ।

अयमग्निरस्माननुगृह्णात्विति शेषः । कीदृशोऽग्निः, वृत्राणि जङ्घनत्कर्मानु-
ष्ठाननिवारकाणि पापान्यतिशयेन हतवान्, विपन्यया विशिष्टयाऽस्मत्कृतया
स्तुत्या द्रविणस्युरस्मदर्थं द्रविणेच्छुः, समिद्धः सम्यक्प्रज्वालितः, शुक्रः शोच-
मानः, आहुत आ समन्तादस्माभिराकारितोऽनेनाऽऽज्येनाऽऽहुतो वा ॥

अथ द्वितीयस्याऽऽज्यभागस्य पुरोनुवाक्यामाह—

त्वं सोमासि सत्पतिस्त्वं राजोत

वृत्रहा । त्वं भद्रो असि क्रतुः ।, इति ।

हे सोम त्वं सतां सम्यगनुष्ठितानां कर्मणां पतिरसि । किं च त्वं राजा
दीप्तिमान् । अपि च त्वं वृत्रहा पापघाती । किं च त्वं भद्रः फलप्रदत्वेन
मङ्गलः क्रतुरसि तस्य क्रतोर्निष्पादकत्वात् । यद्यप्येतन्मन्त्रद्वयं चोदकप्राप्तं
तथाऽप्यमावास्याविकृतित्वप्रयुक्तां वृधन्वत्योः प्राप्तिं वारयितुं पुनः पाठः ॥

अथ प्रधानस्याग्नेरनीकवतो हविषः पुरोनुवाक्यामाह—

भद्रा ते अग्ने स्वनीकं संदृग्घोरस्य

सतो विषुणस्य चारुः । न यत्ते

शोचिस्तमसा वरन्त न ध्वस्मा-

नस्तनुवि रेप आ धुः ।, इति ।

शोभनमनीकं सैन्यं यस्यासौ स्वनीकः, तादृश हेऽग्ने ते त्वदीयानि चरि-
त्राणि भद्रा भद्राणि मङ्गलानि । कथं भद्रत्वमिति तदुच्यते—त्वं संदृक्सम्य-
ग्यजमानादीन्पश्यसि, यजमानादिभिर्वा सम्यग्दृश्यसे । तथा त्वं घोरस्यो-
ग्रस्य सतः सर्वदा विद्यमानस्य विषुणस्य बहुलज्वालारूपेण विष्वग्ग्याप्तस्य
चारुश्वरणहेतुः, अस्मदनिष्ठनिवारकस्य निरन्तरस्य ज्वालामूहस्य प्रवर्तक
इत्यर्थः । यत्ते तव शोचिः प्रकाशनं कदाचिदपि तमसा न वरन्त नाऽऽत्रि-

(याज्यानुवाक्याभिधानम्)

यते । ध्वस्मानो ध्वंसहेतवो राक्षसास्तनुवि शरीरे त्वदीये रेपः प्रहाररूपं पापं नाऽऽधुनैव संपादितवन्तः ॥

अथ तत्रैव याज्यामाह—

भद्रं ते अग्ने सहसिन्ननीकमुपाक आ
राचते सूर्यस्य । रुशद्रदृशे दृदृशे नक्तया
चिदरूक्षितं दृश आ रूपे अन्नम् ।, इति ।

सहो बलमस्यास्तीति सहसी, तादृश हेऽग्ने सूर्यस्य ते सूर्यसदृशस्य तव भद्रं कल्याणमनीकं ज्वालारूपं सैन्यमुपाक उपान्तिके समीप आरोचते सर्वतो दीप्यते । तादृशं ज्वालारूपं त्वदीयमनीकं नक्तयाचिन्नक्तमपि गाढान्धकारावृतायां रात्रावपि दृदृशे विस्पष्टं दृश्यते प्राणिभिः । किमर्थं रात्रौ तज्ज्वाल-दर्शनमिति तदुच्यते—रुशाद्विमकं सर्पादिकं दृशे मार्गं द्रष्टुं, तथा रात्रौ भोजनवेलायां रूपे पुरतो निरूपिते पात्रेऽरूक्षितं रूक्षोपलक्षितमक्षिकाद्युपद्रव-रहितमन्नमादृशे सर्वतो द्रष्टुम् ॥

अथ तत्रैव विकल्पितां याज्यामाह—

सैनाऽनीकेन सुविदत्रो अस्मे यष्टा देवाः
आयजिष्ठः स्वस्ति । अदब्धो गोपा उत
नः परस्पा अग्ने द्युमदुत रेवद्दिदीहि ।, इति ।

हेऽग्ने म त्वं द्युमदीप्यमानमुतापि च रेवद्बहुधनयुक्तं गृहक्षत्रादिकं दिदीहि प्रकाशय । कीदृशस्त्वम् । एनाऽनीकेन सुविदत्र एनेन ज्वालामग्नेन सुष्ठु वेदिता, अस्मे देवान्यष्टाऽस्मदर्थं देवानुद्दिश्य यागनिष्पन्नदत्तः, स्वस्ति विघ्न-राहित्यं यथा भवति तथाऽऽयजिष्ठोऽतिशयेन कृत्स्नयागसमाप्तिकारी, अदब्धः केनाप्यर्हिसितो गोपा यज्ञस्य गोप्ता, उतापि च नोऽस्माकं परस्पा अतिश-येन पालयिता ॥

अथ स्विष्टकृतः पुरोनुवाक्यामाह—

स्वस्ति नो दिवो अग्ने पृथिव्या
विश्वायुर्वेहि यजथाय देव ।
यत्मीमहि दिविजात प्रशस्तं तद-
स्मासु द्रविणं धेहि चित्रम् ।, इति ।

हेऽग्ने नोऽस्मभ्यं स्वस्ति निर्विघ्नं विश्वायुः संपूर्णमायुर्धेहि संपादय । किमर्थं, यजथाय यागानुष्ठानार्थम् । कुत्र, दिवो घुलोके पृथिव्या भूलोके । हे देव यदा घुलोके भूलोके वा तिष्ठामस्तदा सर्वदा संपूर्णमायुः प्रयच्छेत्यर्थः । हे दिविजात स्वर्गसमुत्पन्नाग्ने यद्द्रविणं सीमहि वयं सेवेम तद्द्रविणमस्मासु धेहि संपादय । कीदृशं द्रविणं, प्रशस्तं विद्यमानश्रैष्ठ्यं चित्रं मणिमुक्तादिनाना-जात्युपेतम् ॥

तत्रैव याज्यामाह—

यथा होतर्मनुषो देवताता यज्ञेभिः सूनो
सहसो यजासि । एवा नो अद्य समना
समानानुशन्नग्र उशतो यक्षि देवान् । , इति ।

सहसो मन्थनरूपस्य बलस्य सूनुः पुत्रोऽग्निः । स च देवानामाहाता । हे सहसः सूनो होतरग्रे यथा मनुषो मनुष्यान्नुग्रहेण पालयसि, देवताता देवान-पि यज्ञैर्यजासि पूजयसि । तातिप्रत्ययस्य स्वार्थे विहितत्वाद्देवा एव देवतातयः । देवताता देवतातीन् । इतरयजमानपालनं तदीयदेवयजनं च दृष्टान्तः । दार्ष्ट-ान्तिकं तु स्वकीयदेवयजनमुच्यते । एवा, एवमेव हेऽग्ने नोऽस्माकमद्यास्मिन्कर्मणि देवान्यक्षि त्वं यज । कीदृशस्त्वं, समना तैर्देवैः सह समानमनस्कः । यद्वा समान-स्तैर्देवैस्तुल्य इत्यर्थः । उशन्कामयमान आस्थायुक्त इत्यर्थः । कीदृशान्देवान्, समानांस्त्वया तुल्यानुशतः कामयमानांस्त्वयि प्रीतियुक्तानित्यर्थः ॥

अथ मरुद्भ्यः सांतपनेभ्यो मध्यंदिने चरुमित्यत्र प्रथमाज्यभागस्यानुवा-क्यामाह—

अग्निमीडे पुरोहितं यज्ञस्य देवमृत्वि-
जम् । होतारं रत्नधातमम् । , इति ।

इममग्निमहमीडे स्तौमि । कीदृशं, पुरोहितं पुरोदेश आहवनीये स्थापितं, यज्ञस्यानुष्ठीयमानस्य कर्मण ऋत्विजमृत्विक्त्वनिष्पादकं, देवं द्योतमानं, होतारं देवानामाहातारं, रत्नधातममतिशयेन रत्नानां मणिमुक्ताप्रभृतीनां संपादकम् ॥

अथ द्वितीयाज्यभागस्य पुरोनुवाक्यामाह—

वृषा सोम द्युमाः अमि वृषा देव

वृषव्रतः । वृषा धर्माणि दधिषे ।, इति ।

हे सोम त्वं वृषा कामानां वर्षयिता द्युमान्दीप्तिमांश्चासि । हे देव यस्मात्त्वं वृषा वर्षयिता तस्मात्त्वं वृषव्रतो वर्षनिमित्तं कर्म यस्यासौ वृषव्रतः । किंच यस्मात्त्वं वृषा वर्षयिता तस्माद्धर्माणि पुण्यानि दधिषे धारयसि ॥

अथ प्रधानस्य हविषः पुरोनुवाक्यामाह—

सांतपना इदः हविर्मरुतस्तज्जुजु-

ष्टन । युष्माकोती रिशादसः ।, इति ।

सम्यक्तप्यन्ते शत्रव एभिरिति सांतपनाः । तादृशो हे मरुतोऽस्माभिर्दी-
यमानं यदिदं हविरस्ति तज्जुजुष्टन सेवध्वम् । किमर्थं, युष्माकोती युष्माक-
मृतये क्षुद्राधातो रक्षणाय । कीदृशा मरुतः, रिशादसो रिशन्ति हिंसन्तीति
रिशास्तानदन्ति भक्षयन्ति विनाशयन्तीति रिशादसः ॥

अथ तत्रैव याज्यामाह—

यो नो मर्तो वसवो दुर्हणायुस्तिरः सत्यानि

मरुतो जिघाःसाव । द्रुहः पाशं प्रति म

मुचीष्ट तपिष्टेन तपसा हन्तना तम् ।, इति ।

वसवो वासहेतवो हे मरुतो यो मर्तो मनुष्यो दुर्हणायुर्दुष्टक्रोधोऽत्यन्तं
पापबुद्धिः सन्सत्यानि तिरोऽस्मान्प्रति कृतान्मर्वथा नानिष्टं कारिण्यामीत्येवं-
रूपाञ्शपथांस्तिरस्कृत्य नोऽस्माञ्जिघांसाद्धन्तुमिच्छेन्म द्रुहो द्रोही पाशं भव-
दीयं बन्धनरज्जुं प्रतिमुचीष्ट प्रतिमुञ्चतु स्वगले बध्नान्वित्यर्थः । तं द्रोहिणं तपि-
ष्टेन तपसाऽत्यधिकेन संतापेन हन्तन मारयत ॥

तत्रैव विकल्पितां याज्यामाह—

संवत्सरीणा मरुतः स्वर्का उरुक्षयाः सगणा

मानुषेषु । तेऽस्मत्पाशान्प्र मुञ्चन्त्वहमः

सांतपना मदिरा मादयिष्णवः ।, इति ।

ये मरुतः सन्ति ते पाशान्स्वकीयबन्धनरज्जुरस्मदस्मत्तोऽपनीय मानुषेषु विरो-
धिजनेषु प्रमुञ्चन्तु गले बध्नन्तु । कीदृशान्पाशान्, अहमः पापिष्ठानत्यन्त-

निर्वन्धहेतुनित्यर्थः । कीदृशो मरुतः, संवत्सरीणाः सकृद्यागेनाऽऽराधिताः संवत्सरपर्यन्तं रक्षकाः, स्वर्काः सुप्रवृत्तनीयाः, उरुक्षया विस्तीर्णगृहाः, सगणाः सप्तभिर्गणैः सहिताः । 'सप्तगणा वै मरुतः' इति श्रुत्यन्तरात् । सातपनाः सम्यक्शश्रूणां तापकारिणः, मादिराः स्वयं तृष्टाः, मादयिष्णवोऽस्मानपि हर्षयन्तः ॥

अथ तत्रैव स्विष्टकृतः पुरोनुवाक्यामाह—

पिप्रीहि देवाः उशतो यविष्ठ विद्वाः ऋतूः-
ऋतुपते यजेह । ये दैव्या ऋत्विजस्तेभि-
स्मे त्वं होतृणामस्यायजिष्ठः । , इति ।

हे यविष्ठ युवतमात्र उशतः कामयमानान्देवान्प्रीक्ष्यतिशयेन प्रीणय । हे ऋतुपते सूर्यात्मना कालपरिपालक त्वमृतकालविशेषान्विद्वाञ्जानन्वर्तसे । तस्मादिहोचिते काले यज । देवेषु भवा ये दैव्या ऋत्विजः सन्ति “अग्निर्होता । अश्विनाऽध्वर्यु । त्वष्टाऽग्नीत् ” इत्यादिनाऽऽमन्त्रास्तास्तेभिस्तेदैवैः सह त्वमस्य यजमानस्य संबन्धिनां होतृणामृत्विजां मध्य आयजिष्ठः सर्वतो यष्टृतमोऽसि ॥

तत्रैव याज्यामाह—

अग्ने यदद्य विशो अध्वरस्य होतः पावक
शोचे वेष्टुः हि यज्वा । ऋता यजासि महिना
वि यद्वृहव्या वह यविष्ठ या ते अद्य । , इति ।

हे स्विष्टकृदग्ने विशः प्रविष्टस्यानुष्ठितस्याध्वरस्य संबन्धि यद्धविरस्ति तदद्य वेरशान भक्षय । होतर्होमकर्तः पावक शोधक शोचे दीप्यमान । तान्येतान्यग्निविशेषणानि । हि यस्मात्त्वं यज्वा यागस्य कर्ता तस्मादहता—ऋतेऽस्पदी-ययज्ञे महिना महिन्ना यजासि देवान्प्रीणयसि । यद्यस्मात्कारणाद्विभूर्विशिष्टो भवसि तत्तस्मात्कारणाद्धे यविष्ठ युवतमात्र ते तव या हव्या यानि हव्यानि अस्माभिर्दीयन्ते तानि [वह] स्वी कुरु । यद्यप्येतन्मन्त्रद्वयं दार्शिकहोत्रकाण्डे समाम्नातत्वाच्चोदकादेव प्राप्तं तथाऽपि विस्पष्टार्थं पुनर्वचनमिति द्रष्टव्यम् ॥

अथ “मरुद्भ्यो गृहमेधिभ्यः सर्वासां दुग्धे सायं चरुम् ” इत्यत्र प्रथमस्याऽऽज्यभागस्य पुरोनुवाक्यामाह—

अग्निना रयिमश्रवत्पोषमेव दिवे-
दिवे । यशसं वीरवत्तमम् । , इति ।

अनेनाग्निना रयिं धनमश्रवत्सर्वो जनः प्राप्नोति । न केवलं धनस्य स्वरूपमात्रं किंतु दिने दिने तस्य धनस्य पुष्टिमेव प्राप्नोति न तु हासम् । कीदृशं पोषं, यशसं कीर्तिकरं, वीरवत्तमं वीरा अस्मदीयाः पुत्रा अस्येति वीरवानतिशयेन तथाविधम् ॥

अथ द्वितीयस्याऽऽज्यभागस्य पुरोनुवाक्यामाह—

गयस्फानो अमीवहा वसुवित्पुष्टिवर्ध-
नः । सुमित्रः सोम नो भव । , इति ।

हे सोम नोऽस्मान्प्रत्युच्यमानविशेषणविशिष्टो भव । कानि तानि विशेषणानीति तान्युच्यन्ते—गयस्फानो गृहाणां वर्धयिता । अमीवहा रोगाणां हन्ता । वसुविद्धनस्य लम्भयिता । पुष्टिवर्धनो गवादिषु पुष्टेर्वर्धयिता । सुमित्रः शोभनं यजमानरूपं मित्रं यस्यासौ सुमित्रः ॥

अथ प्रधानस्य पुरोनुवाक्यामाह—

गृहमेधाम आ गत मरुतोमाऽप भृत-
न । प्रमुञ्चन्तो नो अंहसः । , इति ।

गृहे क्रियमाणो मेधो यज्ञो येषां ते गृहमेधासः । तादृशा हे मरुत आगतेह कर्मणयागच्छत । माऽपभृतन कदाचिदपि माऽपगच्छत । किं कुर्वन्तः, अंहसः पापान्नोऽस्मान्प्रमुञ्चन्तः प्रकर्षेण वियोजयन्तः ॥

तत्रैव याज्यामाह—

पूर्वाभिर्हि ददाशिम शरद्भिर्मरुतो वय-
म् । महोभिश्चर्षणीनाम् । , इति ।

हे मरुतो वयं यजमानाः पूर्वाभिरनादिकालप्रवृत्ताभिर्महोभिर्त्रायादिसंपूर्णतया महनीयाभिः शरद्भिः संवत्सरैश्चर्षणीनां मनुष्याणामृन्विजां मध्ये स्थित्वा हि यस्माद्ददाशिम हविर्दक्षस्तस्माद्ययमिहाऽऽगच्छत ॥

तत्रैव विकल्पितामन्यां याज्यामाह—

प्र बुध्निया ईरते वो महासि प्र णामानि
 प्रयज्यवास्तिरध्वम् । सहस्रियं दम्यं भाग-
 मेतं गृहमेधीयं मरुतो जुषध्वम् । , इति ।

हे मरुतो बुध्निया बुध्ने मूले भवानि बुध्नियानि अनादिकालप्रवृत्तानी-
 त्यर्थः । वो महासि युष्माकं तेजांसि प्रेरते प्रकर्षेण गच्छन्ति प्रवृत्तानीत्यर्थः ।
 प्रयज्यवः प्रकृष्टयागयुक्ता ययं नामानि गृहमेधिनो मरुतो वयमित्यादीनि भव-
 दीयनामधेयानि प्रातरध्वं प्रकर्षेण लोके ख्यापयत । सहस्रियं सहस्र-
 माहं गृहमेधीयं गृहमेधिनो युष्मानुद्दिश्य दीयमानमेतं भागं पुरोडाशरूपं
 जुषध्वं सेवध्वम् ॥

अथ तत्रैव स्विष्टकृतः पुरोनुवाक्यामाह—

उप यमेति युवतिः सुदक्षं दोषा वस्तोर्हवि-
 प्मती घृताची । उप स्वैनमरमतिर्वसूयुः । , इति ।

युवतिर्मन्त्रेण मिश्रीभूता हविष्पती संपूर्णहविर्युक्ता घृताची घृतपुष्टयमाहुति-
 दोषा रात्रौ वस्तोर्दिवसे च सुदक्षं कुशलं यं स्विष्टकृतमग्निमुपैति प्राप्नोति ।
 एनं स्विष्टकृतमग्निमरमतिः कदाचिदप्युपरतिरहितो वसूयुर्धनमिच्छन्त्यजमानः
 स्वा स्वकीयेन हविषोपैति प्राप्नोति सेवत इत्यर्थः ॥

अथ तत्रैव याज्यामाह—

इमो अग्ने वीततमानि हव्याऽ-
 जस्रो वाक्षि देवतातिमच्छ । प्रति
 न ई० सुरभीणि वियन्तु । , इति ।

हेऽग्न इमो इमानि वीततमान्यतिशयेन कान्तानि हव्या हवींषि देवतातिमच्छ
 देवानभिप्राप्तुमजस्रोऽनुरपतो वाक्षि वह नोऽस्मत्संवन्धीनि सुरभीणि सुगन्धीनि
 हवींषि प्रतीं प्रत्येकमेव वियन्तु देवा भक्षयन्तु ॥

अथ “ मरुद्भ्यः क्रीडिभ्यः पुरोडाशः सप्तकपालं निर्वपति साकं सूर्ये-
 णोद्यता ” इत्यस्य हविषः पुरोनुवाक्यामाह—

क्रीडं वः शर्वे मारुतमनर्वाणः रथेशुभम् ।
 कण्वा अग्निं प्र गायत । , इति ।

(याज्यानुवाक्याभिधानम्)

हे कण्वाः कण्वप्रभृतयो वेदाचार्याः शर्धो बलमभि प्रगायताभितो वैदिकैः
स्तोत्रैः प्रकर्षेण गानं कुरुत । कीदृशं बलं, वः क्रीडं युष्माकं क्रीडाकारणं,
मारुतं मरुतां संबन्धि, अनर्वाणं भ्रातृव्यैरतिरस्कृतं, भ्रातृव्यो वा अवैति
श्रुत्यन्तरात् । रये शुभं रथमेरणे समर्थम् ॥

तत्रैव याज्यामाह—

अत्यासो न ये मरुतः स्वञ्चो यक्षदृशो न शुभ-
यन्त मर्याः । ते हर्म्येष्ठाः शिशवो न शुभ्रा
वत्सासो न प्रक्रीडिनः पयोधाः । , इति ।

ये मरुतः शुभयन्त शोभयन्ते स्वरुचा स्वसंचारेण सर्वं जगदलं कुर्वन्तीत्यर्थः ।
तेऽस्माननुगृह्णन्तिवति शेषः । कीदृशा मरुतः, अत्यासो न सततगमनशीला
अश्वादय इव, स्वञ्चः शोभनगतयः, यक्षदृशो न मर्या यागदर्शनार्थिनो मर्या
इवौत्सुक्येनात्र समागता इति शेषः । हर्म्येष्ठाः शिशवो न शुभ्राः प्रासादमा-
रूढा राजबालका इव पर्वतेषु शुभ्राः संचरन्तीति शेषः । वत्सासो न प्रक्री-
डिनः । यथाऽत्यन्तबालवत्साः शीघ्रमितस्ततः पलायमानाः प्रकर्षेण क्रीडन्ति
तथा तत्र तत्र संचरन्तः क्रीडापराः, पयोधा मेघानुत्पाद्य तेषु जलधारिणः ॥

तत्रैव विकल्पितामन्यां पुरोनुवाक्यामाह—

प्रैषामज्मेषु विथुरेन रेजते भूमिर्यामेषु यद्ध
युञ्जते शुभे । ते क्रीडयो धुनयो भ्राजदृष्टयः
स्वयं महित्वं पनयन्त धूतयः । , इति ।

एषां मरुतामज्मेषु गमनेषु भूमिः प्रेरजते प्रकर्षेण रेजते कम्पते भृशं भ्रुकम्पजन-
कानि मरुतां गमनानीत्यर्थः । तत्र दृष्टान्तः—विथुरेव यथा भर्तृरहिता योषि-
त्पालकाभावादत्यन्तं कम्पते तद्वत् । यद्ध ये हि मरुतो यामेषु जलस्य नियाम-
केषु मेघेषु युञ्जते जलं योजयन्ति ते मरुतां महित्वं स्वकीयमहिमानं स्वयं पन-
यन्त स्वयमेवं व्याहरन्ति स्तुवन्ति वा । कीदृशास्ते, क्रीडयः क्रीडापराः,
धुनयः कम्पयुक्ताः सर्वदा चलन्त इत्यर्थः । भ्राजदृष्टयो भ्राजो दीप्तिर्विशु-
द्धा दृष्टिर्येषां ते भ्राजदृष्टयः । धूतयः शशूणां कम्पहेतवः ॥

तत्रैव विकल्पितां याज्यामाह—

उपह्वरेषु यदचिध्वं ययि वय इव मरुतः

केन चित्पथा । श्रोतन्ति कोशा उप वो
रथेष्वा घृतमुक्षता मधुवर्णमर्चते । , इति ।

हे मरुतो यद्यदा वय इव पक्षिण इव यूयं केनचित्पथा केनापि मार्गेणोप-
हरेष्वपेत्य हर्तव्येषु ताडनीयेषु मेघेषु यथिमचिध्वं गतिं संपादितवन्तः । यदा
जलपूर्णमेघमास्फालयन्ति भवन्त इत्यर्थः । तदानीं कोशा धनपूर्णगृहसदृशा
जलपूर्णा मेघा वो युष्माकं रथेषूप समीपमागतेषु सत्सु श्रोतन्ति जलं स्वाव-
यन्ति । यूयमप्यर्चते यजमानाय मधुवर्णं मधुररसोपेतं घृतं घृतसमानमुद-
कमा समन्तादुक्षत सिञ्चत ॥

अथ तत्रैव स्विष्टकृतः पुरोनुवाक्यामाह—

अग्निमग्निं हवीमग्निः सदा हवन्त
विशपतिम् । हव्यवाहं पुरुप्रियम् । , इति ।

अग्निमग्निं तत्तद्यागतस्विष्टकृतं हवीमभिराह्वानपरैः सदा हवन्त सर्वदा
यजमाना आह्वयन्ति । कीदृशमग्निं, विशपतिं प्रजानां पालकं, हव्यवाहं देवा-
न्यति हविषो बोढारं, पुरुप्रियं पुरूणां बहूनां यजमानानां प्रीतिहेतुम् ॥

तत्रैव याज्यामाह—

तं हि शश्वन्त ईडते सुचा देवं घृत-
श्रुता । अग्निं हव्याय वोढवे । , इति ।

शश्वन्तो निरन्तरमनुतिष्ठन्त ऋत्विजो घृतश्रुता घृतं क्षरता (न्त्या)
सुचा युक्तास्तमग्निं देवमीडते स्तुवते । किमर्थं, हव्याय वोढवे हविर्वोढुम् ॥

अथ यान्यन्यानि त्रीणि हवींष्यान्नातानि—“ ऐन्द्राग्रमेकादशकपालमैन्द्रं
चरुं वैश्वकर्मणमेककपालम् ” इति, तत्रैन्द्राग्रस्य याज्यापुरोनुवाक्ययोः
प्रतीके दर्शयति—

इन्द्राग्नी रोचना दिवः श्रथद्वत्रम् , इति ।

इन्द्राग्नी रोचना दिव इति पुरोनुवाक्या । श्रथद्वत्रमिति याज्या । एतन्नोभे-
यमिन्द्राग्नी रोचना दिव इत्यनुवाके व्याख्यातम् ॥

अथैन्द्रस्य याज्यानुवाक्ययोः प्रतीके दर्शयति—

इन्द्रं वो विश्वतस्परीन्द्रं नरः , इति ।

(याज्यानुवाक्याभिधानम्)

इन्द्रं वो विश्वतस्परि पुरोनुवाक्या । इन्द्रं नर इति याज्या । एतच्चोभय-
मिन्द्रं वो विश्वतस्परि हवामह इत्यनुवाके व्याख्यातम् ॥

अथ वैश्वकर्मणस्य याज्यानुवाक्ययोः प्रतीके दर्शयति—

**विश्वकर्मन्हविषा वावृधानो विश्व-
कर्मन्हविषा वर्धनेन ॥, इति ॥**

तत्र विश्वकर्मन्हविषा वावृधान इति पुरोनुवाक्या । विश्वकर्मन्हविषा वर्ध-
नेनेति याज्या । एतच्चोभयं य इमा विश्वा भुवनानि जुहदित्यनुवाके
व्याख्यास्यते ॥

अत्र विनियोगसंग्रहः—

अथ याज्या साकमेधे हनीकवति यागके ।

आज्यभागानुवाक्ये द्वे ह्यग्निवृत्रेति वर्णिते ॥ १ ॥

भद्रा तिस्रः प्रधाने स्युः स्वस्ति स्विष्टकृति द्वयम् ।

अग्निं सांतपनीयाज्यभागयोर्द्वे प्रधानके ॥ २ ॥

सांततिस्रः पिप्रीह्यग्रे द्वयं स्विष्टकृतीरिति ।

अग्निना गृहमेधीयं द्वे स्यातामाज्यभागयोः ॥ ३ ॥

गृह प्रधाने तिस्रः स्युरूप स्विष्टकृति द्वयम् ।

क्रीडं चतुष्टयं क्रीडियागे ह्यग्निमिति द्वयम् ॥ ४ ॥

संयाज्ये स्तामथेन्द्राग्नी श्रथर्चन्द्राग्रयागके ।

इन्द्रमिन्द्रं चन्द्रयागे विश्वे वैश्वकर्मणे ॥

त्रयस्त्रिंशद्वचः प्रोक्ता अनुवाक इहान्तिमे ॥ ५ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठके

त्रयोदशोऽनुवाकः ॥ १३ ॥

२९५२

श्रीमत्सायणाचार्यविरचितभाष्यसमेता— [४चतुर्थकाण्डे—

(याज्यानुवाक्याभिधानम्)

वेदार्थस्य प्रकाशेन तपो हार्दं निवारयन् ।

पुमर्थाश्चतुरो देवाद्विद्यातीर्थमहेश्वरः ॥ १ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

चतुर्थकाण्डे तृतीयः प्रपाठकः ॥ ३ ॥

(तत्र प्रथमोऽनुवाकः ।)

हरिः ॐ ।

रश्मिरं॒सि क्षया॑य त्वा॒ क्षयं॑ जि॒न्व प्रेति॑रसि
 धर्मा॑य त्वा॒ धर्मं॑ जि॒न्वान्वि॑तिरसि दि॒वे त्वा॒
 दिवं॑ जि॒न्व संधि॑रस्यन्तरि॒क्षाय॑ त्वाऽन्तरि॑क्षं
 जि॒न्व प्रति॑धि॒रंसि॑ पृथि॒व्यै त्वा॒ पृथि॒वीं
 जि॒न्व विष्ट॑म्भोऽसि वृष्ट्यै॒ त्वा वृष्टिं॑ जि॒न्व
 प्र॒वाऽस्य॑ह्ने त्वाऽर्हजि॒न्वानु॑वाऽसि रात्रि॑यै त्वा
 रात्रिं॑ जि॒न्वोशि॑गंसि (१) वसु॑भ्यस्त्वा वसू-
 ज्जि॒न्व प्र॒केतो॑ऽसि रु॒द्रेभ्य॑स्त्वा रु॒द्राज्जि॑न्व सु॒दी-
 ति॑रस्यादि॒त्येभ्य॑स्त्वाऽऽदि॒त्याज्जि॑न्वो॒जोऽसि॑ पि-
 तृ॒भ्य॑स्त्वा पि॒तृज्जि॑न्व तन्तु॑रसि प्र॒जाभ्य॑स्त्वा
 प्र॒जा जि॑न्व पृ॒तना॑षाडंसि प॒शुभ्य॑स्त्वा प॒शू-
 ज्जि॑न्व रे॒वद॑स्योप॒धीभ्य॑स्त्वोप॒धीजि॑न्वाभि॒जि-
 दंसि॑ यु॒क्तग्रा॑वेन्द्रा॒य त्वेन्द्रं॑ जि॒न्वाधि॑पतिरसि
 प्रा॒णाय॑ (२) त्वा प्रा॒णं जि॑न्व यन्ताऽस्य॑पा-
 नाय॑ त्वाऽपानं॑ जि॒न्व स॒सर्पो॑ऽसि चक्षु॑षे त्वा
 चक्षु॑र्जिन्व वयो॒धा असि॑ श्रोत्रा॒य त्वा श्रोत्रं॑

जि॒न्व त्रि॒वृ॒द॒सि प्र॒वृ॒द॒सि सं॒वृ॒द॒सि वि॒वृ॒द॒सि स॒-
 रो॒हो॒ऽसि नी॒रो॒हो॒ऽसि प्र॒रो॒हो॒ऽस्य॒नुरो॒हो॒ऽसि
 व॒सु॒को॒ऽसि वे॒ष॒श्चि॒रसि॒ वस्य॑ष्टिरसि (३) ॥

(उ॒शिर्गसि प्रा॒णाय॒ त्रि॒च॒त्वारि॑५ श॒च्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 चतुर्थप्रपाठके प्रथमोऽनुवाकः ॥ १ ॥

(अथ चतुर्थाष्टके चतुर्थः प्रपाठकः ।)

(तत्र प्रथमोऽनुवाकः ।)

ह॒रिः ॐ ।

र॒शिः । अ॒सि । क्ष॒या॒य । त्वा । क्ष॒य॑म् । जि॒न्व ।
 प्रेति॒रिति॒ प्र—इतिः॑ । अ॒सि । ध॒र्मा॒य । त्वा । ध॒र्म॑-
 म् । जि॒न्व । अ॒न्वि॒ति॒रित्यनु॑—इतिः॑ । अ॒सि । दि॒वे ।
 त्वा । दि॒व॑म् । जि॒न्व । स॒न्धि॒रिति॒ सं—धिः॑ । अ॒सि ।
 अ॒न्त॒रि॒क्षाय॑ । त्वा । अ॒न्त॒रि॒क्ष॑म् । जि॒न्व । प्र॒ति॒धि-
 रिति॒ प्रति—धिः॑ । अ॒सि । पृ॒थि॒व्यै । त्वा । पृ॒थि-
 वी॑म् । जि॒न्व । वि॒ष्ट॒म्भ इति॑ वि—स्त॒म्भः । अ॒सि ।
 वृ॒ष्ट्यै॑ । त्वा । वृ॒ष्टि॑म् । जि॒न्व । प्र॒वेति॑ प्र—वा ।
 अ॒सि । अ॒हं । त्वा । अ॒हः । जि॒न्व । अ॒नु॒वेत्यनु॑—
 वा । अ॒सि । रा॒त्रि॒यै । त्वा । रा॒त्रि॑म् । जि॒न्व ।
 उ॒शिक् । अ॒सि (१) । व॒सु॒म्य इति॑ व॒सु—

(पञ्चमचितिशेषस्तोमभागविधानम्)

भ्यः । त्वा । वसून् । जिन्व । प्रकेत इति
 प्र—केतः । असि । रुद्रेभ्यः । त्वा । रुद्रान् ।
 जिन्व । सुदीतिरिति सु—दीतिः । असि ।
 आदित्येभ्यः । त्वा । आदित्यान् । जिन्व ।
 ओजः । असि । पितृभ्य इति पितृ—भ्यः ।
 त्वा । पितृन् । जिन्व । तन्तुः । असि । प्रजाभ्य
 इति प्र—जाभ्यः । त्वा । प्रजा इति प्र—जाः । जिन्व ।
 पृथनाषाद् । असि । पशुभ्य इति पशु—भ्यः ।
 त्वा । पशून् । जिन्व । रेवत् । असि । ओषधीभ्य
 इत्योषधि—भ्यः । त्वा । ओषधीः । जिन्व । अभि-
 जिदित्यभि—जि । असि । युक्तग्रावेति युक्त—ग्रावा ।
 इन्द्राय । त्वा । इन्द्रम् । जिन्व । अधिपतिरित्य-
 धि—पतिः । असि । प्राणयेति प्र—अनाय (२) ।
 त्वा । प्राणमिति प्र—अनम् । जिन्व । यन्ता ।
 असि । अपानायेत्यप—अनाय । त्वा । अपानमि-
 त्यप—अनम् । जिन्व । सःसर्प इति सं—सर्पः ।
 असि । चक्षुषे । त्वा । चक्षुः । जिन्व । वयोधा इति
 वयः—धाः । असि । श्रोत्राय । त्वा । श्रोत्रम् ।
 जिन्व । त्रिवृदिति त्रि—वृत् । असि । प्रवृदिति प्र—
 वृत् । असि । संवृदिति सं—वृत् । असि । विवृदिति

वि—वृत् । अ॒सि । स॒ःरोह॑ इति॑ सं—रोहः । अ॒सि ।
 नी॒रोह॑ इति॑ निः—रोहः । अ॒सि । प्र॒रोह॑ इति॑ प्र—
 रोहः । अ॒सि । अ॒नुरोह॑ इत्य॑नु—रोहः । अ॒सि ।
 व॒सुकः॑ । अ॒सि । वे॒षश्चि॑रिति॑ वे॒ष—श्चिः । अ॒सि ।
 व॒स्यष्टिः॑ । अ॒सि (३) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 चतुर्थप्रपाठके प्रथमोऽनुवाकः ॥ १ ॥

(अथ चतुर्थकाण्डे चतुर्थः प्रपाठकः ।)

(तत्र प्रथमोऽनुवाकः ।)

यस्य निश्चसितं वेदा यो वेदेभ्योऽखिलं जगत् ।
 निर्मेमे तमहं वन्दे विद्यातीर्थमहेश्वरम् ॥ १ ॥
 प्रपाठके तृतीयेऽस्मिंश्चितयः पञ्च वर्णिताः ।
 चतुर्थे पञ्चमचितेः शेषः सर्वो विधीयते ॥ २ ॥

तत्र प्रथमानुवाके स्तोमभागा उच्यन्ते ।

कल्पः—“ रश्मिरसि क्षयाय त्वा क्षयं जिन्वेति स्तोमभागाः सप्त सप्त
 प्रतिदिशमवाशिष्टा मध्ये ” इति ।

तत्र पूर्वस्यां दिश्युपधेयानामिष्टकानां सप्त मन्त्रानाह—

रश्मिरसि क्षयाय त्वा क्षयं जिन्व प्रेतिरसि
 धर्माय त्वा धर्मं जिन्वान्वितिरसि दिवे त्वा दिवं
 जिन्व संधिरस्यन्तरिक्षाय त्वाऽन्तरिक्षं जिन्व
 प्रतिधिरसि पृथिव्यै त्वा पृथिवीं जिन्व विष्ट-

(पञ्चमचितिशेषस्तोमभागामिधानम्)

म्भोऽसि वृष्ट्यै त्वा वृष्टिं जिन्व

प्रवाऽस्यह्ने त्वाऽहर्जिन्व , इति ।

हे इष्टके त्वमादित्यरश्मिरूपाऽस्यतः क्षयाय निवाससिद्ध्यर्थं त्वामुपदधामि । त्वं चास्माकं क्षयं निवासं जिन्व प्रीणय संपादयेत्यर्थः । एवं सर्वं योजनीयम् । प्रकृष्टा गतिर्यस्याः सा प्रेतिः । धर्मो विहितकर्मानुष्ठानम् । अनुकूला गतिर्यस्याः साऽन्वितिः । द्यौः स्वर्गः । द्यावापृथिव्योर्मध्यवर्ती देशः संधिः । अन्तरिक्षं गन्धर्वादिलोकभागोऽन्तरिक्षम् । प्रतिधिशब्देन भूलोकभाग उपलक्ष्यते । विशेषेण स्तभ्यते जलमत्र धार्यत इति विष्टम्भो मेघः । प्रथमं वाति गच्छति प्रवर्तत इति प्रवोपःकालः । उषा हि सूर्योदयात्पूर्वं प्रवर्तते । अतोऽहःसिद्ध्यर्थं त्वामुपदधामि ॥

अथ दक्षिणस्यां दिश्युपधेयानामिष्टकानां सप्त मन्त्रानाह—

अनुवाऽसि रात्रियै त्वा रात्रिं जिन्वोशिगमि
वसुभ्यस्त्वा वसूञ्जिन्व प्रकेतोऽसि रुद्रेभ्यस्त्वा
रुद्राञ्जिन्व सुदीतिरस्यादित्येभ्यस्त्वाऽऽदित्या-
ञ्जिन्वोऽसि पितृभ्यस्त्वा पितृञ्जिन्व तन्तु-
रसि प्रजाभ्यस्त्वा प्रजा जिन्व पृतना-
षाडसि पशुभ्यस्त्वा पशूञ्जिन्व , इति ।

अनु सूर्यास्तमयात्पश्चाद्वाति चरति प्रयातीत्यनुवा सायंसंध्या । उशिग्वसुभिः काम्यमानाऽसि अतो वसुभ्यो वसूनां प्रीत्यर्थं त्वामुपदधामि । त्वं च वसूञ्जिन्व प्रीणय । एवमुत्तरत्र योज्यम् । प्रकृष्टः केतो यः [स] प्रकेतः । रुद्राणां यः प्रकेतस्तद्रूपा त्वमसि । शोभना दीतिर्दीप्तिः सुदीतिः सा त्वमसि । ओजो बलं पितॄणां यद्वलमनुग्रहसमर्थं तद्रूपा त्वमसि । तन्तुः पुत्रपौत्रादिसांतत्यम् । स्वकीयान्गवादिपशून्पहतुमागता या परकीयसेना सा पृतना तां सहनेऽभिभवतीति पृतनाषाट् ॥

अथ पश्चिमायां दिश्युपधेयानामिष्टकानां सप्त मन्त्रानाह—

रेवदस्योषधीभ्यस्त्वोषधीर्जिन्वाभिजिदसि यु-

१ ख. च. सर्वत्र । २ ख. च. 'क्षया' । ३ ख. घ. ड. च. 'इत्युप' । ४ घ. ड. 'शिगमि का' । ५ क. 'सि वसुभिर्वसु' । ६ ड. 'मि व' । ७ घ. 'कृष्टो यः के' । ८ क. 'यस्य' ।

क्तग्रावेन्द्राय त्वेन्द्रं जिन्वाधिपतिरसि प्रा-
णाय त्वा प्राणं जिन्व यन्ताऽस्यपा-
नाय त्वाऽपानं जिन्व संसर्पोऽसि
चक्षुषे त्वा चक्षुर्जिन्व वयोधा असि श्रो-
त्राय त्वा श्रोत्रं जिन्व त्रिवृदसि , इति ।

रा अस्यास्तीति रेवत् । ओर्पधिसाध्यं यद्धनं जीवनं तद्रूपा त्वमसि ।
अभितो जयसि शत्रून्भिभवसीत्यभिजित् । पापाणसदृशो वज्रो ग्रावा, युक्तो
हस्ते स्वीकृतो ग्रावा यस्यासौ युक्तग्रावा । इन्द्रश्चक्षुरादीन्द्रियाण्यधिष्ठाया पाल-
यिता । यः श्वासरूपो वायुः सोऽधिपतिस्तद्रूपा त्वमसि । बहिर्निर्गतस्य
श्वासस्य पुनरप्यन्तःप्रवेशाय नियामको यो वायुविशेषः स यन्ता, तद्रूपा त्व-
मसि । सम्यक्सर्पयति बल्लेन प्रवर्तयति मां चयनधनप्रस्वा(स्वीक)रणाय
संसर्पो दृष्टिः । वयः पक्षी तद्रेद्धावतीति वयोधाः । पक्षी तत्र तत्र गत्वा
स्वकार्यं साधयति तथा श्रोत्रेन्द्रियशक्तिस्तत्तच्छब्दं प्राप्य निश्चिनोति, तच्छ-
क्तिरूपा त्वमसि । तिस्र आवृतोऽवयवविशेषा यस्य मिथुनीभावस्य सोऽयं
त्रिवृत्पुमान्योपित्सङ्गश्चेत्यवयवत्रयं, तथाविधमिथुनीभावरूपा त्वमसि ॥

अथोदीच्यां दिश्युपधेयानामिष्टकानां सप्त मन्त्रानाह—

प्रवृदसि संवृदसि विवृदसि सं रोहोऽसि
नीरोहोऽसि प्ररोहोऽस्यनुरोहोऽसि , इति ।

स्त्रीपुरुषयोः संसर्गानन्तरभाविनी या प्रवृत्तिः सा प्रवृत्तद्रूपा त्वमसि ।
प्रवृत्त्यनन्तरभावी यः सम्यग्व्यापारः सोऽयं संवृत्तद्रूपा त्वमसि । तद्व्यापारा-
दूर्ध्वं या विवृत्तिः सा विवृत्तद्रूपा त्वमसि । संभोगादूर्ध्वं बीजस्य क्षेत्रे
यः समारोपः सोऽयं संरोहस्तद्रूपा त्वमसि । क्षेत्रे प्रक्षिप्तस्य बीजस्य
निःशेषेण गर्भाशयव्याप्तिर्नीरोहस्तद्रूपा त्वमसि । गर्भाशये व्याप्तस्य बीजस्य
शरीराकारः परिणामः प्ररोहस्तद्रूपा त्वमसि । तस्य च परिणतस्य शरीरस्या-
नुकूलः पुत्रादिरूपेण प्रादुर्भावोऽनुरोहस्तद्रूपा त्वमसि ॥

१ क. 'पधासा' । २ रा. घ. ड. 'न तद्रूपा' । च. 'न त' । ३ ख. च. 'तव-
तः श्री' । ४ ख. च. 'लेनेति संसर्पोऽसि' । धनद्वयसारण्या धनमवति एतं मामवतु धने दृष्टि प्रसा-
रय । वयः । ५ क. रा. 'द्वेद्धावती' । ६ क. घ. ड. 'नतर मा' । ७ ख. च. 'सि' । सद्मा ।
८ घ. ड. 'तद्रूपा' । ९ ख. च. 'क्षिप्तस्य' ।

(पञ्चमचितिशेषस्तोमभागमिधानम्)

अथ मध्यदेश उपधेयानामिष्टकानां त्रीन्मन्त्रानाह—

वसुकोऽमि वेपथिरमि वस्यष्टिरमि ॥, इति ॥

वसु धनमस्यास्तीति वसुको धनी पुत्रस्तद्वत्त्वा त्वमसि । वेपो व्याप्तं धनं, वेपं श्रयते सेवत इति वेपथिः । प्राप्तस्याभिवृद्धिकारीत्यर्थः । तद्वत्त्वा त्वमसि । वसुनोऽभिवृद्धस्य धनस्याष्टिर्भोजनं यस्यासौ वस्यष्टिः । धनं संपाद्य तदभिवृद्धिं च कृत्वा तयाऽभिवृद्ध्या जीवतीत्यर्थः । तद्वत्त्वा त्वमसि ॥

एतैर्मन्त्रैः साध्यमुपधानं विधत्ते—

“ यज्ञेन वै प्रजापतिः प्रजा असृजत ताः स्तोमभागैरेवासृजत यत्स्तोम-
भागा उपदधाति प्रजा एव तयजमानः सृजते ” [सं० का० ५ प्र० ३
अ० ५] इति ।

प्रजापतिर्यदा यज्ञेन प्रजा असृजत तदानीं यज्ञमध्यवर्तिनः स्तोमभागमन्त्रा एव सृष्टिहेतव आसन् । त्रिवृदादिस्तोमयुक्तानि यानि बहिष्पवमानादिस्तो-
त्राणि तानि भजन्त इति रश्मिरित्यादयो मन्त्राः स्तोमभागाः । ब्रह्मा तत्स्तो-
त्राण्यभ्यनुजानन् रश्मिरित्यादिकमेकैकं मन्त्रमुच्चार्याभ्यनुजानाति । एतच्चास्माभिः
पूर्वमृषयो वा इन्द्रमित्यनुवाके स्पष्टमुक्तम् । अतो रश्मिरित्यादयः स्तोमभागौः ।
एतैर्मन्त्रैरुपधेया इष्टका अपि स्तोमभागाः । तदुपधानेन यजमानः प्रजाः
सृजत एव ॥

ता एताः स्तोमभागारूपा इष्टका यज्ञेजस्त्वेन यज्ञप्रतिष्ठान्त्वेन च क्रमेण
प्रशंसति—

“ बृहस्पतिर्वा एतद्यज्ञस्य तेजः समभरयत्स्तोमभागा यत्स्तोमभागा उपद-
धाति सतेजसमेवाग्निं चिनुते बृहस्पतिर्वा एतां यज्ञस्य प्रतिष्ठामपश्यत्यत्स्तोम-
भागा यत्स्तोमभागा उपदधाति यज्ञस्य प्रतिष्ठित्यै ” [सं० का० ५ प्र० ३
अ० ५] इति ॥

सामान्येन विहिते पुनर्विशेषाकारेण विधत्ते—

“ सप्तसप्तोप दधाति सवीर्यन्वाय तिस्रो मध्ये प्रतिष्ठित्यै ” [सं० का० ५
प्र० ३ अ० ५] इति ।

एकैकस्यां दिशि सप्तसप्तोपधानेन सवीर्यत्वं दाढ्यं भवति । मध्ये तिसृणा-
मुपधानेन प्रतिष्ठा स्थैर्यं भवति ॥

१ च. 'यज्ञप्रजा' । २ ख. च. 'वि वृद्धिहे' । ३ ख. घ. ट. च. 'तयोः । ४ च. 'द्वयो
मन्त्रा. स्तो' । ५ ख. च. 'गो. । त' । ६ ख. च. 'प्रशंसति । ७ क. 'ध्येऽपि ति' ।

प्रजापतिः स्तोमभागैरेवासृजतेति सामान्यत उक्तं, तेषु कैः स्तोमभागैः किमसृजतेत्येकैकमिष्टकामञ्च विभजते—

“रश्मिरित्येवाऽऽदित्यमसृजत प्रेतिरिति धर्ममन्वितिरिति दिवः संधिरित्यन्तरिक्षं प्रतिधिरिति पृथिवीं विष्टम्भ इति वृष्टिं प्रवेत्यहरनुवेति रात्रिमुशिगिति वसून्पकेत इति रुद्रान्सुदीतिरित्यादित्यानोज इति पितृस्तन्तुरिति प्रजाः पृतनापाडिति पशून्नेवदित्योपधीः” [सं० का० ५ प्र० ३ अ० ६] इति ।

तत्र रश्मिरित्यादयो मन्त्रास्तत्तत्सृज्यपदार्थसंबन्धित्वेन पूर्वं व्याख्याताः । अनस्तेन तेन मन्त्रेण तत्तत्पदार्थमसृजतेत्युपपन्नम् ॥

एवं पञ्चदशभिर्मन्त्रैः सृष्टिरभिहिता । अथ सृष्टस्य जगतो रक्षाहेतुभूतं षोडशं मन्त्रं दर्शयति—

“अभिजिदसि युक्तग्रावेन्द्राय त्वेन्द्रं जिन्वेत्येव दक्षिणतो वज्रं पर्योहदभिजित्यै” [सं० का० ५ प्र० ३ अ० ६] इति ।

अस्मिन्मन्त्रे वज्र एव संबोध्यते । हे वज्र त्वमभिजिज्जयहेतुर्युक्तग्रावा स्थापितपापाण इव दृढश्चास्यत इन्द्रप्रीत्यर्थं त्वां पर्योहामि तेनेन्द्रं प्रीणयेति मन्त्रार्थः । प्रजापतिरितं मन्त्रमुच्चारयन्दक्षिणहस्तेन सृष्टस्य जगतो रक्षणाय वज्रं प्रेरितवांस्तेन बाधकविनाशे सति सृष्ट्या अभिजयोऽभूत् ॥

याः सृष्टाः प्रजा वज्रेण रक्षितास्तासु शरीररूपासु प्रजासु मन्त्रचतुष्टयेनेन्द्रियस्थापनं दर्शयति—

“ताः प्रजा अपप्राणा असृजत तास्वधिपतिरसीत्येव प्राणमदधायन्तेत्यपानः सः सर्प इति चक्षुर्वयोधा इति श्रोत्रम्” [सं० का० ५ प्र० ३ अ० ६] इति ॥

एवमिन्द्रिययुक्तैः शरीरैर्व्यवहरन्तीषु प्रजासु मन्त्रचतुष्टयेन मिथुनीभावसंपत्तिं दर्शयति—

“ताः प्रजाः प्राणतीरपानतीः पश्यन्तीः शृण्वतीर्न मिथुनी अभवन्तासु त्रिदसीत्येव मिथुनमदधात्” [सं० का० ५ प्र० ३ अ० ६] इति ॥

मिथुनीभूतासु प्रजासु मन्त्रचतुष्टयेन प्रजात्पादनसामर्थ्यं दर्शयति—

“ताः प्रजा मिथुनी भवन्तीर्न प्राजायन्त ताः सः रोहोऽसि नीरोहोऽसीत्येव प्राजनयत्” [सं० का० ५ प्र० ३ अ० ६] इति ॥

१ ख. च. 'रेव प्रजा अतु' । २ ख. च. तच । ३ ख. च. अत्र । ४ क. घ. ड. 'ते। व' । ५ घ. ड. 'ध्यासीत' । ६ ख. घ. ड. 'रेतन्मन्त्र' । च. 'रेन म' । ७ ख. च. 'त्रेणाभिर' ।

(नाकसदाहयेष्टकाभिधानम्)

अपत्योपेतानां प्रजानां मन्त्रत्रयेण प्रतिष्ठा भवतीत्येतद्दर्शयति—

“ ताः प्रजाः प्रजाता न प्रत्यतिष्ठन्ता वसुकोऽसि वेषश्रिरसि वस्यष्टिर-
सीत्येवैषु लोकेषु प्रत्यस्थापयद्यदाह वसुकोऽसि वेषश्रिरसि वस्यष्टिरसीति
प्रजा एव प्रजाता एषु लोकेषु प्रति स्थापयति ” [सं० का० ५ प्र० ३ अ०
६] इति ॥

एतद्वेदनं प्रशंसति—

“ सात्माऽन्तरिक्षं रोहति सप्राणोऽमुष्मिष्ठौके प्रति तिष्ठत्यव्ययः प्राणा-
पानाभ्यां भवति य एवं वेद ” [सं० का० ५ प्र० ३ अ० ६] इति ।
सात्मा सशरीरोऽन्तरिक्षं गत्वा यक्षगन्धर्वादिलोकेषु भोगान्भुङ्क्ते, स्वर्गलोकेऽपि
प्राणशरीरयुक्त एव प्रतितिष्ठति, प्राणापानाभ्यां कदाचिदपि न वियुक्तो
भवति ॥

अत्र विनियोगसंग्रहः—

“ इष्टका रश्मिरित्येकत्रिंशच्च स्तोमभागकाः ॥ १ ॥ ” इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे चतुर्थप्रपाठके

प्रथमोऽनुवाकः ॥ १ ॥

(अथ चतुर्थाष्टके चतुर्थप्रपाठके द्वितीयोऽनुवाकः ।)

रा॒इ॒यं॒मि प्रा॒ची दि॒ग्वसं॒वस्ते दे॒वा अ॒धि॒प-
त॒योऽग्नि॒हे॒तीनां॒ प्र॒ति॒ध॒र्ता त्रि॒वृ॒त्त्वा स्तोमं॑
पृ॒थि॒व्याः श्र॑य॒त्वाज्यं॒मु॒कथ॒मव्य॑थ॒यस्त॒भ्नातु
रथं॒तरः॑ साम॒ प्र॒ति॒ष्ठि॒त्यै वि॒राडं॑मि दक्षि॒णा
दि॒गु॒द्रास्ते॑ दे॒वा अ॒धि॒पत॒य इन्द्रो॑ हे॒तीनां॒ प्र॒ति॒-
ध॒र्ता पञ्च॑द॒शस्त्वा स्तोमं॑ पृ॒थि॒व्याः श्र॑य॒तु
प्रउ॑ग॒मु॒कथ॒मव्य॑थ॒यस्त॒भ्नातु बृ॒हत्मा॒म प्र॒ति॒-

ष्टियै सम्राडंसि प्रतीची दिक् (१) आदित्या-
 स्ते देवा अधिपतयः सोमो हेतीनां प्रतिधर्ता
 संप्तदशस्त्वा स्तोमः पृथिव्याः श्रयतु मरुत्वतीय-
 मुक्थमव्यथयस्तभ्नातु वैरूपः साम प्रतिष्ठित्यै
 स्वराडस्युदीची दिग्विश्वे ते देवा अधिपतयो
 वरुणो हेतीनां प्रतिधर्तैकविंशस्त्वा स्तोमः
 पृथिव्याः श्रयतु निष्कैवल्यमुक्थमव्यथयस्त-
 भ्नातु वैराजः साम प्रतिष्ठित्या अधिपत्यसि
 बृहती दिङ्मरुतस्ते देवा अधिपतयः (२)
 बृहस्पतिर्हेतीनां प्रतिधर्ता त्रिणवत्रयस्त्रिंशौ
 त्वा स्तोमौ पृथिव्याः श्रयतां वैश्वदेवाग्निमा-
 रुते उक्थे अव्यथयन्ती स्तभ्नीताः शाक्-
 रैवते सामनी प्रतिष्ठित्या अन्तरिक्षायर्षयस्त्वा
 प्रथमजा देवेषु दिवो मात्रया वरिणा प्रथन्तु
 विधर्ता चायमधिपतिश्च ते त्वा सर्वे संविदाना
 नाकस्य पृष्ठे सुवर्गं लोके यजमानं च
 सादयन्तु (३) ॥

(प्रतीची दिङ्मरुतस्ते देवा अधिपतयश्चत्वारिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 चतुर्थप्रपाठके द्वितीयोऽनुवाकः ॥ २ ॥

राज्ञी॑ । अ॒सि॒ । प्रा॒ची॑ । दिक् । वस॑वः । ते ।
 दे॒वाः । अधि॑पतय॒ इत्यधि॑—प॒तयः॑ । अ॒ग्निः । हे॒ती॒-
 ना॒म् । प्र॒ति॒ध॒र्तेति॑ प्र॒ति—ध॒र्ता । त्रि॒वृ॒दि॒ति॑ त्रि—
 वृ॒त् । त्वा । स्तो॒मः । पृ॒थि॒व्याम् । श्र॒य॒तु । आ॒ज्य॑म् ।
 उ॒क्थ॑म् । अ॒व्य॑थयत् । स्त॒भ्ना॒तु । रथं॑तरमिति॑ रथं—
 त॒रम् । सा॒मं । प्र॒ति॒ष्ठि॒त्या इति॑ प्र॒ति—स्थि॑त्यै ।
 वि॒रा॒डिति॑ वि—राट् । अ॒सि॒ । द॒क्षि॒णा । दिक् ।
 रु॒द्राः । ते । दे॒वाः । अधि॑पतय॒ इत्यधि॑—प॒तयः॑ ।
 इन्द्रः॑ । हे॒ती॒नाम् । प्र॒ति॒ध॒र्तेति॑ प्र॒ति—ध॒र्ता । प॒ञ्च-
 द॒श इति॑ प॒ञ्च—द॒शः । त्वा । स्तो॒मः । पृ॒थि॒व्याम् ।
 श्र॒य॒तु । प्र॒उ॒गम् । उ॒क्थ॑म् । अ॒व्य॑थयत् । स्त॒भ्रा॒तु ।
 बृ॒ह॒त् । सा॒मं । प्र॒ति॒ष्ठि॒त्या इति॑ प्र॒ति—स्थि॑त्यै ।
 स॒म्रा॒डिति॑ स॒म—राट् । अ॒सि॒ । प्र॒ती॒ची॑ । दिक् ।
 (५) । आ॒दि॒त्याः । ते । दे॒वाः । अधि॑पतय॒ इत्य-
 धि॑—प॒तयः॑ । सो॒मः । हे॒ती॒नाम् । प्र॒ति॒ध॒र्तेति॑ प्र॒ति—
 ध॒र्ता । स॒प्त॒द॒श इति॑ स॒प्त—द॒शः । त्वा । स्तो॒मः ।
 पृ॒थि॒व्याम् । श्र॒य॒तु । म॒रु॒त्व॒ती॒यम् । उ॒क्थ॑म् । अ॒-
 व्य॑थयत् । स्त॒भ्रा॒तु । वै॒रूप॑म् । सा॒मं । प्र॒ति॒ष्ठि॒त्या
 इति॑ प्र॒ति—स्थि॑त्यै । स्व॒रा॒डिति॑ स्व—राट् । अ॒सि॒ ।

उदीची । दिक् । विश्वे । ते । देवाः । अधिपतय
 इत्यधि—पतयः । वरुणः । हेतीनाम् । प्रतिधर्तेति
 प्रति—धर्ता । एकविंश इत्येक—विंशः । त्वा ।
 स्तोमः । पृथिव्याम् । श्रयतु । निष्केवल्यम् । उक्थम् ।
 अव्यथयत् । स्तभ्रातु । वैराजम् । सामं । प्रतिष्ठित्या
 इति प्रति—स्थित्यै । अधिपत्नीत्यधि—पत्नी ।
 असि । बृहती । दिक् । मरुतः । ते । देवाः । अधि-
 पतय इत्यधि—पतयः (२) । बृहस्पतिः । हेती-
 नाम् । प्रतिधर्तेति प्रति—धर्ता । त्रिणवत्रयस्त्रिंशा-
 विति त्रिणव—त्रयस्त्रिंशौ । त्वा । स्तोमौ । पृथि-
 व्याम् । श्रयताम् । वैश्वदेवाग्निमास्ते इति वैश्वदेव—
 आग्निमास्ते । उक्थे इति । अव्यथयन्ती इति ।
 स्तभ्रीताम् । शाक्करैवते इति शाक्कर—रैवते । साम-
 नी इति । प्रतिष्ठित्या इति प्रति—स्थित्यै । अन्तरि-
 क्षाय । ऋषयः । त्वा । प्रथमजा इति प्रथम—जाः ।
 देवेषु । दिवः । मात्रिया । वरिणा । प्रथन्तु । विध-
 र्तेति वि—धर्ता । च । अयम् । अधिपतिरित्यधि—
 पतिः । च । ते । त्वा । सर्वे । संविदाना इति
 सं—विदानाः । नाकस्य । पृष्ठे । सुवर्ग इति

(नाकसदारुयेष्टकाभिधानम्)

सुवः—गे । लोके । यजमानम् । च । साद-
यन्तु (३) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
चतुर्थप्रपाठके द्वितीयोऽनुवाकः ॥ २ ॥

(अथ चतुर्थकाण्डे चतुर्थप्रपाठके द्वितीयोऽनुवाकः ।)

प्रथमेऽनुवाके स्तोमभागाख्या इष्टका उक्ताः । अथ द्वितीये नाकसदारुया
इष्टका अभिधीयन्ते ।

कल्पः—“ राश्यसि प्राची दिगिति पञ्च नाकसदः प्रतिदिशमेकां
मध्ये ” इति ।

तत्र प्रथमामाह—

राश्यसि प्राची दिग्वसवस्ते देवा अधिपत-
योऽग्निहेतीनां प्रतिधर्ता त्रिवृत्त्वा स्तोमः
पृथिव्याः श्रयत्वाज्यमुख्यमव्यथयत्स्त-
भ्रातु रथंतरः साम प्रतिष्ठित्यै , इति ।

हे इष्टके त्वं राज्ञी राजमाना प्राची दिक्तद्रूपाऽसि । ते तव वसवोऽष्टसं-
ख्याका अधिपतयोऽधिकं पालयितारः । अग्निस्त्वोपद्रवकराणां हेतीनां पर-
कीयायुधानां प्रतिधर्ता निराकर्ता । योऽयं त्रिवृदाख्यः स्तोमः स त्वां पृथिव्यां
स्थापयतु । यदाज्यमुख्यमाज्यनामकं प्र वो देवायाग्रथ इत्यादिकं शस्त्रमव-
स्थितं [तत्] त्वामव्यथयग्रथारहितां कुर्वन्स्तभ्रातु दृढी करोतु । यद्रथंतरं
साम तत्प्रतिष्ठित्यै तव चिरावस्थानाय भवतु । एवमुत्तरेष्वपि मन्त्रेषु योज्यम् ॥

अथ द्वितीयं मन्त्रमाह—

विराडसि दक्षिणा दिगुद्रास्ते देवा अधिपतय
इन्द्रो हेतीनां प्रतिधर्ता पञ्चदशस्त्वा स्तो-
मः पृथिव्याः श्रयतु प्रउगमुख्यमव्यथय-
त्स्तभ्रातु बृहत्साम प्रतिष्ठित्यै , इति ।

तत्तत्सामदेवतासंबन्धिनस्त्रिवृदादयः स्तोमास्ते च “ समिधमा तिष्ठ ”
इत्यत्रैव व्याख्याताः । वायुरग्रेणा इत्यादिकं शस्त्रं प्रउगम् ॥

अथ तृतीयं मन्त्रमाह—

सम्राडसि प्रतीची दिगादित्यास्ते
देवा अधिपतयः सोमो हेतीनां
प्रतिधर्ता सप्तदशस्त्वा स्तोमः पृथिव्याः
श्रयतु मरुत्वतीयमुक्थमव्यथयस्त-
भ्रातु वैरूपः साम प्रतिष्ठित्यै , इति ।

“ आ त्वा रथं यथोतयः ” इत्यादिकं मरुत्वतीयं शस्त्रम् ॥

अथ चतुर्थं मन्त्रमाह—

स्वराडस्युदीची दिग्विश्वे ते देवा अधिपतयो
वरुणो हेतीनां प्रतिधर्तैकविंशस्त्वा स्तोमः
पृथिव्याः श्रयतु निष्केवल्यमुक्थमव्यथय-
स्तभ्रातु वैराजः साम प्रतिष्ठित्यै , इति ।

“ अभि त्वा शूर नोनुमः ” इत्यादि निष्केवल्यम् ॥

अथ पञ्चमं मन्त्रमाह—

अधिपत्यसि बृहती दिङ्मरुतस्ते देवा अधि-
पतयो बृहस्पतिर्हेतीनां प्रतिधर्ता त्रिणवत्र-
यस्त्रिंशौ त्वा स्तोमौ पृथिव्याः श्रयतां
वैश्वदेवाग्निमारुते उक्थे अव्यथयन्ती स्तभ्री-
ताः शाक्ररैवते सामनी प्रतिष्ठित्यै , इति ।

अधिकं पालयित्र्यधिपत्नी । बृहती दिक्प्रौढोर्ध्वा दिक् । “ तत्सवितुर्वरेणी-
महे ” इत्यादिकं शस्त्रं वैश्वदेवम् । “ वैश्वानराय पृथुपाजसे ” इत्यादिकं शस्त्र-
माग्निमारुतम् ॥

अथ सर्वेष्वपि मन्त्रेष्वनुषञ्जनीयं शेषमाह—

१ ख. च. ‘सत्संब’ । २ क. ‘तीयम’ । ३ क. ‘तुर्थम’ । ४ ख. च. ‘दिकं नि’ । ५ क.
‘श्वमम’ ।

अन्तरिक्षायर्षयस्त्वा प्रथमजा देवेषु दिवो
मात्रया वरिणा प्रथन्तु विधर्ता चायमधिप-
तिश्च ते त्वा सर्वे संविदाना नाकस्य पृष्ठे
सुवर्गे लोके यजमानं च सादयन्तु ॥ , इति ॥

देवेषु मध्ये ये प्रथमजा ऋषयो नारदाद्याः । अत एव स्मर्यन्ते—“ देव-
र्षिर्नारदस्तथा ” इति । ते महर्षयस्त्वामिष्टकां दिवो मात्रयाऽऽकाशस्य यत्प-
रिमाणं तेन परिमाणेन प्रथन्तु विस्तारयन्तु । किमर्थम्, अन्तरिक्षार्थमन्तरिक्षं
व्याप्तमित्यर्थः । कीदृशेन परिमाणेन, वरिणा वरणीयेन । न केवलमृषयः
प्रथन्तु किं तु विधर्ता चायमधिपतिश्च योऽयमिष्टकानां निष्पादयिता यश्च
पालकस्तावपि प्रयेताम् । तेन (च) महर्षयो विधर्ता चाधिपतिश्च सर्वे संवि-
दानाः परस्परमैकमल्यं प्राप्ता नाकस्य पृष्ठे स्वर्गसदृशस्यास्य क्षेत्रस्योपरि त्वां
सादयन्तु, यजमानं च स्वर्गे लोके सादयन्तु ॥

अत्र यान्युदाहृतानि शस्त्राणि तान्याश्वलायनो दर्शयति—“ प्र वो देवा-
येत्याज्यमुपसंतनुयादिति वायुग्नेया यज्ञपीरिति सप्तानां पुरोरुचां तस्यास्तस्या
उपरिष्टादचमृचं शोमेद्वायवायाहि दर्शयेति सप्तंरुचां द्वितीयां प्रउगे त्रिरिति ।
मरुत्वतीयं शस्त्रं शोमेदध्वर्यो शोसावोमिति मार्ध्यादने शस्त्रादिष्वाहाव आ त्वा
रथं यथोतय इदं वसो मुत्तमन्ध इति मरुत्वतीयस्य प्रतिपदनुचराविति ।
निष्केवल्यस्याभि त्वा शूर नोनुमोऽभि त्वा पूर्वपीतय इति प्रगार्थो स्तोत्रियानु-
रूपौ यदि रथंतरं पृष्टमिति । तन्मवितुर्वृणीमहेऽद्या नो देव मवितरिति वैश्व-
देवस्य प्रतिपदनुचराविति । स्वभ्यंग्रमाग्निमारुतं तस्याऽऽद्यां पच्छ ऋगावांनं
पच्छः शर्म्या चेदर्धर्वश इतरां संतानमुत्तमेन वचन्ते वैश्वानराय पृथुपा-
जसे ” इति ॥

राइपसीत्यादिभिर्मन्त्रैः साध्यमुपधानं विधत्ते—

“ नाकसद्भिर्वै देवाः सुवर्गे लोकमायन्तन्नाकमदां नाकसत्त्वं यन्नाकमद
उपदधाति नाकसद्भिरेव तद्यजमानः सुवर्गे लोकमेति ” [सं० का० ५ प्र० ३
अ० ७] इति ।

नाकः स्वर्गः संद्यते प्राप्यते यैर्मन्त्रैस्ते नाकसदः । तथा च मन्त्रलिङ्गम्—

१ क. घ. 'ने स्व' । २ क. 'प्रादच त्वं' । च. 'प्राप्तुचं त्व' । ३ ख. च. 'सदृचा द्वि' ।
४ स. 'दिनं शो' । ५ क. 'भ्यम आग्नि' । ६ क. 'रुते ती' । ७ घ. ड. 'वात प' । ८ ख. 'स्याणद' ।
९ घ. ड. 'सहायम्' । १० घ. ड. 'स्वर्ग्यते' । च. 'सपयते' ।

“ नाकस्य पृष्ठे सुवर्गे लोके यजमानं च सादयन्तु ” इति । एतैर्मन्त्रैरुपधेया
इष्टका अपि नाकसदः । यस्मात्ताभिर्देवाः स्वर्गं गतास्तस्मान्नाकसदिति नाम
संपन्नम् । तदुपधानेन यजमानः स्वर्गं लोकं प्राप्नोति ॥

दुःखनिवारकत्वेन तदुपधानं प्रशंसति —

“ सुवर्गो वै लोको नाको यस्यैता उपधीयन्ते नास्मा अकं भवति ”
[सं० का० ५ प्र० ३ अ० ७] इति ।

कं सुखमकं दुःखं न विद्यते दुःखं यत्र सोऽयं नाकः, स्वर्गश्च तादृशः ।
ततो नाकसदुपधानेन यजमानस्य दुःखं न भवति ॥

पुनरपि स्थानसंपादकत्वेन प्रशंसति —

“ यजमानायतनं वै नाकसदो यन्नाकसद उपदधात्यायतनमेव तद्यजमानः
कुरुते ” [सं० का० ५ प्र० ३ अ० ७] इति ॥

पृष्ठस्तोत्रसंबन्धितेजोरूपत्वेन पुनः प्रशंसति —

“ पृष्ठानां वा एतत्तेजः संभृतं यन्नाकसदो यन्नाकसद उपदधाति पृष्ठाना-
मेव तेजोऽव रुन्धे ” [सं० का० ५ प्र० ३ अ० ७] इति ॥

अत्र विनियोगसंग्रहः —

राज्ञी नाकसदः पञ्च सर्वशेषोऽन्तरित्ययम् ॥ १ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे चतुर्थप्रपाठके

द्वितीयोऽनुवाकः ॥ २ ॥

(अथ चतुर्थाष्टके चतुर्थप्रपाठके तृतीयोऽनुवाकः ।)

अयं पुरो हरिकेशः सूर्यरश्मिस्तस्य रथ-
गृत्सश्च रथौजाश्च सेनानिग्रामण्यौ पुञ्जिक-
स्थला च कृतस्थला चाप्सरसौ यातुधानां
हेती रक्षांसि प्रहेतिरयं दक्षिणा विश्वकर्मा
तस्य रथस्वनश्च रथेचित्रश्च सेनानिग्रामण्यौ

१ क. घ. ड. 'गस्ताद' । २ ख. च. 'सदामुप' । ३ क. घ. ड. 'स्य न दुःखं भ' । ४ क.
'ति । पुनरपि पृ' । घ. ड. 'ति पु' ।

मे॒न॒का च॑ स॒हज॒न्या चा॒प्स॒रसौ॑ द॒ङ्क्ष॒णवः॑
 प॒श॒वो हे॒तिः पौ॒रु॒षे॒यो व॒धः प्रहे॑ति॒रयं॑ प॒श्वा-
 द्वि॒श्वव्य॑चा॒स्तस्य॑ रथं॒प्रोत॑श्चा॒मम॑रथश्च॒ सेना-
 नि॒ग्राम॑ण्यौ प्र॒म्लोच॑न्ती च (१) अ॒नु॒म्लो-
 च॑न्ती चा॒प्स॒रसौ॑ सर्पा॒ हेति॒व्याघ्राः॑ प्रहे॑ति॒रय-
 मु॒त्त॒रात्सं॑यद्व॒सुस्तस्य॑ सेन॒जिघ्र॑ सु॒षेण॑श्च॒ सेना-
 नि॒ग्राम॑ण्यौ वि॒श्वाची॑ च घृ॒ताची॑ चा॒प्स॒रसा॒-
 वापो॑ हे॒तिर्वा॒तः प्रहे॑ति॒रयमु॑पर्य॒वाग्ब॑सु॒स्तस्य॑
 ता॒क्ष्यश्चा॒रि॒ष्टने॑मिश्च॒ सेना॑नि॒ग्राम॑ण्यावुर्वशी॑ च
 पूर्वा॑चि॒त्तिश्चा॒प्स॒रसौ॑ वि॒द्युद्वे॒तिरे॒वस्फ॑र्जन्प्रहे॑ति-
 स्तेभ्यो॑ नम॒स्त नो॑ मृ॒डय॑न्तु ते यम् (२)
 द्वि॒प्सो यश्च॑ नो॒ द्वेष्टि॑ तं वो॒ जम्भे॑ द॒धाम्या॑-
 योस्त्वा॒ स॒दने॑ सा॒दया॑म्यव॒तश्छा॒याया॑ नमः
 स॒मु॒द्राय॑ नमः स॒मु॒द्रस्य॑ चक्ष॒मे पर॑मे॒ष्ठी त्वा॑
 सा॒दय॑तु दि॒वः पृ॒ष्ठे व्य॑च॒स्वती॑ प्रथ॒स्वती॑ वि॒भू-
 म॒ती प्र॒भृम॑ती॒ परि॒भृम॑ती॒ दिवं॑ यच्छ॒ दिवं॑
 दृ॒ह दि॒वं मा हि॑मी॒र्विश्व॑स्मै प्रा॒णाय॑पा-
 नाय॑ व्या॒नायो॑दानाय॑ प्रति॒श्रायै॑ च॒रित्रा॑य
 सूर्य॑स्त्वाऽभि पा॒तु म॒ह्या स्व॑स्त्या॒ छर्दि॑षा
 श॒तमे॑न॒ तया॑ दे॒वत॑याऽङ्गि॒रस्व॑द्र॒धुवा॑ सीद ।

प्रोथदश्चो न यवसे अविष्यन्यदा महः संवर-
णाद्वस्थात् । आदस्य वातो अनु वाति
शोचिरधं स्म ते व्रजनं कृष्णमस्ति (३) ॥

(प्रम्लोचन्ती च य९ स्वस्त्याऽष्टाविंशतिश्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
चतुर्थप्रपाठके तृतीयोऽनुवाकः ॥ ३ ॥

(अथ चतुर्थाष्टके चतुर्थप्रपाठके तृतीयोऽनुवाकः ।)

अयम् । पुरः । हरिकेश इति हरि—केशः ।
सूर्यरश्मिरिति सूर्य—रश्मिः । तस्य । रथगृत्स इति
रथ—गृत्सः । च । रथोजा इति रथ—ओजाः । च ।
सेनानिग्रामण्याविति सेनानि—ग्रामण्यौ । पुञ्जिक-
स्थलेति पुञ्जिक—स्थला । च । कृतस्थलेति कृत—
स्थला । च । अप्सरसौ । यातुधाना इति यातु—
धानाः । हेतिः । रक्षांसि । प्रहेतिरिति प्र—हेतिः ।
अयम् । दक्षिणा । विश्वकर्मेति विश्व—कर्मा । तस्य ।
रथस्वन इति रथ—स्वनः । च । रथेचित्र इति रथे—चित्रः ।
च । सेनानिग्रामण्याविति सेनानि—ग्रामण्यौ ।
मेनका । च । सहजन्येति सह—जन्या । च । अप्स-
रसौ । दृक्ष्वणवः । पशवः । हेतिः । पौरुषेयः । वयः ।
प्रहेतिरिति प्र—हेतिः । अयम् । पश्चात् । विश्व-

(चोडाहयेष्टकाभिधानम्)

व्य॒चा इति॑ वि॒श्व—व्य॒चाः । तस्य॑ । रथ॑प्रोत॒ इति॑
 रथ॑—प्रोतः । च । असं॑मरथ॒ इत्यसं॑म—रथः । च ।
 सेना॑निग्रा॒मण्या॑विति॑ सेना॑नि—ग्रा॒मण्यैः । प्र॒म्लो-
 च॒न्तीति॑ प्र—म्लोच॑न्ती । च (१) । अनु॒म्लो-
 च॒न्तीत्यनु॑—म्लोच॑न्ती । च । अ॒प्सर॑सौ । सर्पाः ।
 हे॒तिः । व्या॒घ्राः । प्रहे॑तिरिति॒ प्र—हे॒तिः । अ॒यम् ।
 उत्तरा॑दित्यु॒व—तरा॑व । सं॒यदं॑सुरिति॒ सं॒यव॑—वसुः ।
 तस्य॑ । सेन॑जिदिति॒ सेन॑—जि॒व । च । सु॒षेण॑ इति॑
 सु—सेनः । च । सेना॑निग्रा॒मण्या॑विति॑ सेना॑नि—
 ग्रा॒मण्यैः । विश्वा॑ची । च । घृता॑ची । च । अ॒प्स-
 र॑सौ । आपः । हे॒तिः । वातः । प्रहे॑तिरिति॒ प्र—
 हे॒तिः । अ॒यम् । उप॑रि । अ॒र्वाग्वा॑सुरित्य॒र्वाक्—वसुः ।
 तस्य॑ । ता॒क्ष्यः । च । अ॒रि॑ष्टनेमि॒रित्य॒रि॑ष्ट—नेमिः ।
 च । सेना॑निग्रा॒मण्या॑विति॑ सेना॑नि—ग्रा॒मण्यैः ।
 उ॒र्वशी । च । पू॒र्वचि॑त्तिरिति॒ पू॒र्व—चि॑त्तिः । च ।
 अ॒प्सर॑सौ । वि॒द्युदिति॑ वि—द्यु॒व । हे॒तिः । अ॒वस्फू॑-
 र्ज॒न्नित्य॑व—स्फूर्ज॑न् । प्रहे॑तिरिति॒ प्र—हे॒तिः । तेभ्यः ।
 नमः । ते । नः । मृ॒डय॑न्तु । ते । यम् (२) ।
 द्वि॒ष्मः । यः । च । नः । द्वेष्टि॑ । तम् । वः । ज॒म्भे ।
 द॒धामि॑ । आ॒योः । त्वा । स॒दने॑ । सा॒दयामि॑ ।

अवतः । छायायाम् । नमः । समुद्राय । नमः ।
 समुद्रस्य । चक्षसे । परमेष्ठी । त्वा । सादयतु । दिवः ।
 पृष्ठे । व्यचस्वतीम् । प्रथस्वतीम् । विभूमतीमिति
 वि—भूमतीम् । प्रभूमतीमिति प्र—भूमतीम् । परि-
 भूमतीमिति परि—भूमतीम् । दिवम् । यच्छ ।
 दिवम् । दृह । दिवम् । मा । हिंसीः । विश्वस्मै ।
 प्राणयेति प्र—अनाय । अपानायेत्यप—अनाय ।
 व्यानायेति वि—अनाय । उदानायेत्युद—अनाय ।
 प्रतिष्ठाया इति प्रति—स्थायै । चरित्राय । सूर्यः ।
 त्वा । अभीति । पातु । मद्या । स्वस्त्या । छर्दिषा ।
 शंतमेनेति शं—तमेन । तया । देवतया । अङ्गिर-
 स्वत् । ध्रुवा । सीद । प्रोथत् । अश्वः । न । यवसे ।
 अविप्यन् । यदा । महः । संवरणादिति सं—वरं-
 नात् । व्यस्थादिति वि—अस्थात् । आत् । अस्य ।
 वार्तः । अन्विति । वाति । शोचिः । अघं । स्म ।
 ते । व्रजनम् । कृष्णम् । अस्ति (३) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 चतुर्थप्रपाठके तृतीयोऽनुवाकः ॥ ३ ॥

(अथ चतुर्थकाण्डे चतुर्थप्रपाठके तृतीयोऽनुवाकः ।)

द्वितीयेऽनुवाके नाकसदाव्या इष्टका उक्ताः । अथ तृतीये चोडाख्या
 इष्टका उच्यन्ते ।

(चोडाख्येष्टकाभिधानम्)

कल्पः—“तासु पुरीषमध्वृ(ध्वृ)त्वायं पुरो हरिकेश इति पञ्च चोडा अभ्युपदधाति द्वेष्यं मनसा ध्यायन्पश्चात्प्राचीमुत्तमाम्” इति ।

तत्र प्रथमं मन्त्रमाह—

अयं पुरो हरिकेशः सूर्यरश्मिस्तस्य रथ-
गृत्सश्च रथोजाश्च सेनानिग्रामण्यौ पुञ्जि-
कस्थला च कृतस्थला चाप्सरसौ
यातुधाना हेती रक्षांसि प्रहेतिः, इति ।

अयमग्निः पुरः पूर्वस्यां दिशि हरिकेशो हिरण्यवर्णकेशममाना ज्वाला यस्यासौ हरिकेशः सूर्यममानरश्मिस्तस्य तादृशस्याग्नेः परिचारकौ द्वौ सेना-निग्रामण्यौ । एकः सेनां परराज्येषु नयत्यपरः स्वराज्ये ग्रामं नयति । तत्र रथगृत्स इति सेनान्यो नामधेयम् । गृत्सो गर्धनवान् । यस्य रथे महती वृष्णा सोऽयं रथगृत्सः । रथोजा इति ग्रामण्यो नामधेयम् । ओजा बलम् । यस्य रथारोहणे बलाधिक्यं स रथोजाः । यथेतौ मुख्यौ परिचारकौ तथा द्वे अप्सरसौ परिचारिके । तत्र पुञ्जिकस्थलेत्येकस्या नामधेयं, कृतस्थलेत्यपरस्या नामधेयम् । यातुधाना रक्षांसि चेत्यवान्तरजानिभेदोऽवगन्तव्यः । हेतिप्रहेती अप्यायुधविशेषौ । तत्र यातुधानाः क्रुरास्तीक्ष्णहेतिस्वरूपाः । रक्षांस्यति-क्रूराणि अतितीक्ष्णप्रहेतिरूपाणि । यस्याग्नेरिदं सर्वं हे इष्टके तदग्निस्व-रूपाऽसीत्यभिप्रायः । एवं सर्वत्र योज्यम् ॥

अथ द्वितीयमन्त्रमाह—

अयं दक्षिणा विश्वकर्मा तस्य रथस्वनश्च
रथेचित्रश्च सेनानिग्रामण्यौ मेनका च
सहजन्या चाप्सरसौ ददृक्षन्वः पशवो
हेतिः पौरुषेया वधः प्रहेतिः, इति ।

विश्वानि कर्माण्यग्निहोत्रादीनि यस्याग्नेः सोऽयं विश्वकर्मा दक्षिणस्यां दिशि स्थितः । तस्य रथस्वनः सेनानी रथेचित्रो ग्रामणीः । मेनकेति सह-जन्येति चाप्सरसोर्नामधेयम् । ददृक्षन्वो दंशनशीला व्याघ्रादयो हेतिः । सहज्यामे पुरुषसंवन्धी यो वधः स प्रहेतिः ॥

१ ख. च. 'पुर द' । २ क. घ. ड. 'धिमामा' । ३ क. घ. ड. 'वयो के' । ४ ख. च. 'धेवा' । ५ च. 'गि ती' । ६ क. ख. च. 'निस्वस्' । ७ रा. च. 'नीय म' ।

अथ तृतीयमन्त्रमाह—

अयं पश्चाद्विश्वव्यचास्तस्य रथप्रोतश्चासमरथश्च
सेनानिग्रामण्यौ प्रम्लोचन्ती चानुम्लोच-
न्ती चाप्सरसौ सर्पा हेतिर्व्याघ्राः प्रहेतिः, इति ।

विश्वं व्यचति प्राप्नोतीति विश्वव्यचाः । सर्वमन्यत्पूर्ववद्भारव्येयम् ॥

अथ चतुर्थमन्त्रमाह—

अयमुत्तरात्संयद्वसुस्तस्य सेनजिञ्च सुषेणश्च
सेनानिग्रामण्यौ विश्वाची च घृताची
चाप्सरसावापो हेतिर्वातः प्रहेतिः, इति ।

संयत्प्राप्तं वसु धनं यस्याग्नेः सोऽयं संयद्वसुः । सोऽग्निरुत्तरादुत्तरस्यां
दिशि वर्तते । शेषं पूर्ववत् ॥

अथ पञ्चममन्त्रमाह—

अयमुपर्यर्वाग्वसुस्तस्य ताक्ष्यश्चारिष्टनेमिश्च
सेनानिग्रामण्यावुर्वशी च पूर्वचित्तिश्चा-
प्सरसौ विद्युद्वेतिरवस्फूर्जन्प्रहेतिः, इति ।

अर्वाग्वसुरधोमुखत्वेन वसुनो मेघाद्भूमौ पतनाद्विद्युतोऽग्निस्तथोच्यते । स
चोपर्यर्ध्वायां दिशि प्रवर्तते । भयहेतुप्रकाशा विद्युत् । मारकोऽग्निरवस्फूर्जन् ॥

एतेषु पञ्चस्वपि मन्त्रेष्वनुषङ्गनीयं शेषमाह—

तेभ्यो नमस्ते नो मृडयन्तु ते यं द्विष्मो
यश्च नो द्वेष्टि तं वो जम्भे दधामि, इति ।

योऽयमग्निर्यो च सेनानिग्रामण्यौ ये चाप्सरसौ यौ च हेतिप्रहेती तेभ्यः
सर्वेभ्यो नमोऽस्तु । ते सर्वे नोऽस्मान्मृडयन्तु सुखयन्तु । यं वैरिणं ते वयं
द्विष्मो यश्च वैरी नोऽस्मान्द्वेष्टि तं वैरिणं गुप्ताभिरनुगृहीतोऽहं वो गुप्ताकं
जम्भे विदारितास्ये दधामि स्थापयामि ॥

एतैर्मन्त्रैः साध्यमुर्धनानं विधत्ते—

“ पञ्चचोडा उप दधात्यप्सरस एर्वनमेता भूता अमुष्मिह्लोक उप शेरेऽथो
तनूपांनीरेवैता यजमानस्य ” [सं० का० ५ प्र० ३ अ० ७] इति ।

(चोडाख्येष्टकाभिधानम्)

चुड संवरण इत्यस्माद्धातोरुत्पन्नश्चोडाशब्दः । नाकसदामुपरि च्छिद्रावर-
णार्थत्वादेता इष्टकाश्चोडा इत्युच्यन्ते । पञ्चमं गव्याकाश्चोडाः पञ्चचोडास्तासा-
मुपधाने सत्येता इष्टका अप्सरस एव भूताः स्वर्गे लोक एनं यजमानमुपशे-
रते । अपिच, एता अप्सरसो यजमानस्य तनूपानीरेव शरीरपालनपरा एव ॥

उपधानकाले ध्यानविशेषं विधत्ते—

“ यं द्विष्यात्तमुपदध्वायेदेताभ्य एवैनं देवताभ्य आ वृश्चति ताजगा-
र्तिमार्छति ” [सं० का० ५ प्र० ३ अ० ७ इति ।

यजमानो यं पुरुषं द्विष्यात्तं द्वेष्यमध्वर्युरुपधानं कुर्वन्ध्यायेत् । तेन ध्याने-
नैताभ्य एवाग्निसेनान्वादिभ्यो देवताभ्य एनं द्वेष्यमावृश्चति सर्वतो विच्छिन्नं
करोति । ताजगार्तिमार्छति तदानीमेव मरणं प्राप्नोति ॥

नाकसदामुपरि पञ्चचोडोपधानं विधत्ते—

“ उत्तरा नाकमद्व उप दधाति यथा जायामानीय गृहेषु निपादयति ताद-
गेव तत् ” [सं० का० ५ प्र० ३ अ० ७] इति ।

गृहस्थानीया नाकमदो जायास्थानीयाः पञ्चचोडाः ॥

तत्रायं पश्चादिति तृतीयमन्त्रेणोपधेया येयमिष्टका तस्याश्चरमत्वं विधत्ते—

“ पश्चात्पाचीमुत्तमामुप दधाति तस्मात्पश्चात्पाची पन्न्यन्वास्ते ” [सं०
का० ५ प्र० ३ अ० ७] इति ।

यस्मात्पश्चिमायां दिशि प्राङ्मुखत्वेनोपधेया इ(मि)ष्टका(कां) चरमत्वेनोप-
धत्ते तस्मात्पश्चिमायां दिश्यवस्थाय प्राङ्मुखी पन्नी गार्हपत्यमुपविशति ॥

कल्पः— “ आयोस्त्वा सदने सादयामीति स्वयमातृणामभिमृश्याश्वेनोप-
घ्राप्य परमेष्ठी त्वा सादयतु दिवः पृष्ठ इत्यविदुषा ब्राह्मणेन सह मध्येऽमेरुप-
दधाति ” इति ।

अभिमर्शनमन्त्रपाठस्तु—

आयोस्त्वा सदने सादयाम्यवतश्छायायां नमः

समुद्राय नमः समुद्रस्य चक्षमे , इति ।

एति निरन्तरं गच्छतीत्यायुगादन्यः । स च सर्वं जगदवति । तस्मादवतै
आयोश्छायायां सत्यां संतापपङ्क्तिरेण शैत्ये कृते सतीत्यर्थः । सदनेऽस्मिन्स्थाने
हे इष्टके त्वां सादयामि । समुद्राय समुद्रमदृशायाऽऽदित्याय नमोऽस्तु । समु-
द्रस्य चक्षसे प्रकाशकाय नमोऽस्तु ॥

उपधानमन्त्रपाठस्तु—

परमेष्ठी त्वा सादयतु दिवः पृष्ठे व्यचस्वतीं प्रथ-
स्वतीं विभूमतीं प्रभूमतीं परिभूमतीं दिवं यच्छ
दिवं दृष्ट्वा दिवं मा हिंसीर्विश्वस्मै प्राणायापा-
नाय व्यानायोदानाय प्रतिष्ठायै चरित्राय सूर्य-
स्त्वाऽभि पातु महत्या स्वस्त्या छर्दिपा शंतमेन
तया देवतयाऽङ्गिरस्वद्ध्रुवा सीद । , इति ।

परम उत्कृष्टे सत्यलोके तिष्ठतीति परमेष्ठी ब्रह्मा । स त्वा दिवः पृष्ठे
स्वर्गस्योपरि सादयतु । कीदृशीं त्वां, व्यचस्वतीमभिव्यक्तिमतीं, प्रथस्वतीं
विस्तारवतीं, विभूमतीं विविधैर्नूतनोत्पादनशक्तिमतीं, प्रभूमतीं प्रभुत्वशक्ति-
मतीं, परिभूमतीं परसैन्यपराभवशक्तिमतीम् । दिवं यच्छ स्वर्गभोगं यजमाना-
धीनतया नियतं कुरु । दिवं दृष्ट्वा द्युलोके भोगं दृढी कुरु । दिवं मा हिंसीर्दिवं
द्युलोकभोगं मा विनाशय । विश्वस्मै सर्वस्मै प्राणापानव्यानादानाख्यवायु-
वृत्तिलाभाय, प्रतिष्ठायै स्वगृहे स्थितिलाभाय, चरित्राय शास्त्रीयाचरणाय,
प्राणिनामेतस्य सर्वस्य सिद्ध्यर्थमयं सूर्यस्त्वामभितः पातु रक्षतु । केन रक्षण-
मिति तदुच्यते—महत्या स्वस्त्या महत्या योगक्षेमसंपत्त्या, शंतमेन छर्दिपाऽ-
त्यन्तसुखकारिणा दीप्तिविशेषेण । तव स्वामिभूतया देवतयाऽनुगृहीता
स्थिरा सती सीदेहोपाविश । अङ्गिरस्वदङ्गिरसां चयनानुष्ठाने यथा त्वं ध्रुवा
स्थिता तद्वत् ॥

कल्पः—“ प्रोथदश्व इत्युत्तरैऽसे विकर्णीम् ” इति ।

पाठस्तु—

प्रोथदश्वो न यवसे अविष्यन्यदा महः संवर-
णाद्व्यस्थात् । आदस्य वाता अनु वाति शोचि-
रथ स्म ते व्रजनं कृष्णमस्ति॥ , इति ॥

अयमग्निश्चो नाश्व इव प्रोथत्प्रोथति जाज्वल्यमानः शब्दं करोति । दृष्टा-
न्तभूतोऽश्वः कथं शब्दं करोतीति तदुच्यते—यदा महो महतः संवरणादश्वशो-
लारूपात्संवृतस्थानाद्व्यस्थाद्विनिर्गच्छति तदानीमरण्ये यवसेऽविष्यन्यासार्थं
गमिष्यञ्शब्दं करोति । आदतोऽनन्तरमस्य शब्दं कुर्वतोऽग्नेः शोचिरनु दीप्ति-

(चोडाख्येष्टकाभिधानम्)

मनु वातो वाति वायुः प्रवर्तते । अग्निज्वालाशब्दसमनन्तरमेव वायोरवश्यं प्रवृत्तेरयमग्निर्वायुसख इति लोकेऽभिधीयते । अधश्चब्दो वर्गचतुर्थयुक्तोऽप्यानन्तर्यमेवाऽऽचष्टे । हेऽग्रे तव ज्वालाया वायुसंयोगानन्तरं व्रजनमरण्यगमनस्थानं कृष्णमस्ति दाहेन कृष्णवर्णमेवावभासते ॥

आयोस्त्वेत्यादिमन्त्रसाध्यमुपधानं विधत्ते —

“ स्वयमातृणां च विकर्णी चोत्तमे उप दधाति प्राणो वै स्वयमातृणाऽऽयुर्विकर्णी प्राणं चैवाऽऽयुश्च प्राणानामुत्तमो धत्ते तस्मात्प्राणश्चाऽऽयुश्च प्राणानामुत्तमो ” [सं० का० ५ प्र० ३ अ० ७] इति ।

स्वयमातृणा स्वतश्छिद्रेष्टका पूर्वमप्युक्ता । उत्तरेऽसे संस्पृष्टा सती वामभागे विभक्तः कर्ण इवावभासमानत्वादियमिष्टका विकर्णीत्युच्यते । या स्वयमातृणा या च विकर्णी ते उभे अप्युत्तमे उपदध्यात् । सर्वासामिष्टकानामवसाने तयोरुपधानमित्यर्थः । स्वयमातृणायाः प्राणरूपत्वाद्विकर्ण्याश्चाऽऽयुःस्वरूपत्वात्तयोरुत्तमत्वे सति चक्षुर्गादीनां प्राणानां मध्ये श्वासरूपमायुश्चोत्तमत्वेन धृतवान्भवति । तस्माच्छोकेऽपि श्वासायुषी सर्वेषां प्राणानामितरेषां मध्य उत्तमे । तयोः स्थितयोश्चक्षुरादीन्द्रियवैकल्यमपि सहन्ते ॥

अन्यासामिष्टकानामुपरि यथैते इष्टके उपहिते तथा तयोरुपर्यन्येष्टकोपधानप्रसक्तिं वारयितुं निषेधति —

“ नान्यामुत्तरामिष्टकामुप दध्याद्यदन्यामुत्तरामिष्टकामुपदध्यान्पशूनां च यजमानस्य च प्राणं चाऽऽयुश्चापि दध्यात्तस्मान्नान्यांस्त्वेष्टकोपधेया ” [सं० का० ५ प्र० ३ अ० ७] इति ।

एतयोरुपर्यन्येष्टकोपधाने श्वासायुषी छादिने भवतः । तस्मादन्यां नोपदध्यात् ॥

प्रथमचिर्तो या स्वयमातृणा सा भूमित्वेन स्तुता, मध्यमचिर्तावन्तरिक्षत्वेन, इदानीं पञ्चमचिर्ता बृहद्वैकत्वेन स्तौति —

“ स्वयमातृणामुप दधान्यसौ वै स्वयमातृणाऽमूमेवोप धत्ते ” [सं० का० ५ प्र० ३ अ० ७] इति ॥

उपधानात्प्रागश्वोपघ्रापणं विधत्ते —

“ अश्वमुप घ्रापयति प्राणमेवास्यां दधान्यथो प्राजापत्यो वा अश्वः प्रजापतिर्नैवाग्निं चिनुते ” [सं० का० ५ प्र० ३ अ० ७] इति ॥

इष्टकाच्छिद्रं प्रशंसति —

“ स्वयमातृणा भवति प्राणानामुत्सृष्ट्या अथो सुवर्गस्य लोकस्यानुख्यात्यै”
[सं० का० ५ प्र० ३ अ० ७] इति ॥

विकर्णी प्रशंसति—

“ एषा वै देवानां विक्रान्तिर्यद्विकर्णी याद्विकर्णीमुपदधाति देवानामेव
विक्रान्तिमनु वि क्रमते ” [सं० का० ५ प्र० ३ अ० ७] इति ।

विकर्णो एव पराक्रमरूपत्वात्तदुपधानेन यजमानोऽपि देववत्पराक्रमवा-
न्भवति ॥

उत्तरांसरूपं देशं विधत्ते—

“ उत्तरत उप दधाति तस्मादुत्तरतउपचारोऽग्निः ” [सं० का० ५ प्र० ३
अ० ७] इति ।

येषूपचारेषु देशविशेषो न विहितस्ते सर्वेऽपि बह्वेरुत्तरतः स्थित्वा कर्तव्याः ।
तद्यथा ब्रह्मवरणान्वाधानजपादयः ॥

अथैतस्या उपधान आदस्य वातो अनु वाति शोचिरिति वायुवाचिशब्द-
युक्तामृचं विनियुङ्क्ते—

“ वायुमती भवति समिध्यै ” [सं० का० ५ प्र० ३ अ० ७] इति ॥

सति हि वायावग्निः समिध्यते ॥

अत्र विनियोगसंग्रहः—

अयं पुरः पञ्चचोडास्तेभ्य इत्यनुषज्यते ।

आ स्पृशेत्स्वयमातृणां परमेष्ठीति सादयेत् ॥

प्रोथद्विकर्णीमादध्यान्मन्त्रा अष्टाविहेरिताः ॥ १ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे चतुर्थप्रपाठके

तृतीयोऽनुवाकः ॥ ३ ॥

(अथ चतुर्थाष्टके चतुर्थप्रपाठके चतुर्थोऽनुवाकः ।)

अग्निर्मूर्धा दिवः ककुत्पतिः पृथिव्या
अयम् । अपाः रेतांसि जिन्वति । त्वामग्ने
पुष्करादध्यथर्वा निरमन्थत । मूर्ध्नी विश्वस्य
वावतः । अयमग्निः संहस्तिणो वाजस्य शति-

न॒स्पतिः । मूर्धा क॒वी रं॒यीणाम् । भुवो
 य॒ज्ञस्य रज॑सश्च ने॒ता यत्रा॑ नि॒युद्धिः सच॑से
 शि॒वाभिः । दि॒वि मूर्धा॑नं दधिषे सुव॒र्षा जि॒ह्वा-
 म॒ग्ने च॒कृषे ह॒व्यवा॑हम् । अबो॑ध्यग्निः स॒मिधा
 जना॑नाम् (१) प्रति॑ धेनुमि॒वाऽऽय॒तीमुषा-
 संम् । य॒ह्वा इ॒व प्र व॒यामु॒जिहा॑नाः प्र भा॒नवः
 सि॒स्रते ना॒कम॑च्छं । अ॒वो॒चाम॑ क॒वये मे॒ध्याय॑
 व॒चो व॒न्दारुं वृष॑भाय वृ॒ष्णे । ग॒र्वि॒ष्टिरो
 नम॑सा स्तोम॑म॒ग्नौ दि॒वीव॑ रु॒क्ममु॒र्व्यञ्च॑मश्रे॒त् ।
 जन॑स्य गो॒पा अ॑जनिष्ट जा॒गृ॒विर॒ग्निः सु॒दक्षः
 सु॒वि॒ताय॑ न॒व्यसे॑ । घृ॒तप्र॑ती॒को बृ॒हता॑ दि॒वि-
 स्पृ॒शां शु॒मद्वि॒ भ्रा॑ति भ॒रते॑भ्यः शु॒चिः । त्वा-
 म॒ग्ने अ॒ङ्गिर॑सः (२) गुहा॑ हि॒तम॑न्व॒विन्द॑न्छि-
 श्रि॒याणं॑ वे॒ने॒वने॑ । स जा॑यसे म॒थ्यमा॑नः स॒हो
 म॒हत्त्वा॑मा॒हुः स॒हस॑स्पु॒त्रम॑ङ्गिरः । य॒ज्ञस्य॑ के॒तुं
 प्र॒थमं॑ पु॒रोहि॑तम॒ग्निं न॑र॒स्त्रिष॑ध॒स्ये स॑मि॒न्धते॑ ।
 इ॒न्द्रेण॑ दे॒वैः स॒रथः॑ स ब॒र्हिषि॑ सी॒दन्नि॑ होतां
 य॒जथा॑य सु॒क्रतुः॑ । त्वां चि॒त्रश्र॑वस्तम॒ हव॑न्ते
 वि॒श्व ज॒न्तवः॑ । शोचि॑ष्के॒शं पु॒रुप्रि॑या॒ग्ने ह॒व्याय॑
 वोढ॑वे । स॒स्वायः॑ सं वः स॒म्यञ्च॑मिषम् । (३)

स्तोमं चाग्रये । वर्षिष्ठाय क्षितीनामूर्जो नप्त्रे
 सहस्वते । स॒ समिद्यु॑वसे वृषन्नग्रे विश्वान्यर्य
 आ । इ॒डस्प॑दे समि॒ध्यसे॒ स नो॒ वसू॑न्या भ॒र ।
 ए॒ना वो॑ अ॒ग्निं नम॑सो॒र्जो नपा॑त॒मा हु॑वे । प्रि॒यं
 चेति॑ष्ठमर॒तिः स्व॑ध्व॒रं विश्व॑स्य दू॒तम॑मृतम् ।
 स यो॑जते अ॒रुषो॑ विश्वभो॒जसा॒ स दु॑द्रव॒त्स्वा-
 हुतः॑ । सु॒ब्रह्मा॑ य॒ज्ञः सु॒शमी॑ (४) वसू॒नां
 दे॒वः रा॒धो जना॑नाम् । उ॒दस्य॑ शोचि॒रस्था॑दा-
 जु॒ह्वान॑स्य मी॒ढुषः॑ । उ॒द्ध॒मासो॑ अ॒रुपा॑सो
 दि॒विस्पृ॑शः स॒मग्नि॑मिन्ध॒ते नरः॑ । अ॒ग्ने वा॒जस्य॑
 गो॒मंत॑ ई॒शानः॑ सहसो॒ यहो॑ । अ॒स्मे धे॒हि
 जा॒तवे॑दो म॒हि श्र॑वः । स ई॒धानो॑ वसु॒ष्क-
 वि॒रग्निरि॑डे॒न्यो गिरा॑ । रे॒वद॑स्मभ्यं पु॒र्व-
 णी॒क दी॑दिहि । क्ष॒पो रा॑ज॒क्षुत॑ त्मनाऽ॒ग्ने-
 व॒स्तो॑रु॒तोष॑सः । स ति॒ग्मज॑म्भ (५)
 र॒क्षसो॑ द॒ह॒ प्रति॑ । आ ते॑ अ॒ग्न इ॒धीम॑हि ह॒म-
 न्तं॑ दे॒वाज॑रम् । य॒द्व स्या॑ ते॒ पनी॑यसी स॒मि-
 द्दी॒दय॑न्ति द्यवी॒षः स्तो॑तृभ्य॒ आ भ॑र । आ ते॑
 अ॒ग्न ऋ॒चा ह॒विः शु॒क्रस्य॑ ज्योतिषस्पते । सु॒श्व-
 न्द्र द॑स्म वि॒श्वते॒ हव्य॑वा॒द॒तुभ्यः॑ हूय॒त इ॒षः

(छन्दोभिधेष्टकाभिधानम्)

स्तो॒तृभ्य॒ आ भ॑र । उ॒भे सु॑श्चन्द्र॒ सर्पि॑षो॒ दर्वी॑
 श्रीणी॑ष आ॒सनि॑ । उ॒तो न॒ उत्पु॑ण्यः (६)
 उ॒क्थे॑षु॒ शव॑सस्पत॒ इषः॑ स्तो॒तृभ्य॒ आ भ॑र ।
 अ॒ग्ने तम॑द्याश्वं न स्तो॒मैः क॑तुं न भ॒द्रः ह॑दि॒-
 स्पृश॑म् । ऋ॒ध्यामा॑ त ओ॒हैः । अ॒था ह्य॑ग्ने
 क॒तोर्भ॑द्रस्य॒ दक्ष॑स्य सा॒धोः । र॒थीर्ऋ॑तस्य॒ बृह॑-
 तो ब॒भूथ॑ । आ॒भिष्टे॑ अ॒द्य गी॑र्भिर्गृणन्तोऽग्ने
 दा॒शेम॑ । प्र ते॒ दि॒वो न॒ स्तन॑यन्ति॒ शु॒ष्माः ।
 ए॒भिर्नो॑ अ॒र्केर्भ॑वा॒ नो अ॒र्वाङ् (७) सु॒वर्न॑
 ज्योतिः॑ । अ॒ग्ने वि॒श्वेभिः॑ सु॒मना॑ अनी॒कैः ।
 अ॒ग्निः हो॒तारं॑ म॒न्ये दा॑स्वे॒न्तं व॑सोः॒ सूनुः॑ स-
 ह॑सो जा॒तवे॑दसम् । वि॒प्रं न जा॑तवे॒दम॑म् । य
 ऊ॒र्ध्वया॑ स्व॒ध्वरो॑ दे॒वो दे॒वाच्या॑ कृ॒पा । घृ॒तस्य॑
 बि॒भ्राष्टि॑मनु॒ शुक्र॑शो॒चिष॑ आ॒जुह्वा॑नस्य॒ सर्पि॑-
 षः । अ॒ग्ने त्वं नो॒ अन्त॑मः । उ॒त त्रा॒ता शि॒वो
 भ॑व वरू॒थ्यः । ते त्वा॑ शोचिष्ठ दी॒दिवः॑ । सु॒-
 भ्राय॑ नृ॒नमी॑महे स॒खिभ्यः॑ । व॒सु॒र॒ग्निर्वसु॑श्रवाः ।
 अ॒च्छा न॑क्षि द्यु॒मत्त॑मो र॒यि दाः॑ (८) ॥

[जनानामङ्गिरस इषः सृशमी निगमजम् पृथुर्या अर्वाङ्गवमुश्रवाः पञ्च च ।]

इति कृष्णयजुर्वेदीयतैत्तिरीयसंहितायां चतुर्थाष्टके
 चतुर्थप्रपाठके चतुर्थोऽनुवाकः ॥ ४ ॥

अग्निः । मूर्धा । दिवः । ककुत् । पतिः । पृथि-
 व्याः । अयम् । अपाम् । स्तो'सि । जिन्वति ।
 त्वाम् । अग्ने । पुष्कराव् । अधीति । अथर्वा । नि-
 रिति । अमन्थत । मूर्ध्नः । विश्वस्य । वाघतः । अय-
 म् । अग्निः । सहस्रिणः । वाजस्य । शतिनः । पतिः ।
 मूर्धा । कविः । रयीणाम् । भुवः । यज्ञस्य । रजसः ।
 च । नेता । यत्र । नियुद्गिरिति नियुक्—भिः । सच-
 से । शिवाभिः । दिवि । मूर्धानम् । दधिषे । सुवर्षा-
 मिति सुवः—साम् । जिह्वाम् । अग्ने । चकृषे । हव्य-
 वाहमिति हव्य—वाहम् । अबोधि । अग्निः ।
 समिधेति सम्—इधा । जनानाम् (१) ।
 प्रतीति । धेनुम् । इव । आयतीमित्या—यतीम् ।
 उषासम् । यद्वाः । इव । प्रेति । वयाम् । उज्जिहाना
 इत्युक्—जिहानाः । प्रेति । भानवः । सिस्रते ।
 नाकम् । अच्छ । अवोचाम । कवेयं । मेध्याय ।
 वचः । वन्दारु । वृषभाय । वृष्णे । गविष्ठिरः ।
 नमसा । स्तोमम् । अग्नौ । दिवि । इव । रुक्मम् ।
 उर्व्यञ्चम् । अश्रेत् । जनस्य । गोपा इति गो—पाः ।
 अजनिष्ट । जागृविः । अग्निः । सुदक्ष इति सु—

दक्षः । सुविताय । नव्यसे । घृतप्रतीक इति घृत—
प्रतीकः । बृहता । दिविस्पृशेति दिवि—स्पृशां ।
द्युमदिति द्यु—मत् । वीति । भाति । भरतेभ्यः ।
शुचिः । त्वाम् । अग्ने । अङ्गिरसः (२) । गुहा ।
हितम् । अन्विति । अविन्दन् । शिश्रियाणम् । वने-
वन इति वने—वने । सः । जायसे । मध्यमानः ।
सहः । महत् । त्वाम् । आहुः । सहसः । पुत्रम् ।
अङ्गिरः । यज्ञस्य । केतुम् । प्रथमम् । पुरोहितमिति पुरः—
हितम् । अग्निम् । नरः । त्रिषधस्थ इति त्रि—
सधस्थे । समिति । इन्धते । इन्द्रेण । देवैः । सरथ-
मिति स—रथम् । सः । बर्हिषि । सीदत् । नीति ।
होता । यजथाय । सुक्रतुरिति सु—क्रतुः । त्वाम् ।
चित्रश्रवस्तमेति चित्रश्रवः—तम् । हवन्ते । विक्षु ।
जन्तवः । शोचिष्केशमिति शोचिः—केशम् । पुरु-
प्रियेति पुरु—प्रिय । अग्ने । हव्याय । वोढवे ।
ससायः । समिति । वः । सम्यञ्चम् । इषम् (३) ।
स्तोमम् । च । अग्नये । वर्षिष्ठाय । क्षितीनाम् ।
ऊर्जः । नप्रे । सहस्वते । ससमिति सं—सम् ।
इव । युवसे । वृषन् । अग्ने । विश्वानि । अर्यः ।
आ । इडः । पदे । समिति । इध्यसे । सः । नः ।

वसू॒नि । ए॒ति । भ॒र । ए॒ना । वः । अ॒ग्निम् ।
 नम॑सा । ऊ॒र्जः । न॒पा॒तम् । ए॒ति । हु॒वे । प्रि॒यम् ।
 चे॒तिष्ठ॑म् । अ॒र॒तिम् । स्व॒ध्व॒रमि॑ति सु—अ॒ध्व॒रम् ।
 वि॒श्वस्य॑ । दू॒तम् । अ॒मृ॒तम् । सः । यो॒ज॒ते । अ॒रु॒षः ।
 वि॒श्वभो॑ज॒सेति॑ वि॒श्व—भो॒ज॒सा । सः । दु॒द्र॒वत् ।
 स्वा॑हु॒त इति॑ सु—आ॒हु॒तः । सु॒ब्र॒ह्मेति॑ सु—ब्र॒ह्मा ।
 य॒ज्ञः । सु॒श॒मीति॑ सु—श॒मी (४) । वसू॑नाम् ।
 दे॒वम् । रा॒धः । ज॒ना॒नाम् । उ॒दि॒ति । अ॒स्य ।
 शो॒चिः । अ॒स्थात् । आ॒जु॒ह्वान॑स्थे॒त्या—जु॒ह्वान॑स्य ।
 मी॒ढुषः॑ । उ॒दि॒ति । धू॒मासः॑ । अ॒रु॒षासः॑ । दि॒वि॒स्पृ॒श
 इति॑ दि॒वि—स्पृ॒शः । स॒मि॒ति । अ॒ग्निम् । इ॒न्ध॒ते ।
 नरः॑ । अ॒ग्ने । वा॒ज॒स्य । गो॒म॒त इति॑ गो—म॒तः ।
 ई॒शा॒नः । स॒ह॒सः । य॒हो इति॑ । अ॒स्मे इति॑ । धे॒हि ।
 जा॒त॒वे॒द इति॑ जा॒त—वे॒दः । म॒हि । श्र॒वः । सः ।
 इ॒धा॒नः । वसुः॑ । क॒विः । अ॒ग्निः । ई॒डे॒न्यः । गि॒रा ।
 रे॒वत् । अ॒स्मभ्य॑मि॒त्य॒स्म—भ्य॑म् । पु॒र्व॒णीके॑ति पु॒रु—
 अ॒नी॒क । दी॒दि॒हि । क्ष॒पः । रा॒ज॒न् । उ॒त । त्म॒ना ।
 अ॒ग्ने । व॒स्तोः । उ॒त । उ॒ष॒सः । सः । ति॒ग्म॒ज॒म्भेति॑
 ति॒ग्म—ज॒म्भ (५) । र॒क्ष॒सः । द॒ह । प्र॒ति । ए॒ति ।
 ते । अ॒ग्ने । इ॒धी॒म॒हि । द्यु॒म॒न्त॒मिति॑ द्यु—म॒न्तम् ।

(छन्दोभिधेष्टकाभिधानम्)

दे॒व । अ॒ज॒रम् । य॒व । ह॒ । स्या॒ । ते॒ । प॒नी॒यसी॒ ।
 स॒मि॒दि॒तिं स॒म्—इ॒व । दी॒द॒य॒ति । द्य॒विं । इ॒षम् ।
 स्तो॒तृ॒भ्य इति॑ स्तो॒तृ—भ्यः॒ । ए॒ति । अ॒र॒ । ए॒ति ।
 ते॒ । अ॒ग्ने॒ । ऋ॒चा । ह॒विः । शृ॒क्र॒स्यं । ज्यो॒तिषः॒ ।
 प॒ते । सु॒श्व॒न्द्रेति॑ सु—च॒न्द्र । द॒स्मं । वि॒श॒प॒ते । ह॒व्यं—
 वा॒डि॒ति ह॒व्यं—वा॒ट् । तु॒भ्यम् । हू॒य॒ते । इ॒षम् ।
 स्तो॒तृ॒भ्य इति॑ स्तो॒तृ—भ्यः॒ । ए॒ति । अ॒र॒ । उ॒भे
 इति॑ । सु॒श्व॒न्द्रेति॑ सु—च॒न्द्र । स॒र्पि॒षः । द॒र्वा इति॑ ।
 श्री॒र्णा॒षि । आ॒स॒नि । उ॒तो इति॑ । नः॒ । उ॒दि॒तिं ।
 पु॒ष्याः (६) । उ॒क्थे॒षु । श॒व॒सः । प॒ते । इ॒षम् ।
 स्तो॒तृ॒भ्य इति॑ स्तो॒तृ—भ्यः॒ । ए॒ति । अ॒र॒ । अ॒ग्ने॒ ।
 त॒म् । अ॒द्य । अ॒श्वम् । न॒ । स्तो॒मैः । क॒तुम् । न॒ ।
 भ॒द्रम् । हृ॒दि॒स्पृ॒श॒मिति॑ हृ॒दि—स्पृ॒श॒म् । ऋ॒ध्या॒मं ।
 ते॒ । ओ॒हैः । अ॒थ । हि॒ । अ॒ग्ने॒ । क॒तोः । भ॒द्र॒स्यं ।
 द॒क्ष॒स्य । सा॒धोः । र॒थीः । ऋ॒त॒स्यं । बृ॒ह॒तः । ब॒भू॒थं ।
 आ॒भिः । ते॒ । अ॒द्य । गी॒र्भिः । गृ॒ण॒न्तः । अ॒ग्ने॒ ।
 दा॒श॒म । प्रे॒तिं । ते॒ । दि॒वः । न॒ । स्त॒न॒य॒न्ति ।
 शु॒ष्माः । ए॒भिः । नः॒ । अ॒र्कैः । भ॒वं । नः॒ । अ॒र्वाङ्
 (७) । सु॒वं । न॒ । ज्यो॒तिः । अ॒ग्ने॒ । वि॒श्वे॒भिः ।
 सु॒म॒ना इति॑ सु—म॒नाः । अ॒नी॒कैः । अ॒ग्नि॒म् । हो॒ता-

रम् । मन्ये । दास्वन्तम् । वसोः । सूनुम् । सहसः ।
जातवेदसमिति जात—वेदसम् । विप्रम् । न । जात-
वेदसमिति जात—वेदसम् । यः । ऊर्ध्वया । स्वध्वर
इति सु—अध्वरः । देवः । देवाच्या । कृपा ।
घृतस्य । विभ्राष्टिमिति वि—भ्राष्टिम् । अन्विति ।
शुक्रशोचिष इति शुक्र—शोचिषः । आजुह्वानस्ये-
त्या—जुह्वानस्य । सर्पिषः । अग्ने । त्वम् । नः । अन्तमः ।
उत । त्राता । शिवः । भव । वरूथ्यः । तम् । त्वा ।
शोचिष्ठ । दीदिवः । सुम्राय । नूनम् । ईमहे ।
सखिभ्य इति सखि—भ्यः । वसुः । अग्निः । वसु-
श्रवा इति वसु—श्रवाः । अच्छ । नक्षि । द्युमत्तम्
इति द्युमत्—तमः । रयिम् । दाः (८) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
चतुर्थप्रपाठके चतुर्थोऽनुवाकः ॥ ४ ॥

(अथ चतुर्थकाण्डे चतुर्थप्रपाठके चतुर्थोऽनुवाकः ।)

तृतीयेऽनुवाके पञ्चचोडादय इष्टका उक्ताः । अथ चतुर्थेऽनुवाके छन्दो-
भिधा इष्टका उच्यन्ते ।

कल्पः—“ अग्निर्मूर्धेति तिस्रो गायत्रीः पुरस्तादुपधात्येवमुत्तराणि त्रीणि
त्रीणि त्रिष्टुभो दक्षिणतो जगतीः पश्चादनुष्टुभ उत्तरतो बृहतीरुष्णिहाः
पङ्कीक्षरपङ्कीरिति विपुरुषाणि छन्दांसि यथावकाशमतिच्छन्दसं मध्ये
द्विपदा अन्ततः ” इति ।

तत्र तिसृषु गायत्रीषु प्रथमां गायत्रीमाह—

अग्निर्मूर्धा दिवः ककुत्पतिः पृथिव्या अयम् ।

अपाः रेतोऽसि जिन्वति । , इति ।

अयमग्निरादित्यरूपेण दिवो घुलोकस्य ककुदुच्छ्रितो मूर्धा शिरस्थानीयः, पृथिव्याः पतिर्दाहपाकादिकारित्वेन पालकोऽप्ययम् । किंच । अपां रेतोऽस्युदककार्याणि स्थावरजङ्गमशरीराणि जाठराग्निरूपेण जिन्वति प्रीणयति ॥

अथ द्वितीयापमाह—

त्वामग्ने पुष्करादध्यथर्वा निरम-

न्यत । मूर्ध्नो विश्वस्य वाघतः ।, इति ।

हेऽग्नेऽध्यथर्वा ऋषिः पुष्करपर्णादधि पञ्चपत्रस्योपरि त्वां निरमन्यत निःशेषेण मथितवान् । अत एव पञ्चमकाण्डे ब्राह्मणमाम्नातम्—“ पुष्करपर्णे ह्येनमुपश्रितमविन्दत् ” इति । कीदृशात्पुष्करपर्णात्, मूर्ध्न उक्तमाङ्गवत्प्रशस्तात्, विश्वस्य वाघतः सर्वस्य जगतो वाहकात् । इदं हि पुष्करपर्णमग्निमन्यनपङ्क-निष्पादनादिद्वारा सर्वं जगन्निर्वहति ॥

अथ तृतीयापमाह—

अयमग्निः सहस्रिणो वाजस्य शतिन-

स्पतिः । मूर्धा कवी रयीणाम् ।, इति ।

अयं समिध्यमानोऽग्निः सहस्रसंख्यावतः शतसंख्यावतश्चाश्वस्य पतिः । अत एव मूर्धा शिरोवदुत्तमः, कविर्विद्वान्, तादृशो रयीणां धनानां दाता भवतु ॥

अथ तिसृषु त्रिष्टुप्सु प्रथमां त्रिष्टुभमाह—

भुवो यज्ञस्य रजसश्च नेता यत्रा नियुद्धिः

सचसे शिवाग्निः । दिवि मूर्धानं दधिषे

सुवर्षा जिह्वामग्ने चकृषे हव्यवाहम् ।, इति ।

अयमग्निर्भूलोकस्य तत्रानुष्ठेयस्य यज्ञस्य तस्मिन्यज्ञे प्रवर्तकस्य रजसो गुणस्य च नेता निर्वाहकः । तादृश हेऽग्ने यत्र यस्यां दिवि सूर्यरूपो भूत्वा नियुद्धी रथे नितरां योज्यमानाभिः शिवाभिरुत्तमाभिरश्वजानिभिः सचसे समवैषि तस्यां दिवि मूर्धानं शिरोवदुन्नतस्याति दधिषे धारयासि । कीदृशं मूर्धानं, सुवर्षा सुवः स्वर्गे स्याति सर्वदा तिष्ठतीति सुवर्षास्तम् । सोमपाशन्द-

वत्पुलिङ्गोऽयम् । हेऽग्रे त्वमस्मिन्यङ्गे हव्यवाहं हविष्प्रापिकां जिह्वां ज्वालां चकृपे करोषि ॥

अथ द्वितीयां त्रिष्टुभमाह—

अबोध्यग्निः समिधा जनानां प्रति धेनु-
मिवाऽऽयतीमुषासम् । यद्वा इव प्र वयामु-
ज्जिहानाः प्र भानवः सिस्त्रते नाकमच्छ ।, इति ।

जनानामृत्विजां संबन्धिना(न्या) समिधाऽयमग्निरबोधि बोधितः प्रज्वालितोऽभूत् । तत्र दृष्टान्तः—आयतीमुषासं प्रति धेनुमुषःकाले समागते सति दोहनार्थं शयनाद्देनुं यथोत्थापयति तद्वत् । बुध्यमानस्याग्नेर्भानवो रश्मयः प्रोज्जिहानाः प्रकर्षेणोद्गच्छन्तो नाकमच्छ स्वर्गमभिप्राप्तुं प्रसिस्त्रतेऽतिशयेन प्रसरन्ति । तत्र दृष्टान्तः—वयां यद्वा इव वयां वीनां पक्षिणां मध्ये यद्वा महान्तः पक्षिणो यथा प्रकर्षेणोत्पतन्ति तद्वत् ॥

अथ तृतीयां त्रिष्टुभमाह—

अवोचाम कवये मेधाय वचो वन्दारु
वृषभाय वृष्णे । गविष्ठिरो नमसा स्तो-
ममग्नौ दिवीव रुक्ममुर्व्यञ्चमश्रेत् ।, इति ।

वयं कवये वितुपे वदये वचो वाक्यमवोचाम । कीदृशाय कवये, मेधाय यज्ञयोग्याय, वृषभाय श्रेष्ठाय, वृष्णे कामानां वर्षयित्रे, गविष्ठिरो गविष्ठि-
राय भूमौ स्थिरत्वेनावस्थिताय । कीदृशं वचः, अग्नौ नमसा स्तोममग्निवि-
पये नमस्कारेण युक्तं स्तोत्ररूपमत एव वन्दारु वन्दनशीलम् । तत्र दृष्टान्तः—
यथा दिवि द्युल्लोके रुक्मं रोचमानमुर्व्यञ्चं विस्तीर्णगतिमादित्यं संध्यावन्दना-
दिषु ब्राह्मणैः प्रयुक्तं वाक्यमश्रेदाश्रयति तद्वदस्मद्वचोऽपि बहिष्माश्रयतु ॥

अथ तिसृषु जगतीषु प्रथमां जगतीमाह—

जनस्य गोपा अजनिष्ट जागृविरग्निः सुदक्षः
सुविताय नव्यसे । घृतप्रतीको बृहता दिवि-
स्पृशा द्युमदि भाति भरतेभ्यः शुचिः ।, इति ।

अयमग्निरजनिष्टोत्पन्नः । किमर्थम्, सुविताय नव्यसे सुष्ठु दीप्ताय स्तुतियुक्ताय कर्मणे, एतत्कर्मसिद्ध्यर्थमित्यर्थः । कीदृशः, जनस्य गोपाः प्राणिनो रक्षकः ।

(छन्दोभिधेष्टकाभिधानम्)

सुदक्षोऽत्यन्तकुशलः । जागृविः कर्मणि सावधानः । घृतं प्रतीके मुखे यस्यासौ
घृतप्रतीकः । तादृशोऽयमग्निरुहता प्रौढेन दिविस्पृशा द्युलोकस्पर्शिता ज्वाला-
समूहेन द्युमदीप्यमानः शुचिः शुद्धः सन्भरतेभ्यो भरणकुशलयजमानाद्यर्थं
विभाति विशेषेण भासते ॥

अथ द्वितीयां जगतीमाह—

त्वामग्ने अङ्गिरसो गुहा हितमन्वविन्दन्छि-
याणं वनेवने । स जायमे मध्यमानः
सहो महत्त्वामाहुः सहसस्पुत्रमङ्गिरः । , इति ।

हेऽग्ने त्वामङ्गिरसो महर्षयोऽन्वविन्दन्नन्विष्य लब्धवन्तः । कीदृशं त्वां,
गुहा हितमरणीप्रभृतिषु गोप्यस्थानेष्ववस्थितम् । वने वने शिश्रियाणं तस्मि-
स्तस्मिन्वने दावाग्निरूपेणाऽऽश्रितम् । स त्वं महत्सहः प्रौढं बलं विमध्य-
मानो जायसे । हेऽङ्गिरोऽङ्गसौष्टवयुक्ताग्ने त्वां सहसस्पुत्रं बलस्य पुत्रमाहुः ।
महता बलेन मन्थने सति जायमानत्वात् ॥

अथ तृतीयां जगतीमाह—

यज्ञस्य केतुं प्रथमं पुरोहितमग्निं नरस्त्रिपथस्ये
समिन्धते । इन्द्रेण देवैः सरथः स बर्हिषि
सीदन्नि होता यजथाय सुक्रतुः । , इति ।

सह स्थितानि स्थानानि सधस्थानि, त्रीणि सधस्थानि यस्मिन्देवय-
जने तत्रिपथस्थं, तस्मिन्नर कन्विजोऽग्निं समिन्धते दीपयन्ति । कीदृशं,
यज्ञस्य केतुं ज्ञातारं, प्रथमं यागोपक्रम एव संपन्नं, पुरोहितं पुरोदेशवर्ति-
नम् । सुक्रतुः शोभनक्रतुनिष्पादकः सोऽग्निर्यजथाय यार्गमिद्वयं होता देवा-
नामाहाता सन्निन्द्रेण देवैश्च सह सरथं रथसहितो यथा भवति तथा बर्हिष्य-
स्मिन्यज्ञे निषीददुपविष्टवान् ॥

अथ त्रिप्वनुष्टुप् प्रथमामाह—

त्वां चित्रश्रवस्तम हवन्ते विश्व जन्तवः ।
शोचिष्केशं पुरुप्रियाग्ने हव्याय वोढवे । , इति ।

चित्रं श्रवो विचित्रा कीर्तिर्यस्यासौ चित्रश्रवा अतिशयेन चित्रश्रवाश्चित्र-
श्रवस्तमः । पुरुष्णां यजमानानां प्रिय, तथाविध हेऽग्ने विश्व प्रजासु मध्ये
जन्तवो जन्तव इव जनास्त्वां हवन्त आहवन्ति । किमर्थम् । हव्याय वोढवे

हविर्वोदुम् । कीदृशं त्वां, शोचिष्केशं शोचींषि ज्वाला एव केशस्थानीया
यस्यासौ शोचिष्केशस्तम् ॥

अथ द्वितीयामनुष्टुभमाह—

सखायः सं वः सम्यञ्चमिषः
स्तोमं चाग्नये । वर्षिष्ठाय क्षिती-
नामूर्जो नप्त्रे सहस्वते ।, इति ।

हे सखायः परस्परसख्ययुक्ता ऋत्विग्यजमाना वो युष्माकं सम्यञ्चमिषं
समीचीनमभीष्टान्नं संपादयतु । समित्यस्योपसर्गस्यापेक्षितः शेषोऽध्याहृतः ।
यूयं चाग्नये स्तोमं स्तोत्रं संपादयत । कीदृशायाग्नये, क्षितीनां मध्ये रक्षकाणां
मध्ये वर्षिष्ठाय वृद्धतमाय, ऊर्जो नप्त्रे बलस्य न पातयित्रे विनाशमकुर्वते
[सहस्वते] स्वयमतिशयेन बलवते ॥

अथ तृतीयामनुष्टुभमाह—

संसमिद्युवसे वृषन्नग्रे विश्वान्यर्य आ । इड-
स्पदे समिध्यसे स नो वसून्त्या भर ।, इति ।

हे वृषन्कामानां वर्षकाग्रे विश्वानि सर्वाणि फलानि संसमित्संपाद्य संपार्थैव
युवसे यजमाने संमिश्रयसि । अर्य आ ईश्वरस्त्वमागत्येडस्पदे पृथिवीरूपा-
या वेद्याः स्थाने समिध्यसे सम्यग्ज्वालयसे । स तादृशो महानुभावस्त्वं नोऽ-
स्मभ्यं वसूनि धनानि समाभर सम्यगाहृत्य प्रयच्छ ॥

अथ तिसृषु बृहतीषु प्रथमामाह—

एना वो अग्निं नमसोर्जां नपातमा-
हुवे । प्रियं चेतिष्ठमरतिः स्वध्वरं
विश्वस्य दूतममृतम् ।, इति ।

हे ऋत्विग्यजमाना वो युष्माकं संवन्धिनमग्निमेना नमसैतेन नमस्कारेण
युक्तोऽहमाहुव आह्वयामि । कीदृशमग्निम् । ऊर्जोऽन्नस्य नपातमविनाशयितारं
प्रियं यजमानानां प्रीतिहेतुं चेतिष्ठमतिशयेन चेतयितारं ज्ञातारमरतिं रती
रुक्ताद्रहितं सर्वदोषोक्तमित्यर्थः । स्वध्वरं शोभनस्य क्रतोर्निष्पादकम् ।
विश्वस्य दूतं सर्वस्य जगतो दूतवत्कार्यकारिणं, सर्वस्य हि गृहे दाहपाकादि-
कार्यं करोति । अमृतं मरणरहितं, नहि मनुष्यवद्देवानां सहसा मरणमस्ति ॥

(छन्दोभिषेष्टकभिधानम्)

अथ द्वितीयां बृहतीमाह—

स योजते अरुषो विश्वभोजसा स
दुद्रवत्स्वाहुतः । सुब्रह्मा यज्ञः सुशमी
वसूनां देवः राधो जनानाम् । इति ।

सोऽग्निर्योजते प्रस्तुतं कर्म योजयतीत्यर्थः । अरुषो रोपरहितो यजमाने स्निग्ध इत्यर्थः । विश्वभोजसा विश्वं जगद्भोजनीयं दाहत्वेन यस्यासौ विश्व-भोजसा । सोऽग्नी राधोऽन्नं दुद्रवत्संपादयत्वित्यर्थः । कीदृशं राधः, वसूनां जनानां निवामार्थिनां प्राणिनां [देवं] व्यवहारकारणम् । कीदृशः सोऽग्निः, स्वाहुतः कृत्विग्भिः सुष्ठु कर्मण्याहूतः । सुब्रह्मा शोभनः कृत्विग्रूपो ब्रह्मा यस्यासौ सुब्रह्मा शोभनमन्त्रो वा । यज्ञो यजनीयः । सुशमी पापं सुष्ठु शमयतीति सुशमी ॥

अथ तृतीयां बृहतीमाह—

उदस्य शोचिरस्थादाजुह्वानस्य मीढु-
षः । उद्धमामो अरुषामो दिवि-
स्पृशः समग्निमिन्धते नरः । , इति ।

अस्याग्नेः शोचिर्दीप्तिरुदस्थादुत्थितम् । कीदृशस्याग्नेः, आजुह्वानस्य सर्वतो हौमनिष्पादकस्य, मीढुष आहुतिद्वारा वृष्टिमेचनसमर्थस्य । उद्धमामो धूमा-श्रोत्थिता अरुषामो रोपरहिताश्चक्षुराद्युपद्रवमकुर्वन्त इत्यर्थः । दिविस्पृश आकाशस्पर्शिनोऽन्युन्नता इत्यर्थः । यथैतत्सर्वं भवति तथा नरः कृत्विग्यज-माना अग्निमिन्धते दीपयन्ति ॥

अथ तिसृषूपिणक्सु प्रथमामुपिणहमाह—

अग्ने वाजस्य गोमत ईशानः सहमो यहो ।
अस्मे धेहि जातवेदो महि श्रवः । , इति ।

सहसो बलस्य यहो मूनो जातवेद उत्पन्नजगदभिज्ञाग्ने गोमतो गोभिर्गु-क्तस्य वाजस्यान्नस्येशानस्त्वमस्मे अस्मासु महि श्रवो महतीं कीर्तिं धेहि संपादय ॥

अथ द्वितीयामुपिणहमाह—

स इधानो वसुष्कविरग्निरिडेन्यो गिरा ।
रेवदस्मभ्यं पूर्वणीक दीदिहि । , इति ।

पुरु बहु अनीकं सैन्यं यस्यासौ पुर्वणीकः । तादृश हेऽग्रे स त्वमस्मभ्यं
रेवद्धनयुक्तं गृहक्षेत्रादिकं दीदिहि प्रयच्छ । कीदृशस्त्वम्, इधानो दीप्यमानो
वसुर्निवासहेतुः कविर्विद्वानग्निरग्रणीः प्रथमं यज्ञप्रवर्तक इत्यर्थः । गिरा मन्त्र-
रूपया वाचेऽन्यः स्तुत्यः ॥

अथ तृतीयामुष्णिहमाह—

क्षपो राजन्नुत त्मनाऽग्रे वस्तोरुतोषसः । स
तिग्मजम्भ रक्षसो दह प्रति । , इति ।

हेऽग्रे वस्तोरहानि क्षपः क्षपय । उतापि चोषस उपःकालानपि क्षपय ।
द्वितीयाया अत्यन्तसंयोगवाचित्वात्सर्वेष्वप्युपःकालेषु राक्षसान्विनाशयेत्यर्थः ।
हे राजन्दीप्यमानाग्रे न केवलं स्वकीयसेनामुखेन रक्षसां क्षपणं त्मनाऽपि
स्वयमपि क्षपयेति । मुखविदारणवाचिना जम्भशब्देन ज्वाला उपलक्ष्यन्ते ।
तिग्मास्तीक्ष्णा जम्भा यस्यासौ तिग्मजम्भः । हे तिग्मजम्भ स त्वं रक्षसो
राक्षसान्[प्रति]दह भस्मी कुरु ॥

अथ तिसृषु पङ्क्तिषु प्रथमामाह—

आ ते अग्न इधीमहि द्युमन्तं देवा-
जरम् । यद्ध स्या ते पनीयसी समिदी-
दयति द्यवीषः स्तोतृभ्य आ भर । , इति ।

हेऽग्रे देवाजरं जरारहितं ते त्वां द्युमन्तं दीप्तिमन्तमिधीमहि सर्वतः
प्रज्वालयामः । यद्यस्मात्कारणात्पनीयस्यतिशयेन स्तुतियुक्ता सा[स्या]ह
समिदचेतनरूपा सा समिदपि द्यवि प्रतिदिनं दीदयति त्वां प्रकाशयति,
तस्माच्चेतना वयं दीपयाम इति किमु वक्तव्यम् । त्वं चेषमन्नं स्तोतृभ्य
ऋत्विग्भ्य आभर संपादय ॥

अथ द्वितीयां पङ्क्तिमाह—

आ ते अग्न ऋचा हविः शुक्रस्य ज्योतिष-
स्पते । सुश्वन्द्र दस्म विशपते हव्यवादृतुभ्यः
हूयत इषः स्तोतृभ्य आ भर । , इति ।

(छन्दोभिधेष्टकाभिधानम्)

शुक्रस्य शुद्धस्य ज्योतिषः पते पालक, सुप्रवाहादकारिन्सुश्वन्द्र, पापस्यो-
पक्षपयितर्दस्म, प्रजानां पालक विशपते, हविषो वोढा हव्यवाद्, तथा-
विश्व हेऽग्रे त ऋचा त्वत्संवन्धिना मन्त्रेण तुभ्यं हविरा समन्ताद्भूयते । इष-
मित्यादि गतम् ॥

अथ तृतीयां पङ्क्तिमाह—

उभे सुश्वन्द्र सर्पिषो दर्वी श्रीणीप
आसनि । उतो न उत्पूर्या उक्थेषु
शवसस्पत इषः स्तोतृभ्य आ भरा, इति ।

हे सुश्वन्द्र सुप्रवाहलादकराऽऽसनि त्वदीय आस्ये सर्पिषः संवन्धिन्वा
उभे दर्वी दर्विसदृशे हन् श्रीणीपे । हनुपूरणपर्यन्तं सर्पिस्त्वया पीतमि-
त्यर्थः । उतो अपि च हे शवसस्पते बलस्याधिपत उक्थेषु शस्त्रवत्सु यज्ञेषु
नोऽस्मान्पु(नत्पु)र्या उत्कर्षेण पूरय प्रापयेत्यर्थः । स्तोतृभ्यो यजमानेभ्य इष-
मन्त्रमाभर संपादय ॥

अथाक्षरपङ्क्तिषु चतसृषु प्रथमामाह—

अग्ने तमद्याश्वं न स्तोमैः क्रतुं न भद्रः
हृदिस्पृशम् । ऋध्यामा त ओहैः ।, इति ।

हेऽग्ने हृदिस्पृशं हृद्यमन्तःप्रियं तं त्वामद्यास्मिन्कर्मणि ओहैः समूहरूपैः
स्तोमैस्त्वदीयैः स्तोत्रैर्ऋध्याम समृद्धं करवाम । तत्रैको दृष्टान्तः—अश्वं न
यथाऽश्वं घासादिप्रदानेन समर्थ(र्ध)यन्ति तद्वत् । अथापरो दृष्टान्तः—क्रतुं न
भद्रं यथा समीचीनं ज्योतिष्टोमादिक्रतुं सर्वयागानुष्ठानेन समर्थयन्ति तद्वत् ।
भद्रं कल्याणमित्यग्निविशेषणं वा ॥

अथ द्वितीयामक्षरपङ्क्तिमाह—

अथा ह्यग्ने क्रतोर्भद्रस्य दक्षस्य साधोः ।
रथीर्ऋतस्य बृहतो बभूथ ।, इति ।

हेऽग्नेऽधास्मदीयस्तोत्रानन्तरं क्रतोरनुष्ठायमानस्य कर्मणो रथीर्विभूथ हि,
रथोऽस्यास्तीति रथीः सारथिः । यथा सारथिर्निर्वाहकस्तथा त्वं निर्वा-
हको बभूथ खलु । कीदृशस्य क्रतोः, भद्रस्य कल्याणरूपस्य, दक्षस्य स्वफ-

लभदानसमर्थस्य, साधो *रश्मिभिः साध्यस्य, ऋतस्य सत्यस्यामोघबलस्य,
बृहतः प्रौढस्य ॥

अथ तृतीयामक्षरपङ्क्तिमाह—

आभिष्टे अद्य गीर्भिर्गृणन्तोऽग्ने दाशेम ।

प्र ते दिवो न स्तनयन्ति शुष्माः । , इति ।

हेऽग्नेऽद्यास्मिन्कर्मण्याभिर्गीर्भिर्भञ्जकृपाभिर्गृणन्तः स्तुवन्तो वयं दाशेम हवि-
र्दध्मः । ते त्वदीयाः शुष्माः प्रवला ज्वालास्त्वां प्रकर्षणं स्तनयन्ति शब्द-
यन्ति । तत्र दृष्टान्तः—दिवो न द्युस्था भेषा इव ॥

अथ चतुर्थामक्षरपङ्क्तिमाह—

एभिर्नो अर्कैर्भवा नो अवाङ्मुयर्न ज्योतिः ।

अग्ने विश्वेभिः सुमना अनीकैः । , इति ।

हेऽग्ने विश्वेभिर्नीकैः सर्वसैन्यैः सहितः सुमनाः सौमनस्यं प्राप्त एभिरिदानीं
क्रियमाणैर्नोऽस्मत्संवन्धिभिरर्कैर्चनीयैर्नोऽस्मान्प्रत्यर्वाङ्भव समीपस्थो भव ।
समीपदेशमभिगच्छतीत्यर्वाङ् । तत्र दृष्टान्तः—सुवर्नं स्वर्गलोकप्रकाशरूप
आदित्यो यथा समीपवर्ती भवति तद्वत् ॥

अथातिच्छन्दसमाह—

अग्निं होतारं मन्ये दास्वन्तं वसोः

सूनुं सहसो जातवेदसम् । विप्रं न

जातवेदसम् । य ऊर्ध्वया स्वध्वरो देवो

देवाच्या कृपा । घृतस्य विभ्राष्टिमनु

शुक्रशोचिष आजुह्वानस्य सर्पिषः ।, इति ।

इममग्निं होतारं देवानामाहातारमहं मन्ये । कीदृशमग्निं, वसोर्दास्वन्तं धन-
स्य दातारं, सहसः सूनुं बलस्य पुत्रं, जातवेदसमुत्पन्नजगदभिन्नम् । तत्र दृष्टा-
न्तः—विप्रं न जातवेदसम् । यथा ब्राह्मणकुलीनमुत्पन्नपुत्राद्यभिन्नं मन्यन्ते
तद्वत् । योऽग्निर्देव ऊर्ध्वयाऽत्युन्नतया देवाच्या देवान्प्रति गच्छन्त्या कृपया
ज्वालाया स्वध्वरः सुष्ठु यागनिष्पादको भवति, सोऽग्निर्घृतस्य विभ्राष्टिं विशे-
पेण दीप्तिमनुहाय दीप्यत इति शेषः । कीदृशस्य घृतस्य, शुक्रशोचिषः शुद्ध-
दीप्तिशुक्तस्याऽऽजुह्वानस्य सर्वतो दूयमानस्य सर्पिषः सर्पणशीलस्य ॥

(छन्दोभिधेयकाभिधानम्)

अथ तिसृषु द्विपदासु प्रथमामाह—

अग्ने त्वं नो अन्तमः । उत त्राता

शिवो भव वरूथ्यः । , इति ।

हेऽग्ने त्वं नोऽस्माकमन्तमोऽन्तिकतमो भव । वरूथ्यो वरूथे गृहे नित्यं संनिहितो भव ॥

अथ द्वितीयां द्विपदामाह—

तं त्वा शोचिष्ठ दीदिवः । सुम्राय

नूनमीमहे सखिभ्यः । , इति ।

हे शोचिष्ठ दीदिवः शुद्धतम दीप्यमान सखिभ्यः सखीनामस्माकं सुम्राय सुखाय नूनं पूर्वोक्तगुणयुक्तं त्वामीमहे प्रामुमः ॥

अथ तृतीयां द्विपदामाह—

वसुरग्निर्वसुश्रवा अच्छा नक्षि

द्युमतमो रयिं दाः ॥ , इति ॥

वसुर्वसुमानयमग्निर्वसुरुद्रादिदेवैरादरेण श्रूयत इति वसुश्रवाः । हे तादृशा-
ग्नेऽच्छ स्वाभिमुखो नक्षि प्रामुहि ॥

एतैरग्निर्मूर्धत्यादिभिः साध्यमुपधानं विधत्ते—

“ छन्दांस्युप दधाति पशवो वै छन्दांसि पशून्वावा रुन्धे छन्दांसि
वै देवानां वामं पशवो वाममेव पशून्व रुन्धे एतां ह वै यज्ञमेनश्चित्रियायण-
श्चिर्तिं विदां चकार तथा वै स पशून्वारुन्धे यदेतामुपदधाति पशून्वावा रुन्धे ”
[सं० का० ५ प्र० ३ अ० ८] इति ।

गायत्र्यादिछन्दोग्युक्तैर्मन्त्रैरुपधेया इष्टका अपि छन्दोमीन्युच्यन्ते । तदु-
पधाने सति छन्दसां पशून्वावायजमानः पशून्प्राप्नोति । किंच छन्दोस्यैव
देवानां वननीयधनरूपाण्यतस्तादृशान्पशून् यं प्राप्नोति । किंच चित्रनामकस्य
कस्यचित्पुरुषस्य वंशे समुत्पन्नो यज्ञमेननामकः काश्चिन्पुरुष एताभिश्छन्दो-
भिधाभिरिष्टकाभिः संपादितां चिर्तिं विदित्वा स्थितवान् । ततस्तथैव चित्त्वा
पशून्प्राप्नोत् । एवमन्योऽपि प्राप्नोति ॥

सामान्येन विहितं पुनर्विशेषाकारेण विधत्ते—

“ गायत्रीः पुरस्तादुप दधाति तेजो वै गायत्री तेज एव मुखतो धत्ते ”

[सं० का० ५ प्र० ३ अ० ८] इति ।

अग्निर्मूर्धत्यादिभिर्गायत्रीछन्दोभिर्गुक्तैर्मन्त्रैरुपधेया इष्टका अपि गायत्र्यः ॥

मन्त्रेषु मूर्धशब्दस्य तात्पर्यमाह—

“ मूर्धन्वतीर्भवन्ति मूर्धानमेवैनं समानानां करोति ” [सं० का० ५

प्र० ३ अ० ८] इति ।

मूर्धशब्दयुक्तैर्मन्त्रैरुपधेया इष्टका मूर्धन्वत्यः । समानानां मध्ये यजमानस्य मूर्धत्वं शिरोवदुत्कृष्टत्वम् ॥

भुवो यज्ञस्येत्यादिभिस्त्रिष्टुप्छन्दोयुक्तैर्मन्त्रैरुपधेया इष्टका विधत्ते—

“ त्रिष्टुभ उप दधातीन्द्रियं वै त्रिष्टुगिन्द्रियमेव मध्यतो धत्ते ” [सं० का० ५ प्र० ३ अ० ८] इति ॥

जनस्य गोपा इत्यादिभिर्जगतीछन्दोभिर्मन्त्रैरुपधेया इष्टका विधत्ते—

“ जगतीरुप दधाति जागता वै पशवः पशून्नेवाव रुन्धे ” [सं० का० ५ प्र० ३ अ० ८] इति ॥

त्वां चित्रश्रवस्तम हवन्त इत्यादिभिरनुष्टुप्छन्दोयुक्तैर्मन्त्रैरुपधेया इष्टका विधत्ते—

“ अनुष्टुभ उप दधाति प्राणा वा अनुष्टुप्प्राणानामुत्सृष्ट्यै ” [सं० का० ५ प्र० ३ अ० ८] इति ॥

एना वो अग्निमित्यादिभिरग्रे वाजस्येत्यादिभिरा ते अग्न इधीमहीत्यादिभिरग्रे तमयेत्यादिभिश्चोपधेया विधत्ते—

“ बृहतीरुणिहाः पङ्कीरक्षरपङ्कीरिति विपुरुषाणि छन्दांस्युप दधाति विपुरुषा वै पशवः पशवश्छन्दांसि विपुरुषानेव पशून्व रुन्धे ” [सं० का० ५ प्र० ३ अ० ८] इति ।

पूर्वाक्तेषु छन्दःसु समानाक्षराः सर्वे पादाः । बृहत्यादिषु विषमाक्षराः । अतो विपुरुषत्वम् । पशवोऽपि गोमहिषादयः परस्परविलक्षणत्वाद्विपुरुषाः । छन्दसां च पशुहेतुत्वात्पशुत्वम् । तथा सत्येतदुपधानेन बहुविधान्पशूनाप्नोति ॥

अथोपधानं वेदनं च प्रशंसति—

“ विपुरुषमस्य गृहे दृश्यते यस्यैता उपधीयन्ते य उ चैना एवं वेद ” [सं० का० ५ प्र० ३ अ० ८] इति ॥

विपुरुषं बहुविधं धनम् ॥

अग्निः होतारमिति मन्त्रेणोपधेयां विधत्ते—

“ अतिछन्दसमुप दधात्यतिछन्दा वै सर्वाणि छन्दांसि सर्वेभिरेवैनं छन्दोभिश्चिनुते वर्ष्म वा एषा छन्दसां यदतिछन्दा यदतिछन्दसमुपदधाति वर्ष्मैवैनं समानानां करोति ” [सं० का० ५ प्र० ३ अ० ८] इति ।

(सयुजादीष्टकाभिधानम्)

गायत्र्यादीनां सर्वच्छन्दसां येयमक्षरसंख्या तस्या अतिच्छन्दस्त्वाभा-
(स्यन्तर्भा) वात्सर्वच्छन्दोरूपत्वम् । किंच सर्वेषामन्तर्भावादेवैतदीयेष्टकाऽ-
तिच्छन्दोभिधानादन्यासां छन्दोभिधानानामिष्टकानां शरीरम् । अत एतदु-
पधानेन यजमानं समानानां पुरुषाणां शरीरस्थानं करोति, सर्वेऽप्येनमनु जीव-
न्तीत्यर्थः ॥

अग्रे त्वं न इत्यादिभिरुपधेया इष्टका विधत्ते—

“ द्विपदा उप दधाति द्विपाद्यजमानः प्रतिष्ठित्यै ” [सं० का० ५ प्र० ३
अ० ८] इति ॥

अत्र विनियोगसंग्रहः—

अग्निस्तिस्सस्तु गायत्र्यो भुवस्तु त्रिष्टुभां त्रयम् ।

जनतिस्रो जगत्यः स्युस्त्वां चित्रानुष्टुभां त्रयम् ॥ १ ॥

एनातिस्रो बृहत्यः स्युरग्र इत्युष्णिहां त्रयम् ।

आ ते पङ्क्तित्रयं ह्यग्रेऽक्षरपङ्क्तिचतुष्टयम् ॥ २ ॥

अग्निमेका ह्यतिच्छन्दा अग्रे त्वं द्विपदात्रयम् ।

एकोनत्रिंशदेतानि च्छन्दांस्युपदधाति हि ॥ ३ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यसंहिताभाष्ये चतुर्थकाण्डे चतुर्थप्रपाठके चतुर्थोऽनुवाकः ॥ ४ ॥

(अथ चतुर्थाष्टके चतुर्थप्रपाठके पक्षमोऽनुवाकः ।)

इन्द्राग्निभ्यां त्वा सयुजा युजा युनज्म्या-
घाराभ्यां तेजसा वर्चसोक्थेभिः स्तोमोभिश्छ-
न्दोभी रय्यै पोषाय सजातानां मध्यमस्थेयाय
मया त्वा सयुजा युजा युनज्म्यम्बा दुला
नितत्तिरभ्रयन्ती मेघयन्ती वर्षयन्ती चुपुणी-
का नामासि प्रजापतिना त्वा विश्वाभिर्धो-
भिरुप दधामि पृथिव्युदपुरमन्त्रेन विष्टा मनु-

प्यास्ते गोप्तारोऽग्निर्वियत्तोऽस्यां तामहं प्र पद्ये
 सा (१) मे शर्म च वर्म चास्त्वधिद्यौरन्त-
 रिक्षं ब्रह्मणा विष्टा मरुतस्ते गोप्तारो वायुर्वि-
 यत्तोऽस्यां तामहं प्र पद्ये सा मे शर्म च वर्म
 चास्तु द्यौरपराजिताऽमृतेन विष्टाऽऽदित्यास्ते
 गोप्तारः सूर्यो वियत्तोऽस्यां तामहं प्र पद्ये सा
 मे शर्म च वर्म चास्तु (२) ।

(साऽष्टाचत्वारिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 चतुर्थप्रपाठके पञ्चमोऽनुवाकः ॥ ५ ॥

(अथ चतुर्थाष्टके चतुर्थप्रपाठके पञ्चमोऽनुवाकः ।)

इन्द्राग्निभ्यामितीन्द्राग्नि—भ्याम् । त्वा । सयु-
 जेति स—युजा । युजा । युनज्मि । आधाराभ्यामि-
 त्या—धाराभ्याम् । तेजसा । वर्चसा । उक्थेभिः ।
 स्तोमेभिः । छन्दोभिरिति छन्दः—भिः । रय्यै ।
 पोषाय । सजातानामिति स—जातानाम् । मध्यम-
 स्थेयायेति मध्यम—स्थेयाय । मया । त्वा । सयु-
 जेति स—युजा । युजा । युनज्मि । अम्बा । दुला ।
 नितत्निरिति नि—तत्निः । अभ्रयन्ती । मेघयन्ती ।
 वर्षयन्ती । चुपुणीका । नाम । असि । प्रजापति-

(सयुजादीष्टकाभिधानम्)

नेति प्रजा—पतिना । त्वा । विश्वाभिः । धीभिः ।
 उपेति । दधामि । पृथिवी । उदपुरमित्युद—पुरम् ।
 अत्रेन । विष्टा । मनुष्याः । ते । गोप्तरः । अग्निः ।
 वियंत्त इति वि—यत्तः । अस्याम् । ताम् । अहम् ।
 प्रेति । पद्ये । सा (१) । मे । शर्म । च । वर्म ।
 च । अस्तु । अविद्यौरित्यवि—द्यौः । अन्तरिक्षम् ।
 ब्रह्मणा । विष्टा । मरुतः । ते । गोप्तरः । वायुः ।
 वियंत्त इति वि—यत्तः । अस्याम् । ताम् । अहम् ।
 प्रेति । पद्ये । सा । मे । शर्म । च । वर्म । च ।
 अस्तु । द्यौः । अपराजितेत्यपरा—जिता । अमृतेन ।
 विष्टा । आदित्याः । ते । गोप्तरः । सूर्यः । वियंत्त
 इति वि—यत्तः । अस्याम् । ताम् । अहम् ।
 प्रेति । पद्ये । सा । मे । शर्म । च । वर्म । च ।
 अस्तु (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके

चतुर्थप्रपाठके पञ्चमोऽनुवाकः ॥ ५ ॥

(अथ चतुर्थकाण्डे चतुर्थप्रपाठके पञ्चमोऽनुवाकः ।)

चतुर्थेऽनुवाके छन्दोभिधा इष्टका उक्ताः । अथ पञ्चमे सयुजादय इष्टका
 उच्यन्ते ।

कल्पः—“ इन्द्राग्निभ्यां त्वा सयुजा युजा युनज्मीत्यष्टौ सयुजः ” इति ॥

पाठस्तु—

इन्द्राग्निभ्यां त्वा सयुजा युजा युनज्म्या-
घाराभ्यां तेजसा वर्चसोक्थेभिः स्तोमेभिश्छ-
न्दोभी रय्यै पोषाय सजातानां मध्यमस्थेयाय
मया त्वा सयुजा युजा युनज्मि ।, इति ।

सह योजयतीति सयुक् । उत्तरेण युक्शब्देन संबन्धोऽभिधीयते । हे
इष्टक इन्द्राग्निभ्यां सह तव योजयिता यः संबन्धस्तेन संबन्धेनाहं त्वां युनज्मीह
क्षेत्रे युक्तां करोमि । आघाराभ्यामित्यादिभिः सप्तभिः (षडभिः) स्तृतीयान्तैः
सह प्रत्येकं त्वा सयुजेत्यादिशेषस्यानुपङ्गे सति षण्मन्त्राः संपद्यन्ते । आघा-
रावाहुती । तेजः कान्तिः । वर्चो धनम् । उक्थानि शास्त्राणि । स्तोमानि
स्तोत्राणि । छन्दांसि गायत्र्यादीनि । रय्या इत्यादिरष्टमो मन्त्रः । रय्यै
धनार्थं पोषाय पुष्ट्यर्थं सजातानां मध्यमस्थेयाय ज्ञातीनां मध्ये मुख्यत्वेना-
वस्थानार्थं हे इष्टके मया सह तव योजयिता यः संबन्धस्तेन संबन्धेन त्वाभिह
क्षेत्रे युक्तां करोमि ॥

एतैर्मन्त्रैः साध्यमुपधानं विधत्ते—

“सर्वाभ्यो वै देवताभ्योऽग्निश्चीयते यत्सयुजो नोपदध्याद्देवता अस्याग्निं
वृज्जीरन्यत्सयुज उपदधात्यात्मनैवैनं सयुजं चिनुते नाग्निना व्यृध्यतेऽथो
यथा पुरुषः स्नावभिः संतत एवमेवैताभिरग्निः संततः” [सं० का० ५ प्र०
३ अ० ९] इति ।

योऽयं चीयमानोऽग्निः स सर्वदेवतार्थः । तथा सति सयुजाख्यानामिष्टकाना-
मनुपधाने सत्यस्याग्निमिन्द्राग्न्याघारादिदेवताः परित्यजेयुः । देवताभिः सहाग्निं
योजयन्तीति सयुजो मन्त्राः । तैर्मन्त्रैरुपधेया इष्टका अपि सयुजः । तासामु-
पधाने सति यजमानः स्वेन सह योजयित्वाऽग्निं चितवान्भवति । ततो
नाग्निना वियुक्तो भवति । अपि च यथा लोके पुरुषः स्नावभिः शरीरे सर्वतो
व्याप्तस्तद्देवताभिरिष्टकाभिरग्निः सर्वतो व्याप्तो भवति । तस्मादेता उपदध्यात्

कल्पः—“अम्बा नामासीति सप्त कृत्तिकाः” इति ।

पाठस्तु—

अम्बा दुला निततिरभ्रयन्ती मेघयन्ती वर्षयन्ती

चुपुणीका नामासि प्रजापतिना त्वा विश्वाभिर्धाभिरुप दधामि , इति ।

अम्बादिचुपुणीकान्तानि सप्त पदानि सप्तानां कृत्तिकादेवीनां नामानि । नामासीत्यादिशेषः सर्वेष्वपि पदेष्वनुज्यते । ततः सर्पते मन्त्राः । हे इष्टके या कृत्तिकाऽम्बानामा तद्गृपा त्वमासि । तादृशी त्वं (शीं त्वां) प्रजापतिना देवेन प्रेरिता या अस्पद्वुद्भ्यस्ताभिः सर्वाभिरुपदधामि, सावधानोऽहं बुद्धिवैचित्र्येण सम्यगुपदधामीत्यर्थः । एवं कुला नामासीत्यादिकं योजनीयम् ॥

एतैर्मन्त्रैः साध्यमुपधानं निधत्ते—

“ अग्निना वै देवाः सुवर्गं लोकपायन्ता अमूः कृत्तिका अभवन्त्यस्यैता उपधीयन्ते सुवर्गमेव लोकमेति गच्छति प्रकाशं चित्रमेव भवति ” [सं० का० ५ प्र० ३ अ० ९] इति ।

पूर्वमेताभिरिष्टकाभिश्चितेनाग्निना देवाः स्वर्गं प्राप्ताः । ताश्चेष्टकास्तैः सह गत्वा तत्रापूर्ह्यमानाः कृत्तिका अभवन् । अतस्तदुपधानेन स्वर्गप्राप्तिर्भवति । किंच, अनेन स्वर्गे प्रकाशं प्राप्नोति । विचित्रमाभरणादिकं चास्य भवति ॥

कल्पः—“ पृथिव्युदपुरमन्त्रेनेति मण्डलेष्टकाम् ” इति ॥

पाठस्तु—

पृथिव्युदपुरमन्त्रेन विष्टा मनुष्यास्ते
गोप्तारोऽग्निर्वियत्तोऽस्यां तामहं प्र पथे
सा मे शर्म च वर्म चास्तु , इति ।

अन्त्रेन विष्टाऽन्त्रेन संपूर्णा या पृथिवी हे इष्टके सा पृथिव्युदपुरमूदकसंपूर्ण [पुरम्] । मनुष्यास्ते तव गोप्तारो रक्षितारः । अस्यां पृथिव्यामग्निर्वियत्तो रक्षणाय विशेषेण प्रयत्नवान् । [तां] तादृशीं पृथिवीरूपां त्वामिष्टकामहं प्रपथे प्राप्नोमि । सा तथाविधेष्टका मे मम यजमानस्य शर्म शरणं गृहस्थानमस्तु । वर्म च रक्षणार्थं कवचस्थानीयमप्यस्तु ॥

कल्पः—“ अधिद्यौरिति मण्डलेष्टकाम् ” इति ॥

पाठस्तु—

अधिद्यौरन्तरिक्षं ब्रह्मणा विष्टा मरुतस्ते

५ क. 'ने स्त' । ३ ख. च. 'नि । वि ।' । ३ ख. पा 'तामि' ।

गोप्तारो वायुर्वियत्तोऽस्यां तामहं प्र
पद्ये सा मे शर्म च वर्म चास्तु, इति ।

ब्रह्मणा विष्टा प्रौढेन जनेन विष्टा युक्ताऽधिग्राहिवोऽप्यधिका या पूः
साऽन्तरिक्षमन्तरिक्षनामकं हे इष्टके तव पुरम् । मरुतो वायवस्तेष्वेको मुख्यो
वायुः । शेषं पूर्ववत् ॥

कल्पः—“द्यौरपराजितेति मण्डलेष्टकाम्” इति ॥

पाठस्तु—

द्यौरपराजिताऽमृतेन विष्टाऽऽदित्यास्ते
गोप्तारः सूर्यो वियत्तोऽस्यां तामहं प्र
पद्ये सा मे शर्म च वर्म चास्तु॥, इति ॥

अमृतेन विष्टा पीयूषेण पूर्णा द्यौर्युलोकाख्या हे इष्टके तव पूः केनाप्यप-
राजिता । आदित्या द्वादशसंख्याकास्तेष्वेको मुख्यः सूर्यः । शेषं पूर्ववत् ॥

एतैर्मन्त्रैः साध्यमुपधानं विधत्ते—

“मण्डलेष्टका उप दधातीमे वै लोका मण्डलेष्टका इमे खलु वै लोका देव-
पुरा देवपुरा एव प्र विशति नाऽऽर्तिमार्त्तल्यग्निं चित्रयानः” [सं० का० ५
प्र० ३ अ० ९] इति ।

मण्डलाख्या इष्टकास्तिस्रः प्रथममध्यमोत्तमचित्तिपूपदध्यात् । तासां चेष्ट-
कानां लोकत्रयरूपत्वाल्लोकत्रयस्य देवपुरत्वादेवपुरा एवाग्निचित्प्रविशति ।
अग्निं चिन्वानो न नाशं प्राप्नोति ॥

अत्र विनियोगसंग्रहः—

इन्द्रेति सयुजस्त्वष्टा आधारादिपदेष्वपि ।

अनुषङ्गस्त्वेति तथा रय्या इत्यष्टमो मतः ॥ १ ॥

अम्बेति कृत्तिकाः सप्त नामासीत्यनुपज्यते ।

पृथिविभिर्मण्डलाख्या मन्त्रा अष्टादशेरिताः ॥ २ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे चतुर्थप्रपाठके

पञ्चमोऽनुवाकः ॥ ५ ॥

बृहस्पतिस्त्वा सादयतु पृथिव्याः पृष्ठे
 ज्योतिष्मतीं विश्वस्मै प्राणायापानाय विश्वं
 ज्योतिर्यच्छाग्निस्तेऽधिपतिर्विश्वकर्मा त्वा सा-
 दयत्वन्तरिक्षस्य पृष्ठे ज्योतिष्मतीं विश्वस्मै
 प्राणायापानाय विश्वं ज्योतिर्यच्छ वायु-
 स्तेऽधिपतिः प्रजापतिस्त्वा सादयतु दिवः
 पृष्ठे ज्योतिष्मतीं विश्वस्मै प्राणायापा-
 नाय विश्वं ज्योतिर्यच्छ परमेष्ठी तेऽ-
 धिपतिः पुरोवातसनिरस्यभ्रसनिरसि वि-
 द्युत्सनिः (१) असि स्तनयित्नुसनिरसि
 वृष्टिसनिरस्यग्नेर्यान्यसि देवानामग्नेर्यान्यसि
 वायोर्यान्यसि देवानां वायोयान्यस्यन्तरिक्षस्य
 यान्यसि देवानामन्तरिक्षयान्यस्यन्तरिक्षमस्य-
 न्तरिक्षाय त्वा सल्लिहाय त्वा सर्णीकाय त्वा
 सतीकाय त्वा केताय त्वा प्रचेतसे त्वा विव-
 स्वते त्वा दिवस्त्वा ज्योतिष आदित्येभ्यस्त्वर्चं
 त्वा रुचे त्वा द्युते त्वा भासे त्वा ज्योतिषे
 त्वा यशोदां त्वा यशसि तेजोदां त्वा तेजसि
 पयोदां त्वा पयसि वर्चोदां त्वा वर्चसि द्रवि-

णोदां त्वा द्रविणे सादयामि तेनर्षिणा तेन
ब्रह्मणा तया देवतयाऽङ्गिरस्वद्ध्रुवा सीद (२)॥

(विद्युत्सर्गिण्ये त्वैकान्नत्रिंशच्च) ।

इति कृष्णयजुर्वेदीयतैत्तिरीयसंहितायां चतुर्थाष्टके
चतुर्थप्रपाठके षष्ठोऽनुवाकः ॥ ६ ॥

(अथ चतुर्थाष्टके चतुर्थप्रपाठके षष्ठोऽनुवाकः ।)

बृहस्पतिः । त्वा । सादयतु । पृथिव्याः । पृष्ठे ।
ज्योतिष्मतीम् । विश्वस्मै । प्राणायेति प्र—अनायं ।
अपानायेत्यप—अनायं । विश्वम् । ज्योतिः । यच्छ ।
अग्निः । ते । अधिपतिरित्यधि—पतिः । विश्वकर्मे-
ति विश्व—कर्मा । त्वा । सादयतु । अन्तरिक्षस्य ।
पृष्ठे । ज्योतिष्मतीम् । विश्वस्मै । प्राणायेति प्र—
अनायं । अपानायेत्यप—अनायं । विश्वम् । ज्यो-
तिः । यच्छ । वायुः । ते । अधिपतिरित्यधि—प-
तिः । प्रजापतिरिति प्रजा—पतिः । त्वा । सादयतु ।
दिवः । पृष्ठे । ज्योतिष्मतीम् । विश्वस्मै । प्राणायेति
प्र—अनायं । अपानायेत्यप—अनायं । विश्वम् ।
ज्योतिः । यच्छ । परमेष्ठी । ते । अधिपतिरित्य-
धि—पतिः । पुरोवातसनिरिति पुरोवात—सनिः ।
असि । अभ्रसनिरित्यभ्र—सनिः । असि । विद्युत्स-

नि॒रिति॑ विद्यु॒न्—स॒निः (१) । अ॒सि । स्त॒नयि॒त्नुं—
स॒नि॒रिति॑ स्त॒नयि॒त्नु—स॒निः । अ॒सि । वृ॒ष्टि॒स॒नि॒-
रिति॑ वृ॒ष्टि—स॒निः । अ॒सि । अ॒ग्नेः । या॒नी । अ॒सि ।
दे॒वाना॑म् । अ॒ग्नेया॒नीत्य॑ग्ने—या॒नी । अ॒सि । वा॒योः ।
या॒नी । अ॒सि । दे॒वाना॑म् । वा॒योया॒नीति॑ वा॒यो—
या॒नी । अ॒सि । अ॒न्तरि॑क्षस्य । या॒नी । अ॒सि ।
दे॒वाना॑म् । अ॒न्तरि॑क्षया॒नीत्य॑न्तरि॒क्ष—या॒नी ।
अ॒सि । अ॒न्तरि॑क्षम् । अ॒सि । अ॒न्तरि॑क्षाय । त्वा ।
स॒ल्लि॒लाय॑ । त्वा । स॒र्णा॒काय॑ । त्वा । स॒ती॒का॒येति॑
स—ती॒का॒य । त्वा । के॒ता॒य । त्वा । प्र॒चे॒त॒स इति॑ प्र—
चे॒त॒से । त्वा । वि॒व॒स्वते॑ । त्वा । दि॒वः । त्वा । ज्यो॒ति॒षे ।
आ॒दि॒त्येभ्यः॑ । त्वा । ऋ॒चे । त्वा । रु॒चे । त्वा ।
द्यु॒ते । त्वा । आ॒से । त्वा । ज्यो॒ति॒षे । त्वा । य॒शो॒दा॒मिति॑—
य॒शः—दा॒म् । त्वा । य॒श॒सि । ते॒जो॒दा॒मिति॑ ते॒जः—
दा॒म् । त्वा । ते॒ज॒सि । प॒यो॒दा॒मिति॑ प॒यः—दा॒म् । त्वा ।
प॒य॒सि । व॒र्चो॒दा॒मिति॑ व॒र्चः—दा॒म् । त्वा । व॒र्च॒सि ।
द्र॒वि॒णो॒दा॒मिति॑ द्र॒वि॒णः—दा॒म् । त्वा । द्र॒वि॒णे । सा॒द॒-
या॒मि । ते॒न । ऋ॒षि॒णा । ते॒न । ब्र॒ह्म॒णा । त॒या ।
दे॒व॒त॒या । अ॒ङ्गि॒स्व॒न् । ध्रु॒वा । सी॒द (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके

चतुर्थप्रपाठके षष्ठोऽनुवाकः ॥ ६ ॥

पञ्चमेऽनुवाके सयुजाया इष्टका उक्ताः । अथ षष्ठे विश्वज्योतिराद्या इष्टका उच्यन्ते ।

कल्पः—“ बृहस्पतिस्त्वा सादयतु पृथिव्याः पृष्ठे ज्योतिष्मतीमिति विश्व-ज्योतिषम् ” इति ।

पाठस्तु—

बृहस्पतिस्त्वा सादयतु पृथिव्याः पृष्ठे
ज्योतिष्मतीं विश्वस्मै प्राणायपानाय
विश्वं ज्योतिर्यच्छाग्निस्तेऽधिपतिः, इति ।

हे इष्टके त्वां बृहस्पतिः पृथिव्याः पृष्ठ उपरि स्थापयतु । कीदृशीं त्वां, ज्योतिष्मतीं प्रकाशवतीम् । किमर्थम् । विश्वस्मै प्राणायपानाय सर्वस्य प्राणि-जातस्य प्राणायानवृत्तिलाभार्थम् । विश्वं कृत्स्न(त्स्नं) स्वर्गप्रकाशकं ज्योति-र्यच्छ नियमय । ते तवाग्निरधिपतिः पालकोऽस्ति ।

कल्पः—“ विश्वकर्मा त्वा सादयत्वन्तरिक्षस्य पृष्ठे ज्योतिष्मतीमिति विश्वज्योतिषम् ” इति ।

पाठस्तु—

विश्वकर्मा त्वा सादयत्वन्तरिक्षस्य पृष्ठे
ज्योतिष्मतीं विश्वस्मै प्राणायपानाय
विश्वं ज्योतिर्यच्छ वायुस्तेऽधिपतिः, इति ।

पूर्ववद्वाख्येयम् ।

कल्पः—“ प्रजापतिस्त्वा सादयतु दिवः पृष्ठे ज्योतिष्मतीमिति विश्वज्यो-तिषम् ” इति ॥

पाठस्तु—

प्रजापतिस्त्वा सादयतु दिवः पृष्ठे ज्यो-
तिष्मतीं विश्वस्मै प्राणायपानाय विश्वं
ज्योतिर्यच्छ परमेष्ठी तेऽधिपतिः, इति ।

एतदपि पूर्ववद्वाख्येयम् ॥

एतैर्मन्त्रैः साध्यमुपधानं विधत्ते—

प्रपा० ४ अनु० ६] कृष्णयजुर्वेदीयतैत्तिरीयसंहिता ।

३००७

(विश्वज्योतिरादीष्टकाभिधानम्)

“ विश्वज्योतिष उप दधातीमानेवैताभिलोकाञ्ज्योतिष्मतः कुरुतेऽथो प्राणानेवैता यजमानस्य दाधत्येता वै देवताः सुवर्ग्यास्ता एवान्वारभ्य सुवर्गं लोकेति ” [सं० का० ५ प्र० ३ अ० ९] इति ।

विश्वशब्दोपेतेश्च मन्त्रैरुपधेया विश्वज्योतिषः । ताश्च तिस्रः प्रथममध्यमोत्तमचितिषूपदध्यात् । तदुपधानेन लोकान्प्रकाशवतः करोति । किञ्च, एता इष्टका यजमानस्य प्राणान्दृढं धारयन्ति । एतेषु मन्त्रेषु प्रतीयमाना बृहस्पत्यादय एता देवताः स्वर्गयोग्यास्ता एवानुमृत्येष्टका उपधाय स्वर्गं प्राप्नोति ।

कल्पः—“ पुरोवातसनिरसीति पञ्च वृष्टिसनीरनुपरिहारम् ” इति ॥

पाठस्तु—

पुरोवातसनिरस्यभ्रसनिरसि विद्युत्सनिरसि

स्तनयित्नुसनिरसि वृष्टिसनिरसि , इति ।

पुरोवातं सनोति ददातीति पुरोवातसनिः । हे इष्टके तथाविधा त्वमसि । एवमभ्रादिषु योज्यम् ॥

एतन्मन्त्रसाध्यमुपधानं विधत्ते—

“ वृष्टिसनीरूप दधाति वृष्टिमेवाव रुन्धे ” [सं० का० ५ प्र० ३ अ० १०] इति ।

वृष्टिसनिशब्दयुक्तमन्त्रैरुपधेया इष्टका वृष्टिसनयः । तदुपधानेन वृष्टिं प्राप्नोति ॥

एकप्रयत्नोपधानं वारयितुमनुक्रमेण परितो हृत्वा हृत्वा तदुपधानं विधत्ते—

“ यदेकधोपदध्यादेकमृतुं वर्षदनुपरिहारं सादयति तस्मात्सर्वानृतृत्ववर्षति ” [सं० का० ५ प्र० ३ अ० १०] इति ।

एकाभिष्टकां हस्ते धृत्वा चयनक्षेत्रं प्रदक्षिणीकृत्योपदध्यात् । एवमनुक्रमेणोपधाने सति सर्वेष्वप्यृतुषु वृष्टिर्भवति ॥

मन्त्रेषु पुरोवातादिशब्दानां तात्पर्यं दर्शयति—

“ पुरोवातसनिरसीत्यादितर्ह्येव वृष्ट्यै रूपं रूपेणैव वृष्टिमेव रुन्धे ” [सं० का० ५ प्र० ३ अ० १०] इति ।

पुरोवाताभ्रविद्युत्स्तनयित्नुवर्षणानि मिलित्वा पञ्च वृष्टेः स्वरूपम् । अतो वृष्टिरूपवाचिना मन्त्रेणैव वृष्टिं प्राप्नोति ।

कल्पः—“ अग्नेर्यान्यसीति द्वे संयान्यौ ” इति ॥

पाठस्तु—

अग्नेर्यान्यमि देवानामग्नेयान्यमि , इति ।

हे इष्टके त्वमग्रेष्वीयमानस्य वद्वेर्यानी प्रापिकाऽसि । अनेन मन्त्रेण यजमानस्याग्निप्राप्तिरुक्ता । द्वितीयेन देवानामग्निप्राप्तिरुच्यते । हेऽग्रे त्वं यानी प्रापकोऽसीत्येतादृगुच्चारणं यस्यामिष्टकायां सेयमग्रेयानी । हे इष्टके देवानां संबन्धिनी तथाविधा त्वमासि ।

कल्पः—“ वायोऽर्यान्यसीति द्वे संयान्यौ ” इति ॥

पाठस्तु—

वायोऽर्यान्यसि देवानां वायोऽयान्यसि , इति ।

पूर्ववद्व्याख्येयम् ।

कल्पः—“ अन्तरिक्षस्य यान्यसीति द्वे संयान्यौ ” इति ॥

पाठस्तु—

अन्तरिक्षस्य यान्यसि देवानामन्तरिक्षयान्यसि , इति ।

एतदपि पूर्ववद्व्याख्येयम् ।

कल्पः—“ अन्तरिक्षमस्यन्तरिक्षाय त्वेति द्वे संयान्यौ ” इति ॥

पाठस्तु—

अन्तरिक्षमस्यन्तरिक्षाय त्वा , इति ।

हे इष्टके त्वमन्तरिक्षरूपाऽसि । हे द्वितीयेष्टकेऽन्तरिक्षमीत्यर्थं त्वामुपदधा-
मीति शेषः ॥

एतैर्मन्त्रैः साध्यमुपधानं विधत्ते—

“ संयानीभिर्वै देवा इमाँल्लोकान्तसमयुस्तत्संयानीनाम् संयानित्वं यत्सं-
यानीरूपदधाति यथाऽप्सु नावा संयात्येवमेवैताभिर्यजमान इमाँल्लोकान्तं
याति ” [सं० का० ५ प्र० ३ अ० १०] इति ।

यानीशब्दोपेतैर्मन्त्रैरुपधेया इष्टकाः संयान्यः । ताभिर्देवा इमाँल्लोकान्तसम्य-
क्प्राप्ताः । ततः सम्यग्यान्ति लोकानाभिरिति संयानीशब्दो व्युत्पन्नः । तदु-
पधाने सति यथा लोके नद्यादिजलेषु नावा परतीरं सम्यग्याति एवमेताभि-
र्लोकान्तसम्यक्प्राप्नोति ॥

पूर्वं नौदृष्टान्तेन प्रशंसा कृताऽथ पुत्ररूपत्वमारोप्य प्रशंसति—

“ पुत्रो वा एषोऽग्रेयत्संयानीर्यत्संयानीरूपदधाति पुत्रमेवैतमग्नय उप-
दधाति ” [सं० का० ५ प्र० ३ अ० १०] इति ।

चीयमानस्याग्निसमुद्रस्य संयानीसमूहोऽयं पुत्ररूपः । अतस्तदुपधानेनाग्न्यर्थं
पुत्ररूपमेवोपदधाति ॥

(विश्वज्योतिरादीष्टकाभिधानम्)

प्रकारान्तरेण पुनः प्रशंसति—

“ उत यस्यैतासूपहितास्वापोऽग्निः हरन्त्यहृत एवास्याग्निः ” [सं० का० ५ प्र० ३ अ० १०] इति ।

अपि च तदुपधानादूर्ध्वं यदि कथंचिद्बहुलवृष्टिसंपादितप्रवाहेण चीयमानो हूतो भवेत्तथाऽप्यस्य यजमानस्याग्निरहृत एव भवति ।

कल्पः—“ सलिलाय त्वेत्यष्टावादित्येष्टकाः ” इति ॥

पाठस्तु—

सलिलाय त्वा मणीकाय त्वा सतीकाय
त्वा केताय त्वा प्रचेतमे त्वा विवस्वते त्वा
दिवस्त्वा ज्योतिष आदित्येभ्यस्त्वा , इति ।

सलिलसर्णीकसतीकशब्दा जलावान्तरविशेषवाचिनः । यस्मिन्बहुले जले पतितं वस्तु लीनं भवति तद्बहुलजलं सलिलम् । हे इष्टके तथा-विधजलमिध्यर्थं त्वामुपदधामि । एवमुत्तरत्रापि योज्यम् । प्रवाहरूपेण सरण-शीलं जलं सर्णीकम् । तत्रैवं सद्भावापन्नं जलं सतीकम् । केतो ज्ञानमात्रम् । प्रचेतः प्रकृष्टज्ञानम् । विशेषेण वासहेतुः सूर्यप्रकाशो विवस्वान् । द्युलोकवर्ति-नक्षत्रादिप्रकाशो दिवोज्योतिः । आदित्याः प्रसिद्धाः ॥

एतैर्मन्त्रैः साध्यमुपधानं विधत्ते—

“ आदित्येष्टका उप दधात्यादित्या वा एतं भूत्यै प्रति नुदन्ते योऽलं भूत्यै सन्भूतिं न प्राप्नोत्यादित्या एवैनं भूतिं गमयन्त्यसौ वा एतस्याऽऽदित्यो रुचमा दत्ते योऽग्निं चित्वा न रोचते यदादित्येष्टका उपदधान्यमा- स्मिन्नादित्यो रुचं दधाति यथाऽसौ देवानां रोचत एवमेव मनुष्याणां रोचते ” [सं० का० ५ प्र० ३ अ० १०] इति ।

आदित्यशब्दोपेतैर्मन्त्रैरुपधेया इष्टका आदित्येष्टकाः । यो राजामात्यादि-पुत्रत्वेन भूत्यर्थं समर्थोऽपि भूतिं न प्राप्नोति एनमादित्या एव भूतेरपनय-न्ति । अतस्तस्याऽऽदित्येष्टकोपधानेनाऽऽदित्या एव भूतेः प्रापयितारो भवन्ति । यो यजमान उक्तक्रमेणाग्निं चित्वाऽपि मनुष्येभ्यो न रोचतेऽयम-ग्निचिदित्येवं मनुष्या बहुमानं न कुर्वन्ति तदानीमस्याग्निचितो रुचं प्रीतिपा-दित्य उपादत्ते । तस्याऽऽदित्येष्टकोपधाने सत्यादित्य एव तस्मिन्स्थापयन्ति । ततः शास्त्रीयवचनेन यथा देवानां प्रिय एवमेव मनुष्याणां प्रियो भवति । ततः—

“ अग्निचित्कपिला सत्री राजा भिक्षुर्महोदधिः ।

दृष्टमात्राः पुनन्त्येते तस्मात्पश्येत नित्यशः ” ॥

इत्यादिस्मृतिविषयत्वेनैनं मनुष्या गणयन्ति ।

कल्पः—“ ऋचे त्वा रुचे त्वेति पञ्च घृतेष्टकाः ” इति ॥

पाठस्तु—

ऋचे त्वा रुचे त्वा द्युते त्वा

भासे त्वा ज्योतिषे त्वा , इति ।

हे इष्टके पादवद्धमन्त्रसाध्यस्तुत्यर्थं त्वामुपदधामि । एवमुत्तरत्रापि योज्यम् । प्रकाशवाचिनो रुग्द्युद्भाज्योतिःशब्दा आदित्यचन्द्राग्निनक्षत्रदीप्तिविषयतया क्रमेण व्याख्यायाः ॥

एतन्मन्त्रमाध्यमुपधानं विधत्ते —

“ घृतेष्टका उप दधात्येतद्वा अग्नेः प्रियं धाम यद्घृतं प्रियेणैवैनं धाम्ना सम-
र्धयत्यथो तेजसा ” [सं० का० ५ प्र० ३ अ० १०] इति ।

घृतपिण्डा एव घृतेष्टकाः । अमृन्मयीष्विष्टकासु सूत्रकारेण परिगणित-
त्वात् । घृतस्याग्निप्रियद्रव्यत्वात्तेनाग्निः समृद्धो भवति । किं च तेजसाऽपि
युक्तो भवति ॥

तत्रापि पूर्ववदेकैकस्या इष्टकायाः प्रदक्षिणावृत्तिपूर्वकत्वं विधत्ते—

“ अनुपरिहारं सादयत्यपरिवर्गेमेवास्मिन्तेजो दधाति ” [सं० का० ५
प्र० ३ अ० १०] इति ।

परितः कापि वर्जनमकृत्वा सर्वतो यजमाने तेजः स्थापयति ।

कल्पः—“ यशोदां त्वेति पञ्च यशोदाः ” इति ॥

पाठस्तु—

यशोदां त्वा यशमि तेजोदां त्वा तेजमि

पयोदां त्वा पयमि वर्चोदां त्वा वर्चमि द्रवि-

णोदां त्वा द्रविणे सादयामि तेनर्षिणा तेन

ब्रह्मणा तया देवतयाऽङ्गिरस्वद्ध्रुवा सीद , इति ।

यशः कीर्तिः । तेजः कान्तिः । पयः क्षीरम् । वर्चो बलम् । द्रविणं धनम् ।
हे इष्टके यशःप्रदां त्वां यशोनिमित्तं सादयामि । केन केन सह, यस्त्वदभिज्ञ
ऋषिः, यच्च ब्रह्म त्वत्प्रतिपादकं मन्त्रवाक्यं, या च त्वदभिमानिनी देवता,

(भृगुस्कृदादीष्टकाभियानम्)

तैः सर्वैः सह त्वा महं सादयामि । यथाऽङ्गिरसः सादयन्ति तद्वत् । एवं तेजोदां त्वेत्यादिषु चतुर्षु मन्त्रेषु सादयामीत्यादिकं सर्वमनुपज्य व्याख्येयम् ॥

एतैर्मन्त्रैः साध्यमुपधानं विधत्ते—

“ प्रजापतिरग्निमचिनुत स यशसा व्याधत्त स एता यशोदा अपश्यत्ता उपधात्त ताभिर्वै स यश आत्मन्धत्त यशोदा उपदधाति यश एव ताभिर्यजमान आत्मन्धत्ते ” [सं० का० ५ प्र० ३ अ० १०] इति ।

अग्निं चित्वाऽप्येतासामनुपधानात्प्रजापतिर्यशसा वियुक्त आसीत् । तत एता दृष्ट्वा ता उपधाय यशो लब्धवान् । एवं यजमानोऽपि तदुपधानेन यशो लभते ॥

इष्टकासंख्यां विधत्ते—

“ पञ्चोप दधानि पादूः पुरुषो यावानेव पुरुषस्तस्मिन्यशो दधानि ” [सं० का० ५ प्र० ३ अ० १०] इति ।

हस्तपादशिरोभिः पञ्चभिरनयवैः पुरुषस्य पादून्वम् ॥

अत्र विनियोगसंग्रहः—

बृहद्विश्वप्रजेत्येता विश्वज्योतिष ईरिताः ।

पुरो दृष्टिसनीः पञ्च ह्यग्नेः संयानिकाष्टकम् ॥ १ ॥

सत्यादित्येष्टका अष्टाष्टचे पञ्च घृतेष्टकाः ।

यशः पञ्च यशोदाः स्युः सादयाम्यनुपज्यते ॥

पष्ठानुवाके संप्रोक्ताश्चतुस्त्रिंशत्तु मन्त्रकाः ॥ २ ॥

इति श्रीमत्तायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये चतुर्थकाण्डे चतुर्थप्रपाठके

पष्ठोऽनुवाकः ॥ ६ ॥

(अथ चतुर्थाष्टके चतुर्थप्रपाठके सप्तमोऽनुवाकः ।)

भृ॒गु॒स्कृ॒दंसि॒ वरि॒व॒स्कृ॒दंसि॒ प्रा॒च्यं॒स्यू॒र्ध्वाऽ-
स्य॒न्तरि॒क्षस॒दंस्य॒न्तरि॒क्षे सी॒दाप्सु॒पदंसि॒ श्येन-
स॒दंसि॒ गृध्र॒सदंसि॒ सु॒पर्ण॒सदंसि॒ ना॒कस॒दंसि॒
- पृथि॒व्यास्त्वा॒ द्रवि॒णे सा॒दयाम्य॒न्तरि॒क्षस्य॒ त्वा

द्रविणे सादयामि दिवस्त्वा द्रविणे सादयामि
 दिशां त्वा द्रविणे सादयामि द्रविणोदां त्वा
 द्रविणे सादयामि प्राणं मे पाह्यपानं मे पाहि
 व्यानं मे (१) पाह्यायुर्मे पाहि विश्वायुर्मे
 पाहि सर्वायुर्मे पाह्यमे यत्ते परं हन्नाम तावेहि
 सः रभावहै पाञ्चजन्येष्वप्येध्यमे यावा अयावा
 एवा ऊमाः सन्दः सगरः सुमेकः (२) ॥

(व्यानं मे द्वात्रिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 चतुर्थप्रपाठके सप्तमोऽनुवाकः ॥ ७ ॥

(अथ चतुर्थाष्टके चतुर्थप्रपाठके सप्तमोऽनुवाकः ।)

भूयस्कृदिति भूयः—कृत् । असि । वरिवस्कृ-
 दिति वरिवः—कृत् । असि । प्राची । असि । ऊर्ध्वा ।
 असि । अन्तरिक्षसदित्यन्तरिक्ष—सत् । असि । अन्त-
 रिक्षे । सीद । अप्सुषदित्यप्सु—सत् । असि ।
 श्येनसदिति श्येन—सत् । असि । गृध्रसदि-
 ति गृध्र—सत् । असि । सुपर्णसदिति सुपर्ण—
 सत् । असि । नाकसदिति नाक—सत् । असि ।
 पृथिव्याः । त्वा । द्रविणे । सादयामि । अन्तरि-
 क्षस्य । त्वा । द्रविणे । सादयामि । दिवः । त्वा ।

(भूयस्कृदादीष्टकाभिधानम्)

द्रवि॑णे । सा॒दया॑मि । दि॒शाम् । त्वा । द्रवि॑णे ।
 सा॒दया॑मि । द्रवि॑णो॒दामि॑ति द्रवि॑णः—दा॒म् । त्वा ।
 द्रवि॑णे । सा॒दया॑मि । प्रा॒णमि॑ति प्र—अ॒नम् । मे ।
 पा॒हि । अ॒पा॒नमि॑त्य॒प—अ॒नम् । मे । पा॒हि । व्या॒न-
 मि॑ति वि—अ॒नम् । मे (१) । पा॒हि । आ॒युः ।
 मे । पा॒हि । वि॒श्वायु॑रिति वि॒श्व—आ॒युः । मे ।
 पा॒हि । स॒र्वायु॑रिति स॒र्व—आ॒युः । मे । पा॒हि । अ॒ग्ने ।
 यत् । ते । पर॑म् । ह॒व । ना॒म । तौ । ए॒ति । इ॒हि ।
 स॒मि॒ति । र॒भा॒व॒है । पा॒ञ्चज॑न्ये॒ष्विति॑ पा॒ञ्च—ज॒न्येषु॑ ।
 अ॒पी॒ति । ए॒धि । अ॒ग्ने । या॒वाः । अ॒या॒वाः । ए॒वाः ।
 ऊ॒माः । स॒व॒दः । स॒र्गः । सु॒मे॒क इति॑ सु—मे॒कः (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 चतुर्थप्रपाठके सप्तमोऽनुवाकः ॥ ७ ॥

(अथ चतुर्थकाण्डे चतुर्थप्रपाठके सप्तमोऽनुवाकः ।)

षष्ठेऽनुवाके विश्वज्योतिरादय इष्टका उक्ताः । अथ सप्तमं भूयस्कृदादय
 इष्टका उच्यन्ते ।

कल्पः—“ भूयस्कृदसीति पञ्च भूयस्कृतः ” इति ॥

पादस्तु—

भूयस्कृ॑दसि वरि॑वस्कृ॑दसि प्रा॒च्यस्यु॑-

ध्वा॑ऽस्यन्तरि॑क्षम॒दस्य॑न्तरि॑क्षे सी॒द, इति॑ ।

हे इष्टके त्वं भूयो बाहुल्यं करोतीति भूयस्कृत् । तथाविधाऽसि । एवमुत्त-
 त्वापि योज्यम् । वरिवो भूमेः पूज्यत्वं करोतीति वरिवस्कृत् । स्पष्टमन्यत् ॥

एतैर्मन्त्रैः साध्यमुपधानं विधत्ते—

“देवासुराः संयत्ता आसन्कनीयाः सो देवा आसन्भूयाः सोऽसुराः देवा एता इष्टका अपश्यन्ता उपादधत भृगुस्कन्दसीत्येव भूयाः सोऽभवन्वनस्पतिभिरोपधीभिर्वरिवस्कन्दसीतीमामजयन्प्राच्यसीति प्राचीं दिशमजयन्धूर्वाः सीत्यमूमजयन्तरिक्षसदस्यन्तरिक्षे सीदेत्यन्नरिक्षमजयन्ततो देवा अभवन् राऽसुरा यस्यैता उपधीयन्ते भूयानेव भवत्यभीमाहोकाञ्जयति भवत्यात्मन् पराऽस्य भ्रातृव्यो भवति ” [सं० का० ५ प्र० ३ अ० ११] इति ।

देवाश्चासुराश्च यदा युद्धायोद्युक्तास्तदा देवाः पुरुषसंख्यया द्रव्यसंपत्त्या चाल्पा भूत्वा तत्परिहारायैता इष्टका दृष्ट्वा ता उपधाय प्रथममन्त्रे वनस्पत्योपधिद्रव्यसंपत्त्या तदुपलक्षितपुरुषसंपत्त्या चानिवहुला अभवन् उपरितनैर्मन्त्रैर्भूम्यादिजयं प्राप्ताः । ततो देवा विजयिनोऽभवन्सुराश्च पराभूताः । यजमानोऽप्येतासामुपधानेन तथा भवति ।

कल्पः—“अप्सुपदसीति पञ्चाग्निरूपाणि ” इति ॥

पाठस्तु—

अप्सुपदसि श्येनसदसि गृध्रसदसि

सुपर्णसदसि नाकसदसि , इति ।

योऽग्निरप्सु सीदति हे इष्टके तद्वा त्वमासि । आरुणकेतुकचयने जानुदघ्नीमुत्तरवेदिमद्भिः पूरयित्वा तास्वयिश्चीयते । श्येनगृध्रसुपर्णाः पक्षिविशेषाः । तत्तदाकारेण स्थितोऽग्निः श्येनसदादिशब्दैरुच्यते । नाके स्वर्गे वर्तमानोऽग्निर्नाकसत् । तदग्निरूपेष्टके त्वमसीति योज्यम् ॥

मन्त्रेष्वप्सुपदादिपदानामग्न्याकारं [वाचि] त्वं दर्शयति—

“अप्सुपदसि श्येनसदसीत्याहैतद्वा अग्रे रूपं रूपेणैवाग्निमव रुन्धे ” [सं० का० ५ प्र० ३ अ० ११] इति ।

अग्न्याकारवाचिनां पदानां पाठेन योग्यरूपेण युक्तमग्निमेव प्राप्नोति अग्निरूपवाचिभिर्मन्त्रैरुपधेयत्वाद्विष्टका अप्यग्निरूपाणीत्येवोच्यन्ते ।

कल्पः—“पृथिव्यास्त्वा द्रविणे सादयामीति पञ्च द्रविणोदाः ” इति ।

पाठस्तु—

पृथिव्यास्त्वा द्रविणे सादयाम्यन्तरि-

क्षस्य त्वा द्रविणे सादयामि दिव-

स्त्वा द्रविणे सादयामि दिशां

त्वा द्रविणे सादयामि द्रवि-
णोदां त्वा द्रविणे सादयामि, इति ।

पृथिव्याः संवन्धि यद्रविणं धनं तस्मिन्द्रविणे त्वां सादयामि । एवमुत्तरत्र
योज्यम् । द्रविणप्रदां त्वामनुक्तविशेषेऽपि सर्वस्मिन्द्रविणे सादयामि ॥

मन्त्राणां तात्पर्यं दर्शयति—

“ पृथिव्यास्त्वा द्रविणे सादयामीत्याहेमानेवैताभिर्लोकान्द्रविणावतः
कुरुते ” [सं० का० ५ प्र० ३ अ० ११] इति ।

एताभिरेतन्मन्त्रमाध्याभिर्द्रविणोदाख्याभिः । द्रविणोदाशब्दयुक्तैर्मन्त्रैरुपधे-
यत्वाद्विणोदा इत्यासां नाम ।

कल्पः—“ प्राणं मे पाहीति पठायुष्याः ” इति ॥

पाठस्तु—

प्राणं मे पाट्यपानं मे पाहि व्यानं मे पाट्यायुर्मै
पाहि विश्वायुर्मै पाहि सर्वायुर्मै पाहि, इति ।

हे इष्टके मदीयां प्राणवृत्तिं पालय । एवं सर्वत्र । स्वकीयायुषः साकल्यं
विश्वशब्देनोच्यते । स्वसंवन्धिपुत्रायायुष्यं सर्वशब्देनोच्यते ॥

एतैर्मन्त्रैः साध्यमुपधानं विधत्ते—

“ आयुष्या उप दधात्यायुरवास्मिन्दधाति ” [सं० का० ५ प्र० ३ अ०
११] इति ।

आयुःशब्दोपेतैर्मन्त्रैरुपधेयत्वादता इष्टका आयुष्याः ।

कल्पः—“ अग्रे यत्ते परं हन्नामेत्यग्रेहृदयम् ” इति ॥

पाठस्तु—

अग्रे यत्ते परं हन्नाम तावेहि सः
रभावहे पाञ्चजन्येष्वप्येध्यग्रे, इति ।

हेऽग्रे हृदिनि यत्ते परमुत्कृष्टं नामानिष्टं पापं हन्तीति हृत्तेन नाम्ना युक्त-
स्त्वमेहि मत्समीपमागच्छ । तौ त्वं चाहं चेत्युभावावां मरभावहे संगती
कुर्वः । पाञ्चजनशब्दः संज्ञायां समस्तत्वादत्र चितिपञ्चकमाचष्टे । हेऽग्रे
त्वं पाञ्चजन्येष्वपि पञ्चचितिसंवन्धिषु सर्वेष्वपि स्थानेष्वेव्यवस्थितो भव ॥

मन्त्रस्य प्रथमपादे हृच्छब्दस्य तात्पर्यं दर्शयति—

• “ अग्रे यत्ते परं हन्नामेत्याहंतदा अग्रेः प्रियं धाम प्रियमेवास्य धामो-
पाऽऽप्नोति ”—[सं० का० ५ प्र० ३ अ० ११] इति ।

हृच्छब्दवाच्यं पापहारि स्वरूपं यत्तदेवाग्नेः प्रियं स्थानम् ॥

मध्यभागे सः रभावहा इत्यस्य तात्पर्यं दर्शयति—

“ तावेहि सः रभावहा इत्याह व्येवैनेन परि धत्ते ” [सं० का० ५ प्र० ३ अ० ११] इति ।

सहानुष्ठानप्रार्थने सत्य(त्ये)नेनाग्निना स्वस्य परिधानं प्रावरणं विशेषेण कृतं भवति ॥

तृतीयभागे पाञ्चजन्यशब्दार्थं दर्शयति—

“ पाञ्चजन्येष्वप्येध्यम् इत्याहैष वा अग्निः पाञ्चजन्यो यः पञ्चचितीकस्त-
स्यादेवमाह ” [सं० का० ५ प्र० ३ अ० ११] इति ।

कल्पः—“ यावा अयावा इति सप्तर्वच्याः ” इति ॥

पाठस्तु—

यावा अयावा एवा ऊमाः

सब्दः सगरः सुमेकः॥, इति ॥

यावायाः षट्शब्दा वसन्ताद्यनुवाचिनः । सुमेकशब्दः संवत्सराची । हे इष्टके त्वं तद्रूपाऽसीति योज्यम् ॥

एतन्मन्त्रसाध्यमुपधानं विधत्ते—

“ ऋतव्या उप दधात्येतद्वा ऋतूनां प्रियं धाम यदृतव्या ऋतूनामेव प्रियं धामाव रुन्धे सुमेक इत्याह संवत्सरो वै सुमेकः संवत्सरस्यैव प्रियं धामो-
पाऽऽप्नोति ” [सं० का० ५ प्र० ३ अ० ११] इति ।

एतद्यावादिशब्दानामृतुसंवन्धित्वात्तैरुपधेया इष्टका अपृतव्या इत्यु-
च्यन्ते ॥

अत्र विनियोगसंग्रहः—

भूयो भूयस्कृतः पञ्च पञ्चाप्स्वित्यग्निरूपकाः ।

पृथि पञ्च द्रविणोदाः प्राणमायुष्यकास्तु षट् ॥ १ ॥

अग्नेऽग्नेर्हृदयं प्रोक्तं यावाः सप्त ऋतव्यकाः ।

अनुवाके सप्तमेऽस्मिन्नेकोनत्रिंशदीरिताः ॥ २ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे चतुर्थप्रपाठके

सप्तमोऽनुवाकः ॥ ७ ॥

(इन्द्रतन्वास्त्रेष्टकाभिधानम्)

(अथ चतुर्थाष्टके चतुर्थप्रपाठकेऽष्टमोऽनुवाकः ।)

अग्निना विश्वाषाट्सूर्येण स्वराट्कृत्वा
 शचीपतिर्ऋषभेण त्वष्टा यज्ञेन मघवान्दक्षि-
 णया सुवर्गो मन्युना वृत्रहा सौहार्धेन तनूया
 अत्रेन गयः पृथिव्याऽमनोदृग्भिर्न्नादो वषट्-
 कारेण्यः साम्ना तनूपा विराजा ज्योतिष्मान्
 ब्रह्मणा सोमपा गोभिर्यज्ञं दाधार क्षत्रेण
 मनुष्यान्ध्वेन च रथेन च वज्रयुतुभिः प्रभुः
 संवत्सरेण परिभूस्तपसाऽनाधृष्टः सूर्यः सन्त-
 नूभिः (१) ॥

(अग्निकान्तपञ्चाशत् ।)

इति कृष्णयजुर्वेदीयतैत्तिरीयसंहितायां चतुर्थाष्टके
 चतुर्थप्रपाठकेऽष्टमोऽनुवाकः ॥ ८ ॥

(अथ चतुर्थाष्टके चतुर्थप्रपाठकेऽष्टमोऽनुवाकः ।)

अग्निना । विश्वाषाट् । सूर्येण । स्वराडिति
 स्व—राट् । कृत्वा । शचीपतिः । ऋषभेण ।
 त्वष्टा । यज्ञेन । मघवानिति मघ—वान् । दक्षिणया ।
 सुवर्ग इति सुवः—गः । मन्युना । वृत्रहेति वृत्र—
 हा । सौहार्धेन । तनूया इति तनू—याः । अत्रेन ।
 गयः । पृथिव्या । अमनोत् । ऋग्भिस्त्र्यंक्—भिः ।

अन्नाद इत्यन्न—अदः । वषट्कारेणेति वषट्—कारे-
 ण । ऋद्धः । साम्ना । तनूपा इति तनू—पाः ।
 विराजेति वि—राजा । ज्योतिष्मान् । ब्रह्मणा ।
 सोमपा इति सोम—पाः । गोभिः । यज्ञम् । दाधार ।
 क्षत्रेण । मनुष्यान् । अश्वेन । च । रथेन । च ।
 वज्री । ऋतुभिरित्यूतु—भिः । प्रभुरिति प्र—भुः ।
 संवत्सरेणेति सं—वत्सरेण । परिभूरिति परि—भूः ।
 तपसा । अनाधृष्ट इत्यना—धृष्टः । सूर्यः । सन् ।
 तनूभिः (१) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 चतुर्थप्रपाठकेऽष्टमोऽनुवाकः ॥ ८ ॥

(अथ चतुर्थकाण्डे चतुर्थप्रपाठकेऽष्टमोऽनुवाकः ।)

सप्तमेऽनुवाके भूषस्कृदाद्या इष्टका उक्ताः । अथाष्टम इन्द्रतन्वाख्या इष्टका
 उच्यन्ते ।

कल्पः—“ अग्निना विश्वापाडिति द्वाविंशतिमिन्द्रतनूः ” इति ॥
 पाठस्तु—

अग्निना विश्वाषाट्सूर्येण स्वराट्कृत्वा शची-
 पतिर्ऋषभेण त्वष्टा यज्ञेन मघवान्दक्षिण्या
 सुवर्गो मन्युना वृत्रहा सौहाद्येन तनूधा अन्नेन
 गयः पृथिव्याऽसनोदग्निभरन्नादो वषट्कारेणर्धः
 साम्ना तनूपा विराजा ज्योतिष्मान्ब्रह्मणा
 सोमपा गोभिर्यज्ञं दाधार क्षत्रेण मनुष्यान्-

श्वेन च रथेन च वज्रयुतुभिः प्रभुः संवत्सरेण
परिभूस्तपसाऽनाधृष्टः सूर्यः सन्तनूभिः । इति ॥

विश्वं सहते तत्पालनप्रयासमङ्गी करोतीति विश्वापाद् । अभिना सह विश्वापाज्य इन्द्रो हे इष्टके तद्रूपा त्वमसि । एवं सर्वत्र योज्यम् । सूर्येण सह स्वतो राजत इति स्वराडिन्द्रः । क्रत्वा ज्योतिष्टोमादिप्रौढकर्मणा सहितः शच्या देव्याः पतिरिन्द्रः । ऋषभेण वर्षित्रा धर्मेण सह त्वष्टा रूपादिन्द्रः । यज्ञेनालयेन पाकयज्ञेन सहितो मघवानन्नवानिन्द्रः । दक्षिण्या गवादिरूपा सुवर्गः स्वर्गलोकात्मक इन्द्रः । मन्युना क्रोधेन सह वृत्रहा शत्रुघातीन्द्रः । सुहृदो भावः सौहार्दं स्नेहातिशयस्तेन सहितस्तनूयाः शरीरधारीन्द्रः । अग्नेन सहितो गयो गृहविशेषरूप इन्द्रः । पृथिव्या सहासनोद्व्यादिदानं कृत्वा निन्द्रः । ऋग्भिर्मन्त्रविशेषैः सहितोऽन्नादो हविलक्षणस्यान्नस्य भोक्तेन्द्रः । वषट्कारेण हविष्पदानेन हेतुना सह ऋद्धः समृद्ध इन्द्रः । साम्रा गीयमानेन मन्त्रेण सह तनूपाः शरीरपालक इन्द्रः । विराजा दशाक्षरच्छन्दसा सह ज्योतिष्मान्प्रकाशवानिन्द्रः । ब्रह्मणा मुख्येन ऋत्विजा मन्त्रेण वा सह सोमपाः सोमपानस्य कर्तेन्द्रः । गोभिर्दक्षिणारूपाभिः सह यज्ञं दाधार यज्ञधारक इन्द्रः । क्षत्रेण राजा सह मनुष्यान्दाधारत्यनुवर्तते । तथा च मनुष्यधारक इन्द्रः । योऽयमश्वो यश्च रथस्ताभ्यामुभाभ्यां सह वज्री वज्रयुक्त इन्द्रः । ऋतुभिर्वसन्तादिभिः सह प्रभुः फलदानसमर्थ इन्द्रः । संवत्सरेण कालरूपेण सह परिभुः परितो व्याप्तवानिन्द्रः । तपसाऽशनवर्जनधनदानादिरूपेणानाधृष्टः केनाप्यतिरस्कृत इन्द्रः । तनूभिर्द्वादशमूर्तिभिः सह सूर्यः सन्सूर्यरूपो भूत्वेन्द्रो वर्तते । हे इष्टके तद्रूपा त्वमसि ॥

एतैर्मन्त्रैः साध्यमुपधानं विधत्ते—

“देवासुराः संयत्ता आसन्ते न व्यजयन्त स एता इन्द्रस्तनुरपश्यत्ता उपाधत्त ताभिर्व स तनुवमिन्द्रियं वीर्यमात्मन्प्रधत्त ततो देवा अभवन्पराऽसुरा यदिन्द्रतनुरूपदधाति तनुवमेव ताभिरिन्द्रियं वीर्यं यजमान आत्मन्धत्तेऽथो सेन्द्रमेवाग्निः सतनुं चिनुते भवत्यात्मना पराऽस्य भ्रातृव्यो भवति ” [सं० का० ५ प्र० ४ अ० १] इति ।

देवानामसुराणां च सहग्रामे प्राप्ते दुर्बला देवा विजयं न प्राप्ताः । तदानीं विजयाय स इन्द्र एतास्तनूनामिका इष्टका दृष्ट्वा तदुपधानेन शरीरपुष्टिभि-

न्द्रियपाटवं शौर्यपाटवं च धृतवान् । ततो देवानां जयोऽसुराणां पराभवश्चाऽऽसीत् । ततो यजमानोऽपीन्द्रतनूनामुपधानेन तथाविधो भवति । विश्वाषाडित्यादिशब्दा इन्द्रतनूविशेषवाचकाः । तद्युक्तैर्मन्त्रैरुपधेया इष्टका इन्द्रतनवः ॥

अत्र विनियोगसंग्रहः—

अग्नीन्द्रतनुनामानो द्वाविंशतिरितीरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे चतुर्थप्रपाठकेऽ-

ष्टमोऽनुवाकः ॥ ८ ॥

(अथ चतुर्थाष्टके चतुर्थप्रपाठके नवमोऽनुवाकः ।)

प्रजापतिर्मनसाऽन्धोऽच्छेतो धाता दीक्षा-
याँ सविता भृत्यां पूषा सोमक्रयण्यां वरुण
उपेन्द्रोऽसुरः क्रीयमाणो मित्रः क्रीतः शिपि-
विष्ट आसादितो नरंधिषः प्रोह्यमाणोऽधिप-
तिरागतः प्रजापतिः प्रणीयमानोऽग्निराग्नीध्रे
बृहस्पतिराग्नीध्रात्प्रणीयमान इन्द्रो हविर्धानेऽ-
दितिरासादितो विष्णुरुपावहियमाणोऽथर्वो-
पोत्तो यमोऽभिषुतोऽपूतपा आधूयमानो वायुः
पूयमानो मित्रः क्षीरश्रीर्मन्थी संकुश्रीर्विश्वदेव
उन्नीतो रुद्र आहुतो वायुरावृत्तो नृचक्षाः प्रति-
ख्यातो भक्ष आगतः पितॄणां नाराशंसोऽसुरा-
तः सिन्धुरवभृथमवप्रयन्त्समुद्रोऽवंगतः सलिलः
प्रप्लुतः सुवरुद्वचं गतः (१) ॥

प्रपा० ४ अनु० ९] कृष्णयजुर्वेदीयतैत्तिरीयसंहिता ।

३०२१

(यज्ञतन्वाह्येष्टकाभिधानम्)

(रुद्र एकविंशतिश्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
चतुर्थप्रपाठके नवमोऽनुवाकः ॥ ९ ॥

(अथ चतुर्थाष्टके चतुर्थप्रपाठके नवमोऽनुवाकः ।)

प्रजापतिरिति प्रजा—पतिः । मनसा । अन्यः ।
अच्छेत इत्यच्छ—इतः । धाता । दीक्षायां ।
सविता । भूयाम् । पूषा । सोमक्रयण्यामिति सोम—
क्रयण्याम् । वरुणः । उपनद्ध इत्युप—नद्धः ।
असुरः । क्रियमाणः । मित्रः । क्रीतः । शिपिविष्ट
इति शिपि—विष्टः । आसादित इत्या—सादितः ।
नरंविषः । प्रोह्यमाण इति प्र—उह्यमानः । अरिप-
तिरित्यधि—पतिः । आगत इत्या—गतः । प्रजाप-
तिरिति प्रजा—पतिः । प्रणीयमान इति प्र—नीय-
मानः । अग्निः । आग्नीध्र इत्याग्नि—इध्र । बृह-
स्पतिः । आग्नीध्रादित्याग्नि—इध्रात् । प्रणीयमान
इति प्र—नीयमानः । इन्द्रः । हविर्धान इति हविः—
धाने । अदितिः । आमादित इत्या—मादितः ।
विष्णुः । उपावहियमाण इत्युप—अवहियमाणः ।
अथर्वा । उपोत्त इत्युप—उत्तः । यमः । अमिषुत
इत्यमि—सुतः । अप्रतपा इत्यप्रत—पाः । आभू-

यमा॑न॒ इत्या॑—धू॒यमा॑नः । वा॒युः । पू॒यमा॑नः । मि॒त्रः ।
 क्षी॒रश्री॑रिति॒ क्षी॒र—श्रीः । म॒न्थी । स॒क्तुश्री॑रिति॒
 स॒क्तु—श्रीः । वै॒श्वदे॒व इति॑ वै॒श्व—दे॒वः । उ॒न्नीत॑
 इत्यु॒व—नी॒तः । रु॒द्रः । आहु॑त॒ इत्या॑—हु॒तः । वा॒युः ।
 आ॒वृत्त॑ इत्या॑—वृ॒त्तः । नृ॒चक्षा॑ इति॒ नृ—चक्षाः ।
 प्रति॑ख्यात॒ इति॑ प्रति॒—ख्या॒तः । भ॒क्षः । आ॒ग॒त॒
 इत्या॑—ग॒तः । पि॒तृणा॑म् । ना॒रा॒श॒सः । अ॒सुः ।
 आ॒त्तः । सि॒न्धुः । अ॒वभृ॑थमित्य॒व—भृ॑थम् । अ॒वप्र॑य-
 न्नित्य॒व—प्र॑यन् । स॒मु॒द्रः । अ॒व॒ग॒त॒ इत्य॒व—ग॒तः ।
 स॒ल॒लिः । प्र॒प्लु॑त॒ इति॑ प्र—प्लु॒तः । सु॒वः । उ॒द॒च॒मि-
 त्यु॒व—ऋ॒च॒म् । ग॒तः (१) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 चतुर्थप्रपाठके नवमोऽनुवाकः ॥ ९ ॥

(अथ चतुर्थकाण्डे चतुर्थप्रपाठके नवमोऽनुवाकः ।)

अष्टमेऽनुवाक इन्द्रतन्वाख्या इष्टका उक्ताः । अथ नवमे यज्ञतन्वाख्या
 इष्टका उच्यन्ते ।

कल्पः—“ प्रजापतिर्भनसाऽन्धोऽच्छेत इति त्रयस्त्रिंशतं यज्ञतनूः ” इति ॥
 पाठस्तु—

प्रजापतिर्भनसाऽन्धोऽच्छेतो धाता दीक्षायाः
 सविता भृथां पूषा सोमक्रयण्यां वरुण उपन-
 द्धोऽसुरः क्रीयमाणो मित्रः क्रीतः शिपिविष्ट

आसादितो नरंधिषः प्रोह्यमाणोऽधिपतिरागतः
 प्रजापतिः प्रणीयमानोऽग्निराग्नीध्रे बृहस्पति-
 राम्नोधात्प्रणीयमान इन्द्रो हविर्धानेऽदितिरा-
 सादितो विष्णुरुपावहियमाणोऽथर्वोपोतो य-
 मोऽभिषुतोऽपूतपा आभूयमानो वायुः पूय-
 मानो मित्रः क्षीरश्रीर्मन्थी सक्तुश्रीर्वैश्वदेव
 उन्नीतो रुद्र आहुतो वायुरावृत्तो नृचक्षाः
 प्रतिरूयातो भक्ष आगतः पितॄणां नाराश-
 सोऽसुरातः सिन्धुरवभृथमवप्रयन्त्समुद्रोऽवगतः
 सलिलः प्रप्लुतः सुवरुदृचं गतः ।, इति ।

अत्र संकल्पमारभ्य समाप्तिपर्यन्तं ये सोमयागास्ते यज्ञपुरुषस्य तनुवि-
 शेपाः । तद्रूपत्वमिष्टकानामुच्यते । यो यजमानोऽस्त्यसौ मनसाऽन्योऽन्नं तेन
 तद्धेतुर्यज्ञ उपलक्ष्यते, यज्ञमच्छेतः प्राप्तुं गतः, मनसा यज्ञं करिष्यामीति संक-
 ल्पितवानित्यर्थः । सोऽयं संकल्पदशमापन्नो यज्ञस्य विग्रहः प्रजापतिनामकः ।
 हे इष्टके तद्रूपा त्वमसि । दीक्षायां यो विग्रहो यज्ञसंबन्धी स धाता धातृमह-
 शमूर्तिः । हे इष्टके तद्रूपा त्वमसि ; एवं सर्वत्र योज्यम् । भूतिर्यज्ञभिक्षा तस्यां
 सवितृसमानमूर्तिर्यज्ञतनुः । सोमक्रयण्येकहायनी गौस्तस्यां पृषसमानो यज्ञवि-
 ग्रहः । उपनद्धो वस्त्रेण बद्धो यः सोमः स वरुणसमानशरीरो यज्ञपुरुषः ।
 क्रीयमाणो यः सोमः सोऽयमसुर इन्द्रसमानविग्रहः, शत्रूनस्यति क्षिपतीत्य-
 सुरः, असून्प्राणान्त्राति ददातीति वाऽसुरः । यः क्रीतः सोमः सोऽयं मित्र-
 समानविग्रहो यज्ञः । आसादितो यजमानस्योरो यः स्थापितः सोमः सोऽयं
 शिपिविष्टो विष्णुसमानविग्रहो यज्ञः । प्रोह्यमाणः शकटेन प्राग्वंशं प्रति नीय-
 मानो यः सोमः सोऽयं नरंधिषोऽग्निसमानविग्रहो यज्ञः, नरैर्यजमानैरधीयत
 आधीयत इति नरंधिषोऽग्निः । आगतः प्राग्वंश आसन्दीं प्रति समागतो यः
 सोमः सोऽयमधिपतिरधिकं पालको य आहवनीयस्तन्ममानविग्रहः । प्रणीय-
 मानः प्राग्वंशादाग्नीध्रं प्रति नीयमानो यः सोमः सोऽयं प्रजापतिममानवि-
 ग्रहः । आग्नीध्रेऽवस्थितो यः सोमः सोऽयमग्निसमानविग्रहः । आग्नीध्राद्धवि-
 धानं प्रति नीयमानो यः सोमः स बृहस्पतिममानविग्रहः । हविर्धाने प्रविष्ट
 इन्द्रसमानविग्रहः । आसादित आसन्त्यां स्थापितः सोमोऽदितिसमानविग्रहः ।

उपावहियमाणः शकटादधिषवणफलकस्थग्रावस्ववरोप्यमाणः सोमो विष्णुस-
मानविग्रहः । उपोत्तो वसतीवरीभिरद्भिः क्लेदितः सोमोऽथर्वाऽथर्वकृपिस-
मानविग्रहः । [अभिपुनश्चूर्णितः सोमो यमसमानविग्रहः ।] आधूयमानोऽ-
दाभ्यग्रहे सोमांशुभिश्चाल्यमानोऽपूतं मूत्राद्युपहतं देशं पाति शोपयति विशेषेण
शुद्धं करोतीत्यपूतपा आदित्यः । पृथमानो दशापवित्रेण शोध्यमानः सोमो
वायुर्वायुसमानविग्रहः । क्षीरश्रीर्मन्त्रावरुणग्रहे पयसा मिश्रितः सोमो मित्रस-
मानविग्रहः । सक्तुश्रीर्मन्थग्रहे सक्तुभिर्मिश्रितः सोमो मन्थी मन्थिग्रहदेवतारू-
पेन्द्रसमानविग्रहः । उज्जीतश्चमसेषु पूरितः सोमो वैश्वदेवो विश्वेदेवैः समानवि-
ग्रहः । आहुतो वह्नौ प्रक्षिप्तः सोमो रुद्रसमानविग्रहः । आवृत्तो भक्षार्थं सद्-
स्यानेतुं प्रतिनिवृत्तः सोमो वायुसमानविग्रहः । प्रतिख्यातो भक्षार्थमेवेक्षितः
सोमो नृचक्षा मनुष्यदृष्टिसमानविग्रहः । आगत आस्ये प्रवेशितः सोमो भक्षो
वैश्वानरसमानविग्रहः । भक्षयतीति व्युत्पत्त्या भक्षशब्दस्तद्वाची । नाराशंसो
भक्षितशेषः सन्पुनर्वसतीवरीभिराप्यायितः सोमः पितृसमानविग्रहः । आत्तोऽ-
वभृथगमनार्थं स्वीकृतः सोमोऽसुः प्राणदेवतासमानविग्रहः । अवभृथमवप्रयज्ञ-
वभृथकर्मार्थं मार्गं गच्छन्सोमः सिन्धुर्नदीदेवतासमानविग्रहः । अवगतोऽवभृथ-
प्रदेशं प्राप्तः सोमः समुद्रदेवतासमानविग्रहः । प्रमृतोजले प्रक्षिप्तः सोमो जलदे-
वतासमानविग्रहः । उद्वचमुत्तमामृचं समाप्तिरूपं गतः सोमः स्वर्गनिवासिदेव-
तासमानविग्रहः ॥

एतैर्मन्त्रैः साध्यमुपधानं विधत्ते—

“यज्ञो देवेभ्योऽपाकामत्तमवरुधं नाशकुवन्त एता यज्ञतनूरपश्यन्ता उपा-
दधत ताभिर्वै ते यज्ञमवारुन्धत यद्यज्ञतनूरुपदधाति यज्ञमेव ताभिर्यजमानोऽव
रुन्धे ” [सं० का० ५ प्र० ४ अ० १] इति ।

केनापि निमित्तेन देवेभ्योऽपरक्तो यज्ञोऽन्यत्रागच्छत् । तं यज्ञं देवा अव-
रोद्धुं नाशकुवन् । तदवरोधोपायत्वेन यज्ञतन्वारूपा इष्टका दृष्ट्वा ता उपधाय
यज्ञमवारुन्धत । ततो यजमानोऽपि यज्ञतनूर्भिर्यज्ञं प्राप्नोति । यज्ञतनुपतिपाद-
कशब्दयुक्तैर्मन्त्रैरुपधेया इष्टका यज्ञतनवः ॥

इष्टकासंख्यां विधत्ते—

“त्रयस्त्रिंशतमुप दधाति त्रयस्त्रिंशद्वै देवता देवता एवाव रुन्धेऽथो
सात्मानमेवाग्निं सतनुं चिनुते ” [सं० का० ५ प्र० ४ अ० १] इति ।

हविर्भाजां देवतानामियं संख्या त्रिंशत्रयश्चेति मन्त्रे समाम्नाता । अतः

प्रपा० ४ अनु० १०] कृष्णयजुर्वेदीयतैत्तिरीयसंहिता ।

३०२६

(नक्षत्रेष्टकमिधानम्)

संख्यया तावतीर्देवताः प्राप्नोति । अपि च तदुपधानेन सशरीरमेवाग्निं चित्त-
वान्भवति ॥

एतद्वेदनं प्रशंसति—

“ सात्माऽमुष्मिँल्लोके भवति य एवं वेद ” [सं० का० ५ प्र० ४ अ०
१] इति ॥

यदुक्तं सूत्रकारेण—“ ज्योतिष्मतीं त्वा सादयामीति द्वादश ज्योतिष्मतीः ”
इति, तदिदं विधत्ते—

“ ज्योतिष्मतीरूपं दधाति ज्योतिरेवास्मिन् दधात्येताभिर्वा अग्निश्चितो
ज्वलति ताभिरेवैनं समिन्ध उभयोरस्मै लोकयोर्ज्योतिर्भवति ” [सं० का०
५ प्र० ४ अ० १] इति ।

ज्योतिष्मतीशब्दयुक्तैर्धैरुपधेया इष्टका ज्योतिष्मत्यः । ते च मन्त्रा अर-
ण्यकाण्डे समाम्नाताः । तदुपधानेन ज्योतिः स्थापयति । किं चैताभिश्चितोऽग्निः
प्रज्वलति । अतस्ताभिरेवैनमग्निं दीपितवान्भवति । ततोऽस्मै यजमानायोभ-
योर्लोकयोर्ज्योतिः संपद्यते ॥

अत्र विनियोगसंग्रहः—

प्रजेति यज्ञतनवस्त्रयस्त्रिंशत्समीरिताः ॥

इति श्रीमत्सायणाचार्यविरचिते माववीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे चतुर्थप्रपाठके

नवमोऽनुवाकः ॥ ९ ॥

(अथ चतुर्थाष्टके चतुर्थप्रपाठके दशमोऽनुवाकः ।)

कृत्तिका नक्षत्रमग्निर्देवताऽग्ने रूचः स्थ
प्रजापतेर्धातुः सोमस्यर्चे त्वा रूचे त्वां युते
त्वां भासे त्वा ज्योतिषे त्वा रोहिणी नक्षत्रं
प्रजापतिर्देवता मृगशीर्षं नक्षत्रं सोमो देव-
ताऽऽर्द्रा नक्षत्रं रुद्रो देवता पुनर्वसू नक्षत्रम-
दितिर्देवता तिष्यो नक्षत्रं बृहस्पतिर्देवताऽऽ-

श्रेषा नक्षत्रं सर्पा देवता मघा नक्षत्रं पित-
 रो देवता फल्गुनी नक्षत्रम् (१) अर्यमा
 देवता फल्गुनी नक्षत्रं भगो देवता हस्तो नक्ष-
 त्रं सविता देवता चित्रा नक्षत्रमिन्द्रो देवता
 स्वाती नक्षत्रं वायुर्देवता विशाखे नक्षत्रमि-
 न्द्राग्नी देवताऽनूराधा नक्षत्रं मित्रो देवता रो-
 हिणी नक्षत्रमिन्द्रो देवता विचृतौ नक्षत्रं पित-
 रो देवताऽषाढा नक्षत्रमापो देवताऽषाढा नक्ष-
 त्रं विश्वे देवा देवता श्रौणा नक्षत्रं विष्णुर्देवता
 श्रविष्ठा नक्षत्रं वसवः (२) देवता शतभिष-
 ङ् नक्षत्रमिन्द्रो देवता प्रोष्ठपदा नक्षत्रमज एक-
 पादेवता प्रोष्ठपदा नक्षत्रमहिर्बुध्नियो देवता
 रेवती नक्षत्रं पूषा देवताऽश्वयुजौ नक्षत्रमश्विनौ
 देवताऽपभरणीर्नक्षत्रं यमो देवता पूर्णा पश्चा-
 द्यते देवा अदधुः (३) ।

(फल्गुनी नक्षत्रं वसवस्त्रयस्त्रिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 चतुर्थप्रपाठके दशमोऽनुवाकः ॥ १० ॥

(अथ चतुर्थाष्टके चतुर्थप्रपाठके दशमोऽनुवाकः ।)

कृत्तिकाः । नक्षत्रम् । अग्निः । देवता । अग्नेः ।

(नक्षत्रेष्टकाभिधानम्)

रुचः । स्थ । प्रजापतेरिति प्रजा—पतेः । धातुः ।
 सोमस्य । ऋचे । त्वा । रुचे । त्वा । युते । त्वा ।
 भासे । त्वा । ज्योतिषे । त्वा । रोहिणी । नक्षत्रम् ।
 प्रजापतिरिति प्रजा—पतिः । देवता । मृगशीर्षमिति
 मृग—शीर्षम् । नक्षत्रम् । सोमः । देवता । आर्द्रा ।
 नक्षत्रम् । रुद्रः । देवता । पुनर्वसू इति पुनः—वसू ।
 नक्षत्रम् । अदितिः । देवता । तिष्यः । नक्षत्रम् ।
 बृहस्पतिः । देवता । आश्लेषा इत्या—श्लेषाः । नक्ष-
 त्रम् । सर्पाः । देवता । मघाः । नक्षत्रम् । पितरः ।
 देवता । फल्गुनी इति । नक्षत्रम् (१) । अर्यमा ।
 देवता । फल्गुनी इति । नक्षत्रम् । भगः । देवता ।
 हस्तः । नक्षत्रम् । सविता । देवता । चित्रा । नक्ष-
 त्रम् । इन्द्रः । देवता । स्वाती । नक्षत्रम् ।
 वायुः । देवता । विशाखे इति वि-
 शाखे । नक्षत्रम् । इन्द्राग्नी इतीन्द्र—अग्नी ।
 देवता । अनुराधा इत्यनु—राधाः । नक्षत्रम् ।
 मित्रः । देवता । रोहिणी । नक्षत्रम् । इन्द्रः ।
 देवता । विचृताविति वि—चृता । नक्षत्रम् । पितरः ।
 देवता । अषाढाः । नक्षत्रम् । आपः । देवता ।
 अषाढाः । नक्षत्रम् । विश्वे । देवाः । देवता ।

श्रोणा । नक्षत्रम् । विष्णुः । देवता । श्रविष्ठाः ।
 नक्षत्रम् । वसवः (२) । देवता । शतभिषगिति
 शत—भिषक् । नक्षत्रम् । इन्द्रः । देवता । प्रोष्ठपदा
 इति प्रोष्ठ—पदाः । नक्षत्रम् । अजः । एकपादित्ये-
 क—पाद । देवता । प्रोष्ठपदा इति प्रोष्ठ—पदाः ।
 नक्षत्रम् । अहिः । बुध्नियः । देवता । रेवती । नक्ष-
 त्रम् । पूषा । देवता । अश्वयुजावित्यश्व—युजौ ।
 नक्षत्रम् । अश्विनौ । देवता । अपभरणीरित्यप—भ-
 रणीः । नक्षत्रम् । यमः । देवता । पूर्णा । पश्चात् ।
 यत् । ते । देवाः । अदधुः (३) ॥

इति कृष्णयजुर्वेदीयतैत्तिरीयसंहितापदपाठे चतुर्थष्टके

चतुर्थप्रपाठके दशमोऽनुवाकः ॥ १० ॥

(अथ चतुर्थकाण्डे चतुर्थप्रपाठके दशमोऽनुवाकः ।)

नवमेऽनुवाके यज्ञतन्वाख्या इष्टका उक्ताः । अथ दशमे नक्षत्रेष्टका
 उच्यन्ते ।

कल्पः—“ पूर्णा पश्चादिति पौर्णमासी पुरस्तादुपधाय कृत्तिका नक्षत्रमिति
 नक्षत्रेष्टकाः पुरस्तात्प्रतीचीरसंस्पृष्टाः पूर्वा पूर्वामुपधायपरामपरामा विशाखाभ्यां
 दक्षिणेन स्वयमातृणां रीतिं प्रतिपादयति, यत्ते देवा अदधुरित्यमावास्यां
 पश्चादुपधायान्वशिष्टानां पूर्वा पूर्वामाऽपभरणीभ्य उत्तरेण स्वयमातृणां रीतिं
 प्रतिपादयति, पौर्णमासीमन्तत ऋचे त्वा रुचे त्वेति सर्वासु नक्षत्रेष्टकास्व-
 नुपजति ” इति ।

येयं स्वयमातृण्येष्टका तस्याः पूर्वस्यां (वी) दिशमारभ्य प्रदक्षिणावृत्त्ये-

(नक्षत्रेष्टकाभिधानम्)

ष्टका उपदध्यात् । तत्र येष्टका पौर्णमास्याख्या पूर्वस्यां दिश्युपधेया तां सर्वा-
सामन्तत उपदध्यात् ॥

तत्र प्रथममष्टपाठस्तु—

कृत्तिका नक्षत्रमग्निर्देवताऽग्ने रुचः स्थ प्रजा-
पतेर्धातुः सोमस्यर्चे त्वा रुचे त्वा द्युते
त्वा भासे त्वा ज्योतिषे त्वा , इति ।

अम्बा कुला निततिनरित्यादिका ज्योतीरूपा या देवता दिव्या भासन्ते
ताः कृत्तिकाः । तासां समुदायरूपमेकं नक्षत्रं, तस्य च नक्षत्रस्याग्निर्देवता
स्वामित्वेन वर्तते । हे कृत्तिका यूयमग्नेः प्रजापतेर्धातुः सोमस्य च संबन्धिन्यो
रुचो दीप्तयः स्थ । प्रजापतेर्धातुश्च पालकत्वोत्पादकत्वाकारेण भेदः । उक्त-
देवतारूपे हे इष्टके, रुचे स्तुतिरूपमन्नसिद्ध्यर्थं त्वामुपदधामि । तथा रुचे
शारीस्कान्तिसिद्ध्यर्थं त्वामुपदधामि । द्युद्भाज्योतिःशब्दा अग्निसूर्यचन्द्राणां
दीप्तिवाचकाः । तत्तत्सिद्ध्यर्थं त्वामुपदधामि । एवमुत्तरेष्वपि नक्षत्रमन्त्रेषु
योजनीयम् ॥

द्वितीयनक्षत्रमन्त्रमारभ्य पदिशतिनक्षत्रमन्त्राणां पाठस्तु—

रोहिणी नक्षत्रं प्रजापतिर्देवता मृगशीर्षं नक्ष-
त्रं सोमो देवताऽऽर्द्रा नक्षत्रं रुद्रो देवता
पुनर्वसू नक्षत्रमदितिर्देवता तिष्यो नक्षत्रं बृह-
स्पतिर्देवताऽऽश्लेषा नक्षत्रं सर्पा देवता मघा
नक्षत्रं पितरो देवता फल्गुनी नक्षत्रमर्य-
मा देवता फल्गुनी नक्षत्रं भगो देवता हस्तो
नक्षत्रं सविता देवता चित्रा नक्षत्रमिन्द्रो
देवता स्वाती नक्षत्रं वायुर्देवता विशाखे नक्ष-
त्रमिन्द्राग्नी देवताऽनूराधा नक्षत्रं मित्रो देवता
रोहिणी नक्षत्रमिन्द्रो देवता विचृतौ नक्षत्रं
पितरो देवताऽषाढा नक्षत्रमापो देवताऽषाढा
नक्षत्रं विश्वे देवा देवता श्रौणा नक्षत्रं विष्णु-

देवता श्रविष्ठा नक्षत्रं वसवो देवता शतभि-
षङ् नक्षत्रमिन्द्रो देवता प्रोष्ठपदा नक्षत्रमज
एकपादेवता प्रोष्ठपदा नक्षत्रमहिर्बुध्नियो देवता
रेवती नक्षत्रं पूषा देवताऽश्वयुजौ नक्षत्रमश्विनौ
देवताऽपभरणीर्नक्षत्रं यमो देवता , इति ।

अत्र रोहिण्यादयो नक्षत्रविशेषा ज्योतिःशास्त्राभिज्ञेषु तदीयव्यवहाराभि-
ज्ञेषुच प्रसिद्धाः । तिष्यः पुष्यः । द्वितीया रोहिणी ज्येष्ठा । विचृतश (रूछ)-
ब्दो मूलवाची । ज्योतिर्मण्डलद्विरूपतायां द्विवचनम् । पितृशब्दोऽत्र निर्ऋ-
तिवाची । आधानेन पालनात्पितृत्वम् । श्रोणाशब्दः श्रवणवाची । श्रवि-
ष्ठाशब्दो धनिष्ठावाची । शतभिषङ् नक्षत्रस्य वरुणो देवता । स च परमैश्वर्य-
योगादिन्द्र इत्युच्यते । प्रोष्ठपदा भाद्रपदाः ॥

अथ पौर्णमास्यमावास्याभिधेययोरिष्टकयोर्यौ मन्त्रौ तयोः प्रतीके दर्शयति—

पूर्णा पश्चाद्यत्ते देवा अदधुः ॥, इति ॥

एतच्चोभयं तृतीयकाण्डस्य पञ्चमप्रपाठकादौ व्याख्यातम् ॥

एतैर्मन्त्रैः साध्यमुपधानं विधत्ते—

“ नक्षत्रेष्टका उप दधात्येतानि वै दिवो ज्योतीःपि तान्येवाव रुध्ये ”
[सं० का० ५ प्र० ४ अ० १] इति ।

नक्षत्रशब्दोपेतैर्मन्त्रैरुपधेया इष्टका नक्षत्रेष्टकाः । यानि कृत्तिकादीनि द्युलो-
कसंबन्धीनि ज्योतीःपि अतस्तदु (नेनो) पधानेन तान्येव प्राप्नोति ॥

प्रकारान्तरेण प्रशंसति—

“ सुकृतां वा एतानि ज्योतीःपि यन्नक्षत्राणि तान्येवाऽऽप्नोत्यथो अनू-
काशमेवैतानि ज्योतीःपि कुरुते सुवर्गस्य लोकस्यानुख्यात्यै ” [सं० का० ५
प्र० ४ अ० १] इति ।

ये शोभनं शास्त्रविहितं पुण्यं कर्म कुर्वन्ति ते सुकृतिनः । तेषामेतानि दिवि
दृश्यमानानि नक्षत्ररूपाणि ज्योतीःपि । ते हि पुण्यकृतः स्वर्गे गत्वा भास-
मानविग्रहास्तान्याप्नुवन्ति । अत एव तदुपधानेन तदीयानि ज्योतीःपि प्रःप्नु-
वन्ति । अपि चैतानि नक्षत्रज्योतीःप्यनु तेनोपधानेन किञ्चित्प्रकाशं करोति । स
च प्रकाशः स्वर्गलोकाविर्भावाय संपद्यते ॥

अथोपधाने कञ्चिद्विशेषं विधत्ते—

(ऋतव्याख्येष्टकमिधानम्)

“ यत्संस्पृष्टा उप दध्यादृष्यै लोकमपि दध्यादवर्षुकः पर्जन्यः स्याद-
संस्पृष्टा उप दधाति वृष्ट्या एव लोकं करोति वर्षुकः पर्जन्यो भवति ” [सं०
का० ५ प्र० ४ अ० १] इति ।

इष्टकानां परस्परं स्पर्शं सति वृष्टेः स्थानस्याऽऽच्छादितत्वात्पर्जन्यो वृष्टि-
हितो भवति । असंस्पर्शं तु तच्छिद्रस्य वृष्टिस्थानत्वान्मेघो वर्षणशीलो भवति॥
उपधाने विशेषान्तरं विधत्ते—

“ पुरस्तादन्याः प्रतीचीरुप दधाति पश्चादन्याः प्राचीस्तस्मात्प्राचीनानि
च प्रतीचीनानि च नक्षत्राण्या वर्तन्ते ” [सं० का० ५ प्र० ४ अ० १] इति ।

स्वयमातृणाया दक्षिणभागे पूर्वा दिशमारभ्य प्रत्यगवसानाः कृत्तिका-
दिविशाखान्ता इष्टका उपदध्यात् । अनूराधाद्यपभरण्यन्ता इष्टकाः स्वयमा-
तृणाया उत्तरभागे प्रतीचीं दिशमारभ्य प्रागवसाना उपदध्यात् । स्वयमा-
तृणाया दक्षिणोत्तरभागस्थितयोः पङ्क्त्योर्मध्ये पश्चिमायां दिशि समरूपेणा-
मावास्याख्यामिष्टकामुपदध्यात् । स्वयमातृणाया दक्षिणोत्तरभागस्थितयोः
पङ्क्त्योर्मध्ये पूर्वस्यां दिशि समरूपेण पौर्णमास्याख्यामिष्टकामुपदध्यात् । यस्मा-
देवं तस्माच्छोकेऽपि नक्षत्राणि गोलकस्यापि दक्षिणे भागे पश्चिमाभिमुखानि,
उत्तरभागे तु प्राङ्मुखानित्येवमावर्तन्ते ॥

अत्र विनियोगसंग्रहः—

कृत्ति नक्षत्रेष्टकाः स्युः सप्तविंशतिरीरिताः ।

ऋचे त्वा सर्वशेषः स्यात्पूर्णां यत्त इति द्वयम् ॥ १ ॥

इति श्रीमत्मायणाचार्यविरचिते मावकीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे चतुर्थप्रपाठके

दशमोऽनुवाकः ॥ १० ॥

(अथ चतुर्थाष्टके चतुर्थप्रपाठक एतादृशोऽनुवाकः ।)

मधुश्च माधवश्च वासन्तिकावृतं शुक्रश्च
शुचिश्च ग्रैष्मावृतं नभश्च नभस्यश्च वार्षिका-
वृतं इषश्चेर्जश्च शारदावृतं सहश्च सहस्यश्च

हैमन्तिकावृत् तपश्च तपस्यश्च शैशिरावृत्
 अग्नेरन्तश्लेषोऽसि कल्पेतां द्यावापृथिवी कल्प-
 न्तामाप ओषधीः कल्पन्तामग्नयः पृथङ्मम-
 ज्यैष्ठ्याय सव्रताः (१) । येऽग्नयः समन-
 सोऽन्तरा द्यावापृथिवी शैशिरावृत् अभि
 कल्पमाना इन्द्रमिव देवा अभि सं विशन्तु
 संयच्च प्रचेताश्चाग्नेः सोमस्य सूर्यस्योग्रा च
 भीमा च पितॄणां यमस्येन्द्रस्य ध्रुवा च पृथिवी
 च देवस्य सवितुर्मरुतां वरुणस्य धर्त्री च
 धरित्री च मित्रावरुणयोर्मित्रस्य धातुः प्राची
 च प्रतीची च वसूनां रुद्राणाम् (२) आ-
 दित्यानां ते तेऽधिपतयस्तेभ्यो नमस्ते नो
 मृडयन्तु ते यं द्विष्मो यश्च नो द्वेष्टि तं वो
 जम्भे दधामि सहस्रस्य प्रमा अंसि सहस्रस्य
 प्रतिमा अंसि सहस्रस्य विमा अंसि सहस्र-
 स्योन्मा अंसि साहस्रोऽसि सहस्राय त्वेमा
 मे अग्न इष्टका धेनवः सन्त्वेका च शतं च
 सहस्रं चायुतं च (३) नियुतं च प्रयुतं
 चार्बुदं च न्यर्बुदं च समुद्रश्च मध्यं चान्तश्च
 परार्धश्चेमा मे अग्न इष्टका धेनवः सन्तु षष्टिः

(ऋतव्याह्वयेष्टकमिधानम्)

सहस्रमयुतमक्षीयमाणा ऋतस्थाः स्थर्तावृधो
घृतश्रुतो मधुश्चुत ऊर्जस्वतीः स्वधाविनीस्ता
मे अग्न इष्टंका धेनवः सन्तु विराजो नाम
कामदुवा अमुत्रामुष्मिल्लोके (४) ॥

(सव्रता रुद्राणामयुतं च पञ्चचत्वारिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
चतुर्थप्रपाठक एकादशोऽनुवाकः ॥ ११ ॥

(अथ चतुर्थाष्टके चतुर्थप्रपाठक एकादशोऽनुवाकः ।)

मधुः । च । माधवः । च । वासन्तिकौ । ऋतू
इति । शुक्रः । च । शुचिः । च । ग्रैष्मौ । ऋतू
इति । नभः । च । नभस्यः । च । वार्षिकौ । ऋतू
इति । इषः । च । ऊर्जः । च । शार्दौ । ऋतू इति ।
सहः । च । सहस्यः । च । हैमन्तिकौ । ऋतू इति ।
तपः । च । तपस्यः । च । शैशिरौ । ऋतू इति ।
अग्नेः । अन्तःश्लेष इत्यन्तः—श्लेषः । अग्नि ।
कल्पेताम् । द्यावापृथिवी इति द्यावा—पृथिवी ।
कल्पन्ताम् । आपः । ओषधीः । कल्पन्ताम् । अ-
भ्यः । पृथक् । मम । ज्यैष्ठ्याय । सव्रता इति स—
व्रताः (१) । ये । अग्नयः । समनस इति स—म-
नसः । अन्तरा । द्यावापृथिवी इति द्यावा—पृथिवी ।

शै॒शि॒रौ । ऋ॒तू इति॑ । अ॒भी॒तिं । क॒ल्प॑मा॒नाः ।
 इ॒न्द्रं॒म् । इ॒व । दे॒वाः । अ॒भि । स॒मि॒तिं । वि॒श॒न्तु ।
 सं॒य॒दि॒तिं सं—यत् । च । प्र॒चे॒ता इति॑ प्र—चे॒ताः ।
 च । अ॒ग्नेः । सोम॑स्य । सू॒र्य॑स्य । उ॒ग्रा । च । भी॒मा । च ।
 पि॒तृ॒णा॒म् । य॒म॑स्य । इ॒न्द्र॑स्य । ध्रु॒वा । च । पृ॒थि॒वी । च ।
 दे॒व॑स्य । स॒वि॒तुः । म॒रु॒ता॒म् । व॒रु॑णस्य । ध॒र्त्री । च ।
 ध॒रि॒त्री । च । मि॒त्राव॑रु॒णयो॑रिति॒ मि॒त्रा—व॑रु॒णयोः ।
 मि॒त्र॑स्य । धा॒तुः । प्रा॒ची । च । प्र॒ती॒ची । च । व॒सू॒-
 ना॒म् । रु॒द्रा॒णा॒म् (२) । आ॒दि॒त्या॒ना॒म् । ते । ते ।
 अ॒धि॒प॒तय॑ इत्य॒धि—प॒तयः॑ । ते॒भ्यः । नमः॑ । ते ।
 नः । मृ॒ड॒य॒न्तु । ते । य॒म् । द्वि॒ष्मः । यः । च । नः॑
 द्वेष्टि॑ । त॒म् । वः । ज॒म्भे॑ । द॒धामि॑ । स॒ह॒स्र॑स्य ।
 प्र॒मे॒तिं प्र—मा । अ॒सि । स॒ह॒स्र॑स्य । प्र॒ति॒मे॒तिं प्र॒ति—
 मा । अ॒सि । स॒ह॒स्र॑स्य । वि॒मे॒तिं वि—मा । अ॒सि ।
 स॒ह॒स्र॑स्य । उ॒न्मे॒त्यु॒व—मा । अ॒सि । सा॒ह॒स्रः । अ॒सि ।
 स॒ह॒स्रा॑य । त्वा । इ॒माः । मे । अ॒ग्ने । इष्ट॑काः । धे॒-
 न॒वः । स॒न्तु । ए॒का । च । श॒त॒म् । च । स॒ह॒स्र॑म् ।
 च । अ॒यु॒त॒म् । च (३) । नि॒यु॒त॒मि॒तिं नि—यु॒-
 त॒म् । च । प्र॒यु॒त॒मि॒तिं प्र—यु॒त॒म् । च । अ॒र्बु॑द॒म् ।
 च । न्य॑र्बु॒द॒मि॒ति नि—अ॒र्बु॑द॒म् । च । स॒मु॒द्रः । च ।

(ऋतव्याख्येष्टकाभिधानम्)

मध्यम् । च । अन्तः । च । परार्ध इति पर—अर्धः ।
च । इमाः । मे । अग्ने । इष्टकाः । धेनवः । सन्तु ।
षष्टिः । सहस्रम् । अयुतम् । अक्षीयमाणाः । ऋत-
स्था इत्यृत—स्थाः । स्थ । ऋतावृथ इत्यृत—वृथः ।
घृतश्रुत इति घृत—श्रुतः । मधुश्रुत इति मधु—
श्रुतः । ऊर्जस्वतीः । स्वधाविनीरिति स्वधा—विनीः ।
ताः । मे । अग्ने । इष्टकाः । धेनवः । सन्तु । विराज
इति वि—राजः । नाम । कामदुघा इति काम—दु-
घाः । अमुत्र । अमुष्मिन् । लोके (४) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
चतुर्थप्रपाठक एकादशोऽनुवाकः ॥ ११ ॥

(अथ चतुर्थकाण्डे चतुर्थप्रपाठक एकादशोऽनुवाकः ।)

दशमेऽनुवाके नक्षत्रेष्टका उक्ताः । अथैकादश ऋतव्याख्या इष्टका उच्यन्ते ।
कल्पः—“ मधुश्च माधवश्चेति द्वे ऋतव्ये समानतया द्वे देवते ” इति ॥
पाठस्तु—

मधुश्च माधवश्च वासन्तिकावृतू , इति ।

मधुश्चैत्रो मासः । माधवो वैशाखो मासः । तावुभौ वसन्तसंवन्धिनावृत्त्व-
वयवौ । यद्यप्येता द्वौ मन्त्रौ तथाऽपि सहपठितत्वात्तया देवतयेति शेषं सकृ-
देवोच्चार्य द्वे इष्टके प्रथमचित्तावुपदध्यात् ।

कल्पः—“ शुक्रश्च शुचिश्चेति द्वे ऋतव्ये समानतया द्वे देवते ” इति ॥

पाठस्तु—

शुक्रश्च शुचिश्च ग्रैष्मावृतू , इति ।

शुक्रो ज्येष्ठः । शुचिराषाढः । तावुभौ ग्रीष्मसंबन्धिनावृत्त्वयवौ । एतेन मन्त्रेण द्वितीयस्यां चितौ द्वे उपदध्यात् ।

कल्पः—“नभश्च नभस्यश्चेति चतस्र ऋतव्या द्वे द्वे समानतया देवते” इति॥
पाठस्तु—

नभश्च नभस्यश्च वार्षिकावृत्तू
इषश्चोर्जेश्च शारदावृत्तू , इति ।

नभः श्रावणः । नभस्यो भाद्रपदः । तावुभौ वर्षाणां संबन्धिनावृत्त्वयवौ ।
इष आश्वयुजः । ऊर्जः कार्तिकः । तावुभौ शरत्संबन्धिनावृत्त्वयवौ । एतन्म-
न्त्रसाध्याश्चतस्र इष्टका मध्यमचितावुपदध्यात् ।

कल्पः—“सहश्च सहस्यश्चेति द्वे ऋतव्ये समानतया [द्वे] देवते ” इति ॥
पाठस्तु—

सहश्च सहस्यश्च हैमन्तिकावृत्तू , इति ।

सहो मार्गशीर्षः । सहस्यः पौषः । तावुभौ हैमन्तसंबन्धिनावृत्त्वयवौ ।
एतन्मन्त्रसाध्ये द्वे इष्टके चतुर्थ्यां चितावुपदध्यात् ।

कल्पः—“तपश्च तपस्यश्चेति द्वे ऋतव्ये समानतया द्वे देवते ” इति ॥
पाठस्तु—

तपश्च तपस्यश्च शैशिरावृत्तू , इति ।

तपो माघः । तपस्यः फाल्गुनः । एतावुभौ शिशिरसंबन्धिनावृत्त्वयवौ ।
एतन्मन्त्रसाध्ये द्वे इष्टके पञ्चम्यां चितावुपदध्यात् ॥

अथ सर्वेष्वप्यनुषङ्गनीयं मन्त्रशेषमाह—

अग्नेरन्तश्श्लेषोऽसि कल्पेतां द्यावापृथिवी कल्प-
न्तामाप ओषधीः कल्पन्तामग्नयः पृथङ्मम
ज्यैष्ठ्याय सव्रताः । येऽग्नयः समनसोऽ-
न्तरा द्यावापृथिवी शैशिरावृत्तू अभि कल्प-
माना इन्द्रमिव देवा अभि सं विशन्तु, इति ।

हे ऋतुविशेष त्वं चीयमानस्याग्नेरन्तःश्लेषोऽसि । यथा कुड्यस्यान्तर्दा-
ह्यर्थं काष्ठपाषाणादयः श्लिष्यन्ते तद्वन्ममाग्निं चिन्वतो यजमानस्य ज्यैष्ठ्या-
योत्कृपार्थमपि द्यावापृथिव्यौ कल्पेतां स्वोचितमुपकारं संपादयताम् । समानं

(ऋतव्याख्येष्टकाभिधानम्)

व्रतं कर्म येषां ते सव्रता एकस्मिन्कर्मण्यवस्थिता आहवनीयाद्यग्नयोऽपि पृथ-
कल्पन्तां स्वस्वोचितव्यापारं संपादयन्तु । किंच द्यावापृथिवी अन्तरा द्यावा-
पृथिव्योर्मध्ये वर्तमानाः समनस एकमनस्का येऽग्नयस्ते सर्वेऽपि शिशिरसंब-
न्धिनाटृत्ववयवावभिकल्पमानाः सर्वतः संपादयन्त एतत्कर्माभिसंविशन्तु ।
इन्द्रमिव देवा यथाऽन्ये सर्वे देवा इन्द्रमभितः सेवन्ते तद्वत् । हे इष्टक ईदृशतु-
स्वरूपां त्वामुपदधामीति तात्पर्यार्थः । यदा वसन्ताद्यृतुमन्त्रशेषत्वेनायं पथ्यते
तदानीं शैशिराटृत्वं शैशिरसमानौ वासन्तिकाटृत्वं इत्याद्यर्थो व्याख्येयः ॥

एतन्मन्त्रसाध्यमुपधानं विधत्ते—

“ ऋतव्या उप दधात्यृतूनां कृष्यै द्वंद्वमुप दधाति तस्माद्वंद्वमृतवः ” [सं०
का० ५ प्र० ४ अ० २] इति ।

यस्मादिष्टकयोर्द्वंद्वमुपधीयते तस्मान्मासयोर्द्वयमृतुस्वरूपं भवति ॥

मध्यमचितौ चतुष्टयोपधानं विधत्ते—

“ अथृतेव वा एषा यन्मध्यमा चितिरन्तरिक्षमिव वा एषा द्वंद्वमन्यासु
चितीपूष दधाति चतस्रो मध्ये धृत्यै ” [सं० का० ५ प्र० ४ अ० २] इति ।

यैषा मध्यमा चितिः सेयं भूमिं न स्पृशति, नापि दिवं, तस्मादियमधृ-
तेवाऽऽधाररहितेव तिष्ठति । अत एवान्तरिक्षसमाना । तस्मादन्यासु चितीषु
द्वंद्वमात्रोपधानेऽप्यस्यां चितौ धारणार्थं चतस्र उपदध्यात् ॥

अथ सर्वतव्याः सामान्येन प्रशंसति—

“ अन्तःश्लेषणं वा एताश्चितीनां यदृतव्या यदृतव्या उपदधाति चितीनां
विधृत्यै ” [सं० का० ५ प्र० ४ अ० २] इति ।

यथा कुड्यादेर्दृढधारणाय पाषाणायन्तःश्लेषणं तथा चितीनां दृढधार-
णाय ऋतव्या उपदध्यात् ॥

एतासामृतव्यानामुपरि शैवालस्योपधानं विधत्ते—

“ अवकामनूप दधात्येषा वा अग्रेयोनिः सयोनिमेवाग्निं चिनुते ” [सं०
का० ५ प्र० ४ अ० २] इति ।

उदकजन्यां शैवालापरपर्यायामवकामुपर्युपदध्यात् । आपो ह्यग्नेः स्थानं,
“स निलायत सोऽपः प्राविशन्” इति श्रुत्यन्तर्गतम् । अवका च जलस्य
कार्यत्वाज्जलवदग्रेयोनिः । अतस्तदुपधानेन सयोनिमेवाग्निं चितवान्भवति ॥

प्रकारान्तरेणावकासहिता ऋतव्यास्तद्वेदनं च प्रशंसति—

* आदर्शमुत्तरेण “ मन्त्रविशेषत्वेन ” इति पाठः । स प्रागादिकः ।

“ उवाच ह विश्वामित्रोऽदादित्स ब्रह्मणाऽन्नं यस्यैता उपधीयन्तै य उ चेना एवं वेदादिति ” [सं० का० ५ प्र० ४ अ० २] इति ।

यस्य यजमानस्यावकायुक्ता ऋतव्या उपधीयन्ते, योऽप्येता जानाति स उपधाता ज्ञाता च ब्रह्मणा मुख्यया ब्राह्मणवृत्त्याऽन्नमदादित्सर्वथाऽप्यन्नं भक्ष-
यत्येवेति विश्वामित्रः स हायमुवाच । तस्मादेताः स्तुत्या इत्यर्थः ।

कल्पः—“ अथ यो न प्रतितिष्ठेत्स क्रतुमारभमाण एकचित्तीकमेव चिन्वीत संयच्च प्रचेताश्चेति पञ्च नानामन्त्रा उत्तरवेद्यामुपदध्यात् ” इति ।

तत्र प्रथमेष्टकामन्त्रमाह—

संयच्च प्रचेताश्चाग्नेः सोमस्य सूर्यस्य , इति ।

अग्निसोमसूर्याणां संयत्संयमनकारणं यदस्ति, प्रचेताः प्रकाशज्ञानहेतुश्च योऽस्ति, हे इष्टके तदुभयरूपा त्वमसि ॥

अथ द्वितीयेष्टकामन्त्रमाह—

उग्रा च भीमा च पितृणां यमस्येन्द्रस्य , इति ।

पित्रादीनां येयमुग्रा ताडनादिशक्तिर्या च भीमा भयंकरशक्तिस्तदुभयरूपा त्वमसि ॥

अथ तृतीयेष्टकामन्त्रमाह—

ध्रुवा च पृथिवी च देवस्य

सवितुर्मरुतां वरुणस्य , इति ।

सवित्रादीनां या ध्रुवा स्थिरा शक्तिर्या च पृथिवी विस्तीर्णा शक्तिस्तदु-
भयरूपा त्वमसि ॥

अथ चतुर्थेष्टकामन्त्रमाह—

धर्त्री च धरित्री च मित्राव-

रुणयोर्मित्रस्य धातुः , इति ।

मित्रावरुणादीनां या धारणशक्तिर्या च परंप्रेरणारूपा धारयितृत्वशक्तिस्त-
दुभयरूपा त्वमसि ॥

अथ पञ्चमेष्टकामन्त्रमाह—

प्राची च प्रतीची च वसूनाः

रुद्राणामादित्यानाम् , इति ।

(ऋतव्याख्येष्टकमिधानम्)

वस्वादीनां प्राग्वर्तिनी या शक्तिर्या च प्रतीचीदि (त्यग्दि) ग्वर्तिनी तयो हि दिशोः सर्वे प्राणिन एतदाज्ञामनुसृत्यैव वर्तन्ते । हे इष्टके तथाविध-
शक्तिरूपा त्वमसि ॥

अथ सर्वेष्वप्यनुपञ्जनीयं मन्त्रशेषमाह—

ते तेऽधिपतयस्तभ्यो नमस्ते नो मृड-
यन्तु ते यं द्विष्मो यश्च नो द्वेष्टि
तं वो जम्भे दधामि , इति ।

तेऽग्निसोमादयस्तत्तन्मन्त्रोक्ता देवा हे इष्टके ते तवाधिकं पालयितारः ।
तेभ्यो नम इत्यादिकं तु पञ्चचोडामन्त्रव्याख्येयम् ॥

ता एता इष्टकाः पष्ठचितौ विधातुमादौ पष्ठीं चितिं विधत्ते—

“ संवत्सरो वा एतं प्रतिष्ठाप्ये नुदते योऽग्निं चित्वा न प्रतितिष्ठति पञ्च
पूर्वाश्रितयो भवन्त्यथ पष्ठीं चितिं चिनुते पङ्क्ता ऋतवः संवत्सर ऋतुष्वेव
संवत्सरे प्रति तिष्ठति ” [सं० का० ५ प्र० ४ अ० २] इति ।

यो यजमानः पूर्वोक्तप्रकारेण पञ्चचितीकमग्निं चित्वाऽप्युत्तरकत्वनुष्ठानाय
द्रव्यादिसंपत्तिरूपां प्रतिष्ठां न प्राप्नोति, एतं यजमानं संवत्सराभिमानो देवः
प्रतिष्ठाया अपनुदते । तथा सति याः पूर्वाः पञ्च चितय आमंस्ताभिः प्रति-
ष्ठाया अलाभात्तदपेक्षया येयं चितिः पष्ठी तां चिनुयान् । पदमंख्यया बुद्धिस्था
ऋतवः । तद्वारा संवत्सरे प्रतितिष्ठति ॥

पष्ठीं चितिं विधाय तत्र संयचेत्यादिमन्त्रसाध्यमुपधानं विधत्ते—

“ एता वा अधिपत्नीर्नामेष्टका यस्यैता उपधीयन्तेऽधिपतिरेव समानानां
भवति ” [सं० का० ५ प्र० ४ अ० २] इति ।

अधिपतिशब्दयुक्तैर्मन्त्रैरुपधेया इष्टका अधिपत्न्यः । तदुपधानेन स्वसमा-
नानां पुरुषाणां स्वयमधिपतिर्भवति ॥

उपधानकाले ध्यानविशेषं विधत्ते—

“यं द्विष्यात्तमुपधत्तव्यायेदेताभ्य एवैनं देवताभ्य आ वृथति ताजगार्ति-
मार्छति ” [सं० का० ५ प्र० ४ अ० २] इति ।

• एतद्वाक्यं पञ्चचोडाब्राह्मणव्याख्येयम् ।

कल्पः—“ सहस्रस्य प्रमा असीति सहस्रेण हिरण्यशल्कैरुध्वस्तिष्ठन्प्रति-
दिशमग्निं प्रोक्षति ” इति ॥

+ ख. पुस्तके ‘ ऊर्ध्वं तिष्ठति पाटो भवितुं युक्तः । ’ इति विवर्णिका ।

१ क. घ. ट. ‘अमा’ । २ ख. घ. ड. च. ‘दीर्घात्’ । ३ क. घ. ट. ‘विश’ ।

पाठस्तु—

सहस्रस्य प्रमा असि सहस्रस्य प्रतिमा
असि सहस्रस्य विमा असि सहस्रस्योन्मा
असि साहस्रोऽसि सहस्राय त्वा , इति ।

हे इष्टके प्राच्यां दिशीष्टकासहस्रस्य प्रमा तुल्याऽसि । एवं दक्षिणस्यां दिशि सहस्रस्य प्रतिमा तुल्याऽसि । तथा पश्चिमायां दिशि सहस्रस्य विमा तुल्याऽसि । तथोत्तरस्यां दिशि सहस्रस्योन्मा तुल्याऽसि । हे चित्याग्रे त्वमूर्ध्वार्थां दिशि सहस्रसंबन्धयसि । अतः सहस्राय सहस्रसंख्याकफलसिद्ध्यर्थं त्वां प्रोक्षामि ॥

एतन्मन्त्रसाध्यं प्रोक्षणं विधत्ते—

“ अङ्गिरसः सुवर्गं लोकं यन्तो या यज्ञस्य निष्कृतिरामीत्तामृषिभ्यः प्रत्यौहन्तद्द्विरण्यमभवद्यद्द्विरण्यशल्कैः प्रोक्षति यज्ञस्य निष्कृत्या अथो भेषज-भेषास्मै करोत्यथो रूपेणैवैनं समर्धयत्यथो हिरण्यज्योतिषैव सुवर्गं लोकमेति” [सं० का० ५ प्र० ४ अ० २] इति ।

अङ्गिरसो महर्षयः कर्मानुष्ठायिनो यदा स्वर्गं गतास्तदानीं यज्ञस्य यन्मूल्यं स्वाधीनत्वकारणसाधनद्रव्यं तदप्येभ्य ऋषिभ्यः प्रददुः । तच्च द्रव्यं हिरण्यमभवत् । ततो हिरण्यशल्कैर्हस्ताद्धृतैः सह प्रोक्षणं यत्तन्मूल्यदानेन यज्ञनिष्क्रयार्थं संपद्यते । अपि च वैकल्यपरिहाररूपं भेषजमग्न्यर्थं संपादयति । अपि च हिरण्यसंबन्धादेनमग्निं रूपसमृद्धं करोति । अत एवान्यत्राऽऽम्नातम्— “ यथा ह वै योषा सुवर्णं हिरण्यं पेशलं विभ्रती रूपाण्यास्ते ” इति । अपि चायं यजमानो हिरण्यरूपेणैव ज्योतिषा मार्गं दृष्ट्वा स्वर्गं प्राप्नोति ॥

तस्मिन्प्रोक्षणे सहस्रस्य प्रमेत्यादिमन्त्रं विनियुक्ते—

“ साहस्रवता प्रोक्षति साहस्रः प्रजापतिः प्रजापतेराप्त्यै ” [सं० का० ५ प्र० ४ अ० २] इति ।

साहस्रोऽसित्वेवं साहस्रशब्दो यस्मिन्प्रोक्षणमन्त्रसंघेऽस्ति सोऽयं साहस्रवान् । प्रजापतिश्च सहस्रसंख्याकजगदुत्पादकत्वात्साहस्रः । अतोऽयं मन्त्रः प्रजापतिप्राप्तये भवति ।

कल्पः—“ इमा मे अग्न इष्टका धेनवः सन्तिवतीष्टका धेनूर्यजमानः कुरुते ” इति ॥

पाठस्तु—

(ऋतव्याख्येष्टकाभिधानम्)

इमा मे अग्र इष्टका धेनवः सन्त्वेका च शतं
च सहस्रं चायुतं च नियुतं च प्रयुतं चार्बुदं
च न्यर्बुदं च समुद्रश्च मध्यं चान्तश्च परार्थ-
श्चेमा मे अग्र इष्टका धेनवः सन्तु षष्टिः सह-
स्रमयुतमक्षीयमाणा ऋतस्थाः स्थर्तावृधो घृत-
श्रुतो मधुश्रुत ऊर्जस्वतीः स्वधाविनीस्ता
मे अग्र इष्टका धेनवः सन्तु विराजो
नाम कामदुघा अमुत्रामुष्मिँल्लोके ॥ , इति ।

हेऽग्र इमा उपहिता इष्टका मे मम धेनवो धेनुवत्प्रीतिहेतवः सन्तु । शतादयः
परार्थान्ता दशोत्तराः संख्याविशेषाः । एकशतसहस्रादिसंख्यासंख्येयाः सत्यो
मां प्रीणयन्तु । यदा ममैकया प्रीतिस्तदा शतं भूत्वेत्येवं सर्वत्र द्रष्टव्यम् ।
उत्तरवाक्यसंबन्धार्थमिमा मे अग्र इत्यादेः पुनर्वचनम् । हे इष्टकाः षष्ट्यादि-
संख्यासंख्येयाः सत्योऽक्षीयमाणाः क्षयरहिता ऋतस्था यज्ञवर्तिन्यः स्थ,
ऋतावृधो यज्ञवर्धयिष्यो भवत, घृतश्रुतो घृतक्षरणशीला मधुश्रुतो मधुररमक्ष-
रणशीला ऊर्जस्वतीर्वलवत्यः स्वधाविनीरन्नवत्यश्च स्थ भवथ । ता मे अग्र
इत्यादि वक्ष्यमाणवाक्यसंबन्धार्थम् । विराजो विविधं राजमानाः । काम-
दुघाः कामानां दोग्धयः । अमुत्र सामान्येन स्वर्गमात्रेऽमुष्मिँल्लोके विशेषत
इन्द्रादिलोके धेनवः सन्तिवत्यन्वयः ॥

मन्त्रस्य तात्पर्यं दर्शयति—

“ इमा मे अग्र इष्टका धेनवः सन्तिवत्याह धेनुरेवैनाः कुरुते ता एनं काम-
दुघा अमुत्रामुष्मिँल्लोक उप तिष्ठन्ते ” [सं० का० ५ प्र० ४ अ० २] इति ।

अत्र विनियोगसंग्रहः—

मधुश्च द्वादशर्तव्या अग्रेरित्यनुपज्यते ।

संयचोग्रा ध्रुवा धर्त्री प्राची पञ्चेष्टका इमाः ॥ १ ॥

षष्ठ्यां चितौ सर्वशेषस्ते त इत्यादिको मतः ।

सहस्रपञ्चभिर्मर्त्रैर्दिक्षु मध्ये च तां चितिम् ॥ २ ॥

सहस्रस्वर्णशकलैः प्राक्ष्येत्तत इमामि (इ) ति ।

स्वामी धेनूः करोत्येतास्त्रयोविंशतिमन्त्रकाः ॥ ३ ॥

अथ मीमांसा ।

चतुर्थाध्यायस्य चतुर्थपादे चिन्तितम्—

नित्या पृष्ठी चितिर्नो वा पञ्चापूर्व(पेक्ष) त्वतोऽग्निमः ।

अपवृत्तावप्रतिष्ठां निमित्तीकृत्य नोऽग्निमः ।

अग्नौ श्रूयते “ योऽग्निं चित्वा न प्रतिनिष्ठति पञ्च पूर्वाश्रितयो भवन्त्यथ पृष्ठीं चितिं चिनुते ” इति । लाङ्गलेन कृष्टे व्याममात्रे भूमदेशे नानाविधाभिरिष्टकाभिः पक्ष्याकारेण स्थण्डिलं निष्पाद्यते, सेयं चितिः । तादृश्यः पञ्च चितयः पूर्वाः क्रियन्ते । अथ पृष्ठी चितिः । तत्र पण्णां पूरणी पृष्ठीति व्युत्पत्तौ पूर्वाः पञ्च चितयोऽपेक्ष्यन्ते । अन्यथा पट्संख्यापूरकत्वासंभवात् । तस्मादेकप्रयोगनियमादितरचितिवन्नित्येति चेन्मैवम् । अग्निं चित्वेति पूर्वाभिरेव पञ्चभिश्चितिभिर्नित्यस्याग्निचयनस्य समाप्तौ सत्यां पश्चाद्यो न प्रतिनिष्ठति असौ पृष्ठीं चितिं चिनुत इति कर्तुममानाधिकृतेन यच्छब्देनाप्रतिष्ठां निमित्तीकृत्य विधानात्पृष्ठी नैमित्तिकी । ततः पञ्चचितीको नित्याऽग्निर्नैमित्तिकस्त्वेकचितीक इति न प्रयोगैक्यं, पूरणप्रत्ययस्तु अभिधानापेक्षयोपपद्यते । पूर्वाः पञ्च चितयोऽभिहिता अभिधास्यमानां पृष्ठीं चितिं चिनुत इति वचनव्यक्तिः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे चतुर्थप्रपाठक

एकादशोऽनुवाकः ॥ ११ ॥

(अथ चतुर्थाष्टके चतुर्थप्रपाठके द्वादशोऽनुवाकः ।)

समिदिशामाशयां नः सुवर्विन्मधोस्तो
माधवः पात्वस्मान् । अग्निर्देवो दुष्टीतुरदाभ्य
इदं क्षत्रं रक्षतु पात्वस्मान् । रथंतरं सामं-
भिः पात्वस्मान्गायत्री छन्दसां विश्वरूपा ।
त्रिष्टुप्त्रां विष्टया स्तोमो अह्नां समुद्रो वातं °

+ न्यायमालाविस्तरे तु ‘ अपवृक्तावप्रतिष्ठानिमित्तीकृतितोऽन्तिमः ’ इति पाठः ।

(याज्यानुवाक्याभिधानम्)

इ॒दमो॒जः पि॒प॒र्तु । उ॒ग्रा दि॒शाम॒भिभू॑तिर्वि॒योधाः
 शुचिः शु॒क्रे अह॑न्यो॒जसी॑ना । इन्द्राधि॑पतिः
 पि॒ष्टता॒दतो॑ नो म॒हिं (१) क्ष॒त्रं दि॒शतो॑
 धार॑ये॒दम् । बृ॒हत्सामं॑ क्ष॒त्रभृ॑द्बृ॒हद्वृ॑ष्णि॒यं त्रि॒ष्टु-
 भो॒जः शु॒भित॑मु॒ग्रवी॑रम् । इन्द्र॒ स्तोमे॑न पञ्च॒द-
 शेन॑ म॒ध्यमि॑दं वा॒तेन॑ स॒गरे॑ण रक्ष । प्राचीं
 दि॒शाः स॒हय॑शा यश॑स्वती वि॒श्वे दे॒वाः प्रा॒वृ-
 षाऽह्नाः सु॒र्व्वती । इ॒दं क्ष॒त्रं दु॒ष्टर॑म॒स्त्वो॒जोऽ-
 ना॑धृष्टः स॒हस्रि॑यः स॒हस्व॑त् । वै॒रूपे॑ सामं-
 त्रि॒ह तच्छ॑केम जग॑त्यैनं वि॒क्ष्वा वै॒श्यामः॑ ।
 वि॒श्वे दे॒वाः सप्त॑द॒शेनं॑ (२) व॒र्चं इ॒दं क्ष॒त्रं
 सं॒ल्लि॒लवा॑तमु॒ग्रम् । ध॒त्रीं दि॒शां क्ष॒त्रमि॑दं दा॒या-
 रोप॑स्थाऽऽशा॑नां मि॒त्रव॑द॒स्त्वो॒जः । मि॒त्राव॑-
 रु॒णा श॒रदाऽह्नां॑ चि॒कित्नु॑ अ॒स्मै रा॒ष्ट्राय॑ म॒हि-
 श॒र्मं यच्छ॑तम् । वैरा॒जे साम॑न्नविं मे मनी॒षाऽ-
 नु॒ष्टुभा॑ संभृ॑तं वी॒र्यं॑ स॒हः । इ॒दं क्ष॒त्रं मि॒त्रव॑-
 दा॒र्द्रदा॑न्तु मि॒त्राव॑रु॒णा रक्ष॑तमाधि॒पत्यैः॑ । स॒म्रा-
 इ॒दि॒शाः स॒हसा॑ग्री स॒हस्व॑त्यृ॒तुर्ह॑म॒न्तो वि॒ष्ट-
 या॑ नः पि॒प॒र्तु । अ॒व॒स्यु॑वा॒ताः (३) बृ॒हती॑र्तु
 श॒क्क॑री॒रिमं॑ य॒ज्ञम॑व॒न्तु नो॑ वृ॒ताचीः॑ । सु॒र्व्वती

सुदुधा नः पयस्वती दिशां देव्यवतु नो
 घृताची । त्वं गोपाः पुंरुतोत पश्चाद्बृहस्पते
 याम्यां युङ्गिध वाचम् । ऊर्ध्वा दिशां रन्ति-
 राशौषधीनां संवत्सरेण सविता नो अह्नाम् ।
 रेवत्सामातिच्छन्दा उ छन्दोऽजातशत्रुः स्योना
 नो अस्तु । स्तोमत्रयस्त्रिंशो भुवनस्य
 पत्नि विवस्वद्वाते अभि नः (४) गृ-
 णाहि । घृतवती सवितराधिपत्यैः पय-
 स्वती रन्तिराशा नो अस्तु । ध्रुवा दिशां
 विष्णुपत्न्यघोराऽस्येशाना सहस्रो या मनोता ।
 बृहस्पतिर्मातरिश्चोत वायुः संध्रुवाना वाता
 अभि नो गृणन्तु । विष्टम्भो दिवो धरुणः
 पृथिव्या अस्येशाना जगतो विष्णुपत्नी ।
 विश्वव्यचा इषयन्ती सुभूतिः शिवा नो अस्त्व-
 दितिरुपस्थे । वैश्वानरो न ऊत्या पृष्ठो दिव्यनु
 नोऽद्यानुमतिरन्विदनुमते त्वं कया नश्चित्र
 आ भुवत्को अद्य युङ्क्ते (५) ॥

(महिं सप्तदशेनां वस्युवाता अभि नोऽनु नश्चतुर्दश च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 चतुर्थप्रपाठके द्वादशोऽनुवाकः ॥ १२ ॥

प्रपा० ४ अनु० १२] कृष्णयजुर्वेदीयतैत्तिरीयसंहिता ।

३०४५

(याज्यानुवाक्याभिधानम्)

रश्मी राइयस्ययं पुरो हरिकेशोऽग्निर्मूर्धेन्द्राग्निभ्यां बृहस्पतिर्भूयस्कृदस्य-
ग्निना विश्वापाद् प्रजापतिः कृत्तिका मधुः समिद्दिशां द्वादश ॥ १२ ॥

रश्मिरासि प्रतिधेनुरासि स्तनयित्नुसनिरस्यादित्यानां सप्तत्रिंशत् ॥ १३ ॥

इति कृष्णयजुर्वेदीयतैत्तिरीयसंहितायां चतुर्थाष्टके
चतुर्थः प्रपाठकः ॥ ४ ॥

(अथ चतुर्थाष्टके चतुर्थप्रपाठके द्वादशोऽनुवाकः ।)

समिदिति सम्—इत् । दिशाम् । आशयां । नः ।
सुवर्विदिति सुवः—वित् । मधोः । अतः । माधवः ।
पातु । अस्मान् । अग्निः । देवः । दुष्टरीतुः ।
अदाभ्यः । इदम् । क्षत्रम् । रक्षतु । पातु । अस्मान् ।
रथंतरमिति रथं—तरम् । सामंभिरिति सामं—भिः ।
पातु । अस्मान् । गायत्री । छन्दसाम् । विश्वरू-
पेति विश्व—रूपा । त्रिवृदिति त्रि—वृत् । नः ।
विष्टयेति वि—स्थयां । स्तोमः । अह्नाम् । समुद्रः ।
वातः । इदम् । ओजः । पिपर्तु । उग्रा । दिशाम् ।
अभिभूतिरित्यभि—भूतिः । वयोधा इति वयः—
धाः । शुचिः । शुक्रे । अहंनि । ओजसीनां । इन्द्र ।
अधिपतिरित्यधि—पतिः । पिपृतात् । अतः । नः ।
महिं (१) । क्षत्रम् । विश्वतः । धारय । इदम् ।

बृहत् । सामं । क्षत्रभृदिति क्षत्र—भृत् । वृद्धवृष्णि-
 यमिति वृद्ध—वृष्णियम् । त्रिष्टुभा । ओजः । शुभि-
 तम् । उग्रवीरमित्युग्र—वीरम् । इन्द्र । स्तोमेन ।
 पञ्चदशेनेति पञ्च—दशेन । मध्यम् । इदम् । वातेन ।
 सगरेण । रक्ष । प्राची । दिशाम् । सहयशा इति
 सह—यशाः । यशस्वती । विश्वे । देवाः । प्रावृषा ।
 अह्नाम् । सुर्ववतीति सुर्वः—वती । इदम् । क्षत्रम् ।
 दुष्टम् । अस्तु । ओजः । अनाधृष्टमित्यना—
 धृष्टम् । सहस्रियम् । सहस्वत् । वैरूपे । सामन् ।
 इह । तत् । शकेम् । जगत्या । एनम् । विशु । एति ।
 वेश्यामः । विश्वे । देवाः । सप्तदशेनेति सप्त—द-
 शेन (२) । वर्चः । इदम् । क्षत्रम् । सलिलवात-
 मिति सलिल—वातम् । उग्रम् । धर्त्री । दिशाम् ।
 क्षत्रम् । इदम् । दाधार । उपस्थेत्युप—स्था । आ-
 शानाम् । मित्रवदिति मित्र—वत् । अस्तु । ओजः ।
 मित्रावरुणेति मित्रा—वरुणा । शरदा । अह्नाम् ।
 चिकित्नु इति । अस्मै । राष्ट्राय । महि । शर्मे ।
 यच्छतम् । वैराजे । सामन् । अधीति । मे ।
 मनीषा । अनुष्टुभेत्युनु—स्तुभा । संभृतमिति सं—
 भृतम् । वीर्यम् । सहः । इदम् । क्षत्रम् । मित्रवदिति

(याज्यानुवाक्याभिधानम्)

मि॒त्रा—व॒त् । आ॒र्द्रे॒दा॒न्वि॒त्या॒र्द्रे—दा॒नु । मि॒त्रा॒व॒रु॒णेति॑
मि॒त्रा—व॒रु॒णा । र॒क्ष॑तम् । आधि॒प॒त्यै॒रि॒त्याधि॑—प॒त्यैः ।
स॒म्राडि॑ति॒ स॒म्—रा॒द् । दि॒शाम् । स॒हसा॒म्रीति॑ स॒ह—
सा॒म्री । स॒ह॑स्वती । ऋ॒तुः । हे॒म॒न्तः । वि॒ष्टये॑ति॒
वि—स्थ॒या । नः । पि॒प॒र्तु । अ॒व॒स्यु॒वा॒ता इत्य॑व॒-
स्यु—वा॒ताः (३) । बृ॒ह॒तीः । नु । श॒क्र॑रीः ।
इ॒म॒म् । य॒ज्ञ॒म् । अ॒व॒न्तु । नः । घृ॒ताचीः । सु॒र्व॒व॒-
तीति॑ सु॒र्वः—व॒ती । सु॒दु॒वेति॑ सु—दु॒घा । नः । प॒य॒-
स्वती । दि॒शाम् । दे॒वी । अ॒व॒तु । नः । घृ॒ताची॑ ।
त्व॒म् । गो॒पा इति॑ गो—पाः । पु॒र॒ए॒तेति॑ पु॒रः—ए॒ता ।
उ॒त । प॒श्चा॒त् । बृ॒ह॑स्पते । या॒म्या॒म् । यु॒ङ्गि॒धि ।
वा॒च॒म् । उ॒र्ध्वा । दि॒शाम् । र॒न्तिः । आ॒शा । ओष॑-
धी॒नाम् । स॒व॒त्स॒रेणेति॑ स॒—व॒त्स॒रेण॑ । स॒वि॒ता । नः ।
अ॒ह्ना॒म् । रे॒व॒त् । सा॒मं । अ॒ति॒च्छ॒न्दा इत्य॑ति—
छ॒न्दाः । उ॒ । छ॒न्दः । अ॒जा॒त॒श॒त्रु॒रित्य॑जा॒त—श॒त्रुः ।
स्यो॒ना । नः । अ॒स्तु । स्तो॒मं॒त्रय॑स्त्रि॒ंश इति॑ स्तो॒मं—
त्रय॑स्त्रि॒ंशे । भु॒वं॒न॒स्य । प॒त्नि । वि॒व॑स्व॒द्वा॒त इति॑
वि॒व॑स्व॒त्—वा॒ति । अ॒भी॒ति । नः (४) । गृ॒णा॒हि ।
घृ॒त॒व॒तीति॑ घृ॒त—व॒ती । स॒वि॒तः । आधि॒प॒त्यै॒रि॒त्या-
धि॑—प॒त्यैः । प॒य॒स्वती । र॒न्तिः । आ॒शा । नः ।

अ॒स्तु । ध्रु॒वा । दि॒शाम् । वि॒ष्णुं॒प॒त्नीति॒ वि॒ष्णुं—
 प॒त्नी । अ॒घो॒रा । अ॒स्य । ई॒शा॒ना । स॒ह॒सः ।
 या । म॒नो॒ता । बृ॒ह॒स्पतिः । मा॒तरि॒श्वा । उ॒त ।
 वा॒युः । सं॒धु॒वा॒ना इति॑ सं—धु॒वा॒नाः । वा॒ताः ।
 अ॒भीति॑ । नः । गृ॒णन्तु । वि॒ष्टम्भ॑ इति॑
 वि—स्त॒म्भः । दि॒वः । ध॒रुणः । पृ॒थि॒व्याः । अ॒स्य ।
 ई॒शा॒ना । जग॑तः । वि॒ष्णुं॒प॒त्नीति॒ वि॒ष्णुं—प॒त्नी ।
 वि॒श्वव्य॑चा इति॑ वि॒श्व—व्य॑चाः । इ॒षय॑न्ती । सु॒भ॒ति॒-
 रि॒ति सु—भू॒तिः । शि॒वा । नः । अ॒स्तु । अ॒दि॒तिः ।
 उ॒प॒स्थ इत्यु॑प—स्थे । वै॒श्वान॒रः । नः । ऊ॒या ।
 पृ॒ष्टः । दि॒वि । अ॒न्वि॒ति । नः । अ॒द्य । अ॒नु॒म॒तिरि॒-
 त्यनु॑—म॒तिः । अ॒न्वि॒ति । इ॒न्द्र । अ॒नु॒म॒त इत्य॑नु—
 म॒ते । त्व॒म् । क॒या । नः । चि॒त्रः । ए॒ति । भु॒व॒त् ।
 कः । अ॒द्य । यु॒द्धे (५) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 चतुर्थप्रपाठके द्वादशोऽनुवाकः ॥ १२ ॥

हरिः ॐ ।

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 चतुर्थः प्रपाठकः ॥ ४ ॥

एकादशानुवाक ऋतव्याद्या इष्टका उक्ताः । तावता चितयः समाप्ताः ।

अथान्तिमे द्वादशे याज्यानुवाक्या उच्यन्ते ।

अश्वमेधप्रकरणे कल्पः पठ्यते—“ अग्नये गायत्रायेति दशहविषं सर्वपृष्ठां निर्वपति समिदिशामिति यथालिङ्गं याज्यानुवाक्याः ” इति ॥

तत्राग्नये गायत्राय त्रिवृते रथंतराय वासन्तायाष्टाकपाल इत्यस्य पुरो-
नुवाक्यामाह—

समिदिशामाशया नः सुवर्विन्मधोरतो

माधवः पात्वस्मान् । अग्निर्देवो दुष्टरीतु-

रदाभ्य इदं क्षत्रं रक्षतु पात्वस्मान् । इति ।

दिशां मध्ये या दिक्समित्समिन्धनहेतुः । तदेव कथमिति तदुच्यते—सुव-
र्वित्स्वर्गस्थमादित्यं विन्दते लभत इति सुवर्वित् । आदित्योदयस्थानत्वात्प्राच्या
दिशः समिन्धनहेतुत्वम् । तादृशी दिशोऽस्मानाशया पातु । अस्माकं धनादि-
विषया या काचिदाशा विद्यते तस्याः पूरणेनास्मान्नक्षत्रवित्यर्थः । मधुश्चैत्रमासः ।
माधवो वैशाखः । तावुभावपि पूर्वदिग्वत्समिन्धनहेतुः । तयोर्मासयोरादित्य-
स्यातितीक्ष्णप्रकाशत्वात् । तत्राप्यतोऽस्मान्मधोश्चैत्रमामादधिकप्रकाशो यो
माधवो वैशाखमासः सोऽस्मान्संतापभयात्पातु । दुःखेन स्तरीताऽऽच्छादयिता
दुष्टरीता यो वैरी प्रावरणवस्त्रेणैव दुःखेनाऽऽच्छादयति तस्यापि दुःखकारिणो
वैरिणोऽदाभ्यो दम्भितुं हिंसितुमशक्यो योऽग्निर्देवः सोऽयमिदं क्षत्रमस्मर्दा-
यमिदं बलमस्मांश्च रक्षतु ॥

तत्रैव याज्यामाह—

रथंतरं सामभिः पात्वस्मान्गायत्री छन्द-

सां विश्वरूपा । त्रिवृन्नो विप्रया स्तोमो

अह्नां समुद्रो वात इदमोजः पिपर्तु । इति ।

यद्रथंतरं साम तदन्यैः सामभिः सहास्मान्पातु । छन्दसां मध्ये गायत्री
विश्वरूपा यत्रमध्यपिपीलिकामध्यादिभेदैर्वहुरूपा, सा नोऽस्मान्नक्षतु । त्रिवृ-
दारूयो यः स्तोमोऽहामेकाहादीनां संबन्धिन्या विप्रया विविधया स्थित्या
युक्तः, अहःसु विविधं प्रयुज्यत इत्यर्थः । तादृशोऽस्मान्पातु । समुद्राग्न्यो यो

वातोऽस्ति “ समुद्राय त्वा वाताय स्वाहा ” “ समुद्रोऽसि नभस्वान् ” इत्या-
दावाभ्रातस्तादृशो वायुरिदमोजोऽस्मदीयं बलं पिपर्तुं पालयतु पूरयतु वा ॥

अथेन्द्राय त्रैष्टुभाय पञ्चदशाय वार्हताय ग्रैष्मायैकादशकपाल इत्यस्य
पुरोनुवाक्यामाह—

उग्रा दिशामभिभूतिर्वयोधाः शुचिः शुके
अहन्थोजसीना । इन्द्राधिपतिः पिष्टतादतो
नो महि क्षत्रं विश्वतो धारयेदम् ।, इति ।

दिशां मध्ये येयमुग्रादक्षिणा दिक्, उग्रत्वे हेतुः—अभिभूतिः, पापानाम-
भिभवहेतुत्वादुग्रत्वं, सा वयोधा वय आयुष्यं तस्मिन्नतीति सति मृतान्पुरुषा-
न्यमलोके दधाति स्थापयतीति वयोधाः । वयसोऽन्ते दधातीति मध्यमपदलोपो
दृष्टव्यः । शुचिरापाढमासः शुक्रो ज्येष्ठस्तयोः संवन्धिनि दिवसे यदौष्ण्यमस्ति
ततोऽपि शुचिरोजसीनाऽतिशयेनौष्ण्यरूपौजोयुक्तः । हे इन्द्र परमैश्वर्ययुक्त त्वम-
धिपतिस्तस्या उग्राया दिशस्तयोरत्युष्णयोश्च स्वामी । तादृशस्त्वमत उभय-
स्मान्नोऽस्मान्पिष्टतात्पालय । किञ्च विश्वतो महि सर्वस्मान्महदिदं क्षत्रं बलं
धारय संपादय ॥

तत्रैव याज्यामाह—

बृहत्साम क्षत्रभृद्वृद्धवृष्णिं त्रिष्टुभोजः
शुभितमुग्रवीरम् । इन्द्र स्तोमेन पञ्चदशेन
मध्यमिदं वातेन सगरेण रक्ष ।, इति ।

बृहदारूपं यत्साम तत्रिष्टुभा छन्दसा सह पिपर्तित्वनुवर्तते । अस्मा-
न्पालयत्वित्यर्थः । कीदृशं साम, क्षत्रभृद्वृद्धलस्य धारयितुं, वृद्धवृष्णियमुत्थित-
पुंस्कम्, ओजो बलप्रदं, शुभितं शोभमानम्, उग्रवीरं तीव्रपुत्रप्रदम् । हे
इन्द्र पञ्चदशाख्येन स्तोमेन सगराख्येन वातेन सहितः सन्निदं मध्यं रक्षा-
तीतानागतयोर्मध्ये स्थितमिदमस्मदीयं शरीरं पालय ॥

अथ विश्वेभ्यो देवेभ्यो जागतेभ्यः सप्तदशेभ्यो वैरूपेभ्यो वार्षिकेभ्यो
द्वादशकपाल इत्यस्य पुरोनुवाक्यामाह—

प्राची दिशाः सहयशा यशस्वती विश्वे

देवाः प्रावृषाऽह्नाः सुवर्वती । इदं क्षत्रं दुष्टर-
मस्त्वोजोऽनाधृष्टः सहस्रियः सहस्वत् ।, इति ।

अत्र प्रशब्दः प्रतिशब्दार्थे वर्तते । तथा सति दिशां मध्ये या प्राची पश्चिमा दिगित्यर्थः । सा च सहयशा अस्मासु संपाद्यमानेन यशसा सहिता स्वयमपि यशस्वती । सा च सुवर्वती स्वर्गनिवासिनी सूर्येणास्तमयकालभाविना युक्ता । तथाविधा दिगस्मान्पात्विति शेषः । तथा विश्वे देवाः प्रावृषा वर्षर्तुना तदीयानामह्नां समूहेन सहिताऽस्मान्पालयत्विति शेषः । इदं क्षत्रमस्मत्परिपालकं राजशरीरं केनाप्यन्येन वैरिणा तरितुं लङ्घयितुमशक्यमस्तु । ओजो मदीयं बलमनाधृष्टं केनाप्यतिरस्कृतमस्तु । तथा सहस्रियं सहस्रसंख्यायोग्यं सहस्वत्प्रबलं धामास्तु ॥

तत्रैव याज्यामाह—

वैरूपे सामन्निह तच्छकेम जगत्यैनं
विश्वा वेशयामः । विश्वे देवाः सप्तदशेन
वर्च इदं क्षत्रं सलिलवातमुग्रम् ।, इति ।

वैरूपाख्यं यत्सामास्ति तस्मिन्नाश्रिता वयमिह कर्मणि यत्फलमपेक्षितं तच्छकेम संपादयितुं शक्ताः स्मः । तथा जगत्याख्यया छन्दोदेवतयाऽनुगृहीता वयमेनं यजमानं विश्वे प्रजःस्वावेशयामः प्रजानां स्वामिनं कुर्म इत्यर्थः । हे विश्वे देवाः सप्तदशाख्येन स्तोमेन युष्माभिश्चानुगृहीतमिदं क्षत्रमस्मत्पालकं राजशरीरं वर्चस्तेजोयुक्तं सलिलाख्येन वायुविशेषेणानुगृहीतम् । स च वायुः “सलिलाय त्वा वातार्थे स्वाहा” इत्याम्नातः । उग्रं वैरितिरस्कारक्षममस्तु ॥

अथ “मित्रावरुणाभ्यामानुष्टुभाभ्यामेकविंशद्भ्यां वैराजाभ्यां शारदाभ्यां पयस्या” इत्यस्य पुरोनुवाक्यामाह—

धर्त्री दिशां क्षत्रमिदं दाधारोपस्थाऽऽशानां
मित्रवदस्त्वोजः । मित्रावरुणा शरदाऽह्नां चिकि-
तनू अस्मै रात्राय महि शर्म यच्छतम् ।, इति ।

दिशां मध्ये धर्त्यस्माकं धारयित्रीयमुद्गीची दिगिदं क्षत्रमस्मत्पालकं क्षत्रियशरीरं दाधार पोषयामाम । कीदृशी, आशानामुपस्था, अस्माकं धना-

१ ख. घ. ड. च. सलि । २ ख. घ. ड. च. ‘य त्वेति, उ’ । ३ ख. च. ‘पस्थेयाऽस्मा’ ।
४ क. घ. ड. ‘स्था, याऽस्मा’ ।

दिविषयाणामाशानां सिद्ध्यर्थं सेव्या । य(त)स्या दिशः प्रसादादस्मदीय-
मोजो बलं मित्रवदस्तु बहुभिर्मित्रैरुपेतमस्तु । हे मित्रावरुणा शरदा शरन्नाम-
केनर्तुना तदीयानामह्नां चिकित्नु ज्ञातारौ युवामस्मा इदानीं वर्तमानाय
राष्ट्राय महि शर्म यच्छतं महत्सुखं संपादयतम् ॥

तत्रैव याज्यामाह—

वैराजे सामन्नधि मे मनीषाऽनुष्टुभा संभृतं
वीर्यं सहः । इदं क्षत्रं मित्रवदार्द्र-
दानु मित्रावरुणा रक्षतमाधिपत्यैः, इति ।

वैराजाख्यं यत्सामास्ति तस्मिन्मे मदीया मनीषा बुद्धिराश्रिताऽस्त्विति
शेषः । तथा वीर्यमस्मदीयं शरीरव्यवहारसामर्थ्यं सहो वैरितिरस्कारकं बलं
चानुष्टुभा छन्दोदेवतया संभृतं संपादितमस्तु । मित्रावरुणा हे मित्रावरुणाविदं
क्षत्रं राजशरीरं मित्रवन्मित्रैर्वहुभिरुपेतमार्द्रदानु आर्द्रस्य जलसंपूर्णस्य क्षेत्रा-
देर्दातृ यथा भवति तथा युवामाधिपत्यै रक्षतमाधिपत्याद्विदित्वा (दि दत्त्वा)
पालयतम् ॥

अथ “ वृहस्पतये पाङ्गाय त्रिणवाय शाकराय हैमन्तिकाय चरुः ”
इत्यस्य पुरोनुवाक्यामाह—

सम्राड्दिशां सहसाम्नी सहस्वत्यृतुर्हेमन्तो
विष्टया नः पिपर्तु । अवस्युवाता बृहतीर्नु
शक्ररीरिमं यज्ञमवन्तु नो घृताचीः ।, इति ।

दिशां मध्ये सम्यग्राजत इति सम्राड्ध्वं दिक्, सा च सहसाम्नी सामभिः
सहिता सहस्वती बलवती नोऽस्मान्पिपर्तु पालयतु । तथा हेमन्ताख्य ऋतु-
विष्टया विशिष्टया स्थित्या नः पिपर्तु । अवस्युवाता अवस्यवो रक्षयितारो
वाता वायवो यासां बृहतीनामृचां ता अवस्युवाता बृहतीर्वहत्याख्यच्छ-
न्दोयुक्ताः शक्ररीर्नु शक्ररसाम्नो योनिभूता ऋचोऽपि घृताचीर्घृताहुतियुक्ताः
सत्यो नोऽस्मदीयमिमं यज्ञमवन्तु ॥

तत्रैव याज्यामाह—

सुवर्वती सुदुषा नः पयस्वती दिशां देव्य-

(याज्यानुवाक्याभिधानम्)

वतु नो घृताची । त्वं गोपाः पुरएतोत पश्चा-
बृहस्पते याम्यां युङ्ग्धि वाचम् ।, इति ।

दिशां स्वामिभूता देवी सुवर्वती स्वर्गयुक्ता स्वर्गप्रदेत्यर्थः । नोऽस्मान्प्रति
सुदुषा कामधेनुवत्समु दोहनशीला । अत एव पयस्वती क्षीरादिरसद्रव्य-
पूर्णा विशेषतो घृताची घृतं प्राप्नुवती । हे बृहस्पते त्वं पुरएता पुरतो गन्ता
सन्गोपा रक्षक उतापि च पश्चात्पृष्ठतोऽपि रक्षकस्तादृशस्त्वं याम्यां यममर्यां
वाचं युङ्ग्धि योजय, एवमेवं वर्तस्वेत्यादिशेत्यर्थः ॥

अथ ' सवित्र आतिच्छन्दसाय त्रयस्त्रिंशाय रैवताय शैशिराय द्वादशक-
पालः ' इत्यस्य पुरोनुवाक्यामाह—

ऊर्ध्वा दिशाः रन्तिराशौषधीनाः संवत्सरेण
सविता नो अह्नाम् । रेवत्सामातिच्छन्दा
उ छन्दोऽजातशत्रुः स्योना नो अस्तु ।, इति ।

दिशां मध्ये येयमूर्ध्वा दिक्सा रन्तिः प्रीतिहेतुः । सा चौषधीनां वृष्टिद्वारा
संपादिकेति शेषः । तादृशी नोऽस्मान्प्रति स्योना सुखदाऽस्तु । तथाऽह्नां
समूहरूपेण संवत्सरेण सह सविता सुखप्रदोऽस्तु । तथा रेवद्रैवतारूपं यत्सामा-
तिच्छन्दा उ अतिच्छन्दोयुक्तर्गपि तथा तस्यामृचि वर्तमानं छन्दश्चेत्येव समू-
होऽजातशत्रुरस्तु, अस्मदीयः शत्रुर्न तथा नोत्पद्यते तथा करोत्वित्यर्थः ॥

तत्रैव याज्यामाह—

स्तोमत्रयस्त्रिंशो भुवनस्य पत्नि विवस्व-
द्वाते अभि नो गृणाहि । घृतवती सवितरा-
धिपत्यैः पयस्वती रन्तिराशा नो अस्तु, इति ।

हे स्तोमत्रयस्त्रिंशे त्रयस्त्रिंशान्यः स्तोमो यस्या ऊर्ध्वाया दिशः सा स्तोम-
त्रयस्त्रिंशा, तत्संबोधनमिदम् । भुवनस्य पत्नि भूतजातस्य पत्नी पालयित्री
[तत्संबोधनमिदम्] । हे विवस्वद्वाते विवस्वन्नामको वातो वायुर्यस्याः सा
विवस्वद्वाता तत्संबोधनमिदम् । विवस्वते न्वा वानाय स्वाहेत्यन्यत्राऽऽ-
न्नातम् । तथाविधा नोऽभिगृणाद्यस्मान्प्रति हितमुपदिश । हे सवितरियमाशा
दिङ्मनोऽस्मान्प्रति घृतवती बहुलघृतसंपादिकाऽऽधिपत्यैरधिकपालनशक्तिभि-
र्योजयित्री पयस्वती क्षीरसंपादिका रन्तिः प्रीतिहेतुगन्तु ॥

१ ख 'मेव व' । च. 'मेवमेव व' । २ ख. घ. ड. च. 'तस्याऽऽदि' ।

अथादित्यै विष्णुपत्न्यै चरुरित्यस्य पुरोनुवाक्यामाह—

ध्रुवा दिशां विष्णुपत्न्यघोराऽस्येशाना सह-
सो या मनोता । बृहस्पतिर्मातरिश्चोत वायुः
संधुवाना वाता अभि नो गृणन्तु ।, इति ।

दिशां मध्ये या ध्रुवा स्थिरा सूर्यगतिसापेक्षप्राच्यादिविभागरहिता समान-
रूपा दिग्यश्च बृहस्पतिर्योऽपि मातरिश्वाख्यो मुख्यवायुर्ये चान्ये संधुवानाः
सम्पुक्तत्र तत्र कम्पयन्तो वातास्ते सर्वेऽपि नोऽभिगृणन्त्वस्मान्प्रति हितमुप-
दिशन्तु । कीदृशी ध्रुवा, विष्णुपत्नी विष्णुः पतिः पालको यस्याः सा
विष्णुपत्नी, अघोरा शान्तरूपा, अस्य सहसः सर्वस्य बलस्येशाना निया-
मिका, मनोता मनस्यूता पूजितेत्यर्थः ॥

तत्रैव याज्यामाह—

विष्टम्भो दिवो धरुणः पृथिव्या अस्येशाना
जगतो विष्णुपत्नी । विश्वव्यचा इषयन्ती
सुभूतिः शिवा नो अस्त्वदितिरुपस्ये, इति ।

अदितिरखण्डनीया दिक्सामान्यरूपा देवतोपस्थे स्वात्सङ्गे स्थितान्नोऽ-
स्मान्प्रति शिवाऽस्तु शान्ता सुखकरी भवतु । कीदृश्यदितिः, दिवो विष्टम्भो
घुलोकस्याऽऽधारभूता पृथिव्या धरुणो भूमेर्धारयित्री, अस्य जगत ईशाना
सर्वस्य जगतः स्वामिभूता, विष्णुः पतिः पालको यस्याः सा विष्णुपत्नी,
विश्वव्यचा जगद्वापिनी, इषयन्तीपमन्नं कुर्वती, सुभूतिः शोभनैश्वर्योपेता ॥

अथाग्नये वैश्वानराय द्वादशकपाल इत्यस्य याज्यानुवाक्ययोः प्रतीके
दर्शयति—

वैश्वानरो न ऊत्या पृष्टो दिवि , इति ।

वैश्वानरो न ऊत्येति पुरोनुवाक्या । पृष्टो दिवीति याज्या । एतच्चोभयं
प्रथमकाण्डस्य पञ्चमप्रपाठकस्यान्यानुवाके व्याख्यातम् ॥

अथानुमत्यै चरुरित्यस्य याज्यानुवाक्ययोः प्रतीके दर्शयति—

अनु नोऽद्यानुमतिरन्विदनुमते त्वम् , इति ।

अनु नोऽद्यानुमतिरिति पुरोनुवाक्या । अन्विदनुमते त्वमिति याज्या
एतच्चोभयमिदं वामास्ये हविरित्यनुवाके व्याख्यातम् ॥

प्रपा० ९ अनु० १] कृष्णयजुर्वेदीयतैत्तिरीयसंहिता ।

३०५५

(चित्तमिहोमोक्तिः)

अथ काय एककपाल इत्यस्य याज्यानुवाक्ययोः प्रतीके दर्शयति—

कया नश्चित्र आ भुवत्को अद्य युक्ते ॥, इति ॥

कया नश्चित्र आ भुवदिति पुरोनुवाक्या । को अद्य युक्ते इति याज्या ।
एतच्चोभयमिन्द्राग्नी रोचनेत्यस्मिन्ननुवाके व्याख्यातम् ॥

अत्र विनियोगसंग्रहः—

अथाश्वमेधे या त्विष्टिर्हविर्भिर्दशभिर्युता ।

विधीयतेऽग्नये गायेत्यनुवाकेन तत्र च ॥ १ ॥

द्वे द्वे याज्यानुवाक्ये स्तामित्युचो विंशतिस्त्वह ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे चतुर्थप्रपाठके

द्वादशोऽनुवाकः ॥ १२ ॥

वेदार्थस्य प्रकाशेन तपो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥ २ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरवृक्षमहाराजस्याऽऽज्ञापारिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

चतुर्थकाण्डे चतुर्थः प्रपाठकः ॥ ४ ॥

(अथ चतुर्थाष्टके पञ्चमः प्रपाठकः ।)

(तत्र प्रथमोऽनुवाकः ।)

हरिः ॐ ।

नमस्ते रुद्र मन्यवं उतो त इषंवे नमः ।

नमस्ते अस्तु धन्वंने बाहुभ्यामुत ते नमः ।

या त इषुः शिवतमा शिवं बभूव ते धनुः ।

शिवा शंख्या या तव तया नो रुद्र मृडय ।

या ते रुद्र शिवा तनूखोराऽपांपकाशिनी ।
 तयां नस्तनुवा शंतमया गिरिशिन्ताभि चा-
 कशीहि । यामिषुं गिरिशन्त हस्ते (१)
 बिभर्ष्यस्तवे । शिवां गिरित्र तां कुरु मा
 हिंसिः पुरुषं जगत् । शिवेन वचसा त्वा
 गिरिशाच्छां वदामसि । यथा नः सर्वमिजग-
 दयक्ष्मः सुमना असत् । अर्ध्यवोचदधिवक्ता
 प्रथमो दैव्यो भिषक् । अहींश्च सर्वान्जम्भ-
 यन्त्सर्वांश्च यातुधान्यः । असौ यस्ताम्रो अरुण
 उत बभ्रुः सुमङ्गलः । ये चेमाः रुद्रा अभितो
 दिक्षु (२) श्रिताः सहस्रशोऽवैषाः हेडं
 ईमहे । असौ योऽवसर्पति नीलग्रीवो विलो-
 हितः । उत्तैनं गोपा अदृशन्नदृशन्नुदहार्यः ।
 उत्तैनं विश्वां भूतानि स दृष्टो मृडयाति नः ।
 नमो अस्तु नीलग्रीवाय सहस्राक्षाय मीढुषे ।
 अथो ये अस्य सत्त्वानोऽहं तेभ्योऽकरं नमः ।
 प्र मुञ्च धन्वंनस्त्वमुभयोरार्त्तियोज्याम् । याश्च
 ते हस्त इषवः (३) परा ता भगवो वप ।
 अवतत्य धनुस्त्वः सहस्राक्ष शतेषुये । निशीर्य
 शल्यानां मुखां शिवो नः सुमनां भव ।

(चित्यमिहोमोक्तिः)

विज्यं धनुः कपर्दिनो विशल्यो बाणवाः उत ।
 अनेशनस्येषव आभुरस्य निषङ्गथिः । या ते
 हेतिर्मीढुष्टम हस्ते बभूव ते धनुः । तयाऽ-
 स्मान्विश्वतस्त्वमयक्ष्मया परि षभुज । नमस्ते
 अस्त्वायुं धायानां तताय धृष्णवे । उमा-
 भ्यामुत ते नमो बाहुभ्यां तव धन्वने । परि
 ते धन्वनो हेतिरस्मान् वृणक्तु विश्वतः । अथो य
 इषुधिस्तवारि अस्मन्नि धेहि तम् (४) ॥

(हस्ते दिक्षिष्वपव उमाभ्यां द्वाविंशतिश्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 पञ्चमप्रपाठके प्रथमोऽनुवाकः ॥ १ ॥

(अथ चतुर्थाष्टके पञ्चमप्रपाठके प्रथमोऽनुवाकः ।)

नमः । ते । रुद्र । मन्यवे । उतो इति । ते ।
 इषवे । नमः । नमः । ते । अस्तु । धन्वने । बाहु-
 भ्यामिति बाहु—भ्याम् । उत । ते । नमः । या ।
 ते । इषुः । शिवतमेति शिव—तमा । शिवम् ।
 बभूव । ते । धनुः । शिवा । शरव्या । या । तव ।
 तया । नः । रुद्र । मृडय । या । ते । रुद्र । शिवा ।
 तनूः । अघोरा । अपांपकाशिनीत्यपांप—काशिनी ।

तया । नः । तनुवा । शंतमयेति शं—तमया । गिरि-
 शन्तेति गिरि—शन्त । अभीति । चाकशीहि । या-
 म् । इषुम् । गिरिशन्तेति गिरि—शन्त । हस्ते ।
 (१) । बिभर्षि । अस्तवे । शिवाम् । गिरित्रेति
 गिरि—त्र । ताम् । कुरु । मा । हिंसीः । पुरुषम् ।
 जगत् । शिवेन । वचसा । त्वा । गिरिश । अच्छे ।
 वदामसि । यथा । नः । सर्वम् । इव । जगत् ।
 अयक्ष्मम् । सुमना इति सु—मनाः । असत् । अधी-
 ति । अवोचत् । अधिवक्त्यधि—वक्ता । प्रथमः ।
 दैव्यः । भिषक् । अहीन् । च । सर्वान् । जम्भयन् ।
 सर्वाः । च । यातुधान्यं इति यातु—धान्यः । असौ ।
 यः । ताम्रः । अरुणः । उत । वभ्रुः । सुमङ्गल इति
 सु—मङ्गलः । ये । च । इमाम् । रुद्राः । अभितः ।
 दिक्षु (२) । श्रिताः । सहस्रश इति सहस्र—शः ।
 अवेति । एषाम् । हेडः । ईमहे । असौ । यः । अ-
 वसर्पतीत्यव—सर्पति । नीलग्रीव इति नील—ग्रीवः ।
 विलोहित इति वि—लोहितः । उत । एनम् । गोपा
 इति गो—पाः । अदृशन् । अदृशन् । उदहार्यः
 इत्युद—हार्यः । उत । एनम् । विश्वा । भूतानि ।
 सः । दृष्टः । मृडयाति । नः । नमः । अस्तु । नील-

(चित्प्रतिहोमोक्तिः)

ग्रीवायेति नील—ग्रीवाय । सहस्राक्षयेति सहस्र—
 अक्षाय । मीढुषे । अथो इति । ये । अस्य । सत्वा-
 नः । अहम् । तेभ्यः । अकरम् । नमः । प्रेति ।
 मुञ्च । धन्वनः । त्वम् । उभयोः । आर्त्तिनयोः । ज्या-
 म् । याः । च । ते । हस्ते । इषवः (३) । परेति ।
 ताः । भगव इति भग—वः । वप । अवतत्येत्यव—
 तस्य । धनुः । त्वम् । सहस्राक्षेति सहस्र—अक्ष ।
 शतेषुध इति शत—इषुधे । निशीर्येति नि—शीर्य ।
 शल्यानाम् । मुखा । शिवः । नः । सुमना इति
 सु—मनाः । भव । विज्यमिति वि—ज्यम् । धनुः ।
 कपर्दिनः । विशल्य इति वि—शल्यः । बाणवानिति
 बाण—वान् । उत । अनेशन् । अस्य । इषवः ।
 आभुः । अस्य । निषङ्गथिः । या । ते । हेतिः । मी-
 ढुष्टमेति मीढुः—तम् । हस्ते । बभूव । ते ।
 धनुः । तया । अस्मान् । विश्वतः । त्वम् ।
 अयक्ष्मया । परीति । भुज । नमः । ते । अस्तु ।
 आयुधाय । अनाततायेत्यना—तताय । धृष्णवे ।
 उभाभ्याम् । उत । ते । नमः । बाहुभ्यामिति
 बाहु—भ्याम् । तवं । धन्वने । परीति । ते ।
 धन्वनः । हेतिः । अस्मान् । वृणक्तु । विश्वतः ।

अथो इति । यः । इषुधिरितीषु—धिः । तवं । आरे ।

अस्मत् । नीति । धेहि । तम् (४) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके

पञ्चमप्रपाठके प्रथमोऽनुवाकः ॥ १ ॥

(अथ चतुर्थाष्टके पञ्चमप्रपाठके प्रथमोऽनुवाकः ।)

यस्य निःश्वसितं वेदा यो वेदेभ्योऽखिलं जगत् ॥

निर्ममे तमहं वन्दे विद्यातीर्थमहेश्वरम् ॥ १ ॥

इष्टकाचितयः सर्वाश्चतुर्थे हि समापिताः ।

रुद्राध्याये पञ्चमे तु चित्यग्नौ होम उच्यते ॥ २ ॥

कर्मप्रकरणे पाठात्कर्माङ्गत्वमपीष्यते ।

ज्ञानहेतुत्वमप्यस्य सर्वोपनिषदीरितम् ॥ ३ ॥

किं जप्यनामृतत्वं नो ब्रूहीत्युक्तो मुनिर्जगौ ।

शतरुद्रीयकेणेति जाबाला आमनन्ति हि ॥ ४ ॥

स्मृत्यागमपुराणेषु रुद्राध्यायप्रशंसनम् ।

बह्वस्ति तद्विस्तरेण रुद्रकल्पेऽभिधास्यते ॥ ५ ॥

इह कर्माङ्गता यादृग्वर्णिता ब्राह्मणेन ताम् ।

बोधुं शब्दार्थमात्रस्य विवृतिः क्रियते स्फुटा ॥ ६ ॥

कल्पः—“ शतरुद्रीयं जुहोति जर्तिलयवाग्वा वा गवीधुकयवाग्वा वा ज-
र्तिलगवीधुकसक्तुभिर्वा कुशयवसर्पिषाऽजाक्षीरेण मृगीक्षीरेण वाऽर्कपर्णेनोदङ्-
तिष्ठन्नुत्तरस्य पक्षस्य उत्तरापरस्यां स्रक्त्यां विकर्ण्या स्वयमावृण्णायामनुप-
रिचारं (क्रामं) वा नमस्ते रुद्र मन्यव इत्येताननुवाकांस्त्रेधा विभज्यापि वा
प्रथमाहुपक्रम्य नमस्तक्षभ्य इति जानुदग्ने धारयमाणो रथकारेभ्य इत्युपक्रम्य
नमः स्वायुधायेति नाभिदग्ने शेषेण प्रागवसानेभ्य आस्यदग्ने हुत्वा सहस्राणि
सहस्रश इति दशावदानानि हुत्वाऽन्वारोहाञ्जुहोति नमो रुद्रेभ्यो ये पृथिव्या-

१ ख. 'स्य तयोप' । २ ख. च. 'त्युक्ते मु' । ३ ख. च. तत् । ४ ख., च. वा जुहुया-
ज्जाति । घ. ड. वा स । ५ ख. च. 'तिलैर्गवी' । ६ क. पक्षस । ७ घ. ड. आरभ्याऽऽस्य' ।

(चित्यग्रिहोमोक्तिः)

मिति जानुदग्ने धारयमाणो नमो रुद्रेभ्यो येऽन्तरिक्ष इति नाभिदग्ने नमो रुद्रेभ्यो
ये दिवीत्यास्यदग्ने हुत्वैतानेव यजमानं वाचयित्वैतानेव विपरीतान्प्रत्यवरो-
हान्हुत्वा संचरे षशूनामर्कपर्णमुदस्पति यं द्विष्यात्तस्य संचर इति " इति ॥

तत्र प्रथमानुवाके प्रथमामृचमाह —

नमस्ते रुद्र मन्यव उतो त इषवे नमः । नमस्ते

अस्तु धन्वने बाहुभ्यामुत ते नमः ।, इति ।

हे रुद्र ते त्वदीयो यो मन्युः कोपस्तस्मै नमोऽस्तु । स मन्युरस्मद्दैरिष्वेव
प्रसरतु नत्वस्मासु । उतापि च ते तवेषवे नमः । त्वदीयाय वाणाय नमोऽस्तु ।
तथा ते धन्वने त्वदीयाय धनुषे नमोऽस्तु । उतापि च ते बाहुभ्यां त्वदी-
याभ्यां धनुर्बाणोपेताभ्यां हस्ताभ्यां नमोऽस्तु । एतत्सर्वं वैरिष्वेव प्रवर्ततां
नतु मयीत्यभिप्रायः ॥

द्वितीयामृचमाह —

या त इषुः शिवतमा शिवं बभूव ते धनुः । शिवा

शरव्या या तव तया नो रुद्र मृडय ।, इति ।

हे रुद्र ते त्वदीया येयमिषुः शिवतमा शान्ततमा बभूव, तथा ते त्वदीयं
यद्धनुः शिवं शान्तं बभूव, तथा या च तव शरव्या तवेपुभिस्तया शान्तयेष्वा
तेन च शान्तेन धनुषा तया च शान्तया शरव्यया नोऽस्मान्मृडय मुख्य ।
भक्तेषु प्रवृत्त्यभावात्तेषां शान्तत्वम् ॥

अथ तृतीयामृचमाह —

या ते रुद्र शिवा तनूरघोराऽपापका-

शिनी । तया नस्तनुवा शंतमया

गिरिशन्ताभि चाकशीहि ।, इति ।

हे हि रुद्रस्य तनू । तथा चोपरिष्ठादाम्नायते—“ रुद्रो वा एष यदग्नि-
स्तस्यैते तनुर्वा घोराऽन्या शिवाऽन्या ” इति । हिंसिका घोराऽनुग्राहिका
शिव्या । हे रुद्र ते तव या तनूः शिवाऽस्मास्वनुग्रहकारिण्यन एवाघोरा
हिंसिका न भवति । अघोरत्वमेव स्पष्टी क्रियते—अपापकाशिनी पापं
हिंसारूपमनिष्टं काशयतीति पापकाशिनी, तादृशी न भवतीत्यपापकाशिनी ।
गिरौ कैलासे स्थित्वा नित्यं प्राणिभ्यो यः शं सुखं तनोति स गिरिशंत-

स्तस्य संबोधनं हे गिरिशंत । तथाविध हे रुद्र शंतमयाऽतिशयेन सुखकारिण्या
तथा तनुवाऽभिचाकशीहि मामभिलक्ष्य प्रकाशं कुरु । एतादृशीं त्वदीयां तनुं
प्रकाशय मां सुखिनं कुर्वित्यर्थः ॥

अथ चतुर्थीमृचमाह—

यामिषुं गिरिशन्त हस्ते विभर्ष्यस्तवे । शिवां
गिरित्र तां कुरु मा हिंसीः पुरुषं जगत् ।, इति ।

हे गिरिशंत यामिषुं बाणमस्तवे वैरिषु प्रक्षेप्तुं हस्ते विभर्षि । कैलासाख्यं
गिरिं त्रायते पालयतीति गिरित्रस्तत्संबोधनं हे गिरित्र । तथाविध हे रुद्र तां
हस्ते धृत्यामिषुं शिवामस्मासु शान्तां कुरु । पुरुषमस्मदीयं मनुष्यं जगन्मनुष्य-
व्यतिरिक्तमपि जङ्गमं गवादिकं मा हिंसीः ॥

अथ पञ्चमीमाह—

शिवेन वचसा त्वा गिरिशाच्छा वदामसि ।
यथा नः सर्वमिज्जगदयक्ष्मं सुमना असत् ।, इति ।

गिरौ कैलासे श्वेते तिष्ठतीति गिरिशः । हे गिरिश त्वामच्छ प्राप्तुं शिवेन
मङ्गलेन स्तुतिरूपेण वचसा वदामसि वयं प्रार्थयामहे । यथा येन प्रकारेण
नोऽस्मदीयं सर्वमिज्जगत्सर्वमपि मनुष्यपश्यादिकं जङ्गमजातमयक्ष्मं रोगरहितं
सुमना असत्सौमनस्योपेतं भवति तथा कुरु ॥

अथ षष्ठीमाह—

अध्यवोचदधिवक्ता प्रथमो दैव्यो भिषक् । अही-
श्व सर्वांज्जम्भयन्तर्वाश्व यातुधान्यः ।, इति ।

यो रुद्रोऽधिवक्ताऽधिकोऽयमित्येवं सर्वेषामग्रे मां प्रति वक्तुं क्षमस्तेनोक्ते
सति मम सर्वाधिक्यं तदानीमेव सिध्यति । अतस्तादृशो रुद्रोऽध्यवोचन्मां
सर्वाधिकं वदतु । कीदृशोऽधिवक्ता, प्रथमो देवानां मध्ये मुख्यो दैव्यः सर्वा-
न्देवानर्हति स्वयं देवान्पालयितुं क्षम इत्यर्थः । भिषगेतस्य ध्यानमात्रेण सर्व-
रोगोपशमनादयं चिकित्सकः । किं कुर्वन्, अहीश्व सर्वांन्सर्वव्याघ्रादीन्सर्वानपि
सर्वाश्च यातुधान्यः सर्वा अपि राक्षसजातीर्जम्भयन्विनाशयन् ॥

अथ सप्तमीमाह—

असौ यस्ताम्रो अरुण उत बभ्रुः सुमङ्गलः ।

(चित्यमिहोमोक्तिः)

ये चेमाः रुद्रा अभितो दिक्षु श्रिताः

सहस्रशोऽवैषाः हेड ईमहे । , इति ।

यो रुद्रोऽसौ मण्डलस्थादित्यरूपः । स च ताम्र उदयकालेऽत्यन्तरक्तोऽरुण उदयादूर्ध्वमीषद्रक्तः । उतापि च बभ्रुस्ततोऽप्यूर्ध्वं पिङ्गलः । एवमन्येऽपि वर्णास्तत्तत्कालगता उन्नेयाः । सुमङ्गलो नानावर्णः संस्तदा तदाऽन्धकारादि-निवर्तकत्वादत्यन्तं मङ्गलः । ये चान्ये रश्मिरूपा रुद्रा इमामभितोऽस्या भूमेः परितो दिक्षु श्रिताः प्राच्यादिदिक्ष्ववस्थिताः । ते च सहस्रशोऽनेकसहस्रसंख्याकाः । एषामादित्यतद्रश्मिरूपाणां सर्वेषां रुद्राणां हेडः क्रोधसदृशं तीक्ष्ण-त्वमेवमेव भक्तिनमस्कारादिना निवारयामः ॥

अथाष्टमीमाह—

असौ योऽवसर्पति नीलग्रीवो विलोहितः ।

उतैनं गोपा अदृशन्नदृशन्नुदहार्यः । उतैनं

विश्वा भूतानि स दृष्टो मृडयानि नः । , इति ।

यो रुद्रो नीलग्रीवः कालकूटविषधारणेन नीलवर्णा ग्रीवा यस्यासौ नील-ग्रीवः । स एव विलोहितो विशेषेण लोहितवर्णः सन्नसौ मण्डलवर्ती भूत्वाऽ-वसर्पत्युदयास्तमर्या संपादयितुं प्रवर्तते । तस्य च रुद्रस्य मण्डलवर्तिस्वरूप-धारणे प्रयोजनमुच्यते—उतापि च गोपा वेदशास्त्रसंस्काररहिता गोपाला अप्येनं मण्डलवर्तिनमादित्यरूपिणं रुद्रमदृशन्पश्यन्ति । उदहार्य उदकानां हारिण्यो योषितोऽप्येनमदृशन्पश्यन्ति । उतापि चैनमादित्यरूपिणं रुद्रं विश्वा भूतानि गोमहिष्यादयः सर्वेऽपि प्राणिनः पश्यन्ति । सर्वेषां दर्श-नार्थमेव हि रुद्रस्याऽऽदित्यमूर्तिधारणम् । कैलामादिवर्ति रुद्रस्य रूपं तु वेद-शास्त्राभिज्ञैरेव दृश्यते नान्यैः । तादृशो रुद्रो दृष्टः सन्नोऽस्मान्मृडयानि सुखिनः करोत्वित्यर्थः ॥

अथ नवमीमाह—

नमो अस्तु नीलग्रीवाय सहस्रा-

क्षाय मीढुषे । अथो ये अस्य

सत्त्वानोऽहं तेभ्योऽकरं नमः । , इति ।

यः पूर्वोक्तरीत्या नीलग्रीवः स एवेन्द्रमूर्तिधारणेन सहस्राक्षः । स पुनः पर्जन्यमूर्तिधारणेन मीढ्वान्सेचको दृष्टिकर्तेत्यर्थः । तादृशाय रुद्राय नमोऽस्तु ।

अथो अपि च ये केचिदस्य रुद्रस्य सत्त्वानो भृत्यरूपाः प्राणिनस्तेभ्यः सर्वे-
भ्योऽहं नमोऽकरं नमस्करोमि ॥

अथ दशमीमाह—

प्र मुञ्च धन्वनस्त्वमुभयोरार्त्तियोग्याम् । याश्च

ते हस्त इषवः परा ता भगवो वप । , इति ।

हे भगवो भगवन्पूजावन्महदैश्वर्यमपन्न रुद्र त्वं धन्वनस्त्वदीयस्य धनुष
उभयोरार्त्तियोः कोट्योस्वस्थितां ज्यां मौर्वीं प्रमुञ्चावरोपय । याश्च ते हस्त
इषवो वर्तेन्ते ता अपि परावप परित्यज ॥

अर्थकादशीमाह —

अवतत्य धनुस्त्वः सहस्राक्ष शतेषुधे । निशीर्य

शल्यानां मुखा शिवो नः सुमना भव । , इति ।

इन्द्ररूपेण सहस्रसंख्याकान्यक्षीणि यस्यासौ सहस्राक्षः । शतसंख्याका
इषुधयो बाणस्थापनकोशा यस्यासौ शतेषुधिः । तादृश हे रुद्र धनुर्वतत्याव-
रोपितज्याकं कृत्वा शल्यानां मुखा मुखानीपुगतलोहानामग्राणि निशीर्येषु-
धिषु न्यग्भावेन शीर्णानि कृत्वा नोऽस्मान्भवति सुमना अनुग्रहयुक्तः सञ्जिवः
शान्तो भव ॥

अथ द्वादशीमाह—

विज्यं धनुः कपर्दिनो विशल्यो बाणवाः उत ।

अनेशन्नस्येषव आभुरस्य निषङ्गथिः । , इति ।

कपर्दी जटाजूटः सोऽस्यास्तीति कपर्दी रुद्रस्तस्य धनुर्विज्यं विगतज्याक-
मस्तु । उतापि च बाणा अस्मिन्तिष्ठन्तीति-बाणवानिषुधिः । स च विश-
ल्योऽस्तु इषुगतानां शल्यानां तदुदरे गोपितत्वेन बहिराविर्भूतशल्यरहि-
तोऽस्तु । अस्य रुद्रस्येषवो बाणा इषुधौ प्रक्षिप्त्वा अनेशन्वेद्भुमसमर्था भवन्तु ।
अस्य रुद्रस्य निषङ्गथिर्वाणाधार आभुरस्त्वपीषत्प्रभुरस्तु । कुड्यनिखातशङ्का-
वासञ्जितत्वेन बाणान्धारयितुमेव प्रभवतु न तु बाणाकर्षणयोग्य इत्यर्थः ।
अथवा निषङ्गथिः खड्गकोशः । सोऽपि पूर्ववत्कचिदारोपितत्वेन खड्गं धरि-
यितुमेव प्रभवतु नतु खड्गाकर्षणसमर्थः ॥

अथ त्रयोदशीमाह—

(चित्मिहोमोक्तिः)

या ते हेतिर्मीढुष्टम हस्ते बभूव ते धनुः । तथाऽ-
स्मान्विश्वतस्त्वमयक्ष्मया परि ळ्भुज । , इति ।

हे मीढुष्टमातिशयेन कामाभिवर्षक या ते हेतिस्तव संबन्धि खड्गादिरूपं
यदायुधं, यदपि ते तव हस्ते धनुर्वभूव, अयक्ष्मयाऽनुपद्रवकारिण्या तथा
हेत्या तथाविधेन धनुषा च त्वमस्मान्विश्वतः परिऽभुज सर्वतः परिपालय ॥

अथ चतुर्दशीमाह—

नमस्ते अस्वायुधायानातताय धृष्णवे । उभा-
भ्यामुत ते नमो बाहुभ्यां तव धन्वने । , इति ।

हे रुद्र ते त्वदीयायाऽऽयुधाय बाणरूपाय नमोऽस्तु । कीदृशायाऽऽयुधाय,
अनातताय धनुषि संधानाभावादप्रसारिताय, धृष्णवे स्वरूपेण प्रहर्तुं प्रग-
ल्भाय । किंच ते त्वदीयाभ्यामुभाभ्यां बाहुभ्यां नमोऽस्तु । तथा तव त्वदी-
याय धन्वने नमोऽस्तु ॥

अथ पञ्चदशीमाह—

परि ते धन्वनो हेतिरस्मान् वृणक्तु विश्वतः । अथो
य इषुधिस्तवाऽऽरे अस्मन्नि धेहि तम् । , इति ॥

हे रुद्र ते त्वदीयस्य धन्वनो हेतिर्बाणशल्यरूपाऽस्मान्विश्वतः सर्वतः परि-
वृणक्तु वर्जितान्करोतु मा बाधतामित्यर्थः । अथो अपि च यस्त्वेषुधिस्तमस्स-
दारेऽस्मत्तो दूरे निधेहि स्थापय ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहितामाष्ये चतुर्थकाण्डे पञ्चमप्रपाठके

प्रथमोऽनुवाकः ॥ १ ॥

(अथ चतुर्थाष्टके पञ्चमप्रपाठके द्वितीयोऽनुवाकः ।)

नमो हिरण्यबाहवे सेनान्ये दिशां च
पतये नमो नमो वृक्षेभ्यो हरिकेशेभ्यः पशूनां
पतये नमो नमः सस्विञ्जराय त्विषीमते पथीनां
पतये नमो नमो बभ्रुशाय विव्याधिनेऽ-

व्रानां पतये नमो नमो हरिकेशायोपवीतिने
 पुष्टानां पतये नमो नमो भवस्य हेत्यै जगतां
 पतये नमो नमो रुद्रायाऽऽतताविने क्षेत्राणां
 पतये नमो नमः सूतायाहन्त्याय वनानां
 पतये नमो नमः (१) रोहिताय स्थपतये
 वृक्षाणां पतये नमो नमो मन्त्रिणे वाणिजाय
 कक्षाणां पतये नमो नमो भुवन्तये वारिव-
 स्कृतायौषधीनां पतये नमो नम उच्चैर्घोषा-
 याऽऽक्रन्दयते पत्तीनां पतये नमो नमः कृत्स्न-
 वीताय धावते सत्त्वंनां पतये नमः (२) ॥

(वनानां पतये नमो नम एकाक्षत्रिशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 पञ्चमप्रपाठके द्वितीयोऽनुवाकः ॥ २ ॥

(अथ चतुर्थाष्टके पञ्चमप्रपाठके द्वितीयोऽनुवाकः ।)

नमः । हिरण्यवाहव इति हिरण्य—बाहवे ।
 सेनान्य इति सेना—न्ये । दिशाम् । च । पतये ।
 नमः । नमः । वृक्षेभ्यः । हरिकेशेभ्य इति हरि—
 केशेभ्यः । पशूनाम् । पतये । नमः । नमः । सस्वि-
 ज्ञराय । त्विषीमत इति त्विषि—मते । पथीनाम् ।

(विलम्बितोक्तिः)

पतये । नमः । नमः । बभ्रुशायं । विव्याधिन
 इति वि—व्याधिने । अन्नानाम् । पतये । नमः ।
 नमः । हरिकेशायेति हरि—केशाय । उपवीतिन
 इत्युप—वीतिने । पुष्टानाम् । पतये । नमः । नमः ।
 भवस्यं । हेयै । जगताम् । पतये । नमः । नमः ।
 रुद्रायं । आतताविन इत्या—तताविने । क्षेत्राणाम् ।
 पतये । नमः । नमः । सूतायं । अहन्त्याय । वना-
 नाम् । पतये । नमः । नमः (१) । रोहिताय ।
 स्थपतये । वृक्षाणाम् । पतये । नमः । नमः । मन्त्रिणे ।
 वाणिजायं । कक्षाणाम् । पतये । नमः । नमः ।
 भुवन्तेयं । वारिवस्कृतायेति वारिवः—कृतायं । ओष-
 धीनाम् । पतये । नमः । नमः । उच्चैर्घोषायेत्युच्चैः—
 घोषाय । आक्रन्दयंत इत्या—क्रन्दयते । पत्तीनाम् ।
 पतये । नमः । नमः । कृत्स्नवीतायेति कृत्स्न—वी-
 तायं । धावते । सत्त्वंनाम् । पतये । नमः (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 पञ्चमप्रपाठके द्वितीयोऽनुवाकः ॥ २ ॥

(अथ चतुर्थकाण्डे पञ्चमप्रपाठके द्वितीयोऽनुवाकः ।)

प्रथमानुवाके भगवतो रुद्रस्य या प्रधानभूता तनुस्तां बहुधा प्रसाद्य तस्य
 ये क्रीडाविग्रहा जगन्निर्वाहेतवस्तेऽष्टभिरनुवाकैः प्रसाद्यन्ते । तेष्वनुवाकेषु

सर्वाण्यपि यजुंषि । तानि च द्विविधानि, उभयतो नमस्काराण्यन्यतरतो नमस्काराणि च । तत्र त्रिष्वनुवाकेषु नमस्कारादिकं नमस्कारान्तमेकैकं यजुः । इतरेषु पञ्चस्वनुवाकेषु नमस्कारादिकमेकैकं यजुः । तत्र द्वितीयेऽनुवाके त्रयोदश यजुंषि ॥

तत्र प्रथमं यजुराह—

नमो हिरण्यवाहवे सेनान्ये
दिशां च पतये नमः, इति ।

हिरण्यनिर्मितान्याभरणानि बाह्वोर्यस्यासौ हिरण्यवाहुः । स च सङ्ग्रामेषु सेनां नयतीति सेनानीः । तादृशमूर्तिधरो यो रुद्रस्तस्मै नमोऽस्तु । यश्च दिशां पालको रुद्रस्तस्मै नमोऽस्तु ॥

अथ द्वितीयं यजुराह—

नमो वृक्षेभ्यो हरिकेशेभ्यः पशूनां पतये नमः, इति ।

हरितवर्णाः केशाः पर्णरूपा येषां वृक्षाणां ते हरिकेशस्तादृशेभ्यो वृक्षेभ्यो वृक्षाकाररुद्रमूर्तिभ्यो नमोऽस्तु । यो रुद्रः पशूनां पालकस्तस्मै नमोऽस्तु ॥

अथ तृतीयं यजुराह—

नमः सस्पिञ्जराय त्विषीमते पथीनां पतये नमः, इति ।

सस्पिञ्जरो बालतृणवाची । पीतरक्तसंकीर्णवर्णवाची पिञ्जरः । बालतृणवत्पिञ्जरः सस्पिञ्जरः । पूषोदरादित्वात्साधुः । स च त्विषीमान्दीप्तिमान् । तथाविधरुद्रमूर्तये नमोऽस्तु । पथीनां शास्त्रोक्तदक्षिणोत्तरतृतीयमार्गाणां पतिः पालको यो रुद्रस्तस्मै रुद्राय नमोऽस्तु ॥

अथ चतुर्थं यजुराह—

नमो बभ्रुशाय विव्याधिनेऽन्नानां पतये नमः, इति ।

विभर्ति रुद्रमिति बभ्रुवृषभः । स एव बभ्रुः । रलयोर्भेदाभावः । तस्मिन् ञ्शेते तिष्ठतीति बभ्रुशः । स च विद्रेषिणो विशेषेण विध्यतीति विव्याधी । तथाविधाय विव्याधिने नमोऽस्तु । यश्चान्नानां पालको रुद्रस्तस्मै नमोऽस्तु ॥

अथ पञ्चमं यजुराह—

नमो हरिकेशायोपवीतिने पुष्टानां पतये नमः, इति ।

नीलमूर्धजाय पलितरहितायोपवीतिने मङ्गलार्थं यज्ञोपवीतधारिणे रुद्राय नमोऽस्तु । पुष्टानां परिपूर्णगुणानां पुरुषाणां पतये स्वामिने नमोऽस्तु ॥

(चित्यग्निहोमोक्तिः)

अथ षष्ठं यजुराह—

नमो भवस्य हेत्यै जगतां पतये नमः , इति ।

भवः संसारस्तस्य हेतिरायुधं, संसारच्छेद्रे रुद्राय नमोऽस्तु । जगतां पालको यो रुद्रस्तस्मै नमोऽस्तु ॥

अथ सप्तमं यजुराह—

नमो रुद्रायाऽऽतताविने क्षेत्राणां पतये नमः , इति ।

आततेन विस्तारितेन धनुषाऽवति रक्षतीत्याततावी, तस्मै रुद्राय नमोऽस्तु । क्षेत्राणां पालको यो रुद्रस्तस्मै नमोऽस्तु ॥

अथाष्टमं यजुराह—

नमः सूतायाहन्त्याय वनानां पतये नमः , इति ।

सूतः सारथिः । अहन्त्यो वैरिभिर्हन्तुमशक्यः । तादृशाय रुद्राय नमोऽस्तु । यो वनानां पालकस्तस्मै रुद्राय नमोऽस्तु ॥

अथ नवमं यजुराह—

नमो रोहिताय स्थपतये वृक्षाणां पतये नमः , इति ।

रोहितो लोहितवर्णः । स्थपतिः प्रभुः । तस्मै रुद्राय नमोऽस्तु । वृक्षाणां यः पालकस्तस्मै नमोऽस्तु ॥

अथ दशमं यजुराह—

नमो मन्त्रिणे वाणिजाय कक्षाणां पतये नमः , इति ।

राजसभायां मन्त्रालोचनकुशलो मन्त्री । स च वाणिजां स्वामित्वेन वाणिजस्तस्मै नमोऽस्तु । वनगता गुल्मादयः कक्षास्तेषां पालकाय नमोऽस्तु ॥

अथैकादशं यजुराह—

नमो भुवन्तये वारिवस्कृतायौषधीनां पतये नमः , इति ।

भुवं तनोतीति भुवंतिः । वरिवो धनं तस्य कर्ता वारिवस्कृत्स एव वारिवस्कृतस्तस्मै नमोऽस्तु । ओषधीनां ग्राम्यारण्यानां पालकस्तस्मै नमोऽस्तु ॥

अथ द्वादशं यजुराह—

नम उच्चैर्घोषायाऽऽक्रन्दयते पत्तीनां पतये नमः , इति ।

युद्धकाल उच्छ्रितो घोषो ध्वनिर्घस्यासावुच्चैर्घोषस्तस्मै । आक्रन्दयन्वैरिणां रोदयिता तस्मै रुद्राय नमोऽस्तु । पत्तीनां पादचारिणो योधाः पत्ति-
शब्दवाच्यास्तेषां पालकाय नमोऽस्तु ॥

अथ त्रयोदशं यजुराह—

नमः कृत्स्नवीताय धावते सत्त्वनां पतये नमः ।, इति ॥

कृत्स्नं सैन्यं वीतं वेष्टितं येनासौ कृत्स्नवीतस्तस्मै । धावते पलायमानानां
 परकीयसैन्यानां पृष्ठतो गच्छन्धावंस्तस्मै नमोऽस्तु । सत्त्वानः सात्त्विकाः शर-
 णागतास्तेषां पालकाय नमोऽस्तु ॥

इति श्रीमत्सायणाचार्यविरचिते माध्ववीये वेदार्थप्रकाशे कृष्णयजुर्वेदीय-
 तैत्तिरीयसंहिताभाष्ये चतुर्थकाण्डे पञ्चमप्रपाठके
 द्वितीयोऽनुवाकः ॥ २ ॥

(अथ चतुर्थाष्टके पञ्चमप्रपाठके तृतीयोऽनुवाकः ।)

नमः सह॑मानाय नि॒व्याधि॑नं आ॒व्याधि॑-
 नी॒नां पत॑ये नमो नमः क॒कुभा॑यं नि॒षाङ्गि॑णं
 स्तेना॑नां पत॑ये नमो नमो नि॒षाङ्गि॑णं इ॒षुधि॑-
 मते॑ तस्कराणां पत॑ये नमो नमो वञ्च॑ते परि-
 वञ्च॑ते स्तायू॑नां पत॑ये नमो नमो नि॒चेर॑वे
 परि॒चरा॑यार॑ण्यानां पत॑ये नमो नमः सृ॒का-
 वि॒भ्यो जिघा॑स॒द्भ्यो मु॒ष्णतां॑ पत॑ये नमो
 नमोऽसि॒मद्भ्यो॑ नक्तं चर॑द्भ्यः प्र॒कृन्त॑ानां पत॑ये
 नमो नमं उ॒ष्णीषि॑णं गि॒रिच॑रायं कु॒लुञ्च॑ानां
 पत॑ये नमो नमः (१) इ॒षुम॑द्भ्यो ध॒न्वावि॑-
 भ्य॑श्च वो नमो नमं आ॒तन्वा॑नेभ्यः प्र॒तिद॑-
 धा॑नेभ्यश्च वो नमो नमं आ॒यच्छ॑द्भ्यो वि॒सृज॑-
 द्भ्य॑श्च वो नमो नमोऽस्य॑द्भ्यो वि॒ध्यद्भ्य॑श्च वो

(विल्लिभिहोमोक्तिः)

नमो नम आसीनेभ्यः शयानेभ्यश्च वो नमो
नमः स्वपदूभ्यो जाग्रदूभ्यश्च वो नमो नमस्ति-
ष्ठदूभ्यो धावदूभ्यश्च वो नमो नमः सभाभ्यः
सभापतिभ्यश्च वो नमो नमो अश्वेभ्योऽश्वप-
तिभ्यश्च वो नमः (२) ॥

(कुलुञ्चानां पतये नमो नमोऽश्वपतिभ्यस्त्रिणिं च ।)

इति कृष्णयजुर्वेदीयतैत्तिरीयसंहितायां चतुर्थाष्टके
पञ्चमप्रपाठके तृतीयोऽनुवाकः ॥ ३ ॥

(अथ चतुर्थाष्टके पञ्चमप्रपाठके तृतीयोऽनुवाकः ।)

नमः । सहमानाय । निव्याधिन इति नि—व्या-
धिने । आव्याधिनीनामित्या—व्याधिनीनाम् । पतये ।
नमः । नमः । ककुभाय । निषङ्गिण इति नि—
सङ्गिने । स्तेनानाम् । पतये । नमः । नमः । निष-
ङ्गिण इति नि—सङ्गिने । इषुधिमत इतीषुधि—
मते । तस्कृणाम् । पतये । नमः । नमः । वञ्चते ।
परिवञ्चत इति परि—वञ्चते । स्तायूनाम् । पतये ।
नमः । नमः । निचेरव इति नि—चेरवे । परिचरा-
यिति परि—चराय । अरण्यानाम् । पतये । नमः ।
नमः । सृकाविभ्य इति सृकावि—भ्यः । जिवांस-
सदूभ्य इति जिवांसदू—भ्यः । मुष्णताम् । पतये ।

नमः । नमः । असिमद्भ्य इत्यसिमत्—भ्यः । नक्तम् ।
 चरद्भ्य इति चरत्—भ्यः । प्रकृन्तानामिति प्र—
 कृन्तानाम् । पतये । नमः । नमः । उष्णीषिणे ।
 गिरिचरायेति गिरि—चराय । कुलुञ्चानाम् । पतये ।
 नमः । नमः (१) । इषुमद्भ्य इतीषुमत्—भ्यः ।
 धन्वाविभ्य इति धन्वावि—भ्यः । च । वः । नमः ।
 नमः । आतन्वानेभ्य इत्या—तन्वानेभ्यः । प्रतिद—
 धानेभ्य इति प्रति—दधानेभ्यः । च । वः । नमः ।
 नमः । आयच्छद्भ्य इत्यायच्छत्—भ्यः । विसृजद्भ्य
 इति विसृजत्—भ्यः । च । वः । नमः । नमः ।
 अस्यद्भ्य इत्यस्यत्—भ्यः । विध्यद्भ्य इति विध्यत्—
 भ्यः । च । वः । नमः । नमः । आसीनेभ्यः । शया-
 नेभ्यः । च । वः । नमः । नमः । स्वपद्भ्य इति
 स्वपत्—भ्यः । जाग्रद्भ्य इति जाग्रत्—भ्यः । च ।
 वः । नमः । नमः । तिष्ठद्भ्य इति तिष्ठत्—भ्यः ।
 धावद्भ्य इति धावत्—भ्यः । च । वः । नमः ।
 नमः । सभाभ्यः । सभापतिभ्य इति सभापति—
 भ्यः । च । वः । नमः । नमः । अश्वेभ्यः ।
 अश्वपतिभ्य इत्यश्वपति—भ्यः । च । वः । नमः (२) ॥

इति कृष्णयजुर्वेदीयतैत्तिरीयसंहितापदपाठे चतुर्थीष्टके

पञ्चमप्रपाठके तृतीयोऽनुवाकः ॥ ३ ॥

(चित्तमिहोमोक्तिः)

(अथ चतुर्थकाण्डे पञ्चमप्रपाठके तृतीयोऽनुवाकः ।)

द्वितीयानुवाक उभयतो नमस्काराणि कानिचिद्यजुष्युक्तानि । अथापराणि
तथाविधान्येव तृतीयेऽस्पष्टार्थानि द्वादशं यजुष्युच्यन्ते ॥

तत्र प्रथमं यजुराह—

नमः सहमानाय निव्याधिन आ-
व्याधिनीनां पतये नमः , इति ।

सहमानो विरोधिनोऽभिभवन् । नितरां विरोधिनो विध्यतीति निव्याधी,
तादृशाय रुद्राय नमः । आ समन्ताद्विध्यन्तीत्याव्याधिन्यः शूराः सेनास्तासां
पालकाय नमः ॥

अथ द्वितीयं यजुराह—

नमः ककुभाय निषङ्गिणे स्तेनानां पतये नमः , इति ।

ककुभाय कर्कुभसदृशाय प्रधानभूतायेत्यर्थः । निषङ्गी खड्गहस्तस्तस्मै नमः ।
स्तेना गुप्तचोरास्तेषां पालकाय नमः । रुद्रो हि लीलया नट इव तत्तद्रेपं
धत्ते । यद्वा तस्य सर्वजगदात्मकत्वाद्ये यत्र यथा वर्तन्ते तत्र तथारूपेण रुद्रो
वर्तते इति रुद्रस्य सार्वान्त्र्यमनुसंधातुं मन्त्रैरेवमुच्यते । स्तेनादिशरीरेषु रुद्रो
द्वेधा वर्तते जीवरूपेणेश्वररूपेण च । तत्र च यज्जीवरूपं तस्तेनादिशब्दानां
वाच्योऽर्थः । स एव शास्त्रेषु निन्यः । यत्त्वीश्वररूपं तस्तेनादिशब्दैरुपल-
क्ष्यते । तदनुसंधानं तु पापक्षयहेतुत्वेन परमपुरुषार्थ इति लक्ष्यार्थविवक्षया
मन्त्रेषु लौकिकाः शब्दाः प्रयुज्यन्ते इति द्रष्टव्यम् । उपलक्षकवाच्यार्थद्वारेण
लक्ष्यार्थो मुग्धैरपि सहसा सम्पद्योद्धुं शक्यते । यथा शाखाग्रं चन्द्र इत्यत्र ।
तस्मात्लक्ष्यार्थस्यैव विवक्षायामपि सुखावबोधद्वारत्वेन पुरुषार्थवाचकाः शब्दाः
प्रयोक्तव्याः ॥

अथ तृतीयं यजुराह—

नमो निषङ्गिण इषुधिमते तस्कराणां पतये नमः, इति ।

धनुषि संधातुं हस्ते धृतो बाणो निषङ्गः । गृध्रे वद्धो बाणाधार इषुधिः ।
तदुभययुक्ताय नमः । तस्कराः प्रकटचोरास्तेषां पालकाय नमः ॥

१ क. 'ये द्वे' च. 'ये कानिचिदुच्ये' । २ ख. श स्पष्टार्थानि पञ्च कानिचिदुच्ये ।

३ य. ड. 'तुराह'— । ४ ख. च. कुत्सते ।

अथ चतुर्थं यजुराह—

नमो वञ्चते परिवञ्चते स्तायूनां पतये नमः , इति ।

स्वामिन आप्तो भूत्वा तदीयक्रयविक्रयादिव्यवहारेषु यत्र कापि यत्किञ्चित्कृ-
व्यापहृतो वञ्चनम् । सर्वेष्वपि व्यवहारेष्वपहृतः परिवञ्चनं, तदुभयरूपाय
नमः । गुप्तचोरा द्विविधाः—दूरादागत्य रात्रावज्ञाताः सन्तः कर्पाटोद्धाटनेन
ये द्रव्यापहर्तारस्ते स्तेनाः । स्वकीया एव भूत्वा रात्रावह्नि वाऽन्यैरज्ञाताः
सन्तोऽपहर्तारो ये ते स्तायवः । तेषां स्तायूनां पालकाय नमः ॥

अथ पञ्चमं यजुराह—

नमो निचेरेवे परिचरायारण्यानां पतये नमः , इति ।

स्वामिशृङ्ग एव कदाऽपहरिष्यामीत्यनया बुद्ध्या सावधानो निरन्तरं चरण-
शीलो निचेरुः, परित आपणवीथिमवाटिकादावपहारबुद्ध्या चरणशीलः परि-
चरस्तदुभयरूपाय नमः । मार्गे गन्तुर्द्रव्यापहारेण बाधितुं निरन्तरमरण्ये वर्तमा-
नाश्चोरा अरण्यास्तेषां पालकाय नमः ॥

अथ षष्ठं यजुराह—

नमः सृकाविभ्यो जिघांसद्भ्यो

मुष्णतां पतये नमः , इति ।

सृकशब्दो वज्रवाची । तेन स्वशरीरमवन्ति रक्षन्तीति सृकाविनः, प्राणिनो
हन्तुमिच्छन्तश्चोरा जिघांसन्तस्तदुभयरूपाय नमः । कृपिकाः सन्तः स्वामि-
धान्यानामपहर्तारो मुष्णन्तस्तेषां पालकाय नमः ॥

अथ सप्तमं यजुराह—

नमोऽसिमद्भ्यो नक्तं चरद्भ्यः

प्रकृन्तानां पतये नमः , इति ।

असिमन्तः खड्गधारिणश्चोराः । ये रात्रौ चरन्तो वीथ्यां निर्गतान्प्राणिनो
बाधमानाश्चोरास्ते नक्तं चरन्तः । तदुभयरूपाय नमः । हर्त्तृवापहरन्तः प्रकृन्ता-
स्तेषां पालकाय नमः ॥

अथाष्टमं यजुराह—

नम उष्णीषिणे गिरिचराय कुलु-

ञ्चानां पतये नमः , इति ।

शिरोवेष्टनवानुष्णीषी ग्राम्यजनवदुष्णीषेण शिरो वेष्टयित्वा तन्मध्ये प्रविश्य
वर्तमानश्चोर उष्णीषी, गिरौ काष्ठादिसंपादकानां वस्त्रादिकमपहर्तुं चरतीति
गिरिचरस्तदुभयरूपाय नमः । कुं भूमिं गृहक्षेत्रादिरूपां लुब्धन्त्यपहरन्तीति
कुलुञ्चास्तेषां पालकाय नमः ॥

अथ नवमं यजुराह—

नम इषुमद्भ्यो धन्वाविभ्यश्च वो नमः, इति ।

भीषयितुं हस्ते बाणधारिण इषुमन्तः । तथा भीषयितुं हस्ते धनुर्धारिणो
धन्वाविनः । तदुभयरूपा हे रुद्रा वो युष्मभ्यं नम इति विशेषणद्वयेन वाक्यं
भेत्तुं द्विर्नमस्कारः ॥

अथ दशमं यजुराह—

नम आतन्वानेभ्यः प्रतिदधानेभ्यश्च वो नमः , इति ।

धनुषि ज्यामारोपयन्त आतन्वानास्तद्रूपेभ्यो युष्मभ्यं रुद्रेभ्यो नमः ।
धनुषि बाणं संदधानाः प्रतिदधानास्तद्रूपेभ्यो युष्मभ्यं नमः ॥

अर्थकादशं यजुराह—

नम आयच्छद्भ्यो विसृजद्भ्यश्च वो नमः, इति ।

ज्याकर्षणं कुर्वन्त आयच्छन्तो बाणं मुञ्चन्तो विसृजन्तः । शेषं पूर्ववग्या-
रूपेयम् ॥

अथ द्वादशं यजुराह—

नमोऽस्यद्भ्यो विध्यद्भ्यश्च वो नमः , इति ।

मुक्तस्य बाणस्य लक्ष्यपर्यन्तं गमनममनं तस्य कर्तारोऽस्यन्तः । लक्ष्यस-
मीपं गतस्य बाणस्य लक्ष्ये प्रवेशो वेधस्तस्य कर्तारो विध्यन्तः ॥

अथ त्रयोदशयजुरारभ्य सप्तदशयजुःपर्यन्तानि स्पष्टार्थानि यज्ञेय्याह—

नम असीनेभ्यः शयानेभ्यश्च वो नमो

नमः स्वपद्भ्यो जाग्रद्भ्यश्च वो नमो

नमस्तिष्ठद्भ्यो धावद्भ्यश्च वो नमो

नमः सभाभ्यः सभापतिभ्यश्च वो नमो
 नमो अश्वेभ्योऽश्वपतिभ्यश्च वो नमः॥ , इति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
 तैत्तिरीयसंहिताभाष्ये चतुर्थकाण्डे पञ्चमप्रपाठके
 तृतीयोऽनुवाकः ॥ ३ ॥

(अथ चतुर्थाष्टके पञ्चमप्रपाठके चतुर्थोऽनुवाकः ।)

नम आ॒व्याधि॒नीभ्यो वि॒विध्यन्ती॒भ्यश्च वो
 नमो नम उ॒गणा॒भ्यस्तृ॒हती॒भ्यश्च वो नमो
 नमो गृ॒त्सेभ्यो॑ गृ॒त्सप॑तिभ्यश्च वो नमो
 नमो ब्रा॒तेभ्यो॑ ब्रा॒तप॑तिभ्यश्च वो नमो नमो
 ग॒णेभ्यो॑ ग॒णप॑तिभ्यश्च वो नमो नमो वि॒रू-
 पे॒भ्यो वि॒श्वरूपे॑भ्यश्च वो नमो नमो म॒हद्भ्यः
 क्षु॒ल्लके॑भ्यश्च वो नमो नमो र॒थिभ्यो॑ऽर॒थेभ्यश्च
 वो नमो नमो र॒थेभ्यः (१) र॒थप॑तिभ्यश्च
 वो नमो नमः से॒नाभ्यः से॒नानि॑भ्यश्च वो नमो
 नमः क्ष॒त्तृभ्यः सं॒ग्रही॑तृभ्यश्च वो नमो नम-
 स्त॒क्षभ्यो॑ रथ॒कारे॑भ्यश्च वो नमो नमः कु॒ला-
 ले॒भ्यः क॒र्मा॒रेभ्यश्च वो नमो नमः पु॒ञ्जिष्टे॑भ्यो
 निषा॒देभ्यश्च वो नमो नम इषु॒कृद्भ्यो॑ ध॒न्व-
 कृद्भ्यश्च वो नमो नमो मृ॒गयु॑भ्यः श॒निभ्यश्च

(विलम्बिहोमोक्तिः)

वो नमो नमः श्वभ्यः श्वपतिभ्यश्च वो
नमः (२) ॥

(रथेभ्यः श्वपतिभ्यश्च द्वे च ।)

इति कृष्णयजुर्वेदीयतैत्तिरीयसंहितायां चतुर्थाष्टके
पञ्चमप्रपाठके चतुर्थोऽनुवाकः ॥ ४ ॥

(अथ चतुर्थाष्टके पञ्चमप्रपाठके चतुर्थोऽनुवाकः ।)

नमः । आ॒व्या॒धिनी॑भ्य इत्यां—व्या॒धिनी॑भ्यः ।
वि॒विध्य॑न्तीभ्य इति वि—विध्य॑न्तीभ्यः । च । वः ।
नमः । नमः । उ॒र्गणा॑भ्यः । तृ॒हती॑भ्यः । च । वः ।
नमः । नमः । गृ॒त्सेभ्यः । गृ॒त्सप॑तिभ्य इति गृ॒त्स-
प॑ति—भ्यः । च । वः । नमः । नमः । ब्रा॒तेभ्यः ।
ब्रा॒तप॑तिभ्य इति ब्रा॒तप॑ति—भ्यः । च । वः । नमः ।
नमः । ग॒णेभ्यः । ग॒णप॑तिभ्य इति ग॒णप॑ति—भ्यः ।
च । वः । नमः । नमः । वि॒रूपे॑भ्य इति वि—
रूपे॑भ्यः । वि॒श्वरूपे॑भ्य इति वि॒श्व-रूपे॑भ्यः । च ।
वः । नमः । नमः । म॒हद्भ्य इति म॒हद्भ्य—भ्यः ।
क्षु॒ल्लके॑भ्यः । च । वः । नमः । नमः । र॒थिभ्य इति
र॒थि—भ्यः । अ॒रथे॑भ्यः । च । वः । नमः । नमः ।
रथे॑भ्यः (१) । रथ॑पतिभ्य इति रथ॑पति—भ्यः ।
च । वः । नमः । नमः । से॒नाभ्यः । से॒ना॒निभ्य

इति सेनानि—भ्यः । च । वः । नमः । नमः ।
 क्षत्तृभ्य इति क्षत्तृ—भ्यः । संग्रहीतृभ्य इति संग्रही-
 तृ—भ्यः । च । वः । नमः । नमः । तक्षभ्य इति
 तक्ष—भ्यः । रथकारेभ्य इति रथ—कारेभ्यः । च ।
 वः । नमः । नमः । कुलालेभ्यः । कर्मारेभ्यः । च ।
 वः । नमः । नमः । पुञ्जिष्टेभ्यः । निषादेभ्यः । च ।
 वः । नमः । नमः । इषुकृद्भ्य इति षुकृद्—भ्यः ।
 धन्वकृद्भ्य इति धन्वकृद्—भ्यः । च । वः । नमः ।
 नमः । मृगयुभ्य इति मृगयु—भ्यः । श्वनिभ्य इति
 श्वनि—भ्यः । च । वः । नमः । नमः । श्वभ्य इति
 श्व—भ्यः । श्वपतिभ्य इति श्वपति—भ्यः । च ।
 वः । नमः (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 पञ्चमप्रपाठके चतुर्थोऽनुवाकः ॥ ४ ॥

(अथ चतुर्थकाण्डे पञ्चमप्रपाठके चतुर्थोऽनुवाकः ।)

तृतीयानुवाके यान्युभयतो नमस्काराणि यजुष्युक्तानि तेभ्योऽन्यानि कानि-
 चिदुभयतो नमस्काराणि यजुषि चतुर्थेऽभिधीयन्ते ॥

तत्र प्रथमं यजुराह—

नम आव्याधिनीभ्यो विविध्यन्तीभ्यश्च वो नमः, इति ।

आ सप्तताद्रेदुं शक्ताः स्त्रीमूर्तय आव्याधिन्यो विशेषेण वेदुं शक्ता विवि-
 ध्यन्त्यस्ताभ्यो नमः ॥

(चित्तमिहोमोक्तिः)

अथ द्वितीयं यजुराह—

नम उगणाभ्यस्तृहतीभ्यश्च वो नमः, इति ।

उत्कृष्टगणरूपाः सप्तमातृकाद्याः स्त्रिय उगणाः, हिंसितुं समर्था दुर्गाद्याः
उग्रदेवतास्तृहत्यस्ताभ्यो नमः ॥

अथ तृतीयं यजुराह—

नमो गृत्सेभ्यो गृत्सपतिभ्यश्च वो नमः, इति ।

गर्धनशीला गृत्सा विषयलम्पटा इत्यर्थः । तेषां पालका गृत्सपतय-
स्तेभ्यो नमः ॥

अथ चतुर्थं यजुराह—

नमो व्रातेभ्यो व्रातपतिभ्यश्च वो नमः, इति ।

नानाजातीयानां संघा व्रातास्तेषां पालका व्रातपतयस्तेभ्यो नमः ॥

अथ पञ्चमं यजुराह—

नमो गणेभ्यो गणपतिभ्यश्च वो नमः, इति ।

देवस्यानुचरा भूतविशेषा गणास्तेषां पालका गणपतयस्तेभ्यो नमः ।

अथ षष्ठं यजुराह—

नमो विरूपेभ्यो विश्वरूपेभ्यश्च वो नमः, इति ।

विरूपा विकृतरूपा नग्नमुण्डादयः । विश्वरूपास्तुरंगगजवक्त्रादिनानाविध-
रूपधारिणो भृत्यास्तेभ्यो नमः ॥

अथ सप्तमं यजुराह—

नमो महद्भ्यः क्षुल्लकेभ्यश्च वो नमः, इति ।

अणिमार्द्यैश्वर्योपेता महान्तस्तद्रहिताः क्षुल्लकास्तेभ्यो नमः ॥

अथाष्टमं यजुराह—

नमो रथिभ्योऽरथेभ्यश्च वो नमः, इति ।

रथमारूढा रथिनस्तद्रहिता अरथास्तेभ्यो नमः ।

•अथ नवममारभ्य सप्तदशपर्यन्तानि स्पष्टार्थानि यजुण्याह—

नमो रथेभ्यो रथपतिभ्यश्च वो नमो नमः

सेनाभ्यः सेनानिभ्यश्च वो नमो नमः क्षत्तृभ्यः

संग्रहीतृभ्यश्च वो नमो नमस्तक्षभ्यो रथकारे-

भ्यश्च वो नमो नमः कुलालेभ्यः कर्मारेभ्यश्च
वो नमो नमः पुञ्जिष्टेभ्यो निषादेभ्यश्च वो
नमो नम इषुकृद्भ्यो धन्वकृद्भ्यश्च वो नमो
नमो मृगयुभ्यः श्वनिभ्यश्च वो नमो नमः
श्वभ्यः श्वपतिभ्यश्च वो नमः॥ , इति ॥

पक्षिपुञ्जानां घातकाः पुञ्जिष्टाः । मत्स्यघातिनो निषादाः । शुनां गलेषु
बद्धानां पाशानां धारकाः श्वनयः । अत्र द्वितीयानुवाको लीलार्थदेवतामूर्ति-
प्राधान्येन स्तोतुं प्रवृत्तः । तृतीयानुवाकश्चोरमूर्तिप्राधान्येन स्तोतुं प्रवृत्तः ।
चतुर्थोऽनुवाको नानाजातिमूर्तिप्राधान्येनेति विभागो द्रष्टव्यः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये चतुर्थकाण्डे पञ्चमप्रपाठके
चतुर्थोऽनुवाकः ॥ ४ ॥

(अथ चतुर्थाष्टके पञ्चमप्रपाठके पञ्चमोऽनुवाकः ।)

नमो भवाय च रुद्राय च नमः शर्वाय च
पशुपतये च नमो नीलंग्रीवाय च शितिक-
ण्ठाय च नमः कपर्दिने च व्युप्तकेशाय च
नमः सहस्राक्षाय च शतधन्वने च नमो गिरि-
शाय च शिपिविष्टाय च नमो मीढुष्टमाय
चेष्टुमते च नमो ह्रस्वाय च वामनाय च नमो
बृहते च वर्षीयसे च नमो वृद्धाय च संवृध्व-
ने च (१) नमो अग्रियाय च प्रथमाय च नमः

(विलम्बिहोमोक्तिः)

आ॒शवे॑ चा॒जि॒राय॑ च॒ नमः॑ शी॒घ्रि॒याय॑ च॒ शी॒
भ्या॑य च॒ नमः॑ ऊ॒र्म्या॑य चाव॒स्वन्या॑य च॒ नमः॑
स्रोत॒स्याय॑ च॒ द्वी॒प्याय॑ च (२) ॥

(संवृध्वने च पञ्चविंशतिश्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
पञ्चमप्रपाठके पञ्चमोऽनुवाकः ॥ ५ ॥

(अथ चतुर्थाष्टके पञ्चमप्रपाठके पञ्चमोऽनुवाकः ।)

नमः॑ । भ॒वाय॑ । च । रु॒द्राय॑ । च । नमः॑ । श॒
वी॒र्याय॑ । च । प॒शुप॑त॒ये इति॑ प॒शु—प॑त॒ये । च ।
नमः॑ । नील॑ग्री॒वायेति॑ नील॑—ग्री॒वाय॑ । च । शि॒ति॒
क॒ण्ठाय॑ति॑ शि॒ति—क॑ण्ठाय । च । नमः॑ । क॒प॒दि॒ने ।
च । व्यु॑प्त॒केशा॑येति॑ व्यु॑प्त—के॒शाय॑ । च । नमः॑ ।
स॒हस्रा॑क्ष॒यायेति॑ स॒हस्र—अ॒क्षाय॑ । च । श॒तध॑न्व॒न
इति॑ श॒त—ध॑न्व॒ने । च । नमः॑ । गि॒रि॒शा॒य । च ।
शि॒पि॒वि॒ष्टायेति॑ शि॒पि—वि॒ष्टाय॑ । च । नमः॑ । मी॒ढु॒
ष्ट॒मायेति॑ मी॒ढुः—त॒माय॑ । च । इ॒ष्टु॒मत॑ इती॒ष्टु—
म॒ते । च । नमः॑ । ह॒स्वाय॑ । च । वा॒म॒नाय॑ । च ।
नमः॑ । बृ॒ह॒ते । च । व॒र्षी॑य॒से । च । नमः॑ । वृ॒द्धा॒
य॑ । च । संवृ॑ध्व॒न इति॑ सं—वृ॑ध्व॒ने । च (१) । नमः॑ ।
अ॒ग्नि॒त्रा॒य । च । प्र॒थ॒माय॑ । च । नमः॑ । आ॒शवे॑ ।

च । अजिराय । च । नमः । शीघ्रियाय । च ।
 शीभ्याय । च । नमः । ऊर्म्याय । च । अवस्वन्या-
 येत्यव—स्वन्याय । च । नमः । स्रोतस्याय । च ।
 द्वीप्याय । च (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 पञ्चमप्रपाठके पञ्चमोऽनुवाकः ॥ ५ ॥

(अथ चतुर्थकाण्डे पञ्चमप्रपाठके पञ्चमोऽनुवाकः ।)

चतुर्थेऽनुवाके उभयतो नमस्काराणि यजुंषि समापितानि । अथ पञ्चमपा-
 र्भ्य नवमान्तेऽनुवाकेषु नमस्कारोपक्रमाण्येव यजुंष्यान्नायन्ते ॥

तत्र पञ्चमानुवाके प्रथमं यजुरारभ्य पञ्चदश यजुंष्याद्—

नमो भवाय च रुद्राय च नमः शर्वाय च
 पशुपतये च नमो नीलग्रीवाय च शितिक-
 ण्ठाय च नमः कपर्दिने च व्युप्तकेशाय च
 नमः सहस्राक्षाय च शतधन्वने च नमो गिरि-
 शाय च शिपिविष्टाय च नमो मीढुष्टमाय
 चेष्टुमते च नमो ह्रस्वाय च वामनाय च
 नमो बृहते च वर्षायसे च नमो वृद्धाय च
 संवृध्वने च नमो अग्रियाय च प्रथमाय च
 नम आशवे चाजिराय च नमः शीघ्रियाय
 च शीभ्याय च नम ऊर्म्याय चावस्वन्याय
 च नमः स्रोतस्याय च द्वीप्याय च ।, इति ।

भवन्ति प्राणिनोऽस्मादिति भवः । रुद्रोदनहेतुभूतं दुःखं द्रावयतीति रुद्रः ।

(चित्त्वमिहोमोक्तिः)

शृणाति दिनस्ति पापमिति शर्वः । पशुसमानानज्ञानिनः पुरुषान्पालयतीति पशुपतिः । कालकूटधारणेन नीलवर्णो ग्रीवैकदेशो यस्यासौ नीलग्रीवः । शितिः श्वेतवर्णोऽवशिष्टः कण्ठप्रदेशो यस्यासौ शितिकण्ठः । कपर्दो जटा-जुटो यस्यास्तीति कपर्दी । मुण्डितकेशो व्युप्तकेशः । पाशुपतादिवेपेण कपर्दित्वम् । यत्यादिवेपेण मुण्डितकेशत्वम् । इन्द्रवेपेण सहस्राक्षत्वम् । सहस्रभुजावतारित्वेन शतसंख्याकैर्धनुर्भिरुपेतत्वम् । गिरौ कैलासे शेते तिष्ठतीति गिरिशः । विष्णुमूर्तिधारी शिपिविष्टः । “ विष्णुः शिपिविष्टः ” इति श्रुतेः । मेघरूपेणात्यन्तं वर्षयिता भीटुष्टमः । बाणधारक इषुमान् । शरीरेऽल्पप्रमाणत्वं ह्रस्वत्वम् । अङ्गुल्याद्यवयवसंकोचाद्वामनत्वम् । आकारेण प्रौढो बृहन् । गुणैः समृद्धो वर्षीयान् । वयसाऽधिको वृद्धः । सम्यक्स्तुतिभिर्वर्धितः संवृद्ध्वा । जगदुत्पत्तेः पूर्वमवस्थितोऽग्रियः । सभायां मुख्यः प्रथमः । आशुर्व्यापी । अजिरो गमनकुशलः । शीघ्रियः शीघ्रगामी । शीभिश्च उदकप्रवाहवाची, तत्रावस्थितः शीभ्यः । ऊर्मौ तरङ्गे स्थित ऊर्म्यः । अवस्वने ध्वनिराहिते स्थिरजलेऽवस्थितोऽवस्वन्यः । स्रोतमि प्रवाहे स्थितः स्रोतस्यः । द्वीपे वारिमध्यवर्तिभूमौ स्थितो द्वीप्यः । अत्रैकैकस्मिन्यजुषि चतुर्थ्यन्ताभ्यां पदाभ्यां नमःशब्दं पृथगन्वेतुं समुच्चयार्थो चकारो पठितो ॥

इति श्रीमत्तमायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये चतुर्थकाण्डे पञ्चमप्रपाठके
पञ्चमोऽनुवाकः ॥ ९ ॥

(अथ चतुर्थाष्टके पञ्चमप्रपाठके पञ्चोऽनुवाकः ।)

नमो ज्येष्ठाय च कनिष्ठाय च नमः पूर्व-
जाय चापगजाय च नमो मध्यमाय चापग-
ल्भाय च नमो जवन्याय च बुध्नियाय च
नमः मोभ्याय च प्रतिमर्थाय च नमो याम्या-
य च क्षेम्याय च नम उर्वर्याय च खल्याय
च नमः श्लोक्याय चावमान्याय च नमो व-

न्याय च कक्षाय च नमः श्रवाय च प्रतिश्र-
वाय च (१) नम आशुषेणाय चाऽऽशुर-
थाय च नमः शूराय चावभिन्दते च नमो
वर्मिणे च वरूथिने च नमो बिल्मिने च कव-
चिने च नमः श्रुताय च श्रुतसेनाय च (२) ॥

(प्रतिश्रवाय च पञ्चविंशतिश्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
पञ्चमप्रपाठके षष्ठोऽनुवाकः ॥ ६ ॥

(अथ चतुर्थाष्टके पञ्चमप्रपाठके षष्ठोऽनुवाकः ।)

नमः । ज्येष्ठाय । च । कनिष्ठाय । च । नमः ।
पूर्वजायेति पूर्व—जाय । च । अपरजायेत्यपर—जा-
य । च । नमः । मध्यमाय । च । अपगल्भायेत्य-
प—गल्भाय । च । नमः । जवन्याय । च । बुध्नि-
याय । च । नमः । सोभ्याय । च । प्रतिसूर्यायेति
प्रति—सूर्याय । च । नमः । याम्याय । च । क्षे-
म्याय । च । नमः । उर्वर्याय । च । खल्याय ।
च । नमः । श्लोक्याय । च । अवसान्यायेत्यव—
सान्याय । च । नमः । वन्याय । च । कक्षाय ।
च । नमः । श्रवाय । च । प्रतिश्रवायेति प्रति—

(चित्यभिहोमोक्तिः)

श्रवाय । च (१) । नमः । आशुषेणायेत्याशु—
सेनाय । च । आशुरंथायेत्याशु—रथाय । च । नमः ।
शूराय । च । अवभिन्दत इत्यव—भिन्दते । च ।
नमः । वर्मिणे । च । वरूथिने । च । नमः । बि-
लिम्बे । च । कवचिने । च । नमः । श्रुताय ।
च । श्रुतसेनायेति श्रुत—सेनाय । च (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
पञ्चमप्रपाठके षष्ठोऽनुवाकः ॥ ६ ॥

(अथ चतुर्थकाण्डे पञ्चमप्रपाठके षष्ठोऽनुवाकः ।)

पञ्चमेऽनुवाके कानिचिदन्यतरतो नमस्काराणि यजुष्युक्तानि । अथ षष्ठे
तथाविधान्येवान्यानि कानिचिद्यजुष्युच्यन्ते ॥

तत्र विद्यमानानि पञ्चदश यजुष्याह—

नमो ज्येष्ठाय च कनिष्ठाय च नमः पूर्व-
जाय चापरजाय च नमो मध्यमाय चाप-
गल्भाय च नमो जवन्याय च लुघ्नियाय
च नमः सांभ्याय च प्रतिसर्याय च नमो
याम्याय च क्षेम्याय च नम उर्वर्याय च
खल्याय च नमः श्लोक्याय चावमान्याय च
नमो वन्याय च कक्ष्याय च नमः श्रवाय
च प्रतिश्रवाय च नम आशुषेणाय चाऽऽशुर-
थाय च नमः शूराय चावभिन्दते च नमो
वर्मिणे च वरूथिने च नमो बिलिम्बे च कव-
चिने च नमः श्रुताय च श्रुतसेनाय च ।, इति ।

विश्वेश्वर्यादिभिरधिको ज्येष्ठः । तै रहितोऽल्पः कनिष्ठः । पूर्वं जगदादौ
हिरण्यगर्भरूपेणोत्पन्नः पूर्वजः । अपरास्मिञ्जगदवसानकाले संहर्तुं कालाग्न्या-
दिरूपेणोत्पन्नोऽपरजः । मध्यकाले देवतिर्यगादिरूपेणोत्पन्नो मध्यमः । अप-
गल्भोऽप्रकृतेन्द्रियो बालः । जघने गवादीनां पश्चाद्भागे वत्सादिरूपेण भवो
जघन्यः । बुध्ने वृक्षादीनां मूले शाखादिरूपेणोत्पन्नो बुध्नयः । उभाभ्यां
पुण्यपापाभ्यां सह वर्तत इति सोमो मनुष्यलोकः । अत एवाऽऽथर्वणिका
आमनन्ति — ‘पुण्येन पुण्यं लोकं जयति पापेन पापमुभाभ्यामेव मनुष्यलो-
कम्’ इति । तत्र भवः सोम्यः । प्रतिसरो विवाहादौ हस्ते धार्यमाणो रक्षाव-
न्धस्तमर्हतीति प्रतिसर्यः । यमलोके पापिशिक्षकरूपेणोत्पन्नो याम्यः । क्षेमो
मोक्षस्तमर्हतीति क्षेम्यः । उर्वरा सर्वसस्याढ्या भूमिस्तामर्हति धान्यविशेषरू-
पेणेत्युर्वर्यः । खलो धान्यविवेचनदेशस्तमर्हति मेढ्यादिरूपेणेति खल्यः ।
श्लोका वैदिकमन्त्रास्तत्प्रतिपाद्यत्वेन तत्र भवः श्लोक्यः । अवसानं वेदान्त-
स्तत्प्रतिपाद्यत्वेन तत्र भवोऽवसान्यः । वने वृक्षादिरूपेण भवो वन्यः । कक्षे
लतादिरूपेण भवः कक्ष्यः । ध्रुयत इति श्रवः शब्दः । प्रतिश्रवः
प्रतिध्वनिः । आशुः शीघ्रगामिनी सेना यस्यासावाशुपेणः । आशुः
शीघ्रगामी रथो यस्यासावाशुरथः । शूरो युद्धे धैर्यवान् । अवभिन्दन्वै-
रिणां प्रहर्ता । वर्षा कञ्चक्रोपेतः । वरूथी गृहोपेतः । विलम्बं विलोपेनं युद्धे
शिरोरक्षकं तदस्यास्तीति विल्पी । कवचः शरीररक्षकः सोऽस्यास्तीति
कवची । ध्रुतो वेदेषु प्रसिद्धः । ध्रुता वेदेषु प्रसिद्धा सेना यस्यासौ ध्रुतसेनः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे पञ्चमप्रपाठके

पष्ठोऽनुवाकः ॥ ६ ॥

(अथ चतुर्थाष्टके पञ्चमप्रपाठके सप्तमोऽनुवाकः ।)

नमो दुन्दुभ्याय चाऽऽहनन्याय च नमो
धृष्णवे च प्रमृशाय च नमो दूताय च प्रहि-
ताय च नमो निषङ्गिणे चेषुधिमते च नम-

(वित्यमिहोमोक्तिः)

स्तीक्ष्णे॒षवे॒ चाऽऽयु॒धिने॑ च॒ नमः॑ स्वायु॒धाय॑
 च सु॒धन्वे॑ च॒ नमः॑ सु॒त्याय॑ च॒ प॒थ्याय॑ च॒
 नमः॑ का॒त्याय॑ च॒ नी॒प्याय॑ च॒ नमः॑ सू॒द्याय॑
 च सर॒स्याय॑ च॒ नमो॑ ना॒द्याय॑ च॒ वैश॒न्ताय॑
 च (१) नमः॑ कू॒प्याय॑ चाव॒द्याय॑ च॒ नमो॑
 व॒र्ष्याय॑ चाव॒र्ष्याय॑ च॒ नमो॑ मे॒ध्याय॑ च॒
 वि॒द्युत्या॑य च॒ नम॑ ई॒ध्रिया॑य चाऽऽत॒प्याय॑ च॒
 नमो॑ वा॒त्याय॑ च॒ रे॒प्मिया॑य च॒ नमो॑ वास्त॒-
 व्याय॑ च॒ वास्तु॑पाय॑ च॒ (२) ॥

(वैशन्ताय च त्रिंशच्च ।)

इति कृष्णयजुर्वेदीयतैत्तिरीयमंहितायां चतुर्थाष्टके

पञ्चमप्रपाठके सप्तमोऽनुवाकः ॥ ७ ॥

(अथ चतुर्थाष्टके पञ्चमप्रपाठके सप्तमोऽनुवाकः ।)

नमः॑ । दु॒न्दुभ्या॑य । च॒ । आ॒ह॒न॒न्याये॑त्या—
 ह॒न॒न्याय॑ । च॒ । नमः॑ । धृ॒ष्णवे॑ । च॒ । प्र॒मृ॒शाये॑ति
 प्र—मृ॒शाय॑ । च॒ । नमः॑ । दृ॒ताय॑ । च॒ । प्र॒हि॒ताये॑ति
 प्र—हि॒ताय॑ । च॒ । नमः॑ । नि॒प॒ङ्गिण॑ इति॒ नि—स॒-
 ङ्गि॑ने । च॒ । इ॒षु॒यि॒मत॑ इती॒षु॒यि—मते॑ । च॒ । नमः॑ ।
 तीक्ष्णे॒षवे॑ इति॒ तीक्ष्ण॑—इ॒षवे॑ । च॒ । आ॒यु॒धिने॑ ।
 च॒ । नमः॑ । स्वायु॒धाय॑ति॒ सु—आ॒यु॒धाय॑ । च॒ ।

सुधन्व॑न॒ इति॑ सु—धन्व॑ने । च । नमः॑ । सु॒त्याय॑ ।
 च । प॒थ्याय॑ । च । नमः॑ । का॒त्याय॑ । च । नी॒प्या-
 य । च । नमः॑ । सू॒द्याय॑ । च । सर॒स्याय॑ । च ।
 नमः॑ । ना॒द्याय॑ । च । वै॒शन्ता॑य । च (१) ।
 नमः॑ । कू॒प्याय॑ । च । अ॒व॒द्याय॑ । च । नमः॑ ।
 व॒र्ष्याय॑ । च । अ॒व॒र्ष्याय॑ । च । नमः॑ । मे॒ढ्याय॑ ।
 च । वि॒द्युत्या॑येति॒ वि—द्यु॑त्याय । च । नमः॑ । ई॒ध्रिया॑य ।
 च । आ॒त॒प्याये॑त्या—त॒प्याय॑ । च । नमः॑ । वा॒त्याय॑ ।
 च । रे॒ष्मिया॑य । च । नमः॑ । वा॒स्त॒व्याय॑ । च ।
 वा॒स्तुपा॑येति॒ वास्तु—पा॑य । च (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 पञ्चमप्रपाठके सप्तमोऽनुवाकः ॥ ७ ॥

(अथ चतुर्थकाण्डे पञ्चमप्रपाठके सप्तमोऽनुवाकः ।)

पष्ठेऽनुवाके यान्यन्यतरतो नमस्काराणि यजुंष्युक्तानि तेभ्योऽन्यानि कानि-
 चिद्यजुंषि सप्तमेऽभिधीयन्ते ॥

तत्र विद्यमानानि षोडश यजुंष्याह—

नमो॑ दु॒न्दुभ्या॑य चाऽऽह॑न॒न्याय॑ च नमो॑
 धृ॒ष्णवे॑ च प्र॒मृश्या॑य च नमो॑ दू॒ताय॑ च प्र॒हि-
 ता॑य च नमो॑ निष॒ङ्गिणे॑ चेषु॒धि॒मते॑ च नम-
 स्तीक्ष्णेष॑वे चाऽऽयु॒धिने॑ च नमः॑ स्वायु॒धाय॑
 च सु॒धन्व॑ने च नमः॑ सु॒त्याय॑ च प॒थ्याय॑ च ...
 नमः॑ का॒त्याय॑ च नी॒प्याय॑ च नमः॑ सू॒द्याय॑

(विलम्बिहोमोक्तिः)

च सरस्याय च नमो नाद्याय च वैशन्ताय
च नमः कूप्याय चावट्याय च नमो
वर्ष्याय चावर्ष्याय च नमो मेघ्याय च
विद्युत्याय च नम ईध्रियाय चाऽऽतप्याय
च नमो वात्याय च रेष्मियाय च नमो
वास्तव्याय च वास्तुपाय च ॥ , इति ॥

दुन्दुभौ भेर्या भवः शब्दो दुन्दुभ्यः । आह्नयते ताडयतेऽनेनेत्याहननं
दुन्दुभ्याघातार्थो दण्डस्तत्र ताडनरूपगोत्पन्न आहनन्यः । धृष्णुर्वृद्धे पलाय-
नरहितः । प्रमृशः परसैन्यवृत्तान्तपरागमर्शकः । दूतस्तद्वृत्तान्तज्ञापनकुशलः ।
प्रहितः स्वाभिना प्रेषितः पुरुषः । निपञ्ची खर्ज्युक्तः । इषुभिमान्वाणाधार-
युक्तः । तीक्ष्णा इषवो यस्यासौ तीक्ष्णेषुः । वह्न्यायुधानि यस्य सन्तीत्या-
युधी । शोभनमायुधं त्रिशूलरूपं यस्यासौ स्वायुधः । शोभनं धन्व पिनाकरूपं
यस्यासौ सुधन्वा । स्मृतिः पादमंचारमात्रयोग्यः क्षुद्रमार्गस्तमर्हतीति स्मृत्यः ।
पन्था रथाश्वादिमंचारक्षमः प्रौढो मार्गस्तमर्हतीति पथ्यः । कुत्सितपटति जल-
मत्रेति काटोऽल्पप्रवाहयोग्यः कुल्याप्रदेशस्तत्र जलरूपेण भवः काट्यः । यस्मि-
न्प्रदेशे पर्वताग्राज्जलं न्यग्भावेन पतति स प्रदेशो नीपस्तत्र जलरूपेणावस्थितो
नीप्यः । सृदः कर्दमप्रदेशस्तत्रत्यजलरूपः सृयः । मरुः प्रभिर्द्धं, तत्रत्यजलरूपः
सरस्यः । नदीगतजलरूपो नायः । अल्पमरो वैशन्तस्तत्रत्यजलरूपो वैशन्तः ।
कूपस्थजलरूपः कूप्यः । अवटस्थजलरूपोऽवट्यः । वर्षजलरूपो वर्ष्यः । वर्ष-
निरपेक्षजलरूपोऽवर्ष्यः । मेघेषु स्थितो मेघ्यः । विद्युता सह चरतीति विद्युत्यः ।
ईध्रं निर्मलत्वेन दीप्यमानं शरदभ्रं तत्र भव ईध्रियः । आतपेन सह दृष्ट
आतप्यः । वातेन सह दृष्टो वात्यः । रिप्यन्ति धिनश्यन्ति भूतान्यत्रेति रेष्मः
प्रलयकालस्तत्र भवः शर्करापापाणादिमर्दितो वृष्टिजलविशेषो रेष्मियः । वस्तु
धनं (न) गवाश्वादिपदार्थरूपं तत्र तत्कार्यरूपेणावस्थितो वास्तव्यः । गृह-
निर्माणार्था भूमिर्नाम्नुं तत्पालको वास्तुपः ॥

• इति श्रीमत्मायणाचार्यविरचिते माध्वीये वेदाधिप्रकाशे कृष्णयजुर्वेदी-

यतैत्तिरीयसंहिताभाष्ये चतुर्थकाण्डे पञ्चमप्रपाठकं

सप्तमोऽनुवाकः ॥ ७ ॥

नमः सोमाय च रुद्राय च नमस्ताम्राय
 चारुणाय च नमः शङ्गाय च पशुपतये च
 नम उग्राय च भीमाय च नमो अग्रेवधाय
 च दूरेवधाय च नमो हन्त्रे च हनीयसे च
 नमो वृक्षेभ्यो हरिकेशेभ्यो नमस्ताराय नमः
 शंभवे च मयोभवे च नमः शंकराय च मय-
 स्कराय च नमः शिवाय च शिवतराय च
 (१) नमस्तीर्थ्याय च कूल्याय च नमः
 पार्याय चावार्याय च नमः प्रतरणाय चोत्तरं-
 णाय च नम आतार्याय चाऽऽलाद्याय च
 नमः शष्प्याय च फेन्याय च नमः सिकत्याय
 च प्रवाह्याय च (२) ॥

(शिवतराय च त्रिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 पञ्चमप्रपाठकेऽष्टमोऽनुवाकः ॥ ८ ॥

(अथ चतुर्थकाण्डे पञ्चमप्रपाठकेऽष्टमोऽनुवाकः ।)

नमः । सोमाय । च । रुद्राय । च । नमः । ता-
 म्राय । च । अरुणाय । च । नमः । शङ्गाय । च ।
 पशुपतये इति पशु—पतये । च । नमः । उग्राय ।

(विल्यमिहोमोक्तिः)

च । भि॒माय॑ । च । नमः॑ । अ॒ग्रे॒व॒धा॒येत्य॑ग्रे—व॒धाय॑ ।
 च । दू॒रे॒व॒धा॒येति॑ दू॒रे—व॒धाय॑ । च । नमः॑ । ह॒न्त्रे ।
 च । ह॒नी॒य॒से । च । नमः॑ । वृ॒क्षेभ्यः॑ । हरि॑केशेभ्य
 इति॑ हरि॑—के॒शेभ्यः॑ । नमः॑ । ता॒राय॑ । नमः॑ । शं॒भ॒व
 इति॑ शं—भवे॑ । च । म॒यो॒भ॒व इति॑ म॒यः—भवे॑ ।
 च । नमः॑ । शं॒क॒रा॒येति॑ शं—क॒राय॑ । च । म॒य॒स्क॒रा॒येति॑ म॒यः—क॒राय॑ । च । नमः॑ । शि॒वाय॑ । च ।
 शि॒व॒त॒रा॒येति॑ शि॒व—त॒राय॑ । च (१) । नमः॑ ।
 ती॒र्थ्याय॑ । च । कू॒ल्याय॑ । च । नमः॑ । पा॒र्याय॑ ।
 च । अ॒वा॒र्याय॑ । च । नमः॑ । प्र॒त॒र॒णा॒येति॑ प्र—त॒र॒णा॒य । च । नमः॑ ।
 उ॒त्त॒र॒णा॒येत्यु॑त्—त॒र॒णा॒य । च । नमः॑ ।
 आ॒ता॒र्या॒येत्या॑—ता॒र्याय॑ । च । आ॒ला॒द्या॒येत्या॑—
 ला॒द्याय॑ । च । नमः॑ । श॒ष्प्याय॑ । च । फे॒न्याय॑ । च ।
 नमः॑ । सि॒क्त्याय॑ । च । प्र॒वा॒ह्या॒येति॑ प्र—वा॒ह्याय॑ ।
 च (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 पञ्चमप्रपाठकेऽष्टमोऽनुवाकः ॥ ८ ॥

(अथ चतुर्थकाण्डे पञ्चमप्रपाठकेऽष्टमोऽनुवाकः ।)

सप्तमेऽनुवाके यान्यन्यतरतो नमस्काराणि यजुष्युक्तानि तेभ्योऽन्यानि का-
 निचिदन्यतरतो नमस्काराण्यष्टमेऽनुवाके कथ्यन्ते ॥

तत्र विद्यमानानि सप्तदश यजुष्याह—

नमः सोमाय च रुद्राय च नमस्ताम्राय चारु-
णाय च नमः शङ्गाय च पशुपतये च नम
उग्राय च भीमाय च नमो अग्रेवधाय च
दूरेवधाय च नमो हन्त्रे च हनीयसे च नमो
वृक्षेभ्यो हरिकेशेभ्यो नमस्ताराय नमः शंभवे
च मयोभवे च नमः शंकराय च मयस्क-
राय च नमः शिवाय च शिवतराय च नमस्ती-
र्थ्याय च कूल्याय च नमः पार्याय चावार्याय च
नमः प्रतरणाय चोत्तरणाय च नम आतार्याय
चाऽऽलाद्याय च नमः शष्प्याय च फेन्याय
च नमः सिकत्याय च प्रवाह्याय च ॥, इति ॥

उमया सह वर्तत इति सोमः । रुद्रोदनहेतुर्दुःखं तद्भावयति विनाशयतीति
रुद्रः । आदित्यरूपेणोदयकालेऽत्यन्तं रक्तस्ताम्रः । उदयादूर्ध्वमीपद्रक्तोऽरुणः ।
शं सुखं गमयति प्रापयतीति शंगः । पशूनां पालयिता पशुपतिः । विरोधिनो
नाशयितुं क्रोधयुक्त उग्रः । दर्शनमात्रेण विरोधिनं भयहेतुर्भीमः । अग्रे पुरतो
वधोऽस्येत्यग्रेवधः । एवं दूरेवधः । पुरतो दूरे वा वर्तमानं विरोधिनमनायासे-
नैव हन्तीत्यर्थः । लोकेऽपि यो यत्र विरोधिनं हन्ति तत्र तद्रूपेणायमेव हन्ता ।
अत एवेश्वरेणार्जुनं प्रत्युक्तम्—

“ मयैवैते निहताः पूर्वमेव निमित्तमात्रं भव सव्यसाचिन् ” इति ।

संहारकालेऽतिशयेन च सर्वेषां हन्ता हनीयान् । हरितवर्णानि केशस-
दृशानि पर्णानि येषां ते हरिकेशास्तथाविधा ये वृक्षाः कल्पतरुमृत्तयस्त-
द्रूपोऽयं रुद्र इत्यर्थः । तारः प्रणवप्रतिपाद्यः । शं सुखं भावयत्युत्पादयतीति
शंभुः । मयः सुखं भावयतीति मयोभः । एकं विषयसुखमपरं मोक्षसुखमिति
तयोर्विवेकः । पित्रादिरूपेण शं लौकिकसुखं करोतीति शंकरः । आचार्य-
शास्त्रादिरूपेण मोक्षसुखं करोतीति मयस्करः । साक्षात्सुखकारित्वमेताभ्यां पदा-
भ्यामुक्तमेतन्मुखेन कारयितृत्वं पूर्वाभ्यां पदाभ्यामिति विवेकः । शिवः कल्या-

(चित्यमिहोमोक्तिः)

णरूपः स्वयं निष्कल्मष इत्यर्थः । अतिशयेन शिवः शिवतरः स्वभक्तानपि निष्कल्मषान्करोतीत्यर्थः । तीर्थे प्रयागादौ संनिहितस्तीर्थः । कूले नदीतीरे प्रतिष्ठापितलिङ्गरूपेणावतिष्ठत इति कूल्यः । पारे संसारसमुद्रस्य परतीरे मुमु-
क्षुभिर्ध्येयत्वेनावतिष्ठत इति पार्यः । अवारेऽर्वाक्तीरे संसारमध्ये काम्यफल-
प्रदत्वेनावतिष्ठत इत्यार्यः । प्रकृष्टेन मन्त्रजपादिरूपेण पापतरणहेतुः प्रतरणः ।
तत्त्वज्ञानरूपेण कृत्स्नसंसारोत्तरणहेतुरुत्तरणः । संभवत्यपि संसारोत्तरणहेतौ
तत्त्वज्ञाने तदुपेक्ष्य काम्यकर्मानुष्ठानेन संसारे पुनरागमनमातारस्तमर्हती-
त्यातार्यः, काम्यफलप्रद इत्यर्थः । अलं संपूर्णं यथा भवति तथा कर्म-
फलमत्तीत्यलादो जीवः । “ तयोर्न्यः पिप्पलं स्वाद्वत्ति ” इति श्रुतेः । तस्य
प्रेरकत्वेन तत्संवन्धित्वादालाद्यः । शष्पं बालवृणं गङ्गातीरादावुत्पन्नं कुशा-
ङ्कुरादि तदर्हतीति शष्प्यः । नदीमध्यगतं फेनमर्हतीति फेन्यः । सिकतामर्ह-
तीति सिकत्यः । प्रवाहमर्हतीति प्रवाद्यः । यः पुरुषः श्रद्धालुः सन्स्तानादि-
तत्परो निरन्तरं गङ्गादितीरे वर्तते तद्रूप इति शष्प्यादिशब्दानां चतुर्णां
सात्पर्यार्थः ॥

इति श्रीमत्सायणानार्यनिरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे पञ्चमप्रपाठकेऽ-

ष्टमोऽनुवाकः ॥ ८ ॥

(अथ चतुर्थाष्टके पञ्चमप्रपाठके नवमोऽनुवाकः ।)

नमं इरिण्याय च प्रप॒थ्याय च नमः किं-
शि॒लाय च क्षय॑णाय च नमः कप॒र्दिने च
पु॒ल॒स्तये च नमो गो॒ष्ठ्याय च गृ॒ह्याय च
नम॒स्तल्प्याय च गे॒ह्याय च नमः का॒ट्याय
च ग॒ह्वरे॒ष्ठाय च नमो हृद॑य्याय च निवे-
प्याय च नमः पा॒स्व्याय च रज॑स्याय च
नमः शु॒क्ल्याय च हरि॑त्याय च नमो लो-

प्याय चोलप्याय च (१) नम ऊर्वाय च
 सूर्म्याय च नमः पर्ण्याय च पर्णशद्याय च
 नमोऽपगुरमाणाय चाभिघ्नते च नम आक्-
 खिदते च प्रक्खिदते च नमो वः किरिकेभ्यो
 देवानां हृदयेभ्यो नमो विक्षीणकेभ्यो नमो
 विचिन्वत्केभ्यो नमो आनिर्हतेभ्यो नमो आ-
 मीवत्केभ्यः (२) ।

(उलप्याय च त्रयस्त्रिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 पञ्चमप्रपाठके नवमोऽनुवाकः ॥ ९ ॥

(अथ चतुर्थाष्टके पञ्चमप्रपाठके नवमोऽनुवाकः ।)

नमः । इरिण्याय । च । प्रपथ्यायेति प्र—पथ्या-
 य । च । नमः । किंशिलाय । च । क्षयणाय ।
 च । नमः । कपर्दिने । च । पुलस्तये । च । नमः ।
 गोष्ठ्यायेति गो—स्थाय । च । गृह्याय । च ।
 नमः । तल्प्याय । च । गेह्याय । च । नमः । का-
 व्याय । च । गह्वरेष्यायेति गह्वरे—स्थाय । च । नमः ।
 हृदय्याय । च । निवेप्यायेति नि—वेप्याय । च ।
 नमः । पांसव्याय । च । रजस्याय । च । नमः ।

(नित्यमिहोमोक्तिः)

शुष्कयाय । च । हरित्याय । च । नमः । लोप्याय ।
 च । उलप्याय । च (१) । नमः । उर्व्याय । च ।
 सूर्म्याय । च । नमः । पर्ण्याय । च । पर्णशद्या-
 येति पर्ण—शद्याय । च । नमः । अपगुरमाणायेत्य-
 प—गुरमाणाय । च । अभिघ्नत इत्यभि—घ्नते । च ।
 नमः । आक्खिदत इत्या—खिदते । च । प्रक्खिदत
 इति प्र—खिदते । च । नमः । वः । किरिकेभ्यः ।
 देवानाम् । हृदयेभ्यः । नमः । विक्षीणकेभ्य इति
 वि—क्षीणकेभ्यः । नमः । विचिन्वत्केभ्य इति वि—
 चिन्वत्केभ्यः । नमः । आनिर्हतेभ्य इत्यानिः—हते-
 भ्यः । नमः । आमीवत्केभ्य इत्या—मीवत्केभ्यः (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 पञ्चमप्रपाठके नवमोऽनुवाकः ॥ ९ ॥

(अथ चतुर्थकाण्डे पञ्चमप्रपाठके नवमोऽनुवाकः ।)

अष्टमानुवाके यान्यन्यतरतो नमस्काराणि यजृण्युक्तानि तेभ्योऽप्यन्यानि
 कानिचिन्नवमेऽनुवाके उच्यन्ते ॥

तत्र विद्यमानान्येकोनविंशतिसंख्याकानि यजृण्याह—

नम इरिण्याय च प्रपथ्याय च नमः किंशि-
 लाय च क्षयणाय च नमः कपर्दिने च पुल-
 स्तये च नमो गोष्ठ्याय च गृह्याय च नम-
 स्तल्प्याय च गेह्याय च नमः काव्याय च

गह्वरेष्टाय च नमो हृदय्याय च निवेष्ट्याय
 च नमः पांसव्याय च रजस्याय च नमः
 शुष्क्याय च हरित्याय च नमो लोप्याय
 चोल्प्याय च नम ऊर्च्याय च सूर्म्याय च
 नमः पर्ण्याय च पर्णशद्याय च नमोऽपगु-
 रमाणाय चाभिघ्नते च नम आक्खिदते च
 प्रक्खिदते च नमो वः किरिकेभ्यो देवा-
 नां हृदयेभ्यो नमो विक्षीणकेभ्यो
 नमो विचिन्वत्केभ्यो नम आनि-
 र्हतेभ्यो नम आमीवत्केभ्यः ॥ , इति ॥

इरिणमूपरं तत्र भव इरिण्यः । प्रपथो बहुभिः सेवितो मार्गस्तत्र भवः
 प्रपथ्यः । कुत्सिताः क्षुद्राः शिला यत्र प्रदेशे तादृशः शार्करिलः प्रदेशः
 किंशिलः । क्षयणो निवासयोग्यो देशः । कपर्दी जटाबन्धवान् । भक्तानां
 पुरतस्तिष्ठतीति पुलस्तिः । गवां स्थानं गोष्ठं तत्र भवो गोष्ठ्यः । गृहे भवो
 गृह्यः । तल्पे खट्वायां शयानस्तल्प्यः । गेह्रे प्रासादे भवो गेह्यः । कुत्सितमटति
 कण्टकलतादिपूर्णतया दुष्प्रवेशत्वं प्राप्नोतीति दुर्गमोऽरण्यविशेषः काटस्तत्र भवः
 काट्यः । गह्वरे विपमे गिरिगुहादौ तिष्ठतीति गह्वरेष्ठः । हृदयवगाधजलेषु भवो
 हृदय्यः । निवेष्ट्यं नीहारजलं तत्र भवो निवेष्ट्यः । पांसुषु परमाणुष्ववस्थितः
 पांसव्यः । रजसि विस्पष्टायां धूल्यामवस्थितो रजस्यः । शुष्केषु काष्ठेषु भवः
 शुष्क्यः । हरितमार्द्रं तत्र भवो हरित्यः । लुप्यते तृणादिकमस्मिन्निति लोपः
 कठिनप्रदेशस्तत्र भवो लोप्यः । उल्पा बल्वजतृणाद्यस्तत्र भव उल्प्यः ।
 ऊर्च्या पृथिव्यां भव ऊर्च्यः । शोभना ऊर्मयो यस्यां नद्यां सेयं सूर्मिस्तत्र भवः
 सूर्म्यः । पर्णेषु पत्रेषु भवः पर्ण्यः । शुष्काणां पर्णानां संघातः पर्णशदस्तत्र भवः
 पर्णशद्यः । अपगुरमाण उग्रतायुधः । अभिघ्नन्प्रहरन् । आक्खिदन्नीपत्खेद-
 यन् । प्रक्खिदन्नत्यन्तं खेदयन् । किरन्ति भक्तेभ्यो धनानीति किरिका उदारा
 रुद्रावताराः । ते च देवानां हृदयभूताः सर्वदेवप्रियत्वात्तादृशेभ्यो वो गुप्सभ्यं
 नमः । क्षीणकेभ्यो विपरीता विक्षीणकाः कदाचिदपि क्षयरहिता इत्यर्थः ।
 विचिन्वन्त्यपेक्षितमर्थं संपादयन्तीति विचिन्वत्काः । आ समन्तान्निःशेषेण हत
 पापं यैस्त अनिर्हताः । आ समन्तान्मीवन्ति स्थूलीभावं प्राप्नुवन्तीत्यामीवत्काः ।

(चित्यमिहोमोक्तिः)

अत्र विक्षीणकविचिन्वत्कानिर्हतामीवत्केषु देवानां हृदयेभ्य इत्यनुष-
ज्जते । पञ्चमानुवाकमारभ्य नवमान्तेष्वनुवाकेष्वन्यतरतो नमस्काराणि बहूनि
यजुष्यभिहितानि । तैः सर्वैः परमेश्वरस्य सार्वभौम्यं प्रतिपादयितुमेकैकेन
यजुषा स्थावरं जङ्गमं चैकैकं रूपमभिहितम् । अनुवाकभेदस्तु क्रतोर्विहिः प्रयोगे
मन्त्रभेदाभिप्रायेण द्रष्टव्यः । एकैकोऽनुवाक एकैको मन्त्रः । तत्र तस्य
पुरश्चरणादिप्रकारस्तु रुद्रकल्पेऽभिधास्यते ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहितामाष्ये चतुर्थकाण्डे पञ्चमप्रपाठके
नवमोऽनुवाकः ॥ ९ ॥

(अथ चतुर्थाष्टके पञ्चमप्रपाठके दशमोऽनुवाकः ।)

द्रा॒पे अ॒न्य॑स॒स्पते॑ द॒रि॒द्र॒व्री॒ल्लो॒हित॑ । ए॒षां
पु॒रु॑षा॒णामे॒षां प॑शू॒नां मा॒ भेर्मा॑ऽरो॒ मो ए॒षां
किं॒ च॒नाऽऽम॑म॒व । या ते॑ रु॒द्र शि॒वा त॒नूः
शि॒वा वि॒श्वाह॑भेष॒जी । शि॒वा रु॒द्रस्य॑ भेष॒जी
तया॑ नो मृ॒ड जी॒वसे॑ । इ॒मा रु॒द्राय॑ त॒वसे॑
क॒प॒र्दि॒ने क्ष॒यद्वी॑राय॒ प्र भ॑रामहे म॒तिम् । यथा॑
नः श॒मसं॑द्वि॒पदे॑ चतु॒ष्पदे॑ वि॒श्वे पु॒ष्टं ग्रा॑मं
अ॒स्मिन् (१) अना॑तुरम् । मृ॒डा नो॑ रु॒द्रोत॑
नो मय॑स्कृ॒धि क्ष॒यद्वी॑राय॒ नम॑सा वि॒धेम॑ ते ।
यच्छं॑ च योश्च॒ मनु॑राय॒जे पि॒ता तद॑श्याम॒ तव॑
रु॒द्र प्र॒णीतो॑ । मा नो॑ म॒हान्त॑मु॒त मा नो॑ अ॒र्भकं॑
मा न॑ उ॒क्षन्त॑मु॒त मा न॑ उ॒क्षित॑म् । मा नो॑

वधीः पितरं मोत मातरं प्रिया मा नस्तनुवः
 (२) रुद्र रीरिषः । मा नस्तोके तनये मा
 न आयुषि मा नो गोषु मा नो अश्वेषु रीरिषः ।
 वीरान्मा नो रुद्र भामितो वधीर्हविष्मन्तो
 नमसा विधेम ते । आरात्ते गोघ्न उत पूरुषन्ने
 क्षयद्वीराय सुम्रमस्मे ते अस्तु । रक्षा च नो
 अधि च देव बृहदां च नः शर्म यच्छ
 द्विबर्हीः । स्तुहि (३) श्रुतं गर्तसदं युवानं
 मृगं न भीममुपहत्तुमुग्रम् । मृडा जंरित्रे रुद्र
 स्तवानो अन्यं ते अस्मन्नि वपन्तु सेनाः ।
 परि णो रुद्रस्य हेतिर्वृणक्तु परि त्वेषस्य दुर्म-
 तिरंघायोः । अव स्थिरा मघवद्भ्यस्तनुष्व
 मीढ्वंस्तोकाय तनयाय मृडय । मीढ्वंष्टम
 शिवंतम शिवो नः सुमनां भव । परमे वृक्ष
 आयुधं निधाय कृत्ति वसान आ चर पिनां-
 कम् (४) बिभ्रदा गंहि । विकिरिद विलो-
 हित नमस्ते अस्तु भगवः । यास्ते सहस्रं
 हेतयोऽन्यमस्मन्नि वपन्तु ताः । सहस्राणि
 सहस्रधा बाहुवोस्तव हेतयः । तासामीशानो
 भगवः पराचीना मुखां कृधि (५) ॥

(चित्यमिहोमोक्तिः)

(अस्मिन्स्तनुर्वः स्तुहि पिनाकमेकान्नत्रिंशच्च)

इति कृष्णयजुर्वेदीयतैत्तिरीयसंहितायां चतुर्थाष्टके
पञ्चमप्रपाठके दशमोऽनुवाकः ॥ १० ॥

(अथ चतुर्थाष्टके पञ्चमप्रपाठके दशमोऽनुवाकः ।)

द्रा॒पे । अ॒न्य॒सः । प॒ते । द॒रि॒द्र॒व् । नी॒ल॒लो॒हि॒-
ते॒ति नी॒ल—लो॒हि॒त । ए॒षाम् । पु॒रु॒षा॒णाम् । ए॒षाम् ।
प॒शू॒नाम् । मा । भेः । मा । अ॒रः । मो इति॑ ।
ए॒षाम् । किम् । च॒न । आ॒म॒म॒व् । या । ते । रु॒द्र ।
शि॒वा । त॒नूः । शि॒वा । वि॒श्वा॒ह॒भे॒ष॒जी॒ति॑ वि॒श्वा॒-
ह—भे॒ष॒जी । शि॒वा । रु॒द्र॒स्य॑ । भे॒ष॒जी । त॒या ।
नः । मृ॒ड । जी॒वे॒से । इ॒माम् । रु॒द्रा॒य॑ । त॒व॒से॑ । क॒प॒-
दि॒ने॑ । क्ष॒य॒द्वा॒रा॒ये॒ति॑ क्ष॒य॒व—वी॒रा॒य । प्रे॒ति॑ । भ॒रा॒-
म॒हे । म॒तिम् । य॒था । नः । शम् । अ॒स॒व् । द्वि॒प॒द॒
इति॑ द्वि—प॒दे॑ । च॒तु॒ष्प॒द॒ इति॑ च॒तुः—प॒दे॑ । वि॒श्व॒म् ।
पु॒ष्टम् । ग्रा॒मे॑ । अ॒स्मिन् (१) । अ॒ना॒तु॒र॒मि॒त्य॒ना—
तु॒र॒म् । मृ॒ड । नः । रु॒द्र । उ॒त । नः । म॒यः । कृ॒धि ।
क्ष॒य॒द्वा॒रा॒ये॒ति॑ क्ष॒य॒व—वी॒रा॒य । न॒म॒सा । वि॒धे॒म ।
ते । य॒व् । शम् । च । योः । च । म॒नुः । आ॒य॒ज॒
इ॒त्या—य॒जे॑ । पि॒ता । त॒व् । अ॒श॒या॒म । त॒वं ।
रु॒द्र । प्र॒णी॒ता॒वि॒ति॑ प्र—नी॒तौ । मा । नः । म॒हा॒-

न्तम् । उ॒त । मा । नः । अ॒र्भ॒कम् । मा । नः । उ॒क्ष-
 न्तम् । उ॒त । मा । नः । उ॒क्षितम् । मा । नः । व॒धीः ।
 पि॒तरम् । मा । उ॒त । मा॒तरम् । प्रि॒याः । मा । नः ।
 त॒नुवः (२) । रु॒द्र । री॒रिषः । मा । नः । तो॒के ।
 त॒नये । मा । नः । आ॒युषि । मा । नः । गो॒षु ।
 मा । नः । अ॒श्वेषु । री॒रिषः । वी॒रान् । मा । नः ।
 रु॒द्र । भा॒मितः । व॒धीः । ह॒विष्म॑न्तः । नम॑सा ।
 वि॒धेम । ते । आ॒राव् । ते । गो॒घ्न इति॑ गो—घ्ने ।
 उ॒त । पू॒रुष॑घ्न इति॑ पू॒रुष—घ्ने । क्ष॒यद्वी॑रायेति॑ क्ष॒य-
 व—वी॒राय॑ । सु॒म्रम् । अ॒स्मे इति॑ । ते । अ॒स्तु ।
 रक्ष॑ । च । नः । अ॒धीति॑ । च । दे॒व । ब्रू॒हि । अ॒धं ।
 च । नः । श॒र्म । य॒च्छ । द्वि॒बर्हा॑ इति॑ द्वि—बर्हाः ।
 स्तु॒हि (३) । श्रु॒तम् । गर्त॑सद॒मिति॑ गर्त—सदम् ।
 यु॒वा॒नम् । मृ॒गम् । न । भी॒मम् । उ॒प॒ह॒त्नुम् । उ॒ग्र-
 म् । मृ॒ड । ज॒रि॒त्रे । रु॒द्र । स्त॒वा॒नः । अ॒न्यम् । ते ।
 अ॒स्मव् । नी॒ति । व॒प॒न्तु । से॒नाः । प॒रीति॑ । नः ।
 रु॒द्रस्य॑ । हे॒तिः । वृ॒ण॒क्तु । प॒रीति॑ । त्वे॒षस्य॑ । दु॒र्म-
 ति॒रिति॑ दुः—म॒तिः । अ॒घा॒यो॒रित्य॑घ—योः । अ॒वेति॑ ।
 स्थि॒रा । म॒घव॑द्भ्य इति॑ म॒घव॑व्—भ्यः । त॒नुष्व॑ ।
 मी॒ढुः । तो॒काय॑ । त॒नया॑य । मृ॒डय॑ । मी॒ढु॒ष्टमेति॑

(चित्यमिहोमोक्तिः)

मीढुः—तम । शिवंतमेति शिव—तम । शिवः । नः ।
 सुमना इति सु—मनाः । भव । परमे । वृक्षे । आ-
 युधम् । निधायेति नि—धाय । कृत्तिम् । वसानः ।
 एति । चर । पिनाकम् (४) । बिध्वत् । एति ।
 गहि । विकिरिदेति वि—किरिद् । विलोहितेति
 वि—लोहित । नमः । ते । अस्तु । भगव इति भ-
 ग—वः । याः । ते । सहस्रम् । हेतयः । अन्यम् ।
 अस्मत् । नीति । वपन्तु । ताः । सहस्राणि । सह-
 स्रेति सहस्र—धा । बाहुवोः । तव । हेतयः । ता-
 साम् । ईशानः । भगव इति भग—वः । पराचीना ।
 मुखा । कृधि (५) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 पञ्चमप्रपाठके दशमोऽनुवाकः ॥ १० ॥

(अथ चतुर्थकाण्डे पञ्चमप्रपाठके दशमोऽनुवाकः ।)

द्वितीयमारभ्य नवमान्तेष्वनुवाकेषु विविधानि यजुष्युभयतोनमस्काराण्यन्य-
 तरतोनमस्काराणि चोक्तानि । अथ दशमोऽनुवाक ऋग्वेदा मन्त्रा उच्यन्ते ॥
 तत्र प्रथमामृचमाह—

द्रापे अन्धसस्पते दरिद्रन्नीललोहित ।
 एषां पुरुषाणामेषां पशूनां मा भेर्माऽरो
 मो एषां किं चनाऽऽममत् । इति ।
 द्रापयति कुत्सितां गतिं प्रापयतीति द्रापिः पापिनो नरकप्रदानेन क्लेश-

यतीत्यर्थः । अन्धोऽन्नं तस्य पतिः पालकः, भक्तानामन्नं पालयतीत्यर्थः ।
दरिद्रदकिंचनः स्वयं विरक्तः केवल इत्यर्थः । “ एकमेवाद्वितीयं ब्रह्म नेह
नानाऽस्ति किंचन ” इति श्रुतेः । कण्ठे नीलोऽन्यत्र लोहित इति नीललो-
हितः । एतैः शब्दैः संबोध्यमान हे रुद्रैषामस्मदीयानां पुरुषाणां पुत्रपौत्रा-
दीनामेषामस्मदीयानां पशूनां गोमहिष्यादीनां च समूहं मा भेषा भीषय ।
एषामुक्तानां सर्वेषां मध्ये किंचनैकमपि वस्तु माऽरो मा गच्छतु मा विनश्य-
त्वित्यर्थः । मो आममन्मैव रुग्णमभूत् ॥

अथ द्वितीयामाह—

या ते रुद्र शिवा तनूः शिवा विश्वा-
हभेषजी । शिवा रुद्रस्य भेषजी
तया नो मृड जीवसे ।, इति ।

हे रुद्र ते त्वदीया शिवा शान्ता तनूर्या विद्यते तया तन्वा नोऽस्माज्जीवसे
जीवयितुं मृड सुखय । कथं तन्वाः शिवत्वं, तदुच्यते—यस्मादेवं विश्वाह-
भेषजी सर्वेष्वहःमु रोगदारिद्र्यादेरौषधवद्विनाशहेतुस्तस्माच्छिवा । किंच,
यस्माद्रुद्रस्य तादात्म्यप्राप्तये भेषज्यौषधरूपा ज्ञानप्रदानेन जन्ममरणादिदुःखं
निवारयति तस्मादप्येषा शिवा ॥

अथ तृतीयामाह—

इमां रुद्राय तवसे कपर्दिने क्षयद्वीराय प्र
भरामहे मतिम् । यथा नः शमसद्द्विपदे चतु-
ष्पदे विश्वं पुष्टं ग्रामे अस्मिन्ननातुरम् ।, इति ।

यथा येन प्रकारेण नोऽस्मदीयाय द्विपदे पुत्रपौत्रादिरूपाय मनुष्याय
चतुष्पदे गोमहिष्यादिरूपाय पशवे च शमस्तुखं स्यात् । किंचास्मिन्ग्रामे
विश्वं सर्वं प्राणिजातं पुष्टं सुखपूर्णमनातुरमुपद्रवरहितं च यथा भवति तथा वयं
रुद्राय रुद्रार्थ इमां मतिं पूजाध्यानादिविषयां बुद्धिं प्रभरामहे प्रकर्षेण पोष-
यामः । कीदृशाय रुद्राय, तवसे वलयुक्तायास्मदपेक्षितं कर्तुं समर्थायेत्यर्थः ।
कपर्दिने जटाबन्धयुक्ताय तापसवेष्टायेत्यर्थः । क्षयद्वीराय क्षीयमाणप्रतिपक्षपु-
रुषायान्यथाभानरूपपापविनाशहेतव इत्यर्थः ॥

अथ चतुर्थामाह—

(विसमिहोमोक्तिः)

मृडा नो रुद्रोत नो मयस्कृधि क्षयद्वीराय
नमसा विधेम ते । यच्छं च योश्च मनुरायजे
पिता तदश्याम तव रुद्र प्रणीतौ ।, इति ।

हे रुद्र नोऽस्मान्मृडयेह लोके सुखय । उतापि च नोऽस्माकं परलोकेऽपि
मयः सुखं कृधि कुरु । क्षयद्वीराय क्षपितास्मदीयपापाय ते तुभ्यं नमसा नम-
स्कारेण विधेम परिचरेम । पिता पालको मनुः प्रजापतिः शं च सुखं च योश्च
दुःखपृथग्भावं च यदायजे यत्किञ्चित्संपादितवांस्तत्सर्वं वयं हे रुद्र तव प्रणीतौ
प्रणये स्नेहातिशये सत्यश्याम प्राप्नुयाम ॥

अथ पञ्चमीमाह—

मा नो महान्तमुत मा नो अर्भकं मा
न उक्षन्तमुत मा न उक्षितम् । मा
नो वधीः पितरं मोत मातरं प्रिया
मा नस्तनुवो रुद्र रीरिषः ।, इति ।

हे रुद्र नोऽस्मदीयं महान्तं स्थविरं पुरुषं मा रीरिषो मा हिंसीः । उतापि
च नोऽस्मदीयमर्भकं बालं मा रीरिषः । किं च नोऽस्मदीयमुक्षन्तं सेचनस-
मर्थं युवानं पुरुषं मा रीरिषः । उतापि च नोऽस्मदीयमुक्षितं गर्भस्थं पुरुषं मा
रीरिषः । नोऽस्मदीयं पितरं मा वधीः । उतापि च मातरं मा वधीः । नोऽस्म-
दीयाः प्रियाश्च तनुवः शरीराणि मा रीरिषः ॥

अथ षष्ठीमाह—

मा नस्तोके तनये मा न आयुषि
मा नो गोषु मा नो अश्वेषु रीरिषः ।
वीरान्मा नो रुद्र भामितो वधीर्ह-
विष्मन्तो नमसा विधेम ते ।, इति ।

हे रुद्र नोऽस्मदीये तोकेऽपत्यमात्रे तनये विशेषतः पुत्रे मा रीरिषो हिंसां
मा कुरु । नोऽस्मदीय आयुषि मा रीरिषः । नोऽस्मदीयेषु गोषु मा रीरिषः ।
नोऽस्मदीयेष्वश्वेषु मा रीरिषः । भामितः कुद्भः सन्नोऽस्मदीयान्दीरान्मृत्यान्मा
वधीः । वयं हविष्मन्तो हविर्युक्तास्ते तुभ्यं नमसा नमस्कारेण विधेम
परिचरेम ॥

अथ सप्तमीमाह—

आरात्ते गोघ्न उत पूरुषघ्ने क्षयद्वीराय सुघ्न-
मस्मे ते अस्तु । रक्षा च नो आधि च देव
ब्रूयथा च नः शर्म यच्छ द्विबर्हाः ।, इति ।

गोघ्ने गोघ्नस्य पूरुषघ्ने पुत्रपौत्रादिपूरुषघ्नस्य क्षयद्वीराय क्षयितभृत्यस्य ते तवोग्ररूपमारादस्तु दूरे तिष्ठतु । यत्तु सुघ्नं त्वदीयं सुखकरं रूपं तदस्मे अस्मा-
स्वस्तु । घोराऽन्या शिवाऽन्येति यच्छरीरद्वयमुक्तं तयोर्द्वयोर्मध्ये यद्धोरं शरीरं
तदूरे गच्छतु । शिवं शरीरमत्राऽऽगच्छत्वित्यर्थः । किं च नोऽस्मान्नक्ष सर्वतः
पालय । किं च हे देवाधिब्रूयस्मानितरेभ्यो यजमानेभ्योऽधिकान्देवेषु ब्रूहि ।
अथ चापि च द्विबर्हा द्वयोर्लोकयोर्वर्धयिता त्वं शर्म यच्छ सुखं देहि ॥

अथाष्टमीमाह—

स्तुहि श्रुतं गर्तसदं युवानं मृगं न भीम-
मुपहन्तुमुग्रम् । मृडा जरित्रे रुद्र स्तवानो
अन्यं ते अस्मन्नि वपन्तु सेनाः ।, इति ।

हे मदीयवचः श्रुतं प्रसिद्धं रुद्रं स्तुहि । कीदृशम्, गर्तसदं गर्तसदृशे हृदय-
पुण्डरीके सर्वदा तिष्ठन्तम् ।

“ ईश्वरः सर्वभूतानां हृद्देशेऽर्जुन तिष्ठति ” इति स्मृतेः ॥

युवानं नित्यतरुणम् । उपहन्तुमुग्रं प्रलयकाले सर्वं जगत्संहर्तुमुग्ररूपिणम् ।
तत्र दृष्टान्तः—भीमं मृगं न भयंकरं सिंहमिव, यथा गजविदारणायोग्रः सिंहो
भवति तद्वत् । हे रुद्र स्तवानोऽस्मद्रक्षसा स्तूयमानो जरित्रे जरणशीले दिने
दिने क्षीयमाणेऽस्मच्छरीरे मृड सुखं कुरु । ते त्वदीयाः सेना अस्मदन्वै वैरिणं
निवपन्तु विनाशयन्तु ॥

अथ नवमीमाह—

परि णो रुद्रस्य हेतिर्वृणक्तु परि त्वेषस्य
दुर्मतिरघायोः । अव स्थिरा मघवद्भयस्त-
नुष्व मीद्वस्तोकाय तनयाय मृडय ।, इति ।

हन्यतेऽनयेति हेतिरायुधं, रुद्रस्य हेतिर्नोऽस्मान्परिवृणक्तु परितो वज्रिता-
न्करोतु कदाचिदपि मा विध्यत्वित्यर्थः । त्वेषस्य क्रोधोऽज्ज्वलितस्याघायो-
रघं पापं प्रहाररूपमिच्छतो रुद्रस्य या दुर्मतिरुग्रबुद्धिः साऽप्यस्मान्परिवृ-

(चित्यमिहोक्तः)

णक्तु । स्थिरा विरोधिनाशनाय या दृढा दुर्मतिरस्ति तां मघवज्यो हविल्ल-
क्षणान्नयुक्तेभ्यो यजमानेभ्यः सकाशादवतनुष्वावतनामपनीतां कुरु । हे
मीढवः कामानामभिवर्षक तोकायास्पत्पुत्राय तनयाय तदीयपुत्राय च मृडय
सुखं देहि ॥

अथ दशमीमाह—

मीढुष्टम शिवतम शिवो नः सुमना भव ।
परमं वृक्ष आयुधं निधाय कृत्ति वमान
आ चर पिनाकं बिभ्रदा गहि ।, इति ।

हे मीढुष्टमातिशयेन सेचक कामानामभिवर्षक, हे शिवतमातिशयेन शान्त-
स्वरूप नोऽस्मान्प्रति शिवः शान्तः सुमनाः सुमनस्येन स्नेहेन युक्तश्च भव ।
आयुधं त्रिशूलादिकं परमंऽन्युन्नते वृक्षे वटाश्वत्थादिरूपे निधाय यथाऽस्मा-
भिर्न दृश्यते तथाऽवस्थाप्य कृत्ति वमानो व्याघ्रचर्मपात्रं परिधान आचरा-
स्पदाभिमुख्येनाऽऽगच्छ । आगच्छन्नपि पिनाकं बिभ्रद्रूपणार्थं धनुर्मात्रं हस्ते
धारयन्वाणादिकं परित्यज्याऽऽगच्छागच्छ ॥

अथैकादशीमाह—

विकिरिद विलोहित नमस्ते अ-
स्तु भगवः । यास्ते सहस्रं हेत-
योऽन्यमस्मन्नि वपन्तु ताः ।, इति ।

कीर्यन्ते भक्तानां संनिधौ बहुधा प्रक्षिप्यन्त इति किरियो धनानि तानि
ददातीति किरिदः । विशेषेण किरिदो विकिरिदः । विलोहितो लोहित्यर-
हितः श्वेत इत्यर्थः । अत एव मात्रिकाः पञ्चाक्षरध्याने स्मरन्ति—

“ ध्येयो मुक्तापरागामृतसर्कालताद्रिप्रभः ” इति ।

यद्वा विशेषेण लोहितो विलोहितः ॥

अत एवाष्टाक्षरध्याने स्मरन्ति—“ काञ्चनाभो ध्येयः पद्मासनस्थः ” इति ॥

भगवो भगवन्पद्मगुणसंपन्न । भगवद्भक्त्यै पद्मगुणवाचित्वं स्मर्यते—

“ ऐश्वर्यस्य समग्रस्य धर्मस्य यशसः त्रियः ।

ज्ञानैराग्ययोश्चैव पण्णां भग इतीरणा ” इति ॥

प्रकारान्तरेण भगवच्छब्दनिर्वचनं च—

“ उत्पत्तिं च विनाशं च भूतानामागतिं गतिम् ।

वेत्ति विद्यामविद्यां च स वाच्यो भगवानिति ” इति ॥

यथोक्तविशेषणत्रयविशिष्ट हे रुद्र ते तुभ्यं नमोऽस्तु । ते तव सहस्रं सहस्र-
संख्याका हेतयो यान्यायुधानि सन्ति ताः सर्वा अस्मदन्यं विरोधिनं निव-
पन्तु विनाशयन्तु ॥

अथ द्वादशीमाह—

सहस्राणि सहस्रधा बाहुवोस्तव

हेतयः । तामामीशानां भगवः

पराचीना मुखा कृधि ।, इति ॥

हे रुद्र तव बाहुवोर्हेस्तयोर्हेतयः सहस्रधा सहस्रप्रकाराः सहस्राणि सहस्र-
संख्याका विद्यन्ते । धनुः खड्गस्त्रिशूलमित्येवं जानिर्भेदेन सहस्रप्रकारत्वम् ।
एकैकस्यां जातौ बहवः सहस्रसंख्याकाः । हे भगवः षड्गुणोपेत त्वामीशानः
समर्थः संस्तासां हेतीनां मुखा मुखानि शल्यानि पराचीना कृध्यस्मत्तः परा-
ङ्मुखानि कुरु ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे पञ्चमप्रपाठके

दशमोऽनुवाकः ॥ १० ॥

(अथ चतुर्थाष्टके पञ्चमप्रपाठके एकादशोऽनुवाकः ।)

सहस्राणि सहस्रशो ये रुद्रा अधिभूम्याम् ।

तेषां सहस्रयोजनेऽव धन्वानि तन्ममि । अ-

स्मिन्महत्त्यर्णवेऽन्तरिक्षे भवा अधि । नील-

ग्रीवाः शितिकण्ठाः शर्वा अधः क्षमाचराः ।

नीलग्रीवाः शितिकण्ठा दिवं रुद्रा उपश्रिताः ।

ये वृक्षेषु सस्पिञ्जरा नीलग्रीवा विलोहिताः ।

ये भृतानामधिपतयो विशिखासः कपर्दिनः ।

ये अन्नेषु विविध्यन्ति पात्रेषु पिबन्तो जनान् ।

(विलम्बितोक्तिः)

ये प॒थां प॒थिर॒क्षय॑ ऐ॒लबृ॒दा य॒व्यु॒धः । ये
ती॒र्था॒नि (१) प्र॒चर॑न्ति सृ॒काव॑न्तो निष॒ङ्गिणः॑ ।
य ए॒ताव॑न्तश्च भू॒याः॑ सश्च दि॒शो रु॒द्रा वि॒त-
स्थि॒रे । तेषां॑ स॒हस्र॑योजनेऽव ध॒न्वा॒नि तन्म-
सि । नमो॑ रु॒द्रेभ्यो॑ ये पृ॒थि॒व्यां येऽन्तरि॑क्षे ये
दि॒वि येषा॑मन्नं वा॒तो वर्ष॑मिषं वस्तेभ्यो दश
प्रा॒चीर्दश॑ दक्षिणा दश प्र॒तीची॑र्दशोदी॒चीर्दशो-
ध्वा॒स्तेभ्यो॑ नमस्ते नो मृ॒डय॑न्तु ते यं द्वि॒ष्मो
यश्च॑ नो द्वेष्टि तं वो ज॒म्भे द॒धामि॑ (२) ॥

(तीर्थानि यश्च पट्टं ।)

इति कृष्णयजुर्वेदीयतैत्तिरीयसंहितायां चतुर्थाष्टके
पञ्चमप्रपाठक एकादशोऽनुवाकः ॥ ११ ॥

नमस्ते नमो हिर॑ण्यवा॒हवे॒ नमः॑ स॒हस्रा॑नाय नम आ॒व्या॒धिनी॑भ्यो नमो
भ॒वाय॑ च नमो ज्येष्ठा॒य च॒ नमो॑ दु॒न्व॒भ्या॒य च॒ नमः॑ सोमा॒य च
नम॑ इ॒रि॒ण्या॒य च द्रो॒णं स॒हस्रा॑ण्येकादश ॥ ११ ॥
नमस्ते नमो भ॒वाय॑ च द्रो॒णं सप्त॑विंशतिः ॥ २७ ॥

हरिः ॐ ।

इति कृष्णयजुर्वेदीयतैत्तिरीयसंहितायां चतुर्थाष्टके
पञ्चमः प्रपाठकः ॥ ५ ॥

(अथ चतुर्थाष्टके पञ्चमप्रपाठक एकादशोऽनुवाकः ।)

स॒हस्रा॑णि । स॒हस्र॑श इति स॒हस्र॑—शः । ये ।

रुद्राः । अधीति । भूम्याम् । तेषाम् । सहस्रयोजन
 इति सहस्र—योजने । अवेति । धन्वानि । तन्मसि ।
 अस्मिन् । महति । अर्णवे । अन्तरिक्षे । भवाः ।
 अधि । नीलग्रीवा इति नील—ग्रीवाः । शितिकण्ठा
 इति शिति—कण्ठाः । शर्वाः । अधः । क्षमाचराः ।
 नीलग्रीवा इति नील—ग्रीवाः । शितिकण्ठा इति
 शिति—कण्ठाः । दिवम् । रुद्राः । उपश्रिता इत्यु-
 प—श्रिताः । ये । वृक्षेषु । सस्त्रिभ्राः । नीलग्रीवा
 इति नील—ग्रीवाः । विलोहिता इति वि—लोहि-
 ताः । ये । भूतानाम् । अधिपतय इत्यधि—पतयः ।
 विशिखाम् इति वि—शिखासः । कपर्दिनः । ये ।
 अन्नेषु । विविध्यन्तीति वि—विध्यन्ति । पात्रेषु ।
 पिबन्तः । जनान् । ये । पथाम् । पथिरक्षय इति
 पथि—रक्षयः । ऐलबृदाः । व्युध्वः । ये । तीर्था-
 नि (१) । प्रचरन्तीति प्र—चरन्ति । सृकावन्त इति
 सृका—वन्तः । निषङ्गिण इति नि—सङ्गिनः । ये ।
 एतावन्तः । च । भूयांसः । च । दिशः । रुद्राः ।
 वितस्थिर इति वि—तस्थिरे । तेषाम् । सहस्रयोजन
 इति सहस्र—योजने । अवेति । धन्वानि । तन्मसि ।
 नमः । रुद्रेभ्यः । ये । पृथिव्याम् । ये । अन्तरिक्षे ।

(चित्यमिहोमोक्तिः)

ये । दि॒वि । ये॒षाम् । अ॒न्नम् । वा॒तः । व॒र्षम् । इ॒ष-
वः । ते॒भ्यः । द॒श । प्रा॒चीः । द॒श । द॒क्षि॒णा ।
द॒श । प्र॒ती॒चीः । द॒श । उ॒दी॒चीः । द॒श । उ॒र्ध्वाः ।
ते॒भ्यः । नमः । ते । नः । मृ॒ड॒यन्तु । ते । यम् ।
द्वि॒ष्मः । यः । च । नः । द्वेष्टि । तम् । वः । ज॒म्भे ।
द॒धामि (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
पञ्चमप्रपाठक एकादशोऽनुवाकः ॥ ११ ॥

हरिः ॐ ।

इति कृष्णयजुर्वेदीयतैत्तिरीयसंहितापदपाठे चतुर्थाष्टके
पञ्चमः प्रपाठकः ॥ ५ ॥

(अथ चतुर्थकाण्डे पञ्चमप्रपाठक एकादशोऽनुवाकः ।)

दशमेऽनुवाक ऋग्याः केचिन्मन्त्रा उक्ताः । अथैकादशे शिष्टा ऋचः
शिष्टानि यजुषि चोच्यन्ते ॥

तत्राऽऽदौ दशसंख्याका ऋचः । तासु प्रथमामाह—

सहस्राणि सहस्रशो ये रुद्रा अथि भूम्याम् ।

तेषां सहस्रयोजनेऽव धन्वानि तन्मसि, इति ।

भूम्यामथि भूमेरुपरि ये रुद्राः सहस्रशः सहस्रप्रकाराः सहस्राणि सहस्रसं-
ख्याकाः सन्ति, सहस्रश इति जान्युक्तिः । विनायकप्रथम(मथ)शैलादयो
जातिभेदाः, ते सर्वेऽपि रुद्रविशेषाः । तत्राप्येकस्यां जातौ बहुभिः सहस्रैः
संख्याता मूर्तिविशेषाः । तेषां सर्वेषां धन्वानि धनेपि सहस्रयोजनेऽस्मत्तः
सहस्रयोजनव्यवहितदेशेऽवतन्मसि अवततज्याकानि स्थापयामः ॥

अथ द्वितीयामाह —

अस्मिन्महत्यर्णवेऽन्तरिक्षे भवा अधि ।, इति ।

अस्मिन्महत्यर्णवे महासमुद्रसदृशे प्रौढेऽन्तरिक्षेऽश्विश्रित्य वर्तमाना भवा रुद्रमूर्तिविशेषा ये सन्ति, तेषां सहस्रयोजन इत्याद्युक्तार्थमुत्तरार्धं द्वितीयादिषु नवमान्तास्त्वशु अनुपज्जते । तदनुपङ्गद्योतनार्थं दशम्यामृचि पुनः पठितम् ॥

अथ तृतीयामाह—

नीलग्रीवाः शितिकण्ठाः शर्वाः अधः क्षमाचराः ।, इति ।

ग्रीवायामेकस्मिन्प्रदेशे नीलवर्णा नीलग्रीवाः । प्रदेशान्तरे श्वेतवर्णाः शितिकण्ठाः । तादृशाः शर्वा रुद्रमूर्तिविशेषाः । कीदृशाः, अधःक्षमाचरा भूमेरधस्तात्पातालपु संचरन्ति । तेषामित्यादि पूर्ववत् ॥

अथ चतुर्थीमाह—

नीलग्रीवाः शितिकण्ठा दिवः रुद्रा उपश्रिताः ।, इति ।

दिवमुपश्रिताः स्वर्गे वर्तमानाः ॥

अथ पञ्चमीमाह—

ये वृक्षेषु सस्पर्शरा नीलग्रीवा विलोहिताः ।, इति ।

यथा लोकेष्ववस्थिता रुद्रास्तथा वृक्षेष्ववस्थिताः । तेषु केचित्सम्पर्शराः शष्पवद्भालवृणवत्पञ्जरवर्णाः । नीलग्रीवा नीलवर्णग्रीवाः । केचिद्ग्रीवादेशे नीलवर्णोपेताः । अपरे पुनर्विलोहिता विशेषेण रक्तवर्णाः । ईदृशा ये सन्ति तेषामित्यादि ॥

अथ षष्ठीमाह—

ये भूतानामधिपतयो विशिखासः कपर्दिनः ।, इति ।

भूतशब्देनान्तर्हितशरीराः सन्तो मनुष्योपद्रवकारिणो गणविशेषा उच्यन्ते । तेषामधिपतयो ये रुद्रास्तेषु केचिद्विशिखासो मुण्डितमूर्धानः । अपरे कपर्दिनो जटाबन्धोपेतास्तेषामित्यादि ॥

अथ सप्तमीमाह—

ये अन्नेषु विविध्यन्ति पात्रेषु पिबतो जनान् ।, इति ।

ये रुद्रा अन्नेषु भुज्यमानेषु गृहत्वेनावस्थिताः सन्तो जनान्विबि-

प्रपा० ९ अनु० ११] कृष्णयजुर्वेदीयतैत्तिरीयसंहिता ।

३१११

(चित्यमिहोक्तः)

ध्यन्ति विशेषेण धातुवैषम्यादिना बाधन्ते । तथा पात्रेषु पातव्येषु क्षीरो-
दकादिषु गृहत्वेनावस्थिताः पिवतो जनान्विविध्यन्ति, तेषामित्यादि ॥

अथाष्टमी माह—

ये पथां पथिरक्षय ऐलवृदा यव्युधः ।, इति ।

ये रुद्राः पथिरक्षयो लौकिकवैदिकमार्गाणां रक्षकाः । नात्र केषांचिदेव
मार्गाणां किंतु सर्वेषां पथां ते च रक्षकाः । ऐलवृदा इराऽन्नं तस्य समूह
ऐरम् । ऐरमं यत्ने तद्विभ्रतीत्यलभृतः । ऐलभृत एवलवृदा अन्नप्रदानेन पोषका
इत्यर्थः । ते च यव्युधः, यानि मिथ्री भवन्ति विरोधं करोतीनि युः शत्रुः ।
युभिः शत्रुभिः सह युध्यन्तीति यव्युधः । अस्मदनिष्टनिवारका इत्यर्थः ।
तेषामित्यादि ॥

अथ नवमीमाह—

ये तीर्थानि प्रचरन्ति सृकावन्तो निपह्णिणः ।, इति ।

ये रुद्रास्तीर्थानि काशीप्रयागादीनि रक्षितुं प्रचरन्ति । कीदृशा रुद्राः,
सृकावन्तः सृकाश्चरिका हस्ते धार्यमाणास्तीक्ष्णाग्रा आयुधविशेषास्त्युक्ताः
केचित् । अपरे निपह्णिणः खड्गयुक्तास्तेषामित्यादि ॥

अथ दशमीमाह—

य एतावन्तश्च भूयाऽमश्च दिशो रुद्रा

वितस्थिरे । तेषां सहस्रयो-

जनेऽव धन्वानि तन्ममि ।, इति ।

ये रुद्रा एतावन्तश्च सहस्राणि सहस्रश इत्यायुग्भिर्भावन्त उक्तास्ता-
वन्तोऽपि भूयांसश्चेतोऽप्यधिका अन्ये वहवोऽपि दिशो वितस्थिरे सर्वा दिशः
प्रविश्य स्थितास्तेषामित्यादि ॥

इत्थं दशमंरुपाका ऋच उक्ताः । अथ त्रीणि यज्ञेषुच्यन्ते—

नमो रुद्रेभ्यो ये पृथिव्यां येऽन्तरिक्षे ये दिवि
येषामन्नं वातो वर्षमिपवस्तेभ्यो दश प्राची-
र्दश दक्षिणा दश प्रतीचीर्दशोदीचीर्दशोर्ध्वा-
स्तेभ्यो नमस्ते नो मृडयन्तु ते यं द्विष्मां
यश्च नो द्वेष्टि तं वो जम्भे दधामि ॥, इति ॥

अत्र पृथिव्यादिलोकभेदादिषु भेदाच्च यजुस्त्रयं द्रष्टव्यम् । तदैवं पाठः संप-
द्यते—नमो रुद्रेभ्य इत्युपक्रम्य ये पृथिव्यां येषामन्नमिषव इत्याद्यो मन्त्रः ।
येऽन्तरिक्षे येषां वात इषव इति द्वितीयो मन्त्रः । ये दिवि येषां वर्षमिषव
इति तृतीयो मन्त्रः । तेभ्यो दश प्राचीरित्यादि सर्वत्र समानम् । ये रुद्राः
पृथिव्यां वर्तन्ते तेष्वपि रुद्रेषु येषां रुद्रविशेषाणामन्नमेवेषवो वाणाः, अपथ्या-
न्नभक्षणे प्रवर्त्य वाऽन्नार्थं चौर्यं कारयित्वा वा यान्तिहंसन्ति तान्प्रति हिंसकानां
रुद्राणामन्नमेवेषवस्तेभ्यः पृथिव्यां स्थितेभ्योऽन्नवाणकेभ्यश्च रुद्रेभ्यो नमोऽस्तु ।
तथा ये रुद्रा अन्तरिक्षे वर्तन्ते तेषामपि मध्ये येषां वात इषवस्तीव्रेण वायुना
रोगानुत्पाद्य हिंसन्ति तेभ्योऽन्तरिक्षवर्तिभ्यो वातेषुभ्यश्च रुद्रेभ्यो नमोऽस्तु ।
तथा ये रुद्रा दिवि वर्तन्ते तेष्वपि येषां रुद्रविशेषाणां वर्षमेवेषवोऽतिवृष्ट्या-
वृष्टिभ्यां प्राणिनो हिंसन्ति तेभ्यो दिवि स्थितेभ्यो वर्षेषुभ्यो रुद्रेभ्यो नमोऽ-
स्तु । कीदृशो नमस्कार इति स एव विशेष्यते—दश प्राचीः, प्राङ्मुखत्वे-
नाञ्जलिकरणे दशाङ्गुलयः प्रागग्रा भवन्ति । एवं दक्षिणादिपृथ्वान्तेषु
योज्यम् । ईदृशैरञ्जलिविशेषस्तेभ्यो रुद्रेभ्यो नमोऽस्तु । ते च रुद्रा नोऽस्मा-
न्मृडयन्तु सुखयन्तु । ते च वयं नमस्कृत्य रुद्राः सन्तो यं वैरिणं तूष्णीमवस्थित-
मपि द्विषः, यश्च वैरी नोऽस्मांस्तूष्णीमवस्थितानपि द्वेष्टि तमुभयविधं वैरिणं
हे रुद्रा वो युष्माकं जन्मे विदारितास्ये दधामि स्थापयामि ॥

तमिममेकादशानुवाकात्मकं रुद्राध्यायं त्रिनिगुह्ये—

“ रुद्रो वा एष यदग्निः स एतर्हि जातो यर्हि सर्वश्चितः स यथा वत्सो
जातः स्तनं प्रेप्सत्येवं वा एष एतर्हि भागधेयं प्रेप्सति तस्मै यदाहुतिं न जुहु-
यादध्वर्युं च यजमानं च ध्यायेच्छतरुद्रीयं जुहोति भागधेयेनैवैनं शमयति
नाऽऽर्तिमार्ज्ज्यध्वर्युर्न यजमानः ” [सं० का० ५ प्र० ४ अ० ३] इति ।

यस्मिन्काले चीयमानोऽग्निरशेषचितितिनिष्पादनेन सर्वश्चितो भवति, एत-
स्मिन्कालेऽग्निरुत्पन्नो भवति । सोऽग्नमुत्पन्नोऽग्निरिव रुद्र इत्युच्यते । देवैः
स्वकीयवामवस्वदाने सति रोदनाद्वा प्राणिनां रोदनहेतुदुःखस्य द्रावणाद्वाऽग्नि-
रेव रुद्रः । यथा लोके जातो वत्सस्तदानीमेव स्तनं प्राप्नुमिच्छति, एवमेवैष
एतस्मिन्चितिसंपूर्णकाले समुत्पन्नो रुद्रनामकोऽग्निः स्वकीयं भागमिच्छति ।
तस्मा अप्रये कस्याश्चिदाहुतेरहोमेऽध्वर्युं यजमानं च भक्षयितुं ध्यायेदग्निः ।
अतस्तत्परिहाराय शतरुद्रीयं जुहुयात् । शतमित्यपरिमितत्वं लक्ष्यते । अपरि-
मिता रुद्रा यस्मिन्नध्याये प्रतिपाद्यन्ते सोऽध्यायः शतरुद्रीयः । तेन होमे उति
स्वकीयभागेन रुद्रस्य तुष्ट्वादध्वर्युयजमानो न म्रियेते ॥

(विलम्बिहोमोक्तिः)

अथ होमद्रव्यं विधत्ते—

“ यद्ग्राम्याणां पशूनां पयसा जुहुयाद्ग्राम्यान्पशूञ्जुचाऽर्पयेद्यदारण्याना-
मारण्याञ्जर्तिलयवाग्वा वा जुहुयाद्गवीधुकपवाग्वा वा न ग्राम्यान्पशून्निहन्ति
नाऽऽरण्यान् ” [सं० का० ५ प्र० ४ अ० ३] इति ।

जुचाऽर्पयेत्संतापेन रोमेण योजयेत् । जर्तिला आरण्यतिलाः । गवीधुका
आरण्यगोधूमाः ॥

पक्षान्तरं विधत्ते—

“ अथो खल्वाहुरनाहुतिर्वै जर्तिलाश्च गवीधुकाश्चेत्यजक्षीरेण जुहोत्यामेयी
वा एषा यदजाऽऽहुत्यैव जुहोति न ग्राम्यान्पशून्निहन्ति नाऽऽरण्यान् ” [सं०
का० ५ प्र० ४ अ० ३] इति ।

अदनीयं यद्रव्यं तदेवाऽऽहुतियोग्यं, ‘ यदन्नः पुरुषो भवति तदन्नास्तस्य
देवताः ’ इति न्यायात् । जर्तिला गवीधुकाश्च मनुष्यैर्नाशयन्ते, तस्मादाहुति-
योग्या न भवन्तीत्याहुः पूर्वपक्षोपन्यासादूर्ध्वमाहुः । तस्मादुभयं परित्यज्या-
+जाक्षीरेण जुहुयात् । अजाग्न्योरुभयोः प्रजापतिमुखजन्यत्वेन साजात्यादि-
यमजाऽऽमेयी । अत आहुतियोग्यैव । अतस्तत्क्षीरद्रव्येण जुहोति । ग्राम्यार-
ण्यपयसोः स्वीकारात्तेऽपि पशवो न हिंस्यन्ते ॥

होमसाधनभूतां जुहूमपवदितुं साधनान्तरं विधत्ते—

“ अङ्गिरसः सुवर्गं लोकं यन्नोऽजायां घर्मं प्राप्तिश्चन्तसा शोचन्ती पर्णं
पराऽजिहीत सोऽर्कोऽभवत्तर्कस्यार्कत्वमर्कपर्णेन जुहोति सयोनित्वाय ”
[सं० का० ५ प्र० ४ अ० ३] इति ।

प्रवर्ग्यकाले महावीरे संतप्तं घृतं क्षीरसहितं घर्मस्तं घर्मं प्रयाणव्यग्रा अङ्गि-
रसः प्रमादादजायां प्रकर्षेणासिञ्चन् । सा शोचन्ती साऽयजा तेनोष्णघृतेन
तप्यमाना पर्णसदृशं स्वकीयं रोमसंघं भूमावपातयन् । स च रोमसंघातोऽर्कः
प्रसिद्धार्करूपेण प्ररूढः । अर्चनीयेन पूज्येन प्रवर्ग्यघृतेन तथाविधेनाजारोमसं-
घातेन चोत्पन्नत्वादस्य स्थावरस्यार्कनाम संपन्नम् । तेनार्कपर्णेन होमे सति
पर्णक्षीरयोरुभयोरप्यनन्यकार्यत्वात्समानयोनित्वं संपाद्यते ॥

होमकाले कंचिद्विशेषं विधत्ते—

“ उदङ्गिष्ठञ्जुहोत्येषा वै रुद्रस्य दिक्स्वायामेव दिशि रुद्रं निरवदयते
चरमायामिष्टकायां जुहोत्यन्त एव रुद्रं निरवदयते ” [सं० का० ५ प्र० ४
अ० ३] इति ।

+ स्व. पुस्तकटिप्पणिकायाम् ‘ अजक्षीरेणैति पाठो भवितुं युक्तः ’ इति वर्तते ।

अन्यप्रदेशवर्तिनी चरमेष्टका । सा च सूत्रकारेण दर्शिता—“उत्तरस्य पक्षस्योत्तरापरस्याः स्रक्त्यां विकर्ण्याः स्वयमावृणायाम्” इति । अन्यदेशगतेन होमेन क्रूरमिमं रुद्रमन्तत एव निःसारयति ॥

रुद्राध्याये होमसाधनं पञ्चविभागं विधत्ते—

“त्रेधाविभक्तं जुहोति त्रय इमे लोका इमानेव लोकान्तसमावद्वीर्यान्करोति” [सं० का० ५ प्र० ४ अ० ३] इति ।

तत्र त्रेधाविभाग एवं करणीयः—नमस्ते रुद्रेत्यारभ्य सभापतिभ्यश्च वो नम इत्यन्तः प्रथमो भागः । नमो अश्वेभ्य इत्यारभ्यावार्याय चेत्यन्तो द्वितीयो भागः । नमः प्रतरणाय चेत्यारभ्य य एतावन्तश्चेत्यृचा सहितस्तृतीयो भागः ॥

त्रिष्वप्याहुतिषु क्रमेण जानुदध्नादिदेशेषु स्तुग्धारणं हस्ताभिनयेन विधत्ते—

“इयत्यग्र जुहोत्यथेत्यथेयति त्रय इमे लोका एभ्य एवैनं लोकेभ्यः शमयति” [सं० का० ५ प्र० ४ अ० ३] इति ॥

नमो रुद्रेभ्यो ये पृथिव्यामित्यादियजुस्त्रयसाध्यं होमं विधत्ते—

तिस्र उत्तरा आहुतीर्जुहोति षट्संपद्यन्ते षड्वा ऋतव ऋतुभिरेवैनं शमयति” [सं० का० ५ प्र० ४ अ० ३] इति ॥

पूर्वोत्तरपक्षभङ्ग्याऽनुपरिक्रम्य होमं विधत्ते—

“यदनुपरिक्रामं जुहुयादन्तरवचारिणं रुद्रं कुर्यादथो खलवाहुः कस्यां वाऽह दिशि रुद्रः कस्यां वेत्यनुपरिक्राममेव होतव्यमपरिवर्गमेवैनं शमयति” [सं० का० ५ प्र० ४ अ० ३] इति ।

अनुपरिक्राममनुक्रमेण परितो भ्रमणं कृत्वा यदि जुहुयात्तदानीं तं रुद्रमन्तरवचारिणमपक्षेत्रस्य मध्ये प्रविश्य चरन्तं कुर्यात् । स च प्रविष्टः क्रूरत्वानुपद्रवं करोत्येव । तस्मात्परिभ्रमणं न कर्तव्यमिति पूर्वः पक्षः । अथोशब्दः सिद्धान्तोपक्रमार्थः । अभिज्ञास्त्वेवमाहुः । खलुब्रह्मशब्द उपन्यस्तपक्षनिराकरणद्योतनार्थः । यदुक्तं पूर्वपक्षिणा तन्न भवतीत्यर्थः । अयं रुद्रः सर्वत्र संचरन्कदा कस्यां दिशि वर्तते कस्यां वा न वर्तत इति को ज्ञातुं समर्थः । अतो रुद्रमन्त्रेषु मनुक्रमेण परिभ्रमणं कृत्वैव होतव्यम् । तथा सति परितो यत्र कापि स्थितं रुद्रमवर्जयित्वैव शान्तं करोति । शान्तत्वादेवान्तः प्रविश्यायं रुद्रः सन्नतः संचरन्नोपद्रवं करोतीत्यर्थः ॥

नमो रुद्रेभ्य इत्यादिपञ्चाणां यजमानवाचनं विधत्ते—

प्रपा० ५ अनु० ११] कृष्णयजुर्वेदीयतैत्तिरीयसंहिता ।

३११५

(चित्यभिहोमोक्तिः)

“ एता वै देवताः सुवर्ग्या या उत्तमास्ता यजमानं वाचयति ताभिरेवैनं सुवर्गं लोकं गमयति ” [सं० का० ५ प्र० ४ अ० ३] इति ।

एतैर्यजुभिः प्रतिपाद्या या देवताः सन्ति ताः स्वर्गहेतवोऽत एवोत्तमा उत्कृष्टाः । चरममन्त्रप्रतिपाद्यत्वाद्बोत्तमत्वम् । ता अध्वर्युर्यजमानं वाचयेत्तत्प्रतिपादकानि यज्ञंषि पाठयेदित्यर्थः । तथा सति ताभिरेव देवताभिरेनं यजमानं स्वर्गं प्रापयति ॥

अर्कपर्णस्य परित्यागदेशं विधत्ते—

“ यं द्विष्यात्तस्य संचरे पशूनां न्यस्येद्यः प्रथमः पशुरभितिष्ठति स आर्तिमार्छति ” [सं० का० ५ प्र० ४ अ० ३] इति ।

यं पुरुषं यजमानो द्विष्यात्तस्य पशूनां संचरप्रदेशे तदर्कपर्णं परित्यजेत् । तत्त्यक्तं पर्णं यः पशुः प्रथम इतरेभ्यः पशुभ्यः पूर्वं सन्नभिक्रम्य तिष्ठति स म्रियेत ॥

अत्र विनियोगमंग्रहः—

प्रश्ने तु पञ्चमे प्रोक्तः शतरुद्रीयहोमकः ॥

सभापतिभ्य इत्यन्त एको मन्त्रः प्रकीर्तितः ॥ १ ॥

अवार्यायेत्यन्त एकस्तन्मसीत्यन्त उत्तरः ।

नमो रुद्रेभ्य इत्येव पृथिव्यादिविभेदतः ॥

त्रेधा भिन्नस्ततो होमे पण्मन्त्रा इह कीर्तिताः ॥ २ ॥

अथ मीमांसा ।

दशमाध्यायस्याष्टमपादे चिन्तितम्—

जर्तिलोक्तेश्चतुर्धा किं विकल्पोऽथ पयःश्रु(स्तु)तिः ।

विकल्पः पूर्ववन्मैवं वाक्यैकयात्पयसा सह ॥

अग्नौ श्रूयते—“ जर्तिलयवाग्वा वा जुहुयाद्गवीधुकयवाग्वा वा न ग्राम्या-
न्पशून्निहनस्ति नाऽऽरण्यानथो खल्वाहुरनाहुतिर्वै जर्तिलाश्च गवीधुकाश्चैत्यज-
क्षीरेण जुहोत्याग्नेयी वा एषा यदजाऽऽहुत्यैव जुहोति ” इति । जर्तिला आर-
ण्यतिला गवीधुका आरण्यगोष्ठमास्तयोरुभयोर्विकल्पः श्रौत एव । अनाहुति-
रिति पूर्वयोः पक्षयोर्दूषितत्वाद्द्रोमाभावस्तृतीयः पक्षः । न चात्र जर्तिलगवी-
धुकयोरनाहुतित्ववचनेन पर्युदासः संभवति । आहुतिपदान्वितस्य नञ्पदस्य
जर्तिलगवीधुकपदान्वयायोगात् । पयोविधिश्चतुर्थः पक्षः । एतेषां परस्परवि-
रुद्धानां चतुर्णां गत्यन्तराभावेन षोडशीग्रहणवद्विकल्पे प्राप्ते द्रष्टव्यः—पयोवि-

धिना सह जर्तिलादेरेकवाक्यत्वेनार्थवादत्वं युक्तम् । ग्राम्यारण्यपशुर्हिसारा-
हित्येन प्रशस्तयोरपि जर्तिलगवीधुकयोरभिहोमं प्रत्याहुतित्वं नास्ति । पय-
सस्तु तदस्ति । इत्थं महाभागं पय इति । तस्मादर्थवादः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे पञ्चमप्रपाठक

एकादशोऽनुवाकः ॥ ११ ॥

वेदार्थस्य प्रकाशेन तमो हार्दं निवारयन् ॥

पुमर्थाश्चतुरो देयाद्विद्यातीर्थमहेश्वरः ॥ १ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

चतुर्थकाण्डे पञ्चमः प्रपाठकः ॥ ५ ॥

(अथ चतुर्थाष्टके षष्ठः प्रपाठकः ।)

(तत्र प्रथमोऽनुवाकः ।)

हरिः ॐ ।

अश्मन्वृर्जे पर्वते शिश्रियाणां वाते पर्जन्ये
वरुणस्य शुष्मे । अद्र्य ओषधीभ्यो वनस्प-
तिभ्योऽधि संभृतां तां न इषमूर्जे धत्त मरुतः
सः सराणाः । अश्मंस्ते क्षुदमुं ते शुगृच्छतु
यं द्विष्मः । समुद्रस्य त्वाऽवाकयाऽग्ने परि
व्ययामसि । पावको अस्मभ्यं शिवो भव ।
हिमस्य त्वा जरायुणाऽग्ने परि व्ययामसि ।
पावको अस्मभ्यं शिवो भव । उप (१)

(परिषेधनविकर्षणाद्यभिधानम्)

ज्म नृप वेतसेऽवत्तरं नदीष्व । अग्ने पित्तमपाम-
 सि । मण्डूकि ताभिरा गंहि सेमं नो यज्ञम् ।
 पावकवर्णः शिवं कृधि । पावक आ चितय-
 न्त्या कृपा । क्षामन्नुरुच उपसो न भानुना ।
 तूर्वन्न यामन्नेतशस्य नू रण आ यो घृणे ।
 न तंतृषाणो अजरः । अग्ने पावक रोचिषां
 मन्द्रयां देव जिह्वयां । आ देवान् (२) वक्षि
 यक्षि च । स नः पावक दीदिवोऽग्ने देवाः
 इहाऽऽ वह । उप यज्ञः हविश्च नः । अपा-
 मिदं न्ययनः समुद्रस्य निवेशनम् । अन्यं ते
 अस्मत्तपन्तु हेतयः पावको अस्मभ्यः शिवो
 भव । नमस्ते हरंसे शोचिषे नमस्ते अस्त्व-
 चिषे । अन्यं ते अस्मत्तपन्तु हेतयः पावको
 अस्मभ्यः शिवो भव । नृषदे वट् (३)
 अप्सुषदे वड्वनमदे वड्वर्हिषदे वट्सुवर्विदे
 वट् । ये देवा देवानां यज्ञियां यज्ञियानां
 संवत्सरीणमुप भागमासते । अहुतादो हविषो
 यज्ञे अस्मिन्स्वयं जुहुध्वं मधुनो घृतस्य । ये
 देवा देवेष्वधि देवत्वमायन्ये ब्रह्मणः पुरस्तादो
 अस्य । येभ्यो नर्ते पवते धाम किं च न ते

दिवो न पृथिव्या अधि स्तुषु । प्राणदाः (४)
अपानदा व्यानदाश्चक्षुर्दा वर्चोदा वरिवोदाः ।
अन्यं ते अस्मत्तपन्तु हेतयः पावको अस्म-
भ्यः शिवो भव । अग्निस्तिग्मेन शोचिषा
यः सद्भिश्च न्यत्रिणम् । अग्निर्नो वसते
रयिम् । सैनाऽनीकेन सुविदत्रो अस्मे यष्टा
देवाः आर्यजिष्ठः स्वस्ति । अदब्धो मोषा
उत नः परस्पा अग्ने शुमदुत रेवद्दिदीहि (४) ॥

(उप देवान्वद्प्राणदाश्चतुश्चत्वारि शच ।)

इति कृष्णयजुर्वेदीयतैत्तिरीयसंहितायां चतुर्थाष्टके
षष्ठप्रपाठके प्रथमोऽनुवाकः ॥ १ ॥

(अथ चतुर्थाष्टके षष्ठः प्रपाठकः ।)

(तत्र प्रथमोऽनुवाकः ।)

हरिः ॐ ।

अश्मन् । ऊर्जम् । पर्वते । शिश्रियाणाम् ।
वाते । पर्जन्ये । वरुणस्य । शुष्मे । अद्भ्य इत्यम्—
भ्यः । ओषधीभ्य इत्योषधि—भ्यः । वनस्पतिभ्य
इति वनस्पति—भ्यः । अधीति । संभृतामिति सं—
भृताम् । ताम् । नः । इषम् । ऊर्जम् । यत् । मरु-
तः । सः सराणा इति सं—सराणाः । अश्मन् । ते ।

(परिषेचनविकर्षणायभिधानम्)

क्षु॒त् । अ॒मु॒म् । ते । शु॒क् । ऋ॒च्छ॒तु । य॒म् । द्वि॒ष्मः ।
 स॒मु॒द्र॒स्य॑ । त्वा । अ॒वा॒क॒या । अ॒ग्ने॑ । प॒री॒ति॑ । व्य॒-
 या॒म॒सि॑ । पा॒व॒कः । अ॒स्मभ्य॑मि॒त्य॒स्म—भ्य॒म् । शि॒-
 वः । भ॒व । हि॒म॒स्य॑ । त्वा । ज॒रायु॑णा । अ॒ग्ने॑ ।
 प॒री॒ति॑ । व्य॒या॒म॒सि॑ । पा॒व॒कः । अ॒स्मभ्य॑मि॒त्य॒स्म—
 भ्य॒म् । शि॒वः । भ॒व । उ॒पे॒ति॑ (१) । ज॒म॒न् ।
 उ॒पे॒ति॑ । वे॒त॒मे । अ॒व॒त्त॒र॒मि॒त्य॒व॒त्—त॒र॒म् । न॒दी॒षु॑ ।
 आ । अ॒ग्ने॑ । पि॒त्त॒म् । अ॒पा॒म् । अ॒मि॒ । म॒ण्डू॒कि॑ ।
 ता॒भिः॑ । ए॒ति॑ । ग॒हि॒ । सा । इ॒म॒म् । नः॑ । य॒ज्ञ॒म् ।
 पा॒व॒क॒व॒र्ण॑मि॒ति॑ पा॒व॒क—व॒र्ण॒म् । शि॒व॒म् । कृ॒धि॒ ।
 पा॒व॒के॑ । ए॒ति॑ । चि॒त॒य॑न्त्या । कृ॒पा । क्षा॒म॒न् ।
 रू॒चे॑ । उ॒ष॒सः॑ । न । भ्रा॒नु॒ना॑ । तृ॒व॒न् । न । या॒म॒-
 न् । ए॒त॑श्च॒स्य॑ । नु । र॒णे॑ । ए॒ति॑ । यः । घृ॒णे॑ । न ।
 त॒तृ॒षा॒णः॑ । अ॒ज॒रः॑ । अ॒ग्ने॑ । पा॒व॒क॑ । रो॒चि॒षा॑ ।
 म॒न्द्र॒या॑ । दे॒व । जि॒ह्वा॒या॑ । ए॒ति॑ । दे॒वान् (२) ।
 व॒क्षि॑ । य॒क्षि॑ । च । सः । नः॑ । पा॒व॒क॑ । दी॒दि॒वः॑ ।
 अ॒ग्ने॑ । दे॒वान् । इ॒ह । ए॒ति॑ । व॒ह । उ॒पे॒ति॑ । य॒ज्ञ॒म् ।
 ह॒विः॑ । च । नः॑ । अ॒पा॒म् । इ॒द॒म् । न्य॒य॑नमि॒ति॑
 नि—अ॒य॑नम् । स॒मु॒द्र॒स्य॑ । नि॒वे॒श॑नमि॒ति॑ नि—वे॒-
 श॑नम् । अ॒न्य॒म् । ते । अ॒स्म॒न् । त॒प॒न्तु॑ । हे॒त॒यः॑ ।

पा॒व॒कः । अ॒स्मभ्य॒मित्य॒स्म—भ्य॒म् । शि॒वः । भ॒व ।
 नमः । ते । हर॑से । शो॒चिषे॑ । नमः । ते । अ॒स्तु ।
 अ॒र्चिषे॑ । अ॒न्यम् । ते । अ॒स्मत् । त॒पन्तु । हे॒तयः ।
 पा॒व॒कः । अ॒स्मभ्य॒मित्य॒स्म—भ्य॒म् । शि॒वः । भ॒व ।
 नृष॑द इति नृ—सदे॑ । वट् (३) । अ॒प्सुष॑द इत्य॒-
 प्सु—सदे॑ । वट् । वन॑मद इति वन—सदे॑ । वट् ।
 ब॒र्हिष॑द इति ब॒र्हि—सदे॑ । वट् । सु॒व॒र्विद॑ इति
 सु॒वः—विदे॑ । वट् । ये । दे॒वाः । दे॒वाना॑म् । या॒ज्ञि-
 याः । या॒ज्ञिया॑नाम् । सं॒व॒त्स॒री॒णमि॑ति सं—व॒त्स॒री-
 ण॑म् । उपेति॑ । भा॒गम् । आ॒स॒न्ते । अ॒हुता॑द इत्य॒-
 हुत—अदः॑ । ह॒विषः॑ । य॒ज्ञे । अ॒स्मिन् । स्व॒यम् ।
 जुहु॑ध्वम् । म॒धु॒नः । घृ॒तस्य॑ । ये । दे॒वाः । दे॒वेषु॑ ।
 अधी॑ति । दे॒वत्व॑मिति दे॒व—त्वम् । आ॒यन् । ये ।
 ब्र॒ह्म॒णः । पु॒र॒ए॒तार॑ इति पु॒रः—ए॒तारः॑ । अ॒स्य ।
 येभ्यः॑ । न । ऋ॒ते । प॒व॒न्ते । धाम॑ । किम् । च॒न ।
 न । ते । दि॒वः । न । पृ॒थि॒व्याः । अधी॑ति । स्तु॒षु ।
 प्रा॒ण॒दा इति प्रा॒ण—दाः (४) । अ॒पा॒न॒दा इत्य॒पा॒-
 न—दाः । व्या॒न॒दा इति व्या॒न—दाः । च॒क्षु॒र्दा इति
 च॒क्षुः—दाः । व॒र्चो॒दा इति व॒र्चः—दाः । व॒रि॒वो॒दा
 इति व॒रि॒वः—दाः । अ॒न्यम् । ते । अ॒स्मत् । त॒प-

न्तु । हेतयः । पावकः । अस्मभ्यमित्यस्म—भ्यम् ।
 शिवः । भव । अग्निः । तिग्मेन । शोचिषा । य३-
 संत् । विश्वम् । नीति । अत्रिणम् । अग्निः । नः ।
 व३सते । रयिम् । मः । एना । अनीकेन । सुवि-
 दत्र इति सु—विदत्रः । अस्मे इति । यष्टा । देवान् ।
 आयंजिष्ठ इत्या—यजिष्ठः । स्रस्ति । अदंभ्यः ।
 गोपा इति गो—पाः । उत । नः । परस्पा इति
 परः—पाः । अग्ने । द्युमदिति द्यु—मन् । उत ।
 रेवन् । दिदीहि (५) ॥

इति कृष्णयजुर्वेदीयतैत्तिरीयसंहितापदपाठे चतुर्थीष्टके
 पष्ठप्रपाठके प्रथमोऽनुवाकः ॥ १ ॥

(अथ चतुर्थकाण्डे पष्ठः प्रपाठकः ।)

(तत्र प्रथमोऽनुवाकः ।)

यस्य निःश्वमितं वेदा यो वेदेभ्योऽखिलं जगत् ।
 निर्ममे तमहं वन्दे विद्यातीर्थमहेश्वरम् ॥ १ ॥
 प्रपाठके पञ्चमे हि चित्तिसंप्रत्ययान्तरम् ।
 वर्णिता रुद्रहोमोऽथ पष्ठे वाच्याऽग्निमेष्कृतिः ॥ २ ॥
 परिषेचनमारभ्य संस्कारा ये चिकीर्षिताः ।
 ते पञ्चस्वनुवाकेषु प्रोक्ताः शेषोऽश्वमेधगः ॥ ३ ॥

तत्र प्रथमानुवाके परिषेचनविकर्षणादयोऽभिधीयन्ते ।

कल्पः—“ उदकुम्भमादायाः चतुर्गुणममृजमिति त्रिः प्रदक्षिणमग्निं परिषि-
 श्वन्पर्येति ” इति ।

पाठस्तु—

अश्मच्छूर्जं पर्वते शिश्रियाणां वाते पर्जन्ये
वरुणस्य शुष्मे । अद्भ्य ओषधीभ्यो
वनस्पतिभ्योऽभि संभृतां तां न इष-
मूर्जं धत्त मरुतः संरराणाः । , इति ।

हे मरुतः संरराणाः सम्यग्दानशीला यूयमन्यादिगतामूर्जं बलहेतुमिषमश्रं
नोऽस्मभ्यं धत्त संपादयत । कीदृशमिषम्, अश्मन्पापाणं पर्वतं मेरुविन्ध्यहिमव-
दादीं वाते प्रचण्डवायौ पर्जन्ये वर्षणक्षमे प्रौढे मये वरुणस्य शुष्मे वरुणसंव-
न्धिनि बले च शिश्रियाणामाश्रितामूर्जं सारभृतां, तथाऽद्भ्यो जलेभ्य ओष-
धीभ्यो व्रीहियवादिभ्यो वनस्पतिभ्य उदुम्बरादिभ्यः सकाशादधिसंभृतामधि-
कत्वेन सम्यक्संपादिताम् । यदन्नमशपादिष्वाश्रित्य सारत्वेनावतिष्ठते, यच्च
जलादिभ्यः संपाद्यते, यदप्यस्माकं बलहेतुस्तथाविधमन्नं प्रयच्छ ॥

तमेतं मन्त्रं त्रिनिगुह्ये—

“ अश्मच्छूर्जमिति परि पिबति मार्जयत्येवैनमथो तर्पयत्येव स एनं तृप्तोऽशु-
ध्यन्नशोचन्नमुष्मिहोक्त उप तिष्ठते ” [सं० का० ५ प्र० ४ अ० ४] इति ।

एनमग्निं मार्जयति शुद्धं करोति । अपि च तर्पयति । स तृप्तोऽग्निः स्वर्ग-
लोके क्षुत्पीडारहितः संतापराहितः सन्नेनं यजमानं सेवते ॥

एतद्वेदनं प्रशंसति—

“ तृप्यति प्रजया पशुभिर्य एवं वेद ” [सं० का० ५ प्र० ४ अ० ४]
इति ।

मन्त्रस्य चतुर्थपाद उर्जं मरुत इति पदद्वयस्य तात्पर्यं प्रदर्शयति—

“ तां न इषमूर्जं धत्त मरुतः संरराणा इत्याह्वानं वा उर्गन्नं मरुतोऽन्नमे-
वाव रुन्धे ” [सं० का० ५ प्र० ४ अ० ४] इति ।

उर्ग्वलहेतुरन्नमेव, मरुतोऽप्यन्नसंपादकत्वादन्नम् । अत उभयोः पठनादन्नं
प्राप्नोति ॥

कल्पः—“ अश्मंस्ते क्षुद्रमुं ते शुगृच्छत्विति त्रिरपरिषेच्येन्नपि पर्येति ”
इति ।

पाठस्तु—

अश्मंस्ते क्षुद्रमुं ते शुगृच्छतु यं द्विष्मः । , इति ।

प्रपा० ६ अनु० १] कृष्णयजुर्वेदीयतैत्तिरीयसंहिता ।

३१२३

(परिषेवनविकर्षणाद्यभिधानम्)

हेऽश्मन्निष्टकाभिर्दृढं निष्पादितत्वात्पाषाणसदृशाग्ने यत्ते भुक्त्वदीया
सुत्पीडा या च ते भुक्त्वदीयः संतापस्तदुभयमपि यं वैरिणं द्विष्मः, अमुं द्वेष्य-
मृच्छतु प्राप्नोतु ॥

अस्य मन्त्रस्य तात्पर्यं दर्शयति—

“ अश्मन्स्ते क्षुद्रमुं ते शुष्टच्छतु यं द्विष्म इत्याह यमेव द्वेष्टि तमस्य क्षुधा
च शुचा चार्पयति ” [सं० का० ५ प्र० ४ अ० ४] इति ॥

परिषेचनकाले प्रदक्षिणावृत्तिं विधत्ते—

“ त्रिः परिषिञ्चन्पर्येति त्रिवृद्धा अग्निर्यावानेवामिस्तस्य शुचः शमयति ”
[सं० का० ५ प्र० ४ अ० ४] इति ।

अग्नेराहवनीयादिरूपेण त्रिगुणत्वम् ॥

परिषेचनरहिताम*प्रदक्षिणावृत्तिं विधत्ते—

“ त्रिः पुनः पर्येति पट्सं पद्यन्ते षड्वा ऋतव ऋतुभिरेवास्य शुचः शम-
यति ” [सं० का० ५ प्र० ४ अ० ४] इति ।

पूर्वेण प्रदक्षिणत्रयेण सह पट्संख्यासंपत्तिः ॥

कल्पः—“ अवकां वेतसशाखां मण्डुकं च दीर्घवंशे प्रबध्य समुद्रस्य त्वाऽ-
वाकयेति सप्तभिरष्टभिर्वाऽग्निं विकर्षति ” इति ।

तत्र प्रथमामाह—

समुद्रस्य त्वाऽवाकयाऽग्ने परि व्ययाममि ।

पावको अस्मभ्यः शिवो भव । , इति ।

अवका शैवालम् । हेऽग्ने त्वां समुद्रस्यावाकया समुद्रमंवन्यना शैवालेन
परिव्ययामसि परितः संवृणोमि उपरिभागे सर्वत्र विकर्षामीत्यर्थः । त्वं
चास्मभ्यमस्मदर्थं पावकः शोधकः शिवः शान्तश्च भव ॥

अथ द्वितीयामाह—

हिमस्य त्वा जरायुणाऽग्ने परि व्ययाममि ।

पावको अस्मभ्यः शिवो भव । , इति ।

हेऽग्ने त्वां हिमस्य शैत्यस्य जरायुणा जरायुवदुत्पत्तिस्थानीयेन शैवालेन ।
शेषं पूर्ववत् ॥

अथ तृतीयामाह—

* सौ. पुस्तकटिप्पणिकाया ‘ परिषेचनरहितां प्रदक्षिणावृत्तिमिति पाशो भवितुं युक्तः । ’ इति ।

उप ज्मन्नुप वेतसेऽवत्तरं नदीष्वा ।

अग्रे पित्तमपामसि । , इति ।

हेऽग्रे उपा पृथिवी तस्यामुपगतो वर्तसे । तथा वेतसे वज्रुलक उपगतो वर्तसे तथा नदीष्वा नदीजलेष्वपि अवत्तरमतिशयेन रक्षकत्वं यथा भवति तथोपागतो वर्तसे । तथा त्वमपां पित्तमसि तेजोऽसि ॥

अथ चतुर्थांशमाह—

मण्डूकि ताभिरा गहि सेमं नो

यज्ञम् । पावकवर्णः शिवं कृधि, इति ।

हे मण्डूकि मण्डूकजानीये ताभिः समनन्तरोक्ताभिर्ऋग्भिः सहाऽऽगच्छा-
गच्छ । सा त्वमिममनुष्ठीयमानं नोऽस्मदीयं यज्ञं पावकवर्णमग्निमपानतेजस्कं
शिवं फलप्रदत्वेन शान्तं कृधि कुरु ॥

अथ पञ्चमीमाह—

पावक आ चितयन्त्या कृपा । क्षाम-

रुरुच उपसो न भानुना । , इति ।

हे मण्डूकि पावकेऽस्मिन्नग्नौ विषयभूते सति चितयन्त्या चिन्वानया कृपा
कृपया सामर्थ्येन युक्ता सत्या, इहाऽऽगच्छ । त्वय्यागतायां सत्यामयमग्निः
क्षामन्क्षाम्नि पृथिव्यां रुरुचे दीप्तवान् । तत्र दृष्टान्तः—उपसो न भानुना ।
उषःकालसंबन्धिना प्रकाशेन यथा पदार्था दीप्यन्ते तद्वत् ॥

अथ षष्ठीमाह—

तूर्वन्न यामन्नतशस्य नू रण आ यो

घृणे । न ततृषाणो अजरः ।, इति ।

योऽग्निरेतशस्य गमनकुशलस्याश्वस्य यामन्निषामके रणे युद्धे तूर्वन्न पर-
बलानि हिंसन्निवाऽऽघृणे नु सर्वतो दीप्यते खलु सोऽग्निरजरः जरारहित-
स्ततृषाणो न तृष्णायुक्तो न भवति । यथा लोके शीघ्रगमनस्वभावमश्वं
वामहस्तगतेन खलीनेन दृढं नियम्य रणे प्रवर्तमानः पुरुषः परबलानि
हिंसन् त्वरत एवमयमग्निः प्रज्वलति न कदाचिज्जीर्यति, नाप्यसौ तृष्णा-
युक्तः कितु तृप्त इत्यर्थः ॥

अथ सप्तमीमाह—

अग्ने पावक रोचिषा मन्द्रया देव जि-
हया । आ देवान्वक्षि यक्षि च ।, इति ।

हे पावक शोधक देव द्योतनात्मकाग्ने रोचिषा दीप्तिमत्या मन्द्रया श्रृङ्गणया
जिहया वाचा देवानावक्षि आवह यक्षि यज ॥

अथाष्टमीमाह—

स नः पावक दीदिवोऽग्ने देवाः इहाऽऽ
वह । उप यज्ञः हविश्च नः ।, इति ।

हे पावक शोधक दीदिवो दीप्यमानाग्ने नोऽस्मदर्थं देवानिह कर्मण्यावह,
अस्माकमिमं यज्ञं हविश्चोप देवममीपे प्रापय ॥

एतैरष्टभिर्मन्त्रैः साध्यं विकर्षणं विधत्ते—

“ अपां वा एतन्पुष्पं यद्वेतसोऽपाः शरोऽवका वेतसशाखया चावका-
भिश्च वि कर्षत्यापो वै शान्ताः शान्ताभिरेवास्य शुचः शमयति ” [सं०
का० ५ प्र० ४ अ० ४] इति ।

योऽयं वेतसः सोऽयमपां पुष्पस्थानीयोऽप्सु जायमानत्वात् । याश्चावकाः
शैवालाभिधास्ता अपां शरः सारं दध्नो मण्डमिव । तस्मादेताभ्यामग्निं विक-
र्षेत्, चितेरुपरि नानादिक्षु विविधमेतदुभयमाकर्षेदित्यर्थः । आपो दाह-
निवारकत्वाच्छान्ताः । अप्सं बन्धिना द्रव्यद्वयेन विकर्षणे सति शान्ताभिर्ऋ-
ग्भिरेवास्यग्नेः शुचं शमयति ॥

पूर्वोक्तद्रव्यद्वयेन सह मण्डकस्यापि विकर्षणसाधनत्वं विधत्ते—

“ यो वा अग्निं चितं प्रथमः पशुरधिक्रामतीश्वरो वै तं शुचा प्रदहो
मण्डकेन वि कर्षत्येष वै पशुनामनुपजीवनीयो न वा एष ग्राम्येषु पशुषु हिता
नाऽऽरण्येषु तमेव शुचाऽर्पयति ” [सं० का० ५ प्र० ४ अ० ४] इति ।

गोमहिषाजादीनां मध्ये यः पशुरिममिष्टकाभिश्चितमग्निं प्रथममधिकृत्य पादे-
नाऽऽक्रामति तं पशुं संतापेन प्रदग्धुमयमग्निः प्रभुर्भवति । तस्मान्पश्वन्तरेण
विकर्षणं न कुर्यात्किन्तु मण्डकेन कुर्यात् । मण्डकश्च यागयोग्येषु ग्राम्येष्वार-
ण्येषु च पशुष्वनन्तर्भावालोकेऽपि गोमहिषादिवदुपयोगादर्शनाच्च केनाप्युप-
जीव्यो न भवति । अतस्तेन विकर्षणे तमेव मण्डकं संतापेन योजयति ॥

तस्मिन्विकर्षणे समुद्रस्य त्वेत्यादीन्मन्त्रान्विनियुक्ते—

“ अष्टाभिर्वि कर्षत्यष्टाक्षरा गायत्री गायत्रोऽर्घ्यावानेवाग्निस्तस्य शुचः
शमयति ” [सं० का० ५ प्र० ४ अ० ४] इति ॥

सामान्यतो विहितान्मन्त्रान्विशेषतो विधत्ते—

“ पावकवतीभिरञ्जं वै पावकोऽन्नेनैवास्य शुचः शमयति ” [सं० का०
५ प्र० ४ अ० ४] इति ।

पावको अस्मभ्यः शिवो भवेत्येवं पावकशब्दो यास्वृक्षु वर्तते ताः पावक-
वत्य इत्यर्थः । ताभिर्विकर्षतीत्यनुवर्तते । पावकस्याग्नेरश्रवचनहेतुत्वादश्रवत्वम् ॥
कल्पः—“ अपामिदं न्ययनं नमस्ते हरसे शोचिष इति द्वाभ्यामग्निम-
धिरोहति ” इति ।

तत्र प्रथमामाह—

अपामिदं न्ययनः समुद्रस्य निवे-
शनम् । अन्यं ते अस्मत्तपन्तु हेतयः
पावको अस्मभ्यः शिवो भव, इति ।

इदं चित्याग्निस्थानमपां न्ययनं नियमेन प्राप्तिस्थानं यागद्वाराऽप्यापः
प्राप्यन्ते । अत एवापां बहुलत्वान्समुद्रस्य निवेशनं गृहस्थानीयम् । तद्रूप
हेऽग्ने ते त्वदीया हेतयोऽस्मत्तोऽन्यं विरोधिनं पुरुषं तपन्तु क्लेशयन्तु । अस्म-
भ्यमस्मदर्थं पावकः शुद्धः शिवः शान्तश्च भव ॥

अथ द्वितीयामाह—

नमस्ते हरसे शोचिषे नमस्ते अस्त्व-
चिषे । अन्यं ते अस्मत्तपन्तु हेतयः
पावको अस्मभ्यः शिवो भव ।, इति ।

हेऽग्ने ते तव हरसे रसानां हस्त्रे शोचिषे शोषणहेतवे तेजसे नमोऽस्तु ।
किंच, ते तवाचिषे पदार्थान्प्रकाशयित्रे तेजसे नमोऽस्तु । अन्यमित्यादि
पूर्ववत् ॥

एतन्मन्त्रसाध्यादधिरोहणात्पूर्वमुपान्तप्रतिमोचनं विधत्ते—

“ मृत्युर्वा एष यदग्निब्रह्मण एतद्रूपं यत्कृष्णाजिनं काष्णीं उपानहावुप
मुञ्चते ब्रह्मणैव मृत्योरन्तर्धत्ते ” [सं० का० ५ प्र० ४ अ० ४] इति ।

अग्नेर्दीहकत्वान्मृत्युत्वं प्रसिद्धं, कृष्णाजिनं तु ब्रह्मणो वेदस्य रूपम् । अत
एव दीक्षाप्रकरणे समाम्नायते—“ ऋक्सामे वै देवेभ्यो यज्ञायानिष्ठमाने कृष्णो
रूपं कृत्वाऽपक्रम्यातिष्ठताम् ” इति । कृष्णाजिननिर्मिते उपान्ही काष्णीं,
तयोः प्रतिमोके सति वेदेनैव मृत्युरन्तर्हितो भवति ॥

उपानद्वयस्य प्रतिमोकाप्रतिमोकयोर्दोषसद्भावादेकस्या एव प्रतिमोकं विधत्ते—

“ अन्तर्मृत्योर्धत्तेऽन्तरन्नाद्यादित्याहुर्न्यामुपमुञ्चतेऽन्वां नान्तरेव मृत्योर्धत्तेऽवान्नाद्य* रुन्धे ” [सं० का० ५ प्र० ४ अ० ४] इति ।

उभयोरप्यप्रतिमोकतया मृत्युबाधः । प्रतिमोकेन मृत्योरन्तर्धानं मृत्युरु-
पशाम्यति । अस्ति त्वन्यो दोषः—यथा मृत्योरन्तर्धानमेवमन्नाद्यादप्यन्तर्हितो
भवतीत्येवमभिज्ञा आहुः । अतस्तत्परिहारार्थं कामुपानहमुपमुञ्चत इतरां नोप-
मुञ्चेत । तथा सत्युपमोकेन मृत्योरन्तर्धानं भवति । अनुपमोकेन चान्नाद्यं
प्राप्नोति ॥

उपानदुपमोकादूर्ध्वं यच्चितेरधिरोहणं तदङ्गभूते द्वितीयेऽस्मिन्मन्त्रे प्रथमा-
र्धस्य तात्पर्यं दर्शयति—

“ नमस्ते हरसे शोचिष इत्याह नमस्कृत्य हि वसीयाऽसमुपचरन्ति ”
[सं० का० ५ प्र० ४ अ० ४] इति ।

लोके हि योऽतिशयेन वसुमान्भवति तं भृत्या आदौ नमस्कृत्य पश्चादु-
पचरन्ति । ततोऽग्रेरप्यत्र नमस्कारो युक्तः ॥

तृतीयपादस्य तात्पर्यं दर्शयति—

“ अन्यं ते अस्मत्तपन्तु हेतय इत्याह यमेव द्वेष्टि तमस्य शुचाऽर्पयति ”
[सं० का० ५ प्र० ४ अ० ४] इति ।

तं द्वेष्ट्यमस्याग्नेः संतापेन योजयति ॥

चतुर्थपादस्य तात्पर्यं दर्शयति—

“ पावको अस्मभ्य* शिवो भवेत्याहान्नं वै पावकोऽन्नमेवाव रुन्धे ” [सं०
का० ५ प्र० ४ अ० ४] इति ॥

अपामिदं न्ययनमित्यादिमन्त्रसंख्याविशिष्टमधिरोहणं विधत्ते—

“ द्वाभ्यामग्निं कामति प्रतिष्ठित्य ” [सं० का० ५ प्र० ४ अ० ४] इति ॥
सामान्येन विनियुक्तौ मन्त्रौ पुनर्विशेषाकारेण विनियुक्ते—

“ अपस्यवतीभ्या* शान्त्यै ” [सं० का० ५ प्र० ४ अ० ४] इति ।

अपामिदमित्येवमप्यशब्दो ययोर्ऋत्तोस्ते अपस्यवत्यौ । ताभ्यामग्निरोहणे
सत्प्रतितापस्य शान्तिर्भवति ॥

कल्पः—“ नृपदे वडिति पञ्चभिरुत्तरवेदिवदग्निं स्वयमातृष्णां वा
व्याघार्य ” इति ।

पाठस्तु—

नृषदे वडप्सुषदे वड्डनसदे वड्-
बर्हिषदे वट्सुवर्हिषदे वट् । , इति ।

नृषु मनुष्येषु जाठराग्निरूपेण सीदतीति नृषत्, तस्मै वड्ढविदत्तम् । वाड-
वरूपेणाप्सु सीदतीत्यप्सुषत् । दावाग्निरूपेण वने सीदतीति वनसत् । आह-
वनीयादिरूपेण बर्हिषि यज्ञे सीदतीति बर्हिषत् । आदित्यरूपेण स्वर्गे विन्दते
लभत इति सुवर्षित् ॥

एतान्मन्त्रान्विनियुक्ते—

“ नृषदे वडिति व्याघारयति पङ्क्त्याऽऽहुत्या यज्ञमुखमा रभते ” [सं०
का० ५ प्र० ४ अ० ५] इति ।

पञ्चसंख्योपेतयाऽऽहुत्या यज्ञे मुख्यमङ्गमुपक्रान्तवान्भवति ॥

अथ दक्षिणमंसमुत्तरां श्राणिमित्यादिकं वक्रत्वं विधत्ते—

“ अक्षण्या व्याघारयति तस्मादक्षण्या पशवोऽङ्गानि प्र हरन्ति प्रति-
ष्ठित्यै ” [सं० का० ५ प्र० ४ अ० ५] इति ॥

मन्त्रगतं वटशब्दं प्रशंसति—

“ यद्वषट्कुर्याद्यातयामाऽस्य वषट्कारः स्याद्यज्ञ वषट्कुर्याद्विज्ञाऽसि
यज्ञः हन्युर्वडित्याह परोक्षमेव वषट्करोति नास्य यातयामा वषट्कारो भवति
न यज्ञः रक्षाऽसि व्रन्ति ” [सं० का० ५ प्र० ४ अ० ५] इति ।

एतच्च वाक्यं सं ते वायुर्मातरिश्वा दधात्वितिमन्त्रे तस्मै च देवि वषट्सु
तुभ्यमित्यस्य पदस्य व्याख्यानरूपत्वं ब्राह्मणेनोदाहृत्य सम्यग्विवृतम् ॥

कल्पः—“ ये देवा देवानामिति द्वाभ्यामनुपरिचारं दक्षा मधुमिश्रेण दर्भ-
मुमुष्टिनाऽग्निं व्यवोक्षति ” इति ।

तत्र प्रथमामाह—

ये देवा देवानां यज्ञिया यज्ञियानां संवत्सरी-
णमुप भागमासते । अहुतादो हविषो यज्ञे
अस्मिन्स्वयं जुहुध्वं मधुनो घृतस्य । , इति ।

द्विविधा देवा हविर्भुज इन्द्रवरुणादयः शरीरनिर्वाहकाः प्राणात्मकाः
प्राणापानादयश्च । दीव्यन्तीति व्युत्पत्तिरुभयत्रापि संभवति । उभयेऽप्येते
यज्ञियाः । तत्रेन्द्रादयो देवा यज्ञेन पूज्यत्वाद्यज्ञियाः । प्राणादयस्तु यज्ञेन पूज-

(परिषेचनविकर्षणायभिधानम्)

कस्वाद्यज्ञियाः । एवं सति यज्ञियानामिन्द्रादीनां देवानां संबन्धिनः प्राणरूपा ये यज्ञियानां (स्ते) संवत्सरीणं संवत्सरेण साध्यं चित्पाग्निभागं भजनीयमुपासते सेवन्ते प्राणाद्या अहुतादः । हुतं स्वाहाकारेण समर्पितमदन्तीति हुताद् इन्द्रादयस्तद्विपरीतत्वात्प्राणा अहुतादः । तथाविधा हे प्राणा अस्मिन्यज्ञे हविषोऽस्माभिर्हूयमानस्य मधुनो मधुरस्य [घृतस्य] भागं स्वयं जुहुध्वं मदीयेन स्वाहाकारसमर्पणेन विना स्वयमेव स्वी कुरुत ॥

अथ द्वितीयामाह—

ये देवा देवेष्वपि देवत्वमायन्ये ब्रह्मणः पुर-
एतारो अस्य । येभ्यो नर्ते पवते धाम किं च न
न ते दिवो न पृथिव्या अपि स्तुषु ।, इति ।

ये प्राणा देवेष्विन्द्रादिवृष्यापि अधिष्ठातृत्वेन देवत्वमायन्प्राणाः प्राणैरधिष्ठिता एवेन्द्रादिविग्रहा व्यवहरन्तीत्यर्थः । किं च ये प्राणा अस्य ब्रह्मणः श्रीयमानस्याग्नेः परिवृढस्य पुरएतारः पुरतो गन्तारो निर्वाहका इत्यर्थः । न खलु प्राणैर्विना चीयमानोऽग्निर्वोढुं शक्यते । किं च येभ्य ऋते यान्विना किंचन धाम विशां न पवते न शुद्धं भवति, ते प्राणरूपा देवा दिवो न दिव्यपि न तिष्ठन्ति, पृथिव्यां न भूमावपि न तिष्ठन्ति, किं तर्हि स्तुषु पर्वतसानुमहः श्रेषु शरीरगतचक्षुरादिगोलकेष्वाश्रित्य वर्तन्ते ॥

एतन्मन्त्रद्वयं त्रिनिगुह्ये—

“ हुतादो वा अन्ये देवा अहुतादोऽन्ये तानग्निचिदेवोभयान्प्रीणाति ये देवा देवानामिति दध्ना मधुमिश्रेणावोक्षति हुतादश्चैव देवानहुतादश्च यजमानः प्रीणाति ते यजमानं प्रीणन्ति दध्नेव हुतादः प्रीणाति मधुषाऽहुतादो ग्राम्यं वा एतदन्नं यद्व्यावरणं मधु यद्वा मधुमिश्रेणावोक्षत्युभयस्यावरुह्य ” [सं० का० ५ प्र० ४ अ० ५] इति ।

हुताद् इन्द्रादयोऽहुतादः प्राणाः । तानुभयानपि देवानयमग्निचिन्प्रीणयितुमर्हति । अतो मधुमिश्रेण दध्नाऽवोक्षणं कुर्यात् । तेन चोभयं प्रीताः सन्तो यजमानमपि प्रीणयन्ति । तत्रापिन्द्रादीनां दध्ना प्रीतिः, प्राणानां मधुना प्रीतिः । किंच, दध्नो ग्राम्यत्वान्मधुनश्चाऽऽरण्यत्वादुभाभ्यामवोक्षणं सन्धुभयमपि संपादितं भवति ॥

अवोक्षणसाधनं प्रौढदर्भमुष्टिं विधत्ते—

“ मुमुष्टिनाऽवोक्षति प्राजापत्यो वै मुमुष्टिः सयोनित्वाय ” [सं० का० ५ प्र० ४ अ० ५] इति ।

गुरुः स्थूलो दर्भमुष्टिर्मुष्टिः । तस्य प्रजापतिवत्प्रौढत्वात्प्राजापत्यत्वम्
अतस्तेनावोक्षणं सयोनित्वाय भवति । आग्निरपि प्रजापतिनोत्पादितत्वात्प्रा
जापत्यः । तेन समानयोनित्वम् ॥

मन्त्रादित्वं प्रशंसति—

“ द्वाभ्यां प्रतिष्ठित्यै ” [सं० का० ५ प्र० ४ अ० ५] इति ॥

अवोक्षणकाले परितो भ्रमणं विधत्ते—

“ अनुपरिचारमवोक्षत्यपरिवर्गमेवैनान्प्रीणाति ” [सं० का० ५ प्र० ४
अ० ५] इति ।

अनुपरिचारमनुक्रमेण परितश्चरित्वाऽपरिवर्गमेवाग्न्यवयवेषु कस्यापि वर्ज-
नमकृत्वैवैनानग्न्यवयवान्प्रीणाति ॥

कल्पः—“ प्राणदा अपानदा इति प्रत्यवरोह ” इति ।

पाठस्तु—

प्राणदा अपानदा व्यानदाश्चक्षुर्दा वर्चोदा
वरिवोदाः । अन्यं ते अस्मत्तपन्तु हेतयः
पावको अस्मभ्यः शिवो भव । , इति ।

यजमानाय प्राणं ददातीति प्राणदाः प्राणं सुस्थिरं करोतीत्यर्थः । एवमु-
त्तरत्रापि । वर्चो बलं, वरिवः प्र(पू)जा । अन्यमित्यादि पूर्ववत् ॥

प्राणादिदानप्रसक्तिपूर्वकं मन्त्रं व्याचष्टे—

“ वि वा एष प्राणैः प्रजया पशुभिर्ऋध्यते योऽग्निं चिन्वन्नधिक्रामति
प्राणदा अपानदा इत्याह प्राणानेवाऽऽत्मन्धत्ते वर्चोदा वरिवोदा इत्याह
प्रजा वै वर्चः पशवो वरिवः प्रजामेव पशूनात्मन्धत्ते ” [सं० का० ५ प्र० ४
अ० ५] इति ।

यो यजमानोऽग्निचयनकालेऽग्निमधिरोहत्येष प्राणादिभिर्वियुज्यते । अतः
प्राणादिदानं प्रार्थनीयमिति मन्त्रः प्रवर्तते । तत्र पूर्वभागेन(ण) प्राणादी-
न्स्वात्मनि सुस्थितान्करोति । उत्तरभागेन(ण) बलवाचिना वर्चःशब्देन
पुत्रपौत्रादिरूपाः प्रजा उपलक्षिताः । तासु हि सतीषु व्यवहर्तुं प्रबल-
त्वात् । पूजावाचिना वरिवःशब्देन पशव उपलक्षिताः । तेषु सत्सु क्षीरादि-
संपत्त्या पूज्यो भवति ॥

कल्पः—“ अग्निस्तिग्मेनेति द्वाभ्यामग्नयेऽनीकवत एकामाहुतिं हूत्वा ” इति ।

तत्र प्रथमामाह—

अग्निस्तिग्मेन शोचिषा यस्मद्विश्वं न्यत्रि-

णम् । अग्निर्नो वःसते रयिम् । , इति ।

अयं चीयमानोऽग्निस्तिग्मेन शोचिषा तीक्ष्णया ज्वालायाऽन्नं राक्षसादिं विश्वं सर्वं विरोधिनं नियमन्नियमयतु विनाशयत्वित्यर्थः । अन्नमदनशीलं बाधकमनिष्टं तदस्यास्तीन्यत्रा तं विनाशयतु । किंचायमग्निर्नोऽस्मदर्थं रयि धनं वंमते वमितुं संभाजयितुमिच्छतु ॥

अथ द्वितीयामाह—

सैनाऽनीकेन सुविदत्रो अस्मे यथा देवाः

आयजिष्ठः स्वस्ति । अदब्धो गोपा उत नः

परस्पा अग्ने द्युमदुत रेवद्विदीहि ॥ , इति ॥

हेऽग्ने स त्वं द्युमदीप्यमानमुतापि च रेवद्बहुधनयुक्तं गृहक्षेत्रादिकं दिदीहि प्रकाशय । कीदृशस्त्वम्, एनाऽनीकेन सुविदत्रोऽनेन ज्वालामूहेन सुष्ठु वेदिता, अस्मे देवान्यथाऽस्मदर्थं देवानुद्दिश्य यागनिष्पादकः, स्वस्ति विघ्न-
राहित्यं यथा भवति तथाऽऽयजिष्ठोऽतिशयेन कृत्स्नयागसमाप्तिकारी, अदब्धः केनाप्यङ्घ्रितः, गोपा मध्वस्य गोप्ता, उतापि च नोऽस्माकं परस्पा अतिशयेन पालयिता ॥

अत्र विनियोगसंग्रहः—

षष्ठे पञ्चानुवाकाः स्युरग्निशेषस्ततः परे ।

चत्वारो ह्यश्वमेधार्था अश्मेति परिपिञ्चति ॥ १ ॥

अश्मंस्ते प्रतिपर्येति समुद्रेत्यग्निमष्टभिः ।

विकर्षेदित्येषां द्वाभ्यामारोहति चिन्ति तूयन् ॥ २ ॥

व्याघारः पञ्चभिर्ये दे द्वाभ्यामग्निमवोक्षति ।

प्राणदा अवरुह्याग्निस्तिग्मेनेत्याहुतिद्वयम् ॥

मथमे त्वनुवाकेऽस्मिन्पञ्चा द्वाविंशतिरीरि(तिः स्थि)ताः ॥ ३ ॥

अथ मीमांसा ।

• नवमाध्यायस्य प्रथमपादे चिन्तितम्—

“ विकर्षप्रोक्षणे कार्यं प्रतीष्टकमुनैकधा ।

आथोऽव्यव्यसत्त्वेन मैवं भृदेशमत्त्वनः ॥

• “ इष्टकाभिरग्निं चिनुते ” इति श्रूयते । तत्रेदमात्रायते—“ मण्डूकेनाग्निं विकर्षति । वेतसशाखया चावकाभिश्चाग्निं विकर्षति । हिरण्यशकलसहस्रेणाग्निं

प्रोक्षति" इति । शाखाग्रे मण्डूकं बद्ध्वा तेन विकर्षतीत्यर्थः । ते च विकर्षणप्रोक्षणे प्रतीष्टकं कर्तव्ये । कुतः, चिताभ्य इष्टकाभ्यः पृथगग्निशब्दार्थस्य कस्यचिदवयविद्रव्यस्याभावादिति चेन्मैवम् । उपहिताभिरिष्टकाभिः संयुक्तस्य प्रदेशस्यावयविद्रव्यत्वात् । तस्य चाग्न्याधारत्वेनाग्निशब्दार्थत्वम् । तस्मादग्नेरेकत्वात्सकृदेव विकर्षणप्रोक्षणे कुर्यात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहितामाष्ये चतुर्थकाण्डे षष्ठप्रपाठके
प्रथमोऽनुवाकः ॥ १ ॥

(अथ चतुर्थाष्टके षष्ठप्रपाठके द्वितीयोऽनुवाकः ।)

य इ॒मा वि॒श्वा भुव॑नानि जुह॒व्य॒षि॒र्होता॑
नि॒षादा॑ पि॒ता नः॑ । स आ॒शिषा॑ द्रवि॑णमि-
च्छ॒मानः॑ पर॒मच्छ॑दो वर॒ आ वि॑वेश । वि॒श्व-
क॑र्मा मन॑सा यद्विहा॑या धा॒ता वि॑धाता पर॒-
मोत॑ संदृक् । तेषा॑मि॒ष्टानि॒ समि॑षा म॑दन्ति
यत्र॑ सप्त॒र्षीन्पर॑ एक॑माहुः । यो नः॑ पि॒ता
ज॑निता यो वि॑धाता यो नः॑ स॒तो अ॒भ्या सज्ज॑-
जानं (१) । यो दे॒वानां॑ नाम॒धा एक॑ ए॒व
त॑ संप्र॒श्रं भुव॑ना यन्त्य॒न्या । त आ॒स्य॑जन्त
द्रवि॑ण॒सम॑स्मा ऋष॑यः पूर्वे॑ जरि॒तारो॑ न
भू॒ना । अ॒सूर्ता॑ सू॒र्ता रज॑सो वि॒माने॑ ये भू॒तानि॑
स॒मकृ॑ण्वन्नि॒मानि॑ । न तं वि॑दाथ॒ य इदं॑ ज॒जा-
ना॒न्यदू॒युष्माक॑मन्तरं॒ भवा॑ति । नी॒हारेण॑ प्रा-

(सूक्ताभ्यां होमाभिधानम्)

वृ॒ता ज॒ल्प्यां चा॒सुतृ॒पं उक्थ॒शासं॑श्चरन्ति ।
 प॒रो दि॒वा प॒र ए॒ना (२) पृ॒थि॒व्या प॒रो दे॒वे-
 भि॒रसु॒रैर्गु॒हा य॒व । कः॑ स्वि॒द्र॒र्भं प्रथ॑मं द॒घ्न
 आ॒पो यत्र॑ दे॒वाः स॒मग॑च्छन्त॒ विश्वे॑ । तमि॒-
 द्र॒र्भं प्रथ॑मं द॒घ्न आ॒पो यत्र॑ दे॒वाः स॒मग॑च्छन्त॒
 विश्वे॑ । अ॒जस्य॑ ना॒भाव॑ध्येक॒मपि॑तं॒ यस्मि॑न्निदं
 वि॒श्वं भु॒वं नम॑धि श्रितम् । वि॒श्वक॑र्मा ह्य॒जनि॑ष्ट
 दे॒व आ॒दिद्र॑न्ध॒वो अ॑भवद्द्वितीयः । तृतीयः
 पि॒ता ज॑नि॒तौष॑धीनाम् (३) अ॒पां ग॒र्भं
 व्य॑दधात्पु॒रुत्रा॑ । चक्षु॑षः पि॒ता म॑न॒सा हि
 धी॒रो घृ॒तमे॑ने अ॒जन॒न्न॒न्माने॑ । यदे॒दन्ता॑
 अ॒ददृ॑हन्त॒ पूर्वं आ॒दिद॑द्यावा॒पृथि॒वी अ॑प्रये-
 ता॒म् । वि॒श्वत॑श्चक्षु॒रुत॑ वि॒श्वतो॑मुखो वि॒श्वतो॑-
 ह॒स्त उ॒त वि॒श्वत॑स्पा॒त्र । स॑ वा॒हुभ्यां॑ नम॑न्ति
 स॑ प॒त॒त्रैर्द्या॑वा॒पृथि॒वी ज॑नय॒न्देव॑ एकः । किं॑
 स्वि॒दासी॑दधि॒ष्ठानं॑ मा॒रम्भ॑णं क॒नम॑त्स्वि॒त्किमा॑-
 सी॒त् । यदी॑ भृ॒मिं ज॑नय॒न् (४) वि॒श्वक॑र्मा
 वि॒द्यामौ॑र्णो॒न्महि॑ना वि॒श्वच॑क्षाः । किं॑ स्वि॒द्र॒न्नं
 क॒ उ॒ स वृ॒क्ष आ॑मी॒द्यतो॑ द्यावा॒पृथि॒वी नि॑ष्ट-
 त॒क्षुः । म॒नीषि॑णो म॒नमा॑ पृ॒च्छते॑दु॒ तद्य॑ध्य-

तिष्ठद्भुवनानि धारयन् । या ते धामानि पर-
माणि याऽवमा या मध्यमा विश्वकर्मनुतेमा ।
शिक्षा सस्विभ्यो हविषि स्वधावः स्वयं
यजस्व तनुवं जुषाणः । वाचस्पतिं विश्वकर्मा-
णमूतये (५) मनोयुजं वाजे अद्या हुवेम ।
स नो नेदिष्ठा हवनानि जोषते विश्वशंभूस्वसे
साधुकर्मा । विश्वकर्महविषा वात्रधानः स्वयं
यजस्व तनुवं जुषाणः । मुह्यन्त्वन्ये अभितः
सपत्ना इहास्माकं मघवां सूरिरस्तु ।
विश्वकर्महविषा वर्धनेन त्रातारमिन्द्रमकृणो-
रवध्यम् । तस्मै विशः समनमन्त पूर्वीरयमुग्रो
विहव्यो यथाऽसंव । समुद्राय वयुनाय सि-
न्धूनां पतये नमः । नदीनां सर्वासां पित्रे
जुहुता विश्वकर्मणे विश्वाऽहाऽमर्त्यः हविः (६) ॥

(जजानैनौपधीनां भूमिं जनयन्नूतये नमो नवं च ।)

इति कृष्णयजुर्वेदीयतैत्तिरीयसंहितायां चतुर्थाष्टके
षष्ठप्रपाठके द्वितीयोऽनुवाकः ॥ २ ॥

(अथ चतुर्थाष्टके षष्ठप्रपाठके द्वितीयोऽनुवाकः ।)

यः । इमा । विश्वा । भुवनानि । जुह्व ।
ऋषिः । होता । निषसादेति नि—ससाद । पिता ।

(मृक्ताभ्यां होमाभिधानम्)

नः । सः । आशिपेयां—शिषां । द्रविणम् । इच्छ-
 मानः । परमच्छद् इति परम—छदः । वरं । एति ।
 विवेश । विश्वकर्मेति विश्व—कर्मा । मनसा । यत् ।
 विहाया इति वि—हायाः । धाता । विधातेति वि—
 धाता । परमा । उत । संहगिति सं—दृक् । तेषाम् ।
 इष्टानि । समिति । इषा । मदन्ति । यत्र । सप्तर्षि-
 निति सप्त—ऋषीन् । परः । एकम् । आहुः । यः ।
 नः । पिता । जनिता । यः । विधातेति वि—धाता ।
 यः । नः । सतः । अभि । एति । सत् । जजानं
 (१) । यः । देवानाम् । नामधा इति नाम—धाः ।
 एकः । एव । तम् । संप्रश्नमिति सं—प्रश्नम् । भुवना ।
 यन्ति । अन्या । ते । एति । अयजन्त । द्रविणम् ।
 समिति । अस्मै । ऋषयः । पूर्व । जरितारः ।
 न । भूना । अमूर्ता । मूर्ता । रजसः । विमान इति
 वि—माने । ये । भूतानि । समकुण्वन्निति सम्—
 अकुण्वन् । इमानि । न । तम् । विदाथ । यः ।
 इदम् । जजानं । अन्यत् । युष्माकम् । अन्तरम् ।
 भवति । नीहारेण । प्रावृताः । जल्प्या । च । असु-
 तृप् इत्यसु—तृपः । उक्थशाम इत्युक्थ—शामः ।
 चरन्ति । परः । दिवा । परः । एना (२) । पृथि-

व्या । परः । देवेभिः । अमुँरैः । गुहा । यत् । कम् ।
 स्वित्र । गर्भम् । प्रथमम् । दध्ने । आपः । यत्र ।
 देवाः । समगच्छन्तेति सम्—अगच्छन्त । विश्वे ।
 तम् । इत् । गर्भम् । प्रथमम् । दध्ने । आपः । यत्र ।
 देवाः । समगच्छन्तेति सम्—अगच्छन्त । विश्वे ।
 अजस्य । नाभौ । अधीति । एकम् । अर्पितम् । यस्मिन्-
 न् । इदम् । विश्वम् । भुवनम् । अधीति । श्रितम् ।
 विश्वकमेति विश्व—कर्मा । हि । अजनिष्ट । देवः ।
 आत् । इत् । गन्धर्वः । अभवत् । द्वितीयः । तृती-
 यः । पिता । जनिता । ओषधीनाम् (३) । अपा-
 म् । गर्भम् । वीति । अदधात् । पुरुत्रेति पुरु—त्रा ।
 चक्षुषः । पिता । मनसा । हि । धीरः । घृतम् ।
 एने इति । अजनत् । नन्नमाने इति । यदा । इत् ।
 अन्ताः । अददृहन्त । पूर्वे । आत् । इत् । द्यावा-
 पृथिवी इति द्यावा—पृथिवी । अप्रथेताम् । विश्वत-
 श्वश्रुरिति विश्वतः—चक्षुः । उत । विश्वतोमुख इति
 विश्वतः—मुखः । विश्वतोहस्त इति विश्वतः—ह-
 स्तः । उत । विश्वतस्पादिति विश्वतः—पात् । समि-
 ति । बाहुभ्यामिति बाहु—भ्याम् । नमति । समि-
 ति । पतत्रेः । द्यावापृथिवी इति द्यावा—पृथिवी ।

(सुक्ताभ्यां होमाभिधानम्)

जनयन् । देवः । एकः । किम् । स्वित्र । आमीत्र । अवि-
 ष्ठानमित्यवि—स्थानम् । आरम्भेणमित्या—रम्भेण-
 म् । कतमत्र । स्वित्र । किम् । आमीत्र । यदि ।
 भूमिम् । जनयन् (४) । विश्वकर्मेति विश्व—कर्मा ।
 वीति । द्याम् । और्णात्र । महिना । विश्वचक्षा इति
 विश्व—चक्षाः । किम् । स्वित्र । वनम् । कः । उ ।
 सः । वृक्षः । आमीत्र । यतः । द्यावापृथिवी इति
 द्यावा—पृथिवी । निष्ठतक्षुरिति निः—ततक्षुः । मनी-
 षिणः । मनसा । पृच्छत । इत्र । उ । तत्र । यत्र ।
 अध्यतिष्ठदित्यवि—अतिष्ठत्र । भुवनानि । धारयन् ।
 या । ते । धामानि । परमाणि । या । अवमा । या ।
 मध्यमा । विश्वकर्मन्निति विश्व—कर्मन् । उत । इमा ।
 शिक्ष । सखिभ्य इति सखि—भ्यः । हविषि । स्वधाव
 इति स्वधा—वः । स्वयम् । यजस्व । तनुवम् ।
 जुषाणः । वाचः । पतिम् । विश्वकर्माणमिति
 विश्व—कर्माणम् । उतये (५) । मनोयुजमिति
 मनः—युजम् । वाजे । अद्य । हुवेम । सः । नः ।
 नैदिष्ठा । हवनानि । जोषते । विश्वशंसुरिति विश्व—
 शम्भू । अवमे । सायुकर्मेति सायु—कर्मा । विश्वकर्मन्निति
 विश्व—कर्मन् । हविषा । वाव्रयानः । स्वयम् । यज-

स्व । तनुवम् । जुषाणः । मुह्यन्तु । अन्ये । अभितः ।
 सपत्नाः । इह । अस्माकम् । मघवेति मघ—वा ।
 सूरिः । अस्तु । विश्वकर्मन्निति विश्व—कर्मन् । हवि-
 षा । वर्धनेन । त्रातारम् । इन्द्रम् । अकृणोः । अव-
 ध्यम् । तस्मै । विशः । समिति । अनमन्त । पूर्वाः ।
 अयम् । उग्रः । विहव्य इति वि—हव्यः । यथा ।
 असत् । समुद्राय । वयुनाय । मिन्धूनाम् । पतये । नमः ।
 नदीनाम् । सर्वासाम् । पित्रे । जुहुत । विश्वकर्मण
 इति विश्व—कर्मण । विश्वा । अहा । अमर्त्यम् ।
 हविः (६) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 षष्ठप्रपाठके द्वितीयोऽनुवाकः ॥ २ ॥

(अथ चतुर्थकाण्डे षष्ठप्रपाठके द्वितीयोऽनुवाकः ।)

प्रथमानुवाके परिपेचनादिकमुक्तम् । अथ द्वितीयानुवाके सूक्ताभ्यां होमा
 उच्येते ।

कल्पः — “ षोडशमृहीतेन श्रुचं पृथिव्या वैश्वकर्मणानि जुहोति य इमा
 विश्वा भुवनानि जुह्वच्छुपः पिता मनसा हि धीर इति नानासूक्ताभ्यां द्वे
 आहुती यं कामयेत चिरं पाप्मनो निर्मुच्येतैर्यकं तस्येत्युक्तम् ” इति ।

तत्र प्रथमसूक्ते प्रथमामृचमाह —

य इमा विश्वा भुवनानि जुह्वदपिहोता निष-
 सादा पिता नः । स आशिषा द्रविणमिच्छ-
 मानः परमच्छदो वर आ विवेश । , इति ।

(सूक्ताभ्यां होमाभियातम्)

यो विश्वकर्मा परमेश्वर इमा विश्वा भुवनानि जुह्वत्प्रलयकाले पृथिव्यादी-
निमान्सर्वाँल्लोकान्स्वात्मन्याहुतिप्रक्षेपवत्संहरन्पिरतीन्द्रियद्रष्टा सर्वज्ञो होता
संसारहोमकर्ता नोऽस्माकं पिता जनको निपमाद स्वयं स्थितवान्, प्रलय-
काले प्राप्ते सति सर्वाँल्लोकान्संहृत्यास्माकमपि संहर्ता पुनः स्रष्टा च सन्स-
र्वज्ञोऽयं परमेश्वरः स्वयमेक एवाऽऽसीत् । अत एव सर्वा अप्युपनिषद् एव-
माहुः—“ आत्मा वा इदमेक एवाग्र आसीन्नान्यत्किञ्चन मिपत्सदेव सोम्ये-
दमग्र आसीत् । एकमेवाद्वितीयम् ” इत्याद्याः । स तादृशः परमेश्वर आशिषा
बहु स्यां प्रजायेयेत्येवैरूपया पुनःसिमृक्षया द्रविणमिच्छमानो धनोपलक्षितं
जगद्भोगमपेक्षमाणः परमच्छदः परमं स्वकीयमेवाद्वितीयं परमार्थरूपमावृण्व-
न्वरे स्वेन सृष्टे शरीरमध्यवर्तिनि पुण्डरीकस्थान आविवेश जीवरूपेण प्रविष्टः ।
एतच्च सर्वमुपनिषद्याम्नातम्—“ सोऽकामयत । बहु स्यां प्रजायेयेति । स
तपोऽनप्यत । स तपस्तप्त्वा । इदं सर्वमसृजत । यदिदं किञ्च । तत्सृष्ट्वा ।
तदेवानुपाविशत् ” इति । एवमन्या अप्युपनिषद् उदाहार्याः ॥

अथ द्वितीयामृचमाह—

विश्वकर्मा मनसा याद्विहाया धाता विधाता
परमोत संदृक् । तेषामिष्टानि समिषा मद-
न्ति यत्र सप्तर्षीन्पर एकमाहुः । , इति ।

विश्वविषयाणि कर्माणि सृष्टिस्थितिसंहाररूपाणि यस्यार्मा विश्वकर्मा ।
तस्य च तेषु कर्मसु सत्यत्वादय एव साधनं सत्यमेकलपत्वात् । यद्यस्मादयं
मनसा संकल्पमात्रेण विश्वकर्मा तस्माद्धाता विधाता विहाया इति चोच्यते ।
धातोत्पादकः । विधाता पोषकः । विशेषेण जहानि परित्यजतीति विहायाः
संहर्तेत्यर्थः । उतापि चात एव परमा परमः सर्वेभ्य उन्कृष्टः सम्यक्पश्यतीति
संदृक्सर्वज्ञ इत्यर्थः । यत्र यस्मिन्परे परस्मिन्नीश्वरे सप्तर्षीन्कमाहुः, य एते
मरीच्यत्रिप्रमुखाः सप्तर्षयो विविधा दृश्यन्ते ते सर्वे सृष्टेः प्राक्परस्मिन्नेकीभूता
इति वेदान्तपारगा आहुः । स च परमेश्वरस्तेषां सप्तर्षिप्रभृतीनामिष्टान्यपेक्षि-
तानि स्थानानीषा स्वेच्छामात्रेण संपादयतीति । तेन च ते महर्षयो हृष्यन्ति॥

• अथ तृतीयामृचमाह—

यो नः पिता जनिता यो विधाता यो नः

१ क. भ. ड. 'सुपय हो' । २ क. भ. ... नारय कर्मा । ३ च. बहुः । ४ स्व. भ. ड. च.
'य पाव' ।

सतो अभ्या सज्जजान । यो देवानां नामधा
एक एव तः संप्रश्नं भुवना यन्त्यन्या ।, इति ।

यो विश्वकर्मा नोऽस्माकं पिता पालयिता न केवलं पालक उत्पादकोऽपि । किमेनास्माकमुत्पादक इति संकोचेन, यो विधाता सर्वस्य जगत उत्पादको यो विश्वकर्मा नोऽस्माकमुत्पन्नानां सद्गतमार्गमिदं भोग्यजातं सतो जजान सदेव सोम्येति श्रुत्युक्तात्स्वस्वरूपादुत्पादयामास । यश्च विश्वकर्मा देवानां नामधाः स्वयमेव सर्वदेवरूपेणाऽऽविर्भूयेन्द्रमित्रादिदेवतानामानि धारयति । अत एवान्यत्राऽऽस्त्रातम्—“ इन्द्रं मित्रं वरुणमग्निमाहुरथो दिव्यः स सुपर्णो गरुमान् । एकं सद्विप्रा बहुधा वदन्त्यग्निं यमं मातरिश्वानमाहुः” इति । अत एव वदन्तं देवानां नामानि धारयन्नपि वस्तुतः स्वयमेक एव, तं विश्वकर्माणं परमेश्वरमन्या भुवना तस्मादन्यानि सृष्टानि सर्वाणि भुवनानि संप्रश्नं यथा भवति तथा यन्ति प्रलयकाल एकत्वं प्राप्नुवन्ति । एकीभावयुक्ते प्रलये क ईश्वरः कानि भुवनानीत्येवं प्रश्नः संप्रधारणं प्रवर्तते विभागाभावेन श्रुत्यनभिज्ञैर्ज्ञातुमशक्यत्वात् ॥

अथ चतुर्थीमृचमाह—

त आऽयजन्त द्रविणः समस्मा ऋषयः पूर्वं
जरितारो न भूना । असूर्ता सूर्ता रजसो वि-
माने ये भूतानि समकृण्वन्निमानि ।, इति ।

पूर्वोदाहृतेन विश्वकर्मेणा प्रथममुत्पादिता ये स्रष्टार इमानि भूतानि सर्वानेतान्प्राणितः समकृण्वन्सम्यगुत्पादितवन्तः, ते पूर्वं स्रष्टारोऽस्मै सृष्टाय जगते द्रविणं धनरूपं भोग्यजातं समायजन्त सम्यक्संपादितवन्तः । कीदृशास्ते, ऋषयोऽतीन्द्रियद्रष्टारः सर्वज्ञा इत्यर्थः । भूना जरितारो न भून्ना स्वकीयेन महत्त्वेन कदाचिदपि जीर्णा न भवन्ति । कीदृशानि भूतानि, असूर्ताऽसुभिः प्राणैरीरितानि प्राणयुक्तानीत्यर्थः । तथा रजसो विमाने सूर्ता रज्जनात्पकस्य विशेषेण प्रमितौ स्वस्वकर्मभिः सुष्ठु प्रेरितानि ॥

अथ पञ्चमीमृचमाह—

न तं विदाथ य इदं जजानान्यद्युष्मा-
कमन्तरं भवाति । नीहारेण प्रावृता ज-
ल्पा चासुतृप उक्थशासश्चरन्ति ।, इति ।

(सूक्ताभ्यां होमाभिधानम्)

यो विश्वकर्मेदं जजानोत्पादितवांस्तं विश्वकर्माणं न विदाय तेन सृष्टा हे जीवा यूयं न जानीथ । देवदत्तोऽहं यज्ञदत्तोऽहमित्येवं सर्वेऽपि वयमात्मानं विश्वकर्माणं जानीम इति यद्युच्येत तदसत् । न ह्यहंप्रत्ययगम्यं जीवरूपं विश्व-
कर्मणः परमेश्वरस्य, किंतु गुप्ताक्रमहंप्रत्ययगम्यादतिरिक्तं सर्ववेदान्तवेद्य-
मीश्वरतत्त्वं भवाति विद्यते । तथाऽपि जीवरूपवत्कुतो न जानीम इति चेत् ।
नीहारेण प्रावृता भवन्तो नीहारसदृशेनाज्ञानेनाऽऽवृतत्वान्न जानन्ति । यथा
नीहारो नात्यन्तमसन्, दृष्टेरावरकत्वात्, नाप्यत्यन्तं सन्, काष्ठपापाणादि-
रूपान्तरेण संबद्धप्रयोग्यत्वात्, एवमज्ञानमपि नात्यन्तममदीश्वरतत्त्वावरक-
त्वात् । नापि सद्भाषमात्रनिवर्त्यत्वात् । ईदृशेनानिर्वचनीयेनाज्ञानेन भवन्तः
सर्वे जीवाः प्रावृताः । न केवलं तत्त्वं [न जानन्तः] किंतु जल्प्या च देवोऽहं
मनुष्योऽहं ममेदं क्षेत्रमित्याद्यनृतजल्पनपराश्च । किंचामनुषः, अमुषु तृप्यन्ती-
त्यमुतृषः, केनापि प्रकारेण प्राणान्योपयित्वा तावन्तैव तृप्यन्ति भवन्तो न
तु परमेश्वरतत्त्वं विचारयितुं प्रवर्तन्ते न केवलमिह लोके भोगमात्रतृप्तिः किंतु-
व्यशः परलोकेऽपि भोगं संपादयितुं नानाविधेषु यज्ञेष्वथानि शस्त्राणि
शंसन्तीत्युक्त्यशः । तादृशा भूत्वा भवन्तश्चरन्ति ऐहिकामुष्मिकभोगे सर्वदा
प्रवर्तन्ते । तस्मादज्ञानमिध्याज्ञानपराधीनानां भवतां नास्ति तत्त्वज्ञानमित्यर्थः॥

अथ षष्ठीमृचमाह—

परो दिवा पर एना पृथिव्या परो देवेभिरसु-
रेर्गुहा यत् । कः स्विद्रर्भे प्रथमं दध्र आपो
यत्र देवाः समगच्छन्त विश्वे । , इति ।

यदीश्वरतत्त्वं गुहा हृदयपुण्डरीके गूढं दिवा परो घुलोकादपि दूरे तिष्ठति,
एना पृथिव्या परोऽस्याः पृथिव्या अपि दूरे तिष्ठति, देवेभिरसुरैः परो देव-
भ्योऽसुरेभ्यश्च दूरे तिष्ठति । सकारान्तः परःशब्दो दूरवाची । दूरत्वं नाम
विलक्षणत्वं सर्वजगद्विलक्षणत्वादुक्तशस्त्रमुक्तं ज्ञायते इत्यर्थः । किंच, यत्र यस्मि-
न्गर्भे विश्वे सर्वेऽपि देवाः समगच्छन्त संगताः संभूय वर्तन्ते, तं कस्मिद्रर्भमापः
प्रथमं दध्रे । अद्भिः पूर्वं धृते गर्भे देवमनुष्यादयः सर्वे प्राणिनो वर्तन्त इत्येवं
शास्त्रप्रसिद्धिः । सोऽपि गर्भः क इति न ज्ञायते । यदा स्थूलोऽप्ययं जगदा-
धारो न ज्ञातस्तदाऽत्यन्तसूक्ष्मतत्त्वं न ज्ञायते इति किमु वक्तव्यमित्यभिप्रायः॥

अथ सप्तमीमृचमाह—

तमिद्रर्भे प्रथमं दध्र आपो यत्र देवाः समग-

च्छन्त विश्वे । अजस्य नाभावध्येकमर्पितं
यस्मिन्निदं विश्वं भुवनमधि श्रितम् । , इति ।

इदानीं गुरुशास्त्रानुशासनोपेतेषु पुरुषेषु विद्यमानस्तुतिरनयाऽभिधीयते—
यत्र यस्मिन्ब्रह्माण्डगर्भे विश्वे देवाः समगच्छन्त तमित्तमेव गर्भमापः प्रथमं
दध्रे धृतवत्यः । तद्धारणप्रकार एव स्पष्टी क्रियते—अजस्य जन्मरहितस्य
परमेश्वरतत्त्वस्य नाभौ नाभिस्थानीये स्वरूपमध्य एकं किञ्चिद्वीजमध्यर्पितम-
धिकत्वेन स्थापितं, यस्मिन्वीज इदं विश्वं सर्वमपि भुवनमधिश्रितमधिकत्वेन
स्थापितं तद्वीजमर्पितम् । तथा च स्मर्यते—

“ अप एव ससर्जाऽऽदौ तामु वीर्यमवासृजत् ।
तदण्डमभवद्गैमं कोटिमूर्यसमप्रभम् ” इति ॥

अथाष्टमीमृचमाह—

विश्वकर्मा ह्यजनिष्ट देव आदिद्रन्धर्वो अभ-
वद्द्वितीयः । तृतीयः पिता जनितौषधी-
नामपां गर्भं व्यदधात्पुरुत्रा । , इति ।

ब्रह्माण्डमध्यगतानामुत्पत्तिरुच्यते—अण्डमध्ये प्रथमं विश्वकर्मा देवतिर्य-
गादिविश्वभेदस्य कर्ता सत्यलोकनिवासी चतुर्मुखो देवोऽजनिष्टोत्पन्नः ।
आदिदन्तन्तरमेव तदपेक्षया द्वितीयो गन्धर्वोऽभवदुत्पन्नः । तत ऊर्ध्वमोष-
धीनां पिता पालको जनितोऽत्पादकः सोमः पूर्वोक्तद्वयापेक्षया तृतीयोऽभ-
वत् । तदेवमपां गर्भं ब्रह्माण्डं परमेश्वरः पुरुत्रा व्यदधाद्बहुधा व्यक्तं कृतवान् ।
इत्थमेकं सूक्तं समाप्तम् ॥

अथ द्वितीयसूक्ते प्रथमामृचमाह—

चक्षुषः पिता मनसा हि धीरो घृतमेने
अजनन्नन्नमाने । यदेदन्ता अददृहन्त पूर्वं
आदिद्द्यावापृथिवी अप्रथेताम् । , इति ।

चक्षुषश्चक्षुरादेः प्राणसमुदायस्य पितोत्पादको धीरो धैर्यवान् । मनसा
स्वेच्छया घृतं घृतवत्प्राणिनामुपभोगसाधनभूते एने द्यावापृथिव्यौ परस्पर-
नुकूल्येन नन्नमाने नमनोपेते अजनदुत्पादितवान् । यदेयदैव पूर्वं प्रथमा

+ अत्र सर्वपुस्तकेषु ‘ जनिता य उत्पादक ’ इति पाठो वर्तते स न युक्तः ।

(सूक्ताभ्यां होमाभिधानम्)

अन्ता अननयुक्ताश्चेष्टावन्तश्चक्षुरादिप्राणा अददं हन्त दृढा अभवन् । आदिदन-
न्तरमेव यावापृथिवी अपथेतां यावापृथिव्या विस्तृते अभूताम् ॥

अथ द्वितीयामृचमाह—

विश्वतश्चक्षुरुत विश्वतोमुखो विश्वतोहस्त
उत विश्वतस्पात्र । सं बाहुभ्यां नमति सं
पतत्रैर्द्यावापृथिवी जनयन्देव एकः । ३ इति ।

चक्षुरादिप्राणानां यावापृथिव्याश्चोत्पत्तेरूर्ध्वं विश्वरूपधरः परमेश्वर एवं
भासते । कथमिति तदुच्यते—विश्वतः सर्वतश्चक्षूंषि यस्यासौ विश्वतश्चक्षुः ।
परमेश्वरस्य सर्वप्राण्यात्मकत्वायस्य प्राणिनो ये चक्षुषी ते तदुपाधिकस्य
परमेश्वरस्यैवेति सर्वत्रास्य चक्षूंषि संपद्यन्ते । एवं मुखदस्तपादेष्वापि योजनी-
यम् । स तादृश एको देवो यावापृथिवी जनयन्बाहुभ्यां बाहुस्थानीयाभ्यां
धर्माधर्माभ्यां निमित्तकारणाभ्यां संनमति जगत्सर्वं सम्यङ्जनं स्वाधीनं
करोति । तथा पतत्रैः पतनशीलैरनित्यैः पञ्चभूतरूपादानकारणैः संनमति
जगत्स्वाधीनं करोति ॥

अथ तृतीयामृचमाह—

किं स्विदामीदधिष्ठानमारम्भणं कतम-
त्स्वित्किमासीत् । यदी भूमिं जनयन्विश्व-
कर्मा विद्यामौर्णोन्महिना विश्वचक्षाः । ३ इति ।

लोके हि घटं चिकीर्षुः कुलालो गृहादिकं किञ्चित्स्थानमधिष्ठाय गृह-
व्येण चक्रादिरूपैरुपकरणसाधनैर्घटं निष्पादयति । ईश्वरस्य निरपक्षत्वात्स-
र्वमत्राऽऽक्षिप्यते—यावापृथिव्योरूपादनवेत्यायामीश्वरस्याधिष्ठानं निवासस्थानं
किंस्विदामीत्किं नामाभून्न किञ्चिदित्यर्थः । तथाऽऽरम्भणं कतमत्स्वित्कि-
मासीत् । आरम्भ्यतेऽनेनेत्यारम्भणमुपादानकारणं, तदपि कतमद्भवेत् । नहि
यावापृथिव्यां जनयितुं समर्थं किञ्चिदुपादानं संभवति । तथा दण्डचक्रादि-
वन्निमित्तमपि किमासीन्न किञ्चित्संभवतीत्यर्थः । विश्वचक्षाः सर्वद्रष्टा विश्व-
कर्मा यदि यस्मिन्काले भूमिं भूलोकं जनयन्वर्तते तस्मिन्काले हि महिना
महिम्नैव साधनान्तरं विनैव विशेषेण आर्माणोन्मष्ट्रा यावापृथिव्यावाच्छादि-
तवान् । अचिन्त्यशक्तिरयं परमेश्वरः ॥

अथ चतुर्थामृचमाह—

किं० सिद्धनं क उ स वृक्ष आसीद्यतो द्यावा-
पृथिवी निष्टतक्षुः । मनीषिणो मनसा पृच्छ-
तेदु तद्यदध्यतिष्ठद्भवानि धारयन् । , इति ।

लोके हि प्रौढं प्रासादं निर्दिमाणः कस्मिंश्चित्प्रौढे वने कंचिन्महान्तं वृक्षं
छित्त्वा तक्षणादिना काष्ठैः प्रासादमुच्चैस्तरं संपादयति । इह तु परमेश्वरो
जगत्सृष्टिं यतो यस्माद्वनाद्यं वृक्षमादाय द्यावापृथिवी निष्टतक्षुस्तक्षणेन
द्यावापृथिव्यौ निष्पादितवांस्तद्वनं किंस्वित्किंनाम स्यान्न किंचित्तादृशं संभ-
वति । तथा क उ स वृक्षस्तादृशः स प्रौढवृक्षोऽपि कः स्यान्न कश्चित्संभवति ।
हे मनीषिणो विद्वांसो मनसा स्वकीयेन विचिन्त्य पृच्छतेदिदं सर्वं पृच्छतैव ।
किंचेश्वरो भुवनानि धारयन्पृच्छतिपृच्छत्स्थानमधिष्ठितवांस्तदपि सर्वथा
पृच्छत । एतस्य प्रश्नस्य सर्वस्याप्युत्तरं ब्राह्मणग्रन्थे सूक्तप्रपाठके ब्रह्म वनं
ब्रह्म स वृक्ष आसीदित्येतस्यामृत्याम्नातम् । स्वरूपव्यतिरिक्तवस्त्वादिनि-
रपेक्षत्वमेवास्तोत्तरस्याभिप्रायः । अतोऽत्रापि किंस्विद्वनमित्याद्याक्षेपपरत्वे-
नैव योजितम् । पृच्छतेदित्यस्याप्ययमभिप्रायः—भवद्भिः पृष्टेऽपि निरपेक्षत्व-
मेवाभिज्ञा वदिष्यन्तीति ॥

अथ पञ्चमीमृचमाह—

या ते धामानि परमाणि याऽवमा या मध्यमा
विश्वकर्मन्नुतेमा । शिक्षा सखिभ्यो हविषि
स्वधावः स्वयं यजस्व तनुवं जुषाणः । , इति ।

हे विश्वकर्मस्ते त्वदीयानि परमाणि यानि धामान्युत्कृष्टानि सन्ति, यानि
मध्यमान्यवमानि च धामानि स्थानानि सन्ति, तानीमानि सर्वाणि स्थानानि
सखिभ्यः सखिवत्प्रियेभ्यो हविषि हविष्पदाननिमित्तं शिक्षोपदिश । हे
स्वधावः स्वधोपलक्षितहविलक्षणावन्विश्वकर्मस्तनुवं जुषाणो यजमानशरीरं
सेवमानः स्वयं यजस्व त्वदनुग्रहमन्तरेण को वाऽन्यो यष्टुं शक्त इत्यर्थः ॥

अथ षष्ठीमृचमाह—

वाचस्पतिं विश्वकर्माणमूतये मनोयुजं वाजे
अद्या हुवेम । स नो नेदिष्ठा हवनानि
जोषते विश्वशंभूरवसे साधुकर्मा । , इति ।

विश्वकर्माणं परमेश्वरमद्यास्मिन्दिने वाजेऽन्ने निमित्तभूते सति उतये भक्ष-

(सूक्ताभ्यां होमाभिधानम्)

णाय हुवेमाऽऽह्वयाम । कीदृशं विश्वकर्माणम्, वाचस्पतिं मन्त्ररूपाया वाचः
पालकं कर्मण्यस्मन्मनसो योजयितारम् । स विश्वकर्मा नोऽस्मदीयानि नेदिष्ठा-
न्यत्यन्तमपीपवर्तीनि हवन्तानि हवींष्याद्धानानि वा जोषते सेवते । किमर्थम्,
अवसेऽस्मानवितुं रक्षितुम् । कीदृशः सः, विश्वशंभुः सर्वस्मिन्नगतिं सुखस्य
भावयिता साधुकर्माऽस्मदनुकूलव्यापारवान् ॥

अथ सप्तमीमृचमाह—

विश्वकर्मन्हविषा वावृधानः स्वयं यजस्व
तनुवं जुषाणः । मुह्यन्त्वन्ये अभितः सपत्ना
इहास्माकं मघवा सूरिरस्तु । , इति ।

हे विश्वकर्मन्नास्मदीयेन हविषा वावृधानोऽतिशयेन वर्धमानस्तनुवं जुषाणः
शरीरं स्वीकुर्वाणः स्वयं यजस्व, अस्मातोऽन्ये सपत्ना इह कर्मणि मुह्यन्तु
भ्रान्ता भवन्तु । अस्माकं तु मघवाऽन्नयुक्तः सूरिर्विद्वान्पुत्रोऽस्तु ॥

अथाष्टमीमृचमाह—

विश्वकर्मन्हविषा वर्धनेन त्रातारमिन्द्रमकृ-
णोरवध्यम् । तस्मै विशः समनमन्त
पूर्वीरयमुग्रो विहव्यो यथाऽसत् । , इति ।

हे विश्वकर्मन्नास्मदीयेन हविषा त्वं वर्धनेन युक्त इमं यजमानं त्रातारम-
न्येषां रक्षकमिन्द्रं परमेश्वरं पितृवध्यं केनापि हिंसितुमशक्यमकृणोः कुरु ।
तस्मै यजमानाय पूर्वीर्विशो वृद्ध्या वितत्यमानाः प्रजाः समनमन्त सम्यङ्नता
एतदधीना भवन्तु । अयं यजमान उग्रस्तीव्रशक्तिः मन्त्रेणाप्यपरिभूतो
विहव्यो विविधयागयोग्यो यथाऽमयथा भवति तथा कुरु ॥

कल्पः—“यथेनमुदकेऽभिविन्देदुदकाञ्जलिमादाय समुद्राय वयुनाये-
त्यप्सु जुहुयादिति अयञ्जसंयुक्तः कल्पः” इति ।

पाठस्तु—

समुद्राय वयुनाय सिन्धूनां पतये नमः ।
नदीनां सर्वामां पित्रे जुहुता विश्व-
कर्मणे विश्वाऽहाऽमर्यं हविः ॥ , इति ॥

यो विश्वकर्मा समुद्ररूपेणावतीर्णस्तस्मै समुद्राय नमोऽस्तु । कीदृशाय, वयु-
नाय कान्ताय सिन्धूनां पतये स्पन्दमानानां भर्त्रे । समुद्राकारेण भर्ता विश्व-

कर्माकारेण सर्वासां नदीनां पितोत्पादकः । तादृशाय विश्वकर्मणे हे ऋत्वि-
ग्यजमाना विश्वाऽहा सर्वाण्यहानि निरन्तरमित्यर्थः । अमर्त्यमविनश्वरं हवि-
र्जुहुत ॥

अग्निस्तिग्मेनेति मन्त्रद्वयेन 'य इमा विश्वा' इति सूक्तद्वयेन च साध्यं होमं
विधातुं प्रस्ताति—

“इन्द्रो वृत्रमहन्तं वृत्रो हतः षोडशभिर्भोगैरसिनात्स एतामग्नयेऽनीकवत
आहुतिमपश्यत्तामजुहोत्तस्याग्निरनीकवान्त्स्वेन भागधेयेन प्रीतः षोडशधा
वृत्रस्य भोगानप्यदहद्वैश्वकर्मणेन पाप्मनो निरमुच्यत” [सं० का० ५ प्र० ४
अ० ५] इति ।

इन्द्रो यदा वृत्रं वज्रेण प्रहृतवांस्तदा वज्रप्रहृतः स वृत्र आसुरमायया
सहसा षोडश सर्पाकाराणि शरीराणि स्वी चकार । स्वीकृत्य च भोगशब्दा-
भिधेयैस्तैः सर्पाकारशरीरैस्तमिन्द्रं हस्तपादाद्यवयवेषु बहुधाऽसिनाद्भक्ष,
तदानीमिन्द्रः प्रतीकारं विचार्यानीकेन सैन्येन युक्तायाग्नय एतामग्निस्तिग्मे-
नेति मन्त्रद्वयेन साध्यामाहुतिं दृष्ट्वा हुतवान् । ततः सोऽग्निरनीकवांस्तृप्तो
वृत्रस्य षोडश सर्पाकाराणि शरीराण्यदहत् । तत ऊर्ध्वमिन्द्रो य इमा विश्वेति
सूक्तद्वयसाध्येन वैश्वकर्मणहोमेन वृत्रवधजन्यात्पाप्मनो निर्मुक्तः ॥

इदानीं तदुभयं विधत्ते—

“यदग्नयेऽनीकवत आहुतिं जुहोत्यग्निरैवास्यानीकवान्त्स्वेन भागधेयेन
प्रीतः पाप्मानमपि दहति वैश्वकर्मणेन पाप्मनो निर्मुच्यते” [सं० का० ५
प्र० ४ अ० ५] इति ।

रोगादिरूपदृष्ट्वाधहेतोः पापस्यानीकवत आहुत्या दाहः । पारलौकिकान्न-
रकहेतोः पापाद्वैश्वकर्मणहोमेन निर्मोक्तः ॥

तत्रेदं चिन्त्यते—किमयं वैश्वकर्मणहोमः प्रतिमन्त्रं पृथकार्यः, किंवा सूक्त-
द्वयं सहोच्चार्य सकृदनुष्ठेयः, आहोस्विदेकैकं सूक्तमुच्चार्यानुष्ठेय इति । तत्राऽऽद्यं
पक्षद्वयं शाखान्तरगतत्वेनाङ्गी करोति—

“यं कामयेत चिरं पाप्मनो निर्मुच्येत्येकैकं तस्य जुहुयाच्चिरमेव पाप्मनो
निर्मुच्यते यं कामयेत ताजक्पाप्मनो निर्मुच्येतेति सर्वाणि तस्यानुद्रत्य जुहु-
यात्ताजगेव पाप्मनो निर्मुच्यतेऽथो खलु नानैव सूक्ताभ्यां जुहोति नात्रैव
सूक्तयोर्वीर्यं दधात्यथो प्रतिष्ठित्यै” [सं० का० ५ प्र० ४ अ० ५] इति ।

एकैकमन्त्रहोमेन शनैः शनैः पापनिर्मोक्तो भवति । सर्वसूक्तहोमेन तु तदा-

(अभिप्रणयनाभिधानम्)

नीमेव पापनिर्मोकः । पृथक्सूक्तद्वयेऽपि सामर्थ्यं पृथक्संपादितं भवति ।
अपि च, सूक्तद्वित्वं यजमानस्य प्रतिष्ठायै संपद्यते । तस्मादयमेव पक्षः
श्रेयानित्यर्थः ॥

अत्र विनियोगसंग्रहः—

य इमा चक्षुषो द्वाभ्यां सूक्ताभ्यामाहुतिद्वयम् ।

समुद्रेति जले होमो मन्त्राः सप्तदशेरिताः ॥ १ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये चतुर्थकाण्डे षष्ठप्रपाठके
द्वितीयोऽनुवाकः ॥ २ ॥

(अथ चतुर्थाष्टके षष्ठप्रपाठके तृतीयोऽनुवाकः ।)

उदेनमुत्तरां नयामि घृतेनाऽऽहुत । राय-
स्पोषेण सꣳ सृज प्रजया च धनेन च ।
इन्द्रेमं प्रतरां कृधि सजातानामसदृशी । समेनं
वर्चसा सृज देवेभ्यो आगन्वा असत् । यस्य
कुर्मो हविर्गृहे तमग्ने वर्धया त्वम् । तस्मै देवा
अधि ब्रवन्नयं च ब्रह्मणस्पतिः । उदुं त्वा विश्वे
देवाः (१) अग्ने भरन्तु चित्तिभिः । स नो भव
शिवतमः सुप्रतीको विभावसुः । पञ्च दिशो
दैवीर्यज्ञमवन्तु देवीरपामंति दुर्मतिं बार्ध-
मानाः । रायस्पोषे यज्ञपतिमाभजन्तीः ।
रायस्पोषे अधि यज्ञो अस्थात्ममिद्वे अग्ना-
वधिं मामहानः । उक्थपत्र ईड्यां गृभीतस्तप्तं

धर्मं प॒रिगृह्णा॑यजन्त । ऊ॒र्जा यद्य॒ज्ञम॑श॒मन्त
 दे॒वा दै॒व्याय॑ ध॒र्त्रे जो॒ष्ट्रे । दे॒वश्रीः॑ श्रीम॒णाः
 श॒तप॑याः (२) प॒रिगृह्ण॑ दे॒वा य॒ज्ञमा॑यन् ।
 सूर्य॑र॒श्मिर्ह॑रि॒केशः॑ पु॒रस्ता॑त्स॒विता ज्योति॑रुद॒-
 या॑ अ॒जस्र॑म् । तस्य॑ पू॒षा प्र॑स॒वं या॑ति दे॒वः
 संप॑श्यन्वि॒श्वा भुव॑नानि गो॒पाः । दे॒वा दे॒वेभ्यो॑
 अध्व॑र्यन्तो अ॒स्थुर्वी॑तः श॒मित्रे॑ श॒मिता॑ यज॒-
 ध्ये । तु॒रीयो॑ य॒ज्ञो यत्र॑ ह॒व्यमे॑ति ततः पा॒वका
 आ॒शिषो॑ नो जुषन्ताम् । वि॒मानं॑ ए॒ष दि॒वो
 मध्य॑ आस्त आप॒प्रिवा॒न्रोद॑सी अ॒न्तरि॑क्षम् ।
 स वि॒श्वाची॑र॒भि (३) च॒ष्टे घृ॒ताची॑रन्तरा
 पूर्व॑मप॒रं च॑ के॒तुम् । उ॒क्षा सं॑मु॒द्रो अ॑रुणः
 सु॒प॒र्णः पूर्व॑स्य योनिं पि॒तुरा॑ वि॒वेश । मध्ये॑
 दि॒वो नि॑हि॒तः पृ॒श्निर॑श्मा वि च॒क्रमे॑ रज॑सः
 पा॒यन्तौ॑ । इन्द्रं॑ वि॒श्वा अ॒वीवृ॑यन्त्समु॒द्रव्य॑च॒सं
 गिरः॑ । र॒थीत॑मः र॒थीनां॑ वा॒जाना॑ स॒त्पति॑
 पति॑म् । सु॒म्रहू॑र्य॒ज्ञो दे॒वा आ च॑ वक्ष॒त्यसं॑द॒-
 मि॒र्दे॒वो दे॒वा आ च॑ वक्ष॒त् । वा॒जस्य॑ मा
 प्र॒सवे॑नोद्ग्रा॒भेणो॑द॒ग्रभी॑त् । अथा॑ स॒पत्ना॑
 इन्द्रो॑ मे नि॒ग्राभे॑णार्ध॒रा अ॒कः । उ॒द्ग्राभं॑ च

नि॒ग्रा॒भं च॒ ब्रह्म॑ दे॒वा अ॒वी॒वृ॒धन् । अथा॑ स॒प-
त्ना॑नि॒न्द्रा॒ग्नी मे॑ वि॒षू॒चीना॒न्व्य॑स्यताम् (४)॥

(विश्वे देवाः शतपथा अग्निं वाजस्य पश्विश्शतिश्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
षष्ठप्रपाठके तृतीयोऽनुवाकः ॥ ३ ॥

(अथ चतुर्थाष्टके षष्ठप्रपाठके तृतीयोऽनुवाकः ।)

उ॒दि॒तिं । ए॒नम् । उ॒त्तरा॑मि॒त्यु॒द्र—तरा॑म् ।
न॒य । अ॒ग्ने । घृ॒तेन॑ । आ॒हु॒ते॒स्या—हु॒त । रा॒यः ।
पो॒षेण॑ । स॒मि॒तिं । सृ॒ज । प्र॒ज॒येति॑ प्र—ज॒या । च ।
ध॒नेन॑ । च । इ॒न्द्रं । इ॒मम् । प्र॒तरा॑मि॒तिं प्र—तरा॑-
म् । कृ॒धि । स॒जा॒ताना॑मि॒तिं स—जा॒ताना॑म् । अ॒म-
व॒ । व॒शी । स॒मि॒तिं । ए॒नम् । व॒र्च॑सा । सृ॒ज । दे॒वे-
भ्यः॑ । आ॒ग॒धा इति॑ भा॒ग—धाः । अ॒मव॑ । य॒स्य॑ ।
कु॒र्मः । ह॒विः । गृ॒हे । तम् । अ॒ग्ने । व॒र्च॑य । त्वम् ।
त॒स्मै । दे॒वाः । अ॒धी॒तिं । ब्र॒वन् । अ॒यम् । च । ब्रह्म॑-
णः । प॒तिः । उ॒दि॒तिं । उ॒ । त्वा । वि॒श्वे । दे॒वाः
(१) । अ॒ग्ने । भ॒र॑न्तु । चि॒त्ति॑भि॒रिति॑ चि॒त्ति—
भिः । सः । नः । भ॒व । शि॒वत॑म॒ इति॑ शि॒व—त॒मः ।
सु॒प्र॒ती॒क इति॑ सु—प्र॒ती॒कः । वि॒भा॒व॑सु॒रिति॑ वि॒भा—
व॒सुः । प॒ञ्च । दि॒शः । दै॒वीः । य॒ज्ञम् । अ॒व॒न्तु ।

दे॒वीः । अ॒पेति॑ । अ॒म॒तिम् । दु॒र्म॒तिमि॑ति॒ दुः—म॒-
 तिम् । बा॒ध॒मा॒नाः । रा॒यः । पो॒षे । य॒ज्ञप॑तिमि॒तिं
 य॒ज्ञ—प॑तिम् । आ॒भ॒ज॒न्ती॒रित्या॑—भ॒ज॒न्तीः । रा॒यः ।
 पो॒षे । अ॒धीति॑ । य॒ज्ञः । अ॒स्थात् । स॒मि॒द्ध इति॑
 स॒म्—इ॒द्धे । अ॒ग्नौ । अ॒धीति॑ । मा॒म॒हा॒नः । उ॒क्थ॑प॒त्र
 इ॒त्यु॒क्थ—प॑त्रः । ई॒र्ष्यः । गृ॒भीतः । त॒प्तम् । घ॒र्मम् ।
 प॒रि॒गृ॒ह्येति॑ प॒रि—गृ॒ह्यं । अ॒य॒ज॒न्त । उ॒र्जा । यत् । य॒ज्ञम् ।
 अ॒श॒म॒न्त । दे॒वाः । दै॒व्या॒य । ध॒त्रे । जो॒ष्ट्रे । दे॒वश्री॑रिति॒
 दे॒व—श्रीः । श्रीम॑णा इति श्री—म॒नाः । श॒तप॑या इति॒
 श॒त—प॑याः (२) । प॒रि॒गृ॒ह्येति॑ प॒रि—गृ॒ह्यं । दे॒वाः ।
 य॒ज्ञम् । आ॒य॒न् । सूर्य॑र॒श्मि॒रिति॑ सूर्य—र॒श्मिः । ह॒रि-
 केश॑ इति ह॒रि—केशः । पु॒रस्ता॑त् । स॒वि॒ता । ज्योतिः॑ ।
 उ॒दि॒ति । अ॒या॒न् । अ॒ज॒स्रम् । त॒स्य । पू॒षा । प्र॒स॒व-
 मि॒ति प्र—स॒वम् । या॒ति । दे॒वः । स॒ंप॒श्य॒न्निति॑ सं—
 प॒श्य॒न् । वि॒श्वा । भु॒व॒ना॒नि । गो॒पा इति॑ गो—पाः ।
 दे॒वाः । दे॒वेभ्यः॑ । अ॒ध्व॒र्य॒न्तः । अ॒स्थुः । वी॒तम् ।
 श॒मि॒त्रे । श॒मि॒ता । य॒ज॒ध्वै । तु॒री॒यः । य॒ज्ञः । य॒त्र ।
 ह॒व्यम् । ए॒ति । त॒तः । पा॒व॒काः । आ॒शिष॑ इत्या—
 शिषः । नः । जु॒ष॒न्ता॒म् । वि॒मान॑ इति वि—मानः ।
 ए॒षः । दि॒वः । म॒ध्ये । आ॒स्ते । आ॒प॒प्रि॒वानि॑त्या—

(अग्निप्रणयनाभिधानम्)

प॒प्रि॒वान् । रो॒द॒सी इति । अ॒न्त॒रि॒क्षम् । सः ।
 वि॒श्वा॒चीः । अ॒भी॒ति (३) । च॒ष्टे । घृ॒ता॒चीः ।
 अ॒न्त॒रा । पू॒र्वम् । अ॒प॒रम् । च । के॒तुम् । उ॒क्षा ।
 स॒मु॒द्रः । अ॒रु॒णः । सु॒पर्ण इति सु—पर्णः । पू॒र्व॒स्य ।
 यो॒निम् । पि॒तुः । ए॒ति । वि॒वेष॒ । म॒ध्ये । दि॒वः ।
 नि॒हि॒त इति नि—हि॒तः । पृ॒थि॒रः । अ॒श्मा । वी॒ति ।
 च॒क्र॒मे । रज॑सः । पा॒ति । अ॒न्तौ । इ॒न्द्रम् । वि॒श्वाः ।
 अ॒वी॒वृ॒धन् । स॒मु॒द्रव्य॑चममि॒ति स॒मु॒द्र—व्य॑चमम् ।
 गि॒रः । र॒थी॒तम॑मि॒ति र॒थि—त॑मम् । र॒थी॒नाम् ।
 वा॒जा॒नाम् । स॒त्प॑तिमि॒ति स॒त्—प॑तिम् । प॒तिम् ।
 सु॒म्र॒हृ॒रिति सु॒म्र—हृः । य॒ज्ञः । दे॒वान् । ए॒ति । च ।
 व॒क्ष॒त् । य॒क्ष॒त् । अ॒ग्निः । दे॒वः । दे॒वान् । ए॒ति ।
 च । व॒क्ष॒त् । वा॒ज॒स्य । मा । प्र॒म॑वे॒नेति प्र—म॑वे॒न ।
 उ॒द्ग्रा॒भे॒णेत्यु॒त्—ग्रा॒भे॒ण । उ॒दि॒ति । अ॒ग्र॒भी॒त् । अ॒थ ।
 स॒प॒त्ना॒न् । इ॒न्द्रः । मे । नि॒ग्रा॒भे॒णिति नि—ग्रा॒भे॒-
 ण । अ॒थ॒रा॒न् । अ॒कः । उ॒द्ग्रा॒भमि॒त्यु॒त्—ग्रा॒भम् ।
 च । नि॒ग्रा॒भमि॒ति नि—ग्रा॒भम् । च । ब्र॒ह्म । दे॒वाः ।
 अ॒वी॒वृ॒धन् । अ॒थ । स॒प॒त्ना॒न् । इ॒न्द्रा॒ग्नी इती॒न्द्र—
 अ॒ग्नी । मे । वि॒ष॒ची॒ना॒न् । वी॒ति । अ॒स्य॒ताम् (४) ॥

• इति कृष्णयजुर्वेदीयतैत्तिरीयसंहितापदपाठे चतुर्थाष्टके

• पष्ठप्रपाठके तृतीयोऽनुवाकः ॥ ३ ॥

(अथ चतुर्थकाण्डे षष्ठप्रपाठके तृतीयोऽनुवाकः ।)

द्वितीयेऽनुवाके वैश्वकर्मणहोमोऽभिहितः । अथ तृतीयेऽग्निप्रणयनमुच्यते ।
कल्पः—“ उदेनमुत्तरां नयेति तिसृभिरौदुम्बरीः समिधो घृतोषिताः
स्तिस्स आधाय पशुबन्धवदग्निं प्रणयति ” इति ।

तत्र प्रथमामाह—

उदेनमुत्तरां नयाम्ने घृतेनाऽऽहुत । रायस्पो-

षेण सꣳ सृज प्रजया च धनेन च । , इति ।

घृतेन द्रव्येणाऽऽहुत सर्वतो हूयमान हेऽग्न एनं यजमानमुत्तरामत्युत्कृष्ट-
मैश्वर्यं प्रत्युन्नयोत्कर्षेण प्रापय शीघ्रं प्रापयेत्यर्थः । उत्कृष्टमैश्वर्यमेव प्रपञ्चयते—
रायस्पोषेण धनसमृद्ध्या संसृज संयोजय । तथा प्रजया पुत्रपौत्रादिरूपाया
धनेन च गवाश्वादिरूपेण संसृज ॥

अथ द्वितीयामाह—

इन्द्रेमं प्रतरां कृधि सजातानामसद्वशी । समेनं

वर्चसा सृज देवेभ्यो भागधा असत् । , इति ।

हे इन्द्र परमैश्वर्ययुक्ताग्र इमं यजमानं प्रतरां कृधि अतिशयेन प्रकृष्टं कुरु ।
तदेव प्रकृष्टत्वं विशदी क्रियते—सजातानां सहोत्पन्नानां ज्ञातीनां वश्यसन्नि-
यमनसमर्थो भवतु । किंचैनं वर्चसा बलेन संसृज । अयं यजमानो देवेभ्यो
भागधा असत्प्राप्नु भागपदो भवतु ॥

अथ तृतीयामाह—

यस्य कुर्मो हविर्गृहे तमग्ने वर्धया त्वम् । तस्मै

देवा अधि ब्रवन्नयं च ब्रह्मणस्पतिः । , इति ।

वयमृत्विजो यस्य यजमानस्य गृहे हविः कुर्मः, हेऽग्ने त्वं तं यजमानं वर्धय ।
देवाश्च तस्मै यजमानायाधिब्रवन्नयं यजमानः सर्वेभ्योऽधिक इति ब्रुवन्तु ।
अयं च यजमानो ब्रह्मणस्पतिर्वैदिकस्य कर्मणः पालको भवतु ॥

तानेतान्मन्त्रान्विनियुक्ते—

“ उदेनमुत्तरां नयेति समिध आ दधाति यथा जनं यनेऽवसं करोति
तादृगेव तन् ” [सं० का० ५ प्र० ४ अ० ६] इति ।

प्रपा० ६ अनु० ३] कृष्णयजुर्वेदीयतैत्तिरीयसंहिता ।

३१५३

(अग्निप्रणयनाभिधानम्)

यथा लोके दुरदेशे ग्रामान्तरवर्तिनं प्रति यते गच्छते पुरुषायावसं मार्ग-
रक्षाकरं पाथेयं संपादयति, तन्ममिदाधानं प्रणेष्यमाणाग्नये तादृगेव भवति ॥

समिन्संख्यां विधत्ते—

“ तिस्र आ दधाति त्रिवृद्धा अग्निर्यावानेवाग्निस्तस्मै भागधेयं करोति ”

[सं० का० ५ प्र० ४ अ० ६] इति ।

आहवनीयादिभेदेन त्रिगुणत्वम् ॥

समिद्वच्यं विधत्ते—

“ आहुस्वरीर्भवन्त्यूर्वा उदुम्बर ऊर्जमेवास्मा अपि दधाति ” [सं० का०
५ प्र० ४ अ० ६] इति ॥

कल्पः—“ उदु त्वा विश्वे देवा इत्यग्निमुग्रम् ” इति ।

पाठस्तु—

उदु त्वा विश्वे देवा अग्ने भरन्तु चित्तिभिः ।

स नो भव शिवतमः सुप्रतीको विभावसुः । इति ।

हेऽग्ने विश्वे सर्वेऽपि देवाः प्राणरूपाश्चित्तिभिरुग्रमनकुशलाभिरिन्द्रियवृत्ति-
भिरुदु ऊर्ध्वमेव त्वां भरन्तु धारयन्तु । स त्वं नोऽस्माकं शिवतमः शान्ततमः
सुप्रतीकः सुमुखो विभावसुः प्रभविता वासयिता च भव ॥

अस्य मन्त्रस्य प्रथमपादे विश्वदेवशब्दार्थं दर्शयति—

“ उदु त्वा विश्वे देवा इत्याह प्राणा वै विश्वे देवाः प्राणैरेव नमुग्रच्छते ”

[सं० का० ५ प्र० ४ अ० ६] इति ।

दीव्यन्ति स्वस्वकार्येषु व्यवहरन्तीति देवाः प्राणाः ॥

द्वितीयपादेऽग्न्यादिशब्दान्परित्यज्य चित्तिशब्दस्य तात्पर्यं दर्शयति—

“ अग्ने भरन्तु चित्तिभिरित्याह यस्मा पूर्वेन चित्तायोग्यच्छते तेनैव नः
समर्थयति ” [सं० का० ५ प्र० ४ अ० ६] इति ।

चित्तिशब्देन *चित्तिमात्रगतेन चित्तमभिप्रेतकार्यं सूच्यते । तथा सति
यस्मै कार्यायेदमुग्रमनं तेनैव कार्येणैवमग्निं समृद्धं करोति ॥

कल्पः—“ पञ्च दिशो देवीरिति पञ्चभिर्हरत्याग्नीध्रान् ” इति ।

.तत्र प्रथमामाह—

पञ्च दिशो देवीर्यज्ञमवन्तु देवी-

* स. पुस्तकटिप्पण्या ‘ चित्तिमन्त्रगतेनेति पाठो भवितुं युक्तः । ’ इति वर्तते ।

१ ख. च. इत्युच्यते । २ स. घ. द. च. चित्तमा ।

रपामतिं दुर्मतिं बाधमानाः । राय-

स्पोषे यज्ञपतिमाभजन्तीः । , इति ।

इमाः प्राच्यादयः पञ्च दिशो दैवीरिन्द्रयमादीनां देवानां संबन्धिन्यो देवीः स्वयमपि देवतारूपा अमतिमस्मदीयं प्रज्ञामान्द्यं दुर्मतिं दुष्टां पापविपर्यां बुद्धिं चापबाधमाना विनाशयन्त्यो रायस्पोषे धनसमृद्धौ यज्ञपतिं यजमाना समन्तात्सेवमाना इमं यज्ञमवन्तु रक्षन्तु ॥

अथ द्वितीयामाह—

रायस्पोषे अग्निं यज्ञो अस्थात्ममिद्वे

अग्नावग्निं मामहानः । उक्थपत्र ईड्यो

गृभीतस्तप्तं घर्मं परिगृह्यायजन्त । , इति ।

अयं यज्ञो रायस्पोषे धनसमृद्धावध्यस्यादधिकमवस्थितः सन्सर्वदा धन-
पुष्टिं ददातीत्यर्थः । कीदृशो यज्ञः, समिद्धे सम्यक्प्रज्वलितेऽग्नावग्निं मामहानोऽ-
धिकं पुनः पुनः पूज्यमानः, उक्थपत्र उक्थानि शस्त्राणि पत्रं वाहनं यस्या-
सावुक्थपत्रः, ईड्यः स्तुत्यः, गृभीत ऋत्विग्यजमानैः परिगृहीतः । ते च तप्तं
प्रज्वलितं घर्ममग्निं परिगृह्यायजन्त सर्वदा यजन्ति ॥

अथ तृतीयामाह—

ऊर्जा यद्यज्ञमशमन्त देवा दैव्याय

धर्त्रे जोष्ट्रे । देवश्रीः श्रीमणाः शत-

पयाः परिगृह्य देवा यज्ञमायन् । , इति ।

देवा दीव्यन्तो व्यवहरन्त ऋत्विग्यजमाना धर्त्रादिविशेषणैर्विशेषिताया-
ग्रये यद्यस्मिन्काल ऊर्जा हविःस्वरूपेणाग्नेन यज्ञमशमन्त शान्तं तुष्टिहेतुम-
कुर्वन्त, कीदृशयाग्रये, दैव्याय देवानां हिताय धर्त्रे यागद्वारा जगतो धार-
यित्रे जोष्ट्रेऽस्माभिर्दीयमानस्य हविषः सेवित्रे । तस्मिन्कालेऽयमग्निरिदृशो
भवति । कीदृश इति तदुच्यते—देवश्रीर्देवानेव श्रयति हविर्वहनेनेति
देवश्रीः । श्रीमणाः श्रयते सेवत इति श्रियंजमानस्तस्मिन्ननुग्रहरूपं प्रनो
यस्यासौ श्रीमणाः । शतपयाः शतसंख्याकानि पयःप्रभृतीनि हवींषि यस्यासौ
शतपयाः । तादृशमग्निं परिगृह्य देवा ऋत्विग्यजमाना इमं यज्ञमायन्प्राप्नुव-
न्त्यनुतिष्ठन्तीत्यर्थः ॥

(अग्निप्रणयनाभिधानम्)

अथ चतुर्थीमाह—

सूर्यरश्मिर्हरिकेशः पुरस्तात्सविता ज्योति-
रुदयाः अजस्रम् । तस्य पूषा प्रसवं याति
देवः संपश्यन्विश्वा भुवनानि गोपाः ।, इति ।

दारिद्र्यं हरतीति हरिर्हरिण्यं, हरिण्यवर्णाः केशस्थानीयाः शिखा यस्यासौ
हरिकेशोऽग्निः । स च सूर्यरश्मिर्भुवा सविता प्राणिनां तत्तत्प्रवहारेषु प्रेरको
ज्योतिर्मण्डलरूपः सन्पूर्वस्यां दिश्यजस्रं प्रतिदिनमुद्यानुदेति । यस्मिन्नुदये
सति पूषा पोषकः स देवस्तस्य प्रसवं जगतः प्रेरणं याति प्राप्नोति ।
कीदृशो देवः, गोपा रक्षकः । किं कुर्वन्, विश्वा भुवनानि संपश्यन्सर्वाल्लो-
कानवलोकयन् ॥

अथ पञ्चमीमाह—

देवा देवेभ्यो अध्वर्यन्तो अस्थुर्वीतः शमित्रे
शमिता यजध्ये । तुरीयो यज्ञो यत्र हव्यमेति
ततः पावका आशिषो नो जुषन्ताम् ।, इति ।

पशुबन्धरूपो यज्ञश्चतुर्भागः । तत्रोपाकरणान्तः प्रथमः । उपाकृतस्य शामि-
त्रदेशे स्थितिर्द्वितीयः । यागार्थं यन्संस्कारं करोति स तृतीयः । हविष्पदाना-
न्तश्चतुर्थः । तदिदं भागचतुष्टयं क्रमेणात्राभिधीयते । देवा ऋन्विग्यजमाना
देवेभ्यो हविःस्वीकर्तृभ्योऽध्वर्यन्तो यागं कर्तुमिच्छन्तोऽस्थुस्तिष्ठन्ति उपाक-
रणान्तमनुतिष्ठन्तीत्यर्थः । तत ऊर्ध्वं शमित्रे वीतं शामित्रदेशे प्रापितं पशुरूपं
हविर्भवति । तत ऊर्ध्वं शमिता यजध्ये यागार्थं संस्करोति स तृतीयः । उप-
रितनश्चतुर्थो यज्ञभागः । यत्र यस्मिन्भागचतुष्टयोपेतो यज्ञे हव्यमेति देवता
हविः प्राप्नोति ततस्तस्माद्भागचतुष्टयोपेतायज्ञान्पावका आहवनीयादयोऽग्नयो
नोऽस्मदीया आशिषोऽपेक्षितान्फल्गुविशेषाज्जुषन्तां संपादयन्तिवत्यर्थः ॥

एषु मन्त्रेषु प्रथममन्त्रे प्रथमपादस्य तात्पर्यं दर्शयति—

“ पञ्च दिशो देवीर्धृज्जमवन्तु देवीरित्याह दिशो ह्येषोऽनु प्रच्यवन्ते ” [सं०-
का० ५ प्र० ४ अ० ६] इति ।

एष यजमानः प्राच्याद्याः पञ्च दिशोऽनुक्रमेण यज्ञरक्षार्थं प्रेरयति ॥

द्वितीयपादस्य तात्पर्यं दर्शयति—

“ अपामर्तिं दुर्मतिं वाधमाना इत्याह रक्षसामपहत्य ” [सं० का० ५
प्र० ४ अ० ६] इति ।

अमतेर्दुर्मतेश्च रक्षोभिः संपादितत्वात्तद्वाधेन रक्षांस्येवापहतानि भवन्ति ॥
तृतीयपादे रायस्पोषशब्देन विवक्षितार्थं दर्शयति—

“रायस्पोषे यज्ञपतिमाभजन्तीरित्याह पशवो वै रायस्पोषः पशून्नेवाव रुन्धे”

[सं० का० ५ प्र० ४ अ० ६] इति ॥

उदु त्वा विश्वे देवा इत्यनेनोद्यमनमन्त्रेण सहितमृत्तरमन्त्रपञ्चकं विनियुक्ते—

“पइभिर्हरति पद्मा ऋतव ऋतुभिरेवैनं हरति ” [सं० का० ५ प्र० ४ अ० ६] इति ॥

रायस्पोषे अधि यज्ञ ऊर्जा ययज्ञमिति मन्त्रद्वयं विशेषतः प्रशंसति—

“द्वे परिगृह्यवती भवतो रक्षसामपहत्यै” [सं० का० ५ प्र० ४ अ० ६]
इति ।

परिगृह्यायजन्त परिगृह्य देवा यज्ञमायन्नित्येवं परिगृह्यशब्दो ययोर्ऋचोस्ते
परिगृह्यवत्यौ । परिग्रहः पृथक्स्वीकारस्तेन यज्ञं विनाशयितुमसमर्थानि रक्षांसि
स्वयमेवापहन्यन्ते ॥

पट्मु मन्त्रेषु पञ्चममन्त्रस्य तात्पर्यं दर्शयति—

“सूर्यरश्मिर्हरिकेशः पुरस्तादित्याह प्रसृत्यै ” [सं० का० ५ प्र० ४ अ० ६] इति ।

पूषा प्रसवं यातीति तत्राभिधानादयं मन्त्रः प्रसृत्यै संपद्यते ॥

पष्ठमन्त्रस्य चतुर्थपादे पावकशब्दस्य तात्पर्यं दर्शयति—

“ततः पावका आशिपो नो जुपन्तामित्याहान्नं वै पावकोऽन्नमेवाव रुन्धे ”
सं० का० ५ प्र० ४ अ० ६] इति ।

अग्निवाचकः पावकशब्दस्तेन पच्यमानमन्नमुपलक्ष्यते ॥

कल्पः—“विमान एष दिवो मध्य आस्त इति द्वाभ्यामाग्नीध्रेऽश्मानं
निधाय ” इति ।

तत्र प्रथमामाह—

विमान एष दिवो मध्य आस्त

आपप्रिवान्रोदसी अन्तरिक्षम् ।

स विश्वाचीरग्निं चष्टे घृताचीर-

न्तरा पूर्वमपरं च केतुम् ।, इति ।

एषोऽश्मा विमानो विविधं जगन्निर्ममाणः सन्दिवो मध्य आस्त आग्नी-
ध्रस्थानीयस्याऽऽकाशस्य मध्ये तिष्ठति । कीदृशोऽश्मा, रोदसी व्यावापृथि-

(अग्निप्रणयनाभिधानम्)

व्यावन्तरिक्षं चाऽऽपि वान्सर्वतः पुरितवान् । यद्यप्येवमस्मा न किञ्चिज्जग-
न्निर्मिमीते नापि लोकत्रयमापूर्य तिष्ठति तथाऽपि परमेश्वरगुणैरस्य स्तूयमान-
त्वाच्च कोऽपि विरोधः । स तथा स्तूयमानो विश्वाचीविश्वव्यापिनीर्दिशोऽ-
भिचष्टे सर्वतः प्रकाशयति । तथा घृतार्चाघृतपाहिहेतुभृता धेनूश्चाभिचष्टे ।
तथाऽन्तरा ब्रह्माण्डस्य पूर्वमपरं च केतुमुदयास्तमयाभ्यां पूर्वापरदिशोऽक्षिहभूतं
सूर्यमभिचष्टे ॥

अथ द्वितीयामाह—

उक्षा समुद्रो अरुणः सुपर्णः पूर्वस्य योनिं
पितुरा विवेश । मध्ये दिवो निहितः पृश्नि-
रश्मा वि चक्रमे रजमः पात्यन्तौ ।, इति ।

अयमश्मोक्षा मेघो यागद्वारेण फलाभिवर्षक इत्यर्थः । समुद्रो बहुफलपद-
त्वात्समुद्रमदृशः । अरुणः पूर्वमन्त्रे सर्वप्रकाशकत्वेनोपचरितत्वात्सूर्यमदृशः ।
सुपर्णः स्वर्गं प्रत्युद्गमनहेतुत्वात्पक्षिमदृशः । तथाविधोऽश्मा पितुः पालकस्य
पूर्वादिगवर्तिन आहवनीयस्य योनिं कारणभूतमाग्नीध्रमाविवेश प्रविष्टवान् ।
' येषां दीक्षितानामाहवनीय उद्रायेदाग्नीध्राहुद्धरेत् ' इत्याहवनीययोनित्वमा-
ग्नीध्रस्यान्यत्राऽऽस्नातम् । अयं पृश्निः श्वेतवर्णोऽश्मा दिवो मध्ये निहितः स्था-
पितः सन्नजसो रजनीयस्य जगतोऽन्तावुत्पत्तिप्रलयरूपं कोटिद्वयं पाति परमे-
श्वररूपेण पालयति ॥

कल्पः—“ इन्द्रं विश्वा अवीवृधन्नि चतसृभिरापुच्छाहन्वा ” इति ।

तत्र प्रथमामाह—

इन्द्रं विश्वा अवीवृधन्त्समुद्रव्यचमं गिरः । रथी-
तमश् रथीनां वाजानां सत्पतिं पतिम् ।, इति ।

विश्वा गिरः सर्वाः स्तुतय इन्द्रं परमैश्वर्योपेतमग्निमवीवृधन्वर्धितवत्यः ।
कीदृशमिन्द्रं, समुद्रव्यचमं समुद्रवज्रापिनम् । रथीनां रथीतमं रथ एषामस्तीति
व्युत्पत्त्या रथिशब्देन राजापाल्यादय उच्यन्ते । तेषां मध्येऽतिशयेन रथी रथी-
तमस्तं वाजानां पतिमन्त्रानां पालकम् । तथा सत्पतिं सन्मार्गवर्तिनां यजमा-
नानां पालकम् ॥

अथ द्वितीयामाह—

सुम्रहूर्यज्ञो देवाश् आ च वक्ष्यक्षदग्नि-
देवा देवाश् आ च वक्षन् ।, इति ।

मुन्नद्धः मुन्नस्य प्रजापशुरूपस्य सुखस्याऽऽहता संपादयिता यज्ञश्च देवा-
नावक्षदावहतु । यक्षदग्निश्च पूर्वोक्ताग्निरपि देवानावक्षदावहतु ॥

अथ तृतीयामाह—

वाजस्य मा प्रसवेनोद्गाभेणोदग्रभीत् । अथा

सपत्नाः इन्द्रो मे निग्राभेणाधराः अकः, इति ।

इन्द्रः परमैश्वर्ययुक्तोऽग्निर्वाजस्यान्नस्य प्रसृतिनिमित्तेनोद्गाभेणोद्ग्रहणसाम-
र्थ्येन मां यजमानमुदग्रभीदुत्कर्षं प्रापितवान् । अथानन्तरमिन्द्रः परमैश्वर्ययु-
क्तोऽयमग्निर्निग्राभेण निग्रहसामर्थ्येन मे सपत्नान्मदीयान्वैरिणोऽधरानकर्षि-
हीतान्करोतु ॥

अथ चतुर्थीमाह—

उद्गाभं च निग्राभं च ब्रह्म देवा

अवीवृधन् । अथा सपत्नानिन्द्राग्नी

मे विषूचीनान्व्यस्यताम् ॥ , इति ॥

देवाः सर्वे ब्रह्म परिवृढमुद्गाभमस्मदीयमुत्कर्षं निग्राभं च वैरिणो निकर्षं
चावीवृधन्वर्धितवन्तः । अथानन्तरमिन्द्राग्नी विषूचीनान्सर्वतः पलायमानान्मे
सपत्नान्मदीयान्वैरिणो व्यस्यतां विनाशयताम् ॥

अत्र विनियोगसंग्रहः—

उन्निभिः समिधो दध्यादुदु त्वोद्यच्छतेऽनलम् ।

पञ्चेति पञ्चभिर्हृत्वा विद्राभ्यामश्मनः स्थितिः ॥

इन्द्रं चतुर्भिरापुच्छादच्छेत्पञ्चदशेरिताः ॥ १ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे षष्ठप्रपाठके

तृतीयोऽनुवाकः ॥ ३ ॥

(अथ चतुर्थाष्टके षष्ठप्रपाठके चतुर्थोऽनुवाकः ।)

आशुः शिशानो वृषभो न युध्मो धनावनः

क्षोभंणश्चर्षणीनाम् । संक्रन्दनोऽनिमिष एक-

वीरः शतः सेना अजयत्साकमिन्द्रः । संक्र-

न्दनेनानिमिषेण जिष्णुना युत्कारेण दुश्च्यव-
 नेन धृष्णुना । तदिन्द्रेण जयत तत्संहध्वं युधो
 नर इषुहस्तेन वृष्णा । स इषुहस्तैः स निष-
 क्तिभिर्वशी सः स्रष्टा स युध इन्द्रा गणेन ।
 सः स्रष्टजिस्मामपा बाहुशर्ध्यर्ध्वध्वान्वा प्रति-
 हिताभिरस्ता । बृहस्पते परि दीय (१)
 रथेन रक्षोहाऽमित्राः अपवार्यमानः । प्रभञ्ज-
 न्त्सेनाः प्रमृणो युधा जयन्त्रस्माकमेध्यविता
 रथानाम् । गोत्रमिदं गोविदं वज्रबाहुं जयन्त-
 मज्मं प्रमृणन्तमोजमा । इमः सजाता अनु
 वीर्यध्वमिन्द्रः मखायोऽनु सः रभध्वम् ।
 बलविज्ञायः स्थविरः प्रवीरः सहस्वान्वाजी
 सहमान उग्रः । अभिवीरो अभिमत्या सहोजा
 जैत्रमिन्द्र रथमा निष्ठ गोविन् । अग्नि गोत्राणि
 सहसा गाहमानोऽदायः (२) वीरः शतम-
 न्युरिन्द्रः । दुश्च्यवनः पृतनापाङ्गयुध्याऽस्मा-
 कः सेना अवतु प्र युत्सु । इन्द्र आसां नेता
 बृहस्पतिर्दक्षिणा यज्ञः पुर एतु सोमः । देवम-
 नानामभिभञ्जतीनां जयन्तीनां मरुतो यन्त्वग्रं ।
 इन्द्रस्य वृष्णो वरुणस्य राज्ञ आदित्यानां मरु-

ता॒ः श॒र्धं उ॒ग्रम् । म॒हाम॑न॒सां भु॒वन॑च्य॒वानां॑
घोषो॑ दे॒वानां॑ ज॒यता॑मुद॒स्थात् । अ॒स्माक॑मिन्द्रः
समृ॑तेषु ध्वजे॒ष्वस्माकं॑ या इष॑वस्ता ज॒यन्तु॑(३)।
अ॒स्माकं॑ वी॒रा उत्त॑रे भवन्त्वस्मानुं दे॒वा अव॑ता
हवेषु॑ । उद्ध॑र्षय मघ॒वन्नायु॑र्या॒न्युत्स॑त्वंनां मा॒म-
का॒नां म॒हाश॑सि । उद्ध॑व्र॒त्रह॑न्वाजि॒नां वाजि॑-
ना॒न्युद्र॑थानां ज॒यता॑मेतु घोषः । उप॒ प्रेत॑
ज॒यता॑ नरः स्थि॒रा वः स॑न्तु बा॒हवः । इन्द्रो॑
वः श॒र्म यच्छ॑त्वनाभृ॒ष्या यथा॑ऽमथ । अ॒व-
सृ॒ष्टा परा॑ पत॒ शर॑व्य ब्रह्म॑संशिता । गच्छा-
मित्रा॑न्प्र (४) वि॒श मैषां॑ कं च॒नोच्छि॑ष्टः ।
म॒र्माणि॑ ते॒ वर्म॑मिच्छादयामि सोम॑स्त्वा
राजा॑ऽमृते॒नामि॑ वंस्ताम् । उ॒रोर्व॑री॒यो वरि॑-
वस्ते॑ अस्तु ज॒यन्तं॑ त्वामनुं॑ म॒दन्तु॑ दे॒वाः ।
यत्र॑ बा॒णाः स॑पत॑न्ति कु॒मारा॑ वि॒शिखा॑ इव ।
इन्द्रो॑ न॒स्तत्र॑ वृ॒त्रहा॑ वि॒श्वाहा॑ श॒र्म यच्छ॑तु(५)॥

(दीयादायो जयन्त्वमित्रान्प्र चत्वारिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
पष्ठप्रपाठके चतुर्थोऽनुवाकः ॥ ४ ॥

आशुः । शिशा॑नः । वृष॑भः । न । यु॒ध्मः । घ॒ना-
घ॒नः । क्षोभ॑णः । च॒र्षणी॑नाम् । संक्र॑न्द॒न् इति॑ सं—
क्र॑न्द॒नः । अ॒निमि॑ष इत्य॑नि—मि॒षः । ए॒कवी॑र इत्ये॒-
क—वी॑रः । श॒तम् । से॒नाः । अ॒जय॑त् । सा॒कम् ।
इन्द्रः॑ । संक्र॑न्द॒नेनेति॑ सं—क्र॑न्द॒नेन । अ॒निमि॑षेणेत्य॑-
नि—मि॒षेण । जि॒ष्णुना॑ । यु॒त्को॒रेणेति॑ यु॒त्र—का॒रे-
ण । दु॒श्च॒य॒वने॑नेति॑ दुः—च॒य॒वने॑न । धृ॒ष्णुना॑ । त॒त्र ।
इन्द्रे॑ण । ज॒य॒त । त॒त्र । स॒ह॒ध्वम् । यु॒धः । न॒रः ।
इ॒षु॒हस्ते॑नेतीषु—ह॒स्तेन । वृ॒ष्णा । सः । इ॒षु॒हस्ते॑रि-
तीषु—ह॒स्तैः । सः । नि॒ष॒क्लि॒भिरिति॑ नि॒ष॒क्लि—भिः ।
व॒शी । सः॒स्र॒ष्टेति॑ सं—स्र॒ष्टा । सः । यु॒धः । इन्द्रः॑ ।
ग॒णेन॑ । सः॒स्र॒ष्टजि॑दिति॑ सः॒स्र॒ष्ट—जि॒त्र । सो॒म॒पा
इति॑ सो॒म—पाः । बा॒हु॒श॒र्धीति॑ बा॒हु—श॒र्धी ।
उ॒र्ध्व॒ध॒न्वेत्य॑र्ध्व—ध॒न्वा । प्र॒ति॒हि॒ताभि॑रिति॑ प्र॒ति—हि॒-
ताभिः॑ । अ॒स्ता । बृ॒ह॒स्प॒ते । प॒रीति॑ । दी॒य (१) ।
रथे॑न । र॒क्षो॒हेति॑ र॒क्षः—हा । अ॒मि॒त्रा॒न् । अ॒प॒वा॒ध-
मा॒न् इत्य॑प—वा॒ध॒मा॒नः । प्र॒म॒ञ्ज॒न्निति॑ प्र—म॒ञ्ज॒न् ।
से॒नाः । प्र॒मृ॒ण इति॑ प्र—मृ॒णः । यु॒वा । ज॒य॒न् ।
अ॒स्माक॑म् । ए॒धि । अ॒वि॒ता । रथा॑नाम् । गो॒त्रभि॑-

दमिति गोत्र—भिदम् । गोविदमिति गो—विदम् ।
 वज्रबाहुमिति वज्र—बाहुम् । जयन्तम् । अजम् ।
 प्रमृणन्तमिति प्र—मृणन्तम् । ओजसा । इमम् ।
 सजाता इति स—जाताः । अन्विति । वीरयध्वम् ।
 इन्द्रम् । सखायः । अनु । समिति । रभध्वम् । बल-
 विज्ञाय इति बल—विज्ञायः । स्थविरः । प्रवीर इति
 प्र—वीरः । सहस्वान् । वाजी । सहमानः । उग्रः ।
 अभिवीर इत्यभि—वीरः । अभिमत्वेत्यभि—सत्त्वा ।
 सहोजा इति सह—जाः । जैत्रम् । इन्द्र । रथम् ।
 एति । तिष्ठ । गोविदिति गो—विद । अभीति ।
 गोत्राणि । सहमा । गाहमानः । अदायः (२) ।
 वीरः । शतमन्युरिति शत—मन्युः । इन्द्रः । दुश्च्य-
 वन इति दुः—च्यवनः । पृतनापाद् । अयुध्यः ।
 अस्माकम् । सेनाः । अवतु । प्रेति । युत्स्विति
 युत्—सु । इन्द्रः । आसाम् । नेता । बृहस्पतिः ।
 दक्षिणा । यज्ञः । पुरः । एतु । सोमः । देवसेनाना-
 मिति देव—सेनानाम् । अभिभञ्जतीनामित्यभि—भ-
 ञ्जतीनाम् । जयन्तीनाम् । मरुतः । यन्तु । अग्रे ।
 इन्द्रस्य । वृष्णः । वरुणस्य । राज्ञः । आदित्यानाम् ।
 मरुताम् । शर्वः । उग्रम् । महामेनसामिति महा—

मनसाम् । भुवनच्यवानामिति भुवन—च्यवानाम् ।
घोषः । देवानाम् । जयताम् । उदिति । अस्थाव ।
अस्माकम् । इन्द्रः । समृतेष्विति सम्—ऋतेषु । ध्व-
जेषु । अस्माकम् । याः । इषवः । ताः । जयन्तु ।
 (३) । अस्माकम् । वीराः । उत्तर इत्युक्—तरे ।
भवन्तु । अस्मान् । उ । देवाः । अवत । हवेषु ।
उदिति । हर्षय । मघवन्निति मघ—वन् । आयुधा-
नि । उदिति । मत्वंनाम् । मामकानाम् । महाः सि ।
उदिति । वृत्रहन्निति वृत्र—हन् । वाजिनाम् । वाजि-
नानि । उदिति । रथानाम् । जयताम् । एतु । घो-
षः । उप । प्रेति । इत । जयत । नरः । स्थिराः ।
वः । मन्तु । बाहवः । इन्द्रः । वः । शर्म । यच्छतु ।
अनाधृष्या इत्येना—धृष्याः । यथा । असंथ । अ-
वसृष्ट्यव—सृष्टा । परेति । पत । शरव्ये । ब्रह्मम-
शितेति ब्रह्म—मः शिता । गच्छे । अभिन्नान् ।
प्रेति (४) । विश । मा । एषाम् । कम् । चन ।
उदिति । शिषः । समीणि । ते । वर्मभिरिति वर्म—
भिः । छादयामि । मोमः । त्वा । राजा । अमृतेन ।
अभीति । वस्ताम् । उरोः । वरीयः । वरिवः । ते ।
अस्तु । जयन्तम् । त्वाम् । अन्विति । मदन्तु ।

दे॒वाः । य॒त्र । बा॒णाः । संप॒त॒न्तीति॑ सं—प॒त॒न्ति ।
कु॒मा॒राः । वि॒शि॒खा इति॑ वि—शि॒खाः । इ॒व ।
इ॒न्द्रः । नः । त॒त्र । वृ॒त्रहेति॑ वृ॒त्र—हा । वि॒श्वाहेति॑
वि॒श्व—हा । श॒र्म । य॒च्छ॒तु (५) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
षष्ठप्रपाठके चतुर्थोऽनुवाकः ॥ ४ ॥

(अथ चतुर्थकाण्डे षष्ठप्रपाठके चतुर्थोऽनुवाकः ।)

तृतीयेऽनुवाकेऽग्निप्रणयनमुक्तम् । अथाप्रतिरथसूक्तमुच्यते ।
कल्पः—“ आशुः शिशान इति दक्षिणतो ब्रह्मा दशर्चेनान्वेति मैत्रावरुणः
प्रतिप्रस्थाता वा ” इति ।

तत्र प्रथमामाह—

आशुः शिशानो वृषभो न युध्मो घनाघनः
क्षोभणश्चर्षणीनाम् । संक्रन्दनोऽनिमिष एक-
वीरः शत॑ सेना अजयत्साकमिन्द्रः । , इति ।

अयमिन्द्रः परमैश्वर्योपेतः शतं सेनाः शतसंख्याकाः परकीयसेनाः साकमे-
कप्रयत्नेनाजयत् । कीदृश इन्द्रः, आशुः शीघ्रकारी, शिशानस्तीक्ष्णोऽत्युग्र
इत्यर्थः । तत्र दृष्टान्तः—वृषभो न युध्मः । यथा वृषभो वृषभान्तरेण योद्धुम्
त्सुकस्तद्वदयमपि घनाघनोऽतिशयेन शत्रूणां हिंसको घातकः । चर्षणीनां पर-
सेनागतमनुष्ण्याणां क्षोभणः क्षोभहेतुः । संक्रन्दनः समीचीनं क्रन्दनं परभय-
हेतुर्ध्वनिविशेषो यस्यासौ संक्रन्दनः । अनिमिषः कदाचिदपि निमेषं न करो-
त्यत्यन्तसावधान इत्यर्थः । एकवीरः परानपेक्षेण (क्षः) स्वयमेक एव जेतुं
समर्थः शूरः ॥

अथ द्वितीयामाह—

संक्रन्दनेनानिमिषेण जिष्णुना युत्कारेण

दुश्च्यवनेन धृष्णुना । तदिन्द्रेण जयत तत्स-
हध्वं युधो नर इषुहस्तेन वृष्णा । , इति ।

युधो युद्धाधिपो हे नरो मनुष्या इन्द्रेणानुगृहीताः सन्तस्तत्परबलं जयत वशी कुरुत । वशीकृत्य च तत्सहध्वमभिभवत विनाशयतेत्यर्थः । कीदृशेनेन्द्रेण, संक्रन्दनेनानिमिषेण । पूर्ववद्वाख्येयम् । जिष्णुना जयशीलेन, युत्कारेण युद्धकारिणा, दुश्च्यवनेन च्यावयितुं दुःशक्येन, धृष्णुना भीतिरहितेन, इषुहस्तेन बाणाद्यायुधोपेतेन, वृष्णा कामानां वर्षकेण ॥

अथ तृतीयामाह—

स इषुहस्तैः स निषक्त्रिभिर्वशी सःसृष्टा स
युध इन्द्रो गणेन । सःसृष्टजित्सोमपा
बाहुशर्ध्वध्वन्वा प्रतिहिताभिरस्ता ।, इति ।

इषवो हस्तेषु येषां भटानां त इषुहस्तास्तैः साकं स इन्द्रो वशी परबलं-स्ववशं करोति । निषक्त्रिणः खड्गहस्तास्तैः साकं स इन्द्रो वशी स्वकीयैर्धानुष्कैः खड्गहस्तैश्चोपेतत्वात्परसैन्यं वशी करोतीत्यर्थः । यद्वा परसैन्यगतैर्धानुष्कैः खड्गहस्तैश्च सहितं तद्वशी करोति । स इन्द्रो युधो योद्धा सन्गणेन परकीयभटसमूहेन संसृष्टा सहभा गत्वा सम्पाञ्चश्रितो भवति । मिश्रीभूय च ये स्वेन संसृष्टास्तान्सर्वाञ्जयतीति संसृष्टाजित् । यजमानानां यागेषु सोमं पिबतीति सोमपा अत एव बाहुशर्धा बाहुवल्लोपेन ऊर्ध्वध्वन्वा निरन्तरमुद्यतधनुष्कः प्रतिहिताभिस्तेन धनुषा प्रेरिताभिरिषुभिरस्ता क्षेप्ता विनाशयतीत्यर्थः ॥

अथ चतुर्थीमाह—

बृहस्पते परि दीया रथेन रक्षांहाऽमित्राः
अपबाधमानः । प्रमज्जन्तमेनाः प्रमृणा
युधा जयन्नस्माकमेध्यविता रथानाम् ।, इति ।

बृहद्राक्तम्याः पालको बृहस्पतिरिन्द्रः । अत एव शास्त्रान्तरे समाम्नातम्—“वाग्वै बृहत्तम्या एष पतिस्तस्माद्वृहस्पतिरपः” इति । व्याकरणकर्तृत्वमिन्द्रस्य वाक्यपतिवत् । तच्चान्यत्राऽऽम्नातम्—“ते देवा इन्द्रमद्युवन्निषां नो वार्वं व्याकुर्वन्ति” इति । तथाविध हे इन्द्र त्वं रथेन परिदीय सर्वतो

गच्छ । कीदृश इन्द्रः, रक्षोहा रक्षसानां हन्ता, अमित्राञ्छत्रूनपवाधमानो यथाऽपयन्ति तथा वाधमानः, सेनाः परकीयाः प्रभञ्जनप्रकर्षेण भग्नाः कुर्वन्, प्रमृणः प्रकर्षेण हिंसको युधा युद्धेन जयन्सर्वत्र विजयमानः । अस्माकस्मदीयानां रथानामवितैधि रक्षको भव ॥

अथ पञ्चमीमाह—

गोत्रभिदं गोविदं वज्रबाहुं जयन्तमज्म प्रमृ-
णन्तमोजसा । इमं सजाता अनु वीरय-
ध्वमिन्द्रं सखायोऽनु स रभध्वम् । इति ।

हे सजाताः समानजन्मानोऽस्मदीया ज्ञातयो यूयमिममिन्द्रमनुवीरयध्वम् । अयमिन्द्रः पुरतो वीरः शूरोऽभवत्पश्चाद्ययं शूरा भवत । हे सखाय इन्द्रमनुमेरभध्वमिन्द्रः पुरतो युद्धं सम्यगारभतां पश्चाद्भवन्त आरभन्ताम् । कीदृशमिन्द्रं, गोत्रभिदं गोत्रान्पर्वतान्भिन्नन्ति तदीयपक्षांश्छिनत्तीति गोत्रभित्तं, गां भूमिं विन्दते लभन् इति गोवित्तं गोविदं, वज्रो बाहु यस्य स वज्रबाहुस्तम्, अज्म जयन्तं भूमिगाहित्यं शत्रूणां यथा भवति तथा विजयमानम्, ओजसा बलेन प्रमृणन्तं प्रकर्षेण हिंसन्तम् ॥

अथ षष्ठीमाह—

बलविज्ञायः स्थविरः प्रवीरः सहस्वान्वाजी
सहमान उग्रः । अभिवीरो अभिमत्त्वा
सहोजा जैत्रमिन्द्र रथमा तिष्ठ गोवित् । इति ।

हे इन्द्र त्वं जैत्रं जयशीलं रथमातिष्ठाऽऽरोह । कीदृशस्त्वं, बलं परकीय-सामर्थ्यं विजानातीति बलविज्ञायः । स्थविरः पुरातनः । प्रवीरः शूरेष्वप्यतिशूरः । सहस्वान्वलवान् । वाज्यन्वान् । सहमानः परेषामभिष्विक्ता । उग्रो युद्धेषु क्रूरः । अभितो वीराः शूरभटा यस्यासावभिवीरः । अभितः सत्त्वानः परिचारकाः प्राणिनो यस्यासावभिसत्त्वा । सहस्रो बलाज्जातः सहोजा बलाधिक इत्यर्थः । गां भूमिं विन्दते लभन् इति गोवित् ॥

अथ सप्तमीमाह—

अभिगोत्राणि सहसा गाहमानोऽदायो वीरः

(अप्रतिरथसुक्ताभिधानम्)

शतमन्युरिन्द्रः । दुश्श्ववनः पृतनापाडयु-
ध्याऽस्माकं मेना अवतु प्र युत्सु । , इति ।

अयमिन्द्रः प्रयुन्सु प्रहृष्टेषु युद्धेषु अस्माकं सेना अवतु रक्षतु । कीदृश इन्द्रः,
अभि सर्वतोऽवस्थितानि गोत्राणि युद्धक्षेत्राणि सहसा शीघ्रं गाहमानः प्रवि-
शन् । अदायो दा(द)यारहितः । वीरः शूरः । शतमन्युर्वह्विधक्रोधयुक्तः ।
दुश्श्ववनश्स्वावयितुं वृःशक्यः । पृतनापादपरकीयसेनानामभिभवित्वा । अयुध्यः
केनापि योद्धुमशक्यः ॥

अथाष्टमीमाह —

इन्द्र आमां नेना बृहस्पतिर्दक्षिणा यज्ञः
पुर एतु सोमः । देवमनानामभिभञ्ज-
तीनां जयन्तीनां मरुतो यन्त्वग्रे । , इति ।

याः सेना अस्मदनुग्रहार्थं वीरिषु गच्छन्त्यामां सेनानामिन्द्रो नेना भवतु ।
यो बृहस्पतिर्या च दक्षिणा देवी यश्च यज्ञो यश्च सोम एतेषामेकैकः पुरतो
गच्छतु । याश्चैतन्मन्विष्यो देवमेताः परबलमभिभञ्जयन्त्यो जयन्तीनां
ता(न्त्यस्ता)मामग्रे मरुतो यन्तु गच्छन्तु ॥

अथ नवमीमाह —

इन्द्रस्य वृष्णो वरुणस्य राज्ञ आदित्यानां
मरुताः शर्य उग्रम् । महामनमां भुवनच्य-
वानां घोषा देवानां जयतामुदस्थाव । , इति ।

वृष्णः कामाभिवर्षिण इन्द्रस्य राज्ञो राज्यं कुर्वतो वरुणस्य शर्या बलपुर्णं
युद्धेष्वतिवीर्यमस्तु । महामनमां युद्धे स्थिरचित्तानां भुवनच्यवानां शत्रून्भु-
वनेभ्यश्स्वावयितुं समर्थानां जयतां विजयमानानां देवानां घोषा ध्वनिरुद-
स्थात्सर्वत उत्थितोऽभूत् ॥

अथ दशमीमाह —

अस्माकमिन्द्रः समृतेषु ध्वजेष्वस्माकं या इष-
वस्ता जयन्तु । अस्माकं वीरा उत्तरे भव-
न्त्वस्मानु देवा अवता हवेषु । , इति ।

युद्धार्थं परसैन्यं गतेषु सम्यक्प्राप्तेषु सत्स्वस्माकमिन्द्रो रक्षिता भवत्विति शेषः । तदानीमस्माकं वा इषवोऽस्मदीयैर्मुक्तास्ता जयन्तु परसैन्यानि विध्यन्तु । अस्माकं ये वीराः शूरा भटास्त उत्तरे भवन्तु परकीयभटेभ्य उत्कृष्टा भवन्तु । देवा हवेषु युद्धेषु अस्मानु अस्मानेवावतावन्तु रक्षन्तु ॥

इत्थं दशर्चमप्रतिरथसूक्तं समाप्तम् । अयं तत्रैव विकल्पिताः पञ्चर्च उच्यन्ते ।

तत्र प्रथमामाह—

उद्धर्षय मघवन्नायुधान्युत्तमत्त्वनां माम-
कानां महांसि । उद्धृत्रहन्वाजिनां वाजि-
नान्युद्धथानां जयतामेतु घोषः । , इति ।

हे मघवन्निन्द्राऽऽयुधान्यस्मदीयान्युद्धर्षय परकीयेभ्य उत्कृष्टानि कृत्वाऽस्मान्हर्षय । मामकानां मदीयानां सत्त्वनां प्राणिनां महांसि तेजांस्युत्कृष्टानि कृत्वा तान्हर्षय । हे वृत्रहन्वाजिनामस्मदीयानामश्वानां वाजिनानि शीघ्रगमनान्युत्कृष्टानि कृत्वा हर्षय । जयतां विजयं प्राप्नुवतां स्थानामस्मदीयानां घोष उदेतु महाध्वनिरुद्गच्छतु ॥

अथ द्वितीयामाह—

उप प्रेत जयता नरः स्थिरा वः सन्तु बाहवः ।
इन्द्रो वः शर्म यच्छत्वनाभृष्या यथाऽसथा, इति ।

हे नरोऽस्मदीयाः पुरुषा उपप्रेत परसैन्यस्य समीपे प्रकर्षेण गच्छत । ततो जयत विजयं प्राप्नुत । वो युष्माकं बाहवः स्वकीयायुधैः प्रहरणेषु स्थिराः सन्तु । यथा युयमनाभृष्या असथ केनाप्यतिरस्कार्या भवथ तथाऽयमिन्द्रो वो युष्माकं शर्म यच्छतु सुखं ददातु ॥

अथ तृतीयामाह—

अवसृष्टा परा पत शरव्ये ब्रह्मसंशिता । गच्छा-
मित्रान्प्रविश मैषां कं चनोच्छिषः । , इति ।

द्विसिका हेतिः शरव्या । हे शरव्ये ब्रह्मणा संशिता तीक्ष्णीकृता त्वमवसृष्टाऽस्माभिर्मुक्ता सती परापत सहसा परसैन्ये पतिता भव । पतित्वा चामित्राऽशत्रून्गच्छ प्राप्नुहि । प्राप्य च प्रविशैषां शत्रूणां शरीरमध्ये प्रवेशं

(अप्रतिरथसूक्ताभिधानम्)

कुरु । प्रविश्य चैषां शत्रूणां मध्ये कंचन पुरुषं मोच्छिष्योऽवशिष्टं मा कुरु
सर्वानपि जहीत्यर्थः ॥

अथ चतुर्थीमाह—

मर्माणि ते वर्मभिश्लादयामि सोमस्त्वा
राजाऽमृतेनाभि वस्ताम् । उरोर्वरीयो वरिवस्ते
अस्तु जयन्तं त्वामनु मदन्तु देवाः । , इति ।

हे यजमान ते तव मर्माणि वर्मभिः कवचैश्श्लादयामि । सोमो राजा त्वाम-
मृतेन मरणनिवारकेण केनापि कवचविशेषेणाभिवस्तामभित आच्छादयतु । ते
तव वरिवो धनमुरोर्वरीयोऽस्तु अन्यदीयादधिकादप्यत्यन्तमधिकमस्तु । जयन्तं
विजयं प्राप्नुवन्तं त्वां देवा अनुमदन्त्वनुकूला भूत्वा हृष्यन्तु ॥

अथ पञ्चमीमाह—

यत्र बाणाः संपतन्ति कुमारा
विशिखा इव । इन्द्रो नस्तत्र वृत्रहा
विश्वाहा शर्म यच्छतु ॥ , इति ॥

यत्र यस्मिन्पुद्गे बाणाः परैर्मुक्ताः संपतन्तीतश्चेतश्च संभूय पतन्ति । तत्र
दृष्टान्तः—कुमारा विशिखा इव, [यथा] मुण्डितशिखस्का विशीर्णकेशा
वाऽत्यन्तं बालाश्चपलाः सन्त इतश्चेतश्च गच्छन्ति तद्वन् । तत्र पुद्गेऽयमिन्द्रो
विश्वाहा परकीयमवप्राणिघाती वृत्रहा विशेषतो वरिघाती सन्नाऽस्पृश्यं शर्म
यच्छतु सुखं ददातु ॥

आशुः शिशान इत्येतत्सूक्तं विनियुक्ते—

“ देवामुराः संयत्ता आसन्ते देवा एतदप्रतिरथमपश्यन्तेन वै तेऽपत्यमु-
रानजयन्तदप्रतिरथम्याप्रतिरथत्वं यदप्रतिरथं द्वितीयो हाताऽन्वाहापत्येव तेन
यजमानो भ्रातृव्याङ्गयत्यथो अनभिजितमेवाभि जयति ” [सं० का० ५
प्र० ४ अ० ६] इति ।

यदा देवाश्चामुराश्च युद्धायोग्यतास्तदानीं देवा विजयप्रदत्वेनाप्रतिरथाख्य-
मेतत्सूक्तमपश्यन् । * तेनेव यजमानः सर्वान्भ्रातृव्यान्प्रतिकूलराहित्यं यथा

* अत्र तेन वै तेऽपत्यमुरानित्यादिहोताऽन्वाहृत्यन्तयदितावाक्यस्य व्याख्यानं दृष्टव्यम् ।

१ क. घ. ड. 'विशार्ण' । २ क. घ. ड. 'सोऽस्माकं श' । ३ क. 'व देवाश्चाय य' । म.
च. 'व देवा निवार्य लोकास्तो य' ।

भवति तथैव जयति । अपि च पूर्वमनभिजितमपि धनं देशविशेषं वा सर्वथाऽ-
भिजयत्येव ॥

सूक्तपञ्चसंख्यां विधत्ते—

“ दशर्चं भवति दशाक्षरा विराड्विराजेमौ लोकौ विधृतावनयोर्लोकयो-
र्विधृत्या अथो दशाक्षरा विराडङ्गं विराड्विराज्येवाङ्गाद्ये प्रति तिष्ठति ” [सं०
का० ५ प्र० ४ अ० ६] इति ।

अस्मिन्ननुवाके समाम्नातानामुद्धर्षयेत्यादीनां पञ्चानां विकल्पार्थत्वात्सू-
क्तगता ऋचो दशैव संपद्यन्ते । विरादछन्दसो दशाक्षरत्वात्तस्य छन्दसः
सामर्थ्येनैव लोकयोर्विधृतत्वात्तयोर्विधृत्यर्थमिदं दशर्चं सूक्तं संपद्यते ।
अपि च दशाक्षरस्य विरादछन्दसोऽन्नेहेतुत्वेनान्नत्वादशसंख्याद्वारा तस्मिन्-
ङ्गाद्ये प्रति तिष्ठति ॥

अथ पूर्वानुवाकोक्तविमान इत्यादिपञ्चद्वयसाध्यमशमनिधानं विधत्ते—

“ असदिव वा अन्तरिक्षमन्तरिक्षमिवाऽऽग्नीध्रमाग्नीध्रेऽऽमानं नि दधाति
सत्त्वाय ” [सं० का० ५ प्र० ४ अ० ६] इति ।

भूमिवन्पूर्वस्वरूपाभावादिदमन्तरिक्षमविद्यमानसदृशं भवति । अन्तरिक्ष-
सदृशं चाऽऽग्नीध्रं, हविर्धानशकलग्रहमादनादीनामभावेन शून्यत्वप्रति-
भानात् । अतः शून्यत्वनिवारणेन च सुसद्भावाय तत्रापि कंचिदऽमानं
निदध्यात् ॥

मन्त्रद्वित्वं प्रशंसति—

“ द्वाभ्यां प्रतिष्ठित्यै ” [सं० का० ५ प्र० ४ अ० ६] इति ॥

प्रथमपञ्चे विमानशब्दस्य तात्पर्यं दर्शयति—

“ विमान एष दिवो मध्य आस्त इत्याह व्येवैतया मिमीते ” [सं०
का० ५ प्र० ४ अ० ६] इति ।

एतयर्चा पूर्वं शून्यमाग्नीध्रं वस्तु विशिष्टं यथा भवति तथा मिमीत एव
प्रमितं करोत्येव ॥

द्वितीयपञ्चे पृश्निशब्दतात्पर्यं दर्शयति—

“ मध्ये दिवो निहितः पृश्निरश्मेत्याहासं वै पृश्यन्नमेवाव रुन्धे ” [सं०
का० ५ प्र० ४ अ० ६] इति ।

पक्वं शाल्यञ्च श्वेतं भवति । अतः श्वेतेनाऽमना तादृशमन्नं प्राप्नोति ॥

इन्द्रं विश्वा अवीवृथान्नित्यादिपञ्चचतुष्टयसाध्यं गमनं विधत्ते—

प्रपा० ६ अनु० ४] कृष्णयजुर्वेदीयतैत्तिरीयसंहिता ।

३१७१

(अप्रतिरथसूक्ताभिधानम्)

“ चतसृभिरा पुच्छादेति चत्वारि छन्दाः सि छन्दोभिरेव ” [सं० का० ५ प्र० ४ अ० ६] इति ।

आग्नीध्राग्निर्गत्य पुच्छपर्यन्तमेतैर्मन्त्रैर्गच्छेत् । गायत्र्यादीनां मुख्यच्छन्दसां चतुष्टान्मन्त्रसंख्यायाश्छन्दोभिरेव युक्तो गतवान्भवति ॥

प्रथममन्त्रस्य प्रथमपादेऽवीवृधमिति पदस्य तात्पर्यं दर्शयति—

“ इन्द्रं विश्वा अवीवृधमित्याह वृद्धिमेवोपावर्तते ” [सं० का० ५ प्र० ४ अ० ६] इति ॥

तत्रैव चतुर्थपादे वाजशब्दतात्पर्यं दर्शयति—

“ वाजानां सत्पतिं पतिमित्याहान्नं वै वाजोऽन्नमेवाव रुन्धे ” [सं० का० ५ प्र० ४ अ० ६] इति ॥

द्वितीयमन्त्रं सुम्नशब्दतात्पर्यं दर्शयति—

“ सुम्नहर्षज्ञो देवाः आ च वक्षदित्याह प्रजा वै पशवः सुम्नं प्रजामेव पशूनात्मन्धत्ते ” [सं० का० ५ प्र० ४ अ० ६] इति ॥

अस्मिन्नेव मन्त्रे उत्तरभागस्य तात्पर्यं दर्शयति—

“ यक्षदग्निर्देवो देवाः आ च वक्षदित्याह स्वगाकृत्यै ” [सं० का० ५ प्र० ४ अ० ६] इति ।

देवाः आ च वक्षदित्युक्त्या तान्देवान्स्वगतान्स्वाग्नीनां करोति ॥

तृतीयमन्त्रगतयोरुद्गाभनिग्राभशब्दयोस्तात्पर्यं दर्शयति—

“ वाजस्य मा प्रसवेनोद्गाभेणोदग्रभीदित्याहासौ वा आदित्य उग्रभु-
द्गाभ एष निम्नोचन्निग्राभो ब्रह्मणैवाऽऽत्मानमुद्गृह्णाति ब्रह्मणा भ्रातृव्यं नि-
गृह्णाति ” [सं० का० ५ प्र० ४ अ० ६] इति ।

ऊर्ध्वग्रहणवाचिनोद्गाभशब्देनोद्गच्छन्निग्राभशब्देनार्थो गच्छन्नमावादित्यो लक्ष्यते । अतस्तदुभयप्रतिपादकेन मन्त्रेणाऽऽत्मानमुद्गृह्णाति उत्कर्षं प्रापयति । स्वभ्रातृव्यं निगृह्णाति निग्रहं प्रापयति ॥

अत्र विनियोगसंग्रहः—

“ आशुरित्यप्रतिरथं होनाऽन्वाह दशर्चकम् ।

उद्धर्षेति विकल्पार्था मन्त्राः पञ्चदशेरिताः ” ॥ १ ॥ इति ॥

इति श्रीमत्सायणाचार्यविरचिने मातृवीये वेदार्थप्रकाशे कृष्णयजुर्वेदी-

यतैत्तिरीयसंहितामाप्ये चतुर्थकाण्डे षष्ठप्रपाठके

चतुर्थोऽनुवाकः ॥ ४ ॥

प्राचीमनु प्रदिशं प्रेहि विद्वानग्नेरग्ने पुरो-
 अग्निर्भवेह । विश्वा आशा दीद्यानो वि भा-
 ह्यर्जं नो धेहि द्विपदे चतुष्पदे । क्रमध्वमग्निना
 नाकमुख्यं हस्तेषु बिभ्रंतः । दिवः पृष्ठं
 सुवर्गत्वा मिश्रा देवेभिराध्वम् । पृथिव्या
 अहमुदन्तरिक्षमाऽरुहमन्तरिक्षादिवमाऽरुहम् ।
 दिवो नाकस्य पृष्ठात्सुवर्ज्योतिरगाम् (१)
 अहम् । सुवर्यन्तो नापेक्षन्त आ द्याः रोहन्ति
 रोदेसी । यज्ञं ये विश्वतोधारः सुविद्वांसो
 वितेनिरे । अग्ने प्रेहि प्रथमो देवयतां चक्षुर्देवा-
 नामुत मर्त्यानाम् । इयंक्षमाणा भृगुभिः
 सजोषाः सुवर्यन्तु यजमानाः स्वस्ति । नक्तो-
 षासा समनसा विरूपे धापयेते शिशुमेकं
 समीची । द्यावा क्षामा रुक्मो अन्तर्वि भाति
 देवा अग्निं धारयन्द्रविणोदाः । अग्ने सहस्राक्ष
 (२) शतमूर्धच्छतं ते प्राणाः सहस्रमपानाः ।
 त्वं साहस्रस्य राय ईशिषे तस्मै ते विधेम
 वाजाय स्वाहा । सुपणाऽसि गरुत्मान्पृथि-
 व्याः सीद पृष्ठे पृथिव्याः सीद भासाऽन्तरि-

क्ष॒मा पृ॒ण ज्योति॑षा दि॒वमु॒त्त॒मान॒ तेजं॒सा दि॒श
 उ॒द्दृ॒ह । आ॒जु॒ह्वानः॒ सु॒प्रती॑कः पु॒रस्ता॒दग्ने॒ स्वां
 योनि॒मा सी॒द सा॒ध्या । अ॒स्मिन्त्स॒ध॒स्थे अ॒ध्वु-
 त्तर॑स्मिन्विश्वे दे॒वाः (३) यज॑मानश्च सी॒दत ।
 प्रे॒हो अ॒ग्ने दी॒दिहि॒ पुरो॒ नोऽज॑स्रया सू॒र्म्यां
 यवि॑ष्ठ । त्वा॒ः शश्व॑न्त उ॒पय॑न्ति वा॒जाः ।
 वि॒धेम॑ ते पर॒मे जन्म॑न्न॒ग्ने वि॒धेम॑ स्तोमै॒रवरे॑
 स॒ध॒स्थे । यस्मा॒द्योने॑रु॒दारि॑था यजे॒ तं प्र त्वे
 हवी॑ऽषिं जु॒हुरे॒ समि॑द्धे । ता॒ः संवि॑तुर्वरेण्यस्य
 चि॒त्रामाऽहं॑ वृ॒णे सु॒मतिं॑ वि॒श्वज॑न्याम् । या॒मस्य॑
 क॒ण्वो अ॒दु॒ह॒त्प्रपी॑नाः स॒हस्र॑धारा॒म् (४)
 पय॑सा म॒हीं गा॒म् । स॒प्त ते॒ अग्ने॒ स॒मिधः॑ स॒प्त
 जि॒ह्वाः स॒प्तर्षे॑यः स॒प्त धाम॑ प्रि॒याणि॑ । स॒प्त
 हो॒त्राः स॒प्तधा॒ त्वा यज॑न्ति स॒प्त योनी॑रा पृ॒णस्वा
 घृ॒तेन॑ । ई॒दृक्चा॑न्या॒दृक्चै॑ता॒दृक्चं॑ प्र॒ति॒दृक्चं॑
 मि॒तश्च॑ संमि॒तश्च॑ स॒मराः॑ । शु॒क्रज्यो॑तिश्च चि॒त्र-
 ज्यो॑तिश्च स॒त्यज्यो॑तिश्च ज्योति॑ष्माश्च स॒त्य-
 श्व॑र्त॒पाश्चा॒त्यः॒हाः (५) । ऋ॒तजि॑च्च स॒त्यजि॑च्च
 से॒नजि॑च्च सु॒षेण॑श्चा॒न्त्यमि॑त्रश्च दू॒रेअ॑मि॒त्रश्च
 ग॒णः । ऋ॒तश्च॑ स॒त्यश्च॑ ध्रु॒वश्च॑ ध॒रुण॑श्च ध॒र्ता

चं वि॒ध॒र्ता चं वि॒धा॒रयः । ई॒दृक्षा॑स ए॒ता-
दृक्षा॑स ऊ॒ षु णः स॒दृक्षा॑सः प्र॒तिस॑दृक्षा॒स
ए॒त॒न । मि॒तासं॑श्च संमि॒तास॑श्च न ऊ॒तये॑ सभं-
र॒सो म॑रुतो य॒ज्ञे अ॒स्मिन्नि॒न्द्रं दै॒वीर्वि॒शो म॑रु-
तोऽनु॑व॒र्त्मानो॑ यथे॒न्द्रं दै॒वीर्वि॒शो म॑रुतोऽनु॑व-
र्त्मान॑ ए॒वमि॑मं यज॑मानं दै॒वीश्च वि॒शो मा॒नु-
षी॑श्चानु॑व॒र्त्मानो॑ भवन्तु (६) ॥

(अगा० सहस्राक्ष देवाः सहस्रधारा मत्स्यं ह्वा अनुवर्त्मानः षोडश च ।)

इति कृष्णयजुर्वेदीयतैत्तिरीयसंहितायां चतुर्थाष्टके
पष्ठप्रपाठके पञ्चमोऽनुवाकः ॥ ५ ॥

(अथ चतुर्थाष्टके पष्ठप्रपाठके पञ्चमोऽनुवाकः ।)

प्राची॑म् । अ॒न्विति॑ । प्र॒दि॒शमि॑ति प्र—दि॒शम् ।
प्रेति॑ । इ॒हि । वि॒द्वान् । अ॒ग्नेः । अ॒ग्ने । पु॒रोअ॑ग्नि-
रिति॑ पु॒रः—अ॒ग्निः । भ॒व । इ॒ह । वि॒श्वाः । आ॒शाः ।
दी॒द्यानः॑ । वी॒ति । आ॒हि । ऊ॒र्जम् । नः । धे॒हि ।
द्वि॒पद॑ इति॑ द्वि—प॒दे । चतु॑ष्पद॒ इति॑ चतुः—प॒दे ।
क्रम॑ध्वम् । अ॒ग्निना॑ । नाक॑म् । उ॒रुय॑म् । ह॒स्तेषु॑ ।
बिभ्र॑तः । दि॒वः । पृ॒ष्ठम् । सु॒वः । ग॒त्वा । मि॒श्राः ।
दे॒वेभिः॑ । आ॒ध्वम् । पृ॒थि॒व्याः । अ॒हम् । उ॒दिति॑ ।
अ॒न्तरि॑क्षम् । ए॒ति । अ॒रु॒हम् । अ॒न्तरि॑क्षात् । दि॒वम् ।

एति । अरुहम् । दिवः । नाकस्य । पृष्ठाव । सुवः ।
 ज्योतिः । अगाम् (१) । अहम् । सुवः । यन्तः ।
 न । अपेति । ईक्षन्ते । एति । द्याम् । रोहन्ति ।
 रोदसी इति । यज्ञम् । ये । विश्वतोधारमिति विश्व-
 तः—धारम् । सुविद्वांस इति सु—विद्वांसः । विते-
 निर इति वि—तेनिरे । अग्ने । प्रेति । इहि । प्रथमः ।
 देवयतामिति देव—यताम् । चक्षुः । देवानाम् ।
 उत । मर्त्यानाम् । इयंक्षमाणाः । भृगुभिरिति भृगु—
 भिः । सजोषा इति स—जोषाः । सुवः । यन्तु ।
 यजमानाः । स्वस्ति । नक्तोपासा । समनसेति स—
 मनसा । विरूपे इति वि—रूपे । धापयेते इति ।
 शिशुम् । एकम् । ममीची इति । द्यावा । क्षाम ।
 रुक्मः । अन्तः । वीति । भाति । देवाः । अग्निम् ।
 धारयन् । द्रविणोदा इति द्रविणः—दाः । अग्ने ।
 सहस्राक्षेति सहस्र—अक्ष (२) । शतमूर्धन्निति
 शत—मूर्धन् । शतम् । ते । प्राणा इति प्र—अनाः ।
 सहस्रम् । अपाना इत्यप—अनाः । त्वम् । माह-
 स्तस्य । रायः । ईशिषे । तस्मै । ते । विधेम ।
 वाजाय । स्वाहा । सुपर्ण इति सु—पर्णः । अग्नि ।
 गुरुमान् । पृथिव्याम् । मीद । पृष्टे । पृथिव्याः ।

सीद । भासा । अन्तरिक्षम् । एति । पृण । ज्यो-
 तिषा । दिवंम् । उदिति । स्तभान । तेजसा ।
 दिशः । उदिति । दृश्ह । आजुह्वान इत्या—जुह्वानः ।
 सुप्रतीक इति सु—प्रतीकः । पुरस्तात् । अग्ने ।
 स्वाम् । योनिम् । एति । सीद । साध्या । अस्मिन् ।
 सधस्थ इति सध—स्थे । अधीति । उत्तरस्मिन्नि-
 त्यन्—तरस्मिन् । विश्वे । देवाः (३) । यजमानः ।
 च । सीदत । प्रेद्ध इति प्र—इद्धः । अग्ने । दीदिहि ।
 पुरः । नः । अजस्रया । सूर्या । यविष्ठ । त्वाम् ।
 शश्वन्तः । उपेति । यन्ति । वाजाः । विधेम । ते ।
 परमे । जन्मन् । अग्ने । विधेम । स्तोमैः । अवरे ।
 सधस्थ इति सध—स्थे । यस्मात् । योनेः । उदा-
 रिथेत्युत्—आरिथ । यजे । तम् । प्रेति । त्वे इति ।
 हवींषि । जुहुरे । समिद्ध इति सम्—इद्धे । ताम् ।
 सवितुः । वरेण्यस्य । चित्राम् । एति । अहम् ।
 वृणे । सुमतिमिति सु—मतिम् । विश्वजन्यामिति
 विश्व—जन्याम् । याम् । अस्य । कण्वः । अदुहव ।
 प्रपीनामिति प्र—पीनाम् । सहस्रधारामिति सहस्र—
 धाराम् (४) । पयसा । महीम् । गाम् । सप्त ।
 ते । अग्ने । समिध इति सम्—इधः । सप्त । जिह्वाः ।

(अग्निस्थापनाभिधानम्)

स॒प्त । ऋ॒षयः । स॒प्त । धामं । प्रि॒याणिं । स॒प्त ।
हो॒त्राः । स॒प्त॒वेति॑ स॒प्त—धा । त्वा । य॒ज॒न्ति । स॒प्त ।
यो॒नीः । ए॒ति । पृ॒ण॒स्व । पृ॒तेन॑ । ई॒दृङ् । च ।
अ॒न्या॒दृङ् । च । ए॒ता॒दृङ् । च । प्र॒ति॒दृङ्ङि॒ति॑ प्र॒ति—
दृङ् । च । मि॒तः । च । सं॒मित॑ इति॒ सं—मि॒तः ।
च । स॒भ॒रा इति॑ स—भ॒राः । शु॒क्र॒ज्यो॒ति॒रिति॑ शु॒क्र—
ज्यो॒तिः । च । चि॒त्र॒ज्यो॒ति॒रिति॑ चि॒त्र—ज्यो॒तिः ।
च । स॒त्य॒ज्यो॒ति॒रिति॑ स॒त्य—ज्यो॒तिः । च । ज्यो॒ति—
प्मान् । च । स॒त्यः । च । ऋ॒त॒पा इत्यृ॒त—पाः ।
च । अ॒त्य॒ःहा इत्यति॑—अ॒ःहाः (५) । ऋ॒ता॒जि—
दि॒त्यृ॒त—जि॒त् । च । स॒त्य॒जि॒दि॒ति॑ स॒त्य—जि॒त् ।
च । से॒न॒जि॒दि॒ति॑ से॒न—जि॒त् । च । सु॒पे॒ण इति॑
सु—से॒नः । च । अ॒न्त्य॑मि॒त्र इत्यन्ति॑—अ॒मि॒त्रः ।
च । दू॒रेअ॑मि॒त्र इति॑ दू॒रे—अ॒मि॒त्रः । च । ग॒णः ।
ऋ॒तः । च । स॒त्यः । च । ध्रु॒वः । च । ध्रु॒णः । च ।
ध॒र्ता । च । वि॒ध॒र्तेति॑ वि—ध॒र्ता । च । वि॒धा॒र॒य
इति॑ वि—धा॒र॒यः । ई॒दृक्षा॑मः । ए॒ता॒दृक्षा॑मः । उ॒ ।
•स्वि॒ति॑ । नः । स॒दृक्षा॑मः । प्र॒ति॒स॒दृक्षा॑म इति॒ प्र॒ति—
स॒दृक्षा॑मः । ए॒ति॑ । इ॒त॒न । मि॒तामः॑ । च । सं॒मि॒-
ता॑म इति॒ सं—मि॒तामः॑ । च । नः । उ॒तये॑ । स॒भं-

रस इति स—भरसः । मरुतः । यज्ञे । अस्मिन् ।
 इन्द्रम् । दैवीः । विशः । मरुतः । अनुवर्त्मानु इत्य-
 नु—वर्त्मानः । यथा । इन्द्रम् । दैवीः । विशः । म-
 रुतः । अनुवर्त्मानु इत्यनु—वर्त्मानः । एवम् ।
 इमम् । यजमानम् । दैवीः । च । विशः । मानु-
 षीः । च । अनुवर्त्मानु इत्यनु—वर्त्मानः । भव-
 न्तु (६) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 षष्ठप्रपाठके पञ्चमोऽनुवाकः ॥ ५ ॥

(अथ चतुर्थकाण्डे षष्ठप्रपाठके पञ्चमोऽनुवाकः ।)

चतुर्थेऽनुवाकेऽग्निप्रणयनाङ्गमप्रतिरथसूक्तमुक्तम् । अथ पञ्चमेऽग्निस्थापन-
 मुच्यते ।

कल्पः—“ प्राचीमनु प्रदिशमिति पञ्चभिरग्निमधिरुह्य ” इति ।

तत्र प्रथमामाह—

प्राचीमनु प्रदिशं प्रेहि विद्वानग्नेरग्ने पुरो-
 अग्निर्भवेह । विश्वा आशा दीद्यानो वि
 भाह्यूर्जे नो धेहि द्विपदे चतुष्पदे, इति ।

अग्न इदानीमानीत हे वह्ने प्राचीं [प्र]दिशं प्रागारव्यां प्रकृष्टां दिशं विद्वां-
 स्त्वमनुप्रेहि अनुक्रमेण प्रकर्षो यथा भवति तथा गच्छ । त्वमग्नेरिष्टकानि-
 ष्पादितस्य चित्तिरूपस्य वद्वेरिहास्मिन्कर्मणि पुरोअग्निर्भव पूर्वभागवर्त्ता वह्नि-
 र्भव । यद्वा पुरोगन्ता मुख्योऽग्निर्भवेत्यर्थः । विश्वा आशाः सर्वा अपि दिशो
 दीद्यानः प्रकाशयन्विभाहि त्वमपि विशेषेण प्रकाशस्व । ततो नोऽस्मदीयाय
 द्विपदे चतुष्पदे चोर्जमक्षं धेहि संपादय ॥

अथ द्वितीयामाह—

क्रमध्वमग्निना नाकमुख्यः हस्तेषु बिभ्रतः ।

दिवः पृष्ठः सुवर्गत्वा मिश्रा देवेभिराध्वम् ।, इति ।

हे ऋत्विग्यजमाना नाकं स्वर्गसाधनमुख्यमुखायां पूर्वं संपादितमग्निं हस्तेषु बिभ्रतो धारयन्तस्तेनाग्निना सह क्रमध्वमग्नैरुपरि पादान्विक्षिपत । ततो दिवः पृष्ठमाकाशस्योपरि वर्तमानं सुवर्गत्वा स्वर्गलोकं प्राप्य देवेभिर्मिश्रा देवैरेकीभूताः सन्त आध्वमुपविशत ॥

अथ तृतीयामाह—

पृथिव्या अहमुदन्तरिक्षमाऽरुहमन्त-

रिक्षादिवमाऽरुहम् । दिवो नाकस्य

पृष्ठात्सुवर्ज्योतिरगामहम् ।, इति ।

अहं यजमानः पृथिव्या उदृत एतदन्तरिक्षमारुहमारुहोऽस्मि । तस्मा-
देवान्तरिक्षादुदृतो दिवमारुहं द्युलोकमारुहोऽस्मि । दिवो द्युलोकसंबन्धी
नाको दुःखरहितो यः प्रदेशस्तस्य पृष्ठादुपरिष्ठात्स्वर्गलोकवासिज्योतिर्मण्ड-
लमादित्यरूपमहमगां प्राप्तोऽस्मि यद्वा प्राप्स्यामि ॥

अथ चतुर्थीमाह—

सुवर्यन्तो नापेक्षन्त आ द्याः रोह-

न्ति रोदसी । यज्ञं ये विश्वतो-

धारः सुविद्वांसो वितेनिरे ।, इति ।

ये यजमानाः सुविद्वांसः सुष्ठु कर्मानुष्ठानप्रकारं ज्ञानन्तो विश्वतोधारं
सर्वस्य जगतो धारणहेतुं यमग्निं वितेनिरे विस्तरणानुतिष्ठन्ति ते यजमाना
यामन्तरिक्षमारोहन्ति । तथा रोदसी द्यावापृथिव्यावारोहन्ति । ततः सुवर्यन्तः
स्वर्गनिवासमादित्यमण्डलं प्राप्तुवन्तोऽन्यत्किमपि स्थानं नापेक्षन्ते ॥

अथ पञ्चमीमाह—

अग्ने प्रेहि प्रथमो देवयतां चक्षुर्देवानामुत

मर्त्यानाम् । इयक्षमाणा भृगुभिः सजोषाः

सुवर्यन्तु यजमानाः स्वस्ति ।, इति ।

देवानात्पन इच्छन्तो देवयन्तो यजमानास्तेषामुपकाराय हेऽग्ने त्वं प्रथमः
प्रेहि पुरतो गच्छ । यतस्त्वं देवानां मनुष्याणां च चक्षुस्थानीयः । लोके हि

गच्छतः पुरुषस्य दृष्टिः पुरतो याति । इयक्षमाणा यष्टुमिच्छन्तो यजमाना
भृगुभिः सजोषा अनुष्ठानपरैर्भृगुनामकैर्मुनिभिः समानप्रियाः सन्तः स्वस्ति
कर्मक्षमा यथा भवन्ति तथा सुवर्त्यन्तु ॥

तत्र प्रथममन्त्रस्य तात्पर्यं दर्शयति—

“ प्राचीमनु प्रदिशं प्रेहि विद्वानित्याह देवलोकमेवैतयोपावर्तते ” [सं०
का० ५ प्र० ४ अ० ७] इति ।

देवलोकमेवोद्दिश्यानयर्चा प्रवृत्तो भवति ॥

द्वितीयमन्त्रस्य तात्पर्यं दर्शयति—

“ क्रमध्वमग्निना नाकमित्याहोमानेवैतया लोकान्क्रमते ” [सं० का० ५
प्र० ४ अ० ७] इति ।

इमानेव लोकानुद्दिश्यानयर्चा पादविन्यासं करोति ॥

तृतीयमन्त्रस्य तात्पर्यं दर्शयति—

“ पृथिव्या अहमुदन्तरिक्षमाऽरुहमित्याहोमानेवैतया लोकान्समारोहति ”
[सं० का० ५ प्र० ४ अ० ७] इति ।

इमानेव लोकानुद्दिश्यानयर्चा सम्पगारोहति ॥

चतुर्थमन्त्रस्य तात्पर्यं दर्शयति—

“ सुवर्त्यन्तो नापेक्षन्त इत्याह सुवर्गमेवैतया लोकमेति ” [सं० का० ५
प्र० ४ अ० ७] इति ।

स्वर्गप्राप्तिप्रतिपादकशब्दस्यात्र सद्भावात्तदृचा स्वर्गप्राप्तिः ॥

पञ्चममन्त्रस्य तात्पर्यं दर्शयति—

“ अग्ने प्रेहि प्रथमो देवयतामित्याहोभयेष्वेवैतया देवमनुष्येषु चक्षुर्दधा-
ति ” [सं० का० ५ प्र० ४ अ० ७] इति ॥

उभयचक्षुःप्रतिपादकस्य शब्दस्यात्र सद्भावादेतयोर्चोभयत्र चक्षुःस्थापनम् ॥

मन्त्रान्विनिगुह्ये—

“ पञ्चभिरग्निं क्रामति पाङ्क्तो यज्ञो यावानेव यज्ञस्तेन सह सुवर्गं लोकमे-
ति ” [सं० का० ५ प्र० ४ अ० ७] इति ॥

कल्पः—“ नक्तोपासाऽग्ने सहस्राक्षेति द्वाभ्यां संहिताभ्यां दध्नः पूर्णामौ-
वुम्बरीं स्वयमावृण्णायां जुहोति ” इति ।

तत्र प्रथमामाह—

नक्तोपासा समनसा विरूपे धापयेते शिशु-

(अग्निस्थापनाभिधानम्)

मेकं समीची । द्यावा क्षामा रुक्मो अन्तर्वि
भाति देवा अग्निं धारयन्द्रविणोदाः । , इति ।

नक्तं चोपाश्रयं नक्तोपासा रात्रिदिवसावित्यर्थः । समनसा परस्परमैकमत्य-
युक्ते विरूपे रात्रिः कृष्णा दिवसः शुक्ल इत्येवं विलक्षणरूपे समीची समी-
च्यावनुकूले सत्यावेकं शिशुमग्निरूपं धापयेते यजमानकर्तृकमग्निधारणं संपाद-
यतः । द्यावा द्युलोकं क्षामा(म) क्षितावन्तस्तदुभयमध्यवर्तिन्यन्तरिक्षे रुक्मो
रोचमानोऽयमग्निर्विभाति विशेषेण प्रकाशते । दीव्यान्ति व्यवहरन्तीति देवाः
प्राणास्ते च द्रविणोदा यागद्वारेण धनरूपं फलं प्रयच्छन्ति तादृशा यजमानस्य
प्राणा अग्निमेतं धारयन्तवन्तः ॥

अथ द्वितीयामाह—

अग्ने सहस्राक्ष शतमूर्धन्तुतं ते
प्राणाः सहस्रमपानाः । त्वं
साहस्रस्य राय ईशिषे तस्मै ते
विधेम वाजाय स्वाहा । , इति ।

शतमहस्रशब्दा अपरिमिता(तत्त्वा)भिप्रायेण । विश्वतश्चक्षुरित्यादिमन्त्रोक्त-
मूर्तिरूपत्वेनायमग्निश्च स्तूयते । तस्मादक्षिर्धर्मप्राणापाना हेऽग्ने तव बहवः ।
तथा त्वं साहस्रस्य बहुमहस्रममृदपरिमितस्य रायो धनस्येशिषे प्रभुर्भवासि ।
तस्मै ते तादृशाय तुभ्यं वाजायान्नसिद्धयर्थं विधेम परिचरम हविषा स्वाहेदं
हविः स्वाहुतमस्तु ॥

तत्र प्रथममन्त्रं विनियुक्ते—

“ नक्तोपासेति पुरोनुवाक्यामन्वाह प्रच्ये ” [सं० का० ५ प्र० ४ अ०
७] इति ।

पुरोर्भवाः (वा) प्रदानमन्त्राः पृ (आत्पृ) र्वमनुक्रमेणोच्यत इति पुरो-
नुवाक्या, प्रच्या उत्तरेण मन्त्रेण हविःप्रदानायाऽऽर्द्धा तान्त्र्य (तां व्र) यात् ।
पुरोनुवाक्यामनूच्य याज्यया जुहोतीत्यन्यत्राऽऽम्रातत्वात् ॥

द्वितीयमन्त्रस्य वैराजरूपप्रापकत्वं दर्शयति—

“ अग्ने सहस्राक्षेत्याह साहस्रः प्रजापतिः प्रजापतेराप्त्यै ” [सं० का० ५
प्र० ४ अ० ७] इति ।

सहस्रसंख्याकचक्षुरादिसंबन्धो विश्वरूपधरस्य विराण्पूर्तेः संभवति नान्यस्य । अतोऽयं मन्त्रः प्रजापतिप्राप्तये भवति ॥

अस्य मन्त्रस्य चतुर्थपादे वाजशब्दस्य तात्पर्यं दर्शयति—

“ तस्मै ते विधेम वाजाय स्वाहेत्याह्वानं वै वाजोऽन्नमेवाव रुन्धे ” [सं० का० ५ प्र० ४ अ० ७] इति ॥

एतन्मन्त्रसाध्यं होमं विधत्ते—

“ दध्नः पूर्णामौदुम्बरीः स्वयमातृणायामां जुहोत्यूर्ग्वै दध्यूर्गुदुम्बरोऽसौ स्वयमातृणामुप्यामेवोर्जे दधाति तस्मादमुतोऽर्वाचीमूर्जमुप जीवामः ” [सं० का० ५ प्र० ४ अ० ७] इति ।

जुहूसदृशी काचित्सुगौदुम्बरी । दध्युदुम्बरयोरन्नरूपत्वात्स्वयमातृणायामां स्वर्गरूपत्वात्तस्यां तद्धोमेन स्वर्ग एवाहं स्थापयति । यस्मात्स्वर्ग ऊर्गवस्थिता तस्मादमुतो द्युलोकादर्वाचीं वृष्टिरूपेणाधः पतन्तीमूर्जमन्नं वयमुपजीवामः ॥

कल्पः—“ सुपर्णोऽसि गरुत्मानिति तिसृभिः स्वयमातृणायामग्निं प्रतिग्राप्य ” इति ।

तत्र प्रथमामाह—

सुपर्णोऽसि गरुत्मान्पृथिव्याः सीद

पृष्ठे पृथिव्याः सीद , इति ।

हेऽग्रे त्वं सुपर्णः पक्ष्याकारो गरुत्मान्गरुडसमानोऽसि । अतोऽस्यां चितिरूपायां पृथिव्यां सीदोपविश । तत्रापि पृथिव्याः पृष्ठ उपविश ॥

अथ द्वितीयामाह—

भासाऽन्तरिक्षमा पृण ज्योतिषा दिवमु-

त्तमान तेजसा दिश उद्दृष्ट्वह ।, इति ।

भासा स्वकीयेन प्रकाशेनान्तरिक्षमापृण सर्वतः पूरय । ज्योतिषा स्वकीयेन सामर्थ्येन दिवं द्युलोकमुत्तमानोर्ध्वं स्तम्भितं कुरु । तथा तेजसा स्वकीयेन सामर्थ्येन दिशः प्राच्यादिका उद्दृष्टोत्कर्षेण दृढी कुरु ॥

अथ तृतीयामाह—

आजुह्वानः सुप्रतीकः पुरस्तादग्नेः स्वां

योनिमा सीद साध्या । अस्मिन्तसधस्थे अध्युत्त-
रस्मिन्विश्वे देवा यजमानश्च सीदत ।, इति ।

हेऽग्ने त्वमाजुह्वान आभिमुख्येन हूयमानः सुप्रतीकः सुमुखः सन्पुरस्ता-
त्पूर्वस्यां दिशि साध्या साध्वी समीचीनां स्वां योनिं स्वकीयं स्थानमासी-
दाऽऽगत्य प्राप्नुहि । हे विश्वे देवा यूयं यजमानश्चास्मिन्पुरोवर्तिनि सधस्थेऽग्निना
सह स्थातुं योग्येऽध्युत्तरस्मिन्नधिकमुन्कृष्टे स्थाने सीदतोपविशत ॥

एतान्मन्त्रान्विनियुङ्के—

“ तिसृभिः सादयति त्रिवृद्वा अग्निर्यावानेवाग्निस्तं प्रतिष्ठां गमयति ”
[सं० का० ५ प्र० ४ अ० ७] इति ।

कल्पः—“ प्रेद्धो अग्ने दीदिहि पुरो न इत्याहुम्बरीं समिधमाद-
धाति ” इति ।

पाठस्तु—

प्रेद्धो अग्ने दीदिहि पुरो नोऽजस्रया सूर्म्या
यविष्ठ । त्वां शश्वन्त उप यन्ति वाजाः, इति ।

हेऽग्ने प्रेद्धः पूर्वमपि प्रकर्षेण दीप्तस्त्वं पुरो नोऽस्माकं पुरोदेशेऽजस्रया निर-
न्तरवर्तिन्या सूर्म्या सूर्मिसमानया ज्वालाया दीदिहि पुनरपि दीप्यस्व ।
ज्वलन्ती लोहमयी स्थूणा सूर्मी । हे यविष्ठ युवतमाग्ने त्वां शश्वन्तो निरन्तरभा-
विनो वाजा अन्नान्युपयन्ति सामीप्येन प्राप्नुवन्ति ॥

तमेतं मन्त्रं विनियुङ्के—

“ प्रेद्धो अग्ने दीदिहि पुरो न इत्याहुम्बरीमादधात्येषा वै सूर्मी कर्णकाव-
त्येतया ह स्म वै देवा असुराणां शततर्हीः स्तृहन्ति यदेतया समिधमाद-
धाति वज्रमेवैतच्छतर्त्रीं यजमानो भ्रातृव्याय प्र हरति स्तृत्या अलम्बट्का-
रम् ” [सं० का० ५ प्र० ४ अ० ७] इति ।

ज्वलन्ती लोहमयी स्थूणा सूर्मी । सा च कर्णकावती छिद्रवत्यन्तरपि
ज्वलन्तीत्यर्थः । तन्समानेयमृक् । एकेनैव प्रहारणेन शतसंख्याकान्मारयन्तः शूराः
शततर्ही असुराणां मध्ये तादृशानेतयर्चा देवा हिमन्ति । अनया समिधाधाने
शतर्त्रीमेतामृचं वज्रं कृत्वा वरिणं प्रहरति । अलम्बट्कारं स्वस्याविनाशो यथा
भवति तथेत्यर्थः ॥

कल्पः—“ विधेम ते परमे जन्मन्नग्र इति वैकङ्कतीम् ” इति । समिधमा-
दधातीत्यनुवर्तते ।

पाठस्तु—

विधेम ते परमे जन्मन्नग्रे विधेम स्तोमेरवरे
सधस्थे । यस्माद्योनेरुदारिथा यजे तं
प्र त्वे हवींषि जुहुरे समिद्धे ।, इति ।

हेऽग्रे ते तव परमे जन्मनि विधेम वयं ज्ञानेन परिचरेम । सधस्थेऽस्माभिः
सह स्थातुं योग्येऽवरे निकृष्टे भूलोकवर्तिनि जन्मानि स्तोमैः स्तोत्रैर्विधेम परि-
चरेम । यस्माद्योनेरिष्टकचितिरूपात्स्थानादुदारिथ त्वमुद्धत आविर्भूतोऽसि
तं योनिं यजे पूजयामि । समिद्धे सम्यक्प्रज्ज्वलिते त्वयि हवींषि प्रजुहुर
ऋत्विजः प्रकर्षेण जुहति ॥

एतं मन्त्रं विनियुक्ते—

“विधेम ते परमे जन्मन्नग्र इति वैकङ्कतीमा दधाति भा एवाव रुन्धे ”

[सं० का० ५ प्र० ४ अ० ७] इति ।

अग्नेर्भासो विकङ्कते प्रविष्टत्वात्तदीयसमिधा भाः प्राप्यते ॥

कल्पः—“तां सवितुर्वरेण्यस्य चित्राभिनि शमीमयीम् ” इति ।

पाठस्तु—

तां सवितुर्वरेण्यस्य चित्रामाऽहं वृणे सुमतिं
विश्वजन्याम् । यामस्य कण्वो अदुहत्प्रपीनां
सहस्रधारां पयसा महीं गाम् ।, इति ।

पुरा कदाचित्कण्वाख्यो महर्षिरस्याग्नेर्या सुमतिमनुग्रहकारिणीं बुद्धिमदुह-
द्दुग्धवान् । तत्र दृष्टान्तः—प्रपीनां प्रभूतः पीनः स्तनसंघो यस्याः सा
प्रपीना तां सहस्रसंख्याकाः क्षीरधारा यस्याः सा सहस्रधारा तां महीं पयसा
क्षीरेण संपूर्णां गां धेनुं यथा लौकिका दुहन्ति तद्वत् । अयमग्नेः सुमतेरुपद-
र्शितबुद्धेः स्वाभीष्टं फलं प्राप्तवान् । वरेण्यस्य सर्व्वरेणीयस्य सवितुः प्रेरक-
स्याग्नेः संवन्धिनीं तां कण्वेन दुग्धां सुमतिमहमावृणे सर्व्वतः प्रार्थये । कीदृशीं
सुमतिं, चित्रां स्वापेक्षितवहुविधफलप्रदानसमर्थामित्यर्थः । विश्वं जन्यमु-
त्पाद्यं यस्याः सा विश्वजन्या तां जगदुत्पादनसमर्थामित्यर्थः ॥

तमेतं मन्त्रं विनियुक्ते—

“तां सवितुर्वरेण्यस्य चित्राभिनि शमीमयीं शान्त्यै ” [सं० का० ५
प्र० ४ अ० ७] इति ।

शम्भ्याः शमनेहेतुत्वाच्छान्त्यर्थत्वं युक्तम् ॥

(अग्निस्थापनाभिधानम्)

मन्त्रस्य पूर्वार्धे सवितुस्तां सुमतिमावृण इत्यस्य तात्पर्यं दर्शयति—

“ अग्निर्वा ह वा अग्निचितं दुहेऽग्निचिद्वाऽग्निं दुहे ता* सवितुर्वरेण्यस्य चित्रामित्याहैष वा अग्नेर्दोहः ” [सं० का० ५ प्र० ४ अ० ७] इति ।

द्विविधो मन्त्रदोहः संभवति । अग्निकर्तृको यजमानकर्मक एको दोहः । अग्निर्ह यजमाने संभावितं हविः स्तुत्यादिरूपं दोग्धि । तथा यजमानकर्तृकोऽ-
ग्निकर्मको द्वितीयो दोहः । यजमानो यज्ञो संभावितं स्वापेक्षितं फलं दोग्धि ।
तत्र सवितुः सुमतिमिति वचनेनाग्निकर्मको द्वितीयो दोहो विवक्षितः ॥

द्वितीयार्धे कण्वोदाहरणस्य तात्पर्यं दर्शयति—

“ तमस्य कण्व एव श्रायसोऽवेत्तेन ह स्मैन* स दुहे ” [सं० का० ५ प्र० ४ अ० ७] इति ।

अग्नेः संवन्धिनं तं फलस्वीकाररूपं दोहं कण्वाख्य एव महर्षिः पूर्वं ज्ञात-
वान् । स च कण्वः श्रायसोऽपत्यं श्रायसः । अतोऽस्मिन्नुत्तरार्धे पठिते सति
तेन कण्वमुनिस्त्विनमाग्निं स यजमानो दुग्धवान्भवति ॥

एतन्मन्त्रविशिष्टं समिदाधानं प्रशंसति—

“ यदेतया समिधमादधात्यग्निचिदेव तदग्निं दुहे ” [सं० का० ५ प्र० ४ अ० ७] इति ॥

कल्पः—“ द्वादशगृहीतेन श्रुचं पूरयित्वा सप्त ते अग्ने समिधः सप्त जिह्वा
इति सप्तवत्या पूर्णाहुतिं जुहोति ” इति ।

पाठस्तु—

सप्त ते अग्ने समिधः सप्त जिह्वाः सप्तर्षयः
सप्त धाम प्रियाणि । सप्त होत्राः सप्तधा
त्वा यजन्ति सप्त योनीरा पृणस्वा घृतेन । इति ।

हेऽग्ने तव समिधः सप्तसंख्याका अश्वत्थोदुम्बरपलाशशमीविकङ्कताश-
निहतवृक्षपुष्करपर्णरूपाः । अत एव सूत्रकार आधानप्रकरणे सप्त संभारान्म-
मन्त्रकाननुक्रम्येति वानस्पत्या इत्युपसंज्ञहार । ज्वालारूपा जिह्वाश्च सप्त । तथा
चाऽऽथर्वणिका आमनन्ति—

• “ काली कराली च मनोजवा च मुलेहिता या च सुधूम्रवर्णा ।

स्फुलिङ्गिनी विश्वरूची च देवी ललायमाना इति सप्त जिह्वाः ” इति ॥

ऋषयो मन्त्राः । ते च यथोक्तसमित्संपादनार्थाः सप्तसंख्याकाः “ अश्वो

रूपं कृत्वा यदश्वत्थेऽतिष्ठः ” इत्यादयः समाम्नाताः । प्रियाणि धाम स्थानानि आहवनीयगार्हपत्यदक्षिणाग्निसंभ्यावसथ्यप्राजहिताग्नीध्रीयाख्यानि सोमयागे वह्निधारकाणि सप्तसंख्याकानि । होत्रा होतृप्रमुखा वषट्कर्तारो होता प्रशस्ता ब्राह्मणाच्छंसी पोता नेष्टाऽऽग्नीध्रोऽच्छावाकश्चेति सप्तसंख्याकाः । त्वां यजमानाः सप्तधा यजन्ति । अग्निष्टोमोऽत्यग्निष्टोम उक्थ्यः षोडश्यति-
रात्रोऽष्टोर्गोमो वाजपेयश्चेति सप्त प्रकाराः । तादृशस्त्वं सप्त योनीराहवनीया-
दि(व्युत्पत्ति)स्थानानि घृतेन सर्वतः पूरय ॥

अस्य मन्त्रस्य तात्पर्यं दर्शयति—

“ सप्त ते अग्रे समिधः सप्त जिह्वा इत्याह सप्तैवास्य साप्तानि प्रीणाति ”
[सं० का० ५ प्र० ४ अ० ७] इति ।

सप्तसंख्योपेतं द्रव्यस्वरूपं साप्तं, तानि च साप्तानि पुनः सप्तसंख्याकानि । समित्सप्तकमेकं जिह्वासप्तकं द्वितीयमृषिमप्तकं तृतीयं धामसप्तकं चतुर्थं होतृसप्तकं पञ्चमं यजनप्रकारभेदसप्तकं षष्ठं पूरणीययोनिसप्तकमेकम् । अग्रेः संबन्धीनि साप्तानि समिदादिसप्तकानि यानि सन्ति तानि साप्तानि प्रीणयत्येव ॥

एतन्मन्त्रसाध्यं होमं विधत्ते—

“ पूर्णया जुहोति पूर्ण इव हि प्रजापतिः प्रजापतेराप्त्यै न्यूनया जुहोति न्यूनाद्धि प्रजापतिः प्रजा असृजत प्रजानां सृष्ट्यै ” [सं० का० ५ प्र० ४ अ० ७] इति ।

द्वादशगृहीतेनाऽऽज्येन पूर्णा या जुहूस्तया जुहुयात् । प्रजापतेः प्राप्तसर्व-
कामत्वात्पूर्णत्वम् । अतस्तत्पूर्तिः प्रजार्पतिप्राप्त्यै भवति । मुख्यकल्पत्वेन
पूर्णत्वं विधायानुकल्पत्वेन न्यूनत्वमप्यङ्गी क्रियते । न्यूनादल्पाद्धीजात्प्रजा-
पतिः प्रौढानि शरीराण्यसृजत । अतः प्रजासृष्ट्यै न्यूनत्वमङ्गी क्रियते, किमु
वक्तव्यं पूर्णत्वमित्यभिप्रायः ॥

होमकाले ध्यानं विधत्ते—

“ अग्निर्देवेभ्यो निलायत स दिशोऽनु प्राविशज्जुह्वन्मनसा दिशो ध्याये-
द्दिग्भ्य एवैनमव रुन्धे ” [सं० का० ५ प्र० ४ अ० ७] इति ।

एनं दिक्षु प्रविष्टमग्निम् ॥

पूर्वमनुष्ठितां दध्याहुतिमिदानीमनुष्ठायमानामाज्याहुतिं च मिळित्वा
प्रशंसति—

(अभिरूपापनाभिधानम्)

“ दध्ना पुरस्ताज्जुहोत्याज्येनोपरिष्ठात्तेजश्चैवास्मा इन्द्रियं च समीची दधाति ” [सं० का० ५ प्र० ४ अ० ७] इति ।

अभिरूपापनात्पूर्वं दधिहोम उपरिष्ठाच्चाऽऽज्यहोमः । तत्राऽऽज्यं तेजोरूपं दधि चेन्द्रियरूपं, “ तेजो वा आज्यम् ” “ इन्द्रियं वै दधि ” इति श्रुत्यन्तरात् । अतो यजमानार्थमुभयमपि सम्यक्संपादितं भवति ॥

कल्पः—“ उपांशु मारुतान्सर्वहृताञ्जुहोतीदृङ्चान्यादृङ्चेति सप्तभिर्गणैरासीनो हस्तेन गणेन गणमनुद्रुत्य मारुताञ्जुहोति मध्येऽरण्येऽनुवाक्येन गणेन जुहोतीत्येके मारुतैः सर्वतो वैश्वानरं परिचिनोतीत्येके स्वतर्वाश्च प्रयासी च सांतपनश्च गृहमेधी च कीडी च साकी चोर्जिषी चेत्येव षष्ठ आम्नातो मितासश्च संमितासश्च न इति सर्वत्रानुपजति ” इति ।

पाठस्तु —

ईदृङ्चान्यादृङ्चेतादृङ्च प्रतिदृङ्च मितश्च
संमितश्च सभराः । शुक्रज्योतिश्च चित्रज्यो-
तिश्च सत्यज्योतिश्च ज्यातिष्माश्च सत्यश्चर्त-
पाश्चात्यःहाः । ऋतजिच्च सत्यजिच्च सेनजिच्च
सुषेणश्चान्त्यमित्रश्च दूरेअमित्रश्च गणः ।
ऋतश्च सत्यश्च ध्रुवश्च धरुणश्च धर्ता च
विधर्ता च विधारयः । ईदृक्षास एतादृक्षाम
ऊ णः सदृक्षासः प्रतिमदृक्षाम एतन ।
मितासश्च संमितामश्च न ऊतये सभरमो
मरुतो यज्ञे अस्मिन्निन्द्रं दैवीर्विशो मरु-
तोऽनुवर्त्मानो यथेन्द्रं दैवीर्विशो मरुतोऽ-
नुवर्त्मान एवमिमं यजमानं दैवीश्च विशो
मानुषीश्चानुवर्त्मानो भवन्तु ॥ , इति ॥

अत्र हि मरुतां गणाः पञ्चाऽऽम्नाताः । ईदृङ्कित्यादीनि सप्त नामानि तैरभिधेयानां मरुतामेको गणः । चकाराः परम्परं समुच्चयाः । तथा शुक्र-

ज्योतिरित्यादीनि सप्त नामानि तैरभिधेयानां मरुतां गणो द्वितीयः । ऋतजिदित्यादिगणस्तृतीयः । ऋतश्चेत्यादिश्चतुर्थः । ईदृक्षास इत्यादीनि चत्वारि नामधेयानि, सांख्यं पञ्चमो गणः । हे गणपञ्चकस्या मरुत एतेन समुच्चयेः वर्तन्ते (माना) यूयं सर्वे समुच्चित्य सुष्ठु नोऽस्मान्प्रत्यागच्छत । मितासश्च गणचतुष्टयेन सप्तसंख्यया प्रमिताः । संमितासश्च पञ्चमगणे चतुःसंख्यया संक्षिप्प्रप्रमिताः । ऊतये नोऽस्माकं रक्षणाय सभरसां भरेणाऽऽदरेण वर्तन्त इति सभरसः । तादृशा हे मरुतोऽस्मिन्यज्ञ एतनाऽऽगच्छत । दैवीविंशो देवसंबन्धिन्यः प्रजारूपाः । एते मरुत इन्द्रमनुवर्तमान इन्द्रं स्वामिनमनुमृत्य तदनुसारेण यथा वर्तन्ते मरुत एवं दैव्यो मानुष्यश्च सर्वाः प्रजा इमं यजमानमनुमृत्य वर्तमाना भवन्तु । एतैर्मन्त्रैः साध्या मारुतहोमा उपरि विधास्यन्ते ॥

एतेभ्यो मारुतपुरोडाशेभ्यः पुरा निर्वपणीयं वैश्वानरमादौ विधत्ते—

“ द्वादशकपालो वैश्वानरो भवति द्वादश मासाः संवत्सरः संवत्सरोऽग्निवैश्वानरः साक्षादेव वैश्वानरमव रुन्धे ” [सं० का० ५ प्र० ४ अ० ७] इति ।

उरुयाग्रेः संवत्सरधारणेनाग्रेः संवत्सररूपत्वम् ॥

चोदकप्राप्तान्प्रयाजानूयाजानपवदति—

“ यत्प्रयाजानूयाजान्कुर्याद्विकस्तिः सा यज्ञस्य दर्विहोमं करोति यज्ञस्य प्रतिष्ठित्यै ” [सं० का० ५ प्र० ४ अ० ७] इति ।

विशेषेण कस्तिर्नाशो विकस्तिस्तत्परिहारायान्यत्र प्रयाजानूयाजानकृत्वा यथा दर्विहोमं कुर्वन्ति तद्वदत्रापि दर्विहोमं प्रयाजानूयाजरहितं कुर्यात् । ततो विकस्तेरभावाद्यज्ञः प्रतिष्ठितो भवति ॥

वैश्वानरपुरोडाशहोमसमनन्तरमेव मारुतपुरोडाशहोमं विधत्ते—

“ राष्ट्रं वै वैश्वानरो विष्णुमरुतो वैश्वानरः कृत्वा मारुताञ्जुहोति राष्ट्र एव विशमनु बध्नाति ” [सं० का० ५ प्र० ४ अ० ७] इति ।

राष्ट्रस्थानीयस्य वैश्वानरस्य पूर्वभावित्वात्पश्चाद्भावीप्रजास्थानीयमारुतहोमेन राष्ट्रं प्रजां योजितवान्भवति ॥

मारुतहोमे मन्धर्वानि विधत्ते—

“ उच्चैर्वैश्वानरस्याऽऽश्रावत्युपांशु मारुताञ्जुहोति तस्माद्राष्ट्रं विशमति वदति ” [सं० का० ५ प्र० ४ अ० ७] इति ।

उच्चध्वनित्वमाश्रावणे चोदकप्राप्तम् । यस्माद्राष्ट्रस्थानीये वैश्वानर उच्चध्वनिः प्रजास्थानीये मारुत उपांशुत्वं तस्माद्लोकेऽपि प्रजामतिक्रम्य राष्ट्रमेव अधिकं सर्वो जनो वक्ति । सति हि राष्ट्रे प्रजानामन्वेपणम् ॥

प्रपा० १ अनु० ९] कृष्णयजुर्वेदीयतैत्तिरीयसंहिता ।

११८९

(अग्निस्थापनाभिधानम्)

अथ मारुतपुरोडाशान्वशंसति—

“ मारुता भवन्ति मरुतो वै देवानां विशो देवविशेनैवास्मै मनुष्यविशमव रुन्धे ” [सं० का० ५ प्र० ४ अ० ७] इति ।

दैव्येन प्रजासमूहेन यजमानाय मानुषं प्रजासमूहं संपादयति ॥

पुरोडाशानां संख्यां विधत्ते—

“ सप्त भवन्ति सप्तगणा वै मरुतो गणश एव विशमव रुन्धे ” [सं० का० ५ प्र० ४ अ० ७] इति ।

अत्रत्येषु मन्त्रेष्वाम्नाताः पञ्च गणाः । आरण्यकाण्डे आम्लातो धुनिश्च ध्वान्तश्चेत्यपरो गणः । सूत्रोक्तः स्वतवानित्यादिरेकः । अतः सप्तसंख्या-भिश्च बहुविधगणरूपां प्रजां प्राप्नोति ॥

होमकाले मन्त्रोच्चारं कंचिद्विशेषं विधत्ते—

“ गणेन गणमनुदृत्य जुहोति विशमेवास्मा अनुवर्त्मानं करोति ” [सं० का० ५ प्र० ४ अ० ७] इति ।

यदा प्रथमगणेन हृत्वा द्वितीयगणेन जुहोति तदानीं प्रथमगणमुच्चार्य पश्चाद्वितीयगणेन जुहोति । तथा द्वितीयगणमुच्चार्य तृतीयगणेन जुहूयात् । एवं सति सर्वा प्रजासमूहं यजमायानुकूलत्वेन वर्तमानां करोति ॥

अत्र विनियोगसंग्रहः—

प्राचीति पञ्चाभिः साग्निरारोहेभिर्मितां चितिम् ।

पूर्णामादुम्बरीं दध्ना जुहोत्येते ऋचां तदा ॥ १ ॥

याज्यानुवाक्ये नक्तेति सुपर्णाऽस्यादिभिस्त्रिभिः ।

स्वयमातृणकायां तमुग्याग्निं स्थापयेत्ततः ॥ २ ॥

मेद्ध आदुम्बरीं दध्यादिधे वैकङ्कतीं तथा ।

शमीमर्यां तु तां सेति सप्ताऽऽज्यं हूयते मृचा ॥ ३ ॥

मारुतेषु तु यागेषु प्रोक्ताः पञ्च मरुद्गणाः ।

ईदृक्चेत्यादयः शेषो मितामश्चेत्युदीरितः ।

अनुवाके पञ्चमेऽस्मिन्नुक्ता एकाविंशतिः ॥ ४ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये चतुर्थकाण्डे षष्ठप्रपाठके

पञ्चमोऽनुवाकः ॥ ५ ॥

जी॒मूत॑स्येव भवति॒ प्रती॑कं॒ यद्व॒र्मा याति॑
 सम॑दा॒मुप॑स्थे । अना॑विद्वया॒ तनु॑वा॒ जय॑
 त्वः॑ स त्वा॒ वर्म॑णो महि॒मा पि॑पर्तु । धन्व॑ना
 गा धन्व॑नाऽऽजि॒ जये॑म धन्व॑ना ती॒व्राः सम॑दो
 जये॑म । धनुः॑ शत्रो॒रप॑का॒मं कृ॑णोति॒ धन्व॑ना
 सर्वाः॑ प्रदि॒शो जये॑म । वक्ष्य॑न्ती॒विदा॑ ग॒नी-
 गन्ति॑ कर्णं॒ प्रियः॑ सखा॒यं परि॑षस्वजा॒ना ।
 योषे॑व शिङ्के॒ वित॑ताऽधि॒ धन्व॑न् (१) ज्या
 इयः॑ सम॒ने पा॑रयन्ती । ते आ॒चर॑न्ती॒ सम-
 ने॒व योषा॑ मा॒तेव॑ पुत्रं बिभृ॒तामु॑पस्थे । अप॒
 शत्रू॑न्विध्यताः॒ संवि॑दाने आ॒र्त्ता इ॒मे वि॑ष्फु-
 रन्ती॑ अ॒मित्रा॑न् । ब॒ह्वीना॑ पि॒ता बहु॑रस्य
 पु॒त्रश्चि॒श्वा कृ॑णोति॒ सम॑नाऽव॒गत्य॑ । इ॒पुधिः॑
 सङ्काः॑ पृ॒तना॑श्च सर्वाः॑ पृ॒ष्ठे नि॑नद्धो जयति
 प्र॒सूतः॑ । रथे॑ तिष्ठ॒न्नय॑ति वा॒जिनः॑ पु॒रो यत्र॑ यत्र
 का॒मय॑ते सु॒षारा॑थिः । अ॒भीशू॑नां महि॒मानं॑म्
 (२) प॒नाय॑त॒ मनः॑ प॒श्चादनु॑ यच्छन्ति
 र॒श्मयः॑ । ती॒व्रान्घोषा॑न्कृ॒ण्वते॑ वृष॑पाणयोऽश्वा
 रथे॑भिः सह वा॒जय॑न्तः । अ॒वका॑मन्तः प्रप॑दै-

(अश्वमेधकर्तृ रथसज्जीकरणभाविकवचस्वीकारायहोमिधानम्)

रमित्रांश्चि॒णन्ति॒ शत्रू॑र॒नप॑व्ययन्तः । रथ॒वा-
 ह॒नः॑ ह॒विर॑स्य॒ नाम॒ यत्रा॑ऽऽयु॒धं नि॑हितमस्य
 वर्म॑ । तत्रा॒ रथ॑मुप॒ शग्म॑ संदेम वि॒श्वाहा॑
 वयः॑ सु॒मन॑स्यमा॒नाः । स्वा॒दुष॑सदः
 पि॒तरो॑ वयो॒धाः कृ॑च्छ्रे॒श्रितः॒ शक्ती॑वन्तो ग-
 भी॒राः । चि॒त्रसे॑ना॒ इषु॑बला॒ अमृ॑धाः सु॒तोवी॑रा
 उ॒रवो॑ ब्रातसा॒हाः । ब्राह्म॑णासः (३) पि॒तरः॒
 सो॒म्यासः॒ शिवे॒ नो द्या॑वां॒ष्टथि॒वी अ॒नेह॑सा ।
 पू॒षा नः॑ पातु दु॒रिता॑दृ॒तावृ॒धो रक्षा॑ माकि॒र्नो
 अ॒घशं॑ स ई॒शत॑ । सु॒पर्णं॑ व॒स्ते मृ॒गो अ॒स्या
 दन्तो॑ गो॒भिः स॒नंद्वा प॑तति प्रसू॒ता । यत्रा॒
 नरः॑ सं च वि च द्रव॑न्ति तत्रा॒स्मभ्य॑मिष॒वः
 शर्म॑ य॒सन् । ऋ॒जीते॒ परि॑ वृ॒द्धिं नो॑ऽश्मा
 भवतु॑ नस्त॒नूः । सोमो॑ अ॒ग्निं ब्र॑वीतु नोऽदि॒तिः
 (४) शर्म॑ यच्छतु । आ जं॒घन्ति॒ सान्वे॑षां
 ज॒घना॑ उप॒ जिघ्र॑ते । अ॒श्वाज॑नि प्र॒चेत॑सोऽ-
 श्वा॒न्त्सम॑त्सु॒ चोद॑य । अहि॑रिव भो॒गैः प॑यंति
 बा॒हुं ज्या॑यां हेति॒ परि॑बाध॒मानः॑ । ह॒स्तघ्नो॑
 वि॒श्वा व॒युना॑नि वि॒द्वान्पु॒मान्पु॒मांसं॑ परि॒ पातु॑
 वि॒श्वतः॑ । वन॑स्पते वी॒रु॒ङ्गे हि भृ॒या अ॒स्म-

त्संखा प्रतरणः सुवीरः । गोभिः संनद्धो असि
 वीडयंस्वाऽऽस्थाता ते जयतु जेत्वानि । दिवः
 पृथिव्याः परि (५) ओज उद्भूतं वनस्पति-
 भ्यः पर्याभूतं सहः । अपामोज्मानं परि
 गोभिरावृतमिन्द्रस्य वज्रं हविषा रथं यज ।
 इन्द्रस्य वज्रो मरुतामनीकं मित्रस्य गर्भो वरु-
 णस्य नाभिः । सेमां नो हव्यदाति जुषाणो
 देव रथ प्रति हव्या गृभाय । उप श्वासय
 पृथिवीमुत द्यां पुरुत्रा ते मनुतां विष्टितं जग-
 त् । स दुन्दुभे सज्जरिन्द्रेण देवैर्दूरात् (६)
 दवीयो अप सेव शत्रून् । आ क्रन्दय बलमो-
 जो न आ धा निष्टनिहि दुरिता बाधमानः ।
 अप प्रोथ दुन्दुभे दुच्छुनां इत इन्द्रस्य मुष्टि-
 रसि वीडयंस्व । आऽमूरंज प्रत्यावर्तयेमाः के-
 तुमहुन्दुभिर्वीवदीति । समश्वपर्णाश्चरन्ति नो
 नरोऽस्माकमिन्द्र रथिनो जयन्तु (७) ॥

(धन्वंन्महिमानं ब्राह्मणासोऽदितिः पृथिव्याः परि दूरादेकं चत्वारिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 पष्ठप्रपाठके पष्ठोऽनुवाकः ॥ ६ ॥

जी॒मू॒त॒स्य । इ॒व । भ॒व॒ति । प्र॒ती॒क॒म् । य॒त् ।
 वर्॒मा । या॒ति । स॒म॒दा॒मि॒ति॒ स—म॒दा॒म् । उ॒प॒स्थ
 इ॒त्यु॒प—स्थे । अ॒ना॒वि॒द्व॒ये॒त्य॒ना—वि॒द्व॒या । त॒नु॒वा ।
 ज॒य । त्व॒म् । सः । त्वा । वर्म॑णः । म॒हि॒मा ।
 पि॒प॒र्तु । ध॒न्वं॒ना । गाः । ध॒न्वं॒ना । आ॒जि॒म् । ज॒ये॒म ।
 ध॒न्वं॒ना । ती॒व्राः । स॒म॒द इति॑ स—म॒दः । ज॒ये॒म ।
 ध॒नुः । श॒त्रोः । अ॒प॒का॒म॒मि॒त्य॒प—का॒म॒म् । कृ॒णो॒ति ।
 ध॒न्वं॒ना । सर्वाः । प्र॒दि॒श इति॑ प्र—दि॒शः । ज॒ये॒म ।
 व॒क्ष्य॒न्ती । इ॒व । इ॒त् । ए॒ति । ग॒नी॒ग॒न्ति । क॒र्ण॑म् ।
 प्रि॒य॒म् । स॒खा॒य॒म् । प॒रि॒प॒स्व॒जा॒ने॒ति॒ प॒रि—स॒स्व॒-
 जा॒ना । योषां । इ॒व । शि॒ङ्के । वि॒त॒ने॒ति॒ वि—
 त॒ता । अधी॑ति । ध॒न्वं॒न् (१) । ज्या । इ॒य॒म् ।
 स॒म॒ने । पा॒र॒य॒न्ती । ते इति॑ । आ॒र्च॒र॒न्ती॒ इत्यां—
 च॒र॒न्ती । स॒म॒ना । इ॒व । योषां । मा॒ता । इ॒व ।
 पु॒त्र॒म् । वि॒भृ॒ता॒म् । उ॒प॒स्थ इत्यु॒प—स्थे । अ॒पे॒ति ।
 श॒त्र॒न् । वि॒ध्य॒ता॒म् । स॒वि॒दा॒ने इति॑ स—वि॒दा॒ने ।
 आ॒त्नी इति॑ । इ॒मे इति॑ । वि॒प्फु॒र॒न्ती॒ इति॑ वि—
 स्फु॒र॒न्ती । अ॒मि॒त्रा॒न् । ब॒ह्वी॒ना॒म् । पि॒ता । ब॒हुः ।
 अ॒स्य । पु॒त्रः । चि॒श्वा । कृ॒णो॒ति । स॒म॒ना । अ॒व-

गत्येत्यव—गत्यं । इषुधिरितीषु—धिः । सङ्काः ।
 पृतनाः । च । सर्वाः । पृष्ठे । निनद्ध इति नि—
 नद्धः । जयति । प्रसूत इति प्र—सूतः । रथे ।
 तिष्ठन् । नयति । वाजिनः । पुरः । यत्रयत्रेति
 यत्र—यत्र । कामयते । सुषारथिरिति सु—सारथिः ।
 अभीशूनाम् । महिमानम् (२) । पनायत ।
 मनः । पश्चात् । अन्विति । यच्छन्ति । रथमयः ।
 तीव्रान् । घोषान् । कृण्वते । वृषपाणय इति वृष—
 पाणयः । अश्वाः । रथेभिः । सह । वाजयन्तः ।
 अवक्रामन्त इत्यव—क्रामन्तः । प्रपदैरिति प्र—
 पदैः । अमित्रान् । क्षिणन्ति । शत्रून् । अनपव्य-
 यन्त इत्यनप—व्ययन्तः । रथवाहनमिति रथ—
 वाहनम् । हविः । अस्य । नाम । यत्र । आयु-
 धम् । निहितमिति नि—हितम् । अस्य । वर्म ।
 तत्र । रथम् । उपति । शग्मम् । सदेम । विश्वा-
 हेति विश्वा—अहां । वयम् । सुमनस्यमाना इति
 सु—मनस्यमानाः । स्वादुषसद् इति स्वादु—
 ससदः । पितरः । वयोधा इति वयः—धाः ।
 कृच्छ्रेश्रित इति कृच्छ्रे—श्रितः । शर्कीवन्त इति
 शक्ति—वन्तः । गभीराः । चित्रसेना इति चित्र—

सेनाः । इषुबला इतीषु—बलाः । अमृधाः ।
सतोवीरा इति सतः—वीराः । उरवः । व्रात-
साहा इति व्रात—माहाः । ब्राह्मणासः (३) ।
पितरः । सोम्यासः । शिवे इति । नः । द्यावापृ-
थिवी इति द्यावा—पृथिवी । अनेहसा । पूषा । नः ।
पातु । दुरितादिति दुः—इताव । ऋतावृथ इत्यृत—
वृथः । रक्ष । मार्किः । नः । अवशंस इत्यव—
शंसः । ईशत । सुपर्णमिति सु—पर्णम् । वस्ते ।
मृगः । अस्याः । दन्तः । गोभिः । संनद्धेति सं—
नद्धा । पतति । प्रमूतेति प्र—सूता । यत्र । नरः ।
समिति । च । वीति । च । द्रवन्ति । तत्र । अस्म-
भ्यमित्यस्म—भ्यम् । इषवः । शर्म । यंसन् ।
ऋजीते । परीति । वृङ्गिय । नः । अश्मा । भवतु ।
नः । तनूः । सोमः । अधीति । ब्रवीतु । नः । अ-
दितिः (४) । शर्म । यच्छतु । एति । जङ्घन्ति ।
सानु । एषाम् । जवनां । उपेति । जिघ्रते । अश्वा-
जनीत्यश्व—अजनि । प्रचेतम इति प्र—चेतमः । अ-
श्वान् । समस्त्विती ममत्र—मु । चोदय । अहिः ।
इव । भोगैः । परीति । एति । बाहुम् । ज्यायाः ।
हितिम् । परिबाध्यमान इति परि—बाध्यमानः । हस्त-

घ्न इति हस्त—घ्नः । विश्वा । वयुनानि । विद्वान् ।
 पुमान् । पुमांसं सम् । परीति । पातु । विश्वतः ।
 वनस्पते । वीडुङ्ग इति वीडु—अङ्गः । हि । भूयाः ।
 अस्मत्सखेत्यस्मत्—सखा । प्रतरण इति प्र—तरणः ।
 सुवीर इति सु—वीरः । गोभिः । संनद्ध इति सं—
 नद्धः । अमि । वीडयस्व । आस्थातेत्या—स्थाता ।
 ते । जयतु । जेत्वानि । दिवः । पृथिव्याः । परीति ।
 (५) । ओजः । उद्धृतमित्युत्—भृतम् । वनस्पति—
 भ्य इति वनस्पति—भ्यः । परीति । आभृतमित्या—
 भृतम् । सहः । अपाम् । ओज्मानम् । परीति ।
 गोभिः । आवृतमित्या—वृतम् । इन्द्रस्य । वज्रम् ।
 हविषा । रथम् । यज । इन्द्रस्य । वज्रः । मरुताम् ।
 अनीकम् । मित्रस्य । गर्भिः । वरुणस्य । नाभिः ।
 सः । इमाम् । नः । हव्यदातिमिति हव्य—दातिम् ।
 जुषाणः । देव । रथ । प्रतीति । हव्या । गृभाय ।
 उपेति । श्वामय । पृथिवीम् । उत । द्याम् । पुरुत्रे—
 ति पुरु—त्रा । ते । मनुताम् । विष्टितमिति वि—
 स्थितम् । जगत् । सः । दुन्दुभे । सञ्जरिति स—जूः ।
 इन्द्रेण । देवैः । दूरात् (६) । दवीयः । अपेति ।
 सेध । शत्रून् । एति । क्रन्दय । बलम् ।

(अश्वमेधकर्तृ रथसज्जीकरणभाविकवचस्वीकारायज्ञाभिधानम्)

ओजः । नः । एति । धाः । निरिति । स्त-
निहि । दुरितेति दुः—इता । बाधमानः । अपेति ।
प्रोथ । दुन्दुभे । दुच्छुनान् । इतः । इन्द्रस्य । मुष्टिः ।
असि । वीडयस्व । एति । अमूः । अज । प्रत्यावर्त-
येति प्रति—आवर्तय । इमाः । केतुमदिति केतु—
मत् । दुन्दुभिः । वावदीति । समिति । अश्वपर्णा
इत्यश्व—पर्णाः । चरन्ति । नः । नरः । अस्माकम् ।
इन्द्र । रथिनः । जयन्तु (७) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
षष्ठप्रपाठके षष्ठोऽनुवाकः ॥ ६ ॥

(अथ चतुर्थकाण्डे षष्ठप्रपाठके षष्ठोऽनुवाकः ।)

पञ्चमेऽनुवाके चित्यारोहणादयो मारुतहोमान्ता अङ्गविशेषा उक्ताः ।

अथ षष्ठेऽश्वमेधकर्तृ रथसज्जीकरणभावीनि कवचस्वीकारादीन्यज्ञान्यु-
च्यन्ते । तस्य चाग्निप्रकरणे संवन्धाभावादित् उत्कृष्टाश्वमेधप्रकरणे संवन्धा
द्रष्टव्यः । अध्ययनार्थमेव केवलपत्र मन्त्रपाठः ।

कल्पः—“ जीमूतस्येति कवचमध्यह्ने ” इति ।

पाठस्तु—

जीमूतस्येव भवति प्रतीकं यद्वर्मा याति
समदामुपस्थे । अनाविद्धया तनुवा जय
त्वः स त्वा वर्मणो महिमा पिपर्तुः । इति ।

यद्यदा वर्मा कवचयुक्तो राजा समदां शत्रूणामुपस्थे सपीपे याति, अनेन
सह मात्सर्येण माद्यन्तीति समदः शत्रवः, तदा जीमूतस्य मेघस्य प्रतीकं मुख-

मिव भवति । सैन्यद्वयं युद्धार्थं यदा मिलति तदानीं वर्षितुं यतस्तेत आगताः प्रौढा मेघा यथाऽन्तरिक्षं सर्वमावृणन्त्येवं भूमिं सर्वां व्याप्तं भवतीत्यर्थः । तस्मिन्काले हे राजन्नाविद्धया परकीयप्रहाररहितया तनुवा स्वशरीरेण युक्तो भूत्वा विजयं प्राप्नुहि । वर्षणः कवचस्य तादृशो महिमा त्वां पिपेतुं पालयतु ॥

कल्पः—“धन्वना गा इति धनुः ” इति ।

पाठस्तु—

धन्वना गा धन्वनाऽऽजिं जयेम धन्वना
तीव्राः समदो जयेम । धनुः शत्रोरपकामं
कृणोति धन्वना सर्वाः प्रदिशो जयेम । , इति ।

वयं धन्वना धनुषा गा जयेम परकीयान्गवादीनांहराम । तथा धन्वनाऽऽजिं युद्धं जयेम । तथा धनुषा तीव्राः शूरभटोपताः समदो मदमहिताः परकीयसेना जयेम । इदं धनुः शत्रोरस्मदीयवैरिणोऽपकामं कृणोति कामेभ्योऽपनयोऽपकामस्तं कृणोतु करोतु । किं बहुना सर्वा अपि प्रदिश उत्कृष्टान्सर्वदिग्बर्तिशशूङ्जयेम ॥

कल्पः—“वक्ष्यन्तीवेति ज्यामभिमृशति ” इति ।

पाठस्तु—

वक्ष्यन्तीवेदा गनीगन्ति कर्णं प्रियं सखायं
परिष्वजाना । योषेव शिङ्के वितताऽधि
धन्वञ्ज्या इयं समने पारयन्ती । , इति ।

इयं ज्या धनुष्यारोपिता मौर्वी वक्ष्यन्तीव किंचिद्रहस्यं वाक्यं वदिष्यन्तीव कर्णं (र्णमा) गनीगन्ति कर्णमपीपमागच्छति । तत्र दृष्टान्तः—प्रियं सखायं परिष्वजाना प्रीतियुक्तं सखिममानं विश्रम्भव्यवहारयोग्यं भर्तारमालिङ्गन्ती योषेव शिङ्केऽव्यक्तं शब्दं करोति । सा यथा स्वकीयं योगक्षेमं शनैः कथयति तद्वदियमपि ज्या शब्दयतीत्यर्थः । कीदृशी ज्या, अधिधन्वन्धनुष उपरि वितता विशेषेण प्रसारिता, समने युद्धे पारयन्ती युद्धसमाप्तिं गमयन्ती ॥

कल्पः—“ ते आचरन्ती इति धनोरात्नी संमृशति ” इति ।

पाठस्तु—

(अधमेधकर्तुं रथयज्जोकरणाविकवत्स्वीकारायह्यभिधानम्)

ते आचरन्ती समनेव योषा मातेव पुत्रं बिभृ-
तामुपस्थे । अप शत्रुन्विध्यताः संविदाने
आत्नी इमे विष्फुरन्ती अमित्रान् । , इति ।

ते धनुषः कोट्या विष्फुरन्ती विष्फुरन्त्यौ पुनः पुनः प्रवर्तमाने सत्यां संवि-
दाने परस्परमैकपत्यं गते अमित्रानत्यन्तविरोधिनः शत्रुनपविध्यताम् । कीदृशे
कोट्या , समने युद्धे योषेवाऽऽचरन्ती तद्वन्मधुगुणवदेन हितं बोधयन्त्यौ ।
पुनः कीदृशे, उपस्थे बिभृतां माता पुत्रमिव तद्वद्वितकारिण्यावित्यर्थः ॥

कल्पः—“ वद्दीनां पिता बहुरस्य पुत्र इति पृष्ठ इपुधि निनश्ति ” इति ।
पाठस्तु —

वद्दीनां पिता बहुरस्य पुत्रश्चिश्वा कृणोति
समनाऽवगम्य । इपुधिः सङ्काः पृतनाश्च
सर्वाः पृष्ठे निनद्धा जयति प्रमूतः । , इति ।

अयमिपुधिवर्षाणाधारः समनाऽवगम्य समने युद्धे प्राप्य चिश्वा कृणोति
वाणाकर्षणवेलायामव्यक्तं ध्वनिं करोति । तस्य ध्वनेर्गनुकरणं चिश्वेति ।
कीदृश इपुधिः , वद्दीनामिपुणां पालकः । अत एवास्य पितृस्थानीयस्य पुत्र-
स्थानीय इपुमंत्रो बहुविधः । सोऽयमिपुधिवः पृष्ठे निनद्धः पृष्ठभागे नितरां
बद्धः प्रमूतो धानुष्केण प्रेरितो वाणाकर्षणे सङ्काः सम्यक्प्राप्ताः सर्वा अपि
पृतना जयति ॥

कल्पः—“ रथे तिष्ठन्नयति वाजिन इति सारथिमभिपन्नयते ” इति ।

पाठस्तु—

रथे तिष्ठन्नयति वाजिनः पुरो यत्र-
यत्र कामयते सुपारथिः । अभीशृ-
नां महिमानं पनायत मनः
पश्चादनु यच्छन्ति रथमयः । , इति ।

सुपारथिः सुशिक्षितोऽयं सारथिः स्वयं रथे तिष्ठन् यत्र यत्र कामयते गन्तुं तत्र
तत्र पुरः पुरस्ताद्वाजिनोऽश्वान्नयति प्रेरयति । हे ऋन्विग्यजमाना अभीशृना-
मश्वधारणहेतूनां रथपीनां महिमानं पनायत वाचा स्तुतिं कुरुत । अत एव
स्तुतिप्रकार उच्यते—रथमय एते प्रग्रहाः सारथेर्मेनोऽनुमृत्य पश्चाद्यच्छन्ति

(अश्वमेधकर्तृ रथसज्जीकरणभाविकवचस्वीकाराद्यह्नाभिधानम्)

नियता भवन्ति, सारथेर्यथा मनोवृत्तिः पुरस्तात्प्रवर्तते तेनैव प्रकारेण पश्चाद-
श्वानां नियमं कुर्वन्तीत्यर्थः ॥

कल्पः—“ तीत्रान्योषान्कृण्वते वृषपाणय इत्यश्वान् ” इति ।

पाठस्तु—

तीत्रान्योषान्कृण्वते वृषपाणयोऽश्वा रथे-
भिः सह वाजयन्तः । अवक्रामन्तः प्रपदैरमि-
त्रांक्षिणन्ति शत्रून् रनपव्ययन्तः । , इति ।

एतेऽश्वास्तीत्रानत्युच्चान्योषान्हेपाशब्दान्कृण्वते कुर्वते । कीदृशा अश्वाः,
वृषपाणयः, सेचनवाचिना वृषशब्देन शक्तिरूपलक्षणे । पाणिशब्दः पादल-
क्षकः । गन्तुं शक्ताः पादा येषां ते वृषपाणयः । रथेभिः सह वाजयन्तो रथैः
सह शीघ्रं गच्छन्तः । प्रपदैः पादाग्रैः खुरैरमित्रान्वैरिणोऽवक्रामन्तुः । तादृशा
अश्वा अनपव्ययन्तः प्रत्यापत्तिमकुर्वन्तो भीतिरहिता इत्यर्थः । शत्रून्क्षि-
णन्ति हिंसन्ति ॥

कल्पः—“ रथवाहनं हविरस्य नामेति रथवाहने रथमत्याधाय ” इति ।

यद्यपीदमत्याधानं रथस्य प्रत्याधानादूर्ध्वभावि तथाऽप्यध्ययनसंप्रदायादयं
मन्त्रोऽत्र पठितः ।

तत्पाठस्तु—

रथवाहनं हविरस्य नाम यत्राऽऽयुधं निहि-
तमस्य वर्म । तत्रा रथमुप शग्मं सदेम
विश्वाहा वयं सुमनस्यमानाः । , इति ।

यत्र यस्मिन्नल्पे शकटेऽस्य यजमानस्याऽऽयुधं धनुरादिकं वर्म कवचं
चेत्येवमादिकं निहितं स्थापितं, य (अ)स्य शकटस्य रथवाहनमिति नाम-
धेयं, प्रत्यागत्य रथोऽस्मिन्शकटे स्थाप्यत इति तच्छकटं रथवाहनं, तस्य हवि-
र्वदुपकारकत्वाद्भविष्यं, तत्र तस्मिन्नथवाहने शकटे विश्वाहा सर्वेष्वपि दिनेषु
सुमनस्यमानाः सौमनस्यं प्राप्ता वयं शग्मं सुखगमनहेतुं रथमुपसदेमोपेत्य
स्थापयाम ॥

कल्पः—“ स्वादुषंसदः पितरो वयोधा इति तिसृभिः पितृनुपनिष्ठे ” इति ।

तत्र प्रथमामाह—

स्वादुषंसदः पितरो वयोधाः कृच्छ्रेश्रितः

(अश्वमेधकर्तुं रथमज्जीकरणमाविकवचस्वीकारायाहाभिधानम्)

शक्तीवन्तो गभीराः । चित्रमेना इषुबला अ-
मृधाः सतोवीरा उरवो व्रातमाहाः । , इति ।

ये पितरोऽस्मदीयाः सन्ति त एतैर्विशेषणैर्विशिष्टाः । कानि विशेषणानीति तान्युच्यन्ते — स्वादुर्गमदोऽस्माभिः समर्पिते स्वादुर्गमत्वे सम्यक्सीदन्ति तेन तृप्ता इत्यर्थः । वयोधा अस्मदीयस्य वयस आयुषः स्थापयितारः । कृच्छ्रे व्यसने प्राप्ते सति रक्षार्थं श्रीयन्ते प्राणिभिः सेव्यन्त इति कृच्छ्रेऽश्रितः । शक्तीवन्तः शक्तियुक्ताः । गभीरा अगाधवृद्धयः । चित्रा विविधा हस्यश्वा-
दिरूपा मेना येषां ते चित्रमेनाः । इषुभिर्याजुमतिप्रबला इषुबलाः । अमृधाः परैर्योऽजुमशक्याः । सन्निव्यमानो लोके प्रसिद्धो यः शूरस्तस्मादप्यतिशूराः सतोवीराः । उरवो विस्तीर्णा धनसनादिममृद्धाः । व्रातं परकीयभटानां संघातं सहन्तेऽभिभवन्तीति व्रातमाहाः ॥

अथ द्वितीयामाह —

ब्राह्मणासः पितरः सोम्यासः
शिवे नां द्यावापृथिवी अनेहसा ।
पूषा नः पातु दुरितादृतावृथो रक्षा
माकिर्नो अघशंस ईशत । , इति ।

येऽस्मदीयाः पितरस्ते ब्राह्मणामो ब्रह्म वेदस्तदर्थपरा ब्राह्मणाः । अत एवास्मासु सोम्यासः सोम्या अनुग्रहपरा इत्यर्थः । ययंतं पितरस्तथा द्यावा-
पृथिवी उभे अण्यनेहमाऽनेहमि सर्वास्मिन्नपि काले, नोऽस्मान्मति शिवे शान्ते अनुग्रहपरे भवतामिति शेषः । तथर्तावृथो यज्ञस्य वर्धयिता पूषा पोषको देवो नोऽस्मान्दुरितान्पातु । हे पितृममह रक्षास्मान्पालय । नोऽस्माकमघशंसः पापशंसनपरा निन्दका माकिरीशत निन्दितुं समर्था मा भूवन्त ॥

अथ तृतीयामाह —

सुपर्णे वस्ते मृगो अस्या दन्तो गोमिः मंनद्वा
पतति प्रमूता । यत्रा नरः सं च वि च द्रवन्ति
तत्रास्मभ्यमिषवः शर्म यमन् । , इति ।

पितृमंत्रान्विनी येयमिषुः प्रजस्यन्तेऽस्या इषोः सुपर्णे पृष्ठेऽवस्थितं गोभनं

(अश्वमेधकर्तृ रथसज्जीकरणभाविकवचस्वीकारायद्वाभिधानम्)

पतन्तं भागं वस्त आच्छादयति । अथास्या इषोर्दन्तः शल्यं मृगदन्तवत्तीक्ष्णं,
सेयमिषुर्गोभिर्गोसंवन्धिभिः संनद्धा दृढं बद्धा । तादृशेयमिषुः प्रसूता पितृभिः
प्रेरिता सती पतति सहसा गच्छति । कुत्रेति तदुच्यते—नरः पुरुषा योद्धारो
यत्र यस्मिन्परसैन्ये सं च वि च द्रवन्ति प्रथममुन्मुक्ताः सन्तः प्रामुवन्ति
पश्चाद्धीताः सन्तः पलायन्ते च, तत्रेयमिषुः पततीति पूर्वत्रान्वयः । तादृश्यः
पितृणामिषवोऽस्मभ्यं शर्म यंसन्मुखं यच्छन्तु ॥

कल्पः—“ ऋजीते परि वृङ्गिधि न इत्यात्मानं प्रत्यभिमृश्य ” इति ।

पाठस्तु—

ऋजीते परि वृङ्गिधि नोऽश्मा भवतु
नस्तनूः । सोमो अयि ब्रवीतु
नोऽदितिः शर्म यच्छतु । , इति ।

ऋजीतिशब्द इषुवाची । हे ऋजीनेऽस्मान्परिवृङ्गिधि परितो वर्जितान्कुरु ।
नोऽस्माकं तनूश्मा भवतु पाषाणवद्दृढा भवतु । सोमो नोऽस्मान्निधिव्रवीतु
अधिका एते मान्या इति कथयतु । अदितिः शर्म यच्छतु मुखं यच्छतु ॥

कल्पः—“ आ जङ्घन्तीत्यश्वजनिमादाय ” इति ।

पाठस्तु—

आजङ्घन्ति सान्वेषां जघनाः उप जिघ्रन्ते । अश्वा-
जनि प्रचेतसोऽश्वान्तममत्सु चोदय । , इति ।

कशाधारिणः सारथय एषामश्वानां सानु पर्वतसानुमदृशं पार्श्वमाजङ्घन्ति
सर्वतस्ताडयन्ति । तथा पृष्ठभागानुपजिघ्रन्त उपेत्य ताडयन्ति । तथाविधताडनेन हे-
तुभूते हेऽश्वजनि अश्वप्रेरके कशे प्रचेतसस्ताडनेन प्रकृष्टगमने चित्तयुक्तान्स-
मत्सु युद्धेषु चोदय प्रेरय ॥

कल्पः—“ अहिरिव भोगैरिति हस्तघ्नमभिमन्त्रयन् ” इति ।

पाठस्तु—

अहिरिव भोगैः पर्येति बाहुं ज्याया हेति परि-
बाधमानः । हस्तघ्नो विश्वा वयुनानि विद्वा-
न्पुमान्पुमांसं परि पातु विश्वतः । , इति ।

धानुष्कैर्वापि हस्तः केनचिद्रूपेण चर्मविशेषेण वेष्ट्यते । तत्रायं दृष्टान्तः—
अहिरिव भोगैः, यथा सर्पः स्वकीयशरीरवेष्टनैः पुरुषस्य हस्तं पादं वा वेष्ट-

(अश्वमेधकर्तुं रथमज्जीकरणभाविकवचस्वीकारायङ्गाभिधानम्)

यति तथाऽयं चर्मविशेषः पुरुषस्य बाहुं पर्येति परितो व्याप्नोति । किं कुर्वन्, ज्याया आकर्णमाकृष्य सहसा मुक्ता या हेतिस्तां परिबाधमानः परितो निवारयन् । ज्यायाः प्रहारश्चर्मण्येव लगति न तु बाहौ । हस्ते स्थित्वा ज्याया-तेन हन्यमानश्चर्मविशेषो हस्तप्रः । सोऽस्मान्विश्वतः सर्वस्मादुपद्रवात्पातु । तत्र दृष्टान्तः—विश्वा वयुनानि विद्वान्सर्वान्मार्गानभिजानानः पुमान्पुमांसमन्यं पुरुषं यथा पालयति तद्वदिति शेषः ॥

कल्पः—“ वनस्पते वीडुङ्गो इति पञ्चमी रथम् ” इति ।

तत्र प्रथमामाह—

वनस्पते वीडुङ्गो हि भूया अस्मत्सखा प्रत-
रणः सुवीरः । गोभिः संनद्धो अमि वीड-
यस्वाऽऽस्थाता ते जयतु जेतवानि । , इति ।

हे वनस्पते वनस्पतिनिष्पन्न रथ वीडुङ्गो हि दृढाङ्ग एव भूयाः । कीदृशस्त्वम्, अस्मत्सखाऽस्मासु सखिवन्तिग्यः । प्रतरणः प्रकृष्टगमनसाधनभूतः । सुवीरः शोभनेर्वीरिर्भट्टरूपतः । गोभिः संनद्धोऽमि गवादिचर्मण्यज्जुभिः सम्यग्बद्धोऽमि । वीडयस्वात्यन्तं दृढो भव । ते तवाऽऽस्थाता जेतवानि जेतव्यानि परसैन्यानि जयतु ॥

अथ द्वितीयामाह—

दिवः पृथिव्याः परि ओज उद्धृतं वनस्पति-
भ्यः पर्याभृतः सहः । अपामोऽमानं परि गोभि-
रावृतमिन्द्रस्य वज्रं हविषा रथं यज । , इति ।

हे यजमान त्वं रथमिमं हविषा बलिकर्मणा यज्ञं पुजय । कीदृशं रथम्, दिवः पृथिव्याः पर्योज उद्धृतं शुक्लाकाङ्गलोकाच्च सर्वतो बलमानीय संपादितं, तथा वनस्पतिभ्योऽपि परितः सहो बलमानीयाऽऽभूतं संपादितम् । तथाऽ-पामोऽमानमप्यंबद्धमोज आनीय निष्पादितं, गोभिर्गवादिचर्मैः स्नातमि-श्रुर्मयराज्जुभिश्च परित आवृतमिन्द्रस्य वज्रमिव दृढीभूतम् ॥

तृतीयामाह—

इन्द्रस्य वज्रो मरुतामनीकं मित्रस्य गर्भो

वरुणस्य नाभिः । सेमां नो हव्यदातिं जुषाणो

देव रथ प्रति हव्या गृभाय । , इति ।

यथेन्द्रस्य वज्रोऽत्यन्तं दृढः, यथा च मरुतामनीकं सैन्यं बहुभिर्भटैरुपेतं, यथा मित्रस्य गर्भोऽत्यन्तं सुरक्षितः, यथा वरुणस्य नाभिः केनापि निर-
स्कर्तुमशक्यस्तथाविधैर्गुणैरुपेतं हे देव रथ नोऽस्मदीयामिमां हव्यदातिं हवि-
दानं जुषाणो हव्याऽस्मदत्तानि हव्यानि प्रति गृभाय प्रत्येकं गृहाण ॥

चतुर्थीमाह—

उप श्वासय पृथिवीमुत द्यां पुरुत्रा ते मनुतां

विष्टितं जगत् । स दुन्दुभे सज्जरिन्द्रेण देवै-

दूराद्वीयो अप सेध शत्रून् । , इति ।

रथसमीपवर्तिदुन्दुभिरपि एवंमहिमा किमुत रथ इति विवक्षया दुन्दुभिः
प्रशस्यते । हे दुन्दुभे पृथिवीमुपश्वासय त्वदीयेन शब्देन पूरय । उतापि च द्यां
द्युलोकमप्युपश्वासय । पुरुत्रा पुरुष द्युलोकभूलोकादिस्थानेषु विष्टितं विशेषेण
स्थितं सर्वं जगत्ते रक्ष शब्दं मनुतां जानातु । स त्वमिन्द्रेणान्यैर्देवैश्च सज्जः
समानप्रीतिः सञ्जगन्मनुतां दूराद्वीयो दूरादप्यत्यन्तं दूरदेशं प्रत्यपसे-
धापसारय ॥

पञ्चमीमाह—

आ क्रन्दय बलमोजो न आ धा निष्टनिहि

दुरिता बाधमानः । अप प्रोथ दुन्दुभे दुच्छु-

नाः इत इन्द्रस्य मुष्टिरसि वीडयस्व । , इति ।

हे दुन्दुभे बलं परकीयसैन्यं प्रत्याक्रन्दयाऽऽकोशं कुरु अमुं जह्यमुं प्रहरे-
त्यत्यन्तभीतिहेतुं शब्दं कुरु । नोऽस्माकमोजो बलमाधा आधेहि सम्पत्कम्पा-
दय । दुरिता बाधमानोऽस्मदीयानि दुरितानि विनाशयन्निष्टनिहि गर्जनसमा-
नमस्मद्वुत्साहेतुं शब्दं कुरु । दुच्छुनान्दुष्टचित्तान्पुरुषानितोऽस्मादपप्रोथा-
पसारय । त्वमिन्द्रस्य मुष्टिरसि वज्रधारकमुष्टिसमानोऽस्यतो वीडयस्व दृढी-
भव । ईदृशैर्दुन्दुभिश्चनिभिः सहितोऽयं रथः प्रवर्तत इति तात्पर्यार्थः ॥

कल्पः—“ आऽमूरजेति दुन्दुभिं संहादयन्ति ” इति ।

पाठस्तु—

आऽमूरज प्रत्यावर्तयेमाः केतुमदुन्दुभिर्वा-

वदीति । समश्वपर्णाश्चरन्ति नो नरोऽ-
स्माकमिन्द्र रथिनो जयन्तु ॥ , इति ॥

हे इन्द्रामूः परकीयसेनाः समन्तादज प्रेरय पलायिताः कुरु । इमा अस्म-
दीयाः सेनाः प्रत्यावर्तयाक्षताः सत्यो यथा प्रत्यावृत्ता भवन्ति तथा कुरु ।
अयं दुन्दुभिः केतुमज्ज्ञानवदस्मदीयो जयो यथा सर्वैर्ज्ञायते तथा वावदीति
भृशं ध्वनिं करोति । अश्वपर्णा अश्वपत्रा अश्ववाहनयुक्ता इत्यर्थः । तादृशा नो
नरोऽस्मदीयाः पुरुषाः संचरन्ति सम्यग्विश्रम्भेण चरन्तु । अस्माकं संब-
न्धिनो ये रथिनो मुख्यपुरुषास्ते जयन्तु ॥

अत्र विनियोगसंग्रहः—

अथाश्वमेधे जीमूत कवचं प्रतिमुञ्चति ।

धन्वना धनुरादत्ते वक्ष्यन्ती ज्यामभिस्पृशेत् ॥ १ ॥

ते समृशेद्धनुष्कोर्या वहीतीषुधिवन्धनम् ।

रथेति सारथिं तीव्रानश्वानप्यभिमन्त्रयेत् ॥ २ ॥

रथ काले रथः स्थाप्यो भजेन्स्वादुत्रयात्पितृन् ।

ऋज्यात्मानमभिस्पृश्य ह्या जह्येत्याहरेत्कशाम् ॥ ३ ॥

हस्तं (स्तघ्नं) मन्त्रयतेऽहीति (येच्चाही) रथंतु वनपञ्चभिः ।

दुन्दुभि वादयेदाऽपूरत्र मन्त्रास्तु विंशतिः ॥ ४ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये चतुर्थकाण्डे षष्ठप्रपाठके
षष्ठोऽनुवाकः ॥ ६ ॥

(अब चतुर्धाष्टके षष्ठप्रपाठके षष्ठमोऽनुवाकः ।)

यदकन्दः प्रथमं जायमान उद्यन्त्रममुद्रादुत
वा पुरीषात् । श्येनस्य पक्षा हरिणस्य बाहू
उपस्तृत्य महिं जातं तैर् अर्वन् । यमेन दत्तं
त्रित एनमायुनगिन्द्र एणं प्रथमो अर्ध्यतिष्ठत् ।
गन्धर्वो अस्य रशनामगृभ्णारसूरादश्वं वसवो

निरंत॑ष्ट । असि॑ यमो॒ अस्या॑दित्यो॒ अर्व॑न्नसि
 त्रिवो॑ गुह्ये॒न व्र॑तेन । असि॑ सोमे॒न स॒मया
 वि॒ष्टुक्तः (१) आ॒हुस्ते॒ त्रीणि॑ दि॒वि बन्ध॑ना-
 नि । त्रीणि॑ त आ॒हुर्दिवि॑ बन्ध॑नानि त्री॒ण्यप्सु
 त्री॒ण्यन्तः॑ संमु॒द्रे । उ॒त॒व मे॒ वरु॑णश्छन्त्य॒र्व-
 न्यत्रा॑ त आ॒हुः पर॑मं ज॒नित्र॑म् । इ॒मा ते
 वाजि॑न्नव॒मार्ज॑नानी॒मा श॒फाना॑ः स॒नितु॑र्निधा-
 ना । अत्रा॑ ते भ॒द्रा र॑शना॒ अप॑श्यमृतस्य॒ या
 अ॒भिर॑क्षन्ति गो॒पाः । आ॒त्मानं॑ ते॒ मन॑माऽऽ-
 राद॑जानाम॒वो दि॒वा (२) प॒तय॑न्तं प॒तङ्गम् ।
 शिरो॑ अपश्यं प॒थिभिः॑ सु॒गेभि॑ररेणुभि॒र्जैर्ह॑मानं
 प॒तत्रि॑ । अत्रा॑ ते रू॒पमु॑त्त॒मम॑पश्यं जिगी॒षमा-
 णमि॑ष आ प॒दे गोः॑ । य॒दा ते॒ मर्तो॑ अनु
 भोग॑मान॒ढादि॑द्वसि॒ष्ठ ओष॑धीरजीगः । अनु
 त्वा रथो॑ अनु॒ मर्यो॑ अर्व॒न्ननु॒ गावोऽनु॒ भगः
 क॒नीना॑म् । अनु॒ व्राता॑सस्त॒वं स॒ख्यमी॑युरनुं
 दे॒वा म॑मिरे वी॒र्यम् (३) ते । हि॒र॑ण्यशृ-
 ङ्गोऽयो॑ अस्य॒ पादा॒ मनो॑ज॒वा अव॑र॒ इन्द्र॑
 आसीत् । दे॒वा इ॒दस्य॑ ह॒विर॑द्यमा॒यन्यो॑ अर्वन्तं
 प्रथ॑मो अ॒ध्यति॑ष्ठत् । ई॒र्मान्ता॑सः॒ सिलि॑कम-

ध्य॒मा॒सः स॒ःशूर॑णामो दि॒व्या॒मो अ॒त्याः ।
ह॒ःसा इ॒व श्रे॒णि॒शो य॑त॒न्ते य॒दाक्षि॑षुर्दि॒व्यम॒-
ज्मम॑श्वाः । तव॒ शरी॑रं प॒तयि॑ष्ण्व॒र्वन्त॑व॒ चित्तं॑
वा॒त इ॒व ध॒जी॒मान् । तव॒ शृ॒ङ्गाणि॑ वि॒ष्टिता॑
पु॒रु॒त्राऽऽर॑ण्येषु ज॒भु॒राणा॑ चर॒न्ति । उप॑ (४)
प्रा॒गा॒च्छ॒स॒नं वा॒ज्य॒र्वा दे॒वद्री॑चा॒ मन॑सा
दी॒ध्या॒नः । अ॒जः पु॒रो नी॑यते नाभि॑र॒स्यानु॑
प॒श्चात्क॒वयो॑ य॒न्ति रे॒भाः । उप॑ प्रा॒गात्प॒रमं॑
य॒त्तम॑य॒स्थम॒र्वा अ॒च्छा॑ पि॒तरं॑ मा॒तरं॑ च ।
अ॒द्या दे॒वान्जु॑ष्ट॒तमो॑ हि ग॒म्या अ॒थाऽऽशा॑स्ते
दा॒शु॒षे वा॒र्या॑णि (५) ॥

(विष्टंको दिवा दीर्घमूषैकात्रचत्वारिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
पष्ठप्रपाठके सप्तमोऽनुवाकः ॥ ७ ॥

(अथ चतुर्थाष्टके पष्ठप्रपाठके सप्तमोऽनुवाकः ।)

यत् । अ॒क्र॒न्दः । प्र॒थ॒मम् । जा॒य॒मानः॑ । उ॒द्य॒-
न्ति॒यु॒व—यन् । म॒मु॒द्रा॒व । उ॒न । वा । पु॒री॒षा॒व ।
श॒ये॒न॒स्य॑ । प॒क्षा । ह॒रि॒ण॒स्य॑ । बा॒हू इति॑ । उ॒प॒स्तु॒त्य॒-
मि॒त्यु॒प—स्तु॒त्यम् । म॒हि॑ । जा॒तम् । ते । अ॒र्वन् ।
ये॒मे॒न॑ । द॒त्तम् । त्रि॒तः । ए॒नम् । आ॒यु॒नक् । इ॒न्द्रः ।

ए॒नम् । प्र॒थमः । अ॒धी॒ति । अ॒ति॒ष्ठ॒त् । ग॒न्ध॒र्वः ।
 अ॒स्य । र॒श॒नाम् । अ॒गृ॒भ्णा॒त् । सू॒रा॒त् । अ॒श्व॒म् ।
 व॒स॒वः । नि॒रि॒ति । अ॒त॒ष्ट । अ॒सि॒ । य॒मः । अ॒सि॒ ।
 आ॒दि॒त्यः । अ॒र्व॒न् । अ॒सि॒ । त्रि॒तः । गु॒ह्ये॒न । व्र॒ते॒न ।
 अ॒सि॒ । सो॒मे॒न । स॒म॒या । वि॒ष्ट॒क्त॒ इति॒ वि—ष्ट॒क्तः
 (१) । आ॒हुः । ते । त्री॒णि । दि॒वि । ब॒न्ध॒नानि॒ ।
 त्री॒णि । ते । आ॒हुः । दि॒वि । ब॒न्ध॒नानि॒ । त्री॒णि ।
 अ॒प्स्वि॒त्य॒प्—सु । त्री॒णि । अ॒न्तः । स॒मु॒द्रे । उ॒त ।
 इ॒व । मे । व॒रु॒णः । छ॒न्ति॒स् । अ॒र्व॒न् । य॒त्र । ते । आ॒हुः ।
 प॒र॒मम् । ज॒नि॒त्र॒म् । इ॒मा । ते । वा॒जि॒न् । अ॒व॒मा॒-
 र्ज॒ना॒नी॒त्य॒व—मा॒र्ज॒ना॒नि । इ॒मा । श॒फा॒ना॒म् । स॒नि॒-
 तुः । नि॒धाने॒ति॒ नि—धा॒ना । अ॒त्र । ते । अ॒द्राः ।
 र॒श॒नाः । अ॒प॒श्य॒म् । ऋ॒त॒स्य॒ । याः । अ॒भि॒रक्ष॒-
 न्ती॒त्य॒भि—रक्ष॑न्ति । गो॒पा इति॒ गो—पाः । आ॒-
 त्मा॒न॒म् । ते । म॒न॒सा । आ॒रा॒त् । अ॒जा॒ना॒म् । अ॒वः ।
 दि॒वा (२) । प॒त॒य॑न्तम् । प॒त॒ङ्ग॒म् । शि॒रः । अ॒प॒-
 श्य॒म् । प॒थि॒भि॒रिति॒ प॒थि—भिः । सु॒गे॒भि॒रिति॒ सु—
 गे॒भिः । अ॒रे॒णु॒भि॒रि॒त्य॒रे॒णु—भिः । जे॒ह॒मा॒नम् । प॒त॒-
 त्रि । अ॒त्र । ते । रू॒पम् । उ॒त्त॒म॒मि॒त्यु॒त्र—त॒मम् ।
 अ॒प॒श्य॒म् । जिगी॑षमाणम् । इ॒षः । ए॒ति॒ । प॒दे ।

गोः । यदा । ते । मर्तः । अन्विति । भोगम् ।
 आनन्द । आत्र । इव । ग्रसिष्ठः । ओषधीः । अजी-
 गः । अन्विति । त्वा । रथः । अन्विति । मर्यः ।
 अर्वन् । अन्विति । गावः । अन्विति । भगः ।
 कनीनाम् । अन्विति । व्रातामः । तव । मरुयम् ।
 इयुः । अन्विति । देवाः । ममिरे । वीर्यम् (३) ।
 ते । हिरण्यशृङ्ग इति हिरण्य—शृङ्गः । अयः ।
 अस्य- । पादाः । मनोजवा इति मनः—जवाः ।
 अवरः । इन्द्रः । आमीत्र । देवाः । इव । अस्य ।
 हविरद्यमिति हविः—अद्यम् । आयन् । यः ।
 अर्वन्तम् । प्रथमः । अध्यतिष्ठदियधि—अतिष्ठत् ।
 ईर्मान्ताम् इतीर्म—अन्तामः । मिलिकमध्यमाम
 इति मिलिक—मध्यमामः । समिति । शृङ्गामः ।
 दिव्यामः । अर्याः । हमाः । इव । श्रेणिश इति
 श्रेणि—शः । यतन्ते । यव । आक्षिपुः । दिव्यम् ।
 अज्मम् । अश्वाः । तव । शरीरम् । पतयिष्णु ।
 अर्वन् । तव । चित्तम् । वार्तः । इव । धर्जीमान् ।
 तव । शृङ्गाणि । विप्रितेति वि—स्थिता । पुरुव्रति
 पुरु—व्रा । अरण्येषु । जर्भुराणा । चरन्ति । उप
 (४) । प्रेति । अगात्र । शमनम् । वाजी । अवी ।

दे॒व॒द्री॒चि॒ति॒ दे॒व—द्री॒चा । म॒न॒सा । दी॒ध्या॒नः । अ॒जः ।
 पु॒रः । नी॒य॒ते । ना॒भिः । अ॒स्य । अ॒न्वि॒ति॒ ।
 प॒श्चा॒त् । क॒व॒यः । य॒न्ति॒ । रे॒भाः । उ॒प॒ । प्रे॒ति॒ ।
 अ॒गा॒त् । प॒र॒म॒म् । य॒त् । स॒ध॒स्थ॒मि॒ति॒ स॒ध—
 स्थ॒म् । अ॒वी॒न् । अ॒च्छ॒ । पि॒तर॑म् । मा॒तर॑म् ।
 च । अ॒द्य । दे॒वान् । जु॒ष्ट॒त॒म॒ इति॒ जु॒ष्ट—त॒मः ।
 हि । ग॒म्याः । अ॒थ॒ । ए॒ति॒ । शा॒स्ते॒ । दा॒शु॒षे॒ ।
 वा॒र्या॑णि (५) ॥

इति कृष्णयजुर्वेदीयतैत्तिरीयसंहितापदपाठे चतुर्थीकाण्डे
 षष्ठप्रपाठके सप्तमोऽनुवाकः ॥ ७ ॥

(अथ चतुर्थीकाण्डे षष्ठप्रपाठके सप्तमोऽनुवाकः ।)

षष्ठेऽनुवाके कवचादिसंनद्धोऽभिहितः । अथ सप्तमाद्यनुवाकत्रये होमोऽभि-
 धीयते ।

कल्पः—“ यदक्रन्दः प्रथमं जायमान इत्येतैस्त्रिभिरनुवाकैः षट्त्रिंशतम-
 श्वस्तोमीयाञ्जुहोति ” इति ।

तत्र सप्तमानुवाके प्रथमामृचमाह—

यद॒क्र॒न्दः प्र॒थ॒मं जा॒य॒मा॒न उ॒द्य॒न्त॒म॒मु॒द्रा॒दु॒त
 वा पु॒री॒पा॒त् । श्ये॒न॒स्य॒ प॒क्षा ह॒रि॒ण॒स्य बा॒हू
 उ॒प॒स्तु॒त्यं म॒हि जा॒तं ते अ॒र्व॒न् । , इति॒ ।

हेऽर्वन् यद्यस्मात्कारणाज्जायमान उत्पद्यमान एव प्रथममादावक्रन्दः क्रन्दि-
 तवानसि अहो अग्न्यादीनामहं साधनमिति महान्तं शब्दमकरोस्मात्कार-
 णात्ते तव जातं महि महत् । अत एवोपस्तुत्यं समीचीनमिति सर्वेरापि स्तोत-
 व्यमासीत् । जायमानमे(ए)व विशदी क्रियते—समुद्रादुद्यन्तसमुद्रोपलक्षितादु-
 दकादुत्पद्यमानः । अप्सुयोनिर्वा अश्व इति श्रुतेः । उत वा पुरीपात्, अथवा

(होमाभिधानम्)

लौकिकदृष्ट्या पुरीषात्पुंस्त्वशक्तिसंपन्नान्महतोऽश्वादुत्पद्यमानः । जन्मन् उप-
स्तुत्यत्वे दृष्टान्तद्वयमुच्यते—इयेनस्य पक्षा हरिणस्य बाहू । इवशब्दोऽत्रा-
ध्याहर्तव्यः । यथा इयेनारव्यस्य पक्षिणः पक्षौ शीघ्रोत्पतनहेतुत्वात्सर्वैरुप-
स्तुत्यौ, यथा वा हरिणस्य मृगस्य बाहू पादौ शीघ्रगमनहेतुत्वादुपस्तुत्यौ तद-
दित्यर्थः ॥

अथ द्वितीयामृचमाह—

यमेन दत्तं त्रित एनमायुनगिन्द्र एणं प्रथमो
अध्यतिष्ठत् । गन्धर्वो अस्य रशनामगृ-
भ्णात्सूरादश्वं वसवो निरतष्ट । , इति ।

अत्र यमोऽग्निः । अग्निर्वाच यम इति श्रुत्यन्तरात् । त्रिषु लोकेषु प्रायते
विस्तार्यत इति त्रितो वायुः । यमेनाग्निना दत्तमेनमश्वं त्रितो वायुगायुनग्रथे
योजितवान् । तत इन्द्रः प्रथमः सर्वेषु देवेषु मध्ये प्रथमं प्रवृत्तः सन्नेनमश्वम-
ध्यतिष्ठदधिष्ठितवान्योगक्षेमं संपादयितुमभिमानं कृतवानित्यर्थः । गन्धर्वः
कश्चिदस्याश्वस्य रशनां बन्धनहेतुं रज्जुमगृभ्णान्स्वीकृतवान् । हे वसवो युयं
सूरादादित्यादिममश्वं निरतष्ट निःशेषेण प्रकाशितवन्तः । यस्याश्वस्याग्निरानेता,
वायुर्योजयिता, इन्द्रोऽभिपन्ता, गन्धर्वो रज्जुग्रहीता, सूर्यप्रकाशेन वसवः
प्रकाशयितारस्तादृशोऽयमश्व इति स्तुयते ॥

अथ तृतीयामृचमाह—

अमि यमो अस्यादित्यो अर्वन्नसि त्रितो
गुह्येन व्रतेन । अमि सोमं न समया विष्टक
आहुस्ते त्रीणि दिवि बन्धनानि । , इति ।

हेऽर्वन्नश्व त्वं यमाभिधोऽग्निरासि । तथाऽऽदित्योऽसि । तथा त्रितो वायु-
रसि । पूर्वोक्तप्रकारेण वाय्वादित्ययोरनुगृहीतत्वात्तदपन्वम् । तथा गुह्यं न
गोप्येनाश्वमेधायन्येन कर्मणा तत्रत्येन सोमेन च समया समये प्राप्तकाले विष्ट-
क्तो विशेषेण युक्तोऽसि । ईदृशस्य ते तव गुह्योक्तं बन्धनानि बन्धनसाधनानि
दात्मनि त्रीणीत्येवमभिज्ञा आहुः । त्रीणि हि शक्त्याधिक्येनान्युग्रमश्वं
विक्रेतुं ग्रामान्तरे नयन्तस्त्रिभिर्दामभिर्बध्नन्ति । दक्षिणवामपार्श्वयोर्दामद्वयमुभौ
पुरुषौ गृहीतः । यदा दक्षिणभागवर्तिनं द्रष्टुमुष्टुङ्गे तदा वामभागवर्ती तमाक-
र्षति । तं चेद्द्रष्टुमुष्टुङ्गे तदानीमितर आकर्षति । यदा महमा पुरतः पलायनं
करोति तदा तं वागयितुं गले बद्धमेकं दाम गृहीत्वा पृष्ठतः कश्चिदाकर्षति ।

तदिदं बन्धनत्रयम् । यद्वा शास्त्रसिद्धं किञ्चित्कारणत्रयं द्रष्टव्यम् । तदनेन
बन्धनत्रयेणाधिकशक्तिरश्व इति स्तुतो भवति ॥

अथ चतुर्थीमृचमाह—

त्रीणि त आहुर्दिवि बन्धनानि त्रीण्यप्सु
त्रीण्यन्तः समुद्रे । उतेव मे वरुणश्छन्तस्य-
र्वन्यत्रा त आहुः परमं जनित्रम् ।, इति ।

यथा द्युलोके तवोच्चैःश्रवोरूपस्य बन्धनत्रयमभिज्ञा आहुस्तथैवाप्सु समुद्रे
च । यथा वा वाजपेयेऽप्स्वन्तरमृतमिति मन्त्रेणाश्वानप्सु स्नापयन्ति तथाऽपि
पूर्वोक्तरीत्या बन्धनत्रयमपेक्षितं तथा समुद्रमध्ये स्थिताया वडवाया बन्धनत्र-
यमित्येवमभिज्ञा आहुः । उतापि च हेऽर्वन्त्रश्च ते तव यत्र यस्मिन्पितृवीर्यं
परमं जनित्रमुत्तमं जन्मत्येवंलक्षणाभिज्ञा आहुः, तत्पितृवीर्यं त्वमेव वरुणस्त्रि-
भिर्वन्धनैर्निवारणीयो भूत्वा मे मम छन्तसीव कथयसीव । अयमर्थः—अश्वस्य
पितृपक्षभागित्वान्मातरि स्वल्पायामपि सत्यां प्रौढश्चेदश्वो दृश्येत तस्य पिता
प्रौढ इत्युत्प्रेक्षितुं शक्यत इति ॥

पञ्चमीमृचमाह—

इमा ते वाजिन्नवमार्जनानीमा शफानाः
सनितुर्निधाना । अत्रा ते भद्रा रशना अप-
श्यमृतस्य या अभिरक्षन्ति गोपाः ।, इति ।

हे वाजिन्नश्च ते तवेमेतानि दृश्यमानानि अवमार्जनानि शरीरशोधन-
साधनानि लोहमयानि । यैर्लोहमयैः प्रातःकालादावश्वस्य पांस्वाशप-
नयनाय शरीरं मृज्यते धर्षणेन शोध्यते तान्यवमार्जनानि । तथा शफानां
खुराणां सनितुर्दातुः पापाणवद्गुले मार्गे प्रक्षेप्य(न्तु)स्तव शफभेदनपरिहारार्थ-
मिमा निधानतानि लोहमयान्यावरणविशेषरूपाणि निधीयन्ते शफेष्विति
निधानानि । राजानो हि महार्हाणां प्रौढानामश्वानां लोहमयैः साधनैः प्रति-
दिनं कण्डू(पनयन्ति, शफेषु च लोहपत्राणि कीलयन्ति । किं च ते तव भद्राः
सुवर्णादिखचितत्वेन कल्याणरूपा रशनाः खलीनलोहकक्ष्याः पुच्छपत्ता
अत्रास्मिन्नेव देशे स्थापिता अहमप्यपश्यम् । कीदृशस्य तव, ऋतस्य सत्यस्य
बहुमूल्यार्हस्येत्यर्थः । कीदृशो रशना इति ता विशेष्यन्ते—या रशना गोपाः
पृष्ठदेशव्यथादिवरिहारेणाश्वं गोपायन्त्योऽभिरक्षन्ति उपर्यारूढं पुरुषमभिः
पतनादिभ्यः पालयन्ति ॥

आत्मानं ते मनसाऽऽरादजानामवो दिवा

पतयन्तं पतङ्गम् । शिरो अपश्यं पथिभिः

सुगंभिरेणुभिर्जहमानं पतत्रि । , इति ।

हेऽथ ते तवाऽऽत्मानं स्वरूपमारान्मभीष एव मनसा चित्तेनाजानामभि-
ज्ञातवानस्मि । कीदृशमात्मानम्, अवो रक्षकम् । शीघ्रगामी ह्यश्वः परसैन्य-
भञ्जनेन स्वाभिने रक्षति । तथा दिवा पतयन्तमाकाशेन धावन्तम् । त्वदीय-
धावनवेलायां वेगानिशयेन भूमेराक्रमणं केनापि द्रष्टुं न शक्यते इत्यर्थः ।
यस्मादाकाशगामी तस्मादेव च पतङ्गं पक्षिमदृशम् । तथा त्वदीयं शिरोऽप्य-
हमपश्यम् । कीदृशं शिरः, सुगंभिर्गन्तुं शक्यरेणुभिर्धूलिरहितैः पथिभिर्ग-
काशमार्गेर्जहमानं शीघ्रगतियुक्तमत एव पतत्रि पक्षिमदृशम् । यदा ह्ययमश्वः
प्रायेण भूमिस्पर्शं विनाऽऽकाशमार्गेण धावति तदानीं पापाणादिरहितत्वादयं
मार्गः सुगमो भूमिस्पर्शबाहुल्याभावाद्दुर्लभिरहितश्च । तथाविधमार्गेण धावतोऽ-
श्वस्योपगिवर्ति शिरः सुखेन द्रष्टुं शक्यते, उन्नतदेशवर्तित्वादुल्ल्यावरणाभावा-
च्चेति । ईदृशवेगवानश्व इति स्तुतिः ॥

अथ सप्तमीमृचमाह—

अत्रा ते रूपमुत्तममपश्यं जिगीषमाणमप

आ पदे गौः । यदा ते मर्तो अनु भाग-

मानडादिद्विमिष्टं आपधीरजीगः । , इति ।

हेऽथ यदा यस्मिन्काले ते तव भागं घृतमुद्गादिभक्षणरूपमनु मर्तो मनुष्यः
परिचारक आनहभागं प्राप्तवान् । प्रौढेषु राजगृहादिष्वश्वयामार्थं दैनर्घृतमु-
द्गादिभिः परिचारका अपि जीवन्तीति प्रसिद्धम् । आदिदीदृशवृत्तान्तादन-
न्तरमेव ग्रन्थिष्ठोऽतिशयेन ग्रन्थितुकामस्त्वमोपधीश्चणकाद्या अजीगः प्रापि-
तोऽसि । अत्रास्मिन्नवसरे ते तव रूपमुत्तमं सर्वोत्कृष्टमित्यपश्यमहं निश्चि-
तवानस्मि । कीदृशस्य तव, उपोऽन्नानि आ समन्तान्यपि प्राप्तुं गोर्गच्छतः ।
कीदृशं रूपम्, जिगीषमाणं जेतुमिच्छायुक्तम् । अयमर्थः—प्रौढराजगृहे त्वदी-
यभागमनु अश्ववाग नीचाः सर्वेऽपि सम्यग्मुञ्जते । त्वं च राजाज्ञया केना-
प्यनिवारितः भिक्षणकादिक्षेत्रेषु स्वेच्छया गच्छसि । अस्मिन्नवसरे त्वन्मुखेन
सर्वोण्णन्नानि प्राप्तुं शक्यन्ते, विजयश्च भविष्यति एवं त्वदीयमहिमानं
निश्चितवानस्मीति ॥

अथाष्टमीमृचमाह—

अनु त्वा रथो अनु मर्यो अर्वन्ननु गावोऽनु
भगः कनीनाम् । अनु त्रातासस्तव सख्य-
मायुरनु देवा ममिरे वीर्यं ते । , इति ।

हेऽर्वस्त्वामनु रथः पर्वते । नहि त्वया विना रथो गन्तुं शक्तः । मर्यो मर्त्योऽश्ववारस्त्वामनु जीवति । तच्च पूर्वमेवोदाहृतम् । गावोऽपि त्वामनु जीवन्ति, वालस्य तव क्षीरनवनीताद्यर्थं प्रवृद्धस्य तव घृतार्थं च गाः पोषयन्ति । कनीनां कन्यकानां बालानां दासीनां भगः सौभाग्यं त्वामनु संपद्यते । अश्व-शालापरिचारार्थं हि ता अन्नवस्त्रदानेन त्वत्स्वामिनः पोषयन्ति । त्रातासो त्राताः सेनारूपा मनुष्यमंघ्रास्तव सख्यमनु त्वदीयं साहाय्यमनु पश्वादीयु-र्जयं प्राप्नुवन्ति । देवाः प्रजापत्यादयस्ते वीर्यं त्वदीयं सामर्थ्यमनूपलक्ष्य ममिरे स्वकीयहविष्रेण प्रमितवन्तः । ईदृशोऽयमश्व इति स्तुतिः ॥

अथ नवमीमृचमाह—

हिरण्यशृङ्गोऽयो अस्य पादा मनोजवा अवर
इन्द्र आसीत् । देवा इदस्य हविरद्यमा-
यन्यो अर्वन्तं प्रथमो अध्यतिष्ठत् । , इति ।

अयमश्वो हिरण्यशृङ्गो हिरण्यसमानवर्णः शृङ्गस्थानीयो मूर्धप्रदेशो यस्यासौ हिरण्यशृङ्गो हिरण्याङ्कित इत्यर्थः । अयो लोहवदत्यन्तदृढः । अस्याश्वस्य पादा मनोजवा मनोवृत्तिसदृशेन वेगातिशयेन युक्ताः । एतेनाश्वनोचैःश्रवसा विनेन्द्रोऽप्यवरो निकृष्ट एवाऽऽसीत् । देवा इन्मर्षे हि देवाः स्वयमस्याश्वस्य संबन्धि हविरद्यं हविर्भक्षणमायन्प्राप्तवन्त एतदीयमेव हविरत्तुं योग्यमिति निश्चितवन्तः । प्रथम आद्यो यः प्रजापतिरर्वन्तमेनमश्वमध्यनिष्ठदधिष्ठितवा-न्स्वकीयत्वेन स्वीकृतवान्सोऽप्येतदीयमेव हविरद्यमिति निश्चितवान् ॥

अथ दशमीमृचमाह—

ईर्मान्तासः सिलिकमध्यमामः सः शूरणासो
दिव्यासो अत्याः । हःसा इव श्रेणिशा
यतन्ते यदाक्षिषुर्दिव्यमज्ममश्वाः । , इति ।

सर्वेऽप्यश्वे एवंविधाः । कीदृशा इति तदुच्यते—ईर्मान्तासः । गन्धभागो जघनभागश्चाश्वस्यान्तौ, तावीर्माँ प्रसृतावुन्नतौ येषां त' ईर्मान्तासः ।

(होमाभिधानम्)

सिलिकं संकुचितं निम्नं मध्ये पृष्ठभागे येषां ते सिलिकमध्यमामः । यत्र मनुष्या आरोहन्ति स देशो निम्नः । न तु गजस्येव पृष्ठभाग उन्नतः । संश्र-
णासो युद्धे जयहेतुत्वेन सम्यक्शराः । दिव्यासो ग्रामगमनादिरूपव्यवहार-
निष्पादकाः । अत्याः संततगमनशीलाः । ते च हंसा इव श्रेणिशः संघशो
यतन्ते । यथा हंसाः पङ्क्तिवद्धाः संघीभ्याऽऽकाशे यतन्ते गच्छन्त्येवमश्वा
अपि बहवः संघता युद्धाय प्रयतन्ते । यद्यस्मान्कारणादश्वा दिव्यं क्रीडावि-
जिगीषाद्यर्थमज्यं गमनमाक्षिपुर्व्याप्तिवन्तस्तस्मादश्वजातिमात्रस्यैवं प्रशस्तत्वात्स
क्रतुनिष्पादकः प्रकृतोऽश्वः प्रशस्त इति किमु वक्तव्यः ॥

अथैकादशीमृचमाह—

तव शरीरं पतयिष्यवन्तव चित्तं वात

इव ध्रुजीमान् । तव शृङ्गाणि विप्रिता

पुरुत्राऽरण्येषु जर्भुराणां चरन्ति ।, इति ।

हेऽर्वस्तव शरीरं पतयिष्यु पतनशीलं शीघ्रगमनशीलमित्यर्थः । तव चित्तं
वात इव वातमदृशश्च (शं व) । वायुः कीदृशः, ध्रुजीमान्येगवान् । तव
शृङ्गाणि शृङ्गस्थानीयानि । उपरि प्रक्षिप्तान्यायुधानि विप्रिता विशेषेण तत्र तत्र
स्थितानि माधितानि । अश्वस्योपरि कर्चादिपुथिः कर्चान्वद्ध इत्येवं बहुन्या-
युधानि प्राप्यन्ते । तानि च पुरुषु बहुषु अरण्येषु ग्रामेष्वपि बहिर्भूतेषु युद्धप्रदे-
शेषु जर्भुराणां परमेन्यान्यतिशयेन भ्रमणानि चरन्ति प्रवर्तन्ते ॥

द्वादशीमृचमाह—

उप प्रागाच्छमनं वाज्यर्वा देवद्रीन्ना मन-

सा दीध्यानः । अजः पुरो नीयते नाभिर-

स्यानु पश्चात्कवयो यन्ति रेभाः ।, इति ।

वाजी क्रतुद्वाराऽन्नहेतुर्वाऽयमश्वः शमनमस्मिन्क्रतौ विशमनस्थानं प्रत्युप-
प्रागान्ममीपं प्राप्तवान् । किं कुर्वन्, देवद्रीन्ना मनसा दीध्यानः, देवानश्चति
प्राप्नोतीति देवव्यङ्गतादृशेन निरन्तरं देवविषयेण मनसा ध्यानं कुर्वन् । अजः
प्रजापतिः पुरो नीयतेऽस्मादश्वान्पूर्वमृन्विर्गमनीयते, प्रजापतिं पुरतो गच्छ-
न्तमृन्विजो ध्यायन्तीत्यर्थः । यद्वा लग्न एवाजः । स अश्वस्य पुरतो नीयते ।
अस्याश्वस्य नाभिनीभ्युपलक्षितं शरीरं प्रजापतिमनु नीयते । अस्याश्वस्य

पश्चात्पृष्ठभागे कवयो विद्वांस ऋत्विजो रेभा यन्ति स्तुतिं कुर्याणा गच्छन्ति ॥

त्रयोदशीमृचमाह—

उप प्रागात्परमं यत्सधस्थमर्वाः अच्छा
पितरं मातरं च । अद्या देवान्जुष्टतमो हि
गम्या अथाऽऽशास्ते दाशुषे वार्याणि॥, इति ॥

अर्वाञ्जशीघ्रगमनवानयमश्वः परममुत्कृष्टं यत्सधस्थं शमितृभिः सह स्थातुं योग्यं यत्स्थानमस्ति तदुपप्रागात्तत्समीपं प्राप्तवान् । किमर्थम्, पितरं मातरं चापि प्राप्तुं, स्वर्गलोके दिव्यो यः पिता या च माता दिव्या तावुभौ प्राप्तुं देवताजन्मन इत्यर्थः । हेऽश्वाद्यास्मिन्दिने जुष्टतमोऽतिशयेन प्रीतः सन्देवान्गम्याः प्राप्नुहि । अथानन्तरं दाशुषे हविर्दत्तवते यजमानाय वार्याणि वरणीयानि फलानि अयमृत्विक्संघ आशास्ते प्रार्थयति ॥

इति श्रीमत्सायणाचार्यविरचिते माध्वर्वाये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे पष्ठप्रपाठके

सप्तमोऽनुवाकः ॥ ७ ॥

(अथ चतुर्थाष्टके पष्ठप्रपाठकेऽष्टमोऽनुवाकः ।)

मा नो मित्रो वरुणो अर्यमाऽऽयुरिन्द्रं ऋ-
भुक्षा मरुतः परि ख्यन् । यद्वाजिनो देवजा-
तस्य सप्तेः प्रवक्ष्यामो विदथे वीर्याणि । यन्नि-
र्णिजा रेकर्णसा प्रावृतस्य रातिं गृभीतां मुख-
तो नयन्ति । सुप्राङ्जो मेम्यद्द्विश्वरूप इन्द्रा-
पूष्णोः प्रियमप्येति पाथः । एष च्छागः पुरो
अश्वेन वाजिनां पूष्णो भागो नीयते विश्वदे-
व्यः । अभिप्रियं यत्पुरोडाशमर्वाता त्वष्टेत् (१)

ए॒नः॑ सौ॒श्र॒व॒माय॑ जि॒न्वति॑ । यद्द्वि॒वि॒
 प्य॒मृ॒तु॒शो दे॒व॒या॒नं त्रि॒र्मा॒नु॒षाः प॒र्य॒श्वं न॑य॒न्ति॑ ।
 अ॒त्रा॒ पृ॒ष्णः प्र॑थ॒मो भा॒ग ए॒ति य॒ज्ञं दे॒वेभ्यः॑
 प्र॒ति॒वे॒द॒य॒न्न॒जः । हा॒ताऽध्व॒र्यु॒राव॑या अ॒ग्नि॒मि॒
 न्धो ग्रा॑व॒ग्रा॒भ उ॒त शः॑स्ता सु॒वि॒प्रः । तेन॑
 य॒ज्ञेन॑ स्वरं॒कृ॒तेन॑ स्वि॒ष्टेन॑ व॒क्षणा॒ आ पृ॑ण॒ध्व॒
 म् । यूप॒न्न॒स्का उ॒त ये यूप॑वा॒हाश्च॒पालं॑ ये अ॒ं॒
 श्व॒यूपा॒य त॑क्ष॒ति । ये चा॒र्वि॒ते प॑च॒नः संभ॑र॒
 न्त्यु॒तो (२) तेषा॑म॒भिगृ॑र्ति॒र्न इ॒न्वतु॑ । उप॒
 प्रा॒गात्सु॒मन्मे॑ऽध्या॒यि म॒न्म दे॒वाना॑मा॒शा उप॑
 वी॒तपृ॑ष्ठः । अ॒न्वे॒नं वि॒प्रा ऋ॒षयो॑ म॒दन्ति॑
 दे॒वानां॑ पु॒ष्टे च॑क॒मा सु॒बन्धु॑म् । यद्वा॒जिनो॑
 दा॒मं स॒दान॑म॒र्वतो॑ या शी॒र्षि॒ण्या र॒क्षना॑ र॒ज्जु॒
 र॒स्य । यद्वा॑ वा॒स्य प्र॑भृ॒तमा॒स्ये तृ॒णः सर्वा॑ ता
 ते अ॒पि दे॒वेष्व॑स्तु । यद॒श्वस्य॑ क॒विषः॑ (३)
 म॒क्षिकाऽऽश॑ यद्वा॒ स्वगौ॑ स्व॒र्वितो॑ रि॒प्तम॑स्ति ।
 यद्द्व॒स्तयोः श॑मि॒तुर्य॒न्नस्त्रे॒षु सर्वा॑ ता ते अ॒पि
 दे॒वेष्व॑स्तु । यद्वृ॒ध्वमु॒दर॑स्याप॒वाति॑ य आ॒मस्य॑
 क॒विषो॑ ग॒न्धो अ॑स्ति । सु॒कृ॒ता त॑च्छा॒मितारः॑
 कृ॒ण्वन्तु॑ मे॒धः शृ॒तपा॑कं प॒चन्तु॑ । यत्ते॒ गा॒

त्रा॒द॒ग्निना॑ प॒च्यमा॑नाद॒भि शूलं॑ नि॒हत॑स्याव॒-
धाव॑ति । मा तद्ग॒म्यामा॑ श्रि॒षन्मा॑ तृ॒णेषु॑ दे॒वे-
भ्य॑स्तदु॒शभ्यो॑ रा॒तम॑स्तु (४) ॥

(इदं कविषः श्रिपत्स च ।)

इति कृष्णयजुर्वेदीयतैत्तिरीयसंहितायां चतुर्थाष्टके
षष्ठप्रपाठकेऽष्टमोऽनुवाकः ॥ ८ ॥

(अथ चतुर्थाष्टके षष्ठप्रपाठकेऽष्टमोऽनुवाकः ।)

मा । नः । मि॒त्रः । व॒रुणः॑ । अ॒र्य॒मा । आ॒युः ।
इन्द्रः॑ । ऋ॒मु॒क्षा इत्यृ॑भु—क्षाः । म॒रुतः॑ । प॒रीति॑ ।
रु॒यन् । यत् । वा॒जिनः॑ । दे॒वजा॑त॒स्येति॑ दे॒व—जा॒-
त॒स्य । स॒प्तेः । प्र॒वक्ष्या॑म॒ इति॑ प्र—व॒क्ष्यामः॑ । वि॒द-
थे॑ । वी॒र्या॑णि । यत् । नि॒र्णिजे॑ति॒ निः—निजा॑ ।
रे॒क्कण॑सा । प्रा॒वृ॒तस्य॑ । रा॒तिम् । गृ॒भीता॑म् । सु॒खतः॑ ।
नय॑न्ति । सु॒प्रा॒डिति॑ सु—प्रा॒ङ् । अ॒जः । मे॒म्यं॒त् ।
वि॒श्वरूप॑ इति॒ विश्व—रूपः॑ । इन्द्रा॑पू॒ष्णो॒रिति॑न्द्रा—
पू॒ष्णोः । प्रि॒यम् । अ॒पीति॑ । ए॒ति । पा॒थः । ए॒षः ।
छा॒गः । पु॒रः । अ॒श्वेन॑ । वा॒जिना॑ । पू॒ष्णः । भा॒गः ।
नी॒यते॑ । वि॒श्वदे॒व्यइति॑ वि॒श्व—दे॒व्यः । अ॒भिप्रि॒य-
मि॒त्य॒भि—प्रि॒यम् । यत् । पु॒रोडा॑शम् । अ॒र्वता॑ । त्व॒ष्टा ।

(केषांचिदश्वस्तोमीयमन्त्राणामभिधानम्)

इत् (१) । ए॒नम् । सो॒श्र॒व॒साय॑ । जि॒न्व॒ति । यत् ।
ह॒वि॒ष्यम् । ऋ॒तु॒श इत्यृ॒तु—शः । दे॒व॒या॒न॒मि॒ति दे॒व—
या॒नम् । त्रिः । मा॒नु॒षाः । प॒री॒ति । अ॒श्वम् । न॒य॒-
न्ति । अ॒त्र । पू॒ष्णः । प्र॒थ॒मः । भा॒गः । ए॒ति ।
य॒ज्ञम् । दे॒वेभ्यः॑ । प्र॒ति॒वे॒द॒य॒न्निति॑ प्र॒ति—वे॒द॒यन् ।
अ॒जः । हो॒ता । अ॒ध्व॒र्युः । आ॒व॒या इ॒त्या—व॒याः ।
अ॒ग्नि॒मि॒न्ध इत्यग्नि॑म्—इ॒न्धः । ग्रा॒व॒ग्रा॒भ इति॑ ग्रा॒व—
ग्रा॒भम् । उ॒त । श॒स्ना । सु॒वि॒प्र इति॑ सु—वि॒प्रः ।
ते॒न । य॒ज्ञे॒न । स्वि॒र॒कृ॒ते॒नेति॑ सु—अ॒र॒कृ॒ते॒न । स्वि॒ष्टे-
ने॒ति सु—इ॒ष्टे॒न । व॒क्ष॒णाः । ए॒ति । पृ॒ण॒ध्वम् । यूप॒व्र-
स्का इति॑ यूप—व्र॒स्काः । उ॒त । ये । यूप॒वा॒हा इति॑
यूप—वा॒हाः । च॒पा॒लम् । ये । अ॒श्व॒यूप॒ाये॒त्यश्व—यूप॒ाय॑ ।
त॒क्ष॒ति । ये । च । अ॒र्व॒ते । प॒च॒नम् । सं॒भ॒र॒न्तीति॑
सं—भ॒र॒न्ति । उ॒तो इति॑ (२) । ते॒षा॒म् । अ॒भि-
गु॒र्तिरि॒त्याभि—गु॒र्तिः । नः । इ॒न्व॒तु । उप॑ । प्रे॒ति ।
अ॒गा॒त्र । सु॒म॒दि॒ति सु—म॒त्र । मे । अ॒या॒यि । म॒न्म॑ ।
दे॒वा॒ना॒म् । आ॒शाः । उपे॒ति । वी॒त॒पृ॒ष्ठ इति॑ वी॒त—
पृ॒ष्ठः । अ॒न्वि॒ति । ए॒नम् । वि॒प्राः । ऋ॒प॒यः । म॒द॒न्ति ।
दे॒वा॒ना॒म् । पु॒ष्टे । च॒क्र॒म् । सु॒ब॒न्धु॒मिति॑ सु—ब॒न्धु॒म् ।
यत् । वा॒जिनः॑ । दा॒मम् । म॒दा॒न॒मिति॑ सं—दा॒नम् ।

अर्वतः । या । शीर्षण्यां । रशना । रज्जुः । अस्य ।
यत् । वा । घ । अस्य । प्रभृतमिति प्र—भृतम् ।
आस्ये । तृणम् । सर्वा । ता । ते । अपीति । देवेषु ।
अस्तु । यत् । अश्वस्य । क्रविषः (३) । मक्षिका ।
आश । यत् । वा । स्वरौ । स्वधिताविति स्व—
धितौ । रिप्तम् । अस्ति । यत् । हस्तयोः । शमितुः ।
यत् । नखेषु । सर्वा । ता । ते । अपीति । देवेषु । अस्तु ।
यत् । ऊर्ध्वम् । उदरस्य । अपवातीत्यप—वाति ।
यः । आमस्य । क्रविषः । गन्धः । अस्ति । सुकृ-
तेति सु—कृता । तत् । शमितारः । कृण्वन्तु ।
उत । मेधम् । शृतपाकमिति शृत—पाकम् । पचन्तु ।
यत् । ते । गात्रात् । अग्निना । पच्यमानात् ।
अभीति । शूलम् । निहतस्येति नि—हतस्य । अव-
धावतीत्यव—धावति । मा । तत् । भूम्याम् । एति ।
श्रिषत् । मा । तृणेषु । देवेभ्यः । तत् । उशद्भ्य
इत्युशत्—भ्यः । रातम् । अस्तु (४) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके

षष्ठप्रपाठकेऽष्टमोऽनुवाकः ॥ ८ ॥

(अथ चतुर्थकाण्डे षष्ठप्रपाठकेऽष्टमोऽनुवाकः ।)

सप्तमोऽनुवाकेऽश्वस्तोमीयमन्त्राः केचिदुक्ताः । अश्वस्तोत्रमश्वस्तोमस्तत्प्रति-

(केषाचिदश्वस्तोमीयमश्राणमभिधानम्)

पादका अश्वस्तोमीयाः । अथाष्टमे त एवान्ये केचिदुच्यन्ते । अनुवाकभेदस्तु सांप्रदायिकोऽप्यङ्गसंयुक्तेषु प्रयोगेषु मन्त्रभेदार्थो वा ।

तत्राष्टमेऽनुवाके प्रथमामृचमाह —

मा नो मित्रो वरुणो अर्यमाऽऽयुरिन्द्र ऋभुक्षा
मरुतः परि ख्यन् । यद्वाजिनो देवजातस्य
सप्तेः प्रवक्ष्यामो विदथे वीर्याणि । , इति ।

मित्रादयः प्रमिद्धाः । एति सर्वदा गच्छती । त्यायुः । ऋभवो देवाः क्षी-
(क्षि) यन्ति निवसन्त्यस्मिन्निति ऋभुक्षाः प्रजापतिः । मरुतो देवान्तराणि ।
ते सर्वेऽपि नोऽस्मान्मा परिरूपन्मा निन्दयन्तु(न्दन्तु) । यद्यस्माद्वाजिनो यागद्वा-
राऽश्वमाधनस्य देवजातस्य देवार्थमुत्पन्नस्य सप्तेऽश्वस्य वीर्याणि सामर्थ्यानि
विदथेऽस्मिन्पक्षे प्रवक्ष्यामो त्वयं प्रकर्षेण कथयिष्यामस्तस्मादस्मान्निन्दा न
युक्त्यर्थः ॥

अथ द्वितीयामृचमाह—

यन्निर्णिजा रेक्णमा प्रावृतस्य रातिं गृभीतां
मुखतो नयन्ति । सुप्राङ्जो मेम्यद्विश्वरूप
इन्द्रापृष्णोः प्रियमप्येति पाथः । , इति ।

निर्णिजा प्रोक्षणोदकतया शुद्ध्या रेक्णमा सुवर्णरजतादिमणिरूपेण धनेन
च प्रावृतस्य प्रकर्षेण सवतो वेष्टितस्य, अश्वमेधे हि चत्वार ऋन्विजः समु-
क्षन्तीति प्रोक्षणं हिरण्ययाः काचा इत्यादिना सुवर्णादिमणिभिरलंकारश्चा-
भिधीयते । अतस्तथाविधस्य संवन्धिनीं गृभीतां हस्ते स्वीकृतां रातिं हविषो
दानं मुखतोऽग्रे यद्यदा नयन्ति ऋन्विजः संपादयन्ति तदानीमजो गतिमानश्वः
सुप्राङ्मुष्टु प्रकृष्टान्देवानप्राप्नुवन्मेम्यन्, मेम्यदिति हेपाशब्दस्यानुकरणं, विश्व-
रूपो नानारूपः सन्निन्द्रापृष्णोरिन्द्रपृषपभृतीनां देवानां प्रियं पाथोऽप्येति
प्रीतिकरमन्नभावं प्राप्नोति ॥

अथ तृतीयामृचमाह—

एष च्छागः पुरो अश्वेन वाजिना पृष्णो आगो
नीयते विश्वदेव्यः । अभिप्रियं यत्पुरोडाश-
सर्वता त्वष्टेदेनः मौश्रवमाय जिन्वति । , इति ।

+ ख. पृष्ठेकं “ आयुर्व्यायुरित्येवमपि. क्वचित्पाठो भवितुं युक्तः ” इति टिप्पणी ।

वाजिनाऽन्नसाधनेनाश्वेन सह यः कश्चिदजः पुरो नीयते तस्मादश्वत्पूर्व-
भागे । कीदृशोऽजः, पूष्णो भागः पूषदेवताया भागस्वरूपो विश्वदेव्यो विश्वेभ्यो
देवेभ्यो हितः । अभिप्रियं सर्वतः प्रीतिकरं पुरोडाशवत्स्वादुभूतमेनमजमर्व-
ताऽश्वेन सह त्वष्टेचष्टैव सौश्रवसाय श्रूयते सर्वैरपि जनैः प्रीतिपूर्वकमिति
श्रवोऽन्नं सुष्ठु श्रवः सुश्रवस्तस्य भावः सौश्रवसस्तस्मै सम्यक्शोभनभावाय
यद्यस्मात्कारणाजिज्ज्वति प्रीणयति तस्मादयमजः पुरो नीयते । अश्वमेधप्रक-
रणे पौष्णमन्वयचमित्येवं पूषदेवताकमजं विधास्यति । स पूर्वो नेतव्यः ।
तद्विषयोऽयं मन्त्रः । अनेन न्यायेन पूर्वमन्त्रोऽप्यजविषयो योजयितव्यः ।
अश्वमेधप्रकरणेन्द्रापौष्णमुपरिष्ठादिति व्यासक्तदेवताकस्याजस्य विहितत्वा-
न्मन्त्रे च तस्मिन्नजशब्दस्य मन्मदिति योग्यशब्दानुकरणस्य श्रूयमाणत्वाच्च ॥

अथ चतुर्थीमृचमाह—

यद्विष्यमृतुशो देवयानं त्रिर्मानुषाः पर्यश्वं
नयन्ति । अत्रा पूष्णः प्रथमो भाग
एति यज्ञं देवेभ्यः प्रतिवेदयन्नजः ।, इति ।

यद्यत्र मानुषा ऋत्विजोऽश्वं त्रिः परिणयन्ति त्रिवारं प्रदक्षिणी कुर्वन्ति ।
कीदृशमश्वं, हविष्यं हविषो योग्यम् । ऋतुशो देवयानमृतावृतौ देवान्ग-
च्छन्तम् । अत्रास्मिन्देशोऽजः प्रथम एति । कीदृशोऽजः, पूष्णो भागः । किं
कुर्वन्, देवेभ्यो यज्ञं प्रतिवेदयन्, हे देवा यज्ञः प्रवर्तत इत्येवं देवेभ्यो ज्ञापयन् ॥

पञ्चमीमृचमाह—

होताऽध्वर्युरावया अग्निमिन्धो ग्रावग्राभ
उत शंस्ता सुविप्रः । तेन यज्ञेन स्वरं-
कृतेन स्विष्टेन वक्षणा आ पृणध्वम् ।, इति ।

यो यस्मिन्पञ्चे होता विद्यते, यश्चाध्वर्युरावया आ समन्ताद्वेति गच्छति
तत्र तत्रानुष्ठानाय शीघ्रं प्रवर्तत इत्यावयाः, योऽप्यग्निमिन्धोऽग्नेर्दीपक आग्नीध्रः,
यश्च ग्रावग्राभो ग्रावस्तुतु, उतापि च शंस्ता यः प्रशास्ता, यश्च सुविप्रः प्रस्तोता,
एते सर्वेऽपि स्वरंकृतेन सुष्ठुलंकृतेनापेक्षितद्रव्यैः संपूर्णेनेत्यर्थः । स्विष्टेन
सुष्ठुनुष्ठितेन [तेन] यज्ञेनाश्वमेधेन वक्षणाः फलवाहिनीर्घृतकल्या आपृ-
णध्वं हे होत्रादयो यूयं सर्वेऽप्यापूरयध्वम् ॥

(केषांचिदश्वतोमीयमश्राणामभिधानम्)

अथ षष्ठीमृचमाह—

यूपव्रस्का उत ये यूपवाहाश्चषालं ये अश्व-
यूपाय तक्षति । ये चार्वते पचनं संभर-
न्त्युतो तेषामभिगूर्तिर्न इन्वतु । , इति ।

ये यूपव्रस्का यज्ञार्थं यूपं वृश्चन्ति, उतापि च ये यूपवाहाः शिष्ठं यूपं यज्ञभूमीं वहन्ति, येऽप्यन्येऽश्वयुषार्थं चषालं यूपकटकं तक्षति तक्षणेन संस्कुर्वन्ति, उतो अपि च येऽप्यन्ये पुरुषा अर्चतेऽर्थं पचनं पाकमाधनकाष्ठं संभरन्ति संपादयन्ति, तेषां सर्वेषामभिगूर्तिः संकल्पो नोऽस्मानिन्वतु प्रीणयतु ॥

अथ सप्तमीमृचमाह—

उप प्रागात्सुमन्मेऽधायि मन्म देवानामाशा
उप वीतपृष्ठः । अन्वेनं विप्रा ऋषयो मदन्ति
देवानां पुष्टं चक्रमा सुबन्धुम् । , इति ।

सुष्ठु मदहेतुर्गतिहर्षकारणं फलं सुमत्तदस्मानुपप्रागात्सुममीपे प्राप्नोति । मन्म मननीयं फलं मे मदर्थमधायि देवैः संपादितम् । *उप वीतपृष्ठः कम्पनीय-पृष्ठोऽयमश्वो देवानामाशा देवराशामनीयानि हवींषि उपप्रागादेवहविष्टं प्राप्नोतीत्यर्थः । ऋषयो विप्रा अभिज्ञातार ऋत्विज एतमश्वमनु मदन्ति अनुकूलैः स्तोत्रैर्हपयन्तु । देवानां पुष्टे पुष्ट्यर्थं सुबन्धुं चक्रमैनमश्वं बन्धुवदत्यन्तप्रियं चक्रम् ॥

अथाष्टमीमृचमाह—

यद्वाजिनो दाम मंदानमर्चतो या शीर्षण्या
रशना रज्जुरस्य । यद्वा वास्य प्रभृतमास्ये
तृणं सर्वा ता ते अपि देवेष्वस्तु । , इति ।

वाजिनोऽश्वस्य यद्दाम गलबन्धनं, यच्च मंदानं पृष्ठपादे बन्धनमाधनं दाम पादमंदानादि, अश्वा गले बद्धा अपि पुनः पृष्ठपादे रज्ज्वन्तरेण बध्यन्ते, या ज्वार्चतोऽश्वस्य शीर्षण्या रशना शिरसि संबद्धा रज्जुः, याऽप्यन्या पुच्छेलग्राऽस्याश्वस्य रज्जुः, यद्वा यदपि वा (अस्याऽऽ) स्य मुखे प्रभृतं शिष्टं तृणं, सर्वा ता तन्मर्वमपि देवेष्वपि प्राप्तस्य ते तत्र यजमानस्यास्तु विद्य-

* सर्वेष्वस्तकेषु उपेयधिकम् ।

१ ख. घ. ड. च. 'समस्य ।

ताम् । यथेह लोके सर्वसाधनसंपूर्णोऽश्वस्तवास्ति तद्वत्परलोकेऽप्यस्त्वित्यर्थः॥

अथ नवमीमृचमाह —

यदश्वस्य कविषो मक्षिकाऽऽश यद्वा स्वरो
स्वधितौ रिप्तमस्ति । यद्वस्तयोः शमितुर्य-
न्त्रेषु सर्वा ता ते अपि देवेष्वस्तु ।, इति ।

अस्याश्वस्य कविषः क्रव्यं यन्मांसं मक्षिकाऽऽश मक्षिका भक्षितवती,
यद्वा यच्च रक्तं स्वरावज्जनार्थं शकले स्वधितौ छेदनहेतौ शस्त्रे च रिप्तमीष-
ल्लिप्तमस्ति, यदपि शमितुर्हस्तयोर्लिप्तं, यच्च तदीयेषु नखेषु लिप्तं, हेऽश्व
ते त्वदीयं सर्वा ता तत्सर्वं देवेष्वप्यस्तु देवेष्वेव हृतं भवतु । यथा पूर्वमन्त्रे
नियोजनकालीना गलशिरःपादादिवन्धनरज्जवो देवेषु समर्पिता, एवमत्र
मांसलेशोऽपि देवेषु समर्प्यते ॥

अथ दशमीमृचमाह —

यदूवध्यमुदरस्यापवाति य आमस्य कविषो
गन्धो अस्ति । सुकृता तच्छमितारः कृण्व-
न्तु मेधः शृतपाकं पचन्तु ।, इति ।

उदरस्य मध्ये यदूवध्यमर्धजर्णपकं शकृदादि दुर्गन्धरूपेण वायुना सहाऽऽ-
गच्छति, य आमस्यापकस्य कविषो मांसस्य गन्धो दुःमहोऽस्ति तत्सर्वं
सुकृता सुकृतं यथा भवति तथा शमितारः कृण्वन्तु । उतापि च मेधं यज्ञ-
योग्यं शृतपाकमपाकविपाकौ परित्यज्य सम्यक्पकं यथा भवति तथा पचन्तु ॥

अथैकादशीमृचमाह —

यत्ते गात्रादग्निना पच्यमानादग्निं शूलं निह-
तस्यावधावति । मा तद्गम्यामा श्रिषन्मा
तृणेषु देवेभ्यस्तदुशद्भ्यो रातमस्तु ॥, इति ॥

हेऽश्वाग्निना पच्यमानात्ते तव गात्राच्छरीरावयवसकाशाश्चदत्तमवधावति
अशृतं सद्भूमौ पतति, निहतस्य नितरां हन्यमानस्य तवाग्निं शूलं शूले सक्तं

(अवशिष्टाश्वस्तोत्रमन्त्राभिधानम्)

यद्यदङ्गमवधावति, तदङ्गं भूम्यामपि मा श्रिषच्छलिष्टं लग्नं मा भूतृगेष्वपि लग्नं
मा भूत्, किंतुशयः कामयमानेभ्यो देवेभ्यो रातं दत्तमस्तु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे षष्ठप्रपाठकेऽ-

ष्टमोऽनुवाकः ॥ ८ ॥

(अथ चतुर्थोऽके षष्ठप्रपाठके नवमोऽनुवाकः ।)

ये वाजिनं परिपश्यन्ति पक्वं य ईमाहुः
सुरभिर्निर्दुर्गेति । ये चार्विता माऽसभिक्षामुपा-
संत उतो तेषामभिर्गृतिर्न इन्वतु । यत्रीक्षणं
माऽस्पचन्या उखाया या पात्राणि यृष्ण
आमेचनानि । ऊष्मण्याऽपिधानां चरूणाम-
ङ्काः सूनाः परि भृषन्त्यश्वम् । निक्रमणं
निषदंनं विवर्तेनं यच्च पट्वीशमर्वतः । यन्नं
पपौ यच्च वामिम् (१) जवाम सर्वा ता ते
अपि देवेष्वस्तु । मा त्वाऽग्निर्ध्वनयिद्भूमगन्धि-
मोखा भ्राजन्त्यभि विक्त जघ्निः । इष्टं वीतम-
भिर्गृते वषट्कृतं तं देवामः प्रति गृष्ण-
न्त्यश्वम् । यदश्वाय वामं उपस्तृणन्त्यधीवामं
या हिरण्यान्यस्मै । मंदानमर्वन्तं पट्वीशं प्रिया
देवेष्वामयन्ति । यत्ते मादं महमा शूकं-
तम्यु पाष्णिग्या वा कशीया (२) वा तुतोदं ।

सु॒चे॒व ता॒ ह॒विषो॑ अ॒ध्वरे॑षु म॒र्वा ता ते॒ ब्रह्म॑णा
 सू॒द॒यामि॑ । च॒तु॒स्त्रिं॒शद्वा॒जिनो॑ दे॒वब॑न्धोर्व-
 ह॒क्री॒रश्व॑स्य स्व॒धितिः॑ स॒मेति॑ । अ॒च्छि॒द्रा
 गा॒त्रा व॒युना॑ कृ॒णोत॑ प॒रु॒ष्प॒रु॒रनु॑घु॒ष्या वि॒श॑स्त ।
 ए॒क॒स्त्व॒ष्टुर॑श्व॒स्या वि॒श॒स्ता द्वा य॒न्तारा॑ भ॒वत॑-
 स्त॒थर्तुः॑ । या ते॒ गा॒त्रा॒णामृ॒तुथा॑ कृ॒णोमि॑ ता॒ता
 पि॒ण्डा॒नां प्र जु॑होम्य॒ग्नौ । मा त्वा॑ त॒पत् (३)
 प्रि॒य आ॒त्माऽपि॒यन्तं॑ मा स्व॒धिति॑स्त॒नुव॒ आ
 ति॑ष्ठि॒पत्ते । मा ते॒ गृ॒ध्रुर॑वि॒श॒स्ताऽति॑हायं
 छि॒द्रा गा॒त्रा॒ण्यसि॒ना मि॒थू कः॑ । न वा उ॒वेत॑-
 न्मि॒त्रय॑मे॒ न रि॑प्यसि दे॒वाः इ॒देषि॑ प॒थिभिः॑
 सु॒गेभिः॑ । ह॒री ते॒ यु॒ञ्जा पृ॑ष॒ती अ॒भूता॑मु॒पा॒स्था-
 द्वा॒जी धु॒रि रा॑संभ॒स्य । सु॒ग॒व्यं नो॑ वा॒जी
 स्व॒श्वियं॑ पु॒ंसः पु॒त्राः उ॒त वि॒श्वापू॑षं॒ रथि॑म् ।
 अ॒ना॒गास्त्वं नो॑ अ॒दि॒तिः कृ॒णोतु॑ क्ष॒त्रं नो॑
 अ॒श्वो व॒नता॑ः ह॒विष्मा॑न् (४) ॥

(वासि कशया तपद्रथि नवं च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 षष्ठप्रपाठके नवमोऽनुवाकः ॥ ९ ॥

(अवशिष्टाश्रस्तोत्रमन्त्राभिधानम्)

अश्मन्य इमोदेनमाशुः शिशानः प्राचीं जीमनेस्य यदक्रन्दो मा नो मिश्रो
वरुणो ये वाजिनं नव ॥ ९ ॥

अश्मन्मनोयुजं प्राचीमनु शर्म यच्छत् तेषामभिगृतिः पट्चत्वारिंशत् ॥ ४६ ॥

हरिः ॐ ।

इति कृष्णयजुर्वेदीयतैत्तिरीयसंहितायां चतुर्थाष्टके

षष्ठः प्रपाठकः ॥ ६ ॥

(अथ चतुर्थाष्टके षष्ठप्रपाठके नवमाऽनुवाकः ।)

ये । वाजिनम् । परिपश्यन्तीति परि—पश्यन्ति ।
पक्वम् । ये । ईम् । आहुः । सुरभिः । निरिति ।
हर । इति । ये । च । अर्वन्तः । माऽमभिक्षामिति
माऽस—भिक्षाम् । उपासन्त इत्युप—आसन्ते । उतो
इति । तेषाम् । अभिगृतिरित्यभि—गृतिः । नः ।
इन्वतु । यत्र । नीक्षणम् । माऽस्पचन्त्याः । उखायाः ।
या । पात्राणि । यृष्णः । आमेचनानीत्या—सेच-
नानि । ऊष्मण्या । अपिधानेयपि—धाना । चरु-
णाम् । अङ्काः । सूनाः । परीति । भृषन्ति ।
अश्वम् । निक्रमणमिति नि—क्रमणम् । निषदंस-
मिति नि—सदनम् । विवर्तेनमिति वि—वर्तेनम् ।
यत्र । च । पड्वीशम् । अर्वन्तः । यत्र । च । पपौ ।
यत्र । च । वामिम् (१) । ज्वाम । सर्वा । ता ।
ते । अपीति । देवेषु । अस्तु । मा । त्वा । अग्निः ।

ध्वनयि॒त्र । धूम॑गन्धि॒रिति॑ धूम—गन्धिः । मा ।
 उ॒खा । भ्राज॑न्ती । अ॒भीति॑ । वि॒क्त । ज॒घ्रिः ।
 इ॒ष्टम् । वी॒तम् । अ॒भिगूर्त॑मित्य॒भि—गूर्त॑म् । वष॑ट्-
 कृत॑मिति॒ वष॑ट्—कृत॑म् । तम् । दे॒वासः । प्र॒तीति॑ ।
 गृ॒भ्णन्ति॑ । अश्व॑म् । यत्र । अश्व॑य । वासः । उ॒प-
 स्तृ॒णन्तीत्यु॑प—स्तृ॒णन्ति॑ । अ॒धीवा॒समित्य॑धि—वा॒सम् ।
 या । हि॒र॒ण्यानि॑ । अ॒स्मै । सं॒दान॑मिति॒ सं—दान॑म् ।
 अ॒र्वन्त॑म् । प॒ङ्क॒वी॒शम् । प्रि॒या । दे॒वेषु॑ । ए॒ति । या॒म-
 य॑न्ति । यत्र । ते । सा॒दे । मह॑सा । शू॒कृत॑स्येति॒
 शू—कृत॑स्य । पा॒र्षि॒ण्या । वा । क॒श॒या (२) ।
 वा । तु॒तो॒द । सु॒चा । इ॒व । ता । ह॒विषः । अध्व॑-
 रेषु॑ । सर्वा॑ । ता । ते । ब्र॒ह्म॒णा । सू॒द॒यामि॑ । च॒तु-
 स्त्रि॑ंश॒दिति॑ च॒तुः—त्रि॑ंश॒त्र । वा॒जिनः॑ । दे॒वब॑न्धो-
 रिति॑ दे॒व—ब॑न्धोः । व॒ङ्क्रीः । अश्व॑स्य । स्व॒धिति॑-
 रिति॑ स्व—धि॒तिः । स॒मिति॑ । ए॒ति । अ॒च्छि॒द्रा । गा॒त्रा ।
 व॒युना॑ । कृ॒णो॒त । प॒रु॒प्प॒रु॒रिति॑ प॒रुः—प॒रुः । अ॒नु-
 घु॒प्येत्य॑नु—घु॒प्यं । वी॒ति । श॒स्त । ए॒कः । त्व॒ष्टुः ।
 अश्व॑स्य । वि॒श॒स्तेति॑ वि—श॒स्ता । द्वा । य॒न्ता॒रा ।
 भ॒वतः॑ । त॒था । ऋ॒तुः । या । ते । गा॒त्रा॒णाम् ।
 ऋ॒तु॒थ॒त्येतु॑—था । कृ॒णो॒मि । ता॒तेति॑ ता—ता । पि॒ण्डाः

नाम् । प्रेति । जुहामि । अग्नौ । मा । त्वा । तपत्र
 (३) । प्रियः । आत्मा । अपियन्तमित्यपि—
 यन्तम् । मा । स्वधितिरिति स्व—धितिः । तनुवः ।
 एति । तिष्ठिपत्र । ते । मा । ते । गृधुः । अविश-
 स्तेत्यवि—शस्ता । अतिहायेत्यति—हाय । छिद्रा ।
 गात्राणि । अमिना । मिथु । कः । न । वै । उ ।
 एतत्र । म्रियमे । न । रिप्यमि । देवान् । इव ।
 एषि । पथिमिरिति पथि—भिः । सुगभिरिति सु—
 गभिः । हरी इति । ते । युञ्जा । पृथेती इति । अ-
 श्रुताम् । उपेति । अस्थात्र । वाजी । धुरि । रामम-
 स्य । सुगव्यमिति सु—गव्यम् । नः । वाजी । स्व-
 श्वियमिति सु—अश्वियम् । पुमः । पुत्रान् । उत ।
 विश्वापुषमिति विश्व—पुषम् । रयिम् । अनागास्त्व-
 मित्यनागाः—त्वम् । नः । अदिति । कृणोतु । क्ष-
 त्रम् । नः । अश्वः । वनताम् । हविष्मान् (४) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 षष्ठप्रपाठके नवमोऽनुवाकः ॥ ९ ॥

हरिः ॐ ।

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 षष्ठः प्रपाठकः ॥ ६ ॥

अष्टमेऽनुवाके पूर्वानुवाकत्रदश्वस्तोमीयाः केचिन्मन्त्रा उक्ताः । अथ नवमेऽ-
वशिष्टा अश्वस्तोत्रमन्त्रा उच्यन्ते ।

तत्र प्रथमामृचमाह—

ये वाजिनं परिपश्यन्ति पक्वं य ईमाहुः
सुरभिर्निर्हरेति । ये चार्वतो मांसमिक्षामु-
पासत उतो तेषामभिगूर्तिर्न इन्वतु ।, इति ।

ये पुरुषा वाजिनमेतमश्वं पक्वं पाकं प्राप्तं परिपश्यन्ति परित आगत्याऽऽ-
द्रेण पश्यन्ति, य ई येऽप्यन्ये सुरभिः सुगन्धोऽयमश्वोऽस्मान्निर्हर निष्कृ-
प्याल्पमाहरेत्याहुः, उतो अपि च ये चान्येऽर्चतोऽश्वस्य संवन्धिर्ना मांसमिक्षा-
मुपासते प्रार्थयन्ते, तेषां सर्वेषामभिगूर्तिः संकल्पो न इन्वतु प्राप्नोत्वस्माकं
श्रेयसे भवत्वित्यर्थः ॥

अथ द्वितीयामृचमाह—

यन्नीक्षणं मांसस्पचन्या उखाया या पात्रा-
णि यूष्ण आसेचनानि । ऊष्मण्याऽपिधाना
चरूणामङ्काः सूनाः परि भूषन्त्यश्वम् ।, इति ।

मांसं पच्यते यस्यामुखायां सा मांसपचनी, तस्या उखाया नीक्षणं नित-
रामीक्षणमादरेण दर्शनं यदस्ति, यानि च पात्राणि यूष्णो रसस्याऽऽसेच-
नानि सर्वतः सेचनधारभूतानि, चरूणां मांसादीनामपिधानाऽऽच्छादनपा-
त्राणि ऊष्मण्योष्मरक्षणार्थानि यानि सन्ति, अङ्का मांसलेशेनाङ्किताः सूनाः
स्वधितिवेतसशाखाया याः सन्ति, तानि सर्वाण्यश्वं परिभूषन्ति अश्वस्य
यत्कार्यं तदेव कुर्वन्तीत्यर्थः ॥

अथ तृतीयामृचमाह—

निक्रमणं निषदनं विवर्तनं यच्च पड्बीश-
मर्वतः । यच्च पपौ यच्च घासि जघास
सर्वा ता ते अपि देवेष्वस्तु ।, इति ।

१ क. घ. ङ. च. 'कल्प. क्रतुं प्रा'. २ ख. घ. 'चकाया'. ३ क. च. 'मांसस्थालीना'.
४ ख. घ. ङ. च. 'लेनाङ्किता' ।

प्रपा० ६ अनु० ९] कृष्णयजुर्वेदीयतैत्तिरीयसंहिता ।

३२३१

(अवशिष्टाश्वस्तोत्रमन्त्राभिधानम्)

निक्रमणप्रश्वस्य पादप्रक्षेपस्थानं निषदनं निवासस्थानं विवर्तनं परिवर्तन-
स्थानं च यदस्ति, यदप्यवतोऽश्वस्य पङ्क्तीशं पादवन्धनस्थानं पादक्षुण्णरजो
वाऽस्ति, यदप्युदकं पपी, यच्च घासिं तृणादिकं जघाम भक्षितवान् ,
ते त्वदीयं सर्वा ता तत्सर्वं देवेष्वप्यस्तु देवेष्वेव समर्पितं भवतु ॥

चतुर्थीमृचमाह —

मा त्वाऽग्निध्वनयिदृमगन्धिर्मोखा भ्राजन्त्य-
भि विक्त जग्निः । इष्टं वीतमभिगूर्तं वषट्कृतं
तं देवामः प्रति गृभ्णन्त्यश्वम् । , इति ।

हेऽश्व त्वां धूमगन्धिधूमगन्धापादकोऽग्निर्मा ध्वनयिन्पाकशब्दोपेतं मा
करोतु । काष्ठविशेषयुक्तेन केनचिदग्निना पक्वमोदनादिकं धूमगन्धोपेतं भवति ।
तथा वुष्पाकुन (ण) कुशब्दं यथा भवति तथा पच्यते । तदुभयमत्र मा भुदि-
त्यर्थः । किंच भ्राजन्त्युखा सम्यक्तया स्थाली माऽभिविक्तानिपाकेनाभितो
विक्तं विदग्धं मा करोतु । त्वं तु जगिन्नाघ्राणयोग्यः सुगन्धो भ (न्धिर्म)-
वेति शेषः । इष्टमत्यन्तेच्छाविषयं वीतं कान्तं रमणीयपाकमभिगूर्तं देव-
योग्यमस्त्विति यजमानैः संकल्पितं वषट्कृतं वषट्कारेण प्रदत्तमश्वं देवाः प्रति
गृभ्णन्ति देवाः स्वी कुरुन्तु ॥

अथ पञ्चमीमृचमाह —

यदश्वाय वाम उपस्तृणन्त्यधीवामं या
हिरण्यान्यस्मै । संदानमवन्तं पङ्क्ती-
शं प्रिया देवेष्वामयन्ति । , इति ।

हन्यमानस्याश्वस्याधस्ताद्वस्त्रमुपरिष्ठाच्च किंचिद्वस्त्रं प्रसारयन्ति, तदुभयमत्र
वासःशब्देनाधीवामशब्देन चोच्यते । यद्रामोऽश्वार्थमुपस्तृणन्त्यधः प्रमा-
रयन्ति, यच्चाधि (धी) वाममुपरिच्छादयन्ति, यानि चान्यानि हिरण्यमण्या-
दीन्यस्मा अश्वार्थं संपादितानि, अवन्तमवन्तोऽश्वस्य यन्मंदानं बन्धनमाधनं
दाम, यच्च पङ्क्तीशं पादवन्धनस्थानगता रज्जुस्तानि सर्वाणि देवेषु प्रिया
प्रियाणि भुत्वाऽऽयामयन्ति सर्वतः प्रसारयन्तु ॥

अथ षष्ठीमृचमाह —

यत्ते मादे महमा शूकृतस्य पार्थिण्या वा

कशया वा तुतोद । सुचेव ता हविषो अध्व-

रेषु सर्वा ता ते ब्रह्मणा सृदयामि । , इति ।

हेऽश्व तव सादे गमने [महसोत्सवेन] शकृतस्य शूकारो ध्वन्यनुकरणं, प्रौढस्याश्वस्य शीघ्रगमने शूकारो जायते, तेन शूकारेण युक्तस्य शीघ्रगमनायो-पर्यारूढः पार्ष्णिण्या स्वकीयेन पादपृष्ठभागेन हस्तभृतया कशया वा तु (यत्तु)-तोद व्यथां चकार, ते त्वदीयं सर्वा ता तत्सर्वं ब्रह्मणा मन्त्रेण सृदयामि जुहोमि । तत्र दृष्टान्तः—अध्वरेषु यागेषु हविःसंवन्धीनि तानि सर्वाण्याज्या-दिविशेषरूपाणि सुचेव यथा स्तुवाऽऽज्यं जुह्वति तद्वत् ॥

सप्तमीमाह—

चतुस्त्रिंशद्वाजिनो देवबन्धोर्विद्वक्कीरश्वस्य

स्वधितिः समेति । अच्छिद्रा गात्रा वयुना

कृणोत परुष्परुरनुघुष्या वि शस्त । , इति ।

वाजिनोऽन्नसाधनस्य देवबन्धोर्वेवपियस्य देवार्थं वक्ष्यमानस्याश्वस्य संवन्धिनीर्विद्वक्कीर्वक्राणि पार्श्वद्वयगतान्यम्भीन्यैकैकस्मिन्पार्श्वे सप्तदशेत्येवं चतुस्त्रिंशत्संख्याकाः, अन्यस्य तु पशोः पङ्क्तिश्चतिरेव । अतः सावधाना स्वधितिरश्वं समेति संगच्छताम् । यथाऽस्थिलेशोऽपि ईर्ष्यां न मिल्ति तथा वियुनक्ती- (क्ति) ल्यर्थः । हे शमितारो गात्रा हृदयायङ्गानि अच्छिद्रा वयुना छिद्र-रहितानि यथा भवन्ति तथा कृणोत कुरुत । तत्र चायमुपायः—परुष्परुरनु-घुष्य तत्पर्वानुक्रमेण तदीदृशमिति कथमपि ज्ञात्वा विशस्त विशसनं कुरुत ॥

अष्टमीमाह—

एकस्त्वष्टुरश्वस्या विशस्ता द्वा यन्तारा भव-

तस्तथर्तुः । या ते गात्राणामृतुथा कृणोमि

ताता पिण्डानां प्र जुहोम्यग्नौ । , इति ।

त्वष्टुर्दीप्तिमतोऽश्वस्यर्तुपलक्षितकालीन एको विशस्ता द्विमिता । तथा द्वा यन्तारा विशसनकाले यथेतस्ततो न चलति तथा निगामकौ द्वौ । अत एवा-न्यत्राऽऽम्रातम्—“अग्निगश्चापापश्च । उभौ देवानां शमितारौ ।” इति । हेऽश्व ते तव गात्राणां यान्यङ्गानि ऋतुथर्तुपलक्षिते तत्तत्काले कृणोमि छिद्र-

(अवशिष्टाश्वस्तोत्रमन्त्राभिधानम्)

नक्षि, पिण्डानां मांसपिण्डानां मध्ये ताता तानि तान्यङ्गानि प्रजुहोम्यग्नौ प्रक-
र्षेण जुहोमि ॥

नवमीपाद—

मा त्वा तपत्प्रिय आत्माऽपियन्तं मा स्वधिति-
स्तनुव आ तिष्ठिपत्ते । मा ते गृध्नुरविशस्ताऽ-
तिहाय छिद्रा गात्राण्यसिना मिथु कः । , इति ।

हेऽश्वऽपियन्तं शरीरं विमृज्य देवान्गच्छन्तं त्वां प्रिय आत्मा प्रीतिहेतुर्वि-
ग्रहो मा तपन्संतापं मा कार्पीन् । तथा स्वधितिस्ते तनुवो गात्राणि माऽऽति-
ष्ठिपन्मैव स्थापयतु, किमप्यङ्गमनवशेष्य सर्वं छिनत्तिवत्यर्थः । अविशस्ता
विशमनकौशलरहितः केवलं मांसतृणायुक्तोऽतिहाय विशमनकौशलरहितप्र-
कारमतिलङ्घ्य ते गात्राणि त्वाङ्गान्यसिना शस्त्रेण मिथु छिद्राणि मा कर्मा
करोतु ॥

दशमीपाद—

न वा उवेतान्प्रियमे न रिप्यमि देवाः इदेषि
पथिभिः सुगंभिः । हरी ते युञ्जा पृषती अभू-
तामुपास्थाद्वाजी धुरि रामभस्य । , इति ।

शास्त्रानभिज्ञानां लौकिकानां दृष्ट्या त्वमेतन्मत्प्रियमेव प्रियमे शमितृभि-
र्हिंस्यमे च । शास्त्रदृष्ट्या तु त्वं न वा उवेतान्प्रियम एतन्मरणमेव न भवति,
न च रिप्यसि नापि शमितृभिर्हिंस्यमे, किंतु सुगंभिः पथिभिः सुगममार्गैर्दे-
वानिदेपि देवानेव प्राप्तोपि । तत्र देवेषु मध्य इन्द्रत्वं प्राप्तस्य ते हरी हरिना-
मकावर्षा रथे युक्तावभूतां सर्वथा भविष्यतः । एवं तथा परुषं प्राप्तस्य ते
पृषती चित्रवर्णे अश्वस्त्रियो युञ्जावभूतां रथे युक्ता भविष्यतः । इदानीं राम-
भस्य धुरि वर्तमानस्य गर्दभवद्भारवाहिनस्त्व वाज्युपास्थात्त्वां वोढुं कश्चिन्मर्षी-
होऽश्वः प्राप्तो भविष्यति ॥

अथैकादशीपाद—

सुगव्यं नो वाजी स्वश्वियं पुंसः
पुत्राः उत विश्वापुषः रयिम् ।

* एवमित्यधिकम् ।

१ स. 'माऽम्' ।

अनागास्त्वं नो अदितिः कृणोतु क्षत्रं
नो अश्वो वनताः हविष्मान् ॥, इति ॥

अयं वाजी नोऽस्माकं सुगन्धं कल्याणगोसमूहं स्वधियं कल्याणाश्वसमूहं
पुंसः पुत्रान्पुंस्त्वलक्षणसंपन्नान्पुत्रान्, उतापि च विश्वापुषं विश्वं पोषयितुं
रयि धनं कृणोतु करोतु । अदितिरयं भूमिनोऽस्माकमनागास्त्वमपराभरा-
हित्यं करोतु । हविष्मान्हविःस्वरूपेण निष्पन्नोऽयमश्वो नोऽस्माकं क्षत्रं बलं
वनतां संपादयतु । तदेवमेतेषु त्रिपुत्रनुवाकेषु अश्वस्तोत्रप्रतिपादकत्वेनाश्वस्तो-
मीया मन्त्राः पञ्चविंशदाम्नाताः । अवशिष्टा तु पञ्चमकाण्डे समाम्नास्यते ।
तथा च सूत्रकार आह—“कर्मैस्त्वकमीदित्येतां पट्विंशीम्” इति ॥

अत्र विनियोगसंग्रहः—

पञ्चविंशदकन्दोत्तुवाकेषु त्रिषु श्रुताः ।

अश्वस्तोमीयेहोमास्तैरिति पटुः समीरितः ॥ १ ॥

अथ मीमांसा ।

नवमाध्यायस्य चतुर्थपादे द्वितीयाधिकरणे चिन्तितम्—

“न चतुस्त्रिंशदित्येष निषेधो नियतो न वा ।

गिरापदवदायः स्यान्नैवकारहतत्वनतः ॥

निषेधः प्राप्तिपूर्वोऽतः प्रापकोऽत्रानुमीयते ।

निषेधप्रापकाभ्यां च चतुस्त्रिंशद्विकल्पते ॥”

अश्वमेधे त्रयः सवनीयाः पशवः श्रुताः—“अश्वस्तूपरो गोमृगस्ते प्राजा-
पत्याः” इति । तेष्वश्वस्य चतुस्त्रिंशद्विकल्पः । तथा च मन्त्रः पठ्यते—“चतु-
स्त्रिंशद्वाजिनो देववन्धेर्धिङ्कीरश्वस्य स्वधितिः समेति” इति । वाजी गन्ध-
र्ववाहको जातिविशेषः । अत एवान्यत्राऽऽम्नायते—“हयो देवानवहर्द्वाऽ-
मुरान्वाजी गन्धर्वानश्वो मनुष्यान्” इति । देववन्धुर्देवानां प्रियः । स्वधिति-
श्छेदनहेतुः शस्त्रमित्यर्थः । एवं सति अग्निगुर्प्रेषं विशेषोऽयमाम्नायते—“न
चतुस्त्रिंशदिति ब्रूयात् । पट्विंशतिरित्येव ब्रूयात्” इति । सोऽयं चतुस्त्रिंश-
द्वाजिन इत्यादिकाया ऋचः प्रतिषेधो गिरापदनिषेधवन्निवो नतु विकल्पितः ।
यथा “न गिरा गिरति ब्रूयादैरं कृत्वोद्वेगम्” इत्यत्र गिरापदनिषेधपुरःसर-
मिरापदे विहिते सति निषिद्धस्य निन्यानिवृत्तिः । तथा चतुस्त्रिंशन्मन्त्रनिषेध-

प्रपा० ९ अनु० ९] कृष्णयजुर्वेदीयनैत्तिरीयसंहिता ।

३२३५

(अवशिष्टार्थस्तोत्रमन्त्राभिधानम्)

पुरःसरं षड्विंशतिमन्त्रे विहिते सति नित्यनिवृत्तिर्निषिद्धस्येति चेन्मै-
वम् । षड्विंशतिरित्येव द्रव्यादित्येवकारेण विधित्वप्रत्ययवाधात् । षड्विंशति-
मन्त्रस्तावच्चोदकप्राप्तत्वाच्च विधेयः । तस्य चतुस्त्रिंशन्मन्त्रेणापवादप्रसक्तौ न चतु-
स्त्रिंशदित्यनेनापवादकं मन्त्रं प्रतिषिध्य चोदकप्राप्तस्यानपोदितत्वेन यथापूर्वम-
वस्थानमनूयत इत्येवमर्थं सूचयितुमेवकारः प्रयुक्तः । गिरापददृष्टान्तस्तु विषमः ।
अप्राप्तत्वादिगपदं तत्र विधीयते । तेन च विहितेन पाठप्राप्ते गिरापदे बाधिते
स बाधो न गिरागिरिति निषेधेनानूयते । ततो दृष्टान्ते निषेधानुवादो दार्ष्टा-
न्तिके विध्यनुवाद इति महद्वैषम्यम् । ननु विधिवाक्यस्यैवकारयुक्तस्यानुवा-
दत्वे सति न चतुस्त्रिंशदित्यस्मिन्निषेधे कृत्स्नवाक्यतात्पर्यान्निषिद्धस्य नित्य-
निवृत्तिस्तदवस्था स्यात् । मैवम् । प्रापकस्यापि साक्षात्तेन निषेधप्राप्तिभ्यां चतु-
स्त्रिंशन्मन्त्रस्य विकल्पितत्वात् । अथोच्येत—चतुस्त्रिंशद्राजिन इत्ययं मन्त्रः
केवलं स्वस्थेन पठितः, न त्वस्याग्निगुर्गुप्तेवत्प्रापकं किञ्चिदस्तीति । तन्न,
प्रापकवचनस्य कल्पनीयत्वादयथा प्रसक्त्यभावेन प्रतिषेधानुपपत्तेः । तस्मा-
त्प्रसक्तकेनोपजीव्येनानुमितविधिना प्रत्यक्षनिषेधेन च समानबलतया चतुस्त्रिं-
शदित्ययं मन्त्रोऽश्वस्याग्निगुर्गुप्ते विकल्प्यते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

नैत्तिरीयसंहिताभाष्ये चतुर्थेऽध्याये षष्ठप्रपाठके

नवमोऽनुवाकः ॥ ९ ॥

वेदार्थस्य प्रकाशेन तमो हार्दं निवारयन् ।

पुषर्थाश्चतुर्गो देयाद्विद्यातीर्थमहेश्वरः ॥ १ ॥

इति श्रीमद्विद्यातीर्थमहेश्वरापरावतारस्य श्रीमद्राजाभिगजपरमेश्वरस्य

श्रीवीरबुक्कपहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयनैत्तिरीयसंहिताभाष्ये

चतुर्थेऽध्याये षष्ठः प्रपाठकः ॥ ६ ॥

(अथ चतुर्थाष्टके सप्तमः प्रपाठकः ।)

(तत्र प्रथमोऽनुवाकः ।)

हरिः ॐ ।

अ॒ग्रा॒विष्णू॒ स॒जोष॑से॒मा व॑र्धन्तु वां॒ गिरिः॑ ।
 शु॒भ्रैर्वा॒जैर्भि॒रा ग॑तम् । वा॒जंश्च॑ मे प्र॒सव॑श्च॒ मे प्र॒य-
 ति॒श्च मे प्र॑सि॒तिश्च॑ मे धी॒तिश्च॑ मे क्र॒तुश्च॑ मे स्वर॑श्च
 मे श्लो॒कंश्च॑ मे श्रा॒वश्च॑ मे श्रु॒तिश्च॑ मे ज्यो॒तिश्च॑
 मे सु॒वंश्च॑ मे प्रा॒णश्च॑ मेऽपा॒नः (१) च॒ मे
 व्या॒नश्च॑ मेऽसु॑श्च॒ मे चि॒त्तं च॑ म॒ आ॒धी॒तं च॑
 मे वाक्॑ च॒ मे मन॑श्च॒ मे चक्षु॑श्च॒ मे श्रो॒त्रं च॑
 मे दक्ष॑श्च॒ मे बलं॑ च॒ म॒ ओज॑श्च॒ मे सह॑श्च॒ म॒
 आयु॑श्च॒ मे ज॒रा च॑ म॒ आ॒त्मा च॑ मे त॒नूश्च॑
 मे शर्म॑ च॒ मे व॒र्म च॑ मेऽङ्गा॑नि च॒ मेऽस्था॑नि
 च॒ मे प॒रु॑षि च॒ मे शरी॑राणि च॒ मे (२) ॥

(अ॒पा॒नस्त॑नूश्च॒ मेऽष्टा॑दश च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 सप्तमप्रपाठके प्रथमोऽनुवाकः ॥ १ ॥

(तत्र प्रथमोऽनुवाकः ।)

ह॒रिः ॐ ।

अ॒ग्ना॒वि॒ष्णु इत्य॒ग्ना—वि॒ष्णु । स॒जोष॒मेति॑ स—
जोष॑सा । इ॒माः । वर्ध॑न्तु । वा॒म् । गि॒रः । तु॒म्रैः ।
वा॒जेभिः॑ । ए॒ति । ग॒तम् । वा॒जः । च॒ । मे । प्र॒मव॑
इति॑ प्र—स॒वः । च॒ । मे । प्र॒याति॑रिति॒ प्र—य॒तिः ।
च॒ । मे । प्र॒सि॒तिरिति॑ प्र—सि॒तिः । च॒ । मे ।
धी॒तिः । च॒ । मे । क्र॒तुः । च॒ । मे । स्वरः॑ । च॒ ।
मे । श्लो॒कः । च॒ । मे । श्रा॒वः । च॒ । मे । श्रु॒तिः ।
च॒ । मे । ज्यो॒तिः । च॒ । मे । सु॒वः । च॒ । मे ।
प्रा॒ण इति॑ प्र—अ॒नः । च॒ । मे । अ॒पान॑ इत्य॒प—
अ॒नः (१) । च॒ । मे । व्या॒न इति॑ वि—अ॒नः ।
च॒ । मे । अ॒सुः । च॒ । मे । चि॒त्तम् । च॒ । मे ।
आ॒धी॒तमि॒त्या—धी॒तम् । च॒ । मे । वाक् । च॒ । मे ।
म॒नः । च॒ । मे । चक्षुः॑ । च॒ । मे । श्रो॒त्रम् । च॒ ।
मे । दक्षः॑ । च॒ । मे । बल॑म् । च॒ । मे । ओ॒जः ।
च॒ । मे । सहः॑ । च॒ । मे । आ॒युः । च॒ । मे ।
ज॒रा । च॒ । मे । आ॒त्मा । च॒ । मे । त॒नः । च॒ ।

मे । शर्मि । च । मे । वर्मि । च । मे । अङ्गानि ।
च । मे । अस्थानि । च । मे । परुषि । च । मे ।
शरीराणि । च । मे (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
सप्तमप्रपाठके प्रथमोऽनुवाकः ॥ १ ॥

(अभ चतुर्थकाण्डे सप्तमः प्रपाठकः ।)

(तत्र प्रथमोऽनुवाकः ।)

यस्य निःश्वसितं वेदा यो वेदेभ्योऽखिलं जगत् ।
निर्ममे तमहं वन्दे विद्यातीर्थमहेश्वरम् ॥ १ ॥
परिपेचनमुख्यास्तु संस्काराः पष्ठ ईरिताः ।
वसोर्धारादयः शिष्टाः प्रोच्यन्तेऽस्मिस्तु सप्तमे ॥ २ ॥

कल्पः—“ अग्राविष्णू सजोषसेति चतुर्गृहीतं दृत्वाहुस्वरां स्तुचं *व्या-
यामर्षात्रीं मृदा प्रदिग्धां पश्चादामेचनवती घृतस्य पूरयित्वा वाजश्च मे प्रसवश्च
म इति संततां वसोर्धारां जुहोत्या मन्त्रसमापनात् ” इति ।

अत्र होकादशभिरनुवाकैर्मन्त्रः समाप्यते ।

चतुर्गृहीतहोममन्त्रपाठस्तु—

अग्राविष्णू सजोषसेमा वर्धन्तु वां
गिरः । द्युमैर्वाजेभिरा गतम् । इति ।

हेऽग्राविष्णू युवां सजोषसा समानप्रीती भवेतम् । वां युवयोरिमा गिरः
स्तुतिरूपा वाचो वर्धन्तु वृद्धिं प्राप्नुवन्तु । युवामपि द्युमैर्धनैर्वाजेभिरन्नैश्च युक्ता-
वागतमिहाऽऽगच्छतम् ॥

अथैकादशानुवाकात्मको मन्त्र उच्यते । अनुवाकभेदस्त्वयज्ञसंयुक्ते कर्मणि
पृथञ्जन्तत्वेनानुष्ठेयत्वादुपपद्यते ।

* व्यायामार्चामिति भवितव्यम् ।

(वसोर्ध्वराद्यभिधानम्)

तत्र प्रथमानुवाकपाठस्तु—

वाजश्च मे प्रमवश्च मे प्रयतिश्च मे प्रसि-
तिश्च मे धीतिश्च मे क्रतुश्च मे स्वरश्च मे
श्लोकश्च मे श्रावश्च मे श्रुतिश्च मे ज्योतिश्च
मे सुवश्च मे प्राणश्च मेऽपानश्च मे
व्यानश्च मेऽमुश्च मे चित्तं च म आधीतं
च मे वाक्च मे मनश्च मे चक्षुश्च मे
श्रोत्रं च मे दक्षश्च मे वलं च म
ओजश्च मे महश्च म आयुश्च मे जरा
च म आत्मा च मे तनूश्च मे शर्म च
मे वर्म च मेऽङ्गानि च मेऽस्थानि च मे
परुषि च मे शरीराणि च मे ॥ , इति ॥

वाजोऽन्नम् । चशब्दो वक्ष्यमाणद्रव्यापेक्षया समुच्चयार्थः । मे मम कल्पना-
मिति पदं दशमानुवाके वक्ष्यमाणं सर्ववानुपज्यते संपद्यतामिन्त्यर्थः । प्रमवोऽ-
न्नस्यानुज्ञानम् । प्रयतिः शुद्धिः । प्रामतिर्वन्धनमन्त्रविषयकमोन्मुक्त्यम् ।
धीतिरन्नधारणम् । क्रतुर्गन्तव्यतुल्यः । स्वरः मन्त्रगत उदात्तादिः । श्लोकः
स्तुतिः । श्रावः श्रावयितृत्वमामध्यम् । श्रुतिः श्रवणमामध्यम् । ज्योतिः
प्रकाशः । सुवः स्वर्गः । प्राणापानव्याना वायुवृत्तिविशेषाः । अमुस्तद्वृत्तिपा-
न्वायुः । चित्तं मनोज्ञं ज्ञानम् । आधीतं तेन ज्ञानेन सर्वदा वीषयीकृतं
द्रव्यम् । वागादयश्चत्वारः प्रामिद्धाः । दक्षो ज्ञानेन्द्रियगतं कौशलम् । वलं
कर्मेन्द्रियगतं सामध्यम् । ओजो बलहेतुगृहो धातुः । महो र्वाग्विषयमभिध-
वितृत्वम् । आयुः प्रामिद्धम् । जराऽऽयुषो वृद्धीपलितनादिपयेन्नत्वम् । आत्मा
शान्त्रिमिद्धः परमात्मा । तनूः शोभनमेतिवेशं वपुः । शर्म सुखम् । वर्म शरीर-
रक्षकं कवचादि । अङ्गानि संपूर्णवियवाः । अस्थानि यथास्थानं स्थितान्य-
स्थीमि । परुषि अङ्गुल्यादिपत्राणि । शरीराणि पूर्वपलुक्ताः शरीरावयवाः ॥

इति श्रीमत्प्रायश्चित्तानुवाके तैत्तिरीयसंहितायां कृष्णयजुर्वेदीय-

तैत्तिरीयसंहितायां कृष्णयजुर्वेदीयसंहितायां

प्रथमानुवाकः ॥ १ ॥

(अथ चतुर्थाष्टके सप्तमप्रपाठके द्वितीयोऽनुवाकः ।)

ज्यैष्ठ्यं च म आधिपत्यं च मे मन्युश्च
 मे भामंश्च मेऽमंश्च मेऽम्भंश्च मे जेमा च मे
 महिमा च मे वरिमा च मे प्रथिमा च मे
 वर्ष्मा च मे द्रावुया च मे वृद्धं च मे वृद्धिश्च
 मे सत्यं च मे श्रद्धा च मे जगंश्च (१) मे
 धनं च मे वशंश्च मे त्विषिश्च मे क्रीडा च मे
 मोदंश्च मे जातं च मे जनिष्यमाणं च मे सूक्तं
 च मे सुकृतं च मे वित्तं च मे वेद्यं च मे भृतं
 च मे भविष्यच्च मे सुगं च मे सुपथं च म
 ऋद्धं च म ऋद्धिश्च मे ऋषं च मे ऋषिश्च मे
 मतिश्च मे सुमतिश्च मे (२) ॥

(जगच्चिद्धिश्चतुर्दश च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 सप्तमप्रपाठके द्वितीयोऽनुवाकः ॥ २ ॥

(अथ चतुर्थाष्टके सप्तमप्रपाठके द्वितीयोऽनुवाकः ।)

ज्यैष्ठ्यम् । च । मे । आधिपत्यमित्याधि—पत्य-
 म् । च । मे । मन्युः । च । मे । भामः । च । मे ।
 अमः । च । मे । अम्भः । च । मे । जेमा । च ।
 मे । महिमा । च । मे । वरिमा । च । मे । प्रथि-

(वसोर्धाराद्यभिधानम्)

मा । च । मे । व॒ष्म । च । मे । द्रा॒घु॒या । च । मे ।
 वृ॒द्धम् । च । मे । वृ॒द्धिः । च । मे । स॒त्यम् । च ।
 मे । श्रद्धेति श्रद्—धा । च । मे । जग॑त् । च (१) ।
 मे । धन॑म् । च । मे । व॒शः । च । मे । त्वि॒षिः । च ।
 मे । क्री॒डा । च । मे । मो॒दः । च । मे । जा॒तम् ।
 च । मे । ज॒नि॒ष्य॒माणम् । च । मे । सू॒क्त॒मि॒ति सु—
 उ॒क्तम् । च । मे । सु॒कृत॒मि॒ति सु—कृतम् । च ।
 मे । वि॒त्तम् । च । मे । वे॒द्यम् । च । मे । भू॒तम् ।
 च । मे । भ॒वि॒ष्य॒त् । च । मे । सु॒ग॒मि॒ति सु—गम् ।
 च । मे । सु॒प॒थ॒मि॒ति सु—पथम् । च । मे । क्र॒द्धम् ।
 च । मे । क्र॒द्धिः । च । मे । क॒ल॒प्तम् । च । मे ।
 क॒ल॒प्तिः । च । मे । म॒तिः । च । मे । सु॒म॒ति॒रि॒ति
 सु—म॒तिः । च । मे । (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके

सप्तमप्रपाठके द्वितीयोऽनुवाकः ॥ २ ॥

(अथ चतुर्थकाण्डे सप्तमप्रपाठके द्वितीयोऽनुवाकः ।)

अथ द्वितीयपाठ—

ज्यैष्ठ्यं च म आ॒ग्नि॒प॒त्यं च मे म॒न्युश्च मे
 भामश्च मेऽमश्च मेऽम्भश्च मे जे॒मा च मे
 म॒हि॒मा च मे व॒रि॒मा च मे प्रथि॒मा च मे
 व॒ष्म च मे द्रा॒घु॒या च मे वृ॒द्धं च मे

वृद्धिश्च मे सत्यं च मे श्रद्धा च मे जगच्च मे
 धनं च मे वशश्च मे त्विषिश्च मे क्रीडा च मे
 मोदश्च मे जातं च मे जनिष्यमाणं च मे
 सूक्तं च मे सुकृतं च मे वित्तं च मे वेद्यं
 च मे भूतं च मे भविष्यच्च मे सुगं च मे
 सुपथं च म ऋद्धं च म ऋद्धिश्च मे क्लृप्तं च
 मे क्लृप्तिश्च मे मतिश्च मे सुमतिश्च मे॥ इति ॥

ज्यैष्ठ्यं प्रशस्ततमत्वम् । आधिपत्यं स्वामित्वम् । मन्थुभामशब्दौ क्रोधा-
 वान्तरविशेषवाचिनौ । एको मानसोऽपरोऽक्षमादिलिङ्गजन्यो वाद्यः । अमोऽ-
 प्रमेयत्वं विरोधिभिरियत्तया परिच्छेत्तुमशक्यत्वम् । अम्भः शैत्यमाधुर्यपितु-
 दकम् । जेषा जयसामर्थ्यम् । महिषा महत्त्वं जयसंपादितधनादिसंपत्तिः ।
 वरिषा वरणीयत्वं पूज्यत्वम् । प्रथिषा गृहक्षेत्रादिविस्तारः । वर्ष्मा पुत्र-
 पौत्रादिशरीराणि । द्राघुषा पुत्रपौत्रादिविषयं दीर्घत्वमविच्छिन्ना संतति-
 रित्यर्थः । वृद्धं प्रभूतमन्नं धनं च । वृद्धिविद्यादिगुणैरुत्कर्षः । सत्यं यथार्थ-
 भाषणम् । श्रद्धा परलोकोऽस्तीति बुद्धिः । जगज्जम्भाजङ्गमात्मकम् । धनं
 सुवर्णादि । वशः सर्वस्वाधीनत्वम् । त्विषिः शरीरकान्तिः । क्रीडाऽक्षयू-
 तादिः । मोदस्तज्जन्यो हर्षः । जातं पूर्वमिद्धापत्यम् । जनिष्यमाणं भविष्य-
 दपत्यम् । सूक्तमृक्समूहः । सुकृतं तज्जन्यमपूर्वम् । वित्तं पूर्वलब्धम् । वेद्य-
 मितः परं लब्धव्यं द्रव्यजातम् । भूतं पूर्वसिद्धं क्षेत्रादि । भविष्यत्संपत्त्यमा-
 नम् । सुगं सुष्ठु गन्तव्यं बन्धुजनयुक्तग्रामान्तरादि । सुपथं चोरादिरहितो
 मार्गः । ऋद्धं वर्धितं धनादिकमनुष्ठितकर्मफलं वा । ऋद्धिरनुष्ठास्यमानसत्र-
 फलम् । कृप्तं समर्थं स्वकार्यक्षमद्रव्यम् । कृप्तिः स्वकीयसामर्थ्यम् । मतिः
 पदार्थमात्रनिश्चयः । सुमतिर्दुर्घटराजकार्यादिनिश्चयः ॥

इति श्रीमत्सायणाचार्यविरचिते मातृवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे सप्तमप्रपाठकं

द्वितीयोऽनुवाकः ॥ २ ॥

शं च मे मयंश्च मे प्रियं च मेऽनुकामश्च
मे कामंश्च मे सौमनमश्च मे भद्रं च
मे श्रेयंश्च मे वस्यंश्च मे यशंश्च मे भगंश्च मे
द्रविणं च मे यन्ता च मे धर्ता च मे क्षेमंश्च
मे धृतिंश्च मे विश्वं च (१) मे महंश्च मे
संविच्च मे ज्ञात्रं च मे सूश्च मे प्रसूश्च मे
सीरं च मे लयश्च मे ऋतं च मेऽमृतं च
मेऽयक्ष्मं च मेऽनामयच्च मे जीवातुंश्च मे
दीर्घायुत्वं च मेऽनमित्रं च मेऽभयं च मे
सुगं च मे शयनं च मे सूषा च मे सुदिनं
च मे (२) ॥

(विश्वं च शयनमष्टौ च ।)

इति कृष्णयजुर्वेदीयतैत्तिरीयसंहितायाः चतुर्थाष्टके
सप्तमप्रपाठके तृतीयोऽनुवाकः ॥ ३ ॥

(अथ चतुर्थाष्टके सप्तमप्रपाठके तृतीयोऽनुवाकः ।)

शम् । च । मे । मयः । च । मे । प्रियम् । च ।
मे । अनुकाम इत्यनु—कामः । च । मे । कामः ।
च । मे । सौमनसः । च । मे । भद्रम् । च । मे ।
श्रेयः । च । मे । वस्यः । च । मे । यशः । च । मे ।

भगः । च । मे । द्रविणम् । च । मे । यन्ता । च ।
 मे । धर्ता । च । मे । क्षेमः । च । मे । धृतिः । च ।
 मे । विश्वम् । च (१) । मे । महः । च । मे । सं-
 विदितिं सं—विद् । च । मे । ज्ञात्रम् । च । मे ।
 सूः । च । मे । प्रसूरितिं प्र—सूः । च । मे । सीरम् ।
 च । मे । लयः । च । मे । ऋतम् । च । मे । अ-
 मृतम् । च । मे । अयक्षम् । च । मे । अनाम-
 यत् । च । मे । जीवातुः । च । मे । दीर्घायुत्वमिति
 दीर्घायु—त्वम् । च । मे । अनमित्रम् । च । मे । अ-
 भयम् । च । मे । सुगमिति सु—गम् । च । मे । शय-
 नम् । च । मे । सूषेति सु—उषा । च । मे । सुदि-
 नमिति सु—दिनम् । च । मे (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके

सप्तमप्रपाठके तृतीयोऽनुवाकः ॥ ३ ॥

(अथ चतुर्थकाण्डे सप्तमप्रपाठके तृतीयोऽनुवाकः ।)

तृतीयमाह—

शं च मे मयश्च मे प्रियं च मेऽनुकामश्च
 मे कामश्च मे सौमनसश्च मे भद्रं च
 मे श्रेयश्च मे वस्यश्च मे यशश्च मे भगश्च मे
 द्रविणं च मे यन्ता च मे धर्ता च मे क्षेमश्च मे
 धृतिश्च मे विश्वं च मे महश्च मे संविच्च मे

(वसोर्धारायभिधानम्)

ज्ञात्रं च मे सूश्च मे प्रसूश्च मे सीरं च मे ल-
यश्च म ऋतं च मेऽमृतं च मेऽयक्ष्मं च मेऽ-
नामयञ्च मे जीवातुश्च मे दीर्घायुत्वं च मेऽन-
मित्रं च मेऽभयं च मे सुगं च मे शयनं च
मे सृषा च मे सुदिनं च मे ॥ , इति ॥

शब्द ऐहिकसुखवाची । मयःशब्द आपुष्पिकसुखवाची । प्रियं प्रीति-
कारणं वस्तु । अनुकामोऽनुकूलत्वनिमित्तेन काम्यमानः पदार्थः । एतदुभयमै-
हिकमेव तारतम्योपेतम् । काम आपुष्पिकः स्वर्गादिः । सौमनसो मनः-
स्वास्थ्यकरो बन्धुवर्गः । भद्रं कल्याणमिह लोके रमणीयम् । श्रेयः परलोक-
हितम् । वस्यो निवासहेतुर्गृहादिः । यशः कीर्तिः । भगः सौभाग्यम् । द्रविणं
धनम् । यन्तां नियामक आचार्यादिः । धर्मा पोषकः पित्रादिः । क्षेमो विद्यमा-
नधनस्य रक्षणशक्तिः । धृतिर्धैर्यमापद्यपि निश्चलत्वम् । विश्वं सर्वजनानुकू-
ल्यम् । महः पूजा । संविद्देवशास्त्रादिविज्ञानम् । ज्ञात्रं ज्ञापयितृत्वसामर्थ्यम् ।
सूः पुत्रादिप्रेरणसामर्थ्यम् । प्रसूर्भृत्यादिप्रेरणसामर्थ्यम् । सीरं लाजलादिकृ-
पिसाधनसंपत्तिः । लयस्तत्प्रतिबन्धनिवृत्तिः । ऋतं यज्ञादिकर्म । अमृतं तत्फ-
लम् । अयक्ष्मं राज्यक्षपादिप्रबलव्याधिराहित्यम् । अनामयज्ज्वराद्यलपव्या-
धिराहित्यम् । जीवातुर्जीवनकारणं व्याधिपरिहारार्थमापधम् । दीर्घायुत्वम-
पमृत्युराहित्यम् । अनमित्रं वैरिगाहित्यम् । अभयं भयराहित्यम् । सुगं
शोभनगमनं सर्वैरङ्गीकृताचरणमित्यर्थः । शयनं शय्योपधानादिसंपत्तिः । सृषा
स्नानसंध्यावन्दनादियुक्तः शोभनः प्रातःकालः । सुदिनं यज्ञदानाध्ययना-
दियुक्तं कृत्स्नं दिनम् ॥

इति श्रीमत्सायणाचार्यविरचिते मानसो वेदायिप्रकाशे कृष्णयजुर्वेदी-

यैतैत्तिरीयसंहिताभाष्ये चतुर्थकाण्डे सप्तमप्रपाठके

तृतीयोऽनुवाकः ॥ ३ ॥

(अथ चतुर्वाक्ये सप्तमप्रपाठके चतुर्थोऽनुवाकः ।)

ऊर्कं मे सूनृतां च मे पर्यश्च मे रमश्च मे

घृतं च मे मधु च मे सग्धिश्च मे सपीतिश्च
मे कृषिश्च मे वृष्टिश्च मे जैत्रं च म औद्भिद्यं
च मे रयिश्च मे रायश्च मे पुष्टं च मे पुष्टिश्च
मे विभु च (१) मे प्रभु च मे बहु च मे
भूयश्च मे पूर्णं च मे पूर्णतरं च मेऽक्षितिश्च मे
कूयवाश्च मेऽन्नं च मेऽक्षुच्च मे व्रीहयश्च मे
यवाश्च मे माषाश्च मे तिलाश्च मे मुद्राश्च मे
खल्वाश्च मे गोधूमाश्च मे मसुराश्च मे प्रियंग-
वश्च मेऽणवश्च मे श्यामाकाश्च मे नीवारा-
श्च मे (२) ॥

(विभु च मसुराश्चतुर्दश च ।)

इति कृष्णयजुर्वेदीयतैत्तिरीयसंहितायां चतुर्थाष्टके
सप्तमप्रपाठके चतुर्थोऽनुवाकः ॥ ४ ॥

(अथ चतुर्थाष्टके सप्तमप्रपाठके चतुर्थोऽनुवाकः ।)

ऊर्कं । च । मे । सूनुतां । च । मे । पयः । च ।
मे । रसः । च । मे । घृतम् । च । मे । मधु । च ।
मे । सग्धिः । च । मे । सपीतिरिति स—पीतिः ।
च । मे । कृषिः । च । मे । वृष्टिः । च । मे । जै-
त्रम् । च । मे । औद्भिद्यमित्यौद—भिद्यम् । च ।
मे । रयिः । च । मे । रायः । च । मे । पुष्टम् ।

(वसोर्धारायमिधानम्)

च । मे । पुष्टिः । च । मे । विभ्विति वि—भु ।
 च (१) । मे । प्रभ्विति प्र—भु । च । मे । बहु ।
 च । मे । भूयः । च । मे । पूर्णम् । च । मे । पूर्णत-
 रमिति पूर्ण—तरम् । च । मे । अक्षितिः । च । मे ।
 कूयवाः । च । मे । अन्नम् । च । मे । अक्षुत्र ।
 च । मे । ब्रौहयः । च । मे । यवाः । च । मे । मा-
 षाः । च । मे । तिलाः । च । मे । मुद्राः । च । मे ।
 खल्वाः । च । मे । गोधृमाः । च । मे । मसुराः ।
 च । मे । प्रियंगवः । च । मे । अणवः । च । मे ।
 श्यामाकाः । च । मे । नीवाराः । च । मे (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 सप्तमप्रपाठके चतुर्थोऽनुवाकः ॥ ४ ॥

(अथ चतुर्थकाण्डे सप्तमप्रपाठके चतुर्थोऽनुवाकः ।)

चतुर्थमाह—

ऊर्कं मे सूनृता च मे पयश्च मे रमश्च मे
 घृतं च मे मधु च मे सग्धिश्च मे सपी-
 तिश्च मे कृषिश्च मे वृष्टिश्च मे जैत्रं च म
 औद्भिद्यं च मे रयिश्च मे रायश्च मे पुष्टं
 च मे पुष्टिश्च मे विभु च मे प्रभु च मे
 बहु च मे भूयश्च मे पूर्णं च मे पूर्णतरं
 च मेऽक्षितिश्च मे कूयवाश्च मेऽन्नं च

मेऽक्षुच्च मे व्रीहयश्च मे यवाश्च मे माषाश्च
मे तिलाश्च मे मुद्राश्च मे खल्वाश्च मे
गोधूमाश्च मे मसुराश्च मे प्रियंगवश्च मेऽण-
वश्च मे श्यामाकाश्च मे नीवाराश्च मे॥, इति ॥

ऊर्गन्नसामान्यम् । सूत्रता प्रियोक्तिः । पयःप्रभृतयोऽन्नविशेषाः । पयः
क्षीरम् । रसस्तत्रत्यं मारम् । घृतमधुनी प्रसिद्धे । सग्धिर्वन्धुभिः सह भोजन-
मित्यर्थः । तथा सपीतिः सहपानम् । कृपितृष्टी अन्नस्य हेतुत्वेन प्रसिद्धे । जैत्रं
जयशीलं सुक्षेत्रमित्यर्थः । आर्द्रियमुद्भिदां तरुगुल्मादीनामुत्पात्तिः । रयिः
सुवर्णम् । रायो मणिमुक्तादिः । पुष्टं पूर्वोक्तमेव सुवर्णमतिसमृद्धम् । पुष्टिः
शरीरपोषः । विभ्वादयोऽक्षित्यन्ता धान्यविषया उत्तरोत्तराभिष्टयः सप्तापि
तारतम्येन द्रष्टव्याः । न केवलं प्रष्टुद्धान्येव धान्यानि किं त्वल्पान्मपीत्युच्यन्ते—
कूयवाः कुत्सितयवाः । अन्नं प्रसिद्धम् । अक्षुदन्नमाध्यः क्षुत्परिहारः । व्रीहि-
यवमापतिलमुद्राः प्रसिद्धाः । खल्वा मुद्गेभ्योऽपि स्थूचवीजाः । गोधूमाः
प्रसिद्धाः । मसुरा मुद्गवत्सुपहेतवः । प्रियंगवः प्रसिद्धाः । अणवः सूक्ष्मशा-
लयः । श्यामाका ग्राम्या धान्यविशेषाः । नीवारा आरण्याः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये चतुर्थकाण्डे सप्तमप्रपाठके
चतुर्थोऽनुवाकः ॥ ४ ॥

(अथ चतुर्थोऽष्टके सप्तमप्रपाठके पचमोऽनुवाकः ।)

अश्मां च मे मृत्तिका च मे गिरयश्च मे
पर्वताश्च मे सिकताश्च मे वनस्पतयश्च मे
हिरण्यं च मेऽयंश्च मे सीसं च मे त्रपुश्च मे
श्यामं च मे लोहं च मेऽग्निश्च मे आपंश्च
मे वीरुधंश्च मे ओषधयश्च मे कृष्टपच्यं च
(१) मेऽकृष्टपच्यं च मे ग्राम्याश्च मे पशवं

(वसोर्धाराद्यभिधानम्)

आ॒र॒ण॒याश्च॑ य॒ज्ञेन॑ क॒ल्पन्तां॑ वि॒त्तं च॑ मे॒ वि॒त्ति-
 श्च मे॒ भृ॒तं च॑ मे॒ भृ॒तिश्च॑ मे॒ वसु॑ च॒ मे॒ वस-
 तिश्च॑ मे॒ कर्म॑ च॒ मे॒ शक्ति॑श्च॒ मेऽर्थ॑श्च॒ म॒
 ए॒मश्च॑ म॒ इति॑श्च॒ मे॒ गति॑श्च॒ मे॒ (२) ॥

(कृष्टपच्यं चाष्टाचैत्तारि५ शच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 सप्तमप्रपाठके पञ्चमोऽनुवाकः ॥ ५ ॥

(अथ चतुर्थाष्टके सप्तमप्रपाठके पञ्चमोऽनुवाकः ।)

अ॒श्मा । च॒ । मे॒ । मृ॒त्तिका॑ । च॒ । मे॒ । गि॒रयः॑ ।
 च॒ । मे॒ । प॒र्वताः॑ । च॒ । मे॒ । मि॒कंताः॑ । च॒ । मे॒ ।
 वन॑स्प॒तयः॑ । च॒ । मे॒ । हि॒र॒ण्यम् । च॒ । मे॒ । अ॒यः ।
 च॒ । मे॒ । सी॒मम् । च॒ । मे॒ । त्र॒पुः । च॒ । मे॒ ।
 श्या॒मम् । च॒ । मे॒ । ला॒हम् । च॒ । मे॒ । अ॒ग्निः । च॒ ।
 मे॒ । आ॒पः । च॒ । मे॒ । वी॒रु॒यः । च॒ । मे॒ । ओ॒ष॒धयः॑ ।
 च॒ । मे॒ । कृ॒ष्टप॑च्यमि॒ति कृ॒ष्ट—प॑च्यम् । च॒ (१) ।
 मे॒ । अ॒कृ॒ष्टप॑च्यमि॒त्य॑कृ॒ष्ट—प॑च्यम् । च॒ । मे॒ ।
 ग्रा॒म्याः । च॒ । मे॒ । प॒शवः॑ । आ॒र॒ण्याः । च॒ । य॒ज्ञेन॑ ।
 क॒ल्पन्ता॑म् । वि॒त्तम् । च॒ । मे॒ । वि॒त्तिः॑ । च॒ । मे॒ ।
 भृ॒तम् । च॒ । मे॒ । भृ॒तिः॑ । च॒ । मे॒ । वसु॑ । च॒ ।
 मे॒ । व॒स॒तिः॑ । च॒ । मे॒ । कर्म॑ । च॒ । मे॒ । शक्तिः॑ ।

च । मे । धर्मः । च । मे । एमः । च । मे । इतिः ।
च । मे । गतिः । च । मे (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
सप्तमप्रपाठके पञ्चमोऽनुवाकः ॥ ५ ॥

(अथ चतुर्थकाण्डे सप्तमप्रपाठके पञ्चमोऽनुवाकः ।)

पञ्चममाह—

अश्मा च मे मृत्तिका च मे गिरयश्च मे
पर्वताश्च मे सिकताश्च मे वनस्पतयश्च मे
हिरण्यं च मेऽयश्च मे सीमं च मे त्रपुश्च
मे श्यामं च मे लोहं च मेऽग्निश्च म
आपश्च मे वीरुधश्च म ओषधयश्च मे
कृष्टपच्यं च मेऽकृष्टपच्यं च मे ग्राम्याश्च
मे पशव आरण्याश्च यज्ञेन कल्पन्तां
वित्तं च मे वित्तिश्च मे भूतं च मे भूतिश्च
मे वसु च मे वसतिश्च मे कर्म च
मे शक्तिश्च मेऽर्थश्च म एमश्च म
इतिश्च मे गतिश्च मे ॥ , इति ॥

अश्मादयः प्रसिद्धाः । श्यामं कृष्णापसं, लोहं, कांस्यताम्रादि ।
अग्न्यादयः प्रसिद्धाः । ग्राम्यारण्यपशवो यज्ञेन निमित्तीभूतेन कल्पन्तां
समर्था भवन्तु । वित्तं पूर्वलब्धम् । वित्तिर्भाविताभः । भूतमैश्वर्योपेतं पुत्रादि-
कम् । भूतिः स्वकीयमैश्वर्यादिकम् । वसु निवाससाधनं गवादिकम् । वस-
तिर्निवासाधारो गृहादि । कर्मभिर्होत्रादिकम् । शक्तिस्तदनुष्ठानसामर्थ्यम् ।

प्रपा० ७ अनु० ६]

कृष्णयजुर्वेदीयतैत्तिरीयसंहिता ।

३२५१

• (वसोर्धाराद्यभिधानम्)

अर्थः प्रयोजनविशेषः । एम एतद्वयं प्राप्तव्यं सुखम् । इतिरयनमिष्टप्राप्त्युपायः ।
गतिरिष्टप्राप्तिः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये चतुर्थकाण्डे सप्तमप्रपाठके
पञ्चमोऽनुवाकः ॥ ५ ॥

(अथ चतुर्थाष्टके सप्तमप्रपाठके षष्ठोऽनुवाकः ।)

अ॒ग्नि॒श्च॒ म॒ इन्द्र॑श्च॒ मे॒ सोम॑श्च॒ म॒ इन्द्र॑श्च॒ मे
स॒वि॒ता च॒ म॒ इन्द्र॑श्च॒ मे॒ सर॑स्वती च॒ म॒ इन्द्र॑-
श्च॒ मे॒ पू॒षा च॒ म॒ इन्द्र॑श्च॒ मे॒ बृ॒ह॒स्प॒ति॒श्च॒ म॒
इन्द्र॑श्च॒ मे॒ मि॒त्र॒श्च॒ म॒ इन्द्र॑श्च॒ मे॒ व॒रु॒णश्च॒ म॒
इन्द्र॑श्च॒ मे॒ त्व॒ष्टा च॒ (१) म॒ इन्द्र॑श्च॒ मे॒ धा॒ता
च॒ म॒ इन्द्र॑श्च॒ मे॒ वि॒ष्णु॑श्च॒ म॒ इन्द्र॑श्च॒ मे॒ऽश्वि॑नौ
च॒ म॒ इन्द्र॑श्च॒ मे॒ म॒रु॒त॑श्च॒ म॒ इन्द्र॑श्च॒ मे॒ वि॒श्वे॑
च॒ मे॒ दे॒वा इन्द्र॑श्च॒ मे॒ पृ॒थि॒वी च॒ म॒ इन्द्र॑श्च॒
मे॒ऽन्त॒रि॒क्षं च॒ म॒ इन्द्र॑श्च॒ मे॒ द्यौ॑श्च॒ म॒ इन्द्र॑श्च॒
मे॒ दि॒शंश्च॒ म॒ इन्द्र॑श्च॒ मे॒ मूर्धा॑ च॒ म॒ इन्द्र॑श्च॒ मे॒
प्र॒जाप॑तिश्च॒ म॒ इन्द्र॑श्च॒ मे॒ (२) ।

(त्वष्टा च द्यौश्च म एकविर शनिश्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
सप्तमप्रपाठके षष्ठोऽनुवाकः ॥ ६ ॥

अग्निः । च । मे । इन्द्रः । च । मे । सोमः । च ।
 मे । इन्द्रः । च । मे । सविता । च । मे । इन्द्रः ।
 च । मे । सरस्वती । च । मे । इन्द्रः । च । मे ।
 पूषा । च । मे । इन्द्रः । च । मे । बृहस्पतिः । च ।
 मे । इन्द्रः । च । मे । मित्रः । च । मे । इन्द्रः । च ।
 मे । वरुणः । च । मे । इन्द्रः । च । मे । त्वष्टा । च ।
 (१) । मे । इन्द्रः । च । मे । धाता । च । मे ।
 इन्द्रः । च । मे । विष्णुः । च । मे । इन्द्रः । च ।
 मे । अश्विनौ । च । मे । इन्द्रः । च । मे । मरुतः ।
 च । मे । इन्द्रः । च । मे । विश्वे । च । मे । देवाः ।
 इन्द्रः । च । मे । पृथिवी । च । मे । इन्द्रः । च ।
 मे । अन्तरिक्षम् । च । मे । इन्द्रः । च । मे । द्यौः ।
 च । मे । इन्द्रः । च । मे । दिशः । च । मे । इन्द्रः ।
 च । मे । सूर्या । च । मे । इन्द्रः । च । मे । प्रजा-
 पतिरिति प्रजा—पतिः । च । मे । इन्द्रः । च ।
 मे (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके

सप्तमप्रपाठके षष्ठोऽनुवाकः ॥ ६ ॥

•(तसोर्धारायभिधानम्)

(अथ चतुर्थकाण्डे सप्तमप्रपाठके षष्ठोऽनुवाकः ।)

षष्ठमाह—

अग्निश्च म इन्द्रश्च मे सोमश्च म इन्द्रश्च मे
सविता च म इन्द्रश्च मे सरस्वती च म इन्द्रश्च
मे पूषा च म इन्द्रश्च मे बृहस्पतिश्च म इन्द्र-
श्च मे मित्रश्च म इन्द्रश्च मे वरुणश्च म इन्द्रश्च
मे त्वष्टा च म इन्द्रश्च मे धाता च म इन्द्र-
श्च मे विष्णुश्च म इन्द्रश्च मेऽश्विनौ च म
इन्द्रश्च मे मरुतश्च म इन्द्रश्च मे विश्वं च मे
देवा इन्द्रश्च मे पृथिवी च म इन्द्रश्च मेऽन्त-
रिक्षं च म इन्द्रश्च मे द्यौश्च म इन्द्रश्च मे
दिशश्च म इन्द्रश्च मे सूर्या च म इन्द्रश्च
मे प्रजापतिश्च म इन्द्रश्च मे ॥ , इति ॥

अग्न्यादयः प्रसिद्धा देवताः । तैः सर्वैः सह समानभागोपेतत्वादिन्द्र
एकैकया देवतया सह पठ्यते । दिक्शब्देन प्राच्याद्याश्चतस्र उच्यन्ते । सूर्य-
शब्देन चोर्ध्वा दिक् । मा च मुख्यत्वाभिप्रायेण पृथङ्निर्दिष्टा ॥

इति श्रीमत्सामयणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे सप्तमप्रपाठके

षष्ठोऽनुवाकः ॥ ६ ॥

(अथ चतुर्थाष्टके सप्तमप्रपाठके सप्तमाऽनुवाकः ।)

अ॒शुश्च॑ मे॒ र॒श्मिश्च॑ मे॒ऽदा॒भ्यश्च॑ मे॒ऽवि-
प॒तिश्च॑ म॒ उपा॑शुश्च॑ मे॒ऽन्तर्या॑मश्च॑ म॒ ऐन्द्र-
वा॒यवश्च॑ मे॒ भ॒द्राव॑रुणश्च॑ म॒ आ॒श्विनश्च॑ मे॒
प्र॒तिप्र॒स्थान॑श्च॑ मे॒ शु॒क्रश्च॑ मे॒ म॒न्थी च॑ म॒

आग्रयणश्च मे वैश्वदेवश्च मे ध्रुवश्च मे वैश्वा-
 नरश्च म ऋतुग्रहाश्च (१) मेऽतिग्राह्याश्च म
 ऐन्द्राग्रश्च मे वैश्वदेवश्च मे मरुत्वतीयाश्च मे
 माहेन्द्रश्च म आदित्यश्च मे सावित्रश्च मे सार-
 स्वतश्च मे पौष्णश्च मे पात्नीवतश्च मे हारि-
 योजनश्च मे (२) ॥

(ऋतुग्रहाश्च चतुस्त्रिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
 सप्तमप्रपाठके सप्तमोऽनुवाकः ॥ ७ ॥

(अथ चतुर्थाष्टके सप्तमप्रपाठके सप्तमोऽनुवाकः ।)

अ॒शुः । च॒ । मे॒ । र॒श्मिः । च॒ । मे॒ । अ॒दा-
 भ्यः । च॒ । मे॒ । अ॒धि॒प॒ति॒रि॒त्यधि॑—प॒तिः । च॒ ।
 मे॒ । उ॒पा॒शु॒रि॒त्यु॒प—अ॒शुः । च॒ । मे॒ । अ॒न्त॒र्या॒म
 इ॒त्यन्तः—या॒मः । च॒ । मे॒ । ऐ॒न्द्र॒वा॒यव॑ इ॒त्यैन्द्र—
 वा॒यवः । च॒ । मे॒ । मै॒त्रा॒व॒रु॒ण इति॑ मै॒त्रा—व॒रु॒णः ।
 च॒ । मे॒ । आ॒श्विनः॑ । च॒ । मे॒ । प्र॒ति॒प्र॒स्थान॑ इति॑
 प्र॒ति—प्र॒स्थानः॑ । च॒ । मे॒ । शु॒क्रः । च॒ । मे॒ ।
 म॒न्थी । च॒ । मे॒ । आ॒ग्र॒य॒णः । च॒ । मे॒ । वै॒श्व॒दे॒व
 इति॑ वै॒श्व—दे॒वः । च॒ । मे॒ । ध्रु॒वः । च॒ । मे॒ । वै॒श्वा-
 न॒रः । च॒ । मे॒ । ऋ॒तु॒ग्र॒हा इत्यृ॒तु—ग्र॒हाः । च॒ (१) ।

(वसोर्ध्वराद्यभिधानम्)

मे । अतिग्राह्या इत्यंति—ग्राह्याः । च । मे । ऐन्द्राग्र
इत्यैन्द्र—अग्रः । च । मे । वैश्वदेव इति वैश्व—
देवः । च । मे । मरुत्वतीयाः । च । मे । माहेन्द्र
इति माहा—इन्द्रः । च । मे । आदित्यः । च । मे ।
सावित्रः । च । मे । सारस्वतः । च । मे । पौष्णः ।
च । मे । पात्नीवत इति पात्नी—वतः । च । मे ।
हारियोजन इति हारि—योजनः । च । मे (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
सप्तमप्रपाठके सप्तमोऽनुवाकः ॥ ७ ॥

(अथ चतुर्थीकाण्डे सप्तमप्रपाठके सप्तमोऽनुवाकः ।)

सप्तमपाठ—

अःशुश्च मे रश्मिश्च मेऽदाभ्यश्च मेऽधिप-
तिश्च म उपाःशुश्च मेऽन्तर्यामिश्च म
ऐन्द्रवायवश्च मे मंत्रावरुणश्च म आश्वि-
नश्च मे प्रतिप्रस्थानश्च मे शुक्रश्च मे
मन्थी च म आग्रयणश्च मे वैश्वदेवश्च
मे ध्रुवश्च मे वैश्वानरश्च म ऋतुग्रहाश्च
मेऽतिग्राह्याश्च म ऐन्द्राग्रश्च मे वैश्वदेवश्च
मे मरुत्वतीयाश्च मे माहेन्द्रश्च म आदित्यश्च
मे सावित्रश्च मे सारस्वतश्च म पौष्णश्च मे
पात्नीवतश्च मे हारियोजनश्च मे ॥, इति ॥

अंशद्वयः सोमग्रहविशेषाः सोमपकरणे प्रसिद्धाः । तत्र रश्मिग्रहादर्श-

नाददाभ्यस्यैव ग्रहस्य गृहमाणत्वदशां पृथक्कृत्य रश्मिशब्देन निर्दिश्यते ।
रश्मीनां तु तद्ग्रहणसाधनत्वात् । तथा च तद्ग्रहणमन्त्रः पठ्यते—“ गुक्रं ते
शुक्रेण गृह्णाम्यहो रूपेण सूर्यस्य रश्मिभिः ” इति । अधिपतिशब्देन दधि-
ग्रहो विवक्षितः । तस्य च श्रेष्ठत्वादाधिपत्यम् । अत एव श्रूयते—“ ज्येष्ठो
वा एष ग्रहाणाम् ” इति । प्रतिप्रस्थानशब्देन द्विदेवत्यग्रहसहभावी प्रतिनि-
र्ग्राहो विवक्षितः । ध्रुवाख्यस्यैव ग्रहस्यावनयनदशायां वैश्वानरसूक्तपाठात्तद-
वस्थापन्नो वैश्वानरशब्देनोच्यते । आद्यो वैश्वदेवः प्रातःसवनगतः । उत्तर-
स्तृतीयसवनगतः । सारस्वतग्रहोऽभिपेक्षनीयाख्यविकृतौ द्रष्टव्यः । “ सार-
स्वतं ग्रहं गृह्णाति ” इति तत्राऽऽम्नानात् । एवं पौष्णोऽपि विकृतिगामी
द्रष्टव्यः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये चतुर्थकाण्डे सप्तमप्रपाठके
सप्तमोऽनुवाकः ॥ ७ ॥

(अथ चतुर्थाष्टके सप्तमप्रपाठकेऽष्टमोऽनुवाकः ।)

इ॒ध्मश्च॑ मे॒ ब॒र्हिश्च॑ मे॒ वेदि॑श्च॒ मे॒ धि॒ष्णि॒-
याश्च॑ मे॒ सु॒च॑श्च॒ मे॒ च॒म॒माश्च॑ मे॒ ग्रा॒वा॒णश्च॑
मे॒ स्व॒र॑वश्च॒ म॒ उ॒प॒र॒वाश्च॑ मे॒ऽधि॒प॒र्व॑णे॒ च॒ मे॒
द्रा॒ण॒क॒ल॒शश्च॑ मे॒ वा॒य॒व्या॑नि॒ च॒ मे॒ पू॒त॒भृ॒च्च॑
म॒ आ॒य॒व॒नी॒यश्च॑ म॒ आ॒ग्नी॒ध्रं॑ च॒ मे॒ ह॒वि॒र्या॑नि॒
च॒ मे॒ गृ॒हाश्च॑ मे॒ स॒द॑श्च॒ मे॒ पु॒रो॒डा॒शाश्च॑ मे॒
प॒च॒ताश्च॑ मे॒ऽव॒भृ॒थश्च॑ मे॒ स्व॒गा॒का॒रश्च॑ मे॒(१) ॥

(गृहाश्च पौडश च ।)

इति कृष्णयजुर्वेदीयतैत्तिरीयसंहितायां चतुर्थाष्टके
सप्तमप्रपाठकेऽष्टमोऽनुवाकः ॥ ८ ॥

(वसोर्धारायभिधानम्)

(अथ चतुर्थाष्टके सप्तमप्रपाठकेऽष्टमोऽनुवाकः ।)

इ॒ध॒मः । च॒ । मे॒ । ब॒र्हिः । च॒ । मे॒ । वे॒दिः । च॒ ।
मे॒ । धि॒ष्णि॒याः । च॒ । मे॒ । सु॒र्वः । च॒ । मे॒ । च॒म॒-
साः । च॒ । मे॒ । ग्रा॒वा॒णः । च॒ । मे॒ । स्वर॑वः । च॒ ।
मे॒ । उ॒पर॒वा इत्य॑प—स्वाः । च॒ । मे॒ । अ॒धि॒ष॒व॒णे
इत्य॑धि—स॒र्व॒ने । च॒ । मे॒ । द्रो॒ण॒क॒ल॒श इति॑ द्रो॒ण—
क॒ल॒शः । च॒ । मे॒ । वा॒य॒व्या॒नि । च॒ । मे॒ । पू॒त॒भृ॒-
दि॒ति मृ॒त—भृ॒त् । च॒ । मे॒ । आ॒ध॒व॒नी॒य इत्या॑—ध॒-
व॒नी॒यः । च॒ । मे॒ । आ॒ग्नी॒ध्र॒मि॒त्याग्नि॑—इ॒ध्र॒म् । च॒ ।
मे॒ । ह॒वि॒र्धान॑मि॒ति ह॒विः—धा॒न॒म् । च॒ । मे॒ । गृ॒हाः ।
च॒ । मे॒ । म॒दः । च॒ । मे॒ । पु॒ग॒डा॒शाः । च॒ । मे॒ ।
प॒च॒ताः । च॒ । मे॒ । अ॒व॒भृ॒थ इत्य॑व—भृ॒थः । च॒ ।
मे॒ । स्व॒गा॒का॒र इति॑ स्व॒गा—का॒रः । च॒ । मे॒ (१) ॥

इति कृष्णयजुर्वेदीयतत्तिरीयसंहितापदपाठे चतुर्थाष्टके

सप्तमप्रपाठकेऽष्टमोऽनुवाकः ॥ ८ ॥

(अथ चतुर्थकाण्डे सप्तमप्रपाठक नवमोऽनुवाकः ।)

अष्टमपाठ—

इ॒ध॒मश्च॑ मे॒ व॒र्हिश्च॑ मे॒ वे॒दिश्च॑ मे॒ धि॒ष्णि॒याश्च॑
मे॒ सु॒र्वश्च॑ मे॒ च॒म॒माश्च॑ मे॒ ग्रा॒वा॒णश्च॑ मे॒ स्वर॑-
वश्च॑ म॒ उ॒पर॒वाश्च॑ मे॒ऽधि॒ष॒व॒णे च॑ मे॒ द्रो॒ण॒क॒ल॒-
शश्च॑ मे॒ वा॒य॒व्या॒नि च॑ मे॒ पू॒त॒भृ॒ञ्च म॑ आ॒ध॒व॒-

नीयश्च म आग्नीध्रं च मे हविर्धानं च मे गृ-
हाश्च मे सदश्च मे पुरोडाशाश्च मे पचताश्च
मेऽवभृथश्च मे स्वगाकारश्च मे ॥ , इति ॥

इन्मादीनि यज्ञाङ्गद्रव्याणि यज्ञप्रकरणे प्रसिद्धानि । गृहाः पत्नीशालादयः ।
पचताः शामित्रादयः । स्वगाकारः शंयुवाकः । तेन हि यथास्वं देवतानां
हविर्गमनं क्रियते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये चतुर्थकाण्डे सप्तमप्रपाठकेऽ-

ष्टमोऽनुवाकः ॥ ८ ॥

(अथ चतुर्थाष्टके सप्तमप्रपाठके नवमोऽनुवाकः ।)

अग्निश्च मे घर्मश्च मेऽर्कश्च मे सूर्यश्च मे
प्राणश्च मेऽश्वमेधश्च मे पृथिवी च मेऽदितिश्च
मे दितिश्च मे द्यौश्च मे शक्ररिङ्गुल्यो दिशश्च
मे यज्ञेन कल्पन्तामृक् मे सामं च मे स्तोमं-
श्च मे यजुश्च मे दीक्षा च मे तपश्च मऋतु-
श्च मे व्रतं च मेऽहोरात्रयोर्वृष्ट्या बृहद्रथं तरे
च मे यज्ञेन कल्पेताम् (१) ।

(दीक्षाऽष्टादश च ।)

इति कृष्णयजुर्वेदीयतैत्तिरीयसंहितायां चतुर्थाष्टके
सप्तमप्रपाठके नवमोऽनुवाकः ॥ ९ ॥

(अथ चतुर्थाष्टके सप्तमप्रपाठके नवमोऽनुवाकः ।)

अग्निः । च । मे । घर्मः । च । मे । अर्कः । च ।

(वसोर्ध्वारायभिधानम्)

मे । सूर्यः । च । मे । प्राण इति प्र—अनः । च ।
 मे । अश्वमेध इत्यश्व—मेधः । च । मे । पृथिवी । च ।
 मे । अदितिः । च । मे । दितिः । च । मे । द्यौः ।
 च । मे । शक्रः । अङ्गुल्यः । दिशः । च । मे ।
 यज्ञेन । कल्पन्ताम् । ऋक् । च । मे । सामं ।
 च । मे । स्तोमः । च । मे । यजुः । च । मे ।
 दीक्षा । च । मे । तपः । च । मे । ऋतुः । च ।
 मे । व्रतम् । च । मे । अहोरात्रयोरित्यहः—रात्रयोः ।
 वृष्ट्या । बृहद्रथंतरे इति बृहव—रथंतरे । च ।
 मे । यज्ञेन । कल्पताम् (१) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
 सप्तमप्रपाठके नवमोऽनुवाकः ॥ ९ ॥

(अथ चतुर्थाष्टके सप्तमप्रपाठके नवमोऽनुवाकः ।)

नवमपाठ—

अग्निश्च मे घर्मश्च मेऽर्कश्च मे सूर्यश्च मे प्राणश्च
 मेऽश्वमेधश्च मे पृथिवी च मेऽदितिश्च मे दि-
 तिश्च मे द्यौश्च मे शक्ररङ्गुल्यो दिशश्च मे
 यज्ञेन कल्पन्तामृक् च मे साम च मे स्तोमश्च
 मे यजुश्च मे दीक्षा च मे तपश्च मे
 ऋतुश्च मे व्रतं च मेऽहोरात्रयोर्वृष्ट्या
 बृहद्रथंतरे च मे यज्ञेन कल्पताम् , इति ॥

अग्निश्चीयमानो वह्निः । घर्मः प्रवर्ग्यः । इन्द्रायार्कवते पुरोडाशमिति विहितो यागोऽर्कः । सार्यं चरुमिति विहितो यागः सूर्यः । प्राणाय स्वाहेति विहितो होमः प्राणः । अश्वमेधः प्रसिद्धः । पृथिव्यादयो देवताविशेषाः । शकरीः शक्यः । अङ्गुल्योऽङ्गुलिद्विराङ्गुल्युपस्थाव्यवविशेषाः । दिशः प्राच्याद्याः । चशब्दाद्विदिशोऽपि । ताः सर्वा मे मदीयेन यज्ञेन कल्पन्तां स्वस्वव्यापारसमर्था भवन्तु । ऋगादयो मन्त्रविशेषाः । स्तोमः सामावृत्तिरूपं स्तोत्रम् । दीक्षा यजमानसंस्कारः । तपः पापक्षयार्थमनशनादि । ऋतुर्यज्ञाद्भूतः कालः । व्रतमेकस्तनादि । अहोरात्रयोः संवन्धिनी या वृष्टिस्तया मदीयं सस्यं कल्पतामिति शेषः । बृहद्रथंतरे सामनी, ते च मदीयेन यज्ञेन कल्पेतां स्वस्वव्यवहारसमर्थे भवेताम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयज्ञवेदीय-

तैत्तिरीयसंहिताभाष्ये चतुर्थकाण्डे सप्तमप्रपाठके

नवमोऽनुवाकः ॥ ९ ॥

(अथ चतुर्थपाठके सप्तमप्रपाठके दशमोऽनुवाकः ।)

गर्भीश्च मे वत्साश्च मे त्र्यविश्च मे त्र्यवी
च मे दित्यवाट्च मे दित्यौही च मे पञ्चा-
विश्च मे पञ्चावी च मे त्रिवत्सश्च मे त्रिवत्सा
च मे तुर्यवाट्च मे तुर्यौही च मे पष्ठवाञ्च मे
पष्ठौही च मे उक्षा च मे वशा च मे ऋष-
भश्च (१) मे वेहञ्च मेऽनङ्गाञ्च मे धेनुश्च मे
आयुर्यज्ञेन कल्पतां प्राणो यज्ञेन कल्पताम-
पानो यज्ञेन कल्पतां व्यानो यज्ञेन कल्पतां
चक्षुर्यज्ञेन कल्पतां श्रोत्रं यज्ञेन कल्पतां

(वसोर्धाराकभिधानम्)

मनो॑ य॒ज्ञेन॑ क॒ल्पतां॑ वा॒ग्य॒ज्ञेन॑ क॒ल्पता॑मा॒त्मा
य॒ज्ञेन॑ क॒ल्पतां॑ य॒ज्ञो य॒ज्ञेन॑ क॒ल्पता॑म् (२) ॥

(ऋषभश्च चत्वारिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
सप्तमप्रपाठके दशमोऽनुवाकः ॥ १० ॥

(अथ चतुर्थाष्टके सप्तमप्रपाठके दशमोऽनुवाकः ।)

गर्भाः । च । मे । वत्साः । च । मे । त्र्यवि-
रिति॑ त्रि—अविः । च । मे । त्र्यवीति॑ त्रि—अवी ।
च । मे । दित्य॑वाडिति॑ दित्य—वाट् । च । मे ।
दित्यौही । च । मे । पञ्चा॑विरिति॑ पञ्च—अविः ।
च । मे । पञ्चा॑वीति॑ पञ्च—अवी । च । मे । त्रिव-
त्स इति॑ त्रि—वत्सः । च । मे । त्रिव॑त्समेति॑ त्रि—
वत्सा । च । मे । तुर्य॑वाडिति॑ तुर्य—वाट् । च । मे ।
तुर्यौही । च । मे । पष्ठ॑वाडिति॑ पष्ठ—वाट् । च । मे ।
पष्ठौही । च । मे । उक्षा । च । मे । वशा । च । मे ।
ऋष॑भः । च । (१) । मे । वेह॑त् । च । मे । अन॑द्वान् ।
च । मे । धेनुः । च । मे । आयुः । य॒ज्ञेन॑ । क॒ल्पता॑म् ।
प्रा॒ण इति॑ प्र—अनः । य॒ज्ञेन॑ । क॒ल्पता॑म् । अपा॑न
इत्य॑प—अनः । य॒ज्ञेन॑ । क॒ल्पता॑म् । व्या॑न इति॑
वि—अनः । य॒ज्ञेन॑ । क॒ल्पता॑म् । चक्षुः । य॒ज्ञेन॑ ।

कल्पताम् । श्रोत्रम् । यज्ञेन । कल्पताम् । मनः ।
 यज्ञेन । कल्पताम् । वाक् । यज्ञेन । कल्पताम् ।
 आत्मा । यज्ञेन । कल्पताम् । यज्ञः । यज्ञेन ।
 कल्पताम् (२) ॥

इति कृष्णयजुर्वेदीयतैत्तिरीयमंहितापदपाठे चतुर्थाष्टके
 सप्तमप्रपाठके दशमोऽनुवाकः ॥ १० ॥

(अथ चतुर्थकाण्डे सप्तमप्रपाठके दशमोऽनुवाकः ।)

दशममाह—

गर्भाश्च मे वत्साश्च मे त्र्यविश्च मे त्र्यवी-
 च मे दित्यवाट्च मे दित्यौही च मे
 पञ्चाविश्च मे पञ्चावी च मे त्रिवत्सश्च
 मे त्रिवत्सा च मे तुर्यवाट्च मे तुर्यौही
 च मे पष्ठवाच्च मे पष्ठौही च म उक्षा
 च मे वशा च म ऋषभश्च मे वेहञ्च
 मेऽनड्वाच्च मे धेनुश्च म आयुर्यज्ञेन
 कल्पतां प्राणो यज्ञेन कल्पतामपानो यज्ञेन
 कल्पतां व्यानो यज्ञेन कल्पतां चक्षुर्यज्ञेन
 कल्पतां श्रोत्रं यज्ञेन कल्पतां मनो यज्ञेन
 कल्पतां वाग्यज्ञेन कल्पतामात्मा यज्ञेन
 कल्पतां यज्ञो यज्ञेन कल्पताम् ॥, इति ॥

गर्भा वत्साश्च प्रसिद्धाः । सार्धसंवत्सरो वत्सरूपः पुंगवर्क्यविः । तथा-
 विधा गौरुयवी । द्विसंवत्सर ऋषभो दित्यवाट् । तथाविधा गौर्दित्यौही । सार्ध-
 द्विसंवत्सर पञ्चाविः । तथाविधा गौः पञ्चावी । संवत्सरत्रयोपेन
 ऋषभस्त्रिवत्सः । तथाविधा गौस्त्रिवत्सा । सार्धत्रिवत्सर ऋषभस्तुर्यवाट् ।

(वसोधास्यभिधानम्)

तथाविधा गौस्तुर्यौही । चतुःसंवत्सर ऋषभः पष्ठवात् । तथाविधा गौः पष्ठौही ।
सेचनसमर्थ ऋषभ उक्षा । वन्ध्या गौर्वशा । उक्ष्णोऽप्यधिकवयस्क ऋषभः ।
गर्भधातिनी गौर्वहन् । शकटस्य वाहकोऽनद्वान् । नवप्रसूता गौर्वेनुः । आयु-
रादयः प्रमिद्धाः । आन्मा शरीरम् । उक्ता आयुरादयो मदीयेन यज्ञेन कार्य-
क्षमा भवन्तु । यज्ञः करिष्यमाणोऽश्वमेधादिः । सोऽप्यनेनानुष्ठीयमानेन यज्ञेन
स्वकार्यक्षमो भवतु ॥

इति श्रीमत्तमायणानार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये चतुर्थकाण्डे सप्तमप्रपाठके

दशमोऽनुवाकः ॥ १० ॥

(अथ चतुर्थांशके सप्तमप्रपाठके एकादशोऽनुवाकः ।)

एकां च मे तिस्रश्च मे पञ्च च मे सप्त च
मे नव च म एकादश च मे त्रयोदश च मे
पञ्चदश च मे सप्तदश च मे नवदश च म
एकविंशतिश्च मे त्रयोविंशतिश्च मे पञ्च-
विंशतिश्च मे सप्तविंशतिश्च मे नवविंश-
तिश्च म एकत्रिंशच्च मे त्रयस्त्रिंशच्च मे
चतस्रश्च मेऽष्टौ च मे द्वादश च मे षोडश
च मे विंशतिश्च मे चतुर्विंशतिश्च मेऽष्टा-
विंशतिश्च मे द्वात्रिंशच्च मे षट्त्रिंशच्च मे
चत्वारिंशच्च मे चतुश्चत्वारिंशच्च मेऽष्टा-
चत्वारिंशच्च मे वाजंश्च प्रमवश्चापिजश्च

क्रतुश्च सुवश्च मूर्धा च व्यश्रियश्चाऽऽन्त्यायन-
श्चान्त्यश्च भौवनश्च भुवनश्चाधिपतिश्च (२) ॥

(त्रयस्त्रिंशच्च व्यश्रिय एकादश च ।)

इति कृष्णयजुर्वेदीयतैत्तिरीयसंहितायां चतुर्थाष्टके
सप्तमप्रपाठक एकादशोऽनुवाकः ॥ ११ ॥

(अथ चतुर्थाष्टके सप्तमप्रपाठक एकादशोऽनुवाकः ।)

एका । च । मे । तिस्रः । च । मे । पञ्च । च ।
मे । सप्त । च । मे । नव । च । मे । एकादश ।
च । मे । त्रयोदशेति त्रयः—दश । च । मे । पञ्चद-
शेति पञ्च—दश । च । मे । सप्तदशेति सप्त—दश ।
च । मे । नवदशेति नव—दश । च । मे । एकविं-
शतिरित्येकं—विंशतिः । च । मे । त्रयोविंश-
तिरिति त्रयः—विंशतिः । च । मे । पञ्चविंश-
तिरिति पञ्च—विंशतिः । च । मे । सप्तविंश-
तिरिति सप्त—विंशतिः । च । मे । नवविंशति-
रिति नव—विंशतिः । च । मे । एकत्रिंशदित्ये-
कं—त्रिंशत् । च । मे । त्रयस्त्रिंशदिति त्रयः—
त्रिंशत् । च (१) । मे । चतस्रः । च । मे । अ-
ष्टौ । च । मे । द्वादश । च । मे । षोडश । च ।
मे । विंशतिः । च । मे । चतुर्विंशतिरिति

*(वसोर्धोरायभधानम्)

चतुः—विंशतिः । च । मे । अष्टाविंशतिरित्यष्टा—
विंशतिः । च । मे । द्वात्रिंशत् । च । मे । षट्-
त्रिंशदिति षट्—त्रिंशत् । च । मे । चत्वारिंश-
त् । च । मे । चतुश्चत्वारिंशदिति चतुः—चत्वा-
रिंशत् । च । मे । अष्टाचत्वारिंशदित्यष्टा—च-
त्वारिंशत् । च । मे । वाजः । च । प्रमव इति
प्र—सवः । च । अपिज इत्यपि—जः । च । क्रतुः ।
च । सुवः । च । मूर्धा । च । व्यश्रिय इति वि—
अश्रियः । च । आन्त्यायनः । च । अन्त्यः । च ।
भौवनः । च । भुवनः । च । अधिपतिरित्यधि—प-
तिः । च (२) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
सप्तमप्रपाठक एकादशोऽनुवाकः ॥ ११ ॥

(अथ चतुर्थकाण्डे सप्तमप्रपाठक एकादशोऽनुवाकः ।)

एकादशपाठ—

एका च मे तिस्रश्च मे पञ्च च मे सप्त च मे
नव च म एकादश च मे त्रयोदश च मे पञ्च-
दश च मे सप्तदश च मे नवदश च म एक-
विंशतिश्च मे त्रयोविंशतिश्च मे पञ्चविं-
शतिश्च मे सप्तविंशतिश्च मे नवविंशतिश्च
म एकत्रिंशच्च मे त्रयस्त्रिंशच्च मे चत-

स्रश्च मेऽष्टौ च मे द्वादश च मे षोडश च मे
 विंशतिश्च मे चतुर्विंशतिश्च मेऽष्टाविंश-
 तिश्च मे द्वात्रिंशच्च मे षट्त्रिंशच्च मे च-
 त्वारिंशच्च मे चतुश्चत्वारिंशच्च मेऽष्टाच-
 त्वारिंशच्च मे वाजश्च प्रसवश्चापिजश्च क्रतुश्च
 सुवश्च सूर्धा च व्यश्चयश्चाऽऽन्यायनश्चा-
 न्यश्च भौवनश्च भुवनश्चाधिपतिश्च ॥, इति ॥

एकादिशब्दाः संख्यापराः । वाजादयः सर्वे मम सन्तिवति शेषः । वाजोऽ-
 न्नम् । प्रसवस्तस्योत्पत्तिः । अपिजस्तस्यैव पुनः पुनरुत्पत्तिः । क्रतुः संकल्पो
 भोगादिविषयो यागो वा । सुवस्तस्योत्पत्तौ हेतुरादित्यः । अथवा वाजा-
 दयश्चैत्रादिमासानां नामविशेषाः । तदानीं ते सर्वे प्रीणन्तिवति वाक्यशेषः ।
 चकाराः परस्परसमुच्चयार्था अनुक्तकालादिदेवतासमुच्चयार्था वा ॥

यथोक्तैकादशानुवाकरूपमन्त्रसाध्यं होमं विधत्ते—

“ वसोर्धारां जुहोति वसोर्मे धाराऽमदिनि वा एषा हूयते घृतस्य वा
 एनमेषा धाराऽमुष्मिहोके पिन्वमानोप तिष्ठते ” [सं० का० ५ प्र० ४ अ०
 ८] इति ।

वसोर्धनस्य धारा सांतत्यं ययाऽऽहुत्या लभ्यते सेयमाहुतिर्वसोर्धारा
 तां जुहुयात् । तदेतदुक्तं निर्वचनं सूच्यते—यो यजमानो वसोर्धारां जुहोति स
 प्रथमं मम धनस्य नैरन्तर्यं भूयादित्येवं कामयते । ततस्तेनेयमाहुतिर्हूयते ।
 तेन होमेनैनं यजमानं स्वर्गे लोके घृतस्य धारां पिन्वमाना प्रीणयति सेवते ॥

तत्र द्रव्यं विधत्ते—

“ आज्येन जुहोति तेजो वा आज्यं तेजो वसोर्धारा तेजसैवास्मै तेजोऽव
 रुन्धे ” [सं० का० ५ प्र० ४ अ० ८] इति ।

सुवर्णादिधनसमृद्धेरपि घृतवत्तेजोरूपत्वं प्रसिद्धम् ॥

कामप्राप्तिहेतुत्वेनापि तामाहुतिं प्रशंसति—

“ अथो कामा वै वसोर्धारा कामानेवाव रुन्धे ” [सं० का० ५ प्र० ४
 अ० ८] इति ॥

अन्वयव्यतिरेकाभ्यां सांतत्यं विधत्ते—

(वसोर्धारायन्मिथानम्)

“ यं कामयेत प्राणानस्यान्नाद्यं वि च्छिन्यामिति विग्राहं तस्य जुहुयात्प्राणानेवास्यान्नाद्यं वि च्छिनत्ति यं कामयेत प्राणानस्यान्नाद्यं सं तनुयामिति संततां तस्य जुहुयात्प्राणानेवास्यान्नाद्यं सं तनोति ” [सं० का० ५ प्र० ४ अ० ८] इति ।

अस्य यजमानस्य प्राणानन्नं च विच्छिन्यामित्येवं द्विपन्नध्वगुरेतं मन्त्रं मध्ये विगृह्य जुहुयात् । यस्तु प्राणानामन्नस्य च सांतत्यं कामयेत सोऽयं संतनुमाहुतिं जुहुयात् ॥

अथ वाजश्च म इत्यादीन्यन्नं च मेऽधुच्च म इत्यतः प्राक्तनानि चतुश्चत्वारिंशदधिकशतसंख्याकानि वाक्यानि । तानि द्वादशसंघरूपेण विभज्य प्रशंसति—

• “ द्वादश द्वादशानि जुहोति द्वादश मासाः संवत्सरः संवत्सरेणैवास्मा अन्नमव रुन्धे ” [सं० का० ५ प्र० ४ अ० ८] इति ।

द्वादशानां वाक्यानां समूहो द्वादशम् । तानि च द्वादशानि पुनर्द्वादशसंख्याकानि । तथा सति चतुश्चत्वारिंशदधिकशतसंख्या संपद्यते । तदन्तर्गत-द्वादशसंख्याया मासद्वारा संवत्सररूपत्वात्संवत्सरसाध्यमन्नं प्राप्नोति ॥

अथ चतुर्थानुवाकगतानि वाक्यानि प्रशंसति—

“ अन्नं च मेऽधुच्च म इत्यर्हत्तद्वा अन्नस्य रूपं रूपेणैवान्नमव रुन्धे ” [सं० का० ५ प्र० ४ अ० ८] इति ।

अन्नमित्यादिभिर्वैकल्पिकप्रतिपाद्यं तन्मर्वमन्नस्य रूपं, शुद्धभावस्यान्नसाध्यत्वात्तुपरितनानां च त्रीणादीनामन्नमाधनत्वान् ॥

अथ पञ्चमानुवाकगतवाक्यानि प्रशंसति—

“ अग्निश्च म आपश्च म इत्यर्हत्तद्वा वा अन्नस्य योनिः सयोन्येवान्नमव रुन्धे ” [सं० का० ५ प्र० ४ अ० ८] इति ।

अग्नेः पाकहेतुत्वादन्नयोनित्वम् । अपां चौपधिजनकत्वादन्नयोनित्वम् । एतन्मन्त्रपाठेनानेकप्रकारकारणमहितमन्नं प्राप्नोति ॥

• अथ षष्ठानुवाकगतानि वाक्यानि प्रशंसति—

“ अर्धेन्द्राणि जुहोति देवता एवाव रुन्धे यन्मर्वपामर्धमिन्द्रः प्रति तस्पादिन्द्रो देवतानां भूयिष्ठभाक्तम इन्द्रमुत्तरमाहेन्द्रियमेवास्मिन्नुपरिष्ठादधानि ” [सं० का० ५ प्र० ४ अ० ८] इति ।

येषां वाक्यानामर्थेऽपिन्द्रः पठ्यते तान्यर्थेन्द्राणि, तेषु वाक्येष्वपिन्द्राणां दीनां देवतानां पूर्वाभिधानात्तत्वाद्देवताः प्राप्नोति । यद्यस्मात्कारणात्सर्वेषां वाक्यानां प्रत्यर्थमिन्द्रः पठ्यते तस्मात्कारणादयमिन्द्रो भूयिष्ठभाक्तमो भूयिष्ठं प्रभूतं हविर्भजतीति भूयिष्ठभाक्, अतिशयेन तादृशः । यस्माद्देद इन्द्रमत्रोत्तरार्धगतं प्राह तस्मादस्मिन्यजमानेऽप्युपरिष्ठाच्छिरोभागे चक्षुरादीन्द्रियं स्थापयति ॥

सप्तमाष्टमयोरनुवाकयोरवस्थितानि वाक्यानि प्रशंसति—

“यज्ञायुधानि जुहोति यज्ञो वै यज्ञायुधानि यज्ञमेवाव रुन्धेऽथो एतद्वै यज्ञस्य रूपं रूपेणैव यज्ञमव रुन्धे ” [सं० का० ५ प्र० ४ अ० ८] इति ।

अंशदाभ्यादिग्रहरूपाणि यज्ञसाधनानि साक्षाद्यज्ञनिष्पादकत्वाद्यज्ञस्वरूपाणि । ईश्वरवहिरादिभिर्यज्ञः परम्परया निरूप्यते, न तु ग्रहैरिव साक्षान्निष्पाद्यते । तस्मात्तानि यज्ञस्य रूपम् । एतन्तरङ्गैर्वहिरङ्गैश्च यज्ञायुधैर्यज्ञं प्राप्नोति ॥

अन्तिमस्य स्वगाकारवाक्यस्य तात्पर्यं दर्शयति—

“अवभृथश्च मे स्वगाकारश्च म इत्याह स्वगाकृत्यै ” [सं० का० ५ प्र० ४ अ० ८] इति ।

स्वाधीनत्वकरणायेत्यर्थः ॥

नवमानुवाके पूर्वार्धगतानि वाक्यानि प्रशंसति—

“अग्निश्च मे घर्मश्च म इत्याहैतद्वै ब्रह्मवर्चसस्य रूपं रूपेणैव ब्रह्मवर्चसमव रुन्धे ” [सं० का० ५ प्र० ४ अ० ८] इति ।

अग्न्यादिभिर्ब्राह्मणकर्मनिष्पत्तेरेतेषां ब्रह्मवर्चसरूपत्वम् ॥

एतस्मिन्नेवानुवाके उत्तरार्धगतानि वाक्यानि प्रशंसति—

“ऋक्च मे साम च म इत्याहैतद्वै छन्दासा रूपं रूपेणैव छन्दास्यव रुन्धे ” [सं० का० ५ प्र० ४ अ० ८] इति ।

ऋगादिकं छन्दासां वेदानां स्वरूपमिति प्रसिद्धम् ॥

दशमानुवाके पूर्वार्धगतवाक्यानि प्रशंसति—

“गर्भाश्च मे वत्साश्च म इत्याहैतद्वै पशूना रूपं रूपेणैव पशूनाव रुन्धे ” [सं० का० ५ प्र० ४ अ० ८] इति ।

१ ख. च. 'ध्वमिसोमा' । २ ख. च. 'न्द्रः प्रत्येकमुत्तरार्ध इन्द्रः प' । ३ ख. ग. ड. च 'इध्माय' । ४ ख. च. 'त्रिषय' ।

(वसोर्धारायधिवानम्)

गर्भवत्सादीनां पशुरूपत्वं प्रसिद्धम् ॥

एतस्मिन्नेवानुवाक उत्तरार्धगतानि वाक्यानि प्रशंसति—

“ कल्पाजुहोत्यकृमस्य कृप्यं ” [सं० का० ५ प्र० ४ अ० ८] इति ।

आयुर्यज्ञेन कल्पतामित्यादयो मन्त्राः कल्पाः । एवं यद्यद्वस्त्वकृतं स्वस्वकार्यसमर्थं न भवति तस्य तस्य सामर्थ्यायायं द्रोमः ॥

एकादशानुवाके पूर्वभागगतानि वाक्यानि प्रशंसति—

“ युग्मदयुजे जुहोति मिथुनत्वाय ” [सं० का० ५ प्र० ४ अ० ८] इति ।

चतस्रश्च मेऽष्टौ च म इत्यादिकं सप्तसंख्यारूपं युग्मम् (न) । एका च मे तिस्रश्च म इत्यादि विषमसंख्यारूपमयुग्मं (क), राशिद्वयं स्त्रीपुरुषवत्परस्परविलक्षणत्वान्मिथुनत्वाय संपद्यते ॥

राशिद्वयेऽप्युत्तरोत्तराधिक्यं प्रशंसति—

“ उत्तररवती भवतोऽभिकान्त्यै ” [सं० का० ५ प्र० ४ अ० ८] इति ।

एकत्वादुत्तरं त्रित्वं, तस्माच्चोत्तरं पञ्चत्वं, तथा चतुष्टादुत्तरमष्टत्वम् । तस्माच्चोत्तरं द्वादशत्वम् । एवमुभयोरुत्तरावच्चेनाभितो व्याप्तिर्भवति ॥

युग्मायुग्मसंख्यावाचिशब्दानां तात्पर्यं दर्शयति—

“ एका च मे तिस्रश्च म इत्याह देवल्यन्दसं वा एका च तिस्रश्च मनुष्यल्यन्दसं चतस्रश्चाष्टौ च देवल्यन्दसं चैव मनुष्यल्यन्दसं चाव रुन्धे ” [सं० का० ५ प्र० ४ अ० ८] इति ।

विषमसंख्याया देवानां प्रियाणि च्छन्दांसि निष्पाद्यन्ते, सप्तसंख्याया नु मनुष्यप्रियाणि । अतस्तदुभयं प्राप्नोति ॥

राशिद्वयेऽप्युत्तरोत्तरसंख्यावृद्धेरवाधि प्रशंसति—

“ आ त्रयस्त्रिंशतो जुहोति त्रयस्त्रिंशद्वै देवता देवता एवाव रुन्ध आऽष्टाचत्वारिंशतो जुहोत्यष्टाचत्वारिंशदक्षरा जगती जागताः पशवो जगत्यवास्मै पशनव रुन्धे ” [सं० का० ५ प्र० ४ अ० ८] इति ॥

अस्मिन्ननुवाक उत्तरभागगतानि वाक्यानि प्रशंसति—

“ वाजश्च प्रमवश्चेति द्वादशं जुहोति द्वादश मामाः संवत्सरः संवत्सर एव प्रति तिष्ठति ” [सं० का० ५ प्र० ४ अ० ८] इति ॥

• अत्र विनियोगसंग्रहः—

“ अग्राविष्णु वसोर्धारायमेकादशभिर्गदितः ।

अनुवाकजुहोत्येकामाहुतिं संतनां घृतात् ॥ १ ॥ ” इति ॥

अथ मीमांसा ।

द्वादशाध्यायस्य तृतीयपादे चिन्तितम्—

मन्त्रादौ किं वसोर्धारा मन्त्रान्ते वाऽत्र संततेः ।

आद्यो होमेषु संतत्या द्वादशान्तेषु तद्धुतिः ॥

अग्नौ किञ्चित्कर्म विहितं “ संततां वसोर्धारां जुहोति ” इति । तत्र सां-
तत्यं निश्चिद्रत्वम् । तच्च मन्त्रकर्मणोः सहोपक्रमे सत्युपपद्यते । तस्मान्मन्त्रादौ
कर्मसंनिपात इति प्राप्ते ह्यमः—तस्मिन्वसोर्धारारूपे कर्मणि द्वादश द्वादशानि
जुहोतीति श्रुतम् । द्वादशभिर्मन्त्रवाक्यैः संपाद्यमेकमाहुतिस्वरूपं द्वादशम् ।
तद्यथा—“ वाजश्च मे प्रसवश्च मे प्रयतिश्च मे प्रसितिश्च मे धीतिश्च मे क्रतुश्च
मे स्वरश्च मे श्लोकश्च मे श्रावश्च मे श्रुतिश्च मे ज्योतिश्च मे सुवश्च मे ” इत्येतै-
र्द्वादशभिर्मन्त्रवाक्यैरेकाऽऽहुतिर्होतव्या । एकादशोत्तराहुतयः “ प्राणश्च मेऽ-
पानश्च मे ” इत्यादिभिर्निष्पाद्यन्ते । एतेषु च होमद्वादशकेषु मध्ये विलम्बा-
भावः सांतत्यं, न तु मन्त्रकर्मणोः सहोपक्रमः । तस्मात्पूर्वन्यायेन मन्त्रान्ते कर्मसं-
निपातस्य नास्ति विघ्नः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे सप्तमप्रपाठक

एकादशोऽनुवाकः ॥ ११ ॥

(अथ चतुर्थांशके सप्तमप्रपाठके द्वादशोऽनुवाकः ।)

वाजो नः सप्त प्रदिशश्चतस्रो वा परावतः ।
वाजो नो विश्वे देवैर्धनं साता विहावतु । विश्वे
अद्य मरुतो विश्वे ऊती विश्वे भवन्त्वग्नयः
समिद्धाः । विश्वे नो देवा अवसाऽऽ गमन्तु
विश्वमस्तु द्रविणं वाजो अस्मे । वाजस्य प्रसवं
देवा रथैर्याता हिरण्यैः । अग्निरिन्द्रो बृहस्प-
तिर्मरुतः सोमं पीतये । वाजे वाजेऽवत वाजिनो
नो धनेषु (१) विप्रा अमृता क्रतवः ।

(वाजप्रसवध्वं होमाभिधानम्)

अस्य मध्वः पिबत मादयध्वं तृप्ता यात पथि-
भिर्देवयानैः । वाजः पुरस्तादुत मध्यतो नो
वाजो देवाः ऋतुभिः कल्पयाति । वाजस्य
हि प्रसवो नन्नमीति विश्वा आशा वाजपति-
र्भवेयम् । पयः पृथिव्यां पय ओषधीषु पयो
दिव्यन्तरिक्षे पयो धाम् । पयस्वतीः प्रदिशः
सन्तु मह्यम् । सं मां सृजामि पयसा घृतेन
• सं मां सृजाम्यपः (२) ओषधीभिः ।
सोऽहं वाजः सनेयमग्रे । नक्तोपासा समनसा
विरूपे धापेयते शिशुमेकः समीची । यावा
क्षामा रुक्मो अन्तर्वि जाति देवा अग्निं धार-
यन्द्रविणोदाः । समुद्रोऽमि नभस्वानार्द्रदानुः
शंभूर्मेयोभृग्भि मां वाहि स्वाहा मारुतोऽमि
मारुतां गणः शंभूर्मेयोभृग्भि मां वाहि स्वाहाऽ-
वस्युरमि दुर्वस्वाञ्छंभूर्मेयोभृग्भि मां वाहि
स्वाहा (३) ॥

(येनप्रयो दुर्वस्वाञ्छंभूर्मेयोभृग्भि मां वाहि च ।)

इति कृष्णयजुर्वेदीयतैत्तिरीयसंहितायां चतुर्थाष्टके
सप्तमप्रपाठके द्वादशोऽनुवाकः ॥ १२ ॥

(अथ चतुर्थाष्टके सप्तमप्रपाठके द्वादशोऽनुवाकः ।)

वाजः । नः । मस । प्रदिश इति प्र—दिशः ।

चत॑स्रः । वा । प॒राव॑त इति॑ प॒रा—व॑तः । वाज॑ः ।
 नः । वि॒श्वेः । दे॒वैः । ध॒नंसा॑ता॒विति॑ ध॒नं—सा॑तौ ।
 इ॒ह । अ॒वतु॑ । वि॒श्वे । अ॒द्य । म॒रुतः॑ । वि॒श्वे । उ॒ती ।
 वि॒श्वे भ॒वन्तु॑ । अ॒ग्नयः॑ । स॒मिद्धा॑ इति॑ स॒म्—इ॒द्धाः । वि॒-
 श्वे । नः । दे॒वाः । अ॒वसा॑ । ए॒ति । ग॒मन्तु॑ । वि॒श्व-
 म् । अ॒स्तु । द्र॒विण॑म् । वाज॑ः । अ॒स्मे इति॑ । वाज॑-
 स्य । प्र॒सव॑मिति॑ प्र—स॒वम् । दे॒वाः । रथैः॑ । या॒त ।
 हि॒र॒ण्यैः । अ॒ग्निः । इ॒न्द्रः । बृ॒ह॒स्पतिः॑ । म॒रुतः॑ ।
 सोम॑पीत॒य इति॑ सोम॑—पी॒तये॑ । वाज॑वाज॒ इति॑ वा-
 जे॑—वा॒जे । अ॒वत॑ । वा॒जिनः॑ । नः । ध॒नेषु॑ (१) ।
 वि॒प्राः । अ॒मृताः॑ । ऋ॒त॒ज्ञा इत्यृ॑त—ज्ञाः । अ॒स्य ।
 म॒ध्वः । पि॒बत॑ । मा॒दय॑ध्वम् । तृ॒प्ताः । या॒त । प॒थि-
 भि॒रिति॑ प॒थि—भिः॑ । दे॒व॒यानै॑रिति॑ दे॒व—यानैः॑ ।
 वाज॑ः । पु॒रस्ता॑न् । उ॒त । म॒ध्यतः॑ । नः । वाज॑ः ।
 दे॒वान् । ऋ॒तुभि॑रित्यूतु—भिः । क॒ल्प॒याति॑ । वाज॑स्य ।
 हि । प्र॒सव॑ इति॑ प्र—स॒वः । न॒न्नमी॑ति । वि॒श्वाः ।
 आ॒शाः । वाज॑प॒तिरिति॑ वाज॑—प॒तिः । भ॒वेय॑म् ।
 प॒यः । पृ॒थि॒व्याम् । प॒यः । ओष॑धीषु । प॒यः । दि॒-
 वि । अ॒न्तरि॑क्षे । प॒यः । धा॒म् । प॒यस्व॑तीः । प्र॒दि॒-
 श॒ इति॑ प्र—दि॒शः । स॒न्तु । म॒ह्यम् । स॒मिति॑ । मा ।

(वाजप्रसवीयहोमाभिधानम्)

सृजामि । पयसा । घृतेन । समिति । मा । सृजामि । अपः (२) । ओषधीभिरित्योषधि—भिः । सः । अहम् । वाजम् । सनेयम् । अग्ने । नक्तोषासा । समनसेति स—मनमा । विरूपे इति वि—रूपे । धापयेते इति । शिशुम् । एकम् । समीची इति । द्यावा । क्षाम । रुक्मः । अन्तः । वीति । भाति । देवाः । अग्निम् । धारयन् । द्रविणोदा इति द्रविणः—दाः । समुद्रः । अमि । नभस्वान् । आर्द्रदानुर्द्वि—दानुः । शंभूरिति शं—भूः । मयोभूरिति मयः—भूः । अभीति । मा । वाहि । स्वाहा । मारुतः । अमि । मरुताम् । गणः । शंभूरिति शं—भूः । मयोभूरिति मयः—भूः । अभीति । मा । वाहि । स्वाहा । अवस्युः । अमि । दुवस्वान् । शंभूरिति शं—भूः । मयोभूरिति मयः—भूः । अभीति । मा । वाहि । स्वाहा (३) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके

सप्तमप्रपाठके द्वादशोऽनुवाकः ॥ १२ ॥

(अथ चतुर्थाष्टके सप्तमप्रपाठके द्वादशोऽनुवाकः ।)

एतरेकादशभिरनुवाकैर्वमोधीराहोष उक्तः । अथ द्वादशे वाजप्रसवीयहोम उच्यते ।

कल्पः—“ वाजप्रसवीयं जुहोति सप्त ग्राम्या ओषधयः सप्ताऽऽरण्याः

पृथगन्नानि द्रवीकृत्यौदुम्बरेण सुवेण वाजस्येमं प्रसवः सुषुव इति ग्राम्या
हुत्वाऽऽरण्याञ्जु(जु)होति" इति ।

तत्र ग्राम्याणां मन्त्राः प्रथमकाण्डे सप्तमपपाठके दशमानुवाके समाम्नाताः ।
आरण्यानां मन्त्रा अत्राऽऽम्नायन्ते ॥

तत्राऽऽरण्यस्य वेणुधान्यस्य होमाय प्रथमामृचमाह —

वाजो नः सप्त प्रदिशश्चतस्रो वा परावतः ।

वाजो नो विश्वेर्देवैर्यनमाताविहावतु । , इति ।

प्राच्याद्याश्चतस्रो दिश ऊर्ध्वाधोमध्यमास्तिस्र एताः सप्त प्रदिशः प्रकृष्टा
दिशो वाजोऽन्नस्वरूपा अन्नप्रदा भवन्तिवत्यर्थः । तथा परावतोऽत्यन्तदूरवर्ति-
न्यश्चतस्रो वाऽऽग्नेय्याद्याश्चतुःसंख्याका विदिशो विद्वस्था इवावभासन्ते ।
ताश्चास्माकमन्नप्रदा भवन्तु । स वाजोऽन्नमिहास्मिन्देहे धनसाती धनप्रदेशे
यज्ञे विश्वेर्देवैः प्रेरितः मन्त्रोऽस्मानवतु रक्षतु ॥

अथ इयामाकधान्यस्य होमाय द्वितीयामृचमाह —

विश्वे अद्य मरुतो विश्व ऊती विश्वे भवन्त्व-

ग्रयः समिद्धाः । विश्वे नो देवा अवमाऽऽ गम-

न्तु विश्वमस्तु द्रविणं वाजो अस्मे । , इति ।

अथास्मिन्दिने विश्वे सर्वेऽपि मरुतः, तथाऽन्ये विश्वे सर्वेऽपि देवा ऊती
रक्षणाय भवन्तु प्रवर्तन्ताम् । तथा विश्वे सर्वेऽप्यग्रयः समिद्धाः सम्यक्प्रज्व-
लिता भवन्तु । तथा विश्वे सर्वेऽपि देवा नोऽस्माकमवसा रक्षणं निमित्तभूते-
नाऽऽगमन्त्वागच्छन्तु । तथा विश्वं द्रविणं सर्वमपि धनमस्मे अस्मासु अस्तु
भवतु ॥

अथ नीवारहोमाय तृतीयामृचमाह —

वाजस्य प्रसवं देवा रथैर्याता हिरण्ययैः अग्नि-

रिन्द्रो बृहस्पतिर्मरुतः सोमपीतये । , इति ।

[हे देवा] वाजस्य प्रसवमस्मदीयस्यान्नस्य प्रेरणसंपादनमुद्दिश्याग्न्यादय-
स्त्रयो देवाः (मरुतश्च) सोमपीतये सोमपानार्थं हिरण्ययैर्हिरण्ययैः सुवर्णनि-
र्मितै रथैः सह यातास्पयागस्थानं प्राप्नुत ॥

अथ जतिलहोमाय चतुर्थामृचमाह —

वाजेवाजेऽवत वाजिनो नो धनेषु विप्रा अमृता

(वाजप्रसव्यहोमाभिधानम्)

**ऋतज्ञाः । अस्य मध्वः पिबत मादयध्वं
तृप्ता यात पथिभिर्देवयानैः । , इति ।**

हे वाजिनोऽन्नसंपादका देवा वाजेवाजे तत्तदन्ननिमित्तं धनेषु धननिमित्तं च नोऽस्मानवत । विप्रा ब्राह्मणवच्छुद्धा अमृता मरणरहिता ऋतज्ञा ऋतं सत्यं यज्ञं वा जानन्तीत्यृतज्ञाः । तादृशा हे देवा अस्य मध्व इदं मधुरमन्नं पिबत पानोपलक्षितं भोजनं कुरुत । ततो मादयध्वं हृष्टा भवत । ततस्तृप्ताः सन्तो देवयानैः पथिभिर्यात स्वं स्वं स्थानं । प्राप्नुत ॥

अथ गवीधुकहोमाय पञ्चमीमृचमाह —

**वाजः पुरस्तादुत मध्यतो नो वाजो देवाः ऋ-
तुभिः कल्पयाति । वाजस्य हि प्रसवा नन्नमी-
ति विश्वा आशा वाजपतिर्भवेयम् । , इति ।**

नोऽस्माकं पुरस्तात्पूर्वं वयमि उन मध्यतो मध्यमे वयमि वाजोऽन्नं भव-
न्विति शेषः । किंचायं वाज ऋतुभिः कालविशेषैर्देवान्कल्पयाति तत्तत्काले
यष्टव्यान्देवान्संपादयति । सति ह्यन्नं यष्टुं शक्यते । हि यस्माद्वाजस्यान्नस्य
प्रसवः प्रेरणं समृद्धिर्विश्वा आशाः सर्वा अपि दिशो नन्नमीत्यतिशयेनावनताः
कराति, अन्नममृद्धौ सत्यां सर्वादिग्वर्तिनः प्राणिनः स्वाधीना भवन्ति, तस्मा-
दहं वाजपतिर्भवेयम् ॥

अथ मर्कटकारव्यध्वान्यहोमाय षष्ठीमृचमाह —

**पयः पृथिव्यां पयो ओषधीषु पयो
दिव्यन्तरिक्षे पयो धाम् । पयस्व-
तीः प्रदिशः सन्तु मद्यम् , । इति ।**

वाजसमृद्ध्यर्थं पृथिव्यां पयो जलं धामहं स्थापयामि । तथोषधीष्वपि
पयो धाम् । तथा दिवि व्युत्थोकेऽपि पयो धाम् । अन्तरिक्षेऽपि पयो धाम् ।
प्रदिशः प्रकृष्टाः सर्वा दिशः पयस्वतीः सन्तु मद्यं मद्यं जलवत्यो भवन्तु ॥

अथ गार्भुतहोमाय कुल्यहोमाय वा सप्तमीमृचमाह —

**सं मा सृजामि पयमा वृतेन सं मा सृजाम्यप
ओषधीभिः । सोऽहं वाजः सनेयमग्ने । , इति ।**

+ सर्वपुंसकेषु प्रसृज्येति प्रामादिकः पठः ।

हेऽग्रे त्वत्प्रसादान्मामहं पयसा क्षीरेण संसृजामि संयोजयामि । तथा मां घृतेन संसृजामि । अपश्चापधीभिः संसृजामि । क्षीरादिभिः संसृष्टः सोऽहं वाजमन्त्रं त्वद्धत्तं सनेयं लभेयमन्येभ्योऽहमग्राम् ॥

एतैर्मन्त्रैः साध्यं होमं विधत्ते—

“अग्निर्देवेभ्योऽपाकामद्भागधेयमिच्छमानस्नं देवा अब्रुवन्नुप न आ व-
र्तस्व हव्यं नो वहेति सोऽब्रवीद्दूरं वृणं मद्यमेव वाजप्रसवीयं जुहवन्मिति
तस्मादग्नये वाजप्रसवीयं जुहति यद्वाजप्रसवीयं जुहोत्यग्निमेव तद्भागधेयेन
समर्धयत्यथो अभिपेक एवास्य सः” [सं० का० ५ प्र० ४ अ० ९] इति ।

पूर्वं भागरहितोऽग्निर्भागमपेक्षमाणो देवेभ्योऽपरक्तः क्वाप्यगमत् । स पुन-
र्देवैर्हविर्वहनायाऽऽहूतः स्वभागत्वेन वाजप्रसवीयं होमं वव्रे । तस्मात्सर्वे यज-
माना अग्नये वाजप्रसवीयं होमं जुहति । अतोऽत्रापि तद्दोमेनाग्निमेव स्वभा-
गेन समर्धयति । अपि च स होमोऽस्याग्रेरभिपेकस्थानीयस्तस्मात्कर्तव्यः ॥

अथ प्रथमकाण्डे आघ्रातैर्वाजस्येमं प्रसव इत्यादिभिः सहावाऽऽघ्रा-
तानां होममन्त्राणां संख्यां विधत्ते—

“चतुर्दशभिर्जुहोति सप्त ग्राम्या ओपधयः सप्ताऽऽरण्या उभयीषामवरुद्ध्यै”
[सं० का० ५ प्र० ४ अ० ९] इति ।

तिलमापत्रीहियवप्रियङ्गवणवो गोधूमा इति सप्त ग्राम्याः । वेणुश्यामाका-
दय उदाहृता आरण्याः । उभयविधधान्यसमृद्धये चतुर्दशभिर्होमः ॥

एकैकेन मन्त्रेणैकैकस्य होमं विधत्ते—

“अन्नस्यान्नस्य जुहोत्यन्नस्यान्नस्यावरुद्ध्यै” [सं० का० ५ प्र० ४ अ० ९] इति ।

असांकर्येण तत्तदन्नप्राप्त्यर्थमीदृशो होमः ॥

चोदकप्राप्तां जुह्वं वाधितुं साधनान्तरं विधत्ते—

“औदुम्बरेण स्रुवेण जुहोत्यृग्वा उदुम्बर उर्गन्नमूर्जंवास्मा उर्जमन्नमव-
रुद्धे” [सं० का० ५ प्र० ४ अ० ९] इति ।

उर्गशब्दः स्वादुरमवाची । उदुम्बरान्नयोस्तथाविधरसोपेतत्वादृष्टत्वम् ॥

अत्र क्रत्वङ्गतया धावनं निषेधति—

“अग्निर्वै देवानामभिपिक्तोऽग्निचिन्मनुष्याणां तस्मादग्निचिदूर्पति न धा-
वेत्” [सं० का० ५ प्र० ४ अ० ९] इति ।

देवानां मध्ये यथा चीयमानोऽग्निरभिपिक्तस्तथा यजमानानां मध्येऽग्नि-
चिदभिपिक्तः । दृष्टिश्चाभिपेकस्वरूपा । तस्मादूर्पसमये धावनं न कुर्यात् ॥

प्रपा०७अनु०१२] कृष्णयजुर्वेदीयतैत्तिरीयसंहिता ।

३२७७

(वाजपसवीकहोमाभिधानम्)

प्रमादाद्धावचे पुनरावृत्ति विधत्ते--

“ अवरुद्धः ह्यस्यान्नमन्नमिव खलु वै वर्षं यद्धावेदन्नाद्याद्धावेदुपावर्तेता-
न्नाद्यमेवाभ्युपावर्तेते ” [सं० का० ५ प्र० ४ अ० ९] इति ।

हि यस्मादस्याग्निचितोऽन्नं सर्वमवरुद्धं संपादितं, वृष्टिश्चाग्नहेतुत्वादन्न-
मेव । अतो वृष्टिमोचनपरिहाराय धावने सत्यन्नाद्यादपगच्छति । अतोऽन्न-
प्राप्तये पुनरप्यावर्तेत ॥

कल्पः--“ नक्तोपासेति कृष्णायै श्वेतवत्सायै पयसा हृत्वा ” इति ।

पाठस्तु--

नक्तोपासा समनसा विरूपे धापयेते शिशुमे-

कः समीची । द्यावा क्षामा रुक्मो अन्तर्वि

भाति देवा अग्निं धारयन्द्रविणोदाः । , इति ।

नक्तं चोपाश्च नक्तोपासा रात्रिदिवसावित्यर्थः । समनसा परस्परमैक-
मत्ययुक्ते विरूपे रात्रिः कृष्णा दिवसः शुक्र इत्येवं विलक्षणरूपे समीची समी-
च्यावनुकूले सत्यावेकं शिशुमग्निरूपं धापयेते यजमानकर्तृकं कर्मानुष्ठानं
संपादयतः । द्यावा तुल्योक्ते क्षाम क्षितौ, अन्तस्तदुभयमध्यवर्तिन्यन्तरिक्षे
विभाति रुक्मो रोचमानोऽयमग्निर्विशेषेण प्रकाशते । दीव्यन्ति व्यवहर-
न्तीति देवाः प्राणाः । ते च द्रविणोदा यागद्वारण धनरूपं फलं प्रयच्छन्ति ।
तादृशा यजमानस्य प्राणा अग्निमेतं धारयन्धृतवन्तः ॥

एतन्मन्त्रसाध्यं होमं विधत्ते--

“ नक्तोपासेति कृष्णायै श्वेतवत्सायै पयसा जुहोत्यद्वैवास्मै रात्रिं प्र-
दापयति रात्रियाऽहरहोरात्रे एवास्मै प्रत्ते काममन्त्रायै जुहाते ” [सं० का०
५ प्र० ४ अ० ९] इति ।

अयमध्वर्युरस्मै यजमानायाद्वा वत्सरूपेण रात्रिं धेनुसमां प्रदापयति पयः-
समं फलं राज्या प्रत्ते करोति । तथैव राज्या वत्सरूपया धेनुसममहः प्रदा-
पयति अन्योन्यदानायैव मन्त्रेऽस्मिन्नाज्यहनी सह निर्दिश्येते । ते चान्योन्यं
प्रत्ते सती अस्मै यजमानायान्नायैरूपं कामं संपादयतः ॥

• यदुक्तं सूत्रकारेण--“ षडभिः पर्यायैर्द्वादश गणभृतो जुहोत्युत्तापादृतधा-
मेति पर्यायमनुष्ठान्य तस्मै स्वाहेति प्रथमामाहुतिं जुहोति ताभ्यः स्वाहेत्युत्तरा-
मेवमितरान्पर्यायान्विभजति भुवनस्य पत इति पर्यायाणां सप्तम्याहुतीनां

त्रयोदशेतेन व्याख्याता भुवनस्य पत इति रथमुखे पञ्चाऽऽहुतीर्जुहोति दश वा ” इति, तत्र ऋतापाडित्यादिमन्त्रसाध्यं होमं विधत्ते—

“ राष्ट्रभृतो जुहोति राष्ट्रमेवाव रुन्धे ” [सं० का० ५ प्र० ४ अ० ९] इति ।

राष्ट्रभृत्संज्ञका ऋतापाडित्यादिमन्त्रास्तृतीयकाण्डे चतुर्थप्रपाठके सप्तमानुवाके समाम्नाताः ॥

अथ पर्यायसंख्यां विधत्ते—

“ पद्भिर्जुहोति पद्वा ऋतव ऋतुष्वेव प्रति तिष्ठति ” [सं० का० ५ प्र० ४ अ० ९] इति ।

राष्ट्रभृत्स्वेवोपरितनाहुतिषु पञ्चसंख्यापक्षं विधत्ते—

“ भुवनस्य पत इति रथमुखे पञ्चाऽऽहुतीर्जुहोति वज्रो वै रथो वज्रेणैव दिशोऽभि जयति ” [सं० का० ५ प्र० ४ अ० ९] इति ।

ईपाग्रं रथमुखम् । “ स्फयस्तृतीयम् रथस्तृतीयम् ” इत्यत्र रथस्य वज्रत्वं स्पष्टमाम्नातम् ॥

कल्पः—“समुद्रोऽसि नभस्वानित्यञ्जलिना त्रीणि वातनामानि जुहोति” इति ।

तेषु प्रथमामाह—

समुद्रोऽसि नभस्वानार्द्रदानुः शंभूर्मयो-

भूरभि मा वाहि स्वाहा , इति ।

हे वात देवानां त्वं समुद्रोऽसि समुद्रवद्बहुलोऽसि । नभस्वान्स्वप्रचाराय विस्तीर्णाकाशवानार्द्रं वृष्टिजलं ददातीत्यार्द्रदानुः । शमैहिकं सुखं भावयतीति शंभूः । मय आमुष्मिकं सुखं भावयतीति मयोभूः । तादृशस्त्वं मामभि मां प्रति वाहि गच्छ, एवं संचारेण शैत्यमापादयेत्यर्थः ॥

अथ द्वितीयामाह—

मारुतोऽसि मरुतां गणः शंभूर्म-

योभूरभि मा वाहि स्वाहा , इति ।

योऽयं बहूनां मरुतां वायुविशेषाणां गणो मारुतशब्दवाच्यस्तद्रूपस्त्वमसि । शेषं पूर्ववत् ॥

अथ तृतीयामाह—

वस्युरसि दुवस्वाञ्छंभूर्मयोभू-

रभि मा वाहि स्वाहा , इति ॥

प्रपा० ७ अनु० १२] कृष्णयजुर्वेदीयतैत्तिरीयसंहिता ।

३२७९.

(वाजुप्रयवर्णहोमाभिधानम्)

अवं रक्षणमिच्छतीत्यवस्युः । दुवस्वान्परिचर्योपेतः । तादृशस्त्वमसि ।
शेषं पूर्ववत् ॥

एतैर्मन्त्रैः साध्यं होमं विधत्ते—

“ अग्निचित् ह वा अमुष्मिँल्लोके वातोऽभि पवते वातनामानि जुहोत्य-
भ्येवैनममुष्मिँल्लोके वातः पवते ” [सं० का० ५ प्र० ४ अ० ९] इति ।

स्वर्गे लोक एतमग्निचितमभिलक्ष्य शैत्यमान्यसौगन्ध्ययुक्तो वायुर्वाति ।
अतस्तत्सिद्धये समुद्रोऽसीत्यादिवातनामानि जुहुयात् । तेन होमेन वायु-
स्तथा पवत एव ॥

पाठप्रामं त्रित्वं प्रशंसति—

“ त्रीणि जुहोति त्रय इमे लोका एभ्य एव लोकेभ्यो वातमव रुन्धे ”
[सं० का० ५ प्र० ४ अ० ९] इति ॥

मन्त्रमेतेन समुद्रशब्देन बाहुल्यमाभ्यमुपजीव्य वातो लक्ष्यत इत्येतत्सर्वं
दर्शयति—

“ समुद्रोऽमि नभस्वानिन्याहैतद्रै वातस्य रूपं रूपेणैव वातमव रुन्धे ”
[सं० का० ५ प्र० ४ अ० ९] इति ॥

अत्र वातस्यैव होतव्यद्रव्यत्वात्तद्योग्यं साधनं विधत्ते—

“ अञ्जलिना जुहोति न होतेषामन्यथाऽऽहुतिरवकल्पते ” [सं० का० ५
प्र० ४ अ० ९] इति ।

अस्य हस्तद्रव्यमेलनरूपेणाञ्जलिना बह्वौ वायोरुत्पादनमेवात्र होमः ।
यस्मादेषां वातरूपाणां होमद्रव्याणामञ्जलिव्यतिरेकेणाऽऽहुतिर्न संभवति,
न खलु वातो जुह्यामवदानुं शक्यते, अत एव सूत्रकारो ब्राह्मणान्तरमुदाज-
हार—“ न होतस्यावदानमस्तीति विज्ञायते ” इति, तस्माच्च जनेनेवाञ्जलिना
बह्वौ वायुं संचारयेत् ॥

अत्र विनियोगसंग्रहः—

“ वाजो नः समभिर्वाजप्रमवीयं जुहोति हि ।

नक्तेति पयसा होमः समुद्रो वातनामभिः ॥

त्रिभिर्जुहोत्यत्र मन्त्रा एकादश समीरिताः ॥ १ ॥ ” इति ।

अथ मीमांसा ।

पञ्चमाध्यायस्य तृतीयपादे दशमाधिकरणे चिन्तितम्—

न धावेर्नर्पतीत्यादि चिन्ता मन्यां क्रतावुत ।

आद्यश्चित्तेर्निमित्तत्वान्न क्रतावग्निचिन्तितः ॥

इदमाम्नायते—“अग्निचिद्वर्षति न धावेन्न स्त्रियमुपेयात्” इति । तान्ये-
तान्यग्निचिद्वर्षतानि चितौ निष्पन्नायां सत्यां तदा प्रभृति प्रवर्तन्ते, न तु
चितेऽग्नौ क्रत्वनुष्ठानं प्रतीक्षन्ते । कुतः । अग्निचित्पदे चयनस्य निमित्तत्वेनो-
पन्यासात् । न हि सति निमित्ते नैमित्तिकस्य विळम्बो युक्त इति प्राप्ते ब्रूमः—
क्रतानुपयोक्तुमग्निश्चयनेन संस्क्रियते । न चानिष्पन्ने क्रतौ चयनसंस्कारः
सफलो भवति । तस्मात्क्रतौ निष्पन्ने सति पश्चाच्चयनसाफलयादयं पुरुषोऽग्निं
चितवानित्यमुमर्थमर्हतीति क्रत्वन्ते तानि व्रतानि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यैतत्तिरीयसंहिताभाष्ये चतुर्थकाण्डे सप्तमप्रपाठके
द्वादशोऽनुवाकः ॥ १२ ॥

(अथ चतुर्थाष्टके सप्तमप्रपाठके त्रयोदशोऽनुवाकः ।)

अग्निं युनज्मि शवंसा घृतेन दिव्यं सुपर्णं
वर्यसा बृहन्तम् । तेन वयं पतेम ब्रध्नस्य
विष्टपं सुवो रुहाणा आधि नाकं उत्तमे ।
इमौ ते पक्षावजरो पतत्रिणो याभ्यां रक्षा-
स्यपहस्यग्ने । ताभ्यां पतेम सुकृतांमु लोकं
यत्रर्षयः प्रथमजा ये पुराणाः । चिदंसि समुद्र-
योनिरिन्दुर्दक्षः श्येन ऋतावा । हिरण्यपक्षः
शकुनो भुरण्युर्महान्तसधस्थे ध्रुवः (१) आ
निषत्तः । नमस्ते अस्तु मा मां हिंसीर्वि-
श्वस्य मूर्द्धन्नयि तिष्ठसि श्रितः । समुद्रे ते
हृदयमन्तरायुर्द्यावापृथिवी भुवनेष्वपि ते ।

उ॒न्ना॒ द॒त्तो॒दधि॒ भि॒न्त दि॒वः प॒र्जन्या॑द॒न्तरि॑क्षा-
 त्पृ॒थिव्या॑स्ततो॑ नो॒ वृ॒ष्ट्या॑ऽवत । दि॒वो
 मूर्धा॑ऽसिं पृ॒थिव्या॑ नाभि॒रूर्ग॑पामोष॒धीना॑म् ।
 वि॒श्वायुः॑ शर्म॒ सप्र॑था नम॑स्त्वये । येन॑र्षय॒स्त-
 प॑सा म॒त्रम् (२) आ॒म॒ते॒न्याना॑ अ॒ग्निः सु॒व-
 रा॒भर॑न्तः । तस्मि॑न्न॒हं नि॒ द॒ये ना॒के अ॒ग्निमे॑तं
 यमा॒हुर्म॑नवः स्ती॒र्णव॑र्हिषम् । तं प॒त्नीभि॑रनु॒
 म॒च्छेम॑ दे॒वाः पु॒त्रैर्ध्ना॑तृभि॒रुत॑ वा॒ हिर॑ण्यैः ।
 ना॒के गृ॒ह्णा॒नाः सु॒कृत॑स्य॒ लो॒के तृ॒तीये॑ पृ॒ष्ठे
 अ॒धि रो॒चने॑ दि॒वः । आ वा॒चो म॒ध्यम॑रुह॒द्भु-
 र॒ण्युर॒यम॑ग्निः स॒त्प॑ति॒श्चेकि॑तानः । पृ॒ष्ठे पृ॒थिव्या॑
 नि॒हि॒तो द॒विद्यु॑तद॒धस्प॑दं कृ॒णुते॑ (३) ये
 पृ॒त॒न्यवः॑ । अ॒यम॑ग्निर्वी॒र॒त॑मो व॒योवाः॑ संह-
 स्त्रि॒यो दी॑प्यतामप्र॒युच्छन् । वि॒भ्राज॑मानः
 सरि॑रस्य॒ मध्य॑ उप॒ प्र या॑त दि॒व्यानि॑ धामं ।
 सं प्र च॑र्यवध्वमनु॒ सं प्र या॑ताग्ने॒ पथो॑ दे॒व्या-
 ना॑न्कृणुध्वम् । अ॒स्मिन्त॑म॒धस्य॑ अ॒ध्युत्त॑रस्मि-
 न्वि॒श्वे दे॒वा य॑ज॒मान॑श्च सीदत । येना॑ सह॒स्रं
 वह॑सि येना॒ग्ने सर्व॑वेद॒सम् । तेने॑म॒ यज्ञं॑ नो॒
 वह॑ दे॒व्या॒नो यः (४) उ॒त्तमः॑ । उ॒द्बु॑ध्य-

स्वाग्ने॒ प्रति॑ जा॒गृह्ये॒नमि॒ष्टापूर्ते॑ सः॒ सृ॒ज्जेथा॑-
मयं॑ च । पुनः॑ कृ॒ण्वस्त्वा॑ पि॒तरं॑ यु॒वा॒नम॒-
न्वाताः॑ सी॒त्त्वयि॑ तन्तु॒मेतम् । अ॒यं ते॒ योनि॑-
ऋ॒त्वि॒यो यतो॑ जा॒तो अरो॑चथाः । तं जा॒नन्न॑म्र
आ रो॒हाथा॑ नो वर्ध॒या रयि॑म् (५) ॥

(ध्रुवः सत्रं कृणुते यः सप्तत्रिंशच्च ।)

इति कृष्णयजुर्वेदीयतैत्तिरीयसंहितायां चतुर्थाष्टके
सप्तमप्रपाठके त्रयोदशोऽनुवाकः ॥ १३ ॥

(अथ चतुर्थाष्टके सप्तमप्रपाठके त्रयोदशोऽनुवाकः ।)

अ॒ग्निम् । यु॒न॒ज्मि॒ । शर्व॑सा । घृ॒तेन॑ । दि॒व्यम् ।
सु॒पर्ण॑मिति॒ सु—पर्ण॑म् । वय॑सा । बृ॒हन्त॑म् । तेन॑ ।
व॒यम् । प॒तेम॑ । ब्र॒ध्नस्य॑ । वि॒ष्टप॑म् । सु॒वः । रुहा॑-
णाः । अधी॑ति । नाके॑ । उ॒त्त॒म इत्यु॑त्र—तमे । इ॒मौ ।
ते । प॒क्षौ । अ॒जरो॑ । प॒त॒त्रिणः॑ । या॒भ्याम् । रक्षा॑-
सि । अ॒प॒ह॒सीत्य॑प—ह॒सि । अ॒ग्ने । ता॒भ्याम् ।
प॒तेम॑ । सु॒कृता॑मिति॒ सु—कृता॑म् । उ॒ । लो॒कम् ।
यत्र॑ । ऋ॒षेयः॑ । प्र॒थ॒म॒जा इति॑ प्रथ॒म—जाः । ये ।
पु॒रा॒णाः । चि॒त्र । अ॒सि । स॒मु॒द्रयो॑नि॒रिति॑ स॒मु॒द्र—
यो॒निः । इ॒न्द्रुः । दक्षः॑ । श्ये॒नः । ऋ॒तावे॑त्यु॒त—वा ।
हि॒र॒ण्य॒पक्ष॑ इति॒ हि॒र॒ण्य—पक्षः॑ । श॒कु॒नः । भु॒रण्युः ।

* (अम्रियोग्यभिधानम्)

म॒हान् । स॒धस्थ॒ इति॑ स॒ध—स्थे॒ । ध्रु॒वः (१) ।
 ए॒ति॑ । नि॒षत्त॒ इति॑ नि—स॒त्तः । नमः॑ । ते॒ । अ॒स्तु ।
 मा । मा । हि॒ंसीः । वि॒श्वस्य॑ । मृ॒धन् । अ॒धीति॑ ।
 तिष्ठ॑सि । श्रि॒तः । स॒मुद्रे॑ । ते॒ । हृ॒दय॑म् । अ॒न्तः ।
 आ॒युः । द्या॒वापृथि॒वी इति॑ द्या॒वा—पृथि॒वी । भु॒वने॒-
 पु । अ॒र्पिते॑ इति॑ । उ॒द्रः । द॒त्त । उ॒दधि॑मित्यु॒द—धि॒-
 म् । भि॒न्त । दि॒वः । प॒र्जन्या॑न् । अ॒न्तरि॑क्षा॒न् ।
 पृथि॒व्याः । ततः॑ । नः । वृ॒ष्ट्या॑ । अ॒वत॑ । दि॒वः ।
 मू॒र्धा । अ॒सि । पृथि॒व्याः । नाभिः॑ । ऊ॒र्क । अ॒पाम् ।
 ओष॑धीनाम् । वि॒श्वायु॑रिति॑ वि॒श्व—आ॒युः । शर्म॑ ।
 स॒प्रथा॒ इति॑ स—प्र॒थाः । नमः॑ । प॒थे । येन॑ । ऋषे॑-
 यः । तप॑सा । स॒त्रम् (२) । आस॑न्त । इ॒न्धानाः॑ ।
 अ॒ग्निम् । सु॒वः । आ॒भर॑न्त॒ इत्या॑—भर॑न्तः । तस्मि॑न्-
 न् । अ॒हम् । नीति॑ । द॒धे । नाके॑ । अ॒ग्निम् । ए॒त-
 म् । यम् । आ॒हुः । मन॑वः । स्ती॒र्णव॑र्हिषमिति॑ स्ती-
 र्ण—व॑र्हिषम् । तम् । प॒त्नीभिः॑ । अ॒न्विति॑ । ग॒च्छे-
 म । दे॒वाः । पु॒त्रैः । भ्रा॒तृभि॑रिति॑ भ्रा॒तृ—भिः । उ॒त ।
 वा । हि॒रण्यैः॑ । नाक॑म् । गृ॒ह्णानाः॑ । सु॒कृत॑स्येति॑
 सु—कृत॑स्य । लो॒के । तृ॒तीये॑ । पृ॒ष्ठे । अ॒धीति॑ । रो-
 च॒ने । दि॒वः । ए॒ति॑ । वा॒चः । म॒ध्यम् । अ॒रुह॑न् ।

भुरण्युः । अयम् । अग्निः । सत्पतिरिति सत्—पतिः ।
 चेर्किंतानः । पृष्ठे । पृथिव्याः । निहित इति नि—
 हितः । दविद्युतत् । अधस्पदमित्यधः—पदम् । कृ-
 णुते (३) । ये । पृतन्यवः । अयम् । अग्निः ।
 वीरतम इति वीर—तमः । वयोधा इति वयः—धाः ।
 सहस्रियः । दीप्यताम् । अप्रयुच्छन्नित्यप्रं—युच्छन् ।
 विभ्राजमान इति वि—भ्राजमानः । सरिरस्य ।
 मध्ये । उप । प्रेति । यात । दिव्यानि । धाम ।
 सम् । प्रेति । च्यवध्वम् । अन्विति । सम् । प्रेति ।
 यात । अग्ने । पथः । देवयानानिति देव—यानान् ।
 कृणुध्वम् । अस्मिन् । सधस्थ इति सध—स्थे ।
 अधीति । उत्तरस्मिन्नित्युत्—तरस्मिन् । विश्वे ।
 देवाः । यजमानः । च । सीदत । येन । सहस्रम् ।
 वहसि । येन । अग्ने । सर्ववेदसमिति सर्व—वेदसम् ।
 तेन । इमम् । यज्ञम् । नः । वह । देवयान इति
 देव—यानः । यः (४) । उत्तम इत्युत्—तमः ।
 उदिति । बुध्यस्व । अग्ने । प्रतीति । जागृहि ।
 एनम् । इष्टापूर्ते इतीष्टा—पूर्ते । समिति । सृजेथा-
 म् । अयम् । च । पुनः । कृण्वन् । त्वा । पितरम् ।
 युवानम् । अन्वाताः सीदित्यनु—आताः सीत् ।

१ अभियोगाभिधानम्)

त्वायि॑ । त॒न्तु॑म् । ए॒तम् । अ॒यम् । ते॒ । योनिः॑ ।
ऋ॒त्वि॒यः । य॒तः । जा॒तः । अ॒रो॒च॒थाः । तम् । जा॒-
न॒न् । अ॒ग्ने॒ । ए॒ति॑ । रो॒ह॒ । अथ॑ । नः॒ । व॒र्ध॒य॒ ।
र॒यि॒म् (५) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
सप्तमप्रपाठके त्रयोदशोऽनुवाकः ॥ १३ ॥

(अथ चतुर्थकाण्डे सप्तमप्रपाठके त्रयोदशोऽनुवाकः ।)

द्वादशे ब्राजपसवीयहोमोऽभिहितः । अथ त्रयोदशेऽग्नियोगोऽभिधीयते ।
कल्पः—“ पुरस्तात्पातरनुवाकादग्निं युनज्मीति तिसृभिरभिमृशन्नग्निं
युनक्ति ” इति ।

तत्र प्रथमामाह—

अग्निं॑ युनज्मि॑ शवसा॑ घृतेन दिव्यं॑ सुपर्णं॑
वयसा॑ बृहन्तम् । तेन वयं पतेम ब्रध्नस्य विष्टपं॑
सुवो॑ रुहाणा॑ अधि॑ नाक उत्तमे॑ । , इति ।

अग्निं चितमेतं वह्निं शवसा वलेन घृतेन घृतादिद्रव्ययुक्तेन कर्मणा
युनज्मि रथेनाश्वमिवाहं योजयामि । कीदृशमग्निं, दिव्यं योतनात्मकं सुपर्णं
पक्ष्याकारं वयसा बृहन्तं चिरकालभाविनम् । तेनाग्निना वयं यजमाना
ब्रध्नस्याऽऽदित्यस्य विष्टपं तापरहितं स्थानं पतेम प्राप्नुयाम । कीदृशा वयम्,
उत्तमे नाकेऽत्युत्कृष्टे स्वर्गलोके सुवोऽधिरुहाणाः सुखप्रापकपदेशमधि-
रोढुकामाः ॥

अथ द्वितीयामाह—

इमौ॑ ते पक्षावजरो॑ पतत्रिणो॑ याभ्यां॑ रक्षां॑-
स्यपहं॑स्यग्ने॑ । ताभ्यां॑ पतेम सुकृता॑मु लोकं॑
यत्र॑र्षयः प्रथमजा॑ ये पुराणाः॑ । , इति ।

पतत्रिणः पक्ष्याक्षरस्य ते तवाग्नेरिमौ पक्षावजरो कदाचिदपि जीर्णो
न भवेतः । हेऽग्ने याभ्यां पक्षाभ्यां त्वं रक्षांस्यपहंसि मारयसि ताभ्यां वयं

सुकृतामु पुण्यकृतामेव पुरुषाणां योग्यं लोकं पतेम प्राप्तुयामन ये पुराणा
अनादिसिद्धा ऋपयो महर्षयः सन्ति ये च प्रथमजाः सृष्ट्यादावेवोत्पन्ना-
स्तादृशा यत्र लोके निवसन्ति तं लोकं पतेम ।

अथ तृतीयामाह—

चिदसि समुद्रयोनिरिन्दुर्दक्षः श्येन ऋता-
वा । हिरण्यपक्षः शकुनो भुरण्युर्महा-
न्तमथस्थे ध्रुव आ निषत्तः । , इति ।

हेऽग्ने त्वं चिदादितिशेषर्णविशेषितोऽसि । चिज्जगतश्चेतयिता यजमानैश्चितो
वा । समुद्रयोनिर्यथा समुद्रः सर्वेषां जलग्रहाणां स्थानं तथा त्वं सर्वेषां
क्रतूनां स्थानम् । इन्दुः परमैश्वर्ययुक्तः । दक्षः कर्मनिष्पादनकुशलः । श्येनः
पक्षिविशेषाकारः । ऋतावा सत्यवान् । हिरण्यपक्षः सुवर्णमयाभ्यां पक्षाभ्या-
मुपेतः । शकुनः कामनादिभेदेन कङ्कादिपक्षाकारः । भुरण्युः सर्वं भरितुं
क्षमः । महान्वद्भीभिरिष्टकाभिश्चितत्वात्प्रौढः । मथस्थ आदित्येन सहैकत्र
स्थितियोग्ये मण्डले [ध्रुवः स्थिरः] आनिषत्तः समन्तत उपविष्टः ॥

कलयः—“ यज्ञायज्ञियस्य स्तोत्र एकयाऽप्रस्तुतं भवत्यथ नमस्ते अस्तु
मा मा हिंसीरिति द्वाभ्यामग्निमभिमृशति ” इति ।

तत्र प्रथमामाह—

नमस्ते अस्तु मा मा हिंसीर्विश्वस्य मूर्ध-
न्नाधि तिष्ठसि श्रितः । समुद्रे ते हृदय-
मन्तरायुर्द्यावापृथिवी भुवनेष्वर्पिते । , इति ।

हेऽग्ने ते नमोऽस्तु त्वं कर्मणि त्वयागकारिणं मा मां मा हिंसीर्मा
विनाशय । त्वं विश्वस्य सर्वस्य जगतो मूर्धञ्शिरोवहुत्तमे चित्तिप्रदेशे श्रित
आश्रितः सन्नाधितिष्ठसि अधिको भूत्वा वर्तमे । ते हृदयं त्वदीयं चित्तं समुद्रे
वर्तते । यद्वृष्टिद्वारेण समुद्रसमानं जलं संपादयिष्यामीत्येवं सर्वदा तवानुग्रहः ।
तथाऽन्तरायुस्त्वदीयचित्तस्य मध्ये सर्वेषां प्राणिनामायुस्तिष्ठति चिरं जीवन्त्वेते
प्राणिन इति यदा स्मरसि तदानीं तेपामायुर्भवत्येव । किंच भुवनेषु सर्वेषु
लोकेषु निमित्तभूतेषु द्यावापृथिवी अर्पिते उपरि द्यौरथो भूमिश्च त्वया
स्थापिते । एतयोर्मध्ये सर्वे लोकास्तिष्ठन्तिवत्येवं तवानुग्रहः ॥

अथ द्वितीयामाह—

(अग्नियोगाभिधानम्)

उद्वौ दत्तोदधिं भिन्त दिवः पर्जन्यादन्तरि-
क्षात्पृथिव्यास्ततो नो वृष्ट्याऽवत । दिवो
मूर्धाऽसि पृथिव्या नाभिरूर्गपामोषधीनाम् ।
विश्वायुः शर्म सप्रथा नमस्पथे ।, इति ।

अत्र पूजार्थमेकस्मिन्नेवाग्नौ बहुत्वमारोप्य निर्दिश्यते । हेऽग्नयो यूयमुद्वौ दत्तोद्वकानि प्रयच्छत । उदकदाने क उपाय इति तदुच्यते—उदधिं भिन्त, उदकं धीयतेऽस्मिन्नित्युदधिर्मेघस्तं विदारयत । केभ्यो निमित्तेभ्यः, दिवोऽन्तरिक्षान्पृथिव्या लोकत्रयं निमित्तीकृत्येत्यर्थः । ततो मेघविदारणाकृत् पर्जन्यादागतया वृष्ट्या नोऽस्मानवत रक्षत । पुनरप्येकत्वेनैव संवाच्योच्यते—हेऽग्रे त्वं दिवो मूर्धाऽसि तुलोकस्य मूर्धस्थानीय आदित्यरूपोऽसि । पृथिव्या नाभिरस्ति नाभिवन्मध्यदेशे वर्तसे । अपामोषधीनां चोग्रमोऽसि, त्वया हि पाके क्रियमाणे सति तत्र रसो जायते । तथा विश्वायुर्गसि सर्वस्य जगत आयुष्मदोऽसि । शर्म शरणभूतोऽसि । सप्रथाः सविस्तारोऽसि । पथे पुण्यलोकमार्गरूपाय तुभ्यं नमोऽस्तु ॥

अग्नियोगमन्त्रं व्याख्यातुं प्रस्ताति—

“ सुवर्गाय वै लोकाय देवरथो युज्यते यत्राऽऽकृताय मनुष्यरथ एष खलु वै देवरथो यदग्निः ” [सं० का० ५ प्र० ४ अ० १०] इति ।

द्विविधा हि रथो देवरथो मनुष्यरथश्चेति । तत्र स्वर्गप्राप्तये देवरथः सज्जी क्रियते । यत्र कापि ग्रामविशेषे गन्तुपाकृतमभिप्रायो भवति तदर्थं मनुष्यरथः सज्जी क्रियते । योऽयमत्र चीयमानोऽग्निः स एष देवरथो न तु मनुष्यरथः ॥

इत्थं प्रस्तुत्य मन्त्रस्य तात्पर्यं दर्शयति—

“ अग्निं युनज्मि शवसा घृतेनेत्याह युनक्त्येव न स एनं युक्तः सुवर्गं लोकमभि वहति ” [सं० का० ५ प्र० ४ अ० १०] इति ॥

एनं देवरथरूपमग्निमेनेन मन्त्रेण युनक्त्येव । स च युक्तोऽग्निरेनं यजमानं स्वर्गं प्रापयति ॥

उक्तमन्त्रपञ्चके मन्त्रत्रयं विभज्य विनियुक्ते—

“ येन सर्वाभिः पञ्चभिर्युज्यायुक्तोऽस्याग्निः प्रच्युतः स्यादप्रतिष्ठिता आहुतयः स्युरप्रतिष्ठिताः स्तोमा अप्रतिष्ठितान्युक्थानि तिमृभिः प्रातःमवनेऽभि-

मृशति त्रिवृद्धा अग्निर्यावानेवाग्निस्तं युनक्ति यथाऽनासे युक्त आधीयत एवमेव
तत्प्रत्याहुतयस्तिष्ठन्ति प्रति स्तोमाः प्रत्युक्त्यानि ” [सं० का० ५ प्र० ४
अ० १०] इति ।

आदावेव मन्त्रपञ्चकेन योजने सति कालान्तरे योजयितुं मन्त्राभावादयं
युक्तोऽग्निः प्रच्युतो भवेत् । प्रच्युतेऽग्रावाहुतीनां स्तोत्रशस्त्रयोश्च प्रतिष्ठा
न भवेत् । अतः पश्चाद्योक्तं मन्त्रद्वयमवशेष्य प्रातःसवने तिसृभिरभिमुखेत् ।
तथा सति त्रिगुणमग्निं सर्वमप्यभिमुखेत् । ततो यथा लोके वलीवर्देयुक्ते
शकटे सर्वं प्रामान्तरे नेतव्यं वस्तुजातमभिनिधीयत एवमेतस्मिन्नग्रावाहुतयः
स्तोत्राणि [शस्त्राणि] च प्रतितिष्ठन्ति ॥

अथावशिष्टं मन्त्रद्वयं विनियुक्ते—

“ यज्ञायज्ञियस्य स्तोत्रे द्वाभ्यामभि मृशत्येतावान्वै यज्ञो यावानग्निष्टोमो
भूमा त्वा अस्यात ऊर्ध्वः क्रियते यावानेव यज्ञस्तमन्ततोऽन्वारोहति ” [सं०
का० ५ प्र० ४ अ० १०] इति ।

यज्ञायज्ञा वो अग्रय इत्यस्यामृच्युत्पन्नं साम यज्ञायज्ञियं, तस्य साम्नः
संवन्धि स्तोत्रं तृतीयसवने प्रवर्तते । तस्मिन्प्रवर्तमाने सति शिष्टाभ्यां द्वाभ्यां
मन्त्राभ्यामग्निमभिमुखेत् । यज्ञायज्ञियस्तोत्रान्तो हि प्रकृतिभूतोऽग्निष्टोमः ।
स च यावांस्तावानेवोक्थ्यातिरात्रादिः सर्वोऽपि यज्ञः । एतावदेव हि
सर्वस्यापि यज्ञस्य मुख्यं शरीरम् । अस्योक्थ्यादिक्तोर्यज्ञायज्ञियस्तोत्रादूर्ध्व-
स्तु स्तोत्रसमूहो यः क्रियते स तु मैव क्रियते, तेनातिरिक्तेन
पूर्वं विश्रमानस्य यज्ञशरीरस्य बाहुल्यमेव भवति न तु किञ्चिन्नूनं शरी-
रम् । एवं सति यज्ञायज्ञियस्तोत्रकालीनाभिपर्शनेनातिरिक्तेनाग्निष्टोमोक्थ्या-
तिरात्रादिरूपो यज्ञो यावानस्ति तं सर्वमप्यन्तकालेऽन्वारोहति कृत्स्नमपि
यज्ञजातं प्राप्नोतीत्यर्थः ॥

मन्त्रद्वित्वं प्रशंसति—

“ द्वाभ्यां प्रतिष्ठित्यै ” [सं० का० ५ प्र० ४ अ० १०] इति ॥

स्तोत्रमध्य एवावान्तरकालविशेषं विधत्ते—

“ एकयाऽप्रस्तुतं भवत्यथाभि मृशत्युपैतमुत्तरो यज्ञो नमत्यथो संतत्यै ”
[सं० का० ५ प्र० ४ अ० १०] इति ।

यज्ञायज्ञियस्य स्तोत्रे होक्विंशः स्तोमो विहितः । तिस्रो हि ऋच एक-
विंशतिसंख्याप्रणयाऽऽवर्तनीयाः । तत्र हि विंशतिस्तोत्रीयामूक्तासु याऽन्ता

प्रपा० ७ अनु० १३] कृष्णयजुर्वेदीयतैत्तिरीयसंहिता ।

३२८९

(अग्नियोगाभिधानम्)

(न्त्या) स्तोत्रीयां तया स्तोत्रमप्रस्तुतमनुपक्रान्तं यदा भवति तदानीं मन्त्राभ्या-
मभिमृशेत् । एवं सत्युत्तरकालभावी यज्ञः सर्वोऽप्येनं यजमानमुपनमति । अपि
च तदभिमर्शनं यज्ञनैरन्तर्याय संपद्यते ॥

कल्पः—“ पुनश्चित्तिस्त्रिष्वर्थेषु श्रूयतेऽस्त्रवणार्थं समृद्धार्थं संतानार्थं
चास्त्रवणार्थं व्याख्यास्यामो यदीष्टा यदि पशुना यदि सोमेन यजेत योऽ-
प्यस्य पुरोऽग्निस्तमन्ववसाय यजेतापि वा येनर्षय इत्यष्टौ नाना मन्त्रा उत्तरवे-
द्यामुपदध्यात् ” इति ।

तत्र प्रथमामाह—

येनर्षयस्तपसा सत्रमासतेन्धाना अग्निः
सुवराभरन्तः । तस्मिन्नहं नि दधे नाके
अग्निमेतं यमाहुर्मनवः स्तीर्णबर्हिषम् ।, इति ।

येन स्वर्गेण निमित्तभूतेन पूर्वं महर्षयस्तपसा संतापयुक्तेनाग्निना सत्र-
मासतानुष्ठितवन्तः । कीदृशा महर्षयः, अग्निमिन्धानाः प्रज्वलयन्तः सुवराभ-
रन्तः स्वर्गमाहर्तुं समुद्यताः । अहमपि तस्मिन्नाके निमित्तभूते सति एतमग्निं
निदधे स्थापयामि । यमग्निं मनवः पूर्वं मनुष्याः स्तीर्णबर्हिषं प्रसारितयज्ञमा-
हुस्तमग्निं निदधे इत्यन्वयः ॥

अथ द्वितीयामाह—

तं पत्नीभिरनु गच्छेम देवाः पुत्रैश्चातृभि-
रुत वा हिरण्यैः । नाकं गृह्णानाः सुकृतस्य
लोके तृतीये पृष्ठे अधि रोचने दिवः ।, इति ।

हे देवा ऋत्विजः सर्वे वयं पत्न्यादिभिः सर्वैर्मनुष्यैरुत वा हिरण्यैर्हि-
रण्यादिभिः सर्वैः साधनद्रव्यैश्च सहितास्तमग्निमनुगच्छेमानुगताः सन्तः फलं
प्राप्स्याम इत्याश्रयः । स एव स्पष्टी क्रियते—दिवः पृष्ठे स्वर्गस्योपरि
नाकं दुःखरहितं स्थानं गृह्णाना ग्रहीतुं कामा वयमित्यर्थः । कीदृशे दिवः पृष्ठे,
सुकृतस्य लोके सम्यगनुष्ठितस्य कर्मणः फलभूते, तृतीये पृथिवीमारभ्य गण-
नायां त्रिसंख्यापरके, अधिरोचनेऽधिकत्वेन दीप्यमाने ॥

अथ तृतीयामाह—

आ वाचो मध्यमरुहद्वुरण्युरयमग्निः सत्प-

तिश्चेकितानः । पृष्ठे पृथिव्या निहितो
दविद्युतदधस्पदं कृणुते ये पृतन्यवः । इति ।

अयमग्निर्वाचो मध्यमारुहन्स्तोत्ररूपायां वाचः प्रतिपाद्यमर्थमारुहः स्तोत्र-
गतसर्वगुणयुक्त इत्यर्थः । कीदृशोऽग्निः, भुरण्युर्जगद्भरणशीलः । सत्पतिः
सर्ता पालकः । चेकितानोऽभिज्ञानवान् । स च पृथिव्याः पृष्ठे भूमेरुपरि
निहितः स्थापितो दविद्युतदतिशयेन द्योतते । ये तु विरोधिनः पृतन्य-
वोऽस्माभिः सह कलहं कर्तुमिच्छन्ति तानधस्पदं कृणुतेऽस्माकं पादस्याध-
स्तादवस्थितान्करोति ॥

अथ चतुर्थीमाह—

अयमग्निर्वीर्यतो वयोधाः सहस्रियो दी-
प्यतामप्रयुच्छन् । विभ्राजमानः सरिरस्य
मध्य उप प्र यात दिव्यानि धाम ।, इति ।

अयमग्निर्दीप्यतामस्मिन्कर्मणि प्रकाशताम् । कीदृशः, वीर्यतोऽतिशयेन
शूरः । वयोधा वयस आयुषः स्थापयिता । सहस्रिय इष्टकामहस्त्रेण संपा-
दितः । अप्रयुच्छन्नस्मिन्कर्मणि प्रमादरहितः । सरिरस्य जलस्य मध्ये विभ्रा-
जमान आर्वविद्युदादिरूपेण विशेषतः प्रकाशमानः । हे ऋत्विग्यजमानास्तस्य
प्रसादादिव्यानि धाम स्थानानि उप प्रयात प्राप्नुत ॥

अथ पञ्चमीमाह—

सं प्र च्यवध्वमनु सं प्र याताग्ने पथो देवया-
नान्कृणुध्वम् । अस्मिन्सधस्थे अध्युत्तर-
स्मिन्विश्वे देवा यजमानश्च सीदत ।, इति ।

हेऽग्ने त्वं विश्वे देवा यजमानश्च सर्वे यूयं संप्रच्यवध्वं सम्यक्प्रच्यावयत,
अस्य कर्मणो विघ्नं विनाशयतेत्यर्थः । अनुसंप्रयातानुक्रमेण कर्मासिद्धिं प्राप्नुत ।
ततो देवयानान्देवलोकप्राप्तिहेतून्पथो मार्गान्कृणुध्वं कुरुत । सधस्थे सहस्थिति-
योग्येऽस्मिन्कर्मणि सीदतोत्तरस्मिन्लोकैऽधिकत्वेन सीदत ॥

अथ षष्ठीमाह—

येना सहस्रं वहसि येनाग्ने सर्व-
वेदसम् । तेनेमं यज्ञं नो वह
देवयानो य उत्तमः ।, इति ।

प्रपा० ७ अनु० १३] कृष्णयजुर्वेदीयतैत्तिरीयसंहिता ।

३२९१

(अग्निधोगाभिधानम्)

हेऽग्ने देवयानो देवप्रापको यस्त्वमुत्तमः स त्वं येन व्यापारेण सहस्रं वहसि सहस्रदक्षिणाकं यज्ञं निर्वहसि, तथा येन व्यापारेण सर्ववेदसं सर्वस्वदक्षिणाकं यज्ञं वहसि, तेन व्यापारेण नोऽस्मदीयमिमं यज्ञं वह देवान्प्रापय । देवयान इत्यादिकं यज्ञविशेषणं वाऽस्तु यो यज्ञो देवान्प्राप्त उत्तमो भवति तमिमं यज्ञं वहेत्यर्थः ॥

अथ सप्तमीमाह—

उद्बुध्यस्वाग्ने प्रति जागृह्येनमिष्टापूर्ते सः
सृजथामयं च । पुनः कृण्वन्स्त्वा पितरं
युवानमन्वाताः सीत्त्वयि तन्तुमेतम् । इति ।

हेऽग्ने त्वमुद्बुध्यस्वाग्नेऽपि सावधानो भव । एनं यजमानं प्रति जागृहि प्रतिदिनं जपारूकं सावधानं कुरु । अयं च त्वं च मिलित्वेष्टापूर्ते श्रौतस्मार्ते कर्मणी संसृजेथां संपादयतम् । हे यजमान त्वां पितरं पात्रकं युवानं यौवनोपेतं पुनः कृण्वन्भूयो भूयः कुर्वन्नयमग्निस्त्वयि निमित्तभूते सत्येनं तन्तुं यज्ञप्रवाहमन्वातांसीदनुक्रमेण तनोतु संपादयतु ॥

अथाष्टमीमाह—

अयं ते योनिर्ऋत्वियो यतो जातो
अरोचथाः । तं जानन्नग्न आ
रोहाथा नो वर्धया रयिम् ॥, इति ॥

हेऽग्ने योऽयमिष्टकाचितिरूपप्रदेशस्ते तव योनिः स्थानं, यतो यस्या इष्टकाचितेर्जात उत्पन्नस्त्वमरोचथा दीप्तो भवसि, नं योनिं जानन्स्वकीयत्वेनावगच्छन्नारोह । अथानन्तरं नोऽस्माकं रयिं धनं वर्धय ॥

एतर्मेष्टैः साध्यां पुनश्चितिं विधत्ते—

“ प्र वा एषोऽस्माद्वोकाच्यवते योऽग्निं चिनुते न वा एतस्यानिष्टक आहुतिरिव कल्पते यां वा एषोऽनिष्टक आहुतिं जुहोति स्रवति वै सा ताः स्रवन्तीं यज्ञोऽनुपरा भवति यज्ञं यजमानो यन्पुनश्चितिं चिनुत आहुतीनां प्रतिष्ठित्वं प्रत्याहुतयस्तिष्ठन्ति न यज्ञः पराभवति न यजमानः ” [सं० का० ५ प्र० ४ अ० १०] इति ।

अग्निं चिन्वानः पुरुषः स्वर्गाभिमुखत्वादस्माद्वोकाच्यवतो भवति । एतस्य पुरुषस्येष्टकारहिते देश आहुतिर्न संभवति, भूप्रदेशस्य स्वकीयत्वाभावात् । एवं सर्वाष्टकारहिते प्रदेशे यामाहुतिं जुहोति सा स्रवति, यथा भिन्न-

भाण्डे जलं गलति तद्वत् । स्रवन्तीं तामाहुतिमनु यज्ञो नश्यति, यज्ञमनु यज-
मानोऽपि नश्यति । अत आहुतिप्रतिष्ठार्थं पुनश्चितिं कुर्यात् । तत आहुति-
यज्ञयजमानाः प्रतितिष्ठन्ति ॥

अस्यां चिताविष्टकासंख्यां विधत्ते—

“अष्टावुप दधात्यष्टाक्षरा गायत्री गायत्रेणैवैनं छन्दसा चिनुते” [सं०
का० ५ प्र० ४ अ० १०] इति ॥

एतच्छाखाम्नातमन्त्रानुसारेण संख्यां विधाय शास्त्रान्तरानुसारेणान्यौ द्वौ
पक्षौ विधत्ते—

“यदेकादश त्रैष्टुभेन यद्वादश जागतेन छन्दोभिरेवैनं चिनुते” [सं०
का० ५ प्र० ४ अ० १०] इति ॥

प्रकारान्तरेण पुनश्चितिं प्रशंसति—

“नपात्को वै नापैषोऽग्निर्यत्पुनश्चितिर्य एवं विद्वान्पुनश्चितिं चिनुत आ
वृतीयात्पुरुषादन्नमत्ति” [सं० का० ५ प्र० ४ अ० १०] इति ।

न पातयति न विनाशयत्याहुतिं न स्रावयतीति पुनश्चितिरूपस्याग्नेर्नपात्क
इति नामधेयम् । एवं ज्ञात्वा चितवान्पुरुषः पुत्रपौत्रपर्यन्तमन्नसमृद्धो भवति ॥

पुनःशब्दतात्पर्यं दृष्टान्तेन दर्शयति—

“यथा वै पुनराधेय एवं पुनश्चितिर्योऽग्न्याधेयेन नर्घोति स पुनराधेयमा
धत्ते योऽग्निं चित्वा नर्घोति स पुनश्चितिं चिनुते यत्पुनश्चितिं चिनुत ऋद्धयै”
[सं० का० ५ प्र० ४ अ० १०] इति ।

पुनराधेयपुनश्चित्योः पूर्वमृद्ध्यभावेन पश्चादृद्धिसद्भावेन च सादृश्यम् ॥

अत्र पूर्वपक्षत्वेन शास्त्रान्तरमतमुपन्यस्यति—

“अथो खल्वाहुर्न चेतव्येति रुद्रो वा एष यदग्निर्यथा व्याघ्रः सुप्तं बोध-
यति तादृगेव तत्” [सं० का० ५ प्र० ४ अ० १०] इति ।

यथा लोके सुप्तो व्याघ्रः केनचिन्मार्गे गच्छता पुरुषेण बोधितस्तमेव बोध-
यितारं मारयति, एवमयं करोऽग्निः पूर्वं चितः कथंचित्पुण्यवशात्सुप्तवच्छान्तो
वर्तते । स चेत्पुनश्चीयेत प्रबोधितव्याघ्रवन्मारयेत् । तस्मात् चेतव्येयं पुनश्चि-
तिरिति पूर्वः पक्षः ॥

तमिमं पक्षमनादृत्य स्वपक्षमेव स्थापयति—

“अथो खल्वाहुश्चेतव्येति यथा वसीयाः सुप्तं भागधेयेन बोधयति तादृगेव
तत्” [सं० का० ५ प्र० ४ अ० १०] इति ।

लोके धनाढ्यं प्रभुं चिरकालव्यवधानेन विस्मृतवन्तं भृत्यः पुनरप्युपाय-

प्रपा० ७ अनु० १४] कृष्णयजुर्वेदीयतैत्तिरीयसंहिता ।

३२९३

(बिहव्याहृष्टेष्टकाभिधानम्)

नमानीय यथा बोधयति, स च बोधित एवाभीष्टसिद्धिं करोति, एवमयं प्रभुरग्निः पुनश्चितः सन्नभीष्टं साधयतीति चेतव्येयं पुनश्चितिः ॥

तस्याः पुनश्चितेः समृद्धिहेतुत्वमुदाहरणमुखेन स्पष्टयति—

“ मनुरग्निमचिनुत तेन नाऽऽर्ध्नोत्स एतां पुनश्चितिमपश्यत्तामचिनुत तया वै स आर्ध्नोद्यत्पुनश्चितिं चिनुत ऋद्ध्यै ” [सं० का० ५ प्र० ४ अ० १०] इति ॥

अत्र विनियोगसंग्रहः—

अग्नित्रयं पुरा प्रातरनुवाकात्स्पृशेदिह(?) ।

नमोद्वाभ्यां बद्धिमर्शो येनाष्टाविष्टकाष्टकम् ॥

पुनश्चितिरिति प्रोक्ता मन्त्रा अत्र त्रयोदश ॥ १ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयसंहिताभाष्ये चतुर्थकाण्डे सप्तमप्रपाठके

त्रयोदशोऽनुवाकः ॥ १३ ॥

(अथ चतुर्थाष्टके सप्तमप्रपाठके चतुर्दशोऽनुवाकः ।)

ममाग्ने वर्चो विहवेष्वस्तु वयं त्वेन्धाना-
स्तनुवं पुषेम । मद्यं नमन्तां प्रदिशश्चतस्र-
स्त्वयाऽध्यक्षेण पृतेना जयेम । मम देवा
विहवे सन्तु सर्व इन्द्रावन्तो मरुतो विष्णु-
रग्निः । ममान्तरिक्षमुरु गोपमस्तु मद्यं वातः
पवतां कामे अस्मिन् । मयि देवा द्रविणमा
यजन्तां मय्याशीरस्तु मयि देवहूतिः । दैव्या
होतारां वनिषन्त (१) पूर्वोऽरिष्टाः स्याम
तनुवां सुवीराः । मद्यं यजन्तु मम यानि

हव्याऽऽकू॒तिः स॒त्या म॒नसो मे अस्तु । ए॒नो
 मा नि गां क॒तम॒च्च॒नाहं वि॒श्वे दे॒वासो अ॒धि
 वो॒चता मे । दे॒वीः ष॒डुर्वी॒रुरु॒णः कृ॒णोत वि॒श्वे
 दे॒वास इ॒ह वी॒रय॒ध्वम् । मा हा॒स्महि प्र॒जया
 मा त॒नृभि॒र्मा रं॒धाम द्वि॒षते सो॒म राज॒न् ।
 अ॒ग्निर्म॒न्युं प्र॒तिनु॒दन्पु॒रस्ता॒व (२) अ॒दंब॒यो
 गो॒पाः परि॒ पा॒हि न॒स्त्वम् । प्र॒त्यञ्चो॑ य॒न्तु
 नि॒गुतः पु॒नस्ते॒ऽमैषां चि॒त्तं प्र॒बुधा॒ वि नै॒शव ।
 धा॒ता धा॒तृणां भु॒वंन॒स्य य॒स्पति॑र्दे॒वः संवि॒ता-
 र॒मभि॒माति॒षाह॑म् । इ॒मं य॒ज्ञम॒श्विनो॒भा बृ॒ह-
 स्प॒तिर्दे॒वाः पा॑न्तु य॒ज॑मानं न्य॒र्थाव । उ॒रु-
 व्य॒चा नो म॒हिषः श॒र्म यः स॒दस्मि॒न्हवे॑ पुरु॒हूतः
 पुंरु॒क्षु । स नः प्र॒जोयै॑ ह॒र्यश्च मृ॒डये॒न्द्र मा (३)
 नो री॒रिषो॒ मा परां॑ दाः । ये नः स॒पत्ना अप॒
 ते भ॑वन्त्वि॒न्द्राग्नि॒भ्याम॒व बा॒धामहे॑ ता॒न् ।
 वस॑वो रु॒द्रा आ॒दि॒त्या उ॒परि॒स्पृशं॑ मो॒ग्रं चे॒त्ता-
 र॒मधि॒राज॑म॒क्रन् । अ॒र्वाञ्चमि॒न्द्रंम॒मुतो॑ ह॒वा-
 महे॒ यो गो॒जिद्व॑न॒जिद॑श्च॒जिद्यः । इ॒मं नो॑
 य॒ज्ञं वि॒हवे॑ जुष॒स्वा॒स्य कु॑र्मो ह॒रिवो॒ भेदि॑ने
 त्वा (४) ॥

इति कृष्णयजुर्वेदीयतैत्तिरीयसंहितायां चतुर्थाष्टके
सप्तमप्रपाठके चतुर्दशोऽनुवाकः ॥ १४ ॥

(अथ चतुर्थाष्टके सप्तमप्रपाठके चतुर्दशोऽनुवाकः ।)

ममं । अग्ने । वर्चः । विहवेष्यति वि—हवेषु ।
अस्तु । वयम् । त्वा । इन्द्राणाः । तनुवम् । पुषेम् ।
मह्यम् । नमन्ताम् । प्रदिश इति प्र—दिशः ।
चतंसः । त्वया । अध्यक्षणेत्यधि—अक्षण । पृतनाः ।
जयेम् । ममं । देवाः । विहव इति वि—हवे । सन्तु ।
सर्वे । इन्द्रावन्त इतीन्द्र—वन्तः । मरुतः । विष्णुः ।
अग्निः । ममं । अन्तरिक्षम् । उरु । गोपम् । अस्तु ।
मह्यम् । वातः । पवताम् । कामे । अस्मिन् । मयि ।
देवाः । द्रविणम् । एति । यजन्ताम् । मयि । आशी-
रित्या—शीः । अस्तु । मयि । देवहूतिरिति देव—
हूतिः । दैव्या । हातांरा । वनिषन्त (१) । पूर्वे ।
अरिंष्टाः । स्याम । तनुवा । सुवीरा इति सु—वीराः ।
मह्यम् । यजन्तु । ममं । यानि । हव्या । आकूति-
रित्या—कूतिः । सत्या । मनमः । मे । अस्तु । एनः ।
मा । नीति । गाम् । कतमत्र । चन । अहम् ।
विश्वे । देवामः । अधीति । वोचत । मे । देवीः ।

षडुर्वीरिति षट्—उर्वीः । उरु । नः । कृष्णेत ।
 विश्वे । देवासः । इह । वीर्यध्वम् । मा । हास्महि ।
 प्रजयेति प्र—जया । मा । तनूभिः । मा । रधाम् ।
 द्विषते । सोम । राजन् । अग्निः । मन्युम् । प्रतिनु-
 दन्निति प्रति—नुदन् । पुरस्तात् (२) । अदंढ्यः ।
 गोपा इति गो—पाः । परीति । पाहि । नः ।
 त्वम् । प्रत्यञ्चः । यन्तु । निगुत इति नि—गुतः ।
 पुनः । ते । अमा । एषाम् । चित्तम् । प्रबुधेति प्र—
 बुधा । वीति । नेशत् । धाता । धातृणाम् । भुवं-
 नस्य । यः । पतिः । देवम् । सवितारम् । अभि-
 मातिषाहमित्यभिमाति—साहम् । इमम् । यज्ञम् ।
 अश्विना । उभा । बृहस्पतिः । देवाः । पान्तु । यज-
 मानम् । न्यर्थादिति नि—अर्थात् । उरुव्यचा इत्यु-
 रु—व्यचाः । नः । महिषः । शर्म । यस्सत् ।
 अस्मिन् । हवे । पुरुहूत इति पुरु—हूतः । पुरुक्षु ।
 सः । नः । प्रजाया इति प्र—जायै । हर्यश्वेति हरि—
 अश्व । मृडय । इन्द्र । मा (३) । नः । रीरिषः ।
 मा । परेति । दाः । ये । नः । सपत्नाः । अपेति ।
 ते । भवन्तु । इन्द्राग्निभ्यामितीन्द्राग्नि—भ्याम् । अवे-
 ति । बाधामहे । तान् । वसवः । रुद्राः । आदित्याः ।

(विद्वद्याम्बेष्टकाभिधानम्)

उपरिस्पृशमित्युपरि—स्पृशम् । मा । उग्रम् । चेत्ता-
रम् । अधिराजमित्यधि—राजम् । अक्रन् । अर्वा-
ञ्चम् । इन्द्रम् । अमुतः । हवामहे । यः । गोजिदिति
गो—जिन् । धनजिदिति धन—जिन् । अश्वजिदित्यं-
श्व—जिन् । यः । इमम् । नः । यज्ञम् । विह्व इति
वि—ह्वे । जुषस्व । अस्य । कुर्मः । हरिन् इति
हरि—वः । मेदिनम् । त्वा (४) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
सप्तमप्रपाठके चतुर्दशोऽनुवाकः ॥ १४ ॥

(अथ चतुर्थकाण्डे सप्तमप्रपाठके चतुर्दशोऽनुवाकः ।)

त्रयोदशे पुनश्चित्रकृता । अथ चतुर्दशे विद्वद्याम्ब्या उपृका उच्यन्ते ।

कल्पः—“ममाग्रे वर्चो विद्वेदेष्वित्यनुवाकेन प्रतिमन्त्रमिष्टकामिषिणि-
याश्चिन्नेत्यश्मनवमा आग्नीध्रीय उपद्वारान् द्वादश पोदशैरुविर्जति चतु-
र्विंशति वा होत्रीय एकादश ब्राह्मणाच्छेर्माये पण्वाजीजीयेऽष्टावष्टा-
वन्येषु शिणिषेष्पद्वारानीति विज्ञायते ” इति ।

तत्र प्रथमामाह—

ममाग्रे वर्चो विह्वेष्वस्तु वयं त्वेन्ध्यानास्त-
नुवं पुषेम । मयं नमन्तां प्रदिशश्चतस्र-
स्त्वयाऽध्यक्षेण पृतना जयेम । , इति ।

हेऽग्रे विह्वेषु यज्ञेषु यद्वर्चः फलं तन्ममास्तु । वयमृत्विग्यजमानास्त्वाप-
मिमिन्ध्यानाः प्रज्वल्यन्तस्तनुवं त्वदीयं शरीरं पुषेम पुष्टे कुर्मः । मयं
यजमानाश्च प्राच्याद्याश्चतस्रः प्रदिशो नमन्तां वयं भवन्तु, तत्रत्या
जना मदधीना भवन्तु । अध्यक्षेण स्वामिना त्वया सहिता वयं पृतना
विराधितेना जयेम ॥

अथ द्वितीयामाह—

मम देवा विहवे सन्तु सर्वे इन्द्रावन्तो मरुतो
विष्णुरग्निः । ममान्तरिक्षमुरु गोपमस्तु
मह्यं वातः पवतां कामे अस्मिन् । , इति ।

सर्वे देवा मम विहवे मदीययज्ञे सन्तु तिष्ठन्तु । देवा एव विशेष्यन्ते—
इन्द्रावन्त इन्द्रयुक्ता मरुतो मरुद्गणा विष्णुरग्निश्चेत्येवमाद्याः । इदमुरु विस्तीर्ण-
मन्तरिक्षं मम गोपं रक्षकमस्तु । अयं वातो वायुर्मह्यं मर्दयमस्मिन्कामे यज्ञ-
फले निमित्तभूते सति पवतां संचरतु मदीयकामं साधयत्वित्यर्थः ॥

अथ तृतीयामाह—

मयि देवा द्रविणमा यजन्तां मय्याशीरस्तु
मयि देवहूतिः । दैव्या होतारा वनिषन्त
पूर्वेऽरिष्टाः स्याम तनुवा सुवीराः । , इति ।

एते देवा मयि यजमाने द्रविणं धनमायजन्तां सर्वतः संपादयन्तु । आशीरा-
शास्यमानं फलं मय्यस्तु यजमाने सिद्धं भवतु । तथा देवहूतिर्देवा-
नामाह्वानं च मयि भवतु । दैव्या होतारा देवसंवन्धिन ऋत्विजः पूर्वे
त्वनादिसिद्धा वनिषन्तास्मद्यज्ञं संभजन्तु । वयं च तनुवा शरीरेणारिष्टा
हिंसाराहिताः सुवीराः शोभनपुत्रयुक्ताः स्याम भवाम ॥

अथ चतुर्थामाह—

मह्यं यजन्तु मम यानि हव्याऽऽकूतिः
सत्या मनसो मे अस्तु । एनो
मा नि गां कतमच्चनाहं विश्वे
देवासो अग्नि वोचता मे । , इति ।

यानि मम हव्या मदीयानि हवीर्वापि सन्ति तानि सर्वाणि मह्यं मर्दयं
दैव्या ऋत्विजो यजन्तु । मे मम मनस आकूतिर्मदीयस्य मनसः संवन्धी
योऽयं संकल्पः साऽऽकूतिः सत्याऽस्तु संकल्पितार्थः, सिध्यत्वित्यर्थः ।
अहं कतमच्चनैनः किमपि पापं मा निगां नितरां मा प्राप्नुवानि । विश्वे दे-
वासो हे विश्वे देवा मे मर्दयमग्निवोचताऽऽधिक्यं ब्रूय यजमानानां मध्येऽय-
मधिक इति देवानामग्रे कथयत ॥

अथ पञ्चमीमाह—

(विद्वद्वाक्येष्टकाभिधानम्)

देवीः षड्वीरुरु णः कृणोत विश्वे देवास इह
वीर्यध्वम् । मा हास्महि प्रजया मा तनू-
भिर्मा रधाम द्विषते सोम राजन् । , इति ।

देवीः षड्वीरुर्वीनामिकाः षट्संख्याका हे देव्यः । अत एव शाखा-
न्तरेऽग्न्युपस्थाने समाम्नातम्—“ षण्मोर्वीरिहमस्पातु यौश्च पृथिवी चाऽऽ-
पश्चौपथयश्चोक्च सृन्ता च ” इति । तादृशो हे देव्यो नोऽस्मदीय-
मिदं कर्मोक्तं कृणोत विस्तीर्णं कुरुत । विश्वे देवामो हे विश्वे देवा इह
कर्मणि वीर्यध्वं वीरा भवत विघ्नं परिहरतेत्यर्थः । वयं प्रजया पुत्रादिरू-
पया मा हास्महि परित्यक्ता मा भूम । तथा तनूभिः पुष्टशरीरमा हास्महि ।
हे सोम राजन्दिपते वैरिणे मा रधाम कार्यासिद्धि मा करवाम ॥

अथ षष्ठीमाह—

अग्निर्मन्युं प्रतिनुदन्पुरस्तादद्वयो गोपाः
परि पाहि नस्त्वम् । प्रत्यञ्चो यन्तु निगुतः
पुनस्तेऽमेषां चित्तं प्रबुधा वि नेशन् । , इति ।

अयमग्निर्मन्युं वैरिणां कोपं प्रतिनुदन्निराकुर्वन्पुरस्तादस्माकं पुरतो गच्छ-
त्विति शेषः । हेऽग्ने त्वमद्वयः केनाप्यहिमितो गोपा रक्षणसमर्थः सञ्चोऽ-
स्मान्परिपाहि सर्वतः पालय । तव पालने सति ते वैरिणः प्रत्यञ्चः
प्रतिमुखा विमुखाः सन्तो निगुतो निगुतो गमनशीलाः पलायनपराः पुनर्यन्तु
भूयो भूयो यत्र कापि गच्छन्तु । एषां वैरिणां क्षितमन्तःकरणं प्रबुधाऽ-
मा विनेशत्प्रबोधेन सह विनश्यतु ॥

अथ सप्तमीमाह—

धाता धातृणां भुवनस्य यस्पतिर्देवः सविता-
रमभिमातिपाहम् । इमं यज्ञमश्विनोभा बृह-
स्पतिर्देवाः पान्तु यजमानं न्यथाव । , इति ।

• धातृणां जगत्कर्तृणां दक्षप्रजापत्यादीनामपि धाता यः स्रष्टा भुवनस्य
लोकस्य पतिः पालकश्च । तथाऽश्विनोभाभावश्विनो बृहस्पतिश्चेत्येते देवा
नोऽस्मदीयमिमं यज्ञं यजमानं च न्यथान्फलवैगुण्यलक्षणाद्वैयर्थ्यात्पान्तु

रक्षन्तु । कीदृशं यज्ञम्, देवं तत्तन्मन्त्रव्यवहारयुक्तं सवितारं महाफलजनक-
मभिमातिपाहं पापलक्षणस्याभिमातिरेररभिभवितारम् ॥

अथाष्टमीमाह—

उरुव्यचा नो महिषः शर्म यंसदस्मिन्हवे
पुरुहूतः पुरुक्षु । स नः प्रजायै हर्यश्च मृडयेन्द्र
मा नो रीरिषो मा परा दाः ।, इति ।

पुरुभिर्वहुभिर्भयजमानैर्हृत आहूतः पुरुहूत इन्द्रः । हूयतेऽस्मिन्निति हवो
यज्ञस्तस्मिन्पञ्चे स इन्द्रो नोऽस्माकं शर्म सुखं यंसयच्छतु । कीदृश इन्द्रः,
उरुव्यचा अत्यन्तं व्याप्तो बहुदेशाधिपतिरित्यर्थः । महिषो महाज्जशौर्यादि-
गुणसंपन्नः । पुरुक्षु पुरुष बहुपत्रेषु क्षयते शब्दयते प्रतिपाद्यत इति पुरुक्षुः
पुरुक्षुरेव पुरुक्षु । हरिनामानावर्षा यस्यासौ हर्यश्चः । तादृशं हे इन्द्र
प्रजायै पुत्रादिप्रजासिद्धयर्थं स त्वं नोऽस्मान्मृडय सुखय, नोऽस्मान्मा रीरिषो
मा हिंसीर्मा परादा मा च तिरस्कुरु ॥

अथ नवमीमाह—

ये नः सपत्ना अप ते अवन्तिवन्द्राग्निभ्यामव
बाधामहे तान् । वसवो रुद्रा आदित्या उप-
रिस्पृशं मोग्रं चेतारमधिराजमक्रन् ।, इति ।

ये केचिन्नोऽस्माकं सपत्नाः शत्रवः सन्ति तेऽपभवन्त्वपनययुक्ता भवन्तु ।
वयं तान्सपत्नानिन्द्राग्निभ्यामनुग्रहयुक्ताभ्यां सहिता अववाधामहे सर्वथा
बाधितान्कुर्मः । वसुरुद्रादित्या देवता मांमेतादृशमक्रन्कुर्वन्तु । कीदृशमिति,
तदुच्यते—उपरितनं स्वर्गं स्पृशतीत्युपरिस्पृक्तम्, उग्रं शत्रुतिरस्कारक्षमं,
चेत्तारमभिज्ञातारम्, अधिराजमन्येषां सर्वेषामधिपतिम् ॥

अथ दशमीमाह—

अर्वाञ्चमिन्द्रममुतो हवामहे यो गोजिह्वन-
जिदश्चजिद्यः । इमं नो यज्ञं विहवे जुष-
स्वास्य कुर्मो हरिवो मेदिनं त्वा ॥, इति ॥

य इन्द्रो गोजित्परकीयगवां जेता, तथा यो धनजित्परकीयधनस्य जेता,
योऽञ्चजित्परकीयाश्वानां जेताऽस्ति, अर्वाञ्चमस्मदभिमुखं तमिन्द्रममुतोऽमुं
यज्ञं निमित्तीकृत्य हवामहे आह्वयामः । हे इन्द्र विहवे विविधादाने सति

(विद्व्याख्याष्टकमिधानम्)

नोऽस्मदीयमिमं यज्ञं जुपस्व सेवस्व । हरिनामर्कावश्वौ यस्य स हरिवान् । हे हरिव इन्द्र त्वामस्य यजमानस्य मेदिनं स्नेहवन्नं कुर्मः ॥

एतैर्मन्त्रैः साध्यमुपधानं विधिन्सुरादौ कानिचित्काम्यचयनानि दर्शयति ।

यदुक्तं सूत्रकारेण—“ छन्दश्चितं चिन्वीत पशुकाम इति विज्ञायते सर्व-
श्छन्दोभिश्चिनुपादित्येकं प्राकृतैरित्यपरम् ” इति, तदिदं विधत्ते—

“ छन्दश्चितं चिन्वीत पशुकामः पशवो वै छन्दांसि पशुमानेव भवति ”
[सं० का० ५ प्र० ४ अ० ११] इति ।

अग्निर्मर्धा दिवः ककुदित्यनुवाकोक्ता नानाछन्दोयुक्तमन्त्रास्तैरेव चितो
न तु यजुर्भिरिति च्छन्दश्चितस्तादृशमग्निं पशुकामश्चिनुयात् ॥

यच्च सूत्रकारेणोक्तं “ इयेनचितं चिन्वीत सुवर्गकाम इति विज्ञायते वक्र-
पक्षो व्यस्तपुच्छो भवति पश्चान्प्राकुदहति पुगस्तात्पत्यदुदुहत्येवमिव हि
वयसां मध्ये पक्षनिर्णायो भवतीति विज्ञायते ” इति, तदिदं विधत्ते—

“ इयेनचितं चिन्वीत सुवर्गकामः इयेनो वै वयसां पतिष्ठः इयेन एव
भृत्वा सुवर्गं लोकं पतति ” [सं० का० ५ प्र० ४ अ० ११] इति ।

वयसां मध्ये इयेनोऽतिशीघ्रं पतितुं समर्थः । इयेन एव इयेनवच्छीघ्र-
गाम्येव ॥

यदुक्तं सूत्रकारेण—“ कङ्कचिदलजचिदिति इयेनचिता व्याख्याता ”
इति, तदिदमुभयं क्रमेण विधत्ते—

“ कङ्कचितं चिन्वीत यः कामयेत शीर्षिण्वानमुष्मिष्ठोके स्यामिति शीर्षि-
ण्वानेवामुष्मिष्ठोके भवत्यलजचितं चिन्वीत चतुर्सीतं प्रतिष्ठाकामश्चतस्रो दिशो
दिक्ष्वेव प्रति तिष्ठति ” [सं० का० ५ प्र० ४ अ० ११] इति ।

कङ्कालजो इयेनस्यैवावान्तरजातिभेदो । तत्र कङ्कस्य शिरो मण्डलाका-
रम् । अलजस्य तु पादयोर्विशेषः । अत एव पादस्थानीयासु सीतासु
द्वादशसंख्यामपाद्य चतुःसंख्यां व्रजे । तत्र कङ्कचिता स्वर्गलोके शीर्षिण्वा-
न्सर्वेषां मध्य उन्नतशिरस्कः प्रभुर्भवतीत्यर्थः । अथालजचिता सीताचतुष्टय-
दिग्द्वारा प्रतिष्ठां प्राप्नोति ॥

• यदप्युक्तं सूत्रकारेण—“ प्रउगचितं चिन्वीत भ्रातृव्यवानिति विज्ञायते
यावानिग्निः सारन्निप्रादेशो द्विस्तावती भूमिं चतुरश्रां कृत्वा पूर्वस्याः करण्या
अर्धाच्छोणी प्रत्यालिखेत् ” इति, तदिदं विधत्ते—

“ प्रउगचितं चिन्वीत भ्रातृव्यवान्प्रैव भ्रातृव्यास्तुदते ” [सं० का० ५ प्र० ४ अ० ११] इति ।

प्रउगमनोमुखं, यथा शकटस्य पश्चाद्भागो विस्तृतः पूर्वभागः संकुचितस्तद्वत् । एतेन भ्रातृव्यान्प्रणुदते ॥

यदप्युक्तं सूत्रकारेण—“ उभयतःप्रउगं चिन्वीत यः कामयेत प्रजातान्भ्रातृव्यास्तुदेयं प्रति जनिष्यमाणानिति विज्ञायते यथा विमुखे शकटे ” इति, तदिदं विधत्ते—

“ उभयतःप्रउगं चिन्वीत यः कामयेत प्रजातान्भ्रातृव्यास्तुदेयं प्रति जनिष्यमाणानिति प्रैव जातान्भ्रातृव्यास्तुदते प्रति जनिष्यमाणान् ” [सं० का० ५ प्र० ४ अ० ११] इति ।

प्राक्पश्चाच्च शकटमुखसदृशमुभयतःप्रउगं तेनोत्पन्नान्भ्रातृव्यान्विनाशयति । उत्पत्त्यमानानामुत्पत्तिं प्रतिवध्नाति ॥

यदप्युक्तं सूत्रकारेण—“ रथचक्रचितं चिन्वीत भ्रातृव्यवानिति विज्ञायते यावानाग्निः सारत्तिप्रादेशस्तावतीं भूमिं परिमण्डलां कृत्वा ” इति, तदिदं विधत्ते—

“ रथचक्रचितं चिन्वीत भ्रातृव्यवान्वज्रो वै रथो वज्रमेव भ्रातृव्येभ्यः प्रहरति ” [सं० का० ५ प्र० ४ अ० ११] इति ।

रथचक्रवद्वर्तुलत्वेन चीयत इति रथचक्रचित् ॥

यदप्युक्तं सूत्रकारेण—“ द्रोणचितं चिन्वीतान्नकाम इति विज्ञायते द्रव्यानि तु खलु द्रोणानि चतुरश्राणि परिमण्डलानि च तत्र याथाकामी ” इति, तदेतद्विधत्ते—

“ द्रोणचितं चिन्वीतान्नकामो द्रोणे वा अन्नं भ्रियते सयोन्येवान्नमव रुन्धे ” [सं० का० ५ प्र० ४ अ० ११] इति ।

द्रोणे हि धान्यं भरन्त्यतो धान्यस्थानसहितमन्नं प्राप्नोति ॥

यदप्युक्तं सूत्रकारेण—“ समूहं चिन्वीत पशुकाम इति विज्ञायते समूहन्निषेष्टका उपदधाति ” इति, तदिदं विधत्ते—

“ समूहं चिन्वीत पशुकामः पशुमानेव भवति ” [सं० का० ५ प्र० ४ अ० ११] इति ।

समूहमर्हतीति समूहः ॥

(विहव्यान्वेष्टकाभिधानम्)

यदप्युक्तं सूत्रकारेण—“ परिचार्यं चिन्वीत ग्रामकाम इति विज्ञायते मध्यमां स्वयमातृणां प्रदक्षिणमिष्टकागणैः परिचिनोति स परिचार्यः ” इति, तदिदं विधत्ते—

“ परिचार्यं चिन्वीत ग्रामकामो ग्राम्येव भवति ” [सं० का० ५ प्र० ४ अ० ११] इति ॥

यदप्युक्तं सूत्रकारेण—“ इमशानचितं चिन्वीत यः कामयेत पितृलोक ऋधुयामिति विज्ञायते द्रव्यानि तु खलु इमशानानि चतुरश्राणि परिमण्डलानि च तत्र याथाकामी ” इति, तदेतद्विधत्ते—

“ इमशानचितं चिन्वीत यः कामयेत पितृलोक ऋधुयामिति पितृलोक एवर्धोति ” [सं० का० ५ प्र० ४ अ० ११] इति ॥

तदेवं काम्यचयनानि समापितानि । अथ प्रकृतैर्ममाग्रे वर्च इत्यादिभिर्मन्त्रैः साध्यमुपधानं विधत्ते—

“ विश्वामित्रजपदग्नी वमिष्टुनास्पर्धेताः स एता जपदग्निविहव्या अप-
इयत्ता उपाधत्त ताभिर्वै स वमिष्टुम्येन्द्रियं वीर्यमवृद्धं यद्विहव्या उपदधाती-
न्द्रियमेव ताभिर्वीर्यं यजमानो आतृव्यस्य वृद्धं ” [सं० का० ५ प्र० ४ अ० ११] इति ॥

विहवशब्दोपेतैर्मन्त्रैरुपधेया इष्टका विहव्याः ॥

उपधानदेशं विधत्ते—

“ होतुधिष्णिय उप दधाति यजमानायतनं वै होत्रा स्व एवास्मा आय-
तन इन्द्रियं वीर्यमव रुन्धे ” [सं० का० ५ प्र० ४ अ० ११] इति ।

देवाह्वानादिकस्य यजमानकार्यस्य होत्रा निष्ठाद्यन्वाद्धाता यजमा-
नस्याऽऽयतनम् ॥

तत्र संख्यां विधत्ते—

“ द्वादशोप दधाति द्वादशाक्षरा जगती जागताः पशवो जगत्यैवाम्ये
पशूनव रुन्धे ” [सं० का० ५ प्र० ४ अ० ११] इति ।

यद्यप्यत्र मन्त्राणां दशन्वान्मन्त्रकर्मणोः समसंख्या नास्ति तथाऽपि मन्त्रा-
वृत्त्या कर्मसंख्या पूर्णीया । तन्प्रकारश्च सूत्रकारेण दर्शितः—“ अल्पी-
यामो मन्त्रा भूयामि कर्माणि तत्र समशः प्रतिविभज्य पूर्वेः पूर्वाणि कारये-
दुत्तरैरुत्तराण्यल्पीयामि कर्माणि भूयामो मन्त्रास्तत्र प्रतिमन्त्रं कुर्याद्विशिष्टा
विकल्पार्था यथायूपद्रव्याणीत्यन्वाहोपो विवृद्धिवी ” इति । अतोऽत्र पूर्वभाग-

स्यान्तिमं पञ्चमपुत्तरभागस्यान्तिमं दशमं चाऽऽवृत्त्या वर्धयित्वा संख्या
पूरणीया ॥

स्थानान्तरेषु संख्यां विधत्ते—

“ अष्टावष्टावन्त्येषु धिष्णिषेष्प दध्यात्यष्टाशफाः पशवः पशून्नेवाव रुन्धे ”
[सं० का० ५ प्र० ४ अ० ११] इति ।

प्रशास्त्रीयपोत्रीयनेष्ट्रीयाच्छावाकीयादीन्यन्यानि धिष्णिषानि । तत्र नवम-
दशममन्त्रयोर्लोपिनाष्टसंख्याऽवगन्तव्या ॥

कचित्संख्यान्तरं विधत्ते—

“ षण्माजीलीये षड्वा ऋतव ऋतवः खलु वै देवाः पितर ऋतून्नेव देवा-
न्पितृन्प्रीणाति ” [सं० का० ५ प्र० ४ अ० ११] इति ।

देविकस्य पितृकस्य च कस्मिंश्चित्तौ कर्तव्यत्वादृतूनां देवत्वं पितृत्वं च । अत्र
सप्तमादीनां चतुर्णां मन्त्राणां लोपः ॥

अत्र विनियोगसंग्रहः—

ममाग्रे दशभिर्मन्त्रैर्धिष्णिषेषु यथायथम् ।

इष्टका उपधत्तेऽत्र वह्निकाण्डः समापितः ॥ १ ॥

अथ मीमांसा ।

तृतीयाध्यायस्याष्टमपादे चतुर्दशाधिकरणे चिन्तितम्—

ममाग्र इति कस्यात्र फलं लिङ्गेन वक्तृगम् ।

श्रुत्या स्वामिनि न क्रीते लिङ्गं तत्रोपचर्यताम् ॥

ममाग्रे वचो विहवेष्टित्ययं मन्त्र इष्टकाचयनाङ्गभूतोऽध्वर्युणा पठ्यते ।
विशिष्टं हवनं येषां यज्ञानां ते विहवास्तेषु वर्चस्तेजसोपलक्षितं यत्फलं तन्म-
मास्त्वित्यनेन लिङ्गेन मन्त्रमुच्चारयितुर्ध्वर्योस्तत्फलमिति चन्मैवम् । ×अग्निं
चिनुत इत्यात्मनेपदश्रुत्या साङ्गप्रधानफलस्य यजमानगामित्वं प्रतीयते ।
न च परिकीतस्याध्वर्योर्दक्षिणातिरिक्तफलसंबन्धो न्याय्यः । तस्माच्छ्रुतिन्या-
याभ्यां विरुद्धं तल्लिङ्गं यजमानपरत्वेनोपचरणीयम् । मदीययजमानस्य तद्व-
चोऽस्तिवति ह्युच्चारः । तस्माद्यजमानेन पाठ्येष्वायुर्दा अग्रेऽस्यायुर्मं देहीत्या-

* न्यायमालाया ' त्वयमाहवनीयस्यान्वाधाने करणभूतो मन्त्रोऽव ' इति पाठः ।

× ' दशपूर्णमासांश्चा स्वर्गकामो यजेत ' इति न्यायमालापाठः ।

प्रपा० ७ अनु० १९] कृष्णयजुर्वेदीयतैत्तिरीयसंहिता ।

३३०५

(अश्वमेधसंबन्धिवाज्यानुवाक्याभिधानम्)

दिषु क्रियमाणतनुवादिषु प्रत्यगाशीर्षिन्नेषु श्रुतं फलं यथा याजमानं तथैवा-
ध्वर्युणा पात्रेषु करणपत्रेषु श्रुतमपि फलं याजमानमेव ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे सप्तमप्रपाठके

चतुर्दशोऽनुवाकः ॥ १४ ॥

(अथ चतुर्थाष्टके सप्तमप्रपाठके पञ्चदशोऽनुवाकः ।)

अग्नेर्मन्वे प्रथमस्य प्रचेतसो यं पाञ्चजन्यं
वहवः समिन्धते । विश्वस्यां विशि प्रविशिशि-
वांसंमीमहे स नो मुञ्चत्वंहमः । यस्येदं
प्राणत्रिमिषद्यदेजति यस्य जातं जनमानं च
केवलम् । स्तौम्यग्निं नाथितो जाहवीमि स
नो मुञ्चत्वंहमः । इन्द्रस्य मन्ये प्रथमस्य
प्रचेतसो वृत्रघ्नः स्तोमा उप मामुपागुः । यो
दाशुषः सुकृतो हवमुप गन्तां (१), स नो
मुञ्चत्वंहमः । यः सङ्ग्रामं नयति स वशी
युधं यः पुष्टानि सःसृजति त्रयाणि । स्तौ-
मीन्द्रं नाथितो जाहवीमि स नो मुञ्चत्वंहमः ।
मन्वे वो मित्रावरुणा तस्य वित्तं सत्यौजसा
दृहणा यो नुदेथे । या राजानं मरथं याथ
उग्रा ता नो मुञ्चतमागमः । यो वा रथं क्रतु-
रंशिमः सत्यधेर्मा मिथु श्वरन्तमुपयाति दूषयन् ।

स्तौमि (२) मित्रावरुणा नाथितो जोहवी-
मि तौ नो मुञ्चतमागंसः । वायोः सवितुर्विद-
थानि मन्महे यावात्मन्वद्विभृतो यो च रक्षतः ।
यो विश्वस्य परिभृ बभूवतुस्तौ नो मुञ्चतमा-
गंसः । उप श्रेष्ठा न आशिषो देवयोर्यमे
अस्थिरन् । स्तौमि वायुः सवितारं नाथितो
जोहवीमि तौ नो मुञ्चतमागंसः । रथीतमौ
रथीनामह ऊतथे शुभं गमिष्ठौ सुयमेभिरश्वैः ।
ययोः (३) वां देवो देवेष्वनिशितमोजस्तौ
नो मुञ्चतमागंसः । यदयातं वहतुः सूर्यायास्त्रि-
चक्रेण सःसदमिच्छमानौ । स्तौमि देवाव-
श्विनौ नाथितो जोहवीमि तौ नो मुञ्चतमा-
गंसः । मरुतां मन्वे अयि नो ब्रुवन्तु
प्रेमां वाचं विश्वामवन्तु विश्वे । आशून्हुवे
सुयमानूतथे ते नो मुञ्चन्त्वेनंसः । तिग्म-
मायुधं वीडितः सहस्वद्विव्यः शर्धः (४)
पृतनासु जिष्णु । स्तौमि देवान्मरुतां
नाथितो जोहवीमि ते नो मुञ्चन्त्वेनंसः ।
देवानां मन्वे अयि नो ब्रुवन्तु प्रेमां
वाचं विश्वामवन्तु विश्वे । आशून्हुवे सुयमा-

(अक्षमेधसैबन्धियाज्यानुवाक्याभिधानम्)

नू॒तये॒ ते नो॑ मु॒ञ्चन्त्वे॒नसः॑ । यदि॒दं मांऽभि॒शो-
च॑ति पौरु॒षेये॒ण दै॒व्येन॑ । स्तौ॒मि वि॒श्वान्दे॒वा-
ना॑थि॒तो जो॒हवी॑मि ते नो॑ मु॒ञ्चन्त्वे॒नसः॑ । अ॒नु
नो॒ऽद्यानु॑मतिर॒नु (५) इदं॒नुम॑त॒ त्वं वैश्वा-
न॒रो न॑ ऊ॒त्या पृ॒ष्ठो दि॒वि । ये अ॒प्र॒येता॒ममि॑-
तेभि॒रोजा॑भि॒र्ये प्र॑ति॒ष्ठे अ॒भ॒वतां॑ व॒मूना॑म् ।
स्तौ॒मि द्या॒वापृ॒थि॒वी ना॑थि॒तो जो॒हवी॑मि ते
नो॑ मु॒ञ्चन्त॒मःह॑मः । उ॒र्वी रो॒दमी॒ वरि॑वः कृ॒णोतं॑
क्षेत्र॑स्य प॒त्नी अ॒यि नो॑ व॒यात॑म् । स्तौ॒मि
द्या॒वापृ॒थि॒वी ना॑थि॒तो जो॒हवी॑मि ते नो॑
मु॒ञ्चन्त॒मःह॑मः । य॒त्ते व॒यं पु॑रु॒षत्रा॑ य॒विष्ठा॑-
वि॒द्वाऽम॑श्च॒कृमा॑ क॒ञ्चन॑ (६) आ॒गः । कृ॒थी
स्व॑स्माऽ॒ अदि॑ते॒रना॑गा व्य॒नाऽमि॑ शि॒श्रयो॑
वि॒ष्वग्ने॑ । यथा॑ ह॒ तद्व॑म॒धो गो॑र्यं चि॒त्पदि॑
पि॒ताम॑मु॒ञ्चता॑ यज॒त्राः । ए॒वा त्व॑म॒स्मत्प्र॑ मु॒ञ्चा
व्यःहः॑ प्रा॒तार्य॑ग्ने प्र॒त॒रां न॒ आयुः॑ (७) ॥

(गन्तां वपयन्त्स्मौमि ययोः शनोऽनु॑ मतिर॒नु चन॑ च॒तुर्वि॑शः ।)

इति कृष्णयजुर्वेदीयतैत्तिरीयसंहितायां चतुर्थाष्टके

सप्तमप्रपाठके पञ्चदशोऽनुवाकः ॥ १९ ॥

अग्राविष्णु ज्यैष्ठ्यं शं चोक्चाशमां चाग्निश्चाग्निश्चेधमश्चाग्निश्च घर्म गर्भा-
श्वकां च वाजो नोऽग्निं युनज्मि ममाग्निरेमेन्वे पञ्चदश ॥ १५ ॥

अग्राविष्णु अग्निश्च वाजो नो अदब्धो गोपा एकाग्रचत्वा-

रिश्शत् ॥ ३९ ॥

हरिः ॐ ।

इति कृष्णयजुर्वेदीयतैत्तिरीयसंहितायां चतुर्थाष्टके

सप्तमः प्रपाठकः ॥ ७ ॥

इति कृष्णयजुर्वेदीयतैत्तिरीयसंहितायां

चतुर्थाष्टकः ॥ ४ ॥

(अथ चतुर्थाष्टके सप्तमप्रपाठके पञ्चदशोऽनुवाकः ।)

अग्नेः । मन्वे । प्रथमस्य । प्रचेतस इति प्र—
चेतसः । यम् । पाञ्चजन्यमिति पाञ्च—जन्यम् ।
बहवः । समिन्धत इति सम्—इन्धते । विश्वस्याम् ।
विशि । प्रविशिशिवाः समिति प्र—विविशिवाः संम् ।
ईमहे । सः । नः । मुञ्चतु । अहंसः । यस्य ।
इदम् । प्राणदिति प्र—अनत् । निमिषदिति नि—
मिषत् । यत् । एजति । यस्य । जातम् । जनमा-
नम् । च । केवलम् । स्तौमि । अग्निम् । नाथितः ।
जोहवीमि । सः । नः । मुञ्चतु । अहंसः । इन्द्रस्य ।
मन्ये । प्रथमस्य । प्रचेतस इति प्र—चेतसः । वृत्रघ्न-

(अश्वमेधसंबन्धियाज्यानुवाक्याभिधानम्)

इति वृत्र—घ्नः । स्तोमाः । उपेति । माम् । उपागु-
रित्युप—आगुः । यः । दाशुषः । सुकृत इति सु—
कृतः । हवम् । उपेति । गन्ता (१) । सः । नः ।
मुञ्चतु । अहंसः । यः । सङ्ग्राममिति सं—ग्रामम् ।
नयति । समिति । वशी । युधे । यः । पुष्टानि ।
संसृजतीति सं—सृजति । त्रयाणि । स्तौमि ।
इन्द्रम् । नाथितः । जोहवीमि । सः । नः । मुञ्चतु ।
अहंसः । मन्वे । वाम् । मित्रावरुणेति मित्रा—
वरुणा । तस्य । वित्तम् । सत्योजमेति सत्य—
ओजसा । दृंहणा । यम् । नुदेये इति । या ।
राजानम् । मरथमिति स—रथम् । याथः । उग्रा ।
ता । नः । मुञ्चतम् । आगंसः । यः । वाम् । रथः ।
ऋजुरशिमरित्युज—रश्मिः । सत्यधर्मेति सत्य—
धर्मा । मिथु । चरन्तम् । उपयातीत्युप—याति ।
दूषयन् । स्तौमि (२) । मित्रावरुणेति मित्रा—
वरुणा । नाथितः । जोहवीमि । तौ । नः । मुञ्चतम् ।
आगंसः । वायोः । सवितुः । विदथानि । मन्महे ।
यौ । आत्मवदित्यात्मन्—वत् । विभृतः । यौ ।
च । रक्षतः । यौ । विश्वस्य । परिभृ इति परि—
भू । बभूवतुः । तौ । नः । मुञ्चतम् । आगंसः ।

उपेति । श्रेष्ठाः । नः । आशिष इत्यां—शिषः ।
 देवयोः । धर्मे । अस्थिरन् । स्तौमि । वायुम् ।
 सवितारम् । नाथितः । जोहवीमि । तौ । नः ।
 मुञ्चतम् । आर्गसः । रथीतमाविति रथी—तमौ । रथी-
 नाम् । अह्ने । ऊतये । शुभम् । गमिष्ठौ । सुयमभिरिति ।
 सु—यमेभिः । अश्वैः । ययोः (३) । वाम् । देवौ । देवेषु ।
 अनिशितमित्यनि—शितम् । ओजः । तौ । नः । मुञ्च-
 तम् । आर्गसः । यत्र । अयातम् । बहुतम् ।
 सूर्यायाः । त्रिचक्रेणेति त्रि—चक्रेण । स—सदमिति
 सं—सदम् । इच्छमानौ । स्तौमि । देवौ । अश्विनौ ।
 नाथितः । जोहवीमि । तौ । नः । मुञ्चतम् । आ-
 र्गसः । मरुताम् । मन्वे । अधीति । नः । ब्रुवन्तु ।
 प्रेति । इमाम् । वाचम् । विश्वाम् । अवन्तु । विश्वे ।
 आशुन् । हुवे । सुयमानिति सु—यमान् । उतये ।
 ते । नः । मुञ्चन्तु । एनंसः । तिग्मम् । आयुधम् ।
 वीडितम् । सहस्वत्र । दिव्यम् । शर्धः (४) ।
 पृतनासु । जिष्णु । स्तौमि । देवान् । मरुतः । ना-
 थितः । जोहवीमि । ते । नः । मुञ्चन्तु । एनंसः ।
 देवानाम् । मन्वे । अधीति । नः । ब्रुवन्तु । प्रेति ।
 इमाम् । वाचम् । विश्वाम् । अवन्तु । विश्वे । आ-

(अक्षमेधैवन्त्रियाज्यानुवाक्याग्नयानम्)

शृ॒न् । हु॒वे । सु॒यमा॒निति॑ सु—यमा॒न् । उ॒तेये॑ । ते ।
 नः । मु॒ञ्चन्तु॑ । ए॒नमः॑ । यत् । इ॒दम् । मा । अ॒ग्नि-
 शोच॑तीत्य॒ग्नि—शोच॑ति । पौरु॑षेयेण । दे॒व्येन॑ ।
 स्तौमि॑ । विश्वा॒न् । दे॒वान् । ना॒थिनः॑ । जा॒हवी॑मि ।
 ते । नः । मु॒ञ्चन्तु॑ । ए॒नमः॑ । अ॒न्विति॑ । नः । अ॒द्य ।
 अनु॑मति॒रित्यनु॑—मतिः । अ॒न्विति॑ (५) । इत् ।
 अनु॑मत इत्य॒नु—मते॑ । त्वम् । वैश्वा॒नरः॑ । नः ।
 उ॒त्स्य । पृ॒ष्ठः । दि॒वि । ये इति॑ । अ॒प्रये॑ताम् ।
 अ॒मि॒तेभिः॑ । ओ॒जो॒ग्नि॒रित्यो॒जः—भिः॑ । ये इति॑ ।
 प्र॒तिष्ठे॑ इति॑ प्र॒ति—स्थे॑ । अ॒मं॒वता॑म् । व॒मूना॑म् ।
 स्तौमि॑ । द्या॒वा॒पृथि॒वी इति॑ द्या॒वा—पृथि॒वी । ना-
 थि॒तः । जा॒हवी॑मि । ते इति॑ । नः । मु॒ञ्चन्तु॑ ।
 अ॒हमः॑ । उ॒र्वी इति॑ । गे॒दमी॑ इति॑ । व॒रि॒वः ।
 कृ॒णा॒तम् । क्षे॒त्र॒म्य । प॒त्नी इति॑ । अ॒वीति॑ । नः ।
 ब्रू॒या॒तम् । स्तौमि॑ । द्या॒वा॒पृथि॒वी इति॑ द्या॒वा—पृ-
 थि॒वी । ना॒थिनः॑ । जा॒हवी॑मि । ते इति॑ । नः ।
 मु॒ञ्चन्तु॑ । अ॒हमः॑ । यत् । ते । व॒यम् । पु॒रुष॑त्रेति॑
 पु॒रुष—त्रा । य॒विष्ठ॑ । अ॒वि॒द्वा॒मः । च॒क्रम॑ । क॒त् ।
 च॒न (६) । आ॒गः । कृ॒वि । स्वि॒ति । अ॒स्मान् ।
 अ॒दि॒तेः । अ॒ना॒गाः । वी॒ति । ए॒ना॒मि । शि॒श्र॒थः ।

विष्वक् । अग्ने । यया । ह । तत् । वसवः । गौ-
र्यम् । चित्र । पदि । सिताम् । अमुञ्चत । यजत्राः ।
एवा । त्वम् । अस्मत् । प्रेति । मुञ्च । वीति ।
अःहः । प्रेति । अतारि । अग्ने । प्रतरामिति प्र-
तराम् । नः । आयुः (७) ॥

इति कृष्णयजुर्वेदीयतैत्तिरीयसंहितापदपाठे चतुर्थाष्टके
सप्तमप्रपाठके पञ्चदशोऽनुवाकः ॥ १५ ॥

हरिः ॐ ।

इति कृष्णयजुर्वेदीयतैत्तिरीयसंहितापदपाठे चतुर्थाष्टके
सप्तमः प्रपाठकः ॥ ७ ॥

इति कृष्णयजुर्वेदीयतैत्तिरीयसंहितापदपाठे
चतुर्थाष्टकः ॥ ४ ॥

(अथ चतुर्थकाण्डे सप्तमप्रपाठके पञ्चदशोऽनुवाकः ।)

चतुर्दशानुवाके विहव्याख्या इष्टका उक्ताः । तावतेष्टकाचयनमः
समाप्ताः । अथ पञ्चदशेऽश्वमेधसंबन्धिन्यो याज्यानुवाक्या उच्यन्ते ।
चानुवाकोऽस्मात्काण्डादुत्क्रष्टव्यः ।

कल्पः—“ अग्नयेऽहोमुचेऽष्टाकपाल इति दशहविषं मृगारेष्टिमनुनिर्व-
समानं तु स्विष्टकृदिडमग्नेर्मन्वे प्रथमस्य प्रचेतस इति यथालिङ्गं याज्यानु-
वाक्याः ” इति ।

तत्रोदाहृतस्य प्रथमहविषः पुरोनुवाक्यामाह—

अग्नेर्मन्वे प्रथमस्य प्रचेतसो यं पाञ्चजन्यं
बहवः समिन्धते । विश्वस्यां विशि प्रविविशि-
वाःसमीमहे स नो मुञ्चत्वःहसः । , इति ।

प्रपा० ७ अनु० १९] कृष्णयजुर्वेदीयतैत्तिरीयसंहिता ।

३३१३

(अश्वमेधयज्ञेययाज्यानुवाक्याभिधानम्)

पञ्चजनां निपादपञ्चमा वर्णास्तेभ्यो हितः पाञ्चजन्यस्तादृशं यमाग्निं बहवो यजमानाः समिन्धते प्रदीपयन्ति, प्रथमस्य सृष्ट्यादाबुत्पन्नस्य प्रचेतसः प्रकृष्ट-
ज्ञानवतस्तस्याग्नेर्धर्मिन् मन्ये मनसा चिन्तयामि । विश्वस्यां विशि सर्वस्यां प्रजायां प्रविशिशिवां जाडगाग्रिरूपेण प्रविष्टवन्तं तमाग्निमीमहे वयं प्राप्नुमः ।
सोऽग्निर्नोऽस्मानंहसः पापान्मुञ्चतु मुक्तान्करोतु ॥

तत्रैव याज्यामाह—

यस्येदं प्राणन्निमिषद्यदेजति यस्य जातं जन-
मानं च केवलम् । स्तौम्यग्निं नाथितो

जोहवीमि स नो मुञ्चत्वःहमः । , इति ।

प्राणच्छामोपेतं निमिषन्निमेषोपेतं यदिदं जगदेजति कम्पते चेष्टत इत्यर्थः ।
तत्सर्वं यस्त्वाग्नेर्धर्मीनं जातं पूर्वमुत्पन्नं जनमानमितः परं जनिष्यमाणं च जग-
त्सर्वं केवलं परनिरपेक्षं सयस्याग्नीनं तमाग्निं स्तौमि । नाथितः फलयाच्छाया-
क्तोऽहं जोहवीमि पुनः पुनर्जुहोमि । शेषं पूर्ववत् ।

अथेद्रायाः होमेषु एकादशकपाल इत्यस्य पुगेनुवाक्यामाह—

इन्द्रस्य मन्ये प्रथमस्य प्रचेतसो वृत्रघ्नः

स्तौमा उप मामुपागुः । यो दाशुपः मुकृतो

हवमुप गन्ता स नो मुञ्चत्वःहमः । , इति ।

प्रथमस्य सृष्ट्यादाबुत्पन्नस्य प्रचेतसः प्रकृष्टज्ञानवत इन्द्रस्य मूर्तिं मन्येऽहं
मनसा चिन्तयामि । वृत्रघ्नः शत्रुघातिन इन्द्रस्योप समीपं प्राप्ताः स्तोमाः
स्तोत्राणि मां यजमानमुपागुः प्राप्ताः । इन्द्रगुणकथनपराणि स्तोत्राणि मज्जि-
ह्वायामवस्थितानीत्यर्थः । य इन्द्रो दाशुपो हविर्देववतः मुकृतः सुष्टु कर्मानु-
तिष्ठतो यजमानस्य हवमाह्वानं यज्ञं योपगन्ता प्राप्स्यति ॥

तत्रैव याज्यामाह—

यः सङ्ग्रामं नयति सं वशी युधे यः पुष्टानि

संसृजति त्रयाणि । स्तोमीन्द्रं नाथितो

जोहवीमि स नो मुञ्चत्वःहमः । , इति ।

य इन्द्रो युधे योद्धुं वशी स्वार्थीनपरागोपेतः सङ्ग्रामं युद्धदेशं प्रति मन-
यति स्वकीयां सेनां सम्यक्प्रापयति । यश्चेन्द्रः पुष्टानि संपूर्णानि त्रयाणि गवा-
श्वपुरुषरूपाणि संसृजति यजमानेन योजयति । शेषं पूर्ववत् ॥

अथ मित्रावरुणाभ्यामागोमुग्भ्यां पयस्येत्यस्य पुरोनुवाक्यामाह—

मन्वे वां मित्रावरुणा तस्य वित्तं सत्यौजसा
दृंहणा यं नुदेधे । या राजानं सरथं
याथ उग्रा ता नो मुञ्चतमागसः ।, इति ।

मित्रावरुणा हे मित्रावरुणौ वां युवयोर्मूर्ति मन्वे मनसा ध्यायामि । सत्यौजसाऽऽकृत्रिमवलीं दृंहणा स्तम्भयन्तां युवां यमस्मद्वैरिणं नुदेधे निस्-
कुरुत (थ) स्तस्य वैरिणो वित्तं दृष्टवुद्धिं जानीतम् । या युवां यावुभौ राजानं दीप्तिमन्तं सरथं रथसहितमादित्यं याथो लोकोपकाराय दृष्टिमुन्पादयितुं प्रामुधः, उग्राऽनिष्टनिवारणेऽत्यन्तं तीक्ष्णौ ता तौ युवां नोऽस्मान्मागसः पापान्मुञ्चतं मुक्तं कुरुतम् ॥

तत्रैव याज्यामाह—

यो वां रथ ऋजुरशिमः सत्यधर्मा मिथुश्चरन्त-
मुपयाति दूषयन् । स्तौमि मित्रावरुणा
नाथितो जोहवीमि तौ नो मुञ्चतमागसः, इति ।

हे मित्रावरुणौ वां युवयोर्यो रथ ऋजुरश्मिरकुटिलप्रग्रहः सत्यधर्माऽवित-
यधारणश्च भवति स रथो मिथुश्चरन्तं मिथ्याचारिणमन्यायकारिणं शत्रुं दूषय-
न्मुपयाति बाधमानः प्राप्नोति । स्तौमीत्यादि पूर्ववत् ॥

अथ वायोसावित्र आगोमुग्भ्यां चरुरित्यस्य पुरोनुवाक्यामाह—

वायोः सवितुर्विदथानि मन्महे यावात्मन्व-
द्विभृतो यौ च रक्षतः । यौ विश्वस्य
परिभू बभूवतुस्तौ नो मुञ्चतमागसः, इति ।

यो वायुश्च सविता तयोरुभयोर्विदथानि वेदनान्यभिप्रायविशेषान्मन्महे जानीमः । यौ वायुसवितारावात्मन्वत्स्वशरीरमिव विभृतः सर्वं जगद्धारयतः । किंच यौ वायुसवितारौ रक्षतो जगत्पालयतः । किंच यौ वायुसवितारौ विश्वस्य कृत्स्नस्य जगतः परिभू परितो व्यापकौ बभूवतुस्तावित्यादि पूर्ववत् ॥

तत्रैव याज्यामाह—

उप श्रेष्ठा न आशिषो देवयोर्धर्मे अस्थि-

रन् । स्तौमि वायुं सवितारं नाथितो
जोहवीमि तौ नो मुञ्चतमागमः । , इति ।

श्रेष्ठाः प्रशस्ता नोऽस्मदीया आशिषः फलविशेषा देवयोर्वायुसवित्रोः
संबन्धिनि धर्मे कर्मण्युपास्थिरक्षुपास्थितास्तदधीना इत्यर्थः । स्तौमीत्यादि
पूर्ववत् ॥

अथाश्विभ्यामागोमुग्भ्यां धाना इत्यस्य पुरोनुवाक्यामाह—

रथीतमौ रथीनामह्व ऊतये शुभं गमिष्ठौ
सुयमेभिरश्वैः । ययोर्वा देवौ देवेष्व-
निशितमोजस्तौ नो मुञ्चतमागमः । , इति ।

रथीनां रथीतमौ ये रथिनो देवाः सन्ति तेषां मध्येऽतिशयेन रथिनौ,
सुयमेभिः सुष्ठु नियन्तुं शक्यंश्वैः शुभं समीचीनं देशं गमिष्ठावतिशयेन गच्छ-
न्तावश्विनौ । अहोऽहमाह्वयाभि । [ह] देवावश्विनौ देवेषु सर्वेषु मध्ये ययोर्वा
युवयोरौजो बलमनिशितमन्येन केनापि न तीक्ष्णीकृतं किं तु स्वभावत एव
तीक्ष्णमित्यर्थः । तावित्यादि पूर्ववत् ॥

तत्रैव याज्यामाह—

यदयातं वहतुः सूर्यायास्त्रिचक्रेण संमद-
मिच्छमानौ । स्तौमि देवावश्विनौ नाथितो
जोहवीमि तौ नो मुञ्चतमागमः । , इति ।

यद्यस्मान्कारणान्सूर्यायाः सूर्यपत्न्याः स्वमानुः संमदमिच्छमानौ । सद्भा-
वस्थानमिच्छन्तावश्विनौ युवां त्रिचक्रेण चक्रवययुक्तेन रथेन वहतुं वाहयि-
तुमयातं रथस्योपरि गतवन्तौ तस्मान्कारणान्तथाविधौ देवौ स्तौमीत्यादि
पूर्ववत् ॥

अथ मरुत एनोमुग्भ्यः सप्तकपाल इत्यस्य पुरोनुवाक्यामाह—

मरुतां मन्वे अथि नो ब्रुवन्तु प्रमां वाचं
विश्वाप्सवन्तु विश्वे । आशून्हुवे सुय-
मानृतये ते नो मुञ्चन्त्वेनमः । , इति ।

मरुतां मरुत्संज्ञकानां देवानां मतिं मन्वेऽहं मनसा ध्यायापि । तेन च

मरुतो नोऽस्मानधि ब्रुवन्तु अधिकान्ब्रुवन्तु । ते च विश्वे यानुवाक्यामिमांशम्)
 मदीयां प्रार्थनां विश्वां सर्वापि प्रावन्तु प्रकर्षेण रक्षन्तु । अ सर्वेऽर्षामां वाचं
 (णः) सुयमान्सुष्टु नियामकान्मरुदाख्यान्देवानृतये रक्षणाय आशून्शीघ्रगामिनः
 ते न इत्यादि पूर्ववत् ॥ हव आह्वयामि ।

तत्रैव याज्यामाह—

तिग्ममायुधं वीडितं सहस्वदिव्यं शयः

पृतनासु जिष्णु । स्तौमि देवान्मरुतो ना-

थितो जोहवीमि ते नो मुञ्चन्त्वेनमः । इति ।

मरुदाख्यानां देवानामायुधं तिग्मादिविशेषणविशिष्टं तिग्मं तीक्ष्णं
 दृढम् । किंच, मरुतां शयं वलं सहस्वत्परेषामभिभवितुं दिव्यं यथोक्तिं वीडितं
 वहारयोग्यम् । अत एव पृतनासु परकीयसेनासु जिष्णु जयशीलं, स्तौत्य-
 त्यादि पूर्ववत् ॥

अथ विश्वेभ्यो देवेभ्य एनोमुग्भ्यो द्वादशकपाल इत्यस्य पुरोनु-
 क्यामाह—

देवानां मन्वे अयि नो ब्रुवन्तु प्रेमां वाचं

विश्वामवन्तु विश्वे । आशून्हुवं सुय-

मानृतये ते नो मुञ्चन्त्वेनमः । , इति ।

पूर्वोक्ता मरुतां पुरोनुवाक्या, तथेयं विश्वेषां देवानां पुरोनुवाक्या
 योजनीया ॥

तत्रैव याज्यामाह—

यदिदं माऽभिषोचति पौरुषेयेण

दैव्येन । स्तौमि विश्वान्देवान्नाथितो

जोहवीमि ते नो मुञ्चन्त्वेनमः । , इति ।

पौरुषेयेण मनुष्यव्यापारेण दैव्येन देवव्यापारेण च संपादितं यद्वि-
 दुःखं माऽभिषोचति । अभितो मां क्लेशयति तस्य दुःखस्यापनोदनार्थं
 स्तौमीत्यादि पूर्ववत् ॥

अथानुमत्ये चरुतित्यस्य याज्यापुरोनुवाक्ययोः प्रतीकं दर्शयति—

अनु नोऽद्यानुमतिरन्विदनुमते त्वम्—, इति ।

प्रा० ७ अनु० १९] कृष्णयजुर्वेदीयतैत्तिरीयसंहिता ।

३३१७

(अश्वमेधसंन्धियाज्यानुवाक्याभिधानम्)

अनु नोऽद्यानुमतियेज्ञमिति पुरोनुवाक्या । अन्विदनुमते त्वं मन्यासा
इति याज्या । एतच्चोभयमिदं वामास्ये हविरित्यनुवाके व्याख्यातम् ॥

अथाग्नये वैश्वानरस्य द्वादशकपाल इत्यस्य याज्यापुरोनुवाक्ययोः प्रतीके
दर्शयति—

वैश्वानरो न ऊत्या पृष्ठो दिवि । , इति ।

वैश्वानरो न ऊत्या प्र यान्विति पुरोनुवाक्या । पृष्ठो दिवि पृष्ठो अग्नि-
रिति याज्या । एतच्चोभयं वैश्वानरो न ऊत्येत्यस्मिन्ननुवाके व्याख्यातम् ॥

अथ द्यावापृथिवीभ्यामऽहोमुग्ध्यां द्विकपाल इत्यस्य पुरोनुवाक्यामाह—

ये अप्रथेताममितेभिरोजोभिर्ये प्रतिष्ठे अभ-

व्येनां वसूनाम् । स्तौमि द्यावापृथिवी नाथितो

जोहवीमि ते नो मुञ्चतमऽहसः । , इति ।

ये द्यावापृथिव्यावमितेभिरोजोभिः परिच्छेत्तुमशक्यं तैरप्रथेतां प्रख्याते
अभ्युताम् । किञ्च, ये द्यावापृथिव्यां वसूनां धनानां प्रतिष्ठे आश्रयभूते अभ-
वतां ते द्यावापृथिव्यां स्तौमीत्यादि पूर्ववत् ॥

तत्रैव याज्यामाह—

उर्वी रोदमी वरिवः कृणोतं क्षेत्रस्य पत्नी

अग्नि नो ब्रूयातम् । स्तौमि द्यावापृथिवी ना-

थितो जोहवीमि ते नो मुञ्चतमऽहसः । , इति ।

उर्वी उर्व्यावत्यन्ते विस्तृते रोदमी रोदम्या हे द्यावापृथिव्यां वरिवो धनं
पूजां वा कृणोतं कुरुतम् । क्षेत्रस्य पत्नी पत्न्या हे द्यावापृथिव्यां नोऽस्मान-
धिब्रूयातमधिकान्कथयतम् । स्तौमीत्यादि पूर्ववत् ॥

अथ स्विएकृतः पुरोनुवाक्यामाह—

यत्ते वयं पुरुषत्रा यविष्ठाविद्वांसश्चक्रमा

कञ्चनाऽऽगः । कृथी स्वस्माऽअदितरनागा

व्येनांसि शिश्रथो विष्वगग्ने । , इति ।

हे यविष्ठ युवतमाग्ने वयमविद्वांसो ज्ञानरहिताः सन्तस्ते त्वदीयेषु पुरुषा

पुरुषेषु यत्कचनाऽऽगो यं कप्यपराधं चकृम कृतवन्तः । अ- [४ चतुर्थकाण्डे-
तवास्माननागा अपराधरहितान्सुकृधि सुष्ठु कुरु । हेऽग्न ए (अनुवाकमाश्रितार्थम्)
पापानि विष्वक्स्वर्था विशिश्रयो विशेषेण श्रथितानि कुरु ॥ दितेरखण्डनीयस्य
नास्यस्मदीयानि
तत्रैव याज्यामाह—

यथा ह तद्वसवो गौर्यं चित्पादि पिताममु-
ञ्चता यजत्राः । एवा त्वमस्मत्प्र मुञ्चा
व्य॒हः प्रातार्यग्ने प्रतरां न आयुः ॥ , इति ॥

यजत्रा यष्टव्या वसवो जगन्निवासहेतवोऽग्निना सहिता हे देवा
सिता बन्धनस्थाने स्वकीयस्य पाशस्याऽऽक्रमणेन पादे बद्धां गृह्णन्ति । यदि
रीमपि यां कांचिद्गौरवर्णां गाममुञ्चत बन्धान्मुक्तां कृतवन्तः । हेऽग्नै तं चिद्गौ-
ह येनैव प्रकारेण तद्वन्धमोचनं कृतमेवा त्वमेवमेव त्वमपि अस्मदस्मत्सका चिद्गौ-
ञ्चहो विविधं पापं प्रमुञ्च प्रकर्षेण मुक्तं कुरु । नोऽस्मदीयमायुः प्रतरामत यथा
धिकं यथा भवति तथा प्रातारि प्रतर संपादय ॥ शा-
य-

अत्र विनियोगसंग्रहः—

अग्नयेऽहोमुचेऽष्टाकपाल इत्यादिनेरिताः .

इष्टयोऽग्नेर्मेन्वयुक्ता याज्यास्तासु कमादिमाः ॥ १ ॥

अग्नेराग्नेयके द्वी(ही)न्द्रस्यैन्द्रे मन्वे ह्यनन्तरे ।

मैत्रावरुणके वायोर्वायोसावित्रके रथी ॥ २ ॥

आश्विने मरुतां मारुते देवा वैश्वदेविके ।

अनुद्रयोश्चाऽऽ(यं चाऽऽ)नुमते वैश्वानरे तथा ॥ ३ ॥

यावापृथिव्यके ये तु यत्ते स्विष्टकृतीर्यते ।

अनुवाके पञ्चदशे मन्त्रा द्वाविंशतिर्भूताः ॥ ४ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतत्तिरीयसंहिताभाष्ये चतुर्थकाण्डे सप्तमप्रश्नके

पञ्चदशोऽनुवाकः ॥ १९ ॥

प्रपा० ७ अनु० १९] कृष्णयजुर्वेदीयतैत्तिरीयसंहिता ।

३३१९

(अथमेधसंबन्धियाज्यानुवाक्याभिधानम्)

वेदार्थस्य प्रकाशेन तपो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥ १ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चित्ते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

चतुर्थकाण्डे सप्तमः प्रपाठकः ॥ ७ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराज-

परमेश्वरस्य श्रीवीरबुक्कमहाराजस्याऽऽज्ञापरिपाल-

केन माधवाचार्येण विरचिते वेदार्थप्रकाशे

कृष्णयजुर्वेदीयतैत्तिरीयसंहिताभाष्ये

चतुर्थः काण्डः समाप्तः ॥ ४ ॥

मूलक्रमेण चतुर्भाष्यके....प्र० ७ अनु० ७२

भाष्यक्रमेण चतुर्थकाण्डे—प्र० ७ अनु० १०

मूलक्रमेणाऽऽदितः समष्ट्यङ्काः....अष्ट० ४ प्र० २६ अ० ३४८

भाष्यक्रमेणाऽऽदितः समष्ट्यङ्काः—का० ४ प्र० २६ अ० ३४३

समाप्तोऽयं श्रीमत्सायणाचार्यविरचितभाष्यसमेतायाः
सपदपाठायाः कृष्णयजुर्वेदीयतैत्तिरीयसंहिता-
याश्चतुर्थः काण्डः ।
